

تَبْيَانُ الْفَرْقَانِ فِي تَفْسِيرِ الْقُرْآنِ

جلد ۸

خلیفہ مجاز

قلب الاقطاب سلطان الاولیاء
شیخ اشع بن سید نفیس آیینی صاحب
مسابق امیر و مرکز یہ مطالب
مالی مجلس خط و قلم بہت

شیخ الحدیث حکیم المسمر
حضرت مولانا عبد المجید لدھیانوی
شیخ الحدیث و التفسیر جامعہ اسلامیہ باپ العلوم کراچی
مسابق امیر و مرکز یہ مطالب
مالی مجلس خط و قلم بہت

تَفْسِيرُ الْقُرْآنِ كَمِينِي

میں منت مکتبہ سنٹر اردو بازار لاہور

بِسْمِ اللَّهِ الرَّحْمَنِ الرَّحِيمِ

تَبَيُّانُ الْفُقَانِ فِي تَفْسِيرِ الْقُرْآنِ

قلب الاقطاب سلطان الاولياء

شیخ اشفاق سید نفیس ائینی شاہ نور محمد

سابق نائب امیر مرکزہ مای مجلس علم دہلی

شیخ المحدثین حکیم العصر

حضرت مولانا عبد المجید لدھیانوی

شیخ الحدیث والتفسیر جامعہ اسلامیہ باب العلوم کھروڑہ
سابق امیر مرکزہ مای مجلس علم دہلی

(رجسٹرڈ)
تَفْسِيرُ الْقُرْآنِ كَيْفِيًّا

۵۔ لورمال ۰ بیمنٹ مکہ سٹرو اردو بازار ۰ لاہور

فون: 042-37361460, 0321-320-9464017

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ قرآن کپنی

نام کتاب ----- تبیان الفرقان فی تفسیر القرآن
 ----- شیخ الحدیث حکیم العصر حضرت مولانا عبدالمجید لدھیانوی روضہ
 باہتمام ----- شیخ الحدیث حضرت مولانا منیر احمد صاحب دامت برکاتہم
 سن اشاعت ----- ۱۴۴۲ھ - ۲۰۲۰ء
 تعداد ----- ۱۱۰۰
 ناشر ----- نفیس قرآن کپنی (رجسٹرڈ) - لوزال - بمبئی مکہ سنٹر
 اردو بازار - لاہور

حقی کتب خانہ محمد معاذ خان

درس نکاح کیلئے ایک مفید ترین
 فیلیموگرام چینل

ملنے کے پتے

اسلامی کتب خانہ
 بالمقابل جامعہ اسلامیہ بنوری ٹاؤن کراچی

مکتبہ لدھیانوی
 سلام کتب مارکیٹ بنوری ٹاؤن - کراچی

021-34130020

021-24125590

بیت الکتب

بالمقابل اشرف المدارس گلشن اقبال، کراچی

دارالاشاعت اردو بازار - کراچی

ادارہ تالیفات اشرفیہ - ملتان

جامعہ اسلامیہ باب العلوم

کمر وڑپکا - ضلع لودھراں فون نمبر: 0608-342983

مکتبہ عثمان غنی

جامعہ دارالقرآن مسلم ٹاؤن فیصل آباد

فون نمبر: 0300-7203324

جامعہ حسینیہ باب العلوم

جزائوالہ روڈ - فیصل آباد

فون نمبر: 0321-6670225

مکتبہ رحمانیہ اردو بازار - لاہور

فہرست مضامین

صفحہ	مضمون	صفحہ	مضمون
۴۰	مذکورہ حکم کا نسخ	۲۵	پارہ قَدْ سَمِعَ اللَّهُ
۴۲	تفسیر	۲۷	سُورَةُ الْحَجَّاتِ
۴۲	منافقین کے لئے سرزنش	۲۸	شان نزول
۴۲	آخرت میں نہ مال اولاد کام آئیں گے نہ جموٹی قسمیں!	۲۹	”ظہار“ کی تعریف، حکم اور کفارہ
۴۳	منافقین کی سیاست خسارے کی سیاست ہے!	۳۰	تفسیر
۴۳	دنیا و آخرت میں غلبہ رسولوں کو ہی ملتا ہے	۳۰	”مجادلہ“ کا مفہوم
۴۳	صحابہ کرام رضی اللہ عنہم کی ایمانی بلندی	۳۰	عقیدہ جاہلیت کی تردید
۴۴	کافروں کے ساتھ دلی محبت اور معاملات کا حکم	۳۰	”ظہار“ گناہ ہے!
۴۴	صحابہ رضی اللہ عنہم کے ایمان کی خدائی گواہی اور ان کے لئے انعامات	۳۱	کفارہ ظہار
۴۵	سُورَةُ الْحَبَشَةِ	۳۱	صحیح ایمان والے کو کون ہیں؟
۴۷	سورت کا تعارف اور ماقبل سے ربط	۳۲	ایتمام محبت کے بعد اللہ اور رسول کی مخالفت کا انجام
۴۷	یہود مدینہ کے ساتھ معاہدہ اور بنو نضیر کا جلا وطنی	۳۲	اللہ کے پاس ہر ایک کا ہر عمل محفوظ ہے
۴۷	بنو نضیر کی عہد شکنی	۳۴	آخری دو رکوع کے مضامین پر ایک نظر
۴۸	بنو نضیر کے اخراج کا حکم	۳۷	آیات کی تفسیر
۴۸	بنو نضیر رئیس المنافقین کے بہکاوے میں	۳۷	کسی کی کوئی سرگوشی اللہ سے مخفی نہیں
۴۹	بنو نضیر کا محاصرہ	۳۸	سرگوشی سے ممانعت کے باوجود منافق باز نہیں آتے
۴۹	درخت کاٹنے میں صحابہ کا اختلاف رائے	۳۸	سلام کرتے وقت یہودیوں، منافقوں کی چالاکی
۴۹	بنو نضیر کی بے بسی اور جلا وطنی	۳۹	سرگوشی کے بارے میں اہل ایمان کو ہدایات
۵۰	بنو نضیر کا خاتمہ	۳۹	حضور ﷺ سے خلوت میں بات کرنے سے پہلے صدقے کا حکم
۵۰	”مال فی“ اور ”مال غنیمت“ میں فرق		

صفحہ	مضمون	صفحہ	مضمون
۶۷	مؤمنین کو یہود منافقین کی روش سے بچنے کی تاکید	۵۰	اموال یعنی نفیر کے بارے میں انصار کا بے مثال ایثار
۶۸	انسان کا دل متاثر کیوں نہیں ہوتا؟	۵۱	دوسرے اور تیسرے دُکوع کا مضمون
۶۸	آسمائے الہیہ کا ذکر	۵۱	تفسیر
۶۹	آخری تین آیات کی فضیلت	۵۲	بنو نفیر کا حشر ثانی
۷۰	سُورَةُ الْمُنَافِقِينَ	۵۲	یہود کا گھمنڈ خاک میں مل گیا
۷۱	تفسیر	۵۳	بنو نفیر کا عبرتناک انجام
۷۱	شان نزول	۵۴	یہود کی بربادی کا سبب کیا تھا؟
۷۳	سورت کے مضامین ایک نظر میں	۵۴	درختوں کا کاٹنا اور نہ کاٹنا، دونوں کام درست تھے
۷۵	خلاصہ آیات مع تحقیق الالفاظ	۵۴	اجتہادی مسائل میں کسی مجتہد کو باطل نہیں کہا جاسکتا
۸۰	تفسیر	۵۵	بنو نفیر کا مال ”مالِ فی“ تھا
۸۰	کافر غیر حربی کے ساتھ تعلق کا حکم	۵۵	”مالِ فی“ کا حکم
۸۰	کافر حربی کے ساتھ تعلق کا حکم	۵۶	محبت حدیث پر دلیل
۸۱	مومنات و مہاجرین کے متعلق چند احکام	۵۷	”مالِ فی“ کا پہلا مصرف: مہاجرین
۸۲	”بیعت“ کے الفاظ اور شرائط	۵۷	لفظ ”فقراء“ سے ایک فقہی مسئلے کا استنباط
۸۲	کافروں سے دوستی نہ کرنے کا دوبارہ تاکید حکم	۵۸	مہاجرین صحابہ کے فضائل
۸۳	سُورَةُ الصَّفِّ	۵۸	”مالِ فی“ کا دوسرا مصرف اور انصار صحابہ کے فضائل
۸۳	ما قبل سے ربط اور ابتدائی آیات کا مضمون اور شان نزول	۶۰	انصار کے ایثار کا بے مثال واقعہ!
۸۵	تفسیر	۶۰	لفظ ”لمح“ کی وضاحت
۸۵	کیا بے عمل کے لئے وعظ کہنا جائز نہیں؟	۶۱	”مالِ فی“ کا تیسرا مصرف
۸۶	حج کر جہاد کرنا اللہ کے ہاں محبوب عمل ہے	۶۱	کون ”مالِ فی“ کا حق دار نہیں؟
۸۷	بطور نمونہ کے یہود کے حالات کا تذکرہ	۶۳	تفسیر
۸۷	عیسائیوں کے حالات، اور عیسیٰ علیہ السلام کی حضور ﷺ کے متعلق پیش گوئی	۶۳	یہودیوں سے منافقین کے جموئے وعدے
۸۸		۶۴	منافقین کی بزدلی اور ان کا اندرونی انتشار
		۶۵	یہود اور منافقین کی ایک ایک مثال
		۶۷	تفسیر

صفحہ	مضمون	صفحہ	مضمون
۱۰۳	سورۃ الفرقان	۸۸	سب سے بڑا عالم کون؟
۱۰۴	سورت کا مضمون	۸۹	ابو دین اسلام غالب آکر رہے گا
۱۰۴	شان نزول	۹۰	تفسیر
۱۰۵	انصار اور مہاجرین کی کشمکش اور حضور ﷺ کا سمجھنا	۹۰	عذاب سے نجات دینے والی تجارت اور اس کا نتیجہ
	شریعت نے صرف ایک ہی تقسیم رکھی ہے، باقی سب	۹۰	مال اور جان فی سبیل اللہ خرچ کرنا کامیابی کیسے ہے؟
۱۰۵	تقسیمات باطل ہیں	۹۱	مسیحیوں کے ”حواریین“ کی قربانی اور اس کا صلہ
۱۰۶	آج کی تفریق کا مسلمانوں کو نقصان	۹۲	سورۃ الفرقان
۱۰۶	رہیں المنافقین نے قوی سطح پر فساد ابھارنے کی کوشش کی	۹۳	ما قبل سے ربط اور آنے والی تین سورتوں کے مضامین
۱۰۷	زید بن ارقم رضی اللہ عنہ کی اللہ کی طرف سے تصدیق	۹۳	تفسیر
۱۰۸	رہیں المنافقین کی ضد اور اس کی ذلت کا منظر		اہل کتاب حضور ﷺ اور آپ کی اُمت کو حقیراً ”آئی“
۱۰۸	دوسرے رکوع کا مضمون اور انفاق فی سبیل اللہ کی اہمیت	۹۳	کہتے تھے، لیکن درحقیقت یہ عظیم شرف ہے
۱۰۹	آیات کی تفسیر	۹۵	منصب و رسالت
۱۰۹	منافع جمعوں کیسے ہیں؟	۹۵	آدھین و آخرین کے نبی
۱۰۹	منافع اپنی قسموں کو ڈھال بناتے ہیں		اللہ کا فضل ”بنی اسرائیل“ پر ختم ہو گیا، اور ”بنی اسماعیل“
۱۱۰	منافقین کی ظاہری ٹیپ ٹاپ	۹۶	میں آگیا
۱۱۰	منافقین کی بخود کی تصویر	۹۶	یہودی علماء کی مثال گدھے کی سی ہے!
۱۱۰	منافقین کی ضد اور اس کا نتیجہ	۹۷	یہودیوں کے جمعوں نے لہرے
۱۱۱	مال خرچ کرتے ہوئے منافقانہ اور غلصانہ سوچ	۹۹	شان نزول اور آیات کے مضمون پر ایک نظر
۱۱۲	عزت والا کون ہے؟	۱۰۰	تفسیر
۱۱۳	تفسیر	۱۰۰	جمعہ کی اذان ثانی کا ثبوت
۱۱۳	کامیابی اور ناکامی کا قرآنی معیار	۱۰۱	”اذان اول“ کے بعد کاروبار وغیرہ کا حکم
۱۱۳	انفاق فی سبیل اللہ کی تاکید اور اہمیت	۱۰۱	جمعہ کے لئے ”آبادی“ بالاتفاق شرط ہے
			نماز جمعہ کے بعد کاروبار کی اجازت اور اہل اسلام
		۱۰۲	کے لئے سہولت

صفحہ	مضمون	صفحہ	مضمون
۱۲۷	اللہ تعالیٰ کے بتائے ہوئے ضابطوں میں مصلحت ہے	۱۱۵	سُورَةُ الشُّعَرَاءِ
۱۲۸	عورت کو شرعی طریقے سے علیحدہ کرنے میں ہی فائدہ ہے	۱۱۶	سورت کا مضمون
۱۲۸	”طلاق رجعی“ کا حکم	۱۱۶	تفسیر
۱۲۹	بوقت رجوع گواہ بنانے کا حکم اور اس میں حکمت	۱۱۶	تمام انسان دو حصوں میں تقسیم ہیں
۱۲۹	گواہ کی شرائط اور گواہوں کو نصیحت	۱۱۷	اللہ تعالیٰ کے علم و قدرت کا ذکر
۱۲۹	تقویٰ اور توکل کی تاکید اور برکات	۱۱۷	پچھلی تاریخ کا حوالہ
۱۳۰	عدت طلاق اور عدت وفات کی تفصیل	۱۱۷	رسالت اور بشریت میں منافات کا عقیدہ مشرکانہ ہے
۱۳۱	دوران عدت سکنی اور نفقہ کا حکم	۱۱۸	بشریت و انبیاء علیہم السلام کے منکرین کی قرآن میں تحریف
۱۳۱	خلاصہ آیات	۱۱۹	کفار کا انکار محاد اور ان پر رد
۱۳۲	دودھ پلانے کی اجرت کے متعلق احکام	۱۱۹	قیامت کا دن ہار جیت کا دن ہوگا
۱۳۲	بچے کے خرچ کا حکم	۱۲۱	تفسیر
۱۳۳	شنگی میں صبر کی تاکید	۱۲۱	مال جمع کر کے رکھنا مصیبت سے نہیں بچا سکتا
۱۳۳	بطور عبرت گزشتہ قوموں کے انجام بد کا ذکر	۱۲۱	ایمان کی ترغیب اور کفار کے لئے وعید
۱۳۵	قرآن کریم اور رسول روشنی کا ذریعہ ہیں	۱۲۲	بیویوں اور اولاد کے بارے میں ہدایات
۱۳۵	اہل ایمان پر انعام خاص	۱۲۲	انفاق مال کا فائدہ اور حسب مال کا نقصان
۱۳۵	زمینوں کا تعدد اور اس کی کیفیت	۱۲۳	انفاق فی سبیل اللہ کو قرض سے تعبیر کیوں کیا گیا؟
۱۳۶	”امر تشریعی“ اور ”امر تنگی“ کا محل	۱۲۳	سُورَةُ الطَّلَاقِ
۱۳۶	اللہ تعالیٰ کے علم و قدرت کو ذکر کرنے کا مقصد	۱۲۵	ما قبل سے ربط اور سورہ طلاق اور سورہ تحریم کا مضمون
۱۳۷	سُورَةُ الشُّعَرَاءِ	۱۲۶	تفسیر
۱۳۸	آیات کے مضامین پر ایک نظر	۱۲۶	طلاق دینے کا وقت اور عدت کیا ہے؟
۱۳۸	ما قبل سے ربط	۱۲۷	خانگی معاملات کے ضمن میں تقویٰ کی تاکید کیوں؟
۱۳۸	خاوند بیوی کی محبت شریعت میں مطلوب ہے، لیکن...!	۱۲۷	دوران عدت مطلقہ کو گھر سے نکالنے یا اس کے نکلنے کے
۱۳۹	شہد کو اپنے اوپر حرام ٹھہرانے کا واقعہ	۱۲۷	متعلق احکام
۱۳۹	رسول اللہ ﷺ کو خطاب کا مقصد		

صفحہ	مضمون	صفحہ	مضمون
۱۵۵	سورۃ ملک کا مضمون	۱۳۰	راز آگے بتانے پر حضور ﷺ کی طرف سے زوجہ کو تنبیہ
۱۵۵	تفسیر	۱۳۰	قرآن میں دو جگہ ازواجِ مطہرات کے معاملات کا صراحتاً ذکر ہے
۱۵۵	موت و حیات دونوں مخلوق ہیں اور وجودی ہیں	۱۳۱	ابتدائی آیات کا پس منظر شیخ الاسلام کے قلم سے
۱۵۶	عملی زندگی میں موت و حیات دونوں کا دخل ہے	۱۳۲	آیات کی تفسیر
۱۵۶	آسمان میں اللہ تعالیٰ کا محکم نظام		جب حلال کو اپنے اوپر حرام ٹھہرانا گناہ نہیں تھا، تو تنبیہ
۱۵۶	ستاروں کی تخلیق کے دو مقاصد	۱۳۲	کیوں کی گئی؟
۱۵۷	جہنم کا جوش	۱۳۲	خلاصہ آیات
۱۵۷	جہنم کے داروغوں کا جہنمیوں سے سوال	۱۳۳	کیا ازواجِ مطہرات بھی حضور ﷺ کو عالم الغیب سمجھتی تھیں؟
۱۵۷	جہنمیوں کا جواب میں اعترافِ جرم اور حسرت	۱۳۴	ازواجِ مطہرات کو تنبیہ اور اس کا مقصد
۱۵۸	آیت بالا عقیدۂ سماع موتی کے خلاف نہیں	۱۳۵	ازواجِ مطہرات کی اللہ کی طرف سے اصلاح
۱۵۸	متقین کا انجام	۱۳۵	عام مؤمنین کو تاکید..... عذاب اور عذاب کے فرشتوں کا تذکرہ
۱۵۹	اللہ تعالیٰ کے احاطہ علمی کا بیان	۱۳۷	”توبہ نصوح“ کی تاکید اور اس کی حقیقت
۱۶۱	تفسیر	۱۳۸	پہلی توبہ پر انعامات
۱۶۱	زمین میں اللہ کے انعامات اور قدرت کے نمونے	۱۳۸	گنہگار و منافقین کے ساتھ جہاد کا حکم
	اللہ تعالیٰ زمین میں دھنسانے اور سخت آندھی بھیجنے پر		کافروں کے لئے نوح علیہ السلام اور لوط علیہ السلام کی بیویوں کی مثال
۱۶۲	بھی قادر ہے	۱۳۸	اور مثال کا مقصد
۱۶۲	پرندوں میں قدرتِ الہی کے نمونے		مؤمنین کے لئے فرعون کی بیوی اور سیدہ مریم کی مثال اور
۱۶۳	رحمن کے علاوہ نہ کوئی مدد کر سکتا ہے نہ رزق دے سکتا ہے	۱۳۹	مثال کا مقصد
۱۶۳	مشرک اور موحّد کی مثال	۱۵۰	افضل ترین پانچ عورتیں
	قیامت کے متعلق کفار کے شبہات کے جوابات، اور کفار		پارہ
۱۶۳	کا انجام بد	۱۵۱	شَٰرِكِ الَّذِي
۱۶۳	کافرو! ہماری فکر کی بجائے تم اپنی فکر کرو	۱۵۳	يَتَوَكَّلْ عَلَى الْمَلِكِ
۱۶۵	اللہ تعالیٰ اگر پانی نیچے لے جائے تو کوئی واپس نہیں لاسکتا	۱۵۴	سورۃ ملک کی فضیلت
۱۶۵	ایک بے دین کا واقعہ	۱۵۵	”عالم برزخ“ کو ”عالم دنیا“ پر قیاس نہ کیا جائے

صفحہ	مضمون	صفحہ	مضمون
۱۸۰	باغ والوں کی ایک دوسرے کو ملامت	۱۶۶	سُورَةُ الْقَلَمِ
۱۸۱	باغ والوں کا اعتراف جرم اور توبہ	۱۶۸	ما قبل سے ربط اور سورت کا مضمون
۱۸۱	واقعہ ذکر کرنے سے مقصود	۱۶۸	خلاصہ آیات مع تحقیق الالفاظ
۱۸۳	خلاصہ آیات	۱۶۸	تفسیر
۱۸۳	تفسیر	۱۶۸	”قلم“ کا مصداق اور جواب قسم کے ساتھ مناسبت
۱۸۳	آخرت کی حکمت	۱۷۰	”مُخْلِطٌ عَظِيمٌ“ کا مصداق
۱۸۳	مشرکین کے نظریات بے دلیل ہیں	۱۷۱	حضور ﷺ کو ”مجنون“ کہنے والوں کے لئے تنبیہ
۱۸۴	قیامت کے دن سجدہ کون کر سکیں گے؟	۱۷۱	دونوں فریق اللہ کے علم میں ہیں اور دونوں کا انجام جلد سامنے آئے گا
۱۸۵	”کشف ساق“ کا دوسرا مفہوم	۱۷۲	”مکذبین“ کی باتوں میں آپ ﷺ مدہ انت اختیار نہ کریں
۱۸۵	حضور ﷺ کے لئے تسلی	۱۷۲	”مدہ انت“ اور ”مصلحت“ میں فرق
۱۸۵	کافروں کی ظاہری ترقی درحقیقت استدراج ہے	۱۷۳	مشرکین کے قائدین کا تعارف اور ان کی صفات
۱۸۷	گفار کے انکار پر تعجب	۱۷۴	فیصلہ خود کر لو کہ مجنوں کون ہے؟
۱۸۷	حضور ﷺ کی تسلی کے لئے حضرت یونس علیہ السلام کا واقعہ	۱۷۵	کیا بد کردار کے مال اور خاندان کی وجہ سے اس کا کہنا مان لیا جائے؟
۱۸۸	معمولی سی لغزش پر گرفت محبوب ہونے کی علامت ہے	۱۷۶	”اِنَّ كَانَ ذَا عِلَالٍ وَّهَمَّيْنٌ“ کا دوسرا مفہوم
۱۸۹	گفار آپ ﷺ کو گھور کر اور دیوانہ کہہ کر پھسلانا چاہتے ہیں	۱۷۷	مشرکین کے قائدین کے لئے وعید
۱۸۹	نصیحت کرنے والا دیوانہ نہیں ہوتا	۱۷۸	ایک باغ والوں کا عبرت ناک واقعہ اور اس کے ذکر کرنے سے مقصد
۱۸۹	بد نظری کا علاج	۱۷۸	”وَلَا يَسْتَفْتُونَ“ کے دو مفہوم
۱۹۰	سُورَةُ الْحَاقَّةِ	۱۷۹	باغ راتوں رات تباہ ہو گیا
۱۹۲	ما قبل سے ربط اور سورت کا مضمون	۱۷۹	بغل کے جذبے سے باغ والوں کی صبح صبح خفیہ روانگی
۱۹۲	تفسیر	۱۸۰	باغ والے باغ دیکھ کر حیران
۱۹۲	قیامت کو جھٹلانے کی وجہ سے عادی خود کا انجام	۱۸۰	سمجھ دار آدمی کی تنبیہ
۱۹۳	فرعون، قوم لوط اور قوم نوح کا انجام		
۱۹۳	قیامت کے دن کے واقعات		
۱۹۵	دائیں ہاتھ میں نامہ اعمال ملنے پر خوشی کا منظر		

صفحہ	مضمون	صفحہ	مضمون
۲۰۹	پہلی اور ساتویں صفت: امانت اور عہد کا بحال، اور گواہی کی صحیح ادائیگی	۱۹۶	باہمیں ہاتھ میں نامہ اعمال ملنے پر حسرت و ندامت کا منظر
۲۱۰	۲۱۰	۱۹۶	باہمیں ہاتھ والوں کا انجام اور اس کی وجوہات
۲۱۱	۲۱۱	۱۹۷	جہنموں کی غذا
۲۱۱	تفسیر	۱۹۸	تفسیر
۲۱۱	کافروں کی بدکرداری	۱۹۸	اثبات رسالت اور صداقت قرآن
۲۱۱	کافروں کی جھوٹی امیدوں کی تردید	۱۹۹	نبی اگر بالفرض اللہ پر جھوٹ باندھے تو فوراً ہلاک ہو جائے
۲۱۲	پہلی کائنات پر اللہ کے تصرفات امکان آخرت کی دلیل ہیں	۱۹۹	غیر نبی اگر اللہ پر جھوٹ باندھے تو فوراً ہلاک ہونا ضروری نہیں
۲۱۲	قیامت کے دن مکرین کی حالت	۲۰۰	مردانوں کا آیتہ بالا سے استدلال غلط ہے!
۲۱۳	سورۃ النور	۲۰۱	قرآن کریم کی عظمت و عظمت
۲۱۴	سورۃ کا مضمون	۲۰۲	سورۃ النور
۲۱۵	تفسیر	۲۰۳	تفسیر
۲۱۵	نوح علیہ السلام کا اپنی قوم سے خطاب	۲۰۳	تمہارا مال کا ہوا عذاب آنے والا ہے
۲۱۵	نوح علیہ السلام کی بے مثال دعوت، اور قوم کی ہٹ دھرمی کی انتہا	۲۰۴	قیامت کے دن کی مقدار، اور ایک اشکال کا جواب
۲۱۶	استغفار کی برکات	۲۰۶	قیامت بہت قریب ہے
۲۱۶	دلائل توحید اور اللہ تعالیٰ کی نعمتوں کا تذکرہ	۲۰۶	قیامت کی ہولناکی اور مختلف مناظر
۲۱۸	تفسیر	۲۰۷	جہنم کا منظر
۲۱۸	کافر جن سرداروں کے پیچھے لگدوہ خود خسارے میں تھے	۲۰۷	انسان بے ہمت ہے
۲۱۹	مال دار لوگ خسارے میں کیسے ہوتے ہیں؟	۲۰۸	کون سی صفات والے بے ہمت نہیں ہوتے
۲۱۹	بے دین مال دار لوگ درحقیقت اب بھی عذاب میں ہیں	۲۰۸	پہلی صفت: نماز پر دوام
۲۲۰	غریب دین دار اور بے دین سرمایہ دار کی زندگی میں موازنہ	۲۰۸	دوسری صفت: صدقے کا اہتمام
۲۲۱	قوم نوح کی ہٹ دھرمی اور چالیں	۲۰۹	تیسری صفت: آخرت پر یقین
۲۲۱	قوم نوح کے پانچ معبودوں کا تعارف	۲۰۹	چوتھی صفت: عذاب کا خوف
۲۲۲	مشرکانہ چار کس طرح کی تھی؟	۲۰۹	پانچویں صفت: شرم گاہوں کی حفاظت
۲۲۳	مشرکین کی پکار والی آیات سے ممتا تہوں کا غلط استدلال		

صفحہ	مضمون	صفحہ	مضمون
۲۳۷	اللہ کی مساجد میں غیر اللہ کو پکارنا کس قدر بدھیزی ہے ا	۲۲۳	مشرکین کا خود مقصود کو معبود سمجھ لینا کوئی بہید نہیں
	مشرکین اللہ کو پکارنے کی بجائے اللہ کو پکارنے والے کا	۲۲۵	حضرت نوح علیہ السلام کی بددعا
۲۳۸	استہزا کرتے ہیں	۲۲۵	قوم نوح کا انجام
۲۴۰	تفسیر	۲۲۵	نوح علیہ السلام کی بددعا اور اس کی وجہ
۲۴۰	منصب نبوت کی وضاحت	۲۲۵	اہل ایمان کے لئے دعائے مغفرت
۲۴۱	اللہ اور اس کے رسول کے نافرمانوں کا انجام	۲۲۶	سورہ نوح کی ایک آیت کی دوسری تفسیر
۲۴۱	قیامت کی تعیین نبی کو بھی معلوم نہیں ا	۲۲۷	سورہ نوح علیہ السلام
	اللہ تعالیٰ اپنے غیب پر صرف رسولوں کو پوری حفاظت کے		
۲۴۱	ساتھ مطلع کرتا ہے	۲۲۹	سورہ جن کا مضمون
۲۴۲	کسی مخلوق کے پاس کوئی چیز ذاتی نہیں	۲۲۹	شان نزول
۲۴۲	سرور کائنات ﷺ مخلوق میں سب سے زیادہ علم والے ہیں	۲۳۰	جہنم کے وجود کا منکر کافر ہے
۲۴۲	اللہ نے ”علم علی“ اور ”علم محیط“ کسی کو نہیں دیا	۲۳۰	جہنم سے حفاظت کی تدابیر
۲۴۳	تعیین قیامت کا علم حضور ﷺ کو آخری وقت تک نہیں ملا	۲۳۱	جہنم کا واقعہ ذکر کرنے کا مقصد
	قیامت کے دن کے کچھ حالات جو حضور ﷺ کو معلوم	۲۳۱	تفسیر
۲۴۳	نہیں ہوئے	۲۳۱	جہنم کا توجہ سے قرآن سننا
۲۴۵	حضور ﷺ کے علم کے بارے میں معتدل عقیدہ	۲۳۱	متاثر ہونے کے بعد قبول ایمان اور شرک سے توبہ
۲۴۶	سورہ النازعات	۲۳۲	ظلمی کا اعتراف
	شان نزول	۲۳۲	شرک میں جہلا ہونے کی وجہ اور بلا دلیل اتباع آباء کی مذمت
۲۴۷	تفسیر	۲۳۳	مشرکین نے جہنم کا دماغ مزید خراب کر دیا
۲۴۹	خطاب کا محبت بھرا انداز	۲۳۵	جہنم کے اوپر جانے پر پابندی
۲۴۹	”ترتیل“ کا مفہوم	۲۳۵	قرآنی انقلاب کا نتیجہ سمجھنے سے جہنم کا مجز
۲۵۰	وقت تہجد کی مقدار	۲۳۶	جہنم میں کچھ ایسے ہیں اور کچھ بُرے ہیں
۲۵۰	تہجد کی فریضیت اور اس کے روحانی فوائد	۲۳۶	جہنم کا اعتراف مجز
۲۵۲	”قول ثقیل“ کا مصداق	۲۳۶	ایمان کا اظہار اور دوسروں کو ترغیب
		۲۳۷	مشرکین کہہ کر ترغیب دے رہے ہیں

صفحہ	مضمون	صفحہ	مضمون
۲۷۱	انگلی آیات کا شان نزول اور ولید بن مغیرہ کا تعارف	۲۵۲	نفس کشی اور یکسوئی کے لئے شب بخیزی کی اہمیت
۲۷۳	ولید بن مغیرہ کا زوال	۲۵۳	مشکلات کو برداشت کرنے کی بہترین صورت
۲۷۴	ولید بن مغیرہ کا انجام	۲۵۴	سات احکام اور ان کا مقصد
۲۷۴	ولید بن مغیرہ کی غیر مہذب حرکات	۲۵۵	حضور ﷺ کو تسلی اور نگار کو وعید
۲۷۴	جہنم کی ہولناکی	۲۵۵	”مکذبین“ کے لئے سامان عذاب
۲۷۵	جہنم پر انیس بڑے فرشتوں کا تعین	۲۵۶	فرعون کے انجام سے عبرت حاصل کرو
۲۷۶	انیس کے عدد کی پہلی حکمت	۲۵۷	قیامت کے ہولناک مناظر
۲۷۷	دوسری حکمت	۲۵۹	دوسرے زکوع کا مضمون
	انیس کا عدد عن کر مشرکین مکہ کا استہزاء اور اہل ایمان کے	۲۶۱	آیات کی تفسیر
۲۷۷	ایمان میں اضافہ	۲۶۱	نماز میں قرآن کی کوئی متعین سورت پڑھنا فرض نہیں ہے
۲۷۹	تفسیر	۲۶۲	تہجد کی فرضیت کے نسخ کی وجوہات
۲۸۰	قسم کی جواب قسم کے ساتھ مناسبت	۲۶۳	تہجد کی فضیلت و ترتیب
۲۸۰	کافر مجبوس، اور اہل ایمان آزاد ہوں گے	۲۶۳	نماز، زکوٰۃ، صدقات کی تاکید
۲۸۱	جہنم میں جانے کی وجوہات خود جنہیوں کی ربانی	۲۶۴	بِسْمِ اللّٰهِ الرَّحْمٰنِ الرَّحِیْمِ
۲۸۱	کافروں کو شفاعت کام نہیں دے گی	۲۶۶	وجہ تسمیہ، شان نزول، سورت کا مضمون
۲۸۲	کافر بد کئے والے گدھوں کی طرح ہیں	۲۶۷	تفسیر
۲۸۲	کافروں کی ہٹ دھرمی اور اس کی وجہ	۲۶۷	”قیام“ اور ”انذار“ کا مفہوم
۲۸۳	حق قبول کرنے کی ترتیب	۲۶۷	اسلام میں ”اللہ اکبر“ کی اہمیت
۲۸۳	بِسْمِ اللّٰهِ الرَّحْمٰنِ الرَّحِیْمِ	۲۶۸	”تطہیر ثیاب“ کے دو مفہوم
۲۸۵	ما قبل سے ربط	۲۶۹	طہارت کے بارے میں جاہلانہ تصور اور اسلام کی تعلیم
۲۸۵	تفسیر	۲۶۹	پلیدی سے بچنے کا حکم اور اس کا مصداق
۲۸۵	”وَالْقَوْمُ“ میں لفظ ”وَالْ“ میں دو احتمال	۲۷۰	بدلیے لینے کی نیت سے احسان کرنے کی ممانعت اور صبر کا حکم
۲۸۶	نفس کے تین درجات	۲۷۰	مذکورہ احکام کا حاصل
۲۸۷	دونوں قسموں کی جواب قسم سے مناسبت	۲۷۱	قیامت کے دن کی حقیقت

صفحہ	مضمون	صفحہ	مضمون
۳۰۱	ما قبل سے ربط اور سورت کے مضامین	۲۸۷	اشہاد معاد کے لئے انگلیوں کے پودوں کا ذکر اور اس کی وجوہات
۳۰۲	تفسیر	۲۸۸	کافر قیامت کے منکر کیوں ہیں؟
۳۰۲	انسان پر ایسا وقت بھی آیا کہ وہ کوئی قابل ذکر شے نہیں تھا	۲۸۹	قیامت کے ہولناک واقعات
۳۰۳	انسان کی پیدائش کا مقصد اور اس کا نتیجہ	۲۹۰	”مَا قَدْ مَدَّ“ اور ”مَا آخِرُ“ کا مصداق
۳۰۳	ہدایت آنے کے بعد انسان کی دو قسمیں	۲۹۰	انسان اپنے نفس پر خود گواہ ہوگا
۳۰۴	نا شکروں کا انجام	۲۹۱	”لَا تُحَرِّكْ بِهِ لِسَانَكَ... إلخ“ کا شان نزول
۳۰۴	شکر گزاروں کے لئے کافور ملی ہوئی شراب	۲۹۱	مذکورہ آیات کا ما قبل سے ربط
۳۰۵	نیک بندوں کے لئے چشمہ	۲۹۲	مذکورہ آیات کا خلاصہ
۳۰۶	نیک بندوں کی صفات: وفائے نذر، خوفِ آخرت	۲۹۲	”إِتْبَاعُ“ کا معنی ”صحیح بخاری“ سے
۳۰۶	یتیم، مسکین اور قیدیوں کو اللہ کے لئے کھانا کھلانا	۲۹۲	مسئلہ قراءت خلف الامام
۳۰۷	نیک کے وقت ابرار کا جذبہ اخلاص	۲۹۳	وحی کا نہ کوئی لفظ ضائع ہوگا نہ معنی
۳۰۷	ابرار کی صفات ذکر کرنے کا مقصد	۲۹۳	گنہگار میں آخرت کی فکر نہ ہونے کی وجہ
۳۰۸	قیامت کے دن ہر کوئی دوسرے کے لئے شش زدہ ہوگا	۲۹۳	قیامت کے دن تروتازہ چہرے
۳۰۸	قیامت کے دن ابرار کے لئے انعامات	۲۹۳	جنت میں اللہ تعالیٰ کا دیدار
۳۰۹	جنت میں ابرار کے لئے انعامات	۲۹۵	قیامت کے دن بدرِ رونق چہرے
۳۰۹	”صبر“ کسے کہتے ہیں؟		موت کے وقت انسان کی بے بسی قیامت کے حق ہونے
۳۱۰	جنت میں روٹی، کپڑا، مکان	۲۹۶	کی دلیل ہے
	جنت کی نعمتوں کی دنیا کی نعمتوں کے ساتھ صرف لفظی	۲۹۷	تفسیر
۳۱۰	مشارکت ہے	۲۹۷	انسان کی تکذیب کا حال
۳۱۱	جنت کے برتن	۲۹۷	تکذیب کرنے والے کا انجام بد
۳۱۲	خدام ہر چیز موقع محل کے مطابق پیش کریں گے	۲۹۸	کیا انسان کو بیکار چھوڑ دیا جائے گا؟
۳۱۲	جنت کا جام	۲۹۸	اشہاد معاد کے لئے تخلیقِ انسانی کا ذکر
۳۱۳	جنت کے خادم	۲۹۹	سُورَةُ الزُّمَرِ
۳۱۳	جنت کا لباس اور زیور		
۳۱۴	جنت کی نعمتوں کو اپنے ماحول پر قیاس نہ کریں	۳۰۱	سورت کی ہے یا مدنی؟

صفحہ	مضمون	صفحہ	مضمون
۳۲۸	تفسیر	۳۱۴	شرابِ طہور
۳۲۸	متقین کے لئے انعامات اور متقین کا تعارف	۳۱۵	جنتیوں کی کوشش کی قدر کی جائے گی
۳۲۹	”مجرموں“ کے لئے وعید اور ”مجرمین“ کا تعارف	۳۱۶	تفسیر
۳۲۹	قرآن کریم کے بعد کس چیز پر تم ایمان لاؤ گے؟	۳۱۶	حضور ﷺ کو اللہ کی طرف سے تسلی اور کچھ ہدایات
۳۳۱	پاراہ	۳۱۶	کافروں کی محبت میں آخرت کو بھول گئے
	عکس	۳۱۷	اثباتِ معاد کے لئے تخلیقِ انسانی کا ذکر
۳۳۳	سُورَةُ الْاِنشَاقِ	۳۱۸	سُورَةُ الْاِنشَاقِ
۳۳۴	”کی“ سورتوں میں عقیدہ آخرت پر زیادہ زور کیوں؟	۳۲۰	سورت کا مضمون اور ماقبل سے ربط
۳۳۴	ماقبل سے ربط	۳۲۰	تفسیر
۳۳۴	تفسیر	۳۲۰	قسم میں ہواؤں کی پانچ صفات کا ذکر
۳۳۴	”تسائل“ کا مفہوم و مصداق	۳۲۰	قسم اور جواب قسم میں مناسبت
۳۳۵	”مَنْ يَتَّقِ اللَّهَ يَجْعَلْ لَهُ مَخْرَجًا“ کے دو مفہوم، اور ”مُخْرَجُونَ“ کا مفہوم	۳۲۱	ابتدائی آیات کے مصداق کے متعلق مزید اقوال
۳۳۶	آیاتِ قدرت کی ماقبل کے ساتھ مناسبت	۳۲۲	قیامت کے ہولناک مناظر
۳۳۶	مشرکین کے لئے وعید	۳۲۲	رسولوں کے لئے وقت معین کیا جائے گا
۳۳۶	آیاتِ قدرت و انعامات	۳۲۲	رسولوں کا معاملہ کیوں ملتوی کیا جا رہا ہے؟
۳۳۶	پہاڑوں میں قدرت و انعامات	۳۲۳	قیامت کے دن بربادی کس کے لئے ہوگی؟
۳۳۷	انسانی زندگی کا نظم جوڑے سے ہی ٹھیک رہتا ہے!	۳۲۳	گزشتہ امتوں سے عبرت حاصل کرنے کی ترغیب
۳۳۸	نہند میں قدرت و انعام کا پہلو	۳۲۳	اثباتِ بعث کے لئے تخلیقِ انسانی کا ذکر
۳۳۸	نہند اثباتِ آخرت کی دلیل ہے	۳۲۴	اثباتِ بعث کے لئے زمین میں دلائلِ قدرت کا ذکر
۳۳۹	رات اور دن میں قدرت و انعام کا پہلو	۳۲۴	”کی“ سورتوں میں قیامت کا تذکرہ زیادہ کیوں ہے؟
۳۳۹	آسمان سورج اور بارش میں قدرت و انعام کا پہلو	۳۲۵	پہاڑوں کی تخلیق اور فوائد
۳۴۰	دونوں نظموں کے واقعات ایک ہی دن میں ہوں گے	۳۲۵	ٹھٹھے پانی کا ذکر
۳۴۰	”صور“ کسے کہتے ہیں؟	۳۲۵	”مکہ بین“ کو دیے جانے والے عذاب کا تذکرہ
۳۴۰	گر وہ درگروہ آنے کا مطلب	۳۲۶	قیامت کے دن ”مکہ بین“ کی ناقابلِ دید حالت

صفحہ	مضمون	صفحہ	مضمون
۳۵۴	پاکیزہ اور کمال انسانیت والی زندگی	۳۴۱	قیامت کے دن آسمان اور پہاڑوں کی حالت
۳۵۴	بڑی نشانی کا مصداق	۳۴۱	جہنم سرکشوں کا ٹھکانا ہے
۳۵۵	فرعون کا انکار، سرکشی، تکذیب اور استہزا	۳۴۲	جہنم میں کسی قسم کی راحت نہیں ہوگی
۳۵۵	فرعون کا انجام	۳۴۲	جہنمیوں کا مشروب
۳۵۶	واقعہ فرعون میں عبرت کا سامان!	۳۴۳	کافروں کی بنیادی خرابی
۳۵۷	تفسیر	۳۴۳	اللہ تعالیٰ کے پاس ہر چیز کا ریکارڈ محفوظ ہے
۳۵۷	اثبات معاد کے لئے آیات قدرت میں تھکر کی دعوت	۳۴۴	تفسیر
۳۵۷	خلق میں آسمان مقدم ہے یا زمین؟	۳۴۴	متقین کے لئے جنت میں انعامات
۳۵۸	بارش اور پہاڑوں کے نظام میں قدرت اور انعام کے مظاہر	۳۴۵	قیامت کے دن اللہ تعالیٰ کی شانِ جلال
۳۵۸	قیامت کے دن کے کچھ حالات	۳۴۶	اللہ کے ساتھ خطاب کی اجازت کس کو ہوگی؟
۳۵۹	دنیا کو ترجیح دینے والوں کا ٹھکانا	۳۴۶	پھر نہ کہنا خبر نہ ہوئی
۳۵۹	خواہش نفس سے بچنے والوں کا ٹھکانا	۳۴۶	قیامت کے دن کافر کی تمنا
۳۶۰	جنت اور جہنم کو دیکھ کر جبریل علیہ السلام کا تاثر	۳۴۷	سُورَةُ الْبَقَرَةِ
۳۶۱	قیامت کی تعیین کا علم صرف اللہ کے پاس ہے	۳۴۸	سورت کا مرکزی مضمون
۳۶۱	عزور کائنات کا فرض منصبی	۳۴۹	ما قبل سے رہا
۳۶۲	دنیا کا طویل زمانہ قیامت کے دن کیسا معلوم ہوگا؟	۳۴۹	"مکی" سورتوں میں اثبات آخرت پر زور کیوں؟
۳۶۲	سُورَةُ الْبَقَرَةِ	۳۴۹	تفسیر
۳۶۳	سورت کا مرکزی مضمون اور ما قبل سے رہا	۳۴۹	قسموں میں مذکور فرشتوں کی صفات اور ان کی وضاحت
۳۶۳	ابتدائی آیات کا شانِ نزول	۳۵۱	جواب قسم اور اس کی قسم کے ساتھ مناسبت
۳۶۶	تفسیر	۳۵۱	"راجہ" اور "رادفہ" کی وضاحت
۳۶۶	ناہینا صحابی کا اعزاز	۳۵۲	قیامت کے دن دلوں اور آنکھوں کی کیفیت
۳۶۷	معذور آدمی شفقت کا زیادہ مستحق ہوتا ہے	۳۵۲	قیامت کے متعلق مشرکین کا استہزا
۳۶۷	مکبر مال دار کی وجہ سے غلصہ مسکین کی دل شکنی نہ کریں	۳۵۳	مشرکین کے استہزا کا جواب
۳۶۸	عظمت قرآن کا ذکر اور اس کا مقصد	۳۵۳	سوئی علیہ السلام اور فرعون کا واقعہ اور اس کا مقصد

صفحہ	مضمون	صفحہ	مضمون
	”قسم“ اور ”جواب قسم“ میں مناسبت حضرت شیخ الاسلام کے قلم سے	۳۶۹	اشہاد معاد کے لئے انسان کی ابتدا کا ذکر
۳۸۳	جبریل امین علیہ السلام کی ثقاہت	۳۶۹	”راستہ آسان کرنے“ کے دو مفہوم
۳۸۳	حضور ﷺ کی ثقاہت	۳۷۰	انسان کی ناٹھکری پر تنبیہ
۳۸۳	حضور ﷺ کی جبریل علیہ السلام سے ملاقات	۳۷۱	اللہ تعالیٰ کے انعامات اور دعوتِ فکر
۳۸۳	حضور ﷺ کی کاہنوں کے ساتھ کوئی مناسبت نہیں	۳۷۲	انکار کی زیادہ توجہ مصیبت ہوتی ہے
۳۸۳	”قرآن“ شیطان کا قول بھی نہیں ہے	۳۷۲	قیامت کے دن ساری مصیبت ختم ہو جائے گی
۳۸۵	ہکوة الہی	۳۷۳	روشن چہرے اور سیاہ چہرے
۳۸۵	قرآن کس کے لئے نصیحت ہے؟	۳۷۴	سُورَةُ الْبَقَرَةِ
۳۸۵	اللہ کی مشیت کس کے لئے ہوتی ہے؟	۳۷۵	سورت کا مضمون اور اس کی فضیلت
۳۸۶	سُورَةُ الْاَنْفِطَارِ	۳۷۵	تفسیر
۳۸۷	تفسیر	۳۷۵	قیامت کے دن سورج کا حال
۳۸۷	”مَا قَدْ مَتَّ“ اور ”مَا اَخَّرْتُ“ کا مصداق	۳۷۶	ستاروں اور پہاڑوں کا حال
۳۸۷	انسان اپنے ربِّ کریم سے کیوں دُور ہو گیا؟	۳۷۶	گاہن اُتشیوں کا حال
۳۸۸	”کرم“ کے نتیجے میں سرکش ہو جانا کینوں کا کام ہے	۳۷۷	وحشی جانوروں کا حال
۳۸۹	اللہ کے کرم کا ایک نمونہ	۳۷۷	سمندروں کا حال
۳۸۹	دھوکے میں پڑنے کی بنیادی وجہ	۳۷۸	نفوس کے جوڑنے کے دو مفہوم
۳۸۹	انسان کی زندگی کو ریکارڈ کرنے کے مختلف انتظامات	۳۷۸	زندہ درگور بچی سے سوال ہوگا
۳۹۰	نیک و بد کا انجام	۳۷۹	آسمان کا حال
۳۹۱	قیامت کے دن کسی کو کچھ اختیار نہ ہوگا	۳۷۹	جنت و جہنم کا حال
۳۹۲	سُورَةُ الْاٰطْفَالِ	۳۷۹	دُنیا میں جو کچھ کیا تھا سامنے آ جائے گا
۳۹۳	ما قبل سے ربط اور سورت کا مضمون	۳۸۰	کسی بھی روایت کے پرکھنے کا فطری اصول
۳۹۳	محکم قول کی اہمیت اور اس میں خیانت کا نتیجہ	۳۸۱	”قسم“ کے شروع میں لفظ ”کہ“ کی وضاحت
		۳۸۱	قرآن کریم کو کہانیت کے ساتھ کوئی مناسبت نہیں
		۳۸۲	خلاصہ آیات مع تحقیق الالفاظ

صفحہ	مضمون	صفحہ	مضمون
۳۱۳	تین قسمیں اور ان کی جواب قسم کے ساتھ مناسبت	۳۹۵	تفسیر
۳۱۵	کافر قرآن سن کر نہ ایمان لاتے ہیں، نہ جھکتے ہیں	۳۹۵	ناپ تول میں عالمانہ رویہ
۳۱۶	مذکورہ آیت پر سجدہ تلاوت	۳۹۶	”تعطیف“ کا تعلق صرف ناپ تول کے ساتھ نہیں
۳۱۶	مکذبین کو تنبیہ	۳۹۷	ناپ تول میں کمی سے رزق کم کیسے ہوتا ہے؟
۳۱۷	سُورَةُ الْبُرُوجِ	۳۹۸	انسان کے کردار پر عقیدہ آخرت کا اثر
۳۱۸	سورت کا مضمون	۳۹۸	برے لوگوں کا نامہ اعمال جہنم میں ہے، ”جہنم“ کا تعارف
۳۱۸	تفسیر	۳۹۹	”یوم الدین“ کی تکذیب کون کرتا ہے؟
۳۱۸	”شاہد و مشہود“ سے کیا مراد ہے؟	۴۰۰	تکذیب کی اصل وجہ
۳۱۹	”مکی“ سورتوں میں اثبات آخرت پر زیادہ زور کیوں؟	۴۰۱	کافر ویدار الہی سے محروم، جبکہ مؤمنین کو دیدار نصیب ہوگا
۳۱۹	خلاصہ آیات	۴۰۲	دیدار الہی سے محرومی کافروں کے لئے سزا کیسے ہے؟
۴۲۰	اصحاب الاخذ وکذا واقعہ	۴۰۳	نیک لوگوں کا نامہ اعمال جنت میں ہے، ”جنت“ کا تعارف
۴۲۲	واقعہ ذکر کرنے کا مقصد	۴۰۳	نیک لوگوں کے لئے انعامات
۴۲۳	فریقین کا انجام اور ترغیب و توبہ	۴۰۴	دنیا کی بجائے آخرت کی نعمتوں کی طرف رغبت کرنی چاہیے
۴۲۳	صفات الہی کا تذکرہ اور اس کا مقصد	۴۰۵	مشرکین مکہ کا اہل ایمان کے ساتھ تحقیرانہ رویہ اور پھر اس پر غر
۴۲۵	گزشتہ قوموں کی تباہی کا ذکر اور اس کا مقصد	۴۰۶	جدید تہذیب سے متاثر طبقہ مشرکین مکہ کی ذکر پر
۴۲۵	عظمت قرآن	۴۰۷	قیامت کے دن مؤمن کفار پر نہیں گے
۴۲۶	سُورَةُ الصَّلَاتِ	۴۰۸	سُورَةُ الْاِنْشِقَاقِ
۴۲۷	ما قبل سے ربط اور سورت کا مضمون	۴۰۹	ما قبل سے ربط اور سورت کا مضمون
۴۲۷	تفسیر	۴۰۹	تفسیر
۴۲۷	آسمان اور ستارے کی قسم!	۴۰۹	قیامت کے کچھ حالات
۴۲۷	جواب قسم	۴۱۰	انسان کا سفر کچھ اس طرح سے جاری ہے کہ یہ ظہر نہیں سکتا
۴۲۸	قسم کی جواب قسم کے ساتھ مناسبت	۴۱۱	دائیں ہاتھ والوں کا انجام اور ”حسابِ یسر“ کا مفہوم
۴۲۹	اثبات و معاد کے لئے انسان کی ابتدا کا ذکر	۴۱۳	بائیں ہاتھ والوں کا انجام اور اس کی وجہ

صفحہ	مضمون	صفحہ	مضمون
۴۴۵	اللہ کے احکام کے سامنے اکثر نے والوں کا انجام	۴۳۰	قیامت کے دن کے حالات
۴۴۶	جہنم کا پانی	۴۳۰	قیامت کی خبر مذاق نہیں، حقیقت ہے
۴۴۶	جہنم کا کھانا	۴۳۱	حضور ﷺ کے لئے تسلی اور کفار کے لئے وعید
۴۴۷	دنیا میں اللہ کی خاطر محنت کرنے والوں کا انجام	۴۳۲	سُورَةُ الْاِنْعَامِ
۴۴۸	اثباتِ معاد کے لئے اللہ کی قدرت و احسان کی نشانیاں	۴۳۲	تفسیر
۴۴۸	آونٹ میں قدرت و احسان کی نشانیاں	۴۳۳	پہلی آیت کی تلاوت کے وقت مستحب عمل
۴۴۹	پہاڑوں میں قدرت و احسان کی نشانیاں	۴۳۳	تمام جان دار چیزوں میں اللہ کی قدرت کا نمونہ
۴۵۰	زمین میں قدرت و احسان کی نشانیاں	۴۳۴	چارے میں قدرت کا نمونہ
۴۵۰	آپ ﷺ کے ذمے صرف نصیحت ہے	۴۳۵	قرآن کی حفاظت اللہ نے اپنے ذمے لے لی ہے
۴۵۱	نصیحت سے اعراض کرنے والا اپنا انجام خود بھگتے گا	۴۳۵	تسلی رسول
۴۵۱	سُورَةُ الْفَجْرِ	۴۳۶	نصیحت سے نفع کون اٹھاتے ہیں؟
۴۵۳	ما قبل سے ربط اور سورہ فجر کا مضمون	۴۳۶	جہنم میں موت کی نفی حقیقتاً اور زندگی کی نفی مجازاً ہے
۴۵۴	تفسیر	۴۳۸	کامیاب کون؟
۴۵۴	”لیال عشر“ کا مصداق	۴۳۸	دو فقہی مسائل کا استنباط
۴۵۵	”جفت“ اور ”طاق“ کا مصداق	۴۳۸	بد بختی کی اصل بنیاد دنیا کو آخرت پر ترجیح دینا ہے
۴۵۵	”ذَاتِ الْاَیْمَنِ“ میں ”لیل“ کا مصداق	۴۳۹	ہر نقدِ ادھار کے مقابلے میں افضل نہیں ہوتا
۴۵۶	جوابِ قسم اور اس کی قسموں کے ساتھ مناسبت	۴۴۰	دنیا کی کوئی نعمت کدورت سے خالی نہیں
۴۵۶	”قسم“ کی عظمت	۴۴۰	آخرت میں خیر ہی خیر کا پہلو ہے
۴۵۶	اثباتِ قدرت کے لئے تاریخِ عالم کا ذکر	۴۴۱	قانی کے مقابلے میں باقی کو برباد کر دینا عقل کا تقاضا نہیں
۴۵۶	”عادِ اولیٰ“ اور ”عادِ آخریٰ“	۴۴۲	مذکورہ مضامین کی تائید کتب سابقہ سے
۴۵۷	قومِ عاد کا انجام، اور ”ذاتِ العباد“ کے دو مفہوم	۴۴۳	سُورَةُ الْغَاثِ
۴۵۸	قومِ ثمود کا ذکر	۴۴۳	ما قبل سے ربط اور سورہ غاشیہ کا مضمون
۴۵۸	”ذی الازنا“ کے دو مفہوم	۴۴۴	تفسیر
۴۵۹	مذکورہ قومیں عذاب میں مبتلا کیوں ہوئیں؟		

صفحہ	مضمون	صفحہ	مضمون
۴۷۲	احکام شریعت کو گھائی کے ساتھ تعبیر کیوں کیا؟	۴۵۹	سرکش کے لئے یہی کائنات بجائے فائدے کے عذاب کا ذریعہ بن جاتی ہے
۴۷۳	گھائی عبور کرنے کے لئے کون سے کام ہیں؟ اور ایسے لوگوں کا انجام کیا ہے؟	۴۵۹	اللہ کی نگاہ سے کوئی بھی مخفی نہیں
۴۷۵	مکرمین کا انجام	۴۶۰	مال کی قلت و کثرت کو عزت و ذلت کا معیار سمجھنا بڑی غلطی ہے!
۴۷۵	سُورَةُ التَّيْمُنِ	۴۶۱	حسب مال کی بنا پر کفار میں موجود عملی خرابیاں
۴۷۶	تفسیر	۴۶۲	قیامت کے دن کا منظر
۴۷۶	مختلف متضاد چیزوں کی قسمیں اور ان کا مقصد	۴۶۲	قیامت کے دن کافر کی بے فائدہ حسرت اور پچھتاوا
۴۷۸	کامیاب کون اور ناکام کون؟	۴۶۳	اللہ کی گرفت اور عذاب تصور نہ بھی بالا ہوگا!
۴۷۸	قوم ثمود کی سرکشی اور اس کا انجام	۴۶۳	نفس مطمئنہ کا اعزاز
۴۷۹	اللہ تعالیٰ کو کسی کا کوئی ڈر نہیں!	۴۶۴	دنیا میں صالحین کی رفاقت کا فائدہ
۴۸۰	سُورَةُ التَّيْمُنِ	۴۶۵	سُورَةُ التَّيْمُنِ
۴۸۱	تفسیر	۴۶۶	ما قبل سے رہا اور سورہ بلد کا مضمون
۴۸۱	جنت کا راستہ کس کے لئے آسان ہو جاتا ہے؟	۴۶۶	تفسیر
۴۸۲	جس کی کام کی عادت پڑ جائے وہ آسان ہو جاتا ہے	۴۶۶	”جی“ کے تین مفہوم
۴۸۲	جہنم کا راستہ کس کے لئے آسان ہو جاتا ہے؟	۴۶۷	انسان ابتدائے آخر مشقت ہی مشقت میں ہے
۴۸۳	مال بھروسے کے قابل چیز نہیں ہے	۴۶۸	قسم کی جواب قسم کے ساتھ مناسبت
۴۸۵	دنیا و آخرت پر حکومت اللہ کی ہے	۴۶۸	ہر انسان روزانہ اپنے آپ کو بیچتا ہے
۴۸۵	جہنم میں بڑا بد بخت ہی داخل ہوگا	۴۶۹	ہر انسان کسی حاکم کے سامنے محکوم و مجبور ہے
۴۸۵	ایک اشکال کا جواب	۴۶۹	انسان کا مالی جرم
۴۸۶	بڑا متقی جہنم سے دور رہے گا	۴۷۰	آنکھوں میں اللہ کی قدرت و احسان کے پہلو
۴۸۶	بڑا متقی کون ہے؟	۴۷۰	زبان اور ہونٹوں میں قدرت و احسان کے پہلو
۴۸۸	مذکورہ آیات کا اول مصداق صدیق اکبر علیہ السلام ہیں	۴۷۱	انسان پر ظاہری انعامات کے ساتھ باطنی انعامات

صفحہ	مضمون	صفحہ	مضمون
۵۰۴	سُورۃ رکعات ﷺ کے رفع ذکر کی تفصیل	۳۸۹	سُورۃ الضحیٰ
۵۰۵	تنگی کے بعد آسانی کی پیش گوئی	۳۸۹	سُورۃ ضحیٰ کا مضمون اور شان نزول
۵۰۶	خلوت میں عبادت کا حکم اور اس کی وجہ	۳۹۱	تفسیر
۵۰۷	سُورۃ الشہد	۳۹۱	قسم اور جواب قسم میں مناسبت
۵۰۸	تفسیر	۳۹۲	”وَلَا خُذْكَ مِنْكَ مِنَ الْأَوَّلَى“ کے دو مفہوم
۵۰۸	”انجیر“ اور ”زیتون“ کا تعارف و فوائد		اللہ تعالیٰ آپ کو دنیا و آخرت میں اتنا دے گا کہ آپ خوش
۵۰۸	”تین“ اور ”زیتون“ کا مصداق کیا ہے؟	۳۹۳	ہو جائیں گے
۵۰۹	اللہ نے مخلوق میں سب سے زیادہ حُسن انسان کو دیا ہے	۳۹۳	سُورۃ رکعات ﷺ پر اللہ تعالیٰ کے چند احسانات کا ذکر
۵۱۰	”اسفل سافلین“ کا مفہوم	۳۹۴	بچپن میں حضور ﷺ پر احسانات الہی
	جب انسان بڑے راستے پر چلتا ہے تو جانوروں کو بھی	۳۹۵	حضور ﷺ پر اللہ کے باطنی احسانات
۵۱۱	مات کر جاتا ہے	۳۹۶	اللہ نے آپ کو ظاہر اور باطن غنی کر دیا
۵۱۲	نیک مؤمنین بڑھاپے میں بھی ظاہر و باطن از رو بہ ترقی رہتے ہیں	۳۹۷	سُورۃ رکعات ﷺ کو اللہ تعالیٰ کی طرف سے تین احکام
۵۱۳	اللہ تعالیٰ احکم الحاکمین ہے		مذکورہ تین احکام کی تین انعامات کے ساتھ مناسبت اور
۵۱۴	آخری آیت کا جواب کس طرح سے دیا جائے؟	۳۹۸	”حدیث“ کی وجہ تسمیہ
۵۱۵	سُورۃ العلو	۳۹۹	سُورۃ المرسلات
۵۱۶	ابتدائی آیات کا شان نزول	۳۹۹	ما قبل سے رہا اور سورت کا مضمون
۵۱۶	سُورۃ رکعات ﷺ کو سیدہ خدیجہ الکبریٰ رضی اللہ عنہا کا تسلی دینا	۵۰۰	خلاصہ آیات
۵۱۷	ورقہ بن نوفل کا حضور ﷺ کی نبوت کی تصدیق کرنا	۵۰۱	تفسیر
۵۱۸	ورقہ بن نوفل جلتی ہیں	۵۰۱	حضور ﷺ کے شق صدر کے چار واقعات
۵۱۹	فترت وحی اور آپ ﷺ کی بے چینی	۵۰۱	شق صدر میں حکمتیں
۵۱۹	ابتدائی آیات کے متعلق مختلف روایات میں تطبیق	۵۰۲	”شرح صدر“ کا مصداق ”شق صدر“ ہے یا کوئی اور؟
	جبریل امین علیہ السلام نے اپنا سینہ حضور ﷺ کے سینے کے	۵۰۳	اصلاح اُمت کا بوجھ ہلکا ہو گیا
۵۱۹	ساتھ کیوں لگا یا؟	۵۰۴	بوجھ ہلکا ہونے کے مزید دو مفہوم

صفحہ	مضمون	صفحہ	مضمون
۵۳۳	تفسیر	۵۲۰	”توجہ اتحادی“ پر خواجہ باقی باللہ <small>رحمۃ اللہ علیہ</small> کا ایک واقعہ
۵۳۴	قرآن کریم میں سابقہ تمام کتب کے مضامین موجود ہیں	۵۲۱	عز و کائنات <small>رحمۃ اللہ علیہ</small> کے اُمتی ہونے میں حکمت
۵۳۵	اہل کتاب سے شکوہ	۵۲۲	تفسیر
۵۳۶	”حَقُّ الْقِيَمَةِ“ کے دو مفہوم	۵۲۲	اُمتی کو عالم بنانا اللہ کے لئے کوئی مشکل نہیں
۵۳۶	خلوق میں سے بدترین	۵۲۲	قلم کے ذریعے سے بھی اللہ ہی علم دیتے ہیں
۵۳۷	خلوق میں سے بہترین	۵۲۳	حصولِ علم کے آلات بھی اللہ کے ہی عطا کردہ ہیں
۵۳۷	اللہ کی رضا کا اظہار جنت کی اعلیٰ ترین نعمت ہے	۵۲۳	آخری آیات کا پس منظر
۵۳۸	اللہ کا خوف و خشیت بہت بڑی سعادت ہے	۵۲۴	مال پر گھمنڈ کی وجہ سے ابوجہل کی بدکرداری اور اس پر وعید
۵۳۸	سُورَةُ الزَّلْزَلَةِ	۵۲۵	مجلس پر ناز کرنے والے ابوجہل کا انجام بد
۵۳۹	ما قبل سے ربط اور سورت کا مضمون	۵۲۶	حضور <small>ﷺ</small> کو کفار کی پروا کیے بغیر عبادت جاری رکھنے کا حکم
۵۳۹	سورۃ زلزال کی فضیلت	۵۲۷	سُورَةُ الْقَدَرِ
۵۳۹	تفسیر	۵۲۷	ما قبل سے ربط اور سورت کا مضمون
۵۳۹	قیامت کے دن زمین کا زلزلہ	۵۲۷	تفسیر
۵۴۰	زمین اپنے سارے خزانے باہر پھینک دے گی	۵۲۷	”قدر“ کے دو مفہوم
۵۴۰	زمین پر انسان تعجب کا اظہار کرے گا	۵۲۸	”لیلیۃ القدر“ کی تعیین
۵۴۱	زمین انسان کے اعمال کو ریکارڈ کر رہی ہے	۵۲۸	”لیلیۃ القدر“ کی اہمیت، اور اس کی وجہ تسمیہ کے متعلق دو احتمال
۵۴۲	لوگوں کی مختلف قسمیں بن جائیں گی	۵۲۹	”لیلیۃ القدر“ کی فضیلت اور اُمت محمدیہ کی خصوصیت
۵۴۲	ذرہ برابر کی ہوئی نیکی یا بُرائی نظر آ جائے گی	۵۳۰	”لیلیۃ القدر“ کی فضیلت پانے کے لئے اس کا معلوم ہونا ضروری نہیں
۵۴۳	سُورَةُ الْعَدَسِ	۵۳۰	خاص اوقات کی برکات صرف انہی اوقات کے ساتھ خاص ہیں
۵۴۴	تفسیر	۵۳۱	”ہن سنم“ میں ترکیبی احتمالات
۵۴۴	گھوڑوں کی پانچ صفات کا تذکرہ	۵۳۲	سُورَةُ الْبَنَةِ
۵۴۵	گھوڑوں کی قسم کھانے کا مقصد	۵۳۳	ما قبل سے ربط اور سورۃ بینہ کا مضمون
۵۴۶	آخری آیات کا حاصل		

صفحہ	مضمون	صفحہ	مضمون
	انسان کے پاس سرمایہ کیا ہے؟ اور یہ خسارے میں کب رہتا ہے؟	۵۳۶	”إِنَّكَ عَلَىٰ كُلِّ شَيْءٍ قَدِيرٌ“ کا دوسرا مفہوم شیخ الاسلامؒ کے قلم سے
۵۵۷		۵۳۷	نا شکری کی اصل وجہ مال کی محبت ہے
۵۵۸	سمجھانے کے لئے مثال	۵۳۸	آخرت کی یاد دہانی کے ذریعے مال کی محبت پر تنبیہ
۵۵۹	قسم کی جواب قسم سے مناسبت	۵۳۸	سُورَةُ الْقَبْرِ
۵۵۹	خسارے سے بچنے والے کون ہیں؟		سورت کا مضمون
۵۶۰	سورہ عصر اپنے مضمون کے لحاظ سے مختصر و جامع ہے	۵۳۹	تفسیر
۵۶۰	سُورَةُ الْاٰحْزٰی	۵۳۹	قیامت کے حالات
۵۶۱	ما قبل سے ربط اور سورت کا مضمون	۵۳۹	بوجھل میزان والوں کا انجام اور یہاں ”میزان“ کا مصداق
۵۶۱	تفسیر	۵۵۰	ہلکے میزان والوں کا انجام..... جہنم کی آگ کے ساتھ
۵۶۱	مال دار بخیل کی بدکرداری	۵۵۱	حامیہ کی صفت ذکر کرنے کی وجہ
۵۶۲	سرمایہ دار بخیل ہر وقت شمار میں لگے رہتے ہیں	۵۵۱	سُورَةُ الْاٰنْكَارِ
۵۶۲	سرمایہ دار بخیل کو اپنے مال پر اعتماد ہوتا ہے		تفسیر
۵۶۳	سرمایہ دار بخیل کا انجام اور جہنم کی آگ کی شدت کا ذکر	۵۵۲	”انکار“ کا مفہوم
۵۶۵	سُورَةُ الْاٰفِیْقٰی - سُورَةُ الْاٰنْشٰی	۵۵۲	دوہر حاضر میں ”انکار“ کا منظر
۵۶۵	خلاصہ آیات مع تحقیق الالفاظ	۵۵۳	لفظ ”زیارت“ کا مفہوم عربی اور اردو میں الگ الگ ہے
۵۶۶	تفسیر	۵۵۴	”انکار“ کا بے فائدہ ہونا عنقریب معلوم ہو جائے گا
۵۶۶	دونوں سورتوں کا مشترکہ مضمون اور ما قبل سے ربط	۵۵۵	اگر تمہیں انجام پر یقین ہوتا تو انکار چھوڑ دیتے
	ابراہیم علیہ السلام کی دعا کی برکت سے آج پورا مکہ نعمتوں سے	۵۵۵	جہنم کو تم ضرور دیکھو گے
۵۶۷	مالا مال ہے	۵۵۵	قیامت کے دن ہر نعمت کے متعلق پوچھا جائے گا
۵۶۷	قریش کو مذہبی طور پر نقد س حاصل تھا	۵۵۷	سُورَةُ الْعَصْرِ
۵۶۸	ابراہیم کا بیت اللہ پر حملہ کرنے کا واقعہ	۵۵۷	تفسیر
۵۶۹	ابراہیم اور حضرت عبد المطلب کے مابین مکالمہ	۵۵۷	خسارہ کے کہتے ہیں؟


صفحہ	مضمون	صفحہ	مضمون
۵۸۲	"کوثر" کا مصداق		قریش کا مکہ کو خالی کر دینا اور ابرہہ کے لشکر کی پیش قدمی اور تباہی
۵۸۲	"نہر کوثر" کا تعارف	۵۷۰	واقعہ اصحاب فیل تواریخ کی وجہ سے مشاہدے کے درجے میں تھا
۵۸۳	"حوض کوثر" کا تعارف	۵۷۲	اصحاب فیل کا واقعہ ذکر کرنے سے مقصد
۵۸۴	"کوثر" کا مصداق "خیر کثیر" کو بنانا رائج ہے، دلیل اول	۵۷۳	سورہ قریش کی تفسیر
۵۸۵	دلیل ثانی	۵۷۳	دونوں سورتوں پر ایک نظر اور!
۵۸۶	دلیل ثالث		
۵۸۶	"خیر کثیر" ملنے پر آدائے شکر کا حکم	۵۷۵	سُورَةُ الْكَافِرُونَ
۵۸۷	"خیر کثیر" کی پیش گوئی کا دنیا و آخرت میں پورا ہونا	۵۷۵	خلاصہ آیات مع تحقیق الالفاظ
۵۸۷	سُورَةُ الْكَافِرُونَ	۵۷۶	تفسیر
۵۸۸	خلاصہ آیات مع تحقیق الالفاظ	۵۷۶	ما قبل سے ربط
۵۸۸	تفسیر	۵۷۶	بیت اللہ کا اصل مقصد اور مشرکین کی اس سے زد گردانی
۵۸۸	شان نزول		بیت اللہ خیر خواہی کا مرکز تھا، لیکن مشرکین نے اس کو اپنی جاگیر بنالیا تھا
۵۸۹	مشرکین کے اصل معبود غیر اللہ ہیں	۵۷۷	مشرکین کے کردار کا نمونہ آج بھی دیکھا جاسکتا ہے
۵۸۹	جملوں میں تکرار کی پہلی وجہ	۵۷۸	سورہ کوثر میں مشرکین کی قیادت سے معزولی کی پیش گوئی
۵۹۰	اسوۃ ابراہیمی کا احیا	۵۷۸	سورہ ماعون پر ایک نظر اور!
۵۹۱	جملوں میں تکرار کی دوسری وجہ		
۵۹۱	سورہ نصر کا ما قبل سے ربط	۵۸۰	سُورَةُ الْكَافِرُونَ
۵۹۲	سُورَةُ الْكَافِرُونَ	۵۸۰	خلاصہ آیات مع تحقیق الالفاظ
۵۹۲	تفسیر	۵۸۱	تفسیر
	عز و رکائات ﷺ کو اللہ نے ایسی فتح دی جس کے بعد	۵۸۱	شان نزول
۵۹۲	کفر نے گھٹنے ٹیک دیے	۵۸۲	خلاصہ آیات مع تحقیق الالفاظ
۵۹۳	تسبیح تحمید اور استغفار کا حکم	۵۸۲	تفسیر
۵۹۳	ہر کامیابی اللہ کی عنایت ہے		

صفحہ	مضمون	صفحہ	مضمون
۶۰۶	سورۃ کافرون اور سورۃ اخلاص کی باہمی مناسبت و فضیلت	۵۹۳	مذکورہ احکام پر حضور ﷺ کا عمل
۶۰۷	شروع سے حفاظت کے لئے آخری تین سورتوں کی اہمیت	۵۹۴	حضور ﷺ کے سفر آخرت کی طرف اشارہ
۶۰۷	سورۃ اخلاص کے مزید فضائل	۵۹۵	سُورَةُ الْاٰلِیِّیْنَ
۶۰۸	چند سورتوں کے فضائل و مناقب	۵۹۵	خلاصہ آیات مع تحقیق الالفاظ
۶۰۸	قرآن کریم کا پہلا اور آخری درس توحید ہے	۵۹۶	تفسیر
۶۰۸	سورۃ اخلاص کا شان نزول	۵۹۶	سورۃ لہب کی وجہ تسمیہ اور ”ابولہب“ کا مختصر تعارف
۶۰۹	مشرکین بھی اللہ کو پہچانتے تھے	۵۹۷	عرب کے اندر عصبيت بہت نمایاں تھی
۶۰۹	مشرکین کے شرک کی حقیقت	۵۹۷	”بنو ہاشم“ اور ”بنو مطلب“ کی طرف سے بھرپور حمایت
۶۰۹	اللہ اکیلا بھی ہے، اور صمد بھی ہے!	۵۹۸	”بنو ہاشم“ میں سے ایک ہی بڑا بد بخت نکلا
۶۱۰	آخری دو آیات میں مزید تین انداز سے شرک کا رد	۵۹۹	”ابولہب“ کی شدید دشمنی کا اصل راز
۶۱۰	قرآن کریم کی ابتدا بھی توحید سے اور اختتام بھی توحید پر		حضور ﷺ کی عداوت میں ابولہب کی طرح اس کی بیوی
۶۱۱	سُورَةُ الْفُلُقُونِ - سُورَةُ الْبَقَرَةِ	۶۰۰	بھی پیش پیش تھی
۶۱۲	آخری دو سورتیں کی ہیں یا مدنی؟	۶۰۰	”ابولہب“ کا نام لے کر وعید ذکر کرنے کا مقصد
۶۱۲	آخری دونوں سورتوں کا ترجمہ	۶۰۱	”ابولہب“ اور اس کی بیوی کی عبرت ناک موت
۶۱۳	سورۃ الفلق کا خلاصہ آیات مع تحقیق الالفاظ	۶۰۲	”ابولہب“ کی عداوت کی انتہا کا ایک واقعہ
۶۱۳	تفسیر	۶۰۲	ما قبل سے ربط
۶۱۳	سورتوں کی ترتیب و تلاوت بھی توقیفی ہے	۶۰۲	سورت کی آیات پر ایک نظر اور!
۶۱۵	معوذتین کو آخر میں رکھنے میں حکمت	۶۰۳	سُورَةُ الْاٰخِلَاقِ
۶۱۵	معوذتین ”کئی“ ہیں یا ”مدنی“؟	۶۰۳	سورۃ اخلاص کی وجہ تسمیہ
۶۱۶	شان نزول کے متعلق شاہ ولی اللہ رحمہ اللہ کا بیان کردہ اصول	۶۰۵	خلاصہ آیات مع تحقیق الالفاظ
۶۱۶	معوذتین کا شان نزول	۶۰۵	تفسیر
۶۱۷	یہودی بچے آپ ﷺ کی خدمت میں آتے رہتے تھے		سورۃ اخلاص کی فضیلت، ”ثلث قرآن“ کے برابر
۶۱۷	حضور ﷺ کے ہالوں کی مقدار	۶۰۵	ہونے کا مفہوم

صفحہ	مضمون	صفحہ	مضمون
۶۱۸	حضور ﷺ پر جادو کس طرح کیا گیا تھا؟	۶۱۸	جادو کا اثر حضور ﷺ پر کس حد تک ہوا تھا؟
۶۱۸	جادو والے واقعے پر منکرینِ حدیث کا اعتراض اور اس کا جواب	۶۱۸	جادو والے واقعے پر منکرینِ حدیث کا اعتراض اور اس کا جواب
۶۱۸	نہی پر جادو کا اثر ہو جانا قرآن سے ثابت ہے	۶۲۰	آزاد فکر کے حامل شخص کا ایک اور اعتراض اور اس کا جواب
۶۲۱	حضرت کشمیریؒ کی تحقیق	۶۲۱	حضرت کشمیریؒ کی تحقیق
۶۲۲	عزیز کائنات ﷺ سے جادو کے اثرات کیسے ختم ہوئے؟	۶۲۲	معوذتین ”مکی“ ہیں یا ”مدنی“؟
۶۲۳	معوذتین کی ابتدا ”ہاء“ سے ہے اور اختتام ”سین“ پر کیوں؟	۶۲۳	معوذات کے پڑھنے پر حضور ﷺ کا آخری زندگی تک اہتمام
۶۲۴	حدیث اور فقہ، قرآن کے مخالف نہیں ہیں!	۶۲۴	معوذتین کے ساتھ بچھو کے کاٹنے کا علاج
۶۲۵	بھینگے کا واقعہ	۶۲۵	چاروں ”فل“ پڑھنے کی اہمیت
۶۲۵	حدیث اور فقہ، قرآن کی شرح ہیں	۶۲۵	سورہ فلق کے مضامین
۶۲۶	انسانی بدن کی ہر ضرورت زمین سے پوری ہوتی ہے	۶۲۶	معوذتین میں بیان کردہ چیزیں
۶۲۶	زمین سے ضرورت پوری کرنے کے طریقے ماہرین ہی جانتے ہیں	۶۲۶	بعض چیزیں فطرت کے لحاظ سے موزی ہیں
۶۲۷	روح کی ہر ضرورت قرآن سے پوری ہوتی ہے	۶۲۷	دنیا میں اکثر و بیشتر ضرورت کی تاریکی میں پھلتے ہیں
۶۲۸	قرآن سے روح کی ضرورت کی چیزیں کون نکال سکتا ہے؟	۶۲۸	”حسد“ کی مذمت اور اس کا نقصان
۶۲۹	حدیث اور فقہ کو قرآن کے منافی کہنا جہالت ہے	۶۲۹	”حسد“ اور ”فیطہ“ میں فرق
۶۲۹	اختتامی دُعا	۶۲۹	سورہ ناس کے مضامین
۶۳۰	عقیدہ زبوبیت کی اہمیت	۶۳۰	عقیدہ زبوبیت کا حاصل
۶۳۱	عقیدہ زبوبیت کا حاصل	۶۳۱	مکمل اختیارات کا مالک صرف اللہ ہے
۶۳۱	مکمل اختیارات کا مالک صرف اللہ ہے	۶۳۱	”إله“ صرف وہی ہے!



پاره
قَدْ سَمِعَ اللّٰهُ



﴿ اٰیٰتِهَا ۲۲ ﴾ ﴿ سُوْرَةُ الْفُرْقَانِ مَدَنِيَّةٌ ۱۰۵ ﴾ ﴿ رُكُوْعَاتُهَا ۳ ﴾

سورہ محمد لدینہ متورہ میں نازل ہوئی اور اس کی پانچ آیتیں ہیں، تین رکوع ہیں

﴿ بِسْمِ اللّٰهِ الرَّحْمٰنِ الرَّحِیْمِ ﴾

شروع اللہ کے نام سے جو بے حد مہربان نہایت رحم والا ہے

قُلْ یٰۤاَیُّهَا النَّاسُ اِنِّیْٓ اِنۡشِیْٓءُ لَکُمْ ذِکْرًا ۚ وَتُحِیْٓءُ لَکُمْ اٰیٰتِیْہِیْمُ ۚ

یقیناً میں نے اللہ تعالیٰ نے بات اس عورت کی جو آپ سے ٹکڑا کرتی ہے اپنے خاوند کے بارے میں، اور وہ اللہ کی طرف شکایت کرتی ہے، اللہ تعالیٰ

یَسْمَعُ نَحْوَکَآءِکُمْ ۚ اِنَّ اللّٰہَ سَمِیْعٌ عَلِیْمٌ ۝۱ الَّذِیْنَ یُظْہِرُوْنَ مِنْکُمْ مَنْ لِّسَاۤیِہِمۡ

تم دونوں کی گفتگو کو سنتا ہے، بے شک اللہ تعالیٰ سننے والا دیکھنے والا ہے ۱ جو لوگ تم میں سے تمہارے کرتے ہیں اپنی بیویوں سے

مَا هُنَّ اُمَّہُتُہُمْ ۚ اِنْ اُمَّہُتُہُمْ اِلَّا اٰتِیٌ وَلَدَتْہُمْ ۚ وَاِنَّہُمْ لَیَقُولُوْنَ مُنْکَرًا ۚ

وہ ان کی مائیں نہیں ہیں، نہیں ہیں ان کی مائیں مگر وہ جنہوں نے ان کو جنما ہے، اور بے شک وہ لوگ البتہ بولتے ہیں جری

اَلْقَوْلِ وَذُرُوْا ۚ وَاِنَّ اللّٰہَ لَعَفُوْٓءٌ غَفُوْرٌ ۝۲ وَالَّذِیْنَ یُظْہِرُوْنَ مِنْ لِّسَاۤیِہِمۡ

بات اور جھوٹ، اور بے شک اللہ تعالیٰ درگزر کرنے والا بخشنے والا ہے ۲ اور وہ لوگ جو اپنی بیویوں سے تمہارے کرتے ہیں

لَّہُمْ یَعُوْذُوْنَ لِمَا قَالُوْا فَتَحْرِیْرُ رَقَبَۃٍ ۚ مِنْ قَبْلِ اَنْ یَّیْسَآءَا ۚ

بہرہ لوگ ہیں اس بات کی طرف جو انہوں نے کہی، اُن کے ذمے ہے غلام آزاد کرنا قبل اس کے کہ آپس میں ایک دوسرے سے مس کریں،

ذٰلِکُمْ تُوَعِّظُوْنَ بِہٖ ۚ وَاللّٰہُ بِمَا تَعْمَلُوْنَ خَبِیْرٌ ۝۳ فَمَنْ لَّمْ یَجِدْ قُصَیْمًا

اس بات کے ذریعے تم نصیحت کئے جاتے ہو، اللہ تعالیٰ خبر رکھنے والا ہے ان کاموں کی جو تم کرتے ہو ۳ جس کو (غلام) نہ ملے تو اس کے ذمے ہیں

شَہْرَیْنِ مُتَتَابِعَیْنِ مِنْ قَبْلِ اَنْ یَّیْسَآءَا ۚ فَمَنْ لَّمْ یَسْتَطِعْ قَطَاعَہُمَا

مسل دو مہینوں کے روزے مل اس کے کہ آپس میں ایک دوسرے سے مس کریں، اور جو (روزہ رکھنے کی بجائے) طاقت نہیں رکھتا تو اس کے ذمے ہے

وَسِتْرَیْنِ مُسْتَتَابَیْنِ ۚ ذٰلِکَ لِمُؤْمِنُوْا بِاللّٰہِ وَرَسُوْلِہٖ ۚ وَتِلْكَ حُدُوْدُ اللّٰہِ ۚ وَ

ساتھ مسکیوں کو کھانا کھانا، یہ اس لئے ہے تاکہ تم ایمان لاؤ اللہ پر اور اس کے رسول پر، یہ اللہ کے بیان کردہ ضابطے ہیں، اور

لِّلْكَافِرِيْنَ عَذَابٌ اَلِيْمٌ ۝۱۱ اِنَّ الَّذِيْنَ يُحَادُّوْنَ اللّٰهَ وَرَسُوْلَهٗ كُفِرُوْا كَمَا

کافروں کے لیے دردناک عذاب ہے ۱۱ بے شک وہ لوگ جو مخالفت کرتے ہیں اللہ اور اس کے رسول کی وہ ذلیل کئے گئے جیسے کہ

كُفِرَ الَّذِيْنَ مِنْ قَبْلِهِمْ وَقَدْ اَنْزَلْنَا اٰیٰتِہٖمۡ بِیَسَّرٍ ۚ وَلِلْكَافِرِيْنَ عَذَابٌ

ذلیل کئے گئے وہ لوگ جو ان سے پہلے تھے، اور ہم نے واضح واضح احکام اتار دیئے، اور کافروں کے لیے ذلیل کرنے والا

مُہِیْنٌ ۝۱۲ یَوْمَ یَبْعَثُ اللّٰهُ جَمِیْعًا فِیْہِمْ بِمَا عَمِلُوْا اَحْصٰہُ اللّٰهُ

عذاب ہے ۱۲ جس دن اللہ ان سب کو اٹھائے گا پھر خبر دے گا انہیں ان کاموں کی جو انہوں نے کئے، اللہ نے وہ سب کام محفوظ کر رکھے ہیں

وَنَسُوْا ۚ وَاللّٰهُ عَلٰی كُلِّ شَیْءٍ شَہِیْدٌ ۝۱۳

اور یہ خود ان کو بھولے ہوئے ہیں، اللہ تعالیٰ ہر چیز کا مشاہدہ کرنے والا ہے ۱۳

بِسْمِ اللّٰهِ الرَّحْمٰنِ الرَّحِیْمِ - سورہ مجادلہ مدینہ منورہ میں نازل ہوئی، اور اس کی ۲۲ آیتیں ہیں، ۳ رکوع ہیں، اس سورت

میں ابتدا میں تو ”ظہار“ کا مسئلہ ذکر کیا گیا ہے، اور اس کے بعد زیادہ تر تنبیہ منافقین کے لئے ہے، اور اصلاح معاشرہ کے لئے بعض ہدایات دی گئی ہیں۔

شان نزول

ایک عورت ہے خولہ بنت ثعلبہ رضی اللہ عنہا، اور اُس کے خاوند کا نام تھا اوس بن صامت رضی اللہ عنہ، کسی بات میں تیزی ہوگئی، خاوند کو غصہ آگیا، اس نے اپنی بیوی کو خطاب کر کے کہہ دیا: ”اَنْتِ عَلٰی کُلِّ ظَہْرٍ اَقْبٰی“ تو میرے پہ ایسے ہے جیسے ماں کی پشت، اور چونکہ اس میں ”ظہر“ کا لفظ آتا ہے اس لیے فقہی اصطلاح میں اس کو ”ظہار“ ہی کہتے ہیں۔ جاہلیت میں اس لفظ کو طلاق سے بھی زیادہ مغلط سمجھا جاتا تھا، کہ اگر کوئی شخص اپنی بیوی کو طلاق دے دے، اس سے تو زواج بھی ہو سکتا تھا، دوبارہ نکاح بھی ہو سکتا تھا، لیکن اگر کوئی شخص اپنی بیوی کو ”ماں“ کہہ دیتا تو پھر وہ سمجھتے تھے کہ یہ ماں کی طرح ہی ہوگئی، اب دوبارہ اس کے ساتھ زوجیت کا رشتہ قائم کرنے کی کوئی صورت نہیں ہے۔ اس عورت کو اس کے خاوند نے جب یہ کہہ دیا تو یہ حضور ﷺ کی خدمت میں آئی، آکر حضور ﷺ کے سامنے واقعہ ذکر کیا، آپ ﷺ پر اُس وقت تک اس مسئلے میں اللہ تعالیٰ کی طرف سے کوئی ہدایات نازل نہیں ہوئی تھیں، اس لیے آپ نے یہ فرمایا کہ میرا خیال بھی یہی ہے کہ تُو اپنے شوہر پہ حرام ہوگئی، یا بعض روایات میں آتا ہے کہ حضور ﷺ نے فرمایا کہ اس بارے میں میرے پہ کوئی حکم نازل نہیں ہوا، ان دونوں باتوں میں کوئی تعارض نہیں ہے، واقعہ یہی تھا کہ اُس وقت تک حکم نازل نہیں ہوا تھا، اور سرور کائنات ﷺ نے ظاہری الفاظ کی طرف دیکھتے ہوئے حرمت کا ہی قول کیا، کہ بظاہر معلوم ایسے ہی ہوتا ہے کہ تُو حرام ہوگئی، ویسے اللہ تعالیٰ کی طرف سے کوئی واضح ہدایت اس مسئلے میں نہیں آئی۔ وہ بیچاری رو رہی تھی، کہتی تھی میں کیا

کروں؟ اب بڑھاپے میں کدھر جاؤں؟ میرے بچوں کا کیا ہوگا؟ کبھی کہتی: یا رسول اللہ! اس نے کوئی طلاق کا ذکر تو نہیں کیا، اور پھر کبھی اللہ تعالیٰ کے سامنے اپنے دکھ درد کا، اور اس معاملے میں اپنی پریشانی کا اظہار کرتی (نسلی)۔ تو یہی ہے حوالہ جو اللہ تبارک و تعالیٰ نے ابتدائی آیات میں دیا ہے، اور اس کے بعد اس مسئلے کی وضاحت فرمائی۔

”ظہار“ کی تعریف، حکم اور کفارہ

حاصل اس مسئلے کا یہ ہے کہ اپنی بیوی کو اپنی عمرہ کے ساتھ، عمرہ میں بہن بھی ہے، بیٹی بھی ہے، ماں بھی ہے، خالہ بھی ہے، یعنی محرم ابدًا جو عورتیں ہوا کرتی ہیں جو دائمی طور پر حرام ہیں، اس مسئلے میں وہ سب ماں کے حکم میں ہیں، اُن میں سے کسی عورت کے کسی ایسے عضو کے ساتھ تشبیہ دے دی جائے جس کی طرف دیکھنا انسان کے لئے جائز نہیں، ران ہے، پشت ہے، بطن ہے، فرج ہے، یوں کہہ دیا جائے اپنی بیوی کو کہ ”تو میرے لیے میری بہن کے، میری ماں کے فلاں عضو کی طرح ہے!“ جس کی طرف دیکھنا جائز نہیں، جو فقہی طور پر اس کو ”ظہار“ کہتے ہیں..... اس کا حکم یہ ہے کہ وہ عورت حرام ہو جاتی ہے، لیکن طلاق نہیں ہوتی، اب اگر اس عورت کے ساتھ وہ دوبارہ زوجیت کے تعلقات قائم کرنا چاہتا ہے تو پھر اس کو کفارہ دینا پڑتا ہے جس کو ”کفارہ ظہار“ کہتے ہیں، کفارے کے ادا کرنے سے پہلے اس کے ساتھ تعلق قائم کرنا حرام ہے..... اور ”کفارہ ظہار“ میں تین چیزیں ذکر کی گئیں، یا تو غلام آزاد کیا جائے بیوی کو مس کرنے سے پہلے پہلے، اور اگر غلام پر قدرت نہیں جس طرح سے آج کل غلام نہیں ملتے تو دو مہینے کے مسلسل روزے رکھے جائیں، ان کے ساتھ بھی یہ قید ہے کہ بیوی کو مس کرنے سے پہلے، اگر درمیان میں مس کر لے گا تو نئے سرے سے روزے شروع کرنے پڑیں گے، اور اگر دو مہینے روزے رکھنے کی بھی قدرت اور طاقت نہیں ہے تو پھر ۶۰ مسکینوں کو کھانا کھلایا جائے دو وقت، یا صدقۃ الفطر کی مقدار ہر مسکین کو ادا کر دی جائے، اس میں من قبلی اَنْ یَّتَّئِثَا کی قید نہیں ہے، تو شوافع چونکہ مطلق کو مقید پر محمول کرتے ہیں، آپ نے فقہ کے اندر پڑھا، ان کے نزدیک اس میں بھی من قبلی اَنْ یَّتَّئِثَا کی قید ہے، ہمارے ہاں مطلق مطلق رہتا ہے، مقید مقید رہتا ہے تو غلام کا آزاد کرنا اور روزے رکھنا یہ تو مقید ہے من قبلی اَنْ یَّتَّئِثَا کے ساتھ، لیکن اِطْعَامِ من قبلی اَنْ یَّتَّئِثَا کے ساتھ مقید نہیں، اس لیے اگر کھانا کھلانا شروع کیا اور درمیان میں اس نے اپنی بیوی سے مس کر لیا تو کھلایا ہوا کھانا باطل نہیں ہوگا، اور نئے سرے سے ساٹھ مسکینوں کو کھانا دینا ضروری نہیں ہوگا، جیسے کہ روزوں میں ذکر کیا گیا کہ اگر روزوں کے وسط میں ایسا واقعہ پیش آجائے تو رکھے ہوئے روزے ختم ہو جاتے ہیں اور نئے سرے سے دو مہینے کے روزے پھر رکھنے پڑتے ہیں۔ تو یہ ہے اس مسئلے کی وضاحت، باقی اُفقہ میں آپ مفصل احکام پڑھتے رہتے ہیں۔

اس کے بعد اہل ایمان کو تو تاکید ہے اللہ تعالیٰ کے احکام ماننے کی، اور مدینہ منورہ میں چونکہ منافقین کا ایک ٹولہ پیدا ہو گیا تھا، اور یہود کے ساتھ ان کے روابط تھے، یہود کے ساتھ مل کر وہ اسلام کے خلاف سازشیں کرتے رہتے تھے، اور کچھ یہودی بھی شرارتیں کرتے تھے، اگلی آیات کے اندر کچھ اُن کو سرزنش ہے۔

تفسیر

”مجادلہ“ کا مفہوم

قَدْ سَمِعَ اللَّهُ قَوْلَ الْفِتْيَانِ لَقَدْ زُفِيَ عَنْكَ فِي زَوْجِنَا قَدْ تَاكِيدُ كَيْدُكَ لَمْ يَكُنْ لِي اللَّهُ تَعَالَى نَبَاتِ اس عَوْرَتِ كِي جَوِ
 آپ سے جھگڑتی ہے اپنے خاوند کے بارے میں، جو آپ سے اپنے خاوند کے بارے میں جھگڑا کرتی ہے، ”جھگڑا کرنے سے یہاں
 مراد ہے اصرار کرنا، الحاح کرنا، بار بار، جیسے کسی بات کو منوانے کے لئے چھوٹا بڑے کے ساتھ اصرار کر لیا کرتا ہے، یہ ”مجادلہ“ وہی
 ہے۔ مجادلہ کے اندر دونوں مفہوم ہوا کرتے ہیں، بسا اوقات انسان کسی کی بات کو غلط ثابت کرنے کے لئے جھگڑا کرتا ہے، اور
 بسا اوقات اپنی بات منوانے کے لئے کرتا ہے، جیسے حضرت ابراہیم علیہ السلام کے قصے میں آیا تھا، لَوْ طَعْنُوكِ كِي قَوْمِ كِي بارے میں يَهْجَاوُنَا
 فِي قَوْلِهِمْ لَوْ طَعْنُوكِ (سورہ ہود: ۷۳) تو وہاں الحاح و زاری مراد ہے، تو یہاں بھی الحاح و زاری مراد ہے، ”مُنْ لِي بَاتِ اللَّهُ تَعَالَى نَبَاتِ اس عَوْرَتِ
 كِي جَوِ آپ سے جھگڑا کرتی ہے اپنے خاوند کے بارے میں“ وَ تَشْتَكِي إِلَى اللَّهِ: اور وہ اللہ کی طرف شکایت کرتی ہے اپنی پریشانی کی،
 وَاللَّهُ يَسْمَعُ تَحَاوُرَهُمَا: اللہ تعالیٰ تم دونوں کی گفتگو کو سنتا ہے، إِنَّ اللَّهَ سَمِيعٌ بَصِيرٌ: بے شک اللہ تعالیٰ سننے والا دیکھنے والا ہے، یعنی جو
 گفتگو تم دونوں میں ہوئی اللہ تعالیٰ نے پوری پوری سُن لی، اور اس کی طرف توجہ فرمائی، اور اس کے بارے میں یہ احکام آگے دیے
 جارہے ہیں۔

عقیدہ جاہلیت کی تردید

الَّذِينَ يَلْمِزُونَ الْمُطَّهَّرِينَ مِنْكُمْ لَمْ يَلْسَ أَلْسِنَتُهُمْ: وہ لوگ جو تم میں سے اپنی بیویوں سے ”ظہار“ کر لیتے ہیں، یعنی اپنی بیوی کو اس
 وقت کے محاورے کے مطابق ”آذوق عَلَى ظَهْرِ الْغَنِيِّ“ کہہ دیتے ہیں، اپنی بیوی کو تشبیہ دے دیتے ہیں اپنی ماں کے ساتھ، ”جو لوگ
 تم میں سے ”ظہار“ کرتے ہیں اپنی بیویوں سے“ قَاهِنُ أَقْلَهُتُهُمْ: یہ تو جاہلیت کے عقیدے کی رد ہو گئی، وہ کہتے تھے کہ ماں کی طرح
 ہو جاتی ہے، اب یہ محرم ابد ہے، کوئی صورت نہیں اس بیوی کے حلال ہونے کی۔ ”وہ اُن کی مائیں نہیں ہیں“ إِنَّ أُمَّهَاتُهُمْ إِلَّا الْآفِ
 وَلَذَلِكَ نَمْنَعُ: نہیں ہیں اُن کی مائیں مگر وہی جنہوں نے تمہیں جنا ہے، مائیں تو اُن کی وہی ہیں، کوئی دوسری عورت ”ماں“ کہنے سے
 ”ماں“ نہیں بن جایا کرتی۔

”ظہار“ گناہ ہے!

وَلَا تَنْهَوْنَهُمْ عَنْ قَوْلِ مَا ذُكِّرَ: اور بے شک یہ لوگ بولتے ہیں بری بات اور جھوٹ، اپنی بیوی کو جو ”ماں“ کہہ
 دیتے ہیں یہ بہت منکر قول ہے، بہت غلط بات ہے، ایسا کہنا نہیں چاہیے، اس طرح سے کہنا ایک جرم ہے، اس منکر من القول اور
 لُور کا اپنی زبان سے نکالنا ایک جرم ہے، اور اس جرم کی آگے سزاؤ کی جارہی ہے، ہاتوں میں سے ایک منکر بات اور ناپسندیدہ

اتمامِ محنت کے بعد اللہ اور رسول کی مخالفت کا انجام

”بے شک وہ لوگ جو مخالفت کرتے ہیں اللہ اور اس کے رسول کی“ ﴿يُكْفَرُوا﴾ ماضی کا صیغہ ہے لیکن معنی مضارع کا ظاہر کرتا ہے، ”بے شک وہ ذلیل کیے گئے“ یعنی ذلیل کیے جاتے ہیں یا ذلیل کیے جائیں گے، ”بے شک وہ لوگ جو اللہ اور اللہ کے رسول کی مخالفت کرتے ہیں وہ ذلیل کیے گئے جیسے کہ ذلیل کئے گئے وہ لوگ جو ان سے پہلے تھے“ اللہ اور اللہ کے رسول کے احکام کی مخالفت کرنے والے جیسے پہلے ذلیل ہوئے ویسے یہ ذلیل ہوں گے۔ وَقَدْ أَتَيْنَا آلِ يُونُسَ ﴿يُونُسَ﴾ اور ہم نے واضح واضح احکام اُتار دیے، واضح احکام اُتر جانے کے بعد اتمامِ محنت ہو جاتی ہے، پھر اللہ اور اللہ کے رسول کی مخالفت کرنے والے معذور نہیں سمجھے جائیں گے، ان کے مقتدر میں ذلت ہے، ”اور کافروں کے لئے ذلیل کرنے والا عذاب ہے۔“

اللہ کے پاس ہر ایک کا ہر عمل محفوظ ہے

اور یہ عذاب کس وقت ہوگا؟ ”جس دن اللہ ان سب کو اٹھائے گا“ يَوْمَ يَبْعَثُهُمُ اللَّهُ جَمِيعًا: یہ بعث کا ذکر آگیا، بعث بعد الموت، ”جس دن اللہ ان سب کو اٹھائے گا پھر خبر دے گا انہیں ان کاموں کی جو انہوں نے کیے“ أَخْطَأَ اللَّهُ: اللہ نے وہ سب کام محفوظ کر رکھے ہیں، سب گن رکھے ہیں، اللہ کے علم سے ان کا کوئی کام باہر نہیں، وَتَسْأَلُونَ: اور یہ خود اپنے کیے ہوئے کام کو بھولے ہوئے ہیں، انہیں یاد نہیں کہ ہم نے کیا کیا کیا ہے، ان کی توجہ نہیں ہے، یہ ادھر التفات نہیں کرتے، ان کے نزدیک اہمیت نہیں، اس لیے یہ بھولے ہوئے ہیں کہ انہوں نے کیا کیا کیا ہے، لیکن اللہ کے ہاں سب محفوظ ہے، أَخْطَأَ اللَّهُ وَتَسْأَلُونَ: اہ کی ضمیر ماعملوا کی طرف لوٹ رہی ہے، ”جو کچھ انہوں نے کیا اللہ نے اس کو محفوظ کیا ہے اور یہ اُس کو بھولے ہوئے ہیں“، وَاللَّهُ عَلَى كُلِّ شَيْءٍ عَشِيدٌ: اللہ تعالیٰ ہر چیز کے اوپر گواہ ہے، اللہ سے کوئی چیز مخفی نہیں، ہر چیز کا اللہ تعالیٰ مشاہدہ کرنے والا ہے، ہر چیز اللہ کے سامنے ہے۔

أَلَمْ تَرَ أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ ۖ مَا يَكُونُ مِنْ نَجْوَى ثَلَاثَةٍ

کیا آپ جانتے نہیں کہ بے شک اللہ جانتا ہے ان سب چیزوں کو جو آسمانوں میں ہیں اور جو زمین میں ہیں، نہیں ہوتی تین کی سرکوشی

إِلَّا هُوَ رَآهُمْ ۖ وَلَا خَمْسَةٍ إِلَّا هُوَ سَادِسُهُمْ وَلَا آدْنَىٰ مِنْ ذَلِكَ وَلَا أَكْثَرُ

مگر اللہ ان کا چوتھا ہوتا ہے اور نہ پانچ کی مگر وہ اللہ ان کا چھٹا ہوتا ہے اور نہ اس سے کم اور نہ زیادہ

إِلَّا هُوَ مَعَهُمْ آيْنَ مَا كَانُوا ۚ ثُمَّ يُنَبِّئُهُم بِمَا عَمِلُوا يَوْمَ الْقِيَمَةِ ۚ إِنَّ اللَّهَ بِكُلِّ

مگر وہ ان کے ساتھ ہوتا ہے جہاں بھی یہ ہوں، پھر خبر دے گا ان کو ان کے کیے ہوئے کاموں کی قیامت کے دن، بے شک اللہ تعالیٰ ہر

شَيْءٍ عَلَيْهِمْ ۝ أَلَمْ تَرَ إِلَى الَّذِينَ نُهُوا عَنِ النَّجْوَى ثُمَّ يَعُودُونَ لَهَا

چیز کا علم رکھنے والا ہے ۝ کیا آپ نے نہیں دیکھا نہیں ان لوگوں کی طرف جو روکے گئے تھے سرگوشی سے پھر وہ لوٹتے ہیں انہی باتوں کی طرف

نُهُوا عَنْهُ وَيَتَنَجَّوْنَ بِالْإِثْمِ وَالْعُدْوَانِ وَمَعْصِيَةِ الرَّسُولِ ۖ وَإِذَا جَاءُوكَ

جن سے ان کو روکا گیا اور سرگوشی کرتے ہیں آپس میں گناہ کی اور ظلم کی اور رسول کی معصیت کی، اور جس وقت آپ کے پاس آتے ہیں

حَيَّوْكَ بِهَا لَمْ يُحْيِكَ بِهِ اللَّهُ ۖ وَيَقُولُونَ فِي أَنْفُسِهِمْ لَوْلَا يُعَذِّبُنَا

تو آپ کو سلام کرتے ہیں ایسے لفظ کے ساتھ کہ جس کے ساتھ اللہ نے آپ کو سلام نہیں کیا، اور اپنے دلوں میں کہتے ہیں کیوں نہیں عذاب دیتا

اللَّهُ بِمَا نَقُولُ ۖ حَسْبُكُمْ جَهَنَّمُ ۖ يَصْلَوْنَهَا ۖ فَبِئْسَ الْبَصِيرُ ۝ ۸ يَا أَيُّهَا الَّذِينَ

اللہ ہمیں اس بات کی وجہ سے جو ہم کہتے ہیں، ان کے لیے جہنم کافی ہے، داخل ہوں گے اس میں، پس وہ برا ٹھکانا ہے ۝ ۸ اے

أَمَنُوا إِذَا تَنَاجَيْتُمْ فَلَا تَتَنَاجَوْا بِالْإِثْمِ وَالْعُدْوَانِ وَمَعْصِيَةِ الرَّسُولِ وَتَنَاجَوْا

ایمان والو! جس وقت تم آپس میں سرگوشی کرو تو سرگوشی نہ کیا کرو گناہ، ظلم اور معصیت رسول کے ساتھ، مشورے کیا کرو آپس میں

بِالْبِرِّ وَالتَّقْوَى ۖ وَاتَّقُوا اللَّهَ الَّذِي إِلَيْهِ تُحْشَرُونَ ۝ ۹ إِنَّمَا النَّجْوَى

نیکی اور تقویٰ کے ساتھ، اللہ سے ڈرتے رہو جس کی طرف تم جمع کئے جاؤ گے ۝ ۹ سوائے اس کے نہیں کہ سرگوشی

مِنَ الشَّيْطَانِ لِيَحْزَنَ الَّذِينَ آمَنُوا وَلَيْسَ بِضَارِّهِمْ شَيْئًا إِلَّا بِإِذْنِ اللَّهِ ۖ وَ

شیطان کی طرف سے ہے تاکہ غم میں ڈالے ان لوگوں کو جو ایمان لے آئے، اور یہ شیطان ان کو نقصان پہنچانے والا نہیں کچھ بھی مگر اللہ کے اذن سے اور

عَلَى اللَّهِ فَلْيَتَوَكَّلِ الْمُؤْمِنُونَ ۝ ۱۰ يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي

اللہ پر ہی بھروسہ کرنا چاہیے ایمان والوں کو ۝ ۱۰ اے ایمان والو! جب تمہیں کہا جائے کہ مجلسوں میں وسعت

الْمَجَالِسِ فَافْسَحُوا يَفْسَحِ اللَّهُ لَكُمْ ۖ وَإِذَا قِيلَ انشُرُوا فَانْشُرُوا يَرْفَعِ

کردو تو وسعت کر دیا کرو، اللہ تمہارے لیے کشادگی کرے گا، اور جب تمہیں کہہ دیا جائے کہ اٹھ کے چلے جاؤ تو اٹھ کے چلے جایا کرو، اُٹھ کر اٹھ کر

اللَّهُ الَّذِينَ آمَنُوا مِنْكُمْ ۖ وَالَّذِينَ أُوتُوا الْعِلْمَ دَرَجَاتٍ ۖ وَاللَّهُ بِمَا تَعْمَلُونَ

اللہ ان لوگوں کو جو ایمان لے آئے تم میں سے اور ان لوگوں کو جو علم دیئے گئے (اُٹھ کر اٹھ کر) درجوں میں، اللہ تعالیٰ خبر رکھنے والا ہے

خَيْرٌ ۝ يَأْتِيهَا الَّذِينَ آمَنُوا إِذَا نَجَّيْتُمُ الرَّسُولَ فَقَدِ امْتُوا بَيْنَ يَدَيِ

تمہارے عملوں کی ۝ اے ایمان والو! جس وقت تم اللہ کے رسول سے سرگوشی کرو تو مقدم کیا کرو صدقہ

نَجْوَكُمْ صَدَقَةٌ ۝ ذَلِكَ خَيْرٌ لَّكُمْ وَأَظْهَرُ ۝ فَإِنْ لَّمْ تَجِدُوا فَإِنَّ اللَّهَ

اپنی سرگوشی سے پہلے، یہ بہتر ہے تمہارے لیے اور زیادہ پاکیزگی کا ذریعہ ہے، پس اگر تم نہ پاؤ (صدقہ کرنے کے لئے کوئی چیز) تو اللہ تعالیٰ

غَفُورٌ رَّحِيمٌ ۝ عَاشَقْتُمْ أَنْ تُقَدِّمُوا بَيْنَ يَدَيِ نَجْوَكُمْ صَدَقْتُمْ ۝ فَإِذَا لَمْ

بخشنے والا ہے رحم کرنے والا ہے ۝ کیا تم ڈر گئے اس بات سے کہ تم مقدم کرو اپنی سرگوشی سے پہلے صدقہ، پس جب تم نے

تَفْعَلُوا وَتَابَ اللَّهُ عَلَيْكُمْ فَأَقِيمُوا الصَّلَاةَ وَآتُوا الزَّكَاةَ وَأَطِيعُوا اللَّهَ وَ

ایسا نہ کیا اور اللہ تعالیٰ نے تمہاری توبہ قبول کر لی پس تم نماز کو قائم رکھو، زکوٰۃ دیتے رہو، اللہ اور

رَأْسُوْلَهُ ۝ وَاللَّهُ خَيْرٌ بِمَا تَعْمَلُونَ ۝

اللہ کے رسول کی اطاعت کرو، اللہ تعالیٰ تمہارے عملوں کی خبر رکھنے والا ہے ۝

آخری دو رکوع کے مضامین پر ایک نظر

اگلے رکوع میں جس طرح سے میں نے عرض کیا، اصلاح معاشرہ کے لئے بعض ہدایات دی جا رہی ہیں، اور منافقین اور یہود کو بعض باتوں میں تنبیہ ہے۔ اصل بات یہ ہے کہ مدینہ منورہ میں منافقین کا جو ٹولہ تھا اور پردہ ان کی ہمدردیاں یہود کے ساتھ تھیں، اور یہود کے ساتھ مل کر مسلمانوں کے خلاف وہ مشورے کرتے رہتے تھے جو اللہ تعالیٰ کی نافرمانی پر مشتمل ہوتے، اسلام کی مخالفت پر مشتمل ہوتے، اور ویسے بھی مسلمانوں کو پریشان کرنے کے لئے علیحدہ مجلسیں لگائے رکھتے تاکہ مسلمان یہ سمجھیں کہ ہمارے خلاف یہ کوئی سیم بنا رہے ہیں۔ مدینہ منورہ میں اوس اور خزرج یہ دو قبیلے جو سرور کائنات ﷺ پر ایمان لانے کی وجہ سے انصار کہلائے ان میں سے اکثر تو مخلص لوگ تھے، اور بعض ایسے بھی تھے جنہوں نے ظاہری طور پر تو کلمہ پڑھ لیا تھا لیکن حقیقت میں وہ منافق تھے، ان کی ہمدردیاں یہود کے ساتھ تھیں، اور یہود کے ساتھ مل کر وہ اسلام کے خلاف سازشیں کرتے، مسلمانوں کو پریشان کرنے کے لئے خفیہ طور پر مشورے کرتے، اور ایسا بھی ہوتا کہ کہیں کسی مسلمان کو جاتے ہوئے دیکھتے تو آپس میں ایک دوسرے کے کانوں میں لگ جاتے باتیں کرنے، کچھ آنکھوں سے اور ہاتھوں سے اشارے اُدھر کرتے جس سے خواہ مخواہ دوسرے کو پریشان کرنا مقصود ہوتا، اور یہ واقعہ ہے کہ ایک انسان کو دیکھ کر اگر دوسرے دو آدمی یوں آپس میں کانٹا پھوسی کرنے لگ جائیں اور آنکھ سے اشارہ بھی اس آنے جانے والے کی طرف کریں تو یقیناً اُس کے دل دماغ پر یہ اثر پڑتا ہے کہ پتا نہیں میرے خلاف کوئی بات کر رہے

ہیں، یا میری کسی بات کا مذاق اڑا رہے ہیں، یا کوئی اور کسی قسم کا مشورہ کر رہے ہیں، تو ذہن پر اثر پڑتا ہے، تو یہ منافق اور یہودی آپس میں مسلمانوں کو پریشان کرنے کے لئے ایسا کرتے تھے۔

ایک تو یہ ان کی بڑی عادت تھی، اور پھر حدیث شریف میں یہود کے متعلق آتا ہے کہ سرور کائنات ﷺ کی مجلس میں آتے تو جیسے کہ طریقہ ہے، مجلس میں آتے وقت ”السلام علیکم“ کہا جاتا ہے، تو یہ لوگ شرارت کرتے، بدلی زبان کے ساتھ لفظ ”سلام“ کو ادا کرتے تو ”لام“ کھا جاتے، ”السلام علیکم“ کی بجائے کہتے ”السام علیکم“، ”لام“ کو کھا جاتے، تو یہ دعا کی بجائے بددعا بن جاتی، ”سام“ موت کو کہتے ہیں، حدیث شریف میں آتا ہے کہ یہود اس طرح سے آتے تھے اور یوں آکر ”السام علیکم“ کہتے تھے، ایک دفعہ حضرت عائشہ صدیقہ رضی اللہ عنہا کو پتا چل گیا، انہوں نے آگے سے کچھ سخت کلامی کی ”یٰمٰلَ عَلَیْکُمْ السَّامُ، نَعَتْکُمْ اللّٰہُ وَغَضِبَ عَلَیْکُمْ“ اس قسم کے سخت لفظ بولے، تو حضور ﷺ نے منع فرمایا کہ یوں نہ کیا کرو، عائشہ رضی اللہ عنہا کہنے لگیں کہ یا رسول اللہ! آپ نے عطا نہیں کیا کہ انہوں نے کیا کہا ہے؟ آپ نے فرمایا کہ انہوں نے کہا ہے تو میرا جواب نہیں عطا کہ میں نے کیا کہا ہے؟ میں نے کہہ دیا ہے نَعَتْکُمْ اللّٰہُ! تو ان کی جو بددعا ہے وہ ان پر ہی جائے گی، ان کی بددعا مجھے نہیں لگتی۔^(۱) جس سے معلوم ہوتا ہے کہ حضور ﷺ کو پتا تو تھا کہ یہ شرارت کرتے ہیں، لیکن آپ اپنی خوش اخلاقی کے طور پر ان کو تنبیہ نہیں کرتے تھے، بس جس وقت وہ ”سلام“ کہتے تو آپ ان کو صرف ”علیکم“ کا جواب دیا کرتے تھے، مطلب یہ ہے کہ تم پر ہی ہو، جو تم میرے متعلق کہتے ہو وہ تم پر ہی ہو۔ اور عام مسلمانوں کو بھی حضور ﷺ نے پھر ہدایات یہ دے دی تھیں کہ جب یہ یہودی سلام کریں تو تم ان کو ”وَعَلَیْکُمْ“ کے ساتھ جواب دے دیا کرو۔^(۲) کیونکہ یہ شرارت کرتے ہیں، بسا اوقات ”السلام“ نہیں کہتے، بلکہ ”السام علیکم“ کہتے ہیں، تو وہ حضور ﷺ کی مجلس میں آتے تو ایسے ہی وہ دہل کی ہڈ اس ٹکانے کے لئے، جس طرح سے آپ کے سامنے پہلے لفظ ”نہاعنا“ میں تفصیل آئی تھی سورہ بقرہ میں، وہ بھی یہی بات تھی، کہ اس قسم کے لفظ بولتے جس میں وہ کوئی نہ کوئی شرارت کا پہلو نکال لیتے، حضور ﷺ کی طرف سے گرفت نہ ہوتی یا اللہ تعالیٰ کی طرف سے سزا نہ ہوتی تو پھر جا کر اپنی مجلسوں میں تہ کرے کرتے کہ اگر یہ اللہ کا رسول ہوتا تو ہمیں اس بات کی وجہ سے عذاب نہ ہو جاتا؟ یوں اس ڈھیل کو گویا کہ اپنی اس بدکرداری کے جواز کی دلیل بناتے تھے، ان آیات میں اللہ تعالیٰ نے متنبہ کیا کہ پتا مجھے سب ہے جو کچھ تم کرتے ہو، خفیہ مشورہ کرتے ہو، سازشیں کرتے ہو، یا مجلس میں آتے ہو تو اُس طریقے کے ساتھ سلام نہیں کہتے جو طریقہ اللہ نے متعین کیا ہے، سَلَامٌ عَلَی النَّبِیِّیْنَ (سورہ صافات کا آخر) سَلُّوْا عَلَیْہِ وَسَلِّمُوا تَوْحِیْدًا (سورہ احزاب: ۵۶) یہ جو طریقہ اختیار کیے ہوئے ہو اور پھر جا کر یوں باتیں بھی کرتے ہو کہ اللہ ہمیں عذاب کیوں نہیں دیتا؟ تمہاری یہ باتیں غلطی نہیں ہیں، عذاب کا وقت آ جائے گا، پھر تمہیں کوئی طاقت اللہ کے عذاب سے بچا نہیں سکتی۔

تو یہ اُن کو تنبیہ کی، اور ساتھ ساتھ منافقین کو ان کی دوستی پر بھی متنبہ کیا، اور مسلمانوں کو ہدایت کی کہ اول تو کوئی خفیہ

(١) بخارى ٩٣٦/٢، بهاب الدعاء على المبركين ١٠٢٣/٢، بهاب الطاهر من الذم وغیره ٩٢٤/٢، بهاب قول النبي يستجاب لنا... الخ مشكوة ٣٩٨/٢، باب السلام.

(٢) بخاري ج ٢ ص ٢٢٥ باب كيف يرذل أهل الذمعة السلام. أبو داود ج ٢ ص ٢٥١ كتاب الأدب باب في السلام على أهل الذمعة.

مشورے کرنے کی ضرورت ہی نہیں ہوتی، اگر کبھی کوئی خفیہ بات کرنی بھی ہو تو تمہاری بات کے اندر ”ہو“ اور ”تقویٰ“ ہونا چاہیے، اچھے کاموں کے لئے آپس میں مشورہ کرو، مسلمانوں کی آپس میں حالات کی اصلاح کے متعلق مشورہ کرو، تمہارے مشورے آپس میں تقویٰ پر مشتمل ہونے چاہئیں، منافقین کی طرح تمہارے مشوروں کے اندر کوئی معصیت کا پہلو نہیں آنا چاہیے۔ اور اگر یہ یہود و منافقین تمہیں پریشان کرنے کے لئے سرگوشیاں کرتے ہیں تو پریشان نہ ہوا کرو، یہ شیطان کی طرف سے ہے جو کچھ بھی ہے، اور وہ تمہارا کچھ نہیں بگاڑ سکتا، تمہیں اللہ تعالیٰ پر اعتماد کرنا چاہیے۔

آگے پھر کچھ آدابِ مجلس ذکر فرمائے ہیں۔ سرورِ کائنات ﷺ کی مجلس میں گاہے ایسی نوبت آ جاتی کہ آپ جہاں بیٹھے ہیں تو لوگ ملنے کے لئے آتے، تو جگہ تنگ ہوتی، تو رسول اللہ ﷺ بعض حضرات سے کہہ دیتے کہ یہ جگہ چھوڑ دو، جو مخلص ہوتے وہ تو چھوڑ دیتے، اٹھ کے چلے جاتے، جس طرح آپ سے کہہ دیا جائے کہ آپ جائیں، دوسروں کو آگے آ کر بیٹھنے کا موقع دیں، سبق ختم ہوتا ہے تو پہلے سبق کے طلبہ کو اٹھا دیا جاتا ہے، دوسرے آ جاتے ہیں، تو مجلس میں بھی ایسی نوبت آ سکتی ہے کہ آپ لوگوں نے بات کر لی جو کرنی تھی، اب آپ چلے جائیں، دوسرے لوگوں کو جگہ دیں۔ اور کبھی ایسا ہوتا تھا کہ کہہ دیا جاتا کہ جگہ تنگ ہے، ذرا جڑ جڑ کر بیٹھ جاؤ، مجلس میں وسعت کرو، اس پر بھی بعض منافقین محسوس کرتے کہ دیکھو! ہمیں اٹھا دیا، ہمیں یوں کر دیا۔ تو یہاں اللہ تعالیٰ فرماتے ہیں کہ مجلس کا خیال رکھا کرو، حدیث شریف میں بھی جس طرح سے وضاحت کر دی کہ جو کوئی آئے، مجلس میں گردنیں پھلانگ کر آگے گزرنے کی کوشش نہ کرے، جہاں جگہ دیکھے وہیں بیٹھ جایا کرے^(۱)۔ اور پھر آنے والے کے لئے جگہ کھول دیا کرو، جگہ کھولنے کا مطلب یہ ہوتا ہے کہ جڑ جڑ کر بیٹھ جایا کرو، جب آپس میں جڑ جڑ کر بیٹھیں گے تو ایسی صورت میں وسعت پیدا ہو جاتی ہے، تو تم اپنی علمی مجلسوں کے اندر وسعت پیدا کرو، اللہ تعالیٰ تمہارے لیے جنت میں وسعت پیدا کرے گا۔ اور خاص طور پر اہل علم جو کہ بات کو اچھی طرح سے سمجھ کر خلوص کے ساتھ اس حکم پر عمل کریں گے اللہ تعالیٰ ان کے درجات بلند کرے گا۔ اور اگر کبھی کسی ضرورت کی بنا حضور ﷺ کسی سے کہہ دیں کہ اٹھ کے چلے جاؤ تو چپ کر کے چلے جایا کرو، اس کو بھی محسوس نہ کیا کرو، اسی میں تمہاری بہتری ہے۔ تو صدرِ مجلس کو اس قسم کے اختیارات ہوا کرتے ہیں مجلس کے اندر، کسی کو آگے پیچھے کر دے، کسی کو کہہ دے اٹھ کے چلے جاؤ، تو مؤمنینِ مخلصین کا کام ہوتا ہے کہ موقع محل کو پہچانیں اور کوئی کسی قسم کی قلب کے اندر گرانی نہ لائیں..... حضور ﷺ کی مجلس کو سامنے رکھ کر ہدایات دی گئی ہیں، لیکن ہر مجلس کے آداب ایسے ہی ہوتے ہیں کہ صدرِ مجلس جس قسم کا حکم دے، جس قسم کی بات کرے دوسرے لوگوں کو وہ ماننی چاہیے۔

اور پھر منافقین اکثر و بیشتر اپنی چوہدراہٹ جگانے کے لئے حضور ﷺ سے خلوت میں وقت لے لیتے، باتیں کرتے رہتے، کوئی کام کی بات تو ہوتی نہ، جس میں آپ کا وقت بھی ضائع ہوتا اور جو مخلص مسلمان تھے وہ بے چارے پریشان بھی ہوتے کہ زیادہ وقت انہوں نے لے لیا، دوسروں کو ایسا کوئی وقت نہیں ملا، تو اللہ تعالیٰ نے اس بد نظمی کو دور کرنے کے لئے یہ ہدایت دے دی

(۱) عَنْ جَابِرِ بْنِ سَمُرَةَ قَالَ: كُنَّا إِلَى أَهْلِ الْبَيْتِ ﷺ جُلُوسًا أَحَدُنَا عَيْنٌ يَلْقَاهُ. (ترمذی ۱۰۱۲، ابوابِ اجلاس... الخ. ابوداؤد ۳۰۸۲، مسکن ۴۰۵/۲، باب المجلس)

کہ جو بھی حضور ﷺ سے علیحدگی میں بات کرنا چاہے وہ پہلے کچھ صدقہ خیرات کر کے آیا کرے، اس کے بعد وقت لے سکتا ہے، ایسے ہی آکر حضور ﷺ کے کانوں نہ لگا کرو۔ جب یہ حکم آیا تو آپ جانتے ہیں کہ وہ منافقین یا یہودی مال کی محبت میں جلاتھے، تو ان کے ہاں اتنی اہمیت نہیں تھی حضور ﷺ کے ساتھ گفتگو کرنے کی، کہ پہلے وہ صدقہ خیرات کر کے آئیں، تو کچھ وقت کے لئے یہ حکم دیا گیا جس کے تحت وہ بد نظمی دور ہوگئی، لیکن اس حکم میں بعض مؤمنین کے لئے بھی دقت پیش آئی کہ وہ بات کرنا چاہتے تھے، لیکن صدقہ خیرات کرنے کی ان میں اتنی ہمت نہیں تھی، اور نہ وہ نمایاں قسم کے نادار اور فقیر ہی تھے کہ ہم کہیں کہ ان کے لئے معافی ہے، جیسے قرآن کریم میں ذکر کیا گیا کہ جس کے پاس صدقہ خیرات کرنے کے لئے کچھ نہ ہو تو ضروری نہیں ہے، وہ ویسے ہی بات کر سکتا ہے، لیکن اگر وسعت موجود ہے تو پہلے صدقہ خیرات کر کے آیا کرو، پھر آکر حضور ﷺ سے بات کیا کرو، تو بعض حضرات ایسے ہوا کرتے ہیں کہ نہ تو وہ بالکل ناداروں کی فہرست میں ہوتے ہیں اور نہ ان کے پاس اتنی وسعت ہوا کرتی ہے، تو اس قسم کے لوگوں کو پریشانی بھی پیش آئی، تو جس وقت یہ مفاسد دور ہو گئے کہ منافقین اور یہود حضور ﷺ کی مجلس میں آتے لیکن خلوت میں زیادہ وقت لینے کی کوشش نہ کرتے اور آپ کا وقت ضائع نہ ہوتا، تو پھر یہ حکم منسوخ کر دیا گیا، منسوخ تو کیا گیا کچھ وقت کے بعد، لیکن یہاں اس رکوع میں ناخ اور منسوخ دونوں آیتوں کو اکٹھا ہی ذکر کر دیا گیا، اس کا یہ معنی نہیں کہ پہلی آیت اترتے ہی دوسری آیت آگئی جس نے پہلی آیت کو منسوخ کر دیا۔ وقت درمیان میں کافی گزرا ہوگا، جس سے ان مفاسد کا تدارک ہو گیا، اس کے بعد اللہ تعالیٰ نے اس حکم کو منسوخ کر دیا۔

آگے پھر منافقین کو تنبیہ ہے جو یہود کے ساتھ مل کر شرارتیں کرتے، لیکن جب ان کو بلایا جاتا حضور ﷺ کے سامنے پوچھا جاتا تو قسمیں کھا جاتے، تو قسموں کی اوٹ میں وہ اپنی جان کو اور اپنے مال کو بچائے ہوئے تھے، قسموں کو بطور ڈھال کے استعمال کیے ہوئے تھے، اللہ تعالیٰ فرماتے ہیں کہ یہی ان کی بُری عادت آخرت میں بھی سامنے آئے گی، وہاں بھی یہ قسمیں کھا کر اپنے آپ کو بچانے کی کوشش کریں گے لیکن وہاں بچ نہیں سکیں گے۔ یہ ایمان کا دعویٰ کرتے ہیں، اور یہ کیسا ایمان ہے کہ اللہ اور اللہ کے رسول کے دشمنوں سے بھی دوستیاں رکھتے ہیں، مؤمن مخلص تو وہ ہیں کہ جو اللہ اور اللہ کے رسول کے دشمنوں سے دوستی نہیں رکھتے چاہے وہ ان کے آباء، ابناء، اور بھائی کیوں نہ ہو، قبیلے کے لوگ ہی کیوں نہ ہوں، ایمان کا تقاضا یہ ہے کہ جو اللہ اور اللہ کے رسول کا دشمن ہے اس سے محبت نہ رکھی جائے۔ منافقین کو حزب شیطان قرار دیا جو یہود کے ساتھ تعلق رکھنے والے تھے، اور یہ مؤمنین مخلصین جو اللہ اور اللہ کے رسول کے ساتھ تعلق رکھیں اور باقی کسی سے محبت نہ رکھیں ان کو حزب اللہ قرار دیا، تو آخری رکوع کے اندر ان دونوں گروہوں کا ذکر ہے۔

آیات کی تفسیر

کسی کی کوئی سرگوشی اللہ سے مخفی نہیں

اَلَمْ تَرَ اَنَّ اللّٰهَ يَعْلَمُ مَا لِي السُّلُوٰتِ وَمَا لِي الْاَمْرٰى؟ کیا آپ نے دیکھا نہیں؟ آپ جانتے نہیں؟ آپ کو معلوم نہیں؟ (یہاں

رُؤِيتَ قَلْبِي مُرَادُ هِيَ) کہ بے شک اللہ جانتا ہے ان سب چیزوں کو جو آسمانوں میں ہیں اور جو زمین میں ہیں، مَا يَكُونُ مِنْ شَيْءٍ إِلَّا عَلَّمَهُ نَجْوَى: سرگوشی، ”نہیں ہوتی تین کی سرگوشی مگر اللہ ان کا چوتھا ہوتا ہے، اور نہ پانچ کی مگر وہ اللہ ان کا چھٹا ہوتا ہے، اور نہ اس سے کم اور نہ اس سے زیادہ مگر وہ ان کے ساتھ ہوتا ہے“ یعنی دو ہوں، چھ سات ہوں، جتنے بھی ہوں، جو خفیہ مشورے کرتے ہیں اللہ ان کے ساتھ ہوتا ہے جہاں بھی وہ ہوں آمِنٌ مَا كَانُوا، اللہ تعالیٰ سے ان کی کوئی سرگوشی کوئی خفیہ مشورہ مخفی نہیں، اس لیے اسلام کے خلاف یہ سازشیں کرتے ہیں یا اللہ کے رسول کے خلاف سازشیں کرتے ہیں تو یہ نہ سمجھیں کہ ان کی یہ سازشیں مخفی رہ جائیں گی، ”نہ اس سے کم نہ زیادہ مگر وہ ان کے ساتھ ہوتا ہے جہاں بھی یہ ہوں، پھر خبر دے گا ان کو ان کے کیے ہوئے کاموں کی قیامت کے دن، بے شک اللہ تعالیٰ ہر چیز کا علم رکھنے والا ہے۔“

سرگوشی سے ممانعت کے باوجود منافق باز نہیں آتے

”کیا آپ نے دیکھا نہیں ان لوگوں کی طرف جو روکے گئے سرگوشی سے“ تَهْذُوعِنَ النَّجْوَى: جن کو سرگوشی کرنے سے روکا گیا، منع کیا گیا، حضور ﷺ سے تنبیہ کی گئی کہ یوں کسی مسلمان کو دیکھ کر آپس میں کانوں نہ لگ جایا کرو اس کو پریشان کرنے کے لئے۔ احادیث میں بھی آپ پڑھیں گے، حضور ﷺ نے یہ آداب ذکر فرمائے ہیں، حتیٰ کہ یہ کہا کہ اگر کسی جگہ تین ساتھی ہوں تو ایک کو چھوڑ کر دو آپس میں سرگوشی نہ کیا کریں جب تک کہ عام لوگوں میں نہ مل جائیں^(۱)، کیونکہ جب تین ہیں، دو آپس میں کانوں لگ جائیں گے اور تیسرے کو چھوڑ دیں گے تو تیسرا یقیناً پریشان ہوگا کہ یہ مجھے اپنا نہیں سمجھتے، میرے پہ اعتماد نہیں کرتے، شاید میرے خلاف بات کر رہے ہیں۔ اور جس وقت عام آدمیوں میں شامل ہو جائیں گے پھر ہر کوئی کہتا ہے کہ شاید دوسرے سے چھپانا مقصود ہوگا، پھر کوئی ایک آدھ آدمی نشانہ نہیں بنا کرتا۔ یہاں تک رسول اللہ ﷺ نے رعایت رکھی ہے کہ ایک دوسرے کے لئے کوئی پریشانی کی بات نہ ہو، اور جس وقت عام مجلس ہو تو پھر اگر کسی کے ساتھ سرگوشی کی بھی جائے تو کوئی خاص آدمی پریشانی محسوس نہیں کرتا، وہ سمجھتا ہے کہ شاید مجھ سے مخفی رکھنا مقصود نہیں، کسی اور سے مخفی رکھا جا رہا ہے..... تو منافقین کو جو تنبیہ کی تھی تو اس تنبیہ پر وہ متنبہ نہیں ہوئے، اس کے باوجود وہ مسلمانوں کو پریشان کرنے کے لئے یہ صورت اختیار کیے ہوئے تھے، اس آیت میں اُن کا ذکر ہے ”کیا آپ نے نہیں دیکھا ان لوگوں کی طرف جو روکے گئے تھے سرگوشی سے، کان پھوسی سے، پھر وہ لوٹتے ہیں انہی باتوں کی طرف ہی جس سے اُن کو روکا گیا، اور سرگوشی کرتے ہیں آپس میں گناہ کی، ظلم کی، رسول کی معصیت کی“ یعنی اُن کی سرگوشیاں ان باتوں پہ مشتمل ہیں، شریعت کے خلاف باتیں کرتے ہیں یہ گناہ ہو گیا، مسلمانوں کے خلاف سازشیں کرتے ہیں یہ عدوان ہو گیا، اور سرور کائنات ﷺ کے حکم کی چونکہ خلاف ورزی لازم آتی ہے تو یہ معصیت رسول ہے۔

سلام کرتے وقت یہودیوں، منافقوں کی چالاکي

”اور جس وقت آپ کے پاس آتے ہیں تو آپ کو سلام کرتے ہیں ایسے لفظ کے ساتھ کہ جس کے ساتھ اللہ نے آپ کو

(۱) بخاری ۹۳۰۲، مہاب لا یبتدأ فی اللہ ان/ مسلمہ ۲۱۹۲، مہاب تحریر مناجاة اللہ/ مشکوٰۃ ۲/۲۲۲، مہاب الشفقة والرحمة، فصل اول۔

سلام نہیں کیا“ اللہ نے تو سلام کا لفظ بولا ہے سَلَامٌ عَلٰی الَّذِیْنَ (سورہ مائتہ: ۱۸۱)، یا: صَلَّوْا عَلَیْہِمْ وَسَلِّمُوا اَلِیْہِمْ (سورہ احزاب: ۵۶) ”ایسے لفظ کے ساتھ کہ جس کے ساتھ اللہ نے آپ کو دعا نہیں دی وہ دعا دیتے ہیں“ وَیَقُولُوْنَ یٰۤاَیُّهَا الَّذِیْنَ اٰتٰیہُمْ: اور اپنے دلوں میں کہتے ہیں، لَوْ لَا یَعْلَمُہَا اللّٰهُ ہٰذَا تَقُولُ: کیوں عذاب نہیں دیتا اللہ ہمیں اس بات کی وجہ سے جو ہم کہتے ہیں، ”ان کے لیے جہنم کافی ہے، داخل ہوں گے اس میں، پس وہ برا ٹھکانا ہے۔“

سرگوشی کے بارے میں اہل ایمان کو ہدایات

”اے ایمان والو! جس وقت تم آپس میں سرگوشی کرو تو سرگوشی نہ کیا کرو گناہ، ظلم اور معصیت رسول کے ساتھ“ یعنی منافقوں کی طرح تمہارے مشورے تمہاری مخفی مجلسیں گناہ پر مشتمل نہیں ہونی چاہئیں، کہ آپس میں بیٹھ کے بُری بُری باتیں کرو، یا کسی کے اوپر ظلم کے مشورے کرو، یا ایسے کام کرو جن سے اللہ کے رسول نے روکا ہے، ایسی باتیں کرو جو ممنوع ہیں، تمہاری مجلسوں میں گناہ، عدوان اور معصیت رسول کے متعلق مشورے نہیں ہونے چاہئیں۔ ”مشورے کیا کرو آپس میں بر اور تقویٰ کے ساتھ“ پو: دوسرے کو فائدہ پہنچانا، نیکی کرنا۔ تقویٰ: اللہ سے ڈرنا۔ آپس میں جب بیٹھو تو تمہاری گفتگو برّہ و تقویٰ کے متعلق ہونی چاہیے، جس میں مخلوق کا فائدہ ہے، دوسرے بھائی کے ساتھ ہمدردی ہے، ایسے مشورے کرو جس سے دوسرے کو فائدہ پہنچایا جائے، اللہ تعالیٰ کی اطاعت اور اللہ تعالیٰ کے خوف پر تمہاری باتیں مشتمل ہونی چاہئیں۔ ”اللہ سے ڈرتے رہو جس کی طرف تم جمع کیے جاؤ گے“..... ”سوائے اس کے نہیں کہ نجوی شیطان کی طرف سے ہے“ یعنی یہ منافقین اور یہود جو خفیہ مشورے کرتے ہیں یہ شیطانی حرکت ہے، ”یہ شیطان کی طرف سے ہے تاکہ غم میں ڈالے ان لوگوں کو جو کہ ایمان لے آئے، اور یہ شیطان ان کو نقصان پہنچانے والا نہیں کچھ بھی مگر اللہ کے اذن سے“ جو ہوتا ہے اللہ کے حکم سے ہوتا ہے، شیطان میں اور شیطان کا کردار ادا کرنے والے لوگوں میں یہ طاقت نہیں کہ تمہارا کچھ بگاڑ سکیں ”نہیں ہے وہ بگاڑنے والا ان کا، نہیں ہے وہ نقصان پہنچانے والا ان کو کچھ بھی مگر اللہ کے اذن سے، اور اللہ پر ہی بھروسہ کرنا چاہیے ایمان والوں کو“..... ”اے ایمان والو! جب تمہیں کہا جائے کہ مجلسوں میں وسعت کر دو“ فَسَعَتْ اور وَسَعَتْ ایک ہی چیز ہے، اس کا مطلب ہوتا ہے کہ بڑبڑ کے بیٹھ جاؤ، آنے والوں کے لئے گنجائش نکال دو، ”جب تمہیں کہا جائے کہ مجلس میں وسعت کر دو تو وسعت کر دیا کرو، اللہ تعالیٰ تمہارے لیے کشادگی کرے گا۔ اور جب تمہیں کہہ دیا جائے کہ اٹھ کے چلے جاؤ تو اٹھ کے چلے جایا کرو، اونچا کرے گا اللہ تعالیٰ ان لوگوں کو جو ایمان لے آئے تم میں سے اور ان لوگوں کو جو علم دیے گئے، درجوں میں“ اللہ درجے بڑھائے گا، جب رسول اللہ ﷺ کی ایسے احکام میں بھی اطاعت کرو گے تو اللہ تعالیٰ تمہارے درجے اونچے کرے گا، اس قسم کے حکم کو محسوس نہ کیا کرو کہ یہ ہماری شان کے خلاف ہو گیا، ہمیں کیوں اٹھا دیا گیا، وقتی مصلحت ہوتی ہے صد مجلس کے لئے، جس طرح سے وہ ہدایت دیں اس کی پابندی کرنی چاہیے۔ ”اللہ تعالیٰ خبر رکھنے والا ہے تمہارے عملوں کی۔“

حضور ﷺ سے خلوت میں بات کرنے سے پہلے صدقے کا حکم

”اے ایمان والو! جس وقت تم اللہ کے رسول سے سرگوشی کرو“ کوئی خلوت میں وقت لینا چاہتے ہو، کوئی رازداری کی

بات کرنا چاہتے ہو ”تو اپنی سرگوشی سے پہلے صدقہ کیا کرو“ قَدْ سَمِعَ اللّٰهُ، مقدم کیا کرو صدقہ اپنی سرگوشی سے پہلے، ”یہ بہتر ہے تمہارے لیے اور زیادہ پاکیزگی کا ذریعہ ہے“ یعنی صدقہ کرو گے تو اگر کوئی کسی قسم کی تھوڑی بہت کوتاہی ہو گئی تو اللہ تعالیٰ صدقہ کے ذریعے سے اس کی عطا بھی فرمادیں گے۔ انتظامی صورت میں یہ بہتر ہے۔ ”پس اگر تم نہ پاؤ صدقہ کرنے کے لئے کوئی چیز تو اللہ تعالیٰ بخشنے والا رحم کرنے والا ہے“ پھر کوئی بات نہیں ہے۔

مذکورہ حکم کا نسخ

یہ گنجائش تو رکھ دی کہ جس کے پاس صدقہ دینے کے لئے کچھ نہیں وہ بغیر صدقہ دینے کے بھی حضور ﷺ سے بات کر سکتا ہے، لیکن اس میں بعض مشکلات آجاتی ہیں کہ کوئی شخص ایسا ہوا کرتا ہے کہ نہ تو وہ اپنے آپ کو بالکل نادار سمجھتا ہے نہ اس کے پاس اتنی وسعت ہے، اور پھر جس مصلحت کے لئے حکم دیا گیا تھا وہ مصلحت بھی حاصل ہو گئی، کہ یہود اور منافقین جو خواہ مخواہ ہی حضور ﷺ کی خلوت میں تھل ہوتے تھے، بلاوجہ آکر خلوت میں وقت لے کر باتیں کرتے، لوگوں کے سامنے وہ دکھانا چاہتے کہ ہمارے تعلقات ہیں کہ دیکھو! ہم خلوت میں کتنی کتنی دیر تک بیٹھے رہتے ہیں، تو حضور ﷺ کا وقت ضائع ہوتا تھا، دوسرے مسلمانوں کا نقصان ہوتا کہ ان کو وقت نہ ملتا، یہ بد انتظامی جو ان لوگوں نے کر رکھی تھی وہ بھی دور ہو گئی، تو پھر اللہ نے اس حکم کو منسوخ کر دیا۔

ءَاَشْفَقْتُمْ: ”کیا تم ڈر گئے اس بات سے کہ تم مقدم کرو اپنی سرگوشی سے پہلے صدقات کو، پس جب تم نے ایسا نہ کیا اور اللہ تعالیٰ نے تمہاری توبہ قبول کر لی“ جس میں اس بات کی طرف بھی تنبیہ ہے کہ سب کو اپنی کوتاہی کا احساس ہو گیا کہ اس طرح سے جا کر بیشعنا اللہ کو پسند نہیں تھا، اللہ کے رسول کے لئے بھی باعث تکلیف تھا، اس لیے یہ پابندی کی گئی ہے، تو پھر وہ نادم بھی ہوئے، شرمسار بھی ہوئے، اپنی پچھلی حرکت کے اوپر اللہ تعالیٰ کے سامنے توبہ بھی کی، جو مومنین مخلصین کی طرف سے ایسی کوتاہیاں ہو جاتی تھیں، تو اللہ تعالیٰ نے وہ توبہ قبول کر لی، یعنی پہلے جس سے حضور ﷺ کی مجلس میں کوئی ایسی کوتاہی ہوئی تھی اللہ نے معاف کر دی۔

فَاَقِمْوْا الصَّلٰوةَ: پس تم نماز کو قائم رکھو، وَاَتُوا الزَّكٰوةَ: زکوٰۃ دیتے رہو، وَاَطِيعُوا اللّٰهَ وَرَسُوْلَهُ: اللہ اور اللہ کے رسول کی اطاعت کرو، ”اللہ تعالیٰ تمہارے عملوں کی خبر رکھنے والا ہے۔“ تو یہ آیت ناسخ ہے اس پچھلے حکم کے لئے جس میں حضور ﷺ سے خلوت میں وقت لینے سے پہلے صدقہ کرنے کو ضروری قرار دیا گیا تھا۔ اب یہ آیتیں ایک دوسرے کے ساتھ متصل ہی رکھ دی گئیں، ناسخ اور منسوخ اکٹھے آ گئے، اس کا یہ مطلب نہیں کہ آیت کے اترتے ہی دوسری آیت آ گئی تھی، بلکہ کچھ وقفے کے ساتھ آئی، جس وقت وہ انتظام بحال ہو گیا، وہ مفاسد دور ہو گئے جو دور کرنے مقصود تھے، تو پھر اللہ نے اس حکم کو منسوخ کر دیا۔ جیسے سورہ منزل میں تہجد کی فرضیت کا ذکر بھی ہے، اور اس کے بعد اس کے نسخ کا ذکر بھی ہے، درمیان میں تقریباً سال کا فاصلہ ہے، لیکن آیتیں ایک ہی سورت میں اکٹھی کر دی گئیں۔

اَلَمْ تَرَ اِلٰی الَّذِيْنَ تَوَلَّوْا قَوْمًا غَضِبَ اللّٰهُ عَلَيْهِمْۙ مَا هُمْ مِنْكُمْ وَلَا

کیا آپ نے نہیں دیکھا ان لوگوں کی طرف جنہوں نے دوستی لگائی اُن لوگوں سے جن پر اللہ کا غضب ہے، نہ یہ تم میں سے ہیں، نہ

مِنْهُمْ ۱۳ وَيَخْلِفُونَ عَلَى الْكَذِبِ وَهُمْ يَعْلَمُونَ ۱۴ أَعَدَّ اللَّهُ لَهُمْ عَذَابًا

اُن میں سے ہیں، قسمیں کھاتے ہیں جھوٹ پر حالانکہ یہ جانتے ہیں ۱۴ تیار کیا اللہ تعالیٰ نے ان کے لیے سخت

سزا ۱۵ إِنَّهُمْ سَاءَ مَا كَانُوا يَعْمَلُونَ ۱۶ اِتَّخَذُوا أَيْمَانَهُمْ جُنَّةً فَصَدُّوا

عذاب، بے شک جو کچھ وہ کرتے ہیں وہ بُرا کام ہے ۱۶ بنایا انہوں نے اپنی قسموں کو ڈھال، پھر روکتے ہیں

عَنْ سَبِيلِ اللَّهِ فَلَهُمْ عَذَابٌ مُّهِينٌ ۱۷ لَنْ تَغْنِيَ عَنْهُمْ أَمْوَالُهُمْ وَلَا أَوْلَادُهُمْ

اللہ کے راستے سے، ان کے لیے ذلیل کرنے والا عذاب ہے ۱۷ ہرگز کام نہیں آئیں گے ان کے ان کے اموال اور نہ ان کی اولاد

مِّنَ اللَّهِ شَيْئًا ۱۸ أُولَٰئِكَ أَصْحَابُ النَّارِ ۱۹ هُمْ فِيهَا خَالِدُونَ ۲۰ يَوْمَ يَبْعَثُهُمُ اللَّهُ

اللہ کے مقابلے میں کچھ بھی، یہ جہنم والے ہیں، اس میں ہمیشہ رہنے والے ہیں ۲۰ جس دن اللہ انہیں اٹھائے گا

جَمِيعًا فَيَخْلِفُونَ لَهُ كَمَا يَخْلِفُونَ لَكُمْ وَيَحْسَبُونَ أَنَّهُمْ عَلَىٰ شَيْءٍ ۲۱

سب کو، پھر یہ قسمیں کھائیں گے اللہ کے سامنے جیسے قسمیں کھاتے ہیں تمہارے سامنے، اور سمجھیں گے کہ وہ کسی اچھی شے پر ہیں،

آلَا إِنَّهُمْ هُمُ الْكَذِبُونَ ۲۲ اسْتَحْوَذَ عَلَيْهِمُ الشَّيْطَانُ فَأَنسَاهُمْ ذِكْرَ اللَّهِ ۲۳

خبردار! بے شک وہ جھوٹے ہیں ۲۳ غالب آگیا ان کے اوپر شیطان پھر بھلا دی ان کو اللہ کی یاد،

أُولَٰئِكَ حِزْبُ الشَّيْطَانِ ۲۴ آلَا إِنَّ حِزْبَ الشَّيْطَانِ هُمُ الْخٰسِرُونَ ۲۵ إِنَّ الَّذِينَ

یہ شیطان کا ٹولہ ہیں، خبردار! شیطان کا ٹولہ ہی خسارہ پانے والا ہے ۲۵ بے شک وہ لوگ جو

يُحَادِّثُونَ اللَّهَ وَرَسُولَهُ أُولَٰئِكَ فِي الْآذَانِ ۲۶ كَتَبَ اللَّهُ لَأَعْلَبَنَ أَنَا وَ

اللہ اور اللہ کے رسول کی مخالفت کرتے ہیں یہ لوگ آذنین میں ہیں ۲۶ اللہ نے لکھ دیا ہے کہ البتہ ضرور غالب آؤں گا میں اور

رُسُلِي ۲۷ إِنَّ اللَّهَ قَوِيٌّ عَزِيزٌ ۲۸ لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ

میرے رسول، بے شک اللہ قوت والا ہے زبردست ہے ۲۸ نہیں پائے گا تو ان لوگوں کو جو ایمان لاتے ہیں اللہ پر اور یوم آخر پر

يُؤَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ

کہ وہ محبت کریں ان لوگوں سے جو اللہ اور اللہ کے رسول کے مخالف ہیں اگرچہ وہ ان کے باپ دادا ہوں یا ان کے بیٹے ہوں یا ان کے بھائی ہوں

اَوْ عَشِيْرَتَهُمْ ؕ اُولٰٓئِكَ كَتَبَ فِی قُلُوْبِهِمُ الْاِيْمَانَ وَاَيَّدَهُم بِرُوحٍ مِّنْهُ ؕ وَاٰنَ كَاَقْبَلِہٖ ہُو، یہی لوگ ہیں کہ اللہ تعالیٰ نے ان کے دلوں میں ایمان لکھ دیا اور قوت پہنچائی ان کو اپنی طرف سے رُوح کے ذریعے سے، اور

یُدْخِلُهُمْ جَنَّٰتٍ تَجْرٰی مِنْ تَحْتِہَا الْاَنْهٰرُ خٰلِدِیْنَ فِیْہَا ؕ رَاضِیَ اللّٰهُ عَنْہُمْ داخل کرے گا اللہ تعالیٰ ان کو باغات میں جن کے نیچے سے نہریں جاری ہیں، ہمیشہ رہنے والے ہوں گے ان میں، اللہ ان سے راضی ہو گیا،

وَرَاضُوا عَنْہُ ؕ اُولٰٓئِكَ حِزْبُ اللّٰهِ ؕ اَلَا اِنَّ حِزْبَ اللّٰهِ هُمُ الْمُفْلِحُوْنَ ﴿۳۱﴾ وہ اللہ سے خوش ہو گئے، یہ اللہ کا گروہ ہیں، خبردار! جو لوگ اللہ کے گروہ میں شامل ہو جاتے ہیں یہی لوگ کامیاب ہونے والے ہیں ﴿۳۱﴾

وہ اللہ سے خوش ہو گئے، یہ اللہ کا گروہ ہیں، خبردار! جو لوگ اللہ کے گروہ میں شامل ہو جاتے ہیں یہی لوگ کامیاب ہونے والے ہیں ﴿۳۱﴾

تفسیر

منافقین کے لئے سرزنش

آگے پھر منافقین کے لئے سرزنش ہے، ”کیا آپ نے نہیں دیکھا ان لوگوں کی طرف جنہوں نے دوستی لگائی ایسے لوگوں سے جن کے اوپر اللہ کا غضب ہے“ ”قَدْ مَآ غَضِبَ اللّٰهُ عَلَیْہِمْ“ کا مصداق یہود ہیں، ”جنہوں نے دوستی لگائی اُن لوگوں سے جن کے اوپر اللہ کا غضب ہے، نہ یہ تم میں سے ہیں، نہ اُن میں سے ہیں“ جیسے منافقین کی عادت ہوتی ہے، ظاہری ظاہری تمہارے ساتھ، اندر اندر سے ان کے ساتھ، نہ پورے اُن کے ساتھ، نہ تمہارے ساتھ، ”قسمیں کھاتے ہیں جھوٹ پر حالانکہ یہ جانتے ہیں“ جان بوجھ کر جھوٹ بولتے ہیں، پھر جھوٹ پر قسمیں کھاتے ہیں۔ یہ ان کے اخلاق کا ایک نقشہ کھینچا ہے کہ گڑ بڑ کرتے لیکن جب ان سے پوچھا جاتا تو قسمیں کھا جاتے، ”تیار کیا اللہ تعالیٰ نے ان کے لیے سخت عذاب، بے شک برا ہے کام جو کرتے ہیں“ ”اِنَّہُمْ سَاءَ مَا کَاٰلُوْا یَعْمَلُوْنَ“ جو کچھ وہ کرتے ہیں وہ بُرا کام ہے۔ ”بنایا انہوں نے اپنی قسموں کو ڈھال“ جس طرح سے ڈھال ہوتی ہے کہ اس کے اوپر دوسرے کے وار کو روک لیا جاتا ہے، اپنے لیے تحفظ کا ذریعہ بنالیا جاتا ہے، تو انہوں نے قسموں کو ڈھال بنایا ہوا ہے، ”پھر روکتے ہیں اللہ کے راستے سے، ان کے لئے ذلیل کرنے والا عذاب ہے۔“ ”قسموں کو ڈھال بنایا یعنی جس وقت بھی ان پر کوئی گرفت ہوتی ہے تو اپنی جان کو، مال کو، عزت کو بچانے کے لئے قسمیں کھا لیتے ہیں، تو قسم کو بطور ڈھال کے استعمال کرتے ہیں۔“

آخرت میں نہ مال اولاد کا کام آئیں گے نہ جھوٹی قسمیں!

اور منافقین جو تھے، نفاق میں مبتلا تھے صرف اپنے مال اور اولاد کی محبت کی وجہ سے، تو آگے ان کی اس بیماری کے اوپر تنبیہ ہے، ”ہرگز کام نہیں آئیں گے ان کے ان کے اموال نہ ان کی اولاد اللہ کے مقابلے میں کچھ بھی“ اللہ کے عذاب سے کچھ بھی دُور نہیں ہٹائیں گے، جیسے اعلیٰ عدہ کا ترجمہ کیا جاتا ہے کام آنا، فائدہ پہنچانا، دُور ہٹانا، ”ہرگز کام نہیں آئیں گے ان کے ان کے اموال اور نہ ان کی اولاد اللہ کے مقابلے میں کچھ بھی، یہ جہنم والے ہیں اس میں ہمیشہ رہنے والے ہیں۔“ ”یَوْمَ یَعْلَمُ اللّٰهُ جَنۡبَہَا“

جس دن اللہ انہیں اٹھائے گا سب کو، ”پھر یہ قسمیں کھائیں گے اللہ کے سامنے جیسے قسمیں کھاتے ہیں تمہارے سامنے“ وہاں بھی وہ قسمیں کھا کر اپنا کام نکالنا چاہیں گے، وَيَخْسِبُونَ أَنَّهُمْ عَلَىٰ شَيْءٍ ۚ اور سمجھیں گے کہ وہ کسی اچھی شے پر ہیں، کسی اچھے حال پر ہیں۔ ”خبردار بے شک وہ جھوٹے ہیں“ ان کا کذب نمایاں ہو جائے گا، وہاں قسموں سے کام نہیں چلے گا۔

منافقین کی سیاست خسارے کی سیاست ہے!

اِسْتَحْوَذَ عَلَيْهِمُ الشَّيْطَانُ: غالب آگیا ان کے اوپر شیطان، شیطان نے ان کے اوپر تسلط حاصل کر لیا ہے، قابو پا لیا ہے، ”غالب آگیا ان کے اوپر شیطان، پھر بھلا دی ان کو اللہ کی یاد“ شیطانی اثر کی وجہ سے ان کو اللہ یاد نہیں رہتا، ”یہ شیطان کا ٹولہ ہیں، خبردار! شیطان کا ٹولہ ہی خسارہ پانے والا ہے“ جو شیطان کے گردہ میں شامل ہو جاتے ہیں، شیطانی حرکتیں کرتے ہیں، شیطان کے اثر کو قبول کرتے ہیں، خسارہ پانے والے بھی ہیں، یہ سمجھتے ہیں کہ ہماری سیاست کامیاب ہے، لیکن ان کو پتا نہیں کہ یہ سیاست خسارے کی سیاست ہے، جو دنیا میں بھی ان کو ذلت کی طرف لیے جا رہی ہے اور آخرت میں بھی ذلت کی طرف لے جائے گی۔ ”بے شک وہ لوگ جو اللہ اور اللہ کے رسول کی مخالفت کرتے ہیں یہ اذلیلین میں شامل ہیں“ بدترین قسم کے ذلیل لوگ ہیں، ان کی ذلت دنیا میں بھی نمایاں ہے اور آخرت میں بھی نمایاں ہوگی، جیسے کہ منافقین آخر کار ذلیل ہوئے، تو ان کی اس سیاست نے ان کو ذلت کے دروازے تک پہنچایا، اور یہ سمجھتے ہیں کہ ہم بڑے کامیاب ہیں، دونوں سے فائدہ اٹھا رہے ہیں، ”یہ لوگ اذلیلین میں ہیں۔“

دنیا و آخرت میں غلبہ رسولوں کو ہی ملتا ہے

”اللہ نے لکھ دیا ہے کہ البتہ ضرور غالب آؤں گا میں اور میرے رسول، بے شک اللہ تعالیٰ قوت والا ہے، زبردست ہے“ اللہ اور اس کے رسول کے لئے غلبہ ہے دنیا میں بھی آخرت میں بھی، مجتہد کا غلبہ تو نمایاں ہوتا ہی ہے، اور آخرت کا غلبہ تو واضح ہی ہے، اور دنیا میں تاریخ شاہد ہے کہ اللہ تعالیٰ نے جو رسول بھیجے ہیں تو اللہ تعالیٰ کی طرف سے وہ ایک عدالت ہوتے ہیں، جس کے بعد آکر انصاف ہو جاتا ہے، اگر وہ لوگ اس کو ماننے ہیں تو اللہ تعالیٰ ان کے اوپر دنیا اور آخرت میں رحم کرتا ہے، انکار کرتے ہیں تو آپ کے سامنے آئی گیا کہ کتنی قومیں ہیں جن سے پھر اللہ رسول کو اور رسول کے ماننے والوں کو نکال لیتا ہے، باقیوں کو تباہ و برباد کر دیتا ہے، امت محمدیہ کے اندر ماننے والوں کے ہاتھ میں تلوار دے دی گئی کہ ان کے خلاف جہاد کریں، اس جہاد کے ذریعے سے ان کی ذلت ظاہر کر دی گئی۔

صحابہ کرام رضی اللہ عنہم کی ایمانی بلندی

”نہیں پائے گا تو ان لوگوں کو جو اللہ پر ایمان لاتے ہیں اور یوم آخر پر ایمان لاتے ہیں، نہیں پائے گا تو انہیں کہ وہ محبت کریں ان لوگوں سے جو اللہ اور اللہ کے رسول کی مخالفت کرتے ہیں“ مؤمنین مخلصین اللہ اور اللہ کے رسول کے دشمنوں سے محبت نہیں کر سکتے، جو ان سے محبت رکھتا ہے وہ سمجھو کہ اندر سے منافق ہے۔ ”نہیں پائے گا تو ان لوگوں کو جو ایمان لاتے ہیں اللہ پر اور یوم آخر پر، کہ وہ محبت کریں ان لوگوں سے جو اللہ اور اللہ کے رسول کے مخالف ہیں اگرچہ ان کے آباء ہوں یا ابناء ہوں“ وَلَوْ كَانُوا

اٰہاءُہُمْ: اگرچہ وہ ان کے آباء ہوں، باپ دادا ہوں، ”یا اُن کے بیٹے ہوں یا اُن کے بھائی ہوں یا ان کا قبیلہ ہو“ کوئی ہو، اللہ اور اللہ کے رسول کے مخالف کے ساتھ وہ محبت نہیں رکھ سکتے۔ صحابہ کرام کی تاریخ اس بات پر شاہد ہے کہ جہاد میں اگر بیٹا سامنے آ گیا تو انہوں نے بیٹے کی گردن اڑادی، باپ سامنے آ گیا تو باپ کی رعایت نہیں رکھی، کس طرح سے سارے کے سارے تعلقات اللہ اور اللہ کے رسول کے لئے قربان کر دیے۔ ان لفظوں میں صحابہ کرام رضی اللہ عنہم کی اس ساری زندگی کا خاکہ آ گیا، کہ اللہ اور اللہ کے رسول پر ایمان لانے کی وجہ سے انہوں نے کسی سے محبت نہیں رکھی، چاہے اس کے ساتھ کتنا ہی قریبی رشتہ کیوں نہ ہو۔

کافروں کے ساتھ دلی محبت اور معاملات کا حکم

”یہی لوگ ہیں جن کے دلوں میں اللہ نے ایمان ثابت کر دیا“ گنّیَب: لکھ دیا، ثابت کر دیا، یعنی ایمان کے ثابت اور کپے ہونے کی علامت یہی ہے کہ محبت کے جذبات سارے اللہ اور اللہ کے رسول اور مؤمنین کے لئے ہو جائیں، مخالفین کے ساتھ دل میں کوئی جگہ نہ رہے۔ ظاہری معاملات، میل ملاپ، یا کسی کے ساتھ ظاہری طور پر خیر خواہی ہمدردی، وہ ایک علیحدہ بات ہے، اس کی تفصیل آپ کے سامنے سورہ ممتحنہ میں آرہی ہے، اور پہلے سورہ آل عمران کے اندر بھی اس کی تفصیل آئی تھی کہ مدارات، مواساة، موذت، ان کے کیا درجے ہیں؟ دل سے محبت کس کے ساتھ رکھی جاسکتی ہے کس کے ساتھ نہیں؟ ظاہری خیر خواہی کس کے ساتھ کی جاسکتی ہے؟ اور اس کی کچھ تفصیل آگے سورہ ممتحنہ میں آرہی ہے، معاملات رکھے جاسکتے ہیں، ظاہری طور پر خیر خواہی اور ہمدردی بھی کی جاسکتی ہے، لیکن جہاں تک دل کے تعلق کی بات ہے وہ صرف اللہ کے ساتھ، اللہ کے رسول کے ساتھ یا مؤمنین مخلصین کے ساتھ ہے، مؤمن کی محبت اگر ہو سکتی ہے تو انہی سے ہوگی، ظاہری معاملہ اگرچہ فساق فجار کفار سے کیا جاسکتا ہے، کاروبار بھی کیا جاسکتا ہے، میل ملاپ بھی رکھا جاسکتا ہے، ظاہری طور پر خوش اخلاقی کا معاملہ بھی ہو سکتا ہے، بوقت ضرورت ان کے ساتھ خیر خواہی اور ہمدردی بھی ہو سکتی ہے، اس کی ممانعت نہیں ہے۔

صحابہ رضی اللہ عنہم کے ایمان کی خدائی گواہی اور ان کے لئے انعامات

”یہی لوگ ہیں کہ اللہ تعالیٰ نے ان کے دلوں میں ایمان لکھ دیا، اور قوت پہنچائی ان کو اپنی طرف سے رُوح کے ذریعے سے“ اللہ کی طرف سے ان کو فیضان ملتا ہے، اللہ کی طرف سے ان کے قلب میں نور آتا ہے جس سے مزید قوت حاصل ہوتی ہے، وَیَذٰلِکُمْ جَنَّۃٌ تَجْرٰی مِنْ تَحْتِہَا الْاَنْهٰرُ: داخل کرے گا اللہ تعالیٰ ان کو باغات میں جن کے نیچے سے نہریں جاری ہیں، ”ہمیشہ رہنے والے ہوں گے ان میں، اللہ ان سے راضی ہو گیا، وہ اللہ سے خوش ہو گئے“ یعنی اللہ کا معاملہ ان کے ساتھ ایسا ہوگا کہ یہ بالکل خوش ہو جائیں گے، اُوْلٰئِکَ حِزْبُ اللّٰہِ: یہ اللہ کا گروہ ہیں، اَلَا اِنَّ حِزْبَ اللّٰہِ هُمُ الْمُفْلِحُوْنَ: خبردار! جو لوگ اللہ کے گروہ میں شامل ہو جاتے ہیں یہی لوگ فلاح پانے والے ہیں، یہی کامیاب ہونے والے ہیں۔

سُبْحٰنَکَ اللّٰہُمَّ وَبِحَمْدِکَ اَشْہَدُ اَنْ لَا اِلٰہَ اِلَّا اَنْتَ اَسْتَغْفِرُکَ وَاَتُوْبُ اِلَیْکَ

ایاتھا ۲۴ ۵۹ سُورَةُ الْحَشْرِ مَدَنِيَّةٌ ۱۰۱ رُكُوعَاتُهَا ۲

سورہ حشر مدینہ میں نازل ہوئی اس کی چوبیس آیتیں ہیں، تین رکوع ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان، نہایت رحم والا ہے

سَبَّحَ لِلَّهِ مَا فِي السَّمٰوٰتِ وَمَا فِي الْاَرْضِ ۚ وَهُوَ الْعَزِيزُ الْحَكِيمُ ۝۱ هُوَ الَّذِي

جو کچھ آسمانوں میں ہے اور جو کچھ زمین میں ہے وہ اللہ تعالیٰ کی پاکی بیان کرتے ہیں، اور وہ زبردست ہے حکمت والا ہے ۱ وہی اللہ ہے

اَخْرَجَ الَّذِينَ كَفَرُوا مِنْ اَهْلِ الْكِتٰبِ مِنْ دِيَارِهِمْ لِأَوَّلِ الْحَشْرِ مَا ظَنَنْتُمْ

جس نے نکال دیا اہل کتاب میں سے کافروں کو ان کے گھروں سے پہلی مرتبہ جمع کرنے کے موقع پر، تمہارا خیال نہیں تھا کہ یہ

اَنْ يَّخْرُجُوْا وَظَنُّوْا اَنْهُمْ مَّانِعَتُهُمْ حُصُوْنُهُمْ مِّنَ اللّٰهِ فَاَنشَبَهُمُ اللّٰهُ مِنْ حَيْثُ

نکل جائیں گے، اور انہوں نے بھی خیال کیا تھا کہ بے شک ان کو بچانے والے ہیں ان کے قلعے اللہ (کی پکڑ) سے، پس ان کے پاس اللہ آگیا ایسی جگہ سے

لَمْ يَحْتَسِبُوْا وَقَدَفَ فِيْ قُلُوْبِهِمُ الرُّعْبَ يُخْرِبُوْنَ بُيُوْتَهُمْ بِاَيْدِيهِمْ وَ

کہ جہاں ان کا گمان بھی نہیں تھا، اللہ نے ان کے دلوں کے اندر رعب ڈال دیا، اُجاڑ رہے تھے وہ اپنے گھروں کو اپنے ہاتھوں اور

اَيْدِي الْمُؤْمِنِيْنَ ۚ فَاعْتَبِرُوْا يَا اُولِيَ الْاَبْصَارِ ۝۲ وَلَوْلَا اَنْ كَتَبَ اللّٰهُ

مؤمنین کے ہاتھوں، اے آنکھوں والو! عبرت حاصل کرو ۲ اگر اللہ تعالیٰ نے ان کے اوپر جلا وطنی

عَلَيْهِمُ الْجَلَاءَ لَعَذَّبَهُمْ فِي الدُّنْيَا وَلَهُمْ فِي الْاٰخِرَةِ عَذَابُ النَّارِ ۝۳ ذٰلِكَ

نہ کسی ہوتی تو اللہ انہیں عذاب دیتا دنیا میں، اور ان کے لیے آخرت میں آگ کا عذاب ہے ۳ یہ اس لیے کہ

بَاَنَّهُمْ شَاقُّوْا اللّٰهَ وَرَسُوْلَهٗ ۚ وَمَنْ يُشَاقِقِ اللّٰهَ فَانَّ اللّٰهَ شَدِيْدُ الْعِقَابِ ۝۴

انہوں نے مخالفت کی اللہ اور اللہ کے رسول کی، اور جو کوئی مخالفت کرتا ہے اللہ کی پس بے شک اللہ تعالیٰ سخت سزا دالے ہیں ۴

مَا قَطَعْتُمْ مِّنْ لِّيْنَةٍ اَوْ تَرَكْتُمُوهَا قَآئِمَةً عَلٰی اُصُوْلِهَا فَبِاِذْنِ اللّٰهِ وَلِيُخْزِيَ

جو درخت تم نے کاٹ دیے یا اپنے تنے کے اوپر کھڑے چھوڑ دیے، یہ سب اللہ کے اِذن کے تحت ہے، اور تاکہ اللہ تعالیٰ رسوا کرے

الْفٰسِقِيْنَ ۝ وَمَا اَقَاءَ اللّٰهُ عَلٰی رَسُوْلِهِ مِنْهُمْ فَمَا اَوْجَفْتُمْ عَلَيْهِ مِنْ خِيْلٍ وَلَا

ان بد معاشوں کو ۝ جو مال اللہ نے لوٹا یا اپنے رسول پر ان یہود کی طرف سے پس نہیں دوڑائے تم نے اس کے اوپر گھوڑے اور نہ

سیرگاہ ۝ وَلٰكِنَّ اللّٰهَ يَسْرِطُ رُسُلَهُ عَلٰی مَنْ يَّشَآءُ ۖ وَاللّٰهُ عَلٰی كُلِّ شَيْءٍ قَدِيْرٌ ۝

اُوث، لیکن اللہ تعالیٰ مسلط کر دیتا ہے اپنے رسولوں کو جس کے اوپر چاہتا ہے، اور اللہ تعالیٰ ہر چیز کے اوپر قدرت رکھنے والا ہے ۝

مَا اَقَاءَ اللّٰهُ عَلٰی رَسُوْلِهِ مِنْ اَهْلِ الْقُرٰی فَلِلّٰهِ وَلِلرَّسُوْلِ وَلِذِي الْقُرْبٰی وَ

ان بستیوں والوں کی طرف سے اللہ نے جو کچھ اپنے رسول کے اوپر لوٹا یا پس وہ اللہ کے لئے ہے، اور اللہ کے رسول کے لئے ہے، اور رسول کے قرابت والوں

الْيَتٰمٰی وَالسَّكِيْنِ وَابْنِ السَّبِيْلِ ۚ كَى لَا يَكُوْنَ دُوْلَةٌ بَيْنَ الْاَغْنِيَآءِ مِنْكُمْ ۖ

کے لئے ہے، اور یتیموں کے لئے ہے اور مسکینوں کے لئے ہے اور مسافروں کے لئے ہے، تاکہ یہ مال تمہارے اغنیاء کے درمیان میں لینے دینے کی چیز نہ بن جائے،

وَمَا اَتٰكُمُ الرّٰسُوْلُ فَخُذُوْهُ ۚ وَمَا نَهٰكُمْ عَنْهُ فَانْتَهُوْا ۚ وَاتَّقُوا اللّٰهَ ۚ اِنَّ اللّٰهَ

اور جو کچھ تمہیں رسول دے دے تو وہ لے لیا کرو اور جس چیز سے تمہیں روک دے اس سے رُک جایا کرو، اور اللہ سے ڈرتے رہو، بے شک اللہ تعالیٰ

شَدِيْدُ الْعِقَابِ ۝ لِلْفُقَرَاۤءِ الْمُهٰجِرِيْنَ الَّذِيْنَ اُخْرِجُوْا مِنْ دِيَارِهِمْ وَ

سخت سزا دالے ہیں ۝ (یہ اموال) ان فقراء کے لیے ہیں جو ہجرت کرنے والے ہیں، نکال دیے گئے وہ اپنے گھروں سے اور

اَمْوَالِهِمْ يَبْتَغُوْنَ فَضْلًا مِّنَ اللّٰهِ وَرِضْوَانًا وَيَنْصُرُوْنَ اللّٰهَ وَرَسُوْلَهُ ۚ اُولٰٓئِكَ

اپنے مالوں سے، اللہ کے فضل اور اس کی رضا کو چاہتے ہیں، اور اللہ اور اللہ کے رسول کی مدد کرتے ہیں، یہی لوگ (اپنے دعویٰ ایمان میں)

هُمُ الصّٰدِقُوْنَ ۝ وَالَّذِيْنَ تَبَوَّءُوا الدّٰرَ وَالْاِيْمَانَ مِنْ قَبْلِهِمْ يُجْزَوْنَ مِّنْ

جے ہیں ۝ اور وہ لوگ جنہوں نے تمکانات اختیار کیا دار میں اور اپنے ایمان کو پختہ کیا ان (مہاجرین) سے پہلے، وہ محبت کرتے ہیں ان لوگوں سے جو

هَآجَرِ اِلَيْهِمْ وَلَا يَجِدُوْنَ فِيْ صُدُوْرِهِمْ حَآجَةً مِّمَّا اُوْتُوْا وَيُؤْتُوْنَ عَلٰی

ان کی طرف ہجرت کر کے آتے ہیں، اور انہیں محسوس کرتے اپنے دلوں کے اندر کوئی حاجت اس مال کی جو مہاجرین دے دیے گئے، اور ترجیح دیتے ہیں یہ

اَنْفُسِهِمْ وَلَوْ كَانَ بِهِمْ خَصَاصَةٌ ۚ وَمَنْ يُوقِ شَخْصًا نَفْسِهٖ فَاُولٰٓئِكَ هُمُ الْمُفْلِحُوْنَ ۝ وَالَّذِيْنَ

اپنی جانوں پر اگرچہ خود ان کو فائدہ ہی ہو، اور جو شخص خود غرضی سے بچا لیا گیا یہی لوگ فلاح پانے والے ہیں ۝ جو لوگ ان کے

جَاءُ مِنْ بَعْدِهِمْ يَقُولُوْنَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ

بعد آئے وہ کہتے ہیں کہ اے ہمارے رب! بخش دے ہمیں اور ہمارے ان بھائیوں کو جو ہم سے سبقت لے گئے ایمان میں، اور نہ کر ہمارے

فِي قُلُوْبِنَا غِلًا لِلَّذِيْنَ اٰمَنُوْا رَبَّنَا اِنَّكَ رَءُوْفٌ رَّحِيْمٌ ①

دلوں کے اندر کوئی کینہ اور بغض اُن لوگوں کے متعلق جو ایمان لے آئے، اے ہمارے پروردگار! بے شک تو نرمی کرنے والا مہربانی کرنے والا ہے ①

سورت کا تعارف اور ماقبل سے ربط

بِسْمِ اللّٰهِ الرَّحْمٰنِ الرَّحِيْمِ۔ سورہ حشر مدینہ میں نازل ہوئی اور اس کی ۲۴ آیتیں ہیں، ۳ رکوع ہیں۔ سورت کا نام دوسری آیت سے ماخوذ ہے جس میں لفظ آیا ہے لَا ذَلَّ النَّصْرُ، اور چونکہ اس سورت کے اندر بنو نضیر کا واقعہ مذکور ہے، اس لیے بعض روایات میں اس سورت کا نام سورہ بنی نضیر بھی ذکر کیا گیا ہے..... پچھلی سورت میں یہ لفظ آئے تھے اِنَّ الَّذِيْنَ يُحَادُّوْنَ اللّٰهَ وَرَسُوْلَهٗ اُولٰٓئِكَ فِي الْاٰذٰنَيْنِ، جو اللہ اور اللہ کے رسول کی مخالفت کرتے ہیں وہ لوگ اذنین میں شامل ہیں، ذلیل ترین طبقے میں شامل ہیں، اس سورت میں اللہ اور اللہ کے رسول کی مخالفت کرنے والوں کو جو ذلت نصیب ہوئی تھی اس کا ایک نمونہ دکھایا جا رہا ہے، بنی نضیر یہود کا قبیلہ جنہوں نے اللہ اور اللہ کے رسول کی مخالفت کی تو کس طرح سے وہ ذلیل ہوئے، ایک مثال نمایاں کی جا رہی ہے۔

یہود مدینہ کے ساتھ معاہدہ اور بنو قینقاع کی چلا وطنی

واقعہ یہ ہے کہ سرور کائنات ﷺ جب مدینہ منورہ میں تشریف لے گئے اور وہاں ایک اسلامی حکومت کی بنیاد رکھی گئی تو مدینہ منورہ کے ارد گرد یہود کے تین معروف قبیلے تھے، بنو قینقاع، یہ عبد اللہ بن سلام کا قبیلہ ہے، اور بنو نضیر اور بنو قریظہ، ان کے ساتھ بھی حضور ﷺ نے مصالحت کر لی، امن کا معاہدہ ہو گیا، آپس میں تعاون کا معاہدہ کر لیا، کہ اگر ہم پر کوئی حملہ آور ہو تو آپ ہمارے ساتھ تعاون کریں، آپ پر کوئی حملہ آور ہوگا تو ہم تعاون کریں گے، اس طرح سے حضور ﷺ نے اُس سارے علاقے کو ایک پُر امن علاقہ بنادیا۔ لیکن یہود کی فطرت میں شرارت تھی، مشرکین مکہ کی طرف سے سرور کائنات ﷺ کے ساتھ جو پہلی لڑائی لڑی گئی وہ غزوہ بدر ہے، غزوہ بدر میں مشرکین کو ذلت ہوئی، اللہ تعالیٰ نے اسلام کو فتح دی، اس فتح کے بعد یہ یہودی کچھ ذہنی طور پر دب دبا گئے تھے، لیکن پھر سب سے پہلے شرارت بنو قینقاع کی طرف سے ہوئی، انہوں نے اسلام کے خلاف، مسلمانوں کے خلاف سازشوں میں حصہ لیا، اور قریش کے ساتھ گٹھ جوڑ کرنے کی کوشش کی، تو سرور کائنات ﷺ نے ان کو وہاں سے نکل جانے کا حکم دیا، تو یہ بنو قینقاع مدینہ منورہ چھوڑ کر شام کی طرف چلے گئے۔ پہلا قبیلہ تو یہ ہے۔

بنو نضیر کی عہد شکنی

اور دوسرا قبیلہ یہی بنو نضیر ہے، غزوہ بدر کے ایک سال بعد ہی غزوہ اُحد پیش آیا، غزوہ اُحد میں اللہ تعالیٰ کی حکمت کے

تحت مسلمانوں کو کچھ چوٹ پہنچائی گئی، نقصان ہوا، مسلمانوں نے مشرکین کے ہاتھوں بظاہر شکست کھائی اور بہت نقصان اٹھایا، اس واقعے کے بعد پھر یہ یہودی بھی کچھ ذہنی طور پر دلیر ہو گئے، تو بنو نضیر نے سازشیں شروع کر دیں قریش کے ساتھ، تاکہ مل جل کر مسلمانوں کا مدینہ منورہ سے خاتمہ کیا جائے (منظہری)، اور ایک واقعہ پیش آ گیا کہ ایک مسلمان کے ہاتھوں غلطی کے ساتھ دو آدمی قتل ہو گئے جو مشرک تھے، لیکن حضور ﷺ نے ان کے ساتھ بھی امن کا معاہدہ کیا ہوا تھا، بنو عامر میں سے تھے، اور حضور ﷺ کی طرف سے اُن کو امن حاصل تھا، لیکن ایک صحابی سے غلطی کے ساتھ وہ دو قتل ہو گئے، ایسے موقع پر پھر معاہدہ قوم کو دیت دی جاتی ہے، تو سرور کائنات ﷺ دیت کے لئے کچھ مال اکٹھا کر رہے تھے، تو آپ ﷺ نے ارادہ فرمایا کہ چونکہ بنو نضیر اور بنو قریظہ کے ساتھ بھی معاہدہ ہے تو چلو ان سے بھی کچھ چندہ کر لیا جائے، اور اس سلسلے میں کچھ تعاون حاصل کر لیا جائے، دیت ادا کرنے کے لئے۔ تو آپ ﷺ چند صحابہ سمیت بنو نضیر کے قبیلے میں چلے گئے، وہاں انہوں نے حضور ﷺ کو ایک جگہ بٹھایا، یہ کہہ کر کہ ہم آپس میں مشورہ کرتے ہیں، کچھ اس سلسلے میں اکٹھا کرتے ہیں، آپ کے ساتھ تعاون کرتے ہیں، لیکن دیر پردہ انہوں نے سرور کائنات ﷺ کو قتل کرنے کی سازش کی، اور یہ ارادہ کیا کہ جہاں آپ ﷺ بیٹھے ہوئے ہیں اُدھر سے کوئی پتھر گرا دیا جائے جس کی زد میں آپ ﷺ - نعوذ باللہ - آپ کا خاتمہ ہو جائے، تو اس طرح سے یہ مسلمان مدینہ منورہ سے اکھیر دیے جائیں گے۔ سرور کائنات ﷺ کو اللہ تعالیٰ کی طرف سے اطلاع ہو گئی، تو آپ ﷺ وہاں سے جلدی ہی اٹھ کر تشریف لے آئے جس سے ان کی وہ سازش جو تھی ناکام رہ گئی۔

بنو نضیر کے اخراج کا حکم

آپ ﷺ نے پھر ان کے متعلق بھی ارادہ کر لیا کہ یہ پڑوس میں بیٹھے ہیں، اور آئے دن مشرکین کے ساتھ بھی ان کی باتیں چلتی رہتی ہیں، اور اب ان کی اتنی جرأت بڑھ گئی کہ قتل کرنے کی سازش بھی کی، تو ان کا پاس رہنا مفید نہیں، تو آپ نے اُن کو بھی پیغام بھجوادیا کہ تمہیں دس دن کی مہلت ہے، دس دن کے اندر اندر اس علاقے کو خالی کر دو، جہاں تمہارا جی چاہتا ہے چلے جاؤ، جتنا سامان تم اٹھا سکتے ہو، اٹھا لو (سامان جنگ کے علاوہ)، سامان کے ساتھ تعرض نہیں کیا جائے گا۔ مدینہ منورہ میں یہ دو قبیلے جو تھے اوس اور خزرج جو آنصار کے قبائل کہلاتے ہیں ان کے یہود کے ساتھ پرانے تعلقات تھے، اوس کا زیادہ تر تعلق بنو قریظہ کے ساتھ تھا اور خزرج کا تعلق بنو نضیر کے ساتھ تھا، جاہلیت میں جنگوں کے اندر ایک دوسرے کے ساتھ یہ لوگ تعاون کرتے تھے۔

بنو نضیر رئیس المنافقین کے بہکاوے میں

اور رئیس المنافقین عبداللہ بن ابی ابن سلول یہ بنو خزرج میں سے ہے، تو اپنے سابقہ تعلقات کی بنا پر اس نے بھی بنو نضیر کے ساتھ خفیہ طور پر رابطہ قائم کیا، اور انہیں بہکایا کہ بالکل نکلنے کی کوشش نہ کرنا، میرے جتنے رفقاء ہیں سب تمہارے معاون ہیں، اگر لڑائی ہو گئی تو ہم تمہارے ساتھ تعاون کریں گے، اور اگر بالفرض نکلنا ہی پڑ گیا تو ہم تمہارے ساتھ نکلیں گے، اور تمہارے معاملات میں ہم کسی کا دباؤ قبول نہیں کریں گے، اس لیے ڈٹ جاؤ، بالکل نہ جانا، یوں اس نے بنو نضیر کو بہکایا، اور وہ بنو نضیر بھی اس

کے بہکاوے میں آ گئے، جس وقت بہکاوے میں آ گئے تو انہوں نے حضور ﷺ کو جواب کہلا بھیجا کہ ہم نہیں جا میں گے، آپ سے جو ہوتا ہے کر لو۔

بنو نضیر کا محاصرہ

جب یہ جواب موصول ہوا تو رسول اللہ ﷺ نے صحابہ کو ساتھ لے کر ان کے قبیلے پر حملہ کر دیا، وہ اپنے قلعوں میں محصور ہو گئے، اور یہ منافقین جنہوں نے ان کو بہکایا تھا شرارت کے لئے، وہ اپنے گھروں میں دبے رہ گئے، کوئی بھی ان کے تعاون کے لئے نہ نکلا۔ اور اس قسم کے شیطانوں کا طریقہ یہی ہوا کرتا ہے کہ شرارت پر اُکسا دیتے ہیں لیکن جس وقت دُوسرا آدمی مصیبت میں پھنس جاتا ہے تو پھر اس مصیبت میں ہاتھ بٹانے کے لئے آگے نہیں جایا کرتے اور کوئی ذمہ داری قبول نہیں کیا کرتے، ہمیشہ سے شریر قسم کے لوگوں کا یہی اصول رہتا ہے، اور آج بھی اسی طرح سے کیا کرتے ہیں، انگلی لگائیں گے، لگا کر دو آدمیوں کو لڑا دیں گے، لیکن پھر جس وقت اس کے نتائج سامنے آئیں گے تو اپنے آپ کو لا تعلق ظاہر کر دیں گے، کہیں گے زیادہ سے زیادہ یہی تھا کہ میں نے تو مشورہ ہی دیا تھا، باقی جو کچھ کیا آپ نے خود کیا، اس طرح سے اپنے سر سے ذمہ داری ٹال دیتے ہیں۔ تو یہ منافقین جو تھے وہ اسی طرح سے گھروں میں دَب کے بیٹھے رہے، اور انہوں نے اپنے دوستوں کے ساتھ کوئی کسی قسم کا تعاون نہیں کیا۔

درخت کاٹنے میں صحابہ کا اختلافِ رائے

حضور ﷺ نے کچھ دن تک اُن کا محاصرہ رکھا، ان کو مرعوب کرنے کے لئے کچھ جنگی ضرورت کے تحت ان کے کچھ درخت کاٹے تاکہ انہیں تکلیف ہو، اور بعض جگہ آگ بھی لگائی، مقصد یہ ہوتا ہے تاکہ فریقِ مخالف ذہنی طور پر مرعوب ہو جائے اور وہ یہ سمجھے کہ یا تو مقابلہ کیا جائے ورنہ شکست مان لی جائے، اپنے قلعوں سے وہ باہر نکل آئیں۔ صحابہ رضی اللہ عنہم کے دو فریق تھے بعضوں نے ان درختوں کا کاٹنا مناسب جانا، اور بعض یہ کہتے تھے کہ یہود نے شکست تو کھانی ہے، تو یہ مال بعد میں ہمارے کام آئیں گے، نقصان نہ پہنچایا جائے، تو اس اختلافِ رائے میں اللہ تبارک و تعالیٰ نے آگے ذکر فرمایا، سورت میں آئے گا کہ جو کچھ ہوا سب اللہ کے اِذن کے تحت ہوا اور یوں ہی مناسب تھا، دونوں کی تصویب فرمادی، جس سے معلوم ہوا کہ اگر ان کو ذہنی تکلیف پہنچانے کے لئے درخت کاٹے گئے تو یہ بھی ٹھیک ہوا، اور اگر کسی نے نہیں کاٹے تو اس نے بھی کوئی ایسی بُری بات نہیں کی، دونوں معاملے ہی اللہ تعالیٰ کے ہاں ٹھیک ہیں، اسی میں مصلحت تھی۔

بنو نضیر کی بے بسی اور چلا وطنی

آخر چند دن محصور رہنے کے بعد جب انہوں نے دیکھا کہ ہماری معاونت کے لئے بھی کوئی نہیں آیا، تو پھر انہوں نے حضور ﷺ کی بات مانی، کوئی باقاعدہ لڑائی کی نوبت نہیں آئی، اور یہ کہا کہ ٹھیک ہے کہ ہم یہاں سے چلے جاتے ہیں، پھر انہوں نے اپنا سامان اپنے جانوروں پہ لادنا، اور اس خیال سے کہ ہمارے مکانات مسلمانوں کے کام نہ آئیں، اس کی کڑیاں بھی نکالنے کی

کوشش کی، دروازے اور کواڑ بھی اکھڑ لیے، جیسے کہ طریقہ ہوتا ہے کہ اگر ساتھ نہیں لے جاسکتے تو خراب ہی کر دیں، تاکہ بعد میں دُسرؤں کے کام نہ آئے، اپنے ہاتھوں اپنے گھروں کو اجاڑا، اور جو سامان اٹھا سکتے تھے اٹھا کے کچھ خیر اور کچھ شام کی طرف چلے گئے۔ یوں بنو نضیر کا خاتمہ ہوا۔

بنو قریظہ کا خاتمہ

پھر ایک ہی قبیلہ رہ گیا بنو قریظہ، تو بنو قریظہ نے بھی منافقین کے ساتھ مل کر سازشیں کی تھیں، مشرکین کے ساتھ مل کر مسلمانوں کے ساتھ معاہدہ توڑا تھا غزوہٴ احزاب میں جس کو غزوہٴ خندق کہتے ہیں، تو غزوہٴ خندق سے واپس آ کر حضور ﷺ نے پھر قریظہ کا محاصرہ کیا تھا، ان کے واقعے کی تفصیل آپ کے سامنے سورہٴ احزاب میں گزر چکی ہے، سب سے بُرا انجام ان بنو قریظہ کا ہوا، ان کو بھی بہکانے والے یہی منافق تھے، ان میں جو نو جوان تھے وہ سارے کے سارے قتل کر دیے گئے تھے، عورتیں اور بچے جتنے تھے وہ غلام بنا لیے گئے تھے سعد بن معاذ رضی اللہ عنہ کے فیصلے کے تحت، یہ واقعہ مفصل آپ کے سامنے سورہٴ احزاب میں گزرا ہے۔

”مالِ فِی“ اور ”مالِ غنیمت“ میں فرق

ان کے خاتمے کے بعد ان کے باغات اور ان کا وہ علاقہ جو بڑا سرسبز و شاداب علاقہ ہے، اب بھی مدینہ منورہ میں ادھر باغات زیادہ ہیں۔ تو جب وہ حضور ﷺ کے قبضے میں آ گیا تو اللہ تعالیٰ نے اس مال کی حیثیت ”مالِ غنیمت“ کی قرار نہیں دی جس کا ذکر آپ کے سامنے سورہٴ انفال میں آیا تھا، اور دسویں پارے کی ابتدا میں ذکر کیا گیا تھا۔ غنیمت جو ہے اس میں سے خمس بیت المال کے لئے ہوتا ہے، باقی چار حصے غنمین میں تقسیم کر دیے جاتے ہیں، یہاں چونکہ لڑائی کی نوبت نہیں آئی اس لیے اس مال کو ”مالِ غنیمت“ قرار دینے کی بجائے ”مالِ فِی“ قرار دیا گیا، یہ ایک نئی اصطلاح ہے، ”فِی“ ویسے لوٹنے کو کہتے ہیں، تو اس کا مطلب یہ ہے کہ وہ مال اللہ تعالیٰ نے حق داروں کی طرف لوٹا دیا، باغیوں سے چھینا اور اصل حق داروں کی طرف لوٹا دیا، تو ”مالِ فِی“ اور ”مالِ غنیمت“ میں فرق یہ رکھا گیا کہ ”مالِ فِی“ میں براہِ راست حق دار غنمین نہیں ہوتے، لڑائی لڑنے والے مجاہدین جنہوں نے حملہ کیا تھا، محاصرہ کیا تھا، یہ حق دار نہیں ہوا کرتے، بلکہ براہِ راست یہ سارے کا سارا بیت المال کی ملکیت میں آ جاتا ہے، اور سرور کائنات ﷺ اپنی صواب دید کے مطابق اس کو مستحقین میں خرچ کریں، ضروری نہیں کہ وہ مستحقین لڑائی میں شریک ہوں، بلکہ ساری اُمت کا اُس میں حق ہے، کوئی لڑائی میں شریک ہو یا نہیں ہوا، وہاں مقابلہ کے لئے گیا تھا یا نہیں گیا، ضرورت کے مطابق حضور ﷺ اپنی صواب دید کے مطابق خرچ کرتے رہیں، قوی ضرورتوں پر، مساکین پر، محتاجوں پر، مجاہدین کی امداد کریں، یہ اس کے مصرفِ واضح کر دیے گئے، تو اس کو غنیمت کے اصول سے تقسیم نہیں کیا گیا۔

أموال بنی نضیر کے بارے میں انصار کا بے مثال ایثار

تو یہ موقع ہے جب سرور کائنات ﷺ نے انصار سے پوچھا تھا، انصار چونکہ مجاہدین کے ساتھ بہت زیادہ ہمدردی رکھنے

والے تھے، مہاجرین مدینہ منورہ میں گئے ہیں تو ان لوگوں نے اپنی جائیدادیں تک بانٹ کر ان کے سپرد کر دی تھیں، اپنے مکانات تک مہاجرین کو دے دیے تھے، واقعات آپ سنتے ہی رہتے ہیں، ان واقعات کے بیان کرنے سے خواہ مخواہ کی تطویل مقصود نہیں ہے نہ اس کا موقع ہے، تو حضور ﷺ نے انصار سے پوچھا تھا کہ اگر تم اجازت دو تو یہ بنو نضیر کے اموال میں مہاجرین میں تقسیم کر دوں، اور اس کے ساتھ تمہارا بوجھ ٹل جائے گا، تمہارے اپنے جو دیے ہوئے باغات ہیں یا جائیداد ہے وہ تمہیں واپس کر دی جائے گی، تم اپنے آپ کو سنبھال لو۔ تو انصار نے بڑی فراخ دلی کے ساتھ جواب دیا تھا کہ یا رسول اللہ! ہماری طرف سے اجازت ہے کہ جو کچھ ہم ان کو حصہ دے بیٹھے ہیں وہ بھی مہاجرین کے پاس ہی رہے، اور یہ اموال، باغات جو آپ کے قبضے میں آئے ہیں، یہ بھی آپ مہاجرین میں تقسیم کر دیں، ہمیں ان کی کوئی کسی قسم کی ضرورت نہیں ہے۔ تو سرور کائنات ﷺ نے پھر ان باغات میں سے انصار کو حصہ نہیں دیا تھا، مہاجرین پر یہ تقسیم ہوئے (مظہری، قرطبی)، اور جن جن مہاجروں کو انصار نے کوئی جائیداد دی ہوئی تھی وہ حضور ﷺ نے واپس انصار کو کر وادی، اس طرح سے انصار سے وہ معاشی بوجھ ٹل گیا، اور کسی درجے میں مسلمانوں کو خوش حالی حاصل ہو گئی۔ اور پھر صلح حدیبیہ کے بعد، آپ سامنے سورۃ احزاب میں واقعہ آچکا، پھر خیر بھی فتح ہو گیا تھا، خیر فتح ہونے کے بعد تو پھر اللہ تعالیٰ نے بہت ساری خوش حالی کر دی۔ تو ان واقعات کے ضمن میں مہاجرین کا تذکرہ بھی آرہا ہے اور انصار نے جس قسم کی سیر چٹشی دکھائی اور مہاجرین کے ساتھ جس قسم کے ایثار اور ہمدردی کا مظاہرہ کیا اس کا ذکر بھی آرہا ہے۔

دوسرے اور تیسرے رُکوع کا مضمون

اور اگلے رُکوع میں ان منافقین کے کردار کا نقشہ کھینچا گیا، کہ یہ کس قسم کے شیطان لوگ ہیں، کس طرح سے دوسروں کو شرارت پر بہکاتے ہیں، لیکن جب مصیبت آتی ہے تو پھر ساتھ نہیں دیتے۔ آخری رُکوع میں آخرت کی یاد دہانی کروائی گئی ہے، اور اللہ تعالیٰ کے اسم کو ذکر کیا گیا ہے جو ایمان کے لئے ایک منشا بننے ہیں، تو جس میں مؤمنین کے لیے اور اسی طرح سے مؤمنین کے ضمن میں منافقین کے لئے یہ نصیحت ہے کہ آخرت کا فکر کرو، دنیوی اغراض کے تحت اللہ تعالیٰ کی نافرمانی تم نے جو اختیار کر رکھی ہے یہ آخر کار تمہارے لیے خسارے کا باعث بنے گی۔ اس مضمون پر اس سورت کا اختتام ہو جائے گا، انہی واقعات پر یہ سورت مشتمل ہے۔

تفسیر

سَبِّحْ لِلَّهِ مَا فِي السَّمٰوٰتِ وَمَا فِي الْاَرْضِ: اللہ کے لئے تسبیح بیان کرتی ہے وہ چیز جو آسمانوں میں ہے اور جو زمین میں ہے، ہر چیز اللہ کی پاکی بیان کرتی ہے کہ اللہ میں کوئی عیب نہیں، نقص نہیں، جیسے تسبیح کا مفہوم ہے۔ سَبِّحْ: پاکی بیان کی، کہیں سُبِّحَ آتا ہے، کہیں سَبِّحَ آتا ہے سُبِّحَ اسم ماضی، مضارع، امر، ہر طرح سے ماضی میں، مستقبل میں اللہ تعالیٰ کی تسبیح کائنات کے ذرے ذرے سے واضح ہے، ”جو کچھ آسمانوں میں ہے اور جو کچھ زمین میں ہے وہ اللہ تعالیٰ کی پاکی بیان کرتے ہیں۔“ وَهُوَ الْعَزِيزُ الْحَكِيمُ: اور وہ زبردست ہے حکمت والا ہے۔

بنو نضیر کا حشر ثانی

هُوَ الَّذِي أَخْرَجَ الَّذِينَ كَفَرُوا مِنْ أَهْلِ الْكِتَابِ: وہی اللہ ہے جس نے نکال دیا اہل کتاب میں سے کافروں کو مومن حکام پر۔ ان کے گھروں سے، لِأَوَّلِ الْحَشْرِ: پہلی مرتبہ جمع کرنے کے موقع پر۔ لام وقت کے لئے ہے، حشر جمع کرنے کو کہتے ہیں، ”پہلی مرتبہ جمع کر کے، جمع کرنے کے موقع پر“ اس کا مطلب یہ ہوا کہ یہ یہود جو یہاں سے نکالے گئے تھے ان کا اس طرح سے گھروں سے نکلنا یہ پہلا واقعہ ہے، اکٹھا کیا، اکٹھا کر کے ان کو نکال دیا گیا، اس میں یہ اشارہ بھی ہو سکتا ہے کہ اس کے بعد کوئی دوسرا واقعہ بھی پیش آئے گا، چنانچہ وہ واقعہ حضرت عمر رضی اللہ عنہ کے زمانے میں پیش آیا کہ یہی لوگ جو یہاں سے اٹھ کے خیبر میں جا کر آباد ہوئے تھے، خیبر فتح تو ہو گیا تھا سرحدوں کا نجات ﷺ کے زمانے میں، لیکن اُس وقت پھر ان یہودیوں کی حیثیت مزارعین کی کر دی گئی تھی، کہ زمین انہی کے پاس ہی رہنے دی کہ وہ محنت کریں، ملکیت مسلمانوں کی ہو گئی، اس میں سے نصف یہود کو ملتا تھا اور نصف مسلمان وصول کرتے تھے، اور حضور ﷺ نے ان سے یہ کہہ کر معاہدہ کیا تھا کہ جب تک ہم چاہیں گے تمہیں ٹھہرا لیں گے۔^(۱) انہوں نے مطالبہ کیا تھا کہ ہمیں رہنے دیا جائے، ہم محنت کریں گے اور پیداوار کے اندر ہم حصہ دار ہو جائیں گے، تو حضور ﷺ نے فرمایا تھا کہ ”نَقُودُكُمْ مَا أَقْرَبُكُمْ لِلَّهِ“ جب تک اللہ کو منظور ہوگا ہم تمہیں برقرار رکھیں گے۔ وفات کے وقت رسول اللہ ﷺ وصیت فرما گئے تھے کہ جتنی جلد ہو سکے جزیرۃ العرب کو کافروں مشرکوں سے پاک کر دینا،^(۲) حضرت ابو بکر صدیق رضی اللہ عنہ کو تو کچھ ایسا اُلجھاؤ ہوا تھا معاملات میں مرتدین کے ساتھ، منکرین زکوٰۃ کے ساتھ، مدعیان نبوت کے ساتھ، اور دور بالکل مختصر تھا، تو اُس زمانے میں ان معاملات کی طرف توجہ کا موقع نہیں ملا، تو حضرت عمر رضی اللہ عنہ جس وقت آئے ہیں تو انہوں نے پھر حضور ﷺ کی اس وصیت کو عملی جامہ پہنایا اور اس وصیت کے تحت ان سب یہود کو خیبر سے نکال دیا تھا، پھر یہ شام کی طرف چلے گئے تھے، گویا کہ وہ حشر ثانی ہے۔ اور حشر جو قیامت میں ہوگا وہ تو ہے ہی، کہ سب کو اللہ تعالیٰ اکٹھا کریں گے۔ تو یہاں اول الحشر سے مراد ہے پہلی مرتبہ جمع کرنے کے موقع پر اللہ تعالیٰ نے ان اہل کتاب میں سے کافروں کو ان کے گھروں سے نکال دیا۔

یہود کا گھمنڈ خاک میں مل گیا

مَا كُنْتُمْ أَنْ يَخْرُجُوا: مَا كُنْتُمْ يَخْرُجُوا: یہ خطاب مؤمنین کو ہے، اور منافقین کو بھی سنانا مقصود ہے، ”تمہارا خیال نہیں تھا کہ یہ نکل جائیں گے“ یعنی ان کو جس طرح سے برتری حاصل تھی اپنے ماحول میں جو قوت حاصل تھی، تم نہیں سمجھتے تھے کہ یہ نکل جائیں گے، ”نہیں گمان تھا تمہارا کہ یہ نکل جائیں گے“ وَكَلَّمُوا آلَهُمْ مَا نَعْتُهُمْ خُذُوهُمْ مِنَ اللَّهِ: اور انہوں نے بھی خیال کیا تھا کہ بے شک ان کو بچانے والے ہیں ان کے قلعے اللہ کے عذاب سے، اللہ کی پکڑ سے، ان کو بھی اپنے قلعوں پر، اپنی عمارتوں پر بہت فخر تھا، وہ سمجھتے تھے کہ ہم کسی طرح سے بھی مسلمانوں کے مقابلے میں شکست نہیں کھا سکتے، یہ جو ذہنی طور پر ان کو اپنے قلعوں پر ناز تھا اس کا نقشہ

(۱) بخاری ۳۱۴۱/۱، ابواب اذا قال رب الارض ارحنا۔ ۳۷۷/۱، ابواب اذا اشترط في المزارعة الخ۔ مسکوٰۃ ۳۵۵/۲، ابواب اخراج اليهود، فصل اول۔

(۲) بخاری ۳۲۹۱/۱، ابواب هل يستعمل. ولفظه: اَوْطِى عِلْتَمُوْنِهِ بِقِلَابِ اَحْمَرٍ جَوَّ الشَّيْءِ كَيْفَ مِنْ جَزِيْرَةِ الْعَرَبِ۔ نیز مسکوٰۃ ۵۴۸/۲، ابواب حجرۃ اصحابہ۔

کہیں پنا گیا ہے کہ وہ یوں سمجھتے تھے کہ اللہ کا عذاب ان قلعوں میں آئی نہیں سکتا، ”اور انہوں نے گمان کیا تھا کہ بے شک ان کو بچانے والے ہیں ان کے قلعے، اللہ کے عذاب سے، اللہ کی پکڑ سے۔“ حصوں: حصن کی جمع ہے، حصن قلعے کو کہتے ہیں۔ فَاَنذَرْتَهُمْ اللّٰهُ وَنَحْنُ نَحْمِلُ صَرْتَهُمْ يَوْمَئِذٍ لَّا يَصِيحُوْنَ اَن يَّخْلُصُوْا: پس ان کے پاس اللہ آگیا ایسی جگہ سے کہ جہاں ان کا گمان بھی نہیں تھا، اللہ آگیا یعنی اللہ کی پکڑ آگئی، اللہ کی پکڑ کدھر سے آئی؟ جیسے آگے ذکر کر دیا وَكَذٰلِكَ فِیْ كُلِّ نَفْسٍ لِّمَنْ لَّزَعِبُ: اللہ نے ان کے دلوں کے اندر رعب ڈال دیا، مسلمانوں کے سامنے مرعوب ہو گئے، اور آپ جانتے ہیں کہ کسی قوم کی قوت اصل کے اعتبار سے قلعوں میں، اسلحہ میں، بڑی اونچی عمارتوں میں اور خندقوں میں نہیں ہوتی، اصل قوت قلب کی قوت ہے، اگر دل مضبوط ہو تو اسلحہ کم بھی ہو تو فوج ڈٹ جاتی ہے، مقابلہ کرتی ہے، اور دل کی قوت کی بنا پر دوسروں پر فتح بھی پا جاتی ہے، اور اگر دل کمزور ہو جائے تو کتنا ہی اونچی اسلحہ کیوں نہ ہو اور کتنے ہی قلعے کیوں نہ ہوں، دل بیٹھ جانے کے بعد پھر فوج کوئی کام نہیں کیا کرتی، تو وہ دیکھتے تھے ظاہری اونچی دیواروں کو کہ ہمارے قلعوں کی دیواریں اونچی ہیں، اس لیے ہمیں کوئی نقصان نہیں پہنچا سکتا، لیکن یہ ان کو معلوم نہیں کہ جس کا قبضہ دلوں پر ہے، جب اس نے دلوں کو بخدا دیا تو یہ یہ اونچی دیواریں کام نہیں آسکتیں، چنانچہ ایسے ہی ہوا۔ ”اللہ تعالیٰ نے اُن کے دلوں کے اندر رعب ڈال دیا۔“

بنو نضیر کا عبرتناک انجام

يُخْرِجُوْنَ يَبْذُلُوْهُمْ: خراب کرتے تھے وہ اپنے گھروں کو، ویران کرتے تھے اُجاڑتے تھے وہ اپنے گھروں کو اپنے ہاتھوں اور مؤمنین کے ہاتھوں، یعنی مؤمنین نے بھی انہیں اُجاڑا اور خود اپنے ہاتھوں بھی انہوں نے اپنے گھر برباد کیے، وہی مکان جو بنائے ہوئے تھے کیسے کیسے اربانوں کے ساتھ، کیسی حسرتوں کے ساتھ، کیسی کیسی تمنائیں تھیں، آخر ان کو اپنے ہاتھوں ڈھایا، اور مسلمانوں نے بھی اُن کے ساتھ اس معاملے میں تعاون کیا، تو چونکہ اُس تعاون کا سبب یہی بنے تھے کہ مسلمان ان کو اُجاڑ رہے تھے، اور ان کے اُجاڑنے کی وجہ انہی کی شرارت تھی، تو اس لیے اُنہی اللّٰهُ وَنَحْنُ نَحْمِلُ صَرْتَهُمْ کی تخریب جو ہے یہ بھی انہی کی طرف ہی منسوب ہے، ”ویران کر رہے تھے، اُجاڑ رہے تھے اپنے گھروں کو اپنے ہاتھوں اور مؤمنین کے ہاتھوں۔“ فَاَعْتَدُوْا يٰۤاُولِی الْاَبْصَابِ: اے آنکھوں والو! عبرت حاصل کرو، آنکھیں کھول کے دیکھو، جو اللہ اور اللہ کے رسول کی مخالفت کیا کرتے ہیں کتنے ہی اسباب ظاہری طور پر ان کو حاصل کیوں نہ ہوں، لیکن جب اللہ کی گرفت میں آتے ہیں تو وہ پھر بچ نہیں سکتے یا کوئی دوسرا انہیں بچا نہیں سکتا، ”اے آنکھوں والو! عبرت حاصل کرو“ عبرت کا مطلب یہی ہوا کرتا ہے کہ اس واقعے پر قیاس کر کے دوسرے واقعات کا نتیجہ سمجھو، کہ جو بھی ایسا کرتا ہے، خیانت کرتا ہے، سازشیں کرتا ہے، اللہ کے احکام کی مخالفت کرتا ہے، پھر اللہ کی گرفت آجائے تو اس کے بچنے کی کوئی صورت نہیں ہوتی۔ وَكَذٰلِكَ اَنْ كَتَبَ اللّٰهُ عَلَیْهِمُ الْهَلٰكَةَ: اگر اللہ تعالیٰ نے اُن کے اوپر جلا وطنی نہ لکھی ہوتی، لَعَلَّ يَهْتَمُّ فِی الدُّنْيَا تو اللہ انہیں عذاب دیتا دُنیا میں، وَلَتَهْمُ فِی الْاٰخِرَةِ عَذَابُ النَّارِ: اور ان کے لئے آخرت میں آگ کا عذاب ہے، یعنی اللہ کی حکمت کے تحت ان کا جلا وطن کرنا ہی لکھا جا چکا تھا، ورنہ ان کے اوپر دُنیا میں بھی عذاب آتا، اور آخرت کا عذاب تو ہے ہی۔ ”اگر اللہ نے ان کے اوپر

جلاوطنی نہ لکھی ہوتی، اگر یہ بات نہ ہوتی کہ اللہ نے ان کے متعلق جلاوطنی کا فیصلہ کر کے لکھ دیا، تو عذاب دینا انہیں دنیا میں، اور ان کے لئے آخرت میں جہنم کا عذاب ہے۔“

یہودی کی بربادی کا سبب کیا تھا؟

ذَلِكَ بِمَا كَانُوا يَكْفُرُونَ: یہ واقعہ اس لیے پیش آیا، دنیا کے اندر ان کے لئے رسوائی اس لیے ہوئی، جلاوطنی اس لیے ہوئی، کہ انہوں نے ضد کی اللہ اور اللہ رسول کے ساتھ، ”اور جو کوئی ضد کرتا ہے مخالفت کرتا ہے اللہ کی پس بے شک اللہ تعالیٰ سخت سزا دالے ہیں“ ان کی مخالفت اللہ کے رسول کے ساتھ تھی، اللہ کے رسول کے ساتھ مخالفت اصل میں اللہ کے ساتھ ہی مخالفت ہے، کیونکہ رسول اللہ کا نمائندہ ہوتا ہے، یہی وجہ ہے جزا کو ذکر کرتے ہوئے مَنْ يُشَاقِّ اللَّهَ صرف اللہ کا ذکر کیا۔ ”جو شخص بھی اللہ کے ساتھ ضد کرے، مخالفت کرے، بے شک اللہ تعالیٰ سخت سزا دالے ہیں۔“

درختوں کا کاٹنا اور نہ کاٹنا، دونوں کام درست تھے

مَا كُنْتُمْ مِنْ لَدُنْهِ كَجَوْرِ: کجور کے درخت کو کہتے ہیں، ”جو کجور کا درخت تم نے کاٹا، اَوْ تَرَكْتُمْهَا كَآيَةٍ عَلَى اُصُولِهَا: یادہ چھوڑ دیا تم نے اپنے تنے کے اوپر کھڑا، یادہ درخت اپنے تنوں کے اوپر کھڑے چھوڑ دیے، اصول: اصل کی جمع، اصل تنے کے معنی میں ہے، ”جو درخت تم نے کاٹ دیے یا اپنے تنوں کے اوپر کھڑے چھوڑ دیے“ تَرَكْتُمْ اللہ: سب اللہ کے اذن کے تحت ہے اور حکمت کے موافق ہوا جو بھی ہوا، وَلَئِنْ كُنْتُمْ تُحِبُّونَ اللَّهَ: اور تا کہ اللہ تعالیٰ رسوا کرے ان فاسقوں کو، بد معاشوں کو، ان باغیوں کو، ان سرکشوں کو، جنہوں نے فسق و فجور اختیار کیا اللہ کے رسول کے مقابلے میں، اس کارروائی کے ساتھ جو اللہ نے تمہیں توفیق دی کہ بعض درخت کاٹے بعض چھوڑ دیے، دونوں کے اندر تمہارا غلبہ نمایاں ہوا، اور ان فاسقین کی رسوائی نمایاں ہوئی۔

اجتہادی مسائل میں کسی مجتہد کو باطل نہیں کہا جاسکتا

اس میں مفسرین نے اس مسئلے کی طرف اشارہ کیا ہے کہ جو مسئلہ مجتہد فیہ ہوتا ہے، خلوص کے ساتھ فریقین اس میں غور کر کے جو راستہ اختیار کر لیتے ہیں تو دونوں ہی اللہ کے نزدیک مقبول ہوا کرتے ہیں، کسی کے اوپر کوئی ملامت نہیں ہوتی، جیسے یہاں جنہوں نے مصلحت اس میں سمجھی کہ درخت کاٹ دیے جائیں انہوں نے کاٹ دیے، جنہوں نے مصلحت اس میں سمجھی کہ باغ نہ اُجاڑے جائیں کہ بعد میں مسلمانوں کے کام آئیں گے، دونوں کی تصویب اللہ نے فرمادی کہ جو ہوا ٹھیک ہوا، دونوں میں حکمت تھی، تو مجتہدین اجتہاد کر کے کسی مسئلے کے اندر اگر دو راہیں اختیار کر لیتے ہیں تو ان میں سے کسی کو بھی باطل نہیں کہا جایا کرتا، اللہ تعالیٰ کے ہاں دونوں ہی اجر پاتے ہیں، اور اجتہاد ہوا بھی اُس بارے میں کرتا ہے کہ جس میں اللہ اور اللہ کے رسول کی طرف سے کوئی واضح ہدایت نہ آئی ہوئی ہو، واضح ہدایت آ جانے کے بعد پھر کسی کے لئے اختلاف کی گنجائش نہیں رہا کرتی۔

بنو نضیر کا مال ”مال فی“ تھا

وَمَا أَكَلَاءُ اللَّهِ عَلَى رَسُولِهِ مِنْهُمْ: جو مال اللہ نے لوٹا یا اپنے رسول پر ان یہود کی طرف سے فتنہ اذ جہلتم علیہم من قبلہ ولا ہر گاہ: پس نہیں دوڑائے تم نے اس کے اوپر گھوڑے اور نہ اونٹ، یہ کتاب یہ راہلہ کی جمع ہے من غیر لفظ، یعنی جنہیں نہ زیادہ سفر کی نوبت آئی، کیونکہ جہاں مسلمان آباد تھے، مدینہ متورہ کی جو اصل آبادی تھی، اس سے ان کے قبیلے کی آبادی تقریباً دو میل کے فاصلے پر ہے، اس لیے کوئی زیادہ سفر کی بھی نوبت نہیں آئی اور مقابلہ بھی نہیں ہوا، ”نہیں دوڑائے تم نے اس کے اوپر کوئی گھوڑے اور نہ اونٹ“ وَلَٰكِنَّ اللَّهَ يَسْرِطُ رُسُلَهُ عَلَىٰ مَنْ يَشَاءُ: لیکن اللہ تعالیٰ مسلط کر دیتا ہے اپنے رسولوں کو جس کے اوپر چاہتا ہے، ”اور اللہ تعالیٰ ہر چیز کے اوپر قدرت رکھنے والا ہے“ یعنی اللہ تعالیٰ نے براہ راست اپنی قدرت کے ساتھ ان کافروں کو مرعوب کیا، جنہیں اس میں کوئی زیادہ مشقت نہیں اٹھانی پڑی۔

”مال فی“ کا حکم

مَا أَكَلَاءُ اللَّهِ عَلَى رَسُولِهِ مِنْ أَهْلِ الْقُرَى: ان بستیوں والوں کی طرف سے اللہ نے جو کچھ اپنے رسول کے اوپر لوٹا یا، فَلِلَّهِ السُّؤْلُ: پس وہ اللہ کے لئے ہے یعنی براہ راست وہ ملکیت اللہ کی ہے، ”اور اللہ کے رسول کے لئے ہے“ کہ اللہ کے رسول کو اس میں تصرف کا حق دے دیا گیا، اور اللہ کے رسول اپنی صواب دید کے مطابق آگے مصارف پہ اس کو خرچ کریں گے، وَلِلَّهِ الْقُرَى: ذی القربی سے قربی الرسول مراد ہیں، رسول اللہ ﷺ کی قرابت والے، اُن کے لئے ہے، حضور ﷺ اپنا خرچ نکال سکتے ہیں، اپنے اہل قرابت کا خرچ نکال سکتے ہیں، چنانچہ اموال بنی نضیر میں حضور ﷺ نے ان سب کے حصے رکھے تھے، اپنے اہل و عیال کا خرچ بھی اسی میں سے نکالتے تھے، وَالْهَيْسَلُ: یتیموں کے لئے ہیں وَالْمَسْكِينُ: مسکینوں کے لئے ہیں وَابْنُ السَّبِيلِ: مسافروں کے لئے ہیں، مَن لَا يَتُكُونُ دَوْلَةٌ بَيْنَهُنَّ إِلَّا غَنِيًّا وَمَنْ لَمْ يَدُولْ يَكُونُ مَعْنَى میں ہے، مداولہ: اسی سے ہے، تِلْكَ الْأَيَّامُ إِذْ نَادَاوَلَهَا بَيْنَهُنَّ الْفُتَا (سورہ آل عمران: ۱۳۰) یہ ایام ہم لوگوں کے درمیان ادل بدل کرتے رہا کرتے ہیں، کبھی کوئی خوش حال ہو گیا، دوسرا بد حال ہو گیا، کبھی کوئی فتح پا گیا، دوسرا شکست کھا گیا، یہ ادل بدل ہوتے رہتے ہیں، تو یہاں حوالہ کا مصداق یہ ہوا ”تاکہ یہ مال تمہارے اغنیاء کے درمیان میں لینے دینے کی چیز نہ بن جائے، اغنیاء کے درمیان ہی گھومتی نہ رہے“ اس لیے اللہ تعالیٰ نے یہ ہدایات دے دیں کہ اللہ کا رسول اپنی صواب دید کے مطابق ان جگہوں میں خرچ کرے گا، یتیموں کو دے گا، مسکینوں کو دے گا، مسافروں پہ خرچ کرے گا، اپنے اہل قرابت میں خرچ کرے گا، قومی ضرورتیں اسی ”مال فی“ میں سے پوری کی جاتی ہیں، تو ”مال فی“ میں سے یہ ساری کی ساری ضرورتیں پوری کی جاتی ہیں۔ پرانے زمانے میں یعنی سرور کائنات ﷺ کے تشریف لانے سے قبل جاہلیت میں یہ دستور تھا کہ اس قسم کے اموال جو بھی دشمن کی طرف سے حاصل ہوتے وہ ان کے سردار لوگ سنبھال لیا کرتے تھے، عام لوگوں کا اس میں کوئی حق نہیں ہوتا تھا، تو مَن لَا يَتُكُونُ دَوْلَةٌ بَيْنَهُنَّ إِلَّا غَنِيًّا وَمَنْ لَمْ يَدُولْ میں اُس جاہلیت کی رسم کو ختم کر دیا گیا کہ یہ

اغنیاء اور سرداروں کے ہاتھوں میں آنے جانے کی چیز نہیں ہے، بلکہ براہ راست یہ بیت المال میں جائے گی، اور اللہ کا رسول اپنی صواب دید کے مطابق اس کو قومی مصارف پر خرچ کرے گا۔ اور اللہ کے رسول کے بعد فقہاء کا اتفاق ہے کہ خلیفہ جو ہوتا ہے اس کو بھی اس قسم کے تصرف حاصل ہیں، چنانچہ حضرت ابو بکر صدیق رضی اللہ عنہ، حضرت عمر رضی اللہ عنہ، و دیگر خلفاء ان اموال کے اندر اسی طرح سے تصرف کرتے تھے جس طرح سے حضور ﷺ نے کیا تھا۔ تو اغنیاء کے ہاتھوں میں یہ لینے دینے کی چیز نہ بن جائے اس لیے ہم یہ ہدایات دے رہے ہیں۔

حجیت حدیث پر دلیل

وَمَا أَسْأَلُ الْمَرْسُولَ فَعَلُوا وَمَا تَكُنْ لَهُمْ عَلَيْهِمْ فَاكُنْ لَهُمْ: جو کچھ تمہیں رسول دے دے تو وہ لے لیا کرو اور جس چیز سے تمہیں روک دے اس سے رک جایا کرو۔ اب اس آیت کا موقع محل اگرچہ یہاں اموال کی تقسیم میں ہے، کہ جب اس کا تصرف براہ راست اللہ کے رسول کو دے دیا گیا تو تم اس میں اپنی رائے زنی نہ کرو، کہ فلاں کو کیوں مل گیا؟ فلاں کو کیوں نہیں ملا؟ فلاں کو اتنا کیوں دے دیا؟ فلاں کو اتنا کیوں نہیں دیا؟ بلکہ جو اللہ کا رسول دے دے وہ لے لیا کرو، جس سے روک دے رک جایا کرو۔ تو اس کا موقع محل اموال کی تقسیم کے متعلق ہے لیکن صحابہ کرام رضی اللہ عنہم نے اس آیت کو ہمیشہ عموم پر محمول کر کے تمام احکام میں حضور ﷺ کو مطاع قرار دینے کے لئے استدلال ہمیشہ اسی آیت سے کیا ہے، جب بھی کوئی بات بیان کرتے اور وہ بیان کی ہوئی ہوتی اللہ کے رسول کی، حدیث شریف میں ہوتی، اور وہ کہتے کہ اللہ کا حکم یہ ہے، پھر جب کوئی پوچھتا کہ اللہ کا حکم کہاں مذکور ہے؟ کتاب اللہ میں تو ہے نہیں اوہ کہتے: دیکھو! کتاب اللہ میں یہ آگیا کہ جو اللہ کا رسول دے دے لے لو، جس سے روک دے رک جاؤ۔ معلوم ہو گیا کہ اللہ کے رسول کا حکم جو بھی ہو گا وہ اللہ کا ہی حکم ہے۔ حدیث شریف میں آتا ہے حضرت عبداللہ بن مسعود رضی اللہ عنہ نے چند عورتوں کے اوپر لعنت کا ذکر کیا، کہ یہ جو بدن گدوائی ہیں، بال نوچتی ہیں، اور بھی کمبوں کا ذکر کیا، ان کے اوپر اللہ کی لعنت ہے، یہ عورتیں ملعون ہیں، تو کوئی عورت آئی اور آکر کہنے لگی کہ عبداللہ! میں نے سنا ہے کہ تُو ان عورتوں کے اوپر لعنت کرتا ہے، تو آپ ﷺ نے فرمایا کہ ہاں! میں لعنت کرتا ہوں، اور میں کیوں نہ کروں جس کے اوپر اللہ کے رسول نے بھی لعنت کی، اور جس کا ذکر اللہ کی کتاب میں بھی ہے، تو وہ عورت کہنے لگی کہ ”قَوَاتِ مَا بَيْنَ الْيَدَيْنِ“ میں نے تو جتنی کتاب ہے ساری کی ساری پڑھی ہے، ان عورتوں کے اوپر لعنت کا ذکر قرآن میں تو ہے نہیں! عبداللہ رضی اللہ عنہ کہنے لگے کہ اگر تُو غور سے پڑھتی تو تجھے مل جاتا، کیا تُو نے یہ آیت نہیں پڑھی؟ وَمَا أَسْأَلُ الْمَرْسُولَ فَعَلُوا وَمَا تَكُنْ لَهُمْ عَلَيْهِمْ فَاكُنْ لَهُمْ: اللہ کا رسول جو تمہیں دے لے لو اور جس سے روک دے رک جاؤ۔ وہ کہنے لگی: ہاں! یہ آیت تو ہے۔ فرمایا: بس! پھر جب حضور ﷺ نے روک دیا تو اللہ نے روک دیا۔^(۱) جب رسول اللہ ﷺ نے کسی چیز کے اوپر لعنت کر دی تو اللہ نے لعنت کر دی۔ تو اس آیت میں گویا کہ رسول اللہ ﷺ کی حیثیت یہ متعین کر دی کہ آپ کا حکم اللہ کا حکم ہے اور آپ کا منع کرنا ایسے ہی ہے جیسے کہ اللہ نے منع کر دیا، تو صحابہ کرام رضی اللہ عنہم کا فہم یہی ہے، اور بھی بہت سے واقعات اس قسم کے آتے ہیں کہ جہاں

رسول اللہ ﷺ کے بیان کردہ حکم کو صحابہ رضی اللہ عنہم نے کتاب اللہ کی طرف منسوب کیا، جو علامت ہے اس بات کی کہ انہوں نے اس کو عموم پر محمول کیا۔ تو رسول اللہ ﷺ کی اطاعت کے لئے اور آپ کے احکام کو احکام الہیہ ثابت کرنے کے لئے اس آیت سے ہمیشہ استدلال کیا جاتا ہے، حیثیت حدیث کے لئے اس آیت کو بنیادی حیثیت حاصل ہے، اس لیے یہ نہیں کہا جاسکتا کہ چونکہ یہ بات اللہ کی کتاب میں نہیں آئی اس لیے ہم اس کو تسلیم کرنے کے لئے تیار نہیں، رسول اللہ ﷺ سے اگر کوئی بات صحیح سند کے ساتھ ثابت ہے تو وہ ایسے ہی ہے جیسے اللہ کی کتاب میں آگئی۔

وَالْقَوْلُ اللّٰهُ: اور اللہ سے ڈرتے رہو، إِنَّ اللّٰهَ شَدِيدُ الْعِقَابِ: بے شک اللہ تعالیٰ سخت سزا دالے ہیں، ”اللہ سے ڈرتے رہو“ یعنی اللہ کے رسول کے کسی حکم کی مخالفت نہ ہونے پائے، جو کچھ وہ کہیں اس کے مطابق کرو، جس سے روکیں اس سے رک جاؤ، اللہ سے ڈرو، اللہ سخت سزا دالے ہے، اگر اللہ کے رسول کے احکام کی مخالفت ہوگئی تو اللہ تعالیٰ کی سزا سر پر کھڑی ہے۔

”مال فی“ کا پہلا مصرف: مہاجرین

لِنُقَرِّبَ آتَانَا مَجْرِيْنِ الدِّيْنِ اٰخِرِمْ جُزْءًا مِنْ حَقِّكَ بِهِمْ: یہ خصوصیت کے ساتھ ان اموال کے مصرف بیان کیے جا رہے ہیں، کہ یہ مال ان لوگوں کو ملنے چاہئیں، چونکہ جیسے میں نے عرض کیا کہ اس میں غائبین کا حصہ تو متعین نہیں ہوتا، ساری قوم ہی شریک ہے، درجہ بدرجہ اس سے فائدہ اٹھائے، مہاجرین بھی فائدہ اٹھا سکتے ہیں، انصار بھی فائدہ اٹھا سکتے ہیں، مہاجرین و انصار کے بعد آنے والے لوگ بھی ان سے فائدہ اٹھا سکتے ہیں، یہ مال ایک قسم کا قومی ملکیت میں ہوتا ہے، اور قومی مفاد کے اندر اس کو خرچ کیا جاتا ہے، خصوصیت کے ساتھ ذکر کیا جا رہا ہے ”یہ اموال ان فقراء کے لئے ہیں جو ہجرت کرنے والے ہیں۔“

لفظ ”فقراء“ سے ایک فقہی مسئلے کا استنباط

فقراء فقیر کی جمع، ”اصول الشاشی“ میں اور ”نور الانوار“ میں آپ نے یہ مسئلہ پڑھا ہوگا کہ اللہ تعالیٰ نے ان مہاجرین کو ”فقراء“ کے عنوان سے ذکر کیا، حالانکہ ان مہاجرین میں ایسے لوگ بھی تھے جو مکہ معظمہ میں بہت صاحب حیثیت تھے، جائیداد والے تھے، مکان والے تھے، کاروبار والے تھے، تو جب ان کو ”فقراء“ کے لفظ کے ساتھ ذکر کیا تو اس سے یہ مسئلہ نکالا گیا کہ معلوم ہو گیا کہ مسلمانوں پر اگر کافر تسلط حاصل کر لیں اور مسلمان اپنے اموال کو چھوڑ کر نکل جائیں تو ایسی صورت میں مسلمانوں کی ملکیت ختم ہو جایا کرتی ہے، اور وہ اموال کافروں کی ملک میں چلے جاتے ہیں، اس لیے وہ کافر جس قسم کا تصرف کریں ان کا تصرف قابل اعتبار ہوتا ہے، تو ”فقراء“ کے لفظ سے فقہاء نے استدلال کیا ہے جس کا ذکر آپ کے سامنے اصول کی کتابوں میں ہوتا ہے، ”فقراء ہجرت کر کے آنے والے“ اَلَّذِيْنَ اُخْرِجُوْا مِنْ دِيَارِهِمْ وَ اَمْوَالِهِمْ: جو اپنے گھروں سے نکال دیے گئے، یعنی کافروں نے انہیں تنگ کیا، جس کی بنا پر وہ نکلنے پر مجبور ہو گئے۔ ”نکال دیے گئے وہ اپنے گھروں سے اور اپنے مالوں سے۔“

مہاجرین صحابہ کے فضائل

يَبْتَغُونَ فَضْلًا مِّنَ اللَّهِ وَرِضْوَانًا: کتنی بڑی سند ہے جو اللہ تعالیٰ کی طرف سے ان فقراء مہاجرین کو عطا کی جا رہی ہے، مالوں سے نکالے گئے، گھروں سے نکالے گئے، اور یہ جو چھوڑ چھاڑ کر آئے تو ان کا مقصد دنیا نہیں، کوئی دنیا کے جاہ و جلال کے لئے، عزت و احترام حاصل کرنے کے لئے انہوں نے اپنے گھروں کو نہیں چھوڑا، بلکہ يَبْتَغُونَ فَضْلًا مِّنَ اللَّهِ وَرِضْوَانًا: تو ان کے خلوص کی گویا کہ اللہ تعالیٰ کی طرف سے یہ شہادت دی جا رہی ہے کہ یہ اللہ کے فضل کو چاہتے ہیں اور اللہ کی رضا کو چاہتے ہیں، اللہ کے فضل اور اللہ کی رضا کو چاہنے کے لئے انہوں نے سب مصیبتیں برداشت کیں، وَيُخَصِّرُونَ اللَّهُ وَرَسُولَهُ: اور یہ اللہ اور اللہ کے رسول کی مدد کرتے ہیں، اللہ کے دین کی مدد کرتے ہیں، اللہ کے رسول کی مدد کرتے ہیں، اُولَٰئِكَ هُمُ الصَّادِقُونَ: یہی لوگ اپنے دعویٰ ایمان میں سچے ہیں، کیونکہ ایمان لاتے وقت انسان ایک قسم کا عہد کرتا ہے اللہ تعالیٰ کے ساتھ، کہ میں تیرے احکام مانوں گا، تیرے دین کا اور تیرے رسول کا مددگار رہوں گا، اور اس کے مقابلے میں اپنی جان مال کی پروا نہیں کروں گا، تو یہ لوگ سچے ثابت ہوئے، جو کچھ زبان سے کہا وہی انہوں نے کر کے دکھایا، پوری جان بازی دکھائی۔ یہ تو مہاجرین کا تذکرہ ہو گیا۔

”مال فی“ کا دوسرا مصرف اور انصار صحابہ کے فضائل

وَالَّذِينَ تَبَوَّءُوا الدَّارَ وَالْإِيمَانَ: تَبَوَّءُوا: ٹھکانا اختیار کرنا، دار سے یہاں مدینہ منورہ مراد ہے، وَالْإِيمَانَ: اس کا عطف دار کے اوپر ہے، بظاہر الْإِيمَانَ یہ تَبَوَّءُوا کا مفعول نہیں بن سکتا، چونکہ لفظی ترجمہ یوں ہوگا ”وہ لوگ جنہوں نے ٹھکانا بنایا دار میں اور ایمان میں“ تو ایمان کوئی مقام یا کوئی جگہ تو ہے نہیں کہ جس کے اندر ٹھکانا اختیار کرنا ہے، اس لیے یہاں ایک فعل کو محذوف مانا جائے گا، جیسے مثال آپ کے سامنے مختلف جگہوں میں آیا کرتی ہے: ”عَلَّفْنَاهَا بَيْنَنَا وَمَاءَ بَارِدًا“ علف چار اڈا لے کر کہتے ہیں، تو علف کا مفعول بَيْنَنَا تو ٹھیک ہے، میں نے اونٹنی کو بھوسا بطور چارے کے ڈالا، اور ٹھنڈا پانی، اب یہ ”مَاءَ بَارِدًا“ جو ہے یہ لفظ علف کا مفعول نہیں ہو سکتا ”میں نے چار اڈا الاٹھنڈے پانی کا“، کیونکہ چار اڈا الٹا یہ پانی پر صادق نہیں آیا کرتا، تو یہ مثال آپ کے سامنے دیا کرتے ہیں کہ ایسے موقع پر دوسرا فعل قرینے کے ساتھ محذوف مان لیا جاتا ہے ”عَلَّفْنَاهَا بَيْنَنَا وَسَقَيْنَاهَا مَاءَ بَارِدًا“ میں نے اس کو چار اڈا الٹا یعنی بھوسا، اور ٹھنڈا پانی پلایا۔ تو اسی طرح سے یہاں بھی ”تَبَوَّءُوا الدَّارَ وَأَخْلَصُوا الْإِيمَانَ“، ”وَأَحْكُمُوا الْإِيمَانَ“ یوں لفظ نکال لیں گے، ”جنہوں نے دار کے اندر ٹھکانا بنایا (دار سے مراد مدینہ منورہ) اور ایمان کو محکم کیا، ایمان کو پکا کیا، اور خالص طور پر ایمان لائے“، ”وہ لوگ جنہوں نے ٹھکانا اختیار کیا دار میں، اس گھر میں“ الدار پر الف لام عہد کا ہے، مراد اس سے دار ہجرت ہے، مدینہ منورہ، ”ٹھکانا اختیار کیا دار میں اور انہوں نے اپنے ایمان کو پختہ کیا“ مِّن قَبْلِهِمْ: ان مہاجرین سے قبل، مہاجرین مکہ معظمہ سے آئے تو اس سے پہلے انصار ایمان قبول کیے بیٹھے تھے، يُجِئُونَ مِّنْ حَاجَةٍ إِلَى اللَّهِ: یہ انصار کی صفت آگئی، محبت کرتے ہیں یہ ان لوگوں سے جو ان کی طرف ہجرت کر کے آتے ہیں، وَلَا يَجِدُونَ فِيْ صُدُورِهِمْ حَاجَةً مِّنْ آؤْتُوا: اور نہیں محسوس کرتے اپنے دلوں کے اندر

کوئی حاجت اُس مال کی جو مہاجرین دیے گئے، وَهِيَ الْيَوْمَ عَلَى أَنْفُسِهِمْ: اور ترجیح دیتے ہیں یہ اپنی جانوں پر، وَلَوْ كَانَ يَوْمٌ خَاصَّةً: اگرچہ ان کو خود فائدہ ہی ہو، عَصَاہِ حاجت اور فائدہ کو کہتے ہیں، یہ اللہ تعالیٰ نے انصار کی تعریف بیان فرمائی، مدینہ متورہ میں انہوں نے اپنا ٹھکانا بنایا ہوا تھا، ایمان ان کا خالص تھا، خلوص فی الایمان کی شہادت بھی ہو گئی، مہاجرین سے پہلے انہوں نے اپنے ایمان کو خالص کیا، یعنی جو ابتدائی لوگ تھے اولین سابقین جو حضور ﷺ کے ہاتھ پر مکہ معظمہ جا کے بیعت کر کے آئے تھے، اور پھر ہجرت کی دعوت دی تھی کہ آپ ہمارے ہاں آجائیے، ہم ہر طرح سے آپ کے ساتھ تعاون کریں گے۔ بہت بڑی صفت ان کی یہ ذکر کی گئی کہ جو لوگ ان کی طرف ہجرت کر کے آرہے ہیں یہ ان سے محبت کرتے ہیں، آنے والوں سے نفرت نہیں کرتے، لئے پٹے لوگ ارد گرد سے آتے، یہ ان کا استقبال کرتے، اپنے گھروں کے اندر ان کو ٹھہراتے، ان کے ساتھ محبت کا اظہار کرتے، ان لوگوں کو یہ احساس ہی نہ ہونے دیتے کہ وہ کسی اجنبی جگہ آگئے ہیں، ورنہ عام طور پر طریقہ یہ ہوا کرتا ہے کہ جو اپنے گھروں میں بیٹھے ہوتے ہیں آنے والوں کا بلا وجہ بوجھ اٹھانے کے لئے وہ تیار نہیں ہوتے، نفرت کرتے ہیں، آپ حضرات کے لئے تو یہ چیز کوئی اجنبی نہیں ہے، پاکستان میں تو آپ نے دیکھ ہی لیا، یعنی ۳۳ سال گزر جانے کے باوجود،^(۱) دو نسلیں پیدا ہو گئیں پاکستان میں، پاکستان بننے کے بعد تقریباً دو نسلیں پیدا ہو گئیں، جو بچے پاکستان بننے کے بعد پیدا ہوئے تھے، وہ آج کہولت کی عمر کو پہنچے ہوئے ہیں، ۳۳، ۳۴ سال کے ہو گئے، اور ان کے بھی آگے اولاد ہو گئی، تو پاکستان بننے کے بعد دو نسلیں پیدا ہو چکی ہیں، لیکن ”لوکل“ اور ”مہاجر“ کا مسئلہ آج بھی در دوسر بنا ہوا ہے، دونوں کے درمیان میں خلیج اس وقت بھی موجود ہے، ایک دوسرے سے نفرت اور بعد اس وقت بھی موجود ہے، اور بعض علاقوں میں تو اس عنوان سے فساد خون ریزی کے درجے تک بھی ہوا اور ہوتا رہتا ہے، سندھ کے علاقے میں خصوصیت سے، دیکھ لو جا کے کہ سندھ میں جا کے جو مہاجر آباد ہوئے ہیں تو وہاں کے جو مقامی لوگ ہیں وہ کس طرح سے ان کے ساتھ نفرت کا معاملہ کرتے ہیں، مہاجر اور لوکل آپس میں بالکل بڑے نہیں بیٹھ سکے، دونوں کے درمیان میں لکیر کھینچی ہوئی ہے، ایک دوسرے کے مفاد جب ٹکراتے ہیں تو دشمنیاں ہو جاتی ہیں، لڑائیاں ہوتی ہیں، فساد ہوتا ہے، اور ”لوکل“ کہتے ہیں کہ یہ باہر سے کہاں سے آگئے، آکے ہمارے اوپر مسلط ہو گئے، ان کو وہ لوگ کھڑے کہتے ہیں، کہتے ہیں یہ باہر سے کھڑے آگئے ہیں، اور یہ ہمارے صوبے سے فائدے اٹھا رہے ہیں، یہ لوٹ کر کھا گئے، تو یہ نفرت انتہا کو پہنچی ہوئی ہے، کئی دفعہ تو آپس میں خوریز لڑائی ہو چکی، اور اس وقت بھی حالات اس قسم کے ہیں کہ معلوم نہیں کس وقت تصادم ہو جائے۔ اور اپنے علاقوں کے اندر بھی دیکھتے رہتے ہو، کہ دونوں جو ہیں بالکل ممتاز، اور ایک دوسرے کے مفاد علیحدہ علیحدہ، لیکن یہ خصوصیت اللہ تعالیٰ نے ان لوگوں کو دی حضور ﷺ کی محبت کے صدقے، کہ ہر آنے والے کا استقبال کیا اور اُس کے سامنے اپنا سب کچھ پیش کر دیا، احادیث کے اندر جس طرح سے واقعات آتے ہیں، بھرے پڑے ہیں واقعات، اس طرح سے ان لوگوں نے ایثار اور قربانی کا مظاہرہ کیا کہ آسمان نے کبھی کوئی ایسا نقشہ دیکھا ہی نہیں ہوگا، اتنی محبت دی آنے والوں کو، اور اتنا استقبال کیا۔

انصار کے ایثار کا بے مثال واقعہ!

حدیث شریف میں آتا ہے خصوصیت کے ساتھ اسی آیت کے تحت یُؤْتِیْزُونَ عَلٰی اَنْفُسِهِمْ وَلَوْ كَانَ بِهِمْ خَصَاصَةٌ، کہ ایک دفعہ سرور کائنات ﷺ کے ایک مہمان آگیا، آپ نے اپنے گھروں میں پتا کروایا بیویوں کے ہاں، کہ کوئی چیز کھانے کی ہو، کچھ موجود نہیں تھا، انتہائی معاشی عقل تھی، آپ کو معلوم ہے کہ سارے مسلمانوں کا بوجھ اس بستی پہ آ پڑا تھا، ارد گرد فتن ہی فتن تھے، گزراوقات جو بھی تھا اس کے وسائل وہیں تھے، کوئی تجارت اور کوئی دوسری چیز تو تھی نہیں، تو پھر آپ ﷺ نے پوچھا کہ کوئی ہے جو اس کا بوجھ برداشت کر لے اور اس کی مہمان داری کرے، تو حضرت ابوطالب رضی اللہ عنہ، حضرت انس رضی اللہ عنہ کے سوتیلے والد، امّ سلیم کے شوہر، وہ لے گئے، اور گھر جا کر اپنی بیوی سے کہا کہ یہ حضور ﷺ کا مہمان ہے، اس سے کوئی چیز بچا کر نہیں رکھنی، کوئی چیز ہے جو شام کو اس کو کھلا دیں؟ وہ کہنے لگی کہ اتنا سا ہمارے پاس موجود ہے جو بچے کھا کر سو سکتے ہیں، تو ہمارا بھی فاقہ ہے، وہ کہنے لگے کہ بچوں کو بھی کسی طرح سے بہلا لینا، یہ حضور ﷺ کا مہمان ہے اس میں کسی قسم کی کمی نہ کرنا، باقی! یہ مہمان تقاضا کرے گا کہ ہم بھی اس کے ساتھ بیٹھ کر کھائیں، یہ اکیلا کھائے گا نہیں، اس لیے رات کی تاریکی میں ہم کھانا شروع کریں گے، تو دیے کو درست کرنے کے بہانے سے بجھا دینا، ہم بیٹھ کر کچھ اس طرح سے حرکت کرتے رہیں گے جس سے ہمارا مہمان یہ سمجھے کہ یہ بھی کھا رہے ہیں، اور یہ جتنی غذا موجود ہے یہ مہمان کو کھلا دیں گے، چنانچہ ایسے ہی ہوا کہ بچوں کو بھی بہلا کر سلا دیا گیا، اور یہ حضرات جو تھے (خاوند بیوی) یہ بھی اسی طرح سے مہمان کو انہوں نے مطمئن رکھا گویا کہ یہ بھی کھا رہے ہیں، اور جو موجود تھا مہمان کو کھلا دیا، خود بھی بھوکے رہے، بچوں کو بھی رات کو بھوکا رکھا، صبح حضور ﷺ کی خدمت میں آئے تو اللہ تعالیٰ کی طرف سے یہ تاریخی جملے پہلے ہی نازل ہو چکے تھے،^(۱) کہ کیسے بھلے لوگ ہیں کہ آنے والوں کو اپنے پہ ترجیح دیتے ہیں، خود محتاج ہوں تو اپنی احتیاج کا خیال نہیں کرتے، یہ قرآن کریم میں شہادت دی گئی یُؤْتِیْزُونَ عَلٰی اَنْفُسِهِمْ: اپنے نفسوں پہ ترجیح دیتے ہیں، وَلَوْ كَانَ بِهِمْ خَصَاصَةٌ: اگرچہ خود محتاج ہی ہوں، اگرچہ خود ان کو فاقہ ہی ہو، دُوسروں کو ترجیح دیتے ہیں۔ تو یہ ایک واقعہ ہے جس کے اوپر یہ آیت چسپاں ہو گئی، اور اس قسم کے بیسیوں واقعات احادیث کے اندر موجود ہیں، کہ کس طرح سے ان لوگوں نے مالی قربانیاں دیں، کس طرح سے آنے والوں کا استقبال کیا اور ان کے لئے ٹھکانا مہیا کیا، لَا یَجِدُونَ فِیْ حُسْنِ ذِمَّتِهِمْ حَاجَةً: مہاجرین کو جو کچھ دیا جا رہا ہے، خصوصیت سے بنی تفسیر کے جو اسوال تھے، باغات، یہ مہاجرین پہ تقسیم کیے گئے، جیسے میں نے عرض کیا، تو انہوں نے کوئی ضرورت نہیں محسوس کی کہ ہمیں ملنے چاہئیں۔

لفظ ”شُحْمُ“ کی وضاحت

وَمَنْ یُؤْذِ شُحْمَ نَفْسِهِ فَاُولَٰئِكَ هُمُ الْفٰرِقُونَ: یہ ہے اصل کے اعتبار سے اُن کے لئے اللہ تعالیٰ کی طرف سے ایک شہادت، شُحْمُ: کہتے ہیں بخل کو، حرم کو، آز کو۔ حرم اور بخل آپ جانتے ہیں کہ یہ تقریباً تقریباً قریب قریب ہیں، دونوں کا منشا مال کی محبت ہوتا

(۱) بخاری ۵۳۶۱، کتاب المناقب باب قول الله ویؤثرون علی انفسهم / مسلمہ ۱۸۲/۲، باب اکرام الطیف / مشکوٰۃ ۵۸۱/۲، باب جامع المناقب کا آخر۔

ہے، جس وقت دل کے اندر مال کی محبت ہو تو انسان چاہتا ہے کہ زیادہ سے زیادہ آئے، یہ حرص ہے، اور جو آیا ہوا ہے وہ جائے نہیں، یہ بخل ہے، حاصل دونوں کا مال کی محبت ہے، اور اس کے لئے اگر آپ زیادہ سہل لفظ بولنا چاہیں جو اس کی صحیح ترجمانی کرے تو اس کے لئے لفظ ”خود غرضی“ کا ہے، ”جو شخص اپنے نفس کے حرص و بخل سے بچا لیا گیا پس یہی لوگ فلاح پانے والے ہیں، جو خود غرضی سے بچا لیا گیا یہی لوگ فلاح پانے والے ہیں“، خود غرض لوگ کبھی کسی سے ایثار نہیں کر سکتے، کبھی کسی کے ساتھ ہمدردی کا مظاہرہ نہیں کر سکتے، مالی قربانی نہیں دے سکتے، اپنے گھروں کے اندر دوسروں کو بٹھا نہیں سکتے، جن کے سامنے اپنی اغراض ہوتی ہیں، جو حرص یا بخل کے مرض کے اندر مبتلا ہوتے ہیں، اللہ تعالیٰ کی شہادت یہ ہے کہ یہ انصار مدینہ نہ حریص ہیں، نہ بخیل ہیں، نہ یہ خود غرض ہیں، اس لیے دنیا اور آخرت کی فلاح انہی کے لئے ہے، یہ خود غرضی سے بچا لیے گئے، اور جو شخص بھی خود غرضی سے بچا لیا جاتا ہے، حرص و بخل سے بچا لیا جاتا ہے یہی لوگ فلاح پانے والے ہوتے ہیں۔ اور جو منافقین کا ٹولہ تھا وہ یہی خود غرض ٹولہ تھا، ان کے سامنے ہمیشہ اپنی اغراض رہتی تھیں، اس لیے جہاں بھی اپنی غرض پوری ہوتی وہاں تو وہ مائل ہوتے تھے، جہاں اپنی غرض کو ذرا سی ٹھیس پہنچتی بھاگ جاتے تھے۔ تو انصار کے ایثار اور قربانی کا مدار اس بات پر تھا کہ اللہ تعالیٰ نے ان کو حرص و بخل اور خود غرضی سے بچایا، جس کے نتیجے میں انہوں نے مہاجرین کے ساتھ بہت ہی محبت کا معاملہ کیا اور ایثار کا معاملہ کیا، ہمدردی کا معاملہ کیا۔

”مال فی“ کا تیسرا مصرف

آگے تیسرے گروہ کا ذکر آ گیا۔ وَالَّذِينَ جَاءُوا مِن بَعْدِهِمْ، وہ بھی اس ”مال فی“ میں حق دار ہیں ”جو لوگ ان کے بعد آئے“ یعنی سابقین اولین کے بعد، يَقُولُونَ رَبَّنَا اغْفِرْ لَنَا: ”کہتے ہیں کہ اے ہمارے رب! ہمیں بخش دے، اور ہمارے ان بھائیوں کو بخش دے جو ہم سے سبقت لے گئے ایمان میں“ جو پہلے مؤمن ہیں اُن کو بھی بخش دے یعنی سابقین کے ساتھ وہ محبت کا مظاہرہ کرتے ہیں، گزرے ہوئے صحابہ کے ساتھ وہ محبت کا مظاہرہ کر کے اُن کے لئے دُعائیں کرتے ہیں، اور کہتے ہیں کہ لَا تَجْعَلْ فِي قُلُوبِنَا غِلًا لِلَّذِينَ آمَنُوا: نہ کہ ہمارے دلوں کے اندر کوئی کینہ اور بغض ان لوگوں کے متعلق جو ایمان لے آئے، ”اے ہمارے پروردگار! بے شک تو شفقت کرنے والا، نرمی کرنے والا، مہربانی کرنے والا ہے“ ہم پر یہ مہربانی کر کہ ہمیں اپنے سے پہلے جانے والے مؤمنین کے ساتھ محبت عطا فرما، ہمارے دل کے اندر اُن کے متعلق کوئی کینہ بغض نہ آئے، ہمیں بھی بخش دے اور انہیں بھی بخش دے، اس قسم کے جذبات کے جو حامل لوگ ہیں وہ بھی اس ”مال فی“ سے فائدہ اٹھائیں گے اور یہ ”مال فی“ ان کے لئے بھی ہے۔ یہ تیسرا فریق ہو گیا۔

کون ”مال فی“ کا حق دار نہیں؟

تو گویا کہ مؤمنین کے تین ہی فریق ہیں جو اللہ تعالیٰ کے نزدیک مقبول ہیں، مہاجرین، انصار، اور مہاجرین و انصار سے محبت رکھنے والے، اور جو شخص اس تیسرے فریق میں بھی شامل نہیں، مہاجرین و انصار میں سے کسی فریق کے ساتھ بھی وہ بغض رکھنے والا ہے، وہ اللہ تعالیٰ کے نزدیک مقبول نہیں، وہ اللہ تعالیٰ کے نزدیک ملعون ہے، اس لیے یہ تین ہی فریق ہیں جن کا ذکر اللہ تعالیٰ

نے یہاں مدح کے عنوان سے کیا، ہجرت کرنے والے، اور انصار اُن کی مدد کرنے والے، اور تیسرے بعد میں آنے والے جو ان دونوں فریقوں کے ساتھ محبت رکھنے والے ہیں۔ بلکہ اسی آیت کے ضمن میں امام مالک رحمہ اللہ کا مسلک یہ نقل کیا ہے کہ صحابہ کے ساتھ، انصار اور مہاجرین کے ساتھ جو شخص بغض رکھتا ہے وہ ”مال فی“ میں حق دار نہیں ہے، ان کو اموال فی سے فائدہ نہیں پہنچایا جاسکتا (مظہری)، گویا کہ وہ ان مؤمنین کی فہرست میں شامل نہیں۔

أَلَمْ تَرَ إِلَى الَّذِينَ نَافَقُوا يَقُولُونَ لِإِخْوَانِهِمُ الَّذِينَ كَفَرُوا مِنْ أَهْلِ

آپ نے دیکھا نہیں؟ ان لوگوں کی طرف جنہوں نے نفاق اختیار کیا، کہتے ہیں اپنے ان بھائیوں کو جنہوں نے کفر کیا اہل

الْكِتَابِ لَيْنٌ أَخْرَجْتُمْ لَنَخْرُجَنَّ مَعَكُمْ وَلَا نُطِيعُ فِيمَكُمْ

کتاب میں سے، اگر تم نکالے گئے تو البتہ ضرور نکلیں گے ہم تمہارے ساتھ، اور نہیں اطاعت کریں گے ہم تمہارے بارے میں

أَحَدًا أَبَدًا ۚ وَإِنْ قُوتِلْتُمْ لَنَنْصُرَنَّكُمْ ۚ وَاللَّهُ يَشْهَدُ إِنَّهُمْ لَكَاذِبُونَ ۝ لَيْنٌ

کسی کی کبھی بھی، اور اگر تم لڑائی لڑے گئے تو ہم ضرور تمہاری مدد کریں گے، اللہ گواہی دیتا ہے اس بات کی کہ یہ سب جھوٹ بول رہے ہیں ۝ لَیْنٌ اگر

أَخْرَجُوا لَا يَخْرُجُونَ مَعَهُمْ ۚ وَلَئِنْ قُوتِلُوا لَا يَنْصُرُونَهُمْ ۚ وَلَئِنْ

وہ یہودی نکال دیے گئے تو یہ ان کے ساتھ نکلیں گے نہیں، اور اگر وہ لڑائی لڑے گئے تو یہ ان کی مدد نہیں کریں گے، اور اگر بالفرض

لَنَصْرُوهُمْ لَيُولِيَنَّ الْآذِبَارَ ۚ ثُمَّ لَا يَنْصُرُونَ ۝ لَأَنْتُمْ أَشَدُّ رَهْبَةً فِي

ان کی مدد کریں بھی تو پھر یہ پیٹھ پھیر کر بھاگ جائیں گے، پھر یہ مدد نہیں دیے جائیں گے ۝ البتہ تم زیادہ سخت ہوا زردے خوف کے

صُدُورِهِمْ مِنَ اللَّهِ ۚ ذَلِكَ بِأَنَّهُمْ قَوْمٌ لَا يَفْقَهُونَ ۝ لَا يُقَاتِلُونَكُمْ جَمِيعًا إِلَّا

ان کے دلوں میں بمقابلہ اللہ کے، یہ اس سبب سے ہے کہ وہ سمجھ دار لوگ نہیں ۝ نہیں لڑیں گے یہ تم سے سارے کے سارے اکٹھے ہو کر

فِي قَرْيٍ مُحَصَّنَةٍ أَوْ مِنْ وَرَاءِ جُدُرٍ ۚ بَأْسُهُمْ بَيْنَهُمْ شَدِيدٌ ۚ تَحْسَبُهُمْ جَمِيعًا

محفوظ بستیوں میں، یا دیواروں کے پیچھے سے، ان کی آپس میں لڑائی سخت ہوتی ہے، اے مخاطب! تو ان سب کو اکٹھا سمجھتا ہے

وَقَتْلُهُمْ شَيْءٌ ۚ ذَلِكَ بِأَنَّهُمْ قَوْمٌ لَا يَعْقِلُونَ ۝ كَسَلِ الَّذِينَ

حالانکہ ان کے دل جدا جدا ہیں، یہ اس وجہ سے ہے کہ یہ لوگ عقل نہیں رکھتے ۝ ان کا حال اُن لوگوں کے حال کی طرح ہے جو

مِنْ قَبْلِهِمْ قَرِيبًا ذَاتُوا وِبَالَ أَمْرِهِمْ وَلَهُمْ عَذَابٌ أَلِيمٌ ۝

ان سے پہلے گزرے قریب زمانے میں ہی، مزہ چکھا انہوں نے اپنے امر کے وبال کا، اور ان کے لیے دردناک عذاب ہے ۝

كَسَلِ الشَّيْطَانِ إِذْ قَالَ لِلْإِنْسَانِ اكْفُرْ ۖ فَلَمَّا كَفَرَ قَالَ

(ان منافقین کا حال) شیطان جیسا ہے جب وہ انسان کو کہتا ہے کہ تُو کفر کر، جب وہ کفر کر لیتا ہے تو یہ کہتا ہے

إِنِّي بَرِيءٌ مِّنْكَ إِنِّي أَخَافُ اللَّهَ رَبَّ الْعَالَمِينَ ۖ ۝ فَكَانَ عَاقِبَتَهُمَا أَنَّهُمَا فِي

کہ میرا تیرے سے کوئی تعلق نہیں، میں تو اللہ سے ڈرتا ہوں جو رب العالمین ہے ۝ پھر ان دونوں کا انجام یہ ہوتا ہے کہ دونوں ہی

النَّارِ خَالِدِينَ فِيهَا ۚ وَذَلِكَ جَزَاءُ الظَّالِمِينَ ۝

جہنم میں ہیں، ہمیشہ رہنے والے ہوں گے وہ اس میں، ظالمین کا بدلہ یہی ہے ۝

تفسیر

یہودیوں سے منافقین کے جھوٹے وعدے

اَلَمْ تَسْأَلِ الْاَنۡبِيَاۡءَ مَا كَانُوۡا يَفۡتَوٰنَ: اب آگے آگیا وہ منافقین کا کردار، جس کی تفصیل آپ کی خدمت میں پہلے عرض کر دی گئی، ”آپ نے دیکھا نہیں؟ ان لوگوں کی طرف جنہوں نے نفاق اختیار کیا“ جو دو غلے ہیں، اندر سے بے ایمان، يَكُوۡنُوۡنَ لِاٰخِوَاٰنِهِمُ الْاَنۡبِيَاۡءَ كُفٰرًا وَّاٰخِلَ الْكِتٰبِ: کہتے ہیں اپنے ان بھائیوں کو جنہوں نے کفر کیا اہل کتاب میں سے، ان کو بھائیوں کے عنوان سے ذکر کیا گیا کہ دلی ہمدردی ان کی انہی کے ساتھ ہی ہے، ”کہا انہوں نے اپنے ان بھائیوں کو جو کافر ہیں اہل کتاب میں سے“ کُوۡنَ الْاٰخِرَةِ جَنَّتُمْ: اگر تم نکالے گئے لَتَخْرُجُنَّ مَعَكُمْ الْبَيْتَ ضرور نکلیں گے، ہم تمہارے ساتھ، وَلَا تُطِيعُوۡا فِيۡكُمْ اَحَدًا اٰتٰنَا: اور نہیں اطاعت کریں گے ہم تمہارے بارے میں کسی کی کبھی بھی، جیسے میں نے واقعہ ذکر کیا کہ انہوں نے کہا ہم کسی دباؤ میں نہیں آئیں گے، کہ کوئی ہم پر اثر ڈالنا چاہے کہ تم ان سے تعلقات چھوڑ دو، ان کی مدد نہ کرو، تو ہم کسی کی نہیں مانیں گے، اس لیے تم ڈٹ جاؤ، ہم تمہارے ساتھ ہیں، ”نہیں اطاعت کریں گے ہم تمہارے بارے میں کسی کی کبھی بھی“ وَ اِنۡ تَوَلَّوۡا فَاِنَّكُمۡ لَآ تَخْرُجُوۡنَ: اور اگر تم لڑائی لڑے گئے لَتَخْرُجُنَّ: تو ہم ضرور تمہاری مدد کریں گے، یہ دیکھو اس طرح سے تاکید صیغے استعمال کیے ہیں، لام تاکید بالون ثقلیہ، ”ضرور نکلیں گے ہم، اور ضرور مدد کریں گے تمہاری۔“ تَوَاتٰی قُوۡتُ کے ساتھ ہی اللہ تعالیٰ نے شہادت دی کہ وَاللّٰهُ يَشۡهَدُ اَنۡكُمۡ لَكَفَرُوۡنَ: اللہ گواہی دیتا ہے اس بات کی کہ یہ سب جھوٹ بول رہے ہیں۔

منافقین کی بزدلی اور ان کا اندرونی انتشار

لَوْ أَنَّ الْغُرُجُودَ أَكْرَدَهُ يَهُودِي نَكَالٍ دِيے گئے لَا يَخْشَوْنَ مَعَهُمْ: تو یہ ان کے ساتھ نکلیں گے نہیں، وَلَكِنْ قُلُوبُهُمْ خِلَافٌ: اور اگر لڑے گئے، وَلَكِنْ قُلُوبُهُمْ خِلَافٌ: تو یہ ان کی مدد نہیں کریں گے، وَلَكِنْ قُلُوبُهُمْ خِلَافٌ: اور اگر بالفرض! ان کی مدد کریں بھی، لَوْ أَنَّ الْغُرُجُودَ أَكْرَدَهُ يَهُودِي نَكَالٍ دِيے گئے، وَلَكِنْ قُلُوبُهُمْ خِلَافٌ: پھر یہ پیٹھ پھیر کر بھاگ جائیں گے، وَلَكِنْ قُلُوبُهُمْ خِلَافٌ: پھر یہ مدد نہیں دیے جائیں گے، وَلَكِنْ قُلُوبُهُمْ خِلَافٌ: اور اگر آئیں گے بھی تو ان سے بڑھ کر یہ بزدل ہیں، کچھ نہیں کر سکتے، لَوْ أَنَّ الْغُرُجُودَ أَكْرَدَهُ يَهُودِي نَكَالٍ دِيے گئے، وَلَكِنْ قُلُوبُهُمْ خِلَافٌ: کیونکہ اللہ تو ان کی نظروں کے سامنے نہیں، آخرت کا دلوں میں بمقابلہ اللہ کے، ان کو اللہ سے اتنا ڈر نہیں لگا جتنا تم سے لگتا ہے، کیونکہ اللہ تو ان کی نظروں کے سامنے نہیں، آخرت کا عذاب ان کے سامنے نہیں، دُنیوی نقصان پہنچنے کا تمہارے ہاتھوں، اس لیے تم سے زیادہ ڈرتے ہیں، اگر اللہ سے ڈرتے تو خلوت میں بھی اللہ کے احکام کی رعایت رکھتے، تمہارا ڈنڈا ان کے سر کے زیادہ قریب ہے بمقابلہ اللہ کے، اس لیے تمہارے مقابلے میں نہیں آسکتے، ”البتہ تم زیادہ سخت ہوا زروئے خوف ان کے دلوں میں بمقابلہ اللہ کے“، ”اور یہ اس سبب سے ہے کہ یہ لوگ سمجھ دار نہیں“ اگر ان کو دین کی سمجھ ہوتی تو یہ اللہ سے ڈرتے اور اللہ کے احکام کی مخالفت نہ کرتے، اللہ کو راضی کر لیا جائے تو اللہ کے بندے کیا کر سکتے ہیں، کچھ بھی نہیں، اللہ کو تو کریں ناراض، اور بندوں کے ساتھ جوڑ لگا کے کہیں کہ ہم اس سے کوئی کامیابی حاصل کر سکتے ہیں، یہ تو بے سمجھی کی بات ہے، ”یہ اس سبب سے ہے کہ وہ سمجھ دار لوگ نہیں۔“ لَا يَفْقَهُونَ كَيْفَ يَكْفُرُونَ: یہ سارے کے سارے اکٹھے ہو کر بھی تم سے نہیں لڑیں گے، نہیں لڑیں گے یہ تم سے سارے کے سارے اکٹھے ہو کر، إِلَّا فِي قَوْمٍ مُّحَصَّنَةٍ: مگر محفوظ بستیوں میں، یعنی اگر کبھی گڑبڑ ہو بھی جائے تو یہ اپنا دفاع کریں گے، بستیوں میں، قلعوں کے اندر گھس جائیں، دیوار کے پیچھے سے کچھ دفاع کر لیں، اس سے بڑھ کر ان کی جرأت نہیں ہے کہ کھل کر مقابلے میں آجائیں۔ قَوْمٍ مُّحَصَّنَةٍ کی جمع ہے، مُحَصَّنَةٌ: قلعہ بند، محفوظ بستیاں۔ ”مگر محفوظ بستیوں میں یا دیواروں کے پیچھے سے“ جُند: چدار کی جمع، اور دیواروں کے پیچھے سے لڑنا، قلعوں کے اندر محصور ہو کر لڑنا یہ دفاع کہلاتا ہے، یعنی زیادہ سے زیادہ ہوگا کہ یہ تھوڑا بہت اپنا دفاع کر لیں گے، باقی مقابلے میں کھل کر میدان میں نہیں آسکتے، لَا يَفْقَهُونَ كَيْفَ يَكْفُرُونَ: ان کی آپس میں لڑائی سخت ہوتی ہے، جب آپس میں لڑیں تو ان کی لڑائی سخت ہوتی ہے، لیکن تمہارے مقابلے میں سب بزدل ہیں۔ إِلَّا فِي قَوْمٍ مُّحَصَّنَةٍ کا معنی ہو جائے گا ”نہیں لڑیں گے تم سے سارے کے سارے اکٹھے ہو کر“ إِلَّا كَالَّذِينَ لِي قَوْمٍ مُّحَصَّنَةٍ: ”مگر اس حال میں کہ وہ محفوظ بستیوں میں ہوں، یا دیواروں کے پیچھے سے، ان کی لڑائی آپس میں سخت ہے۔“ ”اے مخاطب! تو ان سب کو اکٹھا سمجھتا ہے“ کہ ان کا آپس میں جوڑ ہے، وَلَكِنْ قُلُوبُهُمْ خِلَافٌ: حالانکہ ان کے دل جدا جدا ہیں، یعنی بظاہر ان کا جو اسلام دھمنی کے اوپر آپس میں اتحاد ہے حقیقت یہ ہے کہ ان کے قلوب آپس میں علیحدہ علیحدہ ہیں، اور خود غرض طبع میں ہمیشہ یہی بات ہوا کرتی ہے، کہ اگر کسی مشترکہ مقصد کے لئے اکٹھے ہو بھی جائیں تو ہر ایک تاک میں ہوتا ہے کہ میں فائدہ کس طریقے سے اٹھاؤں، قلوب میں اختلاف ہوتا ہے، یہی چیز ان کے لئے انتشار کا باعث ہو جاتی ہے، جیسے ”قومی اتحاد“ (۱) کا نقشہ پچھلے دنوں

(۱) ”پاکستان قومی اتحاد“ ۱۹۷۷ء میں ہونے والی دہائی کا قیام جس میں نو جماعتیں شامل تھیں۔

میں آپ نے دیکھا، کہ اغراض مختلف ہونے کی بنا پر شیرازہ کس طرح سے جلدی سے بکھر گیا، ہر کوئی موقع تازتا ہے کہ میں فائدہ کس طرح سے زیادہ سے زیادہ اٹھا لوں، جس کے نتیجے میں پھر انتشار ہو جاتا ہے۔ تو ان کے قلوب آپس میں علیحدہ علیحدہ ہیں، تو ان کو بظاہر دیکھتا ہے کہ یہ اکٹھے ہیں۔ ”اور یہ اس وجہ سے ہے کہ یہ لوگ عقل نہیں رکھتے“ عقل مند کا کام ہوتا ہے کہ اغراض کو پس پشت ڈالتے ہیں، دینی قوی ضرورت کو مقدم رکھا کرتے ہیں، یہ بے عقلی ہے کہ اپنی اپنی اغراض کے پیچھے لوگ لگ جاتے ہیں، تو پھر قوی نقصان بھی کر بیٹھتے ہیں، دینی نقصان بھی کر بیٹھتے ہیں۔ ”یہ اس سبب سے ہے کہ یہ عقل نہیں رکھتے۔“

یہود اور منافقین کی ایک ایک مثال

اب آگے ان کا حال مثال سے واضح کیا جا رہا ہے، ایک مثال یہودی کی ہے اور ایک مثال منافقین کی ہے، ”ان کا حال ان لوگوں کے حال کی طرح ہے جو ان سے پہلے گزرے قریب زمانے میں ہی“ یہ بنو قینقار کی طرف اشارہ ہے، ذَاكُوْا ذٰلِكَ اَمْرُهُمْ: انہوں نے اپنے امر کا وبال چکھا، مزہ چکھا انہوں نے اپنے امر کے وبال کا، اور ان کے لئے دردناک عذاب ہے۔ ”اور ان منافقین کی مثال شیطان جیسی ہے، جب کہتا ہے وہ انسان کو کہ تو کفر کر!“ مشورہ دیتا ہے، دل میں دوسوہ ڈالتا ہے، فَلَمَّا كَفَرَ: جب انسان کفر میں مبتلا ہو جاتا ہے، قَالَ اِنِّیْ بِرَبِّیْ عَدُوٌّ: پھر وہ شیطان کہتا ہے کہ میرا تیرے سے کوئی تعلق نہیں، اِنِّیْ اَخَافُ اللّٰهَ رَبَّ الْعَالَمِیْنَ: مجھے تو رب العالمین سے ڈر لگتا ہے! پھر وہ یوں کہہ کر قطع تعلق کر دیتا ہے، کفر پر اُکساتا ہے، کفر میں مبتلا کرنے کے بعد کہتا ہے کہ میرا تیرا کیا تعلق؟ جیسے بدر کے موقع پر اللہ تعالیٰ نے اسی قسم کا کردار ظاہر کیا کہ جب مشرکین چڑھ کے آرہے تھے تو شیطان آیا، آکر اس نے مشرکین کو بہکا یا کہ لَا غَالِبَ لَکُمُ الْیَوْمَ: آج تم پر کوئی غالب آنے والا نہیں، اِنِّیْ جَاءْتُکُمْ: میں بھی تمہارا معاون ہوں، مددگار ہوں، اس طرح سے بہکایا، لیکن جس وقت میدان کا نقشہ دیکھا کہ مسلمان قوت پکڑ گئے ہیں اور مشرکین پٹ رہے ہیں، تو پھر وہ وہاں سے بھاگا یہ کہتا ہوا کہ اِنِّیْ اَلْمَرِیْضُ الْمَلْتَرُوْنَ: میں ایسی چیزیں دیکھ رہا ہوں جو تمہیں نظر نہیں آرہیں۔ اِنِّیْ اَخَافُ اللّٰهَ (سورہ انفال: ۴۹) مجھے تو ڈر لگ رہا ہے، تو اس لیے میں تو جاتا ہوں۔ تو یہ شیطانوں کا کام ہوتا ہے ہمیشہ، شیطان فطرت انسان بھی یوں ہی کیا کرتے ہیں، پہلے آپ کو بہکائیں گے، بہکاتے وقت بڑے سبز باغ دکھائیں گے، لیکن جب آپ اُن کے مشورے پر چل کر کوئی کام بگاڑ بیٹھیں گے، پھر شغل نہیں دکھاتے، پھر آپ کو چھوڑ چھاڑ کر بھاگ جائیں گے، تو اُکسانے والوں اور بہکانے والوں کا ہمیشہ کردار ایسے ہی ہوا کرتا ہے، ”ان منافقین کا حال اُس شیطان جیسا ہے جو انسان کو کہتا ہے کہ تو کفر کر!“ دوسوہ ڈالتا ہے، براہین دہکتا ہے، ”جب وہ کفر کر لیتا ہے تو یہ کہتا ہے: میرا تیرے سے کوئی تعلق نہیں، میں تو اللہ سے ڈرتا ہوں جو رب العالمین ہے!“ لَمَّا عَاوٰی: پھر ان دونوں کا انجام یہی ہوتا ہے کہ اَلْهُمَّ اِنِّیْ اَتَاہَا خَالِدٌ فِیْہَا: پھر اس طرح سے لا تعلق ہونے کے بعد بھی بچ نہیں سکتے پھر دونوں ہی جہنم میں جاتے ہیں، ”ان کا انجام یہ ہوتا ہے کہ دونوں ہی جہنم میں ہیں، ہمیشہ رہنے والے ہوں گے وہ اُس میں“ وَذٰلِكَ جَزَاُ الْفٰلِیْقِیْنَ: خالین کا بدلہ یہی ہے۔

يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَّا قَدَّمَتْ لِغَيْرِ اللَّهِ وَاتَّقُوا اللَّهَ

اے ایمان والو! اللہ سے ڈرو، خیال کرے ہر نفس جو اس نے کل کے لیے آگے بھیجا، اور اللہ سے ڈرو

إِنَّ اللَّهَ خَبِيرٌ بِمَا تَعْمَلُونَ ﴿۱۸﴾ وَلَا تَكُونُوا كَالَّذِينَ نَسُوا اللَّهَ

بے شک اللہ تعالیٰ تمہارے عملوں کی خبر رکھنے والا ہے ﴿۱۸﴾ اور ان لوگوں کی طرح نہ ہو جانا جنہوں نے اللہ کو بھلا لیا،

فَأَنسَاهُمْ أَنفُسَهُمْ ۖ أُولَٰئِكَ هُمُ الْفَاسِقُونَ ﴿۱۹﴾ لَا يَسْتَوِي أَصْحَابُ النَّارِ وَأَصْحَابُ

پھر اللہ تعالیٰ نے ان کو ان کے نفسوں سے غافل کر دیا، یہی لوگ نافرمان ہیں ﴿۱۹﴾ جہنم والے اور جنت والے برابر نہیں

الْجَنَّةِ ۖ أَصْحَابُ الْجَنَّةِ هُمُ الْفَائِزُونَ ﴿۲۰﴾ لَوْ أَنزَلْنَا هَذَا الْقُرْآنَ عَلَىٰ جَبَلٍ لَّرَأَيْتَهُ

جنت والے کامیاب ہیں ﴿۲۰﴾ اگر اُتارتے ہم اس قرآن کو کسی پہاڑ پر تو دیکھتا تو اس کو

خَاشِعًا مُّتَصَدِّعًا مِّنْ خَشْيَةِ اللَّهِ ۖ وَتِلْكَ الْأَمْثَالُ لَضَرْبِهَا لِلنَّاسِ

دبے والا، پھٹنے والا اللہ کے خوف سے، اور یہ مثالیں ہیں، بیان کرتے ہیں ہم ان کو لوگوں کے لئے

لَعَلَّهُمْ يَتَفَكَّرُونَ ﴿۲۱﴾ هُوَ اللَّهُ الَّذِي لَا إِلَهَ إِلَّا هُوَ ۖ عِلْمُ الْغَيْبِ وَالشَّهَادَةِ

تاکہ وہ غور کریں ﴿۲۱﴾ اللہ وہ ہے کہ کوئی معبود نہیں مگر وہی، غیب اور شہادت کو جاننے والا ہے،

هُوَ الرَّحْمَنُ الرَّحِيمُ ﴿۲۲﴾ هُوَ اللَّهُ الَّذِي لَا إِلَهَ إِلَّا هُوَ ۖ أَلَمَلِكُ الْقُدُّوسُ السَّلَامُ

وہ رحمن رحیم ہے ﴿۲۲﴾ وہی اللہ ہے کہ اس کے بغیر کوئی معبود نہیں، بادشاہ ہے، پاک ہے، سلامتی ہی سلامتی ہے،

الْمُؤْمِنُ الْمُهَيَّمُ الْعَزِيزُ الْجَبَّارُ الْمُتَكَبِّرُ ۖ سُبْحَنَ اللَّهِ عَمَّا يُشْرِكُونَ ﴿۲۳﴾

اسم دینے والا ہے، حفاظت کرنے والا ہے، زبردست ہے، سنبھالنے والا ہے، بڑائی والا ہے، پاک ہے وہ ان باتوں سے جو مشرکین بیان کرتے ہیں ﴿۲۳﴾

هُوَ اللَّهُ الْخَالِقُ الْبَارِئُ الْمُصَوِّرُ لَهُ الْأَسْمَاءُ الْحُسْنَىٰ ۖ يُسَبِّحُ

وہ اللہ پیدا کرنے والا ہے، نکال کھڑا کرنے والا ہے، صورت بنانے والا ہے، اسی کے لئے اچھے اچھے نام ہیں، پاکی بیان کرتی ہیں

لَهُ مَا فِي السَّمَوَاتِ وَالْأَرْضِ ۚ وَهُوَ الْعَزِيزُ الْحَكِيمُ ﴿۲۴﴾

اس کے لئے وہ سب چیزیں جو آسمانوں میں ہیں اور زمین میں ہیں، اور وہ زبردست، حکمت والا ہے ﴿۲۴﴾

تفسیر

مؤمنین کو یہود و منافقین کی روش سے بچنے کی تاکید

يٰۤاَيُّهَا الَّذِيْنَ اٰمَنُوا اتَّقُوا اللّٰهَ: اے ایمان والو! اللہ سے ڈرو، ”خیال رکھے ہر نفس جو اس نے کل کے لئے آگے بھیجا، اور اللہ سے ڈرو، بے شک اللہ تعالیٰ تمہارے عملوں کی خبر رکھنے والا ہے“ منافقین کی طرح اور یہود کی طرح خود غرضی میں مبتلا ہو کر اللہ کے احکام کی مخالفت نہ کرو، اللہ کے احکام کی پابندی کرو، اور ہمیشہ اس چیز کو مستحضر رکھا کرو کہ قیامت آتی ہے، اللہ کے سامنے پیش ہونا ہے، ہر وقت دیکھتے رہا کرو کہ تم آگے کل کے لئے کیا بھیج رہے ہو، کل سے مراد قیامت ہے، اور اس کو ”غد“ کے ساتھ تعبیر کیا، یوں سمجھو کہ اگلے دن قیامت کا ہی ہے، اس کے قریب ہونے کی طرف اور اس کے یقینی ہونے کی طرف اشارہ کرنے کے لئے، بھائی! قیامت دور نہیں ہے، ”مَنْ مَاتَ فَقَدْ قَامَتْ قِيَامَتُهُ“ جس کی موت آگئی اُس کی قیامت تو آگئی، اور موت ہر وقت سر پہ کھڑی ہے، خاص طور پر آج کل تو بے فکر ہونے کی بات ہے ہی نہیں، اتنی جلدی انسان چلتا ہے اور اتنی کثرت کے ساتھ موت واقع ہونے لگ گئی، جسے ”موت فجاءة“ کہتے ہیں، اچانک موت، جس کو کہتے ہیں کہ ہارٹ ایٹک ہو گیا، دل فیل ہو گیا، یہ مشین کھڑی ہو گئی، ایک ہی لمحے کے اندر.....! اچھا بھلا آدمی دکان سے اٹھ کر جاتا ہے، گھر جاتا ہے، چار پائی پہ لیٹا اور گیا، تو اس لیے یہ ایسے ہی ہے جیسے کہ کل ہی یہ واقعہ پیش آنے والا ہے، بلکہ کل سے بھی پہلے، ہر وقت انسان یہی سمجھے، جو مر گیا اس کی قیامت تو آگئی، اس لیے ہمیشہ سوچتے رہا کرو کہ تم کل کے لئے آگے کیا بھیج رہے ہو۔ اللہ سے ڈرو، اللہ سے تمہارا کوئی عمل مخفی نہیں ہے۔ وَلَا تَحْسَبُوا كَالَّذِيْنَ تَسُبُّوا اللّٰهَ: اور ان لوگوں کی طرح نہ ہو جانا جنہوں نے اللہ کو بھلا لیا، یہ یہود اور منافقین جس طرح سے اللہ کو بھولے ہوئے ہیں، اللہ کے احکام کو یاد نہیں رکھتے، فَاتَّسَبُّوا اَنْفُسَهُمْ: اللہ تعالیٰ نے ان کو ان کے نفسوں سے غافل کر دیا، یہ ایک بہت بڑی نکتے کی بات ہے، اللہ کو بھولنے کا نتیجہ یہ ہوتا ہے کہ انسان اپنے آپ کو بھول جاتا ہے، اپنے خیر و شر میں امتیاز نہیں کر سکتا کہ میرے لیے بھلی چیز کون سی ہے اور میرے لیے بُری چیز کون سی ہے، اپنے آپ کو بھول گیا۔ اپنے آپ کو یاد رکھنے کا مطلب یہ ہے کہ اپنے لیے نفع کا راستہ اختیار کرو، فائدے کی چیز اختیار کرو، اپنے آپ کو نقصان سے بچانے کی کوشش کرو، لیکن اللہ کو بھلانے کے نتیجے میں انسان اپنے آپ کو بھی بھلا بیٹھتا ہے، خیر اور شر کا امتیاز ہی اٹھ جاتا ہے، پھر انسان کو یہ یاد ہی نہیں ہوتا کہ میں اپنے آپ کو اچھائی کی طرف لے جا رہا ہوں یا بُرائی کی طرف لے جا رہا ہوں، کامیابی کی طرف لے جا رہا ہوں یا خسارے کی طرف لے جا رہا ہوں، اس طرح سے انسان اپنے سے غافل ہو جاتا ہے، اس کے سامنے صرف اس کی شہوات رہ جاتی ہیں، اس کی اپنی غرضیں رہ جاتی ہیں، یوں سمجھو وہ زہر کھاتا ہے لیکن اس کو وقتی طور پر میٹھی محسوس کرتا ہو لذت لیتا ہے، جو آدمی حلوے کی شکل میں زہر کھائے تو ہم یوں ہی کہیں گے کہ اپنا دشمن خود ہے، کہ وقتی لذت کو اس نے دیکھا ہے لیکن یہ نہیں دیکھا کہ اندر جانے کے بعد یہ کس طرح سے آنتڑیوں کو کاٹے گی اور کس طرح سے انسان کی جان ختم کر کے رکھ دے گی، تو اللہ سے غافل ہونے کے نتیجے میں انسان اپنے آپ سے غافل ہو جاتا ہے، اگر تم اپنے آپ کو بھلائی کی طرف لے جانا چاہتے ہو، اپنا فائدہ کرنا چاہتے ہو تو اس کا اصل طریقہ یہی ہے کہ اللہ کو یاد کرو، اللہ کے احکام کو یاد

رکھو۔ ”ان لوگوں کی طرح نہ ہو جانا جنہوں نے اللہ کو بھلا دیا، پھر اللہ تعالیٰ نے ان کو ان کی جانیں بھلا دیں“ اپنے آپ سے ان کو غافل کر دیا، اُولَئِكَ هُمُ الْفٰسِقُوْنَ: یہی لوگ نافرمان ہیں، فسق و فجور آخر ان لوگوں کی قسمت ہے جو اللہ کو یاد نہیں رکھتے، اور آپ جانتے ہیں کہ فسق و فجور دنیا اور آخرت میں کبھی بھی کوئی اچھائی سامنے نہیں لاتا، اس کے نتیجے میں بربادی ہی بربادی ہوتی ہے، دنیا بھی برباد و آخرت بھی برباد۔ لَا يَسْتَوِي اَصْحَابُ النَّارِ وَاَصْحَابُ الْجَنَّةِ: جہنم والے اور جنت والے برابر نہیں، ان میں اتنا فرق نہیں ہے جس کو تم آسانی سے نظر انداز کر جاؤ، یہ سمجھو کہ معمولی فرق ہے، کوئی بات نہیں، جنت میں چلے گئے تو کیا ہوا، یہ ایسی نظر انداز کرنے کی بات نہیں ہے، دونوں برابر نہیں ہیں جہنم والے اور جنت والے، اَصْحَابُ الْجَنَّةِ هُمُ الْقَائِمُونَ: جنت والے کامیاب ہیں، فوز اور کامیابی انہی کو ملے گی، فلاح انہی کو ملے گی، اور دوسرے ہر طرح سے ناکام ہوں گے، اور تفصیل آپ کے سامنے آئی چکی کہ جنتیوں کے لئے فوز و فلاح کس قسم کا ہے، اور جہنمیوں کے لئے عذاب کس قسم کا ہے، دونوں برابر نہیں، آنکھیں کھول کر دیکھو اور پھر سوچو کہ تمہیں کس گروہ کے اندر شامل ہونا چاہیے، ان کا نتیجہ ایک جیسا نہیں ہے۔

انسان کا دل متاثر کیوں نہیں ہوتا؟

آگے سرور کائنات ﷺ کے لئے تسلی ہے اور منافقین کے لئے تنبیہ ہے کہ ہم نے تو اپنی طرف سے کوئی کمی نہیں کی، یہ قرآن اُتارا، اور یہ اتنا پُر تاثیر ہے کہ اگر یہ پہاڑ پر بھی اُتار دیا جاتا تو وہ بھی اس کے سامنے ذب جاتا، انسان کا دل جب پتھر سے بھی زیادہ سخت ہو جاتا ہے تو پھر اس قسم کی نصیحتوں سے بھی متاثر نہیں ہوتا۔ جیسے کہ یہ مثال آپ کے سامنے سورہ بقرہ میں آئی تھی، کہ انسان کے قلب پتھر سے بھی زیادہ سخت ہو جاتے ہیں، یہ صرف اغراض پرستی اور شہوت پرستی کے نتیجے میں انسان کے قلب سے تاثر ختم ہوتا ہے، اور اگر یہ نصائح، یہ امانت، یہ قرآن کریم پہاڑ پر اُتار دیا جاتا، اس میں پھر عقل و فہم ہوتی، اور یہ شہوات اور اس قسم کے جذبات اور خود غرضیاں نہ ہوں، تو پہاڑ بھی اس سے متاثر ہوتے، لیکن انسان کے اغراض، خود غرضی، شہوت پرستی کے نتیجے میں قلب ایسا سیاہ ہوتا ہے کہ اس قسم کی کلام کا وہ کوئی عکس قبول نہیں کرتا۔ ”اگر اُتارتے ہم اس قرآن کو کسی پہاڑ پر تو دیکھتا تو اس کو ذب بنے والا، پھٹنے والا اللہ کے خوف سے، اور یہ مثالیں ہیں، بیان کرتے ہیں ہم ان کو لوگوں کے لئے تاکہ وہ فکر کریں، تاکہ وہ سوچیں، غور کریں۔“

آسمائے الہیہ کا ذکر

آگے آسمائے الہیہ کا ذکر ہے، جو ایمان کے لئے مشابہتے ہیں، ”اللہ وہ ہے کہ کوئی معبود نہیں مگر وہی، غیب اور شہادت کو جاننے والا ہے“ غیب سے مراد ہیں وہ چیزیں جو عام انسان سے مخفی ہیں، اللہ کے سامنے کوئی چیز غیب نہیں، غیب و شہادت کی تقسیم ہمارے اعتبار سے ہے، ”جاننے والا ہے غیب و شہادت کا، وہ رحمن و رحیم ہے، وہی اللہ ہے، اس کے بغیر کوئی معبود نہیں، بادشاہ ہے“ الْقُدُّوسُ: پاک، صاف ستھرا، الشَّمْسُ: سلامتی ہی سلامتی، یعنی اگر کسی کو سلامتی مل سکتی ہے تو اللہ کے ہاں سے مل سکتی ہے، وہ سلام ہے، جسے آپ مجسم سلامتی کہہ سکتے ہیں، الْمُؤْمِنُ: امن دینے والا ہے، خطروں سے بچانے والا ہے، الْهَيَّيْنِ: حفاظت کرنے والا ہے، الْعَزِيزُ: زبردست ہے، الْجَبَّارُ: سنبھالنے والا ہے، کنٹرول کرنے والا ہے، سب کے اوپر وہ حاوی ہے، الْمُطَكَّرُ: بڑائی والا ہے،

کبریائی اُسے ہی حاصل ہے، کبریائی اصل کے اعتبار سے اسے حاصل ہوتی ہے جس میں کسی قسم کا کوئی احتیاج نہ ہو، تو انسان کے لئے تکبر اسی لیے بُرا ہے کہ یہ سراسر جھوٹ ہے جب انسان اپنے آپ کو بڑا سمجھتا ہے جو سراپا محتاج ہے اپنے وجود میں اور اپنی ہر چیز میں، اللہ کے بھی محتاج، اور مخلوق بھی ایک دوسرے کی محتاج، تو ان کے لئے بڑائی بھلا کہاں زیب دیتی ہے! بڑائی اسے ہی زیب دیتی ہے کہ جس کے اندر کوئی کسی قسم کا احتیاج موجود نہیں، ”پاک ہے وہ اُن باتوں سے جو شرکین بیان کرتے ہیں، یا، جن کو شرکین شریک ٹھہراتے ہیں ان سے اللہ تعالیٰ بلند و بالا تر ہے، پاک ہے“ اُن کی نسبت اللہ کی طرف کرنا یہ عیب ہے، ”پاک ہے اللہ تعالیٰ ان باتوں سے جو شرکین بیان کرتے ہیں۔“ ”وہ اللہ پیدا کرنے والا ہے“ خالق، باری، مصوّر، یہ تین لفظ آ رہے ہیں، خالق کا معنی بھی پیدا کرنے والا، اور باری بھی پیدا کرنے والے کو کہتے ہیں، مصوّر: تصویر بنانے والا۔ اصل میں یہ خلق کے درجات ہیں، اصل چیز کو پیدا کرنا، پھر اس کو دوسری ہیئت پر لانا، پھر اس کی صورت بنانا، جس طرح سے ایک لوہا ہے، لوہے سے پرزے تیار ہوتے ہیں، پھر پرزوں کو جوڑ کر انجن تیار کیا جاتا ہے، اسی طرح سے ہر چیز کا خالق یعنی اصل ابتدائی حالت کے اعتبار سے بھی اللہ، اور پھر اس کے جو اعضاء بنائے جاتے ہیں ان کو بنانے والا بھی اللہ، اور پھر ان کی نوک پلک سنوارنا اور اس کی صورت بنانا یہ بھی اللہ ہی کے اختیار میں ہے، ”وہی پیدا کرنے والا ہے، وہی نکال کھڑا کرنے والا ہے، وہی صورت بنانے والا ہے، اسی کے لئے اچھے اچھے نام ہیں“ اچھی اچھی صفات اسی کے لئے ہیں۔ ”پاک بیان کرتی ہیں اس کے لئے وہ سب چیزیں جو آسمان میں ہیں اور زمین میں ہیں، اور وہ زبردست، حکمت والا ہے۔“

آخری تین آیات کی فضیلت

یہ سورہ ہشر کی جو آخری تین آیتیں ہیں **هُوَ اللَّهُ الَّذِي لَا إِلَهَ إِلَّا هُوَ** سے لے کر اختتام تک، ان کی بھی فضیلت حدیث شریف میں ذکر کی گئی ہے، سرور کائنات ﷺ نے فرمایا کہ جو کوئی شخص تین دفعہ یہ پڑھے ”**أَعُوذُ بِاللّٰهِ السَّمِيعِ الْعَلِيمِ مِنَ الشَّيْطَانِ الرَّجِيمِ**“ (وہاں یہی کلمات ہیں، اور ذکر اذکار میں جو کلمات آئے ہوئے ہوں انہی کی پابندی کرنی چاہیے) ”**أَعُوذُ بِاللّٰهِ السَّمِيعِ الْعَلِيمِ مِنَ الشَّيْطَانِ الرَّجِيمِ**“ اس کو تین دفعہ پڑھو، تین دفعہ پڑھنے کے بعد پھر یہ تین آیتیں، جو شخص اس کو صبح پڑھے تو شام تک ستر ہزار فرشتے اس کے لئے دعا کرتے ہیں، اور اگر وہ اسی دن مر جائے تو مغفور مرتا ہے، اللہ تعالیٰ اس کو بخش دیتے ہیں، اور شام کو اگر کوئی پڑھے تو صبح تک یہی فضیلت ہے۔^(۱) اس لیے صبح شام کے وظائف میں ان آیات کو شامل کر لینا چاہیے، اور پڑھنے کا طریقہ یہی ہے کہ پہلے تین دفعہ پڑھا جائے ”**أَعُوذُ بِاللّٰهِ السَّمِيعِ الْعَلِيمِ مِنَ الشَّيْطَانِ الرَّجِيمِ**۔ **أَعُوذُ بِاللّٰهِ السَّمِيعِ الْعَلِيمِ مِنَ الشَّيْطَانِ الرَّجِيمِ**۔ **أَعُوذُ بِاللّٰهِ السَّمِيعِ الْعَلِيمِ مِنَ الشَّيْطَانِ الرَّجِيمِ**۔“ **هُوَ اللَّهُ الَّذِي لَا إِلَهَ إِلَّا هُوَ**، اس طرح سے آیات کے اختتام تک۔

يُبَيِّنُكَ اللَّهُ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

(۱) ترمذی ۱۲۰۲ / مشکوٰۃ ۱۸۸ / کتاب فضائل القرآن، فصل ۳۱ کا تقریباً آخر۔ ولفظ الحديث: وَأَنْ مَاتَ فِي ذَلِكَ الْيَوْمِ مَاتَ شَهِيدًا.

۱۳ آیاتہا ۶۰ سُورَةُ الْمُنْتَحِنَةِ مَدَنِيَّةٌ ۹۱ رُكُوعَاتُهَا ۲

سورہ منتحنہ مدینہ میں نازل ہوئی اور اس کی تیرہ آیتیں ہیں اور دو رکوع ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان، نہایت رحم والا ہے

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِمْ

اے ایمان والو! میرے دشمنوں کو اور اپنے دشمنوں کو دوست نہ بناؤ، تم ان کی طرف ڈالتے ہو

بِالسُّودَّةِ وَقَدْ كَفَرُوا بِمَا جَاءَكُمْ مِنَ الْحَقِّ يُخْرِجُونَ الرَّسُولَ وَإِيَّاكُمْ أَنْ

محبت حالانکہ انہوں نے کفر کیا اس حق کا جو تمہارے پاس آگیا، نکالتے ہیں رسول کو اور تمہیں اس سبب سے کہ

تُؤْمِنُوا بِاللَّهِ رَبِّكُمْ ۖ إِنْ كُنْتُمْ خَرَجْتُمْ جِهَادًا فِي سَبِيلِي وَابْتِغَاءَ مَرْضَاتِي ۚ

تم اللہ پر ایمان لے آئے جو تمہارا رب ہے، اگر نکلے ہو تم میرے راستے میں جہاد کرنے کے لیے اور میری رضا چاہنے کے لیے

تُسَارُونَ إِلَيْهِمْ بِالْمُودَّةِ ۚ وَأَنَا أَعْلَمُ بِمَا أَخْفَيْتُمْ وَمَا أَعْلَنْتُمْ وَمَنْ

تم خفیہ خفیہ ان تک محبت کے پیغام پہنچاتے ہو، میں خوب جانتا ہوں اس بات کو جس کو تم چھپاتے ہو اور جو تم ظاہر کرتے ہو، جو

يَفْعَلُهُ مِنْكُمْ فَقَدْ ضَلَّ سَوَاءَ السَّبِيلِ ۝۱ إِنْ يَشْقُقْكُمْ يَكُونُوا لَكُمْ أَعْدَاءً وَ

تم میں سے ایسا کام کرے گا وہ سیدھے راستے سے بھٹک گیا ۱ اگر وہ تم پر قابو پالیں تو وہ تمہارے دشمن ہوں گے اور

يَبْسُطُوا إِلَيْكُمْ أَيْدِيَهُمْ وَأَلْسِنَتَهُم بِالسُّوءِ وَوَدُّوا لَوْ تَكْفُرُونَ ۝۲ لَنْ

پھیلائیں گے تمہاری طرف اپنے ہاتھوں کو اور اپنی زبانوں کو بُرائی کے ساتھ، اور وہ چاہیں گے کہ تم کافر ہو جاؤ ۲ ہرگز نہیں

تَنْفَعُكُمْ أَرْحَامُكُمْ وَلَا أَوْلَادُكُمْ ۚ يَوْمَ الْقِيَامَةِ ۚ يَفْصَلُ بَيْنَكُمْ ۚ وَاللَّهُ

نفع دیں گی تمہیں تمہاری رشتہ داریاں اور نہ تمہاری اولاد قیامت کے دن، اللہ تعالیٰ تمہارے درمیان فیصلہ کرے گا، اللہ تعالیٰ

بِمَا تَعْمَلُونَ بَصِيرٌ ۝۳ قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ ۚ

تمہارے عملوں کو دیکھنے والا ہے ۳ تحقیق تمہارے لیے بہترین نمونہ ہے ابراہیم علیہ السلام اور ان لوگوں میں جو ابراہیم کے ساتھ تھے

اِذْ قَالُوا لِقَوْمِهِمْ اِنَّا بُرَّاءُ مِنْكُمْ وَمِمَّا تَعْبُدُونَ مِنْ دُونِ اللَّهِ

جبکہ کہا انہوں نے اپنی قوم سے بے شک ہم لا تعلق ہیں تم سے اور ان چیزوں سے جن کی تم اللہ کے علاوہ پوجا کرتے ہو،

كُفَرْنَا بِكُمْ وَبَدَا بَيْنَنَا وَبَيْنَكُمْ الْعَدَاوَةُ وَالْبَغْضَاءُ اَبَدًا حَتَّىٰ تُوْمِنُوْا بِاللّٰهِ وَحَدُّهُ

ہم نے انکار کیا تمہارا، اور ظاہر ہو گئی ہمارے اور تمہارے درمیان عداوت اور بغض ہمیشہ کے لئے، جب تک کہ تم اللہ وحدہ پر ایمان نہ لاؤ،

اِلَّا قَوْلَ اِبْرٰهِيْمَ لٰ اَبِيْهِ لَا سْتَعْفِرَنَّ لَكَ وَمَا اَمْلِكُ لَكَ مِنَ اللّٰهِ مِنْ

ہاں ابراہیم علیہ السلام کی یہ بات اپنے باپ کے لئے کہ میں استغفار کروں گا تیرے لیے اور میں نہیں اختیار رکھتا تیرے لیے اللہ کی طرف سے

شَيْءٍ ۚ رَبَّنَا عَلَيْكَ تَوَكَّلْنَا وَإِلَيْكَ أَنَبْنَا وَالْيَدِ الْمَصِيْدُ ۝۱ رَبَّنَا

کسی شے کا، اے ہمارے رب! ہم نے تیرے پر بھروسہ کیا اور تیری طرف ہی رجوع کیا، اور تیری طرف ہی لوٹا ہے ۱ اے ہمارے رب!

لَا تَجْعَلْنَا فِتْنَةً لِّلَّذِيْنَ كَفَرُوْا وَاغْفِرْ لَنَا رَبَّنَا ۚ اِنَّكَ اَنْتَ الْعَزِيْزُ الْحَكِيْمُ ۝۲

ہمیں کافروں کے لئے تجھے مشق نہ بنا، اور ہمیں بخش دے اے ہمارے پروردگار! بے شک تو زبردست، حکمت والا ہے ۲

لَقَدْ كَانَ لَكُمْ فِيْهِمْ اُسُوَةٌ حَسَنَةٌ لِّمَن كَانَ يَرْجُوا اللّٰهَ وَالْيَوْمَ الْاٰخِرَ ۚ وَمَنْ

البتہ تحقیق تمہارے لیے ان میں بہترین نمونہ ہے یعنی اس شخص کے لیے جو اللہ اور یوم آخر کی امید رکھتا ہو، اور جو کوئی شخص

يَتَوَلَّ فَإِنَّ اللّٰهَ هُوَ الْغَنِيُّ الْحَمِيْدُ ۝۳

(اللہ کے حکم سے) منہ پھیرے گا پس بے شک اللہ تعالیٰ بے نیاز ہے اور تعریف کیا ہوا ہے ۳

تفسیر

بِسْمِ اللّٰهِ الرَّحْمٰنِ الرَّحِيْمِ - سورہ ممتحنہ، یہاں لکھا ہے کہ یہ مکہ میں نازل ہوئی، لیکن یہ ”مدنی“ ہے ”مکی“ نہیں، یقینی طور پر یہ ”مدنی“ ہے، اس کی تیرہ آیتیں ہیں، اور اس میں دو رکوع ہیں۔

شان نزول

اس سورت کی ابتدائی آیات کا تعلق ایک واقعے سے ہے۔ ”بخاری شریف“ میں متعدد مقام پر وہ روایت ذکر کی گئی ہے، سورہ فتح میں آپ ﷺ چکے کہ سرور کائنات ﷺ کا مشرکین مکہ کے ساتھ ایک معاہدہ صلح ہو گیا تھا، جس کو ”صلح حدیبیہ“ کے ساتھ ذکر کیا جاتا ہے، اُس میں جو دفعات رکھی گئی تھیں ان میں سے ایک دفعہ یہ بھی تھی کہ دس سال تک فریقین آپس میں جنگ نہیں کریں گے،

لیکن دو سال نہیں گزرنے پائے کہ مشرکین مکہ کی طرف سے اس معاہدے کی خلاف ورزی ہوئی، تو سرور کائنات ﷺ نے ارادہ فرمایا کہ مکہ کے اوپر حملہ کیا جائے، اور ایسے طور پر کیا جائے کہ یہ کارروائی مشرکوں سے مخفی رہے، اچانک ہم وہاں پہنچ جائیں، مقصد یہ تھا کہ خون ریزی نہ ہو، زیادہ مقابلہ نہ ہو، اور شہر فتح ہو جائے، اگر ان کو پہلے ہی اطلاع ہوگئی کہ ہم آرہے ہیں تو وہ بھی اپنے دفاع کی پوری تیاری کر لیں گے، اور لڑائی زیادہ ہوگی، حرم کے اندر خون ریزی ہوگی۔ معاہدے کی پابندی رہی نہیں تھی، کیونکہ اس کی خلاف ورزی مشرکین مکہ کی طرف سے ہوگئی تھی، جس کی تفصیل آپ کے سامنے سورہ فتح میں ذکر کی جا چکی۔ آپ ﷺ نے جنگ کی تیاری شروع کر دی، ایک صحابی ہیں حاطب بن ابی بلتعہ، مہاجرین میں سے ہیں، السابقین الاولین میں سے ہیں، مکہ معظمہ سے ہجرت کر کے مدینہ منورہ میں آئے، اصل کے اعتبار سے یہ یمنی ہیں، لیکن یمن کو چھوڑ کر یہ مکہ معظمہ میں قریش کے حلیف ہو گئے تھے، اہل و عیال ان کے وہیں تھے، اور یہ خود مدینہ منورہ میں آگئے تھے، بدری ہیں، بدر میں بھی انہوں نے شرکت کی۔ ان کے دل میں ایک خیال آیا کہ مکہ معظمہ سے جتنے لوگ ہجرت کر کے آئے ہیں ان کے اہل و عیال وہاں موجود ہیں، تو دوسرے رشتہ دار، تعلق والے، قبیلے والے لوگ بھی ہیں، تو وہ لوگ اپنی رشتہ داری کی بنا پر ان کے اہل و عیال کا کچھ نہ کچھ خیال رکھتے ہوں گے، ان کے بال بچے پیچھے زیادہ پریشان نہیں ہوں گے، چونکہ باقی قبیلہ رشتے داروں کا ہے، تو ان کا خیال رکھتے ہوں گے، میرے بیوی بچے وہاں بے سہارا ہیں، کیونکہ میری کوئی رشتہ داری تو وہاں تھی نہیں، میں ان کو چھوڑ کر آ گیا، تو وہ لوگ میرے بچوں کا خیال نہیں کرتے ہوں گے، تو اگر میں قریش پر کوئی احسان کر دوں تو اس احسان کے نتیجے میں وہ میرے بیوی بچوں کا خیال کریں گے، دل میں خیال آ گیا، آخر انسان ہے، ہر قسم کے خیالات دل میں آتے ہیں، تو اس کا طریقہ حاطب بن ابی بلتعہ رضی اللہ عنہ نے یہ سوچا کہ میں قریش کو اطلاع دے دوں کہ عنقریب تم پر حملہ ہونے والا ہے، اللہ تعالیٰ نے چونکہ فتح کا وعدہ کیا ہوا ہے، فتح تو یقیناً ہوگی، اس لیے ان کو اطلاع ہو جائے تو کوئی فرق نہیں پڑے گا۔ یہ ایک بات دل میں آگئی دوسرے کے طور پر۔ اتفاق سے ایک عورت مکہ معظمہ جا رہی تھی، تو حاطب بن ابی بلتعہ رضی اللہ عنہ نے رقعہ لکھا، جس کے اندر یہی حضور ﷺ کے جہاد کی تیاری کی اطلاع دی، اور اس عورت کو دے دیا کہ یہ چھپالے اور وہاں جا کر قریش کو پہنچا دینا۔ آپ جانتے ہیں کہ یہ ایک جنگی راز تھا جس کا افشا ہو رہا ہے، اور اگر یہ اطلاع اہل مکہ کو ہو جاتی تو جتنی مصلحت سرور کائنات ﷺ نے سوچی تھی کہ حرم میں خون ریزی نہ ہو، مقابلہ نہ ہو اور جانی نقصان نہ ہو، اور یہ مرکز قبضے میں آجائے، وہ ساری کی ساری مصلحت خراب ہو جاتی، اور جنگی راز کا کسی دوسری جگہ پہنچا دینا دنیا میں ہمیشہ اس کو ایک ناقابل معافی جرم سمجھا جاتا ہے، کہ کوئی شخص اس قسم کی جاسوسی کر دے جس کا تعلق ایک ملک کی دوسرے کے خلاف جنگی تیاریوں کے ساتھ ہے۔ وہ عورت رقعہ لے کر روانہ ہوئی، سرور کائنات ﷺ کو اللہ تعالیٰ کی طرف سے اطلاع ہوگئی کہ یوں ایک رقعہ مکہ معظمہ جا رہا ہے، اور اس میں کوئی ایسی اطلاع ہے جو آئندہ جا کے نقصان پہنچائے گی۔ حضور ﷺ نے حضرت علی رضی اللہ عنہ کو بلایا، اور ایک دو ان کے ساتھ اور ملائے، اور انہیں کہا کہ جلدی جلدی جاؤ گھوڑوں پہ سوار ہو کر، فلاں مقام میں ایک عورت ملے گی جس کے پاس رقعہ ہے، وہ اس سے وصول کرنا ہے، تو سرور کائنات ﷺ نے حضرت علی رضی اللہ عنہ کو اور دو تین آدمیوں^(۱) کو متعین کیا، تو یہ حضرات اپنے گھوڑوں پر سوار

(۱) کل تین آدمی تھے: ۱- سیدنا علی رضی اللہ عنہ، ۲- سیدنا زبیر، ۳- سیدنا مقداد۔ اور بعض روایات میں ابو مرثد غنوی کا نام بھی ہے۔

ہو کر روانہ ہوئے، تو جس مقام کا تذکرہ حضور ﷺ نے کیا تھا کہ وہاں عورت تمہیں ملے گی، عین اسی مقام پر وہ عورت مل گئی، انہوں نے اس سے پوچھا کہ تیرے پاس کوئی خط ہے وہ نکال دے! اس نے انکار کر دیا کہ میرے پاس تو کوئی خط نہیں ہے! انہوں نے اس کے سامان کی تلاش لی تو سامان میں سے بھی کوئی خط نہ نکلا، تو یہ حیران ہوئے، آپس میں تذکرہ کرنے لگے کہ یہ تو ممکن نہیں کہ حضور ﷺ ایک بات کہیں اور وہ نہ ہو، آپ ﷺ تو جو بات کہتے ہیں وہ ٹھیک ہوتی ہے، خط اس کے پاس یقیناً ہے، لیکن یہ بتاتی نہیں ہے۔ پھر اس عورت کو دھمکایا کہ یا تو خط نکال دے ورنہ ہم تیرے کپڑے اُتار کر تیری تلاش لیں گے! جب اس عورت نے یہ محسوس کیا کہ یہ تو واقعی تلے ہوئے ہیں تو پھر اس نے وہ خط نکال کر دیا جو اس نے چادر کے بند میں جہاں چادر باندھی جاتی ہے تو یہاں اس نے چھپایا ہوا تھا، تو خط نکال کر دے دیا، بعض روایات سے معلوم ہوتا ہے کہ سر کے بالوں میں چھپایا ہوا تھا..... واقعات کے بیان کرنے میں اس قسم کا تھوڑا بہت فرق ہو جاتا ہے، ہو سکتا ہے کہ بالوں میں چھپا ہوا ہو لیکن جب اس قسم کی گرفت اس کے اوپر شروع ہوئی تو وہاں سے نکال کر اس نے چادر میں چھپانے کی کوشش کی ہو، یا پہلے چادر میں چھپایا ہوا ہو تو وہاں سے نکال کر بالوں میں چھپانے کی کوشش کی ہو، تو نسبت دونوں طرف ہی ہو سکتی ہے..... وہ خط اس نے نکالا اور نکال کر ان کے سپرد کر دیا، یہ خط لے کر مدینہ منورہ میں حضور ﷺ کے پاس پہنچ گئے، جس وقت وہ خط کھول کر پڑھا گیا تو معلوم ہوا کہ یہ تو حاطب بن ابی بلتعہ کی طرف سے ہے، اور مشرکین مکہ کو یہ اطلاع دی جا رہی ہے کہ تم پہ حملہ ہونے والا ہے، تو سارے حیران ہوئے، جیسے میں نے عرض کیا کہ جنگی راز کا کسی دوسری قوم تک پہنچانا اپنی محارب قوت تک، یہ تو بہت ناقابل معافی جرم ہوتا ہے، تو سرور کائنات ﷺ نے حاطب بن ابی بلتعہ سے پوچھا کہ یہ کیا واقعہ ہے؟ تو حاطب بن ابی بلتعہ کہنے لگے کہ یا رسول اللہ! آپ فیصلہ کرنے میں جلدی نہ کیجئے، اصل بات یہ ہے کہ میں جس طرح سے پہلے مسلمان تھا ویسے ہی مسلمان ہوں، میرے دل میں کوئی نفاق نہیں، اور نہ مجھے کافروں کے ساتھ کوئی ہمدردی ہے، میرے دل میں یوں خیال آیا کہ میرے اہل و عیال وہاں ہیں، میری رشتہ داری کوئی ہے نہیں، اُن کا کوئی خیال نہیں کرنا ہوگا، اور یہ جتنے مہاجرین آپ کے ساتھ آئے ہیں ان سب کے رشتہ دار وہاں موجود ہیں، ان کے بیوی بچوں کا وہ خیال کرتے ہوں گے، تو میرے دل میں یہ آیا کہ میں مشرکین پر ایک احسان کر دوں، فرق اس سے پڑے گا نہیں، چونکہ اللہ تعالیٰ کی طرف سے فتح کا وعدہ ہو چکا ہے، اس لیے میں نے یہ غلطی کی ہے، یہ خط لکھا ہے، باقی! میرے دل میں کوئی کفر نہیں، کوئی کسی قسم کا نفاق نہیں۔ یہ حاطب بن ابی بلتعہ نے اپنی صفائی دی۔ حضرت عمر رضی اللہ عنہما، آپ جانتے ہیں کہ ان کے اوپر تو بغض فی اللہ کا غلبہ تھا، جب ان کے سامنے یہ بات ہوئی اُسی مجلس میں تو انہوں نے حضور ﷺ سے اجازت طلب کی کہ یا رسول اللہ! مجھے اجازت دیجئے، میں اس منافق کی گردن اُڑا دوں! ”منافق“ کا لفظ استعمال کیا، یہاں ”منافق“ جو کہا جا رہا ہے وہ اسی عملی نفاق کے طور پر، کہ یہ کیا ہے کہ اوپر اوپر سے تو مسلمان ہیں، ہمارے ساتھ ملے ہوئے ہیں، اندر اندر سے ہمدردی مشرکین کے ساتھ ہے، اپنے مزاج کے مطابق انہوں نے تشدد کیا، حضور ﷺ نے فرمایا کہ نہیں! تمہیں معلوم ہونا چاہیے کہ یہ حاطب بن ابی بلتعہ بدری ہے، اور اللہ تعالیٰ نے اہل بدر کی طرف توجہ فرمائی تھی اور کہہ دیا تھا کہ ”إِغْلُوا مَا وَصَلْتُمْ. فَقَدْ غَفَرْنَا لَكُمْ!“ تم جو چاہو کرو میں نے تمہیں معاف کر دیا! یہ مغفور ہے، اور جو کچھ یہ کہتا ہے کہ میں نے اس دوسرے کے تحت یہ خط لکھا ہے، یہ سچ کہتا ہے، اس میں کوئی کسی قسم کا نفاق

نہیں۔ حضور ﷺ نے صفائی دی تو حضرت عمر رضی اللہ عنہ کی آنکھوں میں آنسو آ گئے، اور فرمایا کہ اللہ ورسولہ اعلیٰ حقیقت حال کو اللہ اور اللہ کا رسول ہی جانتے ہیں، اس لیے ٹھیک ہے۔ یعنی حضرت عمر رضی اللہ عنہ نے اپنا مطالبہ چھوڑ دیا،^(۱) اور وہ شدت جو نمایاں کی تھی تو اسی لئے نمایاں کی تھی کہ یہ ایک بہت بڑا جرم ہے کہ اپنے اندر شامل ہوتے ہوئے ہمدردیاں غیر قوم کے ساتھ ہوں، اور اپنی محارب قوت کے ساتھ ہوں، اس لیے حضرت عمر رضی اللہ عنہ نے یہ سخت لفظ بولا تھا کہ ”مجھے اجازت دو، میں اس کی گردن اڑا دوں!“ حضور ﷺ نے صفائی دے دی اور حاطب رضی اللہ عنہ کا عذر قبول کر لیا۔

سورت کے مضامین ایک نظر میں

ایسے موقع پر یہ آیات آئیں، جس میں یہ نصیحت کی گئی کہ کافروں کے ساتھ، مشرکوں کے ساتھ تعلق نہ رکھو، ان کے ساتھ ہمدردی کرنے سے تمہیں کوئی فائدہ نہیں پہنچے گا، اَلْاِنْفِصَانُ ہوگا، وہ لوگ نہ تمہارے ہمدرد ہیں دینی اعتبار سے، نہ تمہارے ہمدرد ہیں دنیوی اعتبار سے، اپنے بیوی بچوں کی محبت میں آ کر اگر ایسی کوئی حرکت کرو گے تو یاد رکھو! بیوی بچے بھی کوئی آخرت میں کام آنے کی چیز نہیں ہیں۔ پھر نمونہ یاد دلایا کہ تمہارے لیے بہترین نمونہ حضرت ابراہیم علیہ السلام اور ان کے ساتھیوں میں ہے کہ جب انہوں نے اللہ کا نام لیا اور ایمان قبول کر لیا تو اپنی ساری قوم سے لا تعلق ہو گئے، ہاں اتنی سی بات حضرت ابراہیم علیہ السلام نے اپنے باپ کے ساتھ تعلق کی کی تھی کہ میں تیرے لیے استغفار کروں گا، اگرچہ میں اللہ کی طرف سے کوئی اختیار نہیں رکھتا کہ میں تیرے دل میں ایمان ڈال دوں یا اللہ کی گرفت سے تجھے بچا لوں، اللہ عذاب دینا چاہے میں بچا لوں، یہ میرے اختیار میں کچھ نہیں، یہ بات حضرت ابراہیم علیہ السلام نے اپنے باپ سے کی تھی، لیکن اُس کا بھی جب پتا چلا، فَكَلَّمْنَا بَيْنَكَ لَكَ اَنَّهُ عَبْدُ اللَّهِ مُتَكَبِّرٌ اَوْسُفُ (سورہ توبہ: ۱۱۳) جب حضرت ابراہیم علیہ السلام کو یقین آ گیا کہ اس کی قسمت میں ایمان نہیں ہے، یہ گھر پر ہی مر رہا ہے، تو لا تعلق کا اعلان کر دیا۔ تو حضرت ابراہیم علیہ السلام اور ان کے ساتھیوں نے جس طرح سے اپنی قوم سے لا تعلق کا اعلان کر دیا تھا تمہیں بھی ایسے ہی کرنا چاہیے، باقی! یہ لوگ جن کے ساتھ تمہاری دشمنی ہے، قریب ہے کہ اللہ تعالیٰ ایسے حالات پیدا کر دے گا کہ تمہاری آپس میں محبت ہو جائے گی، حالات سازگار ہو جائیں گے، چنانچہ مکہ فتح ہوئے ہی سب لوگوں کے ساتھ تعلقات ٹھیک ہو گئے۔

ابتدائی آیات کا تعلق تو اس واقعے سے ہے، اور اس سے پیچھے جو آیات آرہی ہیں ان کا تعلق ہے مسلمان عورتوں کے متعلق کچھ احکام سے۔ حدیبیہ میں جو صلح ہوئی تھی اس میں ایک دفعہ یہ بھی تھی جس کا ذکر آپ کے سامنے پہلے ہوا کہ مشرکین نے یہ شرط رکھوائی تھی کہ جو کوئی مکہ معظمہ سے مدینہ منورہ چلا جائے، چاہے وہ آپ کے دین پر ہو، وہ واپس کرنا پڑے گا، اور اگر اہل مدینہ میں سے کوئی مکہ آ جائے چاہے وہ آپ کے دین پر ہو ہم اس کو واپس نہیں کریں گے، یہ دفعہ بھی اُس میں تھی، لیکن اس میں عورت اور مرد کی صراحت نہیں تھی، واقعہ یہ ہوا کہ صلح ہو جانے کے بعد کچھ عورتیں مکہ معظمہ سے بھاگ کر مدینہ منورہ آ گئیں اسلام قبول کر کے،

(۱) بخاری ۱/۴۲۲، ابواب الجاسوس - ۵۶۷/۲، ابواب فضل من شہد بدوا - ۶۱۲/۲، ابواب غزوة الفتح وما بعد حاطب - ۷۶۶/۲، کتاب التفسیر، سورۃ المستعذ - وغیرہ۔

اب یہ مسئلہ پیش ہو گیا کہ ان عورتوں کو بھی واپس کرنا چاہیے یا نہیں؟ دفعات کے اندر کوئی صراحت نہیں تھی کہ یہ دفعہ مردوں کو بھی شامل ہے اور عورتوں کو بھی شامل ہے، جب یہ تردد پیدا ہوا اُدھر اللہ تعالیٰ کی طرف سے اطلاع آگئی کہ اب یہ مؤمن عورتیں مشرکوں کے نکاح میں نہیں رہ سکتیں، اس لیے ان کو واپس نہ لوٹاؤ، تو یہ صراحت کر دی گئی کہ وہ دفعہ مردوں کو شامل ہے عورتوں کو شامل نہیں ہے، ہاں البتہ صلح کے طور پر یہ ساتھ کہا گیا کہ یہ عورتیں جو وہاں سے مسلمان ہو کر آئیں پہلے یہ پڑتال کر لیا کرو کہ واقعی ایمان کے جذبے کے تحت آئی ہیں، ایسا نہ ہو کہ گھر میں اپنے خاوند سے تنگ ہوں، اپنے گھر میں ان کو کوئی تکلیف ہو تو محض جان بچانے کے لئے بھاگ آئیں، یا مزید کسی تعلقات کی خرابی کی بنا پر وہاں سے چھوڑ کر ادھر کو آگئیں، ذرا ان کا امتحان لے لیا کرو..... وہاں قائمہ جو طلاق کا لفظ چونکہ آیا ہے تو وہیں سے سورت کا نام ”مستحٰنہ“ اختیار کیا گیا ہے..... اگر تمہاری آزمائش کے اندر وہ مؤمن ثابت ہوں تو پھر ان کو واپس نہ لوٹایا کرو، حقیقت حال اللہ جانتا ہے کہ ان کے دل میں ایمان ہے یا نہیں، تم ظاہری طور پر ان کو ذرا پرکھ لیا کرو۔ تو پرکھنے کے لئے آگے وہ الفاظ آگئے کہ ان الفاظ پر بیعت لیا کرو، جو عورت ان لفظوں پر بیعت کرنے کے لئے تیار ہو جائے تو سمجھو کہ وہ مؤمن ہے۔ البتہ مصالحت کی رعایت رکھتے ہوئے یہ کہا گیا کہ جو عورت مکہ معظمہ سے ادھر آچائے ہجرت کر کے، اگر اس کا شوہر پیچھے موجود ہے اس شوہر نے جو اس کو مہر دیا ہے یا کوئی اور اس کو خرچ دیا ہوا ہے وہ تمہارے ذمے ہے کہ واپس کر دو، اس عورت سے کوئی نکاح کرنا چاہے تو وہ شخص اس کا مہر واپس لوٹا دے اور نئے سرے سے اس کو اور مہر دو، اور اگر کوئی نکاح کرنے والا نہ ہو یا اس کے پاس پیسے لوٹانے کے لئے نہ ہوں تو بیت المال میں سے اس کو دیا جائے۔ اور اسی طرح سے تمہاری عورتیں جو ادھر رہ گئیں آج سے ان سے بھی تعلقات ختم کر دو، پہلے صورت یہ تھی کہ مرد مؤمن ہے ہجرت کر کے آگیا، اس کی بیوی مکہ معظمہ ہے، تو وہ سمجھتا تھا کہ میری بیوی ہے اور تعلقات قائم تھے، اب نصیحت کر دی گئی کہ کافر اور مشرک کا ازدواجی تعلق قائم نہیں ہو سکتا، لہذا تم اپنی اُن بیویوں سے بھی تعلقات کاٹ دو۔ یہاں بھی وہی بات کہی کہ تم مشرکوں سے مطالبہ کر لو کہ جو تم نے مہر وغیرہ دیا ہوا ہے مشرک وہ واپس کر دیں، اور اگر وہ واپس نہیں کرتے تو تم آپس میں اول بدل کر لیا کرو، جس کی بیوی ادھر رہ گئی اس کو پیسے دے دے وہ شخص جو ادھر سے آنے والی عورت کے ساتھ نکاح کرنا چاہتا ہے، یوں آپس میں حساب کر لو۔ یہ ہدایات دے دی گئیں، اور آخری آیت کے اندر جا کر پھر تاکید کر دی گئی کہ جو مغضوب لوگ ہیں، جن کے اوپر اللہ کا غضب ہے، ان سے کوئی تعلق دوستی نہ رکھا کرو، یہ آخرت کے معاملات سے مایوس ہو چکے ہیں، یہ تمہاری دوستی کے قابل نہیں ہیں۔ تو آخر میں جا کر پھر وہی نصیحت کر دی گئی جس کے ساتھ اس سورت کی ابتدا ہوئی تھی، یہی مضمون اس سورت میں ہے۔

خلاصہ آیات مع تحقیق الفاظ

يَا أَيُّهَا الَّذِينَ آمَنُوا: اے ایمان والو! لَا تَتَّبِعُوا أَعْدَائِي وَعَدُوِّي وَعَدُوَّكُمْ أُولَئِكَ عَدُوٌّ كَالَّذِي بُولَا جاتا ہے، اس کی جمع اعداء بھی آتی ہے، ویسے عدو بول کر بھی جمع مراد لی جاسکتی ہے بطور جنس کے، یہاں ترجمہ جمع کے ساتھ ہی کریں گے،

”میرے دشمنوں کو اور اپنے دشمنوں کو دوست نہ بناؤ“، قَدْ سَمِعَ اللَّهُ ۲۸ یہ عنوان نفرت دلانے کے لئے اختیار کر لیا گیا، تَلْفُزُونَ اَلْهَوٰی بِالْمَوَدَّةِ وَكَذٰلِكَ رَآیَا جَاءَكُمْ مِنَ الْحَقِّ ثَلَاثُونَ: اَللّٰی یَلْبِیْغُ الْقَاءَ: ذٰلِکَ، ”تم ان کی طرف ڈالتے ہو محبت“ اگر باہ کو زندہ کر لیا جائے، یا، معنی ہے ”محبت کے سبب سے تم ان کی طرف پیغام پہنچاتے ہو، حالانکہ انہوں نے کفر کیا اس حق کا جو تمہارے پاس آ گیا“ وہ تو اس حق کے منکر ہیں، یُخْرِجُونَ الرُّسُلَ: نکالتے ہیں رسول کو، وَ اِیَّاکُمْ: اور تمہیں، اَنْ تُوَلُّوْا بِاللّٰهِ مَوَدَّةً: اس سبب سے کہ تم اللہ پر ایمان لے آئے جو تمہارا رب ہے، اس سے زیادہ تمہارا کوئی قصور نہیں، صرف اس قصور کی بنا پر تمہیں نکالا، تو یہ ایسے بُرے لوگ ہیں کہ اللہ کا نام سننا گوارا نہیں کرتے، اور جو حق تمہارے پاس آیا اس کے منکر ہیں، تو ایسے لوگوں کے ساتھ دوستی جنہوں نے اللہ کے رسول کو نکالا اور تمہیں گھروں سے نکالا، یہ بات آپس میں چھپی نہیں ہے، ”نکالتے ہیں وہ رسول کو اور تمہیں اس سبب سے کہ ایمان لائے تم اللہ پر جو تمہارا رب ہے۔ اگر تم نکلے ہو میرے راستے میں جہاد کرنے کے لئے اور میری رضا کے چاہنے کے لئے“ تو پھر میری یہ نصیحت سن لو کہ اس قسم کے اعداء کے ساتھ، دشمنوں کے ساتھ جو تمہارے ساتھ دینی مخالفت رکھتے ہیں، ان سے دوستی لگانا ٹھیک نہیں ہے، ”اگر نکلے ہو تم میرے راستے میں جہاد کرنے کے لئے اور میری رضا چاہنے کے لئے۔“ تَوَلُّوْا اِلَیْهِمْ بِالْمَوَدَّةِ: تم خفیہ خفیہ ان تک محبت کے پیغام پہنچاتے ہو، وَ اَنَا اَعْلَمُ بِمَا اَخْفِیْتُمْ: میں خوب جانتا ہوں اس بات کو جس کو تم چھپاتے ہو اور جو تم ظاہر کرتے ہو، وَمَنْ یَّعْلَمْ غَلَبَتُمْ: جو تم میں سے ایسا کام کرے گا، فَقَدْ ضَلَّ سَوَاءَ السَّبِيلِ: وہ سیدھے راستے سے بھٹک گیا، وہ سیدھے راستے پر نہیں رہا جس نے اس قسم کی کارروائی کی۔ اِنْ یَّتَقَفُّوْا: اگر وہ تم پر غالب آجائیں، تم پر قابو پالیں یَتَوَلُّوْا اِلَیْکُمْ اَعْدَاؤُہُمْ: تو وہ تمہارے دشمن ہوں گے، وَ یَسْتَحْوَا اِلَیْکُمْ اٰیُوْبَیْہُمْ: اور پھیلانیں گے تمہاری طرف اپنے ہاتھوں کو اور اپنی زبانوں کو بُرائی کے ساتھ، ہاتھوں سے بھی بُرائی پہنچائیں گے، زبان سے بھی تمہاری مذمت کریں گے اگر ان کا تم پر قابو چل جائے، وَ ذٰلِکَ لَوْ تَلْفُزُونَ: اور وہ چاہیں گے کہ تم کافر ہو جاؤ، یعنی تمہارا ایمان انہیں کسی صورت میں بھی برداشت نہیں ہے، زبان سے بھی ایذا پہنچائیں گے، ہاتھ سے بھی تکلیف پہنچائیں گے، اور پوری کوشش کریں گے کہ تمہیں دوبارہ کفر کی طرف لوٹالیں، اُن کے جذبات تو ایسے ہیں۔ لَنْ یَّتَقَفُّوْا اِلَیْہُمْ: ہرگز نفع نہیں دیں گی تمہاری رشتہ داریاں، وَلَا اَوَّلَآذِیْنَ: اور نہ تمہاری اولاد قیامت کے دن، یَوْمَ الْقِیَمَةِ: دیکھو! اس کے آگے پیچھے تین نقطے لگے ہوئے ہیں، میں نے بارہا آپ کی خدمت میں عرض کیا کہ اس موقع پر ترکیب دونوں طرح سے ہو جاتی ہے، ماقبل کے ساتھ لگا لو، یا، مابعد کے ساتھ لگا لو، ”ہرگز نفع نہیں دیں گی تمہیں تمہاری رشتہ داریاں نہ تمہاری اولاد قیامت کے دن“، اور اگر اس کو مابعد کے ساتھ لگائیں گے تو یَوْمَ الْقِیَمَةِ یُطَوَّلُ بَیْنُکُمْ: قیامت کے دن اللہ تعالیٰ تمہارے درمیان فیصلہ کرے گا، وَ اَللّٰہُ بِمَا تَعْمَلُوْنَ بَصِیْرٌ: اللہ تعالیٰ تمہارے عملوں کو دیکھنے والا ہے۔ قَدْ کَانَتْ لَکُمْ اَسْوَفُ حَسَنَةٍ فِیْ اٰیٰتِہِمْ: تحقیق تمہارے لیے بہترین نمونہ ہے ابراہیم علیہ السلام اور ان لوگوں میں جو ابراہیم کے ساتھ تھے، ابراہیم علیہ السلام اور ان کے ساتھیوں میں تمہارے لیے بہترین نمونہ ہے، اِذْ قَالُوا الْقَوْدِیْمُ: جبکہ کہا انہوں نے اپنی قوم سے اِنَّا ہِمَزٌ ذٰوِ اَمْنٍ: بے شک ہم لا تعلق ہیں تم سے (ہِزَاءُ ہِزْجِ کی جمع ہے)

ہم تم سے لاتعلقی ہیں اور ان چیزوں سے جن کی تم اللہ کے علاوہ پوجا کرتے ہو، لَقَدْ نَاكِتُمْ: ہم نے تمہارا انکار کیا، ہمارا تمہارے ساتھ کوئی دوستی کا تعلق نہیں ہے، ”ہم نے انکار کیا تمہارا، اور ظاہر ہوگئی ہمارے اور تمہارے درمیان عداوت اور بغض ہمیشہ کے لئے جب تک کہ تم اللہ وحدہ پر ایمان نہ لاؤ“ صفائی کے ساتھ انہوں نے اپنی قوم سے کہہ دیا کہ جب تک تم اللہ وحدہ پر ایمان نہ لاؤ ہماری آپس میں بغض و عداوت ظاہر ہوگئی، کوئی اس میں خفاء نہیں ہے، ہم تمہارے منکر ہیں، تمہارے تعلقات کے منکر ہیں، تمہارے معبودوں کے منکر ہیں، تمہارے دین کے منکر ہیں، ہر چیز کے منکر ہیں، ہمارا تمہارا کوئی تعلق نہیں، حضرت ابراہیم علیہ السلام اور ابراہیم علیہ السلام کے ساتھیوں نے یہ صاف صاف اعلان کر دیا، تو تمہارے سامنے یہ نمونہ کافی ہے کہ تم بھی ایمان لے آنے کے بعد ان کافروں کے ساتھ اسی طرح سے لاتعلقی کا اعلان کرو۔ اَلَا قَوْلُ اِبْرٰهٖمَ لِاٰیۡمِہٖ لَا یَبۡتَغُوۡنَ لَکَ وَ مَا اَمۡلِکَ لَکَ مِنَ الشَّوۡرِیۡنِ یٰۤہٰی: یہ جو استثناء ہے، ”بیان القرآن“ میں حضرت تھانوی رحمہ اللہ نے اس کو مستثنیٰ منقطع بنایا، ”ہاں! ابراہیم علیہ السلام کی یہ بات اپنے باپ کے لئے کہ میں استغفار کروں گا تیرے لیے اور میں نہیں اختیار رکھتا تیرے لیے اللہ کی طرف سے کسی شے کا“ یہ بات ابراہیم علیہ السلام نے کی تھی جس سے کچھ تعلق نمایاں ہے، لیکن اس کی وضاحت آپ کے سامنے ہوگئی کہ یہ استغفار بھی اُس وقت تک کیا جب تک ان کو توبہ تھی کہ یہ مؤمن ہو جائے گا، ایمان لا کر اس کو بخشش مل جائے گی، لیکن جب پتا چلا کہ اس کا خاتمہ کفر پر ہوا ہے تو اس سے بھی لاتعلقی کا اعلان کر دیا، تو اس کا ترجمہ ”ہاں! اتنی سی بات ابراہیم علیہ السلام نے کی تھی اپنے باپ کے متعلق“ جس سے کچھ تعلق نمایاں ہے، لیکن حقیقت معلوم ہو جانے کے بعد اس سے بھی تبریٰ کر لی۔ اور اگر اس کو مستثنیٰ متصل بنایا جائے تو پھر مطلب یہ ہوگا ابراہیم اور ان کے ساتھیوں میں تمہارے لیے نمونہ ہے سوائے اس بات کے، کہ یہ تمہارے لیے نمونہ نہیں کہ تم بھی مشرکوں کے لئے استغفار شروع کر دو، یہ نمونہ نہیں ہے، کیونکہ اس کی وضاحت آپ کے سامنے آچکی کہ حضرت ابراہیم علیہ السلام نے پھر اس سے بھی لاتعلقی کا اظہار کر دیا تھا۔ اور آگے یہ جو لفظ بولے حضرت ابراہیم علیہ السلام نے کہ میں کوئی اختیار نہیں رکھتا اللہ کی طرف سے تمہارے لیے، اس کا مطلب یہ ہے کہ میں صرف دُعا کر سکتا ہوں، استغفار کر سکتا ہوں، اللہ کے ہاں سفارش کر سکتا ہوں، باقی! ہوگا وہی جو اللہ کو منظور ہے، یہ اپنا مقام واضح کر دیا اور توحید کو نمایاں کر دیا۔ آگے ابراہیم علیہ السلام اور ان کے ساتھیوں کی دُعا نقل کی ہے کہ لاتعلقی ہو جانے کے بعد اب اللہ پر اعتماد اور اللہ پر توکل کا اظہار، کہ ساری قوم سے علیحدہ ہو گئے، ساری قوم سے دشمنی مول لے لی، تو یوں دُعا کی، یہ بھی نمونے میں داخل ہے کہ تم بھی اسی طرح سے اللہ سے تعلق رکھو، اللہ کے سامنے دُعا کرو، وہی ہر قسم کے شر سے تمہیں بچانے والا ہے، کافروں کے ساتھ تعلق رکھنے کی اجازت نہیں، ”اے ہمارے رب! ہم نے تیرے پر بھروسہ کیا اور تیری طرف ہی رجوع کیا اور تیری طرف ہی لوٹنا ہے“ رَبَّنَا لَا تَجْعَلْنَا فِتْنَةً لِّذَیۡنَ کَفَرُوۡا: اے ہمارے رب! ہمیں فتنہ نہ بنا کافروں کے لئے، اس کا مفہوم یوں بھی ادا کیا جاسکتا ہے کہ اگر ہم ان کافروں کے سامنے مغلوب رہے، کافر ہمیں سزا دیتے رہے، تو ہم کافروں کے لئے ایک آزمائش بن جائیں گے، کافر اپنے آپ کو سمجھیں گے کہ ہم حق پہ ہیں اور ہمیں سمجھیں گے کہ یہ باطل پہ ہیں، کیونکہ اگر یہ حق پر ہوتے تو ہمیں ان

کے اوپر اتنا تسلط کیوں حاصل ہوتا، مطلب یہ ہے کہ ہمارے اوپر کافروں کو تسلط دے کر کافروں کو آزمائش میں نہ ڈال، ہمیں ان کے لئے آزمائش کا ذریعہ نہ بنا۔ یا فتنہ سے موضع فتنہ مراد ہے، شرارت کی جگہ، کہ کافر ہمارے ساتھ شرارتیں کریں، ہمیں سزائیں دیں، ہمیں تختہ مشق بنالیں، ہمیں کافروں کے لئے تختہ مشق نہ بنا، ”اور ہمیں بخش دے اے ہمارے پروردگار!“ إِنَّكَ أَنْتَ الْعَزِيزُ الْحَكِيمُ: بے شک تو زبردست، حکمت والا ہے۔ لَقَدْ كَانَ لَكُمْ فِيهِمْ أَنْوَارٌ خَاسَّةٌ: البتہ تحقیق تمہارے لیے ان میں بہترین نمونہ ہے لَئِنْ كَانَ يَبْغُوا اللَّهَ وَالْيَوْمَ الْآخِرَ: یہ لگتا ہے بدل ہے، ”یعنی اس شخص کے لیے جو اللہ اور یوم آخر کی امید رکھتا ہے“ وَمَنْ يَكْفُورْ: اور جو کوئی شخص اللہ کے حکم سے منہ پھیرے گا، فَإِنَّ اللَّهَ هُوَ الْغَنِيُّ الْحَمِيدُ: پس بے شک اللہ تعالیٰ بے نیاز ہے اور تعریف کیا ہوا ہے، مطلب یہ ہے کہ اس تولی کا نقصان اسے ہی پہنچے گا، اللہ کو اس تولی کا کوئی نقصان نہیں، وہ تو بے نیاز ہے، اور ہر قسم کی کمال کی صفات کے ساتھ موصوف ہے۔

عَسَى اللَّهُ أَنْ يَجْعَلَ بَيْنَكُمْ وَبَيْنَ الَّذِينَ عَادَيْتُمْ مِنْهُمْ مَوْدَّةً ۖ وَاللَّهُ قَبِيرٌ ۚ وَاللَّهُ غَفُورٌ رَحِيمٌ ⑤ لَا يَنْهَكُمُ اللَّهُ عَنِ الَّذِينَ لَمْ يُقَاتِلُوكُمْ فِي قُدْرَتِ رُكْنِهِ وَاللَّهُ تَعَالَى بَخِشْنِي وَالْأَرْحَمُ كَرْنِي ۖ ⑥ نَحْنُ رُكْنُ اللَّهِ تَعَالَى تَحْمِيهِمْ أَنْ لَوْ كُنْ مِنْ دِينِ كَعَالِي
الَّذِينَ وَلَمْ يُخْرِجُوكُمْ مِنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ ۚ إِنَّ اللَّهَ يُحِبُّ الْمُقْسِطِينَ ⑧ إِنَّمَا يَنْهَكُمُ اللَّهُ عَنِ الَّذِينَ قَاتَلُوكُمْ فِي الدِّينِ وَ
اللَّهُ تَعَالَى أَنْصَافُ كَرْنِي وَالْوَلُّ كُوبِنْد كَرْتَا ⑥ اس كے سوا كچھ نَحْنُ كَرُو كْتَا ۚ اللَّهُ تَعَالَى تَحْمِيهِمْ أَنْ لَوْ كُنْ مِنْ دِينِ كَعَالِي
أَخْرَجُوكُمْ مِنْ دِيَارِكُمْ وَظَهَرُوا عَلَىٰ إِخْرَاجِكُمْ أَنْ تَوَلَّوْهُمْ ۚ
تَحْمِيهِمْ تَحْمَا كَمَرُون سَكَا ۚ اور تَحْمَا كَلَا لَنِي كَرَا كُ دُور كِي مَدُوكِي ۚ (رُكْنُ ۚ اللَّهُ) كَرْتَا ان كے سَا تَحْمُ دُوسْتِي كَا
وَمَنْ يَتَوَلَّهُمْ فَأُولَٰئِكَ هُمُ الظَّالِمُونَ ⑩ يَا أَيُّهَا الَّذِينَ آمَنُوا إِذَا جَاءَكُمْ
اور جو ان سے دوستي كَلَا لَنِي كَا كِي كِي لُوك عَالَم كِي ⑩ اے اِيْمَان والوَا كَب تَحْمَا كِي كَا س مؤمن كُور كِي

الْمُؤْمِنَاتُ مِهْجَرَاتٍ فَامْتَخَوْنُوهُنَّ ۖ اللَّهُ أَعْلَمُ بِإِيمَانِهِنَّ ۚ فَإِنْ عَلَيْتُمُوهُنَّ

آجائیں ہجرت کرنے والی، تو ان کا امتحان لے لیا کرو، اللہ بہتر جانتا ہے ان کے ایمان کو، پھر اگر جانو تم انہیں

مُؤْمِنَاتٍ فَلَا تَرْجِعُوهُنَّ إِلَى الْكُفَّارِ ۚ لَا هُنَّ حِلٌّ لَّهُمْ وَلَا هُمْ يَحِلُّونَ لَهُنَّ ۖ وَ

مؤمنات تو نہ لوٹایا کرو انہیں کافروں کی طرف، نہ وہ عورتیں حلال ہیں ان کافروں کے لئے، اور نہ وہ کافر حلال ہیں ان عورتوں کے لئے، اور

أَتُوهُنَّ مَا أَنْفَقُوا ۚ وَلَا جُنَاحَ عَلَيْكُمْ أَنْ تَنْكِحُوهُنَّ إِذَا آتَيْتُمُوهُنَّ

جو کچھ وہ خرچ کر چکے ہیں وہ انہیں دے دیا کرو، اور تم پر کوئی گناہ نہیں کہ تم ان عورتوں سے نکاح کر لو جب تم ان کو ان کے

أُجُورَهُنَّ ۚ وَلَا تُمْسِكُوا بِعِصَمِ الْكَوَافِرِ وَسْئَلُوا مَا أَنْفَقْتُمْ وَلَيْسَ لَكُمْ

مہر دے دو، کافر عورتوں کے تعلقات کو روک کے نہ رکھو، اور ان کافروں سے تم بھی مانگ لو وہ چیز جو تم نے خرچ کی ہے، اور وہ بھی طلب کر لیں

أَنْفَقُوا ۚ ذَلِكُمْ حُكْمُ اللَّهِ ۚ يَحْكُمُ بَيْنَكُمْ ۚ وَاللَّهُ عَلِيمٌ حَكِيمٌ ۝۱۰ وَإِنْ فَاتَكُمْ

جو چیز انہوں نے خرچ کی ہے، یہ اللہ کا حکم ہے، تمہارے درمیان فیصلہ کرتا ہے، اللہ علم والا حکمت والا ہے ۱۰ اگر تمہاری بیویوں کی

شَيْءٌ مِّنْ أَرْوَاحِكُمْ إِلَى الْكُفَّارِ فَعاقِبْتُمْ فَاتُوا الَّذِينَ ذَهَبَتْ أَرْوَاحُهُمْ وَمِثْلُ

طرف سے کوئی شے فوت ہو جائے کافروں کی طرف، پھر تمہاری باری آجائے، تو دے دیا کرو ان کو جن کی بیویاں چلی گئی ہیں مثل

مَا أَنْفَقُوا ۚ وَاتَّقُوا اللَّهَ الَّذِي أَنْتُمْ بِهِ مُؤْمِنُونَ ۝۱۱ يَا أَيُّهَا النَّبِيُّ إِذَا جَاءَكَ

اس چیز کے جو انہوں نے خرچ کی، اللہ تعالیٰ سے ڈرتے رہو جس کے ساتھ تم ایمان لاتے ہو ۱۱ اے نبی! جس وقت آپ کے پاس

الْمُؤْمِنَاتُ يَبَازِغَنَّ عَلَىٰ أَنْ لَا يُشْرِكَنَّ بِاللَّهِ شَيْئًا وَلَا يَسْرِقَنَّ وَلَا يَزْنِيَنَّ

مؤمن عورتیں آجائیں، بیعت کریں آپ سے اس شرط پر کہ وہ نہیں شریک ٹھہرائیں گی اللہ کے ساتھ کسی کو، اور نہ چوری کریں گی، اور نہ زنا کریں گی

وَلَا يَقْتُلَنَّ أَوْلَادَهُنَّ وَلَا يَأْتِيَنَّ بِهَتَّانٍ يَفْتَرِيْنَهُ بَيْنَ أَيْدِيْهِنَّ وَأَرْجُلِهِنَّ وَ

اور نہ اپنی اولاد کو قتل کریں گی، اور نہ کوئی بہتان لائیں گی جس کو گھڑ لیتی ہیں اپنے ہاتھوں اور اپنے پاؤں کے سامنے، اور

لَا يَعْصِيَنَّكَ فِي مَعْرُوفٍ فَبَايِعْنَهُنَّ وَاسْتَغْفِرْ لَهُنَّ اللَّهُ ۚ

کسی معروف کام میں آپ کی نافرمانی نہیں کریں گی، تو آپ ان کو بیعت کر لیا کیجئے، اور ان کے لیے اللہ تعالیٰ سے استغفار کیجئے،

إِنَّ اللَّهَ غَفُورٌ رَحِيمٌ ۝ يَأَيُّهَا الَّذِينَ آمَنُوا لَا تَتَوَلَّوْا قَوْمًا غَضِبَ اللَّهُ عَلَيْهِمْ

اللہ تعالیٰ غفور رحیم ہے ۝ اے ایمان والو! دوستی نہ لگایا کرو ان لوگوں سے جن کے اوپر اللہ کا غضب ہوا،

قَدْ يَسُؤُا مِنَ الْآخِرَةِ كَمَا يَبِيسُ الْكُفَّارُ مِنْ أَصْحَابِ الْقُبُورِ ۝

وہ لوگ آخرت سے مایوس ہو چکے ہیں جس طرح سے کہ مایوس ہیں کافر اصحاب قبور سے ۝

تفسیر

عَسَى اللَّهُ أَنْ يَفْعَلَ بَيْنَكُمْ وَبَيْنَ الَّذِينَ عَادَيْتُمْ مِنْهُمْ مَوْدَّةً: تو یہ لا تعلقی کے لیے جو کہا جا رہا ہے یہ بھی دائمی نہیں، امید رکھو کہ یہ حالات بدل جائیں گے، ”قريب ہے کہ کر دے گا اللہ تعالیٰ تمہارے درمیان اور ان لوگوں کے درمیان جن سے تمہاری دشمنی ہے“ مَوْدَّةً: دوستی، دوستی کر دے گا، حالات بدل جائیں گے، قريب ہے وہ وقت، کر دے گا اللہ تعالیٰ مودت، محبت تمہارے درمیان اور ان لوگوں کے درمیان جن سے تمہاری دشمنی ہے، جن سے تم نے عداوت ڈالی، ”اللہ تعالیٰ قدرت رکھنے والا ہے“ اللہ کی قدرت کے تحت یہ تصرف ہو جائے گا، وَاللَّهُ قَدِيرٌ: اللہ قدرت رکھنے والا ہے، وَاللَّهُ غَفُورٌ رَحِيمٌ: اللہ تعالیٰ بخشنے والا رحم کرنے والا ہے۔

کافر غیر حربی کے ساتھ تعلق کا حکم

لَا يَأْتِيكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ: نہیں روکتا اللہ تعالیٰ تمہیں ان لوگوں سے جو تم سے دین کے معاملے میں لڑے نہیں، جنہوں نے تمہیں تمہارے گھروں سے نکالا نہیں، ”نہیں روکتا اس بات سے کہ تم ان کے ساتھ اچھا برتاؤ کرو اور ان کے ساتھ انصاف کرو“ یعنی کافر جو محارب نہیں ہیں، معاہدہ ہیں، فوجی ہیں، مسلم ہیں، مستامن ہیں، جن کے ساتھ تمہاری لڑائی نہیں، ان کے ساتھ تم کوئی اچھا برتاؤ کرلو، ان پر احسان کرلو، ان کی طرف کوئی انصاف کا معاملہ کرلو، اس سے اللہ تعالیٰ روکتا۔ ”بے شک اللہ تعالیٰ انصاف کرنے والوں کو پسند کرتا ہے۔“

کافر حربی کے ساتھ تعلق کا حکم

”اس کے سوا کچھ نہیں کہ روکتا ہے اللہ تعالیٰ تمہیں انہی سے جو تم سے دین کے معاملے میں لڑے ہیں، اور جنہوں نے تمہیں تمہارے گھروں سے نکالا ہے، اور تمہارے نکالنے کے اوپر ایک دوسرے کی مدد کی ہے، ایسے لوگ، ان کے ساتھ منع کرتا ہے اللہ تعالیٰ کہ تم ان کے ساتھ دوستی لگاؤ، اور جو ان سے دوستی لگائے گا پس یہی لوگ ظالم ہیں“ ان کے ساتھ دوستی لگانے کی اجازت نہیں، تَحِلٌّ اِتِّحَادُ قَوْلِي کے معنی میں ہے، ان کو تم دوست بناؤ، دل کے ساتھ ان سے محبت رکھو، اس سے اللہ تعالیٰ تمہیں روکتا ہے، اگر ان کے ساتھ کوئی دوستی لگائے گا تو وہ ظالم ہے۔

مؤمنات و مہاجرات کے متعلق چند احکام

آگے عورتوں کے متعلق بات آگئی، جس کی تفصیل آپ کے خدمت میں عرض کر دی گئی، ”اے ایمان والو! جب تمہارے پاس مؤمن عورتیں آجائیں ہجرت کرنے والی“ فَاتَمَسَّجُوهُنَّ: تو ان کا امتحان لے لیا کرو، انہیں ذرا پرکھ لیا کرو، ”اللہ بہتر جانتا ہے ان کے ایمان کو“ یعنی حقیقت حال ان کے دل میں کیا ہے وہ تو اللہ ہی جانتا ہے، تم نے تو ظاہری حال کو دیکھنا ہے، ”پھر اگر جانو تم انہیں مؤمنات تو نہ لوٹا یا کرو انہیں کافروں کی طرف، نہ وہ عورتیں حلال ہیں ان کافروں کے لئے اور نہ وہ کافر حلال ہیں ان عورتوں کے لئے“ دونوں طرف سے رشتہ ختم ہو گیا۔ وَاتَّوَفَّهُمْ مَا آتَفَقُوا: جو کچھ وہ خرچ کر چکے ہیں وہ انہیں دے دیا کرو، ان کا مہر وغیرہ واپس کر دیا کرو۔ وَلَا جُنَاحَ عَلَيْكُمْ: اور تم پر کوئی گناہ نہیں، اِنْ تَنكِحُوهُنَّ: کہ تم ان عورتوں سے نکاح کر لو جب تم ان کو ان کے مہر دے دو، یعنی کافروں کو مہر علیحدہ واپس کرنا ہے، اور نکاح کرتے ہوئے ان عورتوں کو علیحدہ دینا ہے، ایسا کر کے تم ان عورتوں سے نکاح کر سکتے ہو۔ مسئلہ تو آپ نے سن لیا، اختلاف دین اور اختلاف دار یہ نکاح ٹوٹنے کا سبب بن جاتا ہے، پھر ضروری نہیں کہ تم اُس مشرک شوہر سے طلاق حاصل کرنے کی کوشش کرو، جس وقت عورتیں اسلام قبول کر کے ہجرت کر کے دائر الاسلام میں آگئیں پچھلا نکاح ختم ہو گیا، یہاں وہ اپنی عدت گزاریں گی، عدت گزارنے کے بعد پھر اُن کے ساتھ نئے سرے سے نکاح کیا جاسکتا ہے۔ ہاں! البتہ چونکہ آپس میں مصالحت ہے تو جو کچھ وہ عورتوں کو مہر دے چکے ہیں وہ اُن کو لوٹاؤ، اور جو شخص ان سے نکاح کرنا چاہے وہ ان کو مستقل مہر دے۔ وَلَا تَنْسَوُا بَعْضَ الْكَوْفَرِ: کوافر کا کفر کی جمع، ”کافر عورتوں کے تعلقات کو روک کے نہ رکھو“ تم بھی تعلقات چھوڑ دو، تمہاری بیویاں جو مکہ معظمہ میں ہیں ان کو اطلاع دے دو کہ ہمارا تمہارا کوئی تعلق نہیں ہے، عصمت یہ عصمت کی جمع ہے، عصمت سے وہ رشتہ اور وہ تعلق مراد ہے جس کی بنا پر انسان عورت کے ناموس کی حفاظت کرتا ہے، ”عورتوں کی عصمتوں کو روک کے نہ رکھو“ ان کی عصمتوں کے تم وارث بن کے نہ رہو، یہ رشتہ نکاح جو ہے یہ منقطع کر دو، اس لیے حاصل ترجمہ اس کا یہی ہے کہ کافر عورتوں کے تعلقات کو روک کے نہ رکھو۔ وَتَسْأَلُوا مَا آتَفَقْتُمْ: اور اُن کافروں سے تم بھی مانگ لو وہ چیز جو تم نے خرچ کی ہے وَتَسْأَلُوا مَا آتَفَقْتُمْ: اور وہ بھی طلب کر لیں جو چیز انہوں نے خرچ کی ہے، ”یہ اللہ کا حکم ہے، تمہارے درمیان فیصلہ کرتا ہے، اللہ علم والا حکمت والا ہے۔“ وَانْ تَاْتَيْتُمُوهُنَّ مِنْ وَاقِعٍ اَوْ دَاخِلًا: اگر تمہاری بیویوں کی طرف سے کوئی شے فوت ہو جائے کافروں کی طرف، بیوی تمہاری رہ گئی، تم نے تعلق چھوڑ دیا، لیکن وہ کافر مہر واپس نہیں کرتے، تمہارا خرچ کیا ہوا مال واپس نہیں دیتے، فَتَأْتِيكُمُ: پھر تمہاری باری آجائے، عاقبت یہ عقیبہ سے لیا گیا ہے، عقیبہ باری کو کہتے ہیں، باری آنے کا مطلب یہ ہے کہ پھر کوئی عورت وہاں سے آگئی جس کا مہر تم نے واپس کرنا ہے، تو تم کافروں کی طرف واپس کرنے کے بجائے اس شخص کو دے دو جس کی بیوی ادھر رہ گئی اور کافروں نے اس کا خرچ واپس نہیں کیا۔ ”پھر تمہاری باری آجائے تو دے دیا کرو ان کو جن کی بیویاں چلی گئی ہیں، مثل اس چیز کے جو انہوں نے خرچ کی۔ اللہ تعالیٰ سے ڈرتے رہو جس کے ساتھ تم ایمان لاتے ہو۔“

”بیعت“ کے الفاظ اور شرائط

”اے نبی! جس وقت تیرے پاس مؤمن عورتیں آجائیں، ”يٰۤاَيُّهَا النَّفَرَاتُ“ بیعت کرتی ہوں آپ سے اس شرط پر، یعنی یہ شرطیں مان لیں اور بیعت کرنا چاہیں تو آپ انہیں بیعت کر لیا کیجئے، ان کا ایمان قبول ہو گیا۔ حضور ﷺ عورتوں سے انہی الفاظ پر بیعت لیتے تھے اور زبانی زبانی، بیعت لیتے وقت حضور ﷺ نے کسی عورت کے ہاتھ کو ہاتھ نہیں لگایا، حدیث شریف میں صراحت ہے، وہ سامنے بیٹھ جاتیں، بیٹھنے کے بعد ان سے یہ الفاظ کہلوا لیے جاتے، جب وہ ان باتوں کو مان جاتیں تو آپ ﷺ فرماتے کہ سب کی بیعت ہو گئی،^(۱) اور سب کا ایمان قبول ہو گیا۔ تو عورت کے ساتھ بیعت کرتے وقت مصافحہ جائز نہیں ہے، جیسے کہ مردوں کی بیعت کرتے وقت مصافحہ مروج ہے، حضور ﷺ بھی مردوں سے بیعت کرتے وقت ان سے مصافحہ فرمایا کرتے تھے۔ ”اے نبی! جس وقت آپ کے پاس مؤمن عورتیں آئیں“ یعنی ایسی عورتیں آجائیں جو اپنے آپ کو مؤمن ظاہر کرتی ہیں، ”بیعت کریں آپ سے اس شرط پر کہ وہ نہیں شریک ٹھہرائیں گی اللہ کے ساتھ کسی کو، اور نہ چوری کریں گی، اور نہ زنا کریں گی، اور نہ اپنی اولاد کو قتل کریں گی، اور نہ کوئی بہتان لائیں گی جس کو گھڑ لیتی ہیں اپنے ہاتھوں کے سامنے اور پاؤں کے سامنے۔“ بَشِّرْ اَيُّهَا النَّفَرَاتُ وَاسْمُ الْفَرَاتِ کا مطلب یہ ہے کہ بیٹھے بیٹھے بات بنالی اپنے ہاتھ پاؤں کے سامنے، واقعہ کچھ نہیں ہوتا، جیسے عورتوں کی عادت ہے ایک دوسرے پہ تہمتیں لگاتی ہیں، بہتان لگانا یہ بھی گناہ کبیرہ ہے، اس بہتان لگانے کی ایک مروج صورت بھی تھی کہ کوئی عورت جس کے اولاد نہ ہوتی، تو اپنے خاوند کو مطمئن کرنے کے لئے کسی اور کا بچہ لے لیتی اور اس کو اپنی طرف منسوب کر کے کہتی کہ یہ میرے خاوند کا ہے، یا بدکاری کے نتیجے میں حاملہ کسی اور جگہ سے ہو جاتی اور ظاہر کرتی کہ یہ خاوند کا ہے، یہ ایک بہت بدترین قسم کا بہتان ہے جس میں نسب خلط ملط ہوتا ہے، تو اس پر بھی پابندی لگادی گئی کہ اس قسم کا جھوٹ نہیں بولنا، کسی کے اوپر کوئی بہتان نہیں لگانا، بات جو ہے وہ ساری صاف رہے، زنا نہیں کرنا، کوئی کسی قسم کا افترا اور بہتان تراشی کسی پر نہیں کرنی، یہ پابندیاں ان کے اوپر لگائیں کیونکہ جاہلیت کے اندر یہ چیزیں فساد پیدا کیے ہوئے تھیں، ”نہیں لائیں گی وہ بہتان جس کو کہ گھڑ لیتی ہیں وہ اپنے ہاتھ پاؤں کے سامنے“ وَلَا يَتَّبِعَنَّكَ فِي مَعْرُوفٍ: اور کسی معروف کام میں آپ کی نافرمانی نہیں کریں گی، جو بھی شرعی طور پر اچھا کام ہوگا، آپ کا جو حکم آئے گا اس کو مانیں گی، ساری کی ساری اس کی اطاعت کریں گی، قَبَلَانِہُنَّ: اگر وہ ان شرطوں پر بیعت کرتی ہیں تو آپ ان کو بیعت کر لیا کیجئے، وَاسْتَغْفِرْ لَهِنَّ اللَّهُ پھر ان کے لئے اللہ تعالیٰ سے استغفار کیجئے، ”اللہ تعالیٰ غفور رحیم ہے۔“

کافروں سے دوستی نہ کرنے کا دوبارہ تاکید حکم

”اے ایمان والو! دوستی نہ لگایا کرو ان لوگوں سے جن کے اوپر اللہ کا غضب ہے“ اس کا مصداق خصوصیت کے ساتھ یہودی ہیں، پچھلی سورت میں بھی یہود کے ساتھ منافقین کے جو تعلقات تھے تو ان کو سرزنش کی تھی، جس سے معلوم ہو گیا کہ یہود کے ساتھ تعلقات رکھنے ٹھیک نہیں تھے، تو اس سورت میں مشرکین کے ساتھ تعلق رکھنے کی علی العموم ممانعت آگئی، اور آخری آیت کے

(۱) بخاری ۵۸/۱، مسند ماہیوز من المروطی الاسلام / مشکوٰۃ ۲/۵۳، باب الصلح، فصل اول۔

اندر پھر اس قسم کا اشارہ آگیا، جس کا مصداق اولاً یہودی ہیں، اور اس کے بعد سارے ہی کافر مصداق ہو سکتے ہیں۔ ”اے ایمان والو! دوستی نہ لگایا کرو ان لوگوں سے جن کے اوپر اللہ کا غضب ہوا“، ”كَذٰلِكَ يَسُوْا مِنَ الْاٰخِرَةِ“ وہ لوگ آخرت سے مایوس ہو چکے ہیں، یہ یہودی آخرت سے مایوس ہو چکے ہیں، چونکہ ان کو اپنا کفر معلوم تھا، چاہے زبان سے اقرار نہ کریں، آخرت کی نجات سے مایوس ہیں، ”جس طرح سے کہ مایوس ہیں کافر“ مِنْ اَصْحٰبِ الْقُبُوْرِ: اَصْحٰبِ قُبُوْرٍ سے۔ مِنْ اَصْحٰبِ الْقُبُوْرِ کا مفہوم دو طرح سے واضح کیا گیا ہے، وہ کافر جو قبروں میں جا چکے جس طرح سے آخرت میں اللہ کی رحمت سے وہ مایوس ہیں اسی طرح سے یہ یہودی زندگی میں بھی مایوس ہیں، تو مِنْ اَصْحٰبِ الْقُبُوْرِ یہ الِکْفٰر کا بیان ہے۔ یا یوں بھی مطلب ذکر کیا گیا ہے کہ جیسے کافر اس بات سے مایوس ہیں کہ اَصْحٰبِ قُبُوْرٍ لوٹ کر اُن کی طرف آجائیں، اسی طرح سے یہ یہودی بھی آخرت میں اللہ کی رحمت حاصل ہونے سے مایوس ہیں، اللہ کی رحمت سے مایوس اس لیے ہیں کیونکہ ان کو اپنا کفر معلوم ہے، اگرچہ یہ لوگوں کے سامنے ظاہر نہ کریں۔ تو ایسے لوگ جو اللہ کی رحمت سے آخرت میں مایوس رہیں گے، ان کے اوپر اللہ کا غضب پڑ رہا ہے، تو ایسے لوگوں سے دوستی نہ لگاؤ، کیونکہ جب کوئی شخص کسی سے دوستی لگایا کرتا ہے تو دوست دوست آپس میں پھر ایک ہی مقام پر ہو جایا کرتے ہیں، تو جب اللہ کے مغضوب لوگوں کے ساتھ تم دوستی لگاؤ گے تو تم بھی غضب کا نشانہ بن جاؤ گے۔ تو یہ انہی تعلقات کی ممانعت آگئی۔

آیات ۱۴ ۲۱ سُورَةُ الصَّفِّ مَدَنِيَّةٌ ۱۰۹ رُكُوْعَاتُهَا ۲

سورہ صف مدینہ منورہ میں نازل ہوئی اور اس کی چودہ آیتیں ہیں اور اس میں دو رکوع ہیں

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان، نہایت رحم والا ہے

سَبَّحَ لِلّٰهِ مَا فِي السَّمٰوٰتِ وَمَا فِي الْاَرْضِ ۚ وَهُوَ الْعَزِیْزُ الْحَكِیْمُ ① یٰۤاٰیُّهَا

اللہ کی پاکی بیان کی ان چیزوں نے جو آسمانوں میں ہیں اور جو زمین میں ہیں، وہ زبردست ہے حکمت والا ہے ① اے

الَّذِیْنَ اٰمَنُوْا لِمَ تَقُوْلُوْنَ مَا لَا تَفْعَلُوْنَ ② کَبُرَ مَقْتًا عِنْدَ اللّٰهِ اَنْ تَقُوْلُوْا

ایمان والو! کیوں بولتے ہو وہ بات جو تم کرتے نہیں ہو ② بڑی ہے از روئے بیزاری کے اللہ کے نزدیک یہ بات کہ بولو تم

مَا لَا تَفْعَلُوْنَ ③ اِنَّ اللّٰهَ یُحِبُّ الَّذِیْنَ یُقَاتِلُوْنَ فِیْ سَبِیْلِهِ صَفًا کَاَنَّهُمْ بُنِیَّانٌ

وہ جو تم کرتے نہیں ہو ③ بے شک اللہ تعالیٰ پسند کرتا ہے ان لوگوں کو جو لڑتے ہیں اللہ کے راستے میں صفیں باندھ کر گویا کہ وہ عمارت ہیں

مَرْصُومٌ ۝ وَاِذْ قَالَ مُوسٰى لِقَوْمِهٖ لِقَوْمِ لِمَ تُؤْذُونِنِىْ وَقَدْ تَعْلَمُوْنَ اَنِىْ

سیدہ پلائی ہوئی ۝ قابل ذکر ہے وہ وقت جب کہا موسیٰ علیہ السلام نے اپنی قوم سے، اے میری قوم! تم مجھے کیوں تکلیف پہنچاتے ہو حالانکہ تم جانتے ہو کہ

رَاسُوْلُ اللّٰهِ اِلَيْكُمْ ۚ فَلَمَّا زَاغُوا اَزَاغَ اللّٰهُ قُلُوْبَهُمْ ۚ وَاللّٰهُ لَا يَهْدِى

میں اللہ کا بھیجا ہوا ہوں تمہاری طرف، جب وہ ٹیڑھے ہوئے تو اللہ تعالیٰ نے ان کے دلوں کو اور کج کر دیا، اللہ تعالیٰ نہیں ہدایت دیتا

الْقَوْمَ الْفٰسِقِيْنَ ۝ وَاِذْ قَالَ عِيسٰى ابْنُ مَرْيَمَ يٰبَنِيَّ اِسْرَآءِیْلَ اِنِّیْ رَاسُوْلُ اللّٰهِ

فاسق لوگوں کو ۝ اور یاد کیجئے جب کہا مریم کے بیٹے عیسیٰ نے: اے بنی اسرائیل! میں اللہ کا رسول ہوں

اِلَيْكُمْ مُّصَدِّقًا لِّمَا بَيْنَ يَدَیْ مِنَ التَّوْرٰتِ وَمُبَشِّرًا بِرَاسُوْلٍ یَّآتِیْ

تمہاری طرف، میں تصدیق کرنے والا ہوں اس توراۃ کی جو مجھ سے پہلے ہے، اور بشارت دینے والا ہوں ایک رسول کی جو آئے گا

مِنْۢ بَعْدِیْ اِسْمُهٗٓ اَحْمَدُ ۚ فَلَمَّا جَآءَهُمْ بِالْبَيِّنٰتِ قَالُوْٓا هٰذَا سِحْرٌ مُّبِیْنٌ ۝

میرے بعد اس کا نام احمد ہے، جس وقت عیسیٰ علیہ السلام ان لوگوں کے پاس آئے واضح دلائل لے کر، تو کہا ان لوگوں نے کہ یہ تو صریح جادو ہے ۝

وَمَنْ اَظْلَمُ مِمَّنِ افْتَرٰی عَلٰی اللّٰهِ الْکَذِبَ وَهُوَ یُدْعٰی اِلٰی الْاِسْلَامِ ۚ وَاللّٰهُ لَا

اور کون بڑا ظالم ہے اس شخص سے جو گھڑے اللہ پر جھوٹ، حالانکہ وہ بلایا جا رہا ہے اسلام کی طرف، اللہ تعالیٰ نہیں

یَهْدِی الْقَوْمَ الظَّالِمِیْنَ ۝ یُرِیْدُوْنَ لِیُطْفِئُوْٓا نُوْرَ اللّٰهِ بِاَفْوَاهِهِمْ وَاللّٰهُ

ہدایت دیتا ظالم لوگوں کو ۝ ارادہ کرتے ہیں یہ لوگ کہ بجھا دیں اللہ کے نور کو اپنے منہوں کے ساتھ، اللہ تعالیٰ

مُتِمُّ نُوْرِهٖٓ وَلَوْ کَرِهَ الْکٰفِرُوْنَ ۝ ۙ هُوَ الَّذِیْۤ اَرْسَلَ رَاسُوْلَهٗٓ بِالْهُدٰی وَ

اپنے نور کو پورا کرنے والا ہے اگرچہ کافر ناخوش ہوں ۝ اللہ وہی ہے جس نے بھیجا اپنے رسول کو ہدایت اور

دِیْنِ الْحَقِّ لِیُظْهِرَ عَلٰی الدِّیْنِ کُلِّہٖ وَلَوْ کَرِهَ الْمُشْرِکُوْنَ ۝ ۙ

دین حق دے کر تاکہ غالب کر دے اس (دین حق) کو سب دینوں پر اگرچہ مشرکوں کو ناپسند ہو ۝

ما قبل سے ربط اور ابتدائی آیات کا مضمون اور شان نزول

سورہ صف مدینہ منورہ میں نازل ہوئی، اور اس کی چودہ آیتیں ہیں اور اس میں دو رکوع ہیں۔ اس سورت میں خصوصیت

کے ساتھ جہاد کی ترغیب دی گئی ہے، جب تعلقات منقطع ہو گئے، یہود سے بھی منقطع ہیں، مشرکین سے بھی منقطع ہیں، تو ان کے ساتھ کوئی ہمدردی کا جذبہ رکھنے کی بجائے تمہیں جہاد کرنا چاہیے۔ ابتدا کے اندر ایسی بات ذکر کی جا رہی ہے جس میں مسلمانوں کو براہیغۃ کیا جا رہا ہے کہ جو منہ سے نکالو تو اس کے مطابق عمل بھی کر کے دکھایا کرو، جس طرح ان لوگوں کے دل میں دلو لے اٹھتے تھے، مجلس میں بیٹھ کر باتیں کرتے کہ اگر اللہ تعالیٰ ہمیں جہاد کی اجازت دے دے تو ہم اس طرح سے کوشش کریں گے، یا بعض نے گفتگو کی کہ اگر ہمیں پتا چل جائے کہ اللہ تعالیٰ کے نزدیک محبوب شغل کون سا ہے تو ہم اس میں پوری تن دہی کے ساتھ عمل کریں گے، تو اللہ تعالیٰ براہیغۃ کرنے کے لئے کہتے ہیں کہ ایسی باتیں نہ کیا کرو جن کے اوپر تم عمل نہ کرو، مطلب یہ ہے کہ ڈیج مارنا، لاف مارنا، لاف زنی، کہ ہم یوں کر دیں گے، دوں کر دیں گے، اور جب موقع آئے تو کچھ کر کے نہ دکھاؤ، تو ایسی باتیں نہیں کرنی چاہیں۔ پھر خصوصیت کے ساتھ بتایا گیا ہے کہ اللہ تعالیٰ کے نزدیک یہ عمل محبوب ہے، اور اگر تم اللہ کے محبوب عمل کو اختیار کرنا چاہتے ہو تو سیسہ پلائی ہوئی دیوار کی طرح اللہ تعالیٰ کے راستے کے اندر جہاد کرو، اس طرح سے صف بندی کر کے کہ جیسے ایک دیوار ہوتی ہے جس میں سیسہ ڈال دیا گیا ہو، جو کسی طرح سے ٹوٹتی نہیں، اس میں شکاف نہیں پڑتا، اس طرح سے اکٹھے ہو کر تم اللہ کے راستے میں جہاد کرو، یہ اللہ تعالیٰ کے نزدیک محبوب عمل ہے۔

تفسیر

سَمِعَ يَلُو مَانِي السُّبُوتِ وَمَا فِي الْاَنْهَاضِ: اللہ کی پاکی بیان کی ان چیزوں نے جو آسمانوں میں ہیں اور جو زمین میں ہیں۔ یہ مضمون بار بار گزر گیا۔ ”وہ زبردست ہے، حکمت والا ہے۔“

کیا بے عمل کے لئے وعظ کہنا جائز نہیں؟

”اے ایمان والو! کیوں بولتے ہو وہ بات جو تم کرتے نہیں ہو“ لِمَ تَقُولُونَ مَا لَا تَفْعَلُونَ جو تم کرتے نہیں ہو اس کو کہتے کیوں ہو، یہ کہنا اسی طرح سے ہے لاف زنی کے طور پر کہ ہم یوں کر دیں گے، ہم دوں کر دیں گے، زبان سے تو بول دیتے ہو، جب موقع آتا ہے تو کرتے نہیں ہو، تو یہاں استفہام میں جو ملامت کرنی مقصود ہے وہ اس بات پر ہے کہ منہ سے بولی ہوئی بات کے مطابق عمل کیوں نہیں کر کے دکھاتے؟ جو منہ سے کہتے ہو وہ کر کے بھی دکھاؤ، تو عمل کی ترغیب دینا مقصود ہے، یہ کہنا مقصود نہیں کہ اگر تمہارا اپنا عمل ٹھیک نہیں تو تم یہ بات کسی اور کو بھی نہ کہا کرو۔..... ذرا بات کو سمجھ لیجئے!..... ایک ہے بے عمل کا وعظ کہنا، کہ ایک آدمی مثال کے طور پر خود نماز نہیں پڑھتا، اور دوسروں کا کہنا ہے کہ نماز پڑھا کرو، یہ اس آیت کا مصداق نہیں ہے، کیونکہ اس کا مصداق یہ نہیں کہ بے عمل کو وعظ نہیں کہنا چاہیے، کیونکہ دوسرے کو نیکی کی تلقین کرنا ایک مستقل نیکی ہے اور اس کے اوپر عمل کرنا ایک مستقل نیکی ہے، اگر ایک نیک بات آپ کو معلوم ہے لیکن آپ کا خود اس پر عمل نہیں تو آپ دوسروں کو بتائیے، یہ نہیں کہ اپنی بد عملی کا سہارا لے کر آپ آگے دوسروں کو بھی کہنا چھوڑ دیں، بد عمل و اعظ کے لئے وعظ کہنا جائز ہے، یہ آیت اس کی ممانعت کے لئے نہیں۔ جس طرح

سے قرآن کریم میں ایک دوسری جگہ آیا اِنَّا مُؤْمِنُونَ بِالْآيَاتِ الْكُوفِ وَالْكَسْبِ (سورہ بقرہ: ۴۴) کیا تم لوگوں کو نیکی کا حکم دیتے ہو اور خود اپنے آپ کو بھولے بیٹھے ہو؟ تو وہاں بھی یہ مقصد ہے کہ اپنے آپ کو بھول نہیں، جب تم لوگوں کو نیکی کا حکم دیتے ہو تو خود بھی نیکی کرو، تو نیکی کی ترغیب دینا مقصود ہے، اپنے آپ کو بھلانے کی ممانعت مقصود ہے، یہ مطلب نہیں کہ جب تم اپنے آپ کو بھولے ہوئے ہو تو لوگوں کو بھی نیکی کی بات نہ کہو۔ ایک گناہ کو دوسرے گناہ کا ذریعہ نہیں بنانا، بد عمل مستقل گناہ ہے اور امر بالمعروف و نہی عن المنکر کو چھوڑ دینا مستقل گناہ ہے، ایک گناہ میں مبتلا ہو کر دوسرے گناہ کے لئے اس کو ذریعہ بناؤ یہ مقصد نہیں ہے، کہ جب تم خود نہیں کرتے تو کسی سے بھی کہا نہ کرو، جب تم اپنے آپ کو بھولے بیٹھے ہو تو دوسرے کو بھی نیکی حکم نہ دیا کرو، یہ مفہوم غلط ہے، یہ تو ایک گناہ کو دوسرے گناہ کا ذریعہ بنایا جا رہا ہے، بلکہ مقصد یہ ہے کہ جب تم دوسروں کو نیکی کے لئے کہتے ہو تو اپنے آپ کو کیوں بھولے بیٹھے ہو، اپنے آپ کو بھی نیکی کے راستے پر لگاؤ، تو یہ عمل کی ترغیب ہے کہ جو منہ سے بولتے ہوں اس کے مطابق عمل بھی کرو، لوگوں کو کہتے ہو جھوٹ نہ بولو تو خود بھی جھوٹ نہ بولو، یہ کیا بات ہے کہ لوگوں کو تو نصیحتیں کرو اور اپنے کو بھلا کے بیٹھ جاؤ۔ اسی طرح سے یہاں ہے، لِمَ تَقُولُونَ مَا لَا تَعْمَلُونَ کا یہ معنی نہیں کہ جس کے مطابق تمہارا عمل نہیں وہ بات دوسروں سے بھی نہ کہو، یہ مطلب نہیں، بلکہ مطلب یہ ہے کہ جو منہ سے بولتے ہو اس کے مطابق عمل کر کے دکھاؤ، تو یہ عمل کرنے کی ترغیب دینی مقصود ہے۔ ”ہمیں پتا چل جائے کہ یہ نیکی کا کام ہے تو ہم پوری جان توڑ کوشش کریں گے“ اب بیٹھ کے یہ بات تو کہہ دی، لیکن جب پتا چلا کہ یہ نیکی کا کام ہے تو ست ہو گئے، وہاں کہا جائے گا کہ کیوں بولتے ہو منہ سے ایسی بات جو تم کرتے نہیں، مطلب یہ ہے کہ جب منہ سے کہتے ہو تو پھر اس کے مطابق عمل بھی کر کے دکھاؤ۔ تو یہ عمل کی ترغیب کے لئے ہے، اور خالی لاف زنی سے ممانعت ہے، کہ مجلس میں بیٹھ کے ڈیٹنگیں نہ مارا کرو، لاف زنی نہ کیا کرو کہ ہم یوں کر دیں گے، دوں کر دیں گے، اور جب موقع آئے تو بالکل ہی بیٹھ جاؤ، ایسے نہ کیا کرو، جب منہ سے ایک بات نکالتے ہو پھر جب موقع آجائے تو اس کے مطابق عمل کر کے دکھاؤ، ”کیوں بولتے ہو ایسی بات جو تم کرتے نہیں ہو“ کھڑے مَقْشَاتِ عِنْدَ اللّٰهِ: بڑی ہے از روئے بیزاری کے (مقت بیزاری کو کہتے ہیں) بڑی ہے از روئے بیزاری کے اللہ کے نزدیک یہ بات کہ بولو تم اپنے منہ سے وہ جو تم کرتے نہیں ہو، یعنی منہ سے تو تم دعوے کرتے رہو، اِنِ الْفَاظُ مِثْلُ دَعْوٰی اور لاف زنی کی ممانعت ہے، کہ منہ سے تو ایک بات کہتے رہو لیکن جب عمل کا موقع آئے تو اس کے اوپر عمل نہ کر کے دکھاؤ، ایسی لاف زنی اور ایسا دعویٰ اللہ کے نزدیک بہت بیزاری اور نفرت کی بات ہے، منہ سے وہی بات نکالو جو موقع آنے پر پھر ویسے کر کے بھی دکھا دو۔

حُجْمُ كَرِّ جِهَادِ كَرْنَا اللّٰهَ كَ هَا مَجْبُوبِ عَمَلِ هِ

”بے شک اللہ تعالیٰ پسند کرتا ہے ان لوگوں کو جوڑتے ہیں اللہ کے راستے میں قطاریں باندھ کر، صفیں باندھ کر (مُضْطَفِّقِينَ کے معنی میں) جوڑتے ہیں اللہ کے راستے میں صفیں باندھ کر گویا کہ وہ عمارت ہیں سیسہ پلائی ہوئی“ مَرْصُوعٌ: زِصَاصِ سیسے کو کہتے ہیں، سکے جس کے ساتھ آپ ٹانگا لگایا کرتے ہیں، یہ پکھلا کے کسی چیز کے اندر ڈال دیا جائے تو جوڑ مضبوط ہو جاتا ہے، اور ہنیاں سے یہاں دیوار مراد ہے، دیوار میں آپ نے دیکھا ہو گا اینٹیں کس طرح سے ایک دوسرے کے ساتھ پھنسی ہوئی ہوتی

کے لئے آسان ہو جاتا ہے، جو عادت چاہو ڈال لو۔ ”جب وہ ٹیڑھے ہوئے تو اللہ تعالیٰ نے ان کے دلوں کو اور کج کر دیا، اللہ تعالیٰ نہیں ہدایت دیتا فاسق لوگوں کو“ یعنی جو قوم فسق و فجور چھوڑنے پر آمادہ نہیں ان کو سیدھے راستے پر چلنے کی توفیق ہی نہیں ہوتی۔

عیسائیوں کے حالات، اور عیسیٰ علیہ السلام کی حضور ﷺ کے متعلق پیش گوئی

”اور یاد کیجئے جب کہا عیسیٰ بن مریم نے، مریم کے بیٹے عیسیٰ علیہ السلام نے، اے بنی اسرائیل!“ اِنِّیْ رَسُوْلُ اللّٰهِ اَیْنَکُمْ: میں اللہ کا رسول ہوں تمہاری طرف مُصَدِّقًا لِّمَا بَیْنَ یَدَیْ مِنَ التَّوْرَةِ میں مصداق بننے والا ہوں اس توراۃ کا جو مجھ سے پہلے ہے۔ مُصَدِّقًا کا معنی کئی دفعہ آپ کے سامنے ذکر کیا، مُصَدِّق: تصدیق کرنے والا، جس کا مطلب یہ ہوتا ہے کہ اس کی پیش گوئیوں کا مصداق۔ مجھ سے پہلے توراۃ اُتری، توراۃ کے اندر جس قسم کے نبی کی پیش گوئی کی گئی میں اس کا مصداق بننے والا ہوں، ”تصدیق کرنے والا ہوں میں اس توراۃ کی جو مجھ سے پہلے ہے، اور بشارت دینے والا ہوں میں ایک رسول کی جو آئے گا میرے بعد، اس کا نام احمد ہے“ اپنے بعد آنے والے رسول کی بشارت دینے والا ہوں۔ اس میں عیسائیوں کو بتلانا مقصود ہے کہ سرورِ کائنات ﷺ پر ایمان لے آؤ، کیونکہ یہ تو ایسے ہیں جن کی بشارت صراحتاً حضرت عیسیٰ علیہ السلام ذکر کر کے گئے ہیں، نامزد بشارت، اور باوجود تحریف کے اس وقت تک علماء نے موجودہ انجیل اور توراۃ میں سے بھی حضور ﷺ کے متعلق بشارتیں نکالی ہیں اور وہ کتابیں بھری پڑی ہیں، اور ہمیشہ اس معاملے میں عیسائی یہودی مقابلے میں شکست کھاتے ہیں، تحریفات کے باوجود ان بشارتوں کو ان کتابوں سے ختم نہیں کیا جاسکا۔ سب سے زیادہ تفصیل اس مسئلے کی اس آیت کے تحت ”تفسیر حقانی“ میں ہے، انہوں نے وہ سب عبارات اکٹھی کی ہیں جن میں حضور ﷺ کے متعلق بشارت معلوم ہوتی ہیں، اور انہوں (یہود و نصاریٰ) نے بہت کوشش کی تحریف کرنے کی، کوئی آگے فقرہ بڑھایا، کوئی پیچھے فقرہ بڑھایا، کہیں ترجمے کے اندر گڑبڑ کی، لیکن اس کے باوجود وہاں سے جو بات نکلتی ہے وہ یہی ہے کہ حضرت عیسیٰ علیہ السلام کی پیش گوئی کا مصداق حضور ﷺ ہی ہیں۔ ”بیان القرآن“ میں بھی کچھ تفصیل ہے لیکن انہوں نے بھی وہ تفصیل ”حقانی“ سے ہی نقل کی ہے، ”بشارت دینے والا ہوں رسول کی جو میرے بعد آئے گا، اس کا نام احمد ہے۔“ کَلَّمَآ جَاءَهُمْ: جس وقت عیسیٰ علیہ السلام ان لوگوں کے پاس آئے واضح دلائل لے کر، تو کہا ان لوگوں نے کہ یہ تو صریح جادو ہے، ان کے معجزات کو دیکھ کر یہودیوں نے ان پر بھی یہی بہتان لگایا۔

سب سے بڑا ظالم کون؟

”اور کون بڑا ظالم ہے اس شخص سے جو گھڑے اللہ پر جھوٹ“ اللہ پر جھوٹ گھڑنے کی دونوں ہی صورتیں ہیں، جو اللہ کی طرف سے چیز ثابت ہے اس کی نفی کرے، جو ثابت نہیں اس کا اثبات کرے، ”کون بڑا ظالم ہے اس سے جو گھڑے اللہ پر جھوٹ، حالانکہ وہ بلا یا جارہا ہے اسلام کی طرف، اللہ تعالیٰ نہیں ہدایت دیتا ظالم لوگوں کو“ جو لوگ اپنا کردار ٹھیک کرنے کی کوشش نہیں کرتے ان کو ہدایت نصیب نہیں ہوتی، پہلے اپنے ظلم و فسق سے توبہ کرو، اللہ تعالیٰ صحیح راستے پر چلنے کی توبہ دیتے ہیں۔

اب دین اسلام غالب آکر رہے گا

”ارادہ کرتے ہیں یہ لوگ کہ بھادیں اللہ کے ٹور کو اپنے مونہوں کے ساتھ“ منہ کے ساتھ اللہ کے ٹور کو بھانے کا مطلب یہ ہے کہ اعتراضات کر کر کے اس دین کو ٹھکرانا چاہتے ہیں، ان کی مثال ایسے ہی ہے کہ جس طرح سے کوئی پھونکیں مار کے سورج کو، یا چاند کو جو اللہ تعالیٰ کا ٹور ہے، اس کو بھانے کی کوشش کرے، جیسے یہ کوشش ان کی بیکار ہے اسی طرح سے زبان سے اعتراض کر کر کے اس دین کو اب یہ باطل نہیں کر سکتے، ٹھکست نہیں دے سکتے، ”ارادہ کرتے ہیں یہ لوگ کہ بھادیں اللہ کے ٹور کو اپنے مونہوں سے“ وَاللّٰهُ مُتِمِّتٌ تُوْبَهُۥ: اللہ تعالیٰ اپنے ٹور کو پورا کرنے والا ہے اگرچہ کافر ناخوش ہوں، وَلَوْ كُفِّرُوا كُفْرًا: اگرچہ کافروں کو یہ پسند نہ ہو۔ ”اللہ وہی ہے جس نے بھیجا اپنے رسول کو ہدایت اور دین حق دے کر تاکہ غالب کر دے اس دین حق کو سب دینوں پر“ وَلَوْ كُفِّرُوا كُفْرًا: اگرچہ مشرکوں کو ناپسند ہو، جس میں یہ اشارہ کر دیا گیا کہ اب کسی کی ناپسندیدگی کا کوئی اعتبار نہیں، کافر بھی زور لگالیں، مشرک بھی زور لگالیں، اب یہ دین باقی دینوں پر غالب آکر رہے گا۔

يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِّنْ عَذَابٍ أَلِيمٍ ⑩

اے ایمان والو! کیا میں تمہاری راہنمائی کروں ایسے سودے پر جو تمہیں نجات دے درد ناک عذاب سے ⑩

تُؤْمِنُونَ بِاللّٰهِ وَرَسُولِهِ وَتُجَاهِدُونَ فِي سَبِيلِ اللّٰهِ بِأَمْوَالِكُمْ وَأَنفُسِكُمْ ⑪

ایمان لاؤ اللہ پر اور اس کے رسول پر اور جہاد کرو اللہ کے راستے میں اپنے مالوں سے اور اپنی جانوں سے

ذَلِكُمْ خَيْرٌ لَّكُمْ إِن كُنْتُمْ تَعْلَمُونَ ⑫ يَغْفِرَ لَكُمْ ذُنُوبَكُمْ وَيُدْخِلْكُمْ جَنَّاتٍ

یہ بہتر ہے تمہارے لئے اگر تم جانو ⑫ اللہ تعالیٰ تمہارے گناہ بخشے گا اور تمہیں داخل کرے گا ایسے باغات میں

تَجْرِي مِنْ تَحْتِهَا الْأَنْهَارُ وَمَسْكِنٌ طَيِّبٌ فِي جَنَّاتٍ عَدْنٍ ⑬ ذَلِكَ الْفَوْزُ

جن کے نیچے سے نہریں جاری ہیں اور عمدہ محلات میں جو نیکی کے باغات میں ہیں، یہ بہت بڑی

الْعَظِيمُ ⑭ وَأُخْرَىٰ يُجْزَوْنَهَا ⑮ لَصَرٌّ مِّنَ اللّٰهِ وَفَتْحٌ قَرِيبٌ ⑯ وَبَشِيرٌ الْمُؤْمِنِينَ ⑰

کا مہابی ہے ⑮ اور ایک اور چیز بھی جس کو تم پسند کرتے ہو، وہ ہے اللہ کی مدد اور قریب حاصل ہونے والی فتح، اور مؤمنوں کو بشارت دے دیجئے ⑰

يَا أَيُّهَا الَّذِينَ آمَنُوا كُونُوا أَصْصَارَ اللّٰهِ كَمَا قَالَ عِيسَى ابْنُ مَرْيَمَ لِحَوَارِيِّتِهِ

اے ایمان والو! ہو جاؤ تم اللہ کے مددگار جیسے کہ عیسیٰ بن مریم علیہ السلام نے حواریین سے کہا تھا

مَنْ اٰنْصَارِيَّ اِلَى اللّٰهِ ۚ قَالَ الْاَحْوَارِيُّوْنَ نَحْنُ اٰنْصَارُ اللّٰهِ قَامَنْتَ طَائِفَةً مِّنْ

کہ کون مددگار ہے میرا اللہ تعالیٰ کی طرف متوجہ ہوتے ہوئے، تو حواریوں نے کہا کہ ہم اللہ کے مددگار ہیں، پس ایمان لے آیا بنی اسرائیل

بَنِيْ اِسْرَآءِیْلَ وَكَفَرَتْ طَائِفَةٌ ۚ فَاٰیْدُنَا الَّذِیْنَ اٰمَنُوْا عَلٰی عَدُوِّهِمْ فَاَصْبَحُوْا ظٰهِرِیْنَ ۝۵

میں سے ایک گروہ، اور ایک گروہ نے انکار کیا، پھر ہم نے قوت پہنچائی ان لوگوں کو جو کہ ایمان لے آئے ان کے دشمنوں کے خلاف، پس وہ مؤمن غلبہ پانے والے ہو گئے ۝۵

تفسیر

عذاب سے نجات دینے والی تجارت اور اس کا نتیجہ

”اے ایمان والو!“ هَلْ اَدُلُّكُمْ عَلَىٰ تِجَارَةٍ ۖ کیا میں تمہاری راہنمائی کروں ایک ایسے سودے پر جو تمہیں نجات دے دروناک عذاب سے؟ تِجَارَةٌ: سودا، ایک چیز دی جاتی ہے دوسری لی جاتی ہے۔ تمہیں بھی ایک ایسا کاروبار بتا دیں؟ جو تمہیں دروناک عذاب سے نجات دلائے گا۔ تُوْجُوْتُوْنَ بِاللّٰهِ: یہ سورۃ خبر ہے معنی انشاء ہے، ”ایمان لاؤ اللہ پر اور اس کے رسول پر اور جہاد کرو اللہ کے راستے میں اپنے مالوں سے اور اپنی جانوں سے، یہ بہتر ہے تمہارے لیے اگر تم جانو۔“ اپنی جان اور مال کو اللہ کے راستے میں قربان کرو اور مقابلے میں اللہ تعالیٰ تمہیں یہ دے گا کہ يَنْفُوزْ لَّكُمْ دُوْنُكُمْ وَيُذْخِلْكُمْ جَنَّاتٍ تَجْرِي مِنْ تَحْتِهَا الْاَنْهَارُ: اللہ تعالیٰ تمہارے گناہ بخشے گا اور تمہیں داخل کرے گا ایسے باغات میں جن کے نیچے سے نہریں جاری ہیں، اور عمدہ محلات میں جو پیکلی کے باغات میں ہیں، یعنی پیکلی کے باغات ہیں اور اُن میں اچھے اچھے مکانات ہیں جن میں اللہ تعالیٰ تمہیں داخل کرے گا، ”اور یہ بہت بڑی کامیابی ہے۔“

مال اور جان فی سبیل اللہ خرچ کرنا کامیابی کیسے ہے؟

مال اور جان کو خرچ کر دینا اللہ کے راستے میں، ایمان لاؤ اور مال اور جان کو خرچ کرو، مقابلے کے اندر جو چیز ملنے والی ہے چونکہ دائمی راحت ہے، اور یہ جان اور مال ایک عارضی چیز ہے، اگر اس کو اللہ کے راستے میں خرچ نہیں کرو گے تو خرچ پھر بھی ہو جانی ہے، آج کل آپ دیکھتے ہیں کہ لوگ پھنوں کے اوپر برف رکھے بیٹھے ہیں، تو برف اگر وہ نہ پیچیں، اڑ کے بیٹھ جائیں کہ ہم نہیں بیچتے، تو آپ کو معلوم ہے کہ وہ تو وقت کے ساتھ ساتھ پگھل جائے گی، اور اس کے بعد حاصل تو کچھ آنے کا نہیں، تو ان برف والوں کے لئے تو بہتر یہی ہوتا ہے کہ جتنی جلدی ہو سکے اس کو نکالنے کی کوشش کریں، جو بچ لیں گے پیسے آجائیں گے، ورنہ یہ پگھل جائے گی، پانی بن جائے گی، حاصل کچھ بھی نہیں، گیس بن کر اڑ جائے گی۔ تو یہی حساب ہے انسان کے مال اور جان کا بھی، یہ خرچ تو بہر حال ہونے ہیں، یہ رہنے کی تو چیز ہے نہیں، مرنا آپ نے یقیناً ہے، سانس جو چل رہے ہیں یہ ایسے ہی ہے جیسے قطرہ قطرہ پگھلتا

جار ہا ہے، اور پیسے بھی کوئی نکلنے والی چیز نہیں، تو یہ چیزیں جو آپ کے ہاتھ سے نکلنے والی ہیں تو ان کو کسی اچھی تجارت میں لگا لو، اور وہ تجارت یہی ہے کہ اللہ کے احکام کے مطابق ان کو خرچ کرو تا کہ مقابلے کے اندر اللہ کی رضا حاصل ہو جائے، دائمی راحت اور دائمی سکونت کے باغات مل جائیں، اس لیے اس کو فوزِ عظیم قرار دیا، کہ اگر تم اس طرح سے نہیں کرو گے تو جو چیز سنبھالے بیٹھے ہو تو یہ تم سے سنبھالی تو جائے گی نہیں، یہ جانی تو بہر صورت ہے، تو تم اس کو خرچ کر کے کوئی اچھی چیز حاصل کر لو۔

وَأُخْرَى تُحِبُّونَهَا: اور ایک اور چیز بھی جس کو تم پسند کرتے ہو وہ بھی اللہ تمہیں دے گا، وہ کیا ہے نصرۃ فی اللہ وفتح قریب: اللہ کی مدد اور قریب حاصل ہونے والی فتح، اس سے فتحِ مکہ کی طرف اشارہ کر دیا، ”اور مؤمنوں کو بشارت دے دیجئے“ کہ غنقریب ان کو اللہ کی طرف سے نصرت اور فتح حاصل ہونے والی ہے۔

عیسیٰ علیہ السلام کے ”حوارین“ کی قربانی اور اس کا صلہ

”اے ایمان والو! ہو جاؤ اللہ کے مددگار“ كُونُوا آلَئِكَ اَللّٰهُ اَنْصَارُ: ناصر کی جمع ہے، اللہ کے مددگار ہو جاؤ یعنی اللہ کے دین کے مددگار ہو جاؤ اور اللہ کے رسول کے مددگار ہو جاؤ، ”ہو جاؤ تم اللہ کے مددگار جیسے کہ کہا تھا عیسیٰ بن مریم علیہ السلام نے حوارین کو“ ”حوارین“ کا تذکرہ پہلے آپ کے سامنے ہو چکا، حوارین: حواری کی جمع ہے، اور حواری غلص دوست یا مددگار کو کہتے ہیں، ”جس وقت کہ ابن مریم نے حوارین سے کہا تھا کہ کون مددگار ہے میرا اللہ کی طرف توجہ کرتے ہوئے“، مُتَوَجِّهًا إِلَى اللّٰهِ، ”اللہ کی طرف متوجہ ہوتے ہوئے میرا مددگار کون ہے؟ تو حواریوں نے کہا کہ ہم اللہ کے مددگار ہیں“، قَالَتْ فَذَلِكُنَّ الَّذِي لُمْتُنَّ صَاحِبَهُ: پس ایمان لے آیا بنی اسرائیل میں سے ایک گروہ، وَكَفَرْتُمْ فَاَنْجِزُوا: اور ایک گروہ نے انکار کیا، قَالَيْنَا الَّذِيْنَ اَمْسُوْا: پھر ہم نے قوت پہنچائی ان لوگوں کو جو کہ ایمان لے آئے عَلَىٰ عَدُوِّهِمْ: ان کے دشمنوں کے خلاف، قَالَتْ فَذَلِكُنَّ الَّذِيْنَ اَمْسُوْا: پس وہ مؤمن غلبہ پانے والے ہو گئے۔ اسی طرح سے آج جو اس رسول پر ایمان لائیں گے، اللہ کے دین کی نصرت کریں گے، اللہ تعالیٰ ان کو بھی دشمنوں کے مقابلے میں غلبہ دے گا، دُنْيُوْیَ کَامِیَابِیَ اور اُخْرُوْیَ کَامِیَابِیَ دونوں کو حاصل کرنے کا طریقہ یہی ہے کہ جہاد کے لئے تیار ہو جاؤ، اپنی جان اور مال اللہ کے راستے میں لڑاؤ، اور سیسہ پلائی ہوئی دیوار کی طرح دشمن کے مقابلے میں ڈٹ جاؤ، اس کے نتیجے میں اللہ تعالیٰ تمہیں دُنْيُوْیَ کَامِیَابِیَ بھی دے گا اور اُخْرُوْیَ کَامِیَابِیَ بھی دے گا۔

سُبْحَانَكَ اللّٰهُمَّ وَبِحَمْدِكَ اَشْهَدُ اَنْ لَا اِلٰهَ اِلَّا اَنْتَ اَسْتَغْفِرُكَ وَاتُوبُ اِلَيْكَ

لَمَّا جَاءَهُمْ بِالْبَيِّنَاتِ اس کا ترجمہ مفسرین نے دو طرح سے کیا ہے کہ یا تو یہ کہا جا رہا ہے کہ اُن یہودیوں کے پاس حضرت عیسیٰ علیہ السلام جس وقت واضح دلائل لے کر آئے تو اُن یہودیوں نے اُن کو سحر میں کہہ دیا، پیچھے سے ذکر چونکہ اُن کا چلا آرہا ہے تو وہ بات بھی اپنی جگہ صحیح ہے، یا، یہ ہے کہ باوجود اس بات کے کہ عیسیٰ علیہ السلام نے بشارت بھی دی اور ناصرہ بشارت دی، لیکن پھر بھی جب احمد (علیہ السلام) ان کے پاس آیا واضح دلائل لے کر، تو ان کے مخالفوں نے پھر بھی اُن کو جادوگر ہی قرار دیا، تو اس پر بھی ملامت کی جاسکتی ہے، ضمیر دونوں طرف لوٹائی ہے، تہاؤ رہی ہے کہ یہ ضمیر حضرت عیسیٰ علیہ السلام کی طرف لوٹ رہی ہے (آلوسی)۔

﴿ اٰیٰتِهَا ۱۱ ﴾ ﴿ ۲۲ سُورَةُ الْجُحُودِ مَدَنِيَّةٌ ۱۱۰ ﴾ ﴿ رُكُوْعَاتُهَا ۲ ﴾

سورہ جمعہ مدینہ میں نازل ہوئی اس کی گیارہ آیتیں ہیں، دو رکوع ہیں

﴿ بِسْمِ اللّٰهِ الرَّحْمٰنِ الرَّحِیْمِ ﴾

شروع اللہ کے نام سے جو بے حد مہربان نہایت رحم والا ہے

يَسْبَحُ لِلّٰهِ مَا فِي السَّمٰوٰتِ وَمَا فِي الْاَرْضِ الْمَلِكِ الْقَدُّوْسِ الْعَزِیْزِ الْحَكِیْمِ ①

سبح بیان کرتی ہے اللہ کے لئے ہر وہ چیز جو آسمانوں میں ہے اور جو زمین میں ہے، بادشاہ ہے، پاک ہے، غالب ہے، حکمت والا ہے ①

هُوَ الَّذِیْ بَعَثَ فِی الْاُمَمِیْنَ رَسُوْلًا مِّنْهُمْ یَتْلُوْا عَلَیْهِمْ اٰیٰتِہٖ وَیُزَكِّیْہُمْ

وہی اللہ ہے جس نے بھیجا ان پڑھوں میں انہی میں سے رسول، پڑھتا ہے ان کے اوپر اللہ کی آیات، اور انہیں پاک صاف کرتا ہے

وَّیُعَلِّمُہُمُ الْکِتٰبَ وَالْحِکْمَۃَ ۚ وَاِنْ کَانُوْا مِنْ قَبْلُ لَفِی ضَلٰلٍ مُّبِیْنٍ ②

اور تعلیم دیتا ہے انہیں کتاب و حکمت کی، اور بے شک یہ لوگ اُس رسول کے آنے سے قبل صریح گمراہی میں تھے ②

وَآخَرِیْنَ مِّنْہُمْ لَنَّا یَلْحَقُوْا بِہُمْ ۚ وَهُوَ الْعَزِیْزُ الْحَكِیْمُ ③

اور (بھیجا) کچھ اور لوگوں میں جو انہی میں سے ہیں جو ابھی تک ان کے ساتھ ملے نہیں، اور وہ اللہ تعالیٰ زبردست ہے، حکمت والا ہے ③

ذٰلِكَ فَضْلُ اللّٰهِ یُوْتِیْہِ مَنْ یَّشَآءُ ۚ وَاللّٰهُ ذُو الْفَضْلِ الْعَظِیْمِ ④ مَثَلُ الَّذِیْنَ

یہ اللہ کا فضل ہے جس کو چاہتا ہے دیتا ہے، اور اللہ تعالیٰ فضلِ عظیم والا ہے ④ ان لوگوں کی مثال

حٰمِلُوْا التَّوْرَۃَ ثُمَّ لَمْ یَحْمِلُوْہَا کَمَثَلِ الْحِصَارِ یَحْمِلُ اَسْفَارًا ۚ بِئْسَ مَثَلُ

جو توراۃ اٹھوائے گئے پھر انہوں نے اُس توراۃ کو نہ اٹھایا، گدھے کی طرح ہے جو کہ کتابیں اٹھائے ہوئے ہو، بُری مثال ہے

الْقَوْمِ الَّذِیْنَ کَذَبُوْا بِاٰیٰتِ اللّٰهِ ۚ وَاللّٰهُ لَا یَهْدِی الْقَوْمَ الظّٰلِمِیْنَ ⑤ قُلْ

ان لوگوں کی جو کہ اللہ کی آیات کو جھٹلاتے ہیں، اور اللہ تعالیٰ ظالم لوگوں کی راہنمائی نہیں کیا کرتا ⑤ آپ کہہ دیجئے

یٰۤاَیُّهَا الَّذِیْنَ هَادَوْا اِنْ رَّعَیْتُمْ اَنْکُمْ اَوْلِیَآءُ لِلّٰهِ مِنْ دُوْنِ النَّاسِ فَتَسُوْا

کہ اے یہودیو! اگر تمہارا خیال ہے کہ تم اللہ کے دوست ہو دوسرے لوگوں کے علاوہ تو تم موت کی

الْمَوْتِ إِنْ كُنْتُمْ صَادِقِينَ ① وَلَا يَسْتَوِيَنَّ أَبَدًا بِهَا قَدَمَتْ أَيْدِيهِمْ

آرزو کرو اگر تم سچے ہو ① اور یہ لوگ موت کی تمنا بھی بھی نہیں کریں گے بسبب ان اعمال کے جو ان کے ہاتھوں نے آگے بھیجے،

وَاللَّهُ عَلِيمٌ بِالظَّالِمِينَ ② قُلْ إِنْ الْمَوْتُ الَّذِي تَفَرَّوْنَ مِنْهُ فَإِنَّهُ مُلَاقِيكُمْ

اللہ تعالیٰ ظالموں کو خوب جانتا ہے ② آپ کہہ دیجئے کہ بے شک وہ موت جس سے تم بھاگتے ہو وہ تو تم سے ملنے والی ہے

لَكُمْ تُرَدُّونَ إِلَىٰ عِلْمِ الْغَيْبِ وَالشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ ③

پھر لوٹائے جاؤ گے تم اس اللہ کی طرف جو کہ غیب اور شہادت کو جاننے والا ہے پھر خبر دے گا تمہیں ان کاموں کی جو تم کیا کرتے تھے ③

ما قبل سے ربط اور آنے والی تین سورتوں کے مضامین

بِسْمِ اللَّهِ الرَّحْمَنِ الرَّحِيمِ - سورہ جمعہ مدینہ میں نازل ہوئی، اور اس کی گیارہ آیتیں ہیں، دو رکوع ہیں۔ پچھلی سورت (سورہ ممتحنہ) میں مشرکین کے ساتھ تعلقات رکھنے کی ممانعت تھی، اور آخر میں جا کے اشارہ تھا کہ یہود کے ساتھ بھی تعلقات نہیں ہونے چاہئیں، ان کے ساتھ بھی محبت نہ رکھو، غُضِبَ اللَّهُ عَلَيْهِمْ، یہ سورہ ممتحنہ کے اندر جس طرح سے مضمون گزرا۔ اور اس سے اگلی سورت سورہ صف میں جہاد کی ترغیب تھی، اور خصوصیت کے ساتھ یہ کہا گیا تھا کہ اللہ کے راستے میں جہاد کرو، اپنی جان اور مال کو اللہ کے رستے میں قربان کرو، اس کے مقابلے میں تمہیں فوز عظیم حاصل ہوگی، اور دنیا کو آخرت کے مقابلے میں ترجیح دینے کی ممانعت تھی، کہ اگر مال اور جان کی رعایت رکھو گے اور اللہ کے احکام کی پابندی نہیں کرو گے تو فوز عظیم سے محروم ہو جاؤ گے۔ آگے جو دو تین سورتیں آرہی ہیں سورہ جمعہ اور سورہ منافقون اور سورہ تغابن تینوں کے اندر تقریباً مضمون مشترک ہے، جس میں اللہ کے راستے میں دنیا کو قربان کرنے کی ترغیب ہے، اور یہود نے جس طرح سے اللہ تعالیٰ کی اس نعمت کی قدر نہیں کی تھی، کہ اللہ کے رسول اُن کی طرف آئے اور کتاب بھی آئی، اور اس قدر نہ کرنے کی بنا پر وہ ذلت میں پڑے، تو مسلمانوں کو ان کا واقعہ ذکر کر کے ممانعت کرنی مقصود ہے کہ تم اس نعمت کی قدر کرو، اور یہود کی طرح دنیا کو آخرت کے مقابلے میں ترجیح نہ دو۔ تقریباً ان تینوں سورتوں کے اندر یہ مضمون مشترک ہے، منافقین کا تذکرہ آئے گا، اور منافقین کی بنیادی بیماری یہی ذکر کی گئی ہے کہ یہ مال اولاد کی محبت میں مبتلا ہیں، اللہ کے احکام سے بچنے کے لئے مختلف بہانے حیلے بناتے ہیں، اور انہیں یہ کہا گیا ہے کہ جان اور مال کی محبت یا اولاد کی محبت یہ کوئی اچھی بات نہیں، اللہ کے احکام کے مقابلے میں اس کو ترجیح نہیں دینی چاہیے۔

تفسیر

يَسْتَمِعُ لِلَّهِ سَمْعًا لَّا يَمُوتُ وَلَا يَنُومُ وَلَا يَنَامُ وَلَا يَتَّخِذُ سِتْرًا وَلَا يَتَّخِذُ مَخْرَجًا وَلَا يَمُوتُ وَلَا يَنُومُ وَلَا يَنَامُ وَلَا يَتَّخِذُ سِتْرًا وَلَا يَتَّخِذُ مَخْرَجًا

جس طرح سے آگے سرور کائنات ﷺ کی رسالت کا تذکرہ ہے، ”تبلیغ بیان کرتی ہے اللہ کے لئے ہر وہ چیز جو آسمانوں میں ہے اور جو زمین میں ہے“ اَلْمَلٰٓئِکَةُ بِاِذْنِہٖ، حکومت اسی کی ہے، اَلْقُدُّوْسُ: پاک ہے، اَلْعَزِیْزُ: غالب ہے، اَلْمَلٰٓئِکَةُ الْقُدُّوْسُ اَلْعَزِیْزُ اَلْحَکِیْمُ یہ سب الفاظ سورہ حشر کے آخر میں بھی گزر چکے ہیں۔

اہل کتاب حضور ﷺ اور آپ کی اُمت کو تحقیراً ”اُمّی“ کہتے تھے، لیکن درحقیقت یہ عظیم شرف ہے
 هُوَ الَّذِیْ یَبْعَثُ فِی الْاُمَمِیْنَ: اُمّیّین یہ اُمّی کی جمع ہے، اور اُمّی میں نسبت ہے اُمّ کی طرف، اُمّ ماں کو کہتے ہیں، اور اُمّی اس شخص کو کہا جاتا ہے کہ جو پڑھا لکھا نہ ہو، کسی تربیت گاہ میں داخل ہو کر اس نے کوئی تربیت حاصل نہیں کی، بس ویسے ہی ہے جیسے ماں کے بطن سے پیدا ہوا تھا۔ اہل کتاب یہود و نصاریٰ یہ لفظ اہل عرب کے لئے استعمال کیا کرتے تھے ان کی تحقیر کے طور پر، کہ یہ اُن پڑھ قسم کے لوگ ہیں، جیسے ماں کے بطن سے پیدا ہوئے ویسے ہی ہیں، اور ہم حال کتاب ہیں، علم ہمارے پاس ہے، انبیاء ﷺ ہمارے ہاں آئے، تو اپنے اس اہل علم ہونے کو، اہل کتاب ہونے کو وہ باعثِ فخر قرار دیتے تھے، اور اہل عرب میں چونکہ قریب قریب زمانے میں کوئی پیغمبر آیا نہیں تھا، اللہ کی طرف سے کوئی کتاب اُتری نہیں تھی، اور اُن میں پڑھنے لکھنے کا رواج نہیں تھا، تو اُن کو تحقیراً وہ ”اُمّیّین“ کے لفظ سے ذکر کیا کرتے تھے۔ اور سرور کائنات ﷺ کے آنے کے بعد بھی آپ ﷺ کو کہا کرتے تھے کہ یہ ”نبی اُمّیّین“ ہیں، اُن پڑھوں کے نبی ہیں، ہم تو اہل علم ہیں، ہم ان کی طرف محتاج نہیں ہیں، جیسے دجال کی وہ لمبی روایت جو حضور ﷺ نے بیان فرمائی جس میں دجال کا قصہ ہے، تو اس نے بھی ”نبی اُمّیّین“ کے ساتھ ہی حضور ﷺ کا تذکرہ کیا،^(۱) اور ابنِ صیاد کی روایت میں بھی ایسے ہی ہے۔^(۲) انہوں نے تو اس لفظ کو تحقیراً استعمال کیا، لیکن اللہ تعالیٰ نے بھی اہل عرب کو ”اُمّیّین“ کے لفظ کے ساتھ ہی ذکر کیا، اور پھر خصوصیت کے ساتھ سرور کائنات ﷺ کا ذکر بھی قرآنِ کریم میں اَلنَّبِیِّ الْاُمّیّی کے ساتھ آگیا (سورہ اعراف: ۱۵۷، ۱۵۸)، تو جس کا مطلب یہ ہے کہ جو لقب اہل کتاب نے اہل عرب کو بطور ”تحقیر“ کے دیا تھا، وہی لقب ان کے لئے بطور ”شرف“ کے آگیا، چونکہ اب حقیقت یہ ہو گئی کہ یہ لوگ تھے تو واقعی اُن پڑھ، لیکن اُن پڑھوں کو اللہ تعالیٰ نے اب علمی قیادت دے دی، سیادت دے دی، اور انہی اُن پڑھوں میں سے ایک نبی اُمّی اُٹھایا، جو کسی مدرسے میں نہیں پڑھا، اور کسی عالم کی محبت میں نہیں رہا، اللہ تعالیٰ نے اپنی طرف سے اس کے اوپر علمِ اِلْقَاء کیا، اور علم و حکمت کے ساتھ ان کی وساطت سے ساری اُمت کو نوازا، اور اتنا نوازا کہ یہی اُمّی جن کو یہ اُمّیّین اور اُن پڑھ کہا کرتے تھے، علمی دُنیا کے اندر سب کے قائد بن گئے، تو یہ لقب ان کے لئے ”شرف“ بن گیا کہ اللہ تعالیٰ نے اُمیوں کو نوازا، براہِ راست علم دیا، اور نبی اُمّی کے اوپر اللہ تعالیٰ نے ایسی کتاب اُتاری کہ جس کا مقابلہ کرنے کے لئے دُنیا عاجز آگئی، اور تھوڑے دنوں میں یہ انقلاب آگیا کہ یہی اُن پڑھ علمی دُنیا کے اندر سب کے امام بن گئے۔

(۱) مسلمہ ۴۰۵/۲، کتاب الفتن باب قصة الحساسة/ مشکوٰۃ ۶۶/۲، باب العلامة من ہدی الساعة، فصل اول کا تقریباً آخر۔

(۲) بخاری ۱۸۰/۱، باب اذا سلم الصبح الخ/ مشکوٰۃ ۶۸/۲، باب قصة ابن صیاد کی پہلی حدیث۔

اور اس لفظ کے ذکر کرنے میں اللہ تعالیٰ کی طرف سے اس نعمت کی یاد دہانی بھی ہے کہ تم لوگ انہی تھے، ان پڑھ تھے، گمراہی میں پڑے ہوئے تھے، اللہ تعالیٰ کی طرف سے ایسا رسول آیا جس نے آ کے تمہیں اللہ کی آیات پڑھ کر سنائیں، اور تمہیں تعلیم و تربیت کے ذریعے سے پاک صاف کیا، علم و حکمت کی تلقین کی، یہ جو دولت اللہ کی طرف سے تمہیں ملی اس کی قدر کرنی چاہیے، اور اس کی قدر یہی ہے کہ اس کے تقاضوں کو پورا کرو، تو اس عنوان کے اختیار کرنے میں گویا کہ اس نعمت کی یاد دہانی بھی ہے۔

منصب رسالت

اور یہ الفاظ جو سرور کائنات ﷺ کی شان میں یہاں بولے گئے، تلاوت کتاب، تزکیہ، تعلیم کتاب و حکمت، یہ آیت تقریباً تین دفعہ پہلے گزر چکی ہے اور اس کی تفصیل ہو چکی، ”وہی اللہ ہے جس نے بھیجا ان پڑھوں میں انہی میں سے رسول، پڑھتا ہے ان کے اوپر اللہ کی آیات، اور انہیں پاک صاف کرتا ہے“ اس ”تزکیہ“ سے مراد یہ ہے کہ ان کے اخلاق سنوارتا ہے، اللہ تعالیٰ کی کتاب پڑھ کے سناتا ہے پھر ان کو عملی تربیت دیتا ہے، جس کے ساتھ ان کے نظریات ٹھیک ہوئے، کفر و شرک کی نجاست ان کے باطن سے ختم ہوئی، اور ظاہری طور پر بھی طہارت کے احکام حضور ﷺ نے سکھائے، تو ظاہر و باطن دونوں کا تزکیہ حضور ﷺ نے کیا، ”ان کو پاک صاف کرتا ہے اور تعلیم دیتا ہے کتاب و حکمت کی۔“ ”کتاب“ سے مراد تو یہی کتاب اللہ ہو گئی، ”حکمت“ سے دانش مندی کی باتیں، سرور کائنات ﷺ کے اقوال جو کہ اس کتاب کی تشریح میں بیان ہوئے جن کو ہم ”حدیث“ کے لفظ کے ساتھ بیان کرتے ہیں، وہ سب حکمت کا مصداق ہیں۔ وَإِنْ كَانُوا مِنْ قَبْلُ لَمْ يَكُنْ مُؤْمِنِينَ: بے شک یہ لوگ تھے حضور ﷺ کے آنے سے قبل صریح گمراہی میں، تو ان کو گمراہی کا دور یاد دلا کر اس نعمت کی طرف متوجہ کیا جا رہا ہے کہ اللہ کا کتنا احسان ہے کہ تمہیں اس گمراہی سے نکال دیا۔ ”بے شک یہ لوگ اس رسول کے آنے سے قبل صریح گمراہی میں تھے۔“

اُولَئِكَ وَاٰخِرِينَ کے نبی

اُولَئِكَ وَاٰخِرِينَ مِنْهُمْ: آخرین کا عطف ہے اُمّیتیں پر، ”اللہ تعالیٰ نے بھیجا رسول اُمّیتیں میں اور کچھ اور لوگوں میں جو انہی میں سے ہیں“ لَئِنْ يَدْعُوا بِهِمْ: جو ابھی تک ان کے ساتھ ملے نہیں، تو پہلے اُمّیتیں سے مراد وہ ہو جائیں گے جو اس سورت کے نازل ہونے کے وقت مسلمان ہو چکے تھے، اور اُولَئِكَ وَاٰخِرِينَ مِنْهُمْ سے مراد وہ لوگ ہو جائیں گے جو ابھی تک مسلمان نہیں ہوئے تھے۔ لَئِنْ يَدْعُوا بِهِمْ: چونکہ لَئِنْ آگیا، لَئِنْ اور لَئِنْ کے اندر آپ فرق سمجھتے ہیں کہ دونوں کے اندر نفی کا معنی ہے، لیکن لَئِنْ کے اندر آنے والے وقت میں توقع ہوتی ہے، اور لَئِنْ کے اندر یہ اشارہ نہیں ہوا کرتا، جیسے ہم کہیں لَئِنْ يَطْرُقُ ابھی تک نہیں مارا، اس میں اشارہ ہوتا ہے کہ عنقریب مارے گا، اُمید ہے کہ مارے گا، اور لَئِنْ يَطْرُقُ میں صرف ماضی کی نفی ہوتی ہے کہ مارا نہیں، اور مستقبل کی طرف کوئی اشارہ نہیں ہوتا۔ تو لَئِنْ يَدْعُوا بِهِمْ کے اندر آگیا کہ وہ ابھی تک ان کے ساتھ لاحق نہیں ہوئے ایمان لا کر، تو اشارہ ہے کہ ہونے والے ہیں، تو جس طرح سے موجودہ اُمّیتیں جو ایمان لے آئے ان میں رسول اللہ ﷺ کی بعثت ہے تو پچھلے لوگوں میں بھی ہے، جو ہیں

انہی اُمّتیوں میں سے، اور عنقریب ایمان لا کر ان کے ساتھ شامل ہونے والے ہیں، دونوں کے لئے اللہ تعالیٰ نے رسول کو بھیجا۔
وَقَدْ صَحِّحَ اللَّهُ ۲۸: اور وہ اللہ تعالیٰ زبردست ہے حکمت والا ہے۔

اللہ کا فضل ”بنی اسرائیل“ پر ختم ہو گیا، اور ”بنی اسماعیل“ میں آ گیا

ذٰلِكَ فَضْلُ اللَّهِ يُؤْتِيْهِ مَن يَّشَاءُ: یہ اللہ کا فضل ہے، جس کو چاہے دیتا ہے، ذٰلِكَ کا اشارہ رسول کا بھیج دینا، اور اس رسول کے ذریعے سے ہدایت کا نصیب ہو جانا، یہ اللہ کا فضل ہے، جس کو چاہتا ہے دیتا ہے، ایک وقت میں یہ فضل بہت وافر مقدار میں بنی اسرائیل پر ہوا، اللہ تعالیٰ نے بہت کثرت کے ساتھ انبیاء بھیجے، اب ”بنی اسرائیل“ سے یہ سلسلہ ختم ہو کر ”بنی اسماعیل“ میں آ گیا، تو اللہ کا فضل جس کو اللہ چاہے ملتا ہے، تو اب اس فضل کا مصداق ”بنی اسماعیل“ بنے ہوئے ہیں، ”یہ اللہ کا فضل ہے جس کو چاہتا ہے دیتا ہے، اور اللہ تعالیٰ فضل عظیم والا ہے۔“

یہودی علماء کی مثال گدھے کی سی ہے!

اب آگے وہ یہود جو اپنے علم کے اوپر فخر کیا کرتے تھے اور ان عرب کو اپنے مقابلے میں اُمّتیوں قرار دے کر ان کی تحقیر کیا کرتے تھے، انہیں یہ بتایا جا رہا ہے کہ علم بذات خود کوئی چیز نہیں ہے، اگر ایک شخص ایک کتاب کا حامل بن جاتا ہے، اس کا علم حاصل کر لیتا ہے، لیکن اس کے تقاضوں پر عمل نہیں کرتا تو اس کی مثال تو اس گدھے کی ہے جس کے اوپر کتابیں لاد دی جائیں، تو ان کا جو علمی غرور تھا اُس کو اس مثال کے ساتھ توڑا جا رہا ہے۔ مَثَلُ الَّذِيْنَ حَتَّلُوا السُّوْرَةَ: مثال ان لوگوں کی جن کے اوپر توراۃ لاد دی گئی، حَتَّلُوا کے لفظ کے اندر بھی اس بات کی طرف اشارہ کر دیا کہ جب اللہ تعالیٰ کی طرف سے توراۃ آئی تھی تو انہوں نے خوشی کے ساتھ اس کو قبول نہیں کیا، وہ بھی ان کے اوپر لاد دی گئی تھی، زبردستی ان کو اُس کا مکلف کیا گیا، وَهَافُتًا فَوَقَّكُمُ الظُّوْرَةَ (سورہ بقرہ: ۶۳) کے تحت جس طرح سے واقعہ ذکر کیا گیا تھا، طور اوپر اٹھا کے انہیں کہا گیا تھا کہ ”کتاب لو اور اس کے مطابق عمل کرو، نہیں تو ابھی یہ پہاڑ گرا کر تمہیں ہلاک کر دیا جائے گا!“ ”جو لادے گئے توراۃ“ یعنی جو توراۃ کے مکلف کیے گئے، لَمْ يَحْتَضِرُوا: پھر انہوں نے اُس توراۃ کو اٹھایا نہیں، اٹھایا نہیں کا مطلب یہ ہے کہ جیسے اٹھانا چاہیے تھا اس کا حق ادا نہیں کیا، صحیح طور پر اس کو پڑھتے سمجھتے، اس کے مطابق عمل کرتے، یہ تھا کتاب دیے جانے کا مقصد۔ ”ان لوگوں کی مثال جو توراۃ اٹھوائے گئے پھر انہوں نے اُس توراۃ کو نہ اٹھایا گدھے کی طرح ہے“ يَحْتَضِرُوا اسفًا: جو کہ کتابیں اٹھائے ہوئے ہو، اسفار یہ سفر کی جمع ہے، سفر کتاب کو کہتے ہیں، تو جیسے گدھے کے اوپر کتابیں لاد دی جائیں تو اس سے گدھے کو کوئی شرف حاصل نہیں ہو جاتا، اسی طرح سے ان کو توراۃ دی گئی، جب انہوں نے اس کے مطابق عمل نہیں کیا تو یہ بھی گدھے ہیں جنہوں نے توراۃ سے کوئی فائدہ نہیں اٹھایا۔ تو عالم بے عمل کے لئے گویا کہ جَعَلَ يَحْتَضِرُوا اسفًا کی مثال اس آیت کے اندر ذکر کی گئی، حضرت شیخ (سعدی) نے بھی اپنی کتاب ”گلستان“ کے اندر اسی مثال کو نمایاں کیا ہے، حضرت سعدی رحمہ اللہ فرماتے ہیں:

ہے، لوگوں کو دھوکا دینے کے لیے زبان سے اس قسم کی باتیں کرتے ہو کہ معلوم ہوتا ہے کہ تم ہی اللہ کے مقبول ہو، اور آخرت صرف تمہارے لیے ہے، جنت میں وہی جائے گا جو یہودی ہوگا، کسی یہودی کو آگ نہیں لگے گی، یہ صرف تمہاری زبانی باتیں ہیں۔ یہاں بھی وہی بات کہی جا رہی ہے، آپ کہہ دیجئے کہ اے یہودیو! اِنْ رَّعَيْتُمْ اٰلَكُمْ اَوْ لِيَاۤءَكُمْ: اگر تمہارا خیال ہے کہ تم اللہ کے دوست ہو، دوسرے لوگوں کے علاوہ مَنَّوُا النَّوْت: تو تم موت کی آرزو کرو اگر تم سچے ہو، یعنی تمہارے اس عقیدے کا اثر یہ ہونا چاہیے کہ تم ہر وقت خواہش رکھو کہ ہم اس دنیا سے آخرت کی طرف جائیں، دنیا کی تکلیفوں سے نجات پائیں، اور آخرت کی راحت حاصل کریں، وَلَا يَسْمُوْنَ اٰهْنًا: اور یہ لوگ موت کی تمنا کبھی بھی نہیں کریں گے يَسْأَلُكُمْ اَنْ يَّوْنُوْهُمْ: بسبب ان اعمال کے جو ان کے ہاتھوں نے آگے بھیجے وَاللّٰهُ عَلِيْمٌ بِالظَّالِمِيْنَ: اللہ تعالیٰ ظالموں کو خوب جانتا ہے، ان کی بدکرداریاں ان کے سامنے نمایاں ہیں، یہ کسی صورت میں بھی موت کی تمنا نہیں کر سکتے۔ ”آپ کہہ دیجئے کہ بے شک وہ موت جس سے تم بھاگتے ہو“ یعنی جس موت کا تم شکار ہونا نہیں چاہتے، تم مرنا نہیں چاہتے، دنیا کی محبت تمہارے دل میں ہے، ”وہ موت جس سے تم بھاگتے ہو“ قَالَهُ مُلَقِيْكُمْ: وہ تو تم سے ملنے والی ہے، تم اس سے چھوٹ نہیں سکتے، تو جو اعمال تم نے آگے بھیجے ہیں وہ تمہارے سامنے آنے والے ہیں، ”وہ موت تم سے ملنے والی ہے، پھر لوٹائے جاؤ گے تم اس اللہ کی طرف جو کہ غیب اور شہادت کو جاننے والا ہے، پھر خبر دے گا تمہیں ان کاموں کی جو تم کیا کرتے تھے۔“

يٰۤاَيُّهَا الَّذِيْنَ اٰمَنُوْا اِذَا نُودِيَ لِلصَّلٰوةِ مِنْ يَّوْمِ الْجُمُعَةِ فَاسْعَوْا اِلٰى ذِكْرِ اللّٰهِ

اے ایمان والو! جس وقت اذان کہہ دی جائے نماز کے لیے جمعہ کے دن تو اللہ کے ذکر کی طرف کوشش کر کے چلا کرو

وَذُرُّوا الْبَيْعَ ۚ ذٰلِكُمْ خَيْرٌ لَّكُمْ اِنْ كُنْتُمْ تَعْلَمُوْنَ ۝۱۰ فَاِذَا قُضِيَتِ الصَّلٰوةُ

اور خرید و فروخت چھوڑ دیا کرو، یہ بہتر ہے تمہارے لیے اگر تم جانو ۱۰ جس وقت نماز ادا کر لی جائے

فَانْتَشِرُوْا فِي الْاَرْضِ وَابْتَغُوا مِنْ فَضْلِ اللّٰهِ وَاذْكُرُوا اللّٰهَ كَثِيْرًا لَّعَلَّكُمْ

تو منتشر ہو جایا کرو زمین میں اور تلاش کیا کرو اللہ کا فضل اور یاد کرو اللہ کو کثرت سے تاکہ تم

تُفْلِحُوْنَ ۝۱۱ وَاِذَا رَاَوْا تِجَارَةً اَوْ لَهْوًا اَنْفَضُوْا اِلَيْهَا وَتَرَكُوْكَ قٰلِيًْا ۚ قُلْ

فلاح پا جاؤ ۱۱ اور جب دیکھی انہوں نے تجارت اور لہو تو منتشر ہو گئے اس کی طرف اور آپ کو کھڑا چھوڑ گئے، آپ کہہ دیجئے

مَا عِنْدَ اللّٰهِ خَيْرٌ مِّنَ اللّٰهِوِ وَمِنَ التِّجَارَةِ ۚ وَاللّٰهُ خَيْرُ الرَّٰزِقِيْنَ ۝۱۲

کہ جو کچھ اللہ کے پاس ہے وہ بہتر ہے ایسے کھیل سے اور تجارت سے، اللہ تعالیٰ بہتر رزق دینے والا ہے ۱۲

شانِ نزول اور آیات کے مضمون پر ایک نظر

يَا أَيُّهَا الَّذِينَ آمَنُوا إِذَا نُودِيَ لِلْعَلَاءِ مِنَ يَوْمِ الْجُمُعَةِ: اس میں مسلمانوں کو ایک کو تاہی کی طرف متوجہ کیا گیا ہے جس میں انہوں نے آخرت کے مقابلے میں دنیا کو ترجیح دی اور دنیا کی طرف وہ متوجہ ہوئے۔ سرور کائنات ﷺ اور آپ کے وعظ و نصیحت کی کچھ بے قدری ہوئی، ایسی لغزش ہوئی تھی جس پر متنبہ کیا جا رہا ہے۔ حاصل اس کا یہ ہے کہ جمعہ کا دن اللہ تعالیٰ نے مسلمانوں کے لئے ایک فضیلت والا دن بنایا ہے، اور نماز جمعہ کی باقی نمازوں کے مقابلے میں تاکید زیادہ ہے کہ اس میں کاروبار سے انسان اپنے آپ کو فارغ کر کے اللہ کے ذکر کی طرف متوجہ ہو جائے، اور نماز پڑھنے کے بعد پھر کاروبار کی اجازت ہے۔ تو ایک دفعہ ایسا ہوا کہ حضور ﷺ جمعہ کا خطبہ دے رہے تھے، صحابہ کرام رضی اللہ عنہم مسجد میں بیٹھے تھے، اتنے میں باہر سے کوئی تجارتی قافلہ آگیا، اور اپنے اعلان کے لئے وہ ساتھ کوئی دف وغیرہ بھی بجا رہے تھے، جیسے اس وقت کا طریقہ تھا، اور یہ تجارتی قافلے اُس وقت کی زندگی میں بڑی اہمیت رکھتے تھے، کہ جب باہر سے سامان آتا تھا تو شہر والے اپنی ضروریات جلدی جلدی ان سے خریدتے اور اپنا مال ان کے ہاتھوں میں فروخت کرتے، اس سلسلے میں ایک دوسرے سے آگے بڑھنے کی کوشش کرتے۔ تو جس وقت وہ قافلہ مدینہ میں آیا اور دف بجتی ہوئی سنی، تو بعض لوگ اٹھ کر مسجد سے چلے گئے، اس خیال سے کہ اُس قافلے کو دیکھیں یا ان سے کوئی بات چیت کریں، اُن کا خیال یہ ہوگا کہ خطبے میں بیٹھنا کوئی ضروری نہیں، نماز ضروری ہے، خطبے میں بیٹھنا ضروری نہیں ہے، اگر خطبہ نماز سے پہلے تھا تو ان کا مقصد ہوگا کہ نماز کے وقت میں واپس آجائے ہیں جلدی جلدی، اور اگر خطبہ نماز کے بعد تھا جیسے کہ بعض روایات سے معلوم ہوتا ہے کہ پہلے حضور ﷺ خطبہ نماز کے بعد ہی دیا کرتے تھے، تو انہوں نے خیال کیا کہ نماز سے اب فارغ ہو گئے، خطبے میں بیٹھنا کوئی ضروری نہیں ہے، اس خیال سے اٹھ کر چلے گئے۔^(۱) چونکہ احکام حضور ﷺ نے بالترتیب آہستہ آہستہ موقع بہ موقع دیے ہیں، تو یہ تاکید ان کے سامنے نہیں تھی کہ خطبے کی حالت میں اٹھنا ٹھیک نہیں ہے، یا مسجد سے نکلنا درست نہیں، یہ واقعہ پیش آگیا، اس میں صورت ایسی بن گئی کہ حضور ﷺ تو ان کی طرف متوجہ ہیں اور انہیں دین کی باتیں بتا رہے ہیں، اور وہ حضور ﷺ کی مجلس کو چھوڑ کر ایک کاروبار کی طرف متوجہ ہو گئے، جس میں ظاہر اُدنیا کے حالات کو آخرت کے مقابلے میں ترجیح دے دی، اس پر اللہ تعالیٰ تنبیہ کر رہے ہیں کہ ایسا نہ کیا کرو، رزق کی فکر کے اندر اگر تم یوں کرو کہ اللہ کے رسول کو چھوڑ دو، یا اس کی وعظ کو چھوڑ دو، دین کی باتوں کو چھوڑ دو، تو اس کا مطلب یہ ہے کہ تم اپنی تدبیر کو کامیاب سمجھتے ہو کہ اس تدبیر کے ساتھ تمہیں رزق حاصل ہو جائے گا، رزق وغیرہ سب اللہ کے ہاتھ میں ہے، جس کو چاہے دیتا ہے، جس کو چاہے نہیں دیتا، اللہ تعالیٰ کے احکام کی طرف توجہ اصل ہے، اور نماز جمعہ سے فارغ ہو کر پھر تم کاروبار میں لگو، کمانے میں لگو، تو اس میں کوئی حرج نہیں، اور اگر ایسے طور پر تم تجارت کی طرف متوجہ ہوتے ہو

(۱) الوس، ابن کثیر وغیرہ۔ نیز دیکھیں: ہجری ۱۲۸۱ھ باب اذا نذر الناس۔ معصومۃ ۱۔ مسلمہ ۲۸۳، کتاب الجمعة، معصومۃ ۱۔

کہ اللہ کے احکام کے اندر نقص واقع ہوتا ہے یہ تمہاری غلطی ہے۔ تو یہ تفہیم کر دی گئی اس رکوع کے اندر جمعہ کی تاکید بھی کر دی گئی، اور آئندہ کے لئے اس غلطی سے منع بھی کر دیا گیا کہ پھر ایسا نہ ہونے پائے کہ کسی دنیوی غرض کے لئے دنیوی کاروبار کے لئے سرور کائنات ﷺ کی مجلس کو چھوڑ کر تم چلے جاؤ، یہ طریقہ ٹھیک نہیں، یہ اس نعمت کی بے قدری ہے جو اللہ تعالیٰ نے تمہیں رسول کی صورت میں اور کتاب کی صورت میں دی ہے، اصل تمہارے دل میں قدر اسی کی ہونی چاہیے، اس کے حقوق ادا کرنے کے بعد کھانا کمانا یہ سب بعد کا قصہ ہے، اور رزق کا کم ہونا بیش ہونا جو کچھ ہے سب اللہ کے ہاتھ میں ہے، تو یوں نہ سمجھو کہ اگر ہم جلدی سے تجارت کی طرف متوجہ نہ ہوئے تو ہمارے رزق میں کوئی کمی آجائے گی۔

تفسیر

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ: اے ایمان والو! جس وقت اذان کہہ دی جائے نماز کے لئے جمعہ کے دن، فَاسْعَوْا إِلَىٰ ذِكْرِ اللَّهِ: تو اللہ کے ذکر کی طرف کوشش کر کے چلا کرو، سعی بھاگنے کو کہتے ہیں، بھاگو اللہ کے ذکر کی طرف، بھاگنے سے حقیقتاً بھاگنا مراد نہیں ہوتا، بلکہ جلدی جلدی باقی کاموں سے فارغ ہو کر جمعہ کی طرف جانا مراد ہے، اہتمام کے ساتھ حاضری، اس کو بھی سعی کے ساتھ تعبیر کر دیتے ہیں، ”کوشش کرو اللہ کے ذکر کی طرف پہنچنے کی“ یعنی جلدی جلدی موانع ختم کرو، تیاری کر کے اللہ کے ذکر کی طرف متوجہ ہو جایا کرو۔ وَذُكِّرُوا النَّبِيَّ: اور خرید و فروخت چھوڑ دیا کرو، بیع بیچنے کو کہتے ہیں، لیکن یہاں خرید و فروخت مراد ہے، کاروبار چھوڑ دیا کرو، ”یہ بہتر ہے تمہارے لیے اگر تم جانو۔“

جمعہ کی اذان ثانی کا ثبوت

نُودِيَ لِلصَّلَاةِ: نماز کے لئے اذان کہی جائے، اس اذان سے مراد وہ اذان ہے جو خطبے سے پہلے امام کے سامنے ہوتی ہے، سرور کائنات ﷺ کے زمانے میں صرف یہی ایک اذان تھی، جب آپ خطبے کے لئے تشریف لے آتے اور منبر پر بیٹھتے تو اس وقت اذان کہی جاتی تھی، حضرت ابو بکر صدیق رضی اللہ عنہ کے زمانے میں بھی یہ ایک ہی اذان رہی، اور حضرت عمر رضی اللہ عنہ کے زمانے میں بھی یہ ایک ہی اذان رہی، اور حضرت عثمان رضی اللہ عنہ نے اس دوسری اذان کا اضافہ کیا، یعنی مشروعیت کے لحاظ سے دوسری، حقیقت کے اعتبار سے پہلی، جواب کہی جاتی ہے، اب جو پہلی اذان کہی جاتی ہے یہ حضرت عثمان رضی اللہ عنہ کی اضافہ کردہ ہے، صحابہ کرام رضی اللہ عنہم نے اس زیادتی کو قبول کیا، کسی نے اس کے اوپر انکار نہیں کیا، تو اجماع صحابہ کے ساتھ جمعہ کے لئے دو اذانیں ہو گئیں، ایک اذان وہی جو کہ حضور ﷺ کے زمانے میں تھی جو مشروعیت کے لحاظ سے اول ہے، اور ایک یہ اذان ثانی (اس کو ”ثانی“ کہا جا رہا ہے مشروعیت کے اعتبار سے، ورنہ عمل کے اعتبار سے اب وہ اذان اول ہے)۔

”اَذَانِ اَوَّل“ کے بعد کاروبار وغیرہ کا حکم

تو جب صحابہ کے اجتماع کے ساتھ اس اذان کا اضافہ ہو گیا، اور یہ اذان ہے بھی صلوٰۃ جمعہ کے لئے، اور ہے بھی جمعہ کے دن، تو قرآن کریم کے الفاظ اس پر بھی صادق آگئے، اس لیے اب اس آیت کا مصداق اذانِ اَوَّل ہی ہے جو جمعہ کے لئے اب کہی جاتی ہے، اس اذان کے ہو جانے کے بعد کاروبار کرنا ناجائز ہے۔ کاروبار بطور مثال کے ذکر کر دیا گیا، ورنہ کوئی ایسی مشغولیت جو نماز کی کوشش میں مانع ہے اس کو ممنوع کر دیا گیا، اس اذان کے بعد نہ سونا ٹھیک، نہ کھانا ٹھیک، اور نہ کوئی دوسرا کام، بس انسان اپنی نماز کی تیاری کی طرف متوجہ ہو جائے، غسل کرے، وضو کرے، اور فارغ ہو کے جلدی سے جلدی مسجد کی طرف چلا جائے۔ لیکن دونوں اذانوں میں فرق یوں رکھا جائے گا کہ عبارت النص کے تحت تو اس اذان سے مراد وہی اذان ہوگی جو کہ منبر کے سامنے ہوتی ہے، اور دلالت النص کے طور پر یہ دوسری اذان مراد لے لی جائے گی جس کا اضافہ حضرت عثمان رضی اللہ عنہ نے کیا، اس لیے اب اس کا مصداق یہی اذان ہے جو جمعہ کے لئے کہی جاتی ہے اور جمعہ کے دن کہی جاتی ہے، اور اس کے ہو جانے کے بعد پھر خرید و فروخت کرنی ٹھیک نہیں۔ اور یہاں جو لفظ ”بیع“ کا بولا گیا کہ بیچنا چھوڑ دو، تو اس کا مطلب یہ ہے کہ جس وقت بیچنے والے اپنی دکانیں بند کر دیں گے، تو خریداری خود بند ہو جاتی ہے، اگر بیچنے والے اپنی دکان کھلی رکھیں تو خریداری بھی آتے رہتے ہیں، تو اس میں اس بات کی طرف اشارہ ہو گیا کہ اذان ہوتے ہی تمام دکانیں بند ہو جانی چاہئیں، جس وقت بیچنا بند کر دیں گے تو خریداری ہوگی نہیں، تو لوگ فارغ ہو کر جمعہ کی طرف متوجہ ہو جائیں گے۔

جمعہ کے لئے ”آبادی“ بالاتفاق شرط ہے

اور یہ ”بیع“ کا ذکر جو کیا گیا ہے تو اس میں اس بات کی طرف بھی اشارہ ہے کہ نماز جمعہ ایسے مقام پر ہی پڑھی جاتی ہے کہ جہاں خرید و فروخت عمومی طور پر ہوتی ہو، کہ عمومی حکم دیا گیا ہے کہ خرید و فروخت چھوڑ دو، یہیں سے فقہائے احناف نے یہ اشارہ نکالا ہے کہ جمعہ شہر میں پڑھا جاتا ہے، بستیوں میں، دیہاتوں میں نہیں پڑھا جاتا۔ بہر حال یہ ایک فقہی مسئلہ ہے جس میں ائمہ کا کچھ اختلاف ہے، لیکن ہر جگہ، ہر مقام پر جمعہ یہ ائمہ اربعہ میں سے کسی کے نزدیک بھی نہیں ہے، مستقل آبادی ہر کسی کے نزدیک ضروری ہے، اگرچہ اس کے تھوڑے زیادہ ہونے کے اعتبار سے فرق ہے، کہ مستقل آبادی کتنی ہونی چاہیے؟ کتنے آدمی موجود ہوں تو جمعہ پڑھا جاسکتا ہے؟ بہر حال مستقل آبادی ائمہ اربعہ کے نزدیک شرط ہے، جنگل میں چند لوگ اکٹھے ہو جائیں، سمندر کے اندر سفر کرتے جا رہے ہوں، یا کوئی فوج ہی جا رہی ہے اور عارضی طور پر کہیں پڑاؤ ڈال لیا، آبادیوں سے دور، جیسے جنگلوں میں ٹھہر جاتے ہیں، تو بالاتفاق وہاں جمعہ پڑھنا ٹھیک نہیں ہے۔ تو جمعہ فرض ہے، لیکن باقی نمازوں کے مقابلے میں اس کے لئے کچھ شرائط زائدہ ہیں، جن کی تفصیل فقہ میں موجود ہے۔ تو سارے کام چھوڑ کر اللہ کے ذکر کی طرف متوجہ ہو جایا کرو، یہ تمہارے لیے بہتر ہے۔

نماز جمعہ کے بعد کاروبار کی اجازت اور اہل اسلام کے لئے سہولت

لَا إِكْرَهَ عَلَيْكُمْ فِي الْمَلَاہِ: جس وقت نماز ادا کر دی جائے، نماز پوری ہو گئی، تو قَاتِلُوا دِیَالَ الْاِنشَاءِ: پھر زمین میں منتشر ہو جایا کرو قَاتِلُوا مِنْ قُطْبِ الْمَلَاہِ: اور اللہ کا رزق تلاش کیا کرو۔ تو کاروبار کی ممانعت صرف اذان سے لے کر نماز سے فارغ ہونے تک ہے، اس لیے اگر کوئی شخص صبح کوئی کام کر لیتا ہے یا جمعہ سے فارغ ہونے کے بعد کسی کاروبار میں لگ جاتا ہے تو اس کی ممانعت نہیں ہے، اور یہ یہود کے مقابلے میں ہمیں سہولت دی گئی، یہود کے لئے تو یہ حکم تھا کہ جس وقت ہفتہ کی رات شروع ہو (یعنی جمعہ کی شام کو سورج غروب ہوتا ہے تو ہفتے کی رات شروع ہو گئی) تو ہفتے کی شام تک یہ چوبیس گھنٹے ان کو کوئی کسی قسم کا کاروبار کرنے کی اجازت نہیں تھی، انہوں نے شکار کیا تو اللہ تعالیٰ کی طرف سے کیسی سزا ملی، آپ کے سامنے سورۃ اعراف میں گزر چکا، حیلہ کر کے مچھلیاں پکڑنے کی کوشش کی تو سب بندر بنادے گئے، تو حضور ﷺ کی اُمت کے اوپر یہ تخفیف کر دی گئی کہ چوبیس گھنٹے فارغ رکھنے ضروری نہیں، بلکہ اذان جمعہ سے لے کر نماز جمعہ سے فارغ ہونے تک یہ وقت ضروری ہے کہ اس کو صرف عبادت کے لئے فارغ کیا جائے، کوئی دوسرا کام نہ کیا جائے، تو اگر لوگ اس میں بھی کوتاہی کرتے ہیں تو آپ اندازہ کر لیجئے کہ یہ کتنی بڑی غلطی ہے! آگے پیچھے کاروبار ٹھیک ہے۔ ”جب نماز پوری ہو جائے، نماز ادا کر لی جائے تو منتشر ہو جایا کرو زمین میں، اور تلاش کیا کرو اللہ کا فضل، اور یاد کرو اللہ کو کثرت سے“ اللہ کو ہر طرح سے یاد رکھو، کاروبار میں لگ کر بھی اللہ کو نہ بھولو، لَعَلَّكُمْ تُفْلِحُونَ: تاکہ تم فلاح پا جاؤ، معلوم ہوا گیا کہ فلاح کا مدار اللہ کو یاد رکھنے پر ہی ہے، جتنا اللہ کو یاد رکھیں گے اتنی کامیابی ہے دنیا اور آخرت کی..... وَإِذَا مَرَأَتْهُ تَجَارِمًا: اور جب ان لوگوں نے تجارت دیکھی اور لہو دوں دیکھا، لہو سے کھیل وغیرہ کا سامان، جو ڈھول وغیرہ بجاتا تھا وہ مراد ہے، اس میں تعریف ہے اسی واقعے کی طرف جو آپ کے سامنے ذکر کیا گیا، ”جب ان لوگوں نے دیکھا تجارت اور لہو“ کوئی کھیل تماشا، ڈھول ڈھکا جس طرح سے ہوتا ہے، ”جب دیکھی انہوں نے تجارت اور لہو تو منتشر ہو گئے اُس کی طرف اور آپ کو کھڑا چھوڑ گئے“ جس میں اشارہ اس بات کی طرف ہے کہ حضور ﷺ کھڑے ہو کر خطبہ دے رہے تھے، اور مسنون طریقہ یہی ہے کہ خطیب کھڑا ہو کر خطبہ دے۔ قُلْ مَا جَاءَنَا اللَّهُ مَخِذًا مِنَ الْاَنفُسِ وَالْاَشْجَارِ: آپ کہہ دیجئے کہ جو کچھ اللہ کے پاس ہے وہ بہتر ہے ایسے کھیل سے اور تجارت سے، وَاللَّهُ خَلَقَ الرَّزْقَ لِلَّذِينَ: اللہ تعالیٰ بہتر رزق دینے والا ہے، تو اللہ تعالیٰ کی عبادت سے منہ موڑ کر لہو و تجارت کی طرف متوجہ ہو جانا یہ اچھی بات نہیں، یہ کوئی رزق میں اضافے کا باعث نہیں، رزق تو اللہ کے ہاتھ میں ہے، جس کو چاہتا ہے دیتا ہے، اس لیے عبادت کے تقاضے پورے کرنے کے بعد پھر انسان تجارت کی طرف متوجہ ہو، عبادت کو چھوڑ کر تجارت کی طرف متوجہ ہونا یہ ٹھیک نہیں ہے۔

ایہا ۱۱ ۶۳ سُورَةُ الْمُنْفِقُونَ مَدَنِيَّةٌ ۱۰۳ رُكُوعَاتُهَا ۲

سورہ منافقون مدینہ میں نازل ہوئی اور اس کی گیارہ آیتیں ہیں، دو رکوع ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے

إِذَا جَاءَكَ الْمُنْفِقُونَ قَالُوا نَشْهَدُ إِنَّكَ لَرَسُولُ اللَّهِ وَاللَّهُ يَعْلَمُ إِنَّكَ

جس وقت یہ منافق آپ کے پاس آتے ہیں تو کہتے ہیں کہ ہم گواہی دیتے ہیں کہ تو اللہ کا رسول ہے، اللہ جانتا ہے کہ بے شک تو

لَرَسُولُهُ ۚ وَاللَّهُ يَشْهَدُ إِنَّ الْمُنْفِقِينَ لَكَاذِبُونَ ۝۱ اِتَّخَذُوا آيَاتَهُمْ جُنَّةً

اللہ کا رسول ہے لیکن اللہ گواہی دیتا ہے کہ منافق جھوٹ بولتے ہیں ۱ انہوں نے اپنی قسموں کو ڈھال بنا لیا ہے

فَصَدُّوا عَنْ سَبِيلِ اللَّهِ ۚ إِنَّهُمْ سَاءَ مَا كَانُوا يَعْمَلُونَ ۝۲ ذَلِكِ بِأَنَّهُمْ امْتُوا

پھر یہ روکتے ہیں اللہ کے راستے سے، بے شک برا ہے وہ کام جو یہ کرتے ہیں ۲ یہ اس سبب سے ہے کہ یہ لوگ ایمان لے آئے

ثُمَّ كَفَرُوا فَطُبِعَ عَلَى قُلُوبِهِمْ فَهُمْ لَا يَفْقَهُونَ ۝۳ وَإِذَا رَأَيْتَهُمْ تُعْجِبُكَ

پھر یہ کافر ہوئے، پھر ان کے دلوں کے اوپر مہر کر دی گئی، اب یہ سمجھتے نہیں ہیں ۳ اور جس وقت آپ ان کو دیکھتے ہیں تو ان کے جسم آپ کو

أَجْسَامُهُمْ ۚ وَإِنْ يَقُولُوا تَسْمَعُ لِقَوْلِهِمْ ۚ كَانَتْهُمْ حُشْبٌ مُمْسِكَ ۚ

تعب میں ڈالتے ہیں، اور اگر یہ باتیں کریں تو آپ ان کی باتوں کو توجہ سے سنتے ہیں گویا کہ یہ لکڑیاں ہیں جو سہارا دے کر کھڑی کی ہوئی ہیں،

يَحْسَبُونَ كُلَّ صَيْحَةٍ عَلَيْهِمْ ۚ هُمُ الْعَدُوُّ فَاحْذَرْهُمْ ۚ قُتِلَتْهُمْ آلِي

سمجھتے ہیں ہر شور کو اپنے ہی خلاف، یہ حقیقت میں دشمن ہیں، ان سے بچ کے رہا کیجئے، اللہ انہیں برباد کرے یہ کدھر کو

يُؤْفَكُونَ ۝۴ وَإِذَا قِيلَ لَهُمْ تَعَالَوْا يَسْتَغْفِرْ لَكُمْ رَسُولُ اللَّهِ لَوَّا رُءُوسَهُمْ

پھیرے جاتے ہیں ۴ اور جب ان سے کہا جاتا ہے کہ تم آ جاؤ، اللہ کا رسول تمہارے لیے استغفار کرے، تو یہ اپنے سروں کو موڑتے ہیں

وَرَأَيْتَهُمْ يَصُدُّونَ وَهُمْ مُسْتَكْبِرُونَ ۝۵ سَوَاءٌ عَلَيْهِمْ

اور آپ ان کو دیکھتے ہیں کہ یہ رکتے ہیں اس حال میں کہ یہ تکبر کرنے والے ہیں ۵ برابر ہے ان پر

أَسْتَغْفِرُ لَهُمْ أَمْ لَمْ تَسْتَغْفِرْ لَهُمْ ۚ لَنْ يَغْفِرَ اللَّهُ لَهُمْ ۚ إِنَّ اللَّهَ لَا يَهْدِي الْقَوْمَ الْفَاسِقِينَ ①

کہ آپ ان کے لیے استغفار کیجئے یا نہ کیجئے، ہرگز نہیں بخشنے گا اللہ تعالیٰ انہیں، بے شک اللہ تعالیٰ نافرمان لوگوں کو سیدھے راستے پر

نہیں چلایا کرتا ①

نہیں چلایا کرتا ① یہی لوگ ہیں جو کہتے ہیں کہ خرچ نہ کرو ان لوگوں پر جو اللہ کے رسول کے پاس ہیں

حَتَّى يَنْقُصُوا ۚ وَلِلَّهِ خَزَائِنُ السَّمٰوٰتِ وَالْاَرْضِ وَلٰكِنَّ الْمُنٰفِقِينَ

یہاں تک کہ وہ منتشر ہو جائیں، اللہ ہی کے لئے ہیں خزانے آسمانوں کے اور زمین کے لیکن منافق

لَا يَفْقَهُوْنَ ② يَقُولُوْنَ لَیْن رَّجَعْنَا اِلَى الْمَدِیْنَةِ لَيُخْرِجَنَّ الْاَعَزُّ مِنْهَا

سمجھتے نہیں ② کہتے ہیں کہ اگر ہم لوٹیں گے مدینہ کی طرف تو ضرور نکال دے گا باعزت اُس مدینے سے

الْاَذَلُّ ۚ وَلِلَّهِ الْعِزَّةُ وَلِرَسُولِهِ وَلِلْمُؤْمِنِیْنَ وَلٰكِنَّ الْمُنٰفِقِیْنَ لَا يَعْلَمُوْنَ ③

اُذل کو، اللہ ہی کے لیے عزت ہے اور اللہ کے رسول کے لئے ہے اور مؤمنین کے لئے ہے لیکن منافق جانتے نہیں ③

سورت کا مضمون

سورہ منافقون مدینہ میں نازل ہوئی، اور اس کی گیارہ آیتیں ہیں، دو رکوع ہیں۔ اس میں بھی اصل مقصد تو یہی سمجھانا ہے کہ مال و اولاد کی محبت میں جتلا ہو کر اللہ کے ذکر سے غافل نہ ہوا کرو، اور منافقین کی اصل بیماری یہی تھی کہ وہ مال و اولاد کی محبت میں جتلا تھے، جس کی بنا پر وہ اللہ کے احکام سے جی پھراتے رہتے تھے، گھر میں جتلا ہوئے، اللہ کے رسول کی انہوں نے قدر نہیں کی، وجہ اُس کی یہی تھی کہ مال و اولاد کی محبت میں اور دنیا کی محبت میں جتلا تھے، ممانعت تو اسی کی کرنی مقصود ہے۔

شان نزول

ابتدا کے اندر ایک واقعے کی طرف اشارہ ہے، جو سرور کائنات ﷺ کے ایک سفر میں پیش آیا تھا، غزوہ بنی مصطلق یا غزوہ مُرِیسِیع یہ ایک ہی لڑائی کے دو نام ہیں، قبیلہ بنی مصطلق ہے، اور مرِیسِیع کے نام سے ایک چشمہ تھا، وہاں یہ لوگ آباد تھے، رسول اللہ ﷺ نے ان کے اوپر چڑھائی کی، اور اللہ نے فتح دی، حضرت جویریہ ام المؤمنین اسی قبیلے سے تعلق رکھتی ہیں، اسی جگہ وہ مال غنیمت میں آئی تھیں، حضور ﷺ نے آزاد کر کے ان سے نکاح کر لیا تھا، اور ان کی برکت سے پھر سارا قبیلہ ہی آزاد ہو گیا تھا۔^(۱)

(۱) ابو داؤد ۱۹۲/۲، مسند ابی یوسف، الکاتب اذا فصحت الکتابۃ۔ نوٹ: یہ ثابت بن قیس کے حصے میں آئی تھیں، آپ ﷺ نے بدل کتابت دے کر ان سے نکاح کر لیا۔

انصار اور مہاجرین کی کشاکشی اور حضور ﷺ کا سمجھانا

جب صحابہ کرام رضی اللہ عنہم وہاں ٹھہرے ہوئے تھے تو وہاں ایک ناخوشگوار واقعہ پیش آگیا، پانی لینے میں جس طرح سے رُفقاء بسا اوقات اکٹھے ہو جاتے ہیں، تو آخر انسان ہیں، کبھی کشاکشی بھی ہو جاتی ہے، تو ایک مہاجر اور ایک انصاری کا پانی لینے کے مسئلے پہ تھوڑا سا جھگڑا ہو گیا، تو مہاجر نے اس کے لات مار دی، اور انصاری کو خنجر آیتا تو اس نے اپنی مدد کے لئے انصار کو پکارنا شروع کر دیا، جب کچھ انصاری متوجہ ہوئے تو مہاجر نے مہاجرین کو آواز دے دی، تو یوں آپس میں دو فریق پیدا ہو کر کچھ تصادم کا خطرہ پیدا ہو گیا کہ مہاجر اور انصار کہیں ایک دوسرے کی حمایت میں آپس میں الجھ نہ جائیں، جب حضور ﷺ نے یہ شور سنا، پتا کروایا، آپ وہاں موقع پر تشریف لے گئے، جا کے تنبیہ کی، اور یہ جو ”يَا لَلْاَنصَارِ، يَا لَلْمُهَاجِرِينَ“ اس قسم کے لفظ انہوں نے بولے تھے، تو آپ ﷺ نے فرمایا یہ تو وہی جاہلیت والی بات ہے،^(۱) یہ کیسی جاہلیت والی پکار تم نے شروع کر دی، کہ جاہلیت میں لوگ اپنی اپنی پارٹی کو بلایا کرتے تھے، مسلمان ہو جانے کے بعد تو سارے مسلمان آپس میں بھائی بھائی ہیں، یہاں کوئی پارٹی نہیں ہے، یہاں تو اگر کسی کی حمایت کرنی چاہیے تو یہ دیکھ کرنی چاہیے کہ زیادتی کس پر ہوئی ہے؟ مظلوم کی حمایت کرو، چاہے وہ تمہاری اپنی برادری کا ہے چاہے کوئی دوسرا ہے، اور ظالم کا ہاتھ پکڑو، اور ظالم کا ہاتھ پکڑنا یہ بھی ایک قسم کی ظالم کی حمایت ہے، جیسے ایک حدیث میں آتا ہے، سرور کائنات ﷺ نے فرمایا کہ ”اَنْصُرُوْا اَخَاكَ ظَالِمًا وَّ اَوْ مَظْلُوْمًا“ اپنے بھائی کی مدد کیا کرو چاہے وہ بھائی ظالم ہے، چاہے مظلوم ہے۔ صحابہ کہنے لگے: یا رسول اللہ! مظلوم کی مدد تو ہم کریں، ظالم کی مدد کس طرح سے؟ آپ ﷺ نے فرمایا: ظالم کا ہاتھ پکڑ لو، اسے ظلم کرنے سے روکو، یہ ظالم کی امداد ہے،^(۲) کیونکہ جس وقت وہ دوسرے پر ظلم کرتا ہے تو نقصان اپنا کرتا ہے، برباد وہ اپنے آپ کو کرتا ہے، تو جب تم اس کا ہاتھ پکڑ لو گے، ظلم نہیں کرنے دو گے، تو یہ تم اس کی مدد کر رہے ہو، ظلم سے روک کے اس کو نقصان سے بچا رہے ہو۔

شریعت نے صرف ایک ہی تقسیم رکھی ہے، باقی سب تقسیمات باطل ہیں

تو اسلام نے جو تعاون اور تناصر کا اصول دیا ہے، وہ ہے مظلوم کی حمایت اور ظالم کو ظلم سے روکنا، نہ اس میں کوئی علاقائی تقسیم ہے کہ پنجابی سندھی لڑ پڑیں تو پنجابی بہر حال پنجابی کی حمایت کرے چاہے سندھی مظلوم ہی ہو، سندھی سندھی کی حمایت کرے چاہے سندھی ظالم ہی ہو۔ علاقائی تقسیم، لسان کے لحاظ سے تقسیم، گورے کالے کی تقسیم دُنیا نے جس قسم کی کر رکھی ہے، ملکوں کے لحاظ سے تقسیم، کوئی عربی ہے، کوئی عجمی ہے، کوئی ہندی ہے، کوئی پاکستانی ہے، اس قسم کی تقسیمیں، شریعت ان کا اعتبار نہیں کرتی، یہ انسانی برادری کو جو اس طرح سے بانٹ دیا گیا یہ تو غیر اختیاری تقسیم ہے، اب اگر کوئی گورا ہو جائے تو کالے ہونے کا اس کو اختیار نہیں ہے،

(۱) بخاری ۴۹۹۱، باب ما یبغی عنہ من دعوی الجاهلیة۔ مسلمہ ۴۲۰۷، باب نہر الاغ ظالمًا او مظلومًا۔ ترمذی ۱۶۸۲، کتاب التفسیر۔

سورۃ المنافقون۔

(۲) بخاری ۳۳۱۱، باب احاک ظالمًا او مظلومًا۔ مشکوٰۃ ۴۲۲/۲، باب العفة والرحمة، فصل اول۔

کالا ہو جائے تو اپنی کوشش کے ساتھ وہ گورا نہیں بن سکتا، زبانوں کا اختلاف بھی قدرتی ہے، علاقوں کا اختلاف بھی قدرتی ہے، اگر ان اختلافات کا اعتبار کرنا شروع کر دیں تو انسانی برادری تو بے شمار گروہوں کے اندر بٹ جائے گی، ان کی آپس میں اتفاق کی کوئی صورت ہی نہیں ہوگی، اس لیے اس تفریق کو شریعت نے مٹایا ہے، شریعت نے ایک ہی تفریق رکھی ہے جو عقیدے کی تفریق ہے کہ مؤمن ایک برادری ہے اور کافر ایک برادری ہے، جس طرح سے اگلی سورت کے اندر یہ بات زیادہ صراحت سے آ رہی ہے۔ تو عقیدے اور نظریے کے اعتبار سے آپس میں تعاون اور تناصر ہے، اور باقی تقسیمیں جتنی ہیں وہ سب باطل ہیں۔

آج کی تفریق کا مسلمانوں کو نقصان

آج مسلمانوں کو جتنا نقصان پہنچ رہا ہے وہ انہی تقسیموں کے اعتبار سے پہنچ رہا ہے، ان کو مختلف گروہوں میں بانٹ دیا گیا، مصری مصری کی رعایت کرے گا، شامی شامی کی رعایت کرے گا، عربی عربی کی بات کرتا ہے، عجمی عجمی کی بات کرتا ہے، پاکستانی اور ہندی ان کے آپس میں مفادات مختلف ہو گئے جس کی بنا پر امت کھڑے کھڑے ہو کر آپس میں الجھ گئی، اور شریعت کا مقصد یہ ہے کہ ان تفریقوں کو مٹایا جائے، صرف ایک ہی تفریق ہے انسانوں کے درمیان میں، وہ کفر اور ایمان کے اعتبار سے ہے، مؤمن سارے بھائی بھائی ہیں، اور ان کو آپس میں مسائل اس طرح سے سوچنے چاہئیں کہ اگر دو آدمی آپس میں لڑ پڑیں تو دیکھو از یادتی کس کی ہے اور کس پہ ہوئی ہے؟ جس پہ زیادتی ہوئی ہے اس کی حلافی کراؤ، اس کی مدد کرو، اور ظالم کو ظلم سے روکو، یہ ہے آپس میں تعاون اور تناصر کا اصول۔ پارٹی بازی کے طور پر آواز دینی شروع کر دینا یہ دعویٰ جاہلیت ہے۔ تو آپ ﷺ نے فرمایا: یہ کیا دعویٰ جاہلیت شروع ہو گئی ”كُفُّوا عَنَّا لِمَا كُنْتُمْ تَدْعُونَ“ (حوالہ مذکورہ) ان باتوں کو چھوڑو، یہ تو بد بو پھیلاتی ہیں، اسی کے ساتھ تو معاشرہ خراب ہوتا ہے۔ تو مہاجر اور انصار دونوں کو حضور ﷺ نے تشبیہ فرمائی، اور شیطان کے لقاء کے ساتھ جس طرح سے ایک شرارت سی کھڑی ہو گئی تھی اس کی فوراً اطلاع ہو گئی۔

رئیس المنافقین نے قومی سطح پر فساد اُبھارنے کی کوشش کی

واقعہ تو صرف اتنا ہوا، لیکن اس غزوے میں حضور ﷺ کے ساتھ عبد اللہ بن ابی بن سلول رئیس المنافقین یہ بھی گیا ہوا تھا، اور یہ لوگ موقع کی تاڑ میں رہتے تھے کہ کسی طرح سے مسلمانوں کو نقصان پہنچایا جائے، ان کی عزت کو اور جاہ کو برداشت نہیں کرتے تھے، تو وہ چونکہ انصاری تھا، خزرج قبیلے سے تعلق رکھتا تھا، تو اس نے اپنے حواریوں میں بیٹھ کر کچھ اس طرح کی بڑیاں ماریں کہ تم نے ان لوگوں کو بلا کے جو گھروں میں ٹھکانا دیا، اور گھر سے روٹیاں کھلائیں، آج دیکھ لیا نتیجہ؟ کہ وہی ہمارے لائنیں مارتے ہیں، یعنی اپنے لوگوں کو مسلمانوں کے خلاف اس انداز سے برا ہیختہ کیا، اور کہا یہ تمہاری روٹیوں پہ پلنے والے، اسی قسم کے الفاظ

آتے ہیں، کتمہاری روٹیوں پر پلنے والے آج قسمی پر ہی آنکھیں اٹھاتے ہیں، اگر تم ان لوگوں پر خرچ کرنا بند کر دو، ان کا تعاون چھوڑ دو، تو یہ سارے مدینہ چھوڑ کر چلے جائیں گے، بلکہ ایک روایت میں تو ایک لفظ بھی نقل کیا گیا ہے جو بہت سخت قسم کا ہے کہ وہ کہنے لگا کہ یہ مثال تو وہی ہوئی، (عبداللہ بن ابی نے وہاں بکواس کرتے ہوئے یہ کہا) کہ یہ مثال تو وہی ہوئی جو کہا کرتے ہیں کہ ”يَتَوَنَّ عَلَيْنَكَ يَا مُخْلِكُ“ اپنے کٹے کو کھلا کھلا کر مونا کر دو، تو کٹا تمہیں کھا جائے گا (عام تفسیر)، مطلب یہ تھا کہ ان کو تم نے کھلا کھلا کر اس حیثیت میں کر دیا کہ اب یہ تمہیں ہی دانت دکھاتے ہیں اور تمہاری طرف ہی آنکھیں اٹھاتے ہیں، جا کر ان کو خرچ دینا بند کر دو یہ خود مدینہ متورہ چھوڑ کر چلے جائیں گے، تو اس کو بغض کے اظہار کا موقع مل گیا، اور پھر ساتھ اُس نے یہ بھی کہا کہ ہم تو صاحبِ جانیداد ہیں، ہم تو اپنے شہر والے ہیں، ہمیں تو عزت حاصل ہے، تو یہ ذلیل کہاں سے آگئے؟ دھکے کھاتے ہوئے ذلیل ہو کر آئے، ہم نے ان کو سنبالا، اب ہم ان ذیلیوں کو نکال کر رہیں گے، ہم اپنے شہر کے اندران کو رہنے نہیں دیتے۔ مجلس کے اندر بیٹھ کر اس نے اس قسم کی باتیں کیں، اپنے آپ کو ”اعز“ قرار دیا، اور جو مسلمان مہاجر آئے ہوئے تھے ان کو ”اکذل“ قرار دیا، اور کہا کہ ان کو ہم مدینہ متورہ سے نکال دیں گے، رہنے نہیں دیں گے، یعنی یہ دو شخصوں کے درمیان میں جو فساد ہوا تھا اُس نے اس کو قومی سطح پر اُبھارنے کی کوشش کی، تاکہ مسلمانوں کے خلاف جذبات مشتعل ہو جائیں، اور اس طرح سے مدینہ متورہ والوں کی باہر سے آنے والوں کے ساتھ لڑائی کروادی جائے اور شہر صاف ہو جائے، اور یہی وہ چاہتے تھے تاکہ عزت اور جاہ ہمیں حاصل ہو، باہر سے آنے والے لوگ عزت کے مالک نہ بنیں۔

زید بن ارقم رضی اللہ عنہ کی اللہ کی طرف سے تصدیق

وہاں ایک صحابی موجود تھے زید بن ارقم رضی اللہ عنہ، عمر کے یہ چھوٹے تھے، تھے یہ انصاری، انہوں نے یہ باتیں سنیں تو جا کے حضور ﷺ کو بتا دیں کہ یا رسول اللہ! آج عبداللہ نے ایسی باتیں کی ہیں تو آپ یہ باتیں سن کر بہت حیران ہوئے، عبداللہ کو بلایا تو وہ صاف قسمیں کھا کر کہتا ہے: بالکل غلط ہے! آپ کو کسی نے غلط اطلاع دی ہے، میں نے تو ایسی کوئی بات نہیں کی۔ تو زید بن ارقم بھارے بہت پریشان ہوئے کہ حضور ﷺ سمجھیں گے کہ شاید میں نے جھوٹ بولا ہے، تو اس پریشانی میں منہ چھپاتے پھرتے تھے، لیکن اللہ کی طرف سے یہ سورت جو اُتری تو اس میں ایک ایک بات کی تصدیق ہو گئی کہ زید بن ارقم رضی اللہ عنہ نے ٹھیک کہا ہے، اور یہ منافق ہی جھوٹے ہیں۔ تو حضور ﷺ نے زید بن ارقم کو بلا کر کہا کہ اللہ تعالیٰ نے تیرے کان کی تصدیق کر دی، جو باتیں تُو نے سنی تھیں وہ ٹھیک سی تھیں۔^(۲)

(۱) هَذَا مَا فَعَلْتُمْ بَأَنفُسِكُمْ أَحْلَلْتُمْوَهُمْ بِلَادَكُمْ وَقَاسَمْتُمْوَهُمْ أَمْوَالَكُمْ وَاللَّهُ لَوْ أَمْسَكْتُمْ مِنْ جَعَالٍ وَهُوَ فَضْلُ الطَّعَامِ لَعَدَّ بِكُمْ وَأَقَابَكُمْ (یعنی

مظہری وغیرہ)

(۲) بخاری ۴۷۲۷، ۴۷۲۸، کتاب التفسیر، سورۃ المنافقون.

رئیس المنافقین کی ضد اور اس کی ذلت کا منظر

جب یہ واقعہ ظاہر ہوا تو بعض لوگوں نے عبد اللہ بن ابی سے کہا کہ اب یہ بات تو ظاہر ہو گئی، تم جاؤ، جا کر اپنے قصور کا اعتراف کر کے معافی مانگ لو، اور حضور ﷺ سے کہو کہ تیرے لیے استغفار کریں، لیکن اس کا تکبر اس بات کی اجازت نہیں دیتا تھا کہ جا کر غلطی کا اقرار کرے، اس کا ذکر بھی اس میں ہوا، اور جو اس نے جیلے بولے تھے وہ بھی اس میں دوہرا دیے گئے، تو اس طرح سے زید بن ارقم رضی اللہ عنہ کی ساری باتیں صحیح ہو گئی، اور اس منافق کے نفاق کا بھانڈا پھوڑ دیا گیا، اور اس کی ذلت ہوئی۔ بعد میں اسی کا بیٹا، عبد اللہ بن ابی کا بیٹا، اس کا نام بھی ”عبد اللہ“ ہے، وہ ظلم مسلمان تھا.....! حضرت عمر رضی اللہ عنہ نے سرور کائنات ﷺ سے اجازت مانگی تھی کہ یا رسول اللہ! مجھے اجازت دو، میں اس منافق کی گردن اڑا دوں، جب یہ تصدیق ہو گئی کہ زید بن ارقم نے بات صحیح کہی ہے، معلوم ہو گیا کہ یہ قتنہ پر داز ہے، آپس میں پھوٹ ڈالتا چاہتا ہے، ہمیں لڑانا چاہتا ہے، تو ایسے آدمی کا خاتمہ کر دیا جائے، حضور ﷺ نے فرمایا کہ نہ! ایسا نہ کرو، لوگ آپس میں باتیں کریں گے کہ ”اِنَّ مُحَمَّدًا يَقْتُلُ اَصْحَابَهُ“ (حوالہ مذکورہ) کہ محمد تو اپنے ساتھیوں کو بھی قتل کر دیتا ہے، تو وہاں جا کے ہم کیا عزت حاصل کریں گے، اس طرح سے اسلام کی اشاعت میں رکاوٹ پیدا ہوگی، لوگوں میں پروپیگنڈا غلط ہو جائے گا، کہ وہاں تو جو اس پر ایمان لانے والے اس کے ساتھی ہیں ان کی بھی جان محفوظ نہیں ہے، ذرا سی بات ہوتی ہے تو ان کی بھی گردن اڑا دیتے ہیں۔ تو روک دیا۔ لیکن جب اس کے بیٹے عبد اللہ کو پتا چلا تو وہ حضور ﷺ کے پاس آیا، کہنے لگا کہ یا رسول اللہ! میں اس کا بیٹا ہوں، اور مجھے اپنے باپ کی یہ باتیں جو معلوم ہوئی ہیں تو میں آپ سے اجازت طلب کرتا ہوں کہ اگر اس کو قتل کروانا مقصود ہے تو اس کا سر میں اتار کے لاتا ہوں، آپ نے اس کو بھی منع کر دیا کہ ایسے نہیں، تو وہ عبد اللہ اپنے باپ عبد اللہ بن ابی کے پاس گیا اور اس کی اونٹنی کو روک کر تلوار کھینچی اور کہا کہ جس وقت تک تُو یہ اقرار نہ کرے کہ حضور ﷺ عزت والے ہیں اور میں ذلیل ہوں، اس وقت تک میں تجھے مدینہ میں داخل نہیں ہونے دیتا، چنانچہ اس نے اپنے باپ سے یہ الفاظ کہلوائے تب اس کو مدینہ میں داخل ہونے کی اجازت دی (ابن کثیر وغیرہ)۔ تو رسوائی انہی کے حصے میں آئی جنہوں نے حضور ﷺ کے یا آپ رضی اللہ عنہ کے صحابہ کے متعلق اس قسم کے جذبات رکھے تھے، اللہ تعالیٰ نے وہ سارے کا سارا راز افاش کر دیا۔ تو منافق ذلیل ہو گئے اور عزت مؤمنین کے لئے ہوئی۔

دوسرے زکوع کا مضمون اور انفاق فی سبیل اللہ کی اہمیت

اور یہ ساری کی ساری گڑبڑ کیوں ہوتی تھی؟ وہ اس لیے ہوتی تھی کہ یہ لوگ جاہ کے بھوکے تھے، مال و دولت کے ساتھ ان کو محبت تھی، اور یہ دیکھتے تھے کہ حضور ﷺ کے آنے کے ساتھ ہماری عزت کو زوال ہو گیا، اللہ کے راستے میں خرچ کرنے کی جو تلقین کی جا رہی تھی اس کو وہ اپنے لیے مالی نقصان سمجھتے تھے، تو اگلے زکوع میں اللہ تعالیٰ نے مؤمنین کو تاکید کر دی کہ تمہارے جذبات ایسے نہیں ہونے چاہئیں، اولاد اور مال کی محبت تمہیں اللہ کے ذکر سے غافل نہ کر دے، اور اللہ کے راستے میں وہ وقت

آنے سے پہلے پہلے خرچ کر لو کہ جب موت کا وقت آ جائے گا، پھر انسان تمنا میں کرے گا کہ مجھے کوئی مہلت مل جائے تو میں اللہ کے راستے میں خرچ کر کے نیک ہو جاؤں، پھر یہ مہلت نہیں ملے گی۔ مؤمنین کو بار بار یہ ترفیب دی جا رہی ہے، اس سے معلوم ہوتا ہے کہ اللہ تعالیٰ کا ذکر اور طاعت جس انداز میں بھی کیا جائے وہ بہت عمدہ ہے، لیکن ایمان کی مضبوطی کے لئے اللہ کے راستے میں انفاق یہ ایک بہت بڑی بات ہے، جو شخص اللہ کے راستے میں مال خرچ نہیں کرتا اس کا ایمان ہر وقت خطرے میں ہوتا ہے، مال کی محبت انسان کو کبھی بھی فتنے میں ڈال سکتی ہے، اور اس مال کی محبت کو ختم کرنے کا طریقہ یہی ہے کہ کثرت کے ساتھ اللہ تعالیٰ کے راستے میں انفاق کیا جائے، جتنا اللہ کے راستے میں خرچ کر دے اتنا مال کی محبت ختم ہوگی اور ایمان مضبوط ہوگا، اس لیے بار بار اللہ کے راستے میں مال خرچ کرنے کی تلقین کی جا رہی ہے، جتنے لوگ نفاق کے اس فتنے میں مبتلا ہوئے وہ سارے کے سارے حبلِ مال کی ہی وجہ سے ہوئے۔

آیات کی تفسیر

منافق جھوٹے کیسے ہیں؟

إِذَا جَاءَكَ الشُّرُوقُونَ: جس وقت یہ منافقون، دو غلے، آپ کے پاس آتے ہیں قَالُوا الشَّهَادَةُ لَكَ رَسُولُ اللَّهِ: کہتے ہیں کہ ہم گواہی دیتے ہیں کہ تُو اللہ کا رسول ہے، بڑے زور کے ساتھ اپنی صداقت ثابت کرنے کے لئے رسالت کی شہادت دیتے ہیں، وَاللَّهُ يَعْلَمُ إِنَّكَ لَرَسُولُهُ: ظاہری الفاظ کے اعتبار سے تو بات صحیح ہے، ”اللہ جانتا ہے کہ بے شک تُو اس کا رسول ہے، لیکن اللہ گواہی دیتا ہے کہ منافق جھوٹ بولتے ہیں“ یعنی منافق جو کہتے ہیں کہ تُو اللہ کا رسول ہے، تو چونکہ وہ اللہ کا رسول دل سے نہیں سمجھتے اس لیے اُن کی بات اُن کے اعتبار سے جھوٹی ہے، واقع کے اعتبار سے آپ اللہ کے رسول ہیں، لیکن ان کا یہ کہنا کہ ہم گواہی دیتے ہیں کہ تُو اللہ کا رسول ہے، وہ جھوٹ بول رہے ہیں، چونکہ وہ سمجھتے نہیں، اور بات صحیح تو وہ ہوا کرتی ہے کہ انسان جو دل میں ہے وہی کہے، اس اعتبار سے ان کو جھوٹے کہا جا رہا ہے کہ اُن کے دل میں کچھ ہے زبان سے کچھ کہتے ہیں۔

منافق اپنی قسموں کو ڈھال بناتے ہیں

إِن تَحْلُذُوا آيَاتَهُمْ جُنُودًا: انہوں نے اپنی قسموں کو ڈھال بنالیا ہے، قسموں کے پیچھے چھپتے ہیں، جس طرح سے انسان جنگ میں ڈھال کے پیچھے چھپتا ہے، تلوار کے وار سے، تیر سے، تو انہوں نے اپنی قسموں کو ڈھال بنالیا ہے، ”پھر یہ روکتے ہیں اللہ کے راستے سے“ یعنی خود بھی رُکے ہوئے ہیں اور دُوسروں کو بھی روکتے ہیں، ”بے شک بُرا ہے وہ کام جو یہ کرتے ہیں۔“ اور یہ جوان کی بدتمیزی ہے کہ جھوٹ بولتے ہیں اور قسموں کے سہارے سے اپنی کارروائی چلانے کی کوشش کرتے ہیں، ”یہ اس سبب سے ہے کہ یہ لوگ ایمان لائے“ ظاہری طور پر انہوں نے کلمہ پڑھا، لَمْ يَكْفُرُوا: پھر دل سے یہ کافر ہوئے قَسِبَ عَلَىٰ نَفْسِهِمْ: اللہ نے ان کے دلوں

کے اوپر مہر کر دی **لَهُمْ لَا يُلَاقُونَ**: اب یہ سمجھتے نہیں ہیں، ان کی مت ماری گئی ہے، ان کی سمجھ خراب ہو گئی اسی دو غلطیوں کی بنا پر کہ ظاہری طور پر ایمان لائے پھر دلوں میں کفر کیا۔

منافقین کی ظاہری ٹیپ ٹاپ

اور جس وقت آپ ان کو دیکھتے ہیں تو **تُصِيبُكَ أَجْسَالُهُمْ**: ان کے جسم آپ کو تعجب میں ڈالتے ہیں، یعنی ظاہری دیکھنے میں بڑے خوبصورت، جس طرح سے کہ سرمایہ دار لوگوں کی حالت ہوتی ہے، لباس اچھا، شکل اچھی، جسم پلے ہوئے، چہرے پالش کیے ہوئے، جب دیکھو تو ایسے معلوم ہوتا ہے کہ جیسے بڑے خوبصورت اور بڑے اچھے ہیں، لیکن اندر سے چونکہ بے ایمان ہوتے ہیں تو ان کی حالت ایسی ہے جیسے لکڑی کی کوئی چیز سجا کے کھڑی کر دی جائے ان کی پوزیشن یہ ہے، باتیں کرتے ہیں تو بڑی چکنی چپڑی، باتیں کر کے تو یہ اپنے خلوص کی دھاک بٹھاتے ہیں، اور یوں سمجھتے ہیں کہ جیسے ان جیسا بہادر اور اسلام کا فدائی کوئی بھی نہیں، ان کی باتیں سنو تو باتیں کیسی، شکلیں دیکھو تو شکلیں کیسی، لیکن باطن میں یہ کھوکھلے ہیں، ان کے اندر کچھ نہیں ہے، ”جس وقت آپ ان کو دیکھتے ہیں تو ان کے جسم آپ کو تعجب میں ڈالتے ہیں، اور جس وقت یہ باتیں کرتے ہیں تو آپ ان کی باتوں کو توجہ سے سنتے ہیں گویا کہ یہ لکڑیاں ہیں جو سہارا دے کر کھڑی کی ہوئی ہیں“ یعنی اندر ان کے کچھ نہیں۔

منافقین کی بزدلی کی تصویر

يَخْسَرُونَ كُلَّ شَيْءٍ وَهُمْ لَا يَشْعُرُونَ: گمان کرتے ہیں ہر شور شراب کو اپنے ہی خلاف، یہ بزدل اور مجرم آدمی کی بات ہوتی ہے، اگر ایک آدمی بزدل نہیں اور اس کے سامنے اپنا کوئی جرم نہیں تو کسی طرف اگر کوئی شور ہے یا کوئی لوگ نظر آتے ہیں تو وہ ڈرتا نہیں ہے، مجرم آدمی جہاں بیٹھا ہو تو پولیس کا آدمی آتا ہوا دیکھے گا تو یہ دھڑکنا شروع ہو جائے گا کہ یہ مجھے پکڑنے کے لئے آیا ہے، یعنی آپ لوگ مجرم نہیں تو اگر کسی پولیس پارٹی کو آتے ہوئے دیکھیں تو آپ کے دل میں کوئی دھڑکنا نہیں ہوگا، لیکن جو آدمی مجرم ہے تو وہ سمجھے گا کہ یہ مجھے ہی پکڑنے کے لئے آرہے ہیں۔ تو منافقین چونکہ درپردہ مجرم تھے تو کسی طرف کوئی شور ہو کوئی ایسی بات ہو یہ دھڑک جاتے ہیں کہ کہیں ہمارے خلاف تو کوئی بات تو نہیں اٹھ کھڑی ہوئی، یہ ان کی بزدلی کی تصویر ہے، ہر وقت یہ اندر سے دھڑکتے ہیں، کیونکہ ان کے سامنے ان کے اپنے جرم ہیں، جب کوئی شور ہوتا ہے یا کوئی آواز بلند ہوتی ہے تو یہ ڈرتے ہیں کہ کہیں یہ ہمارے خلاف تو کوئی بات نہیں ہو رہی۔ ”سمجھتے ہیں ہر شور کو اپنے ہی خلاف۔“

منافقین کی ضد اور اس کا نتیجہ

هُمْ الْعَادُو: یہ حقیقت میں دشمن ہیں، **فَاتَّخَذْنَاهُمْ**: ان سے بچ کر رہا کیجئے، **فَاتَّخَذْنَاهُمْ**: اللہ انہیں برباد کرے **آلِي يُوْثِقُونَ**: یہ کدھر کو پھیرے جاتے ہیں، سیدھا راستہ کیوں نہیں اختیار کرتے، یہ کدھر کو اُلٹے کیے جاتے ہیں، **وَإِذَا قِيلَ لَهُمْ تَعَالَوْا**: اور جب ان سے کہا جاتا ہے کہ تم آ جاؤ، **يَسْتَكْفِرُونَ** **رَسُولَ اللَّهِ**: اللہ کا رسول تمہارے لیے استغفار کرے، **لَوْ ذَا نُرِيدُ لَهُمْ**: تو یہ اپنے سروں کو

موڑتے ہیں، وَمَا يَتَّبِعُكُمْ يَصْطُوذُ: اور آپ ان کو دیکھتے ہیں کہ یہ رکتے ہیں آپ کی مجلس میں آنے سے، وَلَهُمْ مُسْتَقْبِرُونَ: اس حال میں کہ یہ تکبیر کرنے والے ہیں، کسی کے کہنے سے بھی آپ کی مجلس میں آ کے اپنے گناہ اور قصور کا اعتراف کر کے معافی نہیں مانگتے، اور آپ سے یہ نہیں کہتے کہ ہمارے لیے اللہ سے استغفار کیجئے، کوئی متوجہ بھی کرتا ہے تو بھی یہ سر پھیر جاتے ہیں، سَوَّآذٌ عَلَيْهِمْ وَأَسْطِغْزَرُونَ: جب ان کی یہ کیفیت ہے تو برابر ہے ان پر کہ آپ ان کے لئے استغفار کیجئے یا نہ کیجئے، یعنی آپ کے استغفار کا اندر میں حالات ان کو کوئی فائدہ نہیں پہنچے گا، لَنْ يُغْفَرَ اللَّهُ لَهُمْ: ہرگز نہیں بخشے گا اللہ تعالیٰ انہیں، اِنَّ اللّٰهَ لَا يَقْبَلُ التَّوْبَةَ مِنَ الْمُفْسِقِينَ: بے شک اللہ تعالیٰ نافرمان فاسق لوگوں کو سیدھے راستے پہ نہیں چلایا کرتا، جب تک وہ اپنے فسق و فجور کو نہ چھوڑیں۔

مال خرچ کرتے ہوئے منافقانہ اور مخلصانہ سوچ

هُمُ الَّذِينَ يَقُولُونَ: یہی لوگ ہیں جو کہتے ہیں لَا تَنْفِقُوا عَلٰی مَنْ هُوَ رَسُوْلُ اللّٰهِ: نہ خرچ کرو ان لوگوں پر جو اللہ کے رسول کے پاس ہیں حَتّٰی يَنْفَقُوْا: یہاں تک کہ وہ منتشر ہو جائیں، وَلْيُوْخِزْ اُولٰٓئِیْنَ السُّلُوٰتُ وَالْاَنْهٰی: اللہ ہی کے لئے خزانے ہیں آسمانوں کے اور زمین کے لیکن منافق سمجھتے نہیں، یعنی ان کا یہ کہنا کہ اگر ہم خرچ دینا بند کر دیں گے تو یہ منتشر ہو جائیں گے یہ ان کی غلط فہمی ہے، ان کو تو یہ اللہ نے سعادت دی کہ ان کو یہ موقع دیا کہ اللہ کے راستے میں خرچ کر کے، مہاجرین کی، رسول اللہ کی اور ان کے ساتھیوں کی خدمت کر کے آخرت کی سعادت حاصل کریں، ورنہ یہ کوئی ان پر موقوف نہیں ہے، اگر یہ خرچ نہیں کریں گے تو اللہ تعالیٰ دوسرا دروازہ کھول دیں گے..... یہ بات ذرا سمجھئے!..... اگر کوئی شخص کسی دینی سلسلے کے اندر کوئی تعاون کرتا ہے، مال خرچ کرتا ہے، جس وقت تک تو یہ سمجھتا رہے کہ یہ اللہ کا میرے پہ احسان ہے کہ مجھے اس نے خرچ کرنے کا موقع دیا، میں نیک لوگوں کی خدمت کر رہا ہوں، طالب علموں کی خدمت کر رہا ہوں، علماء کی خدمت کر رہا ہوں، یہ اللہ کا احسان ہے، میرا کوئی احسان نہیں ہے، اُس وقت تک تو یہ سمجھئے کہ یہ لوگ سمجھ دار ہیں، ان کو دین کا فہم حاصل ہے، اور ان کی نیکی اللہ کے ہاں قبول ہے..... اور جب دماغ میں یہ آنا شروع ہو جائے کہ ان کو ہم کھانے کے لئے دیتے ہیں، تو یہ ہماری مخالفت کیسے کرتے ہیں؟ ہماری بات یہ کیوں نہیں مانتے؟ جیسے کہ الیکشنوں کے موقع پر اور آگے پیچھے دنیا دار قسم کے لوگ مدارس کی یا علماء کی مدد کرتے ہیں تو ان کی زبانوں سے اس قسم کے فقرے نکلنے لگ جاتے ہیں، کہ ”یہ لوگ ہماری روٹیوں پہ پلتے ہیں اور ہماری مخالفت کرتے ہیں، ہمارے ساتھ موافقت کیوں نہیں کرتے؟ ان کا چندہ بند کر دو، جب چندہ بند کر دو گے تو یہ خود منتشر ہو جائیں گے!“ یہ سب علامت ہوتی ہے کہ دل کے اندر نفاق ہے، اور یہ جو خرچ کرتے تھے یہ اللہ کی رضا کے لئے نہیں کرتے تھے، بلکہ اپنی برتری جمانے کے لئے اس قسم کے کام کرتے تھے، یہ منافقانہ جذبہ ہے۔ تو صدقات اور خیرات دینے والوں کا یہ جذبہ ہو کہ اللہ نے ہمیں یہ توفیق دی اور ہمیں یہ سعادت دی، یہ خرچ کرنا ہماری نیک بختی ہے، اُس وقت تک یوں سمجھئے کہ یہ نیکی کا جذبہ ہے اور اللہ کی رضا کے لئے ہے، اور جب ذرا سی مرضی کے خلاف بات ہو جانے کے بعد وہ آنکھیں دکھانا شروع کر دیں، اور کہیں کہ ”چندے تو ہم دیتے ہیں اور پھر تم ہماری مخالفت کرتے ہو؟ چندے تو ہم دیتے ہیں پھر تم ہمارے اوپر ہی تنقید کرتے ہو؟ اور ہمارا کھاتے ہو اور ہماری مرضی کے مطابق تم چلتے نہیں ہو؟“ جب اس قسم کا

زعمب ڈالنا شروع کر دیں تو یہ وہی منافقانہ کردار ہے، جس سے معلوم ہو گیا کہ یہ اللہ کی رضا کے لئے خرچ نہیں کرتے، بلکہ ان کے دل کے اندر یہی چور ہے کہ خرچ اگر ظاہری طور پر کرتے بھی ہیں تو اپنے کسی مفاد کے تحت کرتے ہیں، اللہ کی رضا اور آخرت کی کامیابی مقصود نہیں ہے، اور یہ جذبہ منافقانہ ہے..... اور اسی طرح سے اپنی مال داری کے اوپر اعتماد کرتے ہوئے کہ ہم مال دار ہیں، ہم دینے والے ہیں، دوسرا لینے والا ہے، ہم خرچ کرنے والے ہیں، دوسرا لے کر ہم سے کھانے والا ہے، اس کیفیت پر نظر رکھتے ہوئے اپنے آپ کو سمجھنا کہ ہم باعزت ہیں اور دوسروں کو سمجھنا کہ یہ ذلیل ہیں، یہ بھی منافقانہ جذبہ ہے، جیسے کہ اگلی آیت کے اندر ذکر کر دیا گیا، یعنی اگر کوئی دولت مند شخص کوئی سرمایہ دار، اُس کے دل میں یہ خیال آتا ہے کہ ہم چونکہ مال دار ہیں اور ہم ان کو کھانے کے لئے دیتے ہیں، اس لیے ہم ان کے مقابلے میں باعزت ہیں، اور یہ لوگ ہمارے مقابلے میں ذلیل ہیں، یہ ہم سے لے کر کھاتے ہیں، اس قسم کا خیال اگر کسی کے دل کے اندر آتا ہے تو قرآن کریم کی ان آیات کی روشنی میں قطعی طور پر کہا جاسکتا ہے کہ یہ شخص منافق ہے، اور رئیس المنافقین کے یہی ملفوظات ہیں جو کہ قرآن کریم نے یہاں نقل کیے ہیں..... اور نیک بخت وہ ہوا کرتے ہیں کہ جتنوں نے اپنا سب کچھ اللہ کے لئے لٹا دیا، کسی کے اوپر احسان نہیں دھرا، اگر حضور ﷺ نے قبول کر لیا یا کسی صحابی کو کچھ دینے اور کھلانے کا موقع آ گیا تو اللہ کا شکر ادا کیا، اور انہیں کہا کہ اِنَّمَا تُطْعَمُونَ لَوْلَا يُدْمِنُ عَلَيْكُمْ جَزَاءُ مَا تَشْكُرُونَ (پ ۲۹، سورہ دہر) ہم تو اگر تمہیں دیتے ہیں تو اللہ کی رضا کے لئے دیتے ہیں، نہ ہم تم سے کوئی جزا چاہتے ہیں نہ شکر گزاری چاہتے ہیں، یہ ہے اصل کے اعتبار سے مخلصین کا جذبہ، اور منافقین کے جذبات اس قسم کے ہوا کرتے ہیں (جو آپ کے سامنے آ گئے)..... تو قرآن کریم اگرچہ ہمیں ایک واقعے کو سامنے رکھ کر تبصرہ کرتا ہے لیکن اس میں سے اصول یہی مستنبط ہوتے ہیں، تو اُمت کے سامنے بھی یہ آئینہ رکھ دیا گیا، ان لوگوں کے سامنے خصوصیت کے ساتھ کہ جن کو دینی سلسلے میں کچھ مال خرچ کرنے کا موقع ملتا ہے، جو طالب علموں پر یا علماء پر کسی دینی سلسلے میں تعاون کرتے ہوئے خرچ کرتے ہیں، اُن کے جذبات یہ ہونے چاہئیں کہ اللہ کا شکر ہے کہ اس نے ہمیں یہ موقع دے دیا، ورنہ اللہ کے خزانوں میں کمی نہیں، اگر ہم خرچ نہیں کریں گے تو اللہ تعالیٰ کسی دوسری جگہ سے انتظام کر دے گا، اور ہوتا ایسے ہی ہے، ہم نے تو کبھی نہیں دیکھا کہ کوئی چندہ دینے والا ایسے کسی معاملے میں ناراض ہو کر چندہ بند کر دے کہ مدرسے والوں نے میری مرضی کے خلاف کام کیوں کیا ہے؟ تو پھر مدرسہ بند ہو جائے، ہمارے سامنے ایسی کوئی مثال نہیں ہے! ایک ناراض ہوتا ہے، اللہ تعالیٰ دس دروازے اور کھول دیتے ہیں، اور محروم وہی ہو جاتا ہے جس کے دل میں اس قسم کے جذبات ہوتے ہیں، زندگی بھر کی نیکیاں برباد کر لیں، آئندہ کے لئے نیکی سے محروم ہو گیا، تو اس قسم کے خیالات نفاق کے ساتھ پیدا ہوا کرتے ہیں۔

عزت والا کون ہے؟

”کہتے ہیں کہ خرچ نہ کرو ان لوگوں پر جو اللہ کے رسول کے پاس ہیں حتیٰ کہ وہ منتشر ہو جائیں، اللہ ہی کے لئے ہیں خزانے آسمانوں کے اور زمین کے، لیکن منافق سمجھتے نہیں ہیں۔ کہتے ہیں کہ اگر ہم لوٹیں گے مدینہ کی طرف، ضرور نکال دے گا باعزت اُس مدینے سے اذل کو“ جن کو عزت حاصل ہے، جن کو غلبہ حاصل ہے، وہ اذل کو نکال دے گا، اذل ان کو قرار دیا جو باہر

سے آئے ہوئے مہاجر تھے، اور اعراب اپنے آپ کو قرار دیا کہ ہم صاحبِ جاں نثار ہیں، جتنے والے ہیں، ہماری جماعت ہے، ﴿يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ وَمَنْ يَفْعَلْ ذَلِكَ فَأُولَٰئِكَ هُمُ الْخَاسِرُونَ﴾ ۱ لیکن منافق جانتے نہیں ہیں۔ وہ غلط فہمی میں مبتلا ہیں کہ عزت ہمیں حاصل ہے، عزت اصل کے اعتبار سے اللہ کے لئے، اور اللہ کے دینے کے ساتھ رسول اور مومنین کے لئے ہے۔ یہ لوگ ذلیل ہیں جس طرح سے پیچھے آیا تھا: ﴿إِنَّ الَّذِينَ يُخَادُّونَ اللَّهَ وَرَسُولَهُ أُولَٰئِكَ فِي الْأَذَلِّينَ﴾ (سورہ مجادلہ: ۲۰) اور واقعہ بھی ایسا ہوا، نتیجہ بھی یہی نکلا۔

يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ وَمَنْ يَفْعَلْ

اے ایمان والو! تمہارے مال اور تمہاری اولاد تمہیں اللہ کے ذکر سے غفلت میں نہ ڈال دیں، جو کوئی ایسا

ذَلِكَ فَأُولَٰئِكَ هُمُ الْخَاسِرُونَ ۱ وَأَنْفَقُوا مِنْ مَّا رَزَقْتُمْ مِنْ قَبْلِ أَنْ يَأْتِي

کرے گا یہی لوگ خسارے والے ہیں ۱ اور خرچ کر دے اس مال میں سے جو ہم نے تمہیں دیا ہے اس سے قبل کہ آجائے

أَحَدُكُمْ الْمَوْتُ فَيَقُولُ رَبِّ لَوْلَا أَخَّرْتَنِي إِلَىٰ أَجَلٍ قَرِيبٍ ۚ فَأَصْدَقَی ۚ وَأَكُنْ

تم میں سے کسی کو موت، پھر وہ کہے گا کہ اے میرے رب! کیوں نہ مجھے ڈھیل دے دی تُو نے ایک قریب وقت تک، پھر میں صدقہ کر لیتا اور ہو جاتا

مِّنَ الصَّالِحِينَ ۱ وَلَنْ يُؤَخِّرَ اللَّهُ نَفْسًا إِذَا جَاءَ أَجَلُهَا ۚ وَاللَّهُ خَبِيرٌ بِمَا تَعْمَلُونَ ۱۱

نیک لوگوں میں سے ۱ ہرگز نہیں ڈھیل دے گا اللہ تعالیٰ کسی نفس کو جس وقت اس کا وقت معین آجائے گا، اللہ تعالیٰ خبر رکھنے والا ہے

ان کاموں کی جن کو تم کرتے ہو ۱۱

تفسیر

کامیابی اور ناکامی کا قرآنی معیار

اے ایمان والو! لا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ تمہارے مال اور تمہاری اولاد تمہیں اللہ کے ذکر سے غفلت میں نہ ڈال دیں، جس طرح سے یہ منافق مال و اولاد کی محبت میں مبتلا ہو کر اللہ کو بھلائے بیٹھے ہیں، ”تمہیں غفلت میں نہ ڈال دیں تمہارے مال اور نہ تمہاری اولاد اللہ کے ذکر سے، جو کوئی ایسا کرے گا یہی لوگ خسارے والے ہیں“ قرآن کریم عام لوگوں کے فہم کے خلاف ایک بات سامنے رکھتا ہے، لوگ سمجھتے ہیں کہ کامیابی یہ ہے کہ دنیا میں مال زیادہ سے زیادہ جمع کر لو اور اچھی سے اچھی

اولاد حاصل کر لو، یہ کامیابی ہے، جس نے جتنا مال جمع کر لیا، جتنا اچھا خاندان بنالیا تو کہتے ہیں یہ کامیاب ہے، اور اللہ تعالیٰ کہتے ہیں کہ یہی سب سے بڑا خسارہ ہے کہ مال اور اولاد کے پیچھے لگے رہو، اور اللہ کو یاد کر کے، اللہ کے دین کے لئے کچھ نہ کرو۔ ”جو ایسا کرے گا“ کہ مال و اولاد کی محبت میں پڑ کر اللہ کے ذکر سے غافل ہو گیا ”وہ لوگ خسارے والے ہیں“ تو کامیاب کون ہوں گے؟ جو دین کے لئے نہ اپنی اولاد کی پروا کرتے ہیں، نہ مال کی پروا کرتے ہیں، مال بھی اللہ کے راستے میں لگاتے ہیں، اولاد بھی اللہ کے راستے میں لگاتے ہیں، حقیقت کے اعتبار سے کامیاب ہونے والے وہ ہیں، تو لوگ ظاہری طور پر کس طرح سے سوچتے ہیں اور قرآن کریم اُن کو کیا راستہ دکھاتا ہے۔ یَا أَيُّهَا الَّذِينَ آمَنُوا لَا تَتَّبِعُوا هَؤُلَاءِ هُمْ يَصْنَعُونَ الْفَسَادَ: منافقوں کا قصہ پیچھے نہ لیا کہ مال کی محبت میں اور اولاد کی محبت میں کس طرح سے وہ اللہ کے ذکر سے غافل تھے، ”اے ایمان والو! تمہیں غفلت میں نہ ڈال دیں تمہارے مال اور نہ تمہاری اولاد اللہ کے ذکر سے“ وَهَٰؤُلَاءِ يَفْعَلُونَ الْفُسَادَ: جو ایسا کرے گا قَدْ لَبِثَ هُمُ الْفَاسِدُونَ: یہی لوگ خسارے میں پڑنے والے ہیں، مال و اولاد کی محبت میں مبتلا ہو کر جو اللہ کے ذکر سے غافل ہو جاتے ہیں اصل خسارہ یہی ہے، لوگ یہی سمجھتے ہیں کہ مال و اولاد کی ترقی یہی کامیابی ہے، اور اللہ تعالیٰ یہ بتاتا ہے کہ مال و اولاد کو دین میں خرچ کرنا اور اللہ کے لئے قربان کرنا اصل کامیابی یہ ہے۔

إِنْفَاقٌ فِي سَبِيلِ اللَّهِ كِتَابٌ أَوْ رَاهِئِ

وَالْفُقَرَاءُ مِنْ مَّا رَزَقْتُمْ: ”اور خرچ کرو اس مال میں سے جو ہم نے تمہیں دیا ہے، اس سے قبل کہ آجائے تم میں سے کسی کو موت، پھر وہ کہے گا کہ اے میرے رب! کیوں نہ مجھے ڈھیل دے دی تو نے تھوڑی سی ایک قریب وقت تک، پھر میں صدقہ کر لیتا اور ہو جاتا نیک لوگوں میں سے“ اُس وقت پھر یہ تمنا میں کرے گا کہ مجھے مہلت کیوں نہ دی یعنی مہلت دے دے۔ اور آئیں یہ مجرم ہے، تو جس کا مطلب یہ ہے کہ اگر تو مجھے مہلت دے دے تو میں صدقہ کر لوں اور صالحین میں سے ہو جاؤں، لیکن آپ جانتے ہیں کہ موت کے وقت اس قسم کی تمنا پوری نہیں ہوا کرتی، وَلَنْ يَجْزِيَ اللَّهُ نَفْسًا إِذَا جَاءَ أَجَلُهَا: ہرگز نہیں ڈھیل دے گا اللہ تعالیٰ کسی نفس کو جس وقت اس کا وقت معین آ جاتا ہے، وَاللَّهُ عَزِيزٌ عَلِيمٌ: اللہ تعالیٰ خبر رکھنے والے ہیں ان کاموں کی جن کو تم کرتے ہو۔ تو یہ انفاق کی خصوصیت کے ساتھ جو ترغیب دی جا رہی ہے، میں نے پہلے آپ کی خدمت میں عرض کیا کہ طاعات ساری ضروری ہیں، جتنی بھی نیکیاں آپ کریں گے سب نیک بنتی ہے، لیکن نیکی کو قلب کے اندر جمانے کے لئے اور مزید نیکی کی توفیق حاصل کرنے کے لئے انفاق فی سبیل اللہ کی اہمیت سب سے زیادہ ہے، وجہ یہ ہے کہ انسان جتنی برائیوں میں مبتلا ہوتا ہے ان میں سے اکثریت ایسی ہے جو خب مال کی بنا پر ہی آتی ہے، مال کی محبت کی بنا پر ہی انسان اللہ تعالیٰ کی معصیت اختیار کرتا ہے، اور انفاق کے ساتھ مال کی محبت کی جڑ کٹتی ہے، جب اللہ کے راستے میں خرچ کرنے کی عادت پڑے گی تو مال کی محبت رہے گی نہیں، جب مال کی محبت نہیں رہے گی تو انسان بیسیوں خرابیوں سے بچ جاتا ہے، تو ایمان کو مضبوط کرنے کے لئے اور قلب کے اندر نیکی کی صلاحیت پیدا کرنے کے لئے انفاق کی اہمیت سب سے زیادہ ہے۔

ایہا ۱۸ سُورَةُ التَّغٰوِنِ مَدَنِيَّةٌ ۱۰۸ رُكُوعَاتُهَا ۲

سورۃ تغابن مدینہ میں نازل ہوئی اور اس کی ۱۸ آیتیں ہیں، دو رکوع ہیں

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان، نہایت رحم والا ہے

يَسْبِغْ لِّلّٰهِ مَا فِي السَّمٰوٰتِ وَمَا فِي الْاَرْضِ ۚ لَهٗ الْمُلْكُ وَلَهٗ الْحُدُوْدُ

پاک بیان کرتی ہیں اللہ کے لئے وہ چیزیں جو آسمانوں میں ہیں اور جو زمین میں ہیں، اسی کے لئے سلطنت ہے، اسی کے لئے سب تعریفیں ہیں

وَهُوَ عَلٰی كُلِّ شَيْءٍ قَدِيْرٌ ۝۱ هُوَ الَّذِیْ خَلَقَكُمْ فِیْنَكُمْ کَافِرٌ وَّمِنْکُمْ مُّؤْمِنٌ ۚ وَ

وہ ہر چیز کے اوپر قدرت رکھنے والا ہے ۱ وہی ہے جس نے تمہیں پیدا کیا، پھر تم میں سے بعض کافر ہیں اور تم میں سے بعض مؤمن ہیں،

اللّٰهُ بِمَا تَعْمَلُوْنَ بَصِيْرٌ ۝۲ خَلَقَ السَّمٰوٰتِ وَالْاَرْضَ بِالْحَقِّ وَصَوَّرَکُمْ

اللہ تعالیٰ تمہارے عملوں کو دیکھنے والا ہے ۲ پیدا کیا اس نے آسمانوں کو اور زمین کو حق کے ساتھ، اور اس نے تمہیں صورتیں دیں

فَاَحْسَنَ صُوْرَکُمْ ۚ وَاِلَیْهِ الْمَصِيْرُ ۝۳ یَعْلَمُ مَا فِی السَّمٰوٰتِ وَالْاَرْضِ

اور تمہاری صورتوں کو اچھا کیا، اسی کی طرف ہی لوٹ کر جاتا ہے ۳ جانتا ہے ان سب باتوں کو جو آسمانوں میں ہیں اور زمین میں ہیں

وَيَعْلَمُ مَا تُسِرُّوْنَ وَمَا تُعْلِنُوْنَ ۚ وَاللّٰهُ عَلِیْمٌ بِذٰتِ الصُّدُوْرِ ۝۴

اور جانتا ہے ان باتوں کو جن کو تم چھپاتے ہو اور جن کو تم ظاہر کرتے ہو، اور اللہ جاننے والا ہے دلوں کی باتوں کو ۴

اَلَمْ یَاْتِکُمْ نَبِیُّۤا الَّذِیْنَ کَفَرُوْا مِنْ قَبْلُ ۚ فَذٰقُوْا وِبَالَ اَمْرِہُمْ وَلَہُمْ عَذَابٌ

تمہارے پاس خبر نہیں آئی؟ ان لوگوں کی جنہوں نے پہلے گفر کیا تھا، انہوں نے اپنے امر کے وبال کا مزہ چکھ لیا، اور ان کے لئے دردناک

اَلِیْمٌ ۝۵ ذٰلِکَ بِاَنَّهُ کَانَ تٰثِیْتِہُمْ رُّسُلُہُمْ بِالْبَیِّنٰتِ فَقَالُوْا اَبَشْرُ یَّہْدُوْنَنَا

عذاب ہے ۵ یہ اس وجہ سے ہوا کہ ان کے پاس ان کے رسول آئے واضح دلائل لے کر، تو انہوں نے کہا: کیا بشر ہمیں ہدایت دیتے ہیں؟

فَکَفَرُوْا وَتَوَلَّوْا وَاسْتَغْنٰی اللّٰهُ ۚ وَاللّٰهُ غَنِیٌّ حَنِیْدٌ ۝۶ زَعَمَ الَّذِیْنَ کَفَرُوْا اَنْ

انہوں نے انکار کر دیا اور پیٹھ پھیری، اللہ بھی مستغنی ہو گیا، اللہ تعالیٰ غنی ہے حمید ہے ۶ گمان کیا ان لوگوں نے جنہوں نے گفر کیا

كُنْ يُبْعَثُوا ۖ قُلْ بَلَىٰ وَرَبِّي لَتُبْعَثُنَّ ثُمَّ لَتُنَبَّؤُنَّ بِمَا

کہ وہ اٹھائے نہیں جائیں گے، آپ کہہ دیجئے کیوں نہیں، میرے رب کی قسم! البتہ ضرور اٹھائے جاؤ گے تم، پھر خبر دیے جاؤ گے ان کاموں کی

عَمِلْتُمْ ۚ وَذٰلِكَ عَلَى اللّٰهِ يَسِيرٌ ۝۱ قَامُوا بِاللّٰهِ وَرَسُوْلِهِ وَالنُّوْرِ الَّذِيْ اَنْزَلْنَا

جو تم نے کئے، اور یہ اللہ پر آسان ہے ۝۱ پس ایمان لے آؤ تم اللہ پر اور اس کے رسول پر اور اس نور پر جو ہم نے اتارا،

وَاللّٰهُ بِمَا تَعْمَلُوْنَ خَبِيْرٌ ۝۲ يَوْمَ يَجْعَلُكُمْ لِيَوْمِ الْجَمْعِ ذٰلِكَ يَوْمُ التَّغَابُنِ ۚ

اللہ تعالیٰ تمہارے عملوں کی خبر رکھنے والا ہے ۝۲ جس دن کہ اکٹھا کرے گا اللہ تمہیں اکٹھا کرنے کے دن، یہ دن ہار جیت کا ہوگا،

وَمَنْ يُؤْمَرْ بِاللّٰهِ وَيَعْمَلْ صَالِحًا يُكَفِّرْ عَنْهُ سَيِّئَاتِهِ وَيُدْخِلْهُ جَنَّتٍ

اور جو کوئی ایمان لائے اللہ پر اور نیک عمل کرے اللہ اس سے اس کے سینات دور ہٹا دے گا، اور داخل کرے گا اس کو جنات میں

تَجْرِيْ مِنْ تَحْتِهَا الْاَنْهَارُ خَالِدِيْنَ فِيْهَا اَبَدًا ۚ ذٰلِكَ الْفَوْزُ الْعَظِيْمُ ۝۳ وَالَّذِيْنَ

جن کے نیچے سے نہریں جاری ہیں، ہمیشہ اس میں رہنے والے ہوں گے، یہ فوز عظیم ہے ۝۳ اور وہ لوگ جنہوں نے

كَفَرُوْا وَكَذَّبُوْا بِآيَاتِنَا اُولٰٓئِكَ اَصْحَابُ النَّارِ خَالِدِيْنَ فِيْهَا ۚ وَبِئْسَ الْمَصِيْرُ ۝۴

کفر کیا اور ہماری آیات کو جھٹلایا یہ جہنم والے ہیں، اس میں ہمیشہ رہنے والے ہیں اور وہ برا ٹھکانا ہے ۝۴

سورت کا مضمون

سورہ تغابن مدینہ میں نازل ہوئی اور اس کی اٹھارہ آیتیں ہیں، دو رکوع ہیں۔ یہی مضمون جو پچھلی سورت میں ذکر کیا گیا، آخرت کی یاد دہانی کے ساتھ مال و اولاد کی قربانی کے اوپر برا بیعت کرنا، اور نہ کرنے کی صورت میں آخرت کا خسارہ، اس سورت کے اندر بھی یہی مضمون واضح کیا گیا ہے۔

تفسیر

يَسْمِعُ اللّٰهُ عَمَّا فِى السَّمٰوٰتِ وَفِى الْاَرْضِ: پاکی بیان کرتی ہیں اللہ کے لئے وہ چیزیں جو آسمان میں ہیں اور جو زمین میں ہیں، بارہا یہ آیت گزر گئی، ”اسی کے لئے سلطنت ہے، اسی کے لئے سب تعریفیں ہیں، وہ ہر چیز کے اوپر قدرت رکھنے والا ہے۔“

تمام انسان دو حصوں میں تقسیم ہیں

هُوَ الَّذِيْ خَلَقَكُمْ: وہی ہے جس نے تمہیں پیدا کیا، قَوْلُكُمْ كَاٰنَ وَكُنْتُمْ مُؤْمِنًا: پھر تم دو حصوں میں تقسیم ہو گئے، تم میں سے

بعض کافر ہیں اور تم میں سے بعض مؤمن ہیں، اللہ تعالیٰ تمہارے عملوں کو دیکھنے والا ہے۔ یہی آگئی تقسیم جو حقیقت کے اعتبار سے تقسیم ہے، یہ ٹھنڈی ہے، انسان دو حصوں میں بٹے ہوئے ہیں یا مؤمن یا کافر، یہ دو ہی برادریاں ہیں، اس کے علاوہ جو بھی تفریق لوگوں نے پیدا کی ہوئی ہے سب غیر شرعی ہے، اور مؤمن مؤمن جتنے ہیں وہ سب بھائی ہیں، پارٹی اگر ہے تو ایک ہی ہے، اللہ ایمان ایک پارٹی، اللہ کفر ایک پارٹی۔

اللہ تعالیٰ کے علم و قدرت کا ذکر

خَلَقَ السَّمٰوٰتِ وَالْاَرْضَ بِالْحَقِّ: پیدا کیا اس نے آسمانوں کو اور زمین کو حق کے ساتھ، مصلحت کے ساتھ، وَصُوْرًا لَّكُمْ: اور اس نے تمہیں شکلیں دیں، صورتیں دیں، فَاَحْسَنَ صُوْرًا لَّكُمْ: اور تمہاری ان صورتوں کو خوبصورت کیا، تمہاری صورتوں کو اچھا کیا، وَاللّٰهُ الْوَسِيْعُ: اسی کی طرف ہی لوٹ کر جانا ہے، يَعْلَمُ مَا فِي السَّمٰوٰتِ وَالْاَرْضِ: جانتا ہے اُن سب باتوں کو جو آسمانوں میں ہیں اور زمین میں ہیں، وَيَعْلَمُ مَا تُكْتُمُوْنَ: اور جانتا ہے اُن باتوں کو جن کو تم چھپاتے ہو، وَمَا تَعْلَمُوْنَ: اور جن کو تم ظاہر کرتے ہو، ”اور اللہ تعالیٰ جاننے والا ہے دلوں کی باتوں کو“ بِذٰلِكَ الصُّدُوْرُ، صدور صدر کی جمع ہے، ”بِاَسْمَاءٍ اَوْ خَاتَمِ الصُّدُوْرِ“ سینے میں جو خیالات پیدا ہوتے ہیں اللہ تعالیٰ ان کو بھی جانتا ہے۔ اور یہ اللہ تعالیٰ کا علم جو ذکر کیا جا رہا ہے خاص طور پر انسان کے اعمال و اقوال کے متعلق اس کا تعلق جزاء کے ساتھ ہے، کہ جب تمہارا کوئی عمل مخفی نہیں، اللہ تمہیں پیدا کرنے والا ہے، صورتیں دینے والا ہے، پھر اللہ نے تمہیں مکلف کیا، اور کوئی حرکت تمہاری مخفی نہیں، تو اس میں ترغیب اور ترہیب کا پہلو ہے، کہ اچھائی کرو گے تو اللہ تعالیٰ اس کی جزا دے گا، بُرائی کرو گے تو مار کھا دے گا۔

پچھلی تاریخ کا حوالہ

آگے حوالہ آگیا پچھلی تاریخ کا، اَلَمْ يَأْتِیْكُمْ مِّنْ اَللّٰهِ نَبَاٌ مِّنْ قَبْلُ: تمہارے پاس خبر نہیں آئی؟ ان لوگوں کی جنہوں نے پہلے کفر کیا تھا، فَذٰلِكَ اَوَّلُ نَبَاٍ مِّنْهُمْ: انہوں نے اپنے اُمّ کو وبال چکھ لیا، اپنے اُمّ کے وبال کا مزہ چکھ لیا، یعنی جو طور طریق انہوں نے اختیار کیا اس کے وبال کا مزہ انہوں نے چکھ لیا، ”اور ان کے لئے دردناک عذاب ہے“، ”اور یہ اس وجہ سے ہوا“ یعنی اُن کا کفر کی طرف جانا، برباد ہونا، اور اپنے طرز و طریق کے وبال میں مبتلا ہونا اس وجہ سے ہوا ”کہ ان کے پاس ان کے رسول آئے واضح دلائل لے کر، تو انہوں نے کہا کیا بشر ہمیں ہدایت دیتے ہیں؟“ یعنی انہوں نے اس بات سے انکار کر دیا کہ کسی بشر کو اپنا ہادی بنائیں، ان کے ذہن میں یہ تھا کہ ہادی بشر نہیں ہو سکتا۔

رسالت اور بشریت میں منافکات کا عقیدہ مشرکانہ ہے

اگلی بات کی طرف ذرا توجہ دیجئے.....! بہت جگہ قرآن کریم میں یہ گزرا ہے کہ مشرکین یہی کہتے تھے کہ تم تو ہم جیسے بشر ہو، تم اللہ کے رسول کیسے ہو گئے؟ ہم تمہاری بات کس طرح سے مان لیں؟ تو گویا کہ ان کے ذہن میں یہ تھا کہ بشر رسول نہیں ہو سکتا، اگر

رسول ہو تو کوئی فرشتہ ہو، اللہ تعالیٰ کسی فرشتے کو بھیج دے، تو گویا کہ بشر اور رسالت کے درمیان منافات یہ شرکین کا ذہن تھا، وہ کہتے تھے کہ بشر رسول نہیں ہو سکتا، اور انبیاء علیہم السلام کا چونکہ وہ آنکھوں سے مشاہدہ کرتے تھے، کہ ہماری طرح پیدا ہوئے، ہماری طرح زندگی گزارتے ہیں، کھاتے ہیں، پیتے ہیں، ان کے تعلقات ہیں، تو بشر ہونے کا تو ان کو یقین تھا، اس لیے رسول ماننے کے لئے تیار نہیں تھے اسی منافات کے عقیدے کے تحت، اس لیے بشر اور رسالت میں منافات کا عقیدہ اصل کے اعتبار سے شرکانہ ذہن ہے، چاہے کہ یہ بشر ہیں ہم انہیں رسول نہیں مانتے، چاہے کہ یہ رسول ہیں ہم انہیں بشر نہیں مانتے، منافات دونوں صورتوں میں نمایاں ہے، اور قرآن کریم نے واضح یہ کیا ہے کہ اللہ نے جو بھی رسول بھیجے ہیں بشری بھیجے ہیں، رسول بشری ہوتا ہے لیکن اللہ تعالیٰ اس کو فضیلتیں اور کمالات اتنے دیتا ہے کہ عام انسان ان کی گرواہ کو بھی نہیں پہنچ سکتے تو رسالت اور بشریت ان دونوں کا اجتماع ہے اسلامی عقیدے کے تحت، کہ رسول جو بھی ہے وہ بشر ہے، بشر رسول ہو سکتا ہے، ان کے درمیان میں منافات نہیں ہے۔ وہ چونکہ رسولوں کو تو آنکھوں سے دیکھتے تھے کہ یہ انسان ہیں، بشر ہیں، انسانوں کی طرح پیدا ہوئے، رہتا سہتا انسانوں کی طرح، کھانا پینا ہماری طرح، سونا اٹھنا ہماری طرح، تو بشر ہونے کا ان کو یقین تھا تو رسالت کا عقیدہ وہ نہیں رکھتے تھے۔ اسی طرح سے اگر کوئی شخص کسی کو رسول تو سمجھتا ہے اور اس کو بشر ماننے کے لئے تیار نہیں تو حقیقت کے اعتبار سے ذہن وہی شرکانہ ہے، ایک کو مانا دوسرے کو نہیں مانا، منافات دونوں کے اندر پھر بھی ہو گئی، قضیہ منفصلہ تو بھی بن گیا، اور اصل اسلامی عقیدہ کیا ہے؟ کہ انسانوں کے لئے اللہ تعالیٰ نے رسول انسان ہی بھیجے ہیں، اور یہ جتنے رسول آئے ہیں سب بشری تھے، اور بشر اور رسالت کے درمیان کوئی منافات نہیں، ہاں! البتہ جس بشر کو اللہ تعالیٰ رسول بنا دیتے ہیں اس کا درجہ کمالات کے اعتبار سے اتنا اوجھا ہو جاتا ہے کہ باقی انسان سارے کے سارے اکٹھے ہو کر اس کے کسی ایک کمال کا مقابلہ نہیں کر سکتے، یہ ہے اصل کے اعتبار سے اسلامی عقیدہ۔ تو پہلے لوگوں کی گمراہی کی بنیاد یہ بتائی گئی کہ وہ کہتے تھے بشر ہمیں ہدایت دیتے ہیں؟ ہم ان بشروں کو ہادی سمجھ لیں؟ فَكَلَّمْنَا: پس اس نظر پرے کے ساتھ وہ کافر ہو گئے، انہوں نے انکار کیا، مانا نہیں، کہ بشر ہادی نہیں ہو سکتا، ہم بشر کو ہادی نہیں مانتے۔

بشریت انبیاء علیہم السلام کے منکرین کی قرآن میں تحریف

اب یہاں بعض لوگ تحریف کرتے ہوئے یوں بھی کہہ دیا کرتے ہیں، کہ دیکھو! قرآن کریم میں آیا ہے کہ ان مشرکوں نے کہا کہ کیا بشر ہمیں ہدایت دیتے ہیں؟ پس یہ کہہ کے وہ کافر ہو گئے، وہ کہتے ہیں کہ دیکھو! رسولوں کو انہوں نے بشر کہا تو بشر کہنے کے نتیجے میں کافر ہو گئے، یعنی انہوں نے رسولوں کے متعلق کہا کہ یہ بشر ہمیں ہدایت دیتے ہیں؟ فَكَلَّمْنَا: پس وہ کافر ہو گئے، یعنی رسولوں کے اوپر انہوں نے ”بشر“ کا لفظ بولا تو کافر ہو گئے، یہ لوگ اس طرح سے کہتے ہیں اور لکھتے ہیں، کہ رسولوں کو بشر کہنے کے نتیجے میں وہ کافر ہوئے، یہ بالکل تحریف ہے، یعنی وہ کہتے تھے بشر تو ہیں، یہ تو ان کا مشاہدہ تھا، لیکن ان کو ہادی ماننے کے لئے وہ تیار نہ ہوئے۔ اسی کے متعلق حضرت شیخ الاسلام رحمہ اللہ لکھتے ہیں، کہتے ہیں: ”یعنی کیا ہم ہی جیسے آدمی ہادی بنا کر بھیجے گئے؟ بھیجنا تھا تو آسمان سے کسی فرشتے کو بھیجے، گویا ان کے نزدیک بشریت اور رسالت میں منافات تھی، اس لیے انہوں نے کفر اختیار کیا، اور رسولوں کی

بات ماننے سے انکار کر دیا۔ اس آیت سے یہ ثابت کرنا کہ رسول کو ”بشر“ کہنے والا کافر ہے، انتہائی جہل اور الحاد ہے، اس کے برعکس اگر کوئی یہ کہہ دے کہ یہ آیت ان لوگوں کے کفر پر دلالت کر رہی ہے جو رسل بنی آدم کے بشر ہونے کا انکار کریں تو یہ دعویٰ پہلے دعوے سے زیادہ قوی ہوگا۔“ (تفسیر عثمانی) جیسے صحیح مطلب آپ کی خدمت میں ذکر کیا کہ بشر ان کو مان کر ہادی ماننے کے لئے تیار نہیں تھے، جس میں ذہن یہ لکلا کہ دونوں میں منافات کے قائل تھے، منافات کا قول کرنا یہ مشرکانہ ذہن ہے، یہ بات الفاظ آیت کی طرف زیادہ قریب ہے کہ جو شخص بھی بشر اور رسالت کے درمیان منافات کا قائل ہے، حقیقت کے اعتبار سے وہ کافر ہے۔

فَلَقَدْ وَاٰۤاِیْہُمْ اٰیٰتِہٖۤا وَتَوَلَّوْۤا وَاَسْتَغْنٰی اللّٰہُ اللّٰہُ بھی مستغنی ہو گیا، اللہ نے بھی ان کی کوئی پروا نہیں کی، وَاللّٰہُ غَفُوْرٌ رَّحِیْمٌ اللہ تعالیٰ غنی ہے، حمید ہے۔ غنی: بے نیاز، کسی کا محتاج نہیں۔ حمید ہے، اس کے لئے سب کمالات ثابت ہیں، وہ اشکال بالغیر نہیں کرتا کہ دوسرا کوئی اس کے ساتھ تعاون کرے گا تو اس کو کوئی کمال حاصل ہو، ایسی بات نہیں ہے۔

کُفّٰر کا انکارِ معاد اور ان پر رَدّ

دَعَمَ الَّذِیْنَ کَفَرُوْۤا: گمان کیا ان لوگوں نے جنہوں نے کفر کیا، اَنْ لَّنْ یُّہْبِتُوْۤا: کہ وہ اٹھائے نہیں جائیں گے، ان کا خیال ہے کہ مرنے کے بعد وہ اٹھائے نہیں جائیں گے، منکر آخرت ہیں، ”آپ کہہ دیجئے کیوں نہیں، میرے رب کی قسم! البتہ ضرور اٹھائے جاؤ گے تم، اور پھر خبر دیے جاؤ گے ان کاموں کی جو تم نے کیے“ وَذٰلِکَ عَلَی اللّٰہِ یَسِیْرٌ: اور یہ اللہ پر آسان ہے، مارنے کے بعد اٹھانا بھی آسان، اور تمہارے کیے ہوئے کاموں کو تمہارے سامنے ذکر کر دینا یہ بھی آسان۔

قیامت کا دن ہار جیت کا دن ہوگا

فَاٰمِنُوْۤا بِاللّٰہِ وَرَسُوْلِہٖ: پس ایمان لے آؤ تم اللہ پر اور اس کے رسول پر اور اس نور پر جو ہم نے اُتارا، اس نور سے کتاب اللہ مراد ہے۔ تین چیزیں آگئیں ”اللہ پر ایمان لے آؤ، اور اس کے رسول پر ایمان لے آؤ، اور اس نور پر ایمان لے آؤ جو ہم نے اُتارا، اللہ تعالیٰ تمہارے عملوں کی خبر رکھنے والا ہے۔“ یَوْمَ یَجْمَعُکُمْ لِیَوْمِ الْفِتْنِ: جس دن کہ اکٹھا کرے گا اللہ تعالیٰ تمہیں اکٹھا کرنے کے دن، وَذٰلِکَ یَوْمُ التَّلَافِیْنِ: یہ دن ہار جیت کا ہوگا، غین اصل میں کہتے ہیں خسارے کو، اور تغابن کا معنی ہوتا ہے ایک دوسرے کو خسارے میں ڈالنا، یعنی اس دن جا کر پتا چلے گا کہ تم میں سے کس نے کس کو خسارے میں ڈالا؟ کافر جو دنیا کے اندر مومنوں کو شکست دینے کی کوشش کرتے تھے یہ مومنوں کو خسارے میں ڈال رہے تھے یا خود خسارے میں پڑ رہے تھے؟ مومنین نے ان کو خسارے میں ڈال دیا یا انہوں نے مومنوں کو خسارے میں ڈال دیا؟ یہ بات اس دن جا کر ظاہر ہوگی۔ جس طرح سے قیامت کو یوم الحسرت کے ساتھ تعبیر کیا، کہ ہر کسی کو حسرت ہوگی کہ ہم نے نیکی کیوں نہ کی، ہم نے ایمان کیوں نہ قبول کر لیا، مومنوں کو بھی اس دن حسرت ہوگی کہ ہم نے زیادہ نیکیاں کیوں نہ کر لیں، اسی طرح سے یہ یوم التغابن بھی ہے کہ اس دن جا کر خسارہ نمایاں ہوگا کہ ہم نے کون سے دنیا میں کام کیے تھے جس کی بنا پر خسارے میں پڑ گئے، یہ ہے ہار جیت کا دن، جس میں ہار جیت نمایاں ہوگی، پتا چلے گا کہ کون خسارے میں گیا اور کون نفع میں گیا۔ ”اور جو کوئی ایمان لائے اللہ پر اور نیک عمل کرے اللہ اس سے اس کے

سینات دُور ہٹا دے گا، بُرے اعمال دُور کر دے گا، اور داخل کرے گا اس کو جنّات میں جن کے نیچے سے نہریں جاری ہیں، ہمیشہ اس میں رہنے والے ہوں گے، یہ فوزِ عظیم ہے، معلوم ہو گیا کہ ایمان باللہ، عملِ صالح یہ نفع کی صورت ہے، جو لوگ یہ تجارت کریں گے، ایمان لائیں گے، نیک عمل کریں گے، آخرت میں کامیاب بھی ہوں گے، باقی خسارے میں پڑ جائیں گے۔ ”اور وہ لوگ جنہوں نے کفر کیا اور ہماری آیات کو جھٹلایا یہ جہنم والے ہیں، اس میں ہمیشہ رہنے والے ہیں، اور وہ بُرا ٹھکانا ہے۔“

مَا أَصَابَ مِنْ مُّصِيبَةٍ إِلَّا بِإِذْنِ اللَّهِ ۖ وَمَنْ يُؤْمِنْ بِاللَّهِ يَهْدِ اللَّهُ قَلْبَهُ ۚ وَاللَّهُ بِكُلِّ شَيْءٍ عَلِيمٌ ۝۱۱ وَأَطِيعُوا اللَّهَ وَأَطِيعُوا الرَّسُولَ ۚ فَإِنْ تَوَلَّيْتُمْ فَإِنَّمَا عَلَىٰ رَأْسِئِنَا الْبَلَاءُ الْمُبِينُ ۝۱۲ اللَّهُ لَا إِلَهَ إِلَّا هُوَ ۖ وَعَلَىٰ اللَّهِ فَلْيَتَوَكَّلِ الْمُؤْمِنُونَ ۝۱۳ يَا أَيُّهَا الَّذِينَ آمَنُوا إِنَّ مِنْ أَزْوَاجِكُمْ وَأَوْلَادِكُمْ عَدُوًّا لَّكُمْ ۖ فَاحْذَرُوهُمْ ۚ وَإِنْ تَعَفَّوْا وَتَصَفَّحُوا وَتَغْفِرُوا فَإِنَّ اللَّهَ غَفُورٌ رَّحِيمٌ ۝۱۴ إِنَّمَا أَنْتَ مُنذِرٌ ۚ وَاللَّهُ عَزِيزٌ عَلِيمٌ ۝۱۵ فَاتَّقُوا اللَّهَ مَا اسْتَطَعْتُمْ وَأَسْأِعُوا وَأَطِيعُوا ۚ وَأَنْفِقُوا خَيْرًا لِّأَنْفُسِكُمْ ۚ وَمَنْ يُوقِ شُحَّ نَفْسِهِ فَأُولَٰئِكَ هُمُ الْمُفْلِحُونَ ۝۱۶ إِنْ تَقْرِضُوا اللَّهَ قَرْضًا حَسَنًا يُّضْعِفْهُ لَكُمْ

نہیں پہنچتی تمہیں کوئی مصیبت مگر اللہ کے اذن سے، اور جو اللہ پر ایمان لاتا ہے اللہ اس کے دل کو سیدھا راستہ دکھاتا ہے، اللہ تعالیٰ ہر چیز کے متعلق علم رکھنے والا ہے ۝۱۱ اللہ کا کہنا مانو اور اس کے رسول کا کہنا مانو، اگر تم نے پیٹھ پھیری تو ہمارے رسول کے ذمے تو کھول کھول کے پہنچا دینا ہی ہے ۝۱۲ اللہ، کوئی معبود نہیں مگر وہی، اور اللہ پر ہی مؤمنین کو اعتماد کرنا چاہیے ۝۱۳ اے ایمان والو! بے شک تمہاری بعض بیویاں اور تمہاری بعض اولاد تمہاری دشمن ہے، فاحذروہم ۚ (ان سے بچ کر رہا کرو، اور اگر تم انہیں معاف کر دو اور درگزر کرو اور بخش دو تو بے شک اللہ تعالیٰ بخشنے والا رحم کرنے والا ہے ۝۱۴ اس کے سوا کچھ نہیں) اِنَّمَا أَنْتَ مُنذِرٌ ۚ (تو صرف اللہ کے پاس اجرِ عظیم ہے ۝۱۵ ڈرتے رہو اللہ تعالیٰ سے جہاں تک تم میں طاقت ہے، اور اللہ کی باتیں سنو اور کہنا مانو، اور خرچ کرو اللہ کے راستے میں، بہتر ہے تمہارے لیے، اور جو کوئی شخص اپنے نفس کے بخل سے بچا لیا گیا پس یہی لوگ فلاح پانے والے ہیں ۝۱۶ اگر تم اللہ کو قرض دو گے اچھا قرض تو اللہ تعالیٰ بڑھائے گا اس کو تمہارے لیے

وَيَعْفِرْ لَكُمْ ۖ وَاللَّهُ شَكُورٌ حَلِيمٌ ۝ عَلِمُ الْغَيْبِ وَالشَّهَادَةِ الْعَزِيزُ الْحَكِيمُ ۝

اور بخش دے گا تمہیں، اللہ تعالیٰ قدر دان ہے بردبار ہے ۝ جاننے والا ہے غیب و شہادت کو، زبردست ہے حکمت والا ہے ۝

تفسیر

مال جمع کر کے رکھنا مصیبت سے نہیں بچا سکتا

مَا أَصَابَ مِنْ مُصِيبَةٍ إِلَّا بِإِذْنِ اللَّهِ: اب اصل میں بات وہی کہنی مقصود ہے کہ مال اور اولاد کے بارے میں اللہ کے احکام کی رعایت کیا کرو، جب دل کے اندر مال کی محبت ہوتی ہے تو ہر مصیبت سے انسان ڈرتا بھی ہے اور مصیبت آ جانے کے بعد بہت پریشان ہو جاتا ہے، اور اگر اللہ کے ساتھ تعلق مضبوط ہو تو یوں سمجھو گا کہ جو مصیبت مقدر تھی وہی آئی ہے، ہو گا وہی جو اللہ کو منظور ہے، اس لیے یہ خطرہ بھی محسوس نہیں کرنا چاہیے کہ اگر اللہ کے راستے میں ہم نے خرچ کیا اور بعد میں کسی مصیبت کا شکار ہو گئے تو پھر ہم کیا کریں گے، اس لیے جوڑ کے رکھنا چاہیے جمع رکھنا چاہیے تاکہ کسی مصیبت کے وقت میں ہمارے کام آئے، جو لوگ ذخیرہ اندوزی کرتے ہیں اور سرمایہ جمع کرتے ہیں تو اصل میں ذہن یہ ہوا کرتا ہے کہ آنے والے وقت میں یہ کام آئے گا، اس ذہن کے تحت انسان پیسے جمع رکھنے کی کوشش کرتا ہے، اللہ تعالیٰ فرماتے ہیں کہ یہ ذہن بھی غلط ہے، مصیبت جو بھی آتی ہے اللہ کے اذن کے ساتھ آتی ہے، اللہ کے اذن کے بغیر نہیں آتی، اور اگر آئے گی تو کسی سرمایہ دار پر بھی آئے گی تو اس کا سرمایہ اس مصیبت کو روک نہیں سکتا، اور اگر اللہ تعالیٰ کسی مصیبت سے بچائے تو ایک فقیر اور غریب کو بھی بچا لیتا ہے، تو یہ ذہن کہ ہم سرمائے کو جمع رکھنے کے ساتھ مصیبت سے بچ جائیں گے، اور اگر ہمارے پاس سرمایہ نہ ہو تو ہم مصیبتوں کا شکار ہو جائیں گے، یہ ذہن بھی غلط ہے۔ ”نہیں پہنچتی تمہیں کوئی مصیبت مگر اللہ کے اذن سے۔“

ایمان کی ترغیب اور کفار کے لئے وعید

”اور جو اللہ پر ایمان لاتا ہے اللہ اس کے دل کو سیدھا راستہ دکھاتا ہے“ ایمان کی برکت سے آگے مزید نیکی کی توفیق ہوتی ہے، اور دل حقیقت کو سمجھ جاتا ہے کہ جو کچھ ہوتا ہے اللہ کی جانب سے ہوتا ہے، ہماری تدبیر اس میں کوئی کام نہیں آ سکتی، یہی ہے ہدایت جو قلب کو نصیب ہوتی ہے ایمان کی برکت سے۔ اور جس کے دل میں یہ بات آگئی کہ مصیبت من جانب اللہ ہے، ہماری تدبیر اس کے مقابلے میں کچھ نہیں، یوں سمجھو کہ اس کا قلب ہدایت یافتہ ہے، اور جو اپنی تدبیروں کے اوپر اعتماد کیے ہوئے ہے تو یوں سمجھو کہ اس کا دل ابھی تک بھٹکا ہوا ہے، ”جو ایمان لائے گا اللہ تعالیٰ اس کے دل کو سیدھا راستہ دکھائے گا، اللہ تعالیٰ ہر چیز کے متعلق علم رکھنے والا ہے“، ”اللہ کا کہنا مانو اور اس کے رسول کا کہنا مانو، اگر تم نے پیٹھ پھیری تو یاد رکھو! ہمارے رسول کے ذمے تو کھول کھول کے پہنچا دینا ہی ہے“ اس نے اپنا فرض ادا کر دیا، اب اگر تم سننے کے بعد مانتے نہیں، اس کے مطابق

عمل نہیں کرتے، تو رسول بری الذمہ ہے، اب ذمہ داری تم پہ ہے۔ ”اللہ کوئی معبود نہیں مگر وہی، اور اللہ پر ہی مؤمنین کو احکام دینا چاہیے“ ایمان والوں کو چاہیے کہ اللہ پر ہی بھروسہ کریں۔

بیویوں اور اولاد کے بارے میں ہدایات

”اے ایمان والو! بے شک تمہاری بعض بیویاں اور تمہاری بعض اولاد تمہاری دشمن ہے“ ان بیویوں اور اولاد سے وہی بیویاں اور اولاد مراد ہے جو نیکی سے مانع بنتی ہے، نیک کام کرنے نہیں دیتی، رکاوٹ ڈالتی ہے، اسی طرح سے وہ اولاد جس کی محبت میں جھلا ہو کر انسان دینی کاموں سے محروم رہ جائے۔ ”بے شک تمہاری بعض بیویاں اور تمہاری بعض اولاد تمہاری دشمن ہے، ان سے بچ کے رہا کرو، اور اگر تم انہیں معاف کر دو اور درگزر کرو اور بخش دو تو اللہ تعالیٰ بھی بخشنے والا رحم کرنے والا ہے“ کیا مطلب؟ کہ جب تمہیں یہ بتا دیا گیا کہ بعض بیویاں اور اولاد تمہاری دشمن ہیں، تو اگر ان کی طرف سے اس قسم کا کوئی مظاہرہ ہو جس میں تم سمجھتے ہو کہ یہ تو ہمارے ساتھ دشمنی ہے، تمہیں دین کے کسی کام سے روکنے کی کوشش کریں، تمہارے کہنے کے باوجود وہ کسی بُرائی کو نہ چھوڑیں، تو ہر وقت انسانی ذہن بھی نہیں ہونا چاہیے، کہ ان کے ساتھ تعلقات ہی کاٹ دو، ان کے اوپر مار دھاڑ شروع کر دو، اکثر و بیشتر حضور صلی اللہ علیہ وسلم سے کام لیا کرو، سمجھاتے رہو، ہر بات کے اوپر اس طرح سے گرفت کرنا کہ بالکل ہی تعلقات کاٹ کے رکھ دو، یہ بھی مناسب نہیں ہے۔ ”معاف کر دو“ سزا نہ دو، ”درگزر کر لو“ زیادہ ملامت نہ کرو، ”اور بخش دو“ دل سے بھلا دو، اگر کوئی اس قسم کی بات وہ کہتی ہے اور بعد میں اپنی غلطی کی تلافی کریں اور معافی مانگیں تو معاف کر دو، اس کو انتقام کا ذریعہ نہ بناؤ، ”بے شک اللہ تعالیٰ بخشنے والا رحم کرنے والا ہے“..... ”اس کے سوا کچھ نہیں کہ تمہارے مال اور تمہاری اولاد یہ آزمائش کا ذریعہ ہیں“ اللہ تعالیٰ دنیا میں مال و اولاد دیتا ہے، اس میں آزمائش ہے کہ تم کہاں تک اللہ تعالیٰ کے احکام کی رعایت رکھتے ہو، کہاں تک ان کی محبت میں جھلا ہو جاتے ہو، ”اللہ کے پاس اجر عظیم ہے“..... ”ڈرتے رہو اللہ تعالیٰ سے جہاں تک تم میں طاقت ہے، اور اللہ کی باتیں سنو اور کہنا مانو۔“

انفاق مال کا فائدہ اور حسب مال کا نقصان

وَالْفُقَرَاءُ: اور خرچ کر دے اللہ کے راستے میں، بہتر ہے تمہارے لیے، میں نے جیسے عرض کیا کہ انفاق مال یہی ایمان کی مضبوطی کا ذریعہ بنتا ہے، اور انفاق مال کے ساتھ ہی انسان مال کی محبت سے محفوظ ہوتا ہے، جس کے بعد پھر اس کے لئے ہر نیکی آسان ہو جاتی ہے اور ہر بُرائی کا چھوڑنا آسان ہو جاتا ہے، ورنہ حسب مال بیسیوں بیماریوں کا ذریعہ بنتی ہے۔ وَالْفُقَرَاءُ: خرچ کرو، بہتر ہے تمہارے نفسوں کے لئے، وَهَنَ يُؤَيِّنُ شِمًا فَلْيَسَّ: جو کوئی شخص اپنے نفس کے بغل سے بچا لیا گیا، فَأَدْبَكَ هُمُ الْمُتَوَلِّوْنَ: یہی لوگ فلاح پانے والے ہیں۔ یہاں بھی وہی بات آگئی، جو بغل میں جھلا ہو گیا وہ فلاح پانے والا نہیں، بغل میں جھلا ہو گا تو خرچ نہیں کرے گا، مال جمع کر کر کے رکھے گا، اور یہ پھر آگے بہت ساری خرابیوں کا ذریعہ بنتا ہے، ”جو بچا لیا گیا اپنے نفس کے حرص یا بغل سے“ بلع کا

ترجمہ سورہ طلاق میں آپ کے سامنے ذکر کیا گیا تھا، کہ ”مح“ حرم کو بھی کہتے ہیں اور نفل کو بھی کہتے ہیں، اور ان دونوں کا معنی حسب مال ہے، جب مال کی محبت میں انسان مبتلا ہوتا ہے تو چاہتا ہے کہ زیادہ سے زیادہ آئے، یہ حرم ہے، اور آیا ہوا جائے نہ، یہ نفل ہے، ”جو اپنے نفس کے شمع سے بجالیا گیا پس یہی لوگ فلاح پانے والے ہیں۔“

إنفاق فی سبیل اللہ کو قرض سے تعبیر کیوں کیا گیا؟

”اگر تم اللہ کو قرض دو گے اچھا قرض تو اللہ تعالیٰ بڑھائے گا اس کو تمہارے لیے اور بخش دے گا تمہیں“ قرض حسن یعنی حلال مال میں سے دو، خوش دلی کے ساتھ دو، کسی پر احسان نہ جتاؤ، موقع محل کے مطابق اس کو خرچ کرو، تو اللہ تعالیٰ اس صدقے کو اور خیرات کو قرض کے ساتھ تعبیر کرتا ہے یہ بات ظاہر کرنے کے لئے کہ اس کا ثواب یقیناً تمہاری طرف لوٹ کے آئے گا، جس طرح سے تم کسی کو قرض دو تو تمہیں یقین ہوتا ہے کہ دوسرے وقت میں یہ لوٹ کر ہماری طرف آجائے گا، اللہ کے راستے میں دیا ہوا ایسے ہی ہے جیسے کہ تم اللہ کو قرض دے رہے رہو، ”اگر تم اللہ کو اچھا قرض دو تو بڑھائے گا اللہ تعالیٰ اس کو تمہارے لیے اور تمہیں بخش دے گا، اللہ تعالیٰ قدر دان ہے، بڑو بار ہے، جاننے والا ہے غیب و شہادت کو، زبردست ہے، حکمت والا ہے۔“

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

آیتھا ۱۲ سُورَةُ الطَّلَاقِ مَدَنِيَّةٌ ۹۹ رُكُوعَاتُهَا ۲

سورہ طلاق مدینہ منورہ میں نازل ہوئی اور اس کی بارہ آیتیں ہیں، دو رکوع ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان، نہایت رحم والا ہے

يَا أَيُّهَا النَّبِيُّ إِذَا طَلَقْتُمُ النِّسَاءَ فَطَلِّقُوهُنَّ لِعَدَّتِهِنَّ وَأَحْصُوا الْعِدَّةَ

اے نبی! (اپنے امتیوں کو یہ تعلیم دے دیجئے کہ) جس وقت تم عورتوں کو طلاق دو تو طلاق دیا کرو ان کو ان کی عدت کے لئے، اور عدت کو شمار کیا کرو

وَاتَّقُوا اللَّهَ رَبَّكُمْ لَا تُخْرِجُوهُنَّ مِنْ بُيُوتِهِنَّ وَلَا يَخْرُجْنَ إِلَّا أَنْ يَأْتِيَنَّ

اور اللہ سے ڈرتے رہو جو تمہارا رب ہے، نہ نکالا کرو ان کو ان کے گھروں سے، نہ وہ خود نکلیں، مگر یہ کہ ارتکاب کریں وہ

بِفَاحِشَةٍ مُّبَيَّنَةٍ ۚ وَتِلْكَ حُدُودُ اللَّهِ وَمَنْ يَتَعَدَّ حُدُودَ اللَّهِ فَقَدْ ظَلَمَ

صریح بے حیائی کا، یہ اللہ کے بتائے ہوئے ضابطے ہیں، جو کوئی اللہ کے حدود سے تجاوز کرے گا اس نے اپنے آپ پر

نَفْسَهُ ۚ لَا تَدْرِى لَعَلَّ اللَّهَ يُحْدِثُ بَعْدَ ذَلِكَ أَمْرًا ۝۱ فَإِذَا بَلَغْنَ أَجَلَهُنَّ

زیادتی کی، اے مخاطب! تجھے معلوم نہیں، شاید اللہ تعالیٰ اس کے بعد کوئی اور امر پیدا کر دے ۝ پھر جس وقت وہ اپنی عدت کو پہنچے لگیں

فَأَمْسِكُوهُنَّ بِمَعْرُوفٍ أَوْ فَارِقُوهُنَّ بِمَعْرُوفٍ وَأَشْهِدُوا ذَوَىٰ عَدْلٍ مِّنكُمْ

تو روک لیا کرو ان کو اچھے طریقے سے یا جدا کر دیا کرو ان کو اچھے طریقے سے، اور اپنے میں سے دو عادل آدمیوں کو گواہ بنالیا کرو،

وَأَقِيمُوا الشَّهَادَةَ لِلَّهِ ۚ ذَٰلِكُمْ يُدْعَىٰ بِهِ مَن كَانَ يُؤْمِنُ بِاللَّهِ وَالْيَوْمِ الْآخِرِ ۚ

قائم کیا کرو شہادت کو اللہ کے لئے، یہ بات اس کے ذریعے سے نصیحت کیا جاتا ہے وہ شخص جو ایمان لاتا ہے اللہ پر اور یوم آخر پر،

وَمَن يَتَّقِ اللَّهَ يَجْعَلْ لَهُ مَخْرَجًا ۝۲ وَيَرْزُقْهُ مِنْ حَيْثُ لَا يَحْتَسِبُ ۚ

جو کوئی اللہ سے ڈرے کر دے گا اللہ اس کے لئے نکلے گا ذریعہ ۝ اور اللہ اس کو رزق دے گا ایسی جگہ سے جہاں سے اس کو گمان بھی نہیں ہوگا

وَمَن يَتَوَكَّلْ عَلَى اللَّهِ فَهُوَ حَسْبُهُ ۚ إِنَّ اللَّهَ بَالِغُ أَمْرِهِ ۚ قَدْ جَعَلَ اللَّهُ لِكُلِّ

اور جو اللہ پر بھروسہ کرے اللہ اس کے لیے کافی ہوتا ہے، بے شک اللہ تعالیٰ اپنے امر کو پہنچنے والا ہے، اللہ تعالیٰ نے ہر چیز

شَيْءٍ قَدْرًا ۝۳ وَالَّذِي يَخْنَسُ مِنَ الْمَحِيضِ مِمَّنْ يُسَآئِلُكُمْ فِي أَرْتَبَتِهِ

کے لئے ایک اندازہ متعین کیا ہے ۝ جو عورتیں تمہاری عورتوں میں سے مایوس ہو جائیں حیض سے (ان کی عدت کے بارے میں) اگر تمہیں شبہ ہو

فَعِدَّتُهُنَّ ثَلَاثَةُ أَشْهُرٍ ۚ وَالَّذِي لَمْ يَحِضْ ۚ وَأُولَاتُ الْأَحْصَالِ أَجَلُهُنَّ أَنْ

تو ان کی عدت تین مہینے ہے، اور وہ عورتیں بھی کہ جن کو حیض نہیں آیا، اور حمل والی عورتیں ان کی عدت یہ ہے کہ

يَضَعْنَ حَمْلَهُنَّ ۚ وَمَن يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا ۝۴ ذَٰلِكَ أَمْرُ

وہ اپنے حمل کو وضع کر دیں، جو شخص اللہ سے ڈرے اللہ تعالیٰ اس کے معاملے میں آسانی پیدا کر دیتا ہے ۝ یہ اللہ کا

اللَّهُ أَنْزَلَ إِلَيْكُمُ ۚ وَمَن يَتَّقِ اللَّهَ يَكْفِرْ عَنْهُ سَيِّئَاتِهِ وَيُعْظِمْ لَهُ أَجْرًا ۝۵

حکم ہے جو اس نے تمہاری طرف اتارا، اور جو اللہ سے ڈرے اللہ اس سے اس کی برائیاں دور کرے گا اور اس کے لئے اجر کو بڑا کرے گا ۝

أَسْكِنُوهُنَّ مِنْ حَيْثُ سَكَنْتُمْ مِّنْ وَّجْدِكُمْ وَلَا تُضَارُّوهُنَّ لِتُضَيِّقُوا

ٹھہرایا کرو ان عورتوں کو جہاں تم ٹھہرتے ہو اپنی گنجائش کے موافق، اور انہیں نقصان نہ پہنچایا کرو تاکہ تم ان کے اوپر

عَلَيْهِنَّ ۖ وَإِنْ كُنَّ أُولَاتٍ حَمْلٍ فَلَا تَنْفِقُوا عَلَيْهِنَّ حَتَّى يَضَعْنَ حَمْلَهُنَّ ۚ

تعلیٰ ڈالو، اور گروہ عورتیں حمل والی ہیں تو ان کے اوپر خرچ کیا کرو یہاں تک کہ وہ اپنے حمل کو وضع کر دیں،

فَإِنْ أَرْضَعْنَ لَكُمْ فَاتُّوهُنَّ أُجُورَهُنَّ ۚ وَاتَّبِعُوا بَيْنَكُمْ بِمَعْرُوفٍ ۚ وَإِنْ

اگر وہ عورتیں تمہارے لیے دودھ پلائیں (ان بچوں کو) تو دیا کرو ان کو ان کے اجر، اور آپس میں اچھے طریقے سے مشورہ کر لیا کرو، اور اگر

تَعَاوَزْتُمْ فَسْتَرْضِعْ لَهَا أُخْرَى ۚ لِيُنْفِقَ ذُو سَعَةٍ مِّن سَعَتِهِ ۚ

تم ایک دوسرے کے اوپر تلخی کرو گے تو عنقریب اس بچے کو کوئی اور دودھ پلائے گی ۚ چاہیے کہ وسعت والا اپنی وسعت سے خرچ کرے

وَمَنْ قَدَّرَ عَلَيْهِ رِزْقَهُ فَلْيُنْفِقْ مِمَّا آتَاهُ اللَّهُ ۚ لَا يَكْلَفُ اللَّهُ

اور جس کے اوپر اس کا رزق تلک کر دیا گیا ہے اسے چاہیے کہ خرچ کرے اسی مال میں سے جو اللہ نے اس کو دیا ہے، نہیں تکلیف دیتا اللہ

نَفْسًا إِلَّا مِمَّا آتَاهَا ۚ سَيَجْعَلُ اللَّهُ بَعْدَ عُسْرٍ يُسْرًا ۚ

کسی نفس کو مگر اسی چیز کی جو اللہ نے اس کو دے رکھی ہے، عنقریب اللہ تعالیٰ تلخی کے بعد کشادگی کر دے گا ۚ

ما قبل سے ربط اور سورہ طلاق اور سورہ تحریم کا مضمون

بِسْمِ اللّٰهِ الرَّحْمٰنِ الرَّحِیْمِ - سورہ طلاق مدینہ منورہ میں نازل ہوئی، اور اس کی بارہ آیتیں ہیں، دو رکوع ہیں۔ پچھلی سورت میں اللہ تعالیٰ نے ایمان والوں کو اس بات کی طرف متوجہ کیا تھا کہ تمہاری بعض بیویاں اور تمہاری بعض اولاد دشمن ہیں لَا تَتَّبِعُوا الَّذِينَ آمَنُوا إِنَّ مِنْ أَزْوَاجِكُمْ وَأَوْلَادِكُمْ عَنْ دَانِكُمْ، اور بیویوں اور اولاد کی دشمنی اس پہلو سے ہے کہ بسا اوقات انسان ان کے ساتھ محبت کی وجہ سے اللہ تعالیٰ کے احکام سے غافل ہو جاتا ہے۔ اس قسم کے حالات پیدا ہو جانے کے بعد کشاکشی کی نوبت بھی آ جاتی ہے، اور اُس کشاکشی میں جدائی کی نوبت بھی آ جاتی ہے، آگے جو دوسورتیں آپ کے سامنے آ رہی ہیں سورہ طلاق اور سورہ تحریم، ان میں خصوصیت کے ساتھ عورتوں کے معاملات ہی زیر بحث لائے گئے ہیں، اور حاصل ان دونوں سورتوں کا یہ ہے کہ گھر کے معاملات میں انسان کو بہت محتاط ہونا چاہیے، اگر آپس میں ناگواری پیش آ جائے تو بھی اللہ تعالیٰ کے حدود کی رعایت رکھو، یہ نہ ہو کہ اگر نفرت ہو گئی اور آپس میں کوئی بد مزگی ہو گئی تو غصے میں آ کر اللہ کی حدود کو بھی پھلانگ جاؤ، جس طرح سے جاہلیت میں عادت تھی، کہ یک دم بیوی کو کئی کئی طلاقیں دے دیتے، گھر سے نکال دیتے، نان نفقے کا خیال نہ کرتے، یہ بھی حد سے تجاوز ہے۔ اور محبت اگر ہو تو محبت میں بھی اعتدال ہونا چاہیے، اپنی ازواج کی ولداری کے لئے بھی کبھی اللہ تعالیٰ کے حدود سے تجاوز نہ کیا جائے۔ پہلی سورت میں ناگواری کے حالات زیر بحث ہیں، اور دوسری سورت میں سرور کائنات ﷺ کے واقعے کے تحت یہ بتایا گیا ہے کہ

بیویوں کے ساتھ محبت اور تعلق کی بنا پر اللہ تعالیٰ کے حکم کی کوئی خلاف ورزی نہیں ہونی چاہیے، محبت ہو یا عداوت، دونوں صورتوں میں اللہ تعالیٰ کے بیان کردہ حدود کی پابندی کرو، دونوں صورتوں میں حاصل مضمون یہ ہے، پہلی سورت کے اندر طلاق اور عدت کے احکام ذکر کیے گئے ہیں، اور آپ جانتے ہیں کہ یہ ایک علیحدگی کا مسئلہ ہے، کہ اگر خاوند بیوی کی آپس میں بن نہ سکے تو خوش گوار طریقے سے، احسن طریقے سے علیحدگی اختیار کر لی جائے، تو ان احکام کی کچھ تفصیل سورۃ بقرہ میں بھی گزری ہے، سورۃ نساء میں بھی گزری ہے، اور اس سورت کے اندر بھی کچھ تفصیل پیش کی جا رہی ہے۔

تفسیر

طلاق دینے کا وقت اور عدت کیا ہے؟

يَا أَيُّهَا النَّبِيُّ إِذَا طَلَّقْتُمُ النِّسَاءَ: خطاب ہے حضور ﷺ کو، اور آگے مسئلہ ذکر کیا جا رہا ہے عام لوگوں کی طرف نسبت کر کے، جس سے معلوم ہو گیا کہ حضور ﷺ کو یہ خطاب ذاتی حیثیت سے نہیں، بلکہ اُمت کے ایک نمائندہ کے اعتبار سے ہے، کہ نبی ﷺ کو یہ کہا جا رہا ہے کہ آپ اپنی اُمت کو یہ تعلیم دے دیجئے، ”اے نبی! آپ اپنے امتیوں کو یہ تعلیم دے دیجئے“ (إِذَا طَلَّقْتُمُ النِّسَاءَ: کہ جس وقت تم عورتوں کو طلاق دو، یعنی طلاق دینے کا ارادہ کرو، فَطَلَّقُوهُنَّ إِحْسَانًا: طلاق دیا کرو ان کو ان کی عدت کے لئے، إِحْسَانًا کی توجیہ ہے مُسْتَقْبَلًا بِإِحْسَانٍ (نسبی)، اُن کو ایسے حال میں طلاق دیا کرو کہ وہ اپنی عدت کا استقبال کرنے والی ہوں، یعنی ان کی عدت شروع ہونے والی ہو، احناف کے نزدیک ”عدت“ سے مراد ”حیض“ ہے، تو مطلب یہ ہوگا کہ حیض شروع ہونے سے پہلے اُن کو طلاق دے دیا کرو ”طہر“ میں، اور احادیث^(۱) سے معلوم ہوتا ہے کہ ”طہر“ بھی ایسا ہونا چاہئے کہ جس ”طہر“ میں بیوی کے ساتھ جماعت کی نوبت نہیں آئی، عدت طریقے کے مطابق طلاق کا وقت یہی ہے۔ اور اگر لام کو وقت کے معنی میں لیا جائے ”اُن عورتوں کو عدت کے وقت طلاق دیا کرو“، تو پھر سید شحنا الانور رحمہ اللہ کی توجیہ کے مطابق عدت دو قسم کی ہے، ایک ہے عدت طلاق، اور ایک ہے عدت تطلیق، تطلیق کا مطلب یہ ہے کہ مرد کے طلاق دینے کے لئے شریعت نے جو وقت متعین کیا ہے اس کو بھی ”عدت“ کہتے ہیں، اور طلاق پانے کے بعد عورت جو اپنے دن شمار کرتی ہے علیحدگی کے لئے، اس کو بھی ”عدت“ کہتے ہیں، تو عدت تطلیق ”طہر“ ہے، طلاق دینے کا وقت احادیث کی روشنی میں ”طہر“ ہے، تو پھر یہاں ”عدت“ سے مراد ہو جائے گا اُن کی عدت، یعنی جو وقت طلاق دینے کے لئے اللہ نے متعین کیا ہے ایسے وقت میں طلاق دیا کرو،^(۲) پھر بھی حاصل وہی نکلا کہ ”طہر“ میں طلاق دیا کرو، ”جب تم طلاق دینے کا ارادہ کر لو عورتوں کو تو طلاق دیا کرو اُن کو اُن کی عدت سے پہلے، یا، اس حال میں کہ وہ اپنی عدت کا استقبال کرنے والی ہوں“ وَأَخْضُوا الْإِئْتِاقَ: اور عدت کو شمار کیا کرو، عدت کے دن شمار کیا کرو تا کہ عدت میں اختلاط واقع ہو جانے کی صورت میں آگے حرام حلال پر اثر نہ پڑے، صحیح طور پر عدت گزرنی چاہئے۔

(۱) بخاری ۴۲۹/۲، کتاب التفسیر، سورۃ الطلاق/مشکوٰۃ ۲۸۳/۲، مہاب الخلع والطلاق کی دوسری حدیث۔

(۲) فیہن البخاری ۴۲۴/۵، کتاب التفسیر، سورۃ الطلاق۔

خانگی معاملات کے ضمن میں تقویٰ کی تاکید کیوں؟

وَالْتَقُوا اللَّهَ مَتَّعِينَ: اور اللہ سے ڈرتے رہو جو تمہارا رتبہ ہے۔ یہ خانگی معاملات میں بار بار تقویٰ کی تاکید آ رہی ہے، جس سے ان احکام کی اہمیت معلوم ہوتی ہے کہ یہ عورتوں کے مسئلے اور گھر کے معاملات، ان کو کتنی اہمیت کے ساتھ انسان ادا کرے، کہ ایک ایک حکم میں کوتاہی بہت بڑے بڑے فسادات کا ذریعہ بن جاتی ہے، ”اللہ سے ڈرتے رہو جو تمہارا رتبہ ہے۔“

دورانِ عدت مطلقہ کو گھر سے نکالنے یا اس کے نکلنے کے متعلق احکام

لَا تُخْرِجُونَهَا مِنْ يَوْمِهَا: نہ نکالا کرو ان کو ان کے گھروں سے، یعنی جن گھروں میں وہ نکاح کی صورت میں رہتی تھیں، یَوْمِهَا سے وہی بیوت مراد ہیں، یعنی نکاح ہونے کی صورت میں جن گھروں کے اندر تم نے انہیں ٹھہرایا ہوا تھا طلاق دیتے ہی ان کو گھروں سے نکال نہ دیا کرو۔ فقہ کے اندر ان احکام کی تفصیل آپ نے پڑھی کہ عدت میں بھی عورت کا سکونت والا حق باقی رہا کرتا ہے، نفقہ بھی خاوند کے ذمے ہوتا ہے اور سکونت بھی خاوند کے ذمے ہوتا ہے، جب تک عدت باقی ہے تو اس کی رہائش کا حق ہے، تو اُس کو طلاق دیتے ہی جاہلیت کے طور پر گھر سے نکال دینا مناسب نہیں، ”نہ نکالا کرو اُن کو اُن کے گھروں سے“ وَلَا يَخْرُجُ مِنْ يَوْمِهَا: نہ وہ خود نکلیں، إِلَّا أَنْ يَأْتِيَنَّهَا حَاشَةٌ مُبَيِّنَةٌ: مگر یہ کہ اگر کتاب کریں وہ صریح بے حیائی کا، یعنی اگر وہ صریح بے حیائی کا ارتکاب کرتی ہیں تو ایسی صورت میں تم ان کو گھروں سے نکال سکتے ہو، یعنی عدت کے زمانے میں وہ تمہاری ہدایات کی پروا نہیں کرتیں، یا جیسے بعض روایات سے معلوم ہوتا ہے کہ زبان درازی کرتی ہیں، ہر وقت لڑتی ہیں، یا کوئی اور بے حیائی کی حرکتیں کرتی ہیں، تو ایسے وقت میں سزا کے طور پر ان کو نکال دیا جائے تو اس کی گنجائش ہے۔ اور ایک توجہ اس کی یہ بھی کی گئی ہے (یہ جو پہلے میں نے ترجمہ کیا ہے اس کے مطابق إِلَّا أَنْ يَأْتِيَنَّهَا حَاشَةٌ مُبَيِّنَةٌ کا تعلق لَا تُخْرِجُونَهَا کے ساتھ ہے، ”تم ان کو نکالا نہ کرو ان کے گھروں سے مگر یہ کہ اگر کتاب کریں وہ صریح بے حیائی کا“ ایسی صورت میں تم ان کو گھروں سے نکال سکتے ہو) اور اس کا تعلق لَا يَخْرُجُ مِنْ يَوْمِهَا کے ساتھ بھی ہو سکتا ہے، کہ وہ عورتیں گھروں سے نہ نکلیں مگر اس حال میں کہ وہ ارتکاب کریں صریح بے حیائی کا، کیا مطلب؟ کہ اُن کا گھروں سے نکلنا ایسے حال کے ساتھ ہی ممکن ہے کہ یہ نکلنا خود صریح بے حیائی ہے، اگر نکلیں گی تو صریح بے حیائی کا ارتکاب کرتی ہوئی نکلیں گی، ورنہ وہ عورتیں گھروں سے نکل نہیں سکتیں، تو گویا ان کا گھروں سے نکل کے جانا یہی ارتکاب ہے بے حیائی کا، ”نہ نکلیں وہ اپنے گھروں سے مگر وقت ارتکاب کرنے ان کے صریح بے حیائی کا“، پھر یہ مفہوم ہو جائے گا، تو گویا کہ عورتوں کا گھروں سے نکل جانا یہی اُن کی ملامت ہے (مظہری وغیرہ)۔

اللہ تعالیٰ کے بتائے ہوئے ضابطوں میں مصلحت ہے

وَبَلَدِكَ حُدُودُ اللَّهِ: یہ اللہ کے بتائے ہوئے ضابطے اور قاعدے ہیں، وَمَنْ يَتَعَدَّ حُدُودَ اللَّهِ: جو کوئی اللہ کے حدود سے تجاوز کرے اس نے اپنے آپ پہ زیادتی کی، جتنے بھی قاعدے ضابطے آگئے، احادیث میں ان آیات کی تشریح کرتے ہوئے جو

سرور کائنات ﷺ نے سمجھایا کہ ”حیض“ میں طلاق نہ دی جائے، ایسے ”طہر“ میں طلاق نہ دی جائے جس میں جماعت کی گئی ہے، بیک وقت ایک سے زیادہ طلاقیں نہ دی جائیں، طلاق دی جائے تو صریح لفظ کے ساتھ دی جائے تاکہ اس کے بعد پھر زجوع وغیرہ کرنا آسان ہو، یہ سب اللہ کے بتائے ہوئے ضابطے ہیں جن کی رعایت رکھنی چاہیے اور انہی ضابطوں میں مصلحت ہے۔

عورت کو شرعی طریقے سے علیحدہ کرنے میں ہی فائدہ ہے

لَا تَنْتَهِیَ لَعَلَّ اللَّهَ يُحْدِثَ بَعْدَ ذَلِكَ أَمْرًا: اے مخاطب! تجھے نہیں معلوم، شاید اللہ تعالیٰ اس کے بعد کوئی اور امر پیدا کر دے۔ یعنی وقتی طور پر ناگواری ہوگئی، ناگواری کے بعد غصے میں آ کے تمام دروازے اپنے لیے بند نہیں کر لینے چاہئیں، اللہ کے ان ضابطوں کی رعایت رکھو، ہو سکتا ہے بعد میں کوئی اور امر پیدا ہو جائے، پھر خوش گواری پیدا ہو جائے، دوبارہ پھر تم اکٹھا رہنے پر آمادہ ہو جاؤ، تو طریقہ ایسا اختیار کرو کہ اکٹھا رہنے کی گنجائش ہو، اور اگر غصے میں آ کر ایسا طریقہ اختیار کر لیا کہ اکٹھا رہنے کی گنجائش ہی نہ ہو تو آنے والے وقت میں مشکلات پیدا ہو جائیں گی۔ آئے دن یہ واقعات سامنے آتے رہتے ہیں کہ غصے میں آ کر خاوند طلاق دے دیتا ہے، اور تھوڑی دیر کے بعد ندامت ہوتی ہے، بچوں کی وجہ سے، گھر کے دیگر معاملات کی وجہ سے، رشتہ داریوں کے لحاظ کی وجہ سے، پھر مسئلہ پوچھنے کے لئے آتے ہیں، لیکن طلاق ایسی دے بیٹھتے ہیں کہ جس کے بعد زجوع کی کوئی گنجائش ہی نہیں ہوتی، پھر سوائے اس کے کہ خاندان اجڑیں اور گھر برباد ہوں اور کچھ حاصل نہیں ہوتا، تو غصے میں آ کر اگر عورت کو علیحدہ بھی کرنا ہے تو اپنی عقل کو ٹھکانے رکھو، ایسے طور پر علیحدہ کرو کہ جس کے بعد دوبارہ پھر بڑھنے کی گنجائش باقی رہ جائے، اُس کی صورت یہی ہے کہ ایک طلاق دو، صریح طلاق دو جس کے بعد زجوع کیا جاسکے، اور سختی کر کے گھر سے بھاگ نہ دو، گھر میں اکٹھے رہو، ہو سکتا ہے کہ پاس پاس رہنے کی وجہ سے پھر ایک دوسرے کی طرف رغبت ہو جائے اور حالات ٹھیک ہو جائیں، تو لَعَلَّ اللَّهَ يُحْدِثَ بَعْدَ ذَلِكَ أَمْرًا میں انہی باتوں کی طرف اشارہ ہے، کہ تجھے کیا معلوم، اللہ تعالیٰ اس کے بعد کوئی اور بات پیدا کر دے، اس لیے حکمت اور مصلحت اللہ ہی جانتا ہے، تو علیحدگی بڑے اچھے طریقے کے ساتھ ہونی چاہیے۔

”طلاق رجعی“ کا حکم

لَا ذَا بَيْنَهُنَّ أَجْلُكُنَّ: پھر جس وقت وہ اپنی عدت کو پہنچنے لگیں، اُن کی عدت گزرنے کے قریب ہو جائے، یہاں بلوغ اجل سے قریب بلوغ مراد ہے، کیونکہ آگے قَامَسْتُكُنَّ لَمْ يَكُنْ لَكُمْ بَيْنُكُم مَّوَدُّةٌ لِّمَا كُنْتُمْ فِيهَا كَاذِبِينَ، یہاں کاذب سے مراد جھوٹا ہے، عدت کے بعد نہیں، اس لیے اس کا ترجمہ ہوں کریں گے ”جس وقت ان کی عدت گزرنے لگے، تو روک لیا کرو ان کو اچھے طریقے سے یا جُدا کر دیا کرو ان کو اچھے طریقے سے“ یعنی پھر تمہیں دونوں اختیار ہیں، اگر زجوع کرنا چاہو تو زجوع بھی کر سکتے ہو، اور زجوع نہیں کرنا چاہتے تو زجوع نہ کرو اور اچھے طریقے کے ساتھ ان کو جُدا کر دو۔

بوقتِ رُجوع گواہ بنانے کا حکم اور اس میں حکمت

وَأَشْهَدُ مَا دُونِي عَذْلٌ مِّنْكُمْ: اور اپنے سے دو عادل آدمیوں کو گواہ بنالیا کرو، یعنی طلاق دینے پر بھی اور رُجوع کرنے پر بھی، تاکہ بعد میں کوئی جھگڑا وغیرہ ہو جائے تو مسئلہ حل کرنا آسان ہو جائے، لیکن یہ اشہاد مستحب ہے، واجب نہیں، اگر کوئی موجود نہ ہو اور خلوت میں طلاق دے دی جائے تو بھی واقع ہو جاتی ہے، اور اسی طرح سے خلوت میں بغیر کسی کی موجودگی کے رُجوع کر لیا جائے تو بھی رُجوع ہو جاتا ہے، لیکن اگر گواہ موجود نہ ہوں تو جھگڑے کی صورت میں فیصلہ کرنا مشکل ہو جاتا ہے، تو بہتر ہے کہ ان معاملات میں گواہ بنا لیے جائیں، طلاق دو تو بھی دو آدمیوں کی موجودگی میں دو، رُجوع کر تو بھی دو آدمیوں کی موجودگی میں کرو، تاکہ جھگڑے کی صورت میں معاملے کا حل آسان ہو جائے۔

گواہ کی شرائط اور گواہوں کو نصیحت

”اپنے میں سے دو آدمیوں کو گواہ بنالیا کرو جو عدل والے ہوں“ اس سے معلوم ہو گیا کہ شاہد عادل ہونا چاہیے، اور مِّنْكُمْ سے اشارہ ہو گیا کہ مسلمان ہونا چاہیے، اور اسی طرح سے خطاب چونکہ آ رہا ہے مکلف مردوں کو تو جس سے معلوم ہو گیا کہ بالغ ہونے چاہئیں، یہی شرطیں گواہوں میں ہوتی ہیں، مسلمان ہو، عاقل ہو، بالغ ہو، عادل ہو، ایسے گواہ کی گواہی قابل قبول ہوتی ہے۔ وَأَقِيمُوا الشَّهَادَةَ لِلَّهِ: یہ شاہدوں کو نصیحت کر دی، ”اللہ کے لئے گواہی قائم کیا کرو“ یعنی گواہ بننے کے بعد پھر اگر گواہی ادا کرنے کی نوبت آ جائے تو اس میں کسی کی رورعایت نہ کیا کرو، جو تمہارے علم میں آئی ہوئی بات ہے وہی کہا کرو، ”قائم کیا کرو شہادت کو اللہ کے لئے“ ذَلِكُمْ يُوعَظُ بِهِ مَن كَانَ يُؤْمِنُ بِاللَّهِ: یہ بات، اس کے ذریعے سے نصیحت کیا جاتا ہے وہ شخص جو اللہ پر ایمان لاتا ہے اور یوم آخر پر۔

تقویٰ اور توکل کی تاکید اور برکات

وَمَن يَتَّقِ اللَّهَ يَجْعَلْ لَهُ مَخْرَجًا: یہ پھر تقویٰ کی تاکید ہے، ”جو کوئی اللہ سے ڈرتا ہے اللہ اس کے لئے مخرج بنا دیتا ہے“ مخرج: نکلنا، خروج کے معنی میں، یعنی اللہ تعالیٰ اس کے لئے مشکلات سے چھوٹنے کا ذریعہ پیدا فرما دیتے ہیں، اللہ کے تقوے کے نتیجے میں دنیا اور آخرت کی مشکلات سے نجات کے ذرائع انسان کو مہیا ہو جاتے ہیں، مشکلات حل ہو جاتی ہیں، ”کر دے گا اللہ تعالیٰ اس کے لئے نکلنے کا ذریعہ مشکلات سے“ ذَيِّزُذْقُهُ مِنْ حَيْثُ لَا يَحْتَسِبُ: اور جو اللہ سے ڈرتا ہے اللہ اس کو رزق دے گا ایسی جگہ سے جہاں سے اس کو گمان بھی نہیں ہوتا، تو اللہ سے ڈرتے رہو اور یہ خیال نہ کرو کہ ایسی صورت میں اگر ہم بیویوں کو رکھیں گے تو ان کو خرچ دینا پڑے گا، خرچ میں تنگی آ جائے گی، ایسا نہیں، اللہ کے احکام کی اگر رعایت رکھو گے تو اللہ تمہیں ایسی جگہ سے رزق دے گا جہاں سے تمہارا گمان بھی نہیں ہے۔ اور واقعہ بھی ایسے ہی ہے کہ رزق کا ذریعہ وہی متعین نہیں جو آپ کے علم میں ہے کہ فلاں ذریعے سے ہمیں روزی مل رہی ہے، بیسیوں سینکڑوں دروازے رزق کے ہیں، اور ان کا احساس انسان کو اسی وقت ہوتا ہے جب کسی موقع پر

آکر انسان کے لئے وہ رزق کا دروازہ کھلتا ہے، اس لیے ہر وقت اللہ کے احکام کی رعایت رکھو، اس سے ڈرتے رہو، یہ خیال نہ کرو کہ اگر ہم نے یوں کر لیا، شریعت کے اس مسئلے پر عمل کیا تو ہمیں نقصان پہنچے گا، ہمارے رزق میں کمی آجائے گی، ایسی بات نہیں، ”جو کوئی اللہ سے ڈرے، تقویٰ اختیار کرے، رزق دے گا اس کو اللہ تعالیٰ ایسی جگہ سے جہاں سے اس کا گمان بھی نہیں“ وَمَنْ يَتَّقِ اللَّهَ عَلَىٰ اللَّهِ فَهُوَ حَسْبُهُ اور جو اللہ پہ بھروسہ کرے اللہ اس کے لئے کافی ہوتا ہے۔ تو تقویٰ اور توکل کی تاکید کی جا رہی ہے۔ اِنَّ اللّٰهَ بِاَمْرِہٖ بَشَرٌ: بے شک اللہ تعالیٰ اپنے امر کو پہنچنے والا ہے، ”پہنچنے والے“ کا یہاں مطلب یہ ہے کہ جو چاہے کرتا ہے، قَدْ جَعَلَ اللّٰهُ لِكُلِّ شَيْءٍ قَدْرًا: اللہ تعالیٰ نے ہر چیز کے لئے ایک اندازہ متعین کیا ہے، جب چاہے جتنا چاہے اللہ تعالیٰ واقع کرتے ہیں۔

عدتِ طلاق اور عدتِ وفات کی تفصیل

آگے عدت کا مسئلہ آگیا، سورہ بقرہ میں بھی اس کی تفصیل گزری۔ ۱۔ منکوحہ جب آزاد ہو اور ذواتِ انحیض میں سے ہو، (یعنی جن عورتوں کو حیض آتا ہے) اور حاملہ نہ ہو تو اس کی عدت آپ کے سامنے آئی تھی تین قروء، يَتَرَبَّصْنَ بِأَنفُسِهِنَّ ثَلَاثَةَ قُرُوءٍ (سورہ بقرہ: ۲۲۸)، اور قروء کا ترجمہ احناف کے نزدیک ”حیض“ ہے، تو تین حیض اس کی عدت ہے، تین حیض تک وہ اپنے آپ کو روک کے رکھے۔ ۲۔ اور اگر وہ عورت حاملہ ہے تو حاملہ ہونے کی صورت میں عدت وضع حمل ہے۔ ۳۔ اور باندی اگر ہو تو اس کی عدت دو حیض ہے، وہ چونکہ اب موجود نہیں اس لیے اس کی وضاحت کی چنداں ضرورت نہیں ہوتی، عدتِ طلاق یہی آپ کے سامنے ذکر کی گئی تھی۔ ۴۔ اور اگر وہ عورت ذواتِ انحیض میں سے نہ ہو، اس کو حیض آتا نہیں، یا حیض کی عمر سے وہ گزر گئی، جس کو ”آنسہ“ کہتے ہیں، زیادہ بوڑھی ہو گئی، اس کی عدت سورہ بقرہ میں ذکر نہیں کی گئی، تو جب وہ عدت کا مسئلہ ذکر کیا گیا کہ تین حیض تک اپنے آپ کو روک کے رکھے، تو لوگوں کے دلوں میں کھٹکا پیدا ہوا کہ جو حیض والی نہیں ہیں پھر وہ عدت کیسے گزاریں؟ اُس کھٹکے کو اللہ تعالیٰ نے یہاں دور کر دیا، کہ جن کو حیض نہیں آتا، جو حیض سے مایوس ہو گئی ہیں یا بچپن کی وجہ سے حیض نہیں آتا، ان کو اگر طلاق دے دی جائے تو ایسی صورت میں ان کی عدت تین مہینے ہیں، تین مہینے یہ تین حیضوں کے قائم مقام ہیں۔ لیکن یہ عدت کا مسئلہ جو ذکر کیا جا رہا ہے اس صورت میں ہے کہ جب وہ عورت مدخولہ ہو، جس کے ساتھ خلوت صحیح ہو چکی ہو، اور اگر نکاح ہوا ہے اور خلوت صحیح کی نوبت نہیں آئی تو پھر یہ مسئلہ سورہ بقرہ میں آیا تھا کہ ان عورتوں کے ذمے کوئی عدت نہیں ہے تمہارے لیے، طلاق ہوتے ہی وہ فارغ ہو جایا کرتی ہیں۔ نکاح ہوا، خلوت کی نوبت نہیں آئی، رخصتی نہیں ہوئی، خاوند کے ساتھ ان کی ملاقات نہیں ہوئی، تو ایسی صورت میں عدت نہیں ہوا کرتی۔ تو عدت کی جو تفصیل ذکر کی جا رہی ہے یہ ساری کی ساری مدخولہ کے متعلق ہے، جس کو خاوند کے ساتھ خلوت کرنے کا موقع مل گیا۔ اور عدتِ وفات، وہ بھی آپ کے سامنے ایک شق اس کی سورہ بقرہ میں گزر چکی، کہ جن کے خاوند فوت ہو جاتے ہیں وہ اپنے آپ کو چار مہینے دس دن روک کے رکھیں، تو وہاں بھی ایسی عورتیں مراد ہیں جو حاملہ نہیں ہیں اور آزاد ہیں، چار مہینے دس دن ان کو عدت گزارنی پڑتی ہے، اور اس میں وہ سوگ کرتی ہیں، زیب و زینت نہیں کر سکتیں۔ اور اگر وہ بھی حاملہ ہوں تو یہ مسئلہ یہاں صاف ہو گیا کہ اُن کی عدت بھی وضع حمل ہے، چاہے وہ مہینے میں ہو جائے، چاہے نو مہینے میں ہو جائے، جس وقت بچہ

جنس کی اس وقت وہ فارغ ہوں گی اور عدت گزرے گی، پھر چار مہینے دس دن کی رعایت نہیں ہے، بلکہ وضع حمل کی رعایت ہے..... حاصل یہ ہوا کہ حاملہ عورت کی عدت، چاہے عدت طلاق ہو، چاہے عدت وفات ہو، وہ تو وضع حمل ہے، اور مطلقہ کی عدت حاملہ ہونے کی صورت میں وضع حمل، اور اگر حاملہ نہ ہو اور ذوات النحیض میں سے ہو تو تین حیض، اور اگر ذوات النحیض میں سے نہ ہو تو تین مہینے، یہی مسئلہ آگے ذکر کیا جا رہا ہے۔

دورانِ عدت سکنی اور نفقہ کا حکم

اور عدت میں بھی عورت کو سکنی دینا پڑتا ہے اور نفقہ دینا پڑتا ہے، چاہے وہ حاملہ ہو، چاہے حاملہ نہ ہو، یہاں مسئلہ ذکر کیا جا رہا ہے کہ حمل کی صورت میں اللہ نے صراحت کی ہے کہ ان کو خرچ دیا کرو، اس کی وجہ یہ ہے کہ حمل بسا اوقات لمبا ہو جاتا ہے، تو کہیں خرچ دینے سے انسان اکتانہ جائے، اس لیے اس کی تاکید کر دی، ورنہ روایات اور آیات سے یہ بات نکلتی ہے کہ عورت چونکہ عدت میں بھی اسی مرد کے حق میں محبوس ہے، وہ کسی طرف جانہیں سکتی، اس جس کی جزاء کے طور پر جیسے نفقہ نکاح کی صورت میں دیا جاتا ہے اسی طرح سے عدت کی صورت میں بھی نفقہ دیا جائے گا، عورت خاوند کے حق میں عی ز کی ہوئی ہے، جیسے نکاح میں محبوس ہوتی ہے اسی طرح سے عدت میں بھی محبوس ہے، تو نفقہ یہ جزاء جس ہے، جب یہ عورت کسی اور طرف نہیں جاسکتی تو جس وقت تک اس خاوند کے حق کے طور پر وہ اس گھر کے اندر رہی رہے گی تو خرچ خاوند کے ذمے ہوگا۔

خلاصہ آیات

وَالَّذِينَ يَخُونُونَ مِنْ النِّسَاءِ مَنْ نَسَا بَيْتَهُمْ: من نَسَا بَيْتَهُمْ یہ آیت کا بیان ہے، جو عورتیں تمہاری عورتوں میں سے مایوس ہو جائیں حیض سے، ان کی عدت کے بارے میں اگر تمہیں شبہ ہو تو ان کی عدت تین مہینے ہے، وَالَّذِينَ لَمْ يَخُونُوا: اور وہ عورتیں بھی کہ جن کو حیض نہیں آیا، اس سے چھوٹی بچی مراد ہو جائے گی، ان کو بھی اگر طلاق ہو جائے، اور وہ مدخولہ ہوں، خاوند کے پاس وہ جا چکی ہوں، ان کی عدت بھی تین مہینے ہے، اور جن کی عمر گزر گئی، آئندہ ہو گئیں، بڑھاپے کی طرف چلی گئیں، ان کی عدت بھی تین مہینے۔ اِنْ اَمْسَتْ بَيْتُهُمْ کا معنی ہے کہ اگر ان کے بارے میں تمہیں تردد ہے، شبہ ہے، چونکہ پہلے ذوات النحیض کی عدت بیان کر دی گئی، تو اس کے بعد خواہ مخواہ کھٹکا قلب میں پیدا ہوا کہ جن کو حیض نہیں آتا پھر آخر ان کی کیا عدت ہے؟ تو اس کی وضاحت اس آیت کے اندر کر دی گئی۔ وَذَوَاتُ الْأَحْشَالِ: اور حمل والی عورتیں اَجْلُهُنَّ اَنْ يَفْضَحْنَ حَمْلَهُنَّ: ان کی عدت یہ ہے کہ وہ اپنے حمل کو وضع کر دیں۔ وَمَنْ يَشِقِ اللَّهُ يَجْعَلْ لَهُ مِنْ اَمْرِهِ يُسْرًا: یہ پھر تقویٰ کی تاکید ہے، جو شخص اللہ سے ڈرے اللہ تعالیٰ اس کے معاملے میں آسانی پیدا کر دیتا ہے، تقوے کی صورت میں اللہ کی نصرت ہوتی ہے، مشکلات حل ہوتی ہیں، ”اور یہ اللہ کا حکم ہے جو اس نے تمہاری طرف اتارا، اور جو اللہ سے ڈرے اللہ اس سے اس کی برائیاں دور کرے گا اور اس کے لئے اجر کو بڑا کرے گا“، اس لیے خانگی معاملات میں بھی جو احکام دیے جا رہے ہیں ان کی رعایت رکھو یہ بھی تقویٰ ہے، تقوے کا تقاضا ہے کہ ان احکام کی رعایت رکھی جائے، اور اس تقوے کی وجہ سے اللہ تعالیٰ دینی و دنیوی برکات سے مالا مال کرے گا۔ اَنْ يَكُونُوا مِنْ خَشْيَةِ اللَّهِ سَكَتًا: ٹھہرایا کرو ان عورتوں کو یعنی جن کو تم نے طلاق دی

ہے، ٹھہرایا کرو ان عورتوں کو جہاں تم ٹھہرتے ہو وہیں دُخبلکم: اپنی گنجائش کے موافق، وَلَا تُفْسِدُوا ثَمَرَهُمْ: اور انہیں نقصان نہ پہنچایا کرو تاکہ تم ان کے اوپر تنگی ڈالو، یعنی اگر بغض کی بنا پر نفرت کی بنا پر طلاق بھی دے دی تو بھی ان کو تنگ کرنے کی کوشش نہ کرو، نہ نقصان پہنچایا کرو انہیں تاکہ تم ان کے اوپر تنگی ڈالو، وَإِنْ كُنَّ أُولَاتٍ حَمْصٍ: اور اگر وہ عورتیں حمل والی ہیں فَأَتِفِقُوا عَلَيْهِنَّ: تو ان کے اوپر خرچ کیا کرو، حَتَّى يَضَعْنَ حَمْلَهُنَّ: یہاں تک کہ وہ اپنے حمل کو وضع کر دیں، تو حاملہ کے لئے خرچ کی یہاں صراحت کر دی چونکہ حمل کی مدت لمبی بھی ہو سکتی ہے، تو خرچ دیتے ہوئے کہیں اکتانہ جانا، اس کو اپنے گھر میں رکھو، خرچ بھی دیتے رہو جس وقت تک حمل وضع نہ کر دے۔

دودھ پلانے کی اجرت کے متعلق احکام

لَإِنْ أَرْضَعْنَكُمْ: حمل وضع ہو جانے کے بعد اب وہ تمہاری بیوی نہیں رہی، عِدَّتْ ختم ہو گئی، اب اس کے بعد بچے کی پرورش کا مسئلہ ہے، اگر وہ عورت بچے کو پالے اور دودھ پلائے تو دودھ پلائی کی اجرت اس کو دیا کرو، یعنی منکوحہ ہونے کی صورت میں تو اگر عورت بچے کو دودھ پلاتی ہے تو پھر وہ نئی اجرت کی حق دار نہیں، وہی نفقہ اس کو ملے گا جو منکوحہ کو ملا کرتا ہے، لیکن اگر وہ مطلقہ ہو چکی اور اس کی عِدَّتْ گزر گئی ایسی صورت میں اگر وہ تمہاری اولاد کو پالتی ہے تو پھر وہ اجرت لینے کی حق دار ہے، یہ مرضعات کا مسئلہ بھی آپ کے سامنے سورہ بقرہ میں تفصیل سے گزر چکا ہے، ”اگر وہ عورتیں تمہارے لیے دودھ پلائیں ان بچوں کو“ فَأَتِفِقُوا: تو دیا کرو ان عورتوں کو ان کے اجر، وَأَتِفِقُوا بَيْنَكُمْ بِمَعْرُوفٍ: اور آپس میں اچھے طریقے سے مشورہ کر لیا کرو، اجرت متعین کرنے کے لئے کہ بچے کو اس کے پاس چھوڑنا بہتر ہے یا نہیں، کتنی اجرت دینی ہے، آپس میں مشورے کے ساتھ طے کر لیا کرو، وَإِنْ تَعَاوَنْتُمْ: اور اگر تم ایک دوسرے کے اوپر تنگی کرو گے، تنگی کرنا دونوں طرح سے ہی ہے، ماں تنگی کرتی ہے کہ ضرورت سے زیادہ پیسے مانگتی ہے، یا باپ تنگی کرتا ہے کہ مناسب اجرت بھی نہیں دیتا، تَوْفَسْتُكُمْ لَهَا لَأُخْرِجَ: تو عنقریب اس بچے کو کوئی اور دودھ پلائے گی، کوئی اور عورت دودھ پلا دے گی، اس میں تنبیہ دونوں کے لئے ہے، باپ کو تو بایں معنی کہ ٹوا اگر اس کی والدہ کو خرچ نہیں دیتا تو آخر کسی کو تو دے گا؟ دودھ پلانے کے لئے کوئی عورت تو لے گا؟ تو جو پرانی عورت کو دینا ہے وہ اسی کو ہی دے دے۔ اور ماں کو تنبیہ بایں معنی ہے کہ اگر ٹوا تنگی کرے گی اور خواہ مخواہ بوجھ ڈالے گی تو دودھ پلانے کے لئے کوئی اور عورت مل جائے گی، آخر بچے کو تو پالنا ہی ہے کسی نہ کسی صورت میں، تو بہتر یہ ہے کہ آپس میں اچھی طرح سے مشورہ کر کے اتفاق کے ساتھ، جس میں بچے کی مصلحت ہو، وہ بات طے کر لیا کرو، نہ ماں کی طرف سے کوئی تنگی ہونی چاہیے، نہ باپ کی طرف سے کوئی تنگی ہونی چاہئے۔

بچے کے خرچ کا حکم

لِيُنْفِقَ ذُو سَعَةٍ مِّن سَعَتِهِ: یہ بچے پر خرچ کا مسئلہ ہے، کہ چاہیے کہ وسعت والا اپنی وسعت سے خرچ کرے وَمَن قُدْرًا عَلَيْهِمْ بَرَاقَةُ: اور جس کے اوپر اس کا رزق تنگ کر دیا گیا ہے اسے چاہیے کہ خرچ کرے اسی مال میں سے جو اللہ نے اس کو دیا ہے،

لَا يَكْلِفُ اللَّهُ نَفْسًا إِلَّا مَا آتَاهَا: نہیں تکلیف دیتا اللہ تعالیٰ کسی نفس کو مگر اسی چیز کی جو اللہ نے اس کو دے رکھا ہے، باپ اگر خوش حال ہے تو اس کو خوش حال والا خرچ دینا چاہیے، اور اگر وہ تنگ دست ہے تو اپنی حیثیت کے مطابق خرچ کرے، اللہ کی طرف سے انسان مکلف اتنا ہی ہے جتنی اس کے پاس وسعت ہے، وسعت سے زیادہ اللہ اسے مکلف نہیں کرتا۔

تنگی میں صبر کی تاکید

سَيَجْعَلُ اللَّهُ بَعْدَ عُسْرٍ يُسْرًا: عنقریب اللہ تعالیٰ تنگی کے بعد کشادگی کر دے گا، وقتی طور پر اگر خرچ میں تنگی آجائے تو بھی ٹھہرانا نہیں چاہیے، جاہلیت میں جس طرح سے خرچ کی تنگی کی بنا پر اولاد کو قتل کر دیا جاتا تھا، اُس کے بوجھ کو انسان برداشت کرنے کے لئے تیار نہیں ہوتا تھا، ایسی کوئی بات نہیں، چند دن کے لئے اگر تنگی آ بھی جائے تو صبر سے گزارو، اللہ تعالیٰ اس تنگی کے بعد کشادگی کر دے گا۔

وَكَايْنٍ مِّنْ قَرْيَةٍ عَثَتْ عَنِ أَمْرِ رَبِّهَا وَرُسُلِهِ فَحَاسَبْنَاهَا حَسَابًا شَدِيدًا ۝

کتنی ہی بستیوں سرکش ہو گئیں اپنے رب کے حکم سے اور اس کے رسولوں کے حکم سے، پھر ہم نے ان کا محاسبہ کیا، بہت سخت محاسبہ، اور

عَذَّبْنَاهَا عَذَابًا مُّكْرًا ۝ فَذَاقَتْ وَبَالَ أَمْرِهَا وَكَانَ عَاقِبَةُ أَمْرِهَا خُسْرًا ۝

عذاب دیا ہم نے اُن کو سخت عذاب ۝ پھر ان بستیوں نے اپنے امر کا وبال چکھ لیا، اور ان کے امر کا انجام خسارہ ہی ہوا ۝

أَعَدَّ اللَّهُ لَهُمْ عَذَابًا شَدِيدًا ۝ فَاتَّقُوا اللَّهَ يَا أُولِي الْأَلْبَابِ ۝ الَّذِينَ آمَنُوا ۝ قَدْ

اللہ تعالیٰ نے ان کے لئے سخت عذاب تیار کیا، اسے عقل والو جو ایمان لے آئے ہو! اللہ سے ڈرتے رہو،

أَنْزَلَ اللَّهُ إِلَيْكُمْ ذِكْرًا ۝ رَسُولًا يَتْلُو عَلَيْكُمْ آيَاتِ اللَّهِ مُبَيِّنَاتٍ لِّیُخْرِجَ

اللہ نے اُتار دی تمہاری طرف نصیحت ۝ اور بھیج دیا رسول جو پڑھتا ہے تم پر اللہ کی واضح واضح آیات، تاکہ نکالے وہ

الَّذِينَ آمَنُوا وَعَمِلُوا الصَّالِحَاتِ مِنَ الظُّلُمَاتِ إِلَى النُّورِ ۝ وَمَنْ يُؤْمِنْ بِاللَّهِ وَ

ان کو جو ایمان لاتے ہیں اور نیک عمل کرتے ہیں تاریکیوں سے نور کی طرف، اور جو کوئی شخص اللہ پر ایمان لے آئے اور

يَعْمَلْ صَالِحًا يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ۝ قَدْ

نیک عمل کرے داخل کرے گا اللہ تعالیٰ اس کو باغات میں، جاری ہیں ان کے نیچے سے نہریں، ہمیشہ رہنے والے ہوں گے ان میں،

أَحْسَنَ اللَّهُ لَهُ يَرْزُقَا ۝ اللَّهُ الَّذِي خَلَقَ سَبْعَ سَمَاوَاتٍ وَمِنَ الْأَرْضِ

اللہ تعالیٰ نے اس کے لیے روزی اچھی کی ۝ اللہ وہی ہے جس نے پیدا کیا سات آسمانوں کو اور زمینوں سے بھی

وَمِنْهُنَّ الْأُمُّ بَيْنَهُنَّ لِيَتَّخِذُوا أَنْ اللَّهُ

ان جیسی زمینوں کو، اترتا ہے اُمران کے درمیان (اللہ تعالیٰ یہ حالات تمہیں اس لیے بتاتا ہے) تاکہ تمہیں پتا چل جائے کہ اللہ تعالیٰ

عَلَى كُلِّ شَيْءٍ قَدِيرٌ ۝ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا ۝

ہر چیز پر قادر ہے، اور بے شک اللہ تعالیٰ نے ہر چیز کا علم کے اعتبار سے احاطہ کر رکھا ہے ۝

بطور عبرت گزشتہ قوموں کے انجام بد کا ذکر

آگے انہی احکام پر عمل کرنے کی تاکید کے طور پر پچھلی امتوں کے واقعات کی طرف اشارہ کیا جا رہا ہے، کہ جو اللہ کے نافرمان ہوتے ہیں وہ کس طرح پھر دنیا اور آخرت میں خسارہ اٹھاتے ہیں، وَكَانَ مِنْ قَبْلِهِ عَثَثَ عَنْ أَمْرِ رَبِّهَا وَمُتَّبِعًا: کتنی ہی بستیاں سرکش ہو گئیں اپنے رب کے حکم سے اور اس کے رسولوں کے حکم سے، اپنے رب کا حکم نہ مانا اور اللہ کے رسولوں کا حکم نہ مانا، فَحَاسِبْنَاهُمْ حِسَابًا شَدِيدًا: پھر ہم نے ان کا محاسبہ کیا بڑا سخت محاسبہ، ان سے حساب لیا کہ ہم نے تمہیں کیا دیا تھا، تم نے ہمارا کیا کھایا، کیا شکر ادا کیا، اللہ کے رسول کی کیا قدر کی، احکام مانے یا نہیں مانے، ”ہم نے بہت سخت محاسبہ کیا“ وَعَذَابُهُمْ عَذَابًا مُلْكًا: اور ہم نے ان کو عذاب دیا عجیب سا عذاب، اجنبی عذاب جو جلدی سے انسان کی سمجھ میں بھی نہ آئے، اس طرح سے ہم نے ان کے اوپر عذاب اتار دیا، دیکھو سے یہاں سخت عذاب مراد ہے، عَذَابُهُمْ مُلْكًا: پھر ہم نے ان کے اوپر منکر عذاب، یعنی جو جلدی سے فہم میں آنے والا بھی نہیں، جس کو انسان سوچ بھی نہیں سکتا تھا، ہم نے اس طریقے سے ان کے اوپر عذاب بھیجا، ”عذاب دیا ہم نے ان کو سخت عذاب“ قَدْ أَفْثَ وَهَالِ أَمْوَالُهُمْ ذَاقُوا ضَمِيرَ اِسْمِ قَرِيْبِهِ كِي طَرَفِ لَوْثٍ مِّنْیَ، مراد اہل قریہ ہیں، ”پھر ان بستیوں نے اپنے اُمرا کا وبال چکھ لیا“ وَكَانَ عَاقِبَةُ أَمْرِهَا خُسْرًا: اور ان کے اُمرا کا انجام خسارہ ہی ہوا، جو معاملہ انہوں نے اختیار کیا اس کا انجام خسارہ ہی آیا اور انہوں نے اپنے اُمرا کا وبال چکھ لیا، مطلب یہ ہو گیا کہ اللہ کے احکام کے مقابلے میں جو سرکشی اختیار کیا کرتے ہیں نتیجہ خسارہ ہے، اور ان کے اوپر ہماری طرف سے محاسبہ بہت سخت ہوا کرتا ہے، اور اگر ایک آدمی اصولاً فرماں بردار ہو جائے پھر اگر اس سے کوئی کوتاہی ہو بھی جائے تو پھر ہمارا حساب سیر ہوتا ہے، جس میں درگزر ہی درگزر ہے، اور نافرمانوں کے ساتھ معاملہ اور سرکشی اختیار کرنے والے اور باغیوں کے ساتھ معاملہ حساب شدید کا ہوتا ہے، وہاں پھر ہم گرفت بہت سخت کرتے ہیں۔ اَعَدَّ اللَّهُ لَهُمْ عَذَابًا شَدِيدًا: اللہ تعالیٰ نے ان کے لئے سخت عذاب تیار کیا، یعنی آخرت میں، پہلے دنیوی عذاب کی طرف اشارہ تھا اب یہ آخرت کا عذاب آگیا، فَاتَّقُوا اللَّهَ

يَا مَعْزُومَاتُ الْبَابِ: اے عقل والو! اللہ سے ڈرتے رہو، الباب لب کی جمع ہے، لب عقل کو کہتے ہیں، ”اے عقل والو! اللہ سے ڈرتے رہو“
الَّذِينَ آمَنُوا: یہ اولیٰ الباب کا بیان ہے، ”اے عقل والو! جو ایمان لے آئے ہو اللہ سے ڈرتے رہو“ اللہ نے تمہیں عقل دی ہے جس
کی بنا پر تم ایمان لے آئے، تو اس کے بعد اب تقویٰ اختیار کرو، دنیا اور آخرت کی کامیابی اسی میں ہے۔

قرآن کریم اور رسول روشنی کا ذریعہ ہیں

قَدْ أُنْزِلَ اللَّهُ إِلَيْكُمْ ذِكْرًا: اللہ نے تمہاری طرف نصیحت اُتار دی تَسْمُوْلًا يَتْلُوْا عَلَيْكُمْ اٰیٰتِ اللّٰهِ اس میں تَسْمُوْلًا یہ مفعول
ہے فعل محذوف کا، اللہ نے تمہاری طرف نصیحت اُتاری اور رسول بھیجا جو تم پر اللہ کی آیات واضح واضح پڑھتا ہے، اَزْسَلْ تَسْمُوْلًا یہ
مفہوم نکل آئے گا سیاق کلام کے تقاضے سے، ”اللہ نے اُتار دی تمہاری طرف نصیحت اور بھیج دیا رسول جو پڑھتا ہے تم پر اللہ کی واضح
واضح آیات۔“ اور اگر تَسْمُوْلًا کو ذِکْرًا سے بدل ہی بنا لیا جائے تو بھی ٹھیک ہے، کہ رسول مجسمہ نصیحت ہوتا ہے، ”اللہ نے تمہاری
طرف نصیحت اُتار دی یعنی رسول“ یہ مفہوم بھی بیان کیا گیا ہے، تو جس کا مطلب یہ ہے کہ ”رسول“ کو جو ”ذکر“ کہا جا رہا ہے تو اس
لیے کہ رسول مجسمہ نصیحت ہے، مصدر ہونے کے اعتبار سے یوں کہہ سکتے ہیں کہ گویا کہ رسول سر سے پاؤں تک نصیحت ہی نصیحت
ہے۔ ویسے صاف ترجمہ وہی ہے جو پہلے کیا گیا کہ اُنْزِلْ کا تعلق ذِکْرًا کے ساتھ ہے، اور تَسْمُوْلًا کے لئے فعل محذوف نکال لیا جائے
اَزْسَلْ تَسْمُوْلًا۔ اور ذکر کا مصداق قرآن کریم ہو جائے گا، ”اللہ نے تمہاری طرف نصیحت اُتار دی اس کتاب کی شکل میں، اور رسول
بھیج دیا جو تم پر واضح واضح آیتیں پڑھتا ہے“، تِلْكَ اٰیٰتِ الذِّكْرِ اَمْثَلُوْا وَقَوْمُوا الصَّلٰوةَ مِنَ الْكُفْرِ: اور نصیحت اُتارنے اور
رسول بھیجنے سے مقصد یہی ہے تاکہ نکالے وہ ان لوگوں کو جو ایمان لاتے ہیں اور نیک عمل کرتے ہیں تاریکیوں سے نور کی طرف،
جہالت کی تاریکیوں سے اور کفر و شرک کی تاریکیوں سے نور کی طرف نکالنا مقصود ہے، تو جو لوگ اس رسول کو نہیں مانتے یا اس کی
نصیحت کے اوپر کان نہیں دھرتے گویا کہ وہ گھٹا ٹوپ اندھیروں میں رہنا چاہتے ہیں، اور اگر وہ روشنی حاصل کرنا چاہتے ہوں تو اس کا
طریقہ یہی ہے کہ اس نصیحت کو سنو اور اس رسول کی بات کو مانو، یہ تمہیں اندھیروں سے نکال کر روشنی کی طرف لائے گا۔

الہی ایمان پر انعام خاص

وَمَنْ يُؤْمِنْ بِاللّٰهِ: اور جو کوئی شخص اللہ پہ ایمان لے آئے اور نیک عمل کرے، داخل کرے گا اللہ تعالیٰ اُس کو باغات میں،
جاری ہیں اُن کے نیچے سے نہریں، ہمیشہ رہنے والے ہوں گے ان میں، قَدْ اَحْسَنَ اللّٰهُ لَكُمْ هٰذَا: اللہ تعالیٰ نے اس کے لئے روزی
اچھی کی، آخرت میں بھی اس کو رزق حسن ملے گا، دُنْیَا کے اندر بھی اللہ تعالیٰ اُس کو رزق حسن دیتا ہے۔

زمینوں کا تعدد اور اس کی کیفیت

اللّٰهُ الَّذِي خَلَقَ سَبْعَ سَمَاوٰتٍ: اللہ وہی ہے جس نے پیدا کیا سات آسمانوں کو اور زمینوں سے بھی ان جیسی زمینوں کو، وَمَنْ

الْأَرْضِ وَمَنْفَعَتُهَا: پیدا کیا اللہ تعالیٰ نے سات آسمانوں کو اور زمین سے بھی ان جیسویں کو، ”مَنْ“ کی ضمیر ”سماوات“ کی طرف لوٹ رہی ہے، جس میں اس بات کی طرف اشارہ ہے کہ زمینیں بھی متعدد ہیں جس طرح سے کہ آسمان متعدد ہیں، باقی وہ متعدد زمینیں کہاں ہیں؟ اوپر نیچے ہیں یا دوسرے سیارے ہیں؟ اس کی تفصیل قرآن کریم نے نہیں بیان کی گئی، بہر حال روایات سے صراحتاً معلوم ہوتا ہے کہ سموات کی طرح زمینوں میں بھی تعدد ہے،^(۱) اگرچہ ان کی صحیح کیفیت نمایاں نہیں، کہ وہ اوپر نیچے ہیں آسمانوں کی طرح، یا اسی طرح سے مختلف سیاروں کی شکل میں، بہر حال زمینوں میں بھی تعدد ہے۔

”اَمْرٍ تَشْرِيعِي“ اور ”اَمْرٍ تَكْوِينِي“ کا محل

يَسْأَلُ الْإِنَّمُوتُ بَيْنَهُنَّ: اُترتا ہے اُمران کے درمیان، یعنی آسمانوں میں اور زمین میں اللہ تعالیٰ کا اُمر اُترتا ہے، اللہ تعالیٰ کا اُمر دو قسم کا ہوتا ہے، ایک وہ ہے جس کو آپ ”اَمْرٍ تَشْرِيعِي“ کہتے ہیں، جو مکلفین کے لیے اُترتا ہے، کہ یہ کام کرو، یہ نہ کرو، ”اَحْکَامِ تَكْلِيفِي“ اور ”اَحْکَامِ تَشْرِيعِي“ جنہیں کہا جاتا ہے، یہ تو وہیں اُترتا ہے کہ جہاں مکلف موجود ہوں۔ اور ایک اُمر ”تکوینی“ ہے جس کو اللہ تعالیٰ کے تصرفات کہا جاتا ہے، یہ ساری کائنات میں جاری ہے۔ تو جہاں جہاں آبادی ایسے لوگوں کی ہوگی جو اللہ کے اَحْکَامِ کے مکلف ہیں وہاں تو ”اَمْرٍ تَشْرِيعِي“ بھی اُترتا ہے، فرشتوں پر بھی ”اَمْرٍ تَشْرِيعِي“ آتا ہے، اللہ تعالیٰ کے اَحْکَامِ آتے ہیں، انسانوں پر بھی آتے ہیں، جنات پر بھی آتے ہیں، اور ”اَمْرٍ تَكْوِينِي“ کائنات کے ذرے ذرے میں ہے۔ ”اللہ تعالیٰ کا اُمران سب میں اُترتا ہے۔“

اللہ تعالیٰ کے علم و قدرت کو ذکر کرنے کا مقصد

يَعْلَمُوا أَنَّ اللَّهَ عَلَى كُلِّ شَيْءٍ قَدِيرٌ: یہ بات جو تمہیں بتائی گئی يَعْلَمُوا کا تعلق اس کے ساتھ ہے، اللہ تعالیٰ یہ حالات تمہیں اس لیے بتاتا ہے تاکہ تمہیں پتا چل جائے کہ اللہ تعالیٰ ہر چیز پر قادر ہے، اور بے شک اللہ تعالیٰ نے ہر چیز کا علم کے اعتبار سے احاطہ کر رکھا ہے۔ اللہ کے علم اور قدرت کو تم جان لو، جس وقت اللہ کے علم اور قدرت کو جان لو گے تو اس کے ہر حکم کو ماننے کے لئے تمہاری طبیعت آمادہ ہو جائے گی، اللہ کا علم اور اللہ کی قدرت یہ اللہ تعالیٰ کی صفات میں سے اُمہات الصفات کہلاتے ہیں، باقی سب صفات جو ہیں ان کا سلسلہ آگے چلتا ہے، اصل علم اور قدرت ہے، تو اللہ تعالیٰ کے علم اور قدرت کا تذکرہ ہو گیا کہ اللہ نے یوں آسمان پیدا کیا، زمین پیدا کی، ان کے درمیان میں اس کے اَحْکَامِ اُترتے ہیں، تو ایسا علیم قدیر جو حکم دے اس کا حکم ماننا چاہیے، تو اللہ کی عظمت پیدا کرنے کے لئے یہ بات آپ کے سامنے ذکر کی گئی۔

(۱) مَنْ كَلَّمَ بَيْنَهُنَّ مِنَ الْأَرْضِ مَنْفَعَتُهُمْ مِنْ سَبْعِ أَرْوَاحٍ. (بخاری ۳۴۲۱/۱، ماہب اللہ من ظلم... الخ. مسلم ۳۲/۲ - مشکوٰۃ ۲۵۴/۱، ماہب اللہ)

آیتھا ۱۲ ﴿۱۲﴾ سُورَةُ الْقُحُورِ مَدَنِيَّةٌ ۱۰۴ ﴿۱۰۴﴾ دُكُوعَاتُهَا ۲ ﴿۲﴾

سورہ تحریم مدینہ منورہ میں نازل ہوئی اور اس کی بارہ آیتیں ہیں اور دو رکوع ہیں

بِسْمِ اللّٰهِ الرَّحْمٰنِ الرَّحِیْمِ ﴿۱﴾

شروع اللہ کے نام سے جو بے حد مہربان، نہایت رحم والا ہے

يٰۤاَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ ۚ تَبْتَغِي مَرْضَاتَ أَزْوَاجِكَ ۚ وَاللَّهُ

اے نبی! کیوں حرام ٹھہراتے ہیں آپ اس چیز کو جو اللہ نے آپ کے لئے حلال کی، اپنی بیویوں کی مرضی چاہتے ہوئے، اللہ

عَفُوٌّ رَّحِيمٌ ﴿۱﴾ قَدْ فَرَضَ اللَّهُ لَكُمْ تَحِلَّةَ أَيْبَانِكُمْ ۚ وَاللَّهُ مَوْلَاكُمْ ۚ وَهُوَ

بخشنے والا رحم کرنے والا ہے ۱ اللہ تعالیٰ نے متعین کر دیا تمہارے لئے تمہاری قسموں کا کھولنا، اللہ تمہارا آقا ہے اور وہ

الْعَلِيمُ الْحَكِيمُ ﴿۱﴾ وَإِذْ أَسَرَّ النَّبِيُّ إِلَىٰ بَعْضِ أَزْوَاجِهِ حَدِيثًا ۚ

جاننے والا ہے حکمت والا ہے ۱ قابل ذکر ہے وہ وقت جب چپکے سے ایک بات کہی نبی نے اپنی بیویوں میں سے کسی بیوی کو،

فَلَمَّا نَبَّأَتْ بِهِ وَأَظْهَرَهُ اللَّهُ عَلَيْهِ عَرَّفَ بَعْضُهُ وَأَعْرَضَ عَنْ بَعْضٍ ۚ

جب اس بیوی نے وہ بات بتلا دی اور اللہ تعالیٰ نے نبی کو اس کے اُوپر مطلع کر دیا، تو جتنا لائق بعض، اور بعض سے اعراض کیا،

فَلَمَّا نَبَّأَهَا بِهِ قَالَتْ مَنْ أَتْبَاكَ هَذَا ۚ قَالَ نَبَّأَنِي

جس وقت اُس نبی نے اس بیوی کو اس بات کی خبر دے دی تو اس بیوی نے کہا کہ آپ کو یہ بات کس نے بتلائی؟ تو حضور ﷺ نے فرمایا کہ مجھے خبر دی

الْعَلِيمُ الْخَبِيرُ ﴿۲﴾ إِنْ تَتُوبَا إِلَى اللَّهِ فَقَدْ صَغَتْ قُلُوبُكُمَا ۚ وَإِنْ تَظَاهَرَا

ہے علیم خیر نے ۲ اگر تم توبہ کرو اللہ کی طرف تو تحقیق تمہارے دلوں میں میلان آگیا، اور اگر تم ایک دوسرے سے تعاون کرو گی

عَلَيْهِ فَإِنَّ اللَّهَ هُوَ مَوْلَاهُ وَجِبْرِيلُ وَصَالِحُ الْمُؤْمِنِينَ ۚ وَالْمَلَائِكَةُ بَعْدَ ذَلِكَ

نبی کے خلاف تو اللہ اس کا مولیٰ ہے اور جبریل اور نیک مؤمن، اور اس کے بعد فرشتے بھی

تَظْهَرُونَ ﴿۳﴾ عَلَىٰ رَأْيِهِ إِنْ طَلَّقَكُنَّ أَنْ يُبَدِّلَهُ أَزْوَاجًا خَيْرًا مِّنْكُمْ ۚ

مدگار ہیں ۳ قریب ہے اس کا رتبہ اگر اس نے تمہیں طلاق دے دی کہ بدل کے دے گا اس کو بیویاں تم سے بہتر،

مُسْلِمَتٌ مُؤْمِنَةٌ قَتِيلَةٌ تَبِيتٌ عِبَادَتٌ

جو اسلام والی ہوں گی، ایمان والی ہوں گی، فرماں بردار ہوں گی، توبہ کرنے والی ہوں گی، عبادت کرنے والی ہوں گی،

لَسِيخَتٌ تَبِيتٌ وَأَبْكَارًا ۝ يَأَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا

روزے رکھنے والی ہوں گی، بیوہ ہوں گی اور کنواری ہوں گی ۝ اے ایمان والو! بچاؤ اپنے آپ کو اور اپنے گھر والوں کو آگ سے

وَقُودُهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ

جس کا ایندھن انسان اور پتھر ہیں، اس آگ کے اوپر بہت سخت دل سخت مزاج فرشتے متعین ہیں، نہیں نافرمانی کرتے اللہ کی

مَا أَمَرَهُمْ وَيَفْعَلُونَ مَا يُؤْمَرُونَ ۝ يَأَيُّهَا الَّذِينَ كَفَرُوا

اس بات میں جو اللہ ان کو حکم دے دے، اور کرتے ہیں وہی کام جو ان کو حکم دیا جاتا ہے ۝ (اس وقت کہا جائے گا) اے کافرو!

لَا تَعْتَنُوا وَالْيَوْمَ ۖ إِنَّمَا تَجْزُونَ مَا كُنْتُمْ تَعْمَلُونَ ۝

آج غور نہ کرو، اس کے سوا کچھ نہیں کہ بدلہ دیے جاتے ہو تم انہی کاموں کا جو تم کرتے تھے ۝

آیات کے مضامین پر ایک نظر

ما قبل سے ربط

سورہ تحریم مدینہ متورہ میں نازل ہوئی اور اس کی بارہ آیتیں ہیں اور اس میں دو رکوع ہیں۔ سورہ طلاق کی ابتدا میں جس طرح سے میں نے عرض کر دیا کہ یہ سورت بھی اصلاح احوال پر مشتمل ہے، خاص طور پر وہ احوال جو عورتوں سے تعلق رکھتے ہیں، لیکن سورہ طلاق میں زور اس بات پر دیا گیا کہ ناگواری کی صورت میں بھی اللہ کے احکام کی رعایت ہونی چاہیے، اور اس سورت میں یہ بات سمجھائی جا رہی ہے کہ محبت کے وقت میں بھی اللہ کے احکام کی رعایت ہونی چاہیے۔

خاوند بیوی کی محبت شریعت میں مطلوب ہے، لیکن...

آیات میں کچھ اشارہ ایسا ملتا ہے کہ سرور کائنات ﷺ نے اپنی بیویوں کی رضا جوئی کے لئے کوئی ایسی بات کر لی جو اللہ تعالیٰ کے نزدیک پسندیدہ نہیں تھی، کسی حلال چیز کو اپنے پہ حلال ٹھہرایا بیویوں کی رضا جوئی کے لئے، اور آپ جانتے ہیں کہ بیوی کو خوش کرنا اور اس کو راضی رکھنا یہ خانگی ضرورت کے تحت بہت اہم ہے، شریعت نے بھی ترغیب دی ہے، خاوند بیوی کی آپس میں محبت شریعت میں بہت مطلوب ہے، اور خاوند بیوی کا آپس میں اختلاف شریعت میں بہت مذموم ہے، حتیٰ کہ آپ کے سامنے وہ روایت بھی آتی ہے کہ سرور کائنات ﷺ نے فرمایا کہ اگر خاوند بیوی آپس میں حالات کو درست کرنے کے لئے کسی وقت کوئی

خلط بیانی سے بھی کام لیتے ہیں تو اس کو بھی شریعت نے گوارہ کیا ہے، یعنی صورتاً ایک جھوٹ ہے، لیکن اگر وہ اصلاح احوال کے لئے اختیار کیا گیا ہے تو شریعت نے اس کو گوارہ کیا، روایات میں اس کی تفصیل آتی ہے۔^(۱) تو بیوی کو خوش کرنا کوئی بُری بات نہیں، لیکن خوش کرنے کے لئے کوئی ایسا کام ہو جائے یا ایسی بات ہو جائے جو اللہ تعالیٰ کی بیان کردہ مصلحت کے خلاف ہو یہ مناسب نہیں ہے، تو محبت میں آکر بھی ایسی کوئی حرکت نہ کرو جس میں اللہ تعالیٰ کے ضابطے کی رعایت نہ رہے۔ نبی نمونہ ہوتا ہے اُمت کے ہر فرد کے لئے، آپ ﷺ کی معمولی سے معمولی بات اُمت کے اندر ایک بہت بڑے طرزِ عمل کا ذریعہ بن سکتی ہے۔

شہد کو اپنے اوپر حرام ٹھہرانے کا واقعہ

مثلاً روایات میں یہاں یہی ذکر کیا گیا کہ سرورِ کائنات ﷺ کی عادت مبارکہ تھی کہ عصر کے بعد سب بیویوں کے پاس تھوڑی تھوڑی دیر کے لئے جایا کرتے تھے، اور آپ ﷺ نے زینبؓ کے پاس شہد پیا، اور یہ روز کا معمول بن گیا، جس کی بنا پر آپ کا وہاں ٹھہرنا کچھ زیادہ ہو جاتا تھا، بعض دوسری بیویوں کو یہ چیز محسوس ہوئی کہ حضور ﷺ وہاں وقت زیادہ گزارتے ہیں، اور بیویوں کے درمیان اس قسم کا رشک اور اس طرح سے آپس میں مسابقت ہوتی ہی ہے، خاص طور پر ان بیویوں میں جن کو اپنے خاوند کے ساتھ بہت محبت ہو، خاوند کے ساتھ جب محبت ہوتی ہے تو ہر بیوی کا تقاضا یہ ہوتا ہے کہ میری طرف توجہ زیادہ ہو اور دوسری کی طرف اتنی توجہ نہ ہو، تو وہ شہد پینا ان عورتوں کو ناگوار گزارا، تو انہوں نے اس ناگواری کا اظہار کیا، تو آپ ﷺ نے ان کو خوش کرنے کے لیے شہد ہی اپنے اوپر حرام کر لیا کہ میں آئندہ بیویں گا ہی نہیں۔^(۲) اب آپ جانتے ہیں کہ شہد اللہ تعالیٰ کی ایک حلال کی ہوئی چیز ہے، اب اگر نبی کسی مصلحت کی طور پر اس کو اپنے اوپر ممنوع کر لیتا ہے، اگر یہ ممانعت اسی طرح سے باقی رہتی تو آپ جانتے ہیں کہ اُمت کے اندر ایک حلال چیز کے متعلق یہ تاثر ہو جاتا کہ کوئی شخص جو اتباعِ نبی کا دعویٰ رکھتا ہو وہ شہد کو کبھی ہاتھ نہ لگاتا، تو حلال اور حرام کی حدود آپس میں خلط ہو جاتیں، اس لیے اللہ تعالیٰ نے یہاں تنبیہ کر دی کہ بیویوں کو خوش کرنا ایک اچھی بات ہے، لیکن بیویوں کو خوش کرنے کے لئے کوئی ایسی بات کر لینا کہ جس کا اثر آگے حدودِ الہیہ کے اوپر پڑے یہ مناسب نہیں ہے۔ تو اس میں یہ پہلو آگیا کہ بیویوں کے ساتھ عداوت ہو تو بھی حدود کی رعایت رکھو، محبت ہو تو بھی حدود کی رعایت رکھو۔

رسول اللہ ﷺ کو خطاب کا مقصد

اور حضور ﷺ کو سامنے رکھ کے یہ جو ہدایات دی گئیں تو اس میں اہمیت نمایاں ہو گئی کہ جب سرورِ کائنات ﷺ کے لئے بھی یہ منجائش نہیں ہے کہ اللہ تعالیٰ کے بیان کردہ ضابطے میں کوئی کسی قسم کی کمی بیشی کر لیں، یا اللہ تعالیٰ کے بیان کردہ ضابطے کے خلاف بیویوں کی رضا جوئی کے لئے کوئی اقدام کر لیں تو باقیوں کے لئے کس طرح سے اس کی اجازت ہو سکتی ہے؟

(۱) مسلمہ ۳۲۵/۲، مہابِ تہذیب الکلب الخ، ترمذی ۱۵/۲، مہابِ ما جاء فی اصلاح طائفت البیوت، مشکوٰۃ ۳۲۸/۲، مہابِ ما یجوز عنہ، فصل اول و فصل ثانی۔

(۲) دیکھیں: بخاری ۲۹۹۲، کتاب العسیر، سورۃ التحریم، مشکوٰۃ ۲۸۳/۲، مہابِ الخلیع، فصل اول۔ بعض روایات میں سیدہ حفصہ کے پاس شہد پہنچے کا ذکر ہے،

بخاری ۶۹۳/۲، مہابِ تہذیب... الخ۔

راز آگے بتانے پر حضور ﷺ کی طرف سے زوجہ کو تنبیہ

اور پھر آگے بیویوں کو بھی بعض حالات میں تنبیہ کی گئی، اس میں واقعے کی تفصیل نہیں ذکر کی گئی، معلوم یوں ہوتا ہے کہ حضور ﷺ نے کسی بیوی کے سامنے کوئی راز داری سے بات کی تھی، اور خاوند بیوی میں ایسے حالات چلتے رہتے ہیں، اور آپ کا خطا یہ تھا کہ کسی اور کے سامنے اس کا تذکرہ نہ ہو، اور اس بیوی نے کسی دوسری بیوی کے سامنے بھی تذکرہ کر دیا، اس طرح سے وہ راز افشاء ہو گیا۔ وہ کیا راز کی بات تھی؟ قرآن کریم نے ذکر نہیں کی، اور نہ کسی حدیث شریف کے اندر اس عنوان کے تحت اس کی وضاحت آئی ہے کہ یہ راز کی بات تھی، کیونکہ جب راز کی بات تھی تو اس کی وضاحت کی کیا ضرورت ہے؟ اور اس کے ایک بیوی سے دوسری بیوی تک پہنچنے پر ہی تو گرفت کی جارہی ہے کہ ایسا کیوں ہوا؟ تو پھر ہم اس کی کھود و کرید کس طرح سے کر سکتے ہیں؟ اور اس راز کی بات کی وضاحت کیسے کر دی جائے؟ بہر حال یہ بیوی سے کوئی لغزش ہوئی تو اللہ تعالیٰ نے ان کو بھی تنبیہ کی کہ تم نے یہ اچھا نہیں کیا، اور اگر ایسی کوئی بات ہو گئی جس کے نتیجے میں تمہارا حضور ﷺ کے ساتھ کوئی کسی قسم کا کشاکش کا معاملہ ہو گیا کہ حضور ﷺ تم پر ناراض ہوئے اور تم مقابلے میں زد و کوب ہو گئیں، تو تمہیں اس بات سے توبہ کرنی چاہئے۔ اور اس بات کو واضح کرنے کا مقصد بھی یہی ہے کہ عورتوں کو بھی چاہئے کہ ان معاملات کے اندر پوری پوری رعایت رکھیں اور نبی کے منشا کے خلاف کوئی بات نہ ہونے پائے، جب حضور ﷺ کی بیویوں کو سامنے رکھ کر دم کا دیا جائے گا تو کسی دوسرے کی بیوی کے لئے کیا گنجائش رہے گی کہ وہ اس قسم کی کارروائی کرے جو اللہ اور اللہ کے رسول کی منشا کے خلاف ہے۔ تو کوئی اسی قسم کی خانگی ناگواری تھی جس کا تذکرہ ان آیات کے اندر کیا گیا ہے۔

قرآن میں دو جگہ ازواج مطہرات کے معاملات کا صراحتاً ذکر ہے

قرآن کریم میں دو مقام ایسے ہیں کہ جن میں سرور کائنات ﷺ کی بیویوں کے معاملات کو اللہ تعالیٰ نے صراحت کے ساتھ ذکر کیا ہے، ایک سورہٴ احزاب میں آپ کے سامنے گزرا، جب انہوں نے نفقے میں زیادتی کا مطالبہ کیا تھا، دُنیا کی زیب و زینت کا، تو اللہ تعالیٰ کی طرف سے یہ مداخلت کی گئی تھی کہ ان سے کہہ دو کہ اگر یہ دُنیا چاہتی ہیں تو آپ ان کو چھوڑ دیں، ان کو رخصت کر دیں، یہ چلی جائیں، جا کر جہاں چاہیں بیٹھ کریں، اور اگر یہ نبی اور اللہ کو پسند کرتی ہیں تو اسی طرح سے مشقت کے اندر وقت گزاریں، اللہ تعالیٰ ان کو اجر عظیم دے گا، یہ سورہٴ احزاب کے اندر ایک مکمل رکوع ان حالات کے متعلق گزر چکا ہے، وہاں بھی کچھ ناگواری ہوئی تھی جس کے نتیجے میں حضور ﷺ نے ایک مہینے کے لئے ایلاء کر لیا تھا، بیویوں کے پاس نہ جانے کی قسم کھائی تھی، اور ایک مہینے کے بعد پھر یہ آیات اُتری تھیں، تو ان آیات کو لے کر بیویوں کے پاس گئے، جا کر صاف صاف بات کر لی کہ اگر میرے ہاں رہنا ہے تو انہی حالات میں رہنا پڑے گا، اور اگر دُنیا کی زیب و زینت چاہتی ہو تو تم دُنیا کو پسند کرو، میں تمہیں رخصت کر دیتا ہوں، لیکن کوئی بیوی ایسی نہیں تھی جو حضور ﷺ کو چھوڑنے پر آمادہ ہوتی اور دُنیا کی زیب و زینت کو اختیار کرتی، سب نے ایک زبان حضور ﷺ کو، اللہ کو اور آخرت کو اختیار کیا، دُنیا کو لات مار دی۔ ایک تو وہ مقام ہے کہ جس میں حضور ﷺ کی ازواج کا

معاملہ زیر بحث آیا، جس سے معلوم ہوتا ہے کہ خانگی معاملات میں کچھ کشیدگی ہوئی تھی، لیکن اُس کا نتیجہ یوں نکل آیا۔ اور ایک یہ معاملہ ہے جس کا یہاں تذکرہ کیا گیا، تو حضور ﷺ کے ساتھ چونکہ بیویوں کو محبت بہت تھی، اور جب خاوند کے ساتھ محبت ہوتی ہے تو ہر بیوی چاہتی ہے کہ میرے ساتھ تعلق زیادہ ہو بمقابلہ دوسری کے، تو اس قسم کی اگر کشاکشی کی نوبت پیدا ہو جائے تو بشریت کی طرف دیکھتے ہوئے یہ کوئی ناممکن بھی نہیں ہے، اور ازواج معصوم بھی نہیں، اس لیے ان سے اگر ذرا سی کوئی لغزش ہوئی تو اللہ تعالیٰ نے فوراً مداخلت کر کے اس معاملے کو سلجھا دیا، اور کتاب اللہ کے اندر ذکر کر کے باقی اُمت کو متنبہ کر دیا کہ دیکھو! لغزش بہر حال لغزش ہے چاہے نبی کی بیوی کیوں نہ کرے، اور وہ بھی اگر توبہ نہیں کرے گی اور اپنی اس غلطی کا ازالہ نہیں کرے گی تو اللہ کے ہاں اس کی بھی کوئی رُور عایت نہیں ہے، اور باقی عورتوں کا تو پھر کیا درجہ ہے کہ ان کے لیے کسی قسم کی رُور عایت رکھی جائے۔

ابتدائی آیات کا پس منظر شیخ الاسلامؒ کے قلم سے

تو حضرت شیخ الاسلامؒ اسی آیت کی تمہید میں کچھ ایسے واقعات کی طرف اشارہ کرتے ہوئے لکھتے ہیں ”سورۃ احزاب کے فوائد میں گزر چکا ہے کہ جب اللہ تعالیٰ نے مسلمانوں کو فتوحات عنایت فرمائیں اور لوگ آسودہ ہو گئے تو ازواج مطہرات کو بھی خیال آیا کہ ہم کیوں آسودہ نہ ہوں، اس سلسلے میں انہوں نے مل کر حضور ﷺ سے زیادہ نفقہ کا مطالبہ شروع کیا، ”صحیح مسلم“ کی ایک حدیث میں ہے: ”وَهُنَّ حَوَالِي يَطْلُبْنَ نَبِيَّ الثَّقَلَيْنِ“ اور ”بخاری“ کے ”ابواب المناقب“ میں ہے ”وَحَوْلَهُ بِسُوءَةِ بَيْكَلْنَتِهِ وَتَسْتَكْذِرُنَّهُ“ اس پر ابو بکرؓ نے عائشہؓ کو، اور عمرؓ نے حفصہؓ کو ڈانٹ بتلایا، آخر ازواج نے وعدہ کیا کہ آئندہ ہم آپ سے اس چیز کا مطالبہ نہیں کریں گی جو آپ کے پاس نہیں ہے، پھر بھی رفتار واقعات کی ایسی رہی جس سے آپ کو ایک ماہ کے لئے ازواج سے ایلاء کرنا پڑا، تا آنکہ آیت تخییر نے جو احزاب میں ہے، نازل ہو کر اس قصے کا خاتمہ کر دیا، اس درمیان میں کچھ واقعات اور بھی پیش آئے جس سے حضور ﷺ کی طبع مبارک پر گرانی ہوئی، اصل یہ ہے کہ ازواج مطہرات کو جو محبت اور تعلق حضور ﷺ کے ساتھ تھا اس نے قدرتی طور پر آپس میں ایک طرح کی کشمکش پیدا کر دی تھی، ہر ایک زوجہ کی تمنا اور کوشش تھی کہ وہ زائد از زائد حضور ﷺ کی توجہات کا مرکز بن کر دارین کی برکات و فیوض سے متمتع ہو، مرد کے لئے یہ موقع قتل، تدبر اور خوش اخلاقی کے امتحان کا نازک ترین موقع ہوتا ہے، مگر اس نازک موقع پر بھی حضور ﷺ کی ثابت قدمی ویسی ہی غیر متزلزل ثابت ہوئی جس کی توقع سید الانبیاء ﷺ کی پاک سیرت سے ہو سکتی تھی۔ آپ کی عادت تھی کہ عصر کے بعد سب ازواج کے ہاں تھوڑی دیر کے لئے تشریف لے جاتے (یہ وہی واقعہ ہے جس کی طرف میں نے اشارہ کیا تھا) ایک روز حضرت زینبؓ کے ہاں کچھ دیر لگی، معلوم ہوا کہ انہوں نے شہد پیش کیا تھا، اس کے نوش فرمانے میں وقفہ ہوا، پھر کئی روز یہ معمول رہا، حضرت عائشہؓ اور حضرت حفصہؓ نے مل کر تدبیر کی کہ آپ وہاں شہد پینا چھوڑ دیں، آپ نے چھوڑ دیا، اور حفصہؓ سے فرمایا کہ میں نے زینبؓ کے ہاں شہد پینا تھا، مگر اب میں قسم کھاتا ہوں کہ پھر نہیں پیوں گا۔ نیز یہ خیال فرما کر کہ زینبؓ کو اس کی اطلاع ہوگئی تو خواہ مخواہ دل گیر ہوں گی حفصہؓ کو منع کر دیا کہ اس کی اطلاع کسی کو نہ کرنا۔ اسی طرح کا ایک قصہ مار یہ قبیلہ کے متعلق جو کہ آپ کے حرم میں تھیں، جن کے بطن

سے صاحبزادے ابراہیم تولد ہوئے، پیش آیا، اس میں آپ نے ازدواج کی خاطر قسم کھالی کہ ماریہ کے پاس نہ جاؤں گا، یہ بات آپ نے حضرت حفصہ کے سامنے کہی تھی، اور تاکید کر دی تھی کہ دوسروں کے سامنے اظہار نہ ہو، حضرت حفصہ نے ان واقعات کی اطلاع چپکے سے حضرت عائشہ کو کر دی، اور یہ بھی کہہ دیا کہ کسی اور کو نہ کہنا۔ حضور ﷺ کو اللہ تعالیٰ نے مطلع فرمادیا، آپ نے حفصہ کو جتلیا کر تم نے فلاں بات کی اطلاع عائشہ کو کر دی، حالانکہ منع کر دیا تھا، وہ متعجب ہو کر کہنے لگیں کہ آپ سے کس نے کہا؟ شاید عائشہ کی طرف خیال کیا ہوگا، حضور ﷺ نے فرمایا کہ نَبَأَیَ الْعَلِیْمِ الْخَفِیِّ یعنی خدا تعالیٰ نے مجھے اطلاع دی۔ انہی واقعات کے سلسلے میں یہ آیات نازل ہوئیں (تفسیر حنبلی)۔

آیات کی تفسیر

جب حلال کو اپنے اوپر حرام ٹھہرانا گناہ نہیں تھا، تو تنبیہ کیوں کی گئی؟

يٰۤاَيُّهَا النَّبِیُّ: اے نبی! لِمَ تُحَرِّمُ مَا اَحَلَّ اللّٰهُ لَكَ: کیوں حرام ٹھہراتے ہیں آپ اس چیز کو جو اللہ نے آپ کے لئے حلال کی، یٰۤاَيُّهَا مَرْضَاتُ اَزْوَاجِكُمْ: اپنی بیویوں کی مرضی چاہتے ہوئے، یہ جملہ حال کی جگہ ہے، اس حال میں کہ آپ اپنی بیویوں کی رضا کے طالب ہیں، بیویوں کو خوش کرنے کے لئے آپ اللہ کی حلال کی ہوئی چیز کیوں حرام ٹھہراتے ہیں؟ ”اللہ بخشنے والا رحم کرنے والا ہے“ کیا مطلب؟ کہ حقیقتاً گناہ ہو جائے تو اللہ وہ بھی بخش دیتا ہے، یہاں تو گناہ کی کوئی بات ہی نہیں، یہ تو اچھے جذبے کے تحت آپ نے ایک بات کی ہے، لیکن چونکہ آپ نبی ہیں اور لوگوں کے لئے آپ کا ہر قول و فعل نمونہ ہے، تو آپ کا اس قسم کا اقدام آگے امت کے لئے مشکلات کا باعث ہو سکتا ہے، اس لیے تنبیہ کی جارہی ہے، ورنہ حقیقت کے اعتبار سے یہ کوئی جرم نہیں جو آپ نے کیا، کیونکہ کسی مصلحت کی وجہ سے کسی حلال چیز کو اپنے اوپر ممنوع قرار دے لینا کہ میں استعمال نہیں کروں گا، جبکہ عقیدۂ انسان اس کو حلال سمجھتا ہے، تو ایسی بھی گنجائش ہے، ایک آدمی کو دودھ نقصان دیتا ہے وہ اپنے اوپر ممانعت کر لیتا ہے کہ میں دودھ نہیں پیوں گا، میں لسی نہیں پیوں گا، میں فلاں چیز نہیں کھاؤں گا، بشرطیکہ دل میں اس کو حلال جانے، تو طبی مصلحت کے تحت اس کو برداشت کیا جاسکتا ہے، اور معاملات کے تحت بھی برداشت کیا جاسکتا ہے، بشرطیکہ دل میں انسان اس کو حلال جانے، کیونکہ حلال چیز کو حرام جاننا یہ تحریف ہے، جو چیز قطعی حلال ہے اگر اس کو اپنے قلب سے حرام جانے کا تو یہ کفر ہے، لیکن حضور ﷺ نے جو اپنے اوپر ممانعت کی تھی وہ تو عملاً ترک کرنے کی تھی اور اس کو کسی مصلحت کی بنا پر برداشت کیا جاسکتا ہے، لیکن یہاں مصلحت بیویوں کی رضا جوئی تھی اور حضور ﷺ کا یہ عمل آئندہ امت کے لئے مشکلات کا باعث بن سکتا تھا، اور اس میں اللہ کی حدود و خلا ہو سکتی تھیں، جس کی بنا پر یہاں فوراً گرفت کر لی گئی۔

خلاصہ آیات

فَذَكَرَ لَكُمْ اللّٰهُ مَثَلَةَ اٰیٰتِنَا لَكُمْ: اللہ تعالیٰ نے متعین کر دیا تمہارے لیے تمہاری قسموں کا کھولنا، متعین کر دیا کفار کے

ذریعے سے، جس کی تفصیل سورہ مائدہ میں گزر چکی ہے، اس قسم کو تو زرد اور کفارہ دے دو۔ وَاللّٰهُ مُؤْتِلِكُمْ: اللہ تمہارا آقا ہے، اس لیے حلال حرام کے متعلق قواعد مقرر کرنا اور ہدایات دینا یہ سب اسی کا کام ہے، اسی مولیٰ کے احکام کی تمہیں پابندی کرنی چاہیے۔ ”اللہ تمہارا مولا ہے اور وہ جاننے والا ہے، حکمت والا ہے“..... ”قابل ذکر ہے وہ وقت جب چپکے سے ایک بات کہی نی نے اپنی بیویوں میں سے کسی بیوی کو۔“ حَدِّیْکَیْہِ اَسْرًا کا مفعول ہے۔ نبی نے اپنی بعض بیویوں کی طرف ایک بات چپکے سے کہی، یعنی چھپا کے ایک بات پہنچائی، وہ کون سی بات تھی؟ اس کی تفصیل یہاں نہیں، ہو سکتا ہے ویسی ہی کوئی بات ہو جس طرح سے حاشیے میں حضرت شیخ الاسلامؒ نے بیان کی، اور میں نے آپ کے سامنے پڑھ دی، فَلَمَّا لَمَسَتْہُمْ: جب اُس بیوی نے وہ بات بتلا دی وَأَخْبَرَتْہَا اللّٰهُ عَلَیْہِہَا: اور اللہ تعالیٰ نے نبی کو اس کے اوپر مطلع کر دیا، عَزَّ وَجَلَّ بَعْضُہُمْ: تو اُس نبی نے اُس کے بعض کو بھجھوایا یعنی ذکر کرتے ہوئے یوں کہا کہ تُو نے فلاں راز کی بات کسی کو کہہ دی، پوری تنبیہ نہیں کی بلکہ بعض الفاظ.....! عَزَّ وَجَلَّ بَعْضُہُمْ: جتلائی بعض وَأَعْرَضَ عَنْ بَعْضُہُمْ: اور بعض سے اعراض کیا، یہ بھی آپ کی خوش اخلاقی تھی کہ جتنی کوتاہی کا پتا چلا اتنی بھی صراحتاً ذکر نہیں کی، بلکہ کچھ ذکر کی، کچھ سے اعراض کر گئے، فَلَمَّا لَمَسَتْہَا عَلَیْہِہَا: جس وقت اس نبی نے اس بیوی کو اس بات کی خبر دی، قَالَتْ: اُس بیوی نے کہا، مَن اَمْلَاکَ هٰذَا: آپ کو یہ بات کس نے بتلائی؟ قَالَ تَبَّآیَ الْعَلِیْمُ الْخَبِیْرُ: تو حضور ﷺ نے فرمایا کہ مجھے خبر دی ہے علیم خبیر نے، یعنی اللہ تعالیٰ نے جو ہر چیز کو جاننے والا ہے اور ہر چیز کی خبر رکھنے والا ہے۔

کیا ازواج مطہرات بھی حضور ﷺ کو عالم الغیب سمجھتی تھیں؟

ان آیات کے ترجمے میں ایک بات آپ کے سامنے واضح طور آ جانی چاہیے، مدینہ منورہ کی زندگی کا یہ واقعہ ہے اور تقریباً تقریباً آخری ایام کا، جبکہ ساری بیویاں حضور ﷺ کے نکاح میں آچکی تھیں، اُس وقت ایک معاملہ حضور ﷺ خفیہ طور پر، میر اور راز کے طور پر ایک بیوی سے کرتے ہیں، اور بیوی وہ بات آگے نقل کر دیتی ہے، جو اس کے لئے مناسب نہیں تھی، اور جب حضور ﷺ کو اللہ تعالیٰ اطلاع دیتے ہیں کہ آپ کا یہ راز آؤٹ ہو گیا اور یہ بات آگے نکل گئی تو حضور ﷺ اُس بیوی کو تنبیہ کرتے ہیں کہ تُو نے ایسا کیوں کیا؟ کچھ بات جتلائی، کچھ سے اعراض کر گئے، بیوی آگے سے گھبرا کر کہتی ہے کہ آپ کو کس نے بتلا دیا؟ تو اس سے کیا بات نکلتی ہے کہ عائشہ، حفصہ، ازواج مطہرات حضور ﷺ کو عالم الغیب سمجھتی تھیں؟ اس سے کیا بات نکلتی ہے؟ اگر ازواج مطہرات حضور ﷺ کو عالم الغیب سمجھتی تھیں تو کیا اس سوال کی گنجائش ہے کہ آپ کو کس نے بتا دیا؟ آپ کو خبر کس نے دے دی؟ پھر اگر اس نے یہ سوال کر ہی لیا تھا تو حضور ﷺ فرماتے کہ تم مجھے عالم الغیب نہیں سمجھتی؟ تمہارا عقیدہ خراب ہے، تم وہابی ہو، تمہیں پتا نہیں؟ کہ میں تو ہر ہر چیز جانتا ہوں، پھر جواب یہ ہونا چاہیے تھا تا کہ ازواج مطہرات کے عقیدے کی اصلاح ہو جاتی کہ تمہیں آج تک پتا نہیں چلا؟ کہ مجھے تو ذرے ذرے کا پتا ہے، میرے سے کوئی چیز مخفی نہیں ہے، ابھی تک تمہارا عقیدہ خراب ہے؟ حضور ﷺ نے آگے سے یوں تنبیہ نہیں کی، کیا کہا؟ کہ مجھے علیم خبیر نے بتا دیا، معلوم ہو گیا کہ علیم خبیر جو بتا دے اس کا پتا چلتا ہے، اور جو نہ بتائے تو نہیں پتا چلتا۔ اور ازواج مطہرات بھی سمجھتی تھیں کہ حضور ﷺ سے رازداری کے طور پر کسی دوسرے سے بات کی جاسکتی ہے،

ضروری نہیں کہ حضور ﷺ کو پتا چل جائے، اگر ان کا یہ عقیدہ ہوتا کہ ایک ایک بات کا حضور ﷺ کو پتا چلتا ہے تو وہ اس طرح سے لغزش نہ کرتیں۔ جس طرح سے برادرانِ یوسف کے قصے میں میں نے ذکر کیا تھا کہ اگر یہ نبی زادوں کا عقیدہ ہوتا کہ نبی غیب جانتا ہے تو یوسف علیہ السلام کے متعلق وہ ایسی کارروائیاں نہ کرتے اور خفیہ مشورے نہ کرتے، تو اس سے معلوم ہوتا ہے کہ وہ نبی زادے بھی نبی کو عالم الغیب نہیں سمجھتے تھے، یہاں آگیا کہ نبی کی بیویاں بھی نبی کو عالم الغیب نہیں سمجھتی تھیں، اور اگر یہ (علم غیب کا) عقیدہ صحیح ہوتا تو جب انہوں نے یہ سوال اٹھایا تھا تو حضور ﷺ آگے اس عقیدے کی وضاحت فرمادیتے۔ کتنا صاف مسئلہ ہے جو ان آیات کے اندر واضح ہو رہا ہے۔

از واج مطہرات کو تنبیہ اور اس کا مقصد

إِنْ تَشُوبًا: اب یہ ان عورتوں کو تنبیہ ہے، کہ اگر تم توبہ کرو اللہ کی طرف فَقَدْ صَغَتْ قُلُوبُكُمَا: تحقیق تمہارے دلوں میں میلان آگیا، یعنی تم راہِ اعتدال سے ہٹ گئی ہو، اگر تم توبہ کرو تو یہ توبہ کرنے کا وقت ہے، توبہ کرنے کا مقتضی موجود ہے، توبہ کی ضرورت ہے، وَإِنْ تَظْهَرَا عَلَيْهِ: اور اگر تم ایک دوسرے سے تعاون کرو گی نبی کے خلاف، تو یاد رکھو کہ قَاتَ اللَّهُ هُوَ مَوْلَاهُ: اللہ اس کا مولیٰ ہے اور جبریل اور نیک مؤمن، مولیٰ سے مراد یہاں ساتھی رفیق ناصر، اللہ اس کا مددگار ہے اور جبریل مددگار ہے، اور نیک مؤمن مددگار ہیں، ”اور اس کے بعد فرشتے بھی مددگار ہیں“ ظہیر: مددگار، ”اس کے بعد فرشتے بھی ظہیر ہیں مددگار ہیں“ تو نبی کا تم کچھ نہیں بگاڑ سکو گی۔ اور یہاں جو تنبیہ کا صیغہ استعمال کیا گیا إِنْ تَشُوبًا، اور آگے قُلُوبُكُمَا، ”بخاری شریف“ میں حضرت عمر رضی اللہ عنہ کی طرف سے صراحت ہے، ابن عباس رضی اللہ عنہ نے حضرت عمر رضی اللہ عنہ سے پوچھا تھا کہ یا امیر المؤمنین! ان دونوں سے کون سی عورتیں مراد ہیں جن کا ذکر اس سورت میں آیا ہوا ہے؟ تو لمبی روایت ہے، حضرت عمر رضی اللہ عنہ نے پورا قصہ بیان کیا اور کہا کہ تمہیں پتا ہی نہیں؟ کہ اس سے مراد حفصہ اور عائشہ ہیں۔^(۱) ان دونوں نے مل کر حضور ﷺ کے ساتھ کوئی ایسا معاملہ کیا تھا جو آپ کے لیے ناگواری کا باعث بنا، تو اللہ تعالیٰ نے تنبیہ کی، اور یہ کہا کہ اگر تم نے اس طرح سے ایک دوسرے سے تعاون نہ چھوڑا، اور اللہ کے سامنے توبہ نہ کی، آئندہ کے لئے حضور ﷺ کو ایذا پہنچانے کی کوشش کی، تو یاد رکھنا تم اس کا کچھ بگاڑ نہیں سکو گی، اس کے تو سارے ہی ناصر اور مددگار ہیں، اور جس کے ساتھ اللہ ہو، جس کے ساتھ سارے نیک مؤمنین ہوں، خصوصیت سے جبریل ہو، باقی فرشتے ہوں، اس کو تم کیا نقصان پہنچا سکتی ہو؟ تمہارے جدا ہو جانے کے ساتھ کوئی ان کی بزمِ سوئی نہیں ہو جائے گی، اللہ تعالیٰ تم جیسی عورتیں اور دے دے گا، یہ تنبیہ کی۔ اور ان عورتوں کو سامنے رکھ کے اس معمولی سی لغزش پر تنبیہ جو کی جا رہی ہے تو اس میں کان کھولے جا رہے ہیں باقی عورتوں کے، کہ جب نبی کی بیوی کی لغزش برداشت نہیں جاسکتی تو ”تا بدیگراں چہ رسد“، باقی عورتوں کی لغزشیں کیسے برداشت کی جاسکتی ہیں، کیونکہ سب سے بڑا جو دماغ میں فتنہ اٹھا کرتا ہے وہ یہی ہے کہ مقبولین کے متعلقین بھی خواہ مخواہ اپنے آپ کو مقبول سمجھنے لگ جایا کرتے ہیں، اور یوں سمجھا کرتے ہیں کہ ہمیں کوئی پوچھنے والا نہیں، کیونکہ ہم فلاں سے تعلق رکھنے والے ہیں، اور اللہ تعالیٰ نے یہ بت توڑا ہے جو

جاہلیت کا بت تھا، کہ تعلق کوئی کام آنے والی چیز نہیں، اللہ تعالیٰ کی اطاعت اور فرماں برداری کام آنے والی چیز ہے۔ اسی کے تحت آگے مثالیں دی جا رہی ہیں کہ دیکھو! نوح علیہ السلام کی بیوی اور لوط علیہ السلام کی بیوی (کافروں کو تنبیہ کی جا رہی ہے) کہ چاہے ان کے خاوند نہی تھے، لیکن جب انہوں نے اچھا طریقہ اختیار نہیں کیا تو خاوند کی نبوت ان کے کام نہیں آئی، اور اگر کوئی اچھا ہے تو چاہے فرعون کی بیوی کیوں نہ ہو، وہ اللہ کے ہاں مقبول ہے، یعنی ذاتی عمل اور ذاتی ایمان اور عقیدہ، یہ ہے آخرت میں کام آنے والی چیز! کتنے ہی گندے ماحول میں ہو، حتیٰ کی فرعون کی بیوی ہے لیکن اچھی ہے تو اللہ تعالیٰ کے ہاں قبول ہوگئی، اور اگر وہ عورتیں خود اچھی نہیں ہیں تو چاہے نبی کی بیوی ہوں وہ اچھی نہیں ہیں، کافروں کے لئے مثال دی نوح علیہ السلام کی بیوی کی اور لوط علیہ السلام کی بیوی کی، اور مؤمنوں کے لئے مثال بیان کی فرعون کی بیوی کی اور حضرت مریم کی، تو جس سے معلوم ہو گیا کہ انسان کے ذاتی کردار اور ذاتی ایمان کی قدر ہوا کرتی ہے، نسبتوں کا کوئی اعتبار نہیں، اگر کوئی شخص ایمان کا حامل نہ ہو تو کتنی ہی اُدنی نسبت کا حامل ہو، اللہ کے ہاں وہ نجات نہیں پاسکتا۔

ازواج مطہرات کی اللہ کی طرف سے اصلاح

عَلٰی رِبِّكَ اِنْ طَلَقْتُكَ: یہ بھی وہی دھمکایا جا رہا ہے، ”قریب ہے اس کا رب، اگر اس نے تمہیں طلاق دے دی، قریب ہے اس کا رب کہ بدل کے دے دے گا اس کو بیویاں تم سے بہتر“ کیونکہ تم میں جو خیریت اور بہتری ہے وہ نبی کی بیوی ہونے کے اعتبار سے ہی ہے، اور جب تمہیں وہ چھوڑ دے گا تو تم بیوی رہو گی نہیں، دوسری عورت بیوی بن جائے گی، وہی خیریت اس کے لئے ثابت ہو جائے گی، یعنی اگرچہ فی الحال کوئی عورت ان بیویوں سے بہتر نہ ہو لیکن اس نسبت کے ٹوٹ جانے کے بعد اور دوسری عورت کو یہ نسبت حاصل ہو جانے کے بعد وہی عورت ان سے بہتر ہو جائیگی، ”بدل کے دے دے گا ان کو بیویاں بہتر تم سے، جو مسلمان ہوں گی، مؤمنات ہوں گی، ایمان والی ہوں گی، اسلام والی ہوں گی“ فطرت: فرماں بردار ہوں گی پختہ: توبہ کرنے والی ہوں گی، طہارت: عبادت کرنے والی ہوں گی، سہولت: روزے رکھنے والی ہوں گی، پختہ: بیوہ ہوں گی اور کنواری ہوں گی، یعنی بعض بیوہ اور بعض کنواری، جیسی پسندیدہ ہوں اللہ تعالیٰ ایسی بیویاں اور بدل کے دے دے گا، جیسے اس وقت بھی بعض بیوہ تھیں اور بعض کنواری تھیں، تو اللہ تعالیٰ کے ہاں عورتوں کی کمی نہیں، اللہ تعالیٰ بہتر سے بہتر عورتیں دے سکتا ہے، اس لیے تمہیں چاہیے کہ تم اللہ کے رسول کو بھی تکلیف نہ پہنچاؤ اور اللہ کے احکام کی رعایت رکھو۔ یہاں تک تو یہ معاملہ تھا جو خصوصیت کے ساتھ مرد و کائنات علیہ السلام کی بیویوں کی اصلاح کے طور پر کیا گیا تھا۔

عام مؤمنین کو تاکید..... عذاب اور عذاب کے فرشتوں کا تذکرہ

آگے عام مؤمنین کو تاکید ہے کہ گھر کے حالات سنوارنے کی کوشش کیا کرو، انسان پر ذمہ داری صرف اپنی ذات تک نہیں، بلکہ اپنے اہل و عیال کی بھی آتی ہے۔ ”اے ایمان والو! بچاؤ اپنے آپ کو اور اپنے گھر والوں کو آگ سے جس کا ابندھن انسان اور پتھر ہیں“ عَلٰیہَا مَلٰٓئِكَةٌ غُلَاظٌ شِدَادٌ: اس آگ کے اوپر بہت سخت فرشتے متعین ہیں، غلاظ غلیظ کی جمع، سخت دل،

یَقُولُونَ رَبَّنَا اَتْنُم لَنَا نُورًا وَاغْفِرْ لَنَا ۙ اِنَّكَ عَلٰی كُلِّ شَیْءٍ قَدِیْرٌ ۝۱ یٰۤاٰیُّهَا

اور وہ کہتے ہوں گے: اے ہمارے رب! پورا کر ہمارے لیے ہمارے نور کو اور ہمیں بخش دے، بے شک تُو ہر چیز کے اُوپر قدرت رکھنے والا ہے ۝۱ اے

النَّبِیُّ جَاهِدِ الْکَافِرَ وَالْمُنَافِقِیْنَ وَاَعْلَظْ عَلَیْہُمْ ۖ وَمَا لَهُمْ جَہَنَّمُ ۖ وَیُسُّ

نبی! جہاد کیجئے کافروں اور منافقوں کے ساتھ اور ان کے اُوپر سختی کیجئے، اور ان کا ٹھکانا جہنم ہے اور وہ برا

الْمَصِیْرُ ۝۱ ضَرَبَ اللّٰہُ مَثَلًا لِلَّذِیْنَ کَفَرُوا اَمْرًا تِمْۢرًا وَاَمْرًا لُّوۡطَ ۖ

ٹھکانا ہے ۝۱ بیان کی اللہ تعالیٰ نے مثال ان لوگوں کے لئے جنہوں نے کفر کیا، نوح علیہ السلام کی بیوی کی اور لوط علیہ السلام کی بیوی کی،

کَانَتَا تَحْتَ عَبْدَیْنِ مِنْ عِبَادِنَا صٰلِحِیْنِ فَخَانَتَهُمَا فَلَمْ یُعْنِیَا عَنْہُمَا

یہ دونوں ہمارے بندوں میں سے دو نیک بندوں کے نکاح میں تھیں، ان دونوں نے ان دونوں کے ساتھ خیانت کی، تو نہ کام آئے وہ دونوں

مِّنَ اللّٰہِ شَیْئًا وَّ قِیْلَ اَدْخُلَا النَّارَ مَعَ الدّٰخِلِیْنَ ۝۱ وَضَرَبَ اللّٰہُ مَثَلًا

اللہ کے مقابلے میں کچھ بھی، اور کہہ دیا گیا کہ داخل ہو جاؤ تم دونوں جہنم میں داخل ہونے والوں کے ساتھ ۝۱ اور بیان کی مثال اللہ تعالیٰ نے

لِلَّذِیْنَ اٰمَنُوْا اَمْرًا فِرْعَوْنَ ۚ اِذْ قَالَتْ رَبِّ اٰبْنِ لِیْ عِنْدَکَ بَیۡتًا فِی الْجَنَّةِ

ان لوگوں کے لیے جو ایمان لے آئے فرعون کی بیوی کی، جبکہ کہا اس نے کہ اے میرے رب! بنا میرے لیے اپنے پاس گھر جنت میں

وَنَجِّنِیْ مِنْ فِرْعَوْنَ وَعَمَلِہٖ ۚ وَنَجِّنِیْ مِنَ الْقَوْمِ الظّٰلِمِیْنَ ۝۱ وَ

اور نجات دے مجھے فرعون سے اور اس کے عمل سے، اور نجات دے مجھے ظالم لوگوں سے ۝۱ اور (مثال بیان کی اللہ تعالیٰ نے)

مَرْیَمَ ابْنَتَ عِمْرٰنَ الَّتِیْ اٰخَصَّتْ فَرْجَہَا فَفَتَحْنَا فِیْہِ مِنْ رُّوْحِنَا وَصَدَقَتْ

عمران کی بیٹی مریم کی، جس نے حفاظت کی اپنے گریبان کی، تو ہم نے اس گریبان میں پھونک دی اپنی روح، اور اس نے تصدیق

بِکَلِمَتِ رَبِّہَا وَکُتِبَ لَہَا مِنَ الْقٰنِتِیْنَ ۝۱

کی اپنے رب کی باتوں کی اور اللہ کی کتابوں کی، اور وہ فرماں برداروں میں سے تھی ۝۱

”توبہ نصوح“ کی تاکید اور اس کی حقیقت

یٰۤاٰیُّهَا الَّذِیْنَ اٰمَنُوْا تُوبُوْا اِلَی اللّٰهِ تَوْبَةً نَّصُوْحًا: نصوح: خالص کو کہتے ہیں، ”اے ایمان والو! اللہ کی طرف توبہ کرو توبہ

خالص“ خلوص کے ساتھ توبہ کا مطلب یہ ہے کہ دل میں ندامت محسوس کرو اور آئندہ کے لئے عزم کرو کہ ہم یہ غلطی نہیں کریں گے، توبہ کی حقیقت یہی ہوتی ہے، اور اگر زبان پر تو توبہ توبہ ہے، استغفار ہے، لیکن دل میں اسی طرح سے گناہ کا شوق بھرا ہوا ہے، اور اس گناہ کو چھوڑنے کا ارادہ نہیں، تو یہ ”توبہ نصوح“ نہیں ہے، خالص توبہ یہی ہے کہ دل کے خلوص کے ساتھ تہیہ کرو کہ آئندہ ہم یہ کام نہیں کریں گے، اور جو کام ہو چکا اس کے اوپر ندامت کا اظہار کرو۔

سچی توبہ پر انعامات

”رُجوع کرو اللہ کی طرف رُجوع کرنا خالص، قریب ہے کہ تمہارا رب دُور ہٹا دے گا تم سے تمہاری بُرائیاں“ قَدْ يَنْجِئُكُمْ جَنَّاتٌ تَجْرِي مِنْ تَحْتِهَا الْأَنْهَارُ: اور داخل کرے گا تمہیں باغات میں جن کے نیچے سے نہریں جاری ہیں، ”جس دن کہ نہیں رُسوا کرے گا اللہ نبی کو اور ان لوگوں کو جو اس کے ساتھ ایمان لائے، ان کا ثور بھاگتا ہوگا ان کے آگے آگے اور ان کی دائیں جانب، اور وہ کہتے ہوں گے کہ اے ہمارے رب! پورا کر ہمارے لیے ہمارے ثور کو اور ہمیں بخش دے، بے شک تو ہر چیز کے اوپر قدرت رکھنے والا ہے“ اس ثور کا قصہ، کہ مؤمنین کو یہ ثور حاصل ہوگا سورہ حدید میں بھی گزر چکا ہے، اور منافقین کو پہلے تھوڑی سی چمک ملے گی، چونکہ وہ ایمان لائے تھے، پھر وہ چمک مٹا دی جائی گے، تو جب ثور ملنے کے بعد ان کا ثور مٹ جائے گا تو اس وقت مؤمنین اللہ کی طرف متوجہ ہو کر یوں دُعا کریں گے کہ اے اللہ! ہمارے ثور کو پورا رکھ، ہمارے ثور کو پورا کر، ہمارا ثور ضائع نہ ہو جائے، اس طرح سے وہ میدانِ قیامت میں اپنے ایمان اور عمل کی روشنی میں جنت کی طرف سفر کریں گے، ظلمات سے اللہ تعالیٰ انہیں نجات دے گا۔

کفار و منافقین کے ساتھ جہاد کا حکم

”اے نبی! جہاد کر کافروں کے ساتھ اور منافقوں کے ساتھ“ کافروں کے ساتھ بالسان، یہ بھی اصلاح ہے، چونکہ نبی کے ذمے اصلاح سب کی ہے، تو کافروں اور منافقوں سب کے ساتھ اصلاح کا معاملہ کیجئے، جو سمجھائے نہیں سمجھتے اُن کے ساتھ جہاد کیجئے، کافروں کے ساتھ جہاد تو تلوار اور نیزے کے ساتھ تھا، اور منافقین کے ساتھ زبانی، یعنی سختی کے ساتھ ان کا محاسبہ کیجئے، ان کی غلطیوں کا حساب لیجئے، ”جہاد کیجئے کافروں اور منافقوں کے ساتھ“ وَاعْلَظْ عَلَيْهِمْ: اور ان کے اوپر سختی کیجئے، وَمَا لَهُمْ جَهَنَّمَ: اور ان کا ٹھکانا جہنم ہے اور وہ بُرا ٹھکانا ہے۔

کافروں کے لئے نُوح عَلَیْہِ السَّلَام اور لُوط عَلَیْہِ السَّلَام کی بیویوں کی مثال اور مثال کا مقصد

آگے مثالوں کے ساتھ اللہ تعالیٰ نے یہ بات واضح کی کہ اللہ کے ہاں قدر اپنے ذاتی ایمان اور کردار کی ہے، نسبتیں کام نہیں آتیں، جس میں کلیت کے طور پر حضور ﷺ کی ازدواج کے لئے بھی تنبیہ ہو جائے گی، ورنہ یہ مثال انہی پر چسپاں کرنا مقصود نہیں، گویا کہ حضور ﷺ ہی ہیں، تو بیویوں کی مثال ایسے ہوگئی جیسے نُوح عَلَیْہِ السَّلَام کی بیوی کی اور لُوط عَلَیْہِ السَّلَام کی بیوی کی جو کافرہ تھیں، اور یہاں سے پھر یہ نکالا جائے کہ ازدواجِ مطہرات اندر سے مؤمنہ نہیں تھیں، کافرہ تھیں، یہ بالکل غلط اور تحریف ہے، کیونکہ آگے مثال

فرعون کی بیوی کی بھی آرہی ہے، پھر اس کو حضور ﷺ پہ کیسے منطبق کرو گے؟ یہاں ایک اصول کے طور پر، کلیت کے طور پر بات واضح کی جارہی ہے کہ اپنے ذاتی کردار کی فکر کرو اور ذاتی ایمان کی فکر کرو، نسبتیں کام آنے والی چیز نہیں ہیں، اور اگر انسان کے پاس ذاتی کردار نہیں، ذاتی ایمان نہیں، تو نبی کے ساتھ بھی نسبت کام نہیں آئے گی، اور اگر ذاتی ایمان اور ذاتی کردار ہے تو فرعون کی بیوی ہو تو بھی اللہ کے ہاں مقبول ہو جائے گی، یہ کلیت کے درجے میں بیان کرنا مقصود ہے، کسی بیوی کے اوپر یہ مثال چسپاں کرنی مقصود نہیں، ورنہ فرعون والی مثال پھر کس پہ چسپاں کرو گے۔ ”بیان کی اللہ تعالیٰ نے مثال ان لوگوں کے لئے جنہوں نے کفر کیا لَوْحِ ۱۱ کی بیوی کی اور لَوْطِ ۱۲ کی بیوی کی“ مَثَلًا لِّتِلْكَ عَذَابَيْنِ مِنْ عِبَادِنَا صَالِحَيْنِ: اور یہ دونوں کی دونوں ہمارے بندوں میں سے دونیک بندوں کے تحت تھیں، یعنی ان کے نکاح میں تھیں، فَمَثَلُهُمَا: ان دونوں نے اُن دونوں کے ساتھ خیانت کی، ان کے احکام بجا نہیں لائیں، خیانت یہی ہے کہ خاوند کا حق ادا نہ کیا جائے اور جب خاوند نبی ہو تو سب سے بڑا حق یہ ہے کہ اس کے اوپر ایمان لایا جائے، جو بیوی اپنے خاوند نبی پر ایمان نہیں لاتی وہ اس کے حق میں خائن ہے، ”اُن دونوں نے اُن کے ساتھ خیانت کی“ قَلَمَ يَنْفُخَا عَنْهُمَا مِنَ اللَّهِ شَيْئًا: تو نہ کام آئے وہ دونوں اللہ کے مقابلے میں کچھ بھی، اَلْخَفَافَةُ کا ترجمہ کئی دفعہ آپ کے سامنے کیا گیا، فائدہ پہنچانا، دُور ہٹانا، کام آنا، ”یہ دونوں نبی اُن دونوں عورتوں کے کچھ کام نہ آئے اللہ کے مقابلے میں“ ذُوقِيْل: اور کہہ دیا گیا، اِذْخُلَا: داخل ہو جاؤ تم دونوں، الثَّائِرَاتُ: جہنم میں بَعَثَ اللَّهُ خَلِيفَتَيْنِ: داخل ہونے والوں کے ساتھ، یعنی نبی کی بیویاں ہونے کے باوجود انہیں کہہ دیا گیا کہ جہنم میں داخل ہونے والوں کے ساتھ شامل ہو کر تم بھی جہنم میں داخل ہو جاؤ۔

مؤمنین کے لئے فرعون کی بیوی اور سیدہ مریم کی مثال اور مثال کا مقصد

وَصَرَبَ اللَّهُ مَثَلًا لِّتِلْكَ اِمْرَاَتَيْنِ: اور بیان کی مثال اللہ تعالیٰ نے ان لوگوں کے لئے جو کہ ایمان لے آئے، ایمان والوں کے لئے مثال بیان کی اس خیال کے اعتبار سے کہ تم یہ نہ سمجھنا کہ اگر تمہارا کوئی رشتہ دار کافر ہے تو اس کے کافر ہونے کی بنا پر تمہارا کوئی نقصان ہوگا، چاہے کوئی تمہارا بڑا ہے چاہے کوئی تمہارا چھوٹا ہے، بیٹا یہ سمجھے کہ میں مؤمن ہو گیا ہوں لیکن میرا باپ کافر ہے، کہیں اللہ کے ہاں میں پکڑا نہ جاؤں کہ تیرا باپ کافر کیوں تھا، یا بڑا مؤمن ہو گیا اور اس کا کوئی چھوٹا کافر ہے تو وہ یہ سمجھے کہ میں پکڑا جاؤں گا کہ میرا یہ چھوٹا، میرا یہ بیٹا، میرا یہ فلاں کافر کیوں ہے، یہ بات نہیں، اللہ تعالیٰ کہتے ہیں کہ جب تم ایمان لے آئے، اپنے طور پر تم نے اپنا فرض ادا کر دیا تو تمہارا کوئی رشتہ دار وہ بُرے سے بُرا انسان بھی ہو تو اس کا تمہیں کوئی نقصان نہیں ہے، جبکہ تم اپنا فرض ادا کیے بیٹھے ہو۔ دیکھو! فرعون کی بیوی تھی، فرعون کے گھر تھی، جب وہ ایمان لے آئی تو اگرچہ اس کا خاوند فرعون تھا، لیکن اس میں اُس کا کیا نقصان؟ وہ اللہ کی مقبول ہو گئی۔ ”مثال بیان کی اللہ تعالیٰ نے ان لوگوں کے لئے جو کہ ایمان لائے ہیں فرعون کی بیوی کی جبکہ کہا اس نے کہ اے میرے رب! بنا میرے لیے اپنے پاس گھر جنت میں، اور نجات دے مجھ کو فرعون سے اور اس کے عمل سے اور نجات دے مجھ کو ظالم لوگوں سے“ یعنی وہ فرعون کے ماحول سے بیزار تھی، شاہی ٹھاٹھ باٹھ اس کو نہیں بھاتی تھی، وہ اپنے ایمان کی

حفاظت کے لئے اللہ تعالیٰ کے سامنے یوں دعائیں کرتی تھی کہ اے اللہ! مجھے اس ظالم ماحول سے نجات دے دے، بتا میرے لیے گھر اپنے پاس جنت میں، اور نجات دے مجھے فرعون سے اور اس کے عمل سے "وَنَجِّنْ مِنَ الْقَوْمِ الظَّالِمِينَ" اور ظالم لوگوں سے مجھے نجات دے..... مریم بنت عمران، حضرت عیسیٰ علیہ السلام کی والدہ، اُن کی مثال بھی آگئی کہ باوجود اس بات کے کہ ان کا کوئی شوہر نہیں تھا، اور ایسے ماحول کے اندر انہوں نے تربیت پائی تھی جہاں ارد گرد اسرائیلی تھے، اور اسرائیلیوں کے اندر اخلاق کی گراؤٹ جیسی تھی وہ سب کو معلوم ہے، تو ایک تنہا عورت تھی جس کے اوپر اس کا خاوند بھی نہیں، اس کو سنبھالنے والا، نصیحت کرنے والا۔ لیکن جب اس ماحول میں رہتے ہوئے اس نے اپنے آپ کو ٹھیک رکھا تو اللہ کے ہاں وہ بھی مقبول ہو گئی۔ "اور مثال بیان کی اللہ تعالیٰ نے عمران کی بیٹی مریم کی" اَلَّذِي أَحْصَيْنَا فَزَحْمًا: جس نے اپنے گریبان کی حفاظت کی، فرج سے یہاں گریبان مراد ہے، یہ کنایہ ہے پاک دامن سے، جیسے ہم بھی بولتے ہیں "پاک دامن"، "دامن" تو اصل میں قمیص کا ہے، تو پاک دامن سے مراد ہوتا ہے کہ اخلاق اچھا ہے، "اس کا دامن آلودہ ہو گیا" اس سے اخلاق کے گرنے کی طرف اشارہ ہوتا ہے، "وہ پاک دامن نہیں ہے" یعنی اس کا اخلاق ٹھیک نہیں ہے۔ "جس نے حفاظت کی اپنے گریبان کی" حفاظت انہوں نے دونوں طرح سے کی، نہ حلال نہ حرام کسی اعتبار سے بھی کسی کا ہاتھ اپنے گریبان تک نہیں پہنچنے دیا، فَتَقَرَّبْنَا فِيهِ مِنْ رُوحِنَا: تو ہم نے اس گریبان میں پھونک دی اپنی رُوح، وَصَدَقَتْ بِحُكْمِ رَبِّهَا: اور اُس مریم بنت عمران نے تصدیق کی اپنے رب کی باتوں کی، جو بھی باتیں اس تک پہنچیں نبیوں کے وساطت سے، فرشتوں کے وساطت سے، "اور تصدیق کی اللہ کی کتابوں کی" یعنی توراۃ، زبور وغیرہ جو اُتری ہوئی تھیں، وَكَانَتْ مِنَ الْقَوَّاتِ: اور وہ فرماں برداروں میں سے تھیں۔

افضل ترین پانچ عورتیں


تو مریم بنت عمران اور آسیہ امراۃ فرعون ان دونوں کی مثال اللہ تعالیٰ نے مؤمنین کے سامنے بیان کی، اور حدیث شریف میں آتا ہے سرور کائنات ﷺ نے فرمایا کہ مرد تو بہت کامل ہوئے ہیں لیکن عورتوں میں سے کامل چند عورتیں ہوئیں، تو پچھلی اُمّتوں میں سے ان دو کی فضیلت ذکر فرمائی، ایک مریم کی اور ایک آسیہ امراۃ فرعون کی، اور اپنی اُمت میں سے تین عورتوں کی برتری کا ذکر کیا، حضرت عائشہ صدیقہ رضی اللہ عنہا، حضرت فاطمہ رضی اللہ عنہا، حضرت خدیجہ رضی اللہ عنہا،^(۱) تو علماء کے نزدیک یہ پانچ عورتیں دُنیا کی عورتوں میں سے افضل ہیں، باقی ان پانچوں میں کُلّی فضیلت کس کے لئے ہے؟ اس کے بارے میں کچھ اختلافی اقوال اور قرآن مختلف ہیں۔

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

(۱) كُنْ مِنْ الرِّجَالِ كَثِيرًا وَلَمْ يَكُنْ مِنَ النِّسَاءِ إِلَّا أَسِيَّةُ امْرَأَةِ فِرْعَوْنَ وَمَرْيَمُ بِنْتُ عِمْرَانَ وَإِنَّ فَضْلَ عَائِشَةَ عَلَى النِّسَاءِ كَفَضْلِ الْكَرْبِ عَلَى سَائِرِ الطَّلَاحِ (بخاری ۳۸۳/۱، باب قول الله وطرب الله مثلاً الخ/ مشکوٰۃ ۵۰۹/۲، باب بدء الخلق، فصل ازل کا آخر)۔ حَسْبُكَ مِنَ نِسَاءِ الْعَالَمِينَ مَرْيَمُ ابْنَةُ عِمْرَانَ وَخَدِيجَةُ بِنْتُ خُوَيْلِدٍ وَفَاطِمَةُ بِنْتُ مُحَمَّدٍ وَأَسِيَّةُ امْرَأَةِ فِرْعَوْنَ. (ترمذی ۲۲۷۷/۲، باب فضل خدیجہ/ مشکوٰۃ ۵۷۳/۲، باب مناقب ازواج النبی ﷺ، فصل ثانی)

پارہ

نبی اکرم ﷺ



ایاتھا ۳۰ سورۃ الملک مکیۃ ۷۷ رکوعاتھا ۲

سورۃ ملک مکہ معظمہ میں نازل ہوئی، اس کی ۳۰ آیتیں ہیں، دو رکوع ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان، نہایت رحم والا ہے

تَبَارَكَ الَّذِي بِيَدِهِ الْمَلَكُ وَهُوَ عَلَى كُلِّ شَيْءٍ قَدِيرٌ ۝ الَّذِي خَلَقَ

برکت والا ہے وہ جس کے قبضے میں ہے سلطنت، اور وہ ہر چیز پر قدرت رکھنے والا ہے ۝ جس نے پیدا کیا موت کو

وَالْحَيٰوةَ لِيَبْلُوَكُمْ اَيْكُمْ اَحْسَنُ عَمَلًا ۝ وَهُوَ الْعَزِيزُ الْعَفُوْرُ ۝ الَّذِي خَلَقَ

اور حیات کو تاکہ تمہاری آزمائش کرے کہ تم میں سے کون زیادہ اچھا ہے از روئے عمل کے، اور وہ زبردست ہے بخشنے والا ہے ۝ جس نے پیدا کیے

سَبْعَ سَوَاتٍ طِبَاقًا ۝ مَا تَرٰى فِي خَلْقِ الرَّحْمٰنِ مِنْ تَفٰوُتٍ ۝ فَارْجِعِ الْبَصَرَ ۝

سات آسمان اوپر نیچے، اے مخاطب! تو رحمن کی مخلوق میں کوئی تفاوت نہیں دیکھتا، پھر تو لوٹا نظر کو،

هَلْ تَرٰى مِنْ قُطُوْرٍ ۝ ثُمَّ ارْجِعِ الْبَصَرَ كَرَّتَيْنِ يَنْقَلِبْ اِلَيْكَ الْبَصَرُ خَاسِئًا وَّ

کیا تو کوئی پھن دیکھتا ہے؟ ۝ پھر لوٹا تو نظر بار بار، لوٹے گی تیری طرف نظر ذلیل ہو کر اس حال میں کہ

هُوَ حَسِيْرٌ ۝ وَلَقَدْ زَيَّنَّا السَّمَاءَ الدُّنْيَا بِمَصَابِيْحٍ وَجَعَلْنٰهَا رُجُوْمًا

وہ محسوس ہوئی ہوگی ۝ اور البتہ تحقیق مزین کیا ہم نے قریب والے آسمان کو ستاروں کے ساتھ، اور ہم نے ان کو سنگ باری کا ذریعہ بنایا

لِلشَّيْطٰنِیْنَ وَاَعْتَدْنَا لَهُمْ عَذَابَ السَّعِیْرِ ۝ وَلِلَّذِیْنَ كَفَرُوْا بِرَبِّهِمْ عَذَابُ

شیاطین کے لئے، اور ہم نے ان شیاطین کے لئے جہنم کا عذاب تیار کیا ہے ۝ اور ان لوگوں کے لیے جو اپنے رب کا انکار کرتے ہیں جہنم کا

جَهَنَّمَ ۝ وَبُسَّ الْمَصِیْرُ ۝ اِذَا اُلْقُوْا فِيْهَا سَمِعُوْا لَهَا شَهِیْقًا وَهِيَ تَفُوْرٌ ۝

عذاب ہے اور وہ برا ٹھکانا ہے ۝ جب یہ کافر اس جہنم میں ڈالے جائیں گے تو سنیں گے اس کے لئے دھاڑنا اور وہ جوش مارتی ہوگی ۝

يَكَادُ تَمِیْزُ مِنَ الْغَيْظِ ۝ كُلَّمَا اُلْقِیَ فِيْهَا فَوْجٌ سَاَلَهُمْ خَزَنَتُهَا

قریب ہے کہ پھٹ جائے وہ غصے سے، جب ڈالی جائے گی اس کے اندر کوئی جماعت تو ان سے پوچھیں گے اُس جہنم کے داروغے،

اَلَمْ يَأْتِكُمْ نَذِيرٌ ۝۸ قَالُوا بَلَىٰ قَدْ جَاءَنَا نَذِيرٌ ۝۹ فَكَذَّبْنَا

کیا تمہارے پاس کوئی ڈرانے والا نہیں آیا تھا؟ ۸ وہ کہیں گے کیوں نہیں، ہمارے پاس ڈرانے والا آیا تھا، ہم نے اس کی تکذیب کی

وَقُلْنَا مَا نَزَّلَ اللَّهُ مِنْ شَيْءٍ ۝۱۰ اِنْ اَنْتُمْ اِلَّا فِي ضَلٰلٍ كَبِيْرٍ ۝۱۱ وَقَالُوا لَوْ كُنَّا نَسْمَعُ

اور ہم نے کہا اللہ نے کوئی چیز نہیں اتاری، نہیں ہو تم مگر بڑی گمراہی میں ۱۰ اور کہیں گے وہ کہ اگر ہم سنتے

اَوْ نَعْقِلُ مَا كُنَّا فِي اَصْحٰبِ السَّعِيْرِ ۝۱۲ فَاعْتَرَفُوا بِذَنْبِهِمْ ۝۱۳ فَسُحِقًا لَّا صَحْبَ السَّعِيْرِ ۝۱۴

یا ہم سوچتے تو ہم جہنم والوں میں سے نہ ہوتے ۱۱ پس اعتراف کیا انہوں نے اپنے گناہ کا، پس دُوری ہے اصحابِ سعیر کے لیے ۱۲

اِنَّ الَّذِيْنَ يَخْشَوْنَ رَبَّهُمْ بِالْغَيْبِ لَهُمْ مَّغْفِرَةٌ ۝۱۵ وَاَجْرٌ كَبِيْرٌ ۝۱۶ وَاَسِرُّوا قَوْلَكُمْ اَوْ

بے شک وہ لوگ جو اپنے رب سے بن دیکھے ڈرتے ہیں ان کے لئے بخشش ہے اور بڑا اجر ہے ۱۵ چھپاؤ تم اپنی بات یا

اجْهَرُوْا بِهِ ۝۱۷ اِنَّهٗ عَلِيْمٌ بِذٰتِ الصُّدُوْرِ ۝۱۸ اَلَا يَعْلَمُ مَنْ خَلَقَ ۝۱۹ وَهُوَ اللَّطِيْفُ الْخَبِيْرُ ۝۲۰

اس کو ظاہر کر دے شک وہ تو دلوں کی باتوں کو بھی جاننے والا ہے ۱۶ کیا وہ نہیں جانتا جس نے پیدا کیا؟ وہ باریک بین ہے خبر رکھنے والا ہے ۱۷

بِسْمِ اللّٰهِ الرَّحْمٰنِ الرَّحِيْمِ - سورۃ ملک مکہ معظمہ میں نازل ہوئی اور اس کی ۳۰ آیتیں ہیں، دو رکوع ہیں۔

سورۃ ملک کی فضیلت

احادیث میں بعض سورتوں کے خصوصی فضائل منقول ہیں، ان میں سے ایک یہ سورت بھی ہے، سرورِ کائنات ﷺ نے اس کو ”مُنْجِیہ“ اور ”مَایَعہ“ قرار دیا،^(۱) مانعہ: بچانے والی، کہ یہ عذابِ قبر سے بچانے والی سورۃ ہے، اگر کوئی شخص اس کو پڑھتا رہے تو اس کی برکت سے اللہ تعالیٰ اسے عذابِ قبر سے محفوظ رکھتے ہیں۔ اور اسی قسم کی فضیلت آپ کے سامنے اللہ تنزیل السجدة کی بھی گزری تھی، تو سرورِ کائنات ﷺ کا معمول تھا کہ سوتے وقت یہ دونوں سورتیں تلاوت فرمایا کرتے تھے۔^(۲) اور حدیث شریف میں ایک واقعہ بھی ذکر کیا ہوا ہے کہ ایک صحابی نے نادانستہ کسی قبر کے اوپر خیمہ لگا لیا، یعنی اسے پتا نہیں تھا کہ قبر ہے، کوئی خاص نشان نمایاں نہیں تھا، اس کے اوپر خیمہ لگا لیا، تھوڑی دیر میں وہ کیا دیکھتا ہے کہ زمین کے نیچے سے سورۃ ملک کی تلاوت کی آواز آرہی ہے، جس سے معلوم ہوا کہ وہاں کوئی مدفون تھا اور وہ قبر میں سورۃ ملک تلاوت کر رہا ہے، سرورِ کائنات ﷺ کے سامنے اس بات کو ذکر کیا گیا تو آپ ﷺ نے فرمایا کہ یہ سورۃ مُنْجِیہ ہے، یہ عذابِ قبر سے نجات دلانے والی ہے۔ بہر حال اللہ تعالیٰ کی قدرت کے ساتھ اس قسم کے واقعات نمایاں ہو جاتے ہیں جو عالمِ غیب سے تعلق رکھتے ہیں۔

(۱) ترمذی ۲/۱۱۷، ابواب الفضائل، باب فضل سورۃ الملک، مشکوٰۃ ۱/۱۸۸، کتاب فضائل القرآن، فصل ثانی کا تقریباً آخر۔

(۲) مسند احمد، رقم الحدیث ۱۳۶۵۹/۱، مشکوٰۃ ۱/۱۸۸، کتاب فضائل القرآن، فصل ثانی۔ عن جابر۔

”عالم برزخ“، ”کو“ ”عالم دنیا“ پر قیاس نہ کیا جائے

اور جو چیز احادیث کے اندر آگئی اس کو ماننا چاہیے، ہمارے بعض دوست ہیں جن کی سمجھ میں یہ بات نہیں آتی کہ اتنی موٹی مٹی کی تہہ کے اندر آواز کس طرح سے جاسکتی ہے؟ یا اندر کی آواز کس طرح سے باہر آسکتی ہے؟ لیکن اصل بات یہ ہے کہ اس کا تعلق عالم غیب سے ہے، اُس عالم غیب کو اس عالم شہادت پر قیاس نہیں کیا جاسکتا۔ تو ایسے واقعات کثرت کے ساتھ ثابت ہیں کہ اللہ تعالیٰ زیر زمین مدفون اموات کے حالات دکھا بھی دیتے ہیں اور ان کی باتیں عیاں بھی دیتے ہیں، اور باہر والوں کی بات اُن کو بھی بتا دیتے ہیں، تو اس لیے اہل حق کا نظریہ یہی ہے کہ اس میں نہ کوئی عقلاً امتناع ہے اور نہ کوئی اس کے اندر شرعاً امتناع ہے، عقلاً بھی ایسا ہو سکتا ہے اور شرعی طور پر بھی ایسے واقعات کا ثبوت ہے جس کے انکار کی گنجائش نہیں۔ بہر حال اس سورۃ کی یہ فضیلت روایات میں آئی ہوئی ہے۔

سورۃ ملک کا مضمون

یہ سورۃ ”مکی“ ہے اور ”مکی“ سورتوں میں آپ جانتے ہیں کہ اصول کا تذکرہ ہی ہوتا ہے، اس سورۃ میں بھی اللہ تعالیٰ کے تصرفات اور اللہ تعالیٰ کے علم و قدرت کو ذکر کر کے توحید کی تلقین کی گئی ہے، اور منکرین کو عذاب سے ڈرایا گیا ہے، تو اثبات تو حید اور اثبات معاد پر یہ سورۃ مشتمل ہے، ترغیب و ترہیب کا مضمون بھی اس میں ”مکی“ سورتوں کی طرح موجود ہے۔

تفسیر

تَبَارَكَ الَّذِي يَخْلُقُ الْمُلُوكَ: برکت والا ہے وہ جس کے ہاتھ میں ہے سلطنت، ید کا لفظ تشابہات میں سے ہے، یعنی اللہ کے قبضے میں ہے سلطنت، اور ہاتھ اللہ کا ہے جس طرح سے اُس کی شان کے لائق ہے۔ اور برکت والا ہے، یعنی بہت منافع والا ہے، کثیر البرکت ہے، کثیر المنافع ہے، مخلوق کو اس کی ذات سے بہت فائدہ پہنچ رہا ہے، ”برکت والا ہے جس کے قبضے میں ہے سلطنت، اور وہ ہر چیز پر قدرت رکھنے والا ہے۔“

موت و حیات دونوں مخلوق ہیں اور وجودی ہیں

”جس نے پیدا کیا موت کو اور حیات کو“ لَيَبْلُوْكُمْ: تاکہ تمہاری آزمائش کرے اَنْتُمْ اَحْسَنُ عَمَلًا: کہ تم میں سے کون زیادہ اچھا ہے از روئے عمل کے، ”اور وہ زبردست ہے بخشنے والا ہے۔“ تو اللہ تعالیٰ کے تصرفات میں سے ایک تصرف یہ بھی ہوا کہ وہ موت و حیات کا خالق ہے، معلوم ہو گیا کہ موت بھی مخلوق ہے اور حیات بھی مخلوق ہے، حدیث شریف میں آتا ہے قیامت کے دن اللہ تعالیٰ موت کو ایک مینڈھے کی شکل میں موجود کریں گے، جس سے معلوم ہوتا ہے کہ موت بھی ایک وجودی چیز ہے، اہل جنت کو دکھائیں گے، اہل جہنم کو دکھائیں گے، دونوں کو دکھانے کے بعد پھر اس کو فنا کر دیا جائے گا، ذبح کر دیا جائے گا، اور اعلان کر دیا جائے گا کہ آج کے بعد نہ اہل جنت میں سے کسی کو موت آئے گی اور نہ اہل جہنم میں سے کسی کو موت آئے گی، تو اہل جنت کی خوشی کی

اجہا نہیں رہے گی اور اہل جہنم کے غم کی انتہا نہیں رہے گی۔^(۱) تو موت و حیات اللہ تعالیٰ نے پیدا اس لیے کیں تاکہ تمہاری آزمائش کرے کہ تم میں سے اچھا عمل کون کرتا ہے؟

عملی زندگی میں موت و حیات دونوں کا دخل ہے

حیات کا تعلق عمل کے ساتھ تو واضح ہے، کہ اگر اللہ زندگی نہ دیتا تو عمل کس طرح سے ہوتا؟ یہ زندگی دی، صلاحیتیں دیں، اسی لیے تو عمل کرنے کی قوت، طاقت حاصل ہوئی، عمل کرنے کا موقع ملا۔ اور موت کا تصور نہ ہوتا تو انسان انجام سے بے فکر ہوتا، تو انجام کی فکر یہ بھی عمل کے لئے ایک محرک ہے، تو جب یہ بتا دیا گیا کہ موت بھی آنے والی ہے تو اس نظریے کا دخل ہے انسان کی عملی زندگی میں، تو اگر کوئی شخص یہ سوچے کہ میں نے مرنا ہے اور مرنے کے بعد پھر اپنے خالق کے سامنے پیش ہونا ہے تو پھر اس کے لئے نیک عمل کرنا اور برائی سے بچنا آسان ہو جاتا ہے، اس لیے عمل میں موت کا بھی دخل ہے اور حیات کا بھی دخل ہے۔ ”تاکہ آزمائے وہ تمہیں کہ تم میں سے کون اچھا عمل کرنے والا ہے، اور وہ زبردست ہے بخشنے والا ہے۔“

آسمان میں اللہ تعالیٰ کا محکم نظام

”جس نے پیدا کیے سات آسمان اُد پر نیچے“ جہاں کا یہ ظہور کی جمع بھی ہو سکتی ہے، تو ظہوراً بَعْدَ ظہور کے معنی میں ہے، اُد پر نیچے، تہہ بہ تہہ، اور جہاں کا مظاہرہ کے معنی میں بھی ہو سکتا ہے، ایک دوسرے کے مطابق، تو بھی مفہوم وہی ہے، ”جس نے پیدا کیے سات آسمان تہہ بہ تہہ، اُد پر نیچے، ایک دوسرے کے مطابق“ مَا تَرَىٰ فِي خَلْقِ الرَّحْمٰنِ مِن تَفٰوُتٍ اے مخاطب! ثور جن کی مخلوق میں کوئی تفاوت نہیں دیکھتا، اس مخلوق سے وہی بالائی مخلوق مراد ہے کہ آسمان کی طرف دیکھو، تمہیں اس نظام کے اندر کوئی کسی قسم کا تفاوت، کوئی غلط، کوئی خرابی نظر نہیں آئے گی، بہت محکم نظام ہے، اور اللہ تعالیٰ نے اس کو بہت ہی مضبوط ترین بنایا ہے، فَاَتَجِدُمُ الْهَيْسَةَ پھر لوٹا نظر کو! خَل تَرَىٰ مِن تَفٰوُتٍ کیا تو کوئی پھٹن دیکھتا ہے؟ اُد پر والے عالم میں آسمانوں کی طرف تجھے کوئی پھٹن نظر آتی ہے؟ لَمْ اَتَجِدُمُ الْهَيْسَةَ كَالتِّينِ پھر لوٹا نظر کو بار بار، كَذٰلِكَ يَنْفَخُ كَمۡفۡرٍ یہ تثنیہ ہے، كَذٰلِكَ يَنْفَخُ كَمۡفۡرٍ یہ تکرار کے لئے ہے، ”پھر لوٹا تو نظر بار بار“ يَتَقَلَّبُ اِلَیَّكَ الْهَيْسَةَ لوٹے گی تیری طرف نظر خاصاً: ذٰلِیْلٌ ہو کر، وَهُوَ حَیۡوٌ اس حال میں کہ وہ جھکی ہوئی ہوگی، یعنی تھک کر ہار کر تیری نظر واپس لوٹ آئے گی لیکن اللہ کی مخلوق کے اندر تو کوئی کسی قسم کی دراڑ، کوئی کسی قسم کا تفاوت اور خرابی نہیں دیکھ سکتا، اتنا محکم نظام ہے جو اللہ تعالیٰ نے عالم بالا کی جانب بنایا ہے۔

ستاروں کی تخلیق کے دو مقاصد

وَلَقَدْ زَيَّنَّا السَّمَاءَ الدُّنۡیَا بِمَصَابِیۡحَ اور البتہ تحقیق مزین کیا ہم نے قریب والے آسمان کو، یہ زمین والوں کے سر پر جو سب سے قریب ہے، ”مزین کیا ہم نے قریب والے آسمان کو ستاروں کے ساتھ“ مصابیح جمع ہے مصباح کی، مصباح کہتے ہیں چراغ

(۱) بخاری ۲/۲۹۱، کتاب التفسیر، سورۃ مائدہ - ۲/۹۶۹، باب صفة الجنة والنار، ترمذی ۲/۸۳، باب فی خلود اهل الجنة۔ نیز ۲/۱۳۸ / مشکوٰۃ ۲/۳۹۳، باب الموحش، فصل اَوَّل۔

کو، یہاں روشن ستارے مراد ہیں، ”روشن چراغوں کے ساتھ ہم نے آسمان کو مزین کیا“ یعنی چاہے یہ ستارے فضا میں ہوں، لیکن نیچے سے دیکھنے والوں کو یونہی معلوم ہوتا ہے جیسے کہ آسمان کی چھت میں لٹکے ہوئے ہیں تو یہ آسمان کے لئے زینت ہے۔ ہوتے ہیں ہمارے دیکھنے کے اعتبار سے، چاہے خود ان کا وجود فضا میں ہو اور یہ آسمان میں جڑے ہوئے نہ ہوں، ”اور ہم نے ان مصابح کو، ان ستاروں کو شیاطین کے لیے رجوم بنایا“ یعنی شیاطین کے لئے ان کو سنگ باری کا ذریعہ بنایا معانیٰ مجہم کے معنی میں رجوم جمع بنا کچھ رجم کی، اور معانیٰ مجہم کے ساتھ اس کا ترجمہ ہو جائے گا، ”ہم نے ان کو شیاطین کے لئے رجم کا ذریعہ بنایا، سنگ باری کا ذریعہ بنایا“ یعنی انہی ستاروں میں سے جن میں سے یہ روشنی پھیل رہی ہے آگ کے شعلے نکلتے ہیں جو ان شیاطین پر برستے ہیں جو اوپر کی طرف باتیں سننے کے لئے جاتے ہیں، وَآخِذْنَا لَهُمُ: اور ہم نے ان شیاطین کے لئے جہنم کا عذاب تیار کیا ہے۔ وَلَئِنْ لَّمْ يَنْتَهِوا عَنْ ظُلْمِهِمْ عَذَابُ جَهَنَّمَ: اور ان لوگوں کے لئے جو اپنے رب کا انکار کرتے ہیں جہنم کا عذاب ہے، اور وہ برا ٹھکانا ہے۔

جہنم کا جوش

اِذَا الْفَوْازُ سُحُوتًا لِّمِثْقَا ذَرَّةٍ: شہیق: چیخ کو کہتے ہیں، گدھا جس طرح سے ہنگنا ہے اور زور لگا کے آواز نکالتا ہے، شہیق اور زفیر یہ دو لفظ پہلے بھی سورہ ہود میں آپ کے سامنے گزرے تھے، ”جب یہ کافر اس جہنم میں ڈالے جائیں گے تو شیخ گے اس جہنم کے لئے دھاڑتا“ وہ دھاڑے گی، چیخیں مارے گی، شور مچائے گی، وَهِيَ تَكْوُتٌ: اور وہ جوش مار رہی ہوگی، جس طرح سے تھور میں آگ بھڑک رہی ہو تو آواز بھی پیدا ہوتی ہے اور اس میں جوش بھی ہوتا ہے، ”شیخ گے وہ اس جہنم کے لئے جھننا اور دھاڑتا، اور وہ جوش مارتی ہوگی، قریب ہے کہ پھٹ جائے وہ غصے سے“ یعنی اتنا اس میں جوش ہوگا ایسے لگے گا جیسے پھٹنا چاہتی ہے، ”قریب ہے کہ پھٹ جائے غصے سے۔“

جہنم کے داروغوں کا جہنمیوں سے سوال

كَلِمَاتٍ لِّیْنِفَعَا فَوْجٌ: جب ڈالی جائے گی اس کے اندر کوئی جماعت سَأَلْتُمْ عَنْهُمْ: تو اس فوج سے (افراد کے اعتبار سے) ہڈ کی ضمیر فوج کی طرف لوٹ گئی) ان سے پوچھیں گے اس جہنم کے داروغے۔ عَزَّةٌ: علان کی جمع ہے، اس کا انتظام کرنے والے، ”اس کا انتظام کرنے والے پوچھیں گے ان لوگوں سے“ اَلَمْ تَأْتِلُمْ تَنْبِیْہًا: کیا تمہارے پاس کوئی ڈرانے والا نہیں آیا تھا؟ یہ ایک تنبیہ ہے ان کے لئے، کہ تم جو اس عذاب میں مبتلا ہو رہے ہو، جہنم کی طرف آرہے ہو، کیا تمہیں کوئی سمجھانے والا ڈرانے والا نہیں آیا تھا؟

جہنمیوں کا جواب میں اعتراف جرم اور حسرت

قَالُوا بَلٰی: وہ کہیں گے کیوں نہیں، آیا تھا، قَدْ جَاءَنَا نَذِیْرٌ: ہمارے پاس ڈرانے والا آیا تھا قَدْ لَدَّیْنَا: ہم نے اس کی تکذیب کی، ہم نے اسے جھوٹا کہا، وَكَلَّمْنَا: اور ہم نے کہا، مَا تَزَالُ تَطْعَمُونَ: اللہ نے کوئی چیز نہیں اتاری، اِنْ اَنْتُمْ اِلَّا قُلُوبُ كَاظِمَةٌ:

نہیں ہو تم مگر بڑی گمراہی میں، یعنی جو ڈرانے کے لیے آئے تھے، جو کہتے تھے کہ اللہ تعالیٰ نے ہمارے اوپر کتاب اتاری ہے، اللہ نے ہمارے اوپر وحی اتاری ہے، یہ باتیں جو ہم تمہیں پہنچاتے ہیں یہ اللہ کی اتاری ہوئی ہیں، تو ہم پوری ذہنیاتی کے ساتھ انہیں کہہ دیتے تھے کہ اللہ نے کوئی چیز نہیں اتاری، تم جھوٹ بولتے ہو، ہمارے اوپر دھونس جمانے کے لئے اور ہمارے اوپر برتری حاصل کرنے کے لئے تم یہ نام لیتے ہو کہ اللہ نے کچھ اتارا ہے، اللہ نے کچھ نہیں اتارا، تم بہت بڑی گمراہی میں ہو جو اپنے آباء اجداد کا طریقہ چھوڑ کے ایک نیا طریقہ نکال رہے ہو، اور خواہ مخواہ اللہ کے رسول اور نبی ہونے کا دعویٰ کرتے ہو، تو ہم ان کو یوں کہہ دیا کرتے تھے، وَقَالُوا لَوْ كُنَّا نَسْمَعُ اَوْ نَبْصُرُ: اور کہیں گے وہ جہنم میں جانے والے کہ کیا ہی اچھا ہوتا اگر ہم سنتے یا ہم سوچتے، مَا كُنَّا لِنَافَعُكَ الشَّعْبُ: تو ہم جہنم والوں میں سے نہ ہوتے۔ نَسْمَعُ: کسی سمجھانے والے کی بات سُن ہی لیتے، اور نَبْصُرُ: کچھ عقل سے ہی کام لے لیتے، تو آج ہم جہنم والوں میں سے نہ ہوتے۔ یہ جہنمیوں کی بات نقل کی جا رہی ہے چونکہ اسی قسم کی باتیں ان مشرکوں کے سامنے بھی آنے والی تھیں جن کو بنائی جا رہی ہیں، اور یہ بھی آج بھی کہتے تھے کہ اللہ نے کچھ نہیں اتارا، تم گمراہی میں ہو، تم غلطی میں ہو۔ تو اللہ تعالیٰ بناتا ہے کہ جہنم میں جا کے پھر تمہیں اپنی اس غلطی کا اعتراف کرنا پڑے گا، اس لیے آج سمجھ جاؤ، پھر وہاں پچھتاؤ گے۔

آیت بالا عقیدہ سماع موتی کے خلاف نہیں

سننے سے مراد ہے کہ کسی دوسرے کی بات سُن کر مان لی جائے، یہاں سننے سے ماننا مراد ہے، جیسے کہ سماع موتی کے مسئلے میں آپ کے سامنے ذکر کیا تھا کہ سننا کتنا یہ ہوتا ہے ماننے سے، ”میری بات فلاں سننا ہی نہیں“ اس کا یہ معنی نہیں ہوتا کہ اس کے کانوں تک آواز ہی نہیں پہنچتی، اسی طرح سے لَوْ كُنَّا نَسْمَعُ کا یہ معنی ہے کہ اگر کسی کی بات سُن کے ہم مان لیتے، ورنہ سنتے تو وہ تھے، انبیاء علیہم السلام نے باتیں تو ان تک پہنچائی تھیں، جیسے وہ خود اعتراف کرتے ہیں کہ ڈرانے والے ہمارے پاس آئے تھے، ڈرانے والوں نے ڈرایا تھا، وہ باتیں ان کے کانوں تک پہنچی تھیں، اور انہوں نے وہ باتیں سنی تھیں، لیکن یہاں مراد یہ ہے کہ اگر ہم سُن کے مان لیتے یا خود اپنی عقل سے ہی کام لے لیتے تو آج ہمارا انجام یہ نہ ہوتا، قَاتِلُوا الْاَیْمَانَ: پس اعتراف کیا انہوں نے اپنے قصور کا، اپنے گناہ کا، فَتَحَقَّكَ السَّعِيرُ: پس اس صاحبِ سعیر کے لئے حق ہے، حَقًّا مصدر ہے، جس کا معنی ہے دُوری، ”پس دُوری ہے صاحبِ سعیر کے لئے“ یعنی ان کو یوں کہہ دیا جائے گا مُخَفَّاءُ مُخَفَّاءُ دُور ہو جاؤ، دُور ہو جاؤ، دُور ہو جاؤ، ”دُور دُوری ہے اُن کے لئے“ یعنی ان کو کوئی عزت کے ساتھ بلائے گا نہیں، عزت کے ساتھ کوئی جگہ نہیں دے گا، اللہ کے رَحْمَت سے ان کو دھتکار دیا جائے گا۔ ”پس دُوری اور پھٹکار ہے صاحبِ سعیر کے لئے۔“

متقین کا انجام

اِنَّ الْاٰمِنِينَ يَكُونُونَ رَهَبًا بِالْعَنِيِّ: یہ مقابلہ دوسرے فریق کا انجام مذکور ہے، ”پیشک وہ لوگ جو اپنے رَب سے بن دیکھے

فَسَتَعْلَمُونَ كَيْفَ نَذِيرٌ ۝ وَلَقَدْ كَذَّبَ الَّذِينَ مِنْ قَبْلِهِمْ فَكَيْفَ كَانَ

پھر تمہیں عنقریب بتا چل جائے گا کہ میرا ڈرانا کیسے ہے ۝ البتہ تحقیق جھٹلایا ان لوگوں نے جو ان سے پہلے گزرے ہیں، پس میرا انکار کرنا

تَكْبِيرٌ ۝ اُولَئِكَ يَرْوُّوْا اِلَى الطَّيْرِ فَوْقَهُمْ صَفٌّ وَّيَقُوْضُنَّ ۚ مَا يُنْسِكُهُنَّ

کیسے تھا؟ ۝ کیا انہوں نے پرندوں کی طرف نہیں دیکھا اپنے اوپر، جو اپنے پروں کو پھیلانے والے ہیں اور پروں کو سمیٹتے ہیں، نہیں روکتا ان کو

اِلَّا الرَّحْنُ ۚ اِنَّهُ بِكُلِّ شَيْءٍ بِصِيْرٌ ۝ اَمَنْ هَذَا الَّذِي هُوَ جُنْدٌ لَّكُمْ يَنْصُرُكُمْ

مگر رحن، بے شک وہ ہر چیز کو دیکھنے والا ہے ۝ کون ہے یہ جو تمہارا لشکر ہے مدد کرے گا تمہاری

مِنْ دُوْنِ الرَّحْنِ ۚ اِنْ الْكَافِرُوْنَ اِلَّا فِيْ غُرُوْرٍ ۝ اَمَنْ هَذَا الَّذِي يَرْزُقُكُمْ

رحن کے علاوہ، نہیں ہیں کافر مگر دھوکے میں ۝ یا کون ہے جو رزق دے گا تمہیں

اِنْ اَمْسَكَ رِزْقَهُ ۚ بَلْ لَّجُّوْا فِيْ عُتُوٍّ وَّنُفُوْرٍ ۝ اَمَنْ يَّمْسِيْ مُكِبًّا عَلٰی وَجْهِهِ

اگر اللہ اپنا رزق روک لے، بلکہ انہوں نے اصرار کیا سرکشی میں اور نفرت میں ۝ کیا پھر وہ شخص جو چلتا ہے منہ کے بل گرتا ہو

اَهْدٰى اَمَنْ يَّمْسِيْ سَوِيًّا عَلٰی صِرَاطٍ مُّسْتَقِيْمٍ ۝ قُلْ هُوَ الَّذِي اَنْشَاَكُمْ

یہ زیادہ ہدایت یافتہ ہے یا جو چلتا ہے سیدھا صراطِ مستقیم پر؟ ۝ آپ کہہ دیجئے وہی ہے جس نے تمہیں پیدا کیا

وَجَعَلَ لَّكُمْ السَّمْعَ وَالْاَبْصَارَ وَالْاَفْئِدَةَ ۚ قَلِيْلًا مَّا تَشْكُرُوْنَ ۝ قُلْ هُوَ

اور تمہارے لیے کان آنکھیں اور دل بنائے، تم بہت کم شکر ادا کرتے ہو ۝ آپ کہہ دیجئے وہی ہے

الَّذِي ذَرَاكُمْ فِي الْاَرْضِ وَاِلَيْهِ تُحْشَرُوْنَ ۝ وَيَقُوْلُوْنَ مَتٰى هَذَا الْوَعْدُ

جس نے تمہیں زمین میں پھیلایا، اور اسی کی طرف تم جمع کیے جاؤ گے ۝ کہتے ہیں کہ کب ہوگا یہ وعدہ

اِنْ كُنْتُمْ صٰدِقِيْنَ ۝ قُلْ اِنَّمَا الْعِلْمُ عِنْدَ اللّٰهِ ۚ وَاِنَّمَا اَنَا نَذِيْرٌ مُّبِيْنٌ ۝

اگر تم سچے ہو ۝ آپ کہہ دیجئے کہ (تعمین کے ساتھ) علم تو اللہ کے پاس ہے، اور میں تو واضح طور پر ڈرانے والا ہوں ۝

فَلَمَّا رَاَوْهُ زُلْفَةً سَيِّئَتْ وُجُوْهُ الَّذِيْنَ كَفَرُوْا وَقِيلَ هَذَا الَّذِي كُنْتُمْ بِهٖ

جس وقت دیکھیں گے اس عذاب کو قریب تو بڑے ہو جائیں گے چہرے ان لوگوں کے جنہوں نے کفر کیا، اور کہا جائے گا یہ ہے وہ جس کو

تَدْعُونَ ۲۷ قُلْ أَسْأَلُكُمْ إِنِ أَهْلَكْنِي اللَّهُ وَمَنْ مَعِيَ أَوْ رَحِمَنَا ۲۸

تم طلب کیا کرتے تھے ۲۷ آپ کہیے کہ تم بتلاؤ اگر اللہ ہلاک کر دے مجھ کو اور میرے ساتھیوں کو یا ہم پر رحم کرے

فَمَنْ يُجِزُّ الْكَافِرِينَ مِنْ عَذَابِ أَلِيمٍ ۲۹ قُلْ هُوَ الرَّحْمَنُ أَمَّنَا بِهِ وَعَلَيْهِ

تو پھر کون پناہ دے گا کافروں کو عذابِ الیم سے؟ ۲۹ آپ کہہ دیں کہ وہ رحمن ہے، ہم تو اس پر ایمان لے آئے، اور اسی پر

تَوَكَّلْنَا ۳۰ فَسَتَعْلَمُونَ مَنْ فِي ضَلَالٍ مُبِينٍ ۳۱ قُلْ أَسْأَلُكُمْ إِنِ أَصْبَحَ مَاؤُكُمْ

ہم نے بھروسہ کیا، پس عنقریب تمہیں پتا چل جائے گا کہ صریح گمراہی میں کون ہے؟ ۳۱ آپ کہہ دیں کہ تم بتلاؤ اگر تمہارا پانی

غَوْرًا فَمَنْ يَأْتِيكُمْ بِسَاءٍ مَعِينٍ ۳۲

نیچے چلا جائے تو کون لے آئے گا تمہارے پاس جاری صاف ستمرا پانی؟ ۳۲

تفسیر

زمین میں اللہ کے انعامات اور قدرت کے نمونے

هُوَ الَّذِي جَعَلَ لَكُمْ الْأَنْهَارَ ذُلُولًا: اب یہ آگے نعمتوں کا ذکر بھی ہے، جس میں اللہ تعالیٰ کی قدرت بھی نمایاں ہے، ”وہی ہے جس نے تمہارے لیے زمین کو ذلول بنایا“ ذلول کہتے ہیں پست کو، مطیع کو، فرماں بردار کو، یہ لفظ پہلے آپ کے سامنے سورہ بقرہ میں ذبح بقرہ کے اندر بھی آیا تھا لَا ذُلُولَ لَكُمْ مِنَ الْأَنْهَارِ وَلَا تَسْخِي الْحَبْثُ (آیت: ۱۷) وہ کام میں لگائی ہوئی نہ ہو، مسخر کی ہوئی نہ ہو، جو کھیت کو باہتی ہو یا سیراب کرتی ہو کھیتی کو، تو وہاں بھی ذلول، مسخر کی ہوئی، کام میں لگائی ہوئی۔ اور سورہ نحل کے اندر بھی یہ لفظ آیا تھا سُبُلَ رَبِّهِمْ ذُلُولًا (سورہ نحل: ۶۹) وہ بھی ذلول کی جمع ہے، ایسے راستے جو تیرے تابع ہیں، مطیع ہیں۔ تو یہاں ذلول کا یہی معنی ہے نرم، پست، دلی ہوئی، فرماں بردار، جو تمہارے سامنے کوئی کسی قسم کی مشکل پیدا نہیں کرتی، ”اللہ وہ ہے جس نے تمہارے لیے زمین کو پست بنایا، نرم بنایا“ جو تمہارے سامنے دلی ہوئی ہے، قَامِشُوا فِي مَنَاكِبِهَا: مناکب منکب کی جمع ہے، منکب کندھے کو کہتے ہیں، یہاں سے اس کی وادیاں اور اس کے راستے مراد ہیں، ”پس چلو پھر دو تم اس کے کناروں میں، اس کے کندھوں میں چلو پھر دو“ یعنی اس کے کناروں میں، اس کی وادیوں میں چلو پھر دو، وَكَلَّمُوا مِنْ رَبِّهِمْ: اور اللہ کے رزق کو کھاؤ جو اسی زمین سے تمہارے لیے نکلتا ہے۔ لیکن ساتھ یہ بات یاد رکھو، وَإِلَيْهِ النُّشُورُ: اسی کی طرف ہی اٹھ کر جانا ہے، اسی زمین سے اُس نے تمہیں پیدا کیا، زمین کو تمہارے لیے ذلول اور پست بنایا، جس سے تمہاری ضروریات پوری ہوتی ہیں، اسی سے تمہیں رزق کے خزانے دیے، خوب کھاؤ پو، زمین کے اندر، چلو پھر دو، لیکن اس بات کو یاد رکھو وَإِلَيْهِ النُّشُورُ: اسی کی طرف ہی اٹھ کر جانا ہے۔

اللہ تعالیٰ زمین میں دھنسانے اور سخت آندھی بھیجنے پر بھی قادر ہے۔

عَاوَمْتُمْ مَن فِي السَّمَاءِ أَنْ يَخْصِفَ بِكُمْ الْأَنْهَارَ: کیا تم بے خوف ہو گئے اُس سے جو آسمان میں ہے، جس کی بادشاہت اور حکومت آسمان میں ہے، اللہ تعالیٰ کی نسبت عموماً عالم بالا کی طرف ہی کی جاتی ہے، عرش کی طرف، عالم بالا کی طرف، ”کیا بے خوف ہو گئے تم اُس سے جو آسمان میں ہے“ اَنْ يَخْصِفَ بِكُمْ الْأَنْهَارَ: کہ تمہیں زمین میں دھنسا دے، اس بات سے تم بے خوف ہو گئے ہو؟ قَدْ أَهَيَّئْتُمُوهَا: پس اچانک وہ زمین لرز نے لگ جائے گی، تَارَ بِمُؤَدَّ: حرکت کرنا، یعنی زلزلے کی صورت پیدا ہو جائے اور تم اس زمین کے اندر دھنس جاؤ، اللہ تعالیٰ کو اس بات کی قدرت ہے، تم اس سے بے خوف کیسے ہو گئے ہو؟ ”کیا تم نذر ہو گئے، بے خوف ہو گئے اُس سے جو آسمان میں ہے اس بات سے کہ دھنسا دے وہ تمہیں زمین میں، پس اچانک وہ زمین لرز نے لگ جائے گی“ اَمَّا وَمَنْتُمْ مَن فِي السَّمَاءِ: یا بے خوف ہو گئے تم اُس سے جو آسمان میں ہے اَنْ يُزِيلَ عَلَيْكُمْ حَاصِبًا: کہ بھیج دے تم پر کنکریاں برسائے والی تند ہوا، ایسی آندھی آجائے جو تم پر پتھر برسائے، کنکریاں برسائے، فَسْتَغْلِبُونَ كَيْفَ نَذِيرٍ: پھر تمہیں عنقریب پتا چل جائے گا کہ میرا ڈرانا کیسے ہے، یہ نذیر مصدر کے معنی میں ہے، ”عنقریب پتا چل جائے گا میرا ڈرانا کیسے ہے“ کہ یہ خالی دھمکیاں ہیں یا اس میں کوئی واقعہ بھی ہے، آنے والے حالات تمہیں بتا دیں گے، جیسے کہ نمونہ دکھایا جا رہا ہے تاریخ کے حوالے سے وَلَقَدْ كَذَّبَ الَّذِينَ مِن قَبْلِهِمْ: البتہ تحقیق جھٹلایا ان لوگوں نے جو ان سے پہلے گزرے ہیں فَكَيْفَ كَانَ نَكِيرِ: نکیہ کے نیچے جو کسرہ ہے وہ یائے متکلم پر دلالت کرنے والا ہے، فَكَيْفَ كَانَ نَكِيرِ: میرا انکار کرنا ان کے احوال پر، اعمال پر کیسا تھا؟ یعنی جب میں نے پھر ان پہ انکار کیا، عملی انکار، عذاب کی صورت میں، تو وہ کیسا تھا، ”پس میرا انکار کرنا کیسے تھا؟“

پرندوں میں قدرتِ الہی کے نمونے

أَوَلَمْ يَرَوْا إِلَى الظُّلُمِ فَوْقَهُمْ: کیا انہوں نے دیکھا نہیں پرندوں کی طرف اپنے اوپر، آسمان کے نشانات اور زمین کے نشانات کی طرف متوجہ کرنے کے بعد یہ فضا کی طرف متوجہ کیا جا رہا ہے، ”کیا انہوں نے پرندوں کی طرف نہیں دیکھا اپنے اوپر؟“ صَافَتْ وَيَقْبُضُ: جو اپنے پروں کو پھیلانے والے ہیں اور پروں کو سمیٹتے ہیں، کبھی پھیلاتے ہیں کبھی سمیٹتے ہیں، مَا يَسْأَلُهُنَّ إِلَّا الرِّحْلُ: نہیں روکتا ان کو مگر رحل، یعنی اللہ تعالیٰ نے فضا ایسی بنا دی اور پرندوں کی ساخت ایسی کر دی کہ وزنی ہونے کے باوجود وہ فضا کے درمیان اڑتے پھرتے ہیں، کبھی پُر پھیلاتے ہیں کبھی سمیٹتے ہیں، یہ سب اللہ کی قدرت ہے، اور اس قدرت کو نمایاں کر کے ہی بتایا جا رہا ہے کہ مرنے کے بعد دوبارہ اٹھنا تمہیں کیوں سمجھ میں نہیں آتا؟ جس اللہ تعالیٰ کی قدرت چاروں طرف اوپر نیچے تمہارے سامنے اس طرح سے بکھری ہوئی ہے، آثارِ قدرت نمایاں ہیں، تو تم یہ کیوں سمجھتے ہو کہ مارنے کے بعد تمہیں زندہ نہیں کیا جاسکتا؟ إِنَّهُ يَكْلَبُ سَنَىٰ بِصَدْرِهِ: بیشک وہ ہر چیز کو دیکھنے والا ہے۔

رحمن کے علاوہ نہ کوئی مدد کر سکتا ہے نہ رزق دے سکتا ہے

اَمَّنْ هَذَا الَّذِي هُوَ جُنْدُكُمْ: اَمَّنْ هَذَا الَّذِي هُوَ جُنْدُكُمْ، کون ہے یہ جو تمہارا لشکر ہے مدد کرے گا تمہاری رحمن کے علاوہ، یعنی رحمن اگر تمہیں پکڑنا چاہے، گرفت کرنا چاہے، تو وہ کون ہے تمہارا لشکر جو تمہاری مدد کرے گا؟ اِنَّ الْكَافِرَ لَفِي ضَلٰوٍ: نہیں ہیں کافر مگر دھوکے میں، اگر انہوں نے فرضی طور پر کوئی ہستیاں اور شخصیتیں ایسی بنائی ہوئی ہیں جن کو یہ سمجھتے ہیں کہ موقع پر یہ ہماری مدد کرتے ہیں، یہ ان کو دھوکا ہے، جب اللہ کی گرفت آئے گی کوئی ان کی مدد نہیں کرے گا۔ اَمَّنْ هَذَا الَّذِي يَزِيْرُكُمْ اِنْ اَمْسَكَ بِرُزْقِهِ: یا کون ہے یہ جو رزق دے گا تمہیں اگر اللہ اپنا رزق روک لے، آسمان سے بارش نہ برسنے دے، زمین سے نباتات نہ اُگنے دے، تو کون ہے جو تمہیں روزی دے سکتا ہے؟ ان سب باتوں کا تقاضا تو یہ ہے کہ یہ لوگ اللہ کی قدرت اور اللہ کے علم کی طرف دیکھتے ہوئے سمجھ جائیں، لیکن یہ سمجھتے نہیں ہیں، بلکہ سرکشی اور نفرت میں اڑے ہوئے ہیں، ہنّٰی لَئِنْ اَمْسَكَ بِرُزْقِهِ: بلکہ انہوں نے اصرار کیا سرکشی میں اور نفرت میں، سرکشی اور نفرت میں یہ لوگ اڑے ہوئے ہیں، ان کی آزی نہیں جاتی۔

مشرک اور موحد کی مثال

اَمَّنْ يَتَشَقَّى مَكْبَأً لَّيْلٍ وَجُوهًا اَهْلًا: کیا پھر وہ شخص جو چلتا ہے منہ کے بل گرتا ہوا، زیادہ ہدایت یافتہ ہے یا جو چلتا ہے سیدھا صراطِ مستقیم پر؟ وہ اچھی طرح سے منزل پر پہنچنے والا ہے، یہ دونوں باتیں آپ کے سامنے ہیں، اور ان دونوں باتوں کو دیکھنے کے بعد یہ بات واضح ہے کہ جو سیدھے راستے پہ چل رہا ہے اور سیدھا سیدھا چل رہا ہے، اس کو کہیں ٹھوکر نہیں لگتی، وہ کہیں گرتا نہیں، وہ اپنی منزل پر جلدی پہنچے گا بمقابلہ اس شخص کے جو کبھی چلتا ہے، کبھی گر جاتا ہے منہ کے بل۔ یہ مثال مشرک کی ہے کہ جس کے سامنے کوئی راستہ واضح نہیں، کبھی کسی دروازے پہ ٹھوکر کھاتا ہے، کبھی کسی دروازے پہ ٹھوکر کھاتا ہے، یہ شخص کبھی اپنی مطلوب منزل کو نہیں پاسکتا۔ ”کیا پھر جو شخص جو چلتا ہے“ مَكْبَأً لَّيْلٍ وَجُوهًا: اَلَا هُوَ جَانًا، مَكْبَأً لَّيْلٍ وَجُوهًا: میں نے اس کو اُلٹا کیا پس وہ اُلٹا ہو گیا، اور مَكْبَأً لَّيْلٍ وَجُوهًا یہ تیشی کی ضمیر سے حال ہے، چل بھی رہا ہے، چہرے کے بل اُلٹا ہوتا ہوا، یعنی کبھی منہ کے بل گرتا ہے، کبھی اُٹھتا ہے، گرتا پڑتا چلتا ہے، ”تو یہ زیادہ ہدایت پانے والا ہے؟“ یا وہ شخص جو سیدھا چلتا ہے اور صراطِ مستقیم پر چلتا ہے، ”سَوِيًّا“ کا معنی کہ جو چلنے کا سیدھا طریقہ ہے، جس طرح سے انسان چلا کرتے ہیں، ”جو چلتا ہے سیدھا کھڑے ہونے کی حالت میں صراطِ مستقیم پر“ یعنی منہ کے بل گرتا نہیں، سر کے بل گرتا نہیں، بلکہ سیدھے طریقے سے وہ چلتا ہے۔

قیامت کے متعلق کفار کے شبہات کے جوابات، اور کفار کا انجام بد

قُلْ هُوَ الَّذِي اَنْشَأَكُمْ وَجَعَلَ لَكُمُ السَّمْعَ وَالْاَبْصَارَ وَالْاَفْئِدَةَ: آپ کہہ دیجئے، وہی ہے جس نے تمہیں پیدا کیا اور تمہارے لیے کان آنکھیں اور دل بنائے، تم بہت کم شکر ادا کرتے ہو، اس قسم کی آیات بار بار ذکر ہو چکیں، ”آپ کہہ دیجئے، وہی ہے جس نے

تمہیں زمین میں پھیلا یا“ وَإِلَيْهِ تُحْشَرُونَ: اور اسی کی طرف تم جمع کیے جاؤ گے، جو پھیلاتا ہے وہ جمع بھی کر لے گا۔ وَيَكُونُونَ مِثْلَ هَذِهِ الْوَعْدِ: یہ وہی پرانی مشرکانہ بات ہے، جب بھی ان کے سامنے عالم آخرت کا ذکر آتا، مرنے کے بعد دوبارہ اٹھنے کا، تو فوراً وہ یہی کہتے، ”کہتے ہیں کہ کب ہو گا یہ وعدہ؟“ إِنَّ لَكُمْ فِيهِ نَبَأًا: اگر تم سچے ہو تو اس وعدے کا وقت بتاؤ، اور جب ان کو صحیح طور پر تعین کر کے وقت نہ بتایا جاتا تو اس کو وہ دلیل بناتے کہ یہ بات غلط ہے، حالانکہ دنیا کے اندر کتنے واقعات ہیں جن کے واقع ہونے کی ہمیں کوئی معین تاریخ معلوم نہیں ہوتی لیکن پھر بھی ہوتے ہیں، تو ضروری نہیں کہ جس کا ہمیں علم نہ ہو وہ واقعہ پیش ہی نہ آئے، قُلْ إِنَّا أَعْلَمُ عِنْدَ اللَّهِ: آپ کہہ دیجئے کہ تعین کے ساتھ علم تو اللہ ہی کے پاس ہے، ہم یہ نہیں بتا سکتے کہ یہ واقعہ کس وقت پیش آئے گا؟ لیکن آئے گا ضرور، ”آپ کہہ دیجئے کہ علم اللہ ہی کے پاس ہے“ وَإِنَّمَا آتَانَا دِيْنًا مُبِينًا: میں تو کھول کر بیان کرنے والا ہوں ڈرانے والا ہوں، واضح طور پر ڈرانے والا ہوں، مذہب کا معنی واضح طور پر، میرا منصب تو صرف آخرت کے عذاب سے ڈرانا ہے، وقت بتانا یا اُس کو تمہاری مرضی کے مطابق لے آنا یہ میرے بس کی بات نہیں ہے، فَلَنَنَازِلُهُ أَزْوَاجًا مُّطَهَّرَةً: زلفی قریب ہونے کو کہتے ہیں، یہ مصدر کے طور پر لفظ پہلے بھی استعمال ہوا تھا مَا تَعْبُدُهُمْ إِلَّا لِيُقَرِّبُوْنَآ إِلَى اللَّهِ زُلْفَى (سورہ زمر: ۳)۔ ”جس وقت دیکھیں گے اس عذاب کو قریب“ آنکھوں کے سامنے آجائے گا، اس کے آثار نمایاں ہو جائیں گے سَيِّئَاتُ الَّذِينَ كَفَرُوا: بُرے ہو جائیں گے چہرے ان لوگوں کے جنہوں نے کفر کیا، ان کی شکلیں بگڑ جائیں گی اس عذاب کو دیکھ کر، وَقِيلَ هَذَا الَّذِي كُنْتُمْ بِهِ تُدْعَوْنَ: اور کہا جائے گا یہ ہے وہ جس کو تم طلب کیا کرتے تھے۔

کافرو! ہماری فکر کی بجائے تم اپنی فکر کرو

قُلْ أَسَأَلْتُكُمْ إِنِ أَهْلَكْتُ اللَّهَ: آپ کہیے کہ تم بتاؤ! اگر اللہ مجھے ہلاک کر دے، جس طرح سے تم کہتے ہو کہ یہ عنقریب مرجائے گا، فَكَيْفَ يُبَدِّلُ تَرْتِيبَ السُّنُونِ (سورہ طور: ۳۰)، ”اگر اللہ مجھے ہلاک کر دے اور ان کو بھی جو میرے ساتھ ہیں یا ہم پر رحم کرے“ ان دونوں صورتوں میں تم نے اپنے متعلق کیا سوچا؟ یعنی اگر ہم ہلاک بھی ہو جائیں، ہمیں موت آجائے، مجھے بھی آجائے، میرے ساتھیوں کو بھی آجائے، تو تمہارے لیے اس میں اطمینان کی صورت کون سی ہے؟ تمہیں تو اپنی جان کی فکر کرنی چاہیے، ”اگر ہلاک کر دے مجھ کو اللہ اور میرے ساتھیوں کو یا ہم پر رحم کرے تو پھر کون پناہ دے گا کافروں کو عذاب الیم سے؟“ یعنی ہماری ہلاکت سے تمہیں کوئی عذاب الیم سے پناہ نہیں مل جائے گی، تمہیں اپنی جان کی بہر حال فکر کرنی چاہیے، أَجَارَ الْمُجْرِمَ: پناہ دینا، ”کون پناہ دے گا کافروں کو عذاب الیم سے۔“ قُلْ هُوَ الَّذِي خَلَقَنَا بِمِثْلِ: آپ کہہ دیں کہ وہ رحمن ہے، ہم تو اُس پر ایمان لے آئے اور اسی پر ہم نے پھروسا کیا، اس لئے ہم تو بہر حال اس سے اچھی امید رکھتے ہیں، اچھے انجام کی، کہ دنیا میں اور آخرت میں وہ ہمیں اچھے انجام کی طرف پہنچائے گا، کیونکہ ہمارا اس پر ایمان ہے اور اسی پر بھروسا ہے، فَسَتَعْلَمُونَ مَنْ هُوَ فِي ضَلَالٍ مُّبِينٍ: پس عنقریب تمہیں پتا

چل جائے گا کہ کھلی گمراہی میں کون ہے؟ ان مؤمنین کو اور اللہ کے رسول کو تم جو کہتے ہو کہ یہ بڑی گمراہی میں ہیں تمہیں پتا چل جائے گا کہ صریح گمراہی میں کون ہے؟

اللہ تعالیٰ اگر پانی نیچے لے جائے تو کوئی واپس نہیں لاسکتا

قُلْ اَنۡتُمْ نَسِیۡتُمْ مَاۤ اُذِّنُکُمْ عَنْہَا ۚ غَارَ یَغۡفُوۡرٌ : نیچے کی طرف چلے جانا، یہ جو آپ کسی بات میں غور کیا کرتے ہیں تو اس کا یہی معنی ہوتا ہے کہ اس کی تہہ کو پہنچنے کی آپ کوشش کرتے ہیں، ”میں نے اس بات کا بنظر غائر مطالعہ کیا ہے“ یعنی ایسی نظر کے ساتھ جو کہ بالکل تہہ کو پہنچنے والی ہو، تو غور نیچے کو جانے کو کہتے ہیں۔ ”آپ ان سے پوچھیں کہ تم بتاؤ اگر تمہارا پانی نیچے کو جانے والا ہو جائے“ یعنی اور اللہ کی نعمتیں تو چھوڑیے، صرف ایک پانی دالی نعمت کو دیکھ لیجئے، آسمان سے اللہ برساتا ہے، پھر بعد میں اس کو زمین میں محفوظ کرتا ہے، پھر تم گڑھے کھود کر اور کنویں کھود کر اور نلکے پائپ لگا کر اس پانی کو نکال لیتے ہو۔ ”اگر اللہ تعالیٰ اس پانی کو نیچے لے جائے“ قَنۡنَ یَّأْتِیۡہُمۡ مَّآءٌ مُّحۡضٍۭنٌ : تو کون لے آئے گا تمہارے پاس جاری صاف ستھرا پانی، تمہارے پاس صاف ستھرا پانی، جاری پانی کون لے آئے گا، یعنی اگر اللہ تعالیٰ اپنی یہی نعمت تم سے سلب کر لے تو تمہیں پانی میسر نہ آئے، تم عاجز آ جاؤ گے اس پانی کے نکالنے کے لئے۔ یہ زمین میں جو پانی ہے آپ جانتے ہیں کہ آسمان کی طرف سے بارش ہوتی ہے، پہاڑوں پر برف باری ہوتی ہے، وہی پانی ہے جو زمین کی سوتوں میں اندر سے ہر جگہ پہنچتا ہے اور لوگ اس کو اپنی ضرورت کے بمطابق نکالتے رہتے ہیں۔ آسمان سے بارش نہ ہو، پہاڑوں پر برف باری نہ ہو، اسی طرح سے زمین کے نیچے جو پانی ہے وہ بہت نیچے چلا جائے کہ انسان کی دسترس سے باہر ہو جائے، تو کس میں قوت اور طاقت ہے کہ صاف ستھرا شفاف پانی انسان کو لا کر پلائے۔

ایک بے دین کا واقعہ

”جلا لیں“ میں آپ نے دیکھا ہو گا کہ اس کے آخر میں علامہ محلی رحمۃ اللہ علیہ نے ایک واقعے کی طرف اشارہ کیا ہے کہ ایک بے دین نے اس آیت کو سننے کے بعد کہا تھا کہ ہم کیوں اور مزدوروں کے ذریعے سے پانی نیچے سے نکال لیں گے، کتنا گہرا چلا جائے گا؟ تو رات کے وقت اس کی آنکھوں کا پانی خشک ہو گیا اور آواز آئی کہ لو! ہم نے تیری آنکھوں کا پانی گہرا کر دیا، نیچے کر دیا، اب ذرا اس کو نکلو کے دکھاؤ، صبح اٹھا تو اندھا تھا، یعنی زمین کے پانی کے خشک ہو جانے کے بعد اس کو واپس کیا لانا ہے، ذرا اپنی آنکھوں کے پانی کے خشک ہو جانے کے بعد ذرا اسی کو واپس لا کر دکھا دو۔ تو اللہ تعالیٰ کی جس وقت گرفت ہوتی ہے، پھر انسان کے ہوش ٹھکانے آتے ہیں، قبل از وقت انسان نہیں سوچتا۔^(۱)

(۱) دیکھئے: ”جلا لیں“ ”کشاف“ مختصراً۔ نیز تفسیر مدارک للنسفی، م ۷۱۰۔ اور تفسیر فتح الرحمن للعبدی، م ۹۲۔

﴿ اٰیٰتِهَا ۵۲ ﴾ ﴿ سُورَةُ الْقَلَمِ مَكِّيَّةٌ ۲ ﴾ ﴿ رُكُوْعَاتُهَا ۲ ﴾

سورہ قلم مکہ معظمہ میں نازل ہوئی ۵۲ آیتیں ہیں اور دو رکوع ہیں

﴿ بِسْمِ اللَّهِ الرَّحْمَنِ الرَّحِيمِ ﴾

شروع اللہ کے نام سے جو بے حد مہربان نہایت رحم والا ہے

ن وَالْقَلَمِ وَمَا يَسْطُرُونَ ۱ مَا أَنْتَ بِمُعْجِزٍ لِّكَ لَا تَجْعَلُ

ن: قسم ہے قلم کی اور اس چیز کی جس کو وہ لکھتے ہیں ۱ آپ اپنے رب کے فضل سے دیوانے نہیں ہیں ۲ اور بے شک آپ کے لئے البتہ اجر ہے

غَيْرَ مُنْتَوِنٍ ۲ وَإِنَّكَ لَعَلَّ خَلْقٍ عَظِيمٍ ۳ فَسْتَبْصِرُ وَيَصْبُرُونَ ۴ بِأَسْئِمِكَ

جو ختم نہیں ہوگا ۲ اور بے شک آپ خلق عظیم پر ہیں ۳ پس آپ بھی دیکھ لیں گے اور وہ بھی دیکھ لیں گے ۴ کہ تم میں سے کس کو

الْمُفْتُونُ ۱ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ ۵ وَهُوَ أَعْلَمُ

جنون ہے ۱ بے شک آپ کا رب خوب جاننے والا ہے اس کو جو بہک گیا اس کے راستے سے، اور وہ خوب جاننے والا ہے

بِالْمُهْتَدِينَ ۶ فَلَا تُطِعِ الْمُكَذِّبِينَ ۷ وَدُّوا لَوْ تُدْهِنُ فَيْدُهُنُّونَ ۸ وَ

ہدایت یافتہ لوگوں کو ۶ آپ جھٹلانے والوں کا کہنا نہ مانیے ۷ وہ چاہتے ہیں اگر آپ نرم ہو جائیں تو وہ بھی نرم ہو جائیں گے ۸ اور

لَا تُطِعْ كُلَّ حَلَّافٍ مَّهِينٍ ۹ هَمَّازٍ مَّشَّاءٍ مِّنْ دُونِ ۱۰

کہنا نہ مانیے ہر ایسے شخص کا جو کہ بہت قسمیں کھانے والا ہے، ذلیل ہے، ۹ طعنہ زن ہے، چغلی کے ساتھ پھرنے والا ہے ۱۰

مَنْ أَمَّا لِلخِثْرِ مُتَعْتِدٍ ۱۱ عَثَلٍ بَعْدَ ذَلِكَ زَنِيمٍ ۱۲ أَنْ كَانَ

بھلائی سے روکنے والا ہے، ظالم ہے، گنہگار ہے ۱۱ سخت مزاج ہے، اور ان سب کے بعد بدنام ہے ۱۲ اس وجہ سے کہ وہ

ذَا مَالٍ وَبَنِينَ ۱۳ إِذَا تُثْلَىٰ عَلَيْهِ الْإِثْنَا قَالَ أَصَاطِيرُ الْأَوَّلِينَ ۱۴

مال اور بیٹوں والا ہے ۱۳ جب اس پر ہماری آیات تلاوت کی جاتی ہیں تو کہتا ہے یہ تو پہلے لوگوں کے قصے کہانیاں ہیں ۱۴

سَنَسِيهُ عَلَى الْخُرْطُومِ ۱۵ إِنَّا بَلَوْنَهُمْ كَمَا بَلَوْنَا أَصْحَابَ الْجَنَّةِ ۱۶ إِذْ

عقرب ہم اس کے ناک پر نشان لگائیں گے ۱۵ بے شک ہم نے ان کو آزمائش میں ڈالا ہے جس طرح سے ہم نے باغ والوں کو آزمایا تھا جبکہ

اَقْسُوا لِيَصْرِفُهَا مُصْحِفِينَ ۱۷ وَلَا يَسْتَنْوُونَ ۱۸ فَطَافَ عَلَيْهَا طَائِفٌ

قسم کمالی انہوں نے کہ البتہ ضرور کانٹیں گے وہ اس باغ کو صبح کے وقت ۱۷ اور انہوں نے ان شاء اللہ بھی نہ کہا ۱۸ محوم کیا اس باغ پر کوئی گھومنے والا

قَمَرٌ تَرَىٰكَ وَهُمْ تَائِبُونَ ۱۹ فَاصْبَحَتْ كَالصَّرِيمِ ۲۰ فَتَنَادَوْا

تیرے رب کی جانب سے اس حال میں کہ وہ سوئے ہوئے تھے ۱۹ پس ہو گیا وہ کئی ہوئی کھیتی کی طرح ۲۰ انہوں نے آپس میں ایک دوسرے کو آوازیں دیں

مُصْحِفِينَ ۲۱ اِنْ اَعْدَوْا عَلٰی حَرْبِكُمْ اِنْ كُنْتُمْ صَادِقِينَ ۲۲ فَانطَلَقُوا وَهُمْ يَتَخَفَتُونَ ۲۳

صبح کے وقت ۲۱ کہ چلو تم اپنے کھیت پر اگر تم کانٹنے والے ہو ۲۲ پس وہ طے اس حال میں کہ آپس میں چپکے چپکے باتیں کرتے جاتے تھے ۲۳

اَنْ لَا يَدْخُلَهَا الْيَوْمَ عَلَيْكُمْ مَسْكِينٌ ۲۴ وَاعْدُوا عَلٰی حَرْبٍ قَدِيرَةٍ ۲۵ فَلَمَّا

کہ نہ داخل ہو اس باغ میں تم پر آج کوئی مسکین ۲۴ وہ صبح صبح طے اس حال میں کہ وہ قدرت پانے والے تھے روکنے پر ۲۵ جب

رَاَوْهَا قَالُوا اِنَّا لَصَّالُونَ ۲۶ بَلْ نَحْنُ مَحْرُومُونَ ۲۷ قَالَ اَوْسَطُهُمْ

انہوں نے اس باغ کو دیکھا تو کہنے لگے کہ ہم راستہ بھولنے والے ہیں ۲۶ بلکہ ہم تو محروم ہو گئے ۲۷ ان میں سے جو اچھا آدمی تھا اس نے کہا

اَلَمْ اَقُلْ لَكُمْ لَوْ لَا تُسَبِّحُونَ ۲۸ قَالُوا سُبْحَنَ رَبِّنَا اِنَّا كُنَّا ظَالِمِينَ ۲۹

میں نے تمہیں کہا نہیں تھا؟ کہ تم اللہ کی تسبیح کیوں نہیں بیان کرتے ۲۸ وہ کہنے لگے ہمارا رب پاک ہے، بے شک ہم ہی غلط کار تھے ۲۹

فَاَقْبَلَ بَعْضُهُمْ عَلٰی بَعْضٍ يَتَلَوْمُونَ ۳۰ قَالُوا يٰوَيْلَنَا اِنَّا كُنَّا

پھر متوجہ ہوا ان کا بعض بعض پر اس حال میں ایک دوسرے کو طامت کر رہے تھے ۳۰ کہا انہوں نے کراے ہماری خرابی اے شک ہم ہی

ظَالِمِينَ ۳۱ عَسٰی رَبُّنَا اَنْ يُبَدِّلَنَا خَيْرًا مِنْهَا اِنَّا اِلٰى رَبِّنَا لَارْغِبُونَ ۳۲

سکڑش تھے ۳۱ امید ہے کہ ہمارا پروردگار بدل کے دے دے گا ہمیں اس سے بہتر، ہم اپنے رب کی طرف رغبت کرنے والے ہیں ۳۲

كَذٰلِكَ الْعَذَابُ ۚ وَلَعَذَابُ الْاٰخِرَةِ اَكْبَرُ ۚ لَوْ كَانُوا يَعْلَمُونَ ۳۳

عذاب ایسے ہی آیا کرتا ہے، اور آخرت کا عذاب بہت بڑا ہے، کیا ہی اچھا ہو کہ یہ لوگ جان لیں ۳۳

سورہ قلم مکہ معظمہ میں نازل ہوئی اور اس کی ۵۲ آیتیں ہیں اور اس میں دو رکوع ہیں۔

ما قبل سے ربط اور سورت کا مضمون

جس طرح سے پچھلی سورت ”کلی“ ہے اور اس میں اصول کا ذکر ہے، اسی طرح سے سورہ قلم کے اندر بھی اصولی باتوں کا ذکر ہے، لیکن خصوصیت سے رسالت کا مسئلہ زیر بحث ہے، اور اثباتِ معاد اور آخرت کے عذاب کے ساتھ ترہیب بھی ہے اور اچھے انجام کے ساتھ ترغیب بھی ہے۔

خلاصہ آیات مع تحقیق الالفاظ

ن وَالْقَلَمِ وَمَا يَسْطُرُونَ: یہ حروف مقطعات میں سے ہے جس طرح سے ”قی“ آیا تھا اسی طرح سے یہ ”ن“ ہے، اللہ اعلم بمراحہ بذلك، اور بعض مفسرین اس کو سورت کا نام قرار دیتے ہیں، وَالْقَلَمِ وَمَا يَسْطُرُونَ: قسم ہے قلم کی اور اس چیز کی جس کو وہ لکھتے ہیں! مَا أَنْتَ بِمُحْصِنٍ: آپ اپنے رب کے فضل سے دیوانے نہیں ہیں، وَإِنَّ لَكَ لَأَجْرًا غَيْرَ مَمْنُونٍ: اور بیشک تیرے لئے البتہ اجر ہے جو ختم نہیں ہوگا، غَيْرَ مَمْنُونٍ: مَمْنٌ قطع کے معنی میں، ”جو ختم نہیں ہوگا“، وَإِنَّكَ لَعَلَّ خُلُقٍ عَظِيمٍ: اور بے شک آپ خُلُقِ عَظِيمٍ پر ہیں، فَسَبِّحْهُ وَابْتَهِرْ: پس تُو بھی دیکھ لے گا اور وہ بھی دیکھ لیں گے، بِأَنِّي لَمُفْتُونٌ: بآء کو زائدہ قرار دیا جائے، تو أَيْكُمُ الْمُفْتُونُ تم میں سے کون مفتون ہے، تُو بھی دیکھ لے گا اور وہ بھی دیکھ لیں گے کہ تم میں سے کون مفتون ہے۔ مفتون: فتنے میں ڈالا ہوا۔ شیطان نے، نفس نے کس شخص کو فتنے میں ڈال رکھا ہے۔ یا مفتون سے مجنون مراد ہے ”تم میں سے کون مجنون ہے؟ تُو بھی دیکھ لے گا اور یہ بھی عنقریب دیکھ لیں گے۔“ اور اگر بآء کو زائدہ نہ بنایا جائے تو مفتون: جنون کے معنی میں بھی لیا گیا ہے کہ تم میں سے کس کو جنون ہے؟ اور یہ معنی بھی کیا گیا ہے کہ اُنکھ میں کم کا خطاب تمام کو ہو گیا مسلمانوں کو بھی اور کافروں کو بھی، یعنی تم جو دو گروہوں میں بٹے ہوئے ہو، مسلمان اور کافر، تو دونوں گروہوں میں سے کس گروہ کے اندر مفتون اور مجنون موجود ہے تم عنقریب دیکھ لو گے، مجنون مشرکین میں ہیں یا مجنون مسلمانوں میں ہیں؟ تمہیں عنقریب پتا چل جائے گا، اس طرح سے بھی اس کے مفہوم کو ادا کیا گیا ہے۔ بہر حال مطلب یہ ہوا کہ عنقریب واضح ہو جائے گا کہ جنون تمہیں ہے یا ہمیں، مجنون تم ہو یا ہم ہیں، عنقریب اس بات کا پتا چل جائے گا، ”تُو بھی دیکھ لے گا اور یہ بھی دیکھ لیں گے کہ تم میں سے کس کو جنون ہے؟ بے شک تیرا رب خوب جاننے والا ہے اس کو جو بھٹک گیا اس کے راستے سے، اور وہ خوب جاننے والا ہے ہدایت یافتہ لوگوں کو۔“

تفسیر

”قلم“ کا مصداق اور جواب قسم کے ساتھ مناسبت

ن وَالْقَلَمِ وَمَا يَسْطُرُونَ: ”قلم“ تو آپ جانتے ہی ہیں، یہ جو آپ کے ہاتھوں میں ہوتی ہے، جس کے ذریعے سے لکھا جاتا ہے، لیکن اس ”قلم“ سے کون سی ”قلم“ مراد ہے، اس میں مفسرین کے دو قول ہیں، یا تو وہ ”قلم“ مراد ہے جو اللہ نے سب سے پہلے پیدا کی تھی، جیسے روایات میں آتا ہے، اور پھر اس کے بعد اس کو کہا تھا کہ لکھ! قلم نے کہا کہ میں کیا لکھوں؟ تو اللہ نے فرمایا کہ لوگوں

کی متاویر لکھ، جو کچھ ہونے والا ہے، جو کچھ ہو گا وہ سب لکھ، تو قلم نے وہ سب کچھ اللہ کی قدرت کے تحت لکھ دیا جو ”لوح محفوظ“ کی شکل میں محفوظ ہے۔ تو اس ”قلم“ سے وہ ”قلم“ مراد ہے، اور اس ”قلم“ کی قسم کھائی جا رہی ہے، اور مَایٰتِ مَکْذُوْن سے مراد ہو جائے گا جو کچھ لکھتے ہیں یعنی فرشتے، اللہ تعالیٰ کی تحریر جو ”لوح محفوظ“ میں ہے یا نامہ اعمال میں ہے مَایٰتِ مَکْذُوْن سے مراد ہو جائے گی۔ اور ذٰلِکَ الْقَلَمُ وَمَایٰتِ مَکْذُوْن یہ قسم ہے، قلم کی قسم اور اس چیز کی قسم جس کو لکھتے ہیں۔ اور یہ آپ کے سامنے کئی دفعہ واضح کیا گیا کہ قرآن کریم میں جو قسمیں کھائی جاتی ہیں وہ آنے والے مضمون کے لئے ایک شاہد ہوتی ہیں، بطور گواہ کے پیش کی جاتی ہیں، تو یہاں پھر معنی یہ ہو جائے گا کہ قلم اور قلم کے ذریعے سے لکھی ہوئی تحریریں جو عالم غیب میں ہیں، اللہ کے ہاں محفوظ ہیں، وہ سب کی سب اس بات پر شاہد ہیں کہ آپ ﷺ اللہ کے فضل سے دیوانے نہیں، جو تقدیر اللہ کی طرف سے لکھی جا چکی ہے اُس میں یہ حقیقت نمایاں ہے کہ آپ ﷺ دیوانے نہیں ہیں، اور مَایٰتِ مَکْذُوْن کے اندر فرشتے جو کچھ لکھتے ہیں، اس میں اللہ تعالیٰ کی کتابیں بھی مراد ہو سکتی ہیں، تو جو اللہ تعالیٰ کی طرف سے کتابیں لکھی گئیں لکھوائی گئیں فرشتوں کی وساطت سے، وہ سب اس بات پر شاہد ہیں کہ آپ ﷺ دیوانے نہیں ہیں، انبیاء ﷺ کا سلسلہ پہلے سے چلا آتا ہے اور وہ اپنے وقت کے سب سے بڑے عقل مند ہوتے ہیں، اُسی سلسلے میں سے آپ ﷺ بھی ایک سنہری کڑی ہیں، آپ دیوانے کس طرح سے ہو سکتے ہیں؟ دیوانوں کے اعمال اور کردار کا کوئی اچھا نتیجہ نکلنے والا نہیں ہوتا، آپ ﷺ کے سامنے تو ایک بہت اچھا انجام آنے والا ہے کہ اللہ کی طرف سے آپ ﷺ کو ایسا اجر ملے گا جو کبھی ختم ہونے والا نہیں، اور دیوانوں کا اخلاق اور کردار کوئی وزن نہیں رکھا کرتا، لیکن آپ ﷺ کا کردار تو بہت ہی عالی ہے، آپ تو عَلَّقِی عَظِیْمَ پے ہیں۔ تو اللہ کی لکھی ہوئی تحریریں، فرشتوں کی لکھی ہوئی تحریریں، قلم کے ذریعے سے جو کچھ لکھا گیا آسمانی کتابوں میں اور لوح محفوظ میں، سب اس بات پر گواہ ہیں کہ آپ ﷺ دیوانے نہیں ہیں، اور آپ کا انجام بڑا اچھا ہے اور آپ کا کردار بڑا عالی ہے، تو یہ جاہل یہ مشرک آپ کو کس طرح کہتے ہیں کہ آپ دیوانے ہیں، مرجائیں گے ختم ہو جائیں گے اور کوئی آپ کے سامنے اچھا انجام آنے والا نہیں؟ تو پھر اس قسم کی مناسبت اگلے مضمون کے ساتھ یوں ہو جائے گی..... اور اگر ”قلم“ سے یہ عام قلم مراد لی جائے جو آپ کے ہاتھوں میں ہے، اور مَایٰتِ مَکْذُوْن سے انسانوں کا لکھنا مراد لیا جائے، تو پھر بھی یہ بات بالکل واضح ہے کہ قلم کے ذریعے سے جو تحریریں لکھی جا رہی ہیں یہ گواہ ہیں اس بات کی کہ آپ ﷺ دیوانے نہیں ہیں، آپ تو عَلَّقِی عَظِیْمَ والے ہیں، بہت عالی کردار انسان ہیں، اور آپ کا انجام بڑا اچھا ہونا والا ہے، کیا مطلب؟ کہ جس طرح سے پچھلے انبیاء ﷺ کے تاریخی واقعات جو کتابوں کے اندر لکھے ہوئے ہیں وہ دلیل ہیں اس بات کی کہ انبیاء ﷺ عظیم رجال تھے، بہت عظمت والے تھے، اور ان کا انجام بڑا اچھا ہوا، وہ دیوانے نہیں تھے جس طرح سے قوم نے اُن کو دیوانہ کہا۔ پہلی لکھی ہوئی تحریریں، تحریری واقعات، کتابوں میں جو کچھ لکھا ہوا ہے وہ اس بات پر شہادت دیتے ہیں۔ اسی طرح سے آنے والے مؤرخ جو کچھ لکھیں گے اور آنے والے لوگ جو کچھ تحریر کریں گے وہ سب تحریریں اس بات کے اوپر شاہد ہوں گی کہ آپ ﷺ دیوانے نہیں ہیں، اور آپ کا بڑا اچھا انجام ہوا، اور آپ بہت عالی کردار اور بہت ہی عالی اخلاق کے مالک انسان تھے، یہ لکھی جانے والی باتیں سب کی سب اس بات کے اوپر شہادت دیں گی..... دونوں اعتبار سے بات صحیح ہے، انبیاء ﷺ کے لکھے ہوئے تاریخی واقعات، انہوں نے ثابت کیا کہ انبیاء ﷺ اپنے وقت میں بہت عظیم تھے،

پہلے ذکر کی گئی کہ اپنے رب کے فضل سے تو دیوانہ نہیں ہے، تو یہ آپ کا خلق عظیم پر ہونا ایک مشاہداتی دلیل ہے، ہر کوئی شخص مشاہدہ کر سکتا ہے کہ دیوانے میں کیسی باتیں ہوا کرتی ہیں، اور آپ کس قسم کے کردار پر ہیں۔

حضور ﷺ کو ”مجنون“ کہنے والوں کے لئے تنبیہ

تو جو آپ ﷺ کے اس کردار کی طرف دیکھتے ہوئے، آپ کے حالات کی طرف دیکھتے ہوئے آپ کو دیوانہ کہتے ہیں، اصل کے اعتبار سے انہی کی عقل ٹھکانے نہیں ہے، اس لیے آگے یہ تنبیہ الفاظ آگئے قَسِيْرٌ وَّيَتَوَضَّعُ: یعنی یہ کشاکشی چلتی رہے گی، ”عنقریب ٹو بھی دیکھ لے گا اور یہ بھی دیکھ لیں گے کہ تم میں سے کون دیوانہ ہے“ باء زائدہ، اُنْكَرُ مَفْعُوْنَ، مَفْعُوْنَ بمعنی مجنون، یا، تم میں سے کون فتنے میں ڈالا ہوا ہے، یہ لوگ آپ کو کہتے ہیں کہ آپ کسی جن، شیطان کے تصرف سے کسی فتنے میں واقع ہو گئے، اور اب پتا چل جائے گا کہ فتنے میں پڑے ہوئے یہ لوگ ہیں یا فتنے میں پڑے ہوئے آپ ہیں، اُنْكَرُ کا خطاب سب کو ہو جائے گا، ”تم میں سے کون دیوانہ ہے؟ تمہیں بھی پتا چل جائے گا اور انہیں بھی پتا چل جائے گا۔“ اور اگر باء کو زائدہ قرار نہ دیا جائے تو مَفْعُوْنَ سے جنوں بھی مراد لیا جاسکتا ہے، مصدری معنی، ”تم میں سے کس کو جنون ہے۔“ یا ”تم دونوں فریقوں میں سے مجنون کس میں موجود ہے؟“ حزمین مراد لے کر، ”دونوں گروہوں میں سے مجنون کس میں موجود ہے تمہیں یہ بھی پتا چل جائے گا“ اہل اسلام کی قیادت کسی مجنون کے ہاتھ میں ہے یا مشرکین کی قیادت کسی مجنون کے ہاتھ میں ہے، یہ بات بھی معلوم ہو جائے گی، آنے والے حالات بہت جلد واضح کر دیں گے۔

دونوں فریق اللہ کے علم میں ہیں اور دونوں کا انجام جلد سامنے آئے گا

إِنَّ رَبَّكَ هُوَ أَعْلَمُ بِمَنْ هُوَ عَلَىٰ سَبِيلِهِ: بے شک تیرا رب خوب جاننے والا ہے اس شخص کو جو بھٹک گیا اس کے راستے سے، ”اور وہ خوب جاننے والا ہے ہدایت یافتہ لوگوں کو“ اللہ کا علم دونوں سے متعلق ہے، اس لیے انجام بھی جلدی واضح ہو جائے گا، ایسا نہیں ہو سکتا کہ ایک آدمی ہو تو بھٹکا ہوا، اور وہ ہمیشہ اسی طرح سے دندناتا پھرتا رہے، اور اللہ تعالیٰ کی طرف سے اس کے اوپر کوئی گرفت نہ ہو، اور نہ یہ ہوا کرتا ہے کہ ایک شخص ہے مہمدی، ہدایت پہ چلنے والا، وہ ہمیشہ ماحول کے اندر مغلوب ہی رہے اور اس کی نصرت نہ ہو، ایسا نہیں، عنقریب حالات واضح ہو جائیں گے، جو اللہ تعالیٰ کے راستے سے بھٹکا ہوا ہے وہ ذلیل اور خوار ہوگا، اور جو اللہ تعالیٰ کے راستے پہ چلنے والا ہے اللہ تعالیٰ دنیا اور آخرت کے اندر اُس کو سرفرازی نصیب فرمائیں گے، اس کے ساتھ وہ نتیجہ واضح ہو جائے گا جس کو قَسِيْرٌ وَّيَتَوَضَّعُ کے ساتھ ذکر کیا جا رہا ہے، یہ حالات ہمیشہ ایسے نہیں رہیں گے، کیونکہ جس وقت یہ سورت اتر رہی تھی اس وقت بظاہر غلبہ مشرکین کا تھا جو کہ اللہ کے راستے سے بھٹکے ہوئے تھے، اور جو کلمہ گو تھے سرور کائنات ﷺ کا ساتھ دینے والے وہ بظاہر پست تھے، لیکن اللہ سب کو جانتا ہے، ایسا نہیں ہوگا کہ جو ذلت کا مستحق ہے اس کو ہمیشہ عزت دیے رہیں، اور وہ ہمیشہ دنیا کے اندر غلبہ پائے رکھے اور دندناتا رہے، اور جو حقیقت کے اعتبار سے اللہ کے فرماں بردار اور عزت کے مستحق ہیں وہ اسی طرح سے ماحول کے اندر رہے رہیں، ایسا نہیں ہوگا، اللہ تعالیٰ کا علم دونوں سے متعلق ہے، اور دونوں کا انجام بہت جلدی سامنے آ جائے گا۔

”مکذبین“ کی باتوں میں آکر آپ ﷺ مدہانت اختیار نہ کریں

لَا تُطِيعُوا الْفَاسِقِينَ: تو اطاعت نہ کر مکذبین کی، جھٹلانے والوں کی، یہ خطاب سرور کائنات ﷺ کو بھی ہو سکتا ہے، جس کا مطلب یہ ہوگا کہ یہ مکذبین کا کردہ جو اللہ کی باتیں نہیں مان رہا، مشرکین مکہ، خصوصیت سے ان کے رؤساء، اُن کے قائدین، یہ آئے دن آپ سے یہ مطالبہ کرتے ہیں کہ آپ ان بتوں کی مذمت چھوڑ دیجئے، توحید کا تذکرہ چھوڑ دیجئے، آپ اُن کی بات بالکل نہ مانئے، آپ اپنا کام کرتے رہیں، لَا تُطِيعُوا الْفَاسِقِينَ: مکذبین کی آپ اطاعت نہ کیجئے، ان کا کہنا نہ مانئے، یہ تو آپ سے ”کچھ لو کچھ دو“ پر معاہدہ کرنا چاہتے ہیں کہ آپ بھی کچھ نرم ہو جائیں کہ ان کے آلہہ باطلہ کی مذمت چھوڑ دیں، ان کے گزرے ہوئے آباء، باپ دادا جو گمراہ تھے ان کی مذمت ترک کر دیں، تو یہ بھی آپ کی مخالفت ترک کر دیں گے، یہ تو چاہتے ہیں کہ آپ کچھ نرم ہو جائیں، اور آپ نرم ہو جائیں تو وہ بھی نرم ہو جائیں گے، ان کی بات بالکل نہ مانئے، اللہ تعالیٰ کی طرف سے جو چیز آپ کی طرف اتاری جارہی ہے آپ علی الاعلان اس کو کہتے رہیے، ان کی پروا نہ کیجئے، آگے جس طرح لفظ آگئے کہ وَذُكِّرُوا لِيُذْهِبُوا فَيَذْنُوهُمْ: وہ چاہتے ہیں، لِيُذْهِبُوا: اگر آپ نرم ہو جائیں تو وہ بھی نرم ہو جائیں گے، اَذْهَبُوا: اِدھان سے ہے، اور اِدھان کا لفظ اَذْهَبُوا سے لیا گیا ہے، اَذْهَبُوا تِلْكَ لِيُذْهِبُوا: کسی چیز کو تیل لگایا جائے تو وہ نرم ہو جاتی ہے، تو مطلب یہ ہے کہ آپ اپنے مسلک کو ذرا نرم کر دیجئے، ان کے حالات، ان کے عقائد اور خیالات سے کچھ درگزر کیجئے، ان کے آلہہ باطلہ کی تردید نہ کیجئے، ان کے آباء مشرکین جو مر گئے ان کا برا انجام ذکر نہ کیجئے، تو یہ بھی نرم ہو جائیں گے، وہ تو چاہتے ہیں، اسی کو کہتے ہیں آپس میں معاہدہ کر لینا، کہ کچھ لو کچھ دو، کچھ آپ ڈھیلے ہو جائیں کچھ ہم ڈھیلے ہو جائیں گے، وہ تو یوں چاہتے ہیں، تو بظاہر تو یہ خطاب حضور ﷺ کو ہے لیکن اس میں عتانا ہر کسی کو مراد ہے، جو بھی المل توحید ہیں ان کو چاہیے کہ مکذبین کی بات نہ مانیں اور مکذبین کا لحاظ کرتے ہوئے مسئلے کے اندر مدہانت نہ کریں۔

”مدہانت“ اور ”مصلحت“ میں فرق

مدہانت کا مطلب یہی ہوا کرتا ہے کہ مسئلے کا اخفاء کر لیا، پوری طرح سے حق واضح نہ کیا، صرف اس خیال سے کہ کوئی ناراض نہ ہو جائے اور ان کے ناراض ہونے کے ساتھ ہمارے کسی مفاد کو نقصان نہ پہنچ جائے، اس کو ”مدہانت“ کہتے ہیں جو شریعت میں حرام ہے۔ اور ایک ہے حکمت یا مدارات، کہ سمجھانے میں انسان کوئی ترتیب قائم کر لے کہ اگر میں نے ابھی اس کو اس انداز سے بات کہی تو یہ مانے گا نہیں، میں اس کو ذرا نرمی کے ساتھ پہلے مانوس کر لوں پھر بات اس کو سمجھاؤں گا، اس قسم کی حکمت کا تقاضا اگر ہو تو اس میں ترتیب قائم کی جاسکتی ہے، لیکن کسی کا لحاظ کرتے ہوئے مسئلے کی غلط بیانی کرنا، کسی کی غلط بات کو صحیح کہہ دینا اور اس کی غلط باتوں سے چشم پوشی کر جانا اس خیال سے کہ کہیں یہ ناراض نہ ہو جائے اور اس کے ناراض ہونے کے ساتھ ہمیں کوئی دنیا میں تکلیف نہ پہنچ جائے یا ہمارے کسی مفاد کو نقصان نہ پہنچ جائے، یہ ”مدہانت“ ہے اور یہ ٹھیک نہیں ہے۔ ”مکذبین کی اطاعت نہ کیجئے، وہ تو چاہتے ہیں کہ اگر تو نرم ہو جائے تو وہ بھی نرم ہو جائیں گے۔“

مشرکین کے قائدین کا تعارف اور ان کی صفات

وَلَا تُطِيعُوا أَصْلَابَ مُؤْمِنِينَ: اب یہ خصوصیت کے ساتھ مشرکین کے قائدین کا تعارف ہے، یہ دو گروہ جو بن گئے تھے حضور ﷺ کی تبلیغ کے بعد، ایک اہل اسلام کا اور ایک اہل شرک کا، تو اہل اسلام کی قیادت تو اس شخصیت کے ہاتھ میں تھی جس کی تعریف پہلے آگئی کہ وہ مجنون نہیں، کامل ترین انسان ہیں، اعلیٰ کردار کے انسان ہیں، اور دوسری طرف کی قیادت کا یہ حال ہے جس کا ذکر کیا جا رہا ہے، اُن کی قیادت ایسے لوگوں کے ہاتھ میں ہے، تو ہر شخص کو مقابلہ کر لینا چاہیے کہ کون سا قائد اس قابل ہے کہ اس کی اطاعت کی جائے، اور کون سا قائد اس قابل ہے کہ اس کو چھوڑ دیا جائے۔ مشرکین کی قیادت کرنے والے ان صفات کے مالک تھے وَلَا تُطِيعُوا أَصْلَابَ: حلاف کہتے ہیں بہت قسمیں کھانے والا، اور یہ بہت قسمیں کھانے والا اکثر جھوٹا ہوتا ہے، اور احساس کہتری میں مبتلا ہوتا ہے، اس کا دل یہ کہتا ہے کہ جس وقت تک میں قسم کھا کر اپنی کلام کو موکد نہیں کروں گا میری بات کوئی مانے گا نہیں، اس باطنی کمزوری کی بنا پر وہ بات بات پہ قسم کھاتا ہے، جس آدمی میں کردار کی مضبوطی ہوتی ہے وہ اپنی بات میں خود وزن محسوس کرتا ہے، وہ جب بات کرتا ہے تو وہ سمجھتا ہے کہ مجھے کیا ضرورت ہے قسم کھانے کی، دوسرا مانتا ہے مانے، نہیں مانتا نہ سہی، اور جو جھوٹے آدمی ہوا کرتے ہیں، جنہوں نے اپنا کوئی عیب چھپانا ہوتا ہے، وہ اپنی ایک ایک بات پہ بار بار قسم کھائیں گے، تو حلاف سے ایسے ہی کمزور کردار کا آدمی مراد ہے جس کی بات میں کوئی وزن نہیں، اس کی بات واقعات کے مطابق نہیں، لوگوں کو یقین دلانے کے لئے قسمیں بہت کھاتا ہے، جیسے مشرکین مکہ لوگوں کو قسمیں کھا کھا کر کہتے تھے یہ دیوانہ ہے، یہ کاہن ہے، یہ شاعر ہے، لیکن اس کو ثابت کرنے کے لئے ان کے پاس دلیل کوئی نہیں تھی..... مؤمنین: حلاف کے ساتھ مہمن یہ واقعہ کا بیان ہے، مہمن کہتے ہیں بے قدر، جس کی قدر کوئی نہیں، ذلیل آدمی، عزت کوئی نہیں، اگر کوئی باعزت ہو باوقار ہو تو اس کو اپنی باتوں پر قسم کھانے کی ضرورت نہیں ہوتی..... اور مہمنانہ: یہ مہمن سے لیا گیا ہے، اشارہ کرنا، طعنہ دینا، پھینکتی کسنا اس کا مفہوم ہوتا ہے۔ حجاز کا معنی ہوگا طعنہ دینے والا، یعنی جو ایسا بد اخلاق ہے کہ دوسروں کو طعنہ دیتا ہے، دوسروں پہ پھبتیاں کتا ہے، اور اشارے اشارے کے ساتھ مذاق اڑاتا ہے، یہ بھی اس وقت مشرکین کے قائدین کا حال تھا کہ رسول اللہ ﷺ اور مسلمانوں پر طعنہ زنی کرتے، پھبتیاں کتے، مذاق اڑاتے، یعنی دلیل کے ساتھ جب کسی کے دعوے کو رد نہ کیا جاسکے تو عموماً باطل پرستوں کا طریقہ یہ ہوتا ہے کہ تم ان کا مذاق اڑا دو اور ماحول کے اندر ان کو گرانے کی کوشش کرو، لوگوں کی نظروں میں ذلیل کرنے کی کوشش کرو، یہ بھی بے دلیل لوگوں کا کام ہوا کرتا ہے جو اپنے دعوے کے اوپر دلیل قائم نہ کر سکیں وہ پھبتیاں اڑا کر اور مذاق اڑا کر دوسرے کو گرانا چاہتے ہیں، تو مہمنانہ سے مراد یہی ہے طعنہ زن، پھبتیاں کسنے والا، اشارہ باز..... مُتَّقَاہُ: مؤمنین مشاء یہ مبالغہ کا صیغہ ہے، تمہید کہتے ہیں چغلی کو، جو بہت چلنے پھرنے والا ہے چغلی کے ساتھ، یعنی آپس میں پھوٹ ڈالنے کے لئے لگائی بجھائی بہت کرتا ہے، ادھر کی بات ادھر پہنچا، ادھر کی بات ادھر پہنچا، اور یہ بھی انہی مشرکین کا کردار تھا، مسلمانوں میں پھوٹ ڈالنے کے لئے اور لوگوں کو مسلمانوں سے متنفر کرنے کے لئے لگائی بجھائی کرتے ہی رہتے تھے، ”چغلی کے ساتھ بہت پھرنے والا ہے“..... مُتَّقَاہُ لِلْخُفَى: بھلائی سے بہت روکنے والا ہے، مُتَّقَاہُ لِلْإِعْتَدَاءِ

سے ہے، حد سے گزرنے والا ہے یعنی لوگوں کے حقوق تلف کرتا ہے، لوگوں پر ظلم کرتا ہے، اٹھ: اپنی ذات میں گنہگار ہے، یعنی اپنے ذاتی افعال کے اندر بھی وہ گنہگار ہے اور لوگوں کے حقوق بھی تلف کرتا ہے۔ غٹلی: سخت مزاج، سخت دل، سخت طبیعت، غٹل کا معنی یہی ہوتا ہے، سخت مزاج، سخت دل، جیسے فط غلیظ کا لفظ آیا کرتا ہے، جس کی طبیعت میں کوئی کسی قسم کا رحم و کرم نہیں، بہت سنگ دل ہے..... بَعْدَ ذٰلِكَ زَيْنُہ: اس مذکور کے بعد وہ زینہ بھی ہے، زینہ کا لفظ زَيْمَةُ الشَّامِ سے لیا گیا ہے، زَيْمَةُ کا لفظ بولا جاتا ہے، آپ نے دیکھا ہوگا بعض بعض بکریوں کے گلے میں کچھ یہاں غدودیں لٹک پڑتی ہیں اس طرح سے، یہ آپ نے دیکھا ہوگا کبھی کبھی بکری کے گلے میں یوں غدود لٹکی ہوئی ہوتی ہے، اس کو کہتے ہیں اصل میں زَيْمَةُ الشَّامِ۔ اور وہ ایک بے کار چیز ہے، عیب ہے، کوئی خوبی نہیں ہے، اور ایک زائد عضو ہے جو کسی کام کا نہیں، اور یہ نقص کی بات ہے، تو اسی طرح سے زینہ کہتے ہیں ایسے شخص کو جو کسی قوم میں زبردستی شامل ہو گیا ہو اور اُس قوم میں سے نہ ہو، جس کو آپ ملحق کہہ سکتے ہیں، تو اسی طرح سے قریش میں سے بعض قریش ایسے تھے جو اس بارے میں متہم تھے کہ یہ حقیقت کے اعتبار سے قریشی نہیں، زبردستی قریشی بنے ہوئے ہیں، اور اپنی قوم اور نسل کو تبدیل کرنا یا زبردستی کسی قوم کے اندر گھسنا آپ جانتے ہیں کہ یہ بھی تو ذلت کی بات ہے، جو شخص احساسِ کہتری میں مبتلا ہوا کرتا ہے وہ اپنی مصنوعی عزت کے لئے اپنے آپ کو دوسری قوم میں ظاہر کیا کرتا ہے، اور اگر کسی شخص میں کوئی کمال ہے، اللہ نے اس کو ذاتی کمال دیا ہے، وہ علم یا عمل کے زیور سے آراستہ ہے، وہ باوقار ہے، تو کسی قوم کا ہوا اس کو کیا؟ اس نے ماحول کے اندر وزن اپنے کردار سے پیدا کرنا ہے نہ کہ قوم کی نسبت سے، اور جو اپنی نظر میں اپنے آپ کو ذلیل سمجھتے ہیں کہ ہم نے اگر اپنی اصل قومیت نمایاں کر دی تو لوگ ہمیں حقارت کی نظر سے دیکھیں گے، اپنے اندر تو کوئی وزن ہے نہیں، کوئی علم و عمل کی خوبی تو ہے نہیں جس کے ساتھ عزت کروالیں، اس لئے وہ اپنے آپ پر اچھی قوم کا لیبل لگاتے ہیں اور دوسری قوم میں اپنے آپ کو ظاہر کرنے کی کوشش کرتے ہیں، ایسوں کو کہا جاتا ہے زینہ، یعنی کسی قوم کے اندر ان کی پوزیشن وہی ہے جیسے بکری کے گلے میں اُس بڑھی ہوئی غدود کی جو ایک بے کار اور عیب کی بات ہے، کوئی خوبی کی بات نہیں ہے۔ تو بعض مشرکین کے متعلق لکھا ہے کہ وہ ایسے ہی تھے، باپ کے نہیں تھے، ان کی ماؤں کے ساتھ کسی نے بدکاری کی جس کے نتیجے میں پیدا ہوئے، اور آپ جانتے ہیں کہ بیٹے کی نسبت تو باپ کی طرف ہوتی ہے، تو تھے وہ غیر قوم کے، اور مصنوعی طور پر اُس قوم میں شامل ہو گئے، اس قسم کے لوگ عموماً بد اخلاق ہوتے ہیں، اس لیے بعض مترجمین نے اس کا ترجمہ حرام زادہ کے ساتھ کیا ہے، زینہ کہتے ہیں حرام زادہ کو، ولد الحرام کو، اور ولد الحرام جو ہوتا ہے اس کے اخلاق ایسے ہی ہوا کرتے ہیں۔

فیصلہ خود کر لو کہ مجنوں کون ہے؟

تو یہ نقشہ کھینچا ہے مشرکین کی قیادت کا، کہ جو لوگوں کو اپنی اتباع کی طرف بلاتے ہیں ان کی پوزیشن یہ ہے، اور سرورِ کائنات ﷺ کا کردار اور ان کا اخلاق اور ان کا معیار یہ ہے، اب آنکھیں کھول کے دیکھ لو کہ دونوں گروہوں میں سے کون سے گروہ کے اندر دیوانے موجود ہیں، کیونکہ عقل کا تقاضا یہ ہوا کرتا ہے کہ نفع نقصان کو پہچانے، نفع کو حاصل کرنے کی کوشش کرے اور

نقصان سے بچے، اور جو شخص اپنا انجام نہیں سوچتا، بربادی اور تباہی کے راستے پر چل رہا ہے، اپنے آپ کو کتنا ہی عقل مند کیوں نہ کہہ لے، حقیقت کے اعتبار سے وہ دیوانہ ہے، اور جو شخص انجام کو سوچتا ہے اور انجام کو سوچ کر اچھا کردار اختیار کرتا ہے برے کردار سے بچتا ہے تو حقیقت کے اعتبار سے وہ عقل مند ہے۔

”کہنا نہ مانیے ہر ایسے شخص کا جو کہ بہت قسمیں کھانے والا ہے، ذلیل ہے، طعنہ زن ہے، طعنے مارنے والا ہے، بہتیاں کسنے والا ہے، چغلی کے ساتھ پھرنے والا ہے“ ہمیں کہتے ہیں چغلی کو، جیسے میں نے عرض کر دیا، یہ لڑانے کے لئے جو ہاتھ ایک طرف سے دوسری طرف نقل کی جاتی ہے اسے ہمیں کہتے ہیں، لگائی بجائی جس طرح سے ہماری زبان میں بولا جاتا ہے، ”بہت لگائی بجائی کرنے والا ہے، ہمیں کہتے ہیں ساتھ پھرنے والا ہے، بھلائی سے روکنے والا ہے“ مُعْتَصِدٌ: ظالم ہے، لوگوں کے حقوق پر تعدی کرنے والا ہے، اَتَمُّ: گنہگار ہے، عُثْلِيٌّ: سخت مزاج، جس کے دل میں کوئی رحم و کرم نہیں، سخت مزاج سخت طبیعت، ”اور ان سب کے بعد ذبیحہ“ قوم میں بلا وجہ داخل ہونے والا، قوم کے اندر ایک زائد عضو کی طرح داخل ہونے والا، بد اخلاق کے ساتھ اس کا ترجمہ کیجئے تو بھی اس کا مفہوم صحیح ہے، ”اس کے بعد بد اخلاق“، یا ولد الحرام کے ساتھ ترجمہ کر دیجئے تو بھی مفہوم صحیح ہے، کہ ”ولد الحرام“ بول کر بسا اوقات ”بد اخلاق“ ہی مراد لیا جاتا ہے، یہ گالی دیتے ہوئے جس وقت کسی کو کہا جاتا ہے حرام زادہ، تو اس کا یہ معنی نہیں ہوتا کہ کہنے والا اس کو کہتا ہے کہ واقعی تو باپ کا نہیں، بلکہ اس کا مطلب ہوتا ہے کہ جیسے حرام زادوں کے اخلاق ہوتے ہیں غیرے اخلاق ویسے ہی ہیں، تو بد نام، بد اخلاق، ولد الحرام، یہ مفہوم ہے ذبیحہ کا، اور اس کی لفظی تحقیق یہی ہے جو میں نے آپ کی خدمت میں عرض کر دی، کہ یہ لفظ ذبیحہ سے لیا گیا ہے، اور ذبیحہ اس غرور کو کہتے ہیں جو بکری کے گلے کے نیچے لٹکا کرتی ہے، اور یہ عیب ہے، کوئی خوبی نہیں، اور وہ ایک عضو زائد ہوا کرتا ہے، جس کے ساتھ کوئی فائدہ متعلق نہیں ہے۔

کیا بد کردار کے مال اور خاندان کی وجہ سے اس کا کہنا مان لیا جائے؟

اِنَّ كَانَ ذَا مَالٍ وَهَيْفَتٍ: اس وجہ سے کہ وہ مال اور بیٹوں والا ہے، اس کا تعلق دو طرف لگ سکتا ہے، اگر تو اس کو ما قبل کے ساتھ لگائیں، تو پھر اس کا مطلب ہوگا اَوْفْلَاحٌ كُلُّ حَلَاوٍ..... اِنَّ كَانَ ذَا مَالٍ وَهَيْفَتٍ، ایسے شخص کی افتدائے کیجئے جس کے اندر یہ غریبیاں ہیں، جس کا کردار اور اخلاق یہ ہے، جس کا سراپا یہ ہے جو ان الفاظ میں بیان کر دیا گیا، ”اطاعت نہ کیجئے اس وجہ سے کہ وہ مال دار ہے اور بیٹوں والا ہے“ یعنی کوئی اخلاق کی خوبی تو اس میں ہے نہیں، کردار کی خوبی تو نہیں ہے، پر لے درجے کا بد اخلاق بد کردار، اس کا ظاہر اور باطن تباہ ہے، معتدل مزاج نہیں بلکہ معتدی ہے ظالم ہے، نیک نہیں بلکہ احمق ہے، گنہگار ہے، رحم و شفقت اس کے قلب میں نہیں بلکہ عقل ہے، اور کوئی خاندانی شرف نہیں رکھتا، بلکہ ذبیحہ ہے تو اس کا کہنا صرف اس وجہ سے مانا جائے کہ یہ مال دار ہے اور بیٹوں والا ہے، یہ کون سی عقل مندی ہے؟ آج کل ہمارے معاشرے میں یہ بات بھی ہے کہ جس کو دیکھتے ہیں کہ یہ زمین دار ہے، سرمایہ دار ہے، اس کو کہتے ہیں یہ بڑا آدمی ہے، ذاتی کردار میں وہ کتنا ہی زانی، بد کردار، شرابی اور رسہ گیر ہی کیوں نہ ہو، لیکن

اس کے مال اور اس کے خاندان سے مرعوب ہو کر لوگ اس کا کہنا مانتے ہیں، اور یہ ماحول کے اندر مستقل فساد کا باعث ہے، کہ جب اس قسم کے بدکردار لوگوں کا لوگ کہنا مانیں گے اور ان کی اطاعت کریں گے اور ان کو سرداری حاصل ہوگی تو آپ جانتے ہیں کہ پھر دُنیا میں فساد ہی پھیلے گا، اس وجہ سے کسی کا کہنا ماننا کہ یہ مال دار ہے یا یہ اچھے خاندان والا ہے یہ کوئی عقل مندی نہیں، اس وجہ سے کہنا نہ مانو جب خود ذاتی حیثیت اُن کی یہ ہے کہ ایسے بدکردار ہیں تو اُن کے مال اور ان کے خاندان سے متاثر ہو کر ان کی بات کا ماننا یہ بالکل ٹھیک نہیں ہے۔ تو اُن کا اَمَالٌ وَہِیْنٌ کا تعلق ماقبل کے ساتھ تو یوں نمایاں ہو جائے گا، کہ کسی کے مال اور بیٹوں سے متاثر ہو کر، ان کے خاندان سے متاثر ہو کر ان کی قیادت قبول نہ کیجئے، اطاعت نہ کیجئے، اور یہ مشرکین کے قاندا ایسے ہی تھے، مال کے زور سے اور اپنے خاندان کے زور سے لوگوں پر مسلط رہنا چاہتے تھے اور اسی لحاظ سے لوگ ان کے پیچھے لگے ہوئے تھے، ورنہ ذاتی کردار تو اُن کا یہ ہے جس کا نقشہ اوپر کھینچا گیا۔

”اُن کا اَمَالٌ وَہِیْنٌ“ کا دوسرا مفہوم

اور اگر اس کو مابعد کے ساتھ لگائیں گے تو بھی بات صاف ہے، مابعد کی آیت ہے اِذَا تُثْلٰی عَلَیْہِ الْیَتٰمٰنَ قَالَ اَسَاطِیْرُ الْاَوَّلٰیْنَ، جب اس کے اوپر ہماری آیات پڑھی جاتی ہیں تو کہتا ہے یہ تو پہلوں کی قصے کہانیاں ہیں جو چلے آرہے ہیں، ان میں کوئی کام کی بات تو ہے نہیں، جس طرح سے لوگ قصے سنایا کرتے ہیں یہ تو قصے ہیں، اساطیر یہ اُسٹورہ کی جمع ہے، اُسٹورہ کہتے ہیں اس حکایت کو جو نقل ہوتی چلی آرہی ہو، ”یہ پہلے لوگوں کی حکایات ہیں جو نقل ہوتی چلی آرہی ہیں“ یعنی اس میں کوئی ایسی بات نہیں کہ ہم کہیں یہ اللہ نے اتاری ہے یا اس کے اندر کوئی معنویت موجود ہے، یہ ایسے ہی قصے کہانیاں ہیں، جس طرح سے لوگ ”رستم“ اور ”اسفندیار“ اور اس قسم کے دوسرے لوگوں کے واقعات نقل کرتے ہیں تو اسی طرح سے یہ عاد و ثمود کے قصے سنا رہے ہیں۔ یوں کہہ دیتا ہے وہ اللہ تعالیٰ کی باتوں کے متعلق، جب ہماری آیات اس کے اوپر پڑھی جاتی ہیں تو یوں کہہ کر ان کو ٹھکراتا ہے اور ان کی تحقیق کرتا ہے۔ اور یہ اس کا کہنا کسی دلیل کی بنا پر نہیں ہے، کوئی غور و تدبر کا نتیجہ نہیں، بلکہ اُن کا اَمَالٌ وَہِیْنٌ صرف اس وجہ سے ہے کہ یہ مال دار ہے اور بیٹوں والا ہے، یعنی اپنے خاندان کے اوپر غرور کرتا ہوا اور اپنے مال کی وجہ سے اور سرمایہ داری کے اوپر ناز کرتا ہوا ہماری باتوں کی طرف توجہ نہیں دیتا، بلکہ یوں بک دیتا ہے کہ یہ تو اَسَاطِیْرُ الْاَوَّلٰیْنَ ہیں، اور اس کے کہنے کی وجہ یہ ہے کہ ہم نے اس کو مال اور بیٹے دے رکھے ہیں، یعنی یہ سرمایہ داری کا غرور ہے جس کی بنا پر ہماری باتوں کی طرف یہ توجہ نہیں ہوتا اور یوں کہہ کر ٹھکرا دیتا ہے۔ جیسے حضرت ابراہیم علیہ السلام اور نمرود کا واقعہ جو آپ کے سامنے گزرا، تو وہاں بھی تو یہی بات تھی اَلَمْ تَرَ اِلَی الْاِنِّیْ سَآءٌ لِّاٰدِہِمۡ فِیْ سَیِّئَةِ اَنْ اَشۡہِدَ اللّٰہَ التَّلٰکَ (سورہ بقرہ: ۲۵۸) جس نے ابراہیم علیہ السلام کے ساتھ اس کے رب کے بارے میں جھگڑا کیا، جھگڑا کرنے کی وجہ کیا تھی؟ کہ ہم نے اس کو سلطنت دے رکھی تھی، صاحب سلطنت تھا اس لیے وہ اس طرح سے جھگڑنے لگ گیا۔ تو ہماری آیات کو یہ جو جھٹلاتا ہے تو اس جھٹلانے کی وجہ یہ ہے کہ اس کو اللہ نے مال اور اولاد دے رکھی ہے، جیسے نمرود کو سلطنت دے

رکھی تھی تو اس سلطنت کے غرور میں وہ حضرت ابراہیم علیہ السلام سے ٹکرایا اور ابراہیم کے رب کے بارے میں اُس نے جھگڑا کیا، اسی طرح سے یہ بھی اس وجہ سے کہتے ہیں کہ اَنْ كَانَ دَاۤءِیَ اَمَالٍ وَّهَیْئَتٍ، یعنی کسی دلیل کی بنا پر نہیں، کسی تدبیر کی بنا پر وہ یہ بات نہیں کہتے، بس ایک مال اور اولاد کا غرور ہے جس کی بنا پر وہ ہماری باتوں کی طرف متوجہ نہیں ہوتے اور ہماری باتوں کو یوں کہہ کر ٹھکرا دیتے ہیں۔

مشرکین کے قائدین کے لئے وعید

سَنَسِبُهُ عَلَىٰ الْخُذْطُورِ: نَسِبُهُ وَنَسَبُ نَسَبٍ سے ہے، وسم کہتے ہیں داغ دینے کو، حدیث شریف میں یہ لفظ آتا ہے جانوروں کے داغ دینے کے معنی میں۔^(۱) سَنَسِبُهُ: عنقریب ہم اس کو داغ لگائیں گے عَلَى الْخُذْطُورِ: خرطومہ اصل میں کہتے ہیں ہاتھی کی ناک کو، یہ ہاتھی کی جو سونڈ ہے، اور یا یہ لفظ بولا جاتا ہے خنزیر کی ناک کے لئے، دونوں کے لئے یہ لفظ بولتے ہیں، انسان کی ناک کے لئے عموماً خرطومہ کا لفظ نہیں بولا جاتا، انسان کی ناک کو آنف کہتے ہیں، اس کے لئے خرطومہ کا لفظ نہیں بولا جاتا، خرطومہ بولتے ہیں ہاتھی کی سونڈ کو، یا دوسرا معنی اس کا لکھا ہے کہ خنزیر کی ناک کو کہتے ہیں، اب یہ تحقیر ہے ان لوگوں کی جن کی صفات اوپر ذکر کی گئیں، کہ بات اصل میں کوئی نہیں، ان لوگوں نے اسے اپنی ناک کا مسئلہ بنالیا ہے، اور یہ ناک کا محاورہ بہت پُرانا ہے، اُونچی ناک والا ہے، یہ متکبر ہے، یہ کسی کی بات مان لینے کو سمجھتا ہے کہ میری ناک نیچی ہو جائے گی، اس کی ناک بہت اُونچی ہے، بڑا متکبر ہے، کسی کی بات ماننے کے لئے تیار نہیں ہے، تو اُونچی ناک، یہ محاورہ پہلے سے چلا آ رہا ہے، اور مشرکین نے بھی اس کو اپنی ناک کا ہی مسئلہ بنالیا تھا، وہ کہتے تھے کہ اگر ہم اس کی بات مانیں گے تو ہماری عزت نہیں رہتی، ہماری قیادت اور سیادت جاتی ہے، بات کتنی ہی واضح کر دی گئی، دلائل کے ساتھ مدلل کر دی گئی، اور ان کے پاس کوئی کسی قسم کا جواب نہیں، لیکن ان کی اُونچی ناک اس کو تسلیم کرنے کے لئے تیار نہیں، تو اللہ تعالیٰ فرماتے ہیں کہ ہم ان کی ناک پر ذلت کا نشان لگائیں گے، جیسا کہ کسی کو ذلیل ظاہر کرنے کے لئے ہمارے ہاں بھی یہ محاورہ بولا جاتا ہے کہ فلاں کی ناک کاٹ دی گئی، فلاں کی ناک کٹ گئی، ناک کا کٹنا ذلت کی طرف اشارہ ہوا کرتا ہے، ناک کاٹ دینا ذلیل کرنے سے کنایہ ہوتا ہے، تو اسی طرح یہاں ہے کہ ان لوگوں نے اپنی جو ناکیں اتنی اُونچی کر لی ہیں کہ وہ انسان کی ناک نہیں رہی بلکہ ہاتھیوں کی سونڈ بن گئی، اتنی لمبی ناک کر لی انہوں نے اپنی، یعنی وہی طور پر، تو ان کی سونڈ کے اوپر ہم ذلت کا نشان لگائیں گے، یہ ویسے ہی ہے جس طرح ہم کہتے ہیں کہ کوئی بات نہیں، یہ اُونچی ناک ہم کاٹ دیں گے، اس طرح سے ان کی ناک اُونچی رہے گی نہیں جس طرح سے یہ ناک کو اُونچا کیے بیٹھے ہیں، اور یہ ناک انہوں نے اتنی اُونچی کر لی تھی گویا کہ بڑا بڑا ہا کر سونڈ بنالیا، یہ اُن کے اسی تکبر کی کیفیت کی طرف اشارہ ہے کہ جنہوں نے اپنی ناکیں اتنی اُونچی کر لیں کہ وہ سونڈ بن گئی، ناک نہیں رہی، ہم اس کے اوپر ذلت کا نشان لگائیں گے، یہ ناک رہے گی نہیں، کٹ جائے گی، سَنَسِبُهُ عَلَى الْخُذْطُورِ کا یہ مفہوم ہو گیا ”عنقریب ہم ان کے ناک پر نشان لگائیں گے“، اور اُن کے ناک کو خرطومہ کے لفظ کے ساتھ جو تعبیر کیا ہے یہ ان کی تحقیر ہے۔

ایک باغ والوں کا عبرت ناک واقعہ اور اس کے ذکر کرنے سے مقصد

إِنَّا بَلَوْنَهُمْ كَمَا بَلَوْنَا أَصْحَابَ الْجَنَّةِ: بیشک ہم نے ان کو آزمائش میں ڈالا ہے جس طرح سے ہم نے باغ والوں کو آزمایا تھا، یہ ایک مثال کے ذریعے سے مشرکین مکہ کو متوجہ کیا جا رہا ہے کہ تمہیں اگر مال و دولت سے اللہ نے نوازا ہے، تمہیں اگر اولاد سے اللہ نے نوازا ہے، تو یہ ایک امتحان ہے، اور اس کو امتحان ہی سمجھو اور اس میں کامیاب ہونے کی کوشش کرو کہ اللہ کی شکر گزاری کرو، اور اگر تم اس میں کامیاب نہیں ہو گے اور امتحان میں آزمائش میں نفل ہو جاؤ گے تو تمہارا حال وہی ہوگا جو ایک باغ والوں کا ہوا تھا، آگے ان باغ والوں کی تمثیل ہے۔ یہ باغ کہاں تھا؟ اور یہ کون لوگ تھے؟ ممکن ہے کہ اُس وقت مکہ کے اندر کوئی اس قسم کی شہرت ہو کسی واقعے کی جس کی طرف اُن کو متوجہ کیا گیا ہے، یا یہ محض ایک تمثیل ہے، مفسرین نے مختلف قول نقل کیے ہیں، کوئی کہتا ہے کہ ایسا واقعہ یمن میں پیش آیا تھا، کوئی کہتا ہے کہ حبشہ میں پیش آیا تھا، بہر حال ہمیں اس کے پیچھے پڑنے کی ضرورت نہیں، جو مقصد ہے وہ بہر حال اس مثال سے حاصل ہے، حاصل اس کا یہی ہے کہ کوئی باغ والے تھے، اللہ نے ان کو بڑا سرسبز و شاداب باغ دے رکھا تھا، جس میں کھیتی بھی تھی، لیکن جب انہوں نے اللہ تعالیٰ کی نافرمانی اختیار کی، مساکین کا خیال نہ کیا، اللہ کا حق اُس میں سے ادا نہیں کیا، تو اللہ نے باغ تباہ کر دیا، تباہ ہونے کے بعد پھر ان کو ہوش آئی، لیکن بعد میں ہوش آنے سے کیا ہوتا ہے؟ جس کو کہتے ہیں کہ ”اب پچھتائے کیا ہوت جب چڑیاں چنگ گئیں کھیت“ تو بہتر یہ ہوتا ہے کہ انسان وقت پر سمجھنے کی کوشش کرے۔ یاد ہوگا، سورہ کہف میں بھی اسی طرح سے دو آدمیوں کی مثال جو آئی تھی تو ان میں بھی ایک باغ والا تھا، اس میں بھی اسی طرح سے ایک مضمون سمجھایا گیا تھا۔ ”ہم نے آزمایا ان کو جس طرح سے کہ آزمایا ہم نے باغ والوں کو“ اِذْ أَقْسَمُوا لَيَصْرِفُنَّهَا مُصْبِحُونَ: جب انہوں نے قسمیں کھائیں کہ البتہ ضرور کاٹیں گے وہ اس باغ کو صبح کے وقت، یعنی پھل کامل ہو گیا تھا، اور وہ کہتے تھے کہ صبح جائیں گے، کاٹ کر لے آئیں گے، اور کسی مسکین کو اس میں سے ایک دانہ نہیں دیں گے، اس طرح سے انہوں نے قسمیں کھالیں، ”جبکہ قسم کھائی انہوں نے کہ ضرور کاٹیں گے اُس باغ کو صبح کے وقت۔“

”وَلَا يَسْتَشْنُونَ“ کے دو مفہوم

وَلَا يَسْتَشْنُونَ: اس کا ترجمہ عام طور پر مفسرین نے کیا ہے کہ انہوں نے ”ان شاء اللہ“ بھی نہ کہا، استغناء فی الیمن عموماً ”ان شاء اللہ“ کے لئے بولا جاتا ہے، اپنی قسموں میں کوئی استثناء نہیں کیا، یعنی اللہ کی مشیت کے ساتھ اس کو متعلق نہیں کیا کہ اگر اللہ نے چاہا تو ہم ان پھلوں کو توڑ لیں گے، بلکہ بلا استثناء انہوں نے کہا کہ ہم ضرور توڑیں گے۔ اور لفظی معنی کے طور پر اس مفہوم کی بھی گنجائش ہے جس طرح سے بعض مترجمین نے ادھر اشارہ کیا کہ لَا يَسْتَشْنُونَ کا مطلب یہ ہے کہ اُس باغ میں سے اُس وقت کے عرف کے مطابق کوئی حصہ وہ مساکین کے لئے مستثنیٰ نہیں کرتے تھے، کہتے تھے ہم سارا ہی توڑ لیں گے، کسی حصے کو مستثنیٰ نہیں کرتے تھے، عموماً شرفاء کے اندر یہ ایک عُرف رہا ہے، ہمارے ہاں بھی کسی کسی جگہ دیکھنے میں یہ بات آئی ہے کہ لوگ جس وقت کھیت کاٹتے ہیں تو اس کا کچھ حصہ تھوڑا سا چھوڑ دیا کرتے ہیں کہ مساکین توڑ کر لے جائیں گے، کاٹ کر لے جائیں گے، اپنے کام میں لے

آئیں گے، اسی طرح سے باغوں میں رواج تھا کہ جب پھل توڑتے تو پھل توڑنے کے بعد کچھ تھوڑا سا پھل چھوڑ دیتے کہ مساکین آجائیں گے، ان کے بچے آئیں گے، آکر توڑ کے کھائیں گے، یہ ان کا حصہ ہے، تو گویا یہ بھی صدقہ و خیرات کی ایک صورت ہوتی ہے، کھیتی کا نئے وقت بھی لوگ تھوڑے بہت اسی طرح سے حصے چھوڑ دیتے ہیں مساکین کے لئے، تو وہ اس طرح سے استثناء نہیں کرتے تھے، وہ کہتے تھے ہم تو سارا ہی کاٹ لیں گے، استثناء نہیں کرتے تھے۔ دونوں ہی مفہوم اس کے ہو سکتے ہیں۔

باغ راتوں رات تباہ ہو گیا

فَتَلَاكَ عَلَيْهِمْ ظُلُمٌ مِّنْ ظُلُمٍ: گھوم گیا اس باغ پر کوئی گھومنے والا تیرے رب کی جانب سے وَهُمْ كَايُمُونَ: اور وہ سوئے ہوئے تھے، سوئے ہوئے تھے رات کو کوئی گھومنے والا گھوم گیا، اس سے مراد ہے اللہ کا عذاب، لو کی شکل میں آگیا، آگ کی شکل میں آگیا، جس نے راتوں رات سارے باغ کو اُجاڑ کے رکھ دیا، اور یہ آپ کے سامنے ہے، آج کل تو یہ واقعات کثرت سے پیش آرہے ہیں کہ لہلہاتی ہوئی کھیتیاں، تھوڑے سے وقت میں فٹانٹ ڈال دیا باری ہوتی ہے اور سب ریزہ ریزہ ہو کے رہ جاتی ہیں، جو لوگ اس غرور میں تھے کہ فصل اچھی ہے، کاٹیں گے اور منوں کے حساب سے ہمارے ہاں غلہ آئے گا، سیروں کو ترس گئے، فصلیں اس طرح سے تباہ ہو گئیں، جانوروں کے لئے بھوسا تک نہیں بچا، تو لہلہاتی کھیتوں کو اُجاڑ دینا، یا لدے پھندے باغوں کو اُجاڑ دینا یہ اللہ تعالیٰ کی قدرت کے سامنے کیا چیز ہے؟ ایک ہی تو جھونکا آتا ہے سب کچھ تباہ کر کے رکھ جاتا ہے! یہی حال اُن کا ہوا، ”گھوم گیا اُس باغ کے اوپر گھومنے والا تیرے رب کی طرف سے، اس حال میں کہ وہ سوئے ہوئے تھے“ فَاصْبَحْتَ كَالْصَّرِيمِ: پس ہو گیا وہ کئی ہوئی کھیتی کی طرح، جیسے کسی چیز کو کاٹ کے پھینک دیا جائے، صریمہ مقضوفہ کے معنی میں، ”وہ کٹے ہوئے کھیت کی طرح ہو گیا۔“

بخل کے جذبے سے باغ والوں کی صبح صبح خفیہ روانگی

فَتَلَاكَ اُمُصْحَرُونَ: انہوں نے آپس میں ایک دوسرے کو آوازیں دی صبح کے وقت، جیسے کام کو چلتے وقت آوازیں دیا کرتے ہیں، اَنْ اَعْدُوا عَلٰی حَزْوٰكُم: تباہو کے اندر جو ندا ہے یہ ”اُن“ اس کی تفسیر ہے، ”انہوں نے آپس میں آوازیں دیں صبح کے وقت، کہا کہ چلو اپنے کھیتوں پر اگر تم کاٹنے والے ہو“ تو اس کو حرث کے ساتھ تعبیر کیا ہے، باغ کے اندر کھیت جس طرح سے عام طور پر ہوتے ہیں، تو اس کو کھیت سے بھی تعبیر کر دیتے ہیں، باغ سے بھی تعبیر کر دیتے ہیں، ”چلو تم اپنے کھیت پر اگر تم کاٹنے والے ہو“ فَاطْلُقُوا هُم بِسَخَاتِئِهِمْ: پس وہ چلے اس حال میں کہ آپس میں چپکے چپکے باتیں کرتے جاتے تھے، اَنْ لَا يَذْكُرْتُمْ اَلْيَوْمَ عَلَيْكُمْ قُسْرُكُمْ: کہ نہ داخل ہو اُس باغ میں تم پر آج کوئی مسکین، یعنی جلدی جلدی جا کے کاٹ کر اٹھا کر فصل گھر میں لے آؤ، کاٹنے کے وقت کوئی مسکین داخل نہ ہونے پائے، تاکہ ہم دیکھا دیکھی اس کو دینے پر کچھ مجبور نہ ہوں، کہ مروت ہوتی ہے، انسان دینے پر مجبور ہو جاتا ہے تو کہتے ہیں کہ مسکینوں کے آنے سے پہلے پہلے کاٹ کے سارا کا سارا لے آؤ، کوئی مسکین وہاں آنے نہ پائے، وَاعْلُوا عَلٰی حَزْوٰكُم بِئِنَّ اَلْيَوْمَ عَلَيْكُمْ قُسْرُكُمْ: یہ غنڈا کی ضمیر سے حال بھی واقع ہو سکتا ہے، صبح صبح چلے وہ اس حال میں کہ قدرت پانے والے تھے، عَلٰی حَزْوٰكُم عَزْوَكُم کے معنی میں بھی ہے، اس حال میں کہ وہ روکنے پر قدرت پانے والے تھے، یوں بھی اس کا مفہوم ادا

کیا گیا ہے۔ یا حرد سے مراد ہے نشاط، تیزی، چستی، ”چلے وہ صبح چستی پر اس حال میں کہ وہ اپنے آپ کو قادر سمجھنے والے تھے، قدرت پانے والے تھے“ کہ جلدی جلدی چلو، جا کے توڑ کے لے آؤ، تو حرد تیزی، نشاط، جوش، اس معنی میں بھی آتا ہے اور منع کے معنی میں بھی آتا ہے، منع کے معنی میں کریں گے تو ”چلے وہ اس حال میں کہ روکنے پہ اپنے آپ کو قادر کرنے والے تھے“ اپنے آپ کو قادر سمجھ رہے تھے کہ ہم روک لیں گے اور کسی مسکین کو کچھ نہیں دیں گے، یا ”چلے وہ جوش و خروش سے اس حال میں کہ وہ قادر تھے“ یعنی اپنے آپ کو قادر سمجھنے والے تھے اس لیے جلدی سے، چستی سے، جوش و خروش کے ساتھ وہ باغ توڑنے کی طرف گئے۔

باغ والے باغ دیکھ کر حیران

فَلَمَّا رَأَوْهُمَا: جب انہوں نے اس باغ کو دیکھا، قَالُوا اِنَّا لَنَصَّالُونَ: کہنے لگے کہ ہم تو راستہ بھول گئے، یعنی وہ سڑک پر چلے ہوئے جب اپنے باغ کی جگہ پہنچے تو باغ اُجڑا ہوا تھا، ٹوٹا پھوٹا، نیست و نابود ہو گیا، جب دیکھتے ہیں کہ یہاں وہ باغ ہمارے باغ کی طرح نظر نہیں آ رہا تو کہتے ہیں کہ کہیں رات کی تاریکی میں راستہ تو نہیں بھول گئے کہ کسی اور طرف نکل آئے ہوں، یہ تو ہمارا کھیت اور ہمارا باغ نہیں ہے، ”کہنے لگے کہ ہم راستہ بھولنے والے ہیں“ لیکن پھر جس وقت غور کیا تو پتا چلا کہ باغ تو وہی ہے ہے، پھر کہنے لگے بَلْ نَحْنُ مَحْرُومُونَ: راستہ نہیں بھولے بلکہ ہم تو محروم القسمت ہی ہو گئے، ہم تو محروم ہو گئے، ہمارا تو کھیت ہی اُجڑ گیا۔

سمجھ دار آدمی کی تنبیہ

قَالَ اَوْسَطُهُمْ: اُن میں سے جو بھلا آدمی تھا، اوسط کہتے ہیں بھلے آدمی کو، ان میں سے جو کوئی اچھا آدمی تھا، اُن میں سے اچھے نے کہا: اَلَمْ اَقُلْ لَكُمْ لَوْلَا تُسَبِّحُونَ: میں نے تمہیں کہا نہیں تھا کہ تم اللہ کی تسبیح کیوں نہیں بیان کرتے؟ تم یہ منصوبے کیوں بنا رہے ہو کہ ہم اس طرح سے فصل کاٹ کے لے آئیں گے کہ کسی مسکین کو ایک دانہ بھی نہیں دیں گے؟ تم اللہ کی تسبیح کیوں نہیں بیان کرتے؟ اللہ کو کیوں یاد نہیں کرتے؟ اور اللہ کو یاد کرنے کا مطلب یہی کہ تم اللہ کو یاد کرو کہ اس نے تمہیں نعمت دی ہے، اس میں سے شکر یہ کے طور پر کوئی صدقہ خیرات کے منصوبے بناؤ، تم سارے روکنے کے اور مسکین کو نہ دینے کے منصوبے نہ بناؤ، میں نے تمہیں یہ کہا نہیں تھا؟ قَالُوا: وہ کہنے لگے سُبْحٰنَ رَبِّنَا اِنَّا كُنَّا ظَالِمِيْنَ: ہمارا رب پاک ہے، بے شک ہم ہی غلط کار تھے، ہم نے جو سوچا اور جو منصوبے بنائے غلط بنائے، ہمارا رب پاک ہے۔

باغ والوں کی ایک دوسرے کو ملامت

فَاتَّبَعَهُمْ عَلَىٰ بَعْضٍ يَّتَسَلَّوْنَ: پھر متوجہ ہوا اُن کا بعض بعض پر اس حال میں کہ ایک دوسرے کو ملامت کرتے تھے، یہ قاعدہ ہے کہ جب کام بگڑ جایا کرتا ہے تو کوئی کہتا ہے: ”تُو نے مشورہ دیا تھا!“ دوسرا کہتا ہے: ”میں نے کب کہا تھا؟ تُو یوں کہتا تھا!“ تیسرا کہتا ہے: ”میں نے تُو یوں کہا تھا، تم نے مانا نہیں!“ دوسرے کہتے ہیں: ”تُو نے کب کہا تھا، تُو تُو یوں کہہ رہا تھا!“ تو کام بگڑنے کے وقت ایک دوسرے کو الزام دینا یہ انسانوں میں ہوتا ہے۔ جب کام ہو جائے اور نتیجہ اچھا نکل آئے تو ہر کوئی کوشش کیا

کرتا ہے کہ اس کو اپنی طرف منسوب کرے، کہ یہ میں نے کہا تھا یوں ہو گیا، یہ میری کارروائی ہے، یہ میرا مشورہ تھا، پھر انسان ذمہ داری اپنے پہ لایا کرتا ہے اور اس شرف کو اپنی طرف منسوب کیا کرتا ہے، لیکن اگر اجتماعی کام کے اندر نقص واقع ہو جائے تو پھر الزام ایک دوسرے کو دیتے ہیں، یُسَلِّدُ الْمُؤْنِ کا یہی معنی ہے کہ ایک دوسرے کو الزام دے رہے تھے، ”متوجہ ہوا بعض بعض پر اس حال میں کہ ایک دوسرے کو ملامت کر رہے تھے۔“

باغ والوں کا اعتراف جرم اور توبہ

قَالُوا يٰوَيْلَنَا اِنَّا كُنَّا ظٰلِمِيْنَ: کہا انہوں نے کہ اے ہماری خرابی! ہماری برپادی! بے شک ہم ہی سرکش تھے، مَعْلُوْرَتِہٖا اَنّٰی یُّہْدِلُنَا خَبْرًا اَوْثَقًا: امید ہے کہ ہمارا پروردگار بدل کے دے دے گا ہمیں اس سے بہتر! اِنَّا اِنّٰی سَیِّئًا رَّحْمٰنًا: ہم اپنے رب کی طرف رغبت کرنے والے ہیں، یہ ایک تھنز لگا تو ہوش ٹھکانے آئی، پھر اللہ کی طرف متوجہ ہوئے، کہنے لگے کہ ہم اللہ کی رحمت سے امید رکھتے ہیں کہ اللہ تعالیٰ اس باغ سے بہتر باغ ہمیں دے دے گا، ہم توبہ کرتے ہیں، اور اللہ کی طرف رغبت کرنے والے ہیں۔
واقعہ فی کر کرنے سے مقصود

یہ واقعہ سنایا جا رہا ہے کہ جس طرح سے ان باغ والوں کو اللہ نے باغ دے کر آزمایا تھا، لیکن وہ اللہ کی نافرمانی کر کے اس امتحان میں ناکام ہوئے، تو مشرکین مکہ کو ہم نے جو مال و اولاد دے رکھا ہے، یہ بھی ان کے لئے ایک آزمائش ہے، اس لیے واقعہ بیان کر کے کہا جا رہا ہے کَذٰلِكَ الْعَذَابُ: عذاب ایسے ہی آیا کرتا ہے جس طرح سے ان باغ والوں پر آیا، اس عذاب سے عذاب دنیوی کی طرف اشارہ ہے جیسے کہ مقابلۂ آگے آگیا وَلَعَذَابُ الْآٰخِرَةِ اَکْبَرُ: عذاب ایسے ہی ہے اور آخرت کا عذاب بہت بڑا ہے لَوْ کَانُوْا یَعْلَمُوْنَ: کیا ہی اچھا ہو کہ یہ لوگ جان جائیں، ان لوگوں کو علم حاصل ہو جائے تو یہ دنیا کے عذاب سے بھی بچنے کی کوشش کریں اور آخرت کے عذاب سے بھی بچنے کی کوشش کریں۔

اِنَّ لِلْمُتَّقِيْنَ عِنْدَ رَبِّہِمۡ جَنَّٰتٍ النَّعِيْمِ ۝۳۳ اَفَجَعَلَ الْمُسْلِمِيْنَ کَالْمُجْرِمِيْنَ ۝۳۴

بے شک متقین کے لئے ان کے رب کے پاس خوش حالی کے باغات ہیں ۳۳ کیا پھر ہم کر دیں گے مسلمانوں کو مجرموں کی طرح؟ ۳۴

ہَا لَكُمْ ۝۳۵ کَیْفَ تَحْكُمُوْنَ ۝۳۶ اَمْ لَكُمْ کِتٰبٌ فِیْہِ تَدْرُسُوْنَ ۝۳۷ اِنَّ لَكُمْ فِیْہِ

تمہیں کیا ہو گیا ہے تم کیسے فیصلے کرتے ہو؟ ۳۵ یا تمہارے لئے کتاب ہے جس میں تم پڑھتے ہو؟ ۳۶ بے شک تمہارے لئے اس کتاب میں

لَنَا تَحْذِرُوْنَ ۝۳۸ اَمْ لَكُمْ اٰیٰمَانٌ عَلَیْنَا بِالْعَہِۃِ اِلٰی یَوْمِ الْقِیَمَةِ ۝۳۹ اِنَّ لَكُمْ

وہ چیز رکھی ہوئی ہے جو تم پسند کرتے ہو؟ ۳۸ یا تمہارے لئے قسمیں ہیں ہمارے ذمے، پہنچنے والی ہیں قیامت کے دن تک؟ بے شک تمہارے لئے

لَمَّا تَحْكُمُونَ ﴿۳۱﴾ سَلَّهْمُ أَيُّهُمْ بِذَلِكَ زَعِيمٌ ﴿۳۲﴾ أَمْ لَهُمْ شُرَكَاءُ

وہ چیز ہے جس کا تم فیصلہ کرتے ہو ﴿۳۱﴾ آپ ان سے پوچھئے کہ ان میں سے کون اس بات کا ذمہ دار ہے؟ ﴿۳۲﴾ کیا ان کے لئے شرکاء ہیں؟

فَلْيَاثُوتُوا بِشُرَكَائِهِمْ إِنَّ كَانُوا صَادِقِينَ ﴿۳۳﴾ يَوْمَ يُكْشَفُ عَنْ سَاقٍ وَيُدْعَوْنَ

پس چاہیے کہ اپنے شرکاء کو لے آئیں اگر یہ سچے ہیں ﴿۳۳﴾ جس دن کہ پنڈلی کھولی جائے گی اور وہ لوگ سجدے کی طرف بلائے

إِلَى السُّجُودِ فَلَا يَسْتَطِيعُونَ ﴿۳۴﴾ خَاشِعَةً أَبْصَارُهُمْ تَرْهُقُهُمْ ذِلَّةٌ وَقَدْ كَانُوا

جائیں گے پھر وہ طاعت نہیں رکھیں گے ﴿۳۴﴾ ان کی آنکھیں جھکی ہوئی ہوں گی، ان کو ذلت ڈھانپ لے گی، اور تحقیق وہ

يُدْعَوْنَ إِلَى السُّجُودِ وَهُمْ سَلِيمُونَ ﴿۳۵﴾ فَذَرْنِي وَمَنْ يُكْذِبُ بِهَذَا الْحَدِيثِ

بلائے جاتے تھے سجدے کی طرف اس حال میں کہ صحیح سالم تھے ﴿۳۵﴾ چھوڑیے مجھے اور ان لوگوں کو جو کہ اس حدیث کو جھٹلاتے ہیں

سَنَسْتَدْرِجُهُمْ مِنْ حَيْثُ لَا يَعْلَمُونَ ﴿۳۶﴾ وَأُمْلِي لَهُمْ إِنَّ كَيْدِي مَتِينٌ ﴿۳۷﴾

ہم ان کو درجہ بدرجہ لیے جارہے ہیں ایسی جگہ سے جس کا ان کو پتا نہیں ﴿۳۶﴾ اور میں انہیں ڈھیل دیے ہوئے ہوں، بے شک میری تدبیر مضبوط ہے ﴿۳۷﴾

أَمْ تَسْأَلُهُمْ أَجْرًا فَهُمْ مِنْ مَغْرَمٍ مُثْقَلُونَ ﴿۳۸﴾ أَمْ عِنْدَهُمُ الْغَيْبُ فَهُمْ

کیا آپ ان سے کوئی اجرت مانگتے ہیں کہ وہ تاوان کی وجہ سے بوجھ میں دبے جا رہے ہوں؟ ﴿۳۸﴾ یا ان کے پاس غیب ہے جس کو وہ

يَكْتُمُونَ ﴿۳۹﴾ فَاصْبِرْ لِحُكْمِ رَبِّكَ وَلَا تَكُنْ كَصَاحِبِ الْحُوتِ إِذْ نَادَى

لکھ کر رکھتے ہیں؟ ﴿۳۹﴾ پس آپ صبر کرتے رہیں اپنے رب کے حکم کی وجہ سے، اور مچھلی والے کی طرح نہ ہو جائیں جب اس نے پکارا (اپنے رب کو)

وَهُوَ مَكْظُومٌ ﴿۴۰﴾ لَوْلَا أَنْ تَدَارَكَهُ نِعْمَةٌ مِنْ رَبِّهِ لَنُبِذَ بِالْعَرَاءِ وَهُوَ

اس حال میں کہ وہ غم کے ساتھ گھٹا ہوا تھا ﴿۴۰﴾ اگر نہ پالیتا اس کو اس کے رب کا احسان تو پھینک دیا جاتا وہ میدان میں اس حال میں کہ

مَذْمُومٌ ﴿۴۱﴾ فَاجْتَبِهْ رَبُّهُ فَجَعَلَهُ مِنَ الصَّالِحِينَ ﴿۴۲﴾ وَإِنْ يَكَادُ الَّذِينَ

اس کی بُرائی کی ہوئی ہوتی ﴿۴۱﴾ پس چُن لیا اس کو اس کے رب نے اور کر دیا اس کو اعلیٰ درجے کے لوگوں میں سے ﴿۴۲﴾ بے شک وہ لوگ جو

كَفَرُوا لَيُزْلِقُونَكَ بِأَبْصَارِهِمْ لَمَّا سَمِعُوا الذِّكْرَ وَيَقُولُونَ إِنَّهُ لَمَجْنُونٌ ﴿۴۳﴾

کفر کرتے ہیں قریب ہے کہ آپ کو پھسلا دیں اپنی آنکھوں کے ساتھ جب وہ نصیحت سنتے ہیں اور کہتے ہیں کہ یہ تو دیوانہ ہے ﴿۴۳﴾

مشرکین کے نظریات بے دلیل ہیں

اور تم یہ جو کہتے ہو کہ اگر آخرت ہوئی تو ہم وہاں خوش حال ہوں گے، تو تمہارے پاس اس کا کیا ثبوت ہے؟ کیا تم پر کوئی کتاب اتری ہے جس میں یہ لکھا ہوا ہے؟ یا اللہ تعالیٰ نے قسمیں کھا کر تم سے کوئی عہد کر لیا ہے؟ اور وہ قسمیں قیامت تک قائم ہیں اور ان کے اندر کوئی کسی قسم کی ترمیم نہیں ہوگی؟ کتاب میں لکھا ہوا ہو کہ جو تم پسند کرو گے وہی تمہیں ملے گا؟ اللہ نے قسمیں کھالی ہوں، تمہارے ساتھ کوئی پختہ عہد کر لیا ہو کہ جو تم چاہو گے وہی ہوگا، کوئی اس قسم کا کوئی ثبوت ہے تو لے آؤ۔ یا کسی نے تمہیں کوئی سہارا دے دیا ہے کہ میں یوں کروادوں گا، تم نے کوئی شفعاء، شرکاء، تجویز رکھے ہیں، تو اگر کوئی ایسی بات ہے تو ان کو بھی ہمارے سامنے ثابت کر دو کہ فلاں لوگ ہیں جنہوں نے ہمیں سہارا دے دیا ہے جو کہتے ہیں کہ ہم یوں کروادیں گے۔ نہ اللہ کی طرف سے کوئی کتاب اتری، نہ اللہ کا تمہارے ساتھ کوئی معاہدہ، نہ کوئی شرکاء، تو پھر تم کیوں بھول میں پڑے ہوئے ہو اور آخرت کی فکر نہیں کرتے۔

قیامت کے دن سجدہ کون کر سکیں گے؟

يَوْمَ يَكْشَفُ عَنْ سَاقٍ: جس دن کہ پنڈلی کھولی جائے گی، لفظی ترجمہ یہی ہے، جس دن کہ پنڈلی کھولی جائے گی، وَيُذْنَعُونَ إِلَى السُّجُودِ: اور وہ لوگ سجدے کی طرف بلائے جائیں گے فَلَا يَسْتَطِيعُونَ: پھر وہ طاقت نہیں رکھیں گے خَاشِعَةً أَبْصَارُهُمْ: ان کی آنکھیں جھکی ہوئی ہوں گی تَرْتَفِعُهُمْ ذُلَّةٌ: اور اُن کو ذلت و حانپ لے گی، وَقَدْ كَانُوا يُذْنَعُونَ إِلَى السُّجُودِ: اور تحقیق بلائے جاتے تھے وہ سجدے کی طرف، وَهُمْ لِيْلُونَ: اس حال میں کہ صحیح سالم تھے۔ یہ بھی ایک آنے والے وقت کی طرف اشارہ ہے، کشف ساق محاورہ یہ سختی سے کٹنا یہ ہوتا ہے، جس دن پنڈلی کھل جائے گی، چونکہ عادت یہی ہے کہ جب کوئی معاملہ سخت ہوتا ہے جیسے کوئی سخت لڑائی ہوگئی، سخت خطرہ پیش ہو گیا، تو عورتیں ہوں یا مرد ہوں یہ اپنی چادروں شلواردوں کو یوں سیٹھتے ہیں بھاگتے دوڑتے ہوئے کہ پنڈلی نگلی ہو جایا کرتی ہے، عموماً آپ نے دیکھا ہوگا، محنت کے کام میں، گھبراہٹ کی حالت میں، جس وقت کوئی جلد بازی ہوتی ہے، انسان بھاگ دوڑ کرتا ہے تو کپڑے یوں سمیٹ لیتا ہے، عورتیں بھی سمیٹ لیتی ہیں مرد بھی سمیٹ لیتے ہیں، پنڈلیاں نگلی ہو جاتی ہیں، تو یہ علامت ہوتی ہے کہ کسی سخت مشقت میں یہ لوگ پڑے ہوئے ہیں، محنت کر رہے ہیں، بھاگ دوڑ کر رہے ہیں، یا ہیبت اور گھبراہٹ کی حالت میں ہیں، اس لیے ”کشف ساق“ یہ محاورہ حالات کے سخت ہونے کی طرف اشارہ ہوتا ہے، ”جس دن معاملہ سخت ہو جائے گا“ مراد ہے قیامت کا دن، ”اُس دن پھر ان لوگوں کو سجدے کی طرف بلایا جائے گا پھر یہ سجدہ کر نہیں سکیں گے“ کیونکہ قیامت کے دن اللہ تعالیٰ کے سامنے سجدہ ریز وہی لوگ ہوں گے جو دنیا کے اندر غلوں کے ساتھ سجدہ کرتے رہے، اور اگر اس دن یہ لوگ سجدہ کر کے اطاعت کا اظہار کرنا چاہیں گے تو ان کی کمریں تختے کی طرح سخت ہو جائیں گی، یہ پیچھے کو تو گریں گے سجدے کی حالت میں نہیں آسکیں گے، اللہ تعالیٰ اُس وقت بھی ان کو تنبیہ کے طور پر فرمائیں گے کہ تمہیں دنیا میں سجدہ کرنے کے لئے کہا جاتا تھا جب تم صحیح سالم تھے، سجدہ کرنے کی طاقت رکھتے تھے، اُس وقت تم نے سجدہ نہیں کیا تو آج تمہیں سجدہ کرنے کی توفیق نہیں ہو سکتی، اس طرح سے عملاً فرماں بردار اور مجرمین ممتاز ہو جائیں گے، جو سجدہ کر سکیں گے سجدے میں گر جائیں گے وہ

مسلم اور فرماں بردار ہوں گے، اور فساق، فجار، منافق، مجرم جو ہوں گے وہ سجدہ نہیں کر سکیں گے، اس طرح سے دونوں جماعتوں کے درمیان امتیاز قائم ہو جائے گا۔

”کشف ساق“ کا دوسرا مفہوم

اور ایک روایت سے یہ بھی معلوم ہوتا ہے کہ کشف ساق یہ کوئی تحلی ہے اللہ تعالیٰ کی کمایلیق ہشانہ، ساق سے مراد اللہ کی ساق ہی ہے، جس طرح سے ہاتھ کا لفظ آیا، چہرے کا لفظ آیا، صفاتِ الہیہ جتنی بھی آتی ہیں ان کے اندر ہمارا اہل سنت والجماعت کا مسلک یہی ہے کمایلیق ہشانہ، تو یہاں بھی اسی طرح سے ہے کہ قیامت کے دن اللہ تعالیٰ پنڈلی کھولیں گے، اور اللہ کی پنڈلی کھلنے کے ساتھ مؤمن مخلص جتنے ہیں وہ سب سجدے میں گر جائیں گے، اور منافق، فساق، فجار، کافر، سجدہ نہیں کر سکیں گے، اس دن عمل امتیاز ہو جائے گا، تو کشف ساق کا یہ مفہوم بھی روایات میں موجود ہے، پھر اس کو ہم یونہی ذکر کریں گے کہ یہ اللہ تعالیٰ کی کوئی تحلی ہے، اللہ تعالیٰ کی کوئی صفت ہے، کمایلیق ہشانہ، ہم اس کو کسی نقشے یا مثال کے تحت سمجھ سبھا نہیں سکتے، جیسا کہ صفاتِ الہیہ کے اندر ہمیشہ آپ کے سامنے یہی مسلک نمایاں کیا جاتا ہے۔

”جس دن کہ پنڈلی کھولی جائے گی، اور یہ لوگ سجدے کی طرف بلائے جائیں گے، پھر طاقت نہیں رکھیں گے، ان کی آنکھیں جھکی ہوئی ہوں گی“ شرم کے مارے، جس طرح سے کوئی آدمی ذلیل و خوار ہوتا ہے، آنکھ اُپر نہیں اٹھاتا، ”آنکھیں ان کی جھکی ہوئی ہوں گی، ذلت ان کو ڈھانپ لے گی، اور یہ بلائے جاتے تھے سجدے کی طرف اس حال میں کہ صحیح سالم تھے۔“

حضور ﷺ کے لئے تسلی

فَكَذَّبْنِي وَ مَنْ يَكْذِبْ بِهَذَا الصِّدْقِ: یہ حضور ﷺ کے لئے تسلی ہے، ”چھوڑ بے مجھے اور ان لوگوں کو جو کہ اس حدیث کو جھٹلاتے ہیں“، حدیث سے مراد قرآن کریم، جو اس قرآن کریم کی تکذیب کرتے ہیں مجھے اور ان کو چھوڑ دیجئے، کیا مطلب؟ کہ آپ ان کے معاملے میں دخل نہ دیجئے، آپ نے اپنا فرض ادا کر دیا، اب میں جانوں اور یہ جانیں۔

کافروں کی ظاہری ترقی درحقیقت استدراج ہے

سَتَسْتَبْهِمُهُمْ مِنْ حَيْثُ لَا يَحْتَسِبُونَ: استدراج: درجہ بہ درجہ کسی شخص کو لے جانا، ”ہم ان کو درجہ بدرجہ لیے جا رہے ہیں ایسی جگہ سے جس کا ان کو پتا نہیں“، لَا يَحْتَسِبُونَ: ایسے طور پر لیے جا رہے ہیں کہ ان کو پتا نہیں، ہم ایسی جگہ سے ان کو درجہ بدرجہ لیے جا رہے ہیں کہ ان کو کوئی علم نہیں، یعنی یہ سمجھتے ہیں کہ ہم دنیا کے اندر ترقی کرتے چلے جا رہے ہیں، ہمیں غلبہ نصیب ہوتا چلا جا رہا ہے، ہم خوش حال ہوتے چلے جا رہے ہیں، حقیقت کے اعتبار سے یہ جہنم کی طرف درجے طے کرتے چلے جا رہے ہیں، پتا اسی وقت ہی چلے گا جب سر کے بل اس گڑھے میں جا گریں گے، تب ان کو پتا چلے گا کہ ہم کہاں پہنچ گئے، ابھی ان کو معلوم نہیں۔ جیسے حدیث شریف میں آتا ہے کہ اگر تم کسی شخص کو دیکھو کہ فسق و فجور اور گناہوں کی زندگی کے باوجود اس کو رزق کی وسعت حاصل ہے،

اور اس کی عزت کے اندر ترقی ہوتی چلی جا رہی ہے، تو سمجھ جایا کر دکھایا کہ یہ استدراج ہے، اللہ نے اس کی ڈور ڈھیلی چھوڑی ہوئی ہے، اور یہ آئے دن نعمتیں حاصل کر کے دن بہ دن زیادہ غرور اور زیادہ تکبر اور زیادہ سرکشی کے اندر مبتلا ہوتا چلا جا رہا ہے، آخر یہ ایسے ٹھکانے پہنچ جائے گا کہ جہاں سے پھر لوٹنے کی کوئی گنجائش نہیں ہوگی، اور پھر یہ اس طرح سے تباہ ہوگا کہ پھر اس تباہی سے بچنے کا اس کے پاس کوئی ذریعہ نہیں ہوگا۔^(۱) اگر کوئی شخص کسی گناہ کے اندر مبتلا ہو اور پہلے گناہ پر ہی وہ پکڑا جائے اور اس کو سزا ہو جائے یہ اس کی سعادت اور نیک بختی ہے کہ آئندہ وہ جرم کرنے سے بچ جائے گا، اور جس شخص کو جرم اور گناہ ہضم ہونا شروع ہو جائے وہ آئندہ آئے دن اس میں ترقی کرتا چلا جاتا ہے، اور آپ جانتے ہیں کہ پھر ترقی کرتا کرتا وہ ایسے درجے پہ پہنچ جاتا ہے کہ پھر کوئی عذر معذرت کی گنجائش نہیں رہتی، تو یہ اللہ تعالیٰ کی طرف سے استدراج ہے۔ ایک سپاہی آدمی رشوت لے، سپاہی کے لئے رشوت کے مواقع کم ہیں بمقابلہ تھانیدار کے، اب وہ اپنی اس رشوت لینے کی زندگی میں ترقی کرتا ہوا تھانیدار بن گیا، تو وہ تو لوگوں کو دعوتیں دیتا ہے اور خوشیاں مناتا ہے کہ مجھے ترقی ہو گئی، لیکن اس کو یہ نہیں معلوم کہ فسق و فجور کی زندگی میں اللہ تعالیٰ نے ترقی دے کے نافرمانی کے مواقع زیادہ کر دیے، اب وہ جتنی رشوت اور حرام زدگی کرتا تھا سپاہی ہونے کے زمانے میں، تو تھانیدار ہونے کے زمانے میں یقیناً اس سے زیادہ کرے گا، اور جب تھانیدار ہونے کے زمانے میں خوب ظلم و ستم کرے گا، رشوت لے گا، اوپر والے افسروں کو پہنچائے گا، ترقی کر کے اگلا عہدہ مل جائے گا، اس کو اور زیادہ مواقع حاصل ہو جائیں گے۔ اب یہ شخص تو سمجھتا ہے کہ میں ترقی کرتا چلا جا رہا ہوں، لیکن اس مجرمانہ زندگی پر اللہ کی طرف سے کوئی گرفت نہیں آئی تو یہ ڈور ڈھیلی چھوڑی جا رہی ہے، جس کے ساتھ اس کو بربادی کی طرف لے جایا جا رہا ہے، آخر ایک درجے پہ پہنچے گا تو اس کے بعد کوئی عذر معذرت کی بات نہیں ہوگی، اللہ کی گرفت میں یک دم آجائے گا اس کو "استدراج" کہتے ہیں، کہ نافرمانی کے باوجود، گناہوں کی زندگی کے باوجود اگر دیکھو کہ اللہ تعالیٰ کسی کو خوش حال کیے ہوئے ہے اور اس کے رزق اور دوسری چیزوں کے اندر ترقی ہے، تو سمجھ جایا کر کہ اللہ تعالیٰ کی طرف سے یہ ڈور ڈھیلی چھوڑی ہوئی ہے، جس کو کوئی اردو شاعر کہتا ہے کہ:

مچھلی نے ڈھیل پائی ہے لقمے پہ شاد ہے صیاد مطمئن ہے کہ کاٹنا نکل گئی

مچھلی، جس وقت لوگ اس کو کاٹنا لگایا کرتے ہیں، تو اس کے اوپر مچھلی کی کوئی نہ کوئی مرغوب فیہ چیز لگا دیتے ہیں، اور وہ خوش ہو کر اس کو نگھتی ہے، وہ سمجھتی ہے کہ مجھے لقمہ مل گیا، اور ادھر صیاد خوش ہوتا ہے کہ یہ کاٹنا نکل گئی، اور مچھلی کے شکاریوں کا یہ طریقہ ہے کہ جس وقت مچھلی کاٹنے کو منہ ڈالتی ہے تو یہ ڈور ڈھیلی کر دیتے ہیں، تو بہت شوق کے ساتھ مچھلی اس کو آگے نکل جاتی ہے، جس وقت آگے نکلتی ہے پھر یک دم جھٹکا جودیتے ہیں تو کاٹنا ایسی جگہ پھنستا ہے کہ پھر وہ تڑپے پڑے، پھر چھوٹنے کی کوئی گنجائش نہیں ہے۔ تو یہی اللہ تعالیٰ کی طرف سے استدراج ہوتا ہے کہ انسان سمجھتا ہے کہ میں نافرمان ہونے کے باوجود دیکھو کس طرح ترقی کرتا چلا جا رہا

(۱) لَا تَلْبِطُنَّ فَايَؤُا بِرَبِّكُمْ فَاِنَّكُمْ لَا تَلْبِطُنَّ مَا هُوَ لَا يَلْبِطُ مَوْجِبُهُ اِنَّ لَهُ عِذْنَ لَلْوَقَايِلَا لَا يَمُوتُ بَتَّي الْكَارِ. (مشکوٰۃ ۷/۲، ۳۴، باب فضل الفلک والارض)

ہوں، معلوم ہوتا ہے یہی طریقہ ٹھیک ہے، لیکن یہ اللہ کی طرف سے ڈور ڈھیلی ہے، اور جس دن یہ پکڑا جائے گا پھر ایسے ہی ہوگا جیسے گلے میں یہ پھنس گئی پھر نکلے گی نہیں۔ تو یہ حرام حلال کا امتیاز جو نہیں کرتے آخر جس وقت پھنسیں گے تو ایسے ہی حال ان کا ہوگا۔ یہی ہے مطلب اس کا، کہ ہم ان کو درجہ بدرجہ لیے جا رہے ہیں ایسی جگہ جس کا ان کو پتا نہیں ہے۔ وَأَمْلِي لَكُمْ: اور میں انہیں ڈھیل دیئے ہوئے ہوں ان کو کھدائی مہینے: بے شک میری تدبیر مضبوط ہے، جس کا توڑ انسان کے پاس نہیں ہے۔

کفار کے انکار پر تعجب

أَمْ تَسْأَلُهُمْ أَجْرًا: کیا آپ ان سے کوئی اجرت مانگتے ہیں فَهُمْ مِنْ مُّشْكُوتٍ مَّتَقَلِّتُونَ: کہ وہ تاوان میں دبے جا رہے ہوں؟ معقل: جس کے اوپر بوجھ ڈال دیا جائے، یہ ان کے انکار پر تعجب ہے، تعجب بر انکار نبوت، کہ آپ کو جو مانتے نہیں، آپ پر ایمان نہیں لاتے، تو کیا بات ہے؟ آپ ان سے کوئی اجرت مانگتے ہیں؟ کہ یہ تاوان برداشت نہیں کر سکتے فَهُمْ مِنْ مُّشْكُوتٍ مَّتَقَلِّتُونَ: تاوان کی وجہ سے بوجھ میں دبے جا رہے ہوں، أَمْ عِنْدَهُمُ الْغَيْبُ فَهُمْ يَكْتُمُونَ: یا ان کے پاس غیب ہے؟ جس کو وہ لکھ کے رکھتے ہیں، کیا مطلب؟ کہ اللہ تعالیٰ کے احکام کی ان کو ضرورت نہیں، یہ خود غیب دان ہیں، اور جو باتیں ان کو غیب کی معلوم ہوتی ہیں تو محفوظ کرنے کے لئے اس کو لکھ کے رکھ لیتے ہیں، یعنی ان دونوں باتوں میں سے کوئی بات بھی نہیں، نہ تو غیب کی خبریں ان کو براہ راست حاصل ہوتی ہیں، اس میں بھی وہ نبی کے محتاج ہیں، اور نہ آپ ان سے کوئی اجرت مانگتے ہیں کہ جس کے ادا کرنے کے ان میں ہمت نہ ہو، اور اس لیے آپ کو نہ مانتے ہوں، ان دونوں باتوں میں سے کوئی بات بھی نہیں ہے۔

حضور ﷺ کی تسلی کے لئے حضرت یونس علیہ السلام کا واقعہ

فَاصْبِرْ لِحُكْمِ رَبِّكَ: پس آپ اپنے رب کے حکم کے لئے منتظر رہیے، صبر کیجئے، آپ صبر کرتے رہیں اپنے رب کے حکم کی وجہ سے یا اپنے رب کے فیصلے کے انتظار میں، مستقل مزاج رہیں، ان حالات کو برداشت کرتے رہیں، وَلَا تَكُنْ مِمَّا صَاحِبِ الْغُوتِ: اور صاحب غوت کی طرح نہ ہو جائیں، ”صاحب غوت“ کا لفظی معنی: مچھلی والا، مچھلی والے کی طرح نہ ہو جائیں، ”مچھلی والے“ سے کون مراد؟ حضرت یونس علیہ السلام! اُن کی طرح نہ ہو جائیں کہ وہ قوم پر ناراض ہو گئے تھے اور اللہ تعالیٰ کے فیصلے کا انتظار کیے بغیر ناراض ہو کے اپنی قوم سے نکل گئے تھے، آپ اس طرح سے غصے سے بھر کے اپنی قوم کو چھوڑ کے نہ جائیں، جس وقت تک اللہ کا حکم ہے آپ جتے رہیں، جس طرح سے انہوں نے کچھ اس معاملے میں جلدی کر لی تھی اور اللہ تعالیٰ کی طرف سے وحی کا انتظار کیے بغیر قوم سے نکل گئے تھے غصے سے بھرے ہوئے، اس طرح سے آپ نہ کریں، آپ برداشت کریں، ”صبر کیجئے“ آپ اپنے رب کے حکم کی وجہ سے، یا، آپ اپنے رب کے فیصلے کے انتظار کی وجہ سے صبر کیجئے، اور صاحب غوت کی طرح نہ ہو جائیے، ”إِذَا دُاعِيَ دُهُوًّا مَّتَكَلَّمْتَ: یہ آگے صاحب غوت کے واقعے کی طرف کچھ مختصر سا اشارہ ہے، اور اس کی تفصیل آپ کے سامنے سورۃ انبیاء میں اور اسی طرح سے سورۃ صافات گزر چکی ہے اور سورۃ یونس میں، ”قابل ذکر ہے وہ وقت جب اس نے پکارا اپنے رب کو اس حال میں کہ وہ غم کے ساتھ ٹکھا ہوا تھا“ یہ پکارنا وہی ہے لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ (سورۃ انبیاء: ۸۷)، نَادَىٰ فِي الظُّلُمَاتِ،

تاریکیوں کے اندر اس نے اپنے رب کو پکارا جبکہ وہ غم کے اندر گھٹا ہوا تھا۔ لَوْلَا اَنْ شَاءَ مَا كُنْهُ لَوْ شِئْتَ لَهِيَ رَبُّكَ يَا عَلِيُّ اگر نہ پالیتا اُس کو اس کے رب کا احسان تو پھینک دیا جاتا وہ میدان میں، وَلَوْ مَلَائِكَةٌ اَسْوَاقُ اس حال میں کہ اس کی بُرائی کی ہوئی ہوتی، بُرے حال میں اس کو میدان میں پھینک دیا جاتا..... یہاں دو باتیں ہیں ایک جگہ تو اَللّٰهُ لَا اِلٰهَ اِلَّا هُوَ اَللّٰهُ كَانَ مِنَ السَّجَّادِ لَكَ لَيْثٌ فِي مَلَكُوتِهِ اِلٰی يَوْمِ يَبْعَثُونَ (سورہ صافات: ۱۳۳)، اگر وہ تسبیح پڑھنے والے نہ ہوتے تو قیامت تک مچھلی کے پیٹ میں ہی رہ جاتے، قیامت تک مچھلی کے پیٹ میں رہنے کا مطلب یہ ہے کہ اس کو مچھلی کی غذا بنادیا جاتا، قیامت تک اس کو نکلنے کی توفیق نہ ہوتی، جس وقت اللہ تعالیٰ حشر فرماتے اسی وقت ہی وہ نکلتے، یہ نہیں کہ مچھلی قیامت تک زندہ رہتی اور حضرت یونس علیہ السلام اس میں محبوس رہتے، یہ مطلب نہیں، مطلب یہ ہے کہ غذا بن جاتے، نکلنا نصیب ہی نہ ہوتا قیامت تک، اگر وہ تسبیح پڑھنے والے نہ ہوتے، یعنی یہ نہ پڑھتے لَا اِلٰهَ اِلَّا اَنْتَ سُبْحَانَكَ اِنِّیْ كُنْتُ مِنَ الظَّالِمِیْنَ یوں اللہ کا ذکر اگر وہ نہ کرتے تو مچھلی کے پیٹ میں ہی رہ جاتے۔ پھر اللہ کا ذکر کرنے کے بعد، توبہ کرنے کے بعد اس ذکر اور توبہ کی برکت سے اللہ تعالیٰ ان کو مچھلی سے باہر نکال دیتا، اور اگر یہ توبہ قبول نہ ہوتی اور اللہ تعالیٰ کا احسان ان کو نہ پالیتا تو پھر ان کو بُرے حال میں پھینکا جاتا، اللہ کی نصرت پھر ان کے ساتھ نہ ہوتی، ان کی بُرائی بیان کی ہوئی ہوتی، لیکن جب اللہ نے ان کی توبہ قبول کر لی، اللہ کا احسان ان کے اوپر ہو گیا، تو اللہ کے ذکر کی برکت سے مچھلی کے پیٹ سے نکال بھی دیے گئے، اور نکالے بھی مذموم ہونے کی حالت میں نہیں گئے، بلکہ اللہ تعالیٰ کے محبوب اور اللہ تعالیٰ کے منصور ہونے کی حالت میں۔ اللہ کا احسان ان کو شامل حال ہو گیا، ان کو اسی طرح سے اعلیٰ سے اعلیٰ منصب کے اوپر فائز کیا گیا جس طرح سے یہ پہلے تھے، یہ کوئی مذموم نہیں ہیں اور کوئی ان کی بُرائی بیان نہیں کی گئی، بس بندے ہیں، اللہ کے حق میں کچھ تھوڑی سی لغزش ہوئی، اللہ تعالیٰ انبیاء علیہم السلام کو فوراً سنبھال لیتے ہیں، یہ بھی سنبھالنے کے لئے ایک تعبیر تھی جو حضرت یونس علیہ السلام کو کر دی گئی۔

معمولی سی لغزش پر گرفت محبوب ہونے کی علامت ہے

انبیاء علیہم السلام کے ساتھ اللہ تعالیٰ کا معاملہ ایسے ہی ہے کہ اگر ان سے کوئی کسی قسم کی کوتاہی ان کی شان کے مطابق ہوتی ہے، (وہ کوتاہی ہماری کوتاہی کی طرح نہیں، بلکہ ان کی شان کے مطابق، اس لیے ایسے موقع پر الفاظ بڑے ادب کے ساتھ بولنے چاہئیں) ان کی شان کے لائق اگر کوئی کسی قسم کی کوتاہی ہو جاتی ہے تو چونکہ وہ بہت بڑے لوگ ہوتے ہیں، تو اللہ تعالیٰ کی طرف سے گرفت اتنی ہی سخت ہو جاتی ہے، تو اللہ کی طرف سے اُن کے اوپر معمولی معمولی کوتاہیوں پہ اتنی سخت گرفت ہوتا یہ ان کے اونچے مرتبے کی علامت ہے، ان کے گھٹیا ہونے کی علامت نہیں، کافر اور مشرک جو کرتے رہیں پوچھتا کوئی نہیں، اور ان حضرات سے اگر ذرا سی خلافِ اولیٰ بات بھی ہو جاتی ہے تو اللہ تعالیٰ کی طرف سے گرفت بہت سخت آتی ہے۔ ”اگر نہ پالیتا ان کو ان کے رب کا احسان تو پھینک دیے جاتے وہ میدان میں اس حال میں کہ وہ بُرائی بیان کیے ہوئے ہوتے، مذموم ہوتے، بُرے حال میں ہوتے“ لیکن اللہ کا احسان ان کے شامل حال ہو گیا، ان کی توبہ قبول ہو گئی، تو اللہ تعالیٰ نے مچھلی کے پیٹ سے ان کو میدان کی طرف نکالا تو مذموم ہونے کی حالت میں نہیں۔ فَاجْتَنِبْهُمْ وَاجْتَنِبْ رَأْسَهُمْ اُولَٰئِكَ هُمُ الرِّجْسُ الَّذِیْ یَمْسَحُ بِرُءُوسِهِمْ وَجُنُّهُمُ غَیْبٌ لَّا یَعْلَمُونَ اور کر دیا اس کو اعلیٰ درجے کے

لوگوں میں سے، اللہ تعالیٰ کا اجتماع جیسے پہلے تھا ویسے ہی ان کے شامل حال رہا، اور اللہ تعالیٰ نے ان کو صالحین میں سے کر دیا، بہت اعلیٰ درجے کے لوگوں میں سے کر دیا۔

گفار آپ ﷺ کو گھور کر اور دیوانہ کہہ کر پھسلانا چاہتے ہیں

اگلی آیت میں پھر اسی بات کی تردید ہے جس کو ابتدائے سورت میں ذکر کیا گیا تھا، وَإِنْ يَكَادُ الْوَيْلُ يَكْفُرُكَ الْيَهُودُ وَالنَّصَارَىٰ بِاتِّبَاعِهِمْ لِمَا يَشَاءُونَ أَلَّا يَكُونُوا لَكَ رِئَاسَةً قُلُوبًا يَفُكُونَ لَأَنَّكَ كَتَمْتَهُمْ نَزَارًا يَفُكُونَ مِنْ الْمَغْلُومِ ہے، ”بیشک وہ لوگ جو کفر کرتے ہیں قریب ہے کہ آپ کو پھسلادیں اپنی آنکھوں کے ساتھ جب وہ نصیحت سنتے ہیں اور کہتے ہیں کہ یہ تو دیوانہ ہے“ آنکھوں کے ساتھ پھسلانے کا مطلب یہ ہے کہ آپ کی طرف یوں آنکھیں پھاڑ پھاڑ کے دیکھتے ہیں گویا کہ آپ کو مرعوب کر کے آپ کو آپ کے کام سے روکنا چاہتے ہیں۔ غصے کی کیفیت جس وقت انسان کے قلب میں ہوتی ہے تو دوسرے کی طرف غصے کی کیفیت سے آنکھیں پھاڑ پھاڑ کر دیکھتا ہے، تو ہمارے ہاں محاورہ ہے کہ یہ میری طرف یوں جھانک رہا ہے جیسے مجھے کھائی جائے گا، تو یہاں ”إِذَا لَاحَظَ“ اُسی مفہوم میں ہے کہ آپ ﷺ کی طرف یہ یوں جھانکتے ہیں، جس وقت آپ ان کو نصیحت کرتے ہیں اور یہ نصیحت کی بات سنتے ہیں تو یہ یوں جھانکتے ہیں آپ کی طرف گویا کہ اپنی نگاہوں کے ساتھ مرعوب کر کے آپ کو اپنی جگہ سے پھسلادیں گے، ہٹادیں گے، اور یہ کہتے ہیں کہ یہ دیوانہ ہے۔

نصیحت کرنے والا دیوانہ نہیں ہوتا

وَمَا هُوَ إِلَّا ذِكْرٌ لِلْعَالَمِينَ: اور نہیں ہے یہ بات جو ان کو پڑھ کے سنائی جا رہی ہے مگر عالمین کے لئے نصیحت، وہ بات نصیحت ہے جس سے ان کو فائدہ اٹھانا چاہیے، اور نصیحت کرنے والا دیوانہ نہیں ہوا کرتا، آپ ﷺ دیوانے نہیں اور جو بات آپ بیان کر رہے ہیں یہ کوئی مجنون کی بڑ نہیں، جو شخص مجنون ہوا کرتا ہے اس کے منہ سے نکلی ہوئی بات ایک بڑ ہوتی ہے جس کا مفہوم کچھ نہیں ہوتا، اس میں کوئی معنویت نہیں ہوتی، آپ جو کچھ کہتے ہیں یہ کوئی مجنون کی بڑ نہیں ہے، آپ دیوانے نہیں اور جو کچھ آپ بیان کرتے ہیں یہ تو سب جہانوں کے لئے نصیحت ہے جس سے ان لوگوں کو فائدہ اٹھانا چاہیے۔

بد نظری کا علاج

اس میں چونکہ اِذَا لَاحَظَ بالابصار کا ذکر آ گیا کہ وہ اپنی آنکھوں کے ساتھ پھسلانے کی کوشش کرتے تھے، اللہ تعالیٰ نے حفاظت فرمائی، تو قرآن کریم کی آیات کے خواص جو لوگوں نے بیان کیے ہیں تو اس آیت کی خاصیت بھی لکھی ہے کہ یہ بد نظری کا علاج ہے، کہ اگر کسی بچے کو، یا جانور کو، کوئی بڑی نظر لگ جائے تو ایسے وقت میں اس کو پڑھ کر اُس پہ پھونکا جائے، یا یہ لکھ کر گلے میں ڈال دی جائے، تو بد نظری کے علاج کے طور پر تعویذ گنڈے والے لوگ اس آیت کو استعمال کیا کرتے ہیں۔

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

﴿ ایتھا ۵۲ ﴾ ﴿ ۲۹ سُورَةُ الْحَاقَّةِ مَكِّيَّةٌ ۷۸ ﴾ ﴿ رُكُوعَاتُهَا ۲ ﴾

سورہ حاقہ مکہ میں نازل ہوئی اور اس کی آیات ۵۲ ہیں اور دو رکوع ہیں

﴿ بِسْمِ اللّٰهِ الرَّحْمٰنِ الرَّحِیْمِ ﴾

شروع اللہ کے نام سے جو بے حد مہربان نہایت رحم والا ہے

الْحَاقَّةُ ۱ مَا الْحَاقَّةُ ۱ وَمَا أَذْرُكَ مَا الْحَاقَّةُ ۱ كَذَبَتْ شُعُودٌ وَعَادُ

ثابت ہونے والی ۱ اور کیا ہے وہ ثابت ہونے والی ۱ آپ کو کون سی چیز اطلاع دیتی ہے کہ ثابت ہونے والی کیا چیز ہے؟ ۱ جھٹلایا شعوڈ نے اور عاد

بِالْقَارِعَةِ ۲ فَأَمَّا شُعُودٌ فَأُهْلِكُوا بِالطَّاعِثَةِ ۵ وَأَمَّا عَادٌ فَأُهْلِكُوا بِرِيحٍ

نے قارعہ کو ۲ تو پھر شعوڈ کو ہلاک کر دیا گیا ایک حد سے بڑھنے والی آفت کے ساتھ ۵ اور لیکن عاد، وہ ہلاک کر دیے گئے ایسی ہوا کے ذریعے سے

صَرَخَ عَاتِيَةً ۱ سَخَّرَهَا عَلَيْهِمْ سَبْعَ لَيَالٍ وَثَنِيَّةٍ آيَّامٍ ۱ حُسُومًا ۱ فَتَرَى

جو سناٹے والی تھی حد سے بڑھنے والی تھی ۱ مسخر کیا اللہ تعالیٰ نے اُس ہوا کو ان پر سات راتیں اور آٹھ دن مسلسل، اے مخاطب! تو دیکھتا ہے

الْقَوْمَ فِيهَا صَرَخِي ۱ كَانَتْهُمْ أَعْجَازُ نَخْلٍ خَاوِيَةٍ ۱ فَهَلْ تَرَى لَهُمْ مِّنْ

لوگوں کو اُس ہوا کے اندر پچھاڑ کے ڈالے ہوئے، گویا کہ وہ کھوکھلی کھجوروں کے تنے ہیں ۱ کیا تو دیکھتا ہے ان کے لئے کوئی

بَاقِيَةٍ ۸ وَجَاءَ فِرْعَوْنُ وَقَوْمُهُ مِن لَّدُنْهُ فَقَصَوْا فَيْسُوهُنَّ ۱ وَأَمَّا فِرْعَوْنُ فَقَسَبَ ۱ وَكَانَ ظَالِمًا مِّنْ

بقیہ؟ ۸ فرعون اور وہ لوگ جو اس سے پہلے گزرے ہیں اور پلٹا کھانے والی بستیاں سب نے خطا کا ارتکاب کیا ۱ انہوں نے نافرمانی کی

رَسُولَ رَبِّهِمْ فَأَخَذَهُمُ أَخَذَةً رَّابِيَةً ۱ إِنَّا لَنَّا طَعْنَا الْمَاءَ حَصَلُكُمْ فِي

اپنے رب کے رسول کی، پس پکڑ لیا اللہ تعالیٰ نے ان کو پکڑنا سخت ۱ بے شک ہم نے جب پانی میں طغیانی آگئی تھیں اٹھالیا

الْجَارِيَةَ ۱۱ لِنَجْعَلَهَا لَكُمْ تَذْكِرَةً وَتَعِيَهَا أُذُنٌ وَاعِيَةٌ ۱۲ فَاذْكُرُوا

کشتی میں ۱ تاکہ ہم بنادیں اس واقعے کو تمہارے لئے یاد دہانی، اور یاد رکھے اس واقعے کو یاد رکھنے والا کان ۱۲ جس وقت

نُفِخَ فِي الصُّورِ نَفْخَةً وَاحِدَةً ۱۳ وَجُحِلَتِ الْأَرْضُ وَالْجِبَالُ فَدُكَّتَا دَكَّةً

صور میں پھونک ماری جائے گی ایک ہی مرتبہ پھونک مارنا ۱۳ اور زمین اور پہاڑ اٹھالیے جائیں گے پھر ان کو یکبارگی کوٹ دیا

وَاحِدَةً ۝۱۳ فَيَوْمَئِذٍ وَقَعَتِ الْوَاقِعَةُ ۝۱۴ وَانْشَقَّتِ السَّمَاءُ فَهِيَ يَوْمَئِذٍ

جائے گا ۝۱۳ پس جس دن ایسا ہوگا اس دن واقع ہونے والی واقع ہو جائے گی ۝۱۴ اور آسمان پھٹ جائے گا، پس وہ اس دن

وَاهِيَةٌ ۝۱۵ وَالْمَلِكُ عَلَىٰ أَرْجَائِهَا ۝۱۶ وَيَحْمِلُ عَرْشُ رَبِّكَ فَوْقَهُمْ يَوْمَئِذٍ

بہت ہی کمزور اور بودا ہوگا ۝۱۵ اور فرشتے اس آسمان کے کناروں پہ ہوں گے، اور اٹھائیں گے تیرے رب کے عرش کو اپنے اوپر اس دن

الثَّانِيَةِ ۝۱۷ يَوْمَئِذٍ تُعْرَضُونَ لَا تَخْفَىٰ مِنْكُمْ خَافِيَةٌ ۝۱۸ فَأَمَّا مَنْ أُوتِيَ كِتَابَهُ

آٹھ فرشتے ۝۱۷ جب یہ واقعات پیش آئیں گے تم پیش کیے جاؤ گے، کوئی چھپنے والی چیز تم سے چھپی نہیں رہے گی ۝۱۸ پھر جو شخص دے دیا گیا اپنا نامہ اعمال

بِإِسْمِهِ ۝۱۹ فَيَقُولُ هَٰؤُلَاءِ أَكُتِبِيَّةٌ ۝۲۰ إِنِّي ظَنَنْتُ أَنِّي مُلْكٌ حَسَابِيَّةٌ ۝۲۱

اپنے دائیں ہاتھ میں، پس وہ کہے گا: لو! میرا نامہ اعمال پڑھو ۝۲۰ بے شک میں نے گمان کیا تھا کہ میں اپنے حساب سے ملنے والا ہوں ۝۲۱

فَهُوَ فِي عِيشَةٍ رَّاضِيَةٍ ۝۲۲ فِي جَنَّةٍ عَالِيَةٍ ۝۲۳ قُطُوفُهَا دَانِيَةٌ ۝۲۴ كُلُوا وَاشْرَبُوا

پس وہ شخص پسندیدہ زندگی میں ہوگا ۝۲۲ عالی قدر باغ میں ۝۲۳ جس کے پھل قریب قریب ہوں گے ۝۲۴ (کہا جائے گا) کہ کھاؤ اور پیو

هَنِيئًا ۝۲۵ مَا أَسْلَفْتُمْ فِي الْأَيَّامِ الْخَالِيَةِ ۝۲۶ وَأَمَّا مَنْ أُوتِيَ كِتَابَهُ بِشَمَالِهِ ۝۲۷

مزے لے لے کر ان اعمال کی وجہ سے جو تم نے بھیجے گزشتہ ایام میں ۝۲۶ لیکن جو شخص دے دیا گیا اپنا نامہ اعمال اپنے بائیں ہاتھ میں،

فَيَقُولُ يَلَيْتَنِي لَمْ أُوتَ كِتَابِيَّةً ۝۲۸ وَلَمْ أَدْرَا مَا حِسَابِيَّةٌ ۝۲۹ يَلِيَّتُهَا كَانَتْ

وہ کہے گا ہائے کاش! میں نامہ اعمال نہ دیا جاتا ۝۲۸ اور میں نہ جانتا کہ میرا حساب کیا ہے ۝۲۹ ہائے! وہ موت ہی

الْقَاضِيَةَ ۝۳۰ مَا أَغْنَىٰ عَنِّي مَالِيَّةٌ ۝۳۱ هَلَكَ عَنِّي سُلْطَانِيَّةٌ ۝۳۲ خَذُوهُ

خاتمہ کرنے والی ہوتی ۝۳۰ میرا مال میرے کچھ کام نہ آیا ۝۳۱ مجھ سے میرا سلطان بھی ہلاک ہو گیا ۝۳۲ (اللہ کی طرف سے حکم ہوگا) پکڑو اسے

فَعَلُّوهُ ۝۳۳ ثُمَّ الْجَحِيمَ صَلُّوهُ ۝۳۴ ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا

پھر اسے طوق پہناؤ ۝۳۳ پھر اس کو جہنم میں جھونک دو ۝۳۴ پھر اس کو ایسی زنجیر میں جس کی پچاس ستر ذراع ہے

فَاسْلُكُوهُ ۝۳۵ إِنَّهُ كَانَ لَا يُؤْمِنُ بِاللَّهِ الْعَظِيمِ ۝۳۶ وَلَا يَحْضُرُ عَلَىٰ طَعَامٍ

اس کو داخل کر دو ۝۳۵ بے شک یہ شخص عظمت والے اللہ پر ایمان نہیں لاتا تھا ۝۳۶ اور مسکین کے کھانے پر کسی کو برا بیعتہ نہیں

الْمُسْكِينِ ۝ فَلَيْسَ لَهُ الْيَوْمَ هَهُنًا حَبِيبٌ ۝ وَلَا طَعَامٌ إِلَّا مِنْ غِسْلِينٍ ۝

کرتا تھا ۝ پس اس کے لئے آج یہاں کوئی گرم جوش دوست نہیں ہوگا ۝ اور نہ اس کے لئے کوئی کھانے کی چیز ہوگی مگر جہنیوں کے زخموں کا دھون ۝

لَا يَأْكُلُهُ إِلَّا الْخَاطِئُونَ ۝

نہیں کھائیں گے اس غسلیں کو مگر خطا کار لوگ ۝

ما قبل سے ربط اور سورت کا مضمون

بِسْمِ اللّٰهِ الرَّحْمٰنِ الرَّحِیْمِ۔ سورہ حاقہ مکہ میں نازل ہوئی، اور اس کی ۵۲ آیتیں ہیں، ۲ رکوع ہیں۔ پچھلی سورت میں خصوصیت کے ساتھ مشرکین کے اس قول کو رد کیا گیا تھا جو آپ ﷺ کو مجنوں اور دیوانہ قرار دیتے تھے، اور اس کے ساتھ ساتھ دنیوی اور اخروی عذاب کے ساتھ ترہیب تھی، اور اس سورت میں خصوصیت کے ساتھ مشرکین کے اس قول کو رد کیا گیا ہے جو آپ ﷺ کو شاعر، یا کاہن کہتے تھے، تو دونوں سورتوں کا حاصل یہ ہو جائے گا کہ نہ آپ مجنوں ہیں اور نہ آپ کاہن ہیں اور نہ آپ شاعر ہیں، جو کچھ آپ بیان کرتے ہیں یہ ذکر للعلوین ہے، اور جو کچھ آپ کی زبان کے اوپر جاری ہے یہ تنزیل من رب العلوین ہے، اور اخروی و دنیوی عذاب کے تذکرے کے ساتھ ترہیب و دونوں سورتوں میں مشترک ہے۔

تفسیر

الْحَاقَّةُ ۝ مَا الْحَاقَّةُ ۝ یہ مبتداً خبر ہیں، جملہ ل کر یہ پہلے الْحَاقَّةُ کی خبر ہے، الْحَاقَّةُ یہ حَقُّ یحییٰ سے لیا گیا ہے، ثابت ہونا، حاقہ کا معنی ہوگا ثابت ہونے والی چیز، اور یہ قیامت کے ناموں میں سے ہے، چونکہ وہ ایک ثابت شدہ حقیقت ہے اور اس میں ہر حقیقت نمایاں ہو جائے گی، شرابی جگہ ثابت ہو جائے گا، خیر اپنی جگہ ثابت ہو جائے گی، دنیا کے اندر التباس، اشتباہ جو کچھ ہے وہ سب اٹھ جائے گا، اس لیے قیامت کو حاقہ کے ساتھ تعبیر کیا جاتا ہے۔ ”ثابت ہونے والی، کیا ہے وہ ثابت ہونے والی؟“ یہ استفہام بطور تہویل کے ہے، اس طرح استفہام کے ساتھ زیادہ ڈر پیدا ہو جاتا ہے، یعنی وہ ایسی چیز ہے کہ جس کی کیفیت بیان میں نہیں آسکتی۔ وَمَا أَذْهَبَكَ الْحَاقَّةُ: آپ کو کون سی چیز اطلاع دیتی ہے حاقہ کیا چیز ہے؟ اس کا بھی وہی معنی ہے۔

قیامت کو جھٹلانے کی وجہ سے عاد و ثمود کا انجام

كَذَّبَتْ ثَمُودُ بِطَغْوَاهُمْ ۝ اب قیامت کو جھٹلانے والوں کی ہلاکت کا ذکر ہے، اور قیامت کو جھٹلانا ہلاکت کا باعث اس طرح سے بن جاتا ہے کہ جب وہ قیامت کے قائل ہی نہیں تو اپنے اعمال کا وہ جائزہ ہی نہیں لیں گے کہ ہم کون سا کام صحیح کر رہے ہیں اور کون سا کام برا کر رہے ہیں؟ اعمال کے اندر اگر توازن پیدا ہوتا ہے تو جزا سزا کے عقیدے کے ساتھ، اور اگر جزا سزا کا عقیدہ نہیں ہے تو ایسی صورت میں انسان اپنے اعمال میں کوئی کسی قسم کی پابندی عائد نہیں کرتا، دنیا میں جس چیز کو اپنے لیے مفید سمجھتا ہے،

اَعْجَلَا نَحْلًا: کھجوروں کے تھے، ”گویا کہ وہ کھوکھلی کھجوروں کے تھے ہیں“ خاویہ یہ نحل کے ساتھ لگ گیا، اَعْجَلَا کی ادھر اضافت ہو گئی، کھوکھلے تنوں کی طرح یعنی جن میں جان نہیں ہوتی، اندر سے خالی ہوتے ہیں، اس طرح سے ان کو پچھاڑ کر پھینک دیا گیا، اور یہ وہی قوم ہے جو کہتی تھی مَنْ اَشَدُّ وَاَقْوٰۤءُ (سورۃ فصلت: ۱۵) ہم سے زیادہ طاقتور بھی کوئی ہے؟ لیکن اللہ تعالیٰ کی بھیجی ہوئی ہوا کا مقابلہ نہ کر سکے، اور اس ہوا میں ایسے پچھاڑ دیئے گئے جس طرح سے کھوکھلے تھے پھینکے ہوئے ہوتے ہیں۔ قَهْلًا تَدْرِي لَتَمَّ يَمِينًا قَهْلًا کیا تُو دیکھتا ہے ان کے لئے کوئی نفس باقیہ؟ ان سرکشوں میں سے تجھے کوئی نظر آتا ہے؟ نام و نشان مٹا دیا گیا۔ اور باقیہ کو اگر مصدر کے معنی میں لے لیا جائے تو بقاء کے مفہوم میں آجائے گا ”کیا تو ان کے لیے کوئی بقاء دیکھتا ہے؟“ ”کیا دیکھتا ہے تو ان کے لئے کوئی نفس باقیہ؟ یا تو ان کے لئے کوئی بقاء دیکھتا ہے؟“

فرعون، قوم لوط اور قوم نوح کا انجام

وَجَاءَ فِرْعَوْنُ وَمَنْ قَبْلَهُ وَالْمُؤْتَفِكَاتُ بِالنَّاطِقَةِ: مؤتفکات: اُلٹنے والی بستیاں، جو اُلٹی گئی تھیں، پلٹا کھانے والی بستیاں، اس سے قوم لوط کی بستیاں مراد ہیں، اور بِالنَّاطِقَةِ: خاطئہ عطاء کے معنی میں ہے، باء تعدیہ کے لئے آگئی، ”فرعون اور وہ لوگ جو اس سے پہلے گزرے ہیں اور پلٹا کھانے والی بستیاں سب نے خطا کا ارتکاب کیا، سب خطا لائے“ جَاءَ کا فاعل ہو گیا فِرْعَوْنُ وَمَنْ قَبْلَهُ وَالْمُؤْتَفِكَاتُ، جَاءَ بِالنَّاطِقَةِ کا معنی سب نے خطا کا ارتکاب کیا، سب نے گناہ کے کام کیے، خطائیں کیں، قَتَّصُوا مَسَاقِلَہُمْ: اپنے رب کے رسول کی انہوں نے نافرمانی کی، یہ جَاءَ بِالنَّاطِقَةِ کی ایک تفصیل ہے، خطا کا ارتکاب کس طرح سے کیا؟ کہ اللہ کی طرف سے جو رسول ان کے پاس آیا تھا اس کی انہوں نے نافرمانی کی، فَاَخَذْنٰہُمْ نَارَہِیۡۃً پَس پکڑ لیا اللہ تعالیٰ نے ان کو پکڑنا سخت، نَارَہِیۡۃً: رہا، یونہی: بڑھنے کے معنی میں ہے، تو اَخَذْنٰہُمْ نَارَہِیۡۃً کا معنی ہو گیا کہ ایسا پکڑنا جو کہ شدت کی طرف بڑھنے والا تھا، ”سخت پکڑ ان کو پکڑ لیا، پکڑ لیا اُن کو پکڑنا سخت“..... اِنَّا لَنَاکِلَا النَّارِ حَسَنًا لِّمَنۡ لَّیۡلَہِیۡۃً: طغیان سے ہے، ”بے شک ہم نے جب پانی کو طغیانی آگئی تمہیں اٹھالیا کشتی میں“ یہ حضرت نوح علیہ السلام کے واقعے کی طرف اشارہ ہے، ”جب پانی حد سے بڑھ گیا، پانی میں طغیانی آگئی،“ یہ آپ جو لفظ بولا کرتے ہیں کہ دریا میں آج کل طغیانی ہے، تو اس کا مطلب یہی ہوتا ہے کہ پانی اتنے زور سے آیا ہوا ہے کہ اپنی حد سے بڑھتا جا رہا ہے، ”جب پانی میں طغیانی آگئی ہم نے اٹھالیا تمہیں کشتی میں“ لَنَجَّعَنَّہَا لَکُمْ تِلْکَ النَّوۡحِیۡۃَ اَذُنَّ وَاَعِیۡۃً: تاکہ ہم بنادیں اس واقعے کو تمہارے لیے یاد دہانی اور یاد رکھیں اس واقعے کو یاد رکھنے والے کان۔ اَذُنَّ: کان، وَاَعِیۡۃً: یاد رکھنے والا۔ ”یاد رکھنے والا کان اس واقعہ کو یاد رکھے“ کہ ہم نے تمہیں کشتی میں نجات دی، ”کشتی میں ہم نے تمہیں اٹھالیا تاکہ ہم اس واقعے کو تمہارے لیے یادگار بنادیں، یاد دہانی بنادیں، اور تاکہ اس کو یاد رکھے یاد رکھنے والا کان۔“

قیامت کے دن کے واقعات

لَا اَنْفَعُ لِي الصُّوۡرُ: یہ تو دنیوی واقعات تھے جن کی طرف نشاندہی کی گئی، اب اخروی واقعات کا ذکر ہے، ”جس وقت صور میں پھونک ماری جائے گی ایک ہی مرتبہ پھونک مارنا“ یہ نغمہ اول ہے، بار بار یہ مضمون گزر چکے، ”اور زمین اور پہاڑ اٹھالے

جائیں گے“ قَدْ كُنَّا كَلْكًا وَاحِدًا: پھر ان کو یکبارگی کوٹ دیا جائے گا، ریزہ ریزہ ہو جائیں گے سارے، قَدْ مَوَدَّ وَفَعَتِ الرَّاحَةُ: پس جس دن ایسا ہوگا اس دن واقع ہونے والی واقع ہو جائے گی، وَانْشَقَّتِ السَّمَاءُ: اور آسمان پھٹ جائے گا، قَدْ يَوْمَنَّا وَاهِيَةً: پس وہ آسمان اس دن بہت ہی کمزور اور بودا ہوگا، وَاهِيَةً کے معنی بودا، کمزور، جس طرح سے کپڑا آخر پرانا ہو کر گھس جاتا ہے اور جلدی جلدی پھٹ جاتا ہے۔ یعنی آج آسمان آپ کو کتنا مضبوط نظر آتا ہے، لاکھوں کروڑوں سال گزر جانے کے باوجود اس میں کوئی شکاف نہیں پڑا، لیکن جس وقت نفعِ صور ہوگا، قیامت آجائے گی، اس وقت یہ یوں پھٹے گا جس طرح سے بوسیدہ کپڑا پھٹتا ہے، وَانْشَقَّتْ عَلَىٰ أَرْجَائِكُمْ: آرجاء رجا کی جمع ہے، کنارے کو کہتے ہیں، ”اور فرشتے ان آسمان کے کناروں پہ ہوں گے“ وَيَخْلَعُ عَنْهُ رَبُّكَ لَؤْلُؤًا كَثِيرًا: اور اٹھائیں گے تیرے رب کے عرش کو اپنے اوپر اُس دن اٹھ فرشتے، اٹھ فرشتے اُس دن تیرے رب کے عرش کو اٹھائے ہوئے ہوں گے۔ يَوْمَنَّا: يَوْمَرَاذُ كَانْ كذا، جب یہ واقعات پیش آئیں گے تَعْوَضُونَ: تم پیش کیے جاؤ گے، لَا تَخْلِي مِنْكُمْ خَالِيَةً: کوئی چھپنے والی چیز تم سے چھپی نہیں رہے گی، کوئی قول کوئی عمل کوئی حال جس کو تم نے کتنا ہی چھپایا کیوں نہ ہو لیکن بھی نہ رہے گی، ”کوئی چھپنے والی چیز تمہاری طرف سے چھپی نہیں رہے گی۔“

دائیں ہاتھ میں نامہ اعمال ملنے پر خوشی کا منظر

فَأَقْصَىٰ أَذَىٰ كَثِبَةٍ يَبْسُفِيْنِه: پھر جو شخص دے دیا گیا اپنا نامہ اعمال اپنے دائیں ہاتھ میں، يَقُولُ: پس وہ کہے گا، مَا أَدْرُمُ اقْرَأُوا كِتَابِيَّةً: لو! میرا نامہ اعمال پڑھو، کِتَابِيَّةً کے آخر میں جو ہاء ہے وہ سکتہ کی ہے، اصل میں ہے: کتابی، میرا نامہ اعمال، یعنی خوشی کے ساتھ لوگوں کو بھی دکھاتا پھرے گا کہ دیکھو! میرا نامہ اعمال پڑھو، إِنِّي كُنْتُ مِنَ الْغَافِلِينَ: بے شک میں نے گمان کیا تھا کہ میں اپنے حساب سے ملنے والا ہوں، چونکہ میرے دل میں یہ اندیشہ رہتا تھا کہ میں نے اپنا حساب کتاب دیکھنا ہے اور اپنے حساب و کتاب سے ملاقات کرنی ہے، اس لیے میں ہر کام سوچ سمجھ کے کرتا تھا، جس کا نتیجہ آج سامنے آرہا ہے، ”بے شک میں نے خیال رکھا تھا اس بات کا کہ میں ملنے والا ہوں اپنے حساب کو“ قُلُوبِي عِيشَةً رَّاهِيَةً: پس وہ شخص پسندیدہ زندگی میں ہوگا، پسندیدہ زندگی: ایسی زندگی جس کے اوپر وہ خوش ہوگا اور راضی ہوگا، قِي عِيشَةً رَّاهِيَةً: ”پسندیدہ زندگی میں ہوگا“، قِي عِيشَةً رَّاهِيَةً: عالیہ: عالی قدر باغ میں، فَكُلُوا دَانِيَةً: جس کے پھل قریب قریب ہوں گے، جَنَّاتُ الْجَنَّةِ دَانِيَةً: یہ لفظ آپ کے سامنے سورہ رحمن میں آیا تھا، دونوں باغوں کے پھل قریب ہوں گے، یہاں بھی دَانِيَةً: كُنَّا يَدْنُو: دُنُو سے ہے قریب ہونا، وہاں بھی جَنَّاتُ الْجَنَّةِ دَانِيَةً: دانی قریب ہونے کے معنی میں ہی تھا، ”اس کے پھل قریب ہوں گے“ یعنی توڑنے میں کوئی وقت نہیں پیش آئے گی، فَكُلُوا دَانِيَةً: کہا جائے گا کہ کھاؤ اور پیو، هَنِيئَةً: مزے لے لے کر، هَنِيئَةً مَرْبُوعًا: جس طرح سے یہ لفظ سورہ نساء میں آیا تھا (آیت: ۴) هَنِيئَةً: خوش گوار، لذیذ، لذیذ اور خوشگوار، ”کھاؤ پیو اچھے طریقے سے، خوب مزے لے لے کر“ يَتَأَسَّلَفُ فِي الْأَيَّامِ الْعَالِيَةِ: ”ایامِ عالیہ“ سے مراد ”ایامِ ماضیہ“، ”ان اعمال کی وجہ سے جو تم نے بھیجے گزشتہ ایام میں“ گزشتہ ایام میں جو اعمال آپ نے بھیجے ان اعمال کی وجہ سے اب مزے لے لے کر کھاؤ پیو۔

بائیں ہاتھ میں نامہ اعمال ملنے پر حسرت و ندامت کا منظر

وَأَمَّا عَنِ الْأَفْئِدَةِ الْوُحْدَةِ كِتَابُهُ بِشَمَالِهِ: لیکن جو شخص دے دیا گیا اپنا نامہ اعمال اپنے بائیں ہاتھ میں قَبُولُ: پھر وہ کہے گا یَتَذَكَّرُ أُولَئِكَ كِتَابُهُ: ہائے کاش! میں نامہ اعمال نہ دیا جاتا، میرے سامنے یہ بات نہ آتی، وَلَمْ أَذْهَبْ حَاسِبًا: اور میں نہ جانتا کہ میرا حساب کیا ہے؟ یہ حساب و کتاب سامنے نہ آتا، یعنی لوگوں سے بھی شرمسار ہوگا اور اس طرح سے اپنی حسرت اور ندامت کو ظاہر کرے گا، یَلْبِسُهَا كَانَتْ الْقَائِمَةُ: یَلْبِسُهَا میں ”ہا“ ضمیر موتہ کی طرف لوٹ رہی ہے، قرینہ مقام سے یہ بات سمجھ میں آتی ہے، ”ہائے! وہ موت ہی خاتمہ کرنے والی ہوتی“ یعنی وہ موت اس طرح سے فیصلہ کر دیتی کہ دوبارہ جی اٹھنا نہ ہوتا تا کہ یہ روز بدو یکنا نصیب نہ ہوتا، ”کاش کہ وہی موت ہی فیصلہ کرنے والی ہوتی، ختم کرنے والی ہوتی“ یعنی دوبارہ جی اٹھنا نہ ہوتا، مَا أَغْنَىٰ عَنِّي مَالِيَّةٌ: میرا مال میرے کچھ کام نہ آیا، مَالِيَّةٌ کے آخر میں ہاء سکتہ کی ہے، اور یاء مضاف الیہ ہے، مَالِيَّةٌ مَالِی دو نوں طرح سے پڑھا جاتا ہے، جیسے کِتَابِی، کِتَابِی: ”میرا مال میرے کچھ کام نہ آیا“ هَلْكَ عَنِّي سُلْطَانِيَّةٌ: مجھ سے میرا سلطان بھی ہلاک ہو گیا، سلطان سے مراد بد بد جو دُنیا میں حاصل تھا، جاہ، عزت، جو سلطنت دُنیا میں حاصل تھی، جو جاہ اور عزت حاصل تھی وہ بھی ہلاک ہو گئی، یعنی وہ بھی کسی کام نہ آئی۔

بائیں ہاتھ والوں کا انجام اور اس کی وجوہات

اللہ تعالیٰ کی طرف سے حکم ہوگا، خُذْ ذُو: پکڑ داسے، فَخُذْ ذُو: پھر اسے طوق پہناؤ، ثُمَّ الْجَنَّةُ مَنُوتُو: پھر اس کو جہنم میں جھونک دو، ثُمَّ قِيٌّ رَسُلُوتُو بِرَعَا عَاكَسَلُوتُو: پھر اس کو ایسی زنجیر میں جس کی چیمائش ستر ذراع ہے اس کو داخل کر دو، زنجیروں کے اندر جکڑ دو، زنجیر میں داخل کرنے کا مطلب یہ ہے کہ زنجیر میں جکڑ دو۔ اِنَّهٗ كَانَ لَا يُؤْمِنُ بِاللّٰهِ الْعَظِيْمِ ۝ وَلَا يَخْشَىٰ عَلٰی طَعَامِ الْيُسْكَنِ: یہ اُن کے جہنم میں جانے کی وجہ ذکر کی گئی ہے، بے شک یہ شخص عظمت والے اللہ پر ایمان نہیں لاتا تھا اور مسکین کے کھانے پر کسی کو برا ہیختہ نہیں کرتا تھا، یعنی نہ خود کھلاتا تھا نہ کسی دوسرے سے کہتا تھا، لَا يُؤْمِنُ بِاللّٰهِ الْعَظِيْمِ میں حقوق اللہ کا ذکر آ گیا، اور وَلَا يَخْشَىٰ عَلٰی طَعَامِ الْيُسْكَنِ میں حقوق العباد کا ذکر آ گیا، نہ یہ اللہ کی عظمت محسوس کرتا تھا نہ یہ مخلوق کے اوپر شفقت کرتا تھا، خود تو کسی کو کھانا کیا دینا ہے، کسی کو ترغیب بھی نہیں دیتا تھا کہ تم ہی کھانا کھلا دو، نہ بندوں کے ساتھ اس کا تعلق صحیح تھا نہ اللہ کے ساتھ اس کا تعلق صحیح تھا، یہ وجہ ہو گئی اس کے جہنم میں جانے کی، جس میں اشارہ اس بات کی طرف کر دیا گیا کہ آخرت کی کامیابی اگر حاصل کرنا چاہتے ہو تو حقوق اللہ اور حقوق العباد دونوں کا خیال کرو، اللہ کی عظمت کو محسوس کرو، اس پر ایمان لاؤ، اور اسی طرح سے بندوں کے حق کو بھی پہچانو، اگلی سورت کے اندر آئے گا کہ مؤمنین مخلصین مصلین نماز پڑھنے والے وہ ہمیشہ اپنے مال کے اندر سائل اور محروم کے حق کو بھی محسوس کرتے ہیں، اپنے مال کو ان لوگوں پر بھی خرچ کرتے ہیں، جس سے معلوم ہوتا ہے کہ آخرت کی کامیابی حاصل کرنے کے لئے شفقت علی الخلق بھی ضروری ہے۔

جہنمیوں کی غذا

فَلَنَسْأَلَنَّ أَهْلَهُمُ عَنْ مَتَّعُهُمْ مَا كَانُوا يَكْسِبُونَ۔ پس اس کے لئے آج یہاں کوئی غم خوار نہیں ہوگا، حید کہتے ہیں گرم جوش دوست کو، جو محبت کی گرمی سے گرم ہو یا ہوا ہو، ”اس کے لئے آج کوئی گرم جوش دوست نہیں ہوگا“ وَلَا تَلْعَاقُمْ دُرُجُهُمْ وَأَسْفَلَ سَاقِهِمْ فَغُلَّاقُمْ۔ اور نہ اس کے لئے کوئی کھانے کی چیز ہوگی، إِلَّا مِنْ غُلَّتَيْنِ: مگر دھوون، غسلین کہتے ہیں کسی چیز کو دھونے کے بعد جو میل پچیل نکلا کرتی ہے، اور یہاں غسلین سے جہنمیوں کے زخموں کا دھوون مراد ہے، جس طرح سے زخم کو دھویا جائے تو اس میں پیپ، لہو اور اس قسم کی چیزیں شامل ہوتی ہیں، تو یہاں غسلین کا مصداق وہی ہے۔ حصر جو کیا جا رہا ہے تو یہ حصر اضافی ہے یعنی کوئی لذیذ اور خوشگوار چیز اُن کو کھانے کے لئے نہیں دی جائے گی سوائے غسلین کے، تو غسلین جیسی اور چیزیں جیسے زقوم ہوگا (سورہ واقعہ: ۵۲)، اور کچھ اور ہوگا، کہیں صدید کا ذکر آیا ہے (سورہ ابراہیم: ۱۶)، کہیں غساق کا ذکر آیا ہے (سورہ نبا: ۲۵)، تو ان چیزوں کی نفی کرنی مقصود نہیں، خوش گوار لذیذ چیز کی نفی کرنی مقصود ہے، اسے حصر اضافی کہتے ہیں، بعض چیزوں کے مقابلے میں یہ حصر ہے، لَا يَأْكُلْنَ إِلَّا الْغُلَّتَيْنِ: نہیں کھائیں گے اس غسلین کو مگر خطا کار لوگ، یعنی گنہگاروں کو یہ کھانے کے لئے دیا جائے گا۔

فَلَا أُقْسِمُ بِمَا تُبْصِرُونَ ۝ وَمَا لَا تُبْصِرُونَ ۝ إِنَّهُ لَقَوْلُ رَسُولٍ كَرِيمٍ ۝
نہیں، میں قسم کھاتا ہوں ان چیزوں کی جن کو تم دیکھتے ہو ۝ اور ان کی جن کو تم نہیں دیکھتے ۝ بے شک یہ تو ایک باعزت رسول کی بات ہے ۝
مَا هُوَ بِقَوْلِ شَاعِرٍ ۝ قَلِيلًا مَّا تُوْمِنُونَ ۝ وَلَا بِقَوْلِ كَاهِنٍ ۝ قَلِيلًا مَّا
یہ کسی شاعر کی بات نہیں، تم بہت کم ایمان لاتے ہو ۝ اور نہ یہ کسی کاہن کی بات ہے، تم بہت کم
تَذَكَّرُونَ ۝ تَنْزِيلٌ مِّن رَّبِّ الْعَالَمِينَ ۝ وَلَوْ تَقَوَّلَ عَلَيْنَا
نصیحت حاصل کرتے ہو ۝ یہ تو رب العالمین کی طرف سے اتاری ہوئی چیز ہے ۝ اور اگر یہ (ہمارا رسول) ہم پر باتوں میں سے
بَعْضُ الْأَقَاوِيلِ ۝ لَا خَذَنَّا مِنْهُ بِالْيَمِينِ ۝ ثُمَّ لَقَطَعْنَا مِنْهُ الْوَتِينَ ۝
کوئی بات گمز لیتا ۝ تو ہم اس رسول کو دائیں ہاتھ کے ساتھ پکڑ لیتے ۝ پھر ہم اس کی رگ گردن کاٹ دیتے ۝
فَمَا مِنْكُم مِّنْ أَحَدٍ عَنْهُ حَنِيزٌ ۝ وَإِنَّهُ لَتَذَكَّرًا ۝ لِلْمُتَّقِينَ ۝ وَإِنَّا
پھر تم میں سے کوئی بھی اس سے روکنے والا نہ ہوتا ۝ بے شک یہ کتاب البتہ نصیحت ہے اللہ سے ڈرنے والوں کے لیے ۝ اور بے شک ہم

لَنَعْلَمَنَّ أَنَّ مِنْكُمْ مُكَذِّبِينَ ۝ وَإِنَّهُ لَحَسْرَةٌ عَلَى الْكَافِرِينَ ۝ وَإِنَّهُ

البتہ جانتے ہیں کہ تم میں سے بعض جھٹلانے والے ہیں ۝ اور بے شک یہ کتاب البتہ حسرت ہے کافروں پر ۝ اور بے شک یہ کتاب

لَحَقُّ الْيَقِينِ ۝ فَسَبِّحْ بِحَمْدِ رَبِّكَ الْعَظِيمِ ۝

البتہ یقین لانے کے قابل ہے ۝ پس تسبیح بیان کیجئے اپنے عظمت والے رب کے نام کی ۝

تفسیر

اثبات رسالت اور صداقت قرآن

فَلَا أُفْسِمُ بِمَا تُبْهَرُونَ: دُنیا اور آخرت دونوں کے واقعات ذکر کرنے کے بعد اب اصل مسئلہ آگیا، بتانا یہ مقصود ہے کہ یہ اللہ کے رسول ہیں، یہ کوئی شاعر نہیں، کاہن نہیں، جو کچھ یہ بیان کرتے ہیں نہ یہ کوئی کاہنوں کی غلط بیانی ہے، نہ یہ کوئی شاعروں کی خیال بندی ہے، اور نہ یہ کوئی مجنون کی بڑ ہے، جس طرح سے پچھلی سورت میں ذکر کیا گیا تھا، یہ تو رب العالمین کی طرف سے اتاری ہوئی چیز ہے، رب العالمین کی طرف سے آئی ہوئی نصیحت ہے، اس لیے اس چیز کی عظمت محسوس کرتے ہوئے تم اس کے اوپر ایمان لاؤ، اور جو ایمان نہیں لاتے اور پھر خاص طور پر آخرت کا عقیدہ اختیار نہیں کرتے، دُنیا اور آخرت میں ان کے اوپر جس قسم کی تباہی آتی ہے وہ اس پچھلے زکوع کے اندر اُس کی تفصیل ذکر کر دی گئی۔ فَلَا أُفْسِمُ بِمَا تُبْهَرُونَ: ”لا“ یہ تو تردید ہوا کرتی ہے ان حالات کی جس کے جواب کے طور پر یہ قسم کھائی جا رہی ہے، کہ تم لوگ کہتے ہو کہ یہ شاعر ہے اور یہ خیال بندی کرتا ہے، شاعروں کی طرح بیٹھا ایسے خیال جماتا رہتا ہے، یا یہ کاہن ہے، شیاطین سے کچھ باتیں معلوم کر کے جوڑ کے ہمارے سامنے پیش کر دیتا ہے، یہ بات بالکل نہیں، ”لا“ کے ساتھ اس کی نفی کرنی مقصود ہے، نہیں نہیں، بالکل نہیں، اُفْسِمُ بِمَا تُبْهَرُونَ: میں قسم کھاتا ہوں ان چیزوں کی جن کو تم دیکھتے ہو، وَمَا لَا تُبْهَرُونَ: اور ان چیزوں کی جن کو تم نہیں دیکھتے، تو مخلوق دو طرح کی ہی ہوتی ہے، بعض نظر آتی ہے اور بعض نظر نہیں آتی، اللہ تعالیٰ اپنی قدرت کے دلائل بیان کرتا ہے تو وہ بعض ایسی چیزیں ہیں جو ہم اپنی آنکھوں سے دیکھتے ہیں، تاریخ کے واقعات بیان کیے جا رہے ہیں جن کو ہم کانوں سے سنتے ہیں، باقی اللہ تعالیٰ آخرت کے احوال بیان کرتا ہے، اپنی صفات کا ذکر کرتا ہے، تو وہ ایسی چیزیں ہیں جو آنکھوں سے نہیں دیکھی جاسکتیں، دونوں قسم کے دلائل ہی اللہ تعالیٰ نے اپنی کتاب کے اندر واضح کیے ہیں، اور دونوں قسم کی چیزیں بطور استدلال کے اس کتاب کے اندر مذکور ہوئی ہیں، بعض ہمیں آنکھوں سے نظر آتی ہیں، بعض نظر نہیں آتیں، مراد اس سے ساری کائنات ہے، ”قسم کھاتا ہوں میں اُس کی جس کو تم دیکھتے ہو اور جس کو تم نہیں دیکھتے“

إِنَّهُ لَقَوْلُ رَسُولٍ كَرِيمٍ: بے شک یہ جو کچھ تمہارے سامنے پیش کیا جا رہا ہے یہ تو ایک باعزت رسول کی بات ہے، رسول کریم کا قول

ہے وَمَا هُوَ بِقَوْلِ شَاعِرٍ: یہ کسی شاعر کی بات نہیں، وَلَئِنْ لَّمَّا نُوْثِرْ وَمِنَ: تم بہت کم ایمان لاتے ہو، وَلَا يَقُولُ كَذِبًا: اور نہ یہ کسی کا ہن کی بات ہے، کا ہن وہ لوگ ہوتے تھے جو جنات کے ساتھ اپنا رابطہ پیدا کر کے ان سے کچھ باتیں معلوم کر کے لوگوں کے سامنے نقل کرتے رہتے تھے، سورہ شعراء کے اندر بھی اس کی تفصیل آئی تھی، وَلَئِنْ لَّمَّا نُوْثِرْ وَمِنَ: تم بہت کم فصاحت حاصل کرتے ہو، يَتَّبِعُونَ رِثْمَ الْعَالَمِينَ یہ تو رتب العالمین کی طرف سے اتاری ہوئی چیز ہے، تَنْزِيلٌ: مُنْزَلٌ کے معنی میں ہو جائے گا۔

نبی اگر بالفرض اللہ پر جھوٹ باندھے تو فوراً ہلاک ہو جائے

وَلَوْ تَقَوَّلَ عَلَيْنَا بَعْضُ الْأَقَاوِيلِ: تَقَوَّلَ: بات بنا لینا، قول گھڑ لینا، ”اگر یہ (جو رسول کریم ہے جس کو پیچھے ذکر کیا جا رہا ہے) اگر یہ ہمارا رسول ہم پر کوئی بات گھڑ لے، یعنی ہم نے کہی نہ ہو اور ہماری طرف منسوب کر دے، تَقَوَّلَ: بات بنا لینے کو کہتے ہیں، اقَاوِيلُ: اقْوَالُہ کی جمع ہے، یا اقوال کی جمع ہے، ”اگر باتوں میں سے کوئی بات یہ ہم پر گھڑ لے“ ہم نے کہی نہ ہو اور ہماری طرف منسوب کر دے، لَا خُذْنَا مِنْهُ بِالْبَيِّنَاتِ: بَيِّنَاتٌ: دلائل ہاتھ کو کہتے ہیں اور بَيِّنَاتٌ: قوت کے معنی میں بھی آتا ہے، تَوَلَّا خُذْنَا مِنْهُ بِالْبَيِّنَاتِ کا معنی یہ ہو گا کہ ہم اس رسول کو دلائل ہاتھ سے پکڑ لیتے، ہم اس رسول کا دایاں ہاتھ پکڑ لیتے، یا، ہم اس رسول کو دایاں ہاتھ کے ساتھ پکڑ لیتے، یعنی پوری قوت کے ساتھ اس کو پکڑ لیتے، ثُمَّ لَنَقْبَضَنَّ مِنْهُ الْوَتِينَ: پھر ہم اس سے و تین کاٹ دیتے، و تین یہ رگ جان کو کہتے ہیں، وہ رگ جس کے کاٹنے کے ساتھ انسان مر جاتا ہے، جس کو سوہاقی کے اندر ”جبل ورید“ کے ساتھ بھی تعبیر کیا تھا، ”پھر ہم اس کی رگ گردن یا رگ جان کاٹ دیتے“ قَسَمْنَا مِنْهُ لَمَّا خُذْنَا الْوَتِينَ: پھر تم میں سے کوئی بھی اس سے روکنے والا نہ ہوتا، کوئی بھی اس کو بچانہ سکتا۔ تموار کے ساتھ جلا د جس وقت کسی کو قتل کرتا ہے تو دایاں ہاتھ کے ساتھ ہی اس نے تموار چلائی ہوتی ہے تو اپنے بائیں ہاتھ کے ساتھ مجرم کا دایاں ہاتھ پکڑ لیتا ہے، کیونکہ جب وہ مجرم میری طرف منہ کر کے کھڑا ہو مثال کے طور پر، تو اس کا دایاں ہاتھ میرے بائیں ہاتھ کے مقابلے میں آئے گا، تو بائیں ہاتھ اس کا دایاں ہاتھ یوں پکڑ لیا جائے اور اس کے بعد پھر اس کی گردن اڑادی جائے، یہ ہے اس کو قتل کرنے کا طریقہ، تو مطلب یہ ہے کہ ہمارا یہ رسول ہماری طرف کوئی بات اپنی طرف سے منسوب نہیں کر سکتا، اگر ایسا کرے ہم اس کو فوراً ہلاک کر دیں۔

غیر نبی اگر اللہ پر جھوٹ باندھے تو فوراً ہلاک ہونا ضروری نہیں

یہ بات جو کہی جا رہی ہے یہ رسول کریم کے متعلق کہی جا رہی ہے، جس کو ہم اپنا رسول بنا کر بھیجیں اس کو یہ جرات نہیں کہ ہماری طرف ایسی بات منسوب کر دے جو ہم نے نہ کہی ہو، اگر ایسا کرے تو اس کو فوراً ہلاک کر دیا جائے، رسول غلط بیانی نہیں کر سکتا، ہمارے اوپر بہتان نہیں باندھ سکتا، یہ بات رسول کے متعلق کہی جا رہی ہے، اور اگر غیر رسول جس کو اللہ تعالیٰ نے رسول بنا کر نہیں بھیجا وہ جو مرضی بکنا پھرے، لوگوں کے سامنے اللہ تعالیٰ کے اوپر افترا کرتا پھرے، جھوٹی باتیں بیان کر کے اللہ کی طرف منسوب کرتا

رہے، تو اللہ تعالیٰ اس کو ڈھیل دیتے ہیں، وقت پہ نہیں پکڑتے، آخرت میں سزا دیں گے، اس کی وجہ یہ ہے کہ رسول اگر غلط بیانی کرے تو رسول کی تو ہر بات اللہ کی بات سمجھی جاتی ہے تو دینِ مسخ ہو جائے گا، اور اگر ایک عام آدمی جس کو یہ منصب حاصل نہیں ہے اگر یہ بکنا پھرتا ہے تو اس کی کوئی ذمہ داری کسی پر نہیں ہوتی۔ دنیوی حکومتوں میں آپ نے دیکھا ہوگا کہ جو لوگ حکومت کے منصب دار نہیں ہیں، عہدے دار نہیں ہیں، بھنگی ہیں، جھاڑو دیتے پھرتے ہیں، دکان دار اپنی دکانوں پر بیٹھے ہیں، یہ اگر صبح شام بھی حکومت کی طرف منسوب کر کے غلط بیانی کرتے رہیں تو حکومت چنداں ان کا نوٹس نہیں لیتی، لیکن اگر ایک شخص کو حکومت نے وزیر بنایا ہوا ہے، یا سفیر بنایا ہوا ہے، حکومت کا نمائندہ بن کے کسی دوسرے ملک میں وہ دورے پہ گیا ہوا ہے، اور وہاں جا کے وہ حکومت کی پالیسی کے خلاف کوئی بات کرتا ہے، یا صدر مملکت نے وہ بات نہ کہی ہو اور صدر مملکت کی طرف منسوب کر کے کوئی بات کہہ دیتا ہے، تو آپ جانتے ہیں کہ اس کے ایک ایک لفظ پہ گرفت ہو جاتی ہے، اسی طرح سے جس کو اللہ نے رسول بنادیا، اور اس کی نبوت اور رسالت کے دلائل قائم کر دیے، اس کے ایک ایک لفظ کی ذمہ داری ہے اللہ تعالیٰ کی طرف سے، یہ شخص اگر کوئی غلط بیانی کرے اور اللہ تعالیٰ کی مرضی کے خلاف اللہ کی طرف کوئی بات منسوب کرے تو کسی صورت میں زندہ نہیں رہ سکتا، اس کو فوراً تباہ کر دیا جائے گا، بمقابلہ ایسے شخص کے کہ جس کی رسالت اور نبوت پر دلیل ہی کوئی نہیں، اگر وہ کوئی غلط بیانی کرتا پھرتا ہے تو اس کی باتوں کو کون پوچھتا ہے؟ کون اس کی باتوں کا ذمہ دار ہے؟ جب وقت آئے گا اللہ تعالیٰ پوچھ لیں گے۔

مرزائیوں کا آیت بالا سے استدلال غلط ہے!

یہ میں اس لیے کہہ رہا ہوں کہ بعض اوقات یہ جھوٹے مدعی نبوت، جس طرح سے یہ مرزائی ہیں، یہ مرزے کے متعلق جو بالکل جھوٹا ہے، اس کے متعلق کبھی وہ بات کہتے ہیں کہ دیکھو! اللہ کہتا ہے کہ اگر ہم پر کوئی غلط بات گھڑے ہم اس کو ہلاک کر دیں گے، اس کا ہاتھ پکڑ کے اس کو یوں کر دیں گے، تو مرزے کی زندگی میں یہ بات کہی جاتی تھی کہ اگر اس کی باتیں غلط ہیں تو اس کے اوپر کوئی تباہی کیوں نہیں آتی؟ اُس وقت ہمارے علماء کی طرف سے یہی توجیہ کی گئی تھی کہ اس آیت کا یہ مطلب نہیں کہ جو بھی اللہ کے متعلق جھوٹ بولے وہ فوراً ہلاک کر دیا جائے، یہ تو صبح سے لے کر شام تک لوگ اللہ کے متعلق جھوٹ بولتے ہیں، افتر اعلیٰ اللہ کرتے ہیں، مشرکین بھی افتر اعلیٰ اللہ کرتے تھے اور کس طرح سے دندنا تے پھرتے تھے، قرآن کریم میں ان کے کتنے افتر اقل کیے گئے ہیں، اللہ تعالیٰ نے یہ بات نہیں کہی اور یہ اللہ پر جھوٹ بولتے ہیں، قرآن کریم میں کتنی آیتیں اس قسم کی آئی ہیں، تو جس کا مطلب یہ ہے کہ عامی آدمی کے متعلق یہ ضمانت نہیں، یہ تو ہے کہ جس کی نبوت اور رسالت ثابت ہو جائے، ثابت ہونے کے بعد پھر اگر وہ بات غلط بیان کرتا ہے، اللہ تعالیٰ کی طرف نسبت کرتا ہے، تو پھر اللہ اس کو فوراً پکڑ لیں گے، رسول کی غلط بیانی برداشت نہیں ہو سکتی۔ اور یہاں صداقت بیان کی جارہی ہے قرآن کریم کی، کہ یہ ہمارا رسول ہے، اس کے رسول ہونے کے اوپر دلائل قائم ہو گئے، اب یہ جو کچھ بھی بولے سب ہماری بات ہے، ہماری طرف نسبت کر کے یہ کوئی کسی قسم کی غلط بیانی نہیں کر سکتا، لہذا اللہ کی کلام قرار دے کر یہ جو کچھ

جہاں سے سامنے پیش کرتا ہے وہ واقعی سب تَنْزِيلِ مِنْ رَبِّ الْعَالَمِينَ ہے، اس کی طرف سے کوئی اس میں غلط بیانی نہیں ہے، یہ ضمانت دی جا رہی ہے اس شخص کے لئے جس کو اللہ نے رسول بنا دیا، جس کی رسالت اور نبوت ثابت ہے، جس کے متعلق وہ کہتے تھے کہ یہ تو شاعر اور کاہن ہے، کہا جا رہا ہے کہ بالکل نہیں، سب کچھ اللہ کی طرف سے آیا ہوا ہے، اور یہ کوئی غلط بیانی نہیں کر سکتا اور ہماری طرف کوئی غلط بات منسوب نہیں کر سکتا، اگر ایسا کرے گا تو ہم اس کو کبھی رہنے نہ دیں۔ اور اگر کسی کی نبوت رسالت ثابت ہی نہیں، ایک عامی آدمی ہے، خواہ مخواہ بڑی مارتا پھرتا ہے تو مشرکین اللہ کے متعلق کتنے جھوٹ بولتے تھے اور کتنے افترا کرتے تھے، لیکن فوری طور پر ان کو کوئی سزا نہیں دی جاتی تھی۔ نبی کے متعلق نہیں برداشت کیا جاسکتا کہ اللہ کی مرضی کے خلاف وہ کوئی بات کہہ دے، یہاں اسی کو بیان کرنا مقصود ہے۔ ”ہم اس کو قوت سے پکڑ لیتے، زور سے پکڑ لیتے، پکڑ کر ہم اس کی رگ گردن کاٹ دیتے“ مطلب ہے کہ ہلاک کر دیتے، ”پھر تم میں سے کوئی بھی اس کو اس سزا سے بچانے والا نہ ہوتا۔“ دایاں ہاتھ مراد ہو تو اس رسول کا مراد ہے، کہ ہم اس رسول کا دایاں ہاتھ پکڑ لیتے، پھر اس سے اس کی رگ گردن کاٹ دیتے، یہ قتل کی ایک تصویر ہے جس طرح سے عام طور پر کسی کو قتل کیا جاتا ہے، تو مراد یہاں مطلقاً ہلاک کرنا ہے کسی عذاب کے ذریعے سے۔ ”پھر تم میں سے کوئی بھی اس سے روکنا والا نہ ہوتا“ جو اس سزا کو دور ہٹا دیتا۔

قرآن کریم کی عظمت و حقانیت

وَإِنَّ لَكُمْ فِي الْقُرْآنِ لَنُذُنًا لَّيْسَ بِهَا شَيْءٌ (۱) ”ف“ ضمیر لوٹ رہی ہے اس قرآن کریم کی طرف جو تَنْزِيلِ مِنْ رَبِّ الْعَالَمِينَ سے معلوم ہوتا ہے اور اسی طرح سے نَقُولُ تَسْمَعُ لَكُمْ (۲) سے معلوم ہوتا ہے (۳) بے شک یہ کتاب، یہ قرآن البتہ فصیح ہے اللہ سے ڈرنے والوں کے لئے، اور بے شک ہم البتہ جانتے ہیں کہ تم سے بعض مکذبین ہیں، جھٹلانے والے ہیں، تو مکذبین کو بھی ہم جانتے ہیں غیب مکذبین کو بھی ہم جانتے ہیں، ”اور بے شک یہ کتاب البتہ حسرت ہے کافروں پر“ یعنی ایک دن یہ حسرت کا ذریعہ بنے گی، حسرت کریں گے کہ ہم نے اس کو قبول کیوں نہ کر لیا، ہم نے اس کے اوپر عمل کیوں نہ کیا، ”اور بے شک یہ کتاب البتہ حق الیقین ہے“ یقین لانے کے قابل ہے، یہ حقیقی بات ہے یقینی بات ہے، یہی الفاظ آپ کے سامنے سورہ واقعہ کے آخر میں بھی آئے تھے اور وہاں وضاحت ہوئی تھی، ”پس تسبیح بیان کیجئے اپنے عظمت والے رب کے نام کی۔“

يُحَنِّدُكَ اللَّهُمَّ وَمَعْنَدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

چونکہ یہ تسبیح امر کا صیغہ آگیا، میں نے پہلے بھی عرض کیا تھا کہ جہاں بھی اس قسم کا امر کا صیغہ آئے تو اس کے مطابق فوراً عمل ہو جانا چاہیے، ”یُحَنِّدُكَ رَبِّي الْعَظِيمُ“ اس قسم کے لفظ زبان سے ادا کر دیے جائیں تاکہ اس امر کے اوپر موقع عمل کے مطابق عمل بھی ہو جائے، ”یُحَنِّدُكَ رَبِّي الْعَظِيمُ۔“

آیتھا ۳۳ ﴿۳۰﴾ سُورَةُ الْمَعَارِجِ مَكِّيَّةٌ ۲۹ ﴿۳۱﴾ رُكُوعَاتُهَا ۲ ﴿۳۲﴾

سورہ معارج مکہ میں نازل ہوئی اس کی چوالیس آیتیں ہیں اور اس میں دو رکوع ہیں

بِسْمِ اللّٰهِ الرَّحْمٰنِ الرَّحِیْمِ ﴿۱﴾

شروع اللہ کے نام سے جو بے حد مہربان، نہایت رحم والا ہے

سَأَلَ سَائِلٌ بِعَذَابٍ وَاقِعٍ ﴿۱﴾ لِلْكَافِرِينَ لَيْسَ لَهُ دَافِعٌ ﴿۲﴾ مِنَ اللَّهِ ذِي

مانگنے والے نے عذاب مانگا جو واقع ہونے والا ہے ﴿۱﴾ کافروں کے لئے، جس کو کوئی دُور ہٹانے والا نہیں ﴿۲﴾ (واقع ہونے والا ہے) اللہ کی جانب سے

الْمَعَارِجِ ﴿۳﴾ تَعْرُجُ الْمَلَائِكَةُ وَالرُّوحُ إِلَيْهِ فِي يَوْمٍ كَانَ مِقْدَارُهُ خَمْسِينَ

جو کہ آسمانوں والا ہے ﴿۳﴾ چڑھنے کے فرشتے اور رُوح اُس اللہ کی طرف ایسے دن میں جس کی اندازہ پچاس

أَلْفَ سَنَةٍ ﴿۴﴾ فَاَصْبَحَ صَبْرًا جَبِيلاً ﴿۵﴾ إِنَّهُمْ يَرَوْنَهُ بَعِيدًا ﴿۶﴾ وَرَأَاهُ

ہزار سال ہے ﴿۴﴾ پس آپ اچھی طرح سے مبرکبھے ﴿۵﴾ بے شک یہ لوگ تو اس دن کو بعید سمجھتے ہیں ﴿۶﴾ ہم اس کو قریب ہی

قَرِيبًا ﴿۷﴾ يَوْمَ تَكُونُ السَّمَاءُ كَالْهَيْلِ ﴿۸﴾ وَتَكُونُ الْجِبَالُ كَالْعِهْنِ ﴿۹﴾ وَلَا يَسْأَلُ

سمجھ رہے ہیں ﴿۷﴾ جس دن کہ ہو جائے گا آسمان تھمت کی طرح ﴿۸﴾ اور ہو جائیں گے پہاڑ رنگی ہوئی اُون کی طرح ﴿۹﴾ اور نہیں پوچھے کوئی

حَيِّمٌ حَبِيبًا ﴿۱۰﴾ يُبْصِرُونَهُمْ ۖ يَوْمَ الْمُجِزِمْ لَوْ يَفْتَدِي مِنْ عَذَابٍ يَوْمَئِذٍ

دوست کسی دوست کو ﴿۱۰﴾ حالانکہ وہ ایک دوسرے کو دکھائے جائیں گے، چاہے گا مجرم کہ فدیہ دے دے وہ اس دن کے عذاب سے

بَنِيئُوهُ ﴿۱۱﴾ وَصَاحِبَتِهِ وَأَخِيهِ ﴿۱۲﴾ وَفَصِيلَتِهِ الَّتِي تُسْوِيهِ ﴿۱۳﴾ وَ

اور اپنے بیٹوں کے ساتھ ﴿۱۱﴾ اپنی بیوی کے ساتھ اور اپنے بھائی کے ساتھ ﴿۱۲﴾ اور اپنے کہنے کے ساتھ جو (دُنیا میں) اس کو ٹھکانا دیتا ہے ﴿۱۳﴾ اور

مَنْ فِي الْأَرْضِ جَمِيعًا ۖ ثُمَّ يُنْجِيهِ ﴿۱۴﴾ كَلَّا ۚ إِنَّهَا لَطْفٌ

ان سب لوگوں کے ساتھ جو زمین میں ہیں پھر اس کا فدیہ دینا اس کو عذاب سے چھڑالے ﴿۱۴﴾ ایسا ہرگز نہیں ہوگا، بے شک وہ آگ شعلہ زن ہے ﴿۱۵﴾

نَزَاعَةٌ لِّلشَّوْىِ ﴿۱۵﴾ تَدْعُوا مَنْ أَدْبَرَ وَتَوَلَّى ﴿۱۶﴾ وَجَمَعَ فَأَوْعَى ﴿۱۷﴾

کھینچ لینے والی ہے ہڑے ﴿۱۵﴾ بلائے گی وہ اس شخص کو جس نے پیٹھ پھیری اور چلا گیا ﴿۱۶﴾ اور جمع کیا اور برتنوں میں ڈال کے رکھا ﴿۱۷﴾

إِنَّ الْإِنْسَانَ خُلِقَ هَلُوعًا ۝ إِذَا مَسَّهُ الشَّرُّ جَزُوعًا ۝ وَإِذَا مَسَّهُ الْخَيْرُ

بے شک انسان پیدا کیا گیا ہے جی کا کچا ۝ جب اس کو کوئی شر پہنچتا ہے تو یہ بے مبرا ہو جاتا ہے ۝ جب اس کو کوئی بھلائی پہنچ جاتی ہے

مَنُوعًا ۝ إِلَّا الْمُصَلِّينَ ۝ الَّذِينَ هُمْ عَلَى صَلَاتِهِمْ دَائِمُونَ ۝ وَالَّذِينَ فِي أَمْوَالِهِمْ

تو بہت روکنے والا بن جاتا ہے ۝ مگر جو نماز پڑھنے والے ہیں ۝ جو اپنی نماز کے اوپر دوام اختیار کرتے ہیں ۝ اور جن کے مالوں میں

حَقٌّ مَّعْلُومٌ ۝ لِلسَّائِلِ وَالْمَحْرُومِ ۝ وَالَّذِينَ يُصَدِّقُونَ بَيِّمَاتِ الدِّينِ ۝ وَ

معلوم حق ہے ۝ سائل کے لئے بھی اور محروم کے لئے بھی ۝ اور جو جزاء کے دن کی تصدیق کرتے ہیں ۝ اور

الَّذِينَ هُمْ مِنْ عَذَابِ رَبِّهِمْ مُشْفِقُونَ ۝ إِنَّ عَذَابَ رَبِّهِمْ غَيْرُ مَأْمُونٍ ۝ وَالَّذِينَ

جو اپنے رب کے عذاب سے ڈرنے والے ہیں ۝ بے شک ان کے رب کا عذاب بے خوف ہونے کی چیز نہیں ۝ اور جو

هُمْ لِقُرُوبِهِمْ حَافِظُونَ ۝ إِلَّا عَلَىٰ أَرْوَاحِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ

اپنی شرم گاہوں کی حفاظت کرنے والے ہیں ۝ مگر اپنی بیویوں پر یا باندیوں پر جن کے مالک ہیں ان کے دائیں ہاتھ، پس بے شک وہ

مَلُومِينَ ۝ فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْعُدُونَ ۝ وَالَّذِينَ هُمْ

ملامت کئے ہوئے نہیں ہیں ۝ اور جو اس کے علاوہ کوئی جگہ تلاش کرتا ہے پس یہی لوگ حد سے تجاوز کرنے والے ہیں ۝ اور (یہ

لَا مُعْتَبِرُكُمْ وَعَهْدِهِمْ رَاعُونَ ۝ وَالَّذِينَ هُمْ بِشَهَادَتِهِمْ قَائِمُونَ ۝ وَالَّذِينَ

نمازی وہ ہیں) جو اپنی امانتوں اور اپنے عہد کی رعایت رکھنے والے ہیں ۝ اور جو اپنی گواہیوں کے ساتھ قائم ہونے والے ہیں ۝ اور جو

هُمْ عَلَى صَلَاتِهِمْ يُحَافِظُونَ ۝ أُولَٰئِكَ فِي جَنَّاتٍ مُّكْرَمُونَ ۝ ط

اپنی نمازوں کی حفاظت کرتے ہیں ۝ یہ لوگ جنت میں عزت کیے جائیں گے ۝

تفسیر

تمہارا مانگا ہوا عذاب آنے والا ہے

سورۃ النعارج مکہ میں نازل ہوئی، اور اس کی ۲۴ آیتیں ہیں اور اس میں ۲ رکوع ہیں۔ سَأَلَ سَائِلٌ بِعَذَابٍ وَاقِعٍ: سوال

کیا سوال کرنے والے نے عذاب کا جو کہ واقع ہونے والا ہے کافروں کے لیے، یہاں سَأَلَ کا صلہ چونکہ باء آیا ہے تو یہاں سَأَلَ

مانگنے کے معنی میں ہے، جب صلہ عن آئے تو سائل تحقیق کے متعلق ہوتا ہے، کہ کسی چیز کے متعلق سوال کیا جائے کہ وہ چیز کیا ہے وہاں عموماً سائل غنہ آیا کرتا ہے، صلہ عن آتا ہے، اور جب صلہ باء آئے تو اس میں مانگنے والا مفہوم ہوتا ہے، تو مانگنے والے نے عذاب مانگا جو واقع ہونے والا ہے کافروں کے لئے، لَيْسَ لَهُ دَافِعٌ: جس کو کوئی دُور ہٹانے والا نہیں۔ یہ مانگنے والا کون تھا؟ اس کی تعیین کرنے کی ضرورت نہیں، مشرکین کہتے رہتے تھے اَللّٰهُمَّ اِنْ كَانَ هَذَا هُوَ الْحَقُّ مِنْ عِنْدِكَ فَامْطِرْ عَلَيْنَا حِمَاً مِّنَ السَّمَاءِ وَارْحَمْنَا بِعَذَابِ الْخَمْرِ (سورہ انفال: ۳۲) کہتے تھے یا اللہ! اگر یہ قرآن سچا ہے تو ہم پر آسمان سے پتھر برسایا لے آہمارے پاس دردناک عذاب۔ تو یہ وہی! عذاب مانگنے والی بات ہے، مشرکین مکہ اس طرح سے ضد میں آ کر ایسے سوال کرتے تھے۔ ”مانگنے والے نے عذاب مانگا جو واقع ہونے والا ہے کافروں کے لئے، جس کو کوئی ہٹانے والا نہیں“، قَوْلُ اللّٰهِ ذِي الْاَلْحَافِ: یہ دَافِعٌ کے متعلق ہے، واقع ہونے والا ہے وہ اللہ کی طرف سے، ایسا اللہ جو کہ سیزمیں والا ہے، درجاتِ عالیہ والا ہے، آسمانوں والا ہے، معارجِ معرُج کی جمع ہے، معرُج: عروج کا آلہ، جس کو سیزمی کہتے ہیں، مراد درجاتِ عالیہ اور سموات ہیں، جو آسمانوں والا اللہ ہے، چونکہ آسمان اُپر نیچے ہیں، تو ایسے ہی ہیں جیسے سیزمی ہوتی ہے، اور اللہ کی طرف جانے والا انہی آسمانوں کو، انہی درجات کو عبور کر کے جاتا ہے، اس لیے اللہ کو ذی الْاَلْحَافِ کہہ دیا، اور قَوْلُ اللّٰهِ ذِي الْاَلْحَافِ کے متعلق ہے، ”واقع ہونے والا ہے اللہ کی جانب سے جو کہ آسمانوں والا ہے۔“

قیامت کے دن کی مقدار، اور ایک اشکال کا جواب

تَعْرُجُ الْمَلَائِكَةُ وَالرُّوحُ اِلَيْهِ: چڑھتے ہیں فرشتے اور رُوح (رُوح سے روح القدس مراد ہے یعنی جبریل) چڑھتے ہیں فرشتے اور رُوح القدس اُس اللہ کی طرف، عروج کر کے جاتے ہیں، اُپر سے نیچے کی طرف آتے ہیں اللہ تعالیٰ کی طرف سے اُمر لے کر، کسی تدبیر کے لئے وہ آتے ہیں، پھر اسی کی طرف چڑھ کر جاتے ہیں، قِيَامُ يَوْمٍ كَانَ مِثْلُ نَارٍ اَلْفِ سَنَةٍ: قِيَامُ يَوْمٍ کے متعلق کیا ہے یَقَعُ کے (جلا لیں)، وہ عذاب واقع ہوگا ایسے دن میں جس کا اندازہ پچاس ہزار سال ہے، اور اس دن سے قیامت کا دن مراد ہے، تَوَعَّرُجُ الْمَلَائِكَةُ وَالرُّوحُ اِلَيْهِ یہ علیحدہ ہو گیا، یَقَعُ قِيَامُ يَوْمٍ علیحدہ ہو گیا، وہ عذاب ایسے دن میں واقع ہوگا جس کا اندازہ پچاس ہزار سال ہے، پچاس ہزار سال اُس کو کہا جا رہا ہے اس کی شدت کی بنا پر، کہ شدت کی بنا پر وہ کافروں کو یوں لمبا معلوم ہوگا کہ جیسے ختم ہونے میں ہی نہیں آتا، سورۃ الحديد تِلْذِیلِ السَّجْدَةِ کے اندر اس کی لمبائی اَلْفِ سَنَةٍ قِيَامًا تَعْدُونَ ذکر کی گئی تھی، کہ تمہارے شمار کرنے کے اعتبار سے وہ ہزار سال کی طرح ہے، اور یہاں پچاس ہزار ذکر کیا جا رہا ہے، تو پچاس ہزار یا ہزار ہو اس کی حقیقت تو اللہ تعالیٰ جانتے ہیں، مراد یہ ہے کہ بہت لمبا ہوگا کہ کسی صورت میں یہ ختم ہوتا نظر ہی نہیں آئے گا، اور کافروں کے لئے اس کی اتنی لمبائی ہے، اور مؤمنین جو کہ اچھے حال میں ہوں گے حدیث شریف میں آتا ہے سرور کائنات ﷺ نے فرمایا کہ اُن کے اُپر تو یہ دن اس طرح سے گزر جائے گا جس طرح سے ایک نماز سے لے کر دوسری نماز کا وقت ہوتا ہے،^(۱) جس سے معلوم ہو گیا کہ یہ شدت اضافی ہے، جو اچھے حال میں ہوگا اس کا وقت آسانی سے گزر جائے گا، دُنیا میں بھی ایسی ہی بات ہے، ایک دن میں آپ سب

(۱) معکوہ ۲۸/۲۸، مہلب الحساب، فصل ثالث۔ اِنَّ لِّهٖ لَظِلْفًا مِّنْ حُلًی یَّکُونُ عَلَیْهِ مِنَ الصَّلَاةِ الْمَكْتُوبَةِ یَصْلِحُ اِلَی الدُّنْیَا۔

حضرات موجود ہوتے ہیں، لیکن ایک کے اوپر اچھے حالات ہوتے ہیں تو اس کو وقت گزرنے کا پتا ہی نہیں چلتا کہ کیسے گزر گیا، جیسے آپ کہا کرتے ہیں کہ:

”مہینے وصل کے گھڑیوں کی صورت اڑتے جاتے ہیں“

اور دوسرا کسی پریشانی میں مبتلا ہے تو اس کو ایسے معلوم ہوگا کہ جیسے ایک ایک منٹ جو ہے وہ گھنٹوں کے برابر ہو رہا ہے۔

”مگر گھڑیاں جدائی کی گزرتی ہیں مہینوں میں“

(اقبال)

یہ واقعی اپنا اپنا تاثر ہوتا ہے، ایک ہی جگہ پر بیٹھے ہوئے دو آدمی ہیں، اپنے اپنے حال کے اعتبار سے وقت کا تاثر ان کا علیحدہ علیحدہ ہے، کسی کا دن یوں گزر گیا کہ پتا ہی نہیں چلا کہ چڑھا کب تھا اور غروب کب ہو گیا؟ اور کوئی ایک ایک منٹ کو اس طرح سے محسوس کرتا ہے کہ مہینوں لبا ہو گیا، یہ وقت گزرتا ہوا معلوم ہی نہیں ہوتا۔ تو جب حضور ﷺ نے قیامت کے دن کے متعلق بیان فرمایا کہ مؤمنین کے لئے وہ ایسا ہوگا جیسے ایک نماز کے بعد دوسری نماز کا وقت آ جاتا ہے۔ اور پھر ایک جگہ اس کو ہزار سال کے برابر قرار دیا، اور ایک جگہ اس کو پچاس ہزار سال کے برابر قرار دیا، تو یہ مختلف گروہوں کے لئے اُس کے متعلق تاثر علیحدہ علیحدہ ہوگا، کسی کے نزدیک وہ وقت جلدی گزر جائے گا، کسی کے نزدیک وہ بہت لبا ہوگا، کسی کے نزدیک اُس سے بھی زیادہ لبا ہوگا۔ اور ہزار سال اور پچاس ہزار سال یہ محاورہ طول بیان کرنے کے لئے آیا کرتے ہیں، اُردو میں بھی آپ سنتے رہتے ہیں:

تم سلامت رہو ہزار برس ہر برس کے ہوں دن پچاس ہزار

یہ غالب کا شعر ہے، کسی کو دُعا دیتا ہوا یہ کہتا ہے، ہزار برس تم زندہ رہو اور ہر برس کے دن پچاس ہزار ہوں، تو یہ صرف طویل عمر کی دُعا دینا مراد ہے، یہ الفاظ حقیقت پر محمول نہیں ہوا کرتے، لیکن اللہ کی کلام میں اگر اس کو حقیقت پر محمول کیا جائے تو ہم یوں ہی کہیں گے کہ حقیقت حال اللہ ہی بہتر جانتے ہیں۔ بظاہر اس کی توجیہ یہی ہے کہ یہ اضافی چیز ہے، کسی کو وہ دن کتنا لبا لگے گا، کسی کو وہ دن کتنا لبا لگے گا، تین باتیں سامنے آ جانے کے بعد یہ توجیہ بالکل الفاظ پر منطبق ہوتی ہے، کہ حدیث شریف میں آ گیا کہ مومن کو یہ اتنا سا معلوم ہوگا جیسے نماز کا وقت گزر جاتا ہے، اور قرآن کریم میں اس کے متعلق دو اندازے آ گئے، ایک ہزار سال کا، دوسرا پچاس ہزار سال کا تو اس سے معلوم ہو گیا کہ اس کا طول یا اس کا چھوٹا ہونا یہ اضافی چیز ہے، خوش حال لوگوں کے لئے وہ ایسے ہوگا جیسے چند لمحوں میں گزر گیا، اور بد حال لوگوں کے لئے ایسے ہو گیا جیسے ہزار سال ہو گیا، کسی کے لئے ایسا ہوگا جیسے پچاس ہزار سال، باقی حقیقت حال اللہ جانتے ہیں..... اور اگر فی تیوہ کو تَعْرِجُہ کے متعلق ہی کر لیا جائے تو پھر بھی وہی قیامت کی طرف اشارہ ہے (آہوی)، کیونکہ قیامت کے دن فرشتے بھی اللہ کے حضور میں پیش ہوں گے، جبریل بھی پیش ہوں گے، ”چڑھیں گے اس کی طرف فرشتے اور رُوح ایسے دن میں کہ جس کا اندازہ پچاس ہزار سال ہے۔“

قیامت بہت قریب ہے

فَاصْبِرْ صَبْرًا جَبِيلًا: پس آپ اچھی طرح سے صبر کیجئے، صبر کیجئے صبرِ جمیل، اور صبرِ جمیل وہ ہوتا ہے کہ جس کے اندر بالکل شکایت کا نام و نشان نہ ہو، فَاصْبِرْ جَبِيلًا یہ لفظ سورہ یوسف کے اندر بھی آیا تھا۔ اِنَّهُمْ يَرْتَدُّونَ اَعْيُنًا: بے شک یہ لوگ تو اس دن کو بعید سمجھتے ہیں، بعید سے مراد ہے بعید از امکان، ان کے نزدیک تو ممکن ہی نہیں کہ ایسا دن آجائے، وَتُزَلُّهُ قُرَيْبًا: ہم اس کو قریب ہی سمجھ رہے ہیں کہ بالکل قریب الوقوع ہے، یہ اس کو امکان سے بعید سمجھتے ہیں، بعید الوقوع سمجھتے ہیں، وہ کہتے ہیں ایسا دن کیسے ہو سکتا ہے، یہ تو بہت دور کی بات ہے، جس طرح سے سورہ مؤمنون میں آیا تَحَاكُمَاتُ حَبِطَاتٍ لِّمَا تُوَدُّونَ (آیت: ۳۶)، یہ اس کو بعید از امکان سمجھتے ہیں اور ہم اس کو بالکل ہی قریب الوقوع دیکھ رہے ہیں۔

قیامت کی ہولناکی اور مختلف مناظر

يَوْمَ تَكُونُ السَّمَاءُ كَالْذَّهَبِ: جس دن کہ ہو جائے گا آسمان تلچٹ کی طرح، مہل کہتے ہیں تل کے نیچے جو میل پچیل بیٹھ جایا کرتی ہے، وَتَكُونُ الْاَرْضُ كَالْهَبِ: اور ہو جائیں گے پہاڑ عھن کی طرح، عھن کہتے ہیں رنگین اُون کو، رنگی ہوئی اُون، جیسے کالوہن السُّفُوفِ سورہ قارعہ کے اندر لفظ آئے گا، رنگین اُون جو کہ جو دھنکی ہوئی ہو، جس کو دھنک لیا گیا ہو، تو پہاڑ بھی جس وقت رُوئی کے گالوں کی طرح اُڑیں گے تو آپ جانتے ہیں کہ پہاڑوں کے اندر بھی مختلف قسم کے پتھر ہیں، سیاہ بھی ہیں، سرخ بھی ہیں، سفید بھی ہیں، بھورے بھی ہیں، تو جس وقت سارے کے سارے دھنکی ہوئی رُوئی کی طرح اُڑیں گے تو ایسے معلوم ہوگا جیسے یہ رنگین اُون ہے، ”ہو جائیں گے پہاڑ رنگی ہوئی اُون کی طرح“ وَلَا يَسْتَلِي حَبِطَاتٍ حَبِطَاتٍ: اور کوئی دوست کسی دوست کو پوچھے گا بھی نہیں، یہاں پوچھنا ہمدردی کے معنی میں ہے، کوئی دوست کسی دوست کے ساتھ ہمدردی نہیں کرے گا، اور یہ جو آیا تھا کہ قیامت کے دن آپس میں ایک دوسرے سے سوال کریں گے وہ سوال کرنا آپس میں ڈانٹ ڈپٹ اور ایک دوسرے کو نام اور شرمسار کرنے کے لئے ہے، اور یہاں ہے سوال کرنا حال پوچھنا ہمدردی کے طور پر ”کوئی دوست کسی دوست کا حال نہیں پوچھے گا“ يَبْصُرُ ذُنُوبَهُمْ: اور وہ آپس میں ایک دوسرے کو دکھائے جائیں گے، یعنی یہ کہ دوستوں کے ساتھ ملاقات نہیں ہوگی، آنکھوں کے سامنے پھر رہے ہوں گے، لیکن ہر کسی کو اپنی اپنی پڑی ہوئی ہوگی، کوئی کسی کا حال نہیں پوچھے گا، حال پوچھنا بطور ہمدردی کے، ”نہیں پوچھے گا کوئی دوست کسی دوست کو“ يَبْصُرُ ذُنُوبَهُمْ: حالانکہ وہ ایک دوسرے کو دکھائے جائیں گے، يَوْمَ ذَا النُّجُومِ لَتَوَيْفُكُنَّ مِنْ عَذَابٍ يَوْمَئِذٍ يَبْصُرُ ذُنُوبَهُمْ: چاہے گا مجرم کہ فدیہ دے دے وہ اس دن کے عذاب سے اپنے بیٹوں کے ساتھ، اپنی بیوی کے ساتھ، اپنے بھائی کے ساتھ، اپنے کنبے قبیلے کے ساتھ، فصیلہ خاندان کو کہتے ہیں، ”ایسا خاندان کہ جو دنیا میں اس کو ٹھکانا دیتا ہے“ وَمَنْ فِي الْاَرْضِ حَبِطَاتٍ: اور ان سب لوگوں کے ساتھ جو زمین میں ہیں، لَتَبْصُرُ ذُنُوبَهُمْ: پھر اس کا فدیہ دینا اس کو عذاب سے چھڑالے، ہر مجرم کے دل میں تمنا ہوگی کہ آج اگر میں اپنی بیوی کو پیش کر کے، بیٹوں کو پیش کر کے، بھائیوں کو پیش کر کے، خاندان قبیلے کو پیش کر کے حتیٰ کہ جتنے بھی لوگ زمین میں ہیں سب کو پیش کر کے

بھی اگر چھوٹ جاؤں تو مجھے یہ منظور ہے، وہ فدیہ دے کر چھوٹنا چاہے گا، لیکن کون وہاں فدیہ دے اور کون لے، اس میں اس بات کی طرف اشارہ کر دیا کہ آج بیٹوں کی محبت میں، بیوی کی محبت میں، بھائیوں کے تعلقات سے اور اپنے خاندان کی مجبوریوں سے تم لوگ اللہ پر ایمان نہیں لاتے اور اس راستے کو اختیار نہیں کرتے، اللہ کی نافرمانی دنیا میں انسان اختیار کرتا ہے تو یہی چیزیں اس کے لئے مانع بنتی ہیں اللہ کی فرماں برداری اختیار کرنے سے، کبھی اولاد کی محبت، کبھی بیوی کا تعلق، کبھی بھائی چارہ، برادری کی مجبوری، کبھی خاندان کے تعلقات آڑے آجاتے ہیں، اور اس طرح سے دنیا میں دوسرے حالات معاملات دوست احباب کے ساتھ جیسے تعلقات ہوا کرتے ہیں وہ سب مانع آجاتے ہیں، آج ان کا لحاظ کرتے ہوئے تم اللہ پر ایمان نہیں لاتے اور اللہ کی فرماں برداری اختیار نہیں کرتے، بلکہ تم چاہو گے کہ ان سب کو جہنم میں جھونک کر خود چھوٹ جاؤ۔

جہنم کا منظر

کَلَّا: ایسا ہرگز نہیں ہوگا، یہ فدیہ دے کر کوئی مجرم جان نہیں چھڑا سکے گا، اِنِّهَا نَفْسٌ: ہا سے دل مراد ہے جس کے اوپر عذاب ولایت کر رہا ہے، بے شک وہ آگ شعلہ زن ہے، نفلی کہتے ہیں خالص شعلے کو جس کے اندر کسی دوسری چیز کی ملاوٹ نہ ہو، ”بے شک وہ آگ ہے شعلے مارتی ہوئی“ نَزَّاعَةً لِّلشَّوٰی: شعلوں کی جمع ہے، شواہد کے چڑے کو کہتے ہیں، اعضاء کے چڑے کو کہتے ہیں، یہاں کمال مراد ہو جائے گی، تو نَزَّاعَةً لِّلشَّوٰی کا معنی یہ ہوگا کہ وہ آگ شعلہ زن ہے، کھینچ لینے والی ہے چڑے، وہ تو کمال اُتار لے گی، نَزَّاعَةً: کھینچنے والی ہے، لِّلشَّوٰی: چڑوں کو، کھالوں کو اُتارنے والی ہے، مِّنْ دُّمُومٍ: دھواں کی وہ اس شخص کو جس نے پیٹھ پھیری، دُتُوْنِ: اور چلا گیا، جو تصدیق کرنے سے پیٹھ پھیرتا ہے اور اطاعت سے اعراض کرتا ہے ان سب کو وہ بلائے گی مَوَجَّعًا: جس نے کہ جمع کیا، مَآؤِطِ: اور برتنوں میں ڈال ڈال کے رکھا، بوریاں بھر بھر کے، اَوْعٰی وِعَاءٍ: وعاء کا لفظ آپ کے سامنے سورہ یوسف میں آیا تھا، وِعَاءِ برتن کو، بوری کو اور گونی کو کہتے ہیں، ”جمع کیا اور بوریوں میں بھر بھر کے رکھا، برتنوں میں ڈال ڈال کے رکھا“ مطلب یہ ہے کہ بخیل تھے، جمع کرتے تھے اور خرچ نہیں کرتے تھے، مخلوق کے ساتھ کوئی ہمدردی نہیں کرتے تھے، اللہ کی اطاعت نہیں کی، رسول اللہ ﷺ کی فرماں برداری نہیں کی، مال اکٹھا کیا، جمع کر کے رکھا، ان سب لوگوں کو بلالے گی، دعوت دے گی، اور یہ اس کے بلانے پر آئیں گے، چھوٹ کر کہیں جا نہیں سکتے۔

انسان بے ہمت ہے

اِنَّ الْاِنْسَانَ لِرَبِّهِٖ لَكٰفٍ رٰحًا: مخلوق کہتے ہیں تھوڑا سا، بے ہمت، ”بے شک انسان پیدا کیا گیا ہے جی کا کچا“ جیسے حضرت شیخ (الہند) نے ترجمہ کیا: جی کا کچا، بے ہمت، تھوڑا سا، یہ بہت جلدی حالات سے متاثر ہو جاتا ہے، اسی کی تفصیل ہے اگلے جملوں میں اِذَا مَسَّ الْاِنْسَانَ الضُّرُّ: جب اس کو کوئی شر پہنچتا ہے جَزَّوْعًا: تو یہ بے صبر ہو جاتا ہے، جَعَجَّ وَطَرَ: گنگا کرنے لگ جاتا ہے، اِذَا مَسَّ الْاِنْسَانَ الْفَقْرُ: جب اس کو کوئی بھلائی پہنچ جاتی ہے مَلُوعًا: تو بہت روکنے والا ہو جاتا ہے، اللہ تعالیٰ کی طرف سے امتحان اگر اس کے اوپر کوئی رزق کی تنگی

آجائے تو پھر یہ داویلا مچا دیتا ہے، اور اگر اللہ کی طرف سے اس کو خیر پہنچ جاتی ہے تو پھر اس کے حقوق ادا نہیں کرتا بلکہ بخلِ بن کے بیٹھ جاتا ہے۔

کون سی صفات والے بے ہمت نہیں ہوتے

إِلَّا الْمُصَلِّينَ: یہ اِنَّ الْإِنْسَانَ سے گویا کہ مستغنیٰ کر لیا گیا، ”سوائے نمازیوں کے“ مصلین سے یہاں مؤمنین مراد ہیں، جو اللہ پر ایمان لاتے ہیں، ان کا عمل درست ہوتا ہے، نماز پڑھنے والے ہوتے ہیں، ان کے حالات ایسے نہیں ہیں مگر ان کو کوئی شر پہنچتا ہے تو وہ صبر کرتے ہیں، خیر پہنچتی ہے تو اللہ کا شکر ادا کرتے ہیں، اور مخلوق کو بھی فائدہ پہنچاتے ہیں، وہ ایسے حمید لے نہیں ہوتے، ایسے کم ہمت نہیں ہوتے، تو گویا کہ انسان کو ہمت اگر نصیب ہوتی ہے، دل میں مضبوطی اگر آتی ہے تو وہ بھی ایمان اور صلاۃ سے مصلین کے عنوان سے یہاں جو مؤمنین کو ذکر کیا جا رہا ہے تو اس میں نماز کی اہمیت بھی نمایاں ہے کہ ایمان کی اول نشانی صلاۃ ہی ہے، ”مگر جو نماز پڑھنے والے ہیں۔“

پہلی صفت: نماز پر دوام

الَّذِينَ هُمْ عَلَى صَلَاتِهِمْ دَائِمُونَ: جو اپنی نماز کے اوپر دوام اختیار کرتے ہیں، دوام اختیار کرنے کا مطلب ہے کہ ہمیشہ پڑھتے ہیں یعنی جو وقت اُس کے لئے متعین کیا گیا ہے اس میں ناغہ نہیں کرتے، ہمیشہ پڑھنے کا یہی معنی ہوتا ہے، جس طرح سے کوئی شخص یہ کہے کہ میں ہمیشہ چائے پیتا ہوں، تو اس کا یہ مطلب نہیں ہوتا کہ چوبیس گھنٹے وہ چائے پیتا رہتا ہے، اس کا مطلب ہے کہ معمول کے مطابق، تو معمول کے مطابق جو آدمی نماز پڑھتا رہے جو اللہ نے وقت متعین کیا ہوا ہے تو گویا کہ اس نے نماز کے اوپر دوام اختیار کر رکھا ہے۔ یا دوام کا مطلب یہ ہے کہ نماز پڑھتے ہوئے وہ اپنی نظر اور اپنے خیالات کو نماز پر ہی بند رکھتے ہیں، دوام کا یہ معنی بھی ذکر کیا گیا ہے، نماز پر متوجہ رہتے ہیں، کسی دوسری چیز کی طرف متوجہ نہیں ہوتے، یعنی جب تک نماز پڑھتے ہیں تو ان کی توجہ کا دوام نماز پر ہی ہوتا ہے (آلوسی)، پھر اس کا مفہوم وہ نقل کیا گیا ہے جو هُمْ فِي صَلَاتِهِمْ خُشْعُونَ کا مفہوم ہے، چونکہ یہ آیات انہی آیات کے ساتھ ہی ملتی جلتی ہیں جو اٹھارویں پارے کی ابتدا میں آپ کے سامنے آئیں، اور آگے لفظ آئے گا يُحَافِظُونَ کا، وَالَّذِينَ هُمْ عَلَى صَلَاتِهِمْ يُحَافِظُونَ، تو محافظت سے مراد ہوگا کہ اس کے آداب کی رعایت رکھتے ہوئے اس کو اچھے طریقے سے ادا کرتے ہیں، اس کی نگہبانی کرتے ہیں، نماز کا خیال رکھتے ہیں، اچھی طرح سے پڑھتے ہیں، محافظت کا یہ معنی آجائے گا۔

دوسری صفت: صدقے کا اہتمام

وَالَّذِينَ فِي أَمْوَالِهِمْ حَقٌّ مَّعْلُومٌ: یہ نمازیوں کی دوسری صفت آگئی، ”ان کے مالوں میں معلوم حق ہے“ یعنی حق ہے معلوم، متعین، ”سائلوں کے لئے بھی اور محروم کے لئے بھی“ سائل ہو گئے سوال کرنے والے، محروم سے مراد یہاں وہ لوگ ہیں جو ہیں محتاج لیکن سوال نہیں کرتے، اس لیے اکثر و بیشتر وہ محروم رہ جاتے ہیں، تو یہ محروم کا لفظ بول کے متوجہ کرنا مقصود ہے کہ ایسے لوگ جو

اپنی خودداری کی بنا پر اور عزت نفس کی بنا پر کسی کے سامنے حاجت ظاہر نہیں کرتے، اس لیے وہ عام طور پر لوگوں کی اعانت سے اور امداد سے محروم رہ جاتے ہیں، اُن کے لئے بھی اِن کے مالوں میں حق ہے، اور ایسے لوگوں کو تلاش کر کے اعانت کرتے ہیں۔ اور یہ جو دیتے ہیں تو کوئی احسان نہیں کرتے، بلکہ اس میں وہ اِن مساکین کا حق سمجھتے ہیں، مصلین کی یہ صفت ہے۔

تیسری صفت: آخرت پر یقین

وَالَّذِينَ يُصَدِّقُونَ بَيِّنَاتٍ مِّنَ الدِّينِ: یہ مصلین وہ لوگ ہیں جو یوم الدین کی تصدیق کرتے ہیں، اس کو سچا قرار دیتے ہیں، کہ واقعی جزا کا دین آنے والا ہے، اور یہی ہے حقیقت کے اعتبار سے خیالات میں مرکزی نقطہ جس کے ذریعے سے عمل میں صحت پیدا ہوتی ہے، کہ انسان کے سامنے ہر وقت یہ بات رہے کہ جزا کا دین بھی آنے والا ہے، مصلین کے اندر یہ صفت بھی موجود ہے، چونکہ مؤمنین ہی مراد ہیں، اس لیے وہ ساری صفتیں ذکر کی جا رہی ہیں، اور مؤمنین کو مصلین کے عنوان سے ذکر کیا نماز کی اہمیت کو نمایاں کرنے کے لئے۔

چوتھی صفت: عذاب کا خوف

وَالَّذِينَ هُمْ مِّنْ عَذَابِ رَبِّهِمْ مُّشْفِقُونَ: اور یہ مصلین وہ لوگ ہیں جو کہ اپنے رب کے عذاب سے ڈرنے والے ہیں، نماز پڑھ کے بے خوف نہیں ہو جاتے، بلکہ ہر وقت اپنے رب کے عذاب سے ڈرتے ہیں، اِنَّ عَذَابَ رَبِّهِمْ غَيْرُ مَأْمُونٍ: یہ درمیان کے اندر جملہ معترضہ ہے، ”بے شک اُن کے رب کا عذاب بے خوف ہونے کی چیز نہیں“ عذاب غیرو مامون ہے، امن کی چیز نہیں ہے، بے خوف ہونے کی چیز نہیں۔

پانچویں صفت: شرم گاہوں کی حفاظت

وَالَّذِينَ هُمْ لِفُرُوجِهِمْ حَافِظُونَ: اور یہ مصلین وہ ہیں جو اپنے فروج کی حفاظت کرنے والے ہیں، شرم گاہوں کی حفاظت کرنے والے ہیں، اِلَّا عَلَىٰ اَزْوَاجِهِمْ: مگر اپنی بیویوں پر، اَوْ مَا مَلَكَتْ اَيْمَانُهُمْ: یا باندیوں پر، جن کے مالک ہیں ان کے دائیں ہاتھ، ”پس بے شک وہ ملامت کیے ہوئے نہیں ہیں“ یعنی اگر قضاے شہوت یہاں کرتے ہیں دو مقام میں، یعنی ایک باندیاں اور ایک بیوی، تو یہاں کوئی ملامت نہیں، کوئی الزام نہیں، فَمَن اِهْتَلٰی ذٰلِكَ: اور جو اس کے علاوہ کوئی جگہ تلاش کرتا ہے قضاے شہوت کے لئے، اب جتنی بھی قضاے شہوت کی چیزیں ہیں وہ سب اس میں آگئیں، لواطت آگئی، زنا آگئی، استمناء بالید آگیا، اور جو بھی صورت اختیار کی جائے، وطی بالسہیمہ آگیا، سب صورتیں اس میں آجائیں گی ”جو کوئی طلب کرتا اس کے علاوہ کسی اور جگہ کو“ فَاُولٰٓئِكَ هُمُ الْفٰسِقُونَ: پس یہی لوگ حد سے تجاوز کرنے والے ہیں۔

چھٹی اور ساتویں صفت: امانت اور عہد کا خیال، اور گواہی کی صحیح ادائیگی

وَالَّذِينَ هُمْ لَا لِمَنُومٍ وَهُمْ لَا يَخُونُونَ: اور یہ نمازی وہ لوگ ہیں جو کہ اپنی امانتوں اور اپنے عہد کی رعایت رکھنے والے

ہیں، کسی کے ساتھ عہد کر لیں تو اس کی رعایت بھی رکھتے ہیں، اور کسی کا کوئی حق ان کے ذمے لگا ہوا ہو، ہر حق عموم کے طور پر امانت کا مصداق ہوتا ہے، کوئی آپ کے پاس امانت رکھ دیتا ہے وہ بھی امانت ہے، اور کسی کا کوئی حق آپ کے ذمے لگا ہوا ہے تو وہ بھی اس کی امانت ہے جو آپ کے ذمے ادا کرنی ضروری ہے، ”وہ اپنی امانتوں اور اپنے عہد کی رعایت رکھنے والے ہیں۔“ وَالَّذِينَ هُمْ بِشَهَادَتِهِمْ قَائِمُونَ: اور یہ وہ لوگ ہیں جو اپنی گواہیوں کے ساتھ قائم ہونے والے ہیں، یعنی گواہی دینی پڑ جائے تو بالکل صحیح دیتے ہیں، قائم بالشہادۃ ہیں۔

آٹھویں صفت: نمازوں کی پابندی

وَالَّذِينَ هُمْ عَلَى صَلَاتِهِمْ يُحَافِظُونَ: اور یہ وہ لوگ ہیں جو اپنی نمازوں کی محافظت کرتے ہیں، اُن کی حفاظت کرتے ہیں، نگرانی کرتے ہیں، وقت پہ ادا کرتے ہیں اور اس کی شرائط اور آداب کی رعایت رکھتے ہوئے ادا کرتے ہیں، تو دامنوں کا معنی ہو جائے گا ہمیشہ پڑھتے ہیں اور يُحَافِظُونَ کا مطلب یہ ہو جائے گا کہ صحیح طریقہ سے پڑھتے ہیں، پوری طرح سے خیال رکھ کے ادا کرتے ہیں۔ اور اگر دامنوں کا وہ مفہوم لے لیا جائے جو دوسرا آپ کے سامنے ذکر کیا کہ نماز پڑھتے ہوئے اپنی توجہ کو نماز میں دائم رکھتے ہیں، تو پھر یہ نماز کے حال سے متعلق ہو جائے گا اور يُحَافِظُونَ میں یہ بات آجائے گی کہ وقت کا خیال رکھتے ہیں اور ہمیشہ پڑھتے ہیں، آداب وغیرہ کی رعایت رکھتے ہوئے پڑھتے ہیں۔ اُولَٰئِكَ فِي جَنَّاتٍ مُّكْرَمُونَ: یہ لوگ جنت میں عزت کیے جائیں گے، ان کا اکرام کیا جائے گا، یہ مکرم لوگ ہیں۔

فَمَالِ الَّذِينَ كَفَرُوا قِبَلَكَ مُهْطِعِينَ ۝۳۱	عَنِ الْيَمِينِ وَعَنِ الشِّمَالِ
پس کیا ہو گیا ان لوگوں کو جنہوں نے انکار کیا، آپ کی طرف بھاگے ہوئے آتے ہیں ۝	دائیں جانب سے اور بائیں جانب سے
عَزِينَ ۝۳۲	أَيُّظْمَعُ كُلُّ امْرِئٍ مِّنْهُمْ أَنْ يُدْخَلَ جَنَّةً نَّعِيمًا ۝۳۳
مختلف ٹولیوں کی صورت میں ۝	کیا امید رکھتا ہے ان میں سے ہر شخص کہ وہ داخل کر دیا جائے گا خوش حالی کے باغ میں؟ ۝ ہرگز نہیں، بے شک
خَلَقْنَاهُمْ مِّمَّا يَعْلَمُونَ ۝۳۴	فَلَا أُقْسِمُ بِرَبِّ الْمَشْرِقِ وَالْمَغْرِبِ إِنَّا
ہم نے ان کو پیدا کیا اس چیز سے جس کو یہ جانتے ہیں ۝	پس میں قسم کھاتا ہوں مشرقوں اور مغربوں کے رب کی، بے شک ہم
لَقَدْ رَأَوْنَا ۝۳۵	عَلَىٰ أَنْ تُبَدَّلَ خَيْرًا مِّنْهُمْ ۝۳۶ وَمَا نَحْنُ بِمَسْبُوقِينَ ۝۳۷
البتہ قدرت رکھنے والے ہیں ۝	اس بات پر کہ بدل کے لے آئیں ان سے بہتر لوگ، اور ہم عاجز نہیں ۝ چھوڑے انہیں،

يَخُوضُوا وَيَلْعَبُوا حَتَّى يُلَاقُوا يَوْمَهُمُ الَّذِي يُوْعَدُونَ ﴿۳۲﴾ يَوْمَ يُخْرِجُونَ مِنَ

لگے رہیں، کھیلتے رہیں، حتیٰ کہ ملاقات کریں یہ اس دن سے جس کا یہ وعدہ دیے جاتے ہیں ﴿۳۲﴾ جس دن کہ نکلیں گے یہ

الْأَجْدَاثِ سِرَاعًا كَأَنَّهُمْ إِلَىٰ نُصُبٍ يُوفِضُونَ ﴿۳۳﴾ خَاشِعَةً أَبْصَارُهُمْ

قبروں سے جلدی کرتے ہوئے گویا کہ یہ گازے ہوئے پتھروں کی طرف بھاگتے ہیں ﴿۳۳﴾ جھکنے والی ہوں گی ان کی آنکھیں،

تَرَهُمْ ذُلًّا ۖ ذَٰلِكَ الْيَوْمُ الَّذِي كَانُوا يُوعَدُونَ ﴿۳۴﴾

ڈھانپ لے گی ان کو ذلت، یہ وہ دن ہے جس کا وہ وعدہ دیے جاتے تھے ﴿۳۴﴾

تفسیر

کافروں کی بدکرداری

فَسَالِ الْزَيْنَ كَفَرُوا ذَٰلِكَ مَطْعَنٌ لِّكَ: پس کیا ہو گیا ان لوگوں کو جنہوں نے انکار کیا، جو کافر لوگ ہیں، آپ کی طرف بھاگے ہوئے آتے ہیں مَطْعَنٌ لِّكَ ذَٰلِكَ مَطْعَنٌ لِّكَ یہ مفعول فیہ مَطْعَنٌ کا ہے، ”بھاگے ہوئے آتے ہیں آپ کی جانب دائیں جانب سے اور بائیں جانب سے“ عَزِيزٌ: مختلف ٹولیوں کی صورت میں، یہاں عَزِيزٌ سے مختلف ٹکڑے اور جماعتیں مراد ہیں، ”جماعت در جماعت دائیں بائیں طرف سے آپ کی طرف بھاگے ہوئے آتے ہیں یہ کافر لوگ“ جس طرح سے وہ تکلیف پہنچانے کے لئے آتے تھے، تکذیب کرنے کے لئے آتے تھے، شور مچانے کے لئے آتے تھے، باتیں سن کر مذاق اڑاتے۔

کافروں کی جھوٹی اُمیدوں کی تردید

أَيُّكُمْ كُلُّ أَمْرٍ مِنْهُمْ أَنْ يَدْخُلَ جَنَّةَ تَعِينٍ: کیا امید رکھتا ہے ان میں سے ہر شخص کہ داخل کر دیا جائے گا خوش حالی کے باغ میں، جیسے وہ کہا کرتے تھے کہ اول تو آخرت ہوگی نہیں، اگر ہوگی تو ہم وہاں بھی خوش حال ہی ہوں گے، تو یہ لوگ اس قسم کی اُمید رکھتے ہیں؟ کَلَّا: ہرگز نہیں، إِنْ أَخْلَقْنَاهُمْ مِّثْلًا لِّمَا يَعْلَمُونَ: بے شک ہم نے ان کو پیدا کیا اس چیز سے جس کو یہ جانتے ہیں، ان کو اپنی پیدائش تو معلوم ہے، مٹی سے پیدا کیے گئے، نطفے سے پیدا کیے گئے، خون سے پیدا کیے گئے، ذاتی کمال تو ان میں کوئی بھی نہیں، جنت اگر حاصل ہوگی تو اس خلقی طور پر حاصل نہیں ہوگی کہ یہ انسان ہیں، فلاں چیز سے بنے ہیں، اس میں تو آپ جانتے ہیں کہ کسی میں کوئی فرق ہی نہیں، دیکھنا تو یہ ہے کہ اس پیدا ہونے کے بعد پھر انہوں نے کیا کردار اختیار کیا؟ کیا اعمال اختیار کیے؟ اُن اعمال اور کردار کی بنا پر جنت ملے گی، کسی انسان کے لئے پیدائشی طور پر جنت کا حق نہیں ہے کہ وہ جو چاہے کرتا رہے، اور کہے کہ میں جنت

میں چلا جاؤں گا، ”ہم نے انہیں پیدا کیا اُس چیز سے جس کو یہ جانتے ہیں“ یعنی پیدائشی طور پر تو ان کے اندر کوئی ایسا کمال نہیں ہے کہ جس کی بنا پر ان کو جنت میں بھیج دیا جائے، پیدائشی طور پر تو سارے انسان مٹی سے پیدا کیے گئے ہیں، بلکہ اس سلسلے میں تو حیوان بھی انسان کے ساتھ شریک ہے، وہ بھی مٹی سے پیدا کیا گیا ہے، دیکھنا تو یہ ہے کہ بعد کس کا کردار کیسا ہے، جنت کردار کی بنا پر ملے گی، اعمال اور عقائد کی بنا پر ملے گی، صرف ایک انسان ہونے کی حیثیت سے کوئی شخص جنت کا حق دار نہیں ہوتا۔ اور یَاٰ اِنَّا خَلَقْنٰهُمْ وَمَا يَعْشُرُوْنَ میں امکانِ آخرت کو بیان کیا جا رہا ہے، کہ یہ جو آخرت کا انکار کرتے ہیں تو ان کو پتا ہونا چاہیے کہ ہم نے مٹی سے ان کو پیدا کیا ہے، اور جب ہم مٹی سے پیدا کر سکتے ہیں تو دوبارہ ان کو لا بھی سکتے ہیں، دوبارہ اٹھا بھی سکتے ہیں۔ ”بے شک ہم نے ان کو پیدا کیا اُس چیز سے جس کو یہ جانتے ہیں۔“

پوری کائنات پر اللہ کے تصرفات امکانِ آخرت کی دلیل ہیں

فَلَا أَقْسَمُ بِرَبِّ الْمَشْرِقِ وَالْمَغْرِبِ: پس میں قسم کھاتا ہوں مشرقوں اور مغربوں کے رب کی، ”لا“ اُسی طرح سے اس بات کی تردید ہے جس کے رد کے اندر یہ قسم کھائی جا رہی ہے، یہ جو کہتے ہیں آخرت نہیں ہوگی یا ہم جنت کے حق دار ہیں، نہیں نہیں! بالکل نہیں! میں رَبُّ الْمَشْرِقِ وَالْمَغْرِبِ کی قسم کھاتا ہوں، ”بے شک ہم البتہ قدرت رکھنے والے ہیں اس بات پر کہ بدل کے لے آئیں ان سے بہتر لوگ، اور ہم مسبوق نہیں“ یعنی عاجز نہیں، یہ ہم سے چھوٹ کے کہیں بھاگ نہیں سکتے، ہم یہاں بھی ان سے بہتر لوگ لا سکتے ہیں، تو ان کو مارنے کے بعد دوبارہ زندہ کرنا یہ ہمارے امکان سے باہر کس طرح سے ہے، یہ جو کہتے ہیں آخرت نہیں ہوگی، بالکل یہ بات نہیں ہے، مشرقوں اور مغربوں کا رب اس بات پہ گواہ ہے کہ ہمیں قدرت حاصل ہے، مشرقوں اور مغربوں کی طرف نسبت کر کے ساری کائنات کے تصرف کی طرف آپ کو متوجہ کر دیا گیا، کہ مشرقوں کی طرف دیکھو، مغربوں کی طرف دیکھو، اللہ تعالیٰ کے کیسے کیسے تصرفات نمایاں ہیں، تو یہ تصرفات دلیل ہیں اس بات کی کہ ہمیں ہر طرح سے قدرت حاصل ہے۔

قیامت کے دن منکرین کی حالت

فَكَذَّبُوهُمْ يَخْوَضُونَ وَيُكَلِّمُونَ: چھوڑیے انہیں، لگے رہیں، کھیلتے رہیں، حَتَّىٰ يُلَاقُوا يَوْمَهُمُ الَّذِي يَوْمُهُمْ يَوْمُهُمْ: حتیٰ کہ ملیں یہ اُس دن سے، ملاقات کریں یہ اُس دن سے جس کا کہ وعدہ دیے جاتے ہیں، مطلب یہ ہے کہ اگر یہ آپ کے سمجھائے ہوئے نہیں سمجھتے تو ان کو اپنے مشغلوں میں لگے رہنے دیجئے۔ يَوْمَ يَخْرُجُونَ مِنَ الْآجِنَاتِ يَرَاءًا: جس دن کہ نکلیں گے یہ قبروں سے بھاگتے ہوئے، أحداثِ جَدَث کی جمع ہے، سورہ نِس کے اندر بھی یہ لفظ آیا تھا، ”جس دن کہ نکلیں گے یہ قبروں سے جلدی کرتے ہوئے“ كَالَّذِينَ هُمْ إِلَىٰ نَصِيبٍ يَوْمَ يَخْرُجُونَ: بھاگتے ہیں، اَوْفَضَ رَأْفَاً، اور نُصِبَ: گاڑے ہوئے پتھروں کو کہتے ہیں، اور یہاں گاڑے ہوئے پتھروں سے مراد ہیں جو لوگ دوڑ لگانے کے لئے کوئی نشان متعین کر لیتے ہیں، ابن عباس رضی اللہ عنہما سے یہی تفسیر آئی ہے (طبری) کہ جس طرح سے دوڑ لگاتے ہوئے کسی پتھر کی طرف یہ بھاگ کر جاتے ہیں کہ وہاں پہلے کون پہنچے، پورا زور لگا کر، پورا زور صرف کر کے

بھاگتے ہیں، تو جس وقت نوحؑ صور ہوگا تو قبروں سے اٹھ کر یہ اسی طرح سے بے تحاشا بھاگیں گے، جو آج کہتے ہیں کہ انھیں گے نہیں، اُس دن ایسے بھاگیں گے کہ ان کے اوسان خطا ہو جائیں گے، ان کو ہوش نہیں رہے گی۔ اور نصب سے اگر گاڑے ہوئے پتھر مراد ہوں جن کی وہ عبادت کرتے تھے تو یہ بھی بعض تفاسیر میں ذکر کیا گیا ہے (منظہری)، جس طرح سے صبح صبح اٹھ کر یہ اپنے عبادت خانوں کی طرف دوڑتے ہیں اسی طرح سے قبروں سے نکل کر یہ میدانِ حشر کی طرف آئیں گے، ”تکلیں گے یہ اپنی قبروں سے جلدی کرتے ہوئے گویا کہ یہ گاڑے ہوئے پتھروں کی طرف بھاگتے ہیں، جھکنے والی ہوں گی ان کی آنکھیں، ڈھانپ لے گی ان کو ذلت“ ذٰلِكَ الْيَوْمُ الَّذِي كَانُوا يُدْعَوْنَ: یہ وہ دن ہے جس کا کہ وہ وعدہ دیے جاتے تھے۔

آیتھا ۲۸ ﴿۱﴾ سُورَةُ نُوحٍ مَكِّيَّةٌ ۴۱ ﴿۲﴾ رُكُوعَاتُهَا ۲

سورہ نوح مکہ میں نازل ہوئی اس کی ۲۸ آیتیں ہیں، دو رکوع ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان، نہایت رحم والا ہے

إِنَّا أَرْسَلْنَا نُوحًا إِلَىٰ قَوْمِهِ أَنْ أَنْذِرْ قَوْمَكَ مِنْ قَبْلِ أَنْ يَأْتِيَهُمْ عَذَابٌ

بے شک ہم نے نوح علیہ السلام کو ان کی قوم کی طرف بھیجا (یہ پیغام دے کر) کہ ڈراؤ اپنی قوم کو قبل اس کے کہ ان کے پاس دردناک عذاب

آییم ﴿۱﴾ قَالَ يَقَوْمِ إِنِّي لَكُمْ نَذِيرٌ مُّبِينٌ ﴿۲﴾ أَنْ اعْبُدُوا اللَّهَ وَاتَّقُوهُ وَ

آجائے ﴿۱﴾ نوح علیہ السلام نے کہا کہ اے میری قوم! بے شک میں تمہارے لیے صریح ڈرانے والا ہوں ﴿۲﴾ کہ تم اللہ کی عبادت کرو، اور اسی سے ڈرو اور

أَطِيعُوا ﴿۳﴾ يَعْفِرْ لَكُمْ مِنْ ذُنُوبِكُمْ وَيُخْرِجَكُمْ إِلَىٰ أَجَلٍ مُّسَمًّى ۚ إِنَّ أَجَلَ

میرا کہنا مانو ﴿۳﴾ اللہ بخش دے گا تمہیں تمہارے گناہ، اور مہلت دے گا تمہیں ایک وقت مسمین تک، بے شک اللہ کا متعین کیا ہوا

اللَّهُ إِذَا جَاءَ لَا يُؤَخِّرُ ۚ لَوْ كُنْتُمْ تَعْلَمُونَ ﴿۴﴾ قَالَ رَبِّ إِنِّي دَعَوْتُ قَوْمِي

وقت جب آجاتا ہے تو پیچھے نہیں ہٹایا جاتا، کیا ہی اچھا ہو کہ تم جان لو ﴿۴﴾ نوح علیہ السلام نے کہا کہ اے میرے رب! بے شک میں نے اپنی قوم کو بلایا

لَيْلًا وَنَهَارًا ﴿۵﴾ فَلَمْ يَزِدْهُمْ دُعَائِي إِلَّا فِرَارًا ﴿۶﴾ وَإِنِّي كُلَّمَا دَعَوْتُهُمْ لِتَغْفِرَ لَهُمْ

رات اور دن ﴿۵﴾ فلم یزدہم دعائیٰ إلا فیراراً ﴿۶﴾ وانی کلما دعوتہم لتغفرلہم

رات اور دن ﴿۵﴾ نہیں زیادہ کیا ان کو میرے بلانے نے مگر بھاگنا ﴿۶﴾ اور بے شک میں نے جب کبھی ان کو دعوت دی تاکہ ٹوٹا نہیں بخش دے

جَعَلُوا أَصَابِعَهُمْ فِي آذَانِهِمْ وَاسْتَعْصَمُوا شِيَابَهُمْ وَأَصْرُوا وَاسْتَكْبَرُوا

تو کر لیں انہوں نے اپنی انگلیاں اپنے کانوں میں، اور لپیٹ لیا اپنے کپڑوں کو، اور انہوں نے اصرار کیا، اور تکبر کیا

اسْتَكْبَرُوا ۚ ثُمَّ إِنِّي دَعَوْتُهُمْ جَهَارًا ۙ ثُمَّ إِنِّي أَعْلَنْتُ لَهُمْ وَأَسْرَرْتُ لَهُمْ

تکبر کرنا ۚ پھر میں نے ان کو علی الاعلان بلایا ۙ پھر میں نے ان کے لئے اعلان کیا اور ان کے لئے پوشیدہ طور پر چپکے چپکے

أَسْرَارًا ۚ فَقُلْتُ اسْتَغْفِرُوا رَبَّكُمْ ۖ إِنَّهُ كَانَ غَفَّارًا ۙ يُرْسِلُ السَّمَاءَ

بات بھی کی ۙ میں نے انہیں کہا کہ تم اپنے رب سے معافی مانگو، بے شک وہ بخشنے والا ہے ۙ بھیجے گا بادل

عَلَيْكُمْ مِدْرَارًا ۙ وَيُنْزِلُ مِنْ أَمْوَالٍ وَبَيْنَ وَجْهِكَ وَوَجْهِكَ وَيَجْعَلُ لَكُمْ جَنَّتٍ وَيَجْعَلُ

تم پر بہت برسنے والا ۙ اور مردودے گا تمہیں مالوں کے ساتھ اور بیٹوں کے ساتھ، اور کر دے گا تمہارے لیے باغات، اور کر دے گا

لَكُمْ أَنْهَارًا ۙ مَا لَكُمْ لَا تَرْجُونَ لِلَّهِ وَقَارًا ۙ وَقَدْ خَلَقَكُمْ أَطْوَارًا ۙ

تمہارے لیے نہریں ۙ تمہیں کیا ہو گیا ہے کہ تم اللہ کے لئے عظمت کا عقیدہ نہیں رکھتے ۙ حالانکہ اس نے پیدا کیا تمہیں مختلف احوال میں ۙ

أَلَمْ تَرَوْا كَيْفَ خَلَقَ اللَّهُ سَبْعَ سَمَاوَاتٍ طِبَاقًا ۙ وَجَعَلَ الْقَمَرَ فِيهِنَّ نُورًا وَ

کیا تم دیکھتے نہیں کیسے پیدا کیا اللہ تعالیٰ نے سات آسمانوں کو اوپر نیچے ۙ اور بنایا اللہ نے چاند ان آسمانوں میں نور، اور

جَعَلَ الشَّمْسُ سِرَاجًا ۙ وَاللَّهُ أُنْتَبِذَكُمْ مِنَ الْأَرْضِ نَبَاتًا ۙ ثُمَّ يُعِيدُكُمْ فِيهَا وَ

بنایا سورج ایک جلتا ہوا چراغ ۙ اور اللہ تعالیٰ نے اٹھایا تمہیں زمین سے اٹھانا ۙ پھر لوٹائے گا اللہ تمہیں اسی زمین میں اور پھر

يُخْرِجُكُمْ إِخْرَاجًا ۙ وَاللَّهُ جَعَلَ لَكُمْ الْأَرْضَ بِسَاطًا ۙ لَتَسْلُكُوا مِنْهَا سُبُلًا فِجَاجًا ۙ

نکالے گا تمہیں نکالنا ۙ اللہ تعالیٰ نے تمہارے لیے زمین کو بچھونا بنایا ۙ تاکہ تم اس زمین سے کشادہ کشادہ راہوں میں چلو ۙ

سورت کا مضمون

سورہ نوح مکہ میں نازل ہوئی، اور اس کی ۲۸ آیتیں ہیں، ۲ رکوع ہیں۔ اول سے لے کر آخر تک یہ ساری کی ساری

سورت حضرت نوح علیہ السلام کے واقعے پر مشتمل ہے جو آپ کے سامنے بارہا گزر چکا، توحید، رسالت، معاد تینوں مضمون حضرت نوح علیہ السلام

کی تقریر کے تحت اس میں آرہے ہیں۔

تفسیر

نوح علیہ السلام کا اپنی قوم سے خطاب

إِنَّا أَرْسَلْنَا نُوحًا إِلَىٰ قَوْمِهِ: ”بے شک ہم نے نوح علیہ السلام کو اس کی قوم کی طرف بھیجا، یہ پیغام دے کر کہ ڈراؤ اپنی قوم کو قبل اس کے کہ ان کے پاس دردناک عذاب آجائے، نوح علیہ السلام نے کہا کہ اے میری قوم! بے شک میں تمہارے لیے صریح ڈرانے والا ہوں“ اِنَّا غَابُودًا لِلَّهِ وَالْغُفْوَةُ: اُس ڈرانے میں تمہیں یہ بات کہتا ہوں کہ تم اللہ کی عبادت کرو اور اسی سے ڈرو اور میرا کہنا مانو، میں اللہ کی طرف سے رسول اور نمائندہ بن کے آیا ہوں میری اطاعت کرو، يَغْفِرْ لَكُمْ قَبْلَ ذُنُوبِكُمْ: جب تم یہ صورت اختیار کر لو گے کہ اللہ کی عبادت کرو گے اور میری اطاعت کرو گے، جیسے نبی کا حق اطاعت ہے اور اللہ کا حق عبادت ہے، اللہ کا حق ادا کرو اور میرا حق ادا کرو تو اللہ کی طرف سے تمہارے ساتھ یہ معاملہ ہوگا کہ اللہ بخش دے گا تمہیں تمہارے گناہ، قَبْلَ ذُنُوبِكُمْ یہ کئی دفعہ آپ کے سامنے ذکر ہوا کہ میں کو زائد بنالیا جائے تو ٹھیک ہے، اور تبعضیہ بنالیا جائے تو ٹھیک ہے، کیونکہ ایمان لانے کے ساتھ حقوق اللہ معاف ہوتے ہیں، حقوق العباد معاف نہیں ہوتے، اس لیے بعض گناہ بھی مراد لیے جاسکتے ہیں، ”بخش دے گا اللہ تعالیٰ تمہیں تمہارے کچھ گناہ“ وَيُؤَخِّرْكُمْ إِلَىٰ أَجَلٍ مُّسَمًّى: اور تمہیں ایک وقت معین تک مہلت دے گا، اس وقت معین سے موت کا وقت مراد ہے، مہلت دینے کا مطلب یہ ہے کہ عافیت سے تمہارا وقت گزرے گا، تم عذاب کا نشانہ نہیں بنو گے، باقی! موت، موت تو وقت پہ آتی ہے، وہ تو کسی صورت میں ٹل نہیں سکتی، ”مہلت دے گا تمہیں وہ ایک وقت معین تک، بے شک اللہ کا متعین کیا ہوا وقت جب آجائے گا تو پیچھے نہیں ہٹایا جاتا، لَوْ كُنْتُمْ تَعْلَمُونَ: کیا ہی اچھا ہو کہ تم ان باتوں کو جان لو، ان کا علم حاصل کر لو۔

نوح علیہ السلام کی بے مثال دعوت، اور قوم کی ہٹ دھرمی کی انتہا

قَالَ رَبِّ إِنِّي دَعَوْتُ قَوْمِي لِيَلَاؤُنَّهَا: نوح علیہ السلام نے کہا کہ اے میرے رب! بے شک میں نے اپنی قوم کو بلایا رات اور دن، رات دن ہر وقت میں نے ان کو دعوت دی، اور یہ واقعہ بہت مفصل آپ کے سامنے گزر چکا ہے کہ نوح علیہ السلام نے ساڑھے نو سو سال قوم کو دعوت دی، وقت کے لحاظ سے کوئی وقت نہیں چھوڑا، کوئی انداز نہیں چھوڑا، تنہا تنہا بھی لوگوں کو بلایا، جمعوں کے اندر بھی وعظ کیا، خلوت میں بھی وعظ کیا، چپکے چپکے بھی کہا، جہاز بھی کہا، جو طریقہ بھی سمجھانے کا اختیار کیا جاسکتا تھا نوح علیہ السلام نے اختیار کیا، آخر تھک ہار کے اللہ تعالیٰ کے سامنے یہ فریاد کر رہے ہیں، اور اللہ تعالیٰ کی طرف سے جب یہ اطلاع مل گئی کہ اب تیری قوم میں اور کوئی ایمان لانے والا نہیں، جنہوں نے ایمان لانا تھا وہ لے آئے، جیسے سورہ ہود کے اندر صراحت ہے، تب پھر حضرت نوح علیہ السلام نے دُعا کی کہ یا اللہ! پھر ان فاسقوں، فاجروں کو باقی رکھنے کا کیا فائدہ؟ پھر ان کو تباہ و برباد کر دے، جس کے نتیجے میں وہ سارے کے سارے پانی میں ڈبو دیے گئے۔ ”کہا نوح علیہ السلام نے کہ اے میرے رب! بے شک میں نے پکارا اپنی قوم کو رات اور دن“ قُلْتُمْ

يَزِدُّهُمْ دُعَاوِيَّ: نہیں زیادہ کیا ان کو میرے بلانے نے، دُعَاوِيَّ میں مصدر کی اضافت فاعل کی طرف ہے، میں جو ان کو دعوت دیتا تھا تو ”میرے بلانے نے نہیں زیادہ کیا ان کو مگر بھانپنا“ میں جتنا ان کو بلاتا ہوں، جتنی ترغیب دیتا ہوں اتنے ہی وہ بدکتے ہیں، اتنے ہی بھاگتے ہیں، وَإِنِّي كُلَّمَا دَعَوْتُهُمْ لَيُخَفِّرُونَهُمْ: اور بے شک میں نے جب کبھی ان کو دعوت دی تا کہ تُو انہیں بخش دے، جَعَلُوا أَصَابِعَهُمْ إِذَا دَعَوْتُهُمْ: کر لیں انہوں نے اپنی انگلیاں اپنے کانوں میں، یعنی میری بات سننا نہیں چاہتے، میں بات کرتا ہوں، دعوت دیتا ہوں، دعوت بھی اس لیے دیتا ہوں تا کہ وہ سیدھے ہو جائیں تو تُو انہیں بخش دے، تو انگلیاں اپنے کانوں میں ڈال لیتے ہیں، میری آواز سننا نہیں چاہتے، ”اور لپیٹ لیتے ہیں اپنے کپڑوں کو“ جس طرح سے انسان دُوسرے سے نفرت کرتا ہوا اپنے منہ پر کپڑا ڈال لیتا ہے، وَأَصْرُوا: اور انہوں نے اصرار کیا، ضد کی، وَاسْتَكْبَرُوا اسْتِكْبَارًا: اور تکبر کیا تکبر کرنا، اپنے خیالات پہ اڑے ہوئے ہیں اور میرے مقابلے میں تکبر کر رہے ہیں، ثُمَّ إِنِّي دَعَوْتُهُمْ جَهَاتًا: پھر میں نے ان کو علی الاعلان بلایا، جَهَاتًا: جَهْرًا مُجَاهَرَةً، پھر میں نے ان کو دعوت دی برملا، ”پھر میں نے ان کے لئے اعلان کیا، اور اُن کے لئے پوشیدہ طور پر چپکے چپکے بات بھی کی“ مطلب یہ ہے کہ داعظ جس طرح سے مختلف انداز اختیار کیا کرتا ہے، کہ مجمع عام میں آواز اُونچی ہوتی ہے، علیحدہ انسان چپکے چپکے بات کرتا ہے، پھر علیحدہ بات کرتا ہے تو وہاں بھی کبھی آواز بلند ہو جاتی ہے، تو جو انداز بھی سمجھانے کا اختیار کیا جاسکتا تھا میں نے ان کے ساتھ وہ کیا ہے۔

استغفار کی برکات

قُلْتُ اسْتَغْفِرُوا رَبَّكُمْ: میں نے انہیں کہا کہ تم اپنے رَب سے معافی مانگو، إِنَّهُ كَانَ غَفَّارًا: بے شک وہ بخشنے والا ہے، يُرْسِلُ السَّيِّئَاتِ عَلَيْكُمْ فَيَذَرُهَا: بھیجے گا تم پر بارش مسلسل برسنے والی، سماء سے بادل مراد ہے، مددگار: برسنے والا، ”بہت برسنے والا بادل تم پہ بھیجے گا“، اور وہ لوگ قحط سالی میں مبتلا ہو گئے تھے، بارش نہیں ہو رہی تھی، چونکہ یہ بارش کی بندش ان کے اوپر بطور سزا کے تھی ان کے کُفر، شرک اور معصیت کی بنا پر، اس لیے حضرت تُوْح عَلَیْہِ السَّلَام کہتے ہیں کہ توبہ کرو، استغفار کرو، ایمان لے آؤ، تو اللہ تعالیٰ تمہاری یہ قحط سالی دُور کر دے گا، ”بھیجے گا وہ بادل تم پر بہت برسنے والا، اور مدد دے گا تمہیں مالوں کے ساتھ اور بیٹوں کے ساتھ، اور کر دے گا تمہارے لیے باغات، اور کر دے گا تمہارے لیے نہریں“ دُنیا کے اندر بھی خوش حالی ہو جائے گی اگر اللہ کے سامنے تم استغفار کرو اور اللہ پر ایمان لے آؤ۔

دلائل توحید اور اللہ تعالیٰ کی نعمتوں کا تذکرہ

مَا لَكُمْ لَا تَرْجُونَ لِلَّهِ وَقَارًا: یہ سب ان کے وعظ کے حصے ہیں، تمہیں کیا ہو گیا ہے کہ تم اللہ تعالیٰ کے لئے عظمت کا عقیدہ نہیں رکھتے، وقار سے عظمت مراد ہے، اور رَجَاء سے اعتقاد مراد ہے، ”کیا ہو گیا تمہیں کہ تم اللہ کے لئے عظمت کا عقیدہ نہیں رکھتے حالانکہ اس نے پیدا کیا تمہیں مختلف احوال میں“ کبھی تم مٹی تھے، کبھی نطفہ تھے، کبھی خون تھے، اور پھر بچپن سے لے کر بڑھاپے تک

کتنی منزلیں انسان طے کرتا ہے، اُطُوْا کا مصداق یہ سب بن سکتی ہیں، ”پیدا کیا اس نے تمہیں ظُوْرًا بعد ظُوْر ایک حال سے دوسرے حال کی طرف، مختلف حالات میں، طرح طرح سے تمہیں پیدا کیا۔“ اَلَمْ تَعْلَمُوْا کَيْفَ خَلَقَ اللّٰهُ سَبْعَ سَمُوْتٍ جَلَا: کیا تم دیکھتے نہیں کیسے پیدا کیا اللہ تعالیٰ نے سات آسمانوں کو اوپر نیچے، ابھی سورہ نملک میں اس کی تفصیل آئی تھی، وَ جَعَلَ الْقَمَرَ فِيْهِمْ نُوْرًا: اور بنایا اللہ نے چاند ان آسمانوں میں نُور، اور بنایا سورج کو ایک جلتا ہوا چراغ ”سراج: چراغ کو کہتے ہیں، اور نُور: روشنی کو کہتے ہیں، فَيَهْوِيْنَ: یعنی بظاہر دیکھنے میں یہ آسمان میں معلوم ہوتے ہیں، ہمارے اسی احساس کی بنا پر ان کو ذکر کیا، یہ ضروری نہیں کہ اُس میں جڑے ہوئے ہوں، یہ مضمون بھی کئی دفعہ آپ کے سامنے گزر گیا، فَيَهْوِيْنَ سے مراد ہو گیلیں چھوڑ دیں، آسمانوں کی جانب، بظاہر دیکھنے میں چونکہ ایسے معلوم ہوتا ہے کہ یہ آسمانوں میں ہیں اس لیے اس کو اس طرح سے تعبیر کر دیا گیا، ”بنایا اللہ نے چاند ان میں نُور، اور بنایا اللہ نے سورج ایک جلتا ہوا چراغ“، وَ اللّٰهُ اَشْهَدُكُمْ مِنَ الْاَرْضِ نَبَاتًا: اور اللہ نے اُٹھایا تمہیں زمین سے اُٹھانا، اَنْتُمْ اِنْهَابَاتُ اُكَاغَانِ کو کہتے ہیں، تو گویا کہ انسان بھی زمین سے ہی اُگایا گیا ہے، چونکہ آپ جانتے ہیں کہ غذا سے اس کی ابتدا ہوتی ہے اور غذا زمین سے نکلتی ہے، تو اس کا بننا، اس کا بڑھنا، اس کا پھلنا پھولنا، سب اسی غذا کی بنا پر ہی ہے جو زمین سے آتی ہے، اس لیے حیوانات جتنے ہیں وہ بھی سب زمین سے نکلتے ہیں، تو انسان جتنے ہیں وہ بھی زمین سے نکلتے ہیں، اللہ تعالیٰ کی صنعت اور اس کی قدرت کے تحت، ”اُگایا اللہ تعالیٰ نے تمہیں زمین سے اُگانا“ لیکن اپنے اپنے انداز میں، جو بھی اُگانے کا طریقہ ہے، بنانا اور پیدا کرنا مراد ہے، ثُمَّ يُعِيْنُكُمْ: پھر لوٹائے گا اللہ تعالیٰ تمہیں اسی زمین میں، وَيُخْرِجُكُمْ اَخْرَاجًا: اور پھر نکالے گا تمہیں نکالنا، پہلے بھی تمہیں زمین سے ہی اُٹھایا، پھر زمین میں پہنچا دے گا، مٹی میں ملا دے گا، پھر تمہیں مٹی سے نکال لے گا، ”اللہ تعالیٰ نے تمہارے لیے زمین کو بچھونا بنایا“ بساط: بچھائی ہوئی چیز، مبسوط کے معنی میں، ”اللہ تعالیٰ نے تمہارے لیے زمین کو بچھونا بنایا“ لَتَسْلُكُوْا مِنْهَا سَبُلًا مَّخْرُجًا: تاکہ تم اس زمین سے کشادہ کشادہ راہوں میں چلو، سبیل سبیل کی جمع ہے، فُجَّاجٌ قَجَجٌ کی جمع، کشادہ راستہ۔

قَالَ نُوحٌ رَّبِّ اِنَّهُمْ عَصَوْنِيْ وَاتَّبَعُوْا مَنْ لَّمْ يَزِدْهُ مَالُهُ وَ

نُوح علیہ السلام نے کہا: اے میرے رب! بے شک ان لوگوں نے میری نافرمانی کی، اور انہوں نے اتباع کی اُس کی جس کو نہیں زیادہ کیا اس کے مال نے اور

وَلَدُهُ اِلَّا خَسَارًا ۝۱۱ وَمَكْرُوْا مَكْرًا كُبٰرًا ۝۱۲ وَقَالُوْا لَا تَذَرُنَّ

اس کی اولاد نے سوائے خسارے کے ۱۱ اور انہوں نے بہت بڑی بڑی چالیں (میرے خلاف) چلیں ۱۲ اور یہ کہتے ہیں ہرگز نہ چھوڑنا اپنے

الِهَتَكُمْ وَلَا تَذَرُنَّ وُدَّ اَوْ لَا سُوَاعًا ۝۱۳ وَلَا يَعْوْثُ وَيَعُوْثُ ۝۱۴ وَنَسْرًا ۝۱۵ وَقَدْ اَصْلَحْنَا كَثِيْرًا ۝۱۶

معبودوں کو اور ہرگز نہ چھوڑنا وُد کو، نہ سواع کو، نہ یعوث کو، نہ یعوث کو، نہ نسر کو ۱۵ اور ہم نے بہت سارے لوگوں کو بھٹکا دیا،

وَلَا تَزِدِ الظَّالِمِينَ إِلَّا ضَلَالًا ۝ وَمَا خَطِبْتُمْ أَغْرَقُوا فَأَدْخِلُوا ثَائِرًا فَلَمْ

اور کونہ زیادہ کر خالوں کو مگر گرا ہی ۞ وہ لوگ اپنے گناہوں کی وجہ سے غرق کر دیے گئے پھر داخل کر دیے گئے وہ آگ میں، پس نہ

يُجِدُّوْا لَهُمْ مِّنْ دُونِ اللَّهِ أَنْصَارًا ۝ وَقَالَ نُوحٌ رَبِّ لَا تَذَرْنِي عَلَى الْآرْضِ مِن

پائے انہوں نے اپنے لیے اللہ کے علاوہ کوئی مددگار ۞ اور کہا نوح علیہ السلام نے: اے میرے رب! نہ چھوڑ زمین پر

الْكُفْرَيْنِ دَيَّارًا ۝ إِنَّكَ إِن تَذَرَهُمْ يُضِلُّوا عِبَادَكَ وَلَا يَلِدُوا إِلَّا فَاجِرًا

کافروں سے کوئی پھرنے والا ﴿ اگر تو ان کو چھوڑے گا تو یہ تیرے بندوں کو گمراہ کریں گے اور نہیں جنہیں گے مگر کافر

گھاراً ۛ اغفر لی ولوالدئی وللمن دخل بیتی

قاجر ۛ اے میرے رب! مجھے بخش دے، اور میرے والدین کو بخش دے اور ان لوگوں کو بخش دے جو میرے گھر میں داخل ہو گئے

مُؤْمِنًا وَلِلْمُؤْمِنِينَ وَالْمُؤْمِنَاتِ ۖ وَلَا تَزِدِ الظَّالِمِينَ إِلَّا تَبَارًا ۝

اسو من ہونے کی حالت میں اور عام مؤمنین کو بخش دے، اور مؤمنات کو بخش دے، اور نہ زیادہ کرٹو ظالموں کو مگر بربادی ۴

نہ

کافر جن سرداروں کے پیچھے لگے وہ خود خسارے میں تھے

قَالَ لَوْ عَسَيْتُمْ اِيَّاهُمْ تَصَدَّقُونَ: نوح علیہ السلام نے کہا کہ اے میرے رب! بے شک ان لوگوں نے میری نافرمانی کی، وَاشْتَبِهُوا صَدَقَ لَمْ يَزِدْهُ مَالًا وَوَلَدًا اِلَّا خَسَارًا: اور اتباع کی انہوں نے ان لوگوں کی (مَنْ) کا لفظ مفرد ہے، اس لیے يَزِدْهُ مَالًا وَوَلَدًا میں ضمیریں بھی مفرد لوثائی جارہی ہیں، اور معنی یہ جمع ہے اس لیے ترجمہ جمع کے ساتھ کیا جائے تو بھی ٹھیک ہے) حضرت نوح علیہ السلام اللہ تعالیٰ کے سامنے بطور شکایت کے یہ کہنا چاہتے ہیں کہ میری تو یہ مانتے نہیں، یہ لگے ہوئے ہیں سرمایہ داروں کے پیچھے اور سرداروں کے پیچھے، جو صاحب مال ہیں، صاحب اولاد ہیں، جن کے بڑے بڑے خاندان ہیں، بہت بڑے مال دار ہیں، یہ اُن کے پیچھے لگے ہوئے ہیں، حالانکہ ان کا مال اور ان کی اولاد ان کے لئے کوئی کمال نہیں، بلکہ خسارے کا باعث ہے، اپنے مال اور اولاد کی وجہ سے وہ خسارے میں پڑے ہوئے ہیں، اس قسم کے خسارے والوں کے پیچھے یہ لگے ہوئے ہیں، جن سرداروں کی وہ اطاعت کر رہے تھے ان سرداروں کی حیثیت یہاں نمایاں کی ہے، کہ ان کی سرداری جو تھی وہ کسی عقل کی بنا پر نہیں، کسی اخلاق کی بنا پر نہیں، یہ ان کی جو بات مان رہے ہیں تو کوئی دلائل کی بنا پر نہیں، کہ وہ اپنی بات کو دلیل سے منواتے ہوں یا ان کو کوئی عقل اور شرافت حاصل ہے، بلکہ

صرف اس وجہ سے کہ وہ مال دار ہیں اور صاحبِ اولاد ہیں یعنی خاندان والے ہیں، اُن کے خاندان والے ہونے کی وجہ سے اور بن کے مال دار ہونے کی وجہ سے ان کے پیچھے لگے ہوئے ہیں، حالانکہ یہ مال اور اولاد ان کے لئے کوئی نفع کی چیز نہیں، بلکہ ان کے لئے خسارے کا باعث ہے، تو جب وہ اپنے مال اور اولاد کی وجہ سے خود بھی خسارے میں واقع ہونے والے ہیں تو جو ان کے مال دار ہونے کی وجہ سے یا صاحبِ خاندان ہونے کی وجہ سے ان کے پیچھے لگیں گے، وہ کیا نفع اٹھائیں گے؟

مال دار لوگ خسارے میں کیسے ہوتے ہیں؟

جیسے کل بھی غالباً میں نے اسی بات کی طرف اشارہ کیا تھا، کہ آج کل بھی ہمارے سامنے بات یہی ہے، کہ جو شخص زمین دار ہے، کارخانہ دار ہے، مال دار ہے، خاندانی اعتبار سے اُدنچا ہے، جتنے والا ہے، تو لوگ اس کی بات مانتے ہیں صرف اس وجہ سے کہ وہ وڈیرا ہے، لیکن جس بنا پر وہ وڈیرا ہے وہ وجہ تو خود اس کے لئے باعثِ خسارہ ہے، مال اور اولاد اس کے لئے کوئی نفع کی چیز نہیں، یہ بہت بڑی بات ہے جس کی طرف قرآن کریم نے اشارہ کیا ہے، کہ مال و اولاد ان کے لئے خسارے کی بات ہے، اور یہ اُن کے پیچھے لگ گئے تو یہ نفع کیسے اٹھالیں گے؟ ایک شخص کو اللہ تعالیٰ نے زمین دے دی اور وہ بہت بڑا زمین دار ہے، لیکن اس زمین دار ہونے کے ساتھ ساتھ جو لوازمات آپ کے سامنے آتے ہیں، زانیہ ہوتے ہیں، شرابیہ ہوتے ہیں، بدکاریہ ہوتے ہیں، رسہ گیر یہ ہوتے ہیں، اب ایک زمین دے کر اللہ تعالیٰ نے اگر ان سے شرافت لے لی، دیانت لے لی، صلاحیت لے لی، حیا لے لی، ان سے اخلاق لے لیا، سب کچھ لے لیا، ایک زمین ان کو دے دی تو یہ کیا نفع کی تجارت ہے؟ ایک سرمایہ دار کو اگر اللہ تعالیٰ نے سرمایہ دے کر اس سے حیا لے لی، امانت لے لی، دین لے لیا، ایمان لے لیا، اخلاق لے لیا، شرافت اس سے چھین لی، اب وہ بدکاریہ، شراب نوش ہے، زانیہ ہے، رسہ گیر ہے، اور اس قسم کی دنیا میں کون سی بد معاشی، عیاشی ہے جس کو وہ اپنے سرمائے کی بنا پر نہیں کرتا، تو کون عقل مند کہتا ہے کہ سرمایہ لے کر یہ نفع میں رہ گئے، اللہ تعالیٰ نے مگر ان کو زمین دی یا سرمایہ دیا تو مقابلے میں جو کچھ ان سے لے لیا یقیناً یہ لوگ خسارے میں ہیں، جو کچھ یہ دیے بیٹھے ہیں اپنی زمین اور سرمائے کی بنا پر، وہ زیادہ قیمتی ہے، یہ تو اخلاق کی بات ہے جس کا نتیجہ آخرت میں جا کے سامنے آئے گا، وہاں جا کے پتا چلے گا کہ ان لوگوں نے سرمایہ لے کے یا خاندان اور جتنے والے بن کے انہوں نے دنیا میں کیا کمایا؟ معلوم ہوگا کہ آخرت میں ان کے پلے عذاب ہی عذاب ہے، باقی کچھ نہیں۔ یہ تو آخری خسارہ ہے۔

بے دین مال دار لوگ درحقیقت اب بھی عذاب میں ہیں

میں تو کہا کرتا ہوں کہ اگر غور کرو تو دنیا میں بھی آپ کو معلوم ہوگا کہ یہ لوگ خسارے میں ہیں، آج آپ جا کر دیکھئے ان کے ہاں جن کے پاس دین نہیں، صرف دنیا ہے، تو تمہیں پتا چلے گا کہ اس وقت بھی وہ لوگ جہنم میں ہیں، چاہے نمرود کی طرح جوتے کھانے کی عادت پڑ گئی، اس لیے ان کو پتا نہیں چلتا کہ ہمارے سر پر جوتے پڑ رہے ہیں، وہ سمجھتے ہیں کہ ہمیں مزہ آرہا ہے، نمرود جیسے جوتے کھاتا تھا، اور جوتے کھانا اس کے لیے باعثِ راحت ہو گیا، اس طرح سے یہ لوگ بھی عذاب میں ہیں، لیکن اللہ تعالیٰ کی

طرف سے یہ ایک مستقل عذاب ان کے اوپر اور ہے کہ اس عذاب کو سمجھتے نہیں ہیں، کتوں کے خدمت گار یہ ہیں، گھوڑوں کے خدمت گار یہ ہیں، افسروں کے سامنے سجدے یہ کرتے ہیں، افسروں کے چہرہ اسیوں کی جوتیاں یہ چاٹتے ہیں، لیکن ان کو اللہ کے دربار میں جھکنا نصیب نہیں ہوتا، امن چین کے ساتھ ان کو روٹی نصیب نہیں، صبح پریشان، رات پریشان، رات کو ان کو نیند نہیں آتی جس وقت تک کہ کوئی نشہ آور گولی نہ کھائیں۔ نیند سے محروم، چین سے محروم، اور اللہ تعالیٰ کی مخلوق کے کتنے دردناکوں کے اوپر یہ لوگ ٹھوکریں کھاتے پھرتے ہیں، تھانیداروں کے سامنے یہ ذلیل، اور ان کے سامنے جا کے جس طرح سے نیاز مندی یہ ظاہر کرتے ہیں تو اللہ تعالیٰ نے تو ہمیں محفوظ رکھا ہے، زندگی میں ایک دفعہ بھی ہمیں جا کے اس طرح سے ان کو سلام کرنے کی نوبت نہیں آتی جن کے سامنے جا کر صبح شام یہ نیاز مندی کا اظہار کرتے ہیں، کس طرح سے یہ دفتروں میں دھکے کھاتے پھرتے ہیں، کتوں پر ان کے سرمائے خرچ ہو رہے ہیں، گدھے گھوڑوں پر ان کے سرمائے خرچ ہو رہے ہیں، کنجریاں ان کے سرمائے کھا رہی ہیں، مراٹھی ان کے سرمائے کھا رہے ہیں، لیکن یہ عذاب ان کے اوپر مسلط ہے کہ ان کا پیسہ اللہ کے راستے میں خرچ نہیں ہوگا اور کسی نیک کام میں نہیں لگے گا، مراٹھی لے جائیں گے، کنجریاں لے جائیں گے، کتے کھا جائیں گے، جوئے میں ہار دیں گے، شراب میں اڑا دیں گے، جس کے نتیجے میں گھروں میں بے رونقی، بے چینی، ہر وقت آمدنی کا فکر، ہر وقت دشمن ارد گرد پڑے ہوئے ہیں، حکومت کے مطالبات علیحدہ ان کے سر پر چڑھے ہوئے ہیں، تو اگر صبح سے لے کر شام تک ان کی زندگی آپ دیکھیں گے تو آپ کو معلوم ہوگا کہ واقعہ انتہائی پریشانی کی زندگی ہے، نہ ان کو چین کے ساتھ کھانا نصیب، نہ ان کو چین کے ساتھ سونا نصیب۔

غریب دین دار اور بے دین سرمایہ دار کی زندگی میں موازنہ

اور اس کے مقابلے میں اگر اللہ تعالیٰ نے کسی کو زمین نہیں دی، سرمایہ نہیں دیا، دین دیا ہے، دیانت دی ہے، امانت دی ہے، شرافت دی ہے، اُس کا سر اللہ کے سامنے جھکتا ہے، کسی تھانیدار کو وہ جھک کے سلام نہیں کرتا، کسی افسر کے جا کے اس کو جوتے سیدھے نہیں کرنے پڑتے، نیاز مندی نہیں کرنی پڑتی، وہ آتا ہے، اللہ تعالیٰ کے سامنے اپنے ہاتھ پھیلاتا ہے، وقت پہ سوتا ہے، امن چین سے جو روکھی سوکھی ملتی ہے، کھا لیتا ہے، نہ اس کے کوئی ارد گرد دشمن ہیں، اور نہ اس کو کسی سے خوف اور خطرہ ہے، چوروں سے وہ نہیں ڈرتا، ڈاکوؤں سے وہ نہیں ڈرتا، ہے ہی کچھ نہیں، کوئی لینے کیا آئے گا؟ جیسے ”گلستاں“ میں آتا ہے کہ ایک درویش کے گھر میں رات کو چور آگئے، اور درویش کی آنکھ کھل گئی، وہ کہتا ہے کہ بھائی! ثورات کی تاریکی میں یہاں کیا تلاش کرتا ہے؟ ہمیں تو یہاں دن کی روشنی میں کچھ نہیں ملتا۔ تو ایسے لوگ کتنے امن کے ساتھ سوتے ہیں اور کتنی پیاری ان کی نیند ہوتی ہے، اور ہگنا موتنا اپنی مرضی کا، مفت میں..... ان لوگوں کو ہگنے کے لئے علیحدہ پیسے خرچ کرنے پڑتے ہیں، موتنے کے لئے علیحدہ خرچ کرنے پڑتے ہیں، جب تک یہ ٹیکے نہ لگوائیں ان کو وقت پہ پاخانہ نہیں آتا، جب تک گولیاں نہ کھائیں ان کو وقت پہ نیند ہی نہیں آتی، ان کے ظاہری صاف ستھرے چہرے یا صاف ستھرے لباس دیکھ کر دھوکے میں نہ آیا کرو کہ یہ لوگ بہت خوش حال ہیں، خدا کی قسم! دنیا کے اندر سب سے زیادہ بد حال یہ طبقہ ہے، بشرطیکہ اللہ تعالیٰ تمہیں سمجھنے کے لئے عقل دے دے۔ اور سب سے زیادہ دنیا میں بھی خوش حال ہے تو

وہ شخص خوش حال ہے جس کو اللہ تعالیٰ نے دین اور دیانت دی ہے، جو امن سکون اُس کے قلب کے اندر ہے ان کو تو کبھی زندگی میں ایک دن نصیب نہیں ہوتا۔ باقی! آخرت جس وقت آجائے گی تو پتا چل جائے گا کہ کس کو یہ کامیابی سمجھ رہے تھے اور کیا خسارہ کلا؟ سرمایہ ملنے پر گھر سے جاتا بہت کچھ ہے، اگر سرمایہ آتا ہے تو گھر سے جاتا بہت کچھ ہے، اور جو کچھ جاتا ہے وہ زیادہ قیمتی ہے بمقابلہ اس کے جو کچھ آتا ہے، دیکھنے میں یہی آتا ہے، بس اللہ تعالیٰ کسی کو توفیق دے دے کہ دین کے ساتھ دنیا اور دنیا کے ساتھ دین اگر بڑ کے کسی کو مل جائے تو یہ اللہ کا خاص انعام ہے، لیکن ایسا کم ہوتا ہے، ورنہ اکثر و بیشتر جیسے جیسے مال آتا چلا جائے گا شرافت رخصت ہوتی چلی جائے گی، حیا رخصت ہوتی چلی جائے گی، عفت رخصت ہوتی چلی جائے گی، ظلم و ستم کا دور دورہ ہو جائے گا، آپس میں دشمنیاں بڑھتی چلی جائیں گی، شراب و زنا کا انسان عادی ہوتا چلا جاتا ہے۔ تو یہ ان زمین داروں سرمایہ داروں کی زندگیاں جا کے دیکھو، بالکل حقیقت ہے کہ جہنم والی زندگی ہے، سوال ہی نہیں کہ اس میں کوئی کسی قسم کی اور شرافت کا گزر ہو۔

اس لیے حضرت نوح علیہ السلام نے ایک ایسا لفظ بولا جس سے واقعی سرمایہ دارانہ زندگی کا ایک نقشہ سامنے آ گیا کہ ان کے لئے مال اور اولاد خسارے کا باعث ہے، اور یہ بے وقوف ان کے مال اور اولاد سے متاثر ہو کر ان کے پیچھے لگے ہوئے ہیں، تو جب اس مال اور اولاد کی بنا پر وہ بھی خسارے میں ہیں تو یہ اُن کے پیچھے لگ کر کیا نفع حاصل کر لیں گے؟ یہ اللہ تعالیٰ کے سامنے حضرت نوح علیہ السلام شکایت کر رہے ہیں اور اسی سے لوگوں کا مزاج سمجھ میں آتا ہے۔ ”انہوں نے اتباع کی اُس کی جس کو نہیں زیادہ کیا اُس کے مال نے اور اس کی اولاد نے سوائے خسارے کے۔“

قوم نوح کی ہٹ دھرمی اور چالیں

وَمَكَدُوا مَكْرًا مَّكْتَرًا: اور انہوں نے بہت بڑی بڑی چالیں میرے خلاف چلیں، مگر کیا انہوں نے مکر مکتار، کھار یہ کبیر کا مبالغہ ہے، بہت بڑی بڑی چالیں میرے خلاف یہ چلتے ہیں مجھے شکست دینے کے لئے، ”اور انہوں نے بڑی بڑی چالیں میرے خلاف چلیں“ وَقَالُوا: اور یہ کہتے ہیں لَا تَدْعُنَا إِلَى الْهُمْلِكُمْ: یہ دُورے کہتے ہیں اپنے چھوٹوں کو، آپس میں ایک دوسرے کو کہتے ہیں: ہرگز نہ چھوڑنا اپنے معبودوں کو، یعنی اس نوح کے کہنے کی وجہ سے اپنے معبودوں کو ہرگز نہ چھوڑنا، دیکھو! جن کی وہ پوجا کر رہے تھے ان کو آلہ کے لفظ کے ساتھ تعبیر کرتے ہیں، اُن کو آلہ کہتے تھے، ”نہ چھوڑنا اپنے معبودوں کو، اور ہرگز نہ چھوڑنا وڈ کو، نہ سواع کو، نہ یغوث کو، نہ یعوق کو، نہ نسر کو“ یہ ان کے پانچ معبودوں کے نام ہیں، علی الاطلاق سب اور خاص طور پر یہ ”پنج پیر“ ان کو تو بالکل نہیں چھوڑنا، یہ پانچ کا عدد آ گیا یہاں، گن کر دیکھ لو، وڈ، سواع، یغوث، یعوق، نسر، ان پانچ کو تو بالکل نہیں چھوڑنا، یہ ”پنج پیر“ تو بالکل کسی صورت میں چھوڑنے کے نہیں ہیں، اور یہ ہیں بھی آلہ، ان کے اوپر وہ آلہ کا لفظ بولتے تھے۔

قوم نوح کے پانچ معبودوں کا تعارف

باقی یہ پانچ تھے کیا؟ ”بخاری شریف“ میں روایت آتی ہے حضرت ابن عباس رضی اللہ عنہما سے، اور دوسرے مفسرین نے بھی

اس کو ذکر کیا ہے^(۱) کہ یہ یوحنا علیہ السلام کی قوم کے صالحین تھے، اچھے لوگ تھے، لوگ ان کو وقت میں ولی سمجھتے تھے، اچھے طریقے پر چلنے والے تھے، بعد میں یہ فوت ہو گئے، لوگوں نے محبت کے طور پر ان کی یادداشت رکھنے کے لئے ان کی شکل پر پتھر کے بت تراش کے رکھ لیے، پُرانے زمانے میں بت تراشی یونہی ہوتی تھی، لوگ پتھر تراش لیتے تھے، تاکہ یہ سامنے رہیں تو یہ ہمیں یاد رہیں، ان کی زندگی ہمیں یاد آتی رہے، اور اس کی وجہ سے ہمیں نیکی کی ترغیب ہوتی رہے، آہستہ آہستہ شخصیات نظر سے اوجھل ہو گئیں اور یہ تصویریں ہی سامنے رہ گئیں، اب یہ جو بت پڑے ہوئے تھے یہی سب کچھ ہو گئے، جیسے حضرت شاہ ولی اللہ صاحب رحمہ اللہ نے ”فوز الکبیر“ میں بیان فرمایا، آپ نے پڑھ لیا ہوگا ”اصول تفسیر“ میں، کہ شرک کی ابتدا تو ایسے ہی ہوئی ہے کہ لوگوں نے صالحین کی تصویریں بنائیں، لیکن آہستہ آہستہ ایسا خلط عظیم واقع ہوا کہ شخصیات نظروں سے اوجھل ہو گئیں اور یہ صرف تصویریں سامنے رہ گئیں۔^(۲)

مشرکانہ پکار کس طرح کی تھی؟

اب اگر فرض کر لیجئے کہ یہ وڈ، سواع، یغوث، یعوق، نسر وغیرہ یہ کوئی اولیاء اللہ تھے، لیکن ان اولیاء اللہ کو وہ خود مختار سمجھ کر مشکل کشا سمجھ کر پکارتے تھے تو پکارنے کے لئے وہ سامنے تصویریں ہی رکھتے تھے، جہاں کہیں جاتے، سفر میں بھی اپنے ساتھ یہ تصویریں رکھ لیتے، اب اگر کوئی شخص حضرت ابراہیم علیہ السلام کو پکارے اور پکارنے کی صورت یہ ہو کہ یہاں ان کا فوٹو رکھا ہوا ہے، اور فوٹو کو خطاب کر کے کہتا ہے کہ یا ابراہیم! یا ابراہیم! یا ابراہیم! مجھے بیٹا دے دے، تو حضرت ابراہیم علیہ السلام کی قبر تو اردن میں یا اسرائیل میں ہے، قریہ خلیل میں، تو یہاں بیٹھ کے اگر وہ حضرت ابراہیم علیہ السلام کو پکارتا ہے سامنے تصویر رکھ کے تو یہ غائبانہ پکار ہے، اور یہ غائبانہ پکارنا ایسے ہی ہے کہ یوں سمجھیں کہ جہاں سے بھی ہم پکاریں وہ سنتے ہیں، ہم جو کچھ کہیں وہ سنتے ہیں، جس وقت پکاریں سنتے ہیں، یہی عقیدہ شرک ہے اور یہی مشرکانہ طرز عمل ہے، تو اُن کے پکارنے کی صورت یہ تھی، وہ فوٹو جو سامنے رکھا کرتے تھے، بت جو سامنے رکھا کرتے تھے، چاہے ان کو اصل کی تصویر کے طور پر ہی رکھتے ہوں اس سے انکار نہیں ہے، بناتے وقت تصویریں انہوں نے اولیاء اللہ کی ہی بنائی تھیں، اگر چہ لات، عزیٰ، منات اگر یہ مؤنث کے صیغے مراد لیے جائیں تو پھر یہ اولیاء اللہ کی یا نبیوں کی تصویریں نہیں تھیں، یہ ملائکہ کی یا جنات کی تھیں، ملائکہ کو چونکہ وہ اللہ کی بیٹیاں قرار دیتے تھے تو ان کی طرف نسبت کر کے بعض فوٹو بنا لیتے تھے، فرشتوں کو پکارتے تھے، اور سورۃ نجم کے اندر جہاں اِن جنوں کا ذکر کیا ہوا ہے آگے فرشتوں کا ذکر ہے، کہ انہوں نے فرشتوں کو لڑکیاں قرار دے دیا، ان کا تذکرہ یوں کرتے ہیں جیسے لڑکیوں کا کیا جاتا ہے، اس لیے ان کے نام پر جو تصویریں بناتے تھے وہ زنانی تصویریں تھیں، عورتوں کو پکارتے اِنْ يَنْدَعُونَ مِنْ دُونِهَا اِلَّا اِنْتَا (سورۃ نساء: ۱۱۷)، مؤنث چیزوں کو پکارتے ہیں۔

(۱) ان پانچ جنوں کے متعلق ایک اور تفسیر جو شاہ عبدالعزیز نے کی ہے، وہ اگلے درس میں دیکھیں۔

(۲) ودرج الجہلۃ من هذا الطريق الى أن بدأوا يعبدون هذه الصور والعائيل ويعتقدون أنها آلهة बनाها. (الفوز الکبیر)

مشرکین کی پکار والی آیات سے مما تیوں کا غلط استدلال

اب وہ فرشتوں کو جو پکارتے تھے تو فرشتے تو مردہ نہیں ہیں، اب اللہ تعالیٰ تو کہے کہ تم ان کو جو پکارتے ہو تو یہ سنتے نہیں، اس کا معنی یہ لے لیا جائے کہ مردے نہیں سنتے، یہ کسی درجے میں سینہ زوری ہے، میں نے یہ مضمون آپ کے سامنے کئی دفعہ عرض کیا ہے، اصل بات یہی ہے کہ فرشتے اپنی جگہ ہیں، اور تم ان کی تصویریں اپنے سامنے رکھ کر پکارتے ہو، تو یہ تو بگم ہوتا کہ اگر ان کو یہ سماع لازم حاصل ہوتا کہ جب پکارو، جہاں سے پکارو وہ سنتے ہیں، اور یہ صفت اللہ کے علاوہ کسی دوسرے کو حاصل نہیں۔ لہذا یہ آیات اُس عدم سماع پر دلالت نہیں کرتیں جو علماء کے درمیان مختلف فیہ ہے کہ قبر کے پاس جا کر سلام کہا جائے، کوئی بات کی جائے تو قبر والا سنتا ہے یا نہیں سنتا؟ تو اہل سنت والجماعت کا، اہل حق کا جو مسلک ذکر کیا جاتا ہے کہ انبیاء علیہم السلام کا سماع تو مختلف فیہ نہیں، تو اُس سے مراد ہے قبر کے پاس جا کر اگر کوئی بات کرتا ہے، حضور ﷺ کی قبر کے پاس جا کر کوئی کہتا ہے کہ یا رسول اللہ! میرے لئے اللہ تعالیٰ سے دعا کیجئے، اللہ تعالیٰ مجھے نیکی کی توفیق دے، جس کو استسکھاع کہتے ہیں، حضور ﷺ سے سفارش طلب کی جائے، اللہ کے سامنے ان کو شفیع بنا کر پیش کیا جائے، فقہاء نے یہ لکھا ہے، علماء نے یہ لکھا ہے، اُمت کے اندر تعالٰیٰ کے طور پر یہ چلا آتا ہے، اس کو کیا نسبت ہے اُس پکارنے سے جو مشرکین اپنے معبودوں کو پکارتے تھے، تو یہ صورت اور ہے اور مشرکین کے پکارنے کی صورت اور ہے، دونوں کو آپس میں غلط نہ کیجئے، تب جا کے مسئلہ صاف ہوتا ہے۔ تو قوم نوح اگر ان کو پکارتی تھی تو چاہے اولیاء اللہ سمجھ کر پکارتی تھی لیکن پکارنے کی کیا صورت تھی؟ پکارنے کی صورت یہ تھی کہ ان کی تصویریں بنا کر سامنے رکھ لیں، تو اس طرح سے پکارا جائے گا تو بھی پکارا جاسکتا ہے جب عقیدہ یہ ہو کہ یہ ہر جگہ سے سنتے ہیں، اور یاد دہانی کے طور پر سامنے چاہے تصویر رکھ لی، تو یہ پکارنا اور ہے اور اس میں سماع کا عقیدہ اور ہے، اور قبر کے پاس جا کر کسی نبی سے بات کرنا یا کسی ولی کو سلام کہنا وہ مسئلہ اور ہے، دونوں کو آپس میں غلط نہیں کرنا چاہیے، مشرکانہ عقیدہ اور مشرکانہ طرز عمل اور چیز ہے، اور جو مسلمانوں کے اندر مروج ہے، علماء صلحاء کے اندر، وہ اور چیز ہے، دونوں کو غلط کر لینے کی وجہ سے آپ کو ساری اُمت ہی مشرک نظر آرہی ہے، اور مسلمان اگر نظر آتے ہیں تو صرف یہی دواڑ حالی جو آج کل اُچھلتے کودتے پھرتے ہیں، اگر ان کا بیان کردہ ایمان و کفر کا معیار لے لیا جائے تو اُمت کی اُمت ہی ساری کی ساری کافر اور مشرک نظر آتی ہے۔ تو یہ چاہے اولیاء تھے اور مقبول لوگ تھے لیکن ان لوگوں کو پکارنے کی صورت یہی تھی کہ سامنے تصویریں رکھ کے وہ ان کو پکارتے تھے۔

مشرکین کا خود پتھروں کو معبود سمجھ لینا کوئی بعید نہیں

اور بقول شاہ ولی اللہ رحمہ اللہ کے پھر شخصیات نظروں سے اوجھل ہو گئیں، اور صرف یہ پتھر کے بت سامنے رہ گئے، انہی کی پوجا شروع کر دی۔ اور جب کہا جائے کہ بھائی! یہ پتھروں کو پوجتے تھے، کہتے ہیں لو! کوئی بے وقوف آدمی پتھر کو بھی پوج سکتا ہے،

یہ بات بھی آپ کبھی سنیں گے، اگر کبھی ذکر کیا جائے گا کہ ان کے معبود تو پتھر کے تھے، کہتے ہیں لو! یہ بھی بھلا ہو سکتا ہے کہ کوئی عقل مند پتھر کو پوج لے؟ اُن سے پوچھو کہ کیا ولی کو پوجنا عقل مندی ہے؟ فرشتے کو پوجنا عقل مندی ہے؟ آپ کا کیا خیال ہے فرشتے کو پوجنا عقل مندی ہے؟ (نہیں!) اور کسی ولی کو پوجنا عقل مندی ہے؟ (نہیں!)، ہم تو سمجھتے ہیں کہ جو فرشتے کو پوجتا ہے ایسا بے وقوف، بے عقل ہے، اور جو جن کو پوجتا ہے، کسی ولی کو پوجتا ہے وہ تو اگر کسی گدھے کے ذکر کو بھی پوجنے لگ جائے تو اس سے کوئی بعید نہیں، اس لیے اگر وہ پتھر کو کسی شکل پر تراش کر اپنا معبود قرار دے لے تو اس سے کیا بعید ہے؟ اللہ کے غیر کے لئے جس نے بھی عبادت ثابت کر دی یا اُلُوہیت ثابت کر دی، وہ پر لے درجے کا احمق ہے، اس سے کوئی توقع نہیں کہ وہ سانپ کو بھی پوج سکتا ہے، بچھو کو بھی پوج سکتا ہے، آگ اور پانی کو بھی سجدہ کر سکتا ہے اور اُن کو بھی پوج سکتا ہے، چاہے ان میں جان ہے، چاہے جان نہیں ہے، اسی طرح سے پتھر سے بنائی ہوئی تصویروں کو بھی پوج سکتا ہے، ہمیں تو سارے احمق ایک ہی جیسے نظر آتے ہیں، چاہے کوئی فرشتوں کا پجاری ہے، چاہے پتھروں کا پجاری ہے، تمہارے نزدیک فرشتوں کو پوجنے والے شاید عقل مند تھے، اور بتوں کو پوجنے والے عقل مند نہیں تھے اور نہ کوئی عقل مند آدمی کسی بت کو پوج ہی سکتا ہے، ایسی بات نہیں، ان کے معبودوں میں جاندار چیزیں بھی داخل تھیں، بے جان بھی داخل تھیں، تصویریں یہ بناتے تھے، چاہے بنانے کا اصول انہوں نے کوئی گھڑ رکھا تھا، لیکن عملاً پھر معاملہ ایسا ہی تھا کہ ان تصویریں کے ساتھ وہ معاملہ کرتے تھے جو معبود سے کیا جاتا ہے۔ شرک کی ابتدا چاہے اسی طرح سے ہوئی، لیکن آخر انتہا اس میں تصویر پرستی ہو گئی، یہی توجہ ہے کہ حضرت ابراہیم علیہ السلام نے تصویروں کے پھاڑنے اور بتوں کے توڑنے کو ان کے معبودوں کا عجز بیان کیا، ورنہ کسی کی تصویر پھاڑ دینا اس کے عجز کی دلیل کیسے بنتا ہے؟ آج اگر کوئی شخص قائد اعظم کی تصویر کو پھاڑ دے اور یہ کہے کہ ”قائد اعظم میں کوئی طاقت نہیں ہے!“ تو لوگ کہیں گے کہ یہ تو قائد اعظم کا فوٹو ہے اس کے فوٹو پھاڑنے سے قائد اعظم کا عجز کیسے معلوم ہو گیا؟ آج ضیاء الحق کی تصویر پکڑ کر آپ ریزہ ریزہ کر دیجئے اور کہئے کہ ”لو! میں نے تو ضیاء کو ریزہ ریزہ کر دیا!“ تو لوگ آپ کو احمق کہیں گے، کہ ضیاء تو ایک مستقل شخصیت ہے، تو اس کی تصویر پھاڑنے سے اس کا عجز کیسے ثابت ہو گیا؟ لیکن یہاں ہمیشہ بتوں کو توڑ کے، بتوں کا عجز ثابت کر کے، کہا جاتا ہے کہ جن کو تم پوج رہے ہو وہ تو اپنی حفاظت نہیں کر سکتے، یہ آیات اور واقعات بتاتے ہیں کہ مشرکین کا آخر آخر تعلق جو تھا وہ صرف تصویروں سے رہ گیا تھا، اور ان تصویروں کو سامنے رکھ کر اگر کوئی نکارتا ہے تو بے جا اپنا وقت ضائع کرتا ہے، یہ ایسے ہی ہے جیسے کوئی پانی کی طرف ہاتھ پھیلا کر کہے کہ آ، میرے منہ تک پہنچ جا، پانی نہیں پہنچتا، اسی طرح سے یہ نہ سنیں نہ یہ کچھ کر سکیں۔ تو مشرکین کے معبودوں کے متعلق جو آئی ہوئی آیتیں ہیں ان کو مسلمانوں کے عقیدے کے اوپر منطبق کر کے مسلمانوں کو کافر اور مشرک ثابت کرنے کی کوشش کرنا یہ کوئی عقل مندی نہیں۔ تو یہ جو پانچ پیروں کے جو قائل تھے، کہتے ہیں کہ اپنے معبودوں کو نہ چھوڑو، اور خاص طور پر ان کو تو بالکل نہیں چھوڑنا، نہ دُؤ کو، نہ سواع کو، نہ یغوث کو، نہ یعوق کو، نہ نسر کو۔

جو میرے گھر میں داخل ہو گئے یعنی جو میرے اہل بیت ہیں، جو میرے گھر میں داخل ہو گئے مؤمن ہونے کی حالت میں، اور عام مؤمنین کو بخش دے اور مؤمنات کو بخش دے، وَلَا تَزِدِ الظَّالِمِينَ إِلَّا تَبَارًا: اور نہ زیادہ کر تو ظالموں کو مگر بربادی، تباہی، ہلاکت کو کہتے ہیں۔

بُحْبُوحُكَ اللَّهُمَّ وَمَعْنِيكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

سورہ نوح کی ایک آیت کی دوسری تفسیر

بِسْمِ اللَّهِ الرَّحْمَنِ الرَّحِيمِ۔ کل سورہ نوح میں یہ جو پانچ بتوں کا ذکر آیا تھا لَا تَدْرِيْنَ وَفَاؤَ لَا سَوَاعَا وَلَا يَغُوثَ وَيَعُوقَ وَنَسْرًا، تو اس کی تفسیر آپ کے سامنے حضرت ابن عباس رضی اللہ عنہما کے قول کے مطابق کی گئی تھی کہ یہ پانچ قوم کے بزرگ تھے، صالحین تھے، یہ ان کے نام ہیں، اور جس وقت وہ مر گئے تو اس قوم نے یادگار کے طور پر ان کی تصویریں بنالیں، اور آہستہ آہستہ پھر انہی کو الہ قرار دے کر ان کی پوجا شروع کر دی۔ عام طور پر مفسرین نے ان پانچ کا مصداق اور قرار دیا ہے، یہ ابن عباس رضی اللہ عنہما کا قول بھی تفسیر میں موجود ہے، ”بخاری شریف“ میں بھی اسی کو اختیار کیا گیا ہے، اور بعض مفسرین نے اس کا مصداق اور چیزوں کو بنایا ہے، اور شاہ عبدالعزیز صاحب محدث دہلوی رحمہ اللہ نے اچھی تفصیل کے ساتھ ان کا تذکرہ کیا ہے، وہ کہتے ہیں کہ یہ ”وَد“ جو ہے یہ بت تھا مرد کی شکل پہ، اور ”سواع“ عورت کی شکل پہ تھا، اور ”یغوث“ یہ گھوڑے کی شکل پہ تھا، اور ”یعوق“ یہ شیر کی شکل پہ تھا، اور ”نسر“ یہ گدہ کی شکل پہ تھا۔ تو یہ مختلف شکلوں کے اُد پر انہوں نے یہ بت بنائے ہوئے تھے، تو پھر اس کا مصداق ان صالحین کو قرار نہیں دیا جاتا، بلکہ حضرت شاہ صاحب لکھتے ہیں کہ انہوں نے اللہ تعالیٰ کی بعض صفات کو اپنے خیال کے مطابق متشکل کیا، اور اللہ کی صفات کو متشکل کر کے سامنے یہ تصویریں بنالیں اللہ کی صفت کا تصور کرنے کے لئے، بعد میں اللہ کی صفت نظروں سے غائب ہو گئی، صرف تصویریں رہ گئیں، چنانچہ ان کی لفظی تحقیق کرتے ہوئے حضرت شاہ صاحب نے لکھا ہے کہ ہندوستان میں یہ جو پانچ بت مشہور ہیں ایک کا نام لکھا ہے ”بشنو“، دوسرا ”برہما“، تیسرا ”اندر“، چوتھا ”شیو“، اور پانچواں ”ہنومان“، وہ کہتے ہیں کہ یہ بالکل انہی لفظوں کے ہم معنی ہیں جو قوم نوح کے بت تھے، جس تصور کے تحت قوم نوح نے یہ پانچ بت بنائے تھے کہتے ہیں کہ ہندوستان میں اسی مفہوم میں، اسی معنی میں یہ پانچ بت ہیں جس کو ہندو اعلیٰ درجے کے قرار دیتے ہیں اور ان کی پوجا کرتے ہیں، اور عرب کی تاریخ سے معلوم ہوتا ہے کہ یہ پانچوں بت قوم نوح کے غرق ہو جانے کے بعد کچھ دیر تک تو ممکن ہے ناپید ہو گئے ہوں، لیکن بعد میں پھر ان کا احیاء ہوا، اور مشرکین عرب کے اندر یہ بت اسی طرح سے انہی ناموں کے ساتھ ہی پھر مروج ہوئے، مختلف قبیلوں نے مختلف بت اختیار کر رکھے تھے، اس لیے مشرکین کے ناموں میں ”عبد یغوث“ کا ذکر بھی آتا ہے، ”عبد وَد“ کا ذکر بھی آتا ہے، تو یہ نام جو رکھتے تھے تو نام رکھنے سے معلوم ہوتا ہے کہ ان کے نزدیک بھی انہی ناموں کے تحت یہ بت معظم قرار پائے، تفصیل اس کی ”تفسیر عزیزی“ میں ہے، یہ میں نے اشارہ سا کر دیا۔

آیتھا ۲۸ ﴿۲۸﴾ سُورَةُ الْجِنِّ مَكِّيَّةٌ ۴۰ ﴿۴۰﴾ رُكُوعَاتُهَا ۲ ﴿۲﴾

سورہ جن مکہ معظمہ میں نازل ہوئی اور اس کی ۲۸ آیتیں ہیں، ۲ رکوع ہیں

بِسْمِ اللّٰهِ الرَّحْمٰنِ الرَّحِیْمِ ﴿۱﴾

شروع اللہ کے نام سے جو بے حد مہربان، نہایت رحم والا ہے

قُلْ أُوحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ فَقَالُوا إِنَّا سَمِعْنَا قُرْآنًا عَجَبًا ﴿۱﴾

آپ کہہ دیجئے، میری طرف وحی کی گئی کہ جنوں کے ایک گروہ نے توجہ سے سنا، پھر انہوں نے کہا آپس میں: بے شک ہم نے سنا عجیب قرآن ۱

يَهْدِي إِلَى الرُّشْدِ فَآمَنَّا بِهِ ۖ وَلَنْ نُشْرِكَ بِرَبِّنَا أَحَدًا ﴿۲﴾

جو راہنمائی کرتا ہے بھلائی کی طرف، پھر ہم اس قرآن پہ ایمان لے آئے، اور ہم اپنے رب کے ساتھ کسی کو شریک نہیں ٹھہرائیں گے ۲

وَأَنَّهُ تَعَلَّى جَدُّ رَاسِنًا مَّا اتَّخَذَ صَاحِبَةً وَ

اور (انہوں نے آپس میں اس بات کا بھی تذکرہ کیا کہ) ہمارے رب کی عظمت بہت اُوچی ہے، نہیں اختیار کیا اس نے بیوی کو نہ

وَلَدًا ﴿۳﴾ وَأَنَّهُ كَانَ يَقُولُ سَفِيهُنَا عَلَى اللَّهِ شَطَطًا ﴿۴﴾ وَ

اولاد کو ۳ اور (انہوں نے اس بات کا بھی تذکرہ کیا کہ) ہم میں سے نادان بولتا تھا اللہ پر حد سے بڑھی ہوئی بات ۴ اور (انہوں نے یہ بات بھی

إِنَّا ظَنَنَّآ أَن لَّنْ نَقُولَ الْإِنسَ وَالْجِنُّ عَلَى اللَّهِ كَذِبًا ﴿۵﴾ وَ

ذکر کی کہ) ہم یہ گمان کرتے تھے کہ ہرگز نہیں بولیں گا انسان اور جن اللہ کے اوپر جھوٹ ۵ اور (انہوں نے یہ تذکرہ بھی کیا کہ)

أَنَّهُ كَانَ رِجَالٌ مِّنَ الْإِنسِ يَعُوذُونَ بِرِجَالٍ مِّنَ الْجِنِّ فَزَادُوهُمْ رَهَقًا ﴿۶﴾

انسانوں میں سے کچھ آدمی تھے جو پناہ لیتے تھے جنوں میں سے کچھ آدمیوں کی، پس اُن انسانوں نے ان جنوں کو ازوئے ظلم کے زیادہ کر دیا ۶

وَأَنَّهُمْ ظَنُّوا كَمَا ظَنَنْتُمْ أَن لَّنْ يَبْعَثَ اللَّهُ أَحَدًا ﴿۷﴾ وَ

اور (یہ بھی انہوں نے ذکر کیا کہ) بے شک انسانوں نے گمان کیا تھا جیسے کہ تم نے گمان کیا کہ نہیں اُٹھائے گا اللہ تعالیٰ ہرگز کسی کو ۷ اور (انہوں نے یہ

إِنَّا لَمَسْنَا السَّمَاءَ فَوَجدْنَهَا مُلْتَئِحَةً حَرَسًا شَدِيدًا وَشُهَبًا ﴿۸﴾ وَأَنَّا كُنَّا

بات بھی ذکر کی کہ) ہم نے ٹھولا آسمان کو پس پایا ہم نے کہ وہ بھردیا گیا ہے سخت پہرے داروں کے ساتھ اور شعلوں کے ساتھ ۸ اور بے شک ہم

تَقْعُدُ مِنْهَا مَقَاعِدٌ لِلسَّمْعِ ۖ فَمَنْ يَسْتَمِعِ الْاٰنَ يَحِجْ لَهُ شَهَابًا مِّنْ صَدَا ۙ ۙ وَآتَا لَا تَنْدَرِي ۙ

بیٹھا کرتے تھے اس آسمان سے سننے کی جگہوں میں، اور جو کوئی سنتا ہے اب تو پاتا ہے وہ اپنے لیے ایک تیار شعلہ ۙ اور ہم نہیں جانتے

اَشْرَ اُرِيْدَ بِمَنْ فِي الْاَرْضِ اَمْرًا اَرَادَ بِهِمْ رَاسِدًا ۙ ۙ وَ

کہ کیا شرکار ارادہ کیا گیا ہے ان لوگوں کے ساتھ جو زمین میں موجود ہیں یا ارادہ کیا ان کے متعلق ان کے رب نے بھلائی کا؟ ۙ اور (انہوں نے

آتَا مِنَّا الصّٰلِحُوْنَ وَمِنَّا دُوْنَ ذٰلِكَ ۖ كُنَّا طَرَآئِفَ قَدَدًا ۙ ۙ وَآتَا ظَنَنَّا اَنْ لَّنْ

ذکر کیا کہ) بے شک ہم میں سے کچھ اچھے لوگ بھی ہیں اور کچھ اس کے علاوہ ہیں، ہم مختلف طریقوں والے تھے ۙ اور بے شک ہم نے سمجھ لیا کہ ہم اللہ کو

تُعْجِزُ اللّٰهُ فِي الْاَرْضِ وَلَنْ نُعْجِزَهُ هَرَبًا ۙ ۙ وَآتَا لَنَا سَبْعًا الْهُدٰى

عاجز نہیں کر سکتے زمین میں اور ہم ہرگز عاجز نہیں کر سکتے اس کو بھاگ کر ۙ اور (انہوں نے یہ بات بھی آپس میں ذکر کی کہ) جب ہم نے ہدایت پائی

اٰمَنَّا بِهِ ۖ فَمَنْ يُؤْمِنْ بِرَبِّهِ فَلَا يَخَافُ بَخْسًا وَّلَا رَهَقًا ۙ ۙ وَ

تو ہم اس پر ایمان لے آئے، پس جو شخص بھی اپنے رب پر ایمان لائے گا پس نہیں اندیشہ کرے گا وہ کسی کا اور نہ ظلم کا ۙ اور (انہوں نے یہ بات بھی

آتَا مِنَّا الْمُسْلِمُوْنَ وَمِنَّا الْقٰسِطُوْنَ ۖ فَمَنْ اَسْلَمَ فَاُولٰٓئِكَ تَحَرَّوْا رَشَدًا ۙ ۙ وَآمَنَّا

ذکر کی کہ) بے شک ہم میں سے کچھ مسلمان ہیں اور کچھ ظالم ہیں، پس جو شخص بھی اسلام لائے گا تو یہی لوگ ہیں جنہوں نے بھلائی پائی ۙ لیکن

الْقٰسِطُوْنَ فَكَانُوْا لِحَبَّتِهِمْ حَطْبًا ۙ ۙ وَآَنْ لَّوِ اسْتَقَامُوْا عَلٰى الطَّرِيْقَةِ

ظالم لوگ، وہ جہنم کے لئے ایندھن بنیں گے ۙ اور (اللہ کی طرف سے مجھے یہ بھی وحی کی گئی کہ) اگر یہ (شرکین) سیدھے راستے پر استقامت اختیار کرتے

لَا سَقِيْنَهُمْ مَّآءٌ غَدَقًا ۙ ۙ لِّنَقْبِتَنَّهُمْ فِيْهِ ۖ وَمَنْ يُعْرِضْ عَنْ ذِكْرِ رَبِّهِ يَسْلُكْهُ

تو ہم پلاتے ان کو بہت پانی ۙ تاکہ آزمائیں ہم ان کو اس میں، جو کوئی اپنے رب کی نصیحت سے اعراض کرے گا تو داخل کرے گا اللہ تعالیٰ اس کو

عَذَابًا صَعَدًا ۙ ۙ وَآَنَّ الْمَسٰجِدَ لِلّٰهِ فَلَا تَدْعُوْا مَعَ اللّٰهِ اَحَدًا ۙ ۙ

چڑھتے ہوئے عذاب میں ۙ اور (یہ بات بھی میرے سامنے ذکر کی گئی کہ) سجدے سارے اللہ ہی کے لئے ہیں، پس اللہ کے ساتھ کسی اور کو نہ پکارا کرو ۙ

وَآَنَّهُ لَبَّآ قَامَ عَبْدُ اللّٰهِ يَدْعُوْهُ كَادُوْا يَكُوْنُوْنَ عَلَيْهِ لِبَدًا ۙ ۙ

اور یہ (بات بھی ذکر کی گئی کہ) جب اللہ کا بندہ کھڑا ہوتا، اللہ کو پکارتا ہے، تو قریب ہے کہ یہ لوگ ہو جائیں اس کے اوپر ٹھٹھ کے ٹھٹھ ۙ

سورہ جن کا مضمون

آگے آرہی ہے سورہ جن، مکہ معظمہ میں نازل ہوئی، اور اس کی ۲۸ آیتیں ہیں، ۲ رکوع ہیں۔ اس کے پہلے رکوع میں جنوں کا ایک واقعہ نقل کیا گیا ہے جس کے ضمن میں اثباتِ توحید بھی ہے، ردِ شرک بھی ہے، اور جن جس قسم کی کارروائیاں کرتے ہیں ان کی طرف بھی اشارہ موجود ہے۔

شانِ نزول

سرور کائنات ﷺ ایک دفعہ صبح کی نماز میں قرآن کریم پڑھ رہے تھے کہ جنوں کا ایک وفد وہاں آگیا، اس وفد کی حضور ﷺ سے ملاقات ثابت نہیں، اور یہ وفد پھر رہا تھا ایک واقعے کی تحقیق کرنے کے لئے جیسے روایات سے معلوم ہوتا ہے، حضور ﷺ پر جب نزول وحی ہوا، اس وقت سے جنوں کے اوپر عالم بالا کی طرف جانے میں کچھ تشدد زیادہ شروع ہو گیا، پہلے یہ جاتے تھے تو ان کو روکا نہیں جاتا تھا، بادلوں میں، بادلوں سے اوپر آسمانوں کی طرف جا کر فرشتوں کی کلام سن آتے، اور آ کے اپنے کاہنوں کو بتاتے تھے، اور وہ کاہن اپنی دکانیں چکاتے، لوگوں کے سامنے یہ واقعات ذکر کرتے، جس سے معلوم ہوتا کہ یہ کاہن غیب دان ہیں، اور لوگ ان کو فیس دیتے تھے، وظیفے دیتے تھے، اور ان سے غیب کی خبریں پوچھا کرتے تھے، ”کہانت“ ایک مستقل پیشہ تھا، جس کا حاصل یہی تھا کہ لوگ وظائف کر کے چنات کے ساتھ مناسبت پیدا کرتے، اور ان کو پھر خبریں طلب کرنے کا ذریعہ بناتے، کوئی ایک آدمی خبر ان کو مل جاتی تو اس میں سو جھوٹ ملاتے، اس طرح سے وہ اپنی دکانیں چکاتے تھے۔ تو رسول اللہ ﷺ پر وحی کا نزول شروع ہوا تو تشدد شروع ہو گیا، یہ اوپر جاتے تو ان کو مار پڑتی، ان کے اوپر سختی ہوتی، تو انہوں نے اپنی قومی سطح پر یہ مشورہ کیا کہ دنیا میں کوئی واقعہ پیش آیا ہے، جس کی بنا پر ہمارے ساتھ یہ معاملہ شروع ہو گیا، تو اس کی تحقیق کے لئے ان کے وفود مختلف علاقوں میں گئے، تو ان کا جو وفد ادھر حجاز کی طرف آیا تھا انہوں نے صبح کے وقت دیکھا کہ حضور ﷺ نماز پڑھا رہے ہیں اور قرآن کریم کی تلاوت کر رہے ہیں، تو انہوں نے توجہ کے ساتھ اس قرآن کو سنا، اور سننے کے بعد انہوں نے تاثر بھی لیا کہ یہی واقعہ ہے جس کی بنا پر ہمارے ساتھ یہ معاملہ شروع ہوا ہے، قرآن کریم کی عظمت کے قائل ہو گئے، اپنے طور پر انہوں نے ایمان قبول کر لیا، اور اپنی قوم کی طرف داعی بن کر چلے گئے،^(۱) سورہ احقاف کے آخری رکوع میں بھی ان کا ذکر آپ کے سامنے آیا تھا، جہاں جا کے انہوں نے قرآن کریم کی عظمت کا ذکر اپنی قوم کے سامنے کیا ہے۔ اور پھر مختلف اوقات میں جنوں کے وفود سرور کائنات ﷺ کی خدمت میں آئے ہیں اور آپ سے ملاقات ہوئی ہے، اور آپ نے ان کے سامنے وعظ کی، اور ان کے سامنے احکام بیان فرمائے، اس طرح سے جنوں کا تعلق بھی رسول اللہ ﷺ کے ساتھ قائم ہوا، اور وہ متاثر ہو کے ایمان بھی لاتے رہے، تقریباً چھ واقعات ایسے آتے ہیں کہ جن میں حضور ﷺ کا جنوں کے پاس جانا، اور ان کو جا کر وعظ و تلقین کرنا مذکور ہے، روایات کے اندر ان کا ذکر آتا ہے، اور اب بھی مکہ معظمہ میں ایک مسجد ”مسجد جن“ کے نام سے مشہور ہے قبرستان ”معلیٰ“ کے

(۱) ہماری ۱۰۶/۱ مہلب المہجر بھراء صلاة الفجر۔ توجھوا نحو ہمامۃ الی النبی ﷺ وهو یغلة عامدین الی سوق عکاظ وهو یصلی بأصحابہ صلاة الفجر۔

قریب، وہ مقام بھی ایسا ہے کہ جہاں حضور ﷺ کی ملاقات جنوں کے ساتھ ہوئی تھی، دو مسجدیں قریب قریب ہیں ان میں سے ایک مسجد ”مسجد جن“ کہلاتی ہے۔

جنات کے وجود کا منکر کا فر ہے

تو ”جن“ یہ مستقل مخلوق ہے اللہ تعالیٰ کی، جس طرح سے اللہ تعالیٰ نے انسانوں کو پیدا کیا، فرشتوں کو پیدا کیا، اسی طرح ایک یہ جن بھی ہیں، فرشتوں کو پیدا کیا گیا نور سے، اُن کی خلقت نورانی ہے، نور کا غلبہ ہے، اور انسان کو پیدا کیا گیا مٹی سے، اس لیے انسان کی خلقت ظلمانی ہے، اس میں مٹی کا غلبہ ہے، تو قرآن کریم کی آیات کے تحت یہ بالکل منصوص ہے کہ جنات کو پیدا کیا گیا آگ سے، جس طرح سے ہم میں مٹی کا عنصر غالب ہے، لیکن باقی عناصر بھی شامل ہیں، اسی طرح سے جنوں کے اندر بھی آگ کا عنصر غالب ہے اور باقی عناصر کی آمیزش بھی ہوگی، لیکن بہر حال آگ سے پیدا کیے جانے کی وجہ سے ان میں لطافت ہے، اشکال مختلف اختیار کر لیتے ہیں، مختلف شکلوں میں بدل جاتے ہیں، انسان کی نظروں سے غائب ہو جاتے ہیں، مشکل ہو کر ظاہر بھی ہو جاتے ہیں۔ تو جنوں کے وجود پر ایمان لانا ضروریات دین میں سے ہے، اگر کوئی شخص اس نوع کا انکار کرتا ہے جس طرح آج کل یہ دہریے، یہ زوسی اور اس قسم کے لوگ جو ان چیزوں سے متاثر ہیں، خصوصیت کے ساتھ زوسی تہذیب سے، وہ ان کے وجود کے برے سے منکر ہیں، اور صراحت کے ساتھ یہ مسئلہ علماء نے لکھا ہے کہ جو شخص جنوں کے وجود کا منکر ہو وہ مسلمان نہیں ہے، کیونکہ قرآن کریم کی بیسیوں آیتیں ان کے وجود پر دلالت کرتی ہیں، اور روایات کا ذخیرہ بھی اس بارے میں موجود ہے کہ یہ ایک مستقل نوع ہے، ان کے مختلف حالات ہیں، اور یہ نبیوں پر ایمان بھی لاتے رہے، جیسے اُس (سورۃ اَحْقَاف کے آخری) زُکُوع میں ان کے مولیٰ علیہ السلام پر ایمان لانے کا ذکر بھی ہے، مولیٰ بَعْدُ مَوْسٰی جس طرح سے ذکر کیا۔ بہر حال ان کا وجود ہے۔

جنات سے حفاظت کی تدابیر

اور یہ انسانوں کے ساتھ بھی مختلف طرح سے معاملہ کرتے رہتے ہیں، تکلیف بھی پہنچاتے ہیں، لپٹ بھی جاتے ہیں، ان واقعات کا انکار نہیں کیا جاسکتا، لیکن ان کا لپٹنا، تکلیف پہنچانا سب اللہ کے اذن کے تحت ہے، اس لیے انسان کو ان سے خوفزدہ ہونے کی کوئی بات نہیں، جس طرح سے انسانوں میں کچھ انسان بد معاش درجے کے ہوتے ہیں جو دوسروں کو تکلیف پہنچاتے رہتے ہیں، اسی طرح سے جنوں میں بھی کچھ جن اس قسم کے ہوتے ہیں جو تکلیف پہنچاتے ہیں، تو جس طرح سے دُنیا کے اندر رہتے ہوئے انسان اپنی جان مال کا تحفظ کرتا ہے بد معاش انسانوں سے، اسی طرح سے ان جنات وغیرہ سے بھی تحفظ کی تدبیریں شریعت نے بتائی ہیں، اگر اس طرح سے انسان کچھ اللہ تعالیٰ کے نام کا ذکر کرتا رہے، اُدعیہ اور وظائف کچھ پڑھتا رہے تو پھر یہ تکلیف نہیں پہنچاتے، عام طور پر لوگوں کو جو جن لگتا ہے، جب عامل اس کو حاضر کرتے ہیں تو اکثر و بیشتر وہ یہی شکایت کرتے ہیں کہ انہوں نے ہماری جگہ پیشاب کر دیا تھا، ہماری جگہ یہ کر دیا تھا، اس طرح سے وہ عموماً عذر کیا کرتے ہیں، اس لیے حضور ﷺ نے فرمایا کہ جب

قرآن پہ ایمان لے آئے، جب اس قرآن پہ ایمان لے آئے تو قرآن نے جو کچھ بتایا اس کا یقین کر لیا، ممکن ہے اس وقت حضور ﷺ جو آیات پڑھ رہے تھے اُن آیات کے اندر توحید کا تذکرہ تھا، معاد کا تذکرہ تھا، اور انہوں نے اس پر ایمان کا اقرار کر دیا، ایمان کا اظہار جو کیا تو گویا کہ موحّد بن گئے، شرک سے توبہ کر لی اور آخرت کا عقیدہ اختیار کر لیا، جیسے آگے وضاحت کر رہے ہیں، ”پھر ہم اس قرآن پہ ایمان لے آئے“، اور ہمارے اس ایمان کا حاصل یہ ہے کہ وَلَنْ نُشْرِكَ بِرَبِّنَا أَحَدًا: ہم اپنے رب کے ساتھ کسی کو شریک نہیں ٹھہرائیں گے، یعنی آج تک ہم جو اللہ کے ساتھ دوسروں کو شریک ٹھہراتے رہے اب قرآن کریم پر ہم ایمان لے آئے ہیں، ہم اپنے رب کے ساتھ کسی کو شریک نہیں ٹھہرائیں گے، وَآلَهُ تَكْلٌ جَدًّا رَتَبْنَا: اور انہوں نے اس بات کو بھی ذکر کیا، ذَكَرُوا آلَهُ تَكْلٌ جَدًّا رَتَبْنَا: جنوں نے آپس میں اس بات کا تذکرہ بھی کیا، یہ ”ذَكَرُوا“ اس لیے نکال رہا ہوں کہ فَقَالُوا اِنَّا سَوِيْعُنَا، قَالَ کے بعد نحوی قاعدے کے مطابق ”اِنْ“ آیا کرتا ہے، ”اِنْ“ نہیں آیا کرتا، تو فَقَالُوا اِنَّا سَوِيْعُنَا یہ تو اُس قاعدے کے مطابق ہے کہ قالو کے بعد ”اِنْ“ آگیا، اور آگے آگیا ”اِنْ“ اس لیے قالوا کے تحت اس کو داخل نہیں کیا جاسکتا زبان کے قاعدے کے تحت، تو اس کا فعل محذوف نکالنا پڑے گا: وَذَكَرُوا آلَهُ تَكْلٌ جَدًّا رَتَبْنَا: انہوں نے آپس میں اس بات کا تذکرہ بھی کیا، جَدّ کہتے ہیں عظمت کو، ”ہمارے رب کی عظمت بہت اونچی ہے“ ہمارا رب عالی شان ہے، اس کی شان بہت بلند ہے، مَا اتَّخَذَ صَاحِبَةً وَلَا وَلَدًا: نہیں اختیار کیا اس نے بیوی کو نہ اولاد کو، یعنی ہم جو آج تک اللہ تعالیٰ کی طرف اولاد اور بیوی کی نسبت کرتے رہے جس طرح سے کہ عیسائیوں کا عقیدہ ہے، تو معلوم ہوتا ہے کہ جنوں کے اندر بھی کچھ اس قسم کے تاثرات تھے، اب ہمیں معلوم ہوا کہ ہمارے رب کی شان تو بہت اونچی ہے، بیوی اور اولاد کی نسبت اُس کی طرف کرنا یہ تو اس پر عیب لگانا ہے، ”نہ اس نے کوئی بیوی اختیار کی اور نہ اولاد۔“ غلطی کا اعتراف

وَآلَهُ كَانَ يَقُولُ سَوِيْعُنَا عَلَى اللَّهِ سَطَطًا: اور انہوں نے اس بات کا بھی تذکرہ کیا کہ ہم میں سے نادان، سفیہ کہتے ہیں نادان کو، خفیف العقل، ”ہم میں سے نادان بولتا تھا اللہ پر (سَطَطًا: قَوْلًا ذَا سَطَطٍ) حد سے بڑھی ہوئی بات“، ہم میں سے نادان اللہ کے بارے میں حد سے بڑھی ہوئی بات بولتا تھا، یعنی اب اُن لوگوں کو جن کے پیرو ہو کر یہ شرک تھے، یعنی ان کے سردار جو ان کو غلط نظریات کی تلقین کرتے تھے، اب ان کو یہ سفیہ کے لفظ سے تعبیر کرتے ہیں، کہ پرلے درجے کے بے وقوف ہیں، ان کو تو عقل ہی کوئی نہیں، آج تک ہم ان کے پیچھے لگ کے جو اللہ تعالیٰ کے متعلق بھی اولاد کا عقیدہ اختیار کرتے رہے، صاحبہ کا عقیدہ اختیار کرتے رہے، اللہ کے ساتھ شریک ٹھہراتے رہے، معلوم ہوتا ہے کہ اُن کو تو عقل ہی نہیں۔ ”ہم میں سے بے وقوف بولتا تھا اللہ پر ایک حد سے بڑھی ہوئی بات۔“

شرک میں مبتلا ہونے کی وجہ اور بلا دلیل اتباعِ آباء کی مذمت

وَإِنَّا عَمَتْنَا أَنْ لَنْ نَقُولَ الْإِنْسُ وَالْجِنُّ عَلَى اللَّهِ كُنْهًا: یہ اپنے مغالطہ لگنے کی وجہ بیان کرتے ہیں، ”انہوں نے یہ بات بھی ذکر کی کہ ہم یہ سمجھے تھے کہ انسان اور جن ہرگز اللہ کے اوپر جموٹ نہیں بول سکتے“ اس لیے ہم نے اپنے بڑوں کا اعتبار کر لیا، کہ جو یہ

کہتے ہیں سچ ہی کہتے ہوں گے، جب یہ کہتے تھے کہ فلاں اللہ کی بیوی ہے، فلاں اللہ کی اولاد ہے، اور فلاں اللہ کے ساتھ شریک ہے، تو ہم نے اس اعتماد پر مان لیا کہ ہم سمجھتے تھے کہ انسان ہو یا جن، اللہ پہ جھوٹ نہیں بول سکتا، اس لیے ان وڈیروں کا اعتبار کر کے ہم نے بھی وہی عقیدہ اختیار کر لیا، لیکن یہ حقیقت تو اب کھلی کہ انسان بھی اللہ کے متعلق جھوٹ بولتے ہیں اور جن بھی اللہ کے متعلق جھوٹ بولتے ہیں۔ تو جس سے اس بات کی طرف نشاندہی ہوگئی کہ صرف اس بات کو دیکھ لینا کہ اوپر سے یہ بات چلی آ رہی ہے، یا پھر ہمارے بڑوں نے یوں کہہ دیا تو وہ بات سچی ہی ہوگی، اور اللہ تعالیٰ کے متعلق اس قسم کا عقیدہ اختیار کر لینا، یہ کوئی تحقیق پسندی نہیں ہے، دیکھنا تو یہ ہے کہ دلیل کے تحت بات ٹھیک ہے کہ نہیں؟ اب اللہ کی یہ کتاب کُن کر، قرآن کُن کر ہمیں بتا چلا کہ یہ تو بہت جھوٹ بولتے ہیں، بڑی غلط بیانی کرتے ہیں، اور ہم پہلے اعتماد میں مارے گئے کہ ہم سمجھتے تھے کہ یہ سچ ہی کہتے ہیں، جھوٹ بولنے کی ان کو عادت نہیں ہے، اور اکثر و بیشتر لوگ اسی طرح سے پھنسا کرتے ہیں، کسی پر اعتماد کر لیا، جو کچھ اس نے کہہ دیا اسی کے متعلق عقیدہ اختیار کر لیا، یہ نہیں دیکھنا کہ قرآن میں کیا آتا ہے؟ حدیث میں کیا آتا ہے؟ اور یہ علمی تحقیق کے مطابق ہے یا نہیں؟ تو جاہلوں کے پیچھے لگ جانا، سہماء کے پیچھے لگ جانا، اپنی برادری کے بڑے لوگوں کے پیچھے لگ جانا، یہی وجہ مغالطہ ہے، جس کو جنات اپنے متعلق بھی ذکر کرتے ہیں، ”ہم میں سے نادان آدمی بولتا تھا اللہ پہ حد سے بڑھی ہوئی بات، اور ہم یہ گمان کرتے تھے کہ ہرگز نہیں بولے گا انسان اور جن اللہ کے اوپر کوئی جھوٹ۔“

مشرکین نے جنات کا دماغ مزید خراب کر دیا

وَأَنَّهُ كَانَ رِجَالٌ مِنَ الْإِنسِ يَعُوذُونَ بِرِجَالٍ مِنَ الْجِنِّ فَزَادُوهُمْ رَهَقًا: اور انہوں نے یہ تذکرہ بھی کیا کہ انسانوں میں سے کچھ آدمی تھے جو پناہ لیتے تھے جنوں میں سے کچھ آدمیوں کی، اس سے معلوم ہو گیا کہ ”رِجَال“ کا لفظ جنات پر بھی بولا جاتا ہے، گانِ رِجَالِ مِنَ الْإِنسِ: انسانوں میں سے رِجَال، يَعُوذُونَ بِرِجَالٍ مِنَ الْجِنِّ: جنوں میں سے رِجَال کے ساتھ پناہ لیتے تھے، فَزَادُوهُمْ رَهَقًا: رہق کا اصل مفہوم ہوا کرتا ہے کسی پر اس کی طاقت سے زیادہ بوجھ ڈالنا، ظلم، تعدی، زیادتی بھی اس کے مفہوم میں داخل ہے، تو فَزَادُوهُمْ رَهَقًا کا معنی یہ ہو گیا کہ ان انسانوں نے ان جنوں کو رہق بڑھا دیا، زیادہ کر دیا اُن انسانوں نے ان جنوں کو از روئے رہق کے، رہق کا معنی اگر ظلم اور زیادتی لے لیا جائے تو اس کا معنی ہوگا ظلم و زیادتی میں ان جنوں کو بڑھا دیا، مطلب یہ ہوا کہ یہ انسانوں کی غلطی ہے، اور یہ مشرکین اس غلطی میں مبتلا تھے جس کی نشان دہی یہ جن کر رہے ہیں۔ روایات سے معلوم ہوتا ہے کہ یہ مشرک جس وقت کہیں سفر پہ جاتے، ان کا خیال یہ تھا کہ یہ وادیاں اور یہ پہاڑ جنات کے مساکن ہیں، جنات ان میں ٹھہرتے ہیں، اور جنوں کے مقابلے میں یہ مرعوب حد سے زیادہ تھے، مشرک قوم جو بھی ہوتی ہے ویسے ہی بزدل ہوتی ہے، مرعوبیت ان میں بہت ہے، آپ کے پڑوس میں سب سے بڑی مشرک قوم جس جیسی مثال دنیا میں موجود نہیں، وہ ”ہندو“ ہیں، اور یہ ۳۳ کروڑ دیوتاؤں کو پوجتے ہیں، ان کے دیوتاؤں کی تعداد جن کو یہ پوجتے ہیں ۳۳ کروڑ ہے، جن میں سے یہ بڑے بڑے ہیں جن کا پہلے ذکر آیا ہے، ”برہما“ سب سے بڑا ہے، اس لیے ان کا مذہبی طبقہ ”برہمن“ کہلاتا ہے اُسی بت کی طرف نسبت کی وجہ سے، ”برہمن“ یہ مذہبی طبقہ

ہے ہندؤں کا، ”برہما“ بت کی طرف نسبت کی بنا پر وہ ”برہمن“ کہلاتے ہیں، اور ان کی بزدلی جنات کے مقابلے میں قابلِ دغا اور قابلِ شنید ہے، اتنی کثرت کے ساتھ یہ جنات سے متاثر ہوتے ہیں، اور اتنا اُن کے نام پر چڑھاوے چڑھاتے ہیں، اور ان کا نام کی لٹاریں کرتے ہیں، اور ان کی جگہیں متعین کی ہوئی ہیں جہاں جا کر مختلف قسم کی چیزیں، جانور چھوڑ کر آتے ہیں، کبھی ذبح کر کے ڈال کے آتے ہیں صرف جنات کو خوش کرنے کے لئے تاکہ ہمیں یہ تکلیف نہ پہنچائیں، معلوم ہوتا ہے کہ اُس وقت کے مشرکین کے نظریات بھی ایسے ہی تھے، جنات کے مقابلے میں بہت ڈرتے تھے، چڑھاوے چڑھاتے، اُن سے مرادیں مانگتے، ان کے نام کی نیاز مانگتے، بچہ پیدا ہوتا تو اس کی طرف سے مختلف قسم کے نذرانے جنات کی جگہوں پر جا کر چھوڑتے جن کے متعلق سمجھتے تھے کہ یہ جنات کی جگہیں ہیں، جا کر چھوڑ آتے، جانور زندہ چھوڑتے، ذبح کرتے، حتیٰ کہ قرآنِ کریم سے معلوم ہوتا ہے کہ بسا اوقات وہ جنوں کے نقصانات سے بچنے کے لئے ان کو خوش کرنے کے لئے بچوں تک کی قربانی دیتے تھے، سورۃِ انعام کے اندر ذکر آیا تھا کہ قتلِ اولاد کو بھی ان کے شرکاء نے ان کے لئے مزین کر رکھا ہے، وہ یہی تھا کہ کاہن ان کو کہتے کہ تمہارے اتنے بچے ہو گئے ہیں، تم ایک بچہ جنوں کے نام پر قربان کر دو تو بچ جائیں گے، ورنہ سب کو جن کھا جائے گا، بچوں تک کی بھینٹ چڑھاتے تھے، قربانی دیتے تھے۔ تو یہ جنات کہتے ہیں کہ آدمیوں میں سے بعض رجال نے، بعض آدمیوں نے جو جنوں کی پناہ پکڑنی شروع کر دی، اُن کے ساتھ تھوڑا کرنا شروع کر دیا کہ ہمیں بُرائی سے بچاؤ، تو انہوں نے جنوں کا دماغ اور خراب کر دیا، ان کی نخوت اور غرور آسمان پہ پہنچ گیا، وہ سمجھتے ہیں کہ دیکھو! ہم آپس میں ایک دوسرے کے سردار تو تھے ہی، انسانوں نے بھی ہمیں سردار مان لیا، جس سے اُن کا ظلم، تعدی اور اس قسم کی حرکتیں زیادہ ہو گئیں، یعنی انسان اُن کے سامنے اس طرح سے مرعوب جو ہوا جیسے میں نے عرض کیا کہ جب یہ باہر وادیوں میں جاتے تو یہ سمجھتے کہ یہ جنوں کی وادی ہے، کوئی جن ہمیں نقصان نہ پہنچائے، تو وہاں جا کر یوں کہا کرتے تھے کہ ”ہم اس وادی کے سردار جن کی پناہ میں آتے ہیں اس وادی کے اشرار جن سے بچنے کے لئے“ یعنی تاکہ یہاں کے اشرار جن جو ہیں، وہ ہمیں تکلیف نہ پہنچائیں، جو اس وادی کا سردار ہے ہم اس کی پناہ میں آتے ہیں، اس طرح سے اپنی زبان سے وہ کلمات ادا کرتے جس سے جنوں کا دماغ اور خراب ہوتا، کہ انسانوں نے بھی ہماری عظمت کا اعتراف کر لیا، اور وہ اور شرارتوں پہ آمادہ ہوتے۔ تو یہ ذکر کر دیا کہ جنوں کے بگڑنے کا سبب، وہ بھی انسانوں کا تھوڑا ہے، اور انسانوں کی بزدلی، کہ اللہ کی پناہ میں آنے کی بجائے وہ بھی جنوں کی پناہ مانگتے ہیں، جس دشمن سے بچنا ہے، اسی سے ہی پناہ مانگتے ہیں، اس کا مطلب یہ ہوا کہ اُن کے سامنے یہ پست ہو گئے، اور جب دشمن کے سامنے انسان پست ہو جاتا ہے تو آپ جانتے ہیں کہ پھر دشمن اس کو خوب دبا تا ہے، اس لیے اس کا مفہوم یہ ہے کہ انہوں نے جنوں کے ظلم و ستم میں اضافہ کر دیا کہ جن انسانوں کو اور زیادہ پریشان کرنے لگ گئے، اور اس پریشانی کے نتیجے میں پھر اور زیادہ دن بہ دن انسان ان کے سامنے مرعوب ہوتا چلا گیا۔ عورتوں کو لگ جاتے، کہتے کہ وہاں بکرا چڑھاؤ، بچوں کو لگ جاتے، کہتے فلاں کام کر دو تب چھوڑیں گے، تو دن بہ دن انہوں نے انسانوں کے اوپر بوجھ زیادہ ڈال دیا انسانوں کی اس مرعوبیت کے نتیجے میں، اس لیے جتنا انسان ان سے ڈرتا ہے اتنا ہی یہ سرچڑھتے ہیں، اور جتنا انسان ان سے مستغنی ہو کر رہے، ان کی پروا نہ

کرے، اتنا ہی یہ اثر نہیں ڈال سکتے۔ ”انسانوں میں سے کچھ رجال ہیں جو پناہ پکڑتے ہیں جنوں میں سے رجال کی، پس اُن انسانوں نے ان جنوں کو اُزروئے ظلم کے زیادہ کر دیا“ یعنی جنوں کا ظلم و ستم بڑھا دیا، وہ اور زیادہ ظالم ہو گئے۔

وَأَنَّهُمْ ظَنُّوا كَمَا ظَنَنْتُمْ: اور یہ بھی انہوں نے آپس میں ذکر کیا کہ بے شک انسانوں نے بھی سمجھا تھا جیسے تم نے سمجھا ہے کہ اللہ تعالیٰ کسی کو نہیں اُٹھائے گا، اس سے معلوم ہو گیا کچھ جن بھی بعث بعد الموت کے مکر تھے، آپس میں ذکر کرتے ہیں کہ انسان بھی اسی غلطی میں پڑے ہوئے تھے کہ مرنے کے بعد اللہ کسی کو نہیں اُٹھائے گا، تم بھی اسی طرح سے غلطی میں پڑے ہوئے ہو۔ ”انہوں نے ذکر کیا کہ بے شک انہوں نے گمان کیا تھا یعنی انسانوں نے جیسے کہ تم نے گمان کیا کہ نہیں اُٹھائے گا اللہ تعالیٰ ہرگز کسی کو۔“

جَنّات کے اوپر جانے پر پابندی

وَأَنَّا لَمَسْنَا السَّمَاءَ فَوَجدْنَاهَا مُلْتَئِحَةً سَاسِيْنَ دِيْنًا: اور انہوں نے یہ بات بھی ذکر کی کہ ہم نے چھو آسمان کو، یعنی ہم آسمان کو لمس کرنے کے لئے گئے، سماء عالم بالا کو کہتے ہیں جو بادلوں پر بھی صادق آتا ہے، ”ہم نے چھو آسمان کو، آسمان کو ہم نے ٹولا، فَوَجدْنَاهَا: پس پایا ہم نے اُس سماء کو، مُلْتَئِحَةً: بھردیا گیا، سَاسِيْنَ دِيْنًا: حرس یہ اسم جمع ہے ”حارس“ کی، اور ”حارس“ کہتے ہیں پہرے دار کو، تو ”شدیدنا“ یہ چونکہ صفت مفرد آئی ہوئی ہے اس لیے ہم حرس کو اسم جمع کہتے ہیں (آلوسی)، ”سخت پہرے داروں کے ساتھ اور انگاروں کے ساتھ“ شہب شہاب کی جمع، بھڑکتا ہوا انگارہ، شعلہ، ”شعلوں کے ساتھ اور سخت پہرے داروں کے ساتھ وہ آسمان بھردیا گیا ہے“ یعنی جس طرح سے پہلے ہم آتے جاتے تھے اب ایسا نہیں، اب نگرانی لگ گئی، بہت سخت پہرے دار وہاں موجود ہیں یعنی فرشتے، اور ”شہب“ موجود ہیں جن کے ذریعے سے اب حفاظت کی جاتی ہے اور ہمارا داخلہ وہاں ممنوع کر دیا گیا ہے۔ وَأَنَّا لَمَسْنَا السَّمَاءَ فَوَجدْنَاهَا: اور بے شک ہم بیٹھا کرتے تھے اُس آسمان سے سننے کی جگہوں میں، مقاعد کی جمع، بیٹھنے کی جگہ، سننے کے ٹھکانے، ہم ایسی جگہوں میں بیٹھ جایا کرتے تھے جو ہمارے ٹھکانے بنے ہوئے تھے باتیں سننے کے لئے، فَمَنْ يَسْتَمِعُ الْإِنِّ: اور جو اب سننے کی کوشش کرے گا، جواب سنتا ہے، يَجِدُ لَهُ شِهَابًا نَّارًا صَدًّا: تو پاتا ہے وہ اپنے لئے ایک شعلہ تیار، نَّارًا صَدًّا کے معنی منتظر، ایک شعلہ تیار پڑا ہوتا ہے اس کی طرف آنے کے لئے، یعنی یوں معلوم ہوتا ہے جب سننے کے لئے جائیں جیسے وہ شعلہ ہمارے لیے منتظر ہی تھا کہ کب آتے ہیں تو میں ان کے اوپر لگوں، یہ سنگ باری یا بمباری اُن کے اوپر ہوتی ہے، وہ واقعہ جو پیش آیا تھا اُس کی تفصیل گویا کہ ان آیات کے اندر ذکر کر رہے ہیں۔ ”جو کوئی سنتا ہے اب، پاتا ہے اپنے لیے ایک تیار شعلہ۔“

قرآنی انقلاب کا نتیجہ سمجھنے سے جَنّات کا عجز

وَأَنَّا لَا نَدْرِي أَشَرٌّ أُرِيدَ بِمَنْ فِي الْأَرْضِ: اور ہم نہیں جانتے کہ مَنْ فِي الْأَرْضِ کے متعلق کسی بُرائی کا ارادہ کیا گیا ہے؟ أَمْ أُرِيدُ: کیا ”شر“ کا ارادہ کیا گیا ہے ان لوگوں کے ساتھ جو زمین میں موجود ہیں؟ أَمْ أُرِيدُ بِهِمْ رَبُّهُمْ رَشَدًا: یا ارادہ کیا ان کے متعلق ان کے رَب نے بھلائی کا؟ یعنی یہ جو انقلاب آیا ہے کہ اللہ نے رسول بھیج دیا، کتاب اُترنی شروع ہو گئی، اس کا نتیجہ زمین والوں کے

حق میں کیا لکھا ہے ہم ابھی یہ سمجھنے سے عاجز ہیں، اگر تو انہوں نے اس کو قبول کر لیا تو اللہ تعالیٰ کا ارادہ نیکوینی مخلوق کو بھلائی کی طرف لے جانے کا ہے، اور اگر یہ تکذیب پر اتر آئے اور انکار کیا تو اللہ تعالیٰ کی طرف سے عذاب آجائے گا تو اللہ کا ارادہ نیکوینی ان کو عذاب کی طرف لے جانے کا ہے، نتیجہ کیا نکلے گا اس واقعے کا؟ اس کو ابھی ہم سمجھ نہیں سکتے، آپس میں انہوں نے تذکرہ کیا ”ہم نہیں جانتے کہ اس واقعے کے ساتھ اہل زمین کو کسی تکلیف میں مبتلا کرنے کا ارادہ کیا گیا ہے یا اللہ تعالیٰ نے ان کے متعلق بھلائی کا ارادہ کیا ہے“ نتیجہ کیا نکلے گا؟ اللہ کا ارادہ نیکوینی کیا ہے؟ ہم کچھ نہیں کہہ سکتے، اگر تو یہ لوگ اس ہدایت کو قبول کر لیں تو گویا کہ اللہ تعالیٰ کی طرف سے ارادہ نیکوینی یہی ہے کہ مخلوق بھلائی کی طرف چلی جائے، اور اگر یہ قبول نہیں کرتے تو عذاب میں مبتلا ہو جائیں گے۔

چنّات میں کچھ اچھے ہیں اور کچھ بُرے ہیں

وَأَنَّا مِنَّا الصّٰلِحُونَ وَمِنَّا دُونَ ذٰلِكَ: اور انہوں نے ذکر کیا کہ بے شک ہم میں سے کچھ اچھے لوگ بھی ہیں اور کچھ اس کے علاوہ ہیں، گناکار آپنی قَدَرًا: طرائق طریقہ کی جمع ہے، اور قَدَرِيہ قَدَرًا کی جمع ہے، گنا کار طرائق طرائق قَدَرًا، جس وقت ”کدوی“ کا لفظ محذوف نکالیں گے طرائق مضاف الیہ ہونے کی بنا پر مجرور ہو جائے گا، اور اب یہ ”قَدَرًا“ منصوب ہے ”طرائق“ کی صفت کے طور پر، مختلف طریقے، ”بے شک ہم مختلف طریقوں والے تھے“ کوئی صالح ہے، کوئی اس کے علاوہ کسی دوسرے طریقے پہ ہے۔

چنّات کا اعتراف عجز

وَأَنَّا لَكُنَّا أَن لَّنْ نُعْجِزَ اللَّهَ فِي الْأَمْرِ: اور بے شک ہم نے سمجھ لیا کہ ہم اللہ کو عاجز نہیں کر سکتے زمین میں، ہرگز نہیں عاجز کریں گے ہم اللہ کو زمین میں، وَلَكِنْ نُخِجُ مَا هُمْ بِأَعْيُنِنَا: اور ہم ہرگز نہیں عاجز کر سکتے اُس کو بھاگ کر، تو فی الامر فی الامر کے مقابلے میں آگے لفظ فی السماء مان لیا جائے تو مطلب یہ ہوگا کہ نہ تو زمین میں کہیں چھپ کے ہم اللہ کو عاجز کر سکتے ہیں کہ اللہ پکڑنا چاہے اور ہم پکڑے نہ جائیں، اور نہ آسمان کی طرف بھاگ کر کہیں ہم اللہ کو عاجز کر سکتے ہیں کہ ہم اُس کی گرفت میں نہ آئیں، زمین و آسمان میں کسی جگہ بھی اب ہمارے لیے پناہ نہیں ہے، جہاں بھی ہم جائیں گے پکڑے جاسکتے ہیں۔

ایمان کا اظہار اور دُوسروں کو ترغیب

وَأَنَّا لَنَسُوْنَهَا الْهٰدٰی اٰمَنَّا بِہُمْ: اور انہوں نے یہ بات بھی آپس میں ذکر کی کہ جب ہم نے ہدایت سنی (”ہدایت“ کا مصداق قرآن کریم) ہم اس پہ ایمان لے آئے، فَتَنَ یُّدْعُوْنَ لِیَوْمٍ یَّوْمَہُمْ: پس جو شخص بھی اپنے رب پر ایمان لائے گا، فَلَا یُخَافُ ہٰمِلًا: محسوس کی کو کہتے ہیں، پس نہیں اندیشہ کرے گا وہ کسی کا، وَلَا رَہَقًا: نہ ظلم کا، تعدی کا، یعنی اس کی کوئی نیکی بلا وجہ کھٹادی جائے یا بلا وجہ اس کے اوپر کوئی گناہ کا بوجھ ڈال دیا جائے، کوئی بات بھی نہیں، بالکل عدل و انصاف کے ساتھ اس کے ساتھ معاملہ ہوگا۔ وَأَنَّا لَمِنَ الْمُتَلٰمِظِیْنَ وَمِنَّا الْقٰسِطُونَ: اور انہوں نے یہ بات بھی ذکر کی کہ بے شک ہم میں سے کچھ مسلمان ہیں اور کچھ ظالم ہیں، قاسط ظالم کے معنی میں، فَتَنَ اٰسَلَمَ لَیْ وَاٰلِہٖٓ سَعٰدًا وَارْہٰقًا: پس جو شخص بھی اسلام لائے گا یہی لوگ ہیں جنہوں نے بھلائی پالی، تھوڑی کا معنی ہے

پالینا، انہوں نے قصد کیا بھلائی کا، کوشش کر کے انہوں نے بھلائی پالی، وَ اَمَّا الظَّٰلِمُوْنَ فَكَانُوا بِالْجَهَنَّمَ كٰنِبًا: لیکن ظالم لوگ، وہ جہنم کے لئے ایندھن بنیں گے، حطب کہتے ہیں ایندھن کو، قاسط یہ لفظ لیا گیا ہے قسط سے، قسط انصاف کو کہتے ہیں، اور مجرد سے یہ استعمال ہو تو یہ ظلم کے معنی میں ہوتا ہے، اور باب افعال سے اگر آئے تو پھر یہ انصاف کرنے کے معنی میں آتا ہے۔ اقصط: انصاف کرنا، مُقسط: انصاف کرنے والا، اور قاسط ہو جائے گا ظلم کرنے والا، قُسط ظلم کو کہتے ہیں، اور قسط عام طور پر انصاف کے لئے بولا جاتا ہے، لیکن فعل جس وقت مجرد سے آئے تو اس میں ظلم والا معنی ہے، اور باب افعال سے اگر آئے تو اس میں انصاف کرنے والا معنی ہے، حطب ایندھن کو کہتے ہیں۔

مشرکین مکہ کو ترغیب و ترہیب

وَ اَنْ لَّوِ اسْتَقَامُوْا: فَكَانُوا بِالْجَهَنَّمَ كٰنِبًا پر جنوں کے حالات کا تذکرہ ختم ہو گیا جو انہوں نے آپس میں کیا تھا، جنوں نے جو تاثر قرآن کریم کے متعلق لیا تھا اور اپنی قوم کے سامنے جا کر جو کچھ ذکر کیا اس کی تفصیل ہو چکی، آگے اسْتَقَامُوْا کی ضمیر مشرکین مکہ کی طرف ہے، تو اللہ تعالیٰ کی طرف سے جو باتیں حضور ﷺ کو بتائی گئیں، وحی کی گئیں، ان باتوں میں یہ بھی ہے، کہ اگر یہ لوگ سیدھے راستے پر استقامت اختیار کرتے، طریقہ راستے کو کہتے ہیں اور یہاں سے صراط مستقیم مراد ہے، ”اگر یہ سیدھے راستے پر استقامت اختیار کرتے“ لَا سَقِيْلِيْهِمْ مَّاءٌ غَدًا: مَّاءٌ غَدًا: ماءٌ کثیر، ”تو ہم پلاتے ان کو بہت پانی“ تو اس سے معلوم ہوتا ہے کہ یہ آیت ان دنوں میں اُتری تھی جن دنوں میں المل مکہ قحط کے اندر مبتلا تھے، جس کا ذکر روایات میں آتا ہے (جلالین)، ”اگر یہ سیدھے راستے پر قائم رہتے، استقامت اختیار کرتے تو ہم ان کو پلاتے کثیر پانی“ لَتَقْفِيْنَهُمْ فَيُنْزِلُوْا: اور وہ کثیر پانی پلانا بھی آزمائش کے لئے ہی ہوتا، کہ آگے وہ کتنا شکر ادا کرتے ہیں اور کتنی ناشکری کرتے ہیں، ”تا کہ آزمائیں ہم ان کو اس میں“ وَ مَنْ يُنْفِرْ عَنْ ذِكْرِ رَبِّهِ: جو کوئی اپنے رب کی نصیحت سے اعراض کرے گا، يَسْأَلُهُ عَذَابًا مُّصَدَّقًا: داخل کرے گا اللہ تعالیٰ اس کو عذاب میں، مُّصَدَّقًا یہ عذاب کی صفت ہے، مُّصَدَّقًا کا ترجمہ عام طور پر شدید کے ساتھ کیا گیا ہے، سخت عذاب، اور مصدق یہ لفظ صعود سے ہے، چڑھنے کے معنی میں آتا ہے، تو مُّصَدَّقًا کے اندر یہ مفہوم ہے کہ ایسا عذاب جو دن بہ دن ترقی کرتا چلا جائے گا، جیسے زِدْنٰهُمْ عَذَابًا قَوْفٰی الْعَذَابِ (سورہ بقرہ: ۸۸) اس قسم کے الفاظ آتے ہیں، کہ ہم ان کے لئے عذاب دن بہ دن زیادہ کریں گے، تو عَذَابًا مُّصَدَّقًا کا مطلب یہ ہو گیا چڑھتا ہوا عذاب، یعنی آئے دن اس میں ترقی ہوتی چلی جائے گی، ہم اس قسم کے عذاب میں انہیں داخل کریں گے، تو سخت والا مفہوم بھی اپنی جگہ ٹھیک ہے۔

اللہ کی مساجد میں غیر اللہ کو پکارنا کس قدر بد تمیزی ہے!

وَ اَنَّ الْمَسٰجِدَ لِلّٰهِ: اور میں اس بات کا حکم بھی دیا گیا ہوں کہ مساجد اللہ ہی کے لئے ہیں، مساجد اگر یہ جمع مسجد کی ہو جیم کے کمرہ کے ساتھ، تو پھر اس سے یہی مسجد مراد ہے جو اللہ کی عبادت کے لئے بنائی جاتی ہے، آپ پڑھا کرتے ہیں کہ سَجَدَ يَسْجُدُ: سجدہ کرنا، اس میں لغوی مفہوم کے طور پر ظرف کا صیغہ آنا چاہئے مَسْجِدٌ سجدہ کرنے کی جگہ، اور یہ جو بنی ہوئی مسجدیں ہیں یہ لفظ جیم

کے کسرہ کے ساتھ استعمال ہوتا ہے، مسجد: نماز پڑھنے کے لئے جگہ جو بنائی گئی ہو، تو اگر یہاں مساجد سے یہی مسجد مراد ہوں تو پھر مطلب یہ ہوگا کہ مسجدیں جتنی بھی ہیں سب اللہ کے لئے ہیں، تو مسجدوں میں جا کر غیر اللہ کو پکارتا یہ کوئی شرافت نہیں ہے، صیغہ عموم کا آگیا لیکن مقصد یہاں ہوگا صرف مسجد حرام کے متعلق، یہ بیت اللہ، مسجد حرام جو مکہ معظمہ میں ہے، یہ اللہ ہی کے لئے ہے، اللہ کا گھر ہے، اور وہاں پھر غیر کو پکارنے کی کیا گنجائش رہی؟ اور عموم کا صیغہ استعمال کر لیا تاکہ دنیا میں جتنی بننے والی مسجدیں ہیں سب اس میں آجائیں، جیسا کہ سورہ براءت کے اندر لفظ آیاتھا ما کان للشریکین اَنْ یَّعْبُدُوْا مَسْجِدَ اللّٰهِ (آیت: ۱۷) مشرکوں کے لئے یہ مناسب ہی نہیں کہ اللہ کی مسجدوں کو آباد کریں، مسجدوں کا بنانا، مسجدوں کو آباد کرنا تو مؤمنین کا کام ہے، مشرکین کا کام نہیں ہے، تو وہاں بھی مشرک جس مسجد کو آباد کرتے تھے وہ مسجد حرام ہے، لیکن عموم کا صیغہ اختیار کر لیا گیا یہ بتانے کے لئے کہ جو مسجد بھی ہو اس کا حکم اسی طرح سے ہے، تو یہاں بھی اصلاً تو ذکر ہے مسجد حرام کا، لیکن عنوان جمع کالے آئے تاکہ معلوم ہو جائے کہ دنیا میں جتنی بھی مسجدیں ہوں گی، جو ”مسجد“ کے نام سے عمارت بنے گی وہ اللہ کے لئے ہی ہے، اس کے اندر کسی غیر کی پوجا کرنا، غیر کو پکارتا بالکل صحیح نہیں ہے، تو پھر اس سے مسجدیں بھی مراد ہو سکتی ہیں، اور مشرکین کو یہ کہا جا رہا ہے کہ اللہ کی مسجد میں، اللہ کے گھر میں تم جو غیر اللہ کو پکارتے ہو یہ کتنی بدتمیزی ہے..... اور اگر مَسْجِدَہ کی جمع اس کو بنایا جائے لغوی مفہوم کے طور پر، پھر یہ مصدر مسی ہے، سجدے کے معنی میں، ”یہ بات بھی میرے سامنے ذکر کی گئی کہ سجدے سارے کے سارے اللہ ہی کے لئے ہیں“ اللہ کے غیر کو سجدہ نہیں کیا جاسکتا۔ اور یہ مسئلہ آپ کے سامنے آئی گیا کہ سجدہ عبادت تو ویسے ہی شرک ہے، تعظیماً بھی سجدہ کرنا ہماری شریعت میں کسی غیر کے لئے درست نہیں ہے، ”سجدے سارے اللہ ہی کے لئے ہیں“ فَلَا تَدْعُوا مَعَ اللّٰهِ اٰٰحٰدًا: پس اللہ کے ساتھ کسی اور کو نہ پکارا کرو۔

مشرکین اللہ کو پکارنے کی بجائے اللہ کو پکارنے والے کا استہزاء کرتے ہیں

وَاِنَّهٗ لَنَبَا قَامَ عَنْہُ اللّٰهُ یَدْعُوْهُ کَاۡذِبًا یُّکَذِّبُوْنَ عَلَیْہِ لَیۡدًا: اور یہ بات بھی ذکر کی گئی کہ جس وقت اللہ کا بندہ کھڑا ہوتا ہے اللہ کو پکارتا ہے، قریب ہے کہ یہ لوگ ہو جائیں اس کے اوپر ٹھٹھ کے ٹھٹھ۔ لَیۡدًا یہ لَبْدَہ کی جمع ہے، لَبْدَہ کہتے ہیں منہ کے کو، اصل مفہوم اس کا یہ ہوا کرتا ہے کہ چیز پر چیز رکھ کر جوڑتے چلے جائیں تو جو ایک مجموعہ بن جاتا ہے اس کو ”لَبْدَہ“ کہتے ہیں، اس لیے جو لوگ بھڑ کر لیا کرتے ہیں تو یہ جماعت جو بن جاتی ہے تو اس کو بھی ”لَبْدَہ“ سے تعبیر کر دیتے ہیں، ”جماعتوں کی جماعتیں اس کے ارد گرد اکٹھی ہو جاتی ہیں“ یعنی مسجد اللہ کے لئے ہے وہاں اللہ کو پکارتا چاہیے، لیکن ان مشرکین کا مزاج اتنا خراب ہو گیا کہ اگر کوئی اللہ کا بندہ مسجد میں کھڑا ہو کے اللہ کو پکارتا ہے تو یہ تعجب کے ساتھ یا اس کے ساتھ استہزاء اور تکذیب کرنے کے لئے جماعتوں کی جماعتیں اس کے ارد گرد جمع ہو جاتی ہیں، تو کتنا ان کا فہم بگڑ گیا، حالانکہ مسجد تو ہے ہی اللہ کے لئے، وہاں پکارتا ہی صرف اللہ کو چاہیے، لیکن یہ اس توحید کے طرز سے اتنے اجنبی ہو گئے اور مسجد کے مقصد سے اتنے غافل ہو گئے کہ اگر کوئی اللہ کا بندہ مسجد میں اکیلے اللہ کو پکارتا ہے تو یہ تعجب کے ساتھ یا اس کا مذاق اڑانے کے لئے ٹھٹھ کے ٹھٹھ اکٹھے ہو جاتے ہیں، یہ مشرکین کے مزاج کا فساد ہے۔ اور ”عبدلہ“ سے مراد سرد و کائنات ﷺ ہیں، کہ جب وہ توحید کا وعظ کہتے، کوئی ایسی سورتیں پڑھتے جن میں توحید کا ذکر آتا، تو مشرکین سب اکٹھے

ہو جاتے تھے، تماشا دیکھنے کے لئے، استہزا کرنے کے لئے، شور مچانے کے لئے۔ تو یہی ذکر کیا جا رہا ہے کہ اللہ کے گھر میں، اللہ کی مسجد میں اللہ کو پکارنا اس علاقے کے اندر کتنا عجیب سا ہو گیا ہے، حالانکہ مسجد تو تھی ہی اللہ کے لئے، وہاں کسی دوسرے کو پکارنے کا سوال ہی نہیں تھا، ”جب کھڑا ہوتا ہے اللہ کا بندہ، پکارتا ہے اس کو، قریب ہے کہ اس کے اوپر ہو جائیں جماعت در جماعت“
 گروہ در گروہ، ٹھٹھ کے ٹھٹھ اس کے ارد گرد جمع ہو جاتے ہیں، اردو میں ایسے موقع پر ”ٹھٹھ“ کا لفظ استعمال کیا جاتا ہے۔

قُلْ إِنَّمَا أَدْعُوا رَبِّي وَلَا أُشْرِكُ بِهِ أَحَدًا ۝ قُلْ إِنِّي لَا أَمْلِكُ	آپ کہہ دیں کہ میں پکارتا ہوں اپنے رب کو اور میں اس کے ساتھ کسی کو شریک نہیں ٹھہراتا ۝ آپ کہہ دیجئے کہ بے شک میں نہیں اختیار کرتا
لَكُمْ ضَرًّا وَلَا رَشَدًا ۝ قُلْ إِنِّي لَنْ يَجِيرَنِي مِنَ اللَّهِ أَحَدٌ وَلَنْ أَجِدَ مِنْ دُونِهِ	تمہارے لیے نقصان کا نہ بھلائی کا ۝ آپ کہہ دیجئے کہ ہرگز پناہ نہیں دے گا مجھے اللہ کے مقابلے میں کوئی بھی، اور نہیں پاؤں گا میں اللہ کے علاوہ
مُلْتَحَدًا ۝ إِلَّا بَلَّغَا مِنَ اللَّهِ وَرِسَالَاتِهِ ۚ وَمَنْ يَعْصِ اللَّهَ وَرَسُولَهُ	کوئی پناہ گاہ ۝ مگر اللہ کی طرف سے پہنچانا اور اس کے احکامات کا ادا کرنا (میرے ذمے ہے)، اور جو کوئی اللہ اور اس کے رسول کی نافرمانی کرے گا
قَاتِلَ لَهُ نَارَ جَهَنَّمَ خَالِدًا فِيهَا أَبَدًا ۝ حَتَّىٰ إِذَا رَأَوْا مَا يُوعَدُونَ	پس بے شک اس کے لئے جہنم کی آگ ہے، ہمیشہ رہنے والا ہوں گے اس میں ۝ (یہ باز نہیں آئیں گے) حتیٰ کہ جب دیکھیں گے اس چیز کو جس کا یہ وعدہ دیے
فَسَيَعْلَمُونَ مَنْ أَضْعَفُ نَاصِرًا وَأَقَلُّ عَدَدًا ۝ قُلْ إِنْ أَدْرِي	جاتے ہیں تو غریب جان لیں گے یہ کہ کون زیادہ کمزور ہے از روئے مددگار کے اور کون زیادہ کم ہے از روئے عدد کے ۝ آپ کہہ دیجئے، میں نہیں جانتا
أَقْرَبُ مَا تُوعَدُونَ أَمْ يَجْعَلُ لَهُ رَبِّي أَمَدًا ۝ عَلِيمُ الْغَيْبِ	کہ جس چیز کا تم وعدہ دیے جاتے ہو وہ قریب ہے یا اللہ تعالیٰ نے اس کے لئے کوئی مدت دراز قرار دی ہے ۝ وہ غیب جاننے والا ہے
فَلَا يُظْهِرُ عَلَىٰ غَيْبِهِ أَحَدًا ۝ إِلَّا مَنِ ارْتَضَىٰ مِنْ رَسُولٍ فَإِنَّهُ يَسْلُكُ	نہیں مطلع کرتا اپنے غیب پر کسی کو ۝ مگر جس رسول کو وہ پسند کر لے، پس بے شک بھیجتا ہے
مِنْ بَيْنِ يَدَيْهِ وَمِنْ خَلْفِهِ رَصَدًا ۝ لِّيَعْلَمَ أَنْ قَدْ أَبْلَغُوا رِسَالَاتِ رَبِّهِمْ وَأَنَّ	اس رسول کے سامنے اور اس کے پیچھے محافظ فرشتے ۝ تاکہ اللہ معلوم کر لے کہ ان لوگوں نے اپنے رب کے پیغامات پہنچا دیے ہیں، اور

اَحَاطَ بِمَا لَدَيْهِمْ وَاَخْطَىٰ كُلَّ شَيْءٍ عَدَدًا ۝

احاطہ کیا اللہ نے ان چیزوں کا جو ان کے پاس ہیں، اور گن لیا اللہ تعالیٰ نے ہر چیز کو گنتاً ۝

تفسیر

منصب نبوت کی وضاحت

قُلْ اِنَّا اَدْعُوْا اِلٰهَآءَ غَيْرَ اِلٰهٍ: آپ انہیں کہہ دیجئے کہ تمہیں میرے طریقے سے یہ اجنبیت کیوں ہے؟ یا تم تعجب کیوں کرتے ہو؟ میرا طریقہ تو صاف ہے، ”آپ کہہ دیں کہ میں پکارتا ہوں اپنے رب کو“ وَلَا اَشْرُکُ بِہٖۤ اَحَدًا: میں اس کے ساتھ کسی کو شریک نہیں ٹھہراتا قُلْ: آپ کہہ دیجئے کہ اِنِّیْ لَا اَمْلِکُ لَکُمْ خَیْرًا وَّلَا اَنْزِلُ سُلٰتٰنًا: بے شک میں نہیں اختیار رکھتا تمہارے لیے نقصان کا نہ بھلائی کا، نقصان کا نہ نفع کا، ہدایت کا نہ ضلالت کا، مجھے کوئی اختیار نہیں، میں تو اللہ تعالیٰ کی طرف سے جو احکام آتے ہیں وہ پہنچانے والا ہوں، جیسے الفاظ آگے آرہے ہیں۔ باقی! میں کوئی عجیب قسم کا دعویٰ نہیں رکھتا، کوئی عجیب قسم کے اختیارات کا مدعی نہیں ہوں، ”میں اختیار رکھتا میں تمہارے لیے نقصان کا“ اس کے مقابلے میں لفظ آجائے گا نفع کا، اور رُشد یہ ہدایت اور بھلائی ہو جائے گی تو اس کے مقابلے میں لفظ آجائے گا ضلالت اور غی کا، تمہاری ہدایت اور ضلالت، تمہارا نفع اور نقصان یہ میرے بس میں نہیں ہے، میں تو اللہ تعالیٰ کی طرف سے پیغامبر بنا کر بھیجا گیا ہوں، اللہ کے پیغام پہنچاتا ہوں، باقی! نفع نقصان اللہ کے ہاتھ میں ہے، ہدایت بھی اسے نصیب ہوگی جس کو اللہ دے گا، میرے اختیار میں اس قسم کی چیزیں اللہ نے نہیں دیں۔ قُلْ اِنِّیْ لَنْ یُّوَفِّرَ لَیَّ مِنَ اللّٰهِ اَحَدًا: یہ جواب ہے ان کے مطالبے کا جو مطالبہ کرتے ہیں کہ تو بھی ہمارے والا طریقہ اختیار کر لے، یا اس قرآن کریم کے اندر کچھ تبدیلی لے، سورہ یونس کے اندر جس طرح سے آیا تھا کہ یہ کہتے ہیں کہ اس کو بدل دے یا کوئی اور قرآن لے آ،^(۱) تو ان لفظوں میں اس کا جواب دیا جا رہا ہے، کہ اگر میں اس طریقے کو چھوڑ کر کوئی اور طریقہ اختیار کروں گا تو آپ کہہ دیجئے کہ ہرگز پناہ نہیں دے گا مجھے اللہ کے مقابلے میں کوئی بھی، اور نہیں پاؤں گا میں اللہ کے علاوہ کوئی مُلْتَحَذٌ، اِلْتَحَذٌ: ایک جانب کو ہٹنا۔ ملتحذ سے مراد ہو جائے گا عذاب سے بچنے کی جگہ، ”کوئی پناہ نہیں دے گا مجھے اللہ کے مقابلے میں اور نہیں پاؤں گا میں اللہ کے علاوہ کوئی پناہ گاہ“ اگر میں اللہ کی نافرمانی کروں اور اللہ کی گرفت میں آ جاؤں، اللہ کا عذاب آجائے تو مجھے کوئی انسان نہیں بچا سکتا، اور کوئی جگہ نہیں ہے جہاں جا کر میں چھپ جاؤں، میں بھی اللہ کے عذاب کا نشانہ بن جاؤں گا، اِلَّا یَلْقٰہُ مِنَ اللّٰهِ وَہِیْ سُلٰتٰنٌ: اس کا تعلق ہے لَا اَمْلِکُ لَکُمْ خَیْرًا وَّلَا اَنْزِلُ سُلٰتٰنًا کے ساتھ، نفع نقصان کا تو میں مالک نہیں ہوں، تمہارا نفع نقصان میرے ہاتھ میں نہیں دیا گیا، میں کسی چیز کا تمہارے لیے اختیار نہیں رکھتا سوائے خلق کے، اللہ کے احکام کا پہنچانا میرے ذمے ہے، اللہ کی طرف سے پہنچانا اور اس کے پیغامات کا ادا کرنا

(۱) کُلُّ مَنْ یُّدْعُوْا اِلٰہًا غَیْرَ اللّٰهِ فَہِیْ سُلٰتٰنٌ ۚ اِلَّا یَلْقٰہُ مِنَ اللّٰهِ وَہِیْ سُلٰتٰنٌ (آیت: ۱۵)

یہ میرے ذمے ہے، اور یہ کام میں کر رہا ہوں، رسالہ رسالہ کی جمع، یہاں سے پیغامات مراد ہیں، ”اللہ کی طرف سے پہنچانا اور اس کے احکامات کا ادا کرنا یہ میرے ذمے ہے۔“

اللہ اور اس کے رسول کے نافرمانوں کا انجام

وَمَنْ يُعِصِ اللَّهَ وَرَسُولَهُ قُلٌّ لَهُ نَارُ جَهَنَّمَ خُلْدًا فِيهَا أُولَٰئِكَ لَهُمْ عَذَابٌ عَظِيمٌ ۚ
بے شک اس کے لئے جہنم کی آگ ہے، ہمیشہ رہنے والے ہوں گے اس میں، حَقْلٌ اِذَا رَأَىٰ اَذْمَانُهُ عَذُوْنَ قَسِيَةً عَلٰٓى عُنُقِهِمْ ۚ
یہ حق کے بعد غایت ہے، اس کا معنی محذوف ہے، یعنی اس طرح سے سمجھانے کے باوجود یہ مشرکین باز نہیں آئیں گے
جب تک کہ یہ واقعہ نہ پیش آجائے، یعنی بظاہر معلوم یونہی ہوتا ہے کہ جب تک عذاب ان کے سامنے نہیں آئے گا اس وقت تک یہ ماننے والے نہیں، آج ان کو اپنے مددگاروں پر ناز ہے، اپنے جتنے پر یہ نازاں ہیں، اور اپنے مال و دولت پر غرور کرنے والے ہیں، جس وقت اللہ کا عذاب سامنے آجائے گا تب ان کو پتا چلے گا کہ غلطی پر کون تھا اور مددگار کس کے کمزور ہیں؟ ”یہ باز نہیں آئیں گے“
حتیٰ کہ جب دیکھیں گے اس چیز کو جس کا یہ وعدہ دیے جاتے ہیں تو عنقریب جان لیں گے یہ مشرک کہ کون زیادہ کمزور ہے از روئے مددگار کے اور کون اقل ہے از روئے عدد کے“ آج ان کو اپنی جماعت پر بہت اعتماد ہے، لیکن معلوم ہو گا کہ اللہ کے فرشتوں کے مقابلے میں اور حضور ﷺ کے ناصرین کے مقابلے میں یہ تو بہت ہی کم تعداد میں ہیں، ”کون زیادہ کم ہے از روئے تعداد کے۔“

قیامت کی تعیین نبی کو بھی معلوم نہیں!

قُلْ اِنَّ اَدْبَارَ اَشْيَاكُمْ اَقْرَبُ مِمَّا تَوْفَعُوْنَ ۚ
پوچھنے والے پوچھتے ہیں، یہ بھی استہزا کے طور پر، کہ وہ کب آئے گا؟ تو آپ کہہ دیجئے میں نہیں جانتا کہ مَّا تَوْفَعُوْنَ قَرِيبٌ ۚ
اللہ تعالیٰ نے اس کے لئے کوئی مدت متعین کی ہے، جس چیز کا تم وعدہ دیے جاتے ہو وہ قریب ہے یا اللہ تعالیٰ نے اُس کے لئے کوئی مدت دراز قرار دی ہے، مجھے نہیں معلوم۔

اللہ تعالیٰ اپنے غیب پر صرف رسولوں کو پوری حفاظت کے ساتھ مطلع کرتا ہے

عَلَّمَ الْغَيْبُ ۚ غِيبٌ کا جاننے والا وہ ہے، اللہ تعالیٰ غیب کا جاننے والا ہے، فَلَا يُلْقِيهِمْ عَلَىٰ غَيْبِهِمْ اَحَدًا ۚ وہ اپنے غیب کے اُوپر کسی کو مطلع نہیں کرتا، کبھی چھپائی چیزیں راز اور بھید کی جتنی ہیں وہ سب اللہ کے پاس ہیں، اللہ تعالیٰ اس غیب کے اُوپر کسی کو مطلع نہیں کرتا، ہاں جو رسول اللہ پسند کر لے، جس طرح سے آگے ذکر آگیا، اس پر اللہ تعالیٰ اپنے پیغامات پہنچاتے ہیں اور پوری حفاظت کے ساتھ پہنچاتے ہیں، اور اس میں کوئی کسی قسم کا خلل واقع نہیں ہونے دیتے، پھرے دار متعین کر دیتے ہیں، کوئی شیطان اس میں تصرف نہیں کر سکتا، بس جو پیغام کسی رسول کے پاس آتا ہے، جتنا غیب اس پیغام کے ذریعے سے اللہ ظاہر کر دیتا ہے اتنا پتا چل جاتا ہے، اور جو نہ بتائے تو اللہ کے بھیدوں کے اُوپر کوئی دوسرا شخص از خود مطلع نہیں ہو سکتا، ”وہ غیب جاننے والا ہے، نہیں مطلع کرتا اپنے

غیب پر کسی کو "اَلَا مَنِ انْشَأَ مِنْ رَسُوْلٍ: مِنْ رَسُوْلٍ يَهْدِي" کا بیان ہے، مگر جس رسول کو اللہ پسند کر لے، قَوْلُهُ يَهْدِيكَ مِنْ رَسُوْلٍ مَنِ انْشَأَ مِنْ رَسُوْلٍ: پس بے شک وہ اللہ تعالیٰ بھیجتا ہے اس رسول کے آگے اور پیچھے مگر ان، رَحْمَةً اِيَّاهُ جَمْعُ يَعْنِي رَاٰصِدِيْنَ کے معنی میں آجائے گا، محافظین اللہ بھیج دیتا ہے، پوری حفاظت کے ساتھ اللہ تعالیٰ پھر اُس تک اپنے پیغامات پہنچاتا ہے، اور وہ رسول بھی بے کم و کاست آگے مخلوق تک پہنچاتا ہے، اس طرح سے اللہ تعالیٰ کے راز اور بعید کی باتیں جو اللہ پیغام کے ذریعے سے واضح کر دے وہ ہوتی ہیں، اور انسانوں کے لئے جو مفید ہیں اللہ تعالیٰ ان کو ظاہر کرتا ہے، باقی! جو اللہ کے خصوصی غیوب ہیں ان کے اوپر کوئی مطلع نہیں۔

کسی مخلوق کے پاس کوئی چیز ذاتی نہیں

"علم غیب" کے بارے میں آپ کے سامنے عقیدہ بارہا آچکا، کہ اللہ تعالیٰ کی مخلوق جتنی بھی ہے اس کے پاس اپنی ذاتی چیز کوئی نہیں، نہ اس کی ذات نہ اس کی صفات، جو کچھ دیتا ہے اللہ ہی دیتا ہے، سرورِ کائنات ﷺ بھی اللہ کی مخلوق ہیں، تو جو صفات اللہ نے آپ کو دیں وہ بھی اللہ کی دی ہوئی ہیں، باقی! اللہ تعالیٰ نے آپ ﷺ کو علم دیا، کتنا دیا؟ ذاتی طور پر تو علم کا سوال ہی پیدا نہیں ہوتا کہ مخلوق کے اندر ہو، جب اس کی اپنی ذات اپنی نہیں ہے، اپنے وجود کے وہ خود مالک نہیں ہیں، تو صفات کے مالک کس طرح سے ہو سکتے ہیں، تو جس طرح سے اللہ نے وجود دیا، اسی طرح سے صفات دیں، ان صفات میں سے ایک علم بھی ہے۔

سرورِ کائنات ﷺ مخلوق میں سب سے زیادہ علم والے ہیں

"علم" اللہ تعالیٰ دیتا ہے، باقی! کس کو کتنا علم دیا؟ اس کو کسی پیمانے کے ساتھ ماپا نہیں جاسکتا، سرورِ کائنات ﷺ اللہ تعالیٰ کی صفتِ علم کے سب سے اتم مظہر ہیں، جتنا علم اللہ تعالیٰ نے حضور ﷺ کے اوپر منکشف کیا ہے، اتنا کسی پر منکشف نہیں کیا، اسی لیے علماء نے لکھا ہے کہ "أُعْطِيَ عِلْمَهُ الْأَوَّلِينَ وَالْآخِرِينَ" اگلوں پچھلوں کے علوم حضور ﷺ کو دے دیے گئے، (۱) انبیاء ﷺ پر جو کچھ اللہ تعالیٰ نے اُتارا اس کا علم بھی حضور ﷺ کو ہوا، اور پیچھے جو کچھ اللہ تعالیٰ کا علم ظاہر ہونے والا تھا حضور ﷺ کو وہ بھی بتایا گیا۔ لیکن کیا علم؟ جو شریعت سے تعلق رکھتا ہے، جو کسی کمال سے تعلق رکھتا ہے، اور ایسی ایسی جزئیات کا علم کہ جن کا حاصل ہونا انسان کے لئے کمال نہیں وہ حضور ﷺ کو اگر نہ بھی دیا گیا ہو تو اس میں کوئی حرج نہیں ہے، جس طرح سے مختلف قسم کی صنعتیں ہیں، مختلف قسم کے کاروبار دنیا کے اندر چلتے ہیں، یہ ضروری نہیں کہ انبیاء ﷺ کو اس کا علم بھی دیا جائے، کیونکہ یہ کوئی روحانی کمال نہیں ہے۔

اللہ نے "علم کلی" اور "علم محیط" کسی کو نہیں دیا

سرورِ کائنات ﷺ کو اللہ تعالیٰ نے بہت علوم دیے لیکن کسی اعتبار سے بھی اللہ تعالیٰ کے علم کے ساتھ برابری نہیں ہو سکتی، اگر کوئی شخص یوں کہے کہ اللہ تعالیٰ کا سارا علم حضور ﷺ کو حاصل ہو گیا تو یہ یقیناً شرک ہے، جس کے شرک ہونے میں کوئی کسی قسم کا شبہ نہیں، یوں کہا جائے کہ اللہ نے اتنے علوم دیے کہ مخلوق میں سے کسی کو نہیں دیے، ساری مخلوق کے علوم اکٹھے کر لیے جائیں تو

(۱) "المہند علی المہند" سوال نمبر ۱۸ مطبعہ الباری للکشمیری ج ۶ ص ۷۳ مہاب لا یدخل الدجال المدینة.

حضور ﷺ کے علوم ان سے زیادہ ہیں، اس میں کوئی حرج نہیں، یہ کہہ سکتے ہیں، یہ عقیدہ ٹھیک ہے، سرور کائنات ﷺ نے جو واقعات ذکر فرمائے قیامت کے، جنت کے، دوزخ کے، یہ سب علم غیب ہے جو اللہ تعالیٰ نے دیا، آدم علیہ السلام اور آدم علیہ السلام کے پیدا کرنے سے قبل جو کچھ ہوا یہ سب علم غیب ہے جو اللہ تعالیٰ نے حضور ﷺ کو دیا، گزشتہ انبیاء علیہم السلام کے واقعات یہ سب علم غیب کا شعبہ ہیں، انہی واقعات میں سے ایسی باتیں بھی ہیں جن سے معلوم ہوتا ہے کہ اللہ تعالیٰ نے کُلّی اور محیط علم کسی کو نہیں دیا، یہ اُس کی اپنی ذات کے ساتھ خاص ہے۔

تعیینِ قیامت کا علم حضور ﷺ کو آخری وقت تک نہیں ملا

حدیث شریف میں آتا ہے اور یہ میدانِ قیامت کا واقعہ ہے، زندگی میں تو آخر زندگی میں جبریل علیہ السلام تشریف لائے،^(۱) جس کا ذکر حدیث جبریل میں ہے، ”مشکوٰۃ شریف“ میں ”کتاب الایمان“ کی پہلی روایت، جہاں پہ جبریل علیہ السلام نے مختلف سوالات کیے تھے رسول اللہ ﷺ سے، ایمان کیا ہے؟ اسلام کیا ہے؟ احسان کیا ہے؟ قیامت کب آئے گی؟ تو یہ آخری سوال جو ہے کہ قیامت کب آئے گی؟ تو حضور ﷺ نے اس کے جواب میں یہی فرمایا تھا کہ ”مَا الْمَسْئُوْلُ عَنْهَا بِأَعْلَمَ مِنَ السَّائِلِ“ جس سے پوچھا جا رہا ہے قیامت کے متعلق، وہ پوچھنے والے سے زیادہ نہیں جانتا۔^(۲) مطلب یہ ہے کہ ”مَنْ دُوْرًا بَرِّمَ دَرْنَا دُنَسْتَنْ“ اس کا علم نہ تجھے، نہ مجھے، جس سے معلوم ہوا کہ ساعت کا علم تعین کے ساتھ اللہ تعالیٰ نے اپنے رسول کو آخر وقت تک نہیں دیا، جیسے قرآن کریم میں صراحت کے ساتھ ذکر کیا جا رہا ہے۔

قیامت کے دن کے کچھ حالات جو حضور ﷺ کو معلوم نہیں ہوئے

اور پھر جب قیامت کا دن آئے گا، رسول اللہ ﷺ فرماتے ہیں کہ کچھ لوگ آئیں گے میرے حوض کی طرف پانی پینے کے لیے، اور ان کو راستے میں روک لیا جائے گا..... یہ دیکھو! یہ واقعہ قیامت کا ہونے والا ہے، یہ آنے والے واقعے کو رسول اللہ ﷺ بیان فرما رہے ہیں، یہ دلیل ہے کہ اس واقعے کا علم بھی دیا گیا..... کچھ لوگ میری طرف آئیں گے، ان کو روک لیا جائے گا، میرے تک پہنچنے نہیں دیا جائے گا، میں ان کو پہچانوں گا، کیونکہ انہوں نے میری زندگی میں اسلام قبول کیا تھا، تو میں کہوں گا: ”أَصْبَحْتَ أَصْبَحْتَ“ یہ تو کچھ میرے ساتھی ہیں، ان کو آنے دو میری طرف، فرشتے کہیں گے کہ نہیں نہیں! ”لَا تَذِرْنِيْ مَا أَخَذْتُوْا بَعْدَكَ“ آپ کو نہیں پتا کہ انہوں نے آپ کے پیچھے کیا کیا کیا؟^(۳) اب یہاں حضور ﷺ کو میدانِ محشر میں فرشتے ”لَا تَذِرْنِيْ“ کے ساتھ خطاب کریں گے کہ آپ کو نہیں پتا ”مَا أَخَذْتُوْا بَعْدَكَ“ کہ انہوں نے آپ کے بعد کیا کیا! احداث کیا، کیسی کیسی بدعتیں جاری کیں، انہوں نے دین کے اندر کیا تغیر کر دیا، اس سے مراد وہ لوگ ہیں جو نو مسلم اعرابی تھے، جنہوں نے بعد میں

(۱) وَجَاءَ لِیْ طَرِیْقٌ یُّنَمِّئُ أَخْبَرٌ عِنْدَ رَسُولِ اللّٰهِ ﷺ فِیْ اَیْرِ غَمْرٍ (مروّاة البیہاقیج)۔

(۲) بخاری ص ۱۲ - مشکوٰۃ ص ۱۱ - مسلم ص ۲۷۱، کتاب الایمان کی پہلی حدیث۔

(۳) مسلم ص ۲۵۲، باب البیہاقیج - نیز دیکھیں بخاری ص ۲۶۵، کتاب التفسیر، سورہ مائدہ کا آخر - ۲/۹۷۳، باب فی المحوّل - وغیرہ

زکوٰۃ کا انکار کر دیا، یا بعض مسئلہ کذاب کے ساتھ مل گئے تھے، اس قسم کے لوگ مراد ہیں، ”اَصْنَعَالِي“ سے اُن کے تھوڑے سے ہونے کی طرف اشارہ ہے، تو جب فرشتے آپ کے سامنے اس تفصیل کو ذکر کریں گے کہ یہ تو محدث اور بدعتی قسم کے لوگ ہیں جنہوں نے دین کے اندر نئی نئی باتیں پیدا کر لیں، تو پھر ایک اور حدیث میں ہے کہ حضور ﷺ فرمائیں گے: ”مَنْ خَلَقَ مَخْلُوقًا لَمْ يَخْلُقْهُ“ جنہوں نے میرے بعد دین کی باتیں بدل دیں، دفع ہو جائیں، دفع ہو جائیں، میرا ان سے کوئی تعلق نہیں ہے۔ (۱) کو میدانِ حشر میں بھی فرشتے حضور ﷺ کو ”لَا تَدْرِي“ کے ساتھ خطاب کریں گے، جس سے معلوم ہو گیا کہ بعض چیزوں کی تفصیل حضور ﷺ کو معلوم نہیں، یہ واقعہ تو بتا دیا گیا کہ ایسا ہو گا لیکن اُس وقت تک حضور ﷺ کو یہ پتا نہیں ہو گا کہ یہی لوگ ہیں جنہوں نے میرے پیچھے گڑ بڑ کی تھی، دین میں تغیر کیا، یا بدعتیں جاری کیں، اس بات کا پتا نہیں..... اور اسی طرح حضور ﷺ نے یہ تو بتا دیا کہ قیامت کے دن لوگ عاجز آ جائیں گے کھڑے کھڑے، پھر وہ سفارشی تلاش کریں گے کہ اللہ کے دربار میں ہماری کوئی سفارش کرے اور ہمارا حساب کتاب شروع ہو جائے، تاکہ ہم اس تکلیف سے چھوٹ جائیں، بڑی لمبی حدیث ہے حدیث شفاعت، حدیث شریف کی کتابوں میں ”حدیث شفاعت“ کے عنوان سے روایات موجود ہیں، تو وہ واقعہ جو غیب ہے کہ قیامت کے دن ایسے حالات پیش ہوں گے، تو حضور ﷺ کو بتا دیے گئے، اس میں یہ تو ذکر ہو گیا کہ انبیاء علیہم السلام کے پاس جائیں گے، آدم علیہ السلام کے پاس جائیں گے، ابراہیم علیہ السلام کے پاس جائیں گے، موسیٰ علیہ السلام، عیسیٰ علیہ السلام کے پاس جائیں گے، لیکن ہر کوئی جواب دے دے گا کہ ہم تو آج جرات نہیں کر سکتے کہ اللہ تعالیٰ سے جا کر کسی قسم کی بات کریں، پھر میرے پاس آئیں گے تو میں کہوں گا کہ ہاں! میں اس منصب کا ہوں، میں یہ بات کروں گا۔ اب یہ بھی غیب ہے جو حضور ﷺ بتا رہے ہیں، یہ بات بتا دی گئی، لیکن اسی واقعے میں ایک یہ بات بھی آگئی کہ میں پھر اللہ کے دربار میں جاؤں گا، جا کے سجدہ ریز ہو جاؤں گا، اور سجدہ ریز ہو کے، سجدے میں پڑ کے میں اللہ تعالیٰ کی تعریفیں کروں گا، حمد و ثناء کروں گا، اور ایسے الفاظ کے ساتھ میں حمد و ثناء کروں گا جو مجھے آج بھی معلوم نہیں کہ میں نے کیا کیا کہنا ہے، وہ اُسی وقت اللہ تعالیٰ مجھے الہام کرے گا، یعنی اتنی بات تو بتا دی گئی قیامت کے یہ حالات ہوں گے، یہ غیب ظاہر کر دیا گیا اور حضور ﷺ نے واضح کر دیا، لیکن اس کے ضمن میں یہ بھی بتا دیا کہ اللہ تعالیٰ کی حمد و ثناء میں کس طرح سے کروں گا؟ آج مجھے معلوم نہیں کہ میں نے اللہ کے سامنے کیا کیا کہنا ہے، اسی وقت اللہ تعالیٰ مجھے الہام کرے گا، ”يَا لَهْمُنِي“ وہاں لفظ اس قسم کے آتے ہیں کہ اسی موقع پر اللہ تعالیٰ مجھے الہام کرے گا، ”لَا تَخْشَوْنِي وَلَا تَخْشَوْنِي“ اس وقت مجھے وہ حاضر نہیں ہیں، مستحضر نہیں ہیں، کہ میں کن کن الفاظ کے ساتھ اللہ کی تعریف کروں گا۔ (۲) دیکھو! اگر ایک واقعہ بیان کیا جا رہا ہے جس کا غیب سے تعلق ہے، تو اسی کے ضمن میں ایسی چیزیں بھی آرہی ہیں کہ جن سے معلوم ہوتا ہے کہ کُلّی غیب حضور ﷺ کو نہیں دیا گیا، آئے دن آپ ﷺ کے علم میں ترقی ہوگی، جتنی کہ محشر میں بھی آپ کے علم میں ترقی ہوگی، کہ اللہ تعالیٰ کے حامد، اللہ تعالیٰ کی حمد و ثناء کے الفاظ جو حضور ﷺ کو اس وقت تک نہیں دیے گئے تھے اُس وقت اللہ تعالیٰ سکھائے گا۔

(۱) ہماری ۲/۴۷۳، مہلبی الموحس۔ وغیرہ

(۲) ہماری ۲/۱۱۱۸، کعب العوید مہلبی کلام الرب یوم القیامۃ۔ مشکوٰۃ ۲/۳۸۸، مہلبی الموحس والشفاعۃ، فصل اوّل۔

حضور ﷺ کے علم کے بارے میں معتدل عقیدہ

معتدل عقیدہ اس بارے میں یہی ہے، کہ حضور ﷺ کے علم کا کسی کے علم سے مقابلہ نہیں کیا جاسکتا کہ فلاں جتنا ہے، بلکہ سب سے زیادہ لیکن اللہ سے کم، اور اتنا ملا جتنا اللہ نے دیا، اللہ کے دینے سے ملتا ہے اور اگر اللہ نہ دے تو کچھ پتا نہیں، اور کتنا دیتا ہے؟ وہ اللہ ہی جانتا ہے! دینے والا جانے، یا لینے والا جانے، لیکن ہم اس عقیدے کے مکلف ہیں کہ حضور ﷺ کو اللہ تعالیٰ نے علم ساری مخلوق کے مقابلے میں زیادہ دیا۔ اور ”علم“ سے مراد ایسا علم ہے کہ جس کا حاصل ہونا کوئی روحانی کمال ہے، اور جس کا حاصل ہونا کمال نہیں تو اس کے حاصل کرنے کی ضرورت بھی کیا ہے۔ اللہ تعالیٰ ذرے ذرے کے جاننے والے ہیں، پتے پتے کے جاننے والے ہیں، چونکہ وہ تو خالق ہے اَلَا يَعْلَمُ مَنْ خَلَقَ (سورہ ملک: ۱۴) جس نے پیدا کیا ہے کیا وہ نہ جانے؟ اللہ کی ذات کے علاوہ جو کچھ ہے، مخلوق ہے، تو اس کی پوری تفصیل اللہ تعالیٰ جانتا ہے، لیکن ان تفصیلات کا جاننا مخلوق میں سے کسی کے بس کی بات بھی نہیں، کسی کے لئے کمال بھی نہیں، اس لیے جتنا جتنا اللہ تعالیٰ کسی کو علم دے اتنا حاصل ہوتا ہے، بس یہی ہمارا اور ہمارے اکابر کا عقیدہ ہے، کہ پیمائش نہیں کی جاسکتی، اندازہ نہیں کیا جاسکتا، اللہ تعالیٰ نے اتنا دیا جتنا اللہ ہی جانتا ہے، یادہ لینے والے جانتے ہیں جتنا دیا، لیکن اللہ کے علم کے ساتھ مساوات بالکل نہیں، اور جو اس مساوات کا عقیدہ رکھتا ہے وہ مشرک ہے۔ اور اولین اور آخرین کے مقابلے میں حضور ﷺ کا علم زیادہ ہے، تمام لوگوں کے علوم اکٹھے کر لیے جائیں، جو بھی اللہ نے دیے پہلے انبیاء کو یا اولیاء کو، اپنی ذات صفات کے علوم، اور اسی طرح سے دوسرے علوم اپنی معرفت کے متعلق، تو حضور ﷺ کے علوم سب کے مقابلے میں زیادہ ہیں، ماضی کے واقعات انبیاء علیہم السلام کے جو اللہ تعالیٰ نے حضور ﷺ کو بتلائے یہ بھی علم غیب ہیں، آدم اور آدم سے پہلے کے حالات وہ سب علم غیب ہیں جو حضور ﷺ کو بتائے گئے، اِذَا بَعَثَ الْغَيْبَ جَسَہ کہتے ہیں، غیب کی خبر دی گئی، اور اسی طرح سے آنے والے حالات میں حق کی آپ ﷺ نے خبریں دیں، اور قیامت کے حالات بیان فرمائے، جنت و دوزخ کے بیان فرمائے، یہ سب وہ غیب ہے جو اللہ نے حضور ﷺ کو دیا، اور حضور ﷺ نے جتنا اللہ کو منظور تھا اُمت کے اندر پھیلا یا، اور اُمت کے لیے وہ ہدایت کا باعث بنا۔ مساوات کا قول کرنا شرک ہے، اور یہ کہنا کہ ذرہ ذرہ جانتے ہیں، پتا پتا جانتے ہیں، کوئی چیز آپ سے مخفی نہیں، جس طرح سے اللہ تعالیٰ عالم الغیب ہیں ویسے حضور ﷺ بھی ہیں، یہ عقیدہ شرک ہے۔

”مگر جس رسول کو اللہ پسند کر لے، پس بے شک بھیجتا ہے اُس کے سامنے اور اس کے پیچھے“ رَحْمَةً: مگرانی کرنے والے، حافظ فرشتے، لَمْ يَخْلَمْ اَنْ يَّهْدُوا اِمْلًا سَلَمًا يَوْمَ: تاکہ اللہ معلوم کر لے کہ ان لوگوں نے اپنے رب کے پیغامات پہنچا دیے ہیں، یعنی فرشتوں نے رسول تک اور رسول نے عوام تک، یہ انتظامات اس لیے کیے جاتے ہیں تاکہ صحیح طور پر علم رسول تک پہنچ جائے، کوئی شیطان کسی قسم کا خلل راستے میں نہ ڈال سکے، یعنی لوگ تو کہانت کہتے ہیں لیکن کہانت کے ساتھ اس کا کیا تعلق؟ یہاں تو اتنے سخت بہرے لگا دیے جاتے ہیں کہ کسی جن، شیطان کا پاس سے بھی گزر نہیں ہوتا، صحیح صحیح باتیں رسول نے پہنچا دیں مخلوق تک، فرشتوں

نے رسول تک، ”کہ پہنچا دیے اپنے رب کے پیغامات، اور احاطہ کیا اللہ نے ان چیزوں کا جو کہ ان کے پاس ہیں“ مَا لَكُنْهُمْ كَا
اللہ تعالیٰ نے پورا احاطہ کیا ہے، ان را صدیقین کا، رسولوں کا، فرشتوں کا اللہ تعالیٰ نے احاطہ کیا ہے، جو کچھ ان کے احوال ہیں، ”اور مگر
لیا اللہ تعالیٰ نے ہر چیز کو گنا“ ہر چیز اللہ کے شمار میں ہے، اللہ کے علم سے اور اللہ کے شمار سے چھپی ہوئی چیز کوئی نہیں۔

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

آیتھا ۲۰ ۴۳ سُورَةُ الْمُرْغِلِ مَكِّيَّةٌ ۳ رُكُوعَاتُهَا ۲

سورہ مزمل مکہ میں نازل ہوئی اور اس میں بیس آیتیں ہیں، دو رکوع ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان، نہایت رحم والا ہے

يَا أَيُّهَا الْمُرْغِلُ ۱ قُمْ اللَّيْلَ إِلَّا قَلِيلًا ۲ رِصْفَةً أَوْ انْقُصْ مِنْهُ قَلِيلًا ۳

اے چادر میں لپٹنے والے ۱ رات کو قیام کیجئے مگر کچھ وقت ۲ رات کا نصف قیام کیجئے یا اس سے کچھ گھٹا دیجئے ۳

أَوْ زِدْ عَلَيْهِ وَرَتِّلِ الْقُرْآنَ تَرْتِيلًا ۴ إِنَّا سَنُلْقِي عَلَيْكَ قَوْلًا ثَقِيلًا ۵ إِنَّ

یا اس سے کچھ بڑھا دیجئے، اور قرآن کریم کو صاف صاف پڑھئے ۴ بے شک ہم عنقریب آپ پر ایک وزن دار بات ڈالیں گے ۵

ثَاسِثَةُ اللَّيْلِ هِيَ أَشَدُّ وَطْأً وَأَقْوَمُ قِيلًا ۶ إِنَّ لَكَ فِي النَّهَارِ

رات کے وقت اٹھنا یہ زیادہ سخت ہے از روئے روندنے کے اور زیادہ درست ہے از روئے بولنے کے ۶ بے شک آپ کے لئے دن میں

سَبْحًا طَوِيلًا ۷ وَادْكُرْ اسْمَ رَبِّكَ وَتَبَتَّلْ إِلَيْهِ تَبْتِيلًا ۸ رَبُّ الْمَشْرِقِ وَ

بہت طویل مشغولیت ہے ۷ اور اپنے رب کا نام یاد کرتے رہیے اور منقطع ہو جائیے اس کی طرف منقطع ہونا ۸ وہ مشرق اور

الْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا ۹ وَأَصْبِرْ عَلَىٰ مَا يَقُولُونَ وَاهْجُرْهُمْ

مغرب کا رب ہے، اس کے بغیر کوئی معبود نہیں، پس اسے ہی وکیل بنا لیجئے ۹ اور صبر کیجئے اس بات پر جو یہ بولتے ہیں اور ان کو اچھے طریقے

هَجْرًا جَمِيلًا ۱۰ وَذَرْنِي وَالْمُكَذِّبِينَ أُولِي النَّعْمَةِ وَمَهِّلْهُمْ قَلِيلًا ۱۱ إِنَّ

سے چھوڑ دیجئے ۱۰ مجھے چھوڑ دے اور ان جھٹلانے والوں کو چھوڑ دے جو خوش حالی والے ہیں، اور انہیں تھوڑی سی مہلت دیجئے ۱۱ بے شک

لَدَيْنَا أَنْكَالًا وَجَحِينًا ۝ وَطَعَامًا ذَا غُصَّةٍ وَعَذَابًا أَلِيمًا ۝ يَوْمَ تَرْجُفُ

ہمارے پاس بیڑیاں ہیں اور بھڑکنے والی آگ ہے ۝ اور گلے میں اکتے والا کھانا ہے اور دردناک عذاب ہے ۝ جس دن کانپے گی

الْأَرْضُ وَالْجِبَالُ وَكَانَتِ الْجِبَالُ كَثِيبًا مَّهِيلًا ۝ إِنَّا أَرْسَلْنَا إِلَيْكُمْ رَسُولًا ۝

زمین اور پہاڑ، اور ہو جائیں گے پہاڑ بنے والی ریت ۝ بے شک ہم نے تمہاری طرف ایک رسول بھیجا ہے

شَاهِدًا عَلَيْكُمْ كَمَا أَرْسَلْنَا إِلَىٰ فِرْعَوْنَ رَسُولًا ۝ فَخَصِيَ فِرْعَوْنُ الرَّسُولَ

جو تم پر گواہ ہے جیسے کہ ہم نے فرعون کی طرف رسول بھیجا ۝ پھر نافرمانی کی فرعون نے اس رسول کی

فَأَخَذْنَاهُ أَخْذًا وَبِيلًا ۝ فَكَيْفَ تَتَّقُونَ إِن كَفَرْتُمْ يَوْمًا يَجْعَلُ الْوِلْدَانَ

پھر ہم نے پکڑ لیا اس کو پکڑنا سخت ۝ پھر کیسے بچو گے تم اگر تم نے کُفر کیا اس دن سے جو کہ بچوں کو یوزھا

سَيِّبًا ۝ السَّمَاءُ مُنْقَطِرَةٌ بِهِ ۝ كَانَ وَعْدُهُ مَفْعُولًا ۝ إِنَّ هَذِهِ تَذْكِرَةٌ ۝

کردے گا ۝ اس دن میں آسمان پھٹنے والا ہوگا، اللہ کا وعدہ پورا کیا ہوا ہے ۝ بے شک یہ آیات نصیحت ہیں

فَمَنْ شَاءَ اتَّخَذْ إِلَىٰ رَبِّهِ سَبِيلًا ۝

پھر جو شخص چاہے اپنے رب کی طرف راستہ اختیار کر لے ۝

شان نزول

بِسْمِ اللَّهِ الرَّحْمَنِ الرَّحِيمِ - سورہ مزمل مکہ میں نازل ہوئی، اور اس میں ۲۰ آیتیں ہیں، ۲ رکوع ہیں۔ یہ سورت اور آئندہ آنے والی سورت سورہ مدثر دونوں میں اندازہ خطاب ایک جیسا ہے، سورہ مدثر کے بارے میں تو روایات صحیحہ کے اندر یہ صراحت ہے کہ بالکل ابتدا زمانے میں اُتری تھی، بعض روایات میں ذکر کیا گیا ہے کہ سب سے پہلے اُترنے والی آیات سورہ مدثر کی ابتدائی آیات ہیں، لیکن متفق علیہ روایات سے ثابت ہے کہ نزول قرآن کی ابتدائے حقیقی سورہ اُقرأ کے ساتھ ہوئی ہے اَلْقَدْ اٰمَنَّا بِكَ الْبَنِي حَتَّىٰ، اس کی ابتدائی آیتیں سب سے پہلے اُتری ہیں، اور اس کے بعد وحی کا سلسلہ رک گیا تھا جس کو ”فترت وحی“ کے ساتھ تعبیر کیا گیا ہے، اور ”فترت وحی“ کا زمانہ تقریباً تین سال تک ممد ہے، اور پھر جس وقت وحی کا سلسلہ شروع ہوا تو اس وقت ابتدا میں یہی سورہ مدثر کی آیات اُتریں، تو ان روایات کی طرف دیکھ کے یہ ذکر کیا جاتا ہے کہ ابتدائے اضافی یعنی ”فترت وحی“ کے بعد سب سے پہلے اُترنے والی آیات سورہ مدثر کی ابتدائی آیات ہیں۔ اور سورہ مزمل بھی اس کے آس پاس زمانے ہی میں اُتری ہے، لیکن ان آیات کے بعد، روایات کے ظاہر کا تقاضا یہی ہے۔ اور اس سورت میں جو ہدایات دی گئی ہیں وہ ہدایات بھی

بظاہر اسی بات پر دلالت کرتی ہیں کہ کچھ قرآن اتر چکا تھا جس وقت اللہ تعالیٰ کی طرف سے یہ آیات اتریں، کیونکہ اس میں صراحہ کے ساتھ نہی القرآن کی تلاوت کا لفظ آ رہا ہے، تو اس سے پہلے کچھ قرآن اتر ا ہوا تھا، جسے حضور ﷺ کو یہ حکم دیا جا رہا ہے کہ آپ صلات کی نماز میں، تہجد میں قرآن کریم صاف صاف پڑھا کیجئے۔ بہر حال ہیں یہ ابتدائی دور کی..... سرور کائنات ﷺ اپنی ابتدائی زندگی میں جیسا کہ آپ سنتے رہتے ہیں بہت خلوت گزین ہو گئے تھے، اور غار حرا میں خلوت میں ہی تھے جس وقت آپ پر یہ وحی اتری، اور اُس وقت آپ اُن آیات کو لے کر جو آیات آپ پر اتری تھیں اپنے گھر آئے تھے، تو اس وقت گھر آ کر بھی آپ نے مطالبہ کیا تھا: ”رَقُلُوْنِي زَقُلُوْنِي“ مجھے کھڑا اڑھا دو، کھڑا اڑھا دو۔ (بخاری، ص ۳) موقوف کہتے ہیں چادر اوڑھنے والے کو، کھل اوڑھنے والے کو، چونکہ فرشتے کے ساتھ ملاقات ہوئی تھی، ابتدا ابتدا میں وحی اتری تھی، تو سرور کائنات ﷺ پر کچھ ہیبت سی طاری ہو گئی، اور بدن میں جس طرح سے کچکی ہوتی ہے، اس قسم کے حالات ہوئے، یَوْجُفُ فَوْادُفًا کا لفظ متفق علیہ روایت میں ہے^(۱) کہ آپ کا دل دھڑک رہا تھا، دل کانپ رہا تھا۔ تو ان حالات کے تحت آ کے آپ کھل اوڑھ کے لیٹ گئے، تو اُس وقت بھی کھل اوڑھنے کا ذکر ہے ”رَقُلُوْنِي زَقُلُوْنِي“ کے لفظ کے ساتھ..... اور پھر مدت مدید کے بعد یعنی ”فترت وحی“ کا زمانہ جب ختم ہوا، دوبارہ سلسلہ شروع ہونے لگا، تو سرور کائنات ﷺ فرماتے ہیں کہ میں نے ایک دفعہ آسمان کی طرف دیکھا تو وہی فرشتہ جو غار حرا میں میرے پاس آیا تھا، مجھے گری پریشا ہوا نظر آیا، اور وہ اتنا عظیم الجثہ تھا کہ اس نے آسمان کے کنارے کو بھر رکھا تھا، تو جبریل علیہ السلام کو گویا کہ اصلی شکل کے اندر حضور ﷺ نے دیکھا، تو اس وقت بھی آپ کے اوپر ایک ہیبت سی طاری ہو گئی،^(۲) بلکہ بعض روایات میں آتا ہے کہ غشی کی کیفیت طاری ہو کے آپ زمین کی طرف گر گئے،^(۳) اور اسی گھبراہٹ کی حالت میں پھر گھر آئے، تو گھر آ کے پھر اسی طرح سے کھڑا اوڑھا اور لیٹ گئے، تو اس وقت پھر یَا أَيُّهَا النَّبِيُّ یہ آیات اتریں (بخاری، ص ۳)، تو وہاں بھی اسی طرح سے کھڑے کے اوڑھنے کا ذکر آتا ہے..... تو یہ تو ابتدائی حالات میں تھا، اور پھر جس وقت سرور کائنات ﷺ نے قوم کے سامنے اپنے منصب کا اظہار کیا، اور قُمْ فَأَنذِرْ کے حکم کے تحت انذار شروع کیا، اور لوگوں کے سامنے ذکر کیا کہ میں اللہ کا رسول ہوں، تو لوگوں نے مخالفین شروع کر دیں، مشرکین کی طرف سے ردِ عمل بہت سخت ہوا، سوائے چند افراد کے کسی نے حضور ﷺ کی تصدیق نہ کی، تصدیق کرنے والوں میں ابتداء حضرت ابوبکر صدیق رضی اللہ عنہ ہیں، اور حضرت خدیجہ الکبریٰ رضی اللہ عنہا ہیں، یا حضرت علی رضی اللہ عنہ ہیں، یا زید بن حارثہ رضی اللہ عنہ آپ ﷺ کے آزاد کردہ غلام ہیں، یا اسی طرح سے معلوم ہوتا ہے کہ سعد بن ابی وقاص رضی اللہ عنہ بھی بالکل ابتدائی ایام میں مسلمان ہو گئے تھے، تو چند افراد کے علاوہ قوم کی طرف سے جو ردِ عمل ظاہر ہوا وہ حضور ﷺ کے لئے بہت اندوہ ناک تھا اور آپ پر غم کی کیفیت طاری تھی۔ اور بعض تفسیری روایات سے معلوم ہوتا ہے کہ دار الندوہ میں اکٹھے ہو کر مشرکین نے ایک دفعہ حضور ﷺ کی ذات پر جو تبصرہ کیا، بہت بُرے انداز میں تبصرہ کیا، کسی نے کہا شاعر ہے، کسی نے کہا کاہن ہے، کسی نے کہا ساحر ہے، کسی نے کہا

(۱) بخاری ص ۳ - مسلم ۹۰/۱ - مہلب ہدہ الوحی - مشکوٰۃ ۲۵/۲۵۲ - مہلب المبعث - فصل ازل۔

(۲) ترمذی ۱۳/۲، کتاب التفسیر - سورۃ النجم۔

(۳) بخاری ۴۵۹/۱ - مہلب حاجاء فی صفۃ المجدۃ سے پہلے۔

تھا..... اور یہ رات کی عبادت آپ کے اوپر جولا زم کی گئی ہے اور اتنے طویل وقت میں، اس سے یہ ریاضت جو کروائی جا رہی ہے، آپ ﷺ سے مجاہدہ اور مشقت جو کروائی جا رہی ہے، تو آگے آنے والی آیات یہ بتاتی ہیں کہ اس سے انسان میں صلاحیت پیدا ہوتی ہے، رُوحانی کیفیات بڑھتی ہیں، مشکلات کا مقابلہ کرنے کی ہمت ہوتی ہے، اللہ تعالیٰ کے انوار اور تجلیات جب قلب کے اوپر واقع ہوتے ہیں تو قلب کو قوت حاصل ہوتی ہے، تو جو مشن لے کر آپ چل رہے ہیں یعنی تبلیغ والا، اس میں جو مشکلات ہوں گی ان کو برداشت کرنے کی قوت پیدا ہوگی، رُوحانی کمالات پیدا کرنے کے لئے رات کا قیام ضروری قرار دیا گیا ہے، اور واقعہ بھی یہی ہے کہ جو برکات رات کے قیام میں ہیں، اور رات کے قیام کرنے کے ساتھ انسان کو اللہ تعالیٰ کے ساتھ جو تعلق قائم ہوتا ہے دوسری عبادات کے اندر یہ چیز کم ہے، رات کا وقت خلوت کا وقت ہوتا ہے، ساری کائنات کے اوپر ایک قسم کا سکون طاری ہوتا ہے، اور صبح کے وقت جب انسان اُٹھتا ہے تو اُس وقت نہ تو پیٹ اتنا بھرا ہوا ہوتا ہے کہ انسان میں گرانی ہو، جیسے شام کے وقت تازہ تازہ کھانا کھایا ہوا ہو تو انسان کو نفل پڑھنے مشکل ہو جاتے ہیں، کھڑا ہونا مشکل ہو جاتا ہے، اور نہ کوئی ایسی بھوک کا وقت ہوتا ہے کہ بے چینی کی وجہ سے انسان کو کوئی کام کرنا مشکل ہو جائے، کان بھی فارغ ہوتے ہیں کہ کہیں سے کوئی کان میں ایسی آواز نہیں آتی جو انسان کی مشغولیت کا باعث بنے، آنکھ کے سامنے کوئی ایسے نظارے نہیں ہوتے جو انسان کے ذہن کو پریشان کر سکیں، تو اس تاریکی میں جس وقت انسان اُٹھتا ہے اور اُٹھ کر اللہ تعالیٰ کے سامنے حاضر ہوتا ہے، اس وقت کے بارے میں حدیث شریف کے اندر آتا ہے کہ اللہ تعالیٰ خود نصف شب کے بعد اپنی مخلوق کی طرف متوجہ ہوتے ہیں، اور انہیں آواز دے دے کر کہتے ہیں کہ آؤ، مجھ سے مانگو، میں دیتا ہوں، مجھ سے معافی مانگو، میں معاف کرتا ہوں، جیسے احادیث کے اندر یہ جملے آتے ہیں: ”هَلْ مِنْ دَاعٍ فَأَسْتَجِيبُ لَهُ“ کوئی ہے دُعا کرنے والا؟ کہ میں اس کی دُعا کو قبول کر لوں، ”هَلْ مِنْ سَائِلٍ فَأُعْطِيَهُ“ کوئی ہے سوال کرنے والا؟ کہ میں اسے دے دوں، ”هَلْ مِنْ مُسْتَغْفِرٍ فَأَغْفِرُ لَهُ“ کوئی ہے معافی مانگنے والا؟ کہ میں اسے معاف کر دوں، ”هَلْ مِنْ مُسْتَغْزِيٍّ فَأَرْزُقَهُ“ کوئی ہے رزق طلب کرنے والا؟ کہ میں اُس کو رزق دے دوں، حضور ﷺ فرماتے ہیں کہ اللہ تعالیٰ کی طرف سے خود بندوں کو خطاب کیا جاتا ہے کہ کوئی ایسا ہے؟ میں اسے یہ کر دوں،^(۱) تو جب اللہ تعالیٰ کی رحمت بھی کامل طریقے سے متوجہ ہو.....! تو نصف شب یہ ایک قسم کا رات کا دل ہے، اور ادھر انسان بھی اپنے دل کو لے کر اللہ تعالیٰ کے سامنے حاضر ہو جائے، تو یہ وقت بہت برکات کا حامل ہے، اور اس وقت میں انسان کو رُوحانی کمالات بہت حاصل ہوتے ہیں، اور اللہ تعالیٰ کی طرف سے جب یہ رحمت حاصل ہو جائے گی، دل کو قوت حاصل ہوگی، تو آئندہ جو کام کیا جائے گا اس میں برکت ہوگی، اللہ تعالیٰ کا میاں بی دیں گے، مشکلات برداشت کرنے کی صلاحیت اس سے پیدا ہوتی ہے، اس لیے حضور ﷺ کو تاکید کر دی گئی کہ رات کے اکثر حصے کے اندر آپ قیام کیا کیجئے، اور اُس میں قرآن صاف صاف پڑھا کیجئے۔

(۱) تفسیر ابن کثیر، آل عمران آیت ۱۷، واللہ اعلم، ولكن فيه: جَعَلَ يَتَقَلَّ ثَلَاثَ اللَّيْلِ الْآخِرِ / نیز دیکھئے: مسلمہ ۲۵۸/۱، باب الترغيب في الدعاء والدكر في آخر الليل. وفيه: إِذَا مَضَى شَطْرُ اللَّيْلِ أَوْ ثُلَاثًا. بخاری ۱۵۳/۱، باب الدعاء في الصلوة من آخر الليل.

”قول ثقیل“ کا مصداق

إِنَّا سَأَلْنِي عَلَيْكَ ثَوَلًا ثَوِيلاً: بے شک ہم عنقریب آپ کے اُپر قول ثقیل ڈالیں گے، ایک بوجھل بات ڈالیں گے وزن دار بات ڈالیں گے ہم آپ پر۔ اس ”قول ثقیل“ سے کیا مراد ہے؟ اکثر و بیشتر مفسرین تو یونہی کہتے ہیں کہ اس سے وہی مراد ہے، کہ جس طرح سے ابتدا ابتدا میں وحی اُترتی ہے، آئندہ اسی طرح سے ”قول ثقیل“ آپ پر ہم اُتارتے رہیں گے، اور اس وزن دار بات کو برداشت کرنے کے لئے اسی قسم کی ہمت اور عزیمت چاہیے جس کے پیدا ہونے میں قیام لیل و نخل ہے، جب رات کو اُترے ہوئے قرآن کو پڑھتے رہو گے، رات کو اللہ تعالیٰ کے سامنے قیام کیے رہو گے تو پھر اس ”قول ثقیل“ کا برداشت کرنا آپ کے لئے آسان ہو جائے گا۔ وحی جس وقت سرور کائنات ﷺ پر اُترتی تھی تو اس میں بھی ظاہری طور پر ثقل تھا، نمایاں قسم کا ثقل، کہ جب وحی اُترتی تو آپ کی حالت غیر ہو جاتی تھی، آپ کے حواس اس طرح سے ہو جاتے جیسے کہ غشی کی کیفیت ہے،^(۱) اور سخت سردی کا زمانہ ہوتا تو آپ کی پیشانی پر پسینہ آ جاتا تھا (بخاری، ص ۲)، اور اگر آپ اُٹھنی پر سوار ہوتے تو اُٹھنی کو کھڑا رہنا اور سنبھلنا مشکل ہو جاتا تھا،^(۲) حدیث شریف میں آتا ہے کہ ایک دفعہ آپ ﷺ بیٹھے ہوئے تھے اور آپ کے پاس زید بن ثابت رضی اللہ عنہ بیٹھے ہوئے تھے، جس طرح سے پاس پاس بیٹھے ہوں تو طریقہ ہے کہ انسان ایک کی ران کے اُپر اپنی ران رکھ لیتا ہے، آپ کا گھٹنا زید بن ثابت کی ران پر تھا اور اسی صورت میں حضور ﷺ کے اُپر وحی کا نزول ہوا، وہ کہتے ہیں کہ اتنا بوجھ پڑا کہ مجھے اندیشہ تھا کہ میری ران ٹوٹ جائے گی،^(۳) تو اس میں بظاہر حسی طور پر بھی ثقل تھا..... اور پھر وحی جس قسم کی ذمہ داری عائد کرتی ہے تو وہ تو بہت بھاری ذمہ داری ہے، آپ سمجھ ہی رہے ہیں، کہ حضور ﷺ کے اُپر آئے دن تلخ کی ذمہ داری بڑھتی جا رہی تھی، اور یہ ”قول ثقیل“ ہے، اور اس تلخ میں جو مشکلات سامنے آتی تھیں، جس قسم کی مشقتیں برداشت کرنی پڑتی تھیں وہ سب اس ثقل میں داخل ہیں..... یا تو وہ حسی طور پر جب اُترتی تھی اسی وقت ہی وزن دار ہوتی، اور یا پھر اس بات کا بوجھ آپ پر پڑتا تھا جو ذمہ داریاں عائد ہوتی تھیں، ان ذمہ داریوں کی طرف دیکھتے ہوئے بھی یہ ”قول ثقیل“ ہے (منظہری وغیرہ)۔ ”ہم آپ کے اُپر عنقریب قول ثقیل ڈالیں گے“ یعنی ڈالتے چلے جائیں گے، ورنہ وحی اُترنی تو شروع ہو گئی تھی۔ اور یہ بوجھل بات آپ پر ڈالی جائے گی، اور اس کی ذمہ داریاں آپ کو نبھانی پڑیں گی، ان کی صلاحیت پیدا کرنے کے لئے ضروری ہے کہ آپ رات کو قیام کیجئے، اور قرآن کریم جو اُتر چکا ہے اسے بار بار پڑھتے رہیے اور صاف صاف پڑھتے رہیے۔

نفس کشی اور یکسوئی کے لئے شب خیزی کی اہمیت

إِنَّا نَاشِئَةُ الْبَلِّ هُنَّ أَشَدُّ عَذَابًا وَأَلْوَمُ قِتْلًا..... نَاشِئَةُ الْبَلِّ: رات کا اُٹھنا، اور یہ اضافت فُؤی ہے، ”رات کے وقت اُٹھنا

(۱) بل یعرض له عليه الصلاة والسلام كالمغصى لعدو الجذاب روحه الشريرة للملأ (الوسى).

(۲) مستدرک حاکم ۵۰۵/۲، تفسیر سورۃ المزمل - رقم ۳۸۶۵ - عن عائشة ولفظہ: کان اذا اوحى اليه وهو عن نائحه وحدث جرائها. فلم يستطع ان يصبر.

(۳) بخاری ۵۳۱، ہلب ماہل کر فی الفضل - ۶۶۰/۲، کتاب التفسیر، سورۃ النساء، باب لا یستوی القاعدون.

یہ زیادہ سخت ہے از روئے روندنے کے اور زیادہ درست ہے از روئے بولنے کے، یعنی اس کے ساتھ نفس خوب روندنا جاتا ہے، کیونکہ نیند ویسے ہی پیاری، اور پھر رات کے آخری حصے کی نیند تو پھر بہت ہی پیاری، ایسے وقت میں اٹھنا ہر کسی کا کام نہیں ہے، تو جو شخص اُس وقت بھی اپنی پیاری نیند کو چھوڑتا ہے، بستر کو چھوڑتا ہے، اس کا نفس تو کچلا گیا، نفس کی خواہشات اس سے ختم ہوتی ہیں، نفس کشی کے لیے سب سے اعلیٰ طریقہ بھی شب خیزی ہے، یہی وجہ ہے کہ پرانے زمانے کے اندر تو اولیاء اللہ کے ہاں اللہ تعالیٰ کا مقبول ہونے کے لئے ایک قسم کی شرط کے درجے میں یہ بات تھی کہ رات کو جاگنے کی عادت ہو، اور رات کو اٹھ کر انسان اللہ کی عبادت کرے، رُوحانی کمالات اس کے بغیر حاصل نہیں ہوتے، جس طرح سے علامہ اقبالؒ کہتے ہیں:

عطار ہو، رومی ہو، رازی ہو، غزالی ہو
کچھ ہاتھ نہیں آتا بے آہ و سحر گاہی^(۱)

اس قسم کا ان کا شعر ہے جس کا مفہوم یہی ہے کہ جس وقت تک انسان صبح کو اٹھ کر اللہ تعالیٰ کے سامنے آہیں نہیں بھرتا اس وقت تک کسی کو کچھ حاصل نہیں ہوتا، رُوحانی کمال حاصل ہونے کے لئے تقریباً تقریباً اللہ تعالیٰ کی طرف سے یہ عادت کے طور پر ایک لازم چیز ہے کہ انسان کو رات کو اٹھ کر اللہ تعالیٰ کے سامنے دامن پھیلانے کی عادت ہو، تب جا کے اللہ تعالیٰ کی طرف سے رحمت حاصل ہوتی ہے اور رُوحانی کمالات حاصل ہوتے ہیں، اس میں نفس روندنا جاتا ہے، نفس کی خواہشات سلی جاتی ہیں، کیونکہ نیند اور پھر آخری وقت کی نیند یہ نفس کی ایک بہت بڑی خواہش ہے۔ تو ”یہ رات کا اٹھنا بہت سخت ہے از روئے روندنے کے اور زیادہ درست ہے از روئے بولنے کے“ کہ ایسے وقت میں جو بات نکلتی ہے دل سے نکلتی ہے، انسان دُعا کرتا ہے تو تہہ دل سے کرتا ہے، تلاوت کرتا ہے تو قلب پوری طرح سے متوجہ ہوتا ہے، جیسے میں نے پہلے عرض کیا کہ کوئی مشغولیت نہیں ہوتی، نہ کانوں کو نہ آنکھوں کو، اور پیٹ کی کیفیت بھی درمیانے درجے کی ہوتی ہے، نہ زیادہ بھوک نہ زیادہ نکل، تو ایسے وقت میں جو بات منہ سے نکلتی ہے درست نکلتی ہے، اور دل کے ساتھ اس کی موافقت ہوتی ہے..... ہمارے ہاں قراءت چونکہ وظا ہے تو اس کا معنی ہے روندنا، اور ”جلالین“ میں جو قراءت نقل کی گئی ہے وہ ”وظا“ ہے، وظا مواطاة کے معنی میں، موافقت، یعنی دل اور زبان کی موافقت اس وقت میں بہت ہوتی ہے، تو موافقت والا مفہوم جہاں لکھا ہوا دیکھیں وہ دوسری قراءت کے اعتبار سے ہے، ہماری قراءت میں جو لفظ ہے وظا یہ روندنے کے معنی میں ہے، اس میں نفس روندنا جاتا ہے، نفس کی خواہشات مٹتی ہیں، اور جس وقت تک نفس کی خواہشات کو مٹایا نہ جائے اس وقت تک اللہ تعالیٰ کے احکام کے مطابق چلنا انسان کے لئے مشکل ہوتا ہے۔

إِنَّ لَكَ فِي النَّهَارِ سَبْعًا وَفِي اللَّيْلِ سَبْعًا، چلنا، پھرنا، مشغولیت، کام، ”بے شک آپ کے لئے دن میں بہت طویل مشغولیت ہے“ یعنی دن میں آپ کو اور بہت کام ہیں، مختلف جگہ جانا، لوگوں کے ساتھ ملنا، وعظ تبلیغ کرنا، اس لیے رات کا وقت اللہ تعالیٰ کی یاد اور اللہ تعالیٰ کے قیام کے لئے رکھئے، یعنی حضور ﷺ کا چلنا پھرنا اور لوگوں سے ملنا جلنا یہ بھی عبادت تھا، لیکن اس کے باوجود یہ خلوت اور خلوت کے اندر قرآن کریم کا پڑھنا اور اللہ کی یاد، اس کو ضروری ٹھہرایا گیا، ”بے شک آپ کے لئے دن میں بہت مشغولیت ہے۔“

مشکلات کو برداشت کرنے کی بہترین صورت

وَ اَذْكُرْ اسْمَ رَبِّكَ: اپنے رب کا نام یاد کیجئے، یاد کرتے رہیے، وَ تَهْتَلِلْ اِلَيْهِ تَهْتِلًا: تہمتل یہ ہمتل سے لیا گیا ہے۔ تہمتل: کاٹنا۔ تہمتل: کٹ جانا۔ یعنی مخلوق سے کٹ کر اللہ کی طرف ہو جائیے، سب سے اپنا تعلق توڑ لو اور اللہ کے ساتھ اپنے تعلق کو جوڑ لو، یہ ہے قلبی کیفیت، کہ انسان رہے مخلوق میں، اور ان کے ساتھ معاملہ بھی رکھے، لیکن دلی تعلق مخلوق کے ساتھ اتنا نہ ہو جتنا اللہ کے ساتھ ہو، اور یہی چیز ہے جو انسان کو مشکلات میں سہارا دیتی ہے، اللہ کی یاد اطمینان کا باعث بنتی ہے، اور اللہ کے ساتھ تعلق اور باقی مخلوق سے قطع تعلق قلبی طور پر انسان کو مشکلات برداشت کرنے کے لئے تیار کرتا ہے، اس کو تہمتل کہتے ہیں، مخلوق سے انقطاع اختیار کر لو اللہ کی طرف، اس تہمتل سے قلبی تہمتل مراد ہے، ورنہ تو آپ کا منصب تھا لوگوں سے ملنا، وعظ کرنا، تبلیغ کرنا، رہو سب میں لیکن آپ کا قلبی تعلق جتنا اللہ کے ساتھ ہو کسی دوسرے کے ساتھ نہ ہو، ”اور منقطع ہو جائیے اُس کی طرف منقطع ہونا۔“ رَبُّ الشَّرْقِ وَالْمَغْرِبِ: وہ مشرق اور مغرب کا رَب ہے، اس کے بغیر کوئی معبود نہیں، فَاتَّخِذْهُ ذِكْرًا: پس اسے ہی وکیل بنا لیجئے، وکیل کہتے ہیں موکل الیہ الامر، جس کے معاملہ سپرد کر دیا جائے، اپنے کاموں کے لئے وکیل اللہ کو بنا لو، اپنے معاملے کو اسی کے سپرد کر دو، اسی کا مفہوم ہے کہ توکل کیجئے، توکل کا معنی بھی ہوتا ہے اللہ کو وکیل بنا لینا، اپنے معاملات اللہ کے سپرد کر کے آپ بے فکر ہو جائیے کہ جو اللہ کو منظور ہوگا وہی ہوگا۔

سات احکام اور ان کا مقصد

یہ حضور ﷺ کو جو تاکید دی جا رہی ہے تو اس میں پہلا حکم آگیا قیام لیل کا، اور دوسرا حکم آیا قرآن کریم کی ترتیل کا، تیسرا حکم آیا ذکر اسم رب کا، اور چوتھا حکم آیا تہمتل کا، اور پانچواں حکم آیا اتحاذ وکیل کا، اور چھٹا حکم آیا وَاَصْبِرْ عَلٰی مَا يَفْتُوْنُ کا، اور ساتواں حکم آیا وَاَفْهَمُوْهُمْ فَعَزَّاجِيْنًا: ان لوگوں کو اچھے طریقے سے چھوڑ دیجئے، یہ سات حکم ہیں جو حضور ﷺ کو دیے گئے، اور یہ آپ ﷺ کی ایک قسم کی روحانی تربیت، اور آپ کو کمال تک پہنچانے کے لئے یہ ہدایات دی جا رہی ہیں، تاکہ آنے والی زندگی میں جو مشکلات پیش آنے والی ہیں ان میں آپ پر کسی قسم کی گھبراہٹ طاری نہ ہو، اور ان کو برداشت کرنے کی آپ میں ہمت اور حوصلہ پیدا ہو جائے۔

رَبُّ الشَّرْقِ وَالْمَغْرِبِ: مشرق اور مغرب کا رَب ہے، یعنی ساری کائنات کا رَب ہے، مغرب مشرق میں سب کچھ آگیا، جیسے بعض جگہ پر رب الشَّرْقِ وَالْمَغْرِبِ (سورہ معارج) ذکر کیا گیا ہے، اور یہاں مشرق اور مغرب جنس کے طور پر آجائے گا، مشرق اور مغرب دونوں ہر روز بدلتے ہیں، سردی میں، گرمی میں، تو مطلب یہ ہے کہ سارے اوقات کا مالک وہی ہے، اس کے بغیر کوئی معبود نہیں، فَاتَّخِذْهُ ذِكْرًا: اسی کو اپنا وکیل بنا لیجئے، اپنا معاملہ اسی کے سپرد کر دیجئے، اسی پر اعتماد کیجئے، بھروسہ کیجئے، کہ اپنی کوشش کرنے کے بعد نتیجہ اسی کے سپرد ہو، توکل کا حاصل یہی ہوتا ہے، تدبیر کرو لیکن کرنے کے ساتھ ساتھ اپنے دل میں عقیدہ یہ رکھو کہ نتیجہ وہی نکلے گا جو اللہ کو منظور ہوگا۔ وَاَصْبِرْ عَلٰی مَا يَفْتُوْنُ: جو کچھ یہ بولتے ہیں اس کے اوپر صبر کیجئے، اگر یہ آپ کو کاہن کہتے ہیں، شاعر کہتے

ہیں، مجنون کہتے ہیں، اور اس قسم کی خرافات بولتے رہتے ہیں تو کوئی بات نہیں، برداشت کرتے چلے جائیے، وَافْعَرْهُمْ مَخْخَعًا مَّجْجَلًا: اور ان کو اچھے طریقے سے چھوڑ دیجئے، ہجر جیل سے مراد یہی ہے کہ ان کے انتقام کے درپے نہ ہوں، اگر یہ کوئی کسی قسم کا برا معاملہ کرتے ہیں تو شکوہ شکایت نہ کیجئے، یہ ہجر جیل ہے، ان کو اچھے طریقے سے چھوڑ دیجئے، جیسے پیچھے مہل کا ذکر آیا کہ اللہ کے ساتھ دل لگائیے، مخلوق کے ساتھ دل لگانے کی ضرورت نہیں، اور یہ دشمن اگر آپ کے ساتھ دشمنیاں کرتے ہیں اور برائیاں کرتے ہیں تو ان کو چھوڑ دو، یعنی ان کی طرف توجہ نہ دو، نہ کوئی شکوہ شکایت، نہ کوئی انتقام کا فکر، کوئی نہیں، بس اللہ کے لیے مہر کیجئے، ”برداشت کیجئے اُس بات کو جو یہ کہتے ہیں، مہر کیجئے اُس بات پر جو یہ بولتے ہیں اور ان کو اچھے طریقے سے چھوڑ دیجئے۔“

حضرت شاہ عبدالعزیز صاحب محدث دہلوی رحمۃ اللہ علیہ نے ان آیات کی تفسیر کرتے ہوئے عنوان یہی رکھا ہے کہ اس میں اللہ تعالیٰ نے خرقہ پوشی کے آداب بیان کیے ہیں، خرقہ پوش درویش، جس طرح سے منزل کبل اوڑھنے والا، اور پرانے زمانے میں صوفیہ جو تھے ”خرقہ پوش“ ہی کہلاتے تھے، اگر کوئی شخص اللہ تعالیٰ کے لئے خرقہ پوش بننا چاہتا ہے، درویش بننا چاہتا ہے، تو اس کے آداب یہی ہیں کہ ان چیزوں کو اپنائے، جب تک ان چیزوں کو نہیں اپنائے گا تو خرقہ پوشی کامل نہیں ہوتی، انسان پورے طریقے سے درویش نہیں بنتا، صوفی نہیں بنتا، صوفی بننے کے لئے انہی چیزوں کا اپنانا ضروری ہے جس کی تفصیل آپ کے سامنے ذکر کی گئی۔

حضور ﷺ کو تسلی اور کفار کو وعید

وَذَرْنِي وَالْمُكَذِّبِينَ أُولِي النَّعْتَةِ: مجھے چھوڑیے اور ان جھٹلانے والوں کو چھوڑیے جو خوش حالی والے ہیں، وَمَقَاتِلُكُمْ قَبِيلًا: اور انہیں تھوڑی سی مہلت دیجئے، مطلب کیا ہوا؟ کہ آپ اپنی طرف سے تبلیغ کر کے فارغ ہو جائیں، اللہ کے ساتھ اپنے معاملے کو ٹھیک رکھیں، خلوت میں بیٹھیں، اللہ کو یاد کریں، اور آپ کو جو تکلیفیں پہنچاتے ہیں برداشت کریں، اور ان سے ہجر جیل اختیار کر لیں، باقی! ان کافروں کا معاملہ میرے سپرد، میں جانوں اور یہ جانیں، ذمہ: مجھے چھوڑیے، کیا مطلب؟ کہ ان کا معاملہ میرے سپرد کر دیجئے، وَالْمُكَذِّبِينَ: مجھے چھوڑیے اور جھٹلانے والوں کو، میں جانوں اور وہ جانیں، جھٹلانے والوں کی آگے جو صفت ذکر کی گئی ہے وہ اُولِي النَّعْتَةِ یعنی خوش حال لوگ، یہ آپ کے سامنے بارہا آچکا کہ اکثر و بیشتر انبیاء علیہم السلام کی مخالفت کرنے والے خوش حال لوگ ہی ہوتے ہیں، چونکہ جو ہدایات اللہ کی طرف سے آتی ہیں ان کا ماننا تسلیم کرنا انہی کی خواہشات کے خلاف ہوتا ہے، تو سب سے پہلے یہی ٹکراتے ہیں، تو یہاں بھی رُوسائے مکہ جو تھے سب سے پہلے حضور ﷺ کی مخالفت کرنے والے وہ اُولِي النَّعْتَةِ کا مصداق ہی تھے، ”یہ خوش حال لوگ جو جھٹلانے والے ہیں ان کو اور مجھے چھوڑیے“ وَمَقَاتِلُكُمْ قَبِيلًا: انہیں تھوڑی سی مہلت دیجئے، یہ مہلت ہے جو ان کو دی جا رہی ہے، جب ان کی مہلت کا وقت گزر جائے گا تو پھر سامنے نتیجہ آ جائے گا۔

”مکذبین“ کے لئے سامانِ عذاب

إِنَّ لَدُنَّا أَلْهَامًا لَّجَنَّاتٍ: یہ ہم نے آزمائش کے طور پر ان کو دنیا میں خوش حالی دی ہے، ”بے شک ہمارے پاس انکال اور مجسم ہیں“ انکال بٹخن کی جمع ہے، نکل بڑی کو کہتے ہیں، جو بیڑیاں مجرم کو پہنائی جاتی ہیں، ”ہمارے پاس بیڑیاں ہیں اور

بھڑکنے والی آگ ہے“ وَكُلَّامًا ذَاخِصَةً: اور گلے میں اٹکنے والا کھانا ہے، ذَاخِصَةً کا معنی جو نگھلنا نہ جائے، یعنی آج تو این کوثر ٹر نوالے حاصل ہیں، بڑے مزے کے ساتھ یہ کھاتے ہیں، لیکن اب اگر یہ کھانے کا شکر ادا نہیں کرتے تو پھر اللہ تعالیٰ ان کو ایسا کھانا دے گا جو گلے میں اٹکنے کا، اور اس کھانے کا ذکر دوسری جگہ ہے کہ یہ شجرہ زقوم ہے، اور اسی طرح سے بعض دوسری چیزوں کا بھی ذکر آتا ہے۔ ”اور کھانا ہے گلے میں اٹکنے والا“ وَعَذَابًا أَلِيمًا: اور دردناک عذاب ہے۔ يَوْمَ تَكُونُ الْأَنْهَارُ وَالْجِبَالُ: اور یہ عذاب اس دن ہوگا جس دن کہ زمین کا نپے کی اور پہاڑ کا نہیں گے، اور پہاڑ کھسب مہیل بن جائیں گے، کھسب کہتے ہیں ریت کے نپلے کو، مہیل: بننے والا، بننے والے کا مطلب یہ ہوتا ہے کہ ریت جو ٹکائی ٹکٹی نہیں ہے، بھر بھری قسم کی ریت، آپ اس کو یوں کر کے ٹھہرائیں گے تو یوں بہتی چلی جاتی ہے، یعنی آج یہ جو اتنے سخت معلوم ہوتے ہیں اُس دن یہ ایسے ہو جائیں گے جس طرح سے کہ بھر بھری ریت ہے جو کہ ٹکائی ٹکٹی نہیں، بلکہ اس کو ایک جگہ ٹکائیں تو وہ دوسری طرف کو پھسل جاتی ہے، یہ ریزہ ریزہ ہو جائیں گے سارے کے سارے، ”جس دن کہ نپے کی زمین اور پہاڑ“ ان پہ زلزلہ طاری ہو جائے گا، جیسے دوسری جگہ ہے ذَلْزَلَتِ الْأَنْهَارُ ذَلْزَلَتِهَا“ اور ہو جائیں گے پہاڑ بننے والی ریت۔“

فرعون کے انجام سے عبرت حاصل کرو

إِنَّا أَرْسَلْنَا إِلَيْكَ رَسُولًا: یہ تعبیہ ہے ان مشرکین کو، مکذبین کو، کہ بے شک ہم نے تمہاری طرف ایک رسول بھیجا ہے، شَاهِدًا عَلَيْكُمْ: جو تم پر شاہد ہے، گواہ ہے، كَمَا أَرْسَلْنَا إِلَى فِرْعَوْنَ رَسُولًا: جیسے کہ ہم نے فرعون کی طرف رسول بھیجا، فرعون کی طرف جو رسول بھیجے گئے تھے وہ موسیٰ علیہ السلام ہیں، اور موسیٰ علیہ السلام اور فرعون کا جو قصہ ہوا وہ آیات کے اندر بڑی وضاحت کے ساتھ بیان کر دیا گیا، اب مشرکین مکہ سے کہا جا رہا ہے کہ جیسے فرعون کی طرف رسول آیا تھا اللہ کی طرف سے گواہ بن کر، جو بتاتا تھا کہ اللہ کے نزدیک یہ پسندیدہ ہے، یہ پسندیدہ نہیں ہے، اسی طرح سے تمہارے پاس بھی ایک رسول آ گیا، اور اگر اس کی بات نہیں مانو گے تو جو انجام فرعون کا ہوا تھا اسی قسم کا تمہارا ہوگا۔ تو موسیٰ علیہ السلام بھی مستقل شریعت لے کر آئے تھے، صاحب کتاب تھے، اور سرور کائنات ﷺ بھی مستقل شریعت لے کر آئے اور صاحب کتاب ہیں، یہ آیت توراۃ کی ایک پیش گوئی کا مصداق ہے، توراۃ کے اندر اس وقت تک کہتے ہیں کہ وہ عبارت موجود ہے کہ حضرت موسیٰ علیہ السلام کو اللہ تعالیٰ نے کہا تھا کہ میں بنی اسرائیل کے بھائیوں میں ایک رسول اُٹھاؤں گا تیرے جیسا، اور بالکل اِن الفاظ کے اندر اُسی چیز کو بیان کیا گیا ہے، حضرت موسیٰ علیہ السلام اسرائیل کی اولاد میں سے تھے اسحاق کی اولاد میں، اور حضور ﷺ بنی اسماعیل میں سے ہیں جو بنی اسرائیل کے بھائی ہیں، ”بے شک بھیجا ہم نے تمہاری طرف رسول جو تم پر گواہ ہے“ گواہ کا مطلب یہ ہے کہ اللہ کی طرف سے شاہد بن کر آیا، جو تمہیں بتاتا ہے کہ یہ چیز اللہ کے نزدیک پسندیدہ ہے، یہ اللہ کے نزدیک پسندیدہ نہیں ہے، ”جیسے کہ ہم نے فرعون کی طرف رسول بھیجا، پھر تا فرمائی کی فرعون نے رسول کی“ اَنْزِلَ سَے مراد وہی رسول جو فرعون کی طرف آیا تھا یعنی موسیٰ علیہ السلام، مَا خَلَقْنَا آدَمَ وَنُوحًا: پھر ہم نے پکار لیا اس کو پکڑنا سخت، وہیل سخت کے معنی میں، یہ لفظ وہیل سے لیا گیا ہے۔

قیامت کے ہولناک مناظر

فَكَيْفَ تَتَّقُونَ إِنْ كَفَرْتُمْ: پھر کیسے بچو گے تم اگر تم نے کفر کیا، یَوْمَ يَخْلُ الْوَلَدَانِ يَتِيمًا: ایسے دن سے، یا، ایسے دن تم کس طرح سے بچو گے جو دن بوڑھا کر دے گا بچوں کو۔ یہ مشرکین مکہ کو سنا کے کہا جا رہا ہے کہ فرعون کا انجام تو تمہارے سامنے آ گیا، تو جیسے ایک مستقل شریعت والا رسول فرعون کی طرف بھیجا گیا تھا اسی طرح سے ایک مستقل شریعت والا رسول تمہاری طرف بھی بھیجا گیا، اور فرعون نے نافرمانی کی تو بہت سخت گرفت میں آ گیا، اور وہ سخت گرفت آپ کے سامنے مذکور ہو چکی، پہلے تو چھوٹے چھوٹے عذاب اُس کے اوپر آتے رہے، لیکن جب بہت ہی سرکش ہوا تو آخر ناک میں پانی ڈال کے مار دیا گیا، اور یوں اس کو چلتا کر دیا گیا، اسی طرح سے اگر تم نافرمانی کرو گے تو تمہارا انجام بھی یہی ہونے والا ہے، پچھلی آیت کے اندر یہ بتایا گیا ہے، اب آگے قیامت کے ساتھ وعید ذکر کی جا رہی ہے، کہ اگر بالفرض! اللہ تعالیٰ کی حکمت اور مصلحت کے تحت دنیا کے اندر عذاب کی گرفت میں نہ بھی آئے تو آخر آخرت میں کس طرح سے بچو گے، فَكَيْفَ تَتَّقُونَ: پس کیسے بچو گے تم اگر تم نے کفر کیا، کفر سے انکار اور تکذیب مراد ہے، یَوْمَ يَتَّقُونَ کا مفعول ہے، کیسے بچو گے تم اس دن سے يَخْلُ الْوَلَدَانِ يَتِيمًا: جو کہ بچوں کو بوڑھا کر دے گا، شابَ يَتِيمًا: بوڑھا ہونا۔ ”بچوں کو بوڑھا کر دے گا“ یہ اس کی سختی کا بیان ہے، حدیث شریف میں آتا ہے سرور کائنات ﷺ نے فرمایا کہ قیامت کے میدان میں جب سارے کے سارے لوگ جمع ہوں گے، تو اللہ تعالیٰ آدم علیہ السلام کو خطاب کریں گے، اور کہیں گے کہ اے آدم! اپنی اولاد میں سے جہنم کا حصہ علیحدہ کر دے، آدم علیہ السلام پوچھیں گے کہ یا اللہ! مِنْ كَمْ كَمْ؟ کتنوں میں سے کتنے؟ جہنم کے لئے جو علیحدہ کرنے ہیں تو کتنوں میں سے کتنے؟ یعنی کس نسبت کے ساتھ، تو اللہ تعالیٰ کی طرف سے جواب آئے گا ایک ہزار میں سے نو سو نانوے، ہزار سے میں سے ایک جنت کے لئے، اور نو سو نانوے جہنم کے لئے، جس وقت یہ اعلان اللہ تعالیٰ کی طرف سے ہوگا اس وقت حضور ﷺ فرماتے ہیں کہ بچے بھی بوڑھے ہو جائیں گے، حاملہ عورتوں کے حمل گر جائیں گے، دودھ پلانے والی عورتیں اپنے بچوں کو بھول جائیں گی،^(۱) تو یہ اس دن کی سختی کی طرف اشارہ ہے، اور یہ ہمارا محاورہ بھی ہے، ہم کہتے ہیں کہ فلاں مصیبت نے تو مجھے بوڑھا کر دیا، فلاں صدمہ پیش آیا تھا، فلاں شخص اس صدمے کو برداشت نہ کر سکا، اُس کی تو کمر ٹیڑھی ہو گئی، وہ تو بوڑھا ہو گیا، اور حدیث شریف میں بھی یہ لفظ آتا ہے: شَيْئَتْنِي سُورَةُ هُود، حضور ﷺ فرماتے ہیں کہ سورہ ہود نے مجھے بوڑھا کر دیا،^(۲) سورہ ہود کے اندر چونکہ امتوں کی تباہی کا ذکر ہے انبیاء علیہم السلام کی مخالفت کی بنا پر، تو آپ اپنی اُمت کا فکر رکھتے تھے، اس فکر کی بنا پر آپ بھی بوڑھے ہو گئے، اور اس طرح سے بچوں کے بال سفید ہو جائیں گے، بچے اس طرح سے کمزور اور ہیبت زدہ ہو جائیں گے جس طرح

(۱) مشکوٰۃ ۳۸۱/۲، باب لا تقوم الساعة، فصل اول - مسلم ۳۰۳/۲، باب ذکر الجبال کا آخر۔

(۲) ترمذی ۱۶۵/۲، کتاب التفسیر، سورۃ الواقعة، مشکوٰۃ ۳۵۸/۲، باب المکار، فصل ثانی - شبلی، ہود والواقعة والمرسلات وعہ بتساوون والاف الشمس کورث۔

سے کوئی سو سالہ بوڑھا ہوتا ہے، چہرے پہ رونق نہ رہے، انسان ڈھیلا سا ہو جائے، کمر ٹیڑھی ہو جائے، ہڈیاں کمزور ہو جائیں، بال سفید ہو جائیں، تو بوڑھا یہی ہوتا ہے اور کیا ہوتا ہے، اور صدمہ جب کثرت کے ساتھ بڑھتا ہے تو بچے پر بھی یہ کیفیت طاری ہو سکتی ہے، تو وہ دن بچوں کو بوڑھا کر دے گا، السَّمَاءُ مُنْقَلَبَةٌ: اور اس دن میں آسمان پھٹنے والا ہوگا، بہ فیو کے معنی میں ہے، گان وَفْدَةٌ مَفْعُولًا: اللہ کا وعدہ مفعول ہے، مفعول کا معنی کیا ہوا، اللہ کا وعدہ پورا کیا ہوا ہے، یعنی جو اللہ وعدہ کرتا ہے اس کو پورا کر کے ہی رہتا ہے، تو وعدے کے مطابق یہ سخت دن بھی پیش آنے والا ہے، اگر تم کفر کے اندر لگے رہے تو اس دن پھر تم اللہ کے عذاب سے کس طرح سے بچو گے جو دن اتنا سخت ہے۔ آخرت کے عذاب کے ساتھ یہ وعید سنائی گئی ہے۔ اِنْ هَٰذَا تَكْذِبُكُمْ فَاٰمِنُوْا: اِنْ هَٰذَا تَكْذِبُكُمْ فَاٰمِنُوْا کا اشارہ ان آیات کی طرف ہے، بے شک یہ آیات نصیحت ہیں، فَمَنْ شَكَوْا اَتَّخِذْ اِلٰی رَبِّهِمْ سَبِيْلًا: پھر جو شخص چاہے اپنے رب کی طرف راستہ اختیار کر لے، یعنی نصیحت کے طور پر یہ آیات اُتار دی گئیں، اب تمہاری مرضی، اگر اللہ کی طرف کوئی راستہ اختیار کرنا چاہتا ہے تو ان آیات سے نصیحت حاصل کر کے وہ اپنے رب کی طرف راستہ اختیار کر لے۔

اِنَّ رَبَّكَ يَعْلَمُ اَنْتَ تَقُوْمُ اَدْنٰی مِنْ ثُلُثِي الْلَّیْلِ وَنِصْفَهُ وَثُلُثَهُ

بے شک تیرا رب جانتا ہے کہ بے شک تو قیام کرتا ہے رات کے دو تہائی کے قریب اور اس کا نصف اور اس کا تیسرا حصہ

وَطَآئِفَةٌ مِّنَ الَّذِیْنَ مَعَكَ وَاللّٰهُ یُقَدِّرُ الْلَّیْلَ وَالنَّهَارَ ۚ عَلِمَ

اور جو لوگ آپ کے ساتھ ہیں ان میں سے بھی ایک گروہ قیام کرتا ہے، اور اللہ اندازہ کرتا ہے رات اور دن کا، اللہ کو معلوم ہے

اَنْ لَّنْ تُحْصَوْهُ فَتَابَ عَلَیْكُمْ فَاَقْرَءُوْا مَا تَیَسَّرَ مِنَ الْقُرْآنِ ۚ عَلِمَ

کہ تم اس وقت کو گمیر نہیں سکتے، اللہ نے تم پر توجہ کی، پس قرآن میں سے جو آسان ہو پڑھ لیا کرو، اللہ کو معلوم ہے

اَنْ سَیَكُوْنُ مِنْكُمْ مَّرْضٰی ۚ وَاٰخَرُوْنَ یَضْرِبُوْنَ فِی الْاَرْضِ

کہ تم میں سے عقیقہ کچھ لوگ بیمار بھی ہوں گے، اور کچھ اور لوگ چلیں پھریں گے زمین میں،

یَبْتَغُوْنَ مِنْ فَضْلِ اللّٰهِ ۚ وَاٰخَرُوْنَ یُقَاتِلُوْنَ فِیْ سَبِیْلِ

حُجَّتِ اللّٰهِ ۚ فَاقْرَءُوْا مَا تَیَسَّرَ مِنْهُ ۚ وَاَقِیْمُوا الصَّلٰوةَ وَآتُوا الزَّكٰوةَ وَآذَرُّوْا اللّٰهَ

پس قرآن میں سے جو آسان ہو پڑھ لیا کرو، قائم رکھو نماز اور دیتے رہو زکوٰۃ اور اللہ تعالیٰ کو

قَرْضًا حَسَنًا وَمَا تُقَدِّمُوا لِأَنْفُسِكُمْ مِنْ خَيْرٍ تَجِدُوا

قرض حسن دو، اور جو بھلائی تم اپنے نفسوں کے لیے آگے بھیجو گے پاؤ گے تم اس کو

عِنْدَ اللَّهِ هُوَ خَيْرٌ وَأَعْظَمُ أَجْرًا ۖ وَاسْتَغْفِرُوا لِلَّهِ ۖ إِنَّ اللَّهَ غَفُورٌ رَحِيمٌ ۝

اللہ کے نزدیک بہتر اور بڑی از روئے اجر کے، اور معافی مانگو اللہ تعالیٰ سے، بے شک اللہ تعالیٰ بخشنے والا ہے رحم کرنے والا ہے ۝

دوسرے رکوع کا مضمون

اس رکوع میں اس حکم کو منسوخ کیا گیا ہے جو شروع سورت میں دیا گیا تھا، شروع سورت میں خطاب اگرچہ بظاہر سرور کائنات ﷺ کو ہی تھا، جس سے معلوم ہوتا ہے کہ تہجد آپ ﷺ پر فرض کی گئی تھی، لیکن روایات کے قرینے سے معلوم ہوتا ہے کہ آپ کے ساتھ ساتھ آپ کی اُمت پر بھی فرض کر دی گئی تھی، صحابہ کرام رضی اللہ عنہم بھی آپ کے ساتھ تہجد پڑھنے میں شریک ہوتے تھے، اور رات کو اتنا لمبا قیام کرتے تھے کہ پاؤں پھول جاتے، پاؤں پھٹ جاتے، کیونکہ جب زیادہ دیر تک انسان کھڑا رہے تو خون کی گردش پاؤں کی طرف ہوتی ہے اور پاؤں بھاری ہو جاتے ہیں۔ اور چونکہ اس وقت گھڑیاں، گھنٹال، ٹائم پیس، یہ تو ہوتے نہیں تھے، اس لیے رات کا اندازہ کرنا بڑا مشکل تھا کہ تیسرا حصہ ہو گیا، آدھی ہو گئی، دو ٹکٹ باقی رہ گئے، اس خیال سے کہ کہیں ایسا نہ ہو کہ ہمارا وہ نصف شب والا یا دو ٹکٹ والا معیار پورا نہ ہو بسا اوقات ساری ساری رات نہ سوتے، اس خیال سے کہ کہیں وقت میں کمی نہ ہو جائے، ایسا نہ ہو کہ ہم سو جائیں اور آنکھ نہ کھلے، اور وقت تھوڑا رہ جائے، اور یہ بہت بڑی مشقت تھی جو اللہ تبارک و تعالیٰ نے صحابہ کرام رضی اللہ عنہم کے اوپر ڈالی، اور مقصد بھی تھا کہ یہ ریاضت کر کے مشقتیں برداشت کرنے کے عادی ہو جائیں، تو کچھ مدت کے بعد پھر اللہ تبارک و تعالیٰ نے اس حکم کو منسوخ کر دیا۔ یہ آیات اُتری بہت بعد میں ہیں، لیکن ان کو جوڑ دیا گیا انہی پہلی آیات کے ساتھ، تاکہ اس کے دونوں پہلو بیک وقت سامنے آجائیں، کہ ایک وقت میں حکم دیا گیا اور دوسرے وقت میں تسہیل کر دی گئی۔ اور ان آیات کا حاصل یہ ہے کہ جیسا حکم آپ کو دیا گیا تھا آپ ایسے ہی کرتے ہیں، اور آپ کے ساتھی بھی ایسے ہی کرتے ہیں، اللہ کو معلوم ہے کہ تم بڑا لمبا قیام کرتے ہو، نصف شب، ٹکٹ شب کے قریب قریب، دو ٹکٹ کے قریب قریب، لیکن رات کا صحیح اندازہ لگانا یہ اللہ ہی کے اختیار میں ہے، وَاللَّهُ يُقَدِّرُ الْاَيَاتِ جِسْ طَرَحٍ سے لفظ آ رہا ہے، تمہارے بس میں نہیں کہ تم اس کا پوری طرح سے شمار کر لو، کیونکہ سونے کے بعد اٹھنا انسان کے اختیار میں نہیں ہے، اور ایک خاص مدت تک جا گنا بھی بسا اوقات انسان کے اختیار میں نہیں ہوتا، مجبور ہو کر انسان کی آنکھ لگ جاتی ہے، آپ اپنے خیال کے مطابق مطالعہ کرنے کے لئے بیٹھتے ہیں، کتاب آپ کے ہاتھ میں ہوتی ہے لیکن آپ پہنچ جاتے ہیں، پتا ہی نہیں ہوتا کتاب ہاتھ میں ہے، کتاب سینے پر گر گئی اور نیند آ گئی، خیال آپ کا تھا کہ ایک گھنٹہ مطالعہ کروں گا لیکن پانچ منٹ کے بعد بلا اختیار آنکھ بند ہو گئی، پتا ہی نہیں، یہی نماز میں ہوتا ہے کہ نماز میں انسان کھڑا ہو جاتا ہے، بسا اوقات سجدے میں گیا اور بلا اختیار آنکھ لگ گئی، تو پوری طرح سے رات کا اندازہ کرنا یہ اللہ کا کام ہے، اور اللہ جانتا ہے کہ تم

اس کا پوری طرح سے احصاء نہیں کر سکتے، اسی احصاء کے لئے تم نے بہت مشقت برداشت کی، اب تمہارے اوپر آسانی کی جاتی ہے کہ اب اتنا سہا سہا کرنے کی ضرورت نہیں، آسانی کے ساتھ جتنا قرآن پڑھ سکورات کو پڑھ لیا کرو، یہاں بھی قرآن پڑھنا نماز میں ہی مراد ہے، اور وہی تہجد میں قرآن پڑھنا مراد ہے، اور یہ کہ جتنا پڑھ سکو پڑھ لیا کرو یہ بھی استحباً حکم ہے، اس لیے با تفاق اُمت سرور کائنات ﷺ کی اُمت پر سے تو تہجد کی فرضیت منسوخ ہو گئی، حضور ﷺ سے منسوخ ہوئی تھی یا نہیں، اس میں مفسرین اور محدثین کے دونوں قول ہیں، اور یہ مسئلہ آپ کے سامنے سورہ اسراء میں فَتَجِدْهُمْ نَائِلَةً لَّكَ اِس آیت کے تحت بیان کیا تھا۔ لیکن اس میں کوئی شک نہیں کہ چاہے فرضیت منسوخ ہو جائے حضور ﷺ سے بھی اور صحابہ سے بھی، لیکن حضور ﷺ نے زندگی بھر اس عمل کو باقی رکھا ہے، چاہے وقت میں کچھ کمی بیشی کر دی ہو لیکن تہجد چھوڑی نہیں، اس لیے بعض حضرات کے نزدیک یہ تہجد اب بھی سنت مؤکدہ ہے، چاہے فرضیت ساقط ہو گئی، لیکن سنت مؤکدہ اب بھی ہے،^(۱) اور صحابہ کرام رضی اللہ عنہم بھی پڑھتے تھے، اولیاء اللہ بھی ہمیشہ سے پڑھتے آتے ہیں، تو فرضوں کے بعد، جو فرض نماز آپ پڑھا کرتے ہیں اس کے بعد افضل ترین نماز فقہاء کے نزدیک اور صوفیہ کے نزدیک یہی نماز ہے جو رات کو پڑھی جاتی ہے، تہجد کی نماز فرضوں کی نماز کے بعد افضل ترین نماز ہے، اور رُوحانی درجات اور کمالات حاصل کرنے کے لئے تو اس کے اثرات کا انکار کرنا دو پہر کو سورج کا انکار کرنے کے برابر ہے۔ حضور ﷺ نے عمل نہیں چھوڑا، عمل اسی طرح سے جاری رہا ہے، لیکن اُمت پر تخفیف کر دی، اور تخفیف کرنے میں وجہ یہ بیان کر دی کہ ایک تو وقت کا اندازہ لگانا تمہارے لیے مشکل، تم اس میں ساری رات پریشان رہتے ہو، دوسرے اب آنے والے حالات میں تم میں سے لوگ سفر کریں گے، کوئی طلب علم کے لئے، کوئی طلب رزق کے لئے، تجارت کے لئے، اور کوئی اللہ کے راستے میں جہاد کرنے کے لئے جائیں گے، جہاد کے سفر ہوں گے، اور پھر سفر کے اندر اس شب خیزی کو باقی رکھنا بہت مشکل ہو جاتا ہے، جس کی بنا پر اللہ نے تمہیں اجازت دے دی کہ جتنا آسانی سے پڑھ سکو پڑھ لیا کرو، اور یہ حکم بھی استحباً ہے۔ تو یہ وجہ بیان کیے گئے ہیں، جہاد کے لئے سفر کرنا، تجارت کے لئے سفر کرنا، اور یَسْتَعُوْنَ مِنْ فَضْلِ اللّٰهِ فضل کا ذکر جو آئے گا تو اس ابتغائے فضل کے اندر رزق بھی داخل ہے اور علم بھی داخل ہے، طلب علم کے لئے سفر کرو گے، طلب رزق کے لئے سفر کرو گے، جہاد فی سبیل اللہ کے لئے سفر کرو گے، اور سفر کے اندر پھر اس حکم پر عمل کرنا مشکل ہوتا ہے، جس کی بنا پر اللہ کی طرف سے تسہیل ہو گئی۔ اور پھر حضور ﷺ نے یہ بھی بشارت سنائی کہ جو شخص اپنے گھر میں رہتے ہوئے تہجد کا عادی ہے، پھر وہ سفر پہ چلا جائے اور سفر میں اس عمل کو باقی نہ رکھ سکے، تو اللہ تعالیٰ اس کو ثواب برابر دیتے رہتے ہیں۔ جو عمل وہ اپنے گھر کے اندر کرتا تھا، سفر میں اگر وہ عمل نہیں ہو سکا، تو اللہ تعالیٰ اس کا ثواب برابر لکھتے رہتے ہیں،^(۲) اسی طرح سے بیماری کا عذر ذکر کیا کہ تم میں سے بعض بیمار ہو جائیں گے، اور بیمار کے لئے بھی رات کو اُٹھنا مشکل، اور اتنا سہا سہا کرنا مشکل، اس لیے بھی تسہیل کر دی، اور بیماری کے بارے میں بھی حدیث شریف میں ایسے ہی ذکر کیا گیا کہ اگر کوئی شخص عمل کا عادی ہو

(۱) والمختار عندی انہما من سنن الہدی..... ومعاہد علیٰ کونہ سنۃ مؤکدہ حدیث ابن مسعود. (مظہری)

(۲) بخاری ۳۲۰۱، باب یکتب للمسافر... الخ. مشکوٰۃ ۱۳۵/۱، باب عیادۃ المریض، فصل ازل۔ وإما من من العناد أو سافر کجبت لہ یغفل ما کان یغفل

اور پھر اللہ تعالیٰ کی طرف سے اس کے اوپر کوئی بیماری آگئی اور اس بیماری کی وجہ سے وہ اپنے اس عمل کو جاری نہ رکھ سکے، تو جتنا عمل وہ صحت کے زمانے میں کرتا تھا اللہ تعالیٰ اس کے ثواب کو برابر جاری رکھتے ہیں (حوالہ مذکورہ)..... تہجد کو منسوخ کر دیا لیکن آگے تاکید کر دی کہ نماز کی پابندی رکھو، زکوٰۃ دیتے رہو، اور صدقہ خیرات کرتے رہو، جو کچھ تم اپنے نفسوں کے لئے آگے بھیجو گے اللہ تعالیٰ کے ہاں بہتر طریقے سے اس کو پاؤ گے۔ اگلی آیات کے اندر یہی مضمون بیان کیا گیا ہے۔

آیات کی تفسیر

إِنَّ رَبَّكَ يَعْلَمُ: بے شک تیرا رب جانتا ہے، اِنَّكَ تَقُومُ اَذَىٰ مِنْ ثَلَاثِ اَيَّامٍ: تِلْكَ اَيَّامُ اَصْلٍ فِي ثَلَاثِ اَيَّامٍ تَشْنِيهِ، کہ بے شک تو قیام کرتا ہے رات کے دوثلث کے قریب، دو تہائی کے قریب، یعنی اگر بارہ گھنٹے کی رات ہو تو آٹھ گھنٹے کے قریب قیام ہو گیا، وَنُصْفَةُ: اور اس کا نصف، یعنی بارہ گھنٹے میں سے چھ گھنٹے، اور اس کا تیسرا حصہ، یعنی بارہ میں سے چار گھنٹے، اگر بارہ گھنٹے کی رات فرض کر لی جائے تو بارہ گھنٹوں میں سے آٹھ گھنٹے دوثلث ہیں اور چھ گھنٹے نصف ہیں اور چار گھنٹے ثلث ہیں، تو اللہ تعالیٰ فرماتے ہیں کہ دوثلث کے قریب، نصف کے قریب، ثلث کے قریب آپ قیام کرتے ہیں، اللہ جانتا ہے، کہ جیسے آپ کو حکم دیا گیا تھا نِصْفَةُ اَوْ اَتَقْصُ مِنْهُ قَلِيْلًا ۝ اَوْ زِدْ عَلَيْهِ، یہ جس طرح سے درجے ذکر کیے گئے تھے اسی کے مطابق آپ قیام کرتے ہیں۔ آپ بھی کرتے ہیں وَطَايُفَةً مِنَ الَّذِيْنَ مَعَكَ: اور جو لوگ آپ کے ساتھ ہیں ان میں سے بھی ایک گروہ قیام کرتا ہے، طائفہ ٹولے اور گروہ کو کہتے ہیں، چھوٹے بڑے سب گروہ کے اوپر بولا جاتا ہے، ”جو لوگ آپ کے ساتھ ہیں، طائفہ، گروہ، جماعت، وہ بھی اسی طرح سے قیام کرتی ہے، آپ کے ساتھیوں میں سے بھی ایک طائفہ آپ کے ساتھ قیام کرتا ہے“ اس میں تو پہلے تصدیق کر دی کہ جیسے حکم دیا گیا تھا آپ نے اس کے اوپر عمل کر کے دکھا دیا، آپ کا عمل اس کے مطابق جاری ہے، اور آپ کے ساتھیوں کا بھی جاری ہے، آگے فرمایا وَاللّٰهُ يُعَلِّمُ الْاَيَّامَ وَاللَّيَالِيَ: اور اللہ اندازہ کرتا ہے رات اور دن کا، وقت کا پورا اندازہ کرنا، اس کی تقدیر یہ اللہ کے اختیار میں ہے، عَلِمَ: اللہ کو معلوم ہے، اَنْ لَّنْ تَخْصُوْهُ: کہ تم اس کا احصاء نہیں کر سکتے، یعنی اس وقت کو گھیر نہیں سکتے، احصاء: شمار کرنا، اور یہاں احصائے عمل مراد ہے، یعنی اس وقت میں جو حکم دیا گیا اس کے اوپر عمل کرنے پر پوری طرح سے تم قادر نہیں رہو گے، اللہ کو معلوم ہے، ”تم نہیں شمار کر سکتے اس کا، تم اس کو پورا نہیں کر سکو گے“ فَتَابَ عَلَيْكُمْ: تَابَ تَوْبَةً: توجہ کرنا، علی صلاہ آگیا، ”اللہ نے تم پر توجہ کی“ فَاقْرَءُوا مَا يَشَاءُ مِنْهُ: پس پڑھ لیا کرو جو قرآن آسان ہو، قرآن میں سے جو آسان ہو پڑھ لیا کرو، اور یہ فَاقْرَءُوا کا امر بھی استجابی ہے، کیونکہ رات کو دو رکعت پڑھنا، چار رکعت پڑھنا، تھوڑی سی آیات پڑھنا، یہ بھی فرض نہیں ہے۔ ”پڑھ لیا کرو اس قرآن سے جو آسان ہو۔“

نماز میں قرآن کی کوئی متعین سورت پڑھنا فرض نہیں ہے

اسی سے فقہاء نے وہ مسئلہ بھی نکالا ہے، وہ صرف لفظوں کی تعلیم کے طور پر ہے، آیت جو یہاں آئی ہے یہ تہجد کے بیان میں ہے، لیکن: اَلْوَجْهُ الَّذِيْ يُعْبَدُ بِاللِّسَانِ، جس طرح سے کہا کرتے ہیں، تو قرآن کریم کے بارے میں آگیا مَا يَشَاءُ جو آسان ہو پڑھ

لو، اس لیے ہمارے فقہاء کہتے ہیں کہ قرآن کریم کی کوئی متعین مقدار نماز میں پڑھنی فرض نہیں ہے، صرف اتنا پڑھنا فرض ہے جس کو قرآن کہہ سکیں، تو حضرت ابو حنیفہ رحمۃ اللہ علیہ کے نزدیک ایک آیت اور صاحبین کے نزدیک کم از کم تین آیتیں، ایک آیت یا تین آیتیں اگر نماز میں پڑھ لی جائیں تو فرض ادا ہو جاتا ہے، اسی لیے ہمارے فقہاء کہتے ہیں کہ سورۃ فاتحہ کو فرض ہونے کے طور پر متعین نہیں کیا جاسکتا، کیونکہ سورۃ فاتحہ کی توسات آیتیں ہیں، اور یہاں عموم کے ساتھ آگیا کہ جو آسان ہو پڑھ لیا کرو، تو ایک شخص کے لئے اگر آسانی ایک آیت پڑھنے میں ہے دو آیتیں پڑھنے میں ہے تو اس کا مطلب یہ ہے کہ اگر اتنی بھی پڑھ لے گا تو فرض ادا ہو جائے گا۔ تو یہ آیت اگر چہ آئی ہوئی تہجد کے بیان میں ہے، لیکن اس سے فقہاء نے یہ مسئلہ نکالا ہے کہ قرآن کریم کی کوئی خاص مقدار کسی نماز میں پڑھنی فرض نہیں، بلکہ جو آسان ہو اتنا پڑھنا فرض ہے، یعنی قرآن ہونا چاہیے، جس کی مقدار کم از کم ابو حنیفہ رحمۃ اللہ علیہ کے نزدیک ایک آیت اور صاحبین کے نزدیک تین آیتیں ہیں، فرض اس سے ادا ہو جائے گا، یہ علیحدہ بات ہے کہ فاتحہ کا پڑھنا واجب، اور اسی طرح سے اس کے ساتھ سورت کا ملانا بھی واجب، اور واجب اگر چھوٹ جائے تو آپ جانتے ہیں کہ نماز کا دوہرا ضروری ہے، بھول کے چھوٹ جائے تو سجدہ سہو کے ساتھ بھی گزارہ ہو سکتا ہے، اس لیے یہ کہنا اپنی جگہ صحیح ہے کہ اگر فاتحہ نہیں پڑھی گئی تو نماز نہیں ہوئی، کیونکہ جس نماز کا لوٹنا ضروری ہو وہ اتنی ناقص ہوتی ہے کہ نہ پڑھنے کے برابر، تَلْوَیْلُ النَّاقِصِ مَنَاقِظُ الْمَعْدُومِ کے طور پر ہمارے ہاں بھی یہ بات ہے کہ ہم کہہ سکتے ہیں کہ فاتحہ کے بغیر نماز نہیں ہوتی، یعنی اتنی ناقص ہوتی ہے جو نہ ہونے کے برابر ہے، اس کا دوہرا ضروری ہے، لیکن فقہی طور پر درجات اسی طرح سے ہیں کہ فرض ادا ہو جاتا ہے قرآن کریم کی تھوڑی سی مقدار پڑھنے کے ساتھ، اور واجب ادا ہو گا سورۃ فاتحہ کے ساتھ اور ضم سورت کے ساتھ، کہ فاتحہ کے ساتھ قرآن کا کچھ اور حصہ بھی پڑھا جائے۔

تہجد کی فرضیت کے نسخ کی وجوہات

عَلِمَ أَنَّ سَمْعًا وَمِنْكُمْ مَرَضًا: اللہ کو معلوم ہے کہ تم میں سے غریب کچھ لوگ بیمار بھی ہوں گے، مریض مریض کی جمع ہے، وَاعْزُؤْنَ يَوْمَئِذٍ إِلَى الْأَنْهَارِ: اور کچھ اور لوگ چلیں پھریں گے زمین میں، هَرَبَ فِي الْأَرْضِ چلنے پھرنے کو کہتے ہیں، یعنی سفر کریں گے "چلیں پھریں گے زمین میں، تلاش کریں گے اللہ کا فضل" اللہ کے فضل کا مصداق رزق بھی ہے، اور اللہ کے فضل کا مصداق علم بھی ہے، تم علم کے لئے سفر کرو گے، رزق کے لئے سفر کرو گے، تمہارے تجارتی سفر ہوں گے، اللہ کو یہ بھی معلوم ہے، "اور کچھ اور لوگ ہیں جو اللہ کے راستے میں لڑائی کریں گے" ان کا سفر جہاد کے لئے ہو گا کافروں کے ساتھ لڑنے کے لئے، فَالْعَزْوَاقُ إِنَّمَا يَفْتَكِرُ فِيهَا: تو ان سفروں کے اندر اور ان بیماریوں کے اندر تم اس حکم کو پوری طرح سے قابو میں نہیں رکھ سکتے، یہ حکم جو دیا گیا تو اس کا احصاء تم نہیں کر سکتے سفر میں اور بیماری میں، اللہ کو معلوم ہے، یہ مشقت تو تمہاری برداشت سے باہر ہو جائے گی، اس لیے تمہیں اجازت دی گئی ہے کہ فَالْعَزْوَاقُ إِنَّمَا يَفْتَكِرُ فِيهَا: قرآن میں سے جو آسان ہو پڑھ لیا کرو، اب زیادہ لمبا لمبا قیام کرنے کی ضرورت نہیں، اور یہ خود حکم بھی تہجد کے معاملے میں استحبالی ہے۔

تہجد کی فضیلت و ترغیب

اور عرض میں نے آپ کے سامنے کر دیا کہ فرضیت اگرچہ منسوخ ہوگئی، لیکن روایات کے اندر بہت کثرت کے ساتھ تہجد کی ترغیب دی گئی ہے، اور عملاً حضور ﷺ نے ساری زندگی پابندی کی ہے، اور جو لوگ طلوع فجر تک سوئے رہتے ہیں ان کے بارے میں وعید آئی ہے حدیث شریف میں، حضور ﷺ کے سامنے ایک شخص کا ذکر ہوا اور یہ کہا گیا کہ وہ صبح تک سویا رہتا ہے (صبح سے مراد ہے طلوع فجر، شرعی طور پر ”صبح“ طلوع فجر کے ساتھ آتی ہے) تو آپ ﷺ نے فرمایا: یہ ایسا شخص ہے جس کے کانوں میں شیطان پیشاب کر جاتا ہے،^(۱) اس طرح سے آپ نے تحقیر کے ساتھ اس کا ذکر کیا، تو جو لوگ طلوع فجر تک سوئے رہتے ہیں تو یوں سمجھا کرو کہ شیطان ان کے کان میں پیشاب کر جاتا ہے، اور کسی چیز کے اوپر پیشاب کرنا اس کی تحقیر ہے، کوئی چیز آپ کے سامنے پیش کی جائے تو آپ کہیں میں تو اس پر پیشاب بھی نہیں کرتا، تو اس کا کیا مطلب ہوتا ہے؟ کہ میرے نزدیک اس کی کوئی قدر و منزلت نہیں ہے، تو جس پہ شیطان پیشاب کرے تو اس کا مطلب یہ ہو گیا کہ شیطان کی نظر میں اس شخص کی کوئی قدر و قیمت نہیں، اس قسم کی مذمتیں بھی حدیث شریف کے اندر آئی ہوئی ہیں، جس کی طرف دیکھتے ہوئے علماء کہتے ہیں کہ تہجد کی فرضیت اگرچہ منسوخ ہوگئی، لیکن اس کی سنیت بلکہ سنیت کے اندر بھی تا کد جس کو آپ ”ثَلَاثَةُ مَوَاقِدَ“ کے ساتھ تعبیر کر سکتے ہیں یہ باقی ہے، اور اولیاء اللہ کا تو ہمیشہ سے شیوہ رہا ہے، اللہ کو ماننے اور اللہ سے مانگنے کے لئے اس سے بہتر وقت کوئی نہیں کہ انسان صبح کے وقت میں اٹھے اور اللہ کے سامنے ہاتھ پھیلائے۔

نماز، زکوٰۃ، صدقات کی تاکید

وَأَقِمْ الصَّلَاةَ: وہ فرضیت تو منسوخ ہوگئی، اور نماز کو قائم رکھو، جتنا آسان ہو رات کو پڑھ لیا کرو، اور قائم رکھو نماز کو، اس ”نماز“ سے بالاتفاق ”فرض نماز“ مراد ہے، پانچ نمازیں، جس سے معلوم ہو گیا کہ تہجد کی منسوخیت پانچ نمازوں کے فرض ہونے کے بعد ہوئی ہے، ”قائم رکھو نماز اور دیتے رہو زکوٰۃ، اور اللہ تعالیٰ کو قرض حسن دو، اللہ تعالیٰ کو قرض دوا چھا قرض“ قرض دینے سے مراد فلی صدقہ خیرات ہے، ہمیشہ اللہ تعالیٰ اس کو ”قرض“ کے ساتھ تعبیر فرماتے ہیں، قرآن کریم کی کئی آیتوں کے اندر اس بات کا ذکر آیا، ”قرض“ کے لفظ کے ساتھ ذکر کر کے اصل میں ترغیب دینا مقصود ہے کہ قرض جب کسی کو دیا جاتا ہے تو اس اعتماد پر دیا جاتا ہے کہ واپس مل جائے گا، تو اللہ کے نام پر جب تم خرچ کرو تو اس اعتماد کے ساتھ خرچ کرو کہ یہ تمہاری طرف واپس آئے گا، اور پہلے سے بھی زیادہ بڑھ کے آئے گا، جیسے سورہ حدید کے اندر اس کی تفصیل آئی تھی۔ ہاں! البتہ اگر قرض لینے والا ایسا شخص ہو جو مفلس ہے یا ظالم ہے، دوسرے کا حق دبا لیتا ہے پھر وہ واپس نہیں کیا کرتا، لیکن اللہ کے متعلق ایسا تصور نہیں کیا جاسکتا، حدیث شریف میں آتا ہے کہ اللہ تعالیٰ صبح کے وقت بندوں کی طرف دونوں ہاتھ پھیلا کر کہتے ہیں کہ ایسے کو قرض دو جو غلوم بھی نہیں اور عدوم بھی نہیں،^(۲) نہ وہ

(۱) بخاری ۱/۱۵۳، کتاب التہجد باب اذا نام ولم یصل۔ ۱/۳۶۳، باب صفۃ اہلبیس/مشکوٰۃ ۱/۱۰۹، باب التحریض علی قیام اللیل، فصل اول۔

(۲) مسلم ۱/۲۵۸، باب القرض علی قیام رمضان سے پہلے۔ مشکوٰۃ ۱/۱۰۹، باب التحریض علی قیام اللیل، فصل اول۔

مفلس ہے، نہ ظالم ہے، مفلس نہیں ہے اس لیے لیا ہوا تمہیں واپس دے گا، اور ظلم نہیں ہے کہ تمہاری حق تلفی نہیں کرے گا۔ تو ترغیب دینے کے لئے ”قرض“ کا لفظ بولا گیا۔ تو فرض مقدار واثار الذلکوا میں آگئی، اور نفلی صدقات وَاَلَمْ يُولِّهِ اللَّهُ فَرَضًا حَسَنًا میں آگئے۔ اور ”قرض“ کے ساتھ ”حسن“ کا لفظ بڑھا دیا گیا، اس میں یہ آگیا کہ حلال کمائی میں سے دو، خلوص کے ساتھ دو، محبت کے ساتھ دو، جس طرح سے دوسری جگہ آیا اَللّٰهُ اَلْمَالُ عَلٰی حَقِّهِ (سورہ بقرہ: ۱۷۷)، اللہ کی محبت کی بنا پر خرچ کرو، یہ قرض حسن میں داخل ہے، خلوص کے ساتھ دو اور جس کو دوس کے اوپر احسان نہ جلاؤ، ”اچھا قرض دو اللہ کو قرض دینا“ وَمَا تَقْتَضِيْهِمْ اِلَّا اَنْفُسُكُمْ: اور جو کچھ تم آگے بھیجو گے اپنے نفسوں کے لئے، وَنَحْنُ خَيْرٌ مِنْ مَّا“ کا بیان ہے، جو بھلائی، جو نیکی تم اپنے نفسوں کے لئے آگے بھیجو گے، نَجِدُوْهُ عِنْدَ اللّٰهِ هُوَ خَيْرٌ اَوْ اَعْظَمُ اَجْرًا: پاؤ گے تم اس کو اللہ کے نزدیک بہتر اور بڑی از روئے اجر کے، دُنیا میں جو کچھ تم نے دیا ہے وہ خیر کی شکل میں تمہارے سامنے آئے گا اور بڑے اجر کی شکل میں تمہارے سامنے آئے گا، وَاسْتَغْفِرُوا اللّٰهَ: اور چھوٹی موٹی کوتاہیاں تو ہوتی ہی رہتی ہیں، تو اللہ تعالیٰ سے استغفار کیا کرو، معافی مانگو اللہ تعالیٰ سے، اِنَّ اللّٰهَ غَفُوْرٌ رَّحِيْمٌ: بے شک اللہ تعالیٰ غفور رحیم ہے، بخشنے والا ہے رحم کرنے والا ہے۔

سُبْحٰنَ رَبِّكَ رَبِّ الْعِزَّةِ عَمَّا يَصِفُوْنَ ۝ وَسَلٰمٌ عَلٰی الْمُرْسَلِيْنَ ۝ وَالْحَمْدُ لِلّٰهِ رَبِّ الْعٰلَمِيْنَ ۝

ایاتھا ۵۶ ﴿۴﴾ سُورَةُ الْمُنٰذِرَةِ مَكِّيَّةٌ ۴ رُكُوْعَاتُهَا ۲

سورہ مدثر مکہ معظمہ میں نازل ہوئی اور اس کی ۵۶ آیتیں ہیں اور اس میں دو رکوع ہیں

بِسْمِ اللّٰهِ الرَّحْمٰنِ الرَّحِيْمِ

شروع اللہ کے نام سے جو بے حد مہربان، نہایت رحم والا ہے

يٰۤاَيُّهَا الْمُنٰذِرُ ۱ قُمْ فَاَنْذِرْ ۲ وَرَبَّكَ فَكَبِّرْ ۳ وَشِيَاكَ فَطَهِّرْ ۴ وَالرُّجْزَ

اے لحاف میں لپٹنے والے! ۱ اٹھیے پھر ڈرائیے ۲ اور اپنے رب کی بڑائی بیان کیجئے ۳ اور اپنے کپڑوں کو پاک رکھیے ۴ اور پلیدی کو

فَاهْجُرْ ۵ وَلَا تَمْنُنْ تَسْتَكْثِرُ ۶ وَلِرَبِّكَ فَاصْبِرْ ۷ فَاِذَا نَقَرَتْ

چھوڑے رکھیے ۵ اور احسان نہ کیجئے اس حال میں کہ آپ زیادتی کے طالب ہوں ۶ اور اپنے رب کی رضا کے لئے صبر کیجئے ۷ پس جس وقت صور

فِي النَّاقُورِ ۸ فَاِنَّكَ يَوْمَ يَوْمٍ عَسِيْرٌ ۹ عَلٰی الْكَافِرِيْنَ غَيْرُ يَسِيْرٍ ۱۰ ذُرْنِيْ وَمَنْ

میں پھونک مار دی جائے گی ۱۰ پس یہ وقت یعنی جس دن کہ ایسا ہوگا بہت سخت دن ہے ۱۰ کافروں پر آسان نہیں ہے ۱۰ چھوڑ مجھے اور اس شخص کو

خَلَقْتُ وَحِيدًا ۝ وَجَعَلْتُ لَهُ مَالًا مَمْدُودًا ۝ وَبَنِينَ شُهُودًا ۝ وَمَهَّدْتُ لَهُ

جس کو میں نے پیدا کیا اکیلا ۝ اور میں نے بنایا اس کے لئے مال پھیلا یا ہوا ۝ اور حاضر رہنے والے بیٹے ۝ اور میں نے اس کے لئے ہموار کیا

تَهْيِدًا ۝ ثُمَّ يَطْمَعُ أَنْ أَزِيدَ ۝ كَلَّا ۝ إِنَّهُ كَانَ لِآيَاتِنَا عَنِيدًا ۝ سَأُرْفِقُهُ

ہموار کرنا ۝ پھر وہ اُمید رکھتا ہے کہ میں اور زیادہ دوں ۝ ہرگز نہیں، بے شک وہ ہماری آیات کے لئے ضد کرنے والا ہے ۝ عنقریب چڑھاؤں گا میں اس کو

صَعُودًا ۝ إِنَّهُ فَكَّرَ وَقَدَّرَ ۝ فَقُتِلَ كَيْفَ قَدَرًا ۝ ثُمَّ قُتِلَ

کو جہنم کے صعود پہاڑ پر ۝ بے شک اس نے سوچا اور اندازہ کیا ۝ پس یہ برباد ہو جائے، اس نے کیسے اندازہ کیا ۝ پھر یہ برباد ہو جائے

كَيْفَ قَدَرًا ۝ ثُمَّ نَظَرَ ۝ ثُمَّ عَبَسَ وَبَسَرَ ۝ ثُمَّ أَدْبَرَ وَاسْتَكْبَرَ ۝ فَقَالَ

اس نے کیسا اندازہ کیا ۝ پھر دیکھا ۝ پھر اس نے منہ بتالیا پھر اور زیادہ منہ بگاڑا ۝ پھر اس نے پیٹھ پھیری اور تکبر کیا ۝ پھر اس نے کہا

إِنْ هَذَا إِلَّا سِحْرٌ يُؤْخَرُ ۝ إِنْ هَذَا إِلَّا قَوْلُ الْبَشَرِ ۝ سَأُصْلِيهِ

نہیں ہے یہ مگر جادو جو پہلے سے چلا آتا ہے ۝ نہیں ہے یہ مگر انسان کا کلام ۝ عنقریب داخل کروں گا میں اس کو

سَقْرًا ۝ وَمَا أَدْرَاكَ مَا سَقْرٌ ۝ لَا تُبْقِي وَلَا تَذَرُ ۝ لَوَاحَةٌ لِلْبَشَرِ ۝ عَلَيْهَا

جہنم میں ۝ اور آپ کو کیا پتا جہنم کیا چیز ہے؟ ۝ وہ نہ ترس کھائے گی اور نہ چھوڑے گی ۝ مجلس دے گی وہ چڑے کو ۝ اس جہنم کے اوپر

تِسْعَةَ عَشَرَ ۝ وَمَا جَعَلْنَا أَصْحَابَ النَّارِ إِلَّا مَلَائِكَةً ۝ وَمَا جَعَلْنَا عِدَّتَهُمْ إِلَّا

انہیں فرشتے متعین ہیں ۝ جہنم کا انتظام کرنے والے نہیں بنائے ہم نے مگر فرشتے، اور نہیں بنایا ہم نے ان کی تعداد کو مگر

فِتْنَةً لِلَّذِينَ كَفَرُوا ۝ لِيَسْتَيَقِنَ الَّذِينَ أُوتُوا الْكِتَابَ وَيَزْدَادَ الَّذِينَ

آزمائش کا ذریعہ ان لوگوں کے لئے جنہوں نے کفر کیا، تاکہ یقین کر لیں وہ لوگ جو کتاب دیے گئے، اور زیادہ ہو جائیں وہ لوگ جو

آمَنُوا إِيْمَانًا وَلَا يَرْتَابَ ۝ الَّذِينَ أُوتُوا الْكِتَابَ وَالْمُؤْمِنُونَ ۝ وَلَيَقُولَ الَّذِينَ

ایمان لائے از روئے ایمان کے، اور نہ شک کریں وہ لوگ جو کتاب دیے گئے اور ایمان والے، اور تاکہ کہیں وہ لوگ

فِي قُلُوبِهِمْ مَرَضٌ وَالْكَافِرُونَ مَاذَا أَرَادَ اللَّهُ بِهَذَا مَثَلًا ۝ كَذَلِكَ يُضِلُّ اللَّهُ

جن کے دلوں میں بیماری ہے اور کافر لوگ کہ کیا ارادہ کیا ہے اللہ تعالیٰ نے اس مثال کے ساتھ؟ ایسے ہی گمراہ کرتا ہے اللہ تعالیٰ

يَسْأَلُ وَيَهْدِي مَنْ يَشَاءُ ۖ وَمَا يَعْلَمُ جُنُودَ رَبِّكَ إِلَّا هُوَ ۚ وَمَا هِيَ إِلَّا ذِكْرٌ لِلنَّاسِ ۝

جس کو چاہتا ہے، اور سیدھے راستے پہ چلاتا ہے جس کو چاہتا ہے، نہیں جانتا تیرے رب کے لشکروں کو مگر وہی، نہیں ہیں یہ آیات مگر نصیحت انسانوں کے لئے ۝

وجہ تسمیہ، شان نزول، سورت کا مضمون

بِسْمِ اللّٰهِ الرَّحْمٰنِ الرَّحِیْمِ۔ سورہ مدثر مکہ معظمہ میں نازل ہوئی، اور اس کی ۵۶ آیتیں ہیں اور اس میں ۲ رکوع ہیں۔ جہاں تک تو اس سورت کے نام کا تعلق ہے وہ تو آپ دیکھ رہے ہیں کہ پہلی آیت سے ماخوذ ہے یَا أَيُّهَا الْمُدَّثِّرُ یہ جو لفظ پہلی آیت میں آیا، اسی سے اس کا نام اختیار کر لیا گیا۔ اور اس سورت کے متعلق کچھ تذکرہ سورہ منزل کی ابتدا میں آگیا تھا، اس کی ابتدائی آیتیں پہلے پہلے نازل ہونی والی آیتوں میں سے ہیں، ابتدائے حقیقی قرآن کریم کے نزول کی وہ تو سورہ اِقرأ کے ساتھ ہوئی ہے، روایات صحیحہ میں آتا ہے کہ غابرا میں جس وقت سورہ اِقرأ کی ابتدائی آیتیں اُتری تھیں تو اس کے بعد وحی منقطع ہو گئی تھی، اور (ایک قول کے مطابق) تقریباً تین سال تک پھر وحی کا انقطاع ہے (فتح الباری وغیرہ)، جس کو ”فترت وحی“ کا زمانہ کہا جاتا ہے، تین سال تک سرور کائنات ﷺ وحی کے انتظار میں رہے، اور بسا اوقات آپ کے اوپر بہت زیادہ غم کی کیفیت طاری ہو جاتی تھی، اور جی یہ چاہتا تھا کہ یا تو وحی آجائے یا پھر میں اپنے آپ کو ہلاک کر دوں، اس طرح سے غم کی کیفیت آپ پر طاری ہوتی تھی، ”بخاری شریف“ کی روایت میں ہے حضور ﷺ کئی دفعہ پہاڑ کی چوٹی پر اس خیال سے گئے کہ میں اپنے آپ کو گرا دوں، لیکن جبریل نمایاں ہوتے، کسی طرف سے آواز آتی: ”إِنَّكَ رَسُولُ اللّٰهِ عَقًّا!“ آپ تو اللہ کے سچے رسول ہیں، تو پھر آپ کی طبیعت کو کچھ سکون ہو جاتا۔^(۱) تو تین سال کے بعد ایک دفعہ رسول اللہ ﷺ نے آسمان کی طرف دیکھا تو آسمان اور زمین کے درمیان میں جبریل علیہ السلام کو گری پر بیٹھا ہوا آپ نے مشاہدہ کیا (بخاری، ص ۳)، اور وہ جبریل علیہ السلام اپنی اصل صورت میں تھے، ان کے ۶۰۰ پر تھے، اور اتنا بڑا جشہ تھا کہ اس نے آسمان کے کنارے کو بھر رکھا تھا،^(۲) تو یہ دیکھ کر آپ ﷺ کے اوپر ہیبت طاری ہو گئی۔ بعض روایات سے معلوم ہوتا ہے کہ رسول اللہ ﷺ پر غشی کی کیفیت طاری ہو گئی،^(۳) بعد میں اپنے آپ کو سنبھالا، مگر تشریف لے آئے، تو بدن کے اوپر کچھ طاری تھی، جس طرح سے ہیبت ہوتی ہے، تو آپ نے گمراہی کے کہا: ”زَيْلُونِي زَيْلُونِي“، یا ”كَذَّبُونِي كَذَّبُونِي“ (حوالہ مذکورہ) مجھے لحاف اڑھا دو، مجھے کبل اڑھا دو، میرے اوپر کپڑا دے دو، جس طرح سے کانپنے والا انسان کیا کرتا ہے، تو رسول اللہ ﷺ کبل یا لحاف اڑھ کر لیٹ گئے، اسی وقت اللہ تبارک و تعالیٰ کی طرف سے اس سورت کی ابتدائی پانچ آیتیں اُتریں، جن میں رسول اللہ ﷺ کو آمادہ کیا گیا کہ اب آپ کے لئے لیٹ رہنا نہیں ہے، بلکہ کمر ہمت باندھیں اور اللہ تعالیٰ کے عذاب سے لوگوں کو ڈرائیں، انذار کا حکم دیا

(۱) بخاری ۱۰۳۴/۲، باب اول ما یدہ بہ رسول اللہ من الوحی۔ مشکوٰۃ ۵۲۲/۲، باب المبعث، فصل اول۔

(۲) ترمذی ۱۶۳/۲، کتاب التفسیر، سورۃ النجم۔

(۳) بخاری ۴۳۲/۲، ۴۳۳، کتاب التفسیر، سورۃ النذر۔ مشکوٰۃ ۵۲۳/۲، باب المبعث، فصل اول۔

مکمل، تبلیغ کا حکم دیا گیا، پہلی آیتیں اسی سے متعلق ہیں۔ اور اس سے پچھلی جوائتیں ہیں سات آیتوں کے بعد یہ بہت بعد میں آتیں، جب قرآن کریم کی خاصی مقدار اتر آئی تھی اور آپ ﷺ تبلیغ فرمانے لگ گئے تھے، مشرکین مکہ نے آپ کے خلاف سازشیں شروع کر دی تھیں، اور آپ کا استہزاء کیا جاتا تھا، قرآن کریم کی آیات کا مذاق اڑایا جاتا تھا، اُس وقت وہ آیات اتریں، اور اُن میں زیادہ تر مضمون انذار کا ہی ہے، اللہ تعالیٰ نے قیامت کا ذکر کر کے اور دوزخ کا ذکر کر کے کافروں کو ان کے انجام سے ڈرایا ہے۔

تفسیر

يَا أَيُّهَا الْمُنْذِرُ: منذر یہ مژقل کی طرح ہے، اصل میں تھا تَذَكُّر، تاء کو دال کر کے دال میں ادغام کر دیا گیا، چنار کہتے ہیں ایسے پڑے کو جو انسان اوپر اوڑھ لیتا ہے، جیسے کمر ہو گیا، لحاف ہو گیا، تو منذر کا معنی لحاف میں، کمر میں لپٹنے والا، ”اے لحاف اوڑھنے والے! اے کمر اوڑھنے والے!“ یہ خطاب حضور ﷺ کو دیے ہی ہے جس طرح سے يٰ أَيُّهَا الْمُنْذِرُ میں آیا تھا، اور اس کی تفصیل آپ کے سامنے ذکر کی گئی تھی، یہ ایک محبت اور پیار کا خطاب ہوا کرتا ہے کہ جو آدمی جس حال میں ہو اسی سے لفظ اختیار کر کے اس کو خطاب کر لیا جائے، جیسے کہ حضرت علی رضی اللہ عنہ کا واقعہ آپ کے سامنے ذکر کیا تھا کہ رسول اللہ ﷺ نے اُن کو ”یا اہل اب!“ کہا، یہ کنیت حضرت علی رضی اللہ عنہ کے نزدیک بہت محبوب تھی۔

”قیام“ اور ”انذار“ کا مفہوم

”اے لحاف اوڑھنے والے! اے لحاف میں لپٹنے والے!“ قُمْ فَأَنْذِرْ: اٹھ پھر ڈرا، آندید امر کا صیغہ آ گیا، اٹھنے کا یہی معنی کہ اب لپٹ کے نہ لیٹیں، لحاف اوڑھ کے نہ لیٹیں، آپ اٹھیں اور باہر نکلیں اور لوگوں کو اللہ کے عذاب سے ڈرائیں۔ اور اٹھنا حقیقتاً بھی ہوتا ہے کہ لیٹے ہو آدمی کو کہا جائے کہ اٹھ، اور ایک کسی کام کا تہیہ کرنے کے لیے بھی کہتے ہیں، قوم ساری اٹھ کھڑی ہوئی، ہم اس مطالبہ کرنے کے لیے اٹھ کھڑے ہوئے، تو وہ آمادہ ہونے کے معنی میں بھی ہوتا ہے، کسی کام کی ہمت کرنا اور اس کے لیے آمادہ ہو جانا، تیار ہو جانا، اس کو بھی قیام کے ساتھ تعبیر کیا جاتا ہے۔ ”اٹھنے پھر ڈرائیے“ انذار ایسا ڈرانا ہوتا ہے کہ جس کے اندر شفقت پائی جائے، تو سرور کائنات ﷺ بھی قوم کو عذاب سے ڈارتے تھے تو اُس ڈرانے کے اندر بھی محبت، شفقت اور اُن کے اوپر مہربانی کا پہلو تھا۔

اسلام میں ”اللہ اکبر“ کی اہمیت

وَمَنْ يَكْفُرْ: اور اپنے رب کی بڑائی بیان کیجئے، یعنی لوگ مختلف چیزوں کی بڑائی کے قائل ہو گئے، اور آپ لوگوں کے سامنے اللہ تعالیٰ کی کبریائی کا اعلان کریں، اپنے پروردگار کی کبریائی ظاہر کریں، اُن کی بڑائی بیان کریں، ”کبریائی بیان کریں اپنے رب کی، بڑائی بیان کریں“ لوگوں کے سامنے یہ بتائیں کہ اللہ تعالیٰ ہی سب سے بڑا ہے، اس کے مقابلے میں کوئی دوسرا بڑا نہیں۔ تو سرور کائنات ﷺ کو جو ابتدا ابتدا میں قوم کے انذار کے لئے آمادہ کیا گیا، تیار کیا گیا، تو سب سے پہلے اللہ کی کبریائی

بیان کرنے کے لیے کہا گیا، یہی وجہ ہے کہ اسلام کے اندر ”اللہ اکبر“ کلمے کو بہت مرکزی حیثیت حاصل ہے، بہت اعلیٰ قسم کا ذکر ہے، اور اذان کی ابتدا اسی سے ہے، نماز کے اندر بار بار اسی کلمے کو دہرایا جاتا ہے، اور خوشی کے موقع پر، جوش و خروش کے موقع پر ابتدا سے ہی مسلمان یہی نعرہ لگاتے ہیں، جب کوئی ایسا موقع آتا ہے تو ”اللہ اکبر“ ہی نکارتے ہیں، اور حقیقت بھی یہی ہے کہ اگر اللہ تعالیٰ کی کبریائی اچھی طرح سے ذہن میں بیٹھ جائے تو پھر انسان کو تو حید سمجھ میں آ جاتی ہے، پھر اللہ تعالیٰ کے ساتھ کسی دوسرے کو شریک کرنے کا سوال ہی پیدا نہیں ہوتا، اس لیے سب سے پہلے حکم یہی دیا گیا کہ آپ اپنے رب کی بڑائی بیان کیجئے، اللہ کی کبریائی کو ظاہر کیجئے، اور لوگوں کو بتائیے کہ حقیقتاً بڑائی اللہ ہی کے لئے ہے، اللہ تعالیٰ کے مقابلے میں کوئی دوسرا بڑا نہیں، تو یہ تو حید کا اعلان ہو گیا۔

”تطہیر ثیاب“ کے دو مفہوم

وَتَبَيَّنَاتُ الْفَرْقَانِ: اور اپنے کپڑوں کو پاک رکھئے، تَبَيَّنَاتُ الْفَرْقَانِ کے اندر بنیادی عقیدہ تھا تو حید کا، اور یہ چیز عمل سے تعلق رکھتی ہے، اپنے کپڑوں کو پاک صاف رکھئے، کپڑوں سے یہی ظاہری کپڑے مراد لیے جائیں تو پھر اس کا مطلب یہ ہوگا کہ چونکہ اب اللہ کے دین کی تبلیغ شروع کرنی ہے اور اللہ کی تو حید کو پھیلاتا ہے تو اس کے لئے ضروری ہے کہ انسان ظاہر اور باطن کے اعتبار سے پاک صاف ہو، کپڑے آلودہ ہوں، گندے ہوں، ناپاک ہوں، تو ان کے ساتھ اللہ کا ذکر پھینتا نہیں، یہی وجہ ہے کہ اسلام نے عبادات کے اندر طہارت کو بنیادی حیثیت دی ہے، ہماری جتنی کتابیں فقہ کی ہیں سب ”کتاب الطہارۃ“ سے شروع ہوتی ہیں، جس میں پوری طرح سے بدن کی اور کپڑوں کی صفائی کے احکام بیان کیے جاتے ہیں، اور یہ واقعہ ہے کہ بدن پاک ہو اور کپڑے پاک ہوں تو انسان کی طبیعت میں لطافت ہوتی ہے، اُس کی روحانیت کو جلا ملتا ہے، اور اگر بدن بھی ناپاک ہو، کپڑے بھی ناپاک ہوں تو ایسی صورت میں انسان کی طبیعت میں کثافت پیدا ہوتی ہے، اس لیے بنیادی طور پر یہ حکم دیا گیا کپڑوں کو پاک کیجئے، اور کپڑے بدن سے ایک الگ چیز ہے، جس وقت کپڑوں کی پاکی کا پورا اہتمام کیا گیا تو آپ سمجھ سکتے ہیں کہ بدن کی پاکی کا اہتمام اس سے زیادہ ہونا چاہیے، تو بدن بھی پاک اور کپڑے بھی پاک، یہ ظاہری طہارت پھر باطنی طہارت کا ذریعہ بنتی ہے..... اور بعض حضرات نے ثیاب کا لفظ بول کر اخلاق مراد لیے ہیں، اپنے کپڑوں کو پاک صاف رکھیے یعنی اپنے اخلاق کو ستھرا رکھیے، ہمارے ہاں بھی ایک لفظ بولا جاتا ہے ”فلاں شخص بڑا پاک دامن ہے“ یہ لفظ ہم بولا کرتے ہیں، پاک دامن، پاک دامن ہے، دامن تو اصل میں قمیص کے اگلے حصے کو کہتے ہیں، اور اس کو پاک قرار دے کر کہ اُس کا دامن پاک ہے مراد یہ ہوتا ہے کہ وہ کسی بد اخلاقی میں مبتلا نہیں ہے، اور جب کوئی شخص کسی بد اخلاقی میں مبتلا ہوتا ہے تو ہم کہتے ہیں کہ اس کا دامن پاک نہیں، تو کپڑے کی پاکی بول کر اخلاق کی پاکی محاورہ مراد لی جاتی ہے، تو پھر اس کا مطلب یہ ہوگا کہ اپنے اخلاق کو اور اپنے اعمال کو صاف ستھرا رکھئے، تَبَيَّنَاتُ الْفَرْقَانِ سے یہ مراد بھی ہو سکتا ہے..... اور عموم کے طور پر پوری طہارت ہی مراد لی جائے جس طرح سے پہلے میں نے لفظ بولا کہ ظاہری اور باطنی طہارت دونوں کی طرف اشارہ ہو جائے گا، تو ظاہری کپڑوں کو بھی پاک صاف رکھو، اور اپنے اخلاق کو بھی ستھرا رکھو، یہ مفہوم اس میں آ گیا۔ اور طہارت کے اندر یہ بھی بات ہوا کرتی ہے کہ نجس نہ ہوں، اور یہ بات بھی ہوتی ہے کہ میلے کپیلے نہ ہوں۔

طہارت کے بارے میں جاہلانہ تصور اور اسلام کی تعلیم

تو معلوم ہو گیا کہ کپڑوں کو صاف رکھنا، پاک رکھنا، یہ اسلام کے بنیادی احکام میں سے ہے، جاہلیت میں لوگوں نے درویشی کا معیار یہ بنا رکھا تھا کہ جتنا آدمی میلا پھیلا، گندا، پھٹے پڑا کپڑے، میلے کچیلے کپڑے ہوں وہ کہتے تھے یہ بہت پہنچا ہوا ہے، راہب اور درویش ہونے کی علامت یہ ہوتی تھی کہ انسان میلا پھیلا ہو۔ اسلام نے آکر اس ذہنیت کو ختم کیا ہے، حضور ﷺ خود اچھا لباس پہنتے تھے، صاف ستھرا لباس پہنتے تھے، اور صاف ستھرے لباس کی آپ نے تلقین کی، کسی کے کپڑے میلے دیکھتے تھے تو آپ اس کو تنبیہ فرماتے تھے، ”مشکوٰۃ شریف“ میں ”کتاب اللباس“ میں روایت موجود ہے، بال کسی کے بکھرے ہوئے ہوتے، گرد آلود ہوتے، تو اس کو بھی دیکھ کے تنبیہ فرماتے تھے کہ اپنے بالوں کو سنوارو،^(۱) اور جب بال سر کے اوپر رکھے ہیں تو ان کو سنوار کے رکھا کرو، اور اسی طرح سے کپڑوں کو صاف ستھرے رکھا کرو، ایسے کپڑے پہنا کرو کہ دیکھنے والا سمجھے کہ اللہ تعالیٰ نے تمہیں بہت کچھ دے رکھا ہے، جیسی جیسی اپنی مالی حیثیت ہو اس کے مطابق انسان کو کپڑے بھی پہننے چاہئیں تاکہ اللہ تعالیٰ کی نعمت کی نشان دہی ہو۔ اور آج جو لوگ اہل علم نہیں ہیں، جاہل ہیں، تو آپ نے دیکھا ہو گا کہ اس وقت بھی وہ ایسے ہی ملنگوں کے پیچھے لگتے ہیں کہ جن کے کپڑے میلے کچیلے، پھٹے ہوئے اور بال بکھرے ہوئے ہوں، جن کو اپنی بھی ہوش نہیں، لوگ سمجھتے ہیں یہی اہل اللہ ہیں، اس قسم کے مجذوبوں کے پیچھے یا اس قسم کے گندے اور نجس لوگوں کے پیچھے جاہل لوگ زیادہ لگتے ہیں، وہ سمجھتے ہیں کہ ان کو بس دنیا کی کوئی خبر نہیں، بس یہ صرف اللہ کے مست ہیں اور اللہ کے ساتھ ہی تعلق رکھنے والے ہیں، یہ جاہلانہ نظریہ ہے، جو شخص اپنے آپ کو صاف ستھرا نہیں رکھ سکتا، اپنے آپ کو پاک صاف نہیں رکھ سکتا وہ کسی کام کا نہیں ہے، اور اس قسم کے گندے اور نجس لوگوں کو اللہ تعالیٰ نے کوئی کسی قسم کی فضیلت نہیں دی ہوئی، کہ لوگ جائیں اور جا کر ان سے مرادیں مانگیں اور ان سے دعائیں کروائیں، ان کی کوئی حیثیت نہیں ہے، یہ وہی جاہلانہ تصور ہے جس کو شریعت نے آکر مٹایا تھا، کہ لوگ یہ سمجھتے تھے کہ درویش وہی ہوتا ہے کہ جونہ اچھے کپڑے پہنے، نہ اُس کے بال سنوارے ہوئے ہوں، گندا ہو، اور ہر طرح سے پھٹے پڑا کپڑوں میں ہو، یہ جاہلانہ تصور ہے جس کو اسلام نے آکر ختم کیا ہے، اور اب تک جاہلوں کے اندر یہی بات چلی آتی ہے، وَثِيكًا لِّكَ فَكَلِّمْهُنَّ کے اندر یہ سب چیزیں آگئیں۔

پلیدی سے بچنے کا حکم اور اس کا مصداق

وَالزُّجْنَ فَاهُجْنَ زُجْنَ: نجس چیز کو کہتے ہیں، زُجْنَ، زُجْنَ، زُجْنَ، کس، نجس یہ سب ایک جیسے ملبہوم پر مشتمل الفاظ ہیں، ”پلیدی کو چھوڑ دیجئے“ پلیدی کی اعلیٰ قسم تو ہے شرک، زُجْنَ مِنَ الْاَوْثَانِ کا ذکر قرآن کریم میں دوسری جگہ آیا ہوا ہے فَاهُجْنَ الْاَوْثَانِ مِنَ الْاَوْثَانِ وَاجْتَنِبُوا قَوْلَ الزُّوْءِ (سورہ حج: ۳۰)، زُجْنَ مِنَ الْاَوْثَانِ: بتوں کی گندگی، اور اعلیٰ مصداق تو اس کا یہی ہوا کہ بتوں کی گندگی سے دُور رہے، اس کو چھوڑ دیجئے، چھوڑ دینے کا مطلب یہ ہے کہ جس طرح سے پہلے چھوڑے ہوئے ہیں، اسی طرح سے آپ اس کو چھوڑے رکھیں، اس گندگی کے ساتھ اپنے دامن کو آلودہ نہ ہونے دیں، جب آپ نے دُوروں کو توحید سکھانی ہے تو آپ کا عمل،

(۱) مشکوٰۃ ۳/۴۵۲، کتاب اللباس، فصل ۵، عن جابر - یزید کہیں ۳۸۳/۲، ملبہوم العرجل کا تقریباً آخر۔

آپ کا قول، آپ کا فعل اتنا سہرا ہونا چاہیے کہ اس میں شرک کا شائبہ نہ پایا جائے، جس طرح سے پہلے نہیں پایا جاتا آئندہ بھی آپ اپنے آپ کو محفوظ رکھئے۔ اور ظاہری نجاست سے دور رہنا بھی ہو گیا، کہ جب پہلے کپڑوں کو پاک رکھنے کا حکم دیا گیا ہے تو اس کے ساتھ یہ حکم بھی آگیا کہ پلیدی سے دور رہیے، پلیدی اپنے پاس نہ آنے دیجئے، وَالزُّجَّجُ فَاهْجُزْ: پلیدی کو چھوڑ دیجئے، امر جس طرح سے ایجادِ فعل کے لئے ہوتا ہے بقائے فعل کے لئے بھی ہوتا ہے، ”چھوڑ دیجئے، چھوڑے رکھیے، چھوڑے رہیے“ یعنی جس طرح سے پہلے چھوڑی ہوئی ہے اسی طرح سے آئندہ بھی اس کو چھوڑے رکھیں، اپنے دامن پر کوئی پلید دھبنا نہ لگنے دیں، قریب نہ آنے دیں، اور اسی طرح سے اپنے عقیدے میں، اپنے عمل میں شرک کا کوئی شائبہ نہ پیدا ہونے دیں، اس طرح سے دوام مطلوب ہو گیا اس امر کے سینے سے۔

بدلہ لینے کی نیت سے احسان کرنے کی ممانعت اور صبر کا حکم

وَلَا تَسْتَنْتِمْ نَسْتَنْتِمْ: یہ اخلاق کا بیان آگیا۔ مَنْ يَهْتِمْ: احسان کرنا، استعفار کا معنی ہوتا ہے زیادہ طلب کرنا، لَا تَسْتَنْتِمْ کا معنی ہو گیا کہ احسان نہ کر اس حال میں کہ تو زیادہ طلب کرے، آپ کے اخلاق کا معیار یہ ہونا چاہیے کہ آپ لوگوں پر احسان کیجئے اور اُدھر سے بدلہ نہ چاہیے، اور بدلہ لینے کی نیت سے کسی کے اُوپر احسان کرنا اگرچہ شرعاً اس کا جواز ہے، لیکن اخلاقِ عالیہ کے خلاف ہے، جب انسان احسان کرے تو احسان کرتے ہوئے انسان کے دل میں جذبہ یہی ہونا چاہیے کہ اس کا بدلہ اللہ دے گا، میں جس پر احسان کر رہا ہوں اس سے مجھے کسی بدلے کی توقع نہیں ہے، میں اس سے کوئی بدلے کی اُمید نہیں رکھتا۔ اور اگر احسان کرتے وقت دل میں یہ ہو کہ میں اس کو اس وقت یہ تھوڑا سادے رہا ہوں، دوسرے وقت میں یہ زیادہ مجھے دے گا، تو آپ جانتے ہیں کہ یہ بات اخلاق کے خلاف ہے، اس کو کسی درجے میں کمی لگی سمجھا جاتا ہے، اس لیے سرورِ کائنات ﷺ کو ابتدائی طور پر یہ تعلیم دی گئی کہ آپ جب بھی کسی پر احسان کریں خلوص سے کریں، اللہ کی رضا کے لئے کریں، اللہ سے اس کا بدلہ چاہیں، زیادہ طلب کرنے کے لیے آپ کسی کے اُوپر احسان نہ کریں، وَلَا تَسْتَنْتِمْ نَسْتَنْتِمْ: احسان نہ کیجئے اس حال میں کہ آپ زیادتی کے طالب ہوں، تو زیادتی کے طلب کی بھی کرنی مقصود ہے، احسان کی بھی کرنی مقصود نہیں ہے، احسان تو کرنا ہے لیکن زیادہ طلب کرتے ہوئے، اس جذبے کے تحت کہ دوسرے وقت ہمیں زیادہ وصول ہوگا، اس جذبے سے احسان نہ کیجئے..... وَلَئِنْ تَرَكَ فَلَاقُ: تو جب آپ لوگوں کے لئے انذار کریں گے، لوگوں کو ڈرائیں گے، دین کی دعوت دیں گے لوگ مخالفت کریں گے، تکلیفیں پہنچائیں گے، تو یہ حکم بھی بنیادی طور پر دے دیا گیا کہ اپنے رب کی رضا کے لئے صبر کیجئے، جو کچھ بھی اس راستے کے اندر پیش آئے اس کو برداشت کرتے جائیے اپنے رب کی رضا کے لئے۔

مذکورہ احکام کا حاصل

یہ ہیں وہ ابتدائی احکام جو سرورِ کائنات ﷺ کو تبلیغ کا حکم دیتے ہوئے دیے گئے، ثُمَّ فَاتَنَّا: اُٹھیے، لوگوں کو ڈرائیے، آگے حکم آگیا اللہ کی توحید بیان کرنے کا، پھر حکم آگیا اپنے کپڑوں کو صاف ستھرا رکھنے کا، پھر آگیا نجاست، پلیدی، شرک، غفر سے

ان کے خلاف کیا پروپیگنڈا کیا جائے جس کی بنا پر لوگ ان کی طرف متوجہ نہ ہوں؟ ولید بن مغیرہ قوم کا سردار تھا، اپنے باپ کا اکلوتا بیٹا تھا، یہ وہی ولید ہے جس کے بیٹے خالد بن ولید رضی اللہ عنہ بعد میں اسلامی فوجوں کے سپہ سالار ہوئے اور ”سَیْفٌ مِّنْ سَیْفِ اللّٰهِ“ کا لقب سرور کائنات ﷺ کی زبان سے پایا، اور اسلام کے بہت بڑے فاتحین میں سے ہیں خالد بن ولید، یہ اسی ولید کے لڑکے ہیں۔ تو یہ ولید باپ کا اکلوتا بیٹا تھا اور بہت مال دار تھا، اس کے دس بیٹے تھے جو ہر وقت مجلسوں کے اندر موجود رہتے، اور اپنے باپ کی عزت بڑھاتے تھے، کام کاج کے لئے، تجارت کے لئے خدام تھے، غلام تھے، اور طائف تک اس کی جائیداد پھیلی ہوئی تھی، مالی برتری اس کو حاصل تھی، اس لیے مشرکین مکہ کے ہاں اس کا خاصا مقام تھا، ابو جہل بھی وہیں تھا، دوسرے لوگ بھی وہیں تھے، تو یہ طے کرنا چاہا کہ ہم ان کے خلاف کیا پروپیگنڈا کریں جس سے لوگ متاثر ہوں۔ کسی نے کہا: ان کو کاہن کہا جائے، تو ولید انکار کر دیتا کہ کہانت والے تو یہ حالات نہیں ہیں، کاہن کیسے ہوتے ہیں ہمیں پتا ہے، یہ جو غیب کی خبریں جنوں سے لے کر دیتے ہیں، جنوں کے ساتھ تعلقات قائم کرتے ہیں، اخلاق، کردار کے گندے ہوتے ہیں، حریص ہوتے ہیں، لالچی ہوتے ہیں، تو یہ بات ان پہ صادق نہیں آتی، لوگ کہیں گے یہ بات غلط ہے۔ کوئی کہتا: شاعر۔ وہ کہتا کہ شاعر کہنا بھی مشکل ہے، شعر گوئی ہم خود بھی کرتے ہیں، شاعروں کی کلام بھی ہم نے سنی ہے، ان کی کلام تو شعر کے ساتھ بھی ملتی جلتی نہیں۔ کوئی مجنون کہے، کوئی دیوانہ کہے، کوئی کچھ کہے، لیکن کوئی بات بھی ایسی منطبق نہیں ہوتی تھی کہ جس سے لوگوں کو متاثر کیا جاسکے۔ پھر سب نے مل کر کہا کہ اچھا! تو ہی بتا کہ پھر کیا کہا جائے؟ وہ کہتا ہے کہ اچھا! مجھے کچھ سوچنے دو، سوچا، سوچنے کے بعد اپنے دل کے اندر ایک بات بنائی، اور منہ بگاڑ کر نفرت کے ساتھ جس طرح سے انسان جب کسی کا تحقیر کے ساتھ ذکر کرنا چاہتا ہے تو جیسے دل کے اندر تحقیر کا جذبہ ہوتا ہے تو چہرے پر بھی ویسے اثرات ہوا کرتے ہیں، انسان پیشانی چڑھا لیتا ہے، منہ برا کر لیتا ہے، جس وقت کسی کا ذکر نفرت کے ساتھ کیا جاتا ہے تو چہرے پر بھی اثرات آتے ہیں، تو اس طرح سے منہ بگاڑ کر کہنے لگا کہ یہ تو جادو ہے اور پہلے سے چلا آتا ہے، پہلے بھی کوئی لوگ اس قسم کے تھے جو جادو کے ساتھ لوگوں کو قابو کر لیتے تھے، میاں بیوی میں، بہن بھائیوں میں، اولاد والدین میں پھوٹ ڈال دیتے تھے، یہ بھی جادو گر ہے اور اس کی کلام کے اندر جادو کے سے اثرات ہیں، جس کی وجہ سے گھر گھر کے اندر پھوٹ پڑ گئی اور لوگوں کا آپس میں اختلاف ہو گیا، بیوی خاوند کا اختلاف ہے، بھائیوں میں اختلاف ہو گیا، اولاد والدین میں اختلاف ہو گیا، گھر گھر اس نے پھوٹ ڈال دی، یہ جادو گر ہے اور اس کی جو کلام ہے یہ جادو ہے، اس قسم کی بات اس نے بنائی لوگوں کے سامنے ذکر کرنے کے لئے، قرآن کریم اسی مجلس کا خاکہ کھینچتا ہے اور اس کی مذمت کرتا ہے، کیونکہ یہ بھڑا اور ساحر، جادو اور جادو گر یہ بھی کوئی ایسی مخفی چیز نہیں کہ جادو کیا ہوتا ہے، جادو گر کیسے کرتے ہیں، اور انبیاء علیہم السلام کے حالات جادو گروں کے ساتھ کسی اعتبار سے بھی مشابہت نہیں رکھتے، آگے یہی نقل کیا ہے، عام طور پر بھی سب کی مذمت ہے، لیکن خصوصیت کے ساتھ اس ولید بن مغیرہ کی، جیسے کہ روایات میں ذکر کیا گیا۔

ذَرْنِي وَمَنْ خَلَقْتُ وَحِيدًا: چھوڑ مجھے اور اس شخص کو جس کو میں نے وحید پیدا کیا، پیدا کیا وحید، وحید کا معنی یکتا، وہ یکتا تھا اس اعتبار سے کہ باپ کا ایک ہی بیٹا تھا، اور یکتا تھا اس اعتبار سے کہ اس کے مقابل کا کوئی دوسرا مال دار اور باعزت شخص مکہ معظمہ

میں نہیں تھا، وحید اور فرید یعنی تنہا کیلئے، جس کی مثل کوئی دوسرا نہ ہو، میں نے اس کو وحید پیدا کیا، یہ مفہوم بھی اس کا ہے اور اس کے ضمن میں یہ بات بھی آگئی کہ جب یہ پیدا ہوا تو تنہا تھا، نہ اس کے بیٹے تھے، نہ اس کے پاس مال تھا نہ دولت تھی، میں نے اس کو وحید پیدا کیا یعنی واقع کے اعتبار سے بھی وہ اپنے آپ کو وحید ہی کہلاتا تھا، اور اُس زمانے کے اندر بھی وہ یونہی سمجھا جاتا تھا جیسے اس کے برابر کا کوئی نہیں، لیکن اللہ تعالیٰ فرماتے ہیں کہ میں نے اس کو پیدا بھی وحید کیا، کہ جس دن یہ پیدا ہوا ہے تو اکیلا تھا، اس کے پاس نہ کوئی اولاد تھی، نہ اس کے پاس کوئی مال اور دولت تھی، بعد میں میں نے اس کو مال دیا، اولاد دی، تو وہ اپنے خیال میں وحید اور معنی میں تھا، یہاں وحید اور معنی میں ذکر کیا جا رہا ہے۔ ”چھوڑ مجھے اور اس کو جس کو میں نے وحید پیدا کیا“ یعنی تنہا پیدا کیا، اور ویسے بھی وہ وحید تھا، وحید کہلاتا تھا، اُس مفہوم کی طرف بھی اشارہ ہو سکتا ہے، وَجَعَلْتُ لَهُ مَالًا مَمْدُودًا: اور میں نے اس کے لئے مال بنایا پھیلا یا ہوا، اس کا مال بہت دُور تک پھیلا ہوا ہے، ریوڑ ہیں دُور دُور تک چلتے ہیں، جانور ہیں مختلف جگہوں پہ چرتے ہیں، باغات ہیں، زمینیں ہیں، تجارت ہے، تجارتی کوٹھیاں ہیں، بڑا پھیلا ہوا مال میں نے اس کے لئے بنادیا، وَهَيِّنْ شُهُودًا: شہود شہاد کی جمع، اور میں نے اس کے لئے حاضر رہنے والے بیٹے بنائے، جن کو کام کاج کے لئے باہر نہیں جانا پڑتا، کام کرنے کے لئے غلام اور خدام بہت ہیں، اور یہ بیٹے سامنے موجود رہتے ہیں، باپ کی عزت بڑھاتے ہیں، مجلسوں میں بیٹھتے ہیں، وَمَهَّدْتُ لَهُ تَهْنِئًا: مہنہ مہنہ کی جمع، ہموار کرنا، سامان تیار کرنا، اور میں نے اس کے لئے ہموار کیا ہموار کرنا، یعنی سرداری کے راستے میں نے اس کے لئے ہموار کر دیے، اور جاہ اس کے لئے مہیا کر دیا، یہ بڑے مرتبے کا آدمی ہے، بہت بڑا اس کو مرتبہ دے دیا، مَهَّدْتُ لَهُ تَهْنِئًا: میں نے سرداری کا راستہ اس کے لئے ہموار کیا ہموار کرنا، یہ مفہوم اس کا ہو جائے گا، آپ جو تمہید باندھا کرتے ہیں کسی بات کے بیان کرنے کے لئے اس کا معنی بھی یہی ہوتا ہے کہ آپ راہ ہموار کرتے ہیں تاکہ اس راستے پہ چل کر دوسروں کو ایک بات سمجھا سکیں، اگر تمہید نہ باندھی جائے، پہلے راستے کو ہموار نہ کیا جائے، یک دم اپنے مطلب کی بات کہہ دی جائے تو بسا اوقات دوسرا سمجھتا بھی نہیں اور قبول بھی نہیں کرتا، اس لیے تمہید باندھ کر پہلے حالات کو سنواریا جاتا ہے، راہ ہموار کر لی جاتی ہے، اس کے بعد پھر اپنے مطلب کی بات کہی جاتی ہے، تو یہ تمہید ہی ہے، ”میں نے ہموار کیا اس کے لئے ہموار کرنا“ یعنی سرداری کا راستہ۔ تو مال کا ذکر بھی آگیا، جاہ کا ذکر بھی آگیا، اس کو مال دار بھی بنایا، صاحب اولاد بھی بنایا اور سردار بھی بنایا، میں نے یہ سب کچھ اسے دیا۔

ولید بن مغیرہ کا زوال

لَمْ يَلْمِزْكُمْ أَنْ آذَيْنَا: پھر وہ اُمید رکھتا ہے کہ میں اور زیادہ دوں، زَادَ يَزِيدُ: زیادہ کرنا، یعنی وہ جو دیا ہے اس کا شکر ادا کرتا نہیں، اُمید رکھتا ہے کہ اور زیادہ نعمتیں ملیں، گلا: ہرگز نہیں، اب اس کو مزید نعمتیں نہیں ملیں گی، نہ دُنیا میں نہ آخرت میں، ہرگز ایسا نہیں ہوگا، اِنَّهٗ كَانَ لَا يَتَّقِنَا عَزِيْزًا: بے شک وہ ہماری آیات کے لئے عناد رکھنے والا ہے، ضدی ہے، جب وہ ہماری آیات سے ضد رکھتا ہے اب آئندہ اس کے لئے میں نعمتیں زیادہ نہیں کروں گا، آخرت میں تو بالکل بھی نہیں ملے گی، اور دُنیا میں بھی اب ترقی نہیں

ہوگی، روایات میں ذکر کیا گیا ہے کہ اس آیت کے اُترنے کے بعد پھر اس میں زوال شروع ہو گیا۔ گلاً: ہرگز نہیں، اِنَّهٗ كَانَ لَا يَتِيْتَا عَذِيْبًا: بے شک وہ ہماری آیات کے لئے ضد کرنے والا ہے۔

ولید بن مغیرہ کا انجام

سَأُرْوِيْعُهُ صَعُوْدًا: صعود اصل کے اعتبار سے تو چڑھائی کو کہتے ہیں، صَعِدَ چڑھنے کو کہتے ہیں، اونچی جگہ جس کی دُشوار گزار چڑھائی ہو اس کو صعود کہہ دیا جاتا ہے، اور حدیث شریف میں آتا ہے کہ صعود جہنم کے اندر ایک پہاڑ ہے بہت اونچا، ۷۰ سال تک کافر کو اس کے اوپر چڑھایا جائے گا، پھر چوٹی کے اوپر سے جا کے گرا دیا جائے گا، صعود سے جہنم کا پہاڑ مراد ہے، ”عنقریب چڑھاؤں گا میں اُس کو جہنم کے صعود پہاڑ پر“ یعنی یہ جہنم میں جائے گا، جہنم میں جانے کے بعد اس کو اُس پہاڑ کے اوپر چڑھایا جائے گا۔

ولید بن مغیرہ کی غیر مہذب حرکات

اِنَّهٗ قَتَلَ: اب اُس مجلس کا ذکر آ گیا، بے شک اس نے سوچا، وَقَتَّلَہ: اور اندازہ کیا، فَقَتَلَ كَيْفَ قَتَّلَہ: پس یہ برباد ہو جائے اس نے کیسے اندازہ کیا؟ ثُمَّ قَتَلَ كَيْفَ قَتَّلَہ: پھر یہ برباد ہو جائے، قتل کیا جائے، مارا جائے، اس نے کیسا اندازہ کیا؟ یہ قَتَلَ بدوؤا کے طور پر ہے۔ ثُمَّ تَنَظَّرَ: پھر دیکھا، یعنی اس مجمع کی طرف جہاں موجود تھا، پھر دیکھا، ثُمَّ عَبَسَ: پھر اس نے منہ بنایا، وَبَسَّہ: اور زیادہ منہ بگاڑا، بسر یہ عبس سے آگے بڑھ کر ہے، کچھ ترشی منہ پہ آگئی یہ عَبَسَ ہے، یہ لفظ آگے بھی آئے گا آپ کے سامنے عَبَسَ وَتَوَلَّى (سورہ عبس)، منہ بنایا اور پیٹھ پھیر لی، اور ایک اور جگہ ہے يَوْمَآ عَبَسُوْا (سورہ دہر)، اور بَسَّہ منہ بسورنا جسے کہتے ہیں، ہمارے ہاں بھی یہ لفظ بولا جاتا ہے منہ بسور لیا، جیسے کسی سے نفرت کا اظہار کرتے ہوئے انسان بُری سی شکل بنا لیتا ہے، اس نے تیوریاں چڑھائیں، منہ بسور، منہ بُرا کیا، یہ بَسَّہ کا لفظ بھی قرآن کریم میں آپ کے سامنے اگلی سورت میں آئے گا وَجُوْہًا يُّوْمِنُوْنَ بِآيٰتِنَا وَبَسَّہ یہ عَبَسَ کی ترقی ہے، ”پھر اُس نے منہ بنایا پھر اور زیادہ منہ بگاڑا“ ثُمَّ اَذْهَبَ: پھر اس نے پیٹھ پھیری، وَاسْتَكَبَرَ: اور تکبر کیا، فَقَالَ: پھر اس نے کہا، اِنْ هٰذَا اِلَّا بَحْرٌ مُّؤْتٰى: نہیں ہے یہ مگر جادو جو چلا آتا ہے، يُؤْتٰى: جو نقل کیا جاتا ہے، جو پہلے سے چلا آتا ہے یہ جادو ہے، هٰذَا کا اشارہ حضور ﷺ کے بیان کردہ کلام کی طرف ہے، یہ جو کچھ پڑھتے ہیں سناتے ہیں یہ جادو ہے جو چلا آتا ہے، اِنْ هٰذَا اِلَّا قَوْلُ الْبَشَرِ: نہیں ہے یہ مگر انسان کا کلام، یہ اللہ کا کلام نہیں ہے، یہ قولِ بشر ہے، یہ جو کہتے ہیں کہ اللہ کا کلام ہے ایسی بات نہیں ہے، ہاں! اس میں تاثیر ہے، متاثر کرتا ہے، لیکن یہ تاثیر جادو والی ہے، اللہ کا کلام ہونے کی وجہ سے نہیں۔

جہنم کی ہولناکی

سَأُصْلِبُوْهُ سَعًا: عنقریب داخل کروں گا میں اس کو جہنم میں، سَعًا: جہنم کا نام ہے، یہ وعید آگنی، واقعہ اگرچہ اکیلے ولید کا ہو لیکن جس شخص کی بھی ایسی ذہنیت ہوگی اس کے لئے یہی وعید ہے، ”عنقریب داخل کروں گا میں اس کو جہنم میں“ وَمَا اَذْنٰكَ: تجھے کس چیز نے بتایا، مَا سَعًا: جہنم کیا چیز ہے؟ آپ کو کیا پتا جہنم کیا چیز ہے؟ وہ جب سامنے آئے گی تبھی پتا چلے گا، یہ ہبت پیدا کرنے

کے لئے ہے، ”کیا پتا آپ کو، جہنم کیا چیز ہے؟“ لَا يَتَّبِعِي وَلَا تَتَذَكَّرُ: ابھی یُنَبِّئُ الْبَقَاء، اس کا معنی ہے باقی رکھنا، اور لَا تَذَكَّرُ یہ وَكَّد سے ہے چھوڑنے کے معنی میں، ذَمَّاقِي وَاللَّكْذِيْنِ اور ذَمَّاقِي وَمَنْ خَلَقْتَ وَحِيْدًا، یہ اسی سے امر کا صیغہ آیا ہے، تَوَلَّيْتِي کا معنی یوں بھی ہو سکتا ہے ”باقی نہیں چھوڑے گی“ یعنی کسی کافر کو باقی نہیں چھوڑے گی، یا، جو کافر جہنم میں چلے جائیں گے ان کی کسی چیز کو جلانے سے نہیں چھوڑے گی، اور لَا تَذَكَّرُ کا معنی کسی کافر کو باہر نہیں چھوڑے گی، جہنم میں جانے کے بعد کافروں کے کسی حصے کو جلانے سے نہیں چھوڑے گی، اور لَا تَذَكَّرُ کا معنی ہو جائے گا کہ کسی کافر کو اندر لینے سے نہیں چھوڑے گی، سب کافروں کو اپنے اندر لے لے گی اور اندر لینے کے بعد ان کا کچھ باقی نہیں چھوڑے گی..... اور یہ معنی بھی بعض مترجمین نے کیا ہے کہ ابھی عَلَيَّو یہ عربی میں محاورہ آتا ہے رحم کرنا، ترس کھانا، ابھی عَلَيَّو رَحِمَ کے معنی میں، تَوَلَّيْتِي کا معنی ہوگا وہ ترس نہیں کھائے گی، وَلَا تَذَكَّرُ: اور نہ کسی کو جلانے سے چھوڑے گی، ترس نہیں کھائے گی، جس طرح سے رحم کھا کے کسی کو چھوڑ دیا جاتا ہے ایسی بات نہیں ہوگی۔ لَوَاحَةُ لِلْبَشَرِ: بشر سے یہاں اُوپر والی کھال مراد ہے چڑا، لَوَاحِہ کی معنی بدل ڈالے گی، مجلس دے گی، جلادے گی، ”مجلس دے گی وہ چڑے کو“ بشر اُوپر والے چڑے کے معنی میں ہے، بشر انسان کو بھی کہتے ہیں اور اُوپر والے چڑے کو بھی کہتے ہیں، اور یہاں حضرت شیخ (الہند) نے جو ترجمہ کیا ہے کہ ”وہ جلادینے والی ہے آدمیوں کو“، تو انہوں نے بشر کو انسان کے معنی میں لیا ہے، اور دوسرا نسخہ دے کے حاشیے میں دوسرا ترجمہ بھی کیا ہے ”نظر آتی ہے بدن پر“ یعنی جو کھال بدن پہ نظر آتی ہے، بشر کا یہ معنی بھی ہے، لَوَاحِہ کے معنی بدل ڈالے گی، مجلس دے گی چڑے کو، یعنی یہ انسان کا یہ ظاہری چہرہ جو ایک خوبصورتی کا معیار ہے، اور ہر انسان اپنے چہرے کو بچانے کی کوشش کرتا ہے تو آگ اسی چہرے کو ہی جلائے گی، اور متغیر کر کے رکھ دے گی۔

جہنم پر اُنیس بڑے فرشتوں کا تعین

عَلَيْهَا تِسْعَةُ عَشْرَ: اُس جہنم کے اُوپر اُنیس متعین ہیں، اُنیس یہ عدد آگیا، محدود اور تمیز اس کی یہاں ذکر نہیں کی گئی کہ وہ اُنیس کون ہیں؟ اگلی آیات میں ذکر کیا جا رہا ہے کہ ان اُنیس سے فرشتے مراد ہیں، اُس جہنم پر اُنیس فرشتے متعین ہیں اس کے انتظام کے لئے۔ اب یہ اُنیس کا عدد جو یہاں ذکر کیا گیا اس کی اصل حکمت تو اللہ ہی جانتے ہیں کہ اُنیس کے عدد میں کیا حکمت ہے؟ یہ اُنیس جہنم کے اُوپر افسر ہیں، جن میں افسر اعلیٰ کا نام ”مالک“ ہے، لِمَالِكُ لِمَقْصُوعَاتِنَا رَبُّكَ (سورہ زخرف: ۷۷)، یہ مالک داروغہ جہنم ہے جو جہنم کے فرشتوں میں سب سے اُوپر بڑا افسر ہے، اور ان کے ماتحت اور بے شمار لشکر ہوں گے، جیسے اسی زکوع کے آخر میں آئے گا وَ مَا يَعْلَمُ جُنُودَ رَبِّكَ اِلَّا هُوَ، تیرے رب کے لشکروں کی تعداد نہیں جانتا کوئی بھی سوائے اُس کے۔ تو یہ اُنیس افسر متعین کیے گئے ہیں جہنم کا انتظام کرنے کے لئے، یہ فرشتے جو جہنم میں ہوں گے ان کو کوئی کسی قسم کی سزا نہیں ہوگی، جس طرح سے آج کل ہم بھی اگر جیل میں جائیں تو وہاں افسر بھی ہیں قیدی بھی ہیں، قیدیوں کو سزا ہوتی ہے، افسروں کو کوئی سزا نہیں ہوتی، رہتے وہ بھی جیل میں ہی ہیں، اسی طرح سے یہ جہنم میں رہنے والے فرشتے جہنم میں تکلیف نہیں اٹھائیں گے، یہ تو منتظم ہونے کی حیثیت سے وہاں جائیں گے۔

اُنہیں کے عدد کی پہلی حکمت

باقی رہا کہ اس عدد میں کیا حکمت ہے؟ حقیقت حال تو اللہ جانتے ہیں، لیکن دو قسم کی توجیہیں اس بارے میں معروف ہیں کہ اُنہیں کا عدد کیوں بولا گیا ہے؟ ایک توجیہ ”بیان القرآن“ میں حضرت تھانوی رحمۃ اللہ علیہ نے کی ہے، اور ایک توجیہ شاہ عبدالعزیز صاحب محدث دہلوی رحمۃ اللہ علیہ نے ”تفسیر عزیزی“ میں کی ہے۔ حضرت تھانوی رحمۃ اللہ علیہ فرماتے ہیں کہ اصل میں جہنم کے اندرجو جانا ہے اور دائماً اس میں رہنا ہے یہ کفر کی بنا پر ہے، اور مؤمن دائماً جہنم میں نہیں جائے گا، مؤمن اگر جہنم میں جائے گا تو کسی کافرانہ حرکت کی بنا پر جائے گا، اور ہر گناہ ایک کفر کی حرکت ہے، مؤمن ایمان کی حالت میں جب گناہ کرتا ہے تو گویا کہ عملاً وہ کفر کی طرف چلا جاتا ہے، اس لئے جہنم میں جائے گا، اور جس وقت اس عملی غلطی کا ازالہ ہو جائے گا تو ایمان کی برکت سے جنت میں چلا جائے گا۔ تو جہنم اصل کے اعتبار سے اَوَّلُ الثَّلَاثِ (سورہ بقرہ: ۲۳) کافروں کے لئے تیار کی گئی ہے، مؤمنین کے لئے نہیں۔ اور حضرت تھانوی رحمۃ اللہ علیہ فرماتے ہیں کہ مؤمن بننے کے لئے بنیادی عقیدے جو اسلام نے تعلیم دیے ہیں وہ اُنہیں ہیں، اور باقی سب ان کے ملحقات ہیں، اُنہیں عقیدے ہیں بنیادی طور پر، جو انسان کو اختیار کرنے پڑتے ہیں تب جا کے انسان مؤمن بنتا ہے، نو چیزیں تو قلبی ہیں، خیال کے متعلق ہیں، اللہ پر ایمان لانا، اور اس عالم کے حدوث پر ایمان لانا کہ یہ اللہ کا پیدا کیا ہوا ہے، اور پہلے نہیں تھا، اللہ کے پیدا کرنے سے ہوا، اور جب اللہ چاہے گا یہ ختم ہو جائے گا، حدوثِ عالم یہ بھی بنیادی عقائد میں داخل ہے۔ تو اللہ پر ایمان لانا، حدوثِ عالم پر ایمان لانا، فرشتوں پر ایمان لانا، نبیوں پر ایمان لانا، کتابوں پر ایمان لانا، آخرت پر ایمان لانا، تقدیر پر ایمان لانا، جنت اور دوزخ کو ماننا، یہ تعداد ۹ ہو گئی، یعنی یہ جانتا کہ جنت بھی حق ہے اور دوزخ بھی حق ہے، یہ ہیں بنیادی چیزیں، باقی سب ان کے ملحقات ہیں، قلبی عقائد کے درجے میں تو یہ ۹ چیزیں آگئیں..... اور باقی رہ گئے مامورات، اعمال، اُن بھی پانچ چیزیں ایسی ہیں جن کو فرض جاننا ضروری ہے، یہی جن کو آپ ارکانِ خمسہ کہتے ہیں، تلفظ شہادتین، اقامتِ صلوٰۃ، ایتائے زکوٰۃ، صومِ رمضان اور حج، یہ مامورات میں سے پانچ بنیادی چیزیں ہیں جن کو عقیدے کے طور پر فرض جاننا ضروری ہے کہ اگر انسان ان میں سے کسی ایک کا بھی منکر ہو تو کافر ہو جاتا ہے..... اور اسی طرح سے منہیات جن سے روکا گیا وہاں بھی بنیادی چیزیں پانچ ہیں جن کا ذکر سورہ ممتحنہ کے اندر کیا گیا ہے، زنا ہے، چوری ہے، قتل ہے، بہتان ہے اور عصیان لَا يُعْصِيَنَّكَ فِي مَعْرُوفٍ، تو یہ پانچ چیزیں بنیادی طور پر منہیات میں سے ہیں..... تو مامورات میں بنیادی طور پر پانچ چیزیں، اور منہیات میں پانچ چیزیں، دس ہو گئیں، اور ۹ بنیادی قلبی عقیدے کے طور پر، تو اُنہیں ہو گئیں، تو جو کافر ہے تو یوں سمجھو! کہ اُنہیں چیزوں کا منکر ہے، اور مؤمن بننے کے لئے ان اُنہیں چیزوں کو اپنانا ضروری ہے، تو اللہ تعالیٰ نے کافر کو مزادینے کے لئے ایک ایک عقیدے کے مقابلے میں ایک ایک فرشتے کو متعین کر دیا، یہ حکمت ہو سکتی ہے اُنہیں کے عدد میں حضرت تھانوی رحمۃ اللہ علیہ کی تفصیل کے مطابق جو انہوں نے ”بیان القرآن“ میں لکھی۔

دوسری حکمت

اور حضرت شاہ عبدالعزیز صاحب محدث دہلوی رحمۃ اللہ علیہ نے دوسری توجیہ کی، اور اس کو حضرت شیخ الاسلام مولانا شبیر احمد صاحب عثمانی رحمۃ اللہ علیہ نے اپنے حاشیے میں لطیف قرار دیا ہے، اُس کا حاصل یہ ہے کہ اللہ تعالیٰ نے فرشتوں کو بنایا، ایک ایک فرشتے کو اتنی قوت دی ہے کہ وہ اکیلا ہی سارے انسانوں کے مقابلے میں آسکتا ہے، بڑی بڑی اُس میں قوت ہے، لیکن ان کو بنایا ایسے طور پر ہے کہ جو کام ان کے سپرد کر دیا جائے ایک کام، وہی کام کر سکتے ہیں، دوسرا کام نہیں کر سکتے، ان کی صلاحیت محدود ہے، جزئی ہے، انسان کو جس طرح سے اللہ تعالیٰ نے مدرک کلیات بنایا ہے کہ اس کو اللہ نے مختلف قدرتیں دی ہیں کہ یہ بھی کر سکتا ہے، وہ بھی کر سکتا ہے، فرشتے اس طرح سے نہیں، مثلاً وہ فرماتے ہیں کہ عزرائیل علیہ السلام کو جان نکالنے کے لئے اللہ نے بنایا ہے تو وہ جان تو نکال سکتا ہے بارش کرنا اس کے بس کی بات نہیں ہے، میکائیل علیہ السلام وغیرہ بارش کا انتظام تو کر سکتے ہیں، کسی کی جان نکال لینا ان کے بس کی بات نہیں ہے، اور اسی طرح سے دوسرے فرشتے، جن کو رُوح ڈالنے پر متعین کر دیا وہ رُوح ہی ڈال سکتے ہیں، نکال نہیں سکتے، تو اللہ تعالیٰ نے اپنی قدرت کے ساتھ اپنی حکمت کے تحت فرشتوں کے ذمے مختلف ڈیوٹیاں لگائی ہیں اور جس فرشتے کی جو ڈیوٹی متعین کر دی وہ وہی کام کر سکتا ہے، دوسرا نہیں کر سکتا..... کہتے ہیں قرآن وحدیث کے اوپر اگر تفصیلی نظر ڈالی جائے تو جہنم کے اندر انیس قسم کے عذاب ہیں جو اللہ نے کافروں کے لئے رکھے ہیں، یہ جو آتا ہے کہ جہنم میں یہ بھی ہوگا، یہ بھی ہوگا، کہتے ہیں قرآن وحدیث پر تفصیلی نظر ڈالی جائے تو عذاب انیس انواع کے ہیں جو کافروں کو ہوں گے، تو ایک ایک نوع کے عذاب کے لئے ایک ایک فرشتہ متعین کر دیا، گرم پانی کا انتظام کرنا ایک فرشتے کے ذمے ہے، آگ کا انتظام کرنا ایک فرشتے کے ذمے ہے، سانپوں کا کنٹرول ایک فرشتے کے ذمے ہے، پھوؤں کا دوسرے فرشتے کے ذمے ہے، اس طرح سے جو مختلف عذاب ذکر کیے گئے ہیں تو ان عذابوں کی جتنی انواع ہیں ان میں سے ہر نوع کے لئے ایک فرشتے کو متعین کر دیا، تو انیس متعین کرنے میں یہ بھی حکمت ہو سکتی ہے۔ یہ ہیں ان شعبوں کے سربراہ، امچارج، باقی! ان کے معاون، اُن کی تعداد کتنی ہے؟ وہ سوائے اللہ کے کوئی نہیں جانتا۔

انیس کا عدد سن کر مشرکین مکہ کا استہزا اور اہل ایمان کے ایمان میں اضافہ

لیکن جس وقت یہ قرآن کریم میں ذکر آیا کہ انیس فرشتے ہیں تو کافروں نے اس کا مذاق اڑایا، کوئی کہتا کہ انیس کا کیا ہے؟ ہم دس دس مل کے ایک ایک کو سنبھال لیں گے، کچھ نہیں ہوگا، کوئی کہتا کہ کوئی بات نہیں، سترہ کے لئے تو میں کافی ہوں، دو کا تم انتظام کر لو، جیسے لوگوں کی عادت مذاق اڑاتے ہیں، تو آگے اللہ تعالیٰ یہی ذکر کرتے ہیں کہ اس قسم کی چیزیں جو ذکر کی جاتی ہیں یہ فتنہ بن جاتی ہیں، آزمائش بن جاتی ہیں، مؤمنین کے ایمان میں اضافہ ہوتا ہے، اہل کتاب بھی یقین لاتے ہیں، کیونکہ اہل کتاب کی کتابوں کے اندر بھی اس قسم کی باتیں مذکور ہیں، جب وہ قرآن کریم میں سنیں گے ان کو یقین آجائے گا کہ یہ بات صحیح ہے، مؤمنین کے یقین میں اضافہ ہوتا ہے، اور باقی جو کافر ہیں وہ اس قسم کی چیزوں کا استہزا اڑا کے زیادہ گمراہ ہو جاتے ہیں، تو اللہ تعالیٰ نے

آزمائش کے طور پر اس قسم کی باتیں قرآن کریم میں ذکر کی ہیں، جیسے سورہ بقرہ میں آپ کے سامنے آیا تھا إِنَّ اللَّهَ لَا يَسْتَعِزُّ أَنْ يُعَذِّبَ مَثَلًا مَا بَعُوثُهُ فَمَا تَزِفُّهَا (سورہ بقرہ: ۲۶) وہاں بھی اسی قسم کی بات ذکر کی گئی ہے کہ پھر، کبھی کا ذکر قرآن کریم میں کیوں آیا؟ اللہ تعالیٰ ایسی باتوں کا ذکر کیوں کرتا ہے؟ کافر اس چیز کا مذاق اُڑا کے زیادہ گمراہ ہوتے ہیں، اور مؤمنین کے لئے یہ باتیں ایمان کی ترقی کا باعث بنتی ہیں..... عَلَيْهَا تِسْعَةُ عَشْرَ: اُس جہنم کے اوپر ۱۹ فرشتے متعین ہیں، وَمَا جَعَلْنَا أَصْحَابَ النَّارِ إِلَّا مَلَائِكَةً: نہیں بنایا ہم نے نار والوں کو مگر فرشتے، اصحاب النار سے یہاں منتظم مراد ہیں، جہنم کا انتظام کرنے والے نہیں بنائے ہم نے مگر فرشتے، وَمَا جَعَلْنَا عَذَابَهُمْ إِلَّا فِتْنَةً: اور نہیں بنایا ہم نے ان کی تعداد کو مگر آزمائش کا ذریعہ ان لوگوں کے لئے جنہوں نے کفر کیا، ”تا کہ یقین کر لیں وہ لوگ جو کتاب دیے گئے اور زیادہ ہو جائیں وہ لوگ جو ایمان لائے ہیں از روئے ایمان کے، اور نہ شک کریں وہ لوگ جو کتاب دیے گئے اور ایمان والے، اور تا کہ کہیں وہ لوگ جن کے دلوں میں بیماری ہے اور کافر لوگ، کیا ارادہ کیا ہے اللہ تعالیٰ نے اس مثال کے ساتھ؟ ایسے ہی گمراہ کرتا ہے اللہ تعالیٰ جس کو چاہتا ہے، اور سیدھے راستے پہ چلاتا ہے جس کو چاہتا ہے، نہیں جانتا تیرے رب کے لشکروں کو مگر وہی“ کہ لشکروں کی کیا تعداد ہے؟ کتنے لشکر ہیں؟ کتنی فوج ہے؟ یہ اللہ ہی بہتر جانتا ہے، یہ نہیں کہ اُس کے ہاں صرف اُنیس فرشتے ہی ہیں، یہ تو کسی مصلحت کے طور پر اس عدد کو ذکر کیا ہے جو اہل کتاب کے لئے یقین کا باعث بن جائے گا، کیونکہ اہل کتاب بھی اپنے انبیاء علیہم السلام سے یہ باتیں سنتے تھے، آپ کو معلوم ہوگا کہ اہل کتاب جتنے بھی ہیں وہ سارے کے سارے وہی عقیدے رکھتے ہیں جو اسلام نے تعلیم دیے ہیں، توراۃ وہی عقیدے بتاتی ہے، انجیل وہی عقیدے ذکر کرتی ہے، انبیاء علیہم السلام سب ایک جیسی باتیں کرتے ہیں، اہل کتاب اگر کافر ہوئے ہیں تو رسول اللہ ﷺ کی رسالت کا انکار کر کے، ورنہ وہ جنت کے قائل، دوزخ کے قائل، اللہ کے قائل، توحید کے مدعی، یہ سب باتیں ان میں مشترک ہیں، تو جب یہ بات وہ سنیں گے تو چونکہ ان کی کتاب میں بھی ایسی باتوں کا ذکر آتا ہے تو ان کو یقین آجائے گا، کسی شک میں نہیں پڑیں گے، اور اسی طرح سے جن کو اللہ نے ایمان خالص دے دیا وہ بھی اللہ کی بات سُن کے یقین کر لیں گے اور کسی شک میں نہیں پڑیں گے۔ کافر لوگ یا جن کے دل میں تردد کی بیماری ہے، شک والی بیماری، یہ کہیں گے کہ ایسی باتیں کرنے سے کیا فائدہ؟ ایسی مثالیں اللہ تعالیٰ کیوں بیان کرتا ہے؟ تو اللہ تعالیٰ فرماتے ہیں کہ اس قسم کی مثالیں اس لیے بیان کی جاتی ہیں کہ اللہ اپنی حکمت کے تحت جس کو چاہتا ہے گمراہی میں ڈال دیتا ہے، جس کو چاہتا ہے صحیح بات سمجھنے کی توفیق دے دیتا ہے، ”اور تیرے رب کے لشکروں کو نہیں جانتا مگر وہی“ وَمَا هِيَ إِلَّا ذِكْرٌ لِلنَّاسِ: جن کی ضمیر ان آیات کی طرف لوٹ گئی جن آیات کے اندر جہنم کا ذکر آیا ہے، ”نہیں ہیں یہ آیات مگر نصیحت انسانوں کے لئے۔“

كَلَّا وَالْقَمَرِ ۝ وَاللَّيْلِ إِذَا أَدْبَرَ ۝ وَالصُّبْحِ إِذَا أَصْفَرَ ۝ إِنَّهَا لَآحْدَثَى

بالتحقیق قسم ہے چاند کی! ۝ اور قسم ہے رات کی جب وہ پیٹہ پھیرتی ہے! ۝ اور قسم ہے صبح کی جب وہ روشن ہوتی ہے! ۝ بے شک وہ جہنم بہت بڑی

الْكَذِبِ ۝ تَذِيرًا لِلْبَشَرِ ۝ لِمَنْ شَاءَ مِنْكُمْ أَنْ يَتَقَدَّمَ أَوْ يَتَأَخَّرَ ۝ كُلُّ نَفْسٍ

چیزوں میں سے ایک ہے ۝ انسان کے لئے ڈرانے والی چیز ہے ۝ اس شخص کے لئے جہنم میں سے آگے بڑھنا چاہے یا پیچھے رہنا چاہے ۝ ہر نفس

بِهَا كَسَبَتْ رَهِيْنَةً ۝ إِلَّا أَصْحَابَ الْيَمِيْنِ ۝ فِيْ جَنَّتٍ يُتَسَاءَلُوْنَ ۝

اپنے کئے کے بدلے محبوس ہوگا ۝ سوائے اصحاب یمن کے ۝ یہ (اصحاب یمن) باغات میں ہوں گے، سوال کریں گے آپس میں ۝

عَنِ الْمُجْرِمِيْنَ ۝ مَا سَلَكَكُمْ فِيْ سَقَرٍ ۝ قَالُوْا لَمْ نَكُ مِنَ الْمَصْلِيْنَ ۝ وَ

مجرموں کے متعلق ۝ کس چیز نے داخل کیا تمہیں جہنم میں؟ ۝ وہ مجرم جواب دیں گے کہ ہم نماز پڑھنے والوں میں سے نہیں تھے ۝ اور

لَمْ نَكُ نَطْعِمُ الْمِسْكِيْنَ ۝ وَكُنَّا نَخُوْضُ مَعَ الْخَاطِيْنَ ۝ وَكُنَّا نَكْذِبُ

ہم مسکینوں کو کھانا نہیں کھلایا کرتے تھے ۝ اور ہم باتیں بنانے والوں کے ساتھ مل کر باتیں بنایا کرتے تھے ۝ اور ہم بدلے کے دن کی

يَوْمَ الدِّيْنِ ۝ حَتَّىٰ اٰتَيْنَا الْيَقِيْنَ ۝ فَمَا تَنْفَعُهُمْ شَفَاعَةُ الشَّفِيْعِيْنَ ۝

تکذیب کیا کرتے تھے ۝ یہاں تک کہ ہمیں موت آگئی ۝ نہیں نفع دے گی ان کو سفارش کرنے والوں کی سفارش ۝

فَمَا لَهُمْ عَنِ التَّذْكِرَةِ مُعْرِضِيْنَ ۝ كَانَهُمْ حُرٌّ مُّسْتَفْرِفُوْنَ ۝ فَرَّثَ مِنْ

ان کو کیا ہو گیا کہ یہ نصیحت سے اعراض کرنے والے ہیں ۝ گویا کہ یہ گدھے ہیں بدکنے والے ۝ جو بھاگے ہوں

قَسْوَرَةً ۝ بَلْ يُرِيْدُ كُلُّ امْرِئٍ مِّنْهُمْ اَنْ يُؤْتٰی صُحُفًا مُّنْشَرَةً ۝ كَلَّا ۚ بَلْ لَا

شیر سے ۝ بلکہ ارادہ کرتا ہے ان میں سے ہر انسان کہ دیا جائے وہ کھلے کھلے صحیفے ۝ ہرگز ایسا نہیں ہوگا، بلکہ

يَخَافُوْنَ الْاٰخِرَةَ ۝ كَلَّا ۚ اِنَّهٗ تَذْكِرَةٌ ۝ فَمِنْ شَاءَ ذِكْرًا ۝ وَمَا يَذْكُرُوْنَ

یہ نہیں خوف رکھتے آخرت کا ۝ یہ سچی بات ہے کہ یہ قرآن کریم یاد دہانی ہے ۝ پس جو کوئی چاہے اس کو یاد رکھے ۝ اور نہیں یاد رکھیں گے یہ

إِلَّا اَنْ يَّشَاءَ اللّٰهُ ۚ هُوَ اَهْلُ التَّقْوٰی وَاَهْلُ الْمَعْفَرَةِ ۝

مگر اللہ کے چاہنے کے وقت، اللہ ہی اس لائق ہے کہ اس سے ڈرا جائے، اور اللہ ہی بخشنے کے لائق ہے ۝

تفسیر

کَلَّا وَالْاٰخِرَةُ: یہ کَلَّا عطف کے معنی میں ہے "بیان القرآن" کے بیان کے مطابق، یہ بات تحقیقی ہے، اور اگر "کَلَّا" ردع

کے لئے ہو تو پھر معنی یہ ہوگا کہ ان لوگوں کو ہرگز جہنم کا اور جہنم کی چیزوں کا مذاق نہیں اڑانا چاہیے، انکار نہیں کرنا چاہیے، جس طرح سے یہ کہتے ہیں کہ آخرت نہیں آئے گی، جہنم نہیں ہوگی، ہرگز ایسی باتیں نہیں ہیں، تو کھلا ردع کے طور پر بھی ہو سکتا ہے، ان لوگوں کو ہرگز ایسی باتیں نہیں کرنی چاہئیں، رُک جانا چاہیے ان باتوں سے، ردع کا مفہوم اس طرح سے ادا کر دیا جائے گا، ورنہ یہ بالتحقیق کے معنی میں ہے۔ وَالْقَمَرِ: قسم ہے چاند کی، وَاللَّيْلِ إِذَا يَذَّوْبَرُ: اور قسم ہے رات کی جب وہ پیٹھ پھیرتی ہے، وَالشُّجْرِ إِذَا تَسَفَّرُ: اور قسم ہے صبح کی جب وہ روشن ہوتی ہے، إِنَّمَا لَأَخَذِي الْكَلْبُ: بے شک وہ جہنم بہت بڑی بڑی چیزوں میں سے ایک ہے، کُذِّبَ یہ کدوئی کی جمع ہے، کدوئی بڑی چیز کو کہتے ہیں، بڑے بڑے حادثات میں سے ایک حادثہ ہے، بڑی مصیبتوں میں سے ایک مصیبت ہے، ”بہت بڑی چیزوں میں سے ایک ہے۔“ چاند کی قسم کھائی، رات اور صبح کی قسم کھائی۔

قسم کی جواب قسم کے ساتھ مناسبت

قرآن کریم میں قسمیں جو آیا کرتی ہیں یہ بعد والے مضمون کے لئے ایک قسم کی شاہد اور دلیل بنتی ہیں، چاند ہے گھٹتا ہے بڑھتا ہے، اس کے مختلف طبقات ہیں جن کے اوپر یہ چلتا جاتا ہے، اسی طرح سے دنیا بھی مختلف درجات کے تحت بڑھتی جاتی ہے، ایک وقت آئے گا کہ جس وقت اپنے کمال کو پہنچنے کے بعد پھر یہ ختم ہو جائے گی۔ اور اسی طرح سے رات کی تاریکی بہت سارے حقائق کو چھپائے ہوئے ہوتی ہے، صبح آتی ہے تو بہت سارے حقائق روشن ہو جاتے ہیں، اسی طرح سے یہ دنیا کی زندگی رات کی طرح ہے جس میں آخرت کے حقائق چھپے ہوئے ہیں، جب قیامت آئے گی تو ایسے ہوگا جس طرح سے فجر طلوع کر آئی اور ساری چیزیں روشن ہو کر سامنے آ جائیں گی، تو یہ کائنات کے اندر جس قسم کے تصرف اللہ تعالیٰ کے چلتے ہیں ان تصرفات کی طرف دیکھتے ہوئے دنیا کے بعد آخرت کا عقیدہ کوئی مشکل نہیں ہے..... ”بے شک یہ جہنم“ لَأَخَذِي الْكَلْبُ: بڑی بڑی چیزوں میں سے ایک ہے، تَنْذِيرًا لِلنَّاسِ: انسان کے لئے ڈرانے والی چیز ہے، نذیر ہے، لَمَنْ شَاءَ مِنْكُمْ أَنْ يَتَّقَدَّمَ أَوْ يَتَأَخَّرَ: اس شخص کے لئے جو تم میں سے آگے بڑھنا چاہے یا پیچھے رہنا چاہے، ہر قسم کے لوگوں کے لئے، جو نیکی کی طرف آگے بڑھنا چاہتے ہیں، پیچھے ہٹنا چاہتے ہیں، سب کے لئے یہ نصیحت ہے، ڈرانے والی چیز ہے۔

کافر محبوس، اور اہل ایمان آزاد ہوں گے

كُلُّ نَفْسٍ بِمَا كَسَبَتْ رَهِينٌ رَهْنٌ: رہن رکھنا، محبوس کرنا، ”ہر نفس اپنے کیے کے بدلے محبوس ہوگا سوائے اصحابِ یمن کے“ اصحابِ یمن: جن کو دائیں ہاتھ میں نامہ اعمال ملے گا، اس میں سابقون الاولون بھی آ جائیں گے، یہ جو پیچھے آیا تھا وَالشُّعْبُونَ الشُّعْبُونَ (سورہ واقعہ)، تو مقربون بھی اس میں آ جائیں گے اور جن کو آگے اصحابِ یمن کے ساتھ ذکر کیا تھا وہ بھی آ جائیں گے، چونکہ یہاں کافروں کے ساتھ مقابلہ ہے، وہاں تو تین درجے بنائے گئے تھے، سابقون کا ایک درجہ تھا، اصحابِ یمن کا دوسرا تھا، اصحابِ شمال کا تیسرا تھا، لیکن یہاں چونکہ کافروں کے مقابلے میں اس کو ذکر کیا جا رہا ہے تو یہاں سے مطلقاً ایمان والے مراد ہیں، ایمان والے تو چھوٹے ہوئے ہوں گے، باقی تمام لوگ (جس سے معلوم ہو گیا کہ اس سے کافر مراد

ہیں) وہ اپنے کیے کے بدلے میں مجبوس ہوں گے، جیل میں ڈالے ہوئے ہوں گے، ”ہر نفس اپنے کیے کے بدلے پھنسا ہوا ہوگا، رہن رکھا ہوا ہوگا، مجبوس ہوگا سوائے اصحابِ یمن کے، یہ اصحابِ یمن باغات میں ہوں گے۔“

جہنم میں جانے کی وجوہات خود جہنمیوں کی زبانی

يَسْأَلُونَكَ عَنِ الْمُنْجِرِ مِّنَ الْمَجْرَمِينَ: مجرموں کے متعلق آپس میں پوچھ گچھ کرتے ہوں گے، آپس میں تذکرہ کریں گے جس طرح سے سورۃ صافات کے اندر یہ تفصیل آئی تھی، آپس میں تذکرہ کریں گے، بعد میں جہنم والوں کو خطاب کر کے ان سے کچھ باتیں کریں گے، سورۃ صافات میں اس کی تفصیل گزری ہے اِنِّیْ کَانَ لَیْ فِیْ ذَٰلِکَ اٰیٰتٌ (آیت: ۵۱) جہاں سے یہ تذکرہ ہوا ہے، یہ آپس میں تذکرہ ہے، اور پھر وہ جہنم کی طرف جھانکیں گے اور اپنے دوستوں کو پہچان کر جہنمیوں کے ساتھ پھر وہ باتیں کریں گے۔ سورۃ اعراف میں بھی اس کا ذکر آیا تھا اور سورۃ صافات میں بھی۔ ”سوال کریں گے آپس میں مجرموں کے متعلق“ مَا سَأَلْتُمْ فِیْ سَعَةِ: پہلے آپس میں بھی تذکرہ کریں گے، پھر مجرموں کو خطاب کر کے پوچھیں گے، کس چیز نے داخل کیا تمہیں جہنم میں؟ قَالُوْا لَمْ نَکُ مِنَ الْمُصَلِّیْنَ: وہ مجرم جواب دیں گے کہ ہم نماز پڑھنے والوں میں سے نہیں تھے، ہمارے جہنم میں آنے کی وجہ یہ ہے کہ ہم نماز نہیں پڑھا کرتے تھے، لَمْ نَکُ اَصْلَیْ فِیْ لَحْدٍ نَّکُنْ تَحَا، آخر سے نون گرا ہوا ہے، ”نہیں تھے ہم نماز پڑھنے والوں میں سے“ وَلَمْ نَکُ نَطْعُمُ الْیَسْرٰیْنَ: اور ہم مسکینوں کو کھانا نہیں کھلایا کرتے تھے، کوئی مسکین محتاج ہمارے سامنے آ جاتا تو ہم اس کو کھانا نہیں کھلاتے تھے، جس کا مطلب یہ ہے کہ اللہ کا بھی حق ادا نہیں کرتے تھے، بندوں کا حق بھی ادا نہیں کرتے تھے، وَکُنَّا خُوشٍ مَّعَ الْخَاطِرِیْنَ: خوض: باتوں میں لگنا، باتیں بنانا، ”اور ہم باتیں بنانے والوں کے ساتھ مل کر باتیں بنایا کرتے تھے“ جس طرح سے یہ بے عمل لوگوں کی عادت ہوا کرتی ہے، مجلسوں میں بیٹھ جاتے ہیں، ہنسی مذاق میں لگے رہتے ہیں، نہ نماز کی خبر، نہ کسی مسکین کی خدمت، کچھ بھی نہیں، مجلسیں جب ان کی لگتی ہیں، ہنسی، مذاق، ٹھٹھا، بخول آپس میں کرتے رہتے ہیں، وقت یوں ہی گزرتا ہے، تو اس قسم کے وقت گزارنے والے یہ ہوئے کُنَّا خُوشٍ مَّعَ الْخَاطِرِیْنَ، ہم باتیں کرنے والوں کے ساتھ مل کر باتیں بنایا کرتے تھے، مشغلہ کرنے والوں کے ساتھ مشغلہ کیا کرتے تھے، وَکُنَّا لَکَذِبٍ بَیِّنُوْرٍ بِالْاٰیٰتِیْنَ: اور ہم بدلے کے دن کی تکذیب کیا کرتے تھے، ہم کہتے تھے قیامت کا دن آئے گا ہی نہیں، اعمال کا بدلہ نہیں ملے گا، حَتّٰی اٰتٰنَا الْیَوْْمَیْنَ: یہاں یقین سے موت مراد ہے یعنی ہم انہی حالات میں لگے رہے کہ ہمیں موت آگئی، اس لیے آج ہم جہنم کے اندر پڑے ہوئے ہیں۔ نماز نہیں پڑھتے تھے، مسکینوں کی خدمت نہیں کرتے تھے، سارا دن مشغلوں میں گزر جاتا تھا، اور قیامت کے دن کی ہم تکذیب کرتے تھے، موت تک ہمارا یہی حال رہا، جس کے نتیجے میں آج ہم جہنم کے اندر چل رہے ہیں۔

کافروں کو شفاعت کام نہیں دے گی

لَا تَسْتَغْفِرُ لَهُمْ شَفَاعَةُ الْغَافِقِیْنَ: نہیں نفع دے گی کوئی ان کو سفارش کرنے والوں کی سفارش، اوّل تو ان کی سفارش کرے گا ہی کوئی نہیں، اور بالفرض! کرے بھی تو فائدہ کوئی نہیں، اللہ تعالیٰ کافروں کے متعلق کسی کی سفارش قبول نہیں کرے گا، تو جو ان لوگوں

نے پھانصین کے اوپر اعتماد کیا ہوا ہے کہ یہ سفارش کریں گے، شفاعت کریں گے، تو اس کی گویا کہ نفی کر دی کہ اوّل کوئی کرے گا ہی نہیں، کرے گا تو اس کی شفاعت قبول نہیں ہوگی۔ مؤمنوں کی شفاعت ہوگی، اور مؤمنوں کو شفاعت کے ساتھ نفع بھی پہنچے گا، اس کی تفصیل مختلف آیات میں گزر چکی۔ ”نہیں نفع دے گی اُن کو سفارش کرنے والوں کی سفارش۔“

کافر بدکنے والے گدھوں کی طرح ہیں

فَمَا لَهُمْ عَنِ التَّذْكِرَةِ مُعْرِضِينَ: اب ان کے موجودہ حال کے اوپر انکار کیا جا رہا ہے کہ ان کو کیا ہو گیا کہ وہ نصیحت سے اعراض کرنے والے ہیں، اتنا خطرناک انجام سامنے آنے والا ہے، اور آج ان کو تذکرہ کیا جاتا ہے یاد دہانی کی جاتی ہے تو یہ منہ موڑ جاتے ہیں، گَالَهُمْ حُورٌ مُّسْتَنَفَرَةٌ: حُور یہ حمار کی جمع ہے، گویا کہ یہ گدھے ہیں مُّسْتَنَفَرَةٌ: بدکنے والے، قَرَّتْ مِنْ قَسْوَرَةٍ: جو بھاگے ہوں شیر سے، حور مستنفرہ بول کر جنگلی گدھے مراد ہیں، یہ جو گدھے آپ نے گھروں میں رکھے ہوئے ہیں، مانوس گدھے، یہ انسان کو دیکھ کے یا کسی دوسری چیز کو دیکھ کے جلدی بدکتے نہیں ہیں، اور جنگلی گدھے جن کو حمار وحشی کہا جاتا ہے، گور خر، تو جنگلی جانوروں کی طرح یہ بہت بدکنے والے ہیں، پھر اگر ان کے سامنے شیر آجائے پھر تو بے تحاشا بھاگتے ہیں، تو ان کافروں کا حال بھی ایسے ہے، گدھوں کی طرح کند ذہن، بلید، اور جب نصیحت کی بات کی جاتی ہے تو یوں دولتیاں مارتے ہوئے بھاگتے ہیں جس طرح سے کوئی گدھا شیر کو دیکھ کر بھاگے۔ یہ ان کی نفرت کی ایک تصویر ہے کہ جب نصیحت کی بات کی جاتی ہے تو کیسے وہ بدکتے ہیں، اور کس طرح سے دُور کو ہنٹتے ہیں، جس طرح سے جنگلی گدھے شیر کو دیکھ کے بھاگتے ہیں۔ ”گویا کہ یہ گدھے ہیں بدکنے والے ہیں جو بھاگے ہیں شیر سے“ قَسْوَرَةٍ: شیر کو کہتے ہیں۔

کافروں کی ہٹ دھرمی اور اس کی وجہ

بَلْ يُرِيدُ كُلُّ امْرِئٍ مِنْهُمْ أَنْ يُؤْتَى صُحُفًا مُّثَنَّنَةً: بلکہ ارادہ کرتا ہے ان میں سے ہر انسان کہ دیا جائے وہ صحیفے کھلے کھلے، یعنی رسول اللہ ﷺ پر جو کتاب اُتری اُس سے یہ متاثر نہیں ہوتے، بلکہ یہ چاہتے ہیں کہ ہمیں بھی ایسے خط دیے جائیں جن کو ہم کھول کھول کے پڑھیں، تب ہم جا کے ایمان لائیں گے کہ واقعی اللہ تعالیٰ کی طرف سے ہم پر بھی ایک تحریر اُتر آئی جس میں یہ لکھا ہوا ہے کہ آخرت ہوگی یا یہ ہمارے رسول ہیں، اس کی بات مان لو، ہمارے نام یہ صحیفے آئیں تب ہم اس کو مانیں گے، اور آیات کے اندر بھی اس کا ذکر کیا گیا ہے، ”بلکہ ارادہ کرتا ہے ان میں سے ہر ایک کہ دے دیا جائے وہ کھلے کھلے صحیفے“ کَلَّا: ہرگز ایسا نہیں ہوگا، اللہ تعالیٰ ہر کسی کے اوپر صحیفے نہیں اتارتا، نہ ہی ہر ایک میں صلاحیت ہے، نہ یہ اللہ کی حکمت کے مطابق ہے..... بَلْ لَا يَخْلُقُونَ إِلَّا خَيْرًا: بلکہ اصل وجہ یہ ہے ان کے اس قسم کے انکار کرنے کی کہ ان کے دل میں آخرت کا اندیشہ نہیں ہے، یہ آخرت سے خوف نہیں کھاتے، جس سے معلوم ہو گیا کہ آخرت کا خوف ہر قسم کی سعادت کی کنجی ہے، اگر کوئی شخص یہ عقیدہ بتالے کہ مرنے کے بعد دوبارہ اُٹھنا ہے، اور اس دُنیا کے اعمال کی جزا و سزا سامنے آئے گی، تو پھر انسان لا پرواہی کے ساتھ باتیں نہیں کیا کرتا، مشغلے و مشغلتے سب چھوٹ جاتے ہیں۔ ”بلکہ یہ نہیں خوف رکھتے آخرت کا۔“

حق قبول کرنے کی ترغیب

كَلَّا إِنَّهُ تَذَكَّرٌ: یہ کَلَّا بھی حَقَّا کے معنی میں ہے، ”یہ سچی بات ہے کہ یہ قرآن کریم تذکرہ ہے، یاد دہانی ہے“ کَمَنْ شَتَوَ ذِكْرُهُ: پس جو کوئی چاہے اس کو یاد رکھے، وَمَا يَذْكُرُونَ إِلَّا أَنْ يَشَاءَ اللَّهُ: اور نہیں یاد رکھیں گے یہ مگر اللہ کے چاہنے کے ساتھ، اللہ کی مشیت متعلق ہو جائے، اور اللہ کی مشیت تب متعلق ہوتی ہے جب کوئی انسان نیک نیتی کے ساتھ یاد بھی کرنا چاہے، ”مگر وقت چاہنے اللہ کے“ یہ أَنْ يَشَاءَ اللَّهُ میں ”اَنْ“ مصدر یہ ہے، ”نہیں یاد کریں گے یہ، نہیں نصیحت حاصل کریں گے یہ مگر اللہ کے چاہنے کے وقت۔“ هُوَ أَهْلُ الشُّقْوَى: اللہ ہی اس لائق ہے کہ اس سے ڈرا جائے، وَأَهْلُ السُّخْرَى: اور اللہ ہی بخشنے کے لائق ہے، یعنی جس وقت بھی کوئی شخص اس سے ڈرے گا، تقویٰ اختیار کرے گا، تو اللہ اس لائق ہے کہ پھر اس کو بخش دے گا، هُوَ أَهْلُ الشُّقْوَى وَأَهْلُ السُّخْرَى کی یہ توجیہ جو آپ کے سامنے کر رہا ہوں روایت کے اندر صراحتاً آئی ہوئی ہے کہ اللہ فرماتے ہیں کہ اَنَا أَهْلُ أَنْ أَتَقَى، کہ میں اس لائق ہوں کہ مجھ سے ڈرا جائے، اور جس وقت کوئی شخص مجھ سے ڈرے گا اور میرے ساتھ کسی اور کو معبود نہیں بنائے گا تو میں اس لائق ہوں کہ میں اس کو بخش دوں،^(۱) تو ڈرنے والوں کو اللہ بخشنے گا۔

سُبْحَنَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَى الْمُرْسَلِينَ ۝ وَالْحَمْدُ لِلَّهِ رَبِّ الْعَالَمِينَ ۝

ایاتھا ۴۵، سُورَةُ الْقِيَمَةِ مَكِّيَّةٌ ۲۱، رُكُوعَاتُهَا ۲

سورہ قیامتہ مکہ میں نازل ہوئی اس کی چالیس آیتیں ہیں اور دو رکوع ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان، نہایت رحم والا ہے

لَا أُقْسِمُ بِيَوْمِ الْقِيَمَةِ ۝ وَلَا أُقْسِمُ بِالنَّفْسِ اللَّوَّامَةِ ۝ أَيَحْسَبُ الْإِنْسَانُ

نہیں! میں قسم کھاتا ہوں قیامت کے دن کی! ۝ اور قسم کھاتا ہوں بہت ملامت کرنے والے نفس کی! ۝ کیا انسان سمجھتا ہے کہ

أَلَنْ نَجْعَلَ عِظَامَهُ ۝ بَلَىٰ قَدِيرًا ۚ عَلَىٰ أَنْ نُسَوِّيَ

ہم ہرگز اس کی ہڈیوں کو جمع نہیں کریں گے ۝ کیوں نہیں! (ہم جمع کریں گے) اس حال میں کہ قدرت رکھنے والے ہیں اس بات پر کہ برابر کر دیں

(۱) ترمذی ۱۷۰۲، التفسیر سورۃ مدثر۔ ولفظ المحدث: قال الله عز وجل: انا اهل ان اتقى لمن اتقى الله فلم يجعل معي الها فانا اهل ان اغفر له

بَيِّنَاتُهُ ۝ بَلْ يُرِيدُ الْإِنْسَانُ لِيَفْجُرَ أَمَامَهُ ۝ يَسْأَلُ أَيَّانَ يَوْمُ الْقِيَمَةِ ۝ فَإِذَا بَرَأَ

انسان کے پوروں کو ۝ بلکہ ارادہ کرتا ہے انسان کہ وہ فسق و فجور کرتا رہے اپنے آگے ۝ پوچھتا ہے کہ قیامت کا دن کب ہوگا؟ ۝ پس جب نظر چدمیں

الْبَصَرُ ۝ وَخَسَفَ الْقَمَرُ ۝ وَجُمِعَ الشَّمْسُ وَالْقَمَرُ ۝ يَقُولُ الْإِنْسَانُ يَوْمَئِذٍ

جائے گی ۝ اور چاند بے نور ہو جائے گا ۝ اور چاند اور سورج کو اکٹھا کر دیا جائے گا ۝ اس دن انسان کہے گا

أَيْنَ الْمَفْرُغُ ۝ كَلَّا لَا وَزَرَ ۝ إِلَىٰ رَبِّكَ يَوْمَئِذٍ الْمُسْتَقَرُّ ۝ يُنَبِّئُ الْإِنْسَانُ

کہ کہاں ہے بھاگنے کی جگہ؟ ۝ (کہا جائے گا:) ہرگز نہیں! کوئی پناہ گاہ نہیں! ۝ تیرے رب کی طرف ہی اس دن ٹھکانا ہے ۝ بتلادیا جائے گا انسان

يَوْمَئِذٍ بِمَا قَدَّمَ وَأَخَّرَ ۝ بَلِ الْإِنْسَانُ عَلَىٰ نَفْسِهِ بَصِيرَةٌ ۝ وَلَوْ أَلْقَىٰ

کو اس دن جو کچھ اس نے آگے بھیجا اور جو کچھ اس نے پیچھے چھوڑا ۝ بلکہ انسان خود ہی اپنے نفس پر دلیل ہوگا ۝ اگرچہ وہ ڈالے گا

مَعَاذِيرَهُ ۝ لَا تُحَرِّكْ بِهِ لِسَانَكَ لِتَعْجَلَ بِهِ ۝ إِنَّ عَلَيْنَا

اپنے عذر ۝ آپ حرکت نہ دیا کریں اس قرآن کے ساتھ اپنی زبان کو تاکہ آپ اس کے ساتھ جلدی کر لیں ۝ بے شک ہمارے ذمے ہی ہے

جَمْعُهُ وَقُرْآنَهُ ۝ فَإِذَا قَرَأْنَاهُ فَاتَّبِعْ قُرْآنَهُ ۝ ثُمَّ إِنَّ عَلَيْنَا بَيِّنَاتَهُ ۝

اس کا اکٹھا کرنا اور اس کا پڑھوانا ۝ پس جس وقت ہم اس کو پڑھیں تو آپ اس کے پڑھنے کا اتباع کیا کیجئے ۝ پھر اس کا بیان بھی ہمارے ذمے ہے ۝

كَلَّا بَلْ تُحِبُّونَ الْعَاجِلَةَ ۝ وَتَذَرُونَ الْآخِرَةَ ۝ وَجُودُهُ يَوْمَئِذٍ

ہرگز ایسا نہیں، بلکہ تم محبت کرتے ہو جلدی حاصل ہونے والی چیز کے ساتھ ۝ اور چھوڑتے ہو تم پیچھے آنے والی چیز کو ۝ کچھ چہرے اس دن

نَاضِرَةٌ ۝ إِلَىٰ رَبِّهَا نَاظِرَةٌ ۝ وَوُجُوهٌ يَوْمَئِذٍ بَاسِرَةٌ ۝ تَتَّظُنُّ أَنْ

تردنازہ ہوں گے ۝ اپنے رب کی طرف دیکھنے والے ہوں گے ۝ اور بعض چہرے اس دن بگڑے ہوئے ہوں گے ۝ وہ سمجھتے ہوں گے

يُفْعَلُ بِهَا فَاخِرَةٌ ۝ كَلَّا إِذَا بَلَغَتِ الثَّرَاقِي ۝ وَقِيلَ مَنْ رَاقٍ ۝

کسان کے ساتھ کمر توڑ معاملہ کیا جائے گا ۝ ہرگز نہیں! جس وقت جان ہنسلوں تک پہنچ جائے گی ۝ اور کہا جائے گا کہ کون ہے جہاز پھونک کرنے والا ۝

وَوَظَنَ أَنَّهُ الْغَرَّاقِيُّ ۝ وَالتَّتَفَّتِ السَّاقُ بِالسَّاقِ ۝ إِلَىٰ رَبِّكَ يَوْمَئِذٍ الْمَسَاقِيُّ ۝

اور سمجھ جائے گا انسان کہ یہ مصیبت فراق کا سبب ہے ۝ اور لپٹ جائے گی ہنڈلی ہنڈلی کے ساتھ ۝ تیرے رب کی طرف ہی اس دن چلتا ہے ۝

ما قبل سے ربط

بِسْمِ اللّٰهِ الرَّحْمٰنِ الرَّحِيْمِ۔ سورہ قیامہ مکہ میں نازل ہوئی، اور اس کی ۴۰ آیتیں ہیں اور ۲ رکوع ہیں۔ یہ سورت قیامت کے حالات پر ہی مشتمل ہے، پچھلی سورت کے آخر میں بھی اسی کا تذکرہ آیا تھا بَلْ لَا يَخَالُفُونَ اِلَّا خِدْعًا، کہ یہ لوگ آخرت کا خوف نہیں کرتے، تو یہ آخرت سے ڈرانے کے لئے، یاد دلانے کے لئے اگلی سورت بیان ہو رہی ہے۔ نام اس سورت کا پہلی آیت سے ہی ماخوذ ہے۔

تفسیر

”لَا اُقْسِمُ“ میں لفظ ”لَا“ میں دو احتمال

لَا اُقْسِمُ بِمَوَدِّعَةِ الْقِيَمَةِ قسم کے شروع میں لفظ لَا عام طور پر آیا کرتا ہے، اور اس کا تعلق مابعد والے فعل کے ساتھ نہیں ہوتا، اس لیے اس کا ترجمہ یوں نہیں کریں گے لَا اُقْسِمُ میں قسم نہیں کھاتا، اس کا ترجمہ یہ نہیں ہے۔ یا تو اس کو زائدہ قرار دیا جاتا ہے، یا ”لَا“ اصل کے اعتبار سے کسی بات پر نفی اور انکار ہوتا ہے، اور آگے قسم کھا کر کسی دوسری بات کا اثبات ہوتا ہے، چونکہ یہاں ذکر ہی آخرت کا کیا جا رہا ہے، اور وہ مشرک کافر جو قرآن کریم کے مخاطب تھے وہ آخرت کا انکار کرنے والے تھے، قیامت کا انکار کرنے والے تھے، تو یوں سمجھئے کہ گفتگو ہو رہی ہے، اور وہ کہتے ہیں کہ آخرت نہیں ہے، مرنے کے بعد دوبارہ اٹھنا نہیں ہے، تو اللہ تعالیٰ کی طرف سے اس کے اوپر لَا کے ساتھ انکار کیا گیا کہ نہیں! میں قیامت کے دن کی قسم کھاتا ہوں آخرت ضرور آئے گی، یہ ”نہیں“ کے ساتھ اس بات کی تردید ہو گئی، اور ہم بھی جس وقت آپس میں کوئی گفتگو کیا کرتے ہیں، تو کوئی شخص ایک بات کہے جو ہماری منشا کے خلاف ہے یا ہم اس کو ثابت نہیں مانتے، تو اکثر و بیشتر ہم بھی اپنی کلام کی ابتدا یونہی کیا کرتے ہیں ”نہیں! بات اس طرح سے ہے“، تو یہ ”لَا“ اسی نفی کے قائم مقام ہے۔ زائدہ کہہ لیں تو ٹھیک ہے پھر اس کا ترجمہ نہیں ہوگا، ترجمہ شروع ہوگا اُقْسِمُ بِمَوَدِّعَةِ الْقِيَمَةِ سے، میں قسم کھاتا ہوں قیامت کے دن کی۔ اور اگر ”لَا“ سے کسی دوسری بات پہ انکار کرنا ہو تو پھر ترجمہ یونہی کریں گے ”نہیں! میں قسم کھاتا ہوں قیامت کے دن کی اور نفسِ لواۓ کی تم مرنے کے بعد دوبارہ ضرور اٹھائے جاؤ گے“، تو ”مرنے کے بعد دوبارہ ضرور اٹھائے جاؤ گے“ یہی ہے اصل بات جو کہنی ہے، قسم کے ساتھ اسی بات کی تاکید کرنی مقصود ہے، اور اس کے خلاف جو شخص بات کرتا ہے تو ”لَا“ کے ساتھ اس کی تردید ہو گئی، اس لیے ہم ترجمہ یوں کر سکتے ہیں ”نہیں!“، یہ ”نہیں“ کے ساتھ پچھلی بات کی تردید ہو گئی، اور آگے بات کہہ دی گئی ”میں قسم کھاتا ہوں قیامت کے دن کی اور میں قسم کھاتا ہوں نفسِ لواۓ کی“، جواب قسم محذوف ہے جو یہی ہے کہ تم ضرور اٹھائے جاؤ گے، مرنے کے بعد اٹھنا ضروری ہے، یہ واقعہ ضرور پیش آئے گا، اور اس کے خلاف جو کوئی بات کہتا ہے تو اس کو ”لَا“ کے ساتھ نفی کر دیا گیا۔ ورنہ عام طور پر اس ”لَا“ کو زائدہ قرار دیا جاتا ہے اور ترجمہ اُقْسِمُ سے شروع کر دیا جاتا ہے، یہ میں جو سامنے لیے بیٹھا ہوں حضرت شیخ (الہند) کا ترجمہ، اس میں بھی ہے ”میں قسم کھاتا ہوں قیامت کے

دن کی، ”لا“ کا کوئی ترجمہ نہیں کیا۔ اور اسی طرح سے لَا اُقْسِمُ بِهَذَا الْكَلْبِ، جتنی جگہ بھی یہ لفظ آئے گا تو وہاں ترجمہ اُقْسِمُ کا کریں گے، ”لا“ کا نہیں کریں گے، اور اگر ”لا“ کا ترجمہ کرنا ہو تو پھر اس طرح سے ہے جیسے میں نے عرض کیا، کہ نہیں، نہیں کا مطلب یہ ہے کہ تم جو کہتے ہو کہ آخرت نہیں آئے گی، یا مر کے اٹھنا نہیں ہے، تو یہ بات غلط ہے، نہیں! میں قسم کھاتا ہوں قیامت کے دن کی اور نفسِ لواامہ کی، قیامت ضرور آئے گی، اور مرنے کے بعد ضرور اٹھنا ہے، پھر گفتگو کا انداز یہ ہو جائے گا اگر ”لا“ کا ترجمہ بظاہر کرنا چاہیں۔ بہر حال یہ بات متیقن ہے کہ ”لا“ کا تعلق اُقْسِمُ کے ساتھ نہیں ہے، اس لیے لَا اُقْسِمُ کا ترجمہ یوں نہیں کریں گے کہ میں نہیں قسم کھاتا، یہ ترجمہ غلط ہے، تو یہ قسم کھانے کی نفی نہیں، بلکہ قسم تو کھائی جا رہی ہے، ”میں قسم کھاتا ہوں قیامت کے دن کی۔“

نفس کے تین درجات

”اور میں قسم کھاتا ہوں نفسِ لواامہ کی“ یہاں بھی لا ہے، اس کا بھی وہی مفہوم ہے جس طرح سے آپ کے سامنے ذکر کر دیا گیا۔ نفسِ لواامہ، لواامۃ یہ لفظ لومہ سے لیا گیا ہے، لَا تَزِلُّوْهُ: ملامت کرنا، لَوَامَةٌ: بہت ملامت کرنے والا، ”لامت کرنے والا“ نفس، اس کا مطلب یہ ہے کہ اللہ تعالیٰ نے انسان کے ساتھ یہ جو نفس لگایا ہے اس کی مختلف حالتیں ہیں، اگر تو یہ نفس بالکل ہی بُرائی کی طرف مائل ہو، کھیل کود کی طرف، بے کار چیزوں کی طرف انسان کو متوجہ کرتا ہو، جس طرح سے کہ بچپن میں ہوتا ہے یا جو لوگ بُرائی کے عادی ہوتے ہیں جس طرح سے اُن کا نفس ہو جاتا ہے کہ ہر وقت ان کو بُرائی کا ہی مشورہ دیتا ہے، بُرائی کی طرف لے جاتا ہے، بُرائی کی طرف اس کی رغبت ہوتی ہے، تو یہ درجہ جو نفس کا ہے یہ نفسِ امارہ کہلاتا ہے، تیرہویں پارے کی پہلی آیت کے اندر اسی کا ذکر ہے وَمَا أَتَى النَّفْسَ لَا مَأْرَةً بِالشُّوْرِ، نفسِ امارہ سے مراد ہے اَمَارَةٌ بِالسُّوْرِ، بُرائی کے ساتھ بہت حکم دینے والا نفس، جو ہر وقت بُرائی کا حکم دیتا ہے..... اور ایک دوسرا درجہ ہوا کرتا ہے کہ نفس کی یہ کیفیت ہے کہ اس کے اندر شعور ہے بُرائی کا اور اچھائی کا، وہ بُری چیز کو برا سمجھتا ہے، اچھی چیز کو اچھا سمجھتا ہے، اور اگر کبھی بھول چوک کے ساتھ بُرائی کے اندر مبتلا ہو جائے تو پھر وہ اپنے آپ کو خود ملامت کرتا ہے کہ ایسا نہیں کرنا چاہیے تھا، کوئی نیکی کا کام چھوٹ گیا تو اپنے آپ کو ملامت کرتا ہے کہ یہ نیکی کرنی چاہیے تھی، اس کو ترک نہیں کرنا چاہیے تھا، اپنے آپ کو ملامت کرتا ہے، دل میں ایک کیفیت پیدا ہو جاتی ہے، اور اکثر و بیشتر لوگوں کی یہی کیفیت ہوتی ہے کہ اچھائی اور بُرائی کا احساس قلب میں پڑا ہوا ہے، بُرا کام کر کے کسی نہ کسی درجے میں انسان پچھتا تا ضرور ہے کہ میں نے یہ کیوں کر لیا، اور اگر کوئی نیکی کا کام کرنے کا موقع تھا، نہیں کیا، تو بھی کچھ نہ کچھ پچھتاوا انسان کو ہوتا ہے، یہ نفس جو ہے ”نفسِ لواامۃ“ کہلاتا ہے، ملامت کرنے والا، جو اپنے آپ کو ملامت کرتا ہے بُرائی کے کرنے پر، یا اپنے آپ کو ملامت کرتا ہے نیکی کے چھوڑنے پر..... اور تیسرا درجہ یہ ہوا کرتا ہے کہ نفس میں یہ کیفیت پیدا ہوگئی کہ اس کی رغبت نیکی کی طرف ہی ہے، وہ اللہ سے غافل نہیں ہوتا، اللہ کو یاد کرتا ہے، جس طرح سے اعلیٰ درجے کا معیار ہے انبیاء علیہم السلام کا، اور اسی طرح سے درجہ بدرجہ اولیاء عظام کا، کہ ان کے نفس میں نیکی کی رغبت ہوتی ہے، بُرائی کی نفرت ہوتی ہے، غفلت طاری نہیں ہوتی، ہمیشہ اللہ کو یاد رکھتے ہیں، اس درجے کے

اعتبار سے اس نفس کو کہا جاتا ہے ”نفس مطمئنہ“، يَا أَيُّهَا النَّفْسُ الْمَطْمَئِنَّةُ ائْتِي إِلَىٰ رَبِّكِ رَاضِيَةً مَّرْضِيَّةً (سورہ فجر) جس کو وفات کے وقت رَاضِيَةً مَّرْضِيَّةً کی بشارت ملتی ہے وہ نفس مطمئنہ ہے۔

دونوں قسموں کی جواب قسم سے مناسبت

تو یہاں اللہ تعالیٰ نے دو قسمیں کھائیں، ایک یوم قیامہ کی اور ایک نفسِ لواۓہ کی، اور جواب قسم یہاں محذوف ہے لَتُبْعَلْنَّ قَم ضرور اٹھائے جاؤ گے، قیامت ضرور آئے گی، یہ مضمون ہے جس کی تاکید کرنی مقصود ہے قسم کے ذریعے سے، اور یوم قیامہ کو تو اس مضمون کے ساتھ مناسبت ہے ہی، کہ جزا جو واقع ہوگی تو قیامت کے دن ہی واقع ہوگی، اور نفسِ لواۓہ کا ذکر جو آ رہا ہے وہ اس اعتبار سے ہے کہ اگر انسان اپنے اندر غور کرے تو اسے معلوم ہوگا کہ اس نفس میں اللہ تعالیٰ نے خیر اور شر کی تمیز رکھی ہے، جس کی بنا پر خود اس کا نفس بُرائی کے ارتکاب پر شرمندہ ہوتا ہے اور اپنے آپ کو ملامت کرتا ہے، اور اچھائی کی طرف اس کی رغبت ہے، اچھائی نہ کرنے پر اپنے آپ کو ملامت کرتا ہے، یہ علامت ہے اس بات کی کہ انسان کو مہمل نہیں پیدا کیا گیا، یہ شتر بے مہار نہیں ہے کہ جو چاہے کرتا رہے، بلکہ جس طرح سے اس کے ضمیر کے اندر خیر و شر کا امتیاز ہے قیامت اسی لیے تولائی جائے گی تاکہ خیر و شر کا امتیاز ہو جائے، تو گویا کہ انسان کا نفس یہ ایک مختصر سی عدالت ہے جو انسان کو بتاتا ہے کہ یہ کام کرنے کا ہے یہ کرنے کا نہیں، یہ بُرا ہے یہ اچھا ہے، اور قیامت کے دن اللہ تعالیٰ کی ایک عمومی عدالت ہو جائے گی جس میں ہر اچھے بُرے کام کا فیصلہ ہو جائے گا، تو اس طرح سے نفسِ لواۓہ کا جو یہ احساس ہے خیر اور شر کا، بُرائی پر اس کا ملامت کرنا، اچھائی چھوڑنے پر ملامت کرنا، یہ دلیل ہے اس بات کی کہ انسان اچھائی اور بُرائی کا مکلف ہے، کہ یہ ان دونوں کے درمیان میں امتیاز کرے، اچھائی کو اختیار کرے، بُرائی کو چھوڑے، اور اسی کا محاسبہ اللہ تعالیٰ قیامت کے دن کریں گے، تو نفسِ لواۓہ خود دلیل ہے اس بات کی انسان مکلف ہے، اس کو اچھائی کرنی چاہیے، بُرائی سے بچنا چاہیے اور اسی کا حساب کتاب اللہ تعالیٰ قیامت کے دن لیں گے، گویا کہ اب یہ نفسانی دلیل ہے قیامت کے وقوع پر، یوں ان دونوں قسموں کی مناسبت ہو جائے گی اُس مضمون کے ساتھ جس مضمون کو قسم کے ذریعے سے پکا کیا جا رہا ہے۔

اثباتِ معاد کے لئے اُنکلیوں کے پوروں کا ذکر اور اس کی وجوہات

أَيُّهَا الْإِنْسَانُ أَلَّنْ لَّجَنَمٍ عَظَامَةٍ: کیا انسان سمجھتا ہے کہ ہم ہرگز اس کی ہڈیوں کو جمع نہیں کریں گے؟ جیسے وہ کہتے تھے مَنْ يُحْيِ الْعِظَامَ وَهِيَ رَمِيمٌ (سورہ نیش: ۷۸) ہڈیوں کو کون زندہ کرے گا جبکہ یہ بوسیدہ ہو گئیں؟ عام طور پر یہ کہتے تھے، تو یہ سوال اٹھایا گیا ہے کہ کیا انسان یہ سمجھتا ہے کہ ہم ہرگز اس کی ہڈیوں کو جمع نہیں کریں گے؟ اس لیے وہ قیامت کا انکار کرتا ہے؟ بعث بعد الموت کا انکار کرتا ہے؟ بلی: کیوں نہیں، قُدَّهِينَ عَلَىٰ أَنْ تُسَوَّىٰ بَنَانُهُ یہ حال ہے ہنئی تَجْمَعُ قُدَّهِينَ عَلَىٰ أَنْ تُسَوَّىٰ بَنَانُهُ کیوں نہیں، ہم جمع کریں گے اس حال میں کہ ہم قدرت رکھنے والے ہیں اس بات پر کہ انسان کے پوروں کو برابر کر دیں، تُسَوَّىٰ یہ تسویم سے لیا گیا ہے، سَوَّىٰ تَسْوِيَةً: برابر کرنا، اور بَنَان: پورے، اُنکلیوں کے آخری کنارے، ہم تو ان کو بھی ٹھیک کرنے پر قادر ہیں، ”کیوں نہیں جمع کریں گے ہم ہڈیوں کو، جمع کریں گے ہم اس حال میں کہ ہم قدرت رکھنے والے ہیں کہ برابر کر دیں انسان کے پوروں کو“

پوروں کے تسویہ پر اور پوروں کے برابر کرنے پر بھی ہم قدرت رکھنے والے ہیں، پوروں کا ذکر کس لیے کیا؟ اس کی دو وجہیں ہیں، یا تو پوروں کا ذکر اس لیے کیا کہ یہ اطراف بدن ہیں، نیچے کی طرف پاؤں کی انگلیوں کے پورے یہ آخری حصہ آگیا، اور ادھر یہ ہاتھوں کی انگلیوں کے پورے یہ بدن کا آخری حصہ آگیا، تو جس وقت اللہ تعالیٰ پوروں کو بھی برابر کرنے پہ قادر ہے تو اس کا مطلب ہے کہ سارے بدن کے ٹھیک کرنے پر قادر ہے (آلوسی)۔ اطراف بدن ذکر کر کے مراد سارا بدن ہو گیا، جیسے کہا کرتے ہیں میرے پور پور میں درد ہے، تو اس کا مطلب ہوتا ہے سارے بدن میں، تو یہ اطراف بدن ذکر کر کے سارا بدن مراد لے لیا گیا..... اور یہ وجہ بھی ہو سکتی ہے کہ ہڈیاں تو ایک موٹی سی چیز ہے، اور پورے بہت باریک چیز ہیں، جس طرح سے اللہ تعالیٰ نے انسان کی چہرے کے اندر اپنی قدرت نمایاں کی ہے اسی طرح سے انسان کے پوروں میں بھی قدرت نمایاں ہے، چہرے تو آپ دیکھتے ہی ہیں، یہ تو ایک نمایاں بات ہے، آدم علیہ السلام سے لے کر اس وقت تک معلوم نہیں کتنے کروڑوں اربوں انسان پیدا ہوئے، اور چہرے کے اندر یہ پیشانی ہے، یہ دو رخسارے ہیں، یہ دو آنکھیں ہیں، یہ ناک ہے، یہ منہ ہے، یہ ٹھوڑی ہے، اور یہ چند انچ کا مجموعہ ہے، تو اللہ تعالیٰ کی قدرت اس کے اندر اتنی نمایاں ہے کہ ایک کا چہرہ دوسرے سے نہیں ملتا، اب اگر کوئی شخص اپنی قلم کے ساتھ خاکے بنانا چاہے تو کتنے سے بتالے گا؟ تو چہروں کے اندر اللہ تعالیٰ کی قدرت بہت نمایاں ہے، آپ دیکھتے ہی رہتے ہیں، ہر شخص دوسرے سے مختلف ہے شکل کے اعتبار سے، تو جیسے یہاں اللہ تعالیٰ کی قدرت نمایاں ہے اسی طرح سے یہ جو انگلیوں کے پورے ہیں ان میں بھی قدرت نمایاں ہے، یہ انگوٹھا لگانے کا رواج تو آپ نے سنا ہی ہوگا، یہ پہچان کے لئے جو انگوٹھا لگایا کرتے ہیں، دستخط کرتے ہیں یا انگوٹھا لگاتے ہیں، تو انگوٹھا لگانا اسی لیے ہے کہ ایک شخص کا انگوٹھا دوسرے سے ملتا نہیں ہے، کروڑ ہا انسانوں کو اکٹھا کر لو، اور ان کے انگوٹھوں کے نشان لے لو، ان کے اندر یہ جو خطوط ہیں ان کو آپ دیکھیں گے کہ یہ بالکل ایک دوسرے سے نہیں ملتے، اسی لئے انگوٹھا پہچان لیا جاتا ہے کہ کس شخص کا ہے کس شخص کا نہیں، ہر پورے کی صنعت میں یہی حال ہے کہ اللہ تعالیٰ نے خطوط اور نمبر اس میں اس طرح سے لگائے ہیں کہ ایک دوسرے سے ملتے نہیں، اب یہ اتنی چھوٹی سی چیز ہو اور اس میں اس قسم کی صنعت کی رعایت رکھی ہو تو اللہ تعالیٰ ایک دفعہ ان کو بناتا ہے، بنانے کے بعد دوبارہ ان کو پھر برابر کرنے پہ قادر ہے، تو یہ موٹی موٹی ہڈیاں اور یہ موٹا موٹا گوشت چڑھانا کیا مشکل ہے؟ تو اس باریک صنعت والی چیز کو ذکر کر کے اللہ تعالیٰ نے اپنی قدرت کو نمایاں کیا ہے (عام تفسیر) ”کیوں نہیں اٹھائیں گے ہم، کیوں نہیں جمع کریں گے ہم ہڈیوں کو، ہم تو پوروں کو برابر کرنے پر بھی قادر ہیں“، اس طرح سے اللہ تعالیٰ نے اپنی قدرت کو ذکر کیا ہے، کہ جب پورے برابر کیے جاسکتے ہیں، میرے لیے یہ بھی کوئی مشکل نہیں، تو باقی ہڈیوں کو اور باقی گوشت کو اکٹھا کرنا کیا مشکل ہے۔ تو قلم ہائین حال واقع ہو گیا، نتیجتاً فعل یہاں محذوف ہوگا، اس کی ضمیر سے یہ حال ہے، ”کیوں نہیں جمع کریں گے ہم ہڈیوں کو، ہم جمع کریں گے اس حال میں کہ ہم قدرت رکھنے والے ہیں اس بات پر کہ برابر کر دیں انسان کے پورے۔“

کافر قیامت کے منکر کیوں ہیں؟

بَلْ يُرِيدُ الْإِنْسَانُ لِيَفْهَرَأَ أَهْلًا: بلکہ ارادہ کرتا ہے انسان کہ وہ فسق و فجور کرے اپنے آگے، اہمام: آنے والا وقت، ہنل کا

مطلب یہ ہے کہ انسان قیامت کا جو انکار کرتا ہے تو اس کے انکار کی اس کے پاس کوئی دلیل نہیں، بلکہ اصل بات یہ ہے کہ یہ فسق و فجور چھوڑنا نہیں چاہتا، اور اگر قیامت کا عقیدہ اپنالے، آخرت کا عقیدہ اختیار کر لے تو پھر فسق و فجور کی گنجائش نہیں رہتی، چونکہ یہ عادی ہے فسق و فجور کا، اور آنے والے وقت میں بھی فسق و فجور کے اندر مبتلا رہنا چاہتا ہے، اس لیے اس کا دل اس عقیدے کو قبول نہیں کرتا، اپنے اس فسق و فجور میں مبتلا رہنے کی وجہ سے یہ قیامت کا انکار کیے ہوئے ہے، یعنی یہ آنکھیں بند کرتا ہے اس حقیقت کے تسلیم کرنے سے تاکہ اس کے فسق و فجور میں فرق نہ آئے، تو گویا یہ نفسانی تقاضے سے اپنے نفس کے سامنے مغلوب ہونے کی بنا پر انکار کرتا ہے، ورنہ اس انکار کی اس کے پاس کوئی دلیل نہیں ہے، ”بلکہ ارادہ کرتا ہے انسان کہ اپنے آنے والے وقت میں، اپنے سامنے زمانے میں فسق و فجور کرتا رہے۔“

قیامت کے ہولناک واقعات

يَسْأَلُ آيَاتِ يَوْمِ الْقِيَامَةِ: پوچھتا ہے کہ قیامت کا دن کب ہوگا؟ یہ سوال کرنا بطور انکار کے ہے، کیوں جی! کب ہوگا قیامت کا دن، یہ بطور استہزا کے پوچھتے تھے، بطور انکار کے، فَاِذَا بَرِقَ الْبَصَرُ: نظر، نگاہ، بَرِقَ: چندھیا جائے گی، ”جس دن کہ نظر چندھیا جائے گی“ چندھیانے کا مطلب یہ ہوتا ہے جیسے تیز روشنی آپ کی آنکھ میں ڈال دی جائے تو نظر آنا بند ہو جاتا ہے، اس کو ”چندھیا نا“ کہتے ہیں، ”جس دن کہ نظر چندھیا جائے گی“ اور خَسَفَ الْقَمَرُ: چاند بے نور ہو جائے گا، وَجُوعَ الشَّمْسُ وَالْقَمَرُ: چاند اور سورج کو اکٹھا کر دیا جائے گا، اکٹھا کرنے کا مطلب یہ ہے کہ دونوں بے نور ہونے میں جمع ہو جائیں گے، جیسے چاند بے نور ایسے سورج بے نور، ان کا نور ختم ہو جائے گا، ”جمع کر دیے جائیں گے سورج اور چاند“ یعنی بے نور ہونے میں (عام تفسیر)، اور یہ مطلب بھی ہو سکتا ہے کہ اب تو نظم قائم ہے، سورج اپنے محور میں گردش کر رہا ہے اور چاند اپنے حلقے میں پھر رہا ہے، اور جب قیامت آئے گی تو یہ ستارے سب آپس میں ٹکرا جائیں گے، اکٹھے ہو جائیں گے، پھر یہ علیحدہ علیحدہ نہیں رہیں گے، یہی علامت ہوگی کہ اب یہ کائنات ختم ہو گئی۔ ”جمع کر دیا جائے گا سورج کو اور چاند کو“ يَقُولُ الْإِنْسَانُ يَوْمَئِذٍ أَيْنَ الْمَقَرُّ: آج جو خوشیاں کرتا ہوا پوچھتا ہے کہ قیامت کب آئے گی؟ اس دن انسان کہے گا کہ کہاں ہے بھاگنے کی جگہ؟ يَقُولُ الْإِنْسَانُ: کہے گا انسان، يَوْمَئِذٍ: اُس دن جس دن کہ ایسا ہو جائے گا جس کا ذکر اوپر آیا، آنکھیں چندھیا جائیں گی، چاند بے نور ہو جائے گا، سورج اور چاند اکٹھے ہو جائیں گے، جس دن ایسا ہوگا، يَوْمَئِذٍ كَذٰبًا، جیسے آپ تاویل کیا کرتے ہیں ”نحو“ کی کتابوں میں، ”جس دن ایسا ہوگا کہے گا انسان“ اَيْنَ الْمَقَرُّ: مَقَرُّ کا ترجمہ دو طرح سے ہو سکتا ہے یا تو یہ مصدر میسی ہے، اور یا یہ ظرف کا صیغہ ہے، ”کہاں ہے بھاگنے کی جگہ“ میں کہاں بھاگ جاؤں، بھاگ کے کہاں چلا جاؤں، اس طرح سے انسان پوچھے گا جب یہ حالات طاری ہوں گے، کَلَّا: پھر اس کو کہا جائے گا ہرگز نہیں، اب کوئی مفر نہیں ہے، کہیں بھاگ کے نہیں جانا، بھاگنا نہیں ہے اب، کوئی بھاگنے کی جگہ نہیں، لَا وَدْرَ: کوئی پناہ گاہ نہیں ہے، وَدْرَ کہتے ہیں پناہ گاہ کو، ”کوئی پناہ گاہ نہیں“ اِلٰی رَبِّكَ يَوْمَئِذٍ الْمَقَرُّ: تیرے رب کی طرف ہی اُس دن ٹھکانا ہے، مستقر ظرف کا صیغہ ہے، قرار پکڑنے کی جگہ، ”ٹھکانا اور قرار پکڑنے کی جگہ تیرے رب کی طرف ہی ہے“ اب بھاگ کے کہیں نہیں جاسکتے۔

”مَا قَدَّمَ“ اور ”مَا اَخَّرَ“ کا مصداق

يُنَبِّئُ الْاِنْسَانَ بِمَا قَدَّمَ وَاَخَّرَ: تنبیہ کرنا، ”خبردار کیا جائے گا انسان کو، بتلادیا جائے گا انسان کو“ کتاب اس کا مادہ ہے خبر کے معنی میں، ”بتلادیا جائے گا انسان کو اُس دن جو کچھ اس نے آگے بھیجا اور جو کچھ اس نے پیچھے چھوڑا“ اس کے اگلے پیچھے سب اعمال اس کو بتادیئے جائیں گے، اگلے پچھلوں سے کیا مراد؟ جو کر لیے وہ آگے بھیج دیے، اور جو کرنے چاہئیں تھے نہیں کیے وہ مَا اَخَّرَ وہ پیچھے چھوڑ دیئے، اگلے پچھلے سب اس کو بتادیئے جائیں گے کہ تُو نے یہ کیے تھے، اور یہ تُو نے پیچھے چھوڑے تھے جو کرنے چاہئیں تھے نہیں کیے۔ یا مَا قَدَّمَ تو وہ عمل ہے جو آپ نے کر لیا، اور مَا اَخَّرَ وہ آثار ہیں جو آپ کے عمل کے پیچھے جاری رہتے ہیں، مثال کے طور پر ایک شخص نے مسجد بنائی، یہ تو اس کا عمل ہو گیا، یہ تو مَا قَدَّمَ ہے، اب جب تک لوگ اس میں نماز پڑھتے رہیں گے اور اس کا ثواب جاری رہے گا یہ مَا اَخَّرَ ہے، کوئی اچھا طریقہ جاری کر دے اور پیچھے لوگ اس طریقے کے اُد پر چلتے رہیں وہ مَا اَخَّرَ میں داخل ہے، کوئی بُرا طریقہ جاری کر دے اور مرنے کے بعد بھی لوگ اس کے پیچھے بُرے طریقے پر چلتے رہیں تو یہ بھی مَا اَخَّرَ میں داخل ہے، مطلب یہ ہے کہ اس کے اگلے پچھلے، کیے ہوئے، یا اس کے آثار باقیہ، جو کچھ بھی ہے سب انسان کو بتلادیئے جائیں گے، کوئی چیز مخفی نہیں رہے گی۔

انسان اپنے نفس پر خود گواہ ہوگا

بَلِ الْاِنْسَانُ عَلَىٰ نَفْسِهِ بَصِيْرٌ: بصیر دیکھنے والے کو کہتے ہیں اور بصيرة کے آخر میں جوتاء ہے یہ مبالغے کی ہے، اور یا بصيرة مؤنث کا صیغہ آیا ہے کہ انسان سے انسان کے اعضا مراد ہیں، ”بلکہ انسان اپنے نفس کے اُد پر خود ہی دیکھنے والا ہوگا“ یعنی اس کو اپنے حالات کی خود ہی خبر ہو جائے گی، ہمارے بتانے کی ضرورت ہی نہیں رہے گی۔ یا ”اپنے آپ کے خلاف خود دلیل ہوگا“ بصيرة دلیل کو کہتے ہیں کہ انسان کے اعضا انسان کے خلاف محضت ہوں گے، اس کے ہاتھ اس کے خلاف گواہی دیں گے، اس کے پاؤں اس کے خلاف گواہی دیں گے، ہمارے بتانے کی ضرورت ہی نہیں، انسان خود ہی اپنے نفس پر گواہ ہوگا۔ بصيرة: دیکھنے والا بھی، گواہ اور دلیل کو بھی کہتے ہیں، تاء مبالغے کی ہو جائے گی، یا، انسان اعضا کی تاویل میں ہو کر مؤنث کی تاویل میں آ جائے اور بصيرة مؤنث کا صیغہ آ گیا، اور تاء مبالغہ کی قرار دی جائے گی تو پھر یہ مذکر ہی ہے جیسے علامۃ کے آخر میں تاء ہوتی ہے، ”بلکہ انسان خود ہی اپنے نفس پر دلیل ہوگا“ ذٰلِكَ الْفِي مَعَانِيهِ: اگرچہ وہ اپنے عذر ڈالے گا، یعنی حیلے بہانے تو بہت کرے گا کہ میں نے یوں نہیں کیا، وَاللّٰهُ يَتَبَيَّنُ لَكُمْ مَا كُنَّا مُشْرِكِيْنَ (سورۃ اٰنعام: ۲۳) اللہ کی قسم! ہمارے رب کی قسم! ہم تو مشرک نہیں تھے، یوں بہت عذر محذرت کرنے کی کوشش کرے گا لیکن حقیقت میں ہر چیز اس کے سامنے نمایاں ہو جائے گی، ”اگرچہ وہ ڈالے گا اپنے عذر“ مَعَانِيهِ: معنٰی: عذر کرنا، معاذ، معاذیر، یہ جمع آگئی۔ ”اگرچہ وہ ڈالے گا حیلے بہانے، اگرچہ وہ عذر ڈالے گا“ عذر ڈالنے کا مطلب یہ ہے کہ بہت حیلے بہانے کرے گا ان باتوں کا انکار کرنے کے لئے کہ یہ نہیں ہوا تھا، وہ نہیں ہوا تھا، لیکن حقیقت یہ ہے کہ ہر چیز خود اس کے سامنے واضح ہو جائے گی۔

”لَا تُحَرِّكْ بِهِ لِسَانَكَ... إلخ“ کا شان نزول

یہ اگلی جوائیں ہیں (لَا تُحَرِّكْ بِهِ لِسَانَكَ لِتُحْضِلَ فِيهِ... إلخ) ان کا تعلق تو ہے سرور کائنات ﷺ کے ساتھ، جس وقت آپ پر وحی اترتی تھی تو آپ اس وحی کو یاد کرنے کے لئے جلدی جلدی زبان کو حرکت دیتے تھے، اس خیال سے کہ کہیں اس میں سے کوئی لفظ چھوٹ نہ جائے، بھول نہ جائے، جبریل علیہ السلام آپ پر جس وقت وحی نازل کرتے تو حضور ﷺ کوشش کر کے ساتھ ساتھ پڑھتے تھے، زبان کو حرکت دیتے تھے، ہونٹ ہلاتے تھے، جیسے ”بخاری شریف“ (ص ۳) میں ابن عباس رضی اللہ عنہما کی روایت میں صراحت ہے، ابن عباس رضی اللہ عنہما اپنے شاگردوں کو اس طرح سے ہونٹ ہلا کے دکھایا کرتے تھے کہ حضور ﷺ یوں ہونٹ ہلاتے تھے جس وقت وحی اترتی تھی۔ اب جبریل علیہ السلام کی بات کو سننا، سمجھنا، پھر اس کو یاد کرنے کی کوشش کرنا، الفاظ کو ضبط کرنے کی کوشش کرنا، اس میں حضور ﷺ کو خاصی مشقت ہوتی تھی، اور آپ کرتے اس لیے تھے کہ تاکہ کوئی لفظ چھوٹ نہ جائے، کیونکہ وحی آنے کا آپ کو شدت سے انتظار ہوتا تھا، اور وحی آپ کے لئے ایک بہت بڑا سرمایہ تھا، اسی میں تسلی بھی ہوتی تھی، آنے والا پروگرام بھی نمایاں ہوتا تھا، مترجمین کے اعتراضات کے جواب بھی ہوتے تھے، پھر اللہ کی کلام ہوتی تھی، جس کی بنا پر شوق کے ساتھ آپ اُس کو جلدی جلدی لینا چاہتے، اور ساتھ ساتھ ضبط کرنے کی کوشش کرتے۔ یہ تکلیف حضور ﷺ کو جو تھی اس کا ازالہ یہاں کیا گیا، جس میں یہ بات بتائی گئی کہ آپ زبان کو حرکت نہ دیا کیجئے قرآن کریم کو یاد کرنے کے لئے جس وقت کہ وحی آرہی ہو، آپ بے فکر ہو جائیے، اس میں سے کوئی لفظ گم نہیں ہوگا، اس کا اکٹھا کرنا ہمارے ذمے ہے، اور پھر اس کی قراءت کا آپ کی زبان پہ جاری کر دینا یہ بھی ہمارے ذمے ہے، اور کوئی اس میں مبہم اور مجمل بات آجائے تو اس کی شرح اور اس کا بیان بھی ہمارے ذمے ہے، تو آپ بے فکر ہو کر اس کو سننا کیجئے جس وقت ہمارا نمائندہ پڑھے، إِذَا قَرَأْتَ الْقُرْآنَ فَاسْتَعِذْ بِاللَّهِ وَاسْتَعِذْ بِالْإِسْلَامِ کا مطلب یہ ہے کہ جب ہم پڑھیں یعنی ہمارا نمائندہ پڑھے، آپ اس کے پڑھنے کی اتباع کیا کیجئے، آپ اپنے طور پر زبان کو حرکت دے کر اس کو ضبط کرنے کی جلدی کوشش نہ کیا کریں، یہ آپ کے لئے باعث مشقت ہے، اور اس اندیشے کو اپنے دل سے نکال دیجئے کہ اس میں سے کوئی لفظ گم ہو جائے گا، یہ لفظ آپ کے پاس محفوظ رہیں گے، اس کا جمع کرنا، آپ کی زبان سے پڑھوانا، اس کا بیان کرنا، سب ہمارے ذمے ہے۔ اگلی آیتوں کا مضمون تو یہ ہے۔

مذکورہ آیات کا ماقبل سے ربط

ماقبل کے ساتھ ان آیات کا کیا ربط ہے؟ یہ اس سورت میں معروف سوال ہے، کیونکہ ابتدا میں بھی قیامت کا ذکر، اور اس کے بعد پھر قیامت کا ذکر آ رہا ہے کَلَّا بَلْ تُحِيزُونَ الْغَافِلِينَ وَتَذَكَّرُونَ الْأَخْثَرُ، یہ آیات بھی قیامت کے حالات میں ہیں، اور درمیان کے اندر یہ وحی کا مسئلہ آ گیا، اس کا ربط کیا ہوا ماقبل کے ساتھ؟ تو آسان تو جیہ اس میں یہ ہے کہ جب اللہ تعالیٰ نے یہ ذکر کیا يٰۤاَيُّهَا الْاِنْسَانُ يَذْكُرْ مَا قَدْ مَرَّ وَاٰخِرُ تو اس میں یہ بات نمایاں ہو گئی کہ انسان جو کچھ کرتا رہے، جو بولتا رہے، جتنے بھی اس کے اعمال، اقوال ہیں، چاہے انسان کو یاد نہ رہے ہوں، لیکن اللہ تعالیٰ کو یہ قدرت ہے کہ چاہے تو ایک ہی وقت میں ساری معلومات اس کے

ذہن میں اکٹھی کر دے گا، جیسے قیامت میں آپ کو زندگی بھر کی باتیں یاد آ جائیں گی کہ ہم نے کیا کیا بولا تھا؟ زندگی بھر کے کام یاد آ جائیں گے کہ ہم نے کیا کیا کیا تھا؟ کوئی چیز آپ فراموش نہیں کر سکیں گے، یٰۤاَيُّهَا الْاِنْسَانُ يَذْكُرْ مَا كُنْتَ تَعْمَلُ: جو کچھ اس نے کیا اگلے پچھلے سب اس کو بتا دیئے جائیں گے، تو گویا کہ اللہ تعالیٰ کی قدرت نمایاں ہے اس بات سے کہ معلومات یک دم انسان کے ذہن میں اکٹھی کر دینا یہ اللہ کی قدرت میں ہے، اگر انسان خود بھول بھی جائے لیکن اللہ تعالیٰ تو نہیں بھولتا، جب چاہے گا وہ دماغ کے اندر سب چیزوں کو اکٹھا کر دے گا۔ اسی مناسبت سے یہاں یہ بات ذکر کر دی گئی کہ پھر آپ فکر کیوں کرتے ہیں کہ وحی کا کوئی لفظ آپ سے چھوٹ جائے گا، آپ کوئی بات بھول جائیں گے، ضبط نہیں رہے گی، ان سب کو اکٹھا کر کے آپ کے دماغ میں مستحضر کر دینا یہ ہماری قدرت میں ہے، جس طرح سے قیامت کے دن ہر انسان کی زندگی کی معلومات ہم اس کے دماغ میں اکٹھی کر دیں گے، اس طرح سے اس مضمون کا ربط ماقبل کے ساتھ ہو جائے گا، اور اس کے بعد پھر کلام منتقل ہو جائے گی آخرت کے احوال کی طرف۔

مذکورہ آیات کا خلاصہ

لَا تُعَذِّبُهُمْ لِسَانُكَ يَوْمَ تَجْعَلُ لِكُلِّ اُمَّةٍ سَاحِلًا مَّا كَانُوا يَفْعَلُونَ: ”حرکت نہ دیا کر اس قرآن کے ساتھ اپنی زبان کو“
يَجْعَلُ يَوْمَ: تاکہ آپ اس کے ساتھ جلدی کر لیں، اس کو جلدی حاصل کرنے کے لئے آپ اس کے ساتھ اپنی زبان کو حرکت نہ دیا کریں، اِنَّ عَلَيْنَا جَمْعَهُ وَقُرْآنَهُ: بے شک ہمارے ذمے ہی ہے اس کا اکٹھا کرنا اور اس کا پڑھوانا، قرآن یہ مصدر کے معنی میں ہے، اس کا پڑھنا یعنی آپ کی زبان سے پڑھوانا، آپ کی زبان کے اوپر اس کی قراءت کا ثابت کرنا یہ ہمارے ذمے ہے، آپ کے سینے کے اندر اس کا جمع کرنا، دل دماغ کے اندر اس کا اکٹھا کرنا، پھر آپ کی زبان کے اوپر اس کی قراءت کو ثابت کرنا یہ سب ہمارے ذمے ہے، فَاِذَا قَرَأْتَ: پس جس وقت ہم اس کو پڑھیں، ہم پڑھیں کا مطلب یہ ہے کہ جب ہمارا بھیجا ہوا فرشتہ پڑھے، کیونکہ اللہ تعالیٰ کی قراءت رسول اللہ ﷺ کے سامنے بواسطہ جبریل ہی ہوتی تھی، ”تو آپ اس کے پڑھنے کا اتباع کیا کیجئے۔“

”اتباع“ کا معنی ”صحیح بخاری“ سے

توجہ فرمائیے.....! بخاری شریف میں جس جگہ یہ روایت آئی ہے، ”باب ہدہ الوسی“ کے اندر بھی ہے، اور اسی طرح سے آگے ”کتاب التفسیر“ کے اندر بھی امام بخاری رحمہ اللہ نے اس روایت کو ذکر کیا ہے، تو وہاں فَاِذَا قَرَأْتَ کا مطلب یہ بیان کرتے ہیں اسْتَمِعْ لَهُ وَاَنْصِتْ اس کے پڑھنے کی اتباع کیا کر، اس کے پڑھنے کی اتباع کرنے کا کیا معنی؟ اسْتَمِعْ لَهُ وَاَنْصِتْ توجہ سے سنا کر اور چپ رہا کر، تو اتباع قراءت کا معنی امام بخاری نے حضرت ابن عباس رضی اللہ عنہما سے نقل کیا اسْتَمِعْ لَهُ وَاَنْصِتْ توجہ سے سُن اور خاموش رہ۔

مسئلہ قراءت خلف الامام

تو ہمارے علماء کہتے ہیں کہ اسی طرح سے حدیث شریف میں جو آیا کہ ”اِنَّمَا جُعِلَ الْاِمَامُ لِيُؤْتِيَ نَفَرًا“ امام تو بنایا اسی

کردینا یہ اللہ کی قدرت سے بعید نہیں ہے، تو آپ فکر نہ کیجئے، اس میں سے کوئی چیز ضائع نہ ہوگی۔ یہ درمیان میں بات آگئی، آگے بھرو ہی احوال قیامت ہیں!

کُفَّار میں آخرت کی فکر نہ ہونے کی وجہ

كَلَّا بَلْ تُجَٰوِزُونَ الْعَٰجِلَةَ: کَلَّا سے ردع ہے، تم جو کہتے ہو قیامت نہیں آئے گی، ہرگز ایسا نہیں ہے، بَلْ تُجَٰوِزُونَ الْعَٰجِلَةَ: آخرت کی تم فکر نہیں کرتے اس کی بنا کسی دلیل پر نہیں، بلکہ تم دنیا کی محبت میں مبتلا ہو، دنیا کی محبت تمہیں آخرت کی طرف متوجہ نہیں ہونے دیتی، دنیا کی لذتوں کے اندر مشغول ہو، ”بلکہ محبت کرتے ہو تم عاجلہ سے“ عاجلہ کہتے ہیں جلدی حاصل ہونے والی چیز کو، اور اس سے مراد یہی دنیا ہے، دنیا اور دنیا کا سامان، اور لفظ ”دُنیا“ یہ بھی اسی معنی پر دلالت کرتا ہے۔ ”دُنیا“، ”ادنیٰ“ کی مؤنث ہے، زیادہ قریب چیز، جو نقد بہ نقد حاصل ہوتی ہے، اسی کو عاجلہ سے تعبیر کیا گیا، یہی دنیا ہے، دُنیا بھی عربی کا لفظ ہے، ادنیٰ کی مؤنث ہے، ”بلکہ تم محبت کرتے ہو جلدی حاصل ہونے والی چیز کے ساتھ اور چھوڑتے ہو تم پیچھے آنے والی چیز کو“ آخرت کو تم چھوڑے ہوئے ہو، دُنیا کے ساتھ تم محبت کرتے ہو۔

قیامت کے دن تروتازہ چہرے

وَجُؤًا يُؤْمِنُهَا فَيَٰضِرُّهُ: ناظرہ یہ لفظ نَظَرٌ سے لیا گیا ہے۔ نَظَرٌ: تروتازہ ہونا، ”کچھ چہرے اس دن تروتازہ ہوں گے“ تروتازہ کا مطلب ہوتا ہے چہرے پر خوش نمایاں ہوگی، سرور نمایاں ہوگا، جس وقت دل کے اندر خوشی ہوتی ہے تو چہرے کے اوپر بھی تازگی معلوم ہوتی ہے، اور جب دل کے اندر کوئی غم یا صدمہ یا فکر ہوتی ہے تو چہرہ بھی اُترا ہوا ہوتا ہے جس طرح سے ہوائیاں اُڑ رہی ہیں، تو دل کے جذبات فوراً چہرے کے اوپر اُڑا لیتے ہیں، اگر کوئی خوشی کی خبر سن لیں تو چہرہ چمک اُٹھتا ہے، تروتازہ ہو جاتا ہے، اور غم اور افسوس کی خبر ہو تو فوراً انسان کے چہرے کا خون سکڑ جاتا ہے اور میلا سا چہرہ اور بدنما سا ہو جاتا ہے۔ ”کچھ چہرے اُس دن تروتازہ ہوں گے۔“

جنت میں اللہ تعالیٰ کا دیدار

إِلَىٰ مَوْجِئَاتٍ: اپنے رب کی طرف دیکھنے والے ہوں گے، اس کا مطلب یہ ہے کہ اللہ تعالیٰ کا دیدار کریں گے، یہ مسئلہ اہل سنت والجماعت کے نزدیک محقق ہے کہ آخرت میں اللہ تعالیٰ کا دیدار ہوگا، اور انسان اللہ تعالیٰ کو دیکھیں گے، سر کی آنکھوں کے ساتھ دیکھیں گے، کیسے دیکھیں گے؟ اُس وقت کیا کیفیت ہوگی؟ وہ اللہ بہتر جانتا ہے! لیکن دُنیا کے اندر رہتے ہوئے انسان اس دیدار آنکھ کے ساتھ اللہ تعالیٰ کو نہیں دیکھ سکتا، اس مسئلے کی تفصیل آپ کے سامنے سورہ اعراف میں کی گئی تھی جہاں موسیٰ علیہ السلام کا واقعہ آیا تھا: رَبِّ اِهْبِ اَنْظُرْ اِلَيْكَ (آیت: ۱۴۳)، بہر حال یہ عقیدہ اہل سنت والجماعت کا کہ جنت میں جانے کے بعد جنتی اللہ تعالیٰ کا

دیدار کریں گے، یہ مسئلہ تو اپنی جگہ محقق ہے اور صحیح روایات میں آیا ہوا ہے، باقی! قرآن کریم کی اس آیت کا مطلب یہ بھی ہو سکتا ہے ”اپنے رب کی طرف دیکھنے والے ہوں گے“ یعنی رب کا دیدار کریں گے..... لیکن یہاں معنی یوں بھی کیا جاسکتا ہے کہ اللہ تعالیٰ کی رحمت کے منتظر ہوں گے، اُمیدوار ہوں گے، کیونکہ یہ بات بھی محاذِ زے کے مطابق ہے، انسان کہتا ہے کہ میری نظریں تیری طرف لگی ہوئی ہیں، فلاں شخص فلاں کی طرف جھانک رہا ہے، تو اس کا مطلب یہ ہوتا ہے کہ اس کی طرف سے توجہ کا اور اس کی طرف سے انعام کا اور مہربانی کا طالب ہے، تو قیامت کے میدان میں اگر یہ بات ہو تو پھر یہ معنی زیادہ انسب ہے، کہ قیامت کے میدان میں جس وقت مؤمنین کو اچھی جزا کی بشارتیں ہو جائیں گی تو چہروں پہ تازگی آجائے گی اور اپنے رب کی رحمت کے حصول کے وہ منتظر ہوں گے، کہ اللہ کی طرف سے ہمارے ساتھ رحمت کا معاملہ کیا جائے گا..... وہ بھی اپنی جگہ صحیح بات ہے کہ اپنے رب کو دیکھنے والے ہوں گے، لیکن یہ بات جنت میں جانے کے بعد ہوگی، اہل سنت والجماعت کا یہ عقیدہ بالکل صحیح ہے، جنت میں جنتیوں کو اللہ تعالیٰ کا دیدار ہوگا، صحیح روایات میں آیا ہے، بلکہ اُن روایات میں تو یہ بھی ذکر کیا گیا ہے کہ جس وقت جنتی اللہ تعالیٰ کا دیدار کریں گے تو جنت کی کوئی نعمت اس کے مقابلے میں اُن کو اچھی نہیں لگے گی۔^(۱) سب سے فائق اور سب سے اعلیٰ نعمت اللہ کا دیدار ہوگا، جنتی اس کے اندر اتنی لذت پائیں گے کہ جنت کی کسی دوسری نعمت کے اندر اتنا مزہ نہیں آئے گا۔ تو وہ مسئلہ تو اپنی جگہ متیقن، لیکن ضروری نہیں کہ ہم اس کو اسی آیت سے ثابت کریں، اس لیے اس کا یہ ترجمہ بھی صحیح ہے کہ اپنے رب کو دیکھنے والے ہوں گے، اور یہ ترجمہ بھی صحیح ہے کہ اپنے رب کی رحمت کے اُمیدوار ہوں گے، کیونکہ نَظَرَ الْيَوْمِ کا معنی یہ بھی ہوتا ہے کسی کی طرف جھانکنا، اُمید لگانا، اس کی طرف سے شفقت اور عنایت کی اُمید رکھنا، یہ مفہوم بھی اس کا ہوتا ہے، یہ بات بھی یوں ذکر کی جاسکتی ہے، اگرچہ جہور مفسرین نے اس کی تردید کی ہے۔

قیامت کے دن بدرِ وقتِ چہرے

وَدُجُوزًا يُؤْمِنُونَ بِهَا يَوْمَئِذٍ: اور بعض چہرے اس دن باسره ہوں گے، یہ ہایورہ یعنی ہے جو پچھلی سورت کے اندر لفظ آیا تھا عَسَّ وَبَسَّ، یہ ہایورہ اسی سے ہے، عَسَّ وَبَسَّ میں جس طرح سے مفہوم ذکر کیا تھا، منہ کو بگاڑنا، منہ کو بسورنا، ”بعض چہرے اس دن اُداس ہوں گے، بگڑے ہوئے ہوں گے“ تَنْظُنُّ أَنْ يُفْعَلَ بِهَا فَاقِرَةٌ: وہ خیال کریں گے کہ ان کے ساتھ فاقرہ کیا جائے گا، فاقرہ یہ لفظ لیا گیا ہے فقار سے، فقار کہتے ہیں یہ ریزہ کی ہڈی جو علیحدہ علیحدہ مکے بنے ہوئے ہیں، تو ایک منکار ریزہ کی ہڈی کا فقارہ کہلاتا ہے، فقارِ ظہر: پشت کے مکے، تو فاقرہ سے مراد ہے ایسا معاملہ جو کہ کمر کو توڑ دے، ”بعض چہرے اس دن اُداس ہوں گے اور سمجھتے ہوں گے کہ اُن کے ساتھ کمر توڑ معاملہ کیا جائے گا“ یعنی ان کے ساتھ ایسا معاملہ کیا جائے جو ان کی کمر کو توڑ کر رکھ دے گا، یعنی وہ اس

(۱) لما اعطوا شفقا احب اليهم من النظر اليهم (مسلم ۱۰۰/۱، باب الثبات رؤية المؤمنين بالبحر مشكوة ۵۰۱/۲، باب رؤية الله، فصل اول)، فلا يلتفتون اليه من النعيم ماداموا ينظرون اليه (ابن ماجه ۷/۱، باب في ما ذكرت الجهمية مشكوة ۵۰۲/۲، باب رؤية الله، فصل ثالث)

قسم کے عذاب سے ڈر رہے ہوں گے کہ ہمارے ساتھ تو کمر توڑ معاملہ ہونے والا ہے، جب اس قسم کی توقع لگی ہوئی ہو، اندیشہ لگا ہوا ہو تو آپ جانتے ہیں کہ چہرے اتر ہی جاتے ہیں، ہوائیاں اڑ جاتی ہیں، چہرے پر اُداسی طاری ہو جاتی ہے، اُن کے چہروں پہ یہ کیفیت طاری ہو گئی۔

موت کے وقت انسان کی بے بسی قیامت کے حق ہونے کی دلیل ہے

كَلَّا اِذَا بَلَغَتِ الْمُرَاةَ: کلا اسی طرح سے ردع ہے، تم جو قیامت کا انکار کرتے ہو تمہیں انکار نہیں کرنا چاہیے، تمہاری یہ بات ہرگز صحیح نہیں ہے، ذرا موت کو مستحضر کرو، تمہیں پتا چلے گا کہ اللہ تعالیٰ کے سامنے انسان کی بے بسی کیسی ہے، یہ آگے موت کا نقشہ پیش کیا ہے، اِذَا بَلَغَتِ الْمُرَاةَ: جس وقت جان تراقی تک پہنچ جائے گی، تراقی تَرْقُوْةً کی جمع، ہنسل، یعنی جان نکلتی ہوئی یہاں گلے تک آجائے گی، جیسے سورہ واقعہ کے اندر لفظ آیا تھا اِذَا بَلَغَتِ الْمُرَاةَ، حلقوم بھی طلق ہو گیا، جب یہ جان، یہ رُوح نکلتی ہوئی حلق تک آجائے گی، ”جس وقت یہ جان، رُوح ہنسل تک پہنچ جائے گی“ تراقی: آگے سینے کے اوپر والی ہڈیاں، جس کو ہم ہنسل کہتے ہیں، یہ جو اوپر والی ہڈی ہے یہ تَرْقُوْةً ہے، ”جس وقت جان ہنسلوں تک پہنچ جائے گی، تراقی تک پہنچ جائے گی“ یعنی سینے کی بالائی ہڈیوں تک پہنچ جائے گی، وَقَتْلُ مَنْ عَظَمَ: اور کہا جائے گا کہ کون ہے دَم کرنے والا؟ یعنی دوا، دَارد سے مایوس ہو جائیں گے، پھر سارے بے تابی کے اندر پوچھتے پھریں گے کہ کوئی جھاڑ پھونک کرنے والا ہے؟ کوئی دَم کرنے والا ہے؟ جو دَم کر کے ہی اس کی جان کو بچالے، رَفِیْ رَفِیْ رَفِیْ: دَم کرنا، پھونک مارنا، جھاڑ پھونک کرنا، ذقیہ کہتے ہیں افسوس کو، دَم کو، جو کچھ پڑھ کے کسی کے اوپر پھونکا جاتا ہے، جھاڑ پھونک، ”کوئی ہے دَم کرنے والا؟ کوئی جھاڑ پھونک کرنے والا ہے؟“ لوگ بے تابی کے ساتھ پوچھیں گے یعنی اس مرنے والے کے رشتے دار، قریبی۔ وَقَتْلُ الْاٰلَةِ الْفِرَاقِ: اور مرنے والا بھی سمجھ جائے گا، انسان سمجھ جائے گا کہ یہ جدائی کا وقت ہے، الْاٰلَةِ الْفِرَاقِ: الْاٰلَةُ وَقَتْلُ الْفِرَاقِ، یعنی یہ جو مصیبت یہ تکلیف جو نازل ہو گئی یہ فراق کا سبب ہے اِی مَا تَوَلَّیْ بِہ سَبَبِ الْفِرَاقِ، جو تکلیف اس کے اوپر اُتری ہوئی ہے اب یہ جدائی کا سبب بن جائے گی، سب کچھ چھوڑ کے چل دیں گے۔ وَالنَّكَلَتِ السَّائِیَ الْبَاسِیَ: اور لپٹ گئی پنڈلی پنڈلی کے ساتھ، ”جب تراقی تک جان پہنچ جائے گی اور کہا جائے گا کہ کون ہے جھاڑ پھونک کرنے والا؟ اور سمجھے گا انسان کہ یہ مصیبت فراق کا سبب ہے اور لپٹ جائے گی پنڈلی پنڈلی کے ساتھ“ یہ اس کے بے جان ہونے کی طرف اشارہ ہے، ساق کہتے ہیں پنڈلی کو، کیونکہ جب ٹانگوں کی طرف سے جان نکل کر گلے تک آجائے تو پھر ٹانگیں مریض سے سنبھالی نہیں جاتیں، ٹانگ ایک دوسرے کے اوپر گرتی ہے، یہ اُسی کیفیت کی طرف اشارہ ہے، ”لپٹ جائے گی ٹانگ ٹانگ کے ساتھ“ اِی رَهْتَکَ یَوْمَئِذٍ السَّاقِ: تیرے رُت کی طرف ہی اُس دن چلنا ہے، دُنیا کو چھوڑ کر پھر انسان اپنے رُت کی طرف چل دیتا ہے، مساق یہ بھی مصدر میمی ہے، سَاقِ سَوَاقًا: ہانکنا، جیسے وَبِیْنِیْ وَبِیْنِیْ تَغْمَرُ (سورہ اعراف: ۷۷)، مساق مصدر میمی، ”تیرے رُت کی طرف ہی اُس دن چلنا ہے۔“

فَلَا صَدَقَ وَلَا صَلَّى ۝ وَلَكِنْ كَذَّبَ وَتَوَلَّى ۝ ثُمَّ ذَهَبَ إِلَىٰ أَهْلِهِ يَمْكُنْ ۝

پس نہ اس نے تصدیق کی نہ نماز پڑھی ۝ لیکن اس نے جھٹلایا اور پیٹھ پھیری ۝ پھر چلا گیا اپنے گھر والوں کی طرف اکرنا ہوا ۝

أَوَّلَىٰ لَكَ فَأُولَىٰ ۝ ثُمَّ أَوَّلَىٰ لَكَ فَأُولَىٰ ۝ أَيْحَسِبُ الْإِنْسَانُ أَنْ يُشْرَكَ سُدًى ۝

خرابی ہے تیرے لیے پھر خرابی ہے ۝ پھر خرابی ہے تیرے لیے پھر خرابی ہے ۝ کیا انسان یہ سمجھتا ہے کہ اس کو بے کار چھوڑ دیا جائے گا؟ ۝

أَلَمْ يَكُنْ نَظْفَةً مِّنْ مَّنًى يَّمْنَىٰ ۝ ثُمَّ كَانَ عِلْقَةً مُّخَلًّى فَسُودَىٰ ۝

کیا یہ منی کا ایک قطرہ نہیں تھا جو ٹپکایا جاتا ہے ۝ پھر یہ جما ہوا خون ہوا، پھر اللہ نے اس کو پیدا کیا پھر اس کے اعضاء درست کئے ۝

فَجَعَلَ مِنْهُ الزُّوْجَيْنِ الذَّكَرَ وَالْأُنْثَىٰ ۝ أَلَيْسَ ذَٰلِكَ بِقَدِيرٍ عَلَىٰ أَنْ يُحْيِيَ الْمَوْتَىٰ ۝

پھر اس سے دو قسمیں بنادیں مذکر اور مؤنث ۝ کیا وہ اس بات پہ قادر نہیں کہ مردوں کو زندہ کر دے؟ ۝

تفسیر

انسان کی تکذیب کا حال

فَلَا صَدَقَ وَلَا صَلَّى: پس نہ تو اس شخص نے تصدیق کی اور نہ نماز ہی پڑھی، یعنی آخرت سے غافل رہا، اللہ کی باتوں کی تصدیق نہیں کی، اللہ کی عبادت نہیں کی، ”نہ تصدیق کی اور نہ نماز پڑھی، لیکن اس نے جھٹلایا اور پیٹھ پھیری“ کَذَّبَ یہ صدق کے مقابلے میں آگیا، اور تَوَلَّى یہ صلی کے مقابلے میں آگیا، اس نے باتیں مانی نہیں، تصدیق نہیں کی بلکہ تکذیب کی، نماز نہیں پڑھی بلکہ اعراس کیا، ثُمَّ ذَهَبَ إِلَىٰ أَهْلِهِ يَمْكُنْ: پھر چلا گیا اپنے گھر والوں کی طرف اکرنا ہوا، فخر کرتا ہوا گھر والوں کی طرف چلا گیا، یعنی اپنے اہل و عیال، مال، ہر چیز پہ اُس کو فخر ہے، اللہ کی باتوں کی تصدیق کر کے اللہ کے راستے میں مال خرچ نہیں کرتا، عبادت نہیں کرتا، بلکہ اکرنا ہوا گھر کو جاتا ہے۔

تکذیب کرنے والے کا انجام بد

أَوَّلَىٰ لَكَ فَأُولَىٰ ۝ ثُمَّ أَوَّلَىٰ لَكَ فَأُولَىٰ: یہ اس کے لئے ایک قسم کا بدو عانیہ کلمہ ہے، اولیٰ یہ وہیل سے بنا ہوا ہے، اس کا ترجمہ یوں بھی کیا گیا ہے ”افسوس ہے تیرے لیے، پھر افسوس ہے، پھر افسوس ہے تیرے لیے پھر افسوس ہے“، یعنی جو اللہ کی بات نہیں مانتا، تکذیب کرتا ہے، نماز نہیں پڑھتا، پیٹھ پھیرتا ہے، مال و دولت پر اکرنا ہوا اپنے گھر والوں کی طرف جاتا ہے، اس پر افسوس، بار بار افسوس۔ یوں بھی ترجمہ کیا گیا ہے۔ یا پھر ”خرابی ہے تیرے لیے خرابی ہے، پھر خرابی ہے تیرے لیے خرابی ہے“، بار بار ذکر کیا جا رہا ہے جس کا مطلب یہ ہے کہ مسلسل اس کے لئے خرابی ہے، اور اس کا بُرا انجام اس کے سامنے آنے والا ہے جس نے اللہ کے

احکام کی تصدیق نہیں کی، عبادت نہیں کی، مال دولت پر اللہ کا شکر ادا نہیں کیا، بلکہ اپنے اہل و عیال مال اولاد کی بنا پر اکڑتا ہوا وہ مگر کی طرف جاتا ہے ایسے شخص کے لئے خرابی ہے، لیکن یہ خطاب کے انداز میں کہہ دیا گیا ”خرابی ہے تیرے لئے خرابی ہے، پھر خرابی ہے تیرے لئے خرابی ہے“، بار بار تکرار کے ساتھ بطور تاکید کے کہا جا رہا ہے۔

کیا انسان کو بیکار چھوڑ دیا جائے گا؟

اَلْاَخْسَبُ الْاِنْسَانُ اَنْ يَّمُتَّكَ سُدًى: یہ جو تصدیق نہیں کرتا، نماز نہیں پڑھتا، کیا انسان یہ سمجھتا ہے کہ اس کو بے کار چھوڑ دیا جائے گا؟ اس کو کوئی پوچھنے والا بھی نہیں ہے؟ جیسے سورہ مؤمنون کے آخر میں آیا تھا اَفَصَبِيْنٰ اَمْ اَفْصَحٰ لَكُمْ عَمَلًا: کیا تم نے یہ سمجھ لیا ہے کہ ہم نے تمہیں عبث اور فضول پیدا کیا ہے؟ تمہارے اوپر کوئی گرفت کرنے والا نہیں ہے؟ تم یہ سمجھتے ہو؟ ”کیا انسان یہ سمجھتا ہے کہ اس کو چھوڑ دیا جائے گا بے کار؟“ بے کار نہیں چھوڑا جائے گا، پیدا کرنے والا اس کو پیدا کرنے کے بعد بے کار نہیں چھوڑے گا، بلکہ اس کو پکڑا جائے گا، مرنے کے بعد دوبارہ زندہ کیا جائے گا، اور اس کی زندگی کا محاسبہ کیا جائے گا، انسان کو عبث نہیں پیدا کیا گیا، اس کو سُدی اور بے کار نہیں چھوڑا جائے گا۔

اثباتِ معاد کے لئے تخلیقِ انسانی کا ذکر

اب اَلْاَخْسَبُ الْاِنْسَانُ میں چونکہ استفہامِ انکاری ہے کہ انسان کو ایسا نہیں سمجھنا چاہیے، یہ بے کار نہیں بلکہ مکلف ہے، اور اس کے اعمال کے اوپر جزا سزا مرتب ہوگی، اور جزا سزا کے مرتب ہونے میں اس بات کا دخل ہے کہ اللہ کو اتنی قدرت ہو کہ اس کے مرنے کے بعد دوبارہ اس کو زندہ کرے، آگے یہی قدرت ذکر کی جا رہی ہے، اَلَمْ يَكُنْ لَّكَ نُطْفَةٌ مِّنْ مَّقِيَّتِي يَمَنًى: تَيْكَ اصل میں یَمَنًى تھا، نطفہ: ٹپکایا ہوا قطرہ، نطفہ: ٹپکایا ہوا قطرہ، ”کیا یہ ایک قطرہ نہیں تھا مَنًى کا جو ٹپکایا جاتا ہے؟ کیا یہ مَنًى کا ایک قطرہ نہیں تھا جو ٹپکایا جاتا ہے؟“ یعنی ایک قطرہ مَنًى کا ماں کے رحم میں ٹپکایا گیا، وہاں سے انسان بنا، تو جو اللہ اتنی قدرتوں والا ہے کہ پانی کے ایک ٹپکائے ہوئے قطرے سے انسان بنا کے کھڑا کر دیا، تو کیا وہ دوبارہ اس کو زندہ کرنے پر قادر نہیں ہے؟ ”کیا یہ مَنًى کا ٹپکایا ہوا قطرہ نہیں تھا، پھر یہ جما ہوا خون ہوا“ فَحَقَّقَ: پھر اللہ نے اس کو پیدا کیا، فَسَوَّى: پھر اس کے اعضا درست کیے فَجَعَلَ وَثْنَهُ الرَّؤُفَ جَفْنِ الذَّكَرِ وَالْاُنْثَى: پھر اس کی دو قسمیں بنا دیں مذکر اور مؤنث، ایک ہی پانی کا قطرہ ہے، اسی سے لڑکی بن رہی ہے، وہی پانی کا قطرہ ہے جس سے لڑکا بن رہا ہے، اور دونوں کی حالتوں کیفیتوں میں دیکھو کتنا فرق ہے، یہ سب اللہ کی قدرت نمایاں ہے، تو اگر اپنی پیدائش کی طرف دیکھو تو اللہ کی قدرت کو سمجھ جاؤ گے، تو پھر یہ سمجھنا آسان ہو جائے گا کہ مرنے کے بعد دوبارہ جی اُٹھنا بھی ہے، فَحَقَّقَ: پھر پیدا کیا، فَسَوَّى: پھر اس کے اعضا برابر بنائے، ٹھیک کیے، درست کیے، فَجَعَلَ وَثْنَهُ الرَّؤُفَ جَفْنِ: پھر اس سے دو قسمیں بنائیں، اُسی قطرے سے، الذَّكَرُ وَالْاُنْثَى: مذکر اور مؤنث، اَلَيْسَ ذٰلِكَ بَعْدًا: کیا یہ قدرت رکھنے والا نہیں اس بات پہ کہ مردوں کو زندہ کر دے؟ جس کی یہ قدرت نمایاں ہے کہ پانی کے قطرے سے سب کچھ پیدا کر کے رکھ دیا کیا وہ اس بات پہ قادر نہیں کہ مردوں کو زندہ کر دے؟ اب یہ ہے استفہام، اَلَيْسَ ذٰلِكَ بَعْدًا: کیا یہ قادر نہیں؟ تو حدیث شریف سے معلوم ہوتا ہے کہ جب یہ آیت سنو تو

اس کا جواب دینا چاہیے: ”ہَلْ وَكَأَعْلَىٰ ذَٰلِكَ مِنَ الشَّاهِدِينَ“ کیوں نہیں؟ یعنی قادر ہے، اور میں گواہوں میں سے ہوں، میں اقرار کرنے والوں میں سے ہوں اس بات پر کہ اللہ اس بات پر قادر ہے کہ مردوں کو زندہ کر دے، اس استفہام کا جواب اس طرح سے دینا چاہیے، ”کیا وہ قادر نہیں اس بات پر کہ زندہ کر دے مردوں کو؟“ یقیناً قادر ہے۔

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

آیتھا ۲۱ ﴿۲۱﴾ سُورَةُ الدَّهْرِ مَدَنِيَّةٌ ۹۸ ﴿۹۸﴾ رُكُوعَاتُهَا ۲

سورہ دہر مکہ میں نازل ہوئی اس کی آیتیں آیتیں ہیں اور اس میں دو رکوع ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے

هَلْ أَتَى عَلَى الْإِنْسَانِ حِينٌ مِّنَ الدَّهْرِ لَمْ يَكُنْ شَيْئًا مَّذْكُورًا ① إِنَّا خَلَقْنَا الْإِنْسَانَ

انسان پر زمانے میں سے ایسا وقت یقیناً آیا ہے کہ یہ کوئی قابل ذکر شے نہیں تھا ① بے شک ہم نے پیدا کیا انسان کو

مِن تَطْفَؤٍ أَمَّشَاجٍ ② تَبَتَّلِيهِ فَجَعَلْنَاهُ سَبِيحًا بَصِيرًا ③ إِنَّا هَدَيْنَاهُ

ایک پکائے قطرے سے جو قلو ط تھا، اس حال میں کہ ہم اس کو آزمائش میں ڈالتے تھے، پھر بنا دیا ہم نے اس کو سمجھ و بصیر ③ بے شک ہم نے اس کو

السَّبِيلَ ④ إِمَّا شَاكِرًا وَإِمَّا كَفُورًا ⑤ إِنَّا أَعْتَدْنَا لِلْكَافِرِينَ سَلْسِلًا وَأَغْلَالًا

راستہ دکھایا، اس حال میں کہ یہ شکر گزار ہے یا ناشکرا ہے ⑤ بے شک ہم نے تیار کیں کافروں کے لئے زنجیریں اور طوق

وَسَعِيرًا ⑥ إِنَّ الْأَبْرَارَ يَشْرَبُونَ ⑦ مِّنْ غَائِسٍ كَانٍ مَّرَاجُهَا كَافُورًا ⑧ عَيْنًا

اور بھڑکتی ہوئی آگ ⑥ بے شک نیک لوگ پیئیں گے ایسے بھرپور پیالے سے جس میں ملاوٹ کا نور کی ہوگی ⑧ وہ ایسا چشمہ ہے

يَشْرَبُ بِهَا عِبَادُ اللَّهِ يُفَجِّرُونَهَا تَفْجِيرًا ⑨ يُوفُونَ بِالنَّذْرِ وَيَخَافُونَ

جس سے اللہ کے بندے پیئیں گے اور جاری کریں گے اس کو جاری کرنا ⑨ پورا کرتے ہیں وہ (ابرار) نذر کو اور ڈرتے ہیں

(۱) کلا العمال ۲/۳۲۳، رقم: ۳۱۳۹، بحوالہ ابن ہجار، ولفظہ: صلیع مع رسول اللہ ﷺ بعد ﷺ، فإذا قال النَّاسُ ذِكْرًا بِمَا جَاءَهُمْ عَلَى أَنْ يُخْبِرَ النَّبِيُّ سَمِعْتَهُ

بقول: ہل وَاَعْلَىٰ ذَٰلِكَ مِنَ الشَّاهِدِينَ۔ نوٹ: قنوی حدیث میں اس کا جواب صرف ”ہل“ کے ساتھ مذکور ہے۔ ابو داؤد وغیرہ۔

يَوْمًا كَانَ شَرُّهُ مُسْتَطِيرًا ⑤ وَيُطْعَمُونَ الطَّعَامَ عَلَى حُبِّهِمْ وَسَكِينًا وَبَيْنًا

ایسے دن سے جس کی تکلیف عام ہوگی ⑤ اور وہ کھلاتے ہیں کھانا اللہ کی محبت کی بنا پر مسکین کو اور جیم کو

وَأَسِيرًا ⑥ إِنَّمَا نُطْعِمُكُمْ لِوَجْهِ اللَّهِ لَا نُرِيدُ مِنْكُمْ جَزَاءً وَلَا شُكْرًا ⑦ إِنَّا

اور قیدی کو ⑥ سوائے اس کے نہیں کھلاتے ہیں ہم تمہیں اللہ کی رضا کے لئے نہ ہم تم سے جزا چاہتے ہیں نہ شکرگزاری چاہتے ہیں ⑦ بے شک ہم

نَخَافُ مِنْ رَبِّنَا يَوْمًا عَبُوسًا قَتَطِيرًا ⑧ فَوَقَّهُمْ اللَّهُ شَرَّ ذَلِكَ الْيَوْمِ

ڈرتے ہیں اپنے رب کی طرف سے ایسے دن سے جو بہت ترش رو اور بہت سخت ہوگا ⑧ پس بچالے گا ان کو اللہ تعالیٰ نے اس دن کی سختی سے

وَلَقَّحْنَهُمْ نَصْرًا ⑨ وَسُرُورًا ⑩ وَجَزَلْنَهُمْ بِمَا صَبَرُوا جَنَّةً وَحَرِيرًا ⑪ مُتَّكِنِينَ

اور اللہ تعالیٰ دے گا انہیں تردنازی اور خوشی ⑨ بدلہ دے گا اللہ تعالیٰ ان کو ان کے صبر کے سبب سے جنت اور ریشم ⑩ ایک لگانے والے ہوں گے

فِيهَا عَلَى الْأَرَآئِكِ ⑫ لَا يَرَوْنَ فِيهَا شَمْسًا وَلَا زَمَهَرِيرًا ⑬ وَدَانِيَةً عَلَيْهِمْ

اس جنت میں مزین تختوں پر نہیں دیکھیں گے اُس جنت میں سورج اور نہ سردی ⑬ اور قریب ہونے والے ہوں گے ان کے اوپر

ظِلُّهَا وَذُلَّتْ أَقْطُوفُهَا تَذِيلًا ⑭ وَيُكَافُّ عَلَيْهِمْ بِأَنِيَّةٍ ⑮ مِنْ فَضْلِهِ وَ

اُس جنت کے سائے اور تابع کر دے جائیں گے اس کے پھل تابع کرنا ⑭ گھمائے جائیں گے ان کے اوپر برتن چاندی کے اور

أَكْوَابُ ⑯ كَانَتْ قَوَارِيرًا ⑰ قَوَارِيرًا ⑱ مِنْ فَضْلِهِ قَدْ رَأَوْهَا تَقْدِيرًا ⑲ وَ

آنکھوں سے جو شیشہ ہوں گے ⑱ وہ شیشہ چاندی سے ہوگا اندازہ کیا ہوگا انہوں نے ان برتنوں کا اندازہ کرنا ⑲ اور

يُسْقَوْنَ فِيهَا كَأْسًا ⑳ كَانَتْ مِرَاجِحًا ㉑ زُجْجِيلًا ㉒ عَيْنًا ㉓ فِيهَا تُسْقَى سَلْسَبِيلًا ㉔

پلائے جائیں گے وہ جنت کے اندر پیالہ جس میں ملاوٹ سونے کی ہوگی ㉒ زنجبیل ایک چشمہ ہے جنت میں جس کا نام رکھا جاتا ہے سلسیل ㉔

وَيُطَوَّفُ عَلَيْهِمْ ㉕ وَلَدَانِ مُخَلَّدُونَ ㉖ إِذَا رَأَيْتَهُمْ حَسِبْتَهُمْ لُؤْلُؤًا مَنُورًا ㉗

اور چکر لگائیں گے ان کے اوپر بچے جو ہمیشہ بچے ہی رہیں گے جب تو انہیں دیکھے گا تو تو انہیں سمجھے گا بکھرے ہوئے موتی ㉗

وَإِذَا رَأَيْتَ ثُمَّ رَأَيْتَ نَعِيمًا وَمُلْكًا كَبِيرًا ㉘ عَلَيْهِمْ ثِيَابٌ سُدُوسٌ ㉙ خُصْرًا

اور جب تو دیکھے گا وہاں تو دیکھے گا خوش حالی اور ایک بہت بڑی سلطنت ㉙ ان جنتیوں کے اوپر ہز بکڑے ہوں گے باریک ریشم کے

وَأَسْتَبْرَقُ ۚ وَحُلُّوا أَسَاوِرَ مِنْ فِضَّةٍ ۖ وَسَقَمَهُمْ رِبَابًا طَهُورًا ۝ إِنَّ

اور مونے ریشم کے، اور پہنائے جائیں گے وہ ننگن چاندی کے، اور پلائی ان کو ان کے رت نے شرابِ طہور ۝ بے شک

هَذَا كَانَ لَكُمْ جَزَاءً ۖ وَكَانَ سَعْيُكُمْ مَشْكُورًا ۝

یہ چیز تمہارے لیے بدلہ ہے اور تمہاری کوشش کی قدر کی ہوئی ہے ۝

سورت مکی ہے یا مدنی؟

بِسْمِ اللّٰهِ الرَّحْمٰنِ الرَّحِیْمِ - سورہ دہر، (اس قرآنی نسخے کے) اوپر جو عربی لکھی ہوئی ہے تو اس میں لکھا ہے: ”سورۃ الدھر مدنیہ“ اور نیچے جو حضرت شیخ الہند رحمہ اللہ کا ترجمہ ہے تو اس ترجمے میں لکھا ہے کہ سورہ دہر مکہ میں نازل ہوئی، رائج یہی ہے کہ یہ سورت ”مکی“ ہے، جمہور مفسرین کا قول یہی ہے کہ یہ سورت ”مکی“ ہے، مکہ معظمہ میں نازل ہوئی، اور اس سورت کا مضمون بھی اسی بات کی تائید کرتا ہے، اور ”مکی“ سورتوں کی طرح ہی اس کے اندر مضمون بیان کیا گیا ہے، ”مدنیہ“ کا خیال ٹھیک نہیں ہے، اور بعض حضرات نے اس میں سے کچھ آیتوں کو ”مدنی“ قرار دیا ہے، لیکن وہ بھی مرجوح ہے، رائج قول یہی ہے کہ یہ ساری کی ساری سورت مکہ معظمہ میں نازل ہوئی۔ اور اس کی ۳۱ آیتیں ہیں اور اس میں ۲ رکوع ہیں۔

ما قبل سے ربط اور سورت کے مضامین

پچھلی سورت کے اختتام پر یہ لفظ آیا تھا اَيَحْضَبُ الْاِنْسَانُ اَنْ يُّثْرَكَ سُدًى: کیا انسان یہ سمجھتا ہے کہ اُس کو بے کار چھوڑ دیا جائے گا؟ یعنی وہ مکلف نہیں ہے، اور پیدا ہوا، کھائے، پیے، اپنی مرضی کے ساتھ زندگی گزار کے ختم ہو جائے، کیا انسان اپنے آپ کو اس طرح سے سمجھتا ہے؟ ایک جگہ یہی سوال اُٹھایا گیا تھا اَفَصَبِيْهُمْ اَمْ اَنْتَا خَلَقْتَهُمْ عَمِيًّا (سورہ مومنون: ۱۱۵) کیا ہم نے تمہیں بے کار پیدا کیا ہے؟ تمہارا یہی خیال ہے؟ ان سب سوالوں کا جواب یہی ہے کہ نہ انسان سُدی ہے، نہ عبت ہے، بلکہ اس کو مکلف پیدا کیا گیا ہے، اور اس کو خیر و شر کی تیز دی گئی ہے، اور اس کے سامنے ایک انجام آنے والا ہے، اچھا کام کرے گا تو اس کے سامنے اچھا انجام آئے گا، کوئی بُرا کام کرے گا تو اس کے سامنے بُرا انجام آئے گا۔ تو سب سے پہلے جو انسان کے ذہن بات ڈالنا ضروری ہے وہ یہی ہے کہ انسان مکلف ہے، یہ شتر بے مہار نہیں، یہ اس بات کا مکلف ہے کہ اس کو خیر اختیار کرنی چاہیے اور شر سے بچنا چاہیے، اور اس کے اعمال کے اوپر آخرت میں جزا اور سزا کا سلسلہ ہے، تو یہی مضمون جو سورہ قیامہ کے آخر میں ذکر کیا گیا تھا یہاں بھی اسی کو ذکر کیا گیا ہے ثُمَّ يَوْمُ الْحِسَابِ ۝ اِنَّ هَذِيْ اَيُّهَا السَّيِّئِلُ اِمَّا شَاكِرًا ۚ اِمَّا كَفُوْرًا - یہ اس سورت کی ابتدا کی پچھلی سورت کے انتہا کے ساتھ مناسبت ہے۔ اور پھر جب اس کو مکلف بنایا گیا تو آگے اس کی جزا اور سزا کا ذکر ہے۔ اور کی سورتوں میں زیادہ تر زور اسی بات پر دیا گیا ہے اثباتِ آخرت، اور انسان کے سامنے یہ بات واضح کی گئی ہے کہ خیر کا نتیجہ یہ سامنے آئے گا، شر کا نتیجہ یہ سامنے

آئے گا، اعتقاد آخرت تمام قسم کی اچھائیوں کی بنیاد ہے، اور جب کوئی شخص یہ سمجھ لے کہ میں نے اللہ تعالیٰ کے سامنے پیش ہونا ہے اور میرے اعمال کا محاسبہ ہوگا، پھر وہ ہر قدم پھونک پھونک کے رکھتا ہے۔

تفسیر

انسان پر ایسا وقت بھی آیا کہ وہ کوئی قابل ذکر شے نہیں تھا

هَلْ أَمِلَ عَلَى الْإِنْسَانِ حَتَّىٰ مِنَ الدَّهْرِ: هَلْ عام طور پر تو استفہام کے لئے آیا کرتا ہے، لیکن بسا اوقات استفہام ایک ثابت شدہ حقیقت کا ہوتا ہے، اور مخاطب سے صرف اس کا اقرار ہی کروانا مقصود ہوتا ہے کہ کیا یہ بات ایسے نہیں ہے؟ جواب متعین ہوتا ہے کہ واقعی ایسے ہی ہے۔ اس لیے ایسے موقع پر یہ استفہام قد، تحقیق کا معنی ادا کرتا ہے، اور یہاں بھی عام طور پر مترجمین نے اس ”هل“ کو ”قد“ کے معنی میں کیا ہے، هَلْ أَمِلَ عَلَى الْإِنْسَانِ حَتَّىٰ مِنَ الدَّهْرِ: انسان پر زمانے میں سے ایسا وقت یقیناً آیا ہے، لَمْ يَكُنْ شَيْئًا مَّا كُنَّا: کہ یہ کوئی قابل ذکر شے نہیں تھا، إِذَا خَلَقْنَا الْإِنْسَانَ مِنْ نُطْفَةٍ أَمْشَاجٍ نَبْتَلِيهِ: بے شک ہم نے انسان کو پیدا کیا نطفہ سے، نطفہ فُخْلَةٌ کے وزن پر ہے، یہ لفظ بارہا آپ کے سامنے گزر گیا، ٹپکائی ہوئی بوند، نَظْفٌ: ٹپکانا، اور فُعلہ مقدار کے لئے آیا کرتا ہے، جس طرح سے لَقَمٌ لُقْمَةٌ، أَكَلْنَا أَكْلَةً، لَقَمْنَا لُقْمَةً: ایک دفعہ نلکنے کی مقدار، أَكَلْنَا أَكْلَةً: ایک دفعہ کھانے کی مقدار، اسی طرح سے نَظْفٌ نَظْفَةٌ نے کو کہتے ہیں، اور نطفہ: ایک دفعہ ٹپکائی ہوئی مقدار، جس کو قطرے کے ساتھ تعبیر کر دیا جاتا ہے، بوند کے ساتھ تعبیر کر دیا جاتا ہے۔ اور آمشاج کے معنی خلط ملط، یہ مَشَجٌ کی جمع ہے، یا مَشِيجٌ کی جمع ہے، دونوں کی جمع ہو سکتی ہے، خلط ملط، ایسا نطفہ جو کہ مخلوط تھا، مخلوط یا تو عورت اور مرد کے پانی سے وہ مخلوط ہے، یا مخلوط کا معنی ہے کہ مختلف قسم کے عناصر سے وہ لیا گیا ہے، انسان کے اندر جو اخلاط ہیں اُن اخلاط کا پھوڑ ہے جو اللہ تبارک و تعالیٰ ایک بوند کی شکل میں تیار کرتے ہیں اور پھر اس سے انسان کی بنیاد اٹھاتے ہیں۔ ”وقت ایسا گزرا ہے کہ یہ کوئی قابل ذکر شے نہیں تھا“ اس سے یا تو نطفے سے لے کر پیدا ہونے کے وقت تک کا زمانہ مراد ہے، کوئی پتا نہیں ہوتا کہ انسان کی بنیاد کس طرح سے اٹھ رہی ہے، صحیح پیدا ہوگا، پانچ پیدا ہوگا، ذہین ہوگا، کند ذہن ہوگا، بد شکل ہوگا، خوش شکل ہوگا، کیسی اس کی صلاحیتیں ہوں گی، کیسی اس کی شکل صورت ہوگی، کچھ پتا نہیں، تو کوئی قابل ذکر چیز نہیں ہوتی، حتیٰ کہ ابتدا میں پتا ہی نہیں ہوتا کہ بنے گا بھی یا نہیں بنے گا۔ یا نطفے کی شکل میں آنے سے قبل بھی جب یہ عناصر کی شکل میں پھیلا ہوا تھا زمین میں، چونکہ نطفہ بھی آخر غذاؤں سے اخذ کیا جاتا ہے، انسان غذا کھاتا ہے، غذا سے آگے جا کر اخلاط تیار ہوتے ہیں، اس سے نطفہ بنتا ہے، تو جیسے پیچھے ہٹتے چلے جائیں گے تو یہ بے نام و نشان ہے، اللہ کے علم میں ہے کہ کہاں کہاں اس کے اجزا بکھرے ہوئے ہیں؟ اور کہاں کہاں سے اس نطفے کو اختیار کیا جائے گا؟ انسان کو کچھ پتا نہیں ہوتا، اور آج تحقیقات کے طور پر بھی ہم نہیں بتا سکتے کہ ایک بننے والے انسان کے اجزا کہاں کہاں بکھرے ہوئے ہیں؟ تو یہ تو انسان کی ابتدا ہے کہ ناقابل ذکر چیز تھا، پھر اس کی یوں بنیاد اٹھائی گئی۔

انسان کی پیدائش کا مقصد اور اس کا نتیجہ

اور یہ بنیاد جس وقت تم اٹھا رہے تھے تو اس وقت ہمیں کیا منظور تھا، **فَلْيَتَلَوْنِ**: یہ حالِ مقدرہ ہے، یعنی اس وقت ہم نے یہ مقدر کر رکھا تھا کہ ہم نے اس کو آزمائش میں ڈالنا ہے، اس کی تخلیق کے وقت ہی ہمارا ارادہ اس کو ابتلا اور آزمائش میں ڈالنے کا تھا، ہمیں سے اس کی تکلیف کی ابتدا ہوتی ہے، پیدا ہوتے ہی اس کے متعلق اللہ کا ارادہ یہ ہوتا ہے کہ اس کو ہم نے آزمائش میں ڈالنا ہے، اور آزمائش میں ڈالنے کے بعد پھر اس کو یہ صلاحیتیں تو دی ہیں کہ خیر اور شر میں فرق کرے، **إِنَّا هَدَيْنَاهُ السَّبِيلَ** کے اندر یہی ذکر کیا ہے کہ پھر ہم نے اس کو راستہ دکھایا، آگے اس کے دو حال بن گئے کہ یا یہ شاکر ہے، یا یہ کفور ہے، شاکر کے معنی شکر گزار، اللہ کی نعمتوں کی قدر کرنے والا اور اللہ کی اطاعت کرنے والا، اور کفور کے معنی ناشکرا، اور آپ جانتے ہیں کہ کُفر سب سے بڑی ناشکری ہے، اور ایمان لانا یہ شکر کا ابتدائی درجہ ہے، جتنا انسان شکر گزار ہوتا چلا جائے گا ایمان لانے کے بعد اللہ کی اطاعت کرتا چلا جائے گا، اور اللہ تعالیٰ کا انکار کرنا یا اس کے وجود کا انکار کرنا یا اس کے احکام کا انکار کرنا یہ انتہائی درجے کی ناشکری ہے، تو دونوں قسم کے راستے اس کے سامنے آ گئے، چاہے یہ شکر گزاری کا راستہ اختیار کرے، چاہے یہ کُفران اور ناشکری کا راستہ اختیار کرے، ہم نے اس کو آزمائش میں ڈال کے اس کے سامنے دونوں راستے واضح کر دیے، ”بے شک ہم نے پیدا کیا انسان کو ایک ٹپکائے ہوئے قطرے سے“ **أَمْشَاظٍ**: جو مخلوط تھا، **فَلْيَتَلَوْنِ**: اس حال میں کہ ہم اس کو آزمائش میں ڈالتے تھے، یعنی ہمارا ارادہ تھا، یہ حالِ مقدرہ ہے، اُس وقت تقدیر یہی تھی کہ ہم اس کو آزمائش میں ڈالیں گے، ”پھر بنا دیا ہم نے اس کو سمیع و بصیر“ آزمائش میں چونکہ ڈالنا تھا اس لیے ہم نے اس کو سمیع و بصیر بنایا، سمیع کا معنی سننے والا، بصیر کا معنی دیکھنے والا، دونوں سے مراد ہے سمجھ دار، عقل مند، کیونکہ سمیع و بصیر یہی دو ذریعے ہیں جن کے ذریعے سے انسان معلومات حاصل کرتا ہے، معلومات حاصل کرنے کے بعد پھر عقل سے اس میں تصرف کر کے صحیح نتائج اخذ کرتا ہے، ”دانا بننا“ جس طرح سے ہم کہتے ہیں، تو اس سے مراد سمجھ دار ہے، ”ہم نے اس کو سمیع و بصیر بنایا“ اس کے کان بنائے جن کے ذریعے سے صحیح علم حاصل کر سکتا ہے، اس کو آنکھیں دیں جن کے ذریعے سے صحیح معلومات حاصل کر سکتا ہے، تو ہم نے اس کو سننے والا بنایا اور دیکھنے والا بنایا۔

ہدایت آنے کے بعد انسان کی دو قسمیں

إِنَّا هَدَيْنَاهُ السَّبِيلَ: بے شک ہم نے اس کو راستے کی ہدایت دی، ہم نے اس کو راستہ دکھایا، **إِنَّمَا شَاكِرُوا وَإِنَّمَا كُفُّوا**: شاکر اور کُفُّوا یہ دونوں حال بھی ہو سکتے ہیں **هَدَيْنَاهُ** کی ضمیر مفعول سے، اور یہ سبیل کی صفت بھی بن سکتے ہیں، دونوں طرح سے مفسرین نے اس کی تفسیر کی ہے، ”ہم نے اس کو راستہ دکھایا اس حال میں کہ یہ شکر گزار ہے یا ناشکرا ہے“، **إِن شَكَرْتُمْ إِنَّا نَكْفِيَنَّ** دونوں صورتوں میں، دونوں حالتوں میں ہم نے اس کے سامنے راستہ واضح کیا ہے، ہدایت طریق، **هَدَيْنَاهُ السَّبِيلَ** جس طرح سے دوسری جگہ قرآن کریم میں ذکر کیا گیا، تو ہم نے پیدا ہونے کے بعد اس کے سامنے دونوں راستے واضح کر دیے، شکر گزار ہے تو بھی اس کے سامنے راستہ واضح ہے، اور اگر یہ ناشکری کرنا چاہتا ہے تو بھی اس کے سامنے راستہ واضح ہے، اپنے اختیار کے ساتھ جو راستہ

چاہے اختیار کر لے۔ اور اگر شاکر ادا اِثْمًا لِّقَوْلِہَا کو سبیل کی صفت بنانا چاہیں تو یوں بھی ترجمہ کیا گیا ہے اِثْمًا لِّقَوْلِہَا السَّبِيلُ اِثْمًا سَبِيلًا شَاکِرًا اِثْمًا سَبِيلًا لِّقَوْلِہَا لیکن سبیل کی صفت جس وقت شاکر یا کفور کو بتائیں گے یہ بھی بحال محلقہ ہے، اصل کے اعتبار سے اس راستے پہ چلنے والا شاکر یا کفور ہے، اور یہ صفت سبیل کے ساتھ لگادی گئی مجازاً، جس کو آپ صفت بحال محلقہ کہہ سکتے ہیں، تو سَبِيلًا شَاکِرًا شکر گزاری کا راستہ، یہ مفہوم ہوگا اس کا، لیکن اصل کے اعتبار سے شکر گزار وہ ہے جو اس راستے پر چلنے والا ہے، جس راستے پر چلنے کی وجہ سے آدمی شکر گزار سمجھا جائے اس ”سبیل“ کو بھی سبیل شاکر کہہ سکتے ہیں، اور اصل کے اعتبار سے ناشکر اچلنے والا ہے، تو جس راستے پر چلنے کی بنا پر چلنے والے کو ناشکر کہا جائے اس کو ناشکری کا راستہ کہتے ہیں، تو یوں بھی ترکیب کردی گئی ہے هَذِهِ السَّبِيلُ اِثْمًا سَبِيلًا شَاکِرًا اِثْمًا سَبِيلًا لِّقَوْلِہَا۔

جائیں گے، یہ نہیں کہ ان کو پانی پینے کے لئے ایک ہی جگہ آنا پڑے گا، چشمے سے نالی نکالیں گے اور جہاں جہاں ان کی منزل ہے، جہر جہر ٹھکانا ہے، ادھر کو بہا کے لے جائیں گے۔

نیک بندوں کی صفات: وفائے نذر، خوفِ آخرت

يُؤْتُونَ بِاللَّهْلِ: اب یہ ابرار کی صفت ذکر کی جارہی ہے کہ ابرار کون لوگ ہیں جن کی یہ جزا ذکر کی گئی؟ يُؤْتُونَ بِاللَّهْلِ وَيَخَالِفُونَ يَوْمًا كَانَ شَرُّهُ مُسْتَطِيزًا: پورا کرتے ہیں وہ نذر کو اور خوف کھاتے ہیں ایسے دن سے جس کی بُرائی پھیلنے والی ہے، شر سے آفت اور تکلیف مراد ہے، ”پورا کرتے ہیں نذر کو“ نذر سے مراد ہے کہ اللہ کا نام لے کے اپنے اوپر جس چیز کو لازم کر لیتے ہیں اس کو پھر پورا کرتے ہیں، اور جس وقت اپنے آپ پر لازم کی ہوئی چیز کو پورا کرتے ہیں، وفا کرتے ہیں، تو جو براہِ راست اللہ کی طرف سے لازم کیے ہوئے احکام ہیں ان کو تو بدرجہً اولیٰ پورا کریں گے۔ واجبات دو قسم کے ہوتے ہیں، ایک تو براہِ راست اللہ کی طرف سے ہم پر واجب اور لازم کر دیا گیا، جس طرح سے پانچ وقت کی نماز مثال کے طور پر، اور ایک ہے جس کو آپ نذر کے ذریعے سے واجب کرتے ہیں، آپ خود التزام کر لیتے ہیں کہ اگر میرا فلاں کام ہو جائے تو میں اللہ کے لئے دس رکعت نفل پڑھوں گا، تو یہ نفل جو واجب ہو گئے یہ نذر کے ذریعے سے ہوئے ہیں، تو جب وہ اللہ کے بندے اپنے اوپر خود التزام کیے ہوئے کاموں کو نبھاتے ہیں اور پورا کرتے ہیں، تو جو براہِ راست اللہ کی طرف سے لازم کیے ہوئے ہیں ان کو تو بدرجہً اولیٰ نبھائیں گے (عام تقاسیر)، تو اس میں سب احکام آگئے..... یا نذر سے مطلقاً واجبات مراد ہیں، چاہے من جانب اللہ ہوں، چاہے من جانب العبد ہوں، ”پورا کرتے ہیں وہ واجبات کو“ جو چیز ان پہ لازم ہے اس کو وہ وفا کرتے ہیں، میں نے پہلے عرض کیا تھا کہ بڑے اندر وفاداری کا مفہوم ہوتا ہے، تو يُؤْتُونَ کے اندر وہی لفظ آگیا، ”پورا کرتے ہیں وہ نذر کو، پورا کرتے ہیں واجبات کو“ وَيَخَالِفُونَ يَوْمًا: یہ اُن کی بنیادی چیز ہے، ہر وقت ان کے دل میں آخرت کا اندیشہ رہتا ہے، ”ایسے دن سے ڈرتے ہیں کہ جس کی تکلیف عام ہوگی“ سب لوگ اس تکلیف اندر جھلا ہوں گے، كَانَ شَرُّهُ مُسْتَطِيزًا: پھیلنے والی، عام ہونے والی، اس کی آفت عام ہوگی جو سب کو گھیر لے گی، ایسے دن سے وہ ہر وقت ڈرتے رہتے ہیں۔ اور یہ فکرِ آخرت ہی ہے جو انسان کو واجبات کے ادا کرنے کے اوپر آمادہ کرتا ہے، اور اللہ کی اطاعت کے لئے اس میں حوصلہ پیدا کرتا ہے، یہ فکرِ آخرت ہے، تو ابرار کی خاص صفت یہ ہے کہ ایسے دن سے ہر وقت ڈرتے رہتے ہیں۔

یتیم، مسکین اور قیدیوں کو اللہ کے لئے کھانا کھلانا

يَتْلُوْنَ الطَّعَامَ: اور وہ کھلاتے ہیں کھانا، عَلَىٰ حُبِّهِ: حُبِّهِ کی ضمیر کے مرجع بھی دو ہو سکتے ہیں، یا تو ”اللہ“ کی طرف یہ ضمیر لوثی ہے، ”اللہ کی محبت کی بنا پر“ یعنی ان کے سامنے کوئی دُنیوی غرض نہیں، اللہ کی محبت کی بنا پر وہ کھانا کھلاتے ہیں مسکین کو، یتیم کو، اسیروں کو۔ قیدی ہے، محتاج ہے، اس کو بھی مدد دیتے ہیں، یتیم ہے، اس کی سرپرستی کرتے ہیں، مسکین کے ساتھ تعاون کرتے ہیں، اور کرتے ہیں محض اللہ کی محبت کی بنا پر، اللہ سے اُن کو محبت ہے، اس لیے اللہ کے احکام مانتے ہیں، اس طرح سے جس طرح سے ایک عاشق معشوق کے احکام مانا کرتا ہے، مزے لیتے لیتے محبت محبوب کے احکام کی جس طرح سے تکمیل کرتا ہے، اس طرح سے یہ غلوں

کے ساتھ اور محبت کے ساتھ کھانا کھلاتے ہیں، اور کوئی دُنیوی غرض سامنے نہیں ہوتی سوائے اپنے محبوب کی رضا کے، اگر ”اللہ“ کی طرف ضمیر لوٹائیں گے تو اس کا مفہوم یوں ہوگا..... اور حُتَم کی ضمیر ”طعام“ کی طرف بھی لوٹائی گئی ہے کہ باوجود اس بات کے کہ خود کھانے کی خواہش ہوتی ہے، خود کھانے کے محتاج ہوتے ہیں، لیکن کوئی مسکین سامنے آجائے، کوئی یتیم آجائے، کوئی قیدی کی ضرورت سامنے آجائے، تو وہ اپنی حاجت کو چھوڑ کر اُن کو ترجیح دیتے ہیں اور انہیں کھانا کھلاتے ہیں، باوجود اس بات کے کہ اپنے دل میں اس کھانے کی خواہش ہوتی ہے اور کھانے کی محبت ہوتی ہے۔ اس مضمون کو آپ کے سامنے سورہ حشر میں یُؤَيِّدُونَ عَلَىٰ اَنْفُسِهِمْ وَلَوْ كَانَ بِهِمْ خَصَاصَةٌ کے تحت ذکر کیا گیا تھا۔ دونوں طرح سے ضمیر کا مرجع واضح ہو جاتا ہے۔ ”کھلاتے ہیں وہ کھانا باوجود اس کھانے کی محبت کے مسکین کو یتیم کو اور قیدی کو، یا، کھلاتے ہیں کھانا اللہ کی محبت کی بنا پر۔“

نیکی کے وقت ابرار کا جذبہِ اخلاص

اِنَّمَا تَلْبِسُكُمْ لِيُخَيِّدَ اللَّهُ: عَلَى حُتَم کی ضمیر جب ”اللہ“ کی طرف لوٹی تو جس خلوص کی طرف اشارہ عَلَى حُتَم میں نکل رہا ہے اسی کی آگے وضاحت ہے، کہ کھلاتے ہیں یا باوجود اپنے محتاج ہونے کو ان کو ترجیح دیتے ہیں، لیکن پھر احسان کوئی نہیں جتلاتے، اور ان کے دل میں یہ جذبہ ہوتا ہے کہ ہم اگر تمہیں کھلا رہے ہیں تو اللہ کی رضا کے لئے کھلا رہے ہیں، ہم تم سے نہ کوئی شکر گزاری چاہتے ہیں نہ کوئی بدلہ چاہتے ہیں، ان کے دل میں یہ جذبہ ہوتا ہے، یہ ضروری نہیں کہ جس کو کھلایا جائے تو اس کے منہ پہ کہہ بھی دیا جائے کہ ہم تجھ سے جزا نہیں چاہتے، شکر گزاری نہیں چاہتے، یہ ان کے باطن کے جذبے کی ایک تعبیر ہے، کہ جب وہ کھلا رہے ہوتے ہیں، کھانے کو دے رہے ہوتے ہیں، تو اُن کے دل میں یہ نہیں ہوتا کہ یہ شخص ہماری شکر گزاری کرے، شکر یہ ادا کرے، یا ہمارے اس کھلانے کا دوسرے وقت میں ہمیں بدلہ دے، نہیں! اُن کا جذبہ یہ ہوتا ہے کہ ہم جو کچھ کر رہے ہیں اللہ کی رضا کے لئے کر رہے ہیں، بدلہ ہمیں اللہ دے گا، ہم مخلوق سے اس کا اجر نہیں چاہتے، یہ اُن ابرار کے دل کی کیفیت ہے جس کو یہاں ذکر کیا گیا ہے، یعنی یہ کہتے ہوئے، یہ جذبہ رکھتے ہوئے کھلاتے ہیں کہ سوائے اس کے نہیں کہ کھلاتے ہیں ہم تمہیں اللہ کی رضا کے لئے، لَا نُرِيدُ مِنْكُمْ جَزَاءً وَوَلَا شُكْرًا: نہ ہم تم سے جزا چاہتے ہیں نہ شکر گزاری چاہتے ہیں۔

ابرار کی صفات ذکر کرنے کا مقصد

اگرچہ ابرار کا ذکر بطور صفت کے آ رہا ہے، لیکن یہ قرآن کریم کا ایک طرز ہے کہ جب نیکیوں کی تعریف کرتا ہے تو اس کے ضمن میں نیکی کا معیار بتلاتا ہے، کہ اگر کوئی شخص ابرار میں داخل ہونا چاہے تو اس کی یہ صفات ہونی چاہئیں، یہ اس کے جذبات ہونے چاہئیں، ساتھ ساتھ یہ چیز خود سمجھ میں آتی جاتی ہے۔ بروں کی جس وقت بُرائی بیان کی جائے گی کہ کافر ایسے ہیں، مشرک ایسے ہیں، تو اس کا مطلب یہ ہوتا ہے کہ اگر کوئی شخص اس گروہ میں شامل نہیں ہونا چاہتا تو اس کو ان صفتوں سے بچنا چاہیے، جو یہ صفتیں اپنائے گا وہ ان میں شامل ہو جائے گا۔ تو جب ابرار کے سامنے اچھا نتیجہ آنے والا ہے، تو ابرار میں شامل ہونے کا آپ کو شوق ہوگا، تو ان کی صفات آپ کو بتائی جا رہی ہیں کہ ابرار ایسے ہوتے ہیں، اگر آپ یہ جذبات اپنالیں گے، یہ کردار اپنالیں گے،

مخلوق پر آپ کی یہ شفقت ہوگی، اللہ کی محبت آپ کے دل میں ہوگی، تو آپ ابرار میں شامل ہو جائیں گے، یہی نتیجہ آپ کے سامنے آ جائے گا۔ اور مخلوق پر احسان کرتے ہوئے اللہ کی رضا مطلوب ہونی چاہیے، احسان جتنا زیادہ جائے، اور ان کی طرف سے کسی قسم کی شکرگزاری کا مطالبہ نہ ہو۔

قیامت کے دن ہر کوئی دوسرے کے لئے تُرْش رُو ہوگا

اور پھر ساتھ یہ بھی کہتے ہیں کہ اِنَّ اَنْحَاثَ مِنْ تَرْتَايَا مَعْنُوْسًا قَطْرِيًّا: اصل بنیاد یہی ہے جیسے بار بار آپ کی خدمت میں عرض کر رہا ہوں کہ ہر وقت آخرت ان کے سامنے رہتی ہے، جس کی بنا پر ان کی ہر نیکی کے اندر خلوص پیدا ہو جاتا ہے، ”بے شک ہم اندیشہ کرتے ہیں اپنے رب کی طرف سے“ يَوْمًا مَعْنُوْسًا قَطْرِيًّا: عبوس یہ لفظ عَبَسَ سے لیا گیا ہے جو ابھی آپ کے سامنے سورہ مدثر میں مَکْرًا تَعَايَنَسَ وَهَمَّ، اور آگے بھی آرہا ہے عَبَسَ وَتَوَلَّى، عَبَسَ کا معنی ہوتا ہے منہ بنالینا، چہرے کے اوپر جس طرح سے ایک اکتاہٹ کے اور نفرت کے سے آثا ر آ جاتے ہیں، اس کو عَبَسَ سے تعبیر کیا جاتا ہے، عبوس کہتے ہیں تُرْش رُو انسان کو، جس کے چہرے کے اوپر کوئی بشارت نہیں، بشارت نہیں، اور کسی دوسرے انسان کے سامنے آتا ہے تو بڑا کڑھا ہوا، عبوس اُسے کہا جاتا ہے، اور قطریو اسی مفہوم کی تاکید ہے، مَعْنُوْسًا قَطْرِيًّا دونوں کا مفہوم ایک ہے، دوسرا لفظ پہلے کی تاکید ہے، اور یہاں یوم کی صفت آ رہی ہے مَعْنُوْسًا قَطْرِيًّا، جو بہت تُرْش رُو اور بہت سخت مزاج دن ہوگا، اور یہ یوم کی صفت ”لا“ کے یہی بتایا جا رہا ہے کہ ہر شخص اس دن دوسرے کے حق میں عبوس قطریہ ہوگا، کوئی کسی کے ساتھ خوشی سے پیش نہیں آئے گا کہ کسی سے ہمدردی کرے، خیر خواہی کرے، اپنی نیکیاں دوسرے کو دے کے چھڑالے، کسی کی برائی کے بدلے میں اپنے آپ کو پھنسالے، جس طرح سے دنیا کے اندر خوش اخلاق انسان مروت کیا کرتے ہیں، اپنی ضرورتوں کو حذف کر کے دوسروں کی ضرورت پوری کرتے ہیں، دوسرے کی تکلیف اور مصیبت کو اپنے سر لے لیتے ہیں، غمی کے اندر خوشی میں شریک ہوتے ہیں، وہاں ہر کوئی ایک دوسرے کے حق میں عبوس قطریہ ہوگا، ہر کوئی دوسرے سے بھاگے گا کہ کہیں اس کی وجہ سے میں کسی مصیبت میں نہ پھنس جاؤں، تو یہ چونکہ عام طور پر افراد کی صفت ہوگی کہ ایک دوسرے کے بارے میں عبوس قطریہ ہوں گے، تو اس کو یوم کی صفت کے طور پر ہی ظاہر کر دیا گیا گویا کہ وہ دن ہی تُرْش رُو ہے، اُس دن میں ہر چہرہ تُرْش ہوگا ایک دوسرے کے حق میں، کوئی کسی کے ساتھ محبت سے پیش نہیں آئے گا، کوئی کسی کا پُرسان حال نہیں ہوگا، جس طرح سے قرآن کریم کے اندر بہت ساری آیات میں یہ کیفیات بیان کر دی گئی ہیں، ”بے شک ہم ڈرتے ہیں اپنے رب کی طرف سے ایسے دن سے جو کہ بہت تُرْش رُو اور بہت سخت ہوگا“ قطریو یہ عبوس کی تاکید ہے۔ یہ اُن کو اندیشہ رہتا تھا، اور یہ اُن کا کردار تھا جو پیچھے ذکر کر دیا گیا کہ اللہ کے واجبات کو بھی ادا کرتے ہیں، مخلوق کے ساتھ بھی احسان سے پیش آتے ہیں اور خلوص کے ساتھ، آخرت کا اندیشہ رکھتے ہوئے۔

قیامت کے دن ابرار کے لئے انعامات

قَوْلُهُمُ اللّٰهُ شَرُّ لِّكَ الْهُوْءُ: جب دنیا کے اندر انہوں نے اس چیز کا اندیشہ رکھا تو اللہ تعالیٰ نے اُس دن کی خرابی سے،

برائی سے، سختی ہے اُن کو بچالیا، ماضی کے ساتھ تعبیر کیا جا رہا ہے تحقق وقوع کے طور پر، گویا کہ جب یہ واقعہ پیش آ گیا تو وہ بھی پیش آ ہی گیا ہے، ”پس بچالیا اُن کو اللہ تعالیٰ نے اُس دن کی سختی سے، اس دن کی برائی سے“ وَلَلَّهِمْ نَصْرًا وَّسُرُورًا: وُجُوْدًا یُّؤْمِنُوْنَ فَاِذَا ضَرَفًا یہ ابھی آپ کے سامنے سورہ قیامہ میں لفظ آیا تھا۔ نَصْرًا: تر و تازگی۔ سُرُور: خوشی۔ ”اور دی اللہ نے انہیں تر و تازگی اور خوشی“ دل میں خوشی ہوگی، چہرے پر تر و تازگی ہوگی، تو معلوم ہو گیا کہ یہ عبوست کافروں، فاسقوں پر ہوگی جن کے سامنے کسی اچھے انجام کی بشارت نہیں ہے، اور جب مؤمنین کو اللہ تعالیٰ اس دن کی سختی سے بچائے گا، اچھا انجام ان کے سامنے آ جائے گا، تو ان کے چہرے کھل جائیں گے، دل میں سرور ہوگا، چہرے پر تر و تازگی ہوگی، ”اللہ تعالیٰ دے گا انہیں تر و تازگی اور خوشی۔“

جنت میں ابرار کے لئے انعامات

وَجَزَاهُمْ بِمَا صَبَرُوا جَنَّةً وَخَوْرًا: اور اللہ نے ان کو بدلہ دیا (ماضی کے طور پر، تحقیق وقوع کے لئے ماضی آگئی، ورنہ ترجمہ وہی مضارع کے ساتھ ہوگا جیسے ”وَقَى“ میں کیا ہے) ”بدلہ دے گا اللہ تعالیٰ ان کو ان کے صبر کے سبب سے جنت اور ریشم“ مُنَظَّرًا فَيَصْأَعَلَى الْأَرْسَاءِ: ٹیک لگانے والے ہوں گے اُس جنت میں تختوں پر، اَرَسَاءِ: ایکہ کی جمع ہے، مزین تخت، جس طرح سے ایک تخت بچھالیا جاتا ہے، اس کے اوپر گدے بچھا کر اچھی طرح سے اس کو مزین کر لیا جاتا ہے، تو مزین تختوں کے اوپر ٹیک لگانے والے ہوں گے، لَا يَذَرْنَ فِيْهَا شَيْئًا وَلَا يَذَرُوْنَ: نہیں دیکھیں گے وہ اُس جنت میں سورج اور نہ سردی، زمہرید سردی کو کہتے ہیں، اور شمس: سورج بول کر گرمی اور دُھوپ مراد ہے، گرمی اور دُھوپ تک اُن کو نہیں پہنچے گی، اور نہ ایسی سردی ہوگی جو کہ باعث تکلیف ہو۔

”صبر“ کسے کہتے ہیں؟

”صبر کے سبب سے اللہ نے ان کو جزا دی“ صبر کا اصل مفہوم یہی ہے اپنی خواہشات کو دبا لینا، جس نفس کے ساتھ جس وقت آپ اس کو تعبیر کرتے ہیں حَتُّسُ النَّفْسِ عَلَى مَا تَكْرَهُ جو چیز نفس کو ناگوار ہے اُس ناگواری کے اوپر اپنے نفس کو پابند کر لیا جائے یہ ہے اصل کے اعتبار سے صفت صبر والی، اور یہ خلق ایک بہت بڑا جامع خلق ہے، نیکی کرنے کو طبیعت نہیں چاہتی، آپ طبیعت کے خلاف اس نیکی پہ پابند ہو جائیے یہ صبر علی الطاعة ہے، اور برائی چھوڑنے کو دل نہیں چاہتا تو اپنی طبعی خواہش کے خلاف اس برائی کو چھوڑ دیجئے، اس کے قریب نہ جائیے یہ صبر عن المعصیۃ ہے، اور کوئی تکلیف اور مصیبت اپنی مرضی کے خلاف کوئی واقعہ پیش آ جائے تو چیخنے کو، چلانے کو، شکوہ شکایت کرنے کو، آہ وزاری کرنے کو دل چاہتا ہے تو اپنے آپ کو سنبھال لیجئے، یہ صبر علی المعصیۃ ہے۔ تو ابرار وہی ہیں جو کہ صابر ہیں، جنہوں نے اپنی خواہشات کو مثالیا، اللہ کے احکام کے تابع ہو گئے، نیکی کا وقت آتا ہے تو چاہے ناگوار گزرے لیکن نیکی کرتے ہیں، برائی کی طرف نفس راغب ہوتا ہے، رُکنا ناگوار ہوتا ہے لیکن وہ رُکتے ہیں، اور اللہ کے راستے میں اللہ کی طرف سے کوئی خلاف طبیعت واقعہ پیش آ جائے، مصیبت آ جائے، تکلیف آ جائے تو اس کو سہہ جاتے ہیں، جو لوگ یہ صفت اپناتے ہیں اللہ تعالیٰ ان کی اس صفت کے بدلے میں ان کو جزا دے گا ان کے صبر کرنے کے سبب

سے، اور انسان نیک بننا ہی نہیں جس وقت تک کہ مبر والا خلق نہ آئے، یہ تین ہی تو چیزیں ہیں جن کے اندر پچھلی پیدا ہونے کے بعد انسان نیک کہلانے کا حق دار ہے، گناہ سے بچے، نیکی کرے اور مصیبت کو بھی اللہ کی رضا کے مطابق سہہ جائے اور برداشت کر جائے، یہ نہیں کہ ذرا سا بخار ہو گیا تو۔ نعوذ باللہ۔ اللہ کو برا بھلا کہنا شروع کر دے، اور اس طرح سے شکوہ شکایت کرے جیسے دُنیا کے اندر اللہ نے کوئی احسان کیا ہی نہیں، اس کے اوپر صرف مصیبت تھی جو اس پہ ڈالی ہے، ایسی بات نہیں ہونی چاہیے، تو نیکی کا معیار یہی ہے، مبر بنیاد ہے ہر قسم کی اچھائی کی۔

جنت میں روٹی، کپڑا، مکان

”ان کے مبر کرنے کے سبب سے اللہ نے ان کو بدلہ دیا جنت، باغ“ یہ تو ہو گئی رہائش گاہ، یہ تو مکان مل گیا، اور عہد یہ آپ کو لباس مل گیا، اور اُلْتُ مَطْلُوْا تَلْبِيْئًا لِّمَا يَكُوْنُ لَكُمْ يَوْمَئِذٍ یہ کھانے پینے کے لئے میوے مل گئے، تو روٹی کپڑا مکان تینوں قسم کا انتظام ہو گیا، یہی ہے جس کے لئے انسان مرتا ہے، ساری کوشش کرتا ہے، تو اللہ تعالیٰ فرماتے ہیں کہ حسبِ منشا ان چیزوں کا انتظام ہوگا، دُنیا کے اندر مبر اختیار کرو، اللہ کی رضا کے مطابق چلو۔ ورنہ دُنیا کے اندر انسان صبح سے لے کر شام تک کھتا ہے، شام کو جس وقت بیٹھ کے سوچتا ہے تو اس کے منہ پہ یہی ہوتا ہے کہ ضرورتیں پوری نہیں، روٹی، کپڑا، مکان پیدا ہونے سے لے کر مرنے تک انسان کا پیچھا نہیں چھوڑتا، تو یہ اگر پورا کامل مکمل طریقے سے انتظام ہوگا تو اللہ کی رضا کے مطابق زندگی گزارنے کے بعد جنت میں ہوگا، یہ تینوں چیزیں اس کی واضح ہو گئیں، باغ ملیں گے، پہننے کے لئے ریشم ہوگا، اور پھر بیٹھنے اُٹھنے کے لئے مزیں تخت ہوں گے، موسم سازگار ہوگا، نہ گرم نہ دُھوپ اور نہ زیادہ ٹھنڈا، اور سائے قریب قریب ہوں گے جس طرح سے جھکی ہوئی شاخیں ہوتی ہیں اور ان کا سایہ فرحت بخش ہوتا ہے، ”اور مسخر کر دیے جائیں گے ان کے پھل مسخر کرنا“ یعنی کھانے والوں کے تابع ہوں گے، جیسے چاہیں گے کھائیں گے، جس وقت چاہیں گے توڑیں گے، کوئی کسی قسم کی رُکاوٹ نہیں ہوگی، مرضی کے مطابق ملیں گے۔

جنت کی نعمتوں کی دُنیا کی نعمتوں کے ساتھ صرف لفظی مشارکت ہے

یہ بھی میں عرض کر دوں کہ اللہ تبارک و تعالیٰ جو زندگی کا نقشہ کھینچتے ہیں یہ اُس وقت کی لوگوں کے سامنے جو خوش حال ترین زندگی ہوتی ہے اس کو بیان کرتے ہیں، ورنہ یہاں بھی صرف لفظی مشارکت ہے، یعنی اُس زمانے میں جو قیصر و کسریٰ تھے، جو سب سے بڑے سمجھے جاتے تھے، دُنیا کے اندر ان کو بادشاہتیں حاصل تھیں، جس قسم کی عیش و عشرت ان کی زندگی میں تھی اور جس کے قسم الفاظ سے لوگ مانوس تھے اسی قسم کا نقشہ اللہ تعالیٰ دکھاتے ہیں کہ کامل طریقے سے یہ چیزیں جنت میں جا کر ملیں گی، ورنہ وہاں تخت کیسے ہوں گے، دُنیا میں تخت کس طرح کے ہوتے ہیں، اور وہاں کا سایہ کیسا ہوگا، اور وہاں پھل کس طرح سے جھکے ہوئے ہوں گے، پھل کیسے ہوں گے، یہ جس وقت جائیں گے اسی وقت ہی دیکھیں گے، صحیح کیفیت ان کی اسی وقت ہی سمجھ میں آئے گی، یہ ایک تمثیل ہے جس کے ساتھ آپ سمجھ سکتے ہیں کہ دُنیا میں رہتے ہوئے زیادہ سے زیادہ عیش اور زیب و زینت کا تصور جو آپ کر سکتے ہیں

جنت کے خادم

وَيَتَلَوْنَ عَلَيْهِمْ وَلَدَانِ مُخَلَّدُونَ: اب یہ خدام کا ذکر آ گیا جو وہاں خدمت کے لئے ملیں گے، تو خادم جو ہے وہ بھی فرحت بخش ہونا چاہیے، خدمت کے اندر جو چیزیں ہوا کرتی ہیں کہ خادم مزاج شناس ہو، چست چالاک ہو، اور چلتا پھرتا اچھا بھی لگے، اور اس کو خدمت کا سلیقہ ہو، یہ چیزیں اگر ہوں تو پھر خدمت طبیعت کے لئے فرحت بخش ہوتی ہے، اور اگر خادم ایسا دے دیا جائے کہ جس کی شکل دیکھ کے انسان کو متلی شروع ہو جائے، تو پھر وہ کوئی کھانے پینے کی چیز اٹھا کر بھی لائے گا، کپڑے گندے ہوں، ناک ٹپک رہی ہو، ہاتھ اس کے میلے ہوں، تو کیا ایسے شخص کے ہاتھ سے لے کر کھانا کوئی خوشی کا باعث ہوتا ہے؟ یا اس طرح سے بوڑھا ہو کہ آپ اس سے پانی مانگیں اور وہ اٹھتا اٹھتا ہی گھنٹہ لگا دے گھنٹے سیدھے کرتے کرتے، وہ جانی نہ سکے، حرکت ہی نہ کر سکے، یا اس قسم کا بے سمجھ ہو کہ آپ کہیں کچھ اور وہ کرے کچھ، ایسی بات نہیں، وہاں جو خدام دیے جائیں گے ہر لحاظ سے فرحت بخش ہوں گے، چلتے پھرتے یوں لگیں گے گویا کہ موتی بکھرے ہوئے ہیں، اور ان کو سلیقہ اس قسم کا ہوگا کہ اللہ تبارک و تعالیٰ نے ان کو پیدا ہی اس کام کے لئے کیا ہوگا، اور ہمیشہ وہ ایک ہی ہیئت اور کیفیت پر رہیں گے، یہ نہیں کہ خدمت کرتے کرتے بوڑھے ہو جائیں پھر وہ کام کے نہ رہیں، ایسی بات نہیں ہے۔ تو جس طرح سے حوریں ایک مستقل مخلوق ہے جنت میں، اسی طرح سے غلمان، ولدان یہ بھی (ایک قول کے مطابق) ایک مستقل مخلوق ہے جو اللہ تبارک و تعالیٰ جنتیوں کی خدمت کے لئے پیدا فرمائیں گے (مظہری، نسفی)، وَيَتَلَوْنَ عَلَيْهِمْ وَلَدَانِ مُخَلَّدُونَ: گھومیں گے ان کے اوپر، چکر لگائیں گے ان کے اوپر۔ بچے جو ہمیشہ بچے ہی رہیں گے، یعنی وہ بڑھ کے بوڑھے نہیں ہوں گے، مخلدون ہوں گے، إِذَا رَأَيْتَهُمْ: ایسے صاف سترے ہوں گے کہ جب تو انہیں دیکھے گا حَبِيبَتُہُمْ: تو تو انہیں سمجھے گا، لَوْلَا اَمَلْتُوُنَا: بکھیرے ہوئے موتی، جس طرح سے کسی میدان میں موتی بکھیر دیے جائیں تو بکھرے ہوئے اچھے لگتے ہیں، تو وہ بھی چلتے پھرتے اسی طرح سے اچھے لگیں گے جیسے موتی بکھیرے ہوئے ہیں۔ وَإِذَا رَأَيْتَهُمْ رَأَيْتَ نَجِيْنًا وَمُلْكًا كَبِيْرًا: یہ اجمال کر دیا کہ کہاں تک ان کی نعمتیں تمہیں بتائی جائیں، ”جب تُو دیکھے گا تُو دیکھے گا وہاں خوش حالی اور ایک مُلْكٌ عَظِيْمٌ“ بہت بڑی سلطنت، مُلْكٌ عَظِيْمٌ اور خوش حالی، جدھر دیکھو بس یہی چیز نظر آئے گی، بڑی بادشاہی حاصل ہوگی جنتیوں کو، بہت خوش حالی حاصل ہوگی، جدھر آکھ اٹھاؤ گے خوش حالی ہی خوش حالی ہوگی۔

جنت کا لباس اور زیور

عَلَيْتُمْ ثِيَابٌ سُنْدُسٍ خُضْرًا: جیسے پیچھے حریر کا ذکر آیا تھا یہ اُسی کی کچھ تفصیل ہے، عَلَيْتُمْ: فَوْقَهُذ کے معنی میں، ”ان جنتیوں پر کپڑے ہوں گے سندس کے سبز“ خُضْرًا یہ ثِيَاب کی صفت ہے، ثِيَابٌ سُنْدُسٍ کمرہ کی اضافت کمرہ کی طرف ہو تو اس میں معرفہ والا معنی نہیں پیدا ہوا کرتا، اس لیے خُضْرًا صفت جو کمرہ آ رہی ہے وہ ٹھیک ہے۔ سندس اور استبرق یہ دونوں ریشم کی قسم ہیں،

استدہق ہوتا ہے موٹا ریشم مسلسل ہوتا ہے باریک ریشم، مختلف موسموں کے لحاظ سے لوگ کبھی موٹا پہنتے ہیں کبھی باریک پہنتے ہیں، اور خُطْمًا سبز ہو گیا، ”ان کے اُپر سبز کپڑے ہوں گے باریک ریشم کے اور موٹے ریشم کے“ ”وَحُلُّوْا اَسَاوِرًا مِّنْ فِضَّةٍ اور پہنائے جائیں گے وہ نگین چاندی کے، اَسَاوِرًا سُورَةً کی جمع ہے، اور اَسْوَرَةً سِوَاؤُکِ جمع، نگین۔

جنت کی نعمتوں کو اپنے ماحول پر قیاس نہ کریں

یہ بھی آج آپ کو اپنے ماحول کے اندر یہ نگین کوئی خوبصورتی معلوم نہیں ہوتی کہ مرد نگین پہنیں، لیکن یہ چیز بھی ماحول اور علاقے کے اعتبار سے مختلف ہوا کرتی ہے، اب آپ گھڑی باندھے ہوئے ہیں تو یہ خوبصورتی کا باعث ہے، اور جس ماحول کے اندر یہ گھڑی نہیں پہنی جاتی ہوگی وہاں اگر کوئی بتائے کہ مرد اس طرح سے اسٹیل کی بنی ہوئی چیز کو پہنتے ہیں، تو ان کو سمجھ میں نہیں آتا ہوگا کہ یہ کیا خوبصورت لگے گی؟ اور آج بھی بعض قومیں ایسی ہیں کہ جس وقت وہ بیاہ شادی کے لئے جاتی ہیں تو دلہا کے گلے کے اندر سونے کا زیور ڈالتے ہیں، مختلف علاقوں کے مختلف رواج ہیں، یہ خانہ بدوش لوگ جن کو ”اَوڈ“ کہا جاتا ہے ان کی عورتوں کو دیکھا کرو، انہوں نے اپنی چاندی کتنی چڑھا رکھی ہوتی ہے، پاؤں سے لے کر گھٹنے تک جکڑی ہوئی ہوں گی، یہاں سے لے کر یہاں تک بازو بھرے ہوئے ہوں گے، کان اتنے بھرے ہوئے ہوتے ہیں کہ دوہرے ہوئے جارہے ہوتے ہیں وزن سے، ان کے نزدیک یہ خوبصورتی ہے، ہمیں دیکھ کے ویسے ہی اپنے دل پہ بوجھ معلوم ہونے لگ جاتا ہے کہ یہ اتنا بوجھ کہاں سے اٹھائے پھر رہی ہیں۔ اور پنھانوں کے کپڑے دیکھ لیجئے، خاص طور پر عورتوں کے، گرمی کے موسم میں بھی کس قسم کے پہنے ہوئے ہوتے ہیں، تو ان کے لئے وہی خوبصورتی ہے، اور ہمیں وہ عجیب سے لگتے ہیں۔ تو ماحول کے اعتبار سے حالت بدل جایا کرتی ہے، اُس زمانے میں بادشاہ اور بڑے بڑے رُؤساء جو تھے وہ سونے چاندی کے نگین پہنا کرتے تھے، اس لیے قرآن کریم ذکر کرتا ہے کہ جنت کے اندر بھی اسی طرح سے ہے، یعنی خوش حال سے خوش حال طبقے کو سامنے رکھ کر جو نعمتیں انسان تصور کر سکتا ہے، تو اسی قسم کے الفاظ کے تحت جنت کی نعمتیں سمجھائی جا رہی ہیں۔ یہاں چاندی کے زیورات کا ذکر ہے اور دوسری جگہ مِنْ ذَّهَبٍ سونے کا بھی ہے (سورہ کہف: ۳۱ وغیرہ)، کسی کو سونا پہنا دیا جائے، کسی کو چاندی، یا مختلف حالات کے اعتبار سے، کیونکہ جب یہ کیفیات بدلتی رہتی ہیں تو یہ بھی فرحت کا باعث ہیں، جس طرح سے آپ کبھی سفید کپڑے پہن لیتے ہیں، کبھی رنگ دار پہنتے ہیں، کبھی کوئی نجوتا پہن لیا، کبھی کوئی پہن لیا، بدل بدل کے جس وقت پہنے جاتے ہیں تو یہ بھی انسان کے لئے خوشی کی بات ہے، اسی طرح سے وہاں بھی لباس سبز بھی ہوگا، سفید بھی ہوگا، پتلا بھی ہوگا، موٹا بھی ہوگا، زیورات چاہے آپ چاندی کے پہنیں، چاہے سونے کے پہنیں، یہ بدلتے رہیں گے، اس میں بھی ایک تفرق ہے۔ ”پہنائے جائیں گے وہ نگین چاندی کے۔“

شرابِ طہور

وَسَقْمُهُمْ رَائِبُهُمْ شَرَابًا طَهُورًا: اور پلائی اُن کو ان کے رُب نے شرابِ طہور، طہور: طہاء کے فتح کے ساتھ پاک کرنے والی،

پاک، پاک کرنے والی، جو خود پاک ہوگی اور پینے کے ساتھ بھی انسان کو طہارت ہی حاصل ہوگی، دُنیا کی طرح نہیں کہ گندی شراب، اور پینے کے بعد بھی گندے اخلاق اُبھریں، باطن کے اندر بھی وہ گندگی پیدا کرے، ایسی بات نہیں، یہ شرابِ طہور ہوگی، "پلائی ان کو ان کے رَب نے شرابِ طہور" ماضی کے ساتھ ذکر کیا جا رہا ہے، حقیقت میں وہی مستقبل والا معنی ہے۔

جنتیوں کی کوشش کی قدر کی جائے گی

اور پھر ساتھ یہ بشارت بھی دی جائے گی اِنَّ هٰذَا كَانَ لَكُمْ جَزَاءً: بے شک یہ چیز تمہارے لیے بدلہ ہے، یعنی جو کچھ تم نے دُنیا میں تکلیفیں اُٹھائی تھیں اس کا بدلہ آج دیا جا رہا ہے، وَكَانَ سَعْيُكُمْ مَشْكُورًا: اور تمہاری کوشش قدر کی ہوئی ہے، شُکْر اصل میں قدر دانی کو کہتے ہیں، تم نے دُنیا کے اندر جو کوشش کی تھی وہ قدر کی ہوئی ہے، اسی قدر دانی کے طور پر آج تمہیں یہ نعمتیں دی جا رہی ہیں۔

اِنَّا نَحْنُ نَزَّلْنَا عَلَيْكَ الْقُرْآنَ تَنْزِيلًا ۝۲۳ فَاصْبِرْ لِحُكْمِ رَبِّكَ وَلَا تُطِعْ مِنْهُمْ

بے شک اُنارا ہم نے آپ کے اُپر قرآن تھوڑا تھوڑا کر کے ۲۳ پس اپنے رَب کے حکم کی وجہ سے صبر کیجئے، اور نہ اطاعت کریں ان میں سے

اِثْمًا اَوْ كُفُوْرًا ۝۲۴ وَاذْكُرْ اِسْمَ رَبِّكَ بُكْرَةً وَّاَصِيْلًا ۝۲۵ وَمِنَ اللَّيْلِ فَاسْجُدْ لَهُ وَ

کسی گنہگار کی اور نہ ناشکرے کی ۲۴ اور یاد کیجئے آپ اپنے رَب کا نام صبح و شام ۲۵ اور رات کے ایک حصے میں بھی اس کو سجدہ کیا کیجئے، اور

سَبِّحْهُ لَيْلًا طَوِيْلًا ۝۲۶ اِنَّ هٰؤُلَاءِ يُحِبُّوْنَ الْعَاجِلَةَ وَيَذْرُوْنَ وَرَآءَهُمْ

اللہ کی تسبیح کیجئے دراز رات ۲۶ بے شک یہ لوگ محبت کرتے ہیں جلد حاصل ہونے والی چیز سے اور چھوڑتے ہیں یہ اپنے پیچھے

يَوْمًا ثَقِيْلًا ۝۲۷ نَحْنُ خَلَقْنَاهُمْ وَشَدَدْنَا اَسْرَهُمْ ۚ وَاِذَا شِئْنَا بَدَّلْنَا اَمْثَالَهُمْ

ایک بہت بوجھل دن ۲۷ ہم ہی نے ان کو پیدا کیا اور ان کے جوڑ بند مضبوط کیے، اور جب چاہیں گے ہم بدل دیں گے ان کے امثال

تَبْدِيْلًا ۝۲۸ اِنَّ هٰذِهِ تَذْكِرَةٌ ۚ فَمِنْ شَاءِ اتَّخَذَ اِلٰى رَبِّهِ سَبِيْلًا ۝۲۹ وَمَا

بدلتا ۲۸ بے شک یہ آیات یاد دہانی ہیں، پس جو شخص چاہے اپنے رَب کی طرف راستہ اختیار کر لے ۲۹ اور

تَسَاءَلُوْنَ اِلَّا اَنْ يَّسْأَلَ اللّٰهَ ۚ اِنَّ اللّٰهَ كَانَ عَلِيْمًا حَكِيْمًا ۝۳۰ يُدْخِلُ مَنْ

تم نہیں چاہ سکتے مگر اللہ کے چاہنے کے وقت، بے شک اللہ تعالیٰ علیم حکیم ہے ۳۰ داخل کرتا ہے جس کو

يَسْأَلُنِي رَحْمَتُهُ وَالظَّالِمِينَ أَعَدَّ لَهُمْ عَذَابًا أَلِيمًا ۝

چاہتا ہے اپنی رحمت میں، اور ظالموں کے لیے اس نے دردناک عذاب تیار کر رکھا ہے ۝

تفسیر

حضور ﷺ کو اللہ کی طرف سے تسلی اور کچھ ہدایات

اِنَّكَ مِنْ نَزْلَانَا عَلَيْكَ الْقُرْآنُ تَنْزِيْلًا: بے شک ہم نے آپ کے اوپر قرآن تھوڑا تھوڑا کر کے اتارا، یہ سرور کائنات ﷺ کے لئے تسلی بھی ہے اور تبلیغ پر زیادہ آمادہ کرنا بھی ہے، ”بے شک اتارا ہم نے آپ کے اوپر قرآن تھوڑا تھوڑا کر کے“ یعنی اہتمام کے ساتھ، تاکہ آپ اسی طرح سے اہتمام کے ساتھ اس کو یاد بھی کرتے جائیں اور آگے پہنچاتے بھی جائیں۔ فَاصْبِرْ لِحُكْمِ رَبِّكَ: ہم نے قرآن اتارا، اور اس قرآن کی وجہ سے آپ تبلیغ کرتے ہیں تو آپ کے سامنے مختلف قسم کی تکالیف پیش آتی ہیں، ان سب کو آپ برداشت کرتے جائیں، ”اپنے رب کے حکم کی وجہ سے صبر کیجئے، یا، اپنے رب کے فیصلے کے انتظار کے لئے صبر کیجئے، صبر کیجئے انتظار کرتے ہوئے اپنے رب کے حکم کا“ دونوں طرح سے ترجمہ کیا گیا ہے، ”آپ اپنے رب کے حکم کی وجہ سے صبر کیجئے، برداشت کیجئے، یا، اپنے رب کے حکم کے انتظار کے لئے آپ برداشت کرتے جائیے“ وَلَا تَحْزَنْ عَلَيْهِمْ وَلَا تَكُفُّوا عَنْهُمْ اِنَّهُمْ لَكَفُّوْنَ: نفی کے اندر یہ جو ”اَوْ“ آگیا یہ بھی عموم کے لئے ہے، نہ اطاعت کر ان میں سے کسی گنہگار کی اور نہ ناشکرے کی، ان میں کوئی گنہگار ہو یا ناشکر ہو آپ کسی کا کہنا نہ مانیں، جو آپ کو بھی گناہ کی طرف لے جانا چاہتا ہے یا ناشکری کی طرف لے جانا چاہتا ہے، جو کہتا ہے کہ آپ اللہ کے احکام کو چھوڑ دیں، اس تبلیغ کو ترک کر دیں، ایسا نہ کیجئے۔ اَللّٰهُ: گنہگار، یہ عموماً حقوق العباد تلف کرنے والے کے لئے بولا گیا ہے، اور کفُّوْر: جو اللہ کے حقوق تلف کرتا ہے۔ جو بندوں کے حق میں بخیل ہے، ظالم ہے، گناہگار ہے، اللہ کے حقوق کا تلف کرنے والا ہے، وہ آپ کو کوئی بات کہے آپ نہ مانیں، آپ اپنا کام کرتے جائیے، اور جو مشکلات آتی ہیں انہیں برداشت کرتے چلے جائیے، وَلَا تَحْزَنْ کا معنی و مضمون یہاں یہ ہے کہ ان کی پروا نہ کیجئے، جو چاہیں کرتے رہیں۔ وَادْكُرْ اَسْمَ رَبِّكَ فَتَكُنْ اَوْ اَمِيْلًا: یہ ہے اصل میں دل کو قوت پہنچانے والی چیز، کہ دُنیا میں کوئی تکلیف آجائے، لوگ آپ کو برا بھلا کہیں، آپ کی مخالفت کریں، بس آپ اپنے رب کی یاد میں لگ جائیے، کسی دوسری طرف دھیان کرنے کی ضرورت ہی نہیں، یہ ہے ہتھیار دُنیا کے اندر کامیاب زندگی گزارنے کے لئے یہ سہارا ہے، ”یاد کیجئے آپ اپنے رب کا نام صبح و شام اور رات کے ایک حصے میں بھی اس کو سجدہ کیا کیجئے“ یعنی رات کو بھی نماز پڑھو، وَسَبِّحْهُ لَيْلًا طَوِيْلًا: اور اللہ کی پاکی بیان کیجئے، تسبیح پڑھیے طویل، دراز رات، یعنی کافی دیر تک، رات کے کچھ حصے میں نماز پڑھیں، اور اللہ تعالیٰ کی تسبیح و تحمید رات کے زمانہ دراز میں کیجئے۔

کافر دُنیا کی محبت میں آخرت کو بھول گئے

اِنَّ لَّهُمْ اَلْوَلًا يُّهَيِّئُوْنَ الْعَاجِلَةَ: ان کی جو مخالفت ہے آپ کے ساتھ، یہ جو بات نہیں مانتے، بنیاد یہی ہے کہ یہ آخرت کے

قائل نہیں، دُنیا کی محبت میں مبتلا ہیں، اس لیے حضور ﷺ نے فرمایا ”لَحَبُّ الدُّنْيَا زَأْسٌ فُلِحَ عَوَلِيْقُو“^(۱) یہ واقعہ بھی ہے کہ جب انسان کا دھیان اپنی موت کی طرف نہیں ہوتا، مرنے کے مابعد حالات کی طرف نہیں ہوتا، اور دُنیا کی محبت کے اندر گرفتار ہوتا ہے، پھر وہ کوئی ایسی بات تسلیم کرنے کے لئے تیار نہیں ہوتا جو اس کی خواہشات کے خلاف ہو، تو اصل بیماری یہی ہے کہ یہ لوگ دُنیا کی محبت میں مبتلا ہیں، ”بے شک یہ لوگ محبت کرتے ہیں عاجلہ سے“ عاجلہ کے معنی جلد حاصل ہونے والی چیز، وَیَدْعُوْنَهُمْ وَنَمَاءٌ لَهُمْ يَوْمًا ثَوِيْلًا: اور چھوڑتے ہیں یہ اپنے پیچھے ایک بہت بوجھل دِن، بہت بوجھل دِن جو پیچھے آیا ہوا ہے اس کی طرف توجہ نہیں کرتے، اس کو انہوں نے چھوڑ رکھا ہے۔

اثباتِ معاد کے لئے تخلیقِ انسانی کا ذکر

اور یہ سمجھتے ہیں کہ وہ دِن آئے گا نہیں، جب بات ہوتی ہے تو کہتے ہیں مرنے کے بعد کون زندہ کرے گا؟ اس قسم کی باتیں کرتے ہیں، اس لیے اللہ تعالیٰ نے آگے پھر انسان کی تخلیق کی طرف اشارہ کیا ہے، جس کو سمجھ لینے کے بعد دوبارہ زندہ ہونا اچھی طرح سے سمجھ میں آ جاتا ہے، جہاں بھی بعث بعد الموت کا ذکر آیا ہے اللہ تعالیٰ نے انسان کو اس کی ابتدا کی طرف ہی متوجہ کیا کہ دیکھو! جس نے ابتداء تمہیں پیدا کر دیا، بکھرے ہوئے ذرات تمہارے اکٹھے کر کے تمہیں ایک انسان بنا دیا، تو ذرات بکھر جانے کے بعد دوبارہ پیدا کرنا اللہ کے لئے کوئی مشکل نہیں۔ بہت دفعہ آپ کے سامنے یہ مضمون گزر گیا، جب بھی بعث بعد الموت کی بات آتی ہے تو اللہ تعالیٰ انسان کو خود انسان کی تخلیق کی متوجہ کرتے ہیں، اور اپنی قدرت کو بیان کرنے کے لئے زمین آسمان کا پیدا کرنا اور دوسری چیزیں بھی بتاتے ہیں۔ نَحْنُ خَلَقْنَاهُمْ: ہم نے ان کو پیدا کیا، یہ نَحْنُ مبتداء جو علیحدہ کر کے ذکر کر دیا، یہ مزید تاکید کے لئے ہے، ”ہم ہی نے ان کو پیدا کیا“ وَشَدَدْنَا آسْرَهُمْ: آسر کہتے ہیں یہ انسان کے جوڑ بند، ”مضبوط کیے ہم نے اس کے جوڑ“ یعنی یہ جوڑوں کی طرف متوجہ کیا کہ اللہ تعالیٰ کی ایک ایسی صنعت ہے کہ دُنیا کے اندر مضبوط سے مضبوط اسٹیل اور لوہے کی بھی اگر کوئی چیز بنائی جاتی ہے تو پھر اگر وہ چلتی رہتی ہے تو چلنے کے ساتھ کچھ مدت بعد ہی وہ گھس جاتی ہے، لیکن اللہ تعالیٰ نے کیسے لطیف طریقے سے یہ جوڑ جوڑے ہیں کہ کس طرح سے ساری زندگی چلتے رہتے ہیں اور استعمال ہوتے رہتے ہیں، لیکن نہ ان کو کبھی تمل دینے کی ضرورت پیش آتی ہے، نہ ان کی صفائی کی ضرورت پیش آتی ہے، نہ یہ گھستے ہیں اور نہ ان میں کوئی اور ایسی بات ہے، یہ اللہ کی قدرت ہے، ایک ایک جوڑ کے اندر اللہ کی قدرت نمایاں ہے۔ نَحْنُ خَلَقْنَاهُمْ: ہم ہی نے انہیں پیدا کیا اور ان کے جوڑ بند مضبوط کیے، وَإِذَا شِئْنَا بَدَّلْنَا أَمْثَلَهُمْ تَبْدِيْلًا: اور جب ہم چاہیں گے تو ہم ان جیسی چیز بدل کے لے آئیں گے، جب ایک دفعہ ہم ان کو بنا سکتے ہیں تو دوبارہ ایسا نہیں بنا سکتے؟ ”جب ہم چاہیں گے بدل دیں گے ہم ان کے امثال بدلنا۔ بے شک یہ آیات تذکرہ ہیں، یاد دہانی ہیں“ قَسْنَ شَئًا لَّنَا لَمْ يَنْفَعْنَا شَيْئًا: پس جو شخص چاہے اپنے رب کی طرف راستہ اختیار کر لے۔ باقی! صرف تمہارا

چاہنا کافی نہیں جس وقت تک کہ اللہ کی طرف سے توفیق نہ ہو، یہ اللہ تعالیٰ اپنی برتری اور اپنی گرفت مخلوق کے اوپر ہمیشہ ذکر کرتے ہیں، لیکن اس کا چاہنا اُس کے قانون و حکمت کے تحت ہے، یہ نہیں کہ بغیر کسی حکمت کے ہی اللہ تعالیٰ کی مشیت نمایاں ہو جائے، جو مشیت ہوگی حکمت کے تحت ہوگی، ”اور تم نہیں چاہ سکتے مگر اللہ کے چاہنے کے وقت“ یعنی تمہاری مشیت بھی اللہ کی مشیت کے تحت ہے، اللہ کی مشیت ہوتی ہے تو انسان کو آگے کسی چیز کے چاہنے کی توفیق ہوتی ہے۔ ”بے شک اللہ تعالیٰ علیم حکیم ہے، داخل کرتا ہے جس کو چاہے اپنی رحمت میں، اور ظالموں کے لئے اس نے عذاب الیم تیار کر رکھا ہے، دردناک عذاب تیار کر رکھا ہے۔“

سُبْحَنَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَى الْمُرْسَلِينَ ۝ وَالْحَمْدُ لِلَّهِ رَبِّ الْعَالَمِينَ ۝

آیتھا ۵۰ ﴿سُورَةُ الْمُرْسَلَاتِ مَكِّيَّةٌ ۲۲﴾ رُكُوعَاتُهَا ۲

سورہ مرسلات مکہ میں نازل ہوئی، اور اس کی پچاس آیتیں ہیں اور اس میں دو رُکُوع ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان، نہایت رحم والا ہے

وَالْمُرْسَلَاتِ عُرْفًا ۱ ۝ فَالْعَصْفُ ۲ ۝ عَصْفًا ۳ ۝ وَالنُّشْرٰۤتِ

قسم ہے ان ہواؤں کی جو بھیجی ہوئی ہیں نفع پہنچانے کے لئے ۱ پھر ان ہواؤں کی قسم جو کہ تیز اور تند چلنے والی ہیں ۲ اور ان ہواؤں کی قسم جو کہ پھیلانے والی ہیں

نُشْرٰۤا ۳ ۝ فَالْفُرْقٰۤتِ ۴ ۝ فَالْمُلْقٰۤتِ ۵ ۝ ذِكْرًا ۶ ۝ عَذْرًا ۷ ۝ اَوْ نَذْرًا ۸ ۝

پھیلانا ۴ پھر ان ہواؤں کی قسم جو کہ جدا جدا کرنے والی ہیں جدا جدا کرنا ۵ پھر قسم ان ہواؤں کی جو کہ یاد دلانے والی ہیں ۶ یعنی توبہ یا اذار ۷

اِنَّمَا تُوعَدُونَ لَوَاقِعٌ ۹ ۝ فَاِذَا النُّجُومُ طُسِتْ ۱۰ ۝ وَاِذَا السَّمَاءُ

بے شک وہ چیز جس کا تم وعدہ دیے جاتے ہو البتہ واقع ہونے والی ہے ۹ پس جب ستارے بے نور ہو جائیں گے ۱۰ اور جب آسمان

فُرِجَتْ ۱۱ ۝ وَاِذَا الْجِبَالُ سُفَّتْ ۱۲ ۝ وَاِذَا الرُّسُلُ اُقْتَتَتْ ۱۳ ۝ لَا تَرَیْ یَوْمَ

کھول دیا جائے گا ۱۱ اور جب پہاڑ ریزہ ریزہ کر دیے جائیں گے ۱۲ اور جب رسول وقت متعین کیے جائیں گے ۱۳ کس دن کے لئے

اُجِّلَتْ ۱۴ ۝ لَیَوْمِ الْفَصْلِ ۱۵ ۝ وَمَا اَدْرٰۤیكَ مَا یَوْمُ الْفَصْلِ ۱۶ ۝ وَیَلَّیْ یَوْمَہِیْ

اُن کو موعجل کیا گیا ہے؟ ۱۴ فیصلے کے دن کے لئے ۱۵ تجھے کون سی چیز بتاتی ہے کہ فیصلے کا دن کیا ہے؟ ۱۶ خرابی ہے اس دن

لِّلْمُكَذِّبِينَ ۝ اَلَمْ تُهْلِكِ الْاَوَّلِينَ ۝ ثُمَّ نُنَبِّئُكَ الْاٰخِرِينَ ۝ كَذٰلِكَ

جھٹلانے والوں کے لئے ۝ کیا ہم نے پہلوں کو ہلاک نہیں کیا؟ ۝ پھر ہم بچلوں کو ان کے پیچھے لگا دیتے ہیں ۝ ایسے ہی

نَفْعَلُ بِالْمُجْرِمِينَ ۝ وَيْلٌ يَّوْمَئِذٍ لِّلْمُكَذِّبِينَ ۝ اَلَمْ نَخْلُقْكُمْ مِّنْ مَّاءٍ

کیا کرتے ہیں ہم مجرمین کے ساتھ ۝ خرابی ہے اس دن ان لوگوں کے لئے جو کہ جھٹلانے والے ہیں ۝ کیا ہم نے تمہیں پیدا نہیں کیا ایک بے قدر

مَاهِنٍ ۝ فَجَعَلْنٰهُ فِيْ قَرَارٍ مَّكِيْنٍ ۝ اِلٰى قَدَرٍ مَّعْلُوْمٍ ۝ فَقَدَرْنَا فَنِعْمَ

پانی سے ۝ پھر کیا ہم نے اس پانی کو کیا ایک محفوظ جائے قرار میں ۝ ایک معلوم اندازے تک ۝ پھر ہم نے اندازہ کیا، پس ہم بہت

الْقَدِرُوْنَ ۝ وَيْلٌ يَّوْمَئِذٍ لِّلْمُكَذِّبِينَ ۝ اَلَمْ نَجْعَلِ الْاَرْضَ كِفَاتًا ۝

ہی اچھی قدرت رکھنے والے ہیں ۝ خرابی ہے اس دن جھٹلانے والوں کے لئے ۝ کیا ہم نے زمین کو جمع کرنے والی نہیں بنایا ۝

اَحْيَاءٌ وَّ اَمْوَاتًا ۝ وَجَعَلْنَا فِيْهَا رَوَاسِيًّۭا شٰخِصًا وَّ اَسْقَيْنٰكُمْ مَّاءً فُرَاتًا ۝

زندوں کو بھی اور مردوں کو بھی ۝ اور بنائے ہم نے اس زمین کے اندر مضبوط اور اونچے پہاڑ، اور پلایا ہم نے تمہیں پیاس بجھانے والا پانی ۝

وَيْلٌ يَّوْمَئِذٍ لِّلْمُكَذِّبِينَ ۝ اِنۡطَلِقُوْا اِلٰى مَا كُنْتُمْ بِهٖ تُكٰذِبُوْنَ ۝ اِنۡطَلِقُوْا

خرابی ہوگی اس دن جھٹلانے والوں کے لئے ۝ چلو اس چیز کی طرف جس کو تم جھٹلایا کرتے تھے ۝ چلو

اِلٰى ظِلٍّ ذِیْ ثَلٰثِ شُعَبٍ ۝ لَا ظَلِیْلٌ وَّلَا یُغْنِیْ مِنَ الْهَبِّ ۝ اِنَّهَا تَرْمِیْ

ایسے سائے کی طرف جو کہ تین شاخوں والا ہے ۝ نہ وہ گھٹنا ہوگا اور نہ آگ کی تپش سے فائدہ دے گا ۝ بے شک وہ آگ پھینکی

بِشَرٍّ کَافٍ ۝ کَاٰنُہٗ جِلَّتْ صُفْرًا ۝ وَيْلٌ يَّوْمَئِذٍ لِّلْمُكَذِّبِينَ ۝ هٰذَا

چکارے مثل اونچے محل کے ۝ گویا کہ وہ اونٹ ہیں کالے کالے ۝ خرابی ہے اس دن جھٹلانے والوں کے لئے ۝ یہ

یَوْمٌ لَا یَنْطِقُوْنَ ۝ وَلَا یُؤْذَنُ لَهُمْ فِیَعْتَدِرُوْنَ ۝ وَيْلٌ يَّوْمَئِذٍ

ایسا دن ہے کہ وہ بولیں گے نہیں ۝ اور نہ ان کو اجازت دی جائے گی کہ کوئی عذر معذرت کر لیں ۝ خرابی ہوگی اس دن

لِّلْمُكَذِّبِينَ ۝ هٰذَا یَوْمُ الْفَصْلِ ۝ جَمَعْنٰکُمْ وَاِلَآءِیْنَ ۝ فَاِنْ کَانَ لَکُمْ کَیْدٌ

جھٹلانے والوں کے لئے ۝ یہی ہے فیصلے کا دن، ہم نے تمہیں اکٹھا کر لیا اور پہلے لوگوں کو بھی ۝ اگر تمہارے لیے کوئی تدبیر ہے،

فَلْيَكِيدُوا ۝ وَيُلْ يُؤْمِنُ بِالْمُكْذِبِينَ ۝

تو تم میرے متعلق تدبیر کر لو ۝ تکذیب کرنے والوں کے لئے اس دن خرابی ہے ۝

سورت کا مضمون اور ماقبل سے ربط

بِسْمِ اللّٰهِ الرَّحْمٰنِ الرَّحِیْمِ۔ سورۃٴ مرسلات مکہ میں نازل ہوئی، اور اس کی ۵۰ آیتیں ہیں اور اس میں ۲ رکوع ہیں۔ پچھلی سورت میں بھی تذکیر آخرت تھی، اس میں زیادہ تر بیان تہارحمت کا، ترغیب کا بیان تھا، ترہیب کا مضمون کم تھا، اور اس سورت میں بھی تذکیر آخرت ہے، امکان آخرت اور اس کے بعد انذار، ڈرانے کا مضمون زیادہ ہے، اور تبشیر کم ہے، جس طرح سے آخری رکوع کی ابتدائی آیات میں متقین کے انجام کا ذکر آئے گا۔

تفسیر

قسم میں ہواؤں کی پانچ صفات کا ذکر

وَالْمُرْسَلَاتُ عِزًّا: مرسلات صفت کا صیغہ ہے، بھیجی ہوئی چیزیں، اور اس کا موصوف ”ریاح“ ہے ”ریح“ کی جمع، واؤ قسمیہ ہے، ”قسم ہے ان ہواؤں کی جو بھیجی ہوئی ہیں“ عِزًّا: یہ معروف کے معنی میں ہے، نفع، احسان، ”قسم ان ہواؤں کی جو بھیجی ہوئی ہیں نفع پہنچانے کے لئے“، وَالْمُرْسَلَاتُ عِزًّا: پھر وہ ہوائیں جو کہ تند اور تیز چلنے والی ہیں، عصف: جھکڑ ہوائیں، ”پھر ان ہواؤں کی قسم جو کہ تیز اور تند چلنے والی ہیں“، وَالْمُرْسَلَاتُ عِزًّا: اور ان ہواؤں کی قسم جو کہ پھیلانے والی ہیں پھیلانا، ناشرات سے مراد ہے جو بادل کو آگے فضا میں پھیلا دیتی ہیں، وَالْمُرْسَلَاتُ عِزًّا: پھر ان ہواؤں کی قسم جو کہ جدا جدا کرنے والی ہیں جدا جدا کرنا، اس سے مراد بھی وہی ہوائیں ہیں جو کہ بادلوں کو لاتتی ہیں اور اس کے بعد ٹکڑے ٹکڑے کر کے بکھیر دیتی ہیں، وَالْمُرْسَلَاتُ عِزًّا: پھر قسم ان ہواؤں کی جو کہ ڈالنے والی ہیں نصیحت یعنی عذد یا نذد، عذد سے توبہ مراد ہے، اور عِزًّا اَوْ ذُلًّا یہ ذکرا سے بدل ہے، ”پھر وہ ہوائیں جو کہ یاد ڈالنے والی ہیں“ اللہ کا ذکر قلوب میں پیدا کرنے والی ہیں، القاء کرتی ہیں، ”یعنی توبہ یا انذار“ نذرا انداز کے معنی میں ہے، یعنی اُن کے حالات اللہ کی یاد پیدا کرتے ہیں، تو کبھی کسی کو اس کے ساتھ توبہ کی توفیق ہوتی ہے، اور کبھی کسی کے دل میں خوف ہی پیدا ہوتا ہے، اَلْمُرْسَلَاتُ عِزًّا لِّمَوَاقِعَ: بے شک وہ چیز جس کا تم وعدہ دیے جاتے ہو البتہ واقع ہونے والی ہے۔

قسم اور جواب قسم میں مناسبت

یہ پانچ قسمیں ہیں اور اَلْمُرْسَلَاتُ عِزًّا لِّمَوَاقِعَ یہ قسموں کا جواب ہے، یعنی وہ بات جس کی تاکید کی جا رہی ہے وہ بھی ہے کہ جس چیز کا وعدہ تم دیے جاتے ہو البتہ واقع ہونے والی ہے۔ اور قسمیں قرآن کریم میں بارہا آپ کے سامنے گزریں، اور یہ بات آپ کی خدمت میں متعدد بار عرض کر دی گئی کہ قرآن کریم کی قسمیں ایک قسم کی شاہد ہوا کرتی ہیں بعد والے مضمون کے لئے، جزا کا

واقع ہونا، قیامت کا آنا یہ ایک مضمون ہے جس کو ذکر کیا جا رہا ہے، کہ یہ عقیدہ رکھو، قیامت آئے گی اور اس میں نیک اور بد کے لئے جس قسم کا انجام ہے وہ سامنے آئے گا، اور اس کے اُپر بطور شہادت کے ہواؤں کو پیش کیا جا رہا ہے، ہواؤں کی شہادت اس مضمون کے لئے بایں طور ہے کہ یہ اللہ تعالیٰ کے تصرفات ہیں جس میں قدرت نمایاں ہے، اور اس قدرت کے نمایاں ہونے کے ساتھ اللہ تبارک و تعالیٰ کا قادر علی البعث ہونا بھی سمجھ میں آتا ہے کہ جس کی یہ قدرت ہے، جو اس طرح سے ہواؤں کو بھیجتا ہے جن میں نفع کا پہلو ہے، ہوائیں آتی ہیں، مخلوق کو فائدہ پہنچتا ہے، اور کبھی ہوائیں آتی ہیں اور جھکڑ چلتے ہیں جس کے ساتھ خوف پیدا ہوتا ہے، نفع کے مقابلے میں اس میں نقصان کا پہلو آ جاتا ہے، پھر یہی ہوائیں ہیں کسی وقت بادل لاتی ہیں اور کس طرح سے فضا کے اندر تغیر پیدا ہو جاتا ہے، اور وہ بادل برستے ہیں، زمین سے نباتات اُگتی ہے، اور اللہ تعالیٰ نے بعث بعد الموت کو کئی دفعہ اسی بارش کے آنے اور زمین سے نباتات اُگنے کی تمثیل کے ساتھ بھی سمجھایا، ایک وقت ہوتا ہے کہ ہوائیں فضا کو بادلوں سے بھر دیتی ہیں، اور دوسرا وقت آتا ہے کہ یہی ہوائیں بادلوں کو کھڑے کھڑے کر کے نکھیر دیتی ہیں، تو یہ جتنے بھی تغیرات واقع ہوتے ہیں یہ سب انسان کے قلوب پر اثر ڈالتے ہیں اگر کوئی سوچے، اللہ کی یاد پیدا ہوتی ہے، اور اللہ کی یاد کے پیدا ہونے کے ساتھ کسی کو اپنے گناہوں کا احساس ہو کر توبہ کی توفیق ہوتی ہے، اور کسی کے اندر کچھ خوف ہی پیدا ہو جاتا ہے، تو یہ سارے کے سارے تغیرات تصرفات اللہ کی قدرت کو نمایاں کرتے ہیں، جب اس کی قدرت سمجھ میں آ جائے تو پھر یہ سمجھنا کوئی مشکل نہیں کہ واقعی مرنے کے بعد دوبارہ اُٹھنا بھی ہے، اور اللہ تعالیٰ آخرت واقع کریں گے قیامت آئے گی، اور نیکیوں کو نیکی کا بدلہ ملے گا، بُروں کو بُرائی کا بدلہ ملے گا، تو اِنَّمَا تُؤَدُّونَ کو اقم اس طرح سے ان قسموں کے ذریعے سے مضمون پختہ ہو جاتا ہے۔

ابتدائی آیات کے مصداق کے متعلق مزید اقوال

تو یہ جو پانچ صفت کے صفیہ آئے ہیں مرسلات، عاصفات، ناشرات، فارقات، ملقیات، اس میں رائج تفسیر یہی ہے جو میں نے آپ کی خدمت میں عرض کی کہ یہ پانچوں ہی ہواؤں کی صفتیں ہیں (بیان القرآن)، اگرچہ ان پانچوں کو فرشتوں کی صفتیں بھی بنایا گیا ہے (عام نقایس)، اور پہلی تین کو ہوا کی صفتیں اور پچھلی دو کو فرشتوں کی صفت (خازن)، یا پہلی چار کو ہواؤں کی صفت اور پچھلی پانچوں کو فرشتوں کی صفت (تفسیر عثمانی)، اس طرح سے بھی تفسیر کی گئی ہے،^(۱) لیکن رائج اور احسن تفسیر یہی ہے کہ ان پانچوں کو ہواؤں کے ساتھ لگایا جائے، اور ہوا کی یہ مختلف کیفیتیں ہیں جو آپ کے سامنے ذکر کی گئیں، اور ان تغیرات، تصرفات کے ساتھ اللہ کی یاد پیدا ہوتی ہے غور کرنے والوں کے قلوب میں، پھر اس کے بعد کسی کو توبہ کی توفیق ہوگی اور کوئی کم از کم ول کے اندر ہیبت پیدا ہو جانے کے بعد ڈر رہی جاتا ہے، اور آئندہ اس کو ایمان لانے کی توفیق ہو جاتی ہے یا اللہ تعالیٰ کے احکام کے ماننے کی توفیق ہو جاتی ہے تو ان تصرفات کو بطور شہادت کے ذکر کر کے بعد میں کہا جا رہا ہے کہ ”جس چیز کا تم سے وعدہ کیا جاتا ہے (اس سے مراد انجام، یوم جزاء، یوم قیامت) وہ البتہ واقع ہونے والا ہے۔“

(۱) ”ملاحظہ ہو“ میں پہلے تین کو ہواؤں کی، چوتھے کو آیات قرآن کی، اور پانچویں کو فرشتوں کی صفت بنایا گیا ہے۔

قیامت کے ہولناک مناظر!

قَدْ أَفْلَحَ الْيَوْمَ طُوسٌ: نکس: بے نور کر دینا، مٹا دینا، پس جس وقت ستارے بے نور ہو جائیں گے، وَإِذَا السَّمَاءُ فُرِجَتْ: اور جب آسمان کھول دیا جائے گا، ستاروں کے بے نور ہونے کا ذکر بھی بہت ساری سورتوں میں ذکر کیا گیا ہے، کسی جگہ اَفْلَحَتْ كَالْفَجْرِ آیا ہے (سورہ نکویر)، کسی جگہ اِثْتَرَتْ كَالْفَجْرِ آیا ہے (سورہ انفطار)، اور یہاں طُوسٌ کا لفظ ہے، مقصد سب کا ایک ہے، یہ نظم درہم برہم ہو جائے گا، آج ستاروں کا نظام بہت محکم ہے، ان میں بڑی چمک ہے، لوگ ان کے ذریعے سے بڑے فوائد حاصل کرتے ہیں، لیکن ایک وقت آئے گا جب یہ بے نور ہو جائیں گے، بے نام و نشان ہو جائیں گے، یہ نظم سارے کا سارا درہم برہم ہو جائے گا، آسمان آج مضبوط چھت کی طرح نمایاں ہے، اس میں کوئی کسی قسم کی دراڑ نہیں، لیکن ایک وقت آئے گا کہ اس میں دراڑیں پڑ جائیں گی، اور اس کو کھول دیا جائے گا۔ وَإِذَا الْجِبَالُ تُسْفَتُ: تَسْفُت کا معنی ہوتا ہے ریزہ ریزہ کرنا، بکھیر دینا، اور جبکہ پہاڑ بکھیر دیئے جائیں گے، ریزہ ریزہ کر دیئے جائیں گے، اب دیکھنے میں یہ کتنے ہی مضبوط نظر آتے ہیں، کتنے ہی اونچے ہیں، لیکن اس وقت ان کو بھی درہم برہم کر دیا جائے گا۔

رسولوں کے لئے وقت معین کیا جائے گا

وَإِذَا الرُّسُلُ أُقِثَّتْ: اُقِثَّتْ یہ اصل میں ”وُقِثَّتْ“ تھا، یہ لفظ وقت سے لیا گیا ہے، تَوْقِيت: وقت متعین کرنا، وَاذْكُوهِزَہ سے بدل دیا، وَإِذَا الرُّسُلُ أُقِثَّتْ: جبکہ رسولوں کے لئے وقت متعین کیا جائے گا اللہ کے سامنے حاضری کا، اور وہ رسول اپنے اپنے وقت پہ آئیں گے اور اپنی امت کے خلاف آ کے بیان دیں گے کہ ہم نے اللہ کے احکام بیان کیے اور انہوں نے ان کے اوپر عمل نہیں کیا، ”جبکہ رسول وقت متعین کیے جائیں گے“، یعنی وقت معین پر، اُس وقت بلایا جائے گا اور آ کے اپنی امتوں کے حالات بیان کریں گے۔ اِذَا کا جواب بھی محذوف ہے جس کے اوپر آنے والے الفاظ دلالت کرتے ہیں، ”جب یہ واقعات پیش آئیں گے وہی وقت فیصلے کا وقت ہے، وہی دِنِ فِیصلے کا دِن ہے“ یہ اس کا جواب سمجھ میں آئے گا، ”جب یہ واقعات پیش آئیں گے یہی یوم الفصل ہے، فیصلے کا دِن یہی ہے۔“

رسولوں کا معاملہ کیوں ملتوی کیا جا رہا ہے؟

”جب رسول وقت متعین کیے جائیں گے“ لَا تَأْتِي يَوْمَ أُحُدٍ ۖ لِيَوْمِ الْقُصْلِ: کس دِن کے لئے رسولوں کو ڈھیل دی جا رہی ہے؟ اُحُدٌ کی ضمیر اُقِثَّتْ کی طرح رسولوں کی طرف ہے، ”رسولوں کے لئے کون سے وقت کے لئے تاخیر کی جا رہی ہے؟“ خود ہی جواب دے دیا: لِيَوْمِ الْقُصْلِ: فصل کے دِن کے لئے، یعنی اللہ تعالیٰ نے اپنی حکمت کے تحت ایک وقت متعین کر دیا ہے، جب رسول اپنی جماعت اور اپنی امت کے خلاف آ کر بیان دیں گے پھر ان کے لئے فیصلہ ہوگا، دُنیا کے اندر اللہ تبارک و تعالیٰ نے رسولوں کو اور ان کی امتوں کو کچھ وقت کے لئے ڈھیل دی ہے، تاخیر دی ہے، اس لیے دُنیا میں ہر قوم کے لئے اس کے عمل کے اوپر

جزا مرتب نہیں ہوتی، بلکہ اس کو آخرت کے وقت تک مؤخر کر دیا گیا ہے، ”کس دن کے لئے ان کو مؤجل کیا گیا ہے“ لَمَّا يَوْمَ الْقِيَامَةِ: فیصلے کے دن کے لئے۔

قیامت کے دن بربادی کس کے لئے ہوگی؟

وَمَا آذَنَّاكَ مَا يَوْمَ الْقِيَامَةِ: یہ بھی تہویل پیدا کرنے کے لئے ہے، تجھے کون سے چیز بتلاتی ہے کہ فیصلے کا دن کیا ہے؟ یعنی تم اس کی پوری طرح سے کیفیت کو سمجھ نہیں سکتے ایسا ہیبت ناک دن ہوگا، یہ استفہام ہیبت پیدا کرنے کے لئے ہے، ”تجھے کون سی چیز بتاتی ہے“ مَا يَوْمَ الْقِيَامَةِ: فیصلے کا دن کیا ہے، وَيَوْمَ يُنْفَخُ الصُّورُ: خرابی ہے اس دن جھٹلانے والوں کے لئے، ویل کے اندر ہر قسم کا عذاب ہر قسم کی خرابی جو آخرت میں ہونے والی ہے وہ سب اس میں آجاتی ہے، تکذیب کرنے والے جو کہ اس یومِ فصل کی تکذیب کرتے ہیں، آخرت کے دن کی تکذیب کرتے ہیں، ان کے لئے خرابی ہے، جس دن کہ یہ واقعات پیش آئیں گے، يُنْفَخُ الصُّورُ: يَوْمَ إِذَا كَانَ كَذِبًا، ”نخو“ میں جس طرح سے اس کی توجیہ کیا کرتے ہو، ”جس دن یہ واقعات پیش آئیں گے اس دن جھٹلانے والوں کے لئے خرابی ہے۔“ یہ آیت بار بار ذکر کی جائے گی تنبیہ کے لئے، تقریباً دس دفعہ اس سورت میں اس آیت کو دوہرایا گیا ہے، جس طرح سے سورہ رحمن میں قُبَاهِيَ الْآءِ وَتِلْكَ آيَاتُ الْكِتَابِ کا تکرار آیا ہے نعمتیں یاد دلانے کے لئے، اور یہاں ترہیب کے لئے اور انذار کے لئے اس آیت کو بار بار دوہرایا جائے گا۔

گزشتہ اُمتوں سے عبرت حاصل کرنے کی ترغیب

أَلَمْ نُعَلِّمْكَ أَزْوَاجَ الْوَلَدِ: اب یہ پچھلی تاریخ کی طرف متوجہ کیا عبرت حاصل کرنے کے لئے، ”کیا ہم نے پہلے لوگوں کو ہلاک نہیں کیا؟“ اس سے اشارہ ان اُمتوں کی طرف ہے جن کی تفصیل دوسری سورتوں کے اندر کر دی گئی، ”کیا ہم نے پہلوں کو ہلاک نہیں کیا؟“ لَمْ نُثَبِّتْهُمْ إِلَّا خَرِبِينَ: پھر ہم پچھلوں کو ان کے پیچھے لگا دیتے ہیں، یعنی پہلوں کو ہلاک کیا پھر پیچھے جو بھی ان کے طریقے پر چلتا ہے اس کو انہی کے پیچھے لگا دیتے ہیں، یکے بعد دیگرے کتنی اُمتیں برباد کی گئیں، لَمْ نُثَبِّتْهُمْ: پھر پیچھے لگا دیتے ہیں، تابع بنادیتے ہیں ہم اُن کا پیچھے آنے والوں کو، كَذَلِكَ نَفْعَلُ بِالْمُجْرِمِينَ: ایسے ہی کیا کرتے ہیں ہم مجرمین کے ساتھ، جو لوگ جرم کا ارتکاب کریں ان کے ساتھ ہمارا معاملہ ایسے ہی ہوتا ہے، تو گناہوں کی سزا کا اعتقاد یہ بھی ضروری ہے، جو اس کی تکذیب کرتے ہیں تو ان کے لئے بھی ذیل ہے، ”خرابی ہے اُس دن ان لوگوں کے لئے جو کہ جھٹلانے والے ہیں۔“

اثباتِ بعث کے لئے تخلیقِ انسانی کا ذکر

أَلَمْ نُخَلِّقْكُمْ مِنْ مَّاءٍ مَّهِينٍ: یہ وہی! انسان کو اس کی خلقت کی طرف متوجہ کیا جا رہا ہے جس کے ساتھ امکانِ بعث پر استدلال کرنا مقصود ہے، کہ جو ابتدا میں اس طرح سے ایک پانی کی بوند سے انسان کو بنا سکتا ہے تو مرنے کے بعد دوبارہ زندہ کرنا اس کے لئے کوئی مشکل نہیں ہے، أَلَمْ نُخَلِّقْكُمْ مِنْ مَّاءٍ مَّهِينٍ: کیا ہم نے جنہیں پیدا نہیں کیا ایک بے قدر پانی سے، مہین ذلیل کو کہتے

ہیں، اور وہ بے قدر ہے نجس ہونے کی بنا پر، یہ نطفہ، نجس ہونے کی بنا اس کو ماءِ مہین کہا، بے قدر پانی، بظاہر اس کی کوئی قدر و قیمت نہیں، جو کوئی دیکھتا ہے اس سے نفرت کرتا ہے، ”کیا ہم نے تمہیں پیدا نہیں کیا ایک بے قدر پانی سے؟“ فَجَعَلْنَاهُ فِي قَرَارٍ مَّكِينٍ: قرار: ٹھہرنا، ٹھہرنے کی جگہ، دونوں معنوں میں آیا کرتا ہے، مکیں سے مضبوط مراد ہے، ”پھر ہم نے اس پانی کو کیا ایک مضبوط ٹھہرنے کی جگہ میں“ اس سے مراد رحمِ مادر ہے، ماں کا رحم جس میں یہ پانی جا کر قرار پکڑتا ہے، وہ ہر طرح سے محفوظ ہے، اللہ تعالیٰ نے اس کو بچے کے خلقت کے لئے ایک بہت محفوظ جائے پناہ بنایا ہے، ”پھر کیا ہم نے اس پانی کو ایک محفوظ جائے قرار میں“ اِلٰی عِنْدِهَا مُخْلَوْنَ: ایک معلوم اندازے تک، فَكَذَرْنَاهَا: پھر ہم نے اندازہ کیا، یعنی رحمِ مادر میں اس کا اندازہ کیا کہ اس کا قد کیسا ہوگا، اس کی شکل کیسی ہوگی، اس کی باطنی صلاحیتیں کیسی ہوں گی، شکل صورت، باطنی ملکات، جذبات ہر چیز کا ہم نے اندازہ کیا، فَغَنَمَ الْغَالِيُونَ: پس ہم بہت ہی اچھی قدرت رکھنے والے ہیں، فَغَنَمَ الْغَالِيُونَ كُنْ، غَنَمَ أفعال مدح میں سے آگیا، الْغَالِيُونَ: فاعل ہے، اور مخصوص بالمدح بعد میں محذوف نکال لیا جائے گا غَنَمَ الْغَالِيُونَ كُنْ، یعنی انسان کی تخلیق کا نمونہ پیش کر کے اللہ تعالیٰ اپنی قدرت کو نمایاں کرتے ہیں، کہ دیکھو! ہم کیسی اچھی قدرت والے ہیں، کیسے اچھے ہم نے اندازے لگائے اور کس طرح سے انسان کو ایک پانی کی بوند سے بنایا اور اس میں کیسی کیسی صلاحیتیں رکھیں۔

اثباتِ بعث کے لئے زمین میں دلائلِ قدرت کا ذکر

اَلَمْ يَجْعَلِ الْاِنْسَانَ كِفَالًا: اب یہ زمین کی آیات کی طرف متوجہ کیا جا رہا ہے، كَفَّت: جمع کرنا۔ کیفات: جمع کرنے والی چیز، ”کیا ہم نے زمین کو اکٹھا کرنے والی، جمع کرنے والی نہیں بنایا؟“ اَحْيَاۤءٌ وَّ اَمْوَاتًا: زندوں کو بھی اور مردوں کو بھی، زمین سب کو سیٹھ ہوئے ہے، زندے بھی اسی میں ہیں، مردے بھی اسی میں ہیں، یعنی مرنے کے بعد انسان کہیں زمین سے باہر نہیں چلا جاتا، وہ زمین میں ہی ہے، جس طرح سے زندہ انسان زمین کی پشت پر پھرتے ہیں، اور مرے ہوئے انسان اس کے پیٹ میں چلے جاتے ہیں، تو پہلے بھی انسان کو اسی زمین میں سے ہی اللہ نے کشید کیا ہے اپنی قدرت کے تحت، اور مرنے کے بعد بھی وہ زمین میں ہی رہتے ہیں، کہیں باہر نہیں چلے جاتے، تو جب اللہ تعالیٰ پہلے اس کی بنیاد مٹی سے اُٹھا کے مختلف درجات کی طرف لے جا کر بنا سکتا ہے، تو مارنے کے بعد دوبارہ اس کا بنانا اللہ تعالیٰ کے لئے کوئی مشکل نہیں۔

”کی“ سورتوں میں قیامت کا تذکرہ زیادہ کیوں ہے؟

بار بار اس چیز کو ذکر کیا جا رہا ہے، آخرت کو، امکانِ بعث کو، وقوعِ بعث کو، کیونکہ اصل کے اعتبار سے بنیاد یہی عقیدہ بنا ہے، کہ جو شخص آخرت کا عقیدہ اختیار کر لے باقی سب کام اس کے لئے آسان ہو جاتے ہیں، اور مشرکین بڑی شدت کے ساتھ اس کا انکار کرتے تھے، تو ”کی“ سورتوں میں اس مضمون کو بہت دوہرایا گیا ہے، اور جس شخص نے بھی یہ عقیدہ اختیار کر لیا

کہ مرنے کے بعد دوبارہ اٹھنا ہے، باقی سارا دین اس کے لئے آسان ہو گیا۔ ”کیا ہم نے زمین کو جمع کرنے والی نہیں بنایا؟ زمین کو بھی اور مردوں کو بھی۔“

پہاڑوں کی تخلیق اور فوائد

وَجَعَلْنَا فِيهَا رَوَاقٍ لَّيُطَوَّقَ: یہ لفظ بار بار گزر گئے، رَوَاقٍ تَاسِیۃ کی جمع، مضبوط، اور حفاظت کے معنی آئے، اور یہ صفت ہے پہاڑوں کی، جَبَالًا رَوَاقٍ لَّيُطَوَّقَ، ”اور بنایا ہم نے اس زمین کے اندر مضبوط اور اونچے اونچے پہاڑوں کو“ اور ان پہاڑوں میں کیا کیا حکمتیں اللہ نے رکھیں، انسانوں کے لئے کیا کیا فوائد رکھے، مختلف آیات کے اندر اس کی طرف اشارہ کیا گیا ہے، یہ پہاڑ زلزلے سے مانع ہیں، اللہ تعالیٰ نے پہاڑوں کی میخیں لگا دیں تاکہ یہ زمین غیر متزلزل حرکت نہ کرے جس طرح سے کشتی یوں لگ جاتی ہے، ہچکولے لینے لگ جاتی ہے، تو ان کے ساتھ توازن پیدا ہوا، اور پھر ہواؤں اور بادلوں کے نظام کا تعلق پہاڑوں کے ساتھ ہے، ہواؤں کے رخ بدلتے ہیں، ہواؤں کے سامنے زکاوٹ پیدا ہوتی ہے، اسی طرح سے بادلوں کا نظم، تو پانی کا اترنا پھر پہاڑوں کی چوٹیوں کے اوپر برف کی شکل میں پانیوں کا جمنا، پھر ایک خاص نظم کے تحت اس کا تقسیم ہونا، پتا نہیں کیا کیا حکمتیں اللہ تعالیٰ نے ان پہاڑوں کے اندر رکھی ہیں، اور انسان کو کس کس جہت سے ان پہاڑوں سے فائدہ پہنچ رہا ہے!

”بنائے ہم نے اس زمین کے اندر مضبوط اور اونچے پہاڑ۔“

میٹھے پانی کا ذکر

أَسْقَيْنَكُم مَّاءً فَرَاتًا: اور ہم نے تمہیں خوشگوار پانی پلایا، فَرَات: کہتے ہیں خوشگوار کو، جو پینے میں لذیذ ہو اور پھر اچھی طرح سے ہضم بھی ہو جائے، عَذْبٌ فَرَاتٌ سورہ فاطر (آیت ۱۲) کے اندر بھی یہ لفظ آیا تھا، ”پلایا ہم نے تمہیں خوشگوار پانی، پیاس بجھانے والا پانی“، وَنَزَّلْنَا مَوْدِنًا لِّلْكَافِرِينَ: جو اللہ تعالیٰ کی اس قدرت کا انکار کرتے ہیں، احسانات کا شکر ادا نہیں کرتے، اللہ کی تعلیم کے مطابق آخرت کا عقیدہ اختیار نہیں کرتے، ایسے جھٹلانے والوں کے لئے اس دن خرابی ہوگی۔

”مکذبین“ کو دیے جانے والے عذاب کا تذکرہ

إِنَّا لَنُفِخُ فِي سَافِرَاتٍ مِّنَ الْأَشْجَارِ: اِنَّا لَنُفِخُ فِي سَافِرَاتٍ مِّنَ الْأَشْجَارِ: جب قیامت آجائے گی تو اللہ تعالیٰ کہیں گے ”چلو اس چیز کی طرف جس کو تم جھٹلایا کرتے تھے“ یعنی آگ کی طرف، عذاب کی طرف جس کی تم مکذیب کیا کرتے تھے آج اس کی طرف چلو، اِنَّا لَنُفِخُ فِي سَافِرَاتٍ مِّنَ الْأَشْجَارِ: چلو ایسے سائے کی طرف جو کہ تین شاخوں والا ہے، یہاں قل سے مراد ہے دھوئیں کا سایہ، جیسے سورہ واقعہ کے اندر آیا تھا قُلْ لَّيْسَ بِشَيْءٍ مِّنْ عِندِ رَبِّكَ فَتَرْتَدِئُونَ، جہنم سے ایک دھواں اٹھے گا، اور وہ سائبان کی شکل اختیار کر لے گا، میدانِ حشر میں قیامت کے دن ہجرین کو اسی دھوئیں کی طرف دھکیل دیا جائے گا، جس طرح سے متعین کے لئے اللہ کے عرش کے تحت سایہ ہوگا، اللہ

کی رحمت کے سائے میں ہوں گے، اور یہ جہنم کے دھوئیں کے سائے میں ہوں گے، ”چلو تم ایک سائے کی طرف جو تین شاخوں والا ہے“ تین حصوں میں بٹا ہوا، سر پر بھی ہوگا، دائیں بائیں سے بھی گھیرے ہوئے ہوگا، لَا ظِلِيلٌ: وہ کوئی گھٹا سایہ نہیں جو آرام دینے والا ہو، وَلَا يُغْنِي مِنَ النَّارِ: اور نہ وہ آگ کی تپش سے فائدہ دے گا، لَا يُغْنِي: فائدہ نہیں پہنچائے گا، مِنَ النَّارِ: لہب آگ کی لپٹ کو کہتے ہیں، جس طرح سے سورج کی تمازت ہوتی ہے، گرمی ہوتی ہے، آپ سائے میں چلے جائیں تو گرمی سے وہ سایہ فائدہ پہنچاتا ہے، گرمی سے بچاتا ہے، یہ سایہ آگ کی لپٹ سے نہیں بچائے گا، کیونکہ یہ آگ کا ہی دھواں ہوگا، اور اس کے اندر وہی آگ کے اثرات ہوں گے، تو اس سائے میں جا کر انسان آگ کی تپش سے بچے گا نہیں، اِنَّهَا تَذْبُنْ بِمَا كَالْقَصْبِ: اور یہ چونکہ ”لہب“ کا ذکر آگیا تو ناہ جہنم اس سے خود سمجھ میں آگئی، اور اسی طرح سے ”ظِل“ یہ بھی دھواں ہے جو جہنم سے اُٹھا ہوا ہے، تو اِنھما کی ”ھا“ ضمیر اسی ”نار“ کی طرف لوٹ رہی ہے جو ان الفاظ سے دلالت سمجھ میں آرہی ہے، ”بے شک وہ آگ پھینکنے کی شرارے“ كَالْقَصْبِ: قصر محل کو کہتے ہیں، اتنے بڑے بڑے چنگارے اور شرارے اس میں سے نکلیں گے جیسے کوئی گنبد ہوتے ہیں اُونچے اُونچے محل، كَالْجَانَّةِ: چمکتی صُفْرًا: اُونٹ، صُفْرًا: اصفر کی جمع ہے، لفظی معنی تو اس کا زرد ہے، لیکن یہاں سیاہ مراد ہیں، کیونکہ سیاہ اُونٹ زردی مائل ہوتے ہیں، تو عرب کے اندر سیاہ اُونٹوں کو صُفْر کے ساتھ تعبیر کیا جاتا ہے، ”گویا کہ وہ اُونٹ ہیں کالے کالے“ وہ کالے کالے اُونٹوں کی طرح ہوں گے، حدیث شریف میں آتا ہے جہنم کی آگ روشن نہیں بلکہ یہ سیاہ رنگ کی ہے (مظہری)، اس لیے جہنم کے اندر آگ کی وجہ سے روشنی نہیں ہوگی، بلکہ گھٹا گھوپ اندھیرا ہوگا، تو اسی طرح سے اس سے جو شرارے اُٹھیں گے، گریں گے، تو پہلے جس وقت اُٹھے گا تو ایسے معلوم ہوگا جیسے بہت بڑا گنبد اور محل ہے، اور آپ نے دیکھا ہوگا کہ ایک چنگارہ اگر اُپر کو جاتا ہے تو پھر وہ ٹوٹ کے چھوٹا چھوٹا ہو کر گرتا ہے، تو چھوٹے چھوٹے ٹکڑے جو گریں گے وہ بھی کالے اُونٹوں کے برابر ہوں گے، تو گویا کہ ”كَالْقَصْبِ“ جو قرار دیا گیا یہ ابتدائی طور پر ہے، اور چمکتی صُفْرًا جو کہا گیا ہے یہ انتہائی طور پر ہے، جس وقت وہ شرر، شرارہ اُٹھے گا تو ایسے ہوگا جیسے کہ گنبد ہے اور محل ہے، اور اس کے بعد ٹوٹ کے اس طرح سے ارد گرد بکھریں گے، اور وہ جو ٹوٹے ہوئے ٹکڑے بکھریں گے وہ بھی کالے اُونٹوں کی طرح ہوں گے، اتنے بڑے بڑے ہوں گے، تو گویا کہ اس دھوئیں میں جو جہنم کی آگ کا دھواں ہے اس میں سے اس طرح سے آگ کے انکارے آئیں گے، اور جہنمیوں کے اُپر برسیں گے، بحرین کے اُپر۔ تو جو لوگ اس سزا کی تکذیب کرتے ہیں، جو کہتے ہیں کہ کفر کی سزا آخرت میں نہیں ہوگی، آخرت میں کوئی کسی قسم کا عذاب ہونے والا نہیں، ایسے جھٹلانے والوں کے لئے بھی خرابی ہے وَبَيْنَ يَوْمَيْنِ لِّلْمُكَذِّبِينَ۔

قیامت کے دن ”مکذبین“ کی ناقابلِ دید حالت

هٰذَا يَوْمُ لَا يَخْلُقُوْنَ: یہ وہ دن ہے کہ بولیں گے نہیں، بول نہیں سکیں گے، زبانیں ان کی گنگ ہو جائیں گی، دُنیا کے اندر اس وقت جو رسولوں کے مقابلے میں اور انبیاءِ عظیم کے وارثوں کے مقابلے میں ان کی زبانیں اتنی اتنی لمبی ہیں، بولتے ہیں اور شور

بچاتے ہیں، اس دن ان کی آواز نہیں نکلے گی، هَذَا يَوْمُ لَا يَكُونُ لَكُنْهٖ عَذَابٌ اَلِیْسَ بِهٖ اِیۡسَادٌ ہے کہ وہ بولیں گے نہیں، وَلَا یُؤۡدِنُ لَہُمْ فِیۡہِمْ مَّوَدُنٌ: اور نہ ان کو اجازت دی جائے گی کہ کوئی عذر معذرت کر لیں، وہ معذرت کرنے کا وقت ہی نہیں ہے، ”نہیں اجازت دی جائے گی اُن کو کہ وہ عذر کر لیں“، وَیُنۡزِلُ یَوْمَہٗذَا الۡسَّاعِیۡۃَ عَلَیۡہِمْ اَسۡوَءُ عَذَابٍ اَلِیْسَ بِہٖ اِیۡسَادٌ: اس دن ان کی تکذیب کرنے والے، مکذبین، اُن کے لئے اُس دن خرابی ہوگی، جو یوم قیامہ کی تکذیب کرتے ہیں جس میں کہ کفر کی سزا ملنے والی ہے اُن کے لئے اُس دن خرابی ہوگی، وہیل کے اندر ہر قسم کا عذاب آگیا۔ هَذَا یَوْمُ الْفَصْلِ: یہی ہے فیصلے کا دن، اُس دن انہیں کہا جائے گا جب یہ حالات ان کے سامنے نمایاں ہوں گے یہ ہے فیصلے کا دن، بِصَحَّتِہُمْ: ہم نے تمہیں اکٹھا کر لیا اور پہلے لوگوں کو بھی، جو وہ کہا کرتے تھے کہ کیا ہمیں بھی اٹھالیا جائے گا اور ہمارے آبائے اولین کو بھی اٹھالیا جائے گا؟ یہ کیسے ہو سکتا ہے کہ جو ہزاروں سال پہلے مر گئے ان کو بھی اٹھالیا جائے، اس قسم کے وہ شبہات وارد کیا کرتے تھے، تو ان سب کو اکٹھا کر کے اللہ تعالیٰ کہیں گے کہ لو! ہم نے تمہیں بھی اکٹھا کر لیا اور پہلے لوگوں کو بھی اکٹھا کر لیا، فَاَنۡ کَانَ لَکُمۡ مَّوَدِّنَۃٌ فِیۡہِمْ: کید: مکر، تدبیر، خفیہ تدبیر، ”اگر تمہارے لیے کوئی تدبیر ہے تو کر لو“ ہمارے عذاب سے بچنے کے لئے، ہم سے چھوٹنے کے لئے اگر کوئی تدبیر کر سکتے ہو تو کر لو، ”اگر تمہارے لیے کوئی تدبیر ہے“ فِیۡہِمْ: ان کے اوپر جو کسرہ ہے یہ یائے محکم کے اوپر دلالت کرنے والا ہے، ”تم میرے متعلق تدبیر کر لو“ اپنا کوئی داؤ چلا سکتے ہو تو چلا لو، وَیُنۡزِلُ یَوْمَہٗذَا الۡسَّاعِیۡۃَ عَلَیۡہِمْ: تکذیب کرنے والوں کے لئے اُس دن خرابی ہے۔

اِنَّ السَّٰقِیۡنَ فِیۡ ظِلٍّ وَّعِیۡۡۢوۡنٍ ۝۳۱ وَفَوَٰکِہٖ مِّمَّا یَشْتَبٰۤہُوۡنَ ۝۳۲ کُلُّوۡا وَاَشْرَبُوۡا

بے شک متقین سایوں میں ہوں گے اور چشموں میں ہوں گے ۝ اور دل چاہے میوں میں ہوں گے ۝ (انہیں کہا جائے گا کہ) کھاؤ اور پیو

هٰۤؤُلَآءِۤہِا کُنْتُمْ تَعْمَلُوۡنَ ۝۳۳ اِنَّا کَذٰلِکَ نَجْزِی الْمُحْسِنِیۡنَ ۝۳۴ وَیُنۡزِلُ یَوْمَہِذَا

مذہب کے لئے ان کاموں کے سبب سے جو تم کیا کرتے تھے ۝ ہم محسنین کو ایسا ہی بدلہ دیتے ہیں ۝ تکذیب کرنے والوں کے لئے

لِلۡمُکَذِّبِیۡنَ ۝۳۵ کُلُّوۡا وَتَسۡعَوۡا قَلِیۡلًا ۝۳۶ اِنَّکُمۡ مُّجْرِمُوۡنَ ۝۳۷ وَیُنۡزِلُ یَوْمَہِذَا

اس دن خرابی ہوگی ۝ (اے مجرمو!) تم کھاؤ اور فائدہ اٹھاؤ تھوڑی مدت تک، بے شک تم مجرم ہو ۝ خرابی ہے اس دن

لِلۡمُکَذِّبِیۡنَ ۝۳۸ وَاِذَا قِیۡلَ لَہُمۡ اِنۡرَکَعُوۡا لَا یَرَکَعُوۡنَ ۝۳۹ وَیُنۡزِلُ یَوْمَہِذَا

ان لوگوں کے لئے جو کہ جھٹلانے والے ہیں ۝ اور جب انہیں کہا جاتا ہے کہ تم جھکو تو وہ جھکتے نہیں ۝ تکذیب کرنے والوں کے لئے

لِلۡمُکَذِّبِیۡنَ ۝۴۰ فَاٰیَّ حَدِیۡثٍۭۤ اٰیۡۤءٍ یُّؤْمِنُوۡنَ ۝۴۱

اس دن خرابی ہوگی ۝ پس کس بات پر اس قرآن کے بعد یہ لوگ ایمان لائیں گے؟ ۝

تفسیر

متقین کے لئے انعامات اور متقین کا تعارف

آگے اچھے لوگوں کی جزا آگئی، اِنَّ الْمُتَّقِينَ فِي عِلِّيِّينَ: قرآن کریم اسی طرح سے مقابلہ دونوں قسم کی باتیں کیا کرتا ہے، جہاں مجرمین کا ذکر آیا تو ساتھ متقین کا ذکر آگیا، عذاب کا ذکر آیا تو ساتھ ثواب کا ذکر آگیا، تاکہ دونوں پہلو سامنے ہو جائیں، اور ہر شخص یہ سوچ کر قدم اٹھائے کہ میں کس گروہ میں شامل ہونا چاہتا ہوں اور کس قسم کے انجام سے دوچار ہونا چاہتا ہوں، دونوں پہلو نمایاں کر دیئے جاتے ہیں، وَحِجَّتِهَا تَتَكَبَّرُ الْاَشْهُؤُا، ہر چیز اپنی ضد کے ساتھ ہی واضح ہوا کرتی ہے، تو دونوں نوعیں ایک دوسرے کے مقابل کر کے ذکر کر دی جاتی ہیں، ”بے شک متقین سایوں میں ہوں گے اور چشموں میں ہوں گے“ اِن کا سایہ رحمت کا سایہ ہے جس میں آرام ہی آرام ہوگا، مَطْلَلِ طَلِّ کی جمع ہے، عیون عین کی جمع ہے، وَقَوَائِكُمْ وَمَنَاطِئُكُمْ: اور میوہ جات میں ہوں گے، قَوَائِكُمْ فَاِكْمَةُ کی جمع ہے، وَمَنَاطِئُكُمْ: اس چیز میں سے جس کو چاہیں گے، جو چیز چاہیں گے، میوہ جات اس طرح سے ہوں گے گویا کہ ان کے چاروں طرف یہ نعمتیں بکھری ہوئی ہیں، یہ درمیان میں آئے ہوئے ہیں، ”سایوں میں، چشموں میں اور دل چاہے ہوئے میوہ جات میں ہوں گے“ اس کا مطلب یہ ہے کہ یہ نعمتیں اُن کے چاروں طرف بکھری ہوئی ہوں گی، گویا کہ یہ اُن نعمتوں کے اندر گھرے ہوئے ہیں، اس لیے فی کا مفہوم واضح ہو گیا، ”بے شک متقین سایوں میں ہوں گے اور چشموں میں ہوں گے اور دل چاہے میوں میں ہوں گے“ وَمَنَاطِئُكُمْ: جو وہ چاہیں گے، قَوَائِكُمْ وَمَنَاطِئُكُمْ: میوے اس قسم سے جس کو وہ چاہیں گے۔ قُلُوْا اَوَاشْرَبُوْا هٰٓهٰنَا: انہیں کہا جائے گا، يُقَالُ لَهْمًا، انہیں کہا جائے گا کہ کھاؤ اور پیو، هٰٓهٰنَا: یہ یا تو قُلُوْا اَوَاشْرَبُوْا کے مفعول سے حال ہے، کیونکہ قُلُوْا اس کے آگے وہ طعام آگیا، وَاَشْرَبُوْا، اس کے بعد پانی آگیا جس طرح سے قَوَائِكُمْ یہ ماکول آگیا، اور عیون کے اندر شراب کا ذکر ہے، پینے کی چیزیں، ”کھاؤ پیو اس حال میں کہ وہ چیز خوشگوار ہے“ اچھی ہضم ہونے والی ہے، نفع بخش ہے، اور یا اَكْلًا وَهَنِيْنًا، کھانا خوشگوار، جس میں کوئی کسی قسم کی تکلیف نہیں۔ قُلُوْا هٰٓهٰنَا مَرْيٰٓتًا (سورہ نساء: ۴) یہ پہلے بھی لفظ آیا ہے۔ ”کھاؤ پیو مزے لے لے کر خوشگوار، جس میں کوئی کسی قسم کی دقت اور تکلیف نہیں، اُن کاموں کے سبب سے جو تم کیا کرتے تھے“ گویا کہ یہ تمہارے غلوں کی تمہیں جزا دی جا رہی ہے، اِنَّا كُنَّا لَكَ نَجْوٰی الْمُغْسِيْنِ: ہم محسنین کو ایسا ہی بدلہ دیتے ہیں، محسنین یہ مجرمین کے مقابلے میں آگیا، محسنین ہو گئے ہر کام کو اچھی طرح سے کرنے والے، ہر وقت اللہ کی طرف دھیان رکھنے والے، ایسے طور پر عبادت کرنے والے گویا کہ اللہ کو دیکھ رہے ہیں، اس یقین پہ عبادت کرتے ہیں، اور ہر وقت ان کے تصور میں یہ چیز پائی جاتی ہے کہ اللہ ہمیں دیکھ رہا ہے، اسی لئے کسی عیبت کی جگہ پر بھی اور رات کی تاریکی میں بھی وہ کسی جرم کا ارتکاب نہیں کرتے، محسنین کا مصداق وہ لوگ ہوا کرتے ہیں، ہر وقت اللہ سے ڈرتے ہیں، اور ہر وقت یہ دھیان رکھتے ہیں گویا کہ ہم اللہ کو دیکھ رہے ہیں، یا ان

کے خیال میں یہ بات رہتی ہے کہ اللہ ہمیں دیکھ رہا ہے، جب یہ کیفیت کسی کے اوپر طاری ہو جائے پھر وہ محسوس کرنے والے کو پہنچتا ہے، تو اللہ تعالیٰ کی طرف سے محسوس کرنے والے ایسا ہی بدلہ ہے جس طرح سے ذکر کیا گیا۔ تو نیکی کا بدلہ، جو شخص اس کی تکذیب کرتا ہے وہ بھی مکذبین میں شامل ہو گیا، اس لیے وَبَلِّغُوا مَنبَاهِ الْيَوْمِ لِلَّذِينَ هُمْ فِي شَكٍّ مِّنْهُ لَعَلَّهُمْ يَرْجِعُونَ۔ ”مکذیب کرنے والوں کے لئے اس دن خرابی ہوگی“ جو اس بات کی تکذیب کرتے ہیں، کہتے ہیں کہ آخرت میں نیکی کا کوئی بدلہ نہیں، آخرت ہی نہیں اس لیے نیکی کا کوئی بدلہ نہیں ملے گا، اس قسم کے مکذیب کرنے والوں کے لئے خرابی ہے۔ تو جس طرح سے عذاب کی تکذیب کفر، ثواب کی تکذیب بھی کفر، چونکہ دونوں کا تعلق ہی انکار آخرت کے ساتھ ہے، تو یہ عقیدہ رکھنا ضروری ہے کہ نیکی کا بدلہ اللہ تعالیٰ آخرت میں دیں گے، جو اس کی تکذیب کرتا ہے وہ بھی مکذبین میں شامل ہو گیا۔

”مجرموں“ کے لئے وعید اور ”مجرمین“ کا تعارف

آگے کَلُوا وَتَسْتَكْبِرُوا تِلْكَ الْكَلِمَةُ الْمُتَبَرِّئُونَ۔۔۔۔۔ اِنَّكُمْ مُّجْرِمُونَ یہ قرینہ ہے کہ کَلُوا وَتَسْتَكْبِرُوا کا خطاب مجرموں کو کیا جا رہا ہے، ”اے مجرمو! تم کھاؤ اور فائدہ اٹھاؤ تو تمہاری مدت تک“ یعنی دنیا کے اندر تم کھا پی لو، یہ تمہارا وقت تمہیں کھانے پینے کے لئے دیا گیا ہے، ”بے شک تم مجرم ہو، گنہگار ہو“، ”کھاؤ اور فائدہ اٹھاؤ کچھ مدت، بے شک تم مجرم ہو“، وَبَلِّغُوا مَنبَاهِ الْيَوْمِ لِلَّذِينَ هُمْ فِي شَكٍّ مِّنْهُ لَعَلَّهُمْ يَرْجِعُونَ: خرابی ہے اس دن ان لوگوں کے لئے جو کہ جھٹلانے والے ہیں۔ وَإِذَا قِيلَ لَهُمُ امْكُثُوا كَمَا تَبْتَغُونَ: اور جب انہیں کہا جاتا ہے۔۔۔۔۔ جو اللہ کی نعمتوں سے فائدہ اٹھاتے ہیں، جب انہیں کہا جاتا ہے کہ تم جھکو، تو وہ جھکتے نہیں، اللہ کے لئے رُکوع کرنے کے لئے کہا جاتا ہے، رُکوع: خشوع، خضوع، جھکنا، عاجزی اختیار کرنا (آلوسی)، اور اس کا مطلب نماز پڑھنا بھی ہو سکتا ہے (عام قاسمیر)، کیونکہ نماز پڑھنا اللہ تعالیٰ کی شکر گزاری کا ایک بہت اعلیٰ طریقہ ہے۔ جب انہیں کہا جاتا ہے کہ تم جس کا کھاتے ہو، جس کی نعمتوں سے فائدہ اٹھاتے ہو، اس کے سامنے جھک جاؤ، اس کے سامنے تواضع اختیار کرو، خشوع اختیار کرو، یا، نماز پڑھو اس کی شکر گزاری کے طور پر، تو لَا يَزِيدُ كَفْرًا: یہ جھکتے نہیں ہیں، اللہ کے مقابلے میں بھی اکڑتے ہیں، جو اللہ کی نعمتوں کی یاد دہانی کرتا ہے اس کے سامنے بھی اکڑتے ہیں، وَبَلِّغُوا مَنبَاهِ الْيَوْمِ لِلَّذِينَ هُمْ فِي شَكٍّ مِّنْهُ لَعَلَّهُمْ يَرْجِعُونَ: ان کی اس اکڑ کا مدار بھی چونکہ تکذیب پر ہے، اگر یہ آخرت کے قائل ہوتے تو ان کی گردنیں اس طرح سے اُونچی نہ ہوتیں، ”مکذیب کرنے والوں کے لئے اس دن خرابی ہوگی۔“


قرآن کریم کے بعد کس چیز پر تم ایمان لاؤ گے؟

فَبِأَيِّ حَدِيثٍ بَعْدَ يُؤْمِنُونَ: پس کس بات کے ساتھ اس قرآن کے بعد یہ لوگ ایمان لائیں گے؟ یعنی اللہ تعالیٰ نے یہ قرآن ہدایت کے لئے اتارا، اس میں ہر قسم کی فطری دلیلیں پیش کیں، انفسی، آفاقی، ہر قسم کی دلیلیں واضح کر دیں، بار بار تکرار کے ساتھ ایک ایک بات کو سمجھایا، پوری طرح سے علم و حکمت کے تحت ہر چیز کو بیان کیا، اگر یہ لوگ قرآن پر ایمان نہیں لاتے تو قرآن کے بعد کون سی بات ان کے سامنے آئے گی جس کو یہ مانیں گے، یعنی قرآن کریم کے بعد قرآن جیسی موثر اور کوئی چیز سامنے نہیں

آسکتی تو ان لوگوں کو چاہیے کہ اسی پر ہی ایمان لائیں۔ قُبَّاتِی حَدِیثٌ بَعْدَ قُبَّاتِی مَبْنُوتٌ: کس بات پر اس قرآن کے بعد ایمان لائیں گے؟ اب یہ بھی چونکہ استفہام ہے، اور پہلے آپ کی خدمت میں عرض کیا تھا کہ جہاں استفہام کے صیغے آتے ہیں وہاں ادب کا تقاضا یہ ہے کہ اس کا جواب بھی زبان سے ذکر کیا جائے، سورہ قیامہ کے آخر میں آیا تھا اَلَيْسَ ذٰلِكَ بِعِلْمِ الْعَلِيِّ تَوَاسُّلٌ کا جواب ذکر کیا تھا: ہنّی: کیوں نہیں، اِنَّا عَلٰی ذٰلِكَ لَبِیْنَ الشَّاهِدِیْنَ، ہم گواہوں میں سے ہیں، ہم اقرار کرنے والوں میں سے ہیں کہ اللہ تعالیٰ مردوں کے زندہ کرنے پہ قادر ہے، یہ جواب ذکر کیا جائے۔ تو اسی طرح سے یہاں یہ سوال ہے کہ کس بات کے ساتھ اس اللہ کی کتاب کے بعد ایمان لائیں گے؟ تو جواباً ذکر کیا جائے: بَعْدَ نَبِیِّكَ تَارِثًا مَبْنُوتٌ، اے اللہ! ہم تو تیری بات پر ہی ایمان لاتے ہیں، ہمیں کسی اور دوسری بات کی ضرورت نہیں ہے، ہم قرآن کریم پر ہی ایمان لاتے ہیں، تیری بات پر ایمان لاتے ہیں۔ تو اس آیت کو سننے کے بعد اس طرح سے جواب ذکر کرنا یہ بھی آداب تلاوت میں شامل ہے۔ قُبَّاتِی حَدِیثٌ بَعْدَ قُبَّاتِی مَبْنُوتٌ: پس کس بات پر اس قرآن کریم کے بعد ایمان لائیں گے؟ یعنی اس کو نہیں مانتے تو اور کون سی اس سے اچھی بات آئے گی جس کو یہ تسلیم کریں گے۔

سُبْحٰنَ رَبِّكَ رَبِّ الْعِزَّةِ عَمَّا يَصِفُوْنَ ۝ وَسَلٰمٌ عَلٰی الْمُرْسَلِیْنَ ۝ وَالْحَمْدُ لِلّٰهِ رَبِّ الْعٰلَمِیْنَ ۝

پارہ
عکس



آیتھا ۲۰ ﴿۸﴾ سُورَةُ النَّبَا مَكِّيَّةٌ ۸۰ ﴿۹﴾ رُكُوعَاتُهَا ۲ ﴿۱۰﴾

سورہ نبا مکہ میں نازل ہوئی اور اس کی چالیس آیتیں ہیں اور اس میں دو رکوع ہیں

بِسْمِ اللّٰهِ الرَّحْمٰنِ الرَّحِیْمِ ﴿۱﴾

شروع اللہ کے نام سے جو بے حد مہربان، نہایت رحم والا ہے

عَمَّ يَتَسَاءَلُونَ ﴿۱﴾ عَنِ النَّبَا الْعَظِيمِ ﴿۲﴾ الَّذِي هُمْ فِيهِ مُخْتَلِفُونَ ﴿۳﴾

کس چیز کے متعلق یہ آپس میں پوچھ گوچھ کرتے ہیں؟ ﴿۱﴾ بڑے واقعے کے متعلق؟ ﴿۲﴾ جس میں یہ اختلاف کرنے والے ہیں ﴿۳﴾

كَلَّا سَيَعْلَمُونَ ﴿۴﴾ ثُمَّ كَلَّا سَيَعْلَمُونَ ﴿۵﴾ اَلَمْ نَجْعَلِ الْاَرْضَ مِهْدًا ﴿۶﴾

ہرگز ایسا نہیں، ان کو عنقریب پتا چل جائے گا ﴿۴﴾ پھر ہرگز ایسا نہیں، ان کو عنقریب پتا چل جائے گا ﴿۵﴾ کیا ہم نے زمین کو بچھونا نہیں بنایا؟ ﴿۶﴾

وَالْجِبَالِ اَوْتَادًا ﴿۷﴾ وَخَلَقْنٰكُمْ اَزْوَاجًا ﴿۸﴾ وَجَعَلْنَا نَوْمَكُمْ سُبَاتًا ﴿۹﴾ وَجَعَلْنَا

اور کیا ہم نے پہاڑوں کو میخیں نہیں بنایا؟ ﴿۷﴾ اور ہم نے پیدا کیا تمہیں جوڑے جوڑے ﴿۸﴾ اور ہم نے تمہاری نیند کو آرام کا ذریعہ بنایا ﴿۹﴾ اور بنایا

الْاَيْلَ لِبَاسًا ﴿۱۰﴾ وَجَعَلْنَا النَّهَارَ مَعَاشًا ﴿۱۱﴾ وَبَنَيْنَا فَوْقَكُمْ سَبْعًا شِدَادًا ﴿۱۲﴾

ہم نے رات کو لباس ﴿۱۰﴾ اور بنایا ہم نے دن کو تمہارے معاش کا وقت ﴿۱۱﴾ اور ہم نے تمہارے اوپر سات مضبوط آسمان بنائے ﴿۱۲﴾

وَجَعَلْنَا سِرَاجًا وَهَّاجًا ﴿۱۳﴾ وَاَنْزَلْنَا مِنَ الْمُعْصِرَاتِ مَاءً ثَجَّاجًا ﴿۱۴﴾ لِّنُخْرِجَ

اور ہم نے ایک چراغ بنایا چمکتا ہوا ﴿۱۳﴾ اور اتارا ہم نے پانی کے بھرے ہوئے بادلوں سے بہت برسنے والا پانی ﴿۱۴﴾ تاکہ ہم نکالیں

بِهِ حَبًّا وَنَبَاتًا ﴿۱۵﴾ وَجِئْتَ الْفَافَا ﴿۱۶﴾ اِنَّ يَوْمَ الْفُصْلِ كَانَ مِيقَاتًا ﴿۱۷﴾ يَوْمَ يُنْفَخُ

اس پانی کے ذریعے سے فلدہ اور نباتات ﴿۱۵﴾ اور گھنے باغات ﴿۱۶﴾ بے شک فیصلے کا دن وقت مبین ہے ﴿۱۷﴾ جس دن کہ پھونک ماری جائے گی

فِي الصُّوْرِ فَتَأْتُونَ اَفْوَاجًا ﴿۱۸﴾ وَفُتِحَتِ السَّمَاءُ فَكَانَتْ أَبْوَابًا ﴿۱۹﴾ وَسُيِّرَتِ

صور میں، پھر آؤ گے تم گروہ در گروہ ﴿۱۸﴾ اور کھول دیا جائے گا آسمان پھر وہ ہو جائے گا دروازے ہی دروازے ﴿۱۹﴾ اور چلا دیے جائیں گے

الْجِبَالُ فَكَانَتْ سَرَابًا ﴿۲۰﴾ اِنَّ جَهَنَّمَ كَانَتْ مِرْصَادًا ﴿۲۱﴾ لِلطَّاغِيْنَ مَابًا ﴿۲۲﴾

پہاڑ، پس ہو جائیں گے وہ ریت ﴿۲۰﴾ بے شک جہنم کھات لگانے کی جگہ ہے ﴿۲۱﴾ سرکشوں کے لئے ٹھکانا ہے ﴿۲۲﴾

لَيْسَ فِيهَا أَحْقَابًا ۝ لَا يَذُوقُونَ فِيهَا بَرْدًا وَلَا شَرَابًا ۝ إِلَّا حَمِيمًا وَ

ٹھہرنے والے ہوں گے وہ اس جہنم کے اندر ساہا سال ۝ نہیں چھیں گے اس میں ٹھنڈک نہ کوئی پینے کی چیز ۝ سوائے گرم پانی کے

عَسَا قًا ۝ جَزَاءٌ وَفَاقًا ۝ إِنَّهُمْ كَانُوا لَا يَرْجُونَ حِسَابًا ۝ وَكَذَّبُوا بِآيَاتِنَا

اور پیپ کے ۝ بدل دیے گئے یہ ایسا بدلہ جو ان کے عملوں کے موافق ہے ۝ بے شک وہ لوگ نہیں امید رکھتے تھے حساب کی ۝ اور جھٹلایا انہوں نے ہماری

کَذَابًا ۝ وَكُلُّ شَيْءٍ أَحْصَيْنَاهُ كِتَابًا ۝ فَذُوقُوا فَلَنْ نَّزِيدَكُمْ إِلَّا عَذَابًا ۝

آیات کو جھٹلانا ۝ اور ہر چیز کو ہم نے محفوظ کر لیا لکھ کر ۝ پھر (انہیں کہا جائے گا) مزہ چکھو تم، ہر گز نہیں زیادہ کریں گے ہم تمہیں مگر از روئے عذاب کے ۝

”کی“ سورتوں میں عقیدہ آخرت پر زیادہ زور کیوں؟

بِسْمِ اللَّهِ الرَّحْمَنِ الرَّحِيمِ۔ سورہ نبا مکہ میں نازل ہوئی اور اس کی ۴۰ آیتیں ہیں اور اس میں ۲ زکوع ہیں۔ ”کی“ سورتوں میں خصوصیت سے جب کہ وہ ابتدائی دور کی ہیں زیادہ زور اثبات آخرت پہ دیا گیا ہے، کیونکہ آخرت کا عقیدہ ہی ایک ایسا عقیدہ ہے جس کے ساتھ انسان کی زندگی میں توازن پیدا ہوتا ہے، فکر آخرت کے بعد انسان صحیح اور غلط میں تمیز کرنے کی کوشش کرتا ہے، اچھائی اور بُرائی میں فرق کرتا ہے، اور مشرکین شدت کے ساتھ اس بات کا انکار کرتے تھے، تو اس لئے ”کی“ سورتوں میں مختلف انداز کے ساتھ، عنوان بدل بدل کر اللہ تبارک و تعالیٰ نے آخرت کا تذکرہ کیا، امکان وقوع، اور پھر واقع ہونے کے بعد کے واقعات تفصیل کے ساتھ ذکر کئے گئے ہیں۔

ما قبل سے ربط

اس سورت میں بھی سورہٴ مرسلات کی طرح آخرت کا ہی ذکر ہے، وہاں بھی کچھ ابتدا کے اندر سوالیہ انداز اختیار کیا گیا تھا لَا تَحِيَّ يَوْمَ أُولَئِكَ لِئَیْئَیْمَ الْقَضِیَّ، اور یہاں بھی ابتدا کے اندر سوالیہ انداز ہی ہے عَمَّ یَتَسَاءَلُونَ، اور آگے جا کر یَوْمَ الْقَضِیِّ کا ذکر ہی آئے گا إِنَّ یَوْمَ الْقَضِیِّ كَانَ وَفِیْقًا۔ اور پچھلی سورت کے اندر بھی منکرین کا بُرا انجام ذکر کیا گیا تھا اور اس سورت میں بھی یہی بات آ رہی ہے۔ اور گزشتہ سورت کے آخری زکوع میں متقین کا ذکر تھا تو اس سورت کے آخر میں بھی متقین کا ذکر آ رہا ہے دوسرے زکوع میں۔ تو مضمون دونوں کا آپس میں بالکل ملتا جلتا ہے، انداز بیان کا فرق ہے۔

تفسیر

”تسأل“ کا مفہوم و مصداق

عَمَّ یَتَسَاءَلُونَ: میم کے بعد اصل کے اعتبار سے الف تھا، عن ماء، ما استفہامیہ، اور اس کے اوپر عن جارہ آگیا، تو جس

وقت نماز استغفہامیہ کے اُپر حرف جار آجائے، من ہو، یا عَن ہو، یا کوئی اور ہو، تو آخر سے الف کو گرا دیا کرتے ہیں، اس لیے یہاں الف لکھنے میں نہیں آیا۔ عَمَّ يَتَسَاءَلُونَ تَسَائِلُ: آپس میں پوچھ گچھ کرنا، آپس میں سوال کرنا۔ اور آپس میں سوال کرنا کبھی تو ہوا کرتا ہے تحقیق کے لئے، جیسے ایک مسئلہ زیر بحث آیا تو ہم آپس میں ایک دوسرے سے پوچھتے ہیں تاکہ اس کے سارے پہلو روشن ہو جائیں، اور ایک آپس میں گفتگو ہوا کرتی ہے استہزاء، ایک بات زیر بحث آگئی اور اس کے اُپر ایک فقرہ آپ نے کسا، دوسرے نے دوسرا فقرہ کس دیا، کیوں بھی! سنا ہے قیامت آئے گی، اور ہمارے ہزاروں سال کے خرے ہوئے جو باپ دادا پڑے ہیں وہ بھی سارے کے سارے اٹھ کے آجائیں گے، کیا ایسا ہی ہوگا؟ اور یہ سارے کے سارے کیے ہوئے عمل بھلا کس نے یاد رکھے ہوں گے؟ اور ہڈیاں بوسیدہ ہو جائیں گی تو ان میں کون جان ڈالے گا؟ بھلا یہ باتیں عقل میں آتی ہیں؟ ادھر سے کوئی کچھ بولتا ہے ادھر سے کوئی کچھ بولتا ہے، جس طرح سے کسی بات کا مذاق اڑایا جاتا ہے کسی مجلس کے اندر بیٹھ کے، تو یہ ”تسائل“ اُس قسم کا ہے، آپس میں چہ مے گوئیاں کرنا، فقرہ بازی کرنا، اور استہزاء کے طور پر پوچھ گچھ کرنا، تو عَمَّ يَتَسَاءَلُونَ کا معنی ہوگا کس چیز کے متعلق یہ آپس میں بحث مباحثہ کرتے ہیں؟ کس چیز کے متعلق یہ آپس میں چہ مے گوئیاں کرتے ہیں؟ کیا بات ہے جس کے متعلق یہ آپس میں ایک دوسرے پہ سوال کرتے ہیں استہزاء؟

”عَنِ النَّبَاِ الْعَظِيْمِ“ کے دو مفہوم، اور ”مُخْتَلِفُونَ“ کا مفہوم

عَنِ النَّبَاِ الْعَظِيْمِ ۱) النَّبَاِ هُمْ فِيهِ مُخْتَلِفُونَ: اس کو استغفہام کے تحت بھی رکھا جاسکتا ہے، تو پھر استغفہام کے انداز میں بات یوں ہو جائے گی ”کیا ایک بڑے واقعے کے متعلق یہ گفتگو کر رہے ہیں؟ جس میں کہ یہ اختلاف کرنے والے ہیں، بڑے واقعے کے متعلق یہ پوچھ گچھ کر رہے ہیں؟ جس میں کہ یہ آپس میں اختلاف کر رہے ہیں“، پھر یہ انداز استغفہامیہ ہے یعنی ان کو ہوش آنی چاہے کہ کس چیز کے متعلق یہ پوچھ گچھ کرتے ہیں، وہ تو بہت بڑا واقعہ، بہت بڑا حادثہ پیش آنے والا ہے۔ اور بعض مفسرین رحمہم نے اس کو خبریہ کے انداز میں بھی ذکر کیا، کہ پہلے سوال اٹھایا گیا کہ کس چیز کے متعلق آپس میں گفتگو کرتے ہیں؟ پھر خود جواب ذکر کر دیا گیا کہ ایک بڑے حادثے کے متعلق، ایک بڑے واقعے کے متعلق جس میں ان کو اختلاف ہے..... اختلاف مسلمانوں کے ساتھ بھی ہے، اور اختلاف آپس میں بھی کرتے ہیں، کوئی کہتا ہے یہ ہو ہی نہیں سکتا، کوئی کہتا ہے اگر ہوا بھی تو ہمارے معبود چھڑا لیں گے، کوئی کہتا ہے کہ ہم چونکہ فلاں کی اولاد میں سے ہیں اس لئے اللہ تعالیٰ سے سفارش کر کے فلاں ہمیں بچالے گا، اس قسم کی مختلف باتیں یہ کرنے والے ہیں..... تو خبریہ انداز ہو تو اللہ تعالیٰ کی طرف سے یہ اظہار ہو گیا کہ آپس میں یہ جو سوال کر رہے ہیں تو ایک بڑے واقعے کے متعلق سوال کر رہے ہیں جس میں ان کو اختلاف ہے، جس میں یہ اختلاف کرنے والے ہیں۔ اور اگر استغفہام کے تحت رکھیں گے پھر بات ویسے ہوگی ”کس چیز کے متعلق یہ آپس میں پوچھ گچھ کرتے ہیں؟ بڑے واقعے کے متعلق؟ جس میں یہ اختلاف کرنے والے ہیں“ یعنی چاہے تو یہ تھا کہ اس بظہیم کوٹن لینے کے بعد ان کی نیند حرام ہو جاتی، ان کا کھانا پینا جھوٹ جاتا، کہ

یہ ہماری زندگی مجرمانہ ہے، مرنے کے بعد اگر ہم انہیں گے تو پھر اللہ تعالیٰ کے سامنے ہمارا کیا حال ہوگا؟ لیکن یہ ایسے غافل ہیں کہ اُلٹا اسی کا ہی مذاق اڑا رہے ہیں۔

آیاتِ قدرت کی ماقبل کے ساتھ مناسبت

انکار کرنے کی وجہ چونکہ اکثر و بیشتر یہ ہوا کرتی تھی کہ ان کو یہ سمجھ میں نہیں آتا تھا کہ مرنے کے بعد دوبارہ زندہ کیسے کیا جاسکتا ہے، اس لئے اللہ تبارک و تعالیٰ ہمیشہ آخرت کے اثبات کے ساتھ اپنی قدرت کا اثبات فرمایا کرتے ہیں، بہت ساری سورتوں میں آپ کے سامنے یہ انداز گزر گیا، اسی طرح سے یہاں بھی اللہ تعالیٰ آگے اپنی قدرت کا اظہار فرماتے ہیں، جس کے ساتھ یہ بات واضح ہوگی کہ ایسے عظیم القدرت کے لئے مارنے کے بعد دوبارہ زندہ کرنا کوئی مشکل نہیں۔

مشرکین کے لئے وعید

كَلَّا سَيَعْلَمُونَ، كَلَّا سَيَعْلَمُونَ: یہ تو انکار ہے ان کے اس قسم کے استہزا پر، (آیاتِ قدرت اس کے بعد شروع ہو رہی ہیں)، یہ جو کہتے ہیں کہ قیامت نہیں آئے گی، مرنے کے بعد دوبارہ جینا نہیں ہے، كَلَّا: ہرگز ایسا نہیں سَيَعْلَمُونَ: ان کو عنقریب پتا چل جائے گا، اور پھر دوبارہ تاکید کے طور پر کہا جا رہا ہے كَلَّا سَيَعْلَمُونَ: پھر ہرگز ایسا نہیں جیسے یہ لوگ کہتے ہیں، ان کو عنقریب پتا چل جائے گا، بہت قریب وقت آ رہا ہے، اور اُس قریب وقت سے مراد ہے موت کا وقت، کیونکہ جس وقت انسان مرتا ہے تو اسی وقت ہی عالم آخرت کے واقعات مکشف ہونا شروع ہو جاتے ہیں، جیسے مشہور ہے: "مَنْ مَاتَ فَقَدْ قَامَتْ قِيَامَتُهُ" کہ جو شخص مرجائے اس کی تو قیامت آگئی، کیونکہ قیامت کے واقعات اس کے سامنے اسی وقت ہی نمودار ہونا شروع ہو جاتے ہیں۔ تو اس وقت ان کو پتا چل جائے گا کہ جو کچھ اللہ اور اس کا رسول بیان کرتا تھا وہی باتیں صحیح تھیں اور ان کا انکار کرنا ٹھیک نہیں تھا۔

آیاتِ قدرت و انعامات

آگے وہی اقدردت کا اظہار ہے جس کے اندر انعامات بھی ہیں، اَلَمْ نَجْعَلِ الْاِنْسَانَ مِنْ صَلْصَالٍ فَخَصَّ مِنْهَا: بچھونا، کیا ہم نے زمین کو بچھونا نہیں بنایا؟ یہ کتنی بڑی اللہ تعالیٰ کی قدرت ہے اور کتنا بڑا انعام ہے جو زمین کی شکل میں انسانوں پہ کیا، جس طرح سے انسان بچھے ہوئے بستر پر آرام کرتا ہے اسی طرح سے انسان کے لئے زمین بھی آرام گاہ ہے۔

پہاڑوں میں قدرت و انعامات

وَالْجِبَالُ اَوْتَادٌ كَا: اوتاد و تود کی جمع ہے، وَتَد: میخ کو کہتے ہیں، یہ کیل جو ٹھوکی جاتی ہے، "اور کیا ہم نے پہاڑوں کو میخیں نہیں بنایا؟" یہ مضمون آپ کے سامنے کتنی دفعہ پہلے گزر چکا کہ یہ پہاڑ جو اللہ نے بنائے ہیں یہ اس طرح سے ہیں جس طرح سے تختوں میں میخیں گاڑ دیں، اور اس کے ساتھ زمین اپنی جگہ مضبوط ہوگئی اور متوازن ہوگئی، اور ان پہاڑوں کا بہت بڑا دخل ہے زلزلوں کے

روکنے میں، اگر یہ پہاڑ نہ ہوتے تو یہ زمین کسی ایک طرف کو ڈھلک جاتی، کبھی ادھر کو کبھی اُدھر کو، اور اس کے اُوپر آبادی ممکن نہ ہوتی، پہاڑ قائم کر کے اللہ تعالیٰ نے اس کی اس متزلزل حرکت کو روک دیا، بہت ساری سورتوں کے اندر یہ بات واضح کی گئی اَنْ تَهْبِطَ بِكُمْ مِّنْ اِذِ الْمَوْتِ اَوْ تَكُنَّ مِنْكُمْ جَنَّتًا (سورہ نمل: ۵۵ وغیرہ)، اس لئے اللہ تعالیٰ نے پہاڑوں کا وزن ڈال کر اس کو متوازن کر دیا، پہاڑوں میں بہت ساری حکمتیں ہیں، مختلف آیات کے اندر اُن کا ذکر کیا، پچھلی سورت کے اندر بھی ذکر آیا تھا وَجَعَلْنَا فِیْهَا مَوَادَّ وَاصْبَحَتْ، ہم نے اس زمین کے اندر مضبوط مضبوط اُونچے اُونچے پہاڑ بنائے، وَاسْقَيْنٰكُمْ مَّاءً فَاٰتٰی اَنْتُمْ خَاشِعًا اور ہم نے تمہیں خوشگوار پانی پلایا، وہاں کچھ آپس میں مناسبت معلوم ہو رہی تھی کہ پہاڑوں کی بلندی یہ پانی کے نظم و نسق کے ٹھیک رکھنے کے لئے اللہ تبارک و تعالیٰ نے قائم کی ہے اپنی حکمت کے تحت، جیسے میں نے عرض کیا تھا کہ پہاڑوں سے ہواؤں کے رُخ متعین ہوتے ہیں، بادلوں کا نظم قائم ہوتا ہے، اور بارشیں ان کے ذریعے سے ہوتی ہیں، پھر پہاڑوں کے اندر پانی کا ذخیرہ ہے، پہاڑوں کی چوٹیوں کے اُوپر کروڑوں مَن پانی برف کی شکل میں جما کر رکھ دیا جاتا ہے، تو دوسرے موقع پر پھر مکمل مکمل کر ساری دُنیا کے اندر پھیلتا ہے اور لوگ اس پانی سے فائدہ اُٹھاتے ہیں۔ تو پانی کی تقسیم میں، ہواؤں کے چلنے میں، بادلوں کے آنے جانے میں بھی پہاڑوں کا دخل ہے، اور اسی طرح سے زمین کی متزلزل حرکت کے روکنے کے لئے بھی پہاڑ کارآمد ہیں، اور اس میں کتنی حکمتیں ہیں اللہ تبارک و تعالیٰ ہی بہتر جانتے ہیں!

انسانی زندگی کا نظم جوڑے سے ہی ٹھیک رہتا ہے!

وَخَلَقْنٰكُمْ اَوْثَاقًا: اور ہم نے تمہیں جوڑے جوڑے بنایا، اور ہم نے پیدا کیا تمہیں جوڑے جوڑے، اَوْثَاقَ زوج کی جمع ہے، تمہیں جوڑے جوڑے پیدا کیا یعنی تمہارے ساتھ تمہاری زوجہ بھی پیدا کی، جس طرح سے حضرت آدم علیہ السلام کا پیدائش کا قصہ جس وقت اللہ تعالیٰ نے ذکر کیا، تو آدم کو پیدا کرنے کے بعد آدم کی بیوی اسی وقت بنا دی۔ اور یہ بیوی کا نظم جو اللہ نے ساتھ ساتھ بنایا ہے یہ بھی انسان کے اُوپر بہت بڑا احسان ہے، بہت بڑا احسان فرمایا، کیونکہ سکون، اطمینان اور گھریلو زندگی درست ہوتی ہے تو اسی جوڑے کے ساتھ ہی درست ہوتی ہے، تو اس میں قدرت کے ساتھ ساتھ اللہ تعالیٰ کا انعام بھی نمایاں ہے، پچھلی سورت کے اندر بھی آیا تھا کہ ایک ہی قطرہ پانی کا ہے جو ٹپکا یا جاتا ہے اور اللہ تعالیٰ اس سے مذکر اور مؤنث دونوں بنا دیتے ہیں، سورہ قیامہ کے آخر میں ذکر آیا تھا۔ تو اس میں اللہ تعالیٰ کی قدرت بھی ہے اور انسان کے اُوپر ایک انعام بھی ہے کہ انسان کے ساتھ دوسرا جوڑا بنا دیا جس کے ساتھ اس کی زندگی میں اطمینان اور سکون پیدا ہوا، یہ ایسے ہے جیسے گاڑی کے دو پہیے ٹھیک ہو گئے تو پھر رفتار ٹھیک رہتی ہے، اکیلا سرد یا اکیلی عورت دُنیا کے اندر اطمینان کے ساتھ زندگی نہیں گزار سکتا، بہت سی ضرورتیں ایسی ہیں جو عورت سے متعلق ہیں، عورت کا وجود ہی ان کو پورا کر سکتا ہے، اور بہت ساری ضرورتیں ایسی ہیں جو مردوں سے متعلق ہیں، تو یہ جوڑا ملتا ہے تو زندگی کا نظم ٹھیک ہوتا ہے۔

نیند میں قدرت و انعام کا پہلو

وَجَعَلْنَا نَوْمَكُمْ سُباتًا: اور ہم نے تمہاری نیند کو سبات بنایا، سبات یہ سنبھلنے سے ہے، سنبھلنے کا قطع کے معنی میں، ”ہم نے تمہاری نیند کو سبات بنایا“ اسی قطعاً لا غملاً لکم و راحة لا یجدانکم، ہم نے تمہاری نیند کو ایسا بنایا کہ جس کے ساتھ تمہارے کام ختم ہو جاتے ہیں، حرکت ختم ہو جاتی ہے، جس کے نتیجے میں تمہیں راحت حاصل ہوتی ہے، حاصل ترجمہ کر دیا جاتا ہے کہ ”ہم نے تمہاری نیند کو آرام کا ذریعہ بنایا“ لیکن آرام کا ذریعہ سبات کا لفظی معنی نہیں، لفظی معنی ہے ”اعمال کے قطع کرنے کا ذریعہ ہم نے اس کو بنایا“ تمہارے کام ختم ہو جاتے ہیں، افکار ختم ہو جاتے ہیں، تمہیں راحت اور آرام حاصل ہو جاتا ہے۔ تو نیند جو ہے یہ بھی اللہ تبارک و تعالیٰ کی نعمتوں میں سے ایک عظیم نعمت ہے، کیونکہ نیند کے ساتھ انسان کی تھکاوٹ دور ہوتی ہے، اور جس وقت سویا ہوا اٹھتا ہے انسان تو بالکل اس طرح سے ہے جس طرح سے تازہ دم ہوتا ہے، ”اودرہال“ جس طرح سے ہو گیا، تھکاوٹ ختم ہو گئی، نئے سرے سے انسان کی قوت عملیہ مضبوط ہو جاتی ہے، تو نیند اللہ تبارک و تعالیٰ کی بہت بڑی نعمت ہے۔ اور یہ ایک ایسی نعمت ہے جو اللہ تعالیٰ نے غریبوں کو بمقابلہ سرمایہ داروں کے زیادہ دی ہے، آج کل بڑے بڑے سرمایہ دار جتنے بھی ہیں، سب جس طرح سے اور مصیبتوں میں مبتلا ہیں، ایک مصیبت اُن پہ یہ بھی ہے کہ انہیں نیند نہیں آتی جس وقت تک کہ خواب آور گولیاں نہ کھائیں، پھر بھی کروٹیں لیتے رہتے ہیں، اور غریب آدمی جس وقت اپنے کام کاج سے فارغ ہو کر مست ہو کر سوتا ہے، اور جس وقت صبح اٹھتا ہے تو بالکل تازہ بہ تازہ، اور ساری کی ساری قوتیں درست، ٹھیک ٹھاک ہو کے دوبارہ اپنے کام میں شروع ہو جاتا ہے۔ بہت بڑی نعمت ہے اللہ تبارک و تعالیٰ کی کہ نیند انسان کو صحیح طور پہ آجائے، تو یہ بھی نعمت بیان فرمائی۔

نیند اثباتِ آخرت کی دلیل ہے

اور پھر نیند کا آنا اور پھر جاگنا یہ دونوں کے دونوں اثباتِ آخرت کے لئے بھی اللہ تبارک و تعالیٰ نے بطور دلیل کے قرآن کریم میں کئی جگہ ذکر فرمائے ہیں، سو جانا ایسے ہے جیسے انسان مر گیا، اور سونے کے بعد اٹھنا ایسے ہے جیسے بعث بعد الموت، اسی لئے سرور کائنات ﷺ جو دعا جاننے کے بعد پڑھا کرتے تھے اس میں بھی یہی لفظ آتے ہیں ”اَلْحَمْدُ لِلّٰہِ الَّذِیْ اَحْیَاکَ اَبَدًا مَّا اَمَاتَکَ وَالْیَوْمَ النُّشُورُ“ (۱) کہ سویا ہوا انسان اٹھے تو اٹھتے ہی یہ دعا پڑھے کہ اللہ کا شکر ہے کہ جس نے ہمیں موت کے بعد دوبارہ زندگی دے دی۔ تو نیند ایسے ہے جیسے موت آگئی، اور سو کے اٹھنا ایسے ہے جس طرح سے دوبارہ زندگی حاصل ہو گئی، اسی سے پھر آخرت کی طرف ذہن منتقل ہو جاتا ہے وَالْیَوْمَ النُّشُورُ کہ حقیقتاً جو موت آئے گی اس موت کے بعد بھی اٹھنا اور اٹھ کے جانا اللہ کی طرف ہی ہے۔ دیے بھی حدیث میں ہے ”الْیَوْمَ اُخْوَالِ الْمَوْتِ“ (۲) کہ نیند موت کی بہن ہے، ”سویا سویا برابر“ ہمارے محاورے

(۱) بخاری ۹۳۶/۲، مسلم ما یقول اذا اصبح/ مشکوٰۃ ۲۰۸/۱۸، ما یقول عند الصباح... الخ کی ذمیری حدیث۔

(۲) مشکوٰۃ ۵۰۰/۲، ما یقول صلی اللہ علیہ وسلم/ شعب الایمان للبیہقی ۴۰۹/۶، رقم الحدیث: ۴۴۱۶۔

میں بھی یہ لفظ بولا جاتا ہے، تو یہ نعمت ہونے کے ساتھ ساتھ آخرت کے لئے ایک دلیل بھی ہے، ”اور بنائی ہم نے تمہاری نیند تمہارے لیے راحت کا ذریعہ۔“

رات اور دن میں قدرت و انعام کا پہلو

وَجَعَلْنَا اللَّيْلَ لِبَاسًا: اور ہم نے رات تمہارے لئے لباس بنا دی، جس طرح سے لباس انسان کو چھپالیتا ہے اور اس کے لئے راحت کا باعث ہے، اسی طرح سے رات کی تاریکی بھی چھپالیتی ہے اور اس تاریکی کے ساتھ انسان کو صحیح معنی میں آرام حاصل ہوتا ہے، آپ دیکھتے ہیں کہ روشنی میں ایسی شان دار نیند نہیں آیا کرتی جیسی تاریکی میں آتی ہے، تو بہت ساری چیزوں کے لئے رات پردہ بن جاتی ہے، ”بنایا ہم نے رات کو لباس۔“ وَجَعَلْنَا النَّهَارَ مَعَاشًا: معاش اصل کے اعتبار سے تو مصدر میسی ہے، غَاشَّ يَغِشُّ: زندگی گزارنا، معاش سے یہاں وقتِ معاش مراد ہے (آلوسی)، ”اور بنایا ہم نے دن کو تمہارے معاش کا وقت“ کہ جس میں تم کھاتے ہو، کھاتے ہو، اپنی زندگی گزارنے کے اسباب مہیا کرتے ہو۔ دن گویا کہ کام کاج کے لئے ہو گیا اور رات آرام کے لئے ہو گئی، اصل وضع اسی لیے ہے۔

آسمان سورج اور بارش میں قدرت و انعام کا پہلو

وَبَنَيْنَا فَوْقَكُمْ سَبْعًا شَدَادًا: سَبْعًا: سات، شَدَاد: شدید کی جمع ہے، اور ہم نے تمہارے اوپر سات مضبوط آسمان بنائے، وَجَعَلْنَا بَرًا وَطَاحًا: اور ہم نے ایک چراغ بنایا چمکتا ہوا، وھاج: جوش مارتا ہوا، چمکتا ہوا، جس میں روشنی اور گرمی جوش مار کے آتی ہے، اور اس سے سورج مراد ہے، سورج سے روشنی بھی آتی ہے اور گرمی بھی آتی ہے، جس کے ساتھ زمین کے اندر زندگی کے آثار پیدا ہوتے ہیں۔ وَانْزَلْنَا مِنَ الْمُعْصِرَاتِ مَاءً ثَجَّاجًا: مُعْصِرَات: مُعْصِرَاتُ کی جمع ہے، نچڑنے والے بادل، یعنی یہ پانی کے ساتھ بھرے ہوئے ہیں، نچڑنے کے قریب ہیں، ”اور اتارا ہم نے پانی کے بھرے ہوئے بادلوں سے بہت بہنے والا پانی، بہت برسنے والا پانی“ موسلا دھار بارش اُتاری۔ اب آسمان کی طرف سے بارش بھی ہوتی ہے، اور آسمان کی طرف سے سورج کے ذریعے سے روشنی اور گرمی بھی آتی ہے، یہ ساری کی ساری نعمتیں ہونے کے ساتھ ساتھ اللہ تعالیٰ کی عظیم قدرت کے دلائل بھی ہیں، عظیم قدرت کی نشانیاں بھی ہیں، جن کے ساتھ یہ بات سمجھنی آسان ہو جاتی ہے کہ ایسی قدرتوں والے کے لئے کیا مشکل ہے کہ ایک دفعہ مارنے کے بعد دوبارہ زندہ کر دے۔ ”اور اتارا ہم نے نچڑنے والے بادلوں سے بہت بہنے والا پانی“ لَنُخْرِجَنَّهُمْ مِّنْ حَبَاطَاتٍ: تاکہ نکالیں ہم اس پانی کے ذریعے سے غلہ اور نباتات، مَحْت یہ غلہ ہو گیا، اور نباتات یہ مطلقاً نباتات جتنی بھی ہے۔ وَجَعَلْنَا السَّمَاءَ رِجًّا وَابْتِیَافًا: رِجًّا: لَیْلٌ یا لَیْلٌ کی جمع ہے، لپٹنے والے گھنے، جو آپس میں ایک دوسرے کے ساتھ لپٹے ہوئے ہیں، ”اور گھنے باغات“ جَنَّاتٍ جَنَّتْ کی جمع آگنی، اور اَلْغَاثُ کے معنی گھنے، جو درخت آپس میں لپٹے ہوئے ہیں، ”تاکہ نکالیں ہم اس پانی کے ذریعے سے غلہ اور نباتات اور خوب گھنے باغات۔“

قیامت کے دن آسمان اور پہاڑوں کی حالت

وَفُتِحَتِ السَّمَاءُ فَكَانَتْ أَبْوَابًا: اور کھول دیا جائے گا آسمان پھر وہ ہو جائے گا دروازے ہی دروازے، یوں پھٹ جائے گا جس طرح سے کسی عمارت کے دروازے ہی دروازے کھول دیے جائیں، وُسُيِّرَتِ الْجِبَالُ: اور چلا دیے جائیں گے پہاڑ، فَكَانَتْ مَرَايَا: پس ہو جائیں گے وہ ریت، سراب کہتے ہیں اس ریت کو جو دُور سے چمکتی ہوئی نظر آیا کرتی ہے۔ دریاؤں کے کنارے پر، ریگستان میں دو پہر کو اگر آپ دیکھیں جس وقت خوب دُھوپ نکلی ہوئی ہو تو دُور سے وہ ریت ایسے معلوم ہوا کرتی ہے جس طرح سے ٹھنڈی مارتا ہوا دریا ہے اور جب پاس جائیں تو کچھ بھی نہیں ہوتا، سورۃ نūr کے اندر بھی اس کی تفصیل آئی تھی، مطلب یہ ہے کہ ریزہ ریزہ ہو کر ریت کی طرح سارے کے سارے پہاڑ ہو جائیں گے۔

جہنم سرکشوں کا ٹھکانا ہے

إِنَّ جَهَنَّمَ كَانَتْ مِرْصَادًا: مِرْصَادُ یہ لفظ صَد سے لیا گیا ہے، مِرْصَادُ انتظار کرنے کو کہتے ہیں، مِرْصَادُ: انتظار کرنے کی جگہ، یہ وزن اگرچہ بظاہر آلہ کا ہے لیکن اس میں مکان والا معنی ہے، گھات لگانے کی جگہ، جس طرح سے کوئی مورچہ لگا کے بیٹھا ہوا ہو اور کسی کا فتنہ ہو کہ جب یہ گزرے گا تو میں اس کو پکڑ لوں گا، تو مِرْصَادُ کا معنی یہ ہوا کرتا ہے، گھات، گھات لگانے کی جگہ، جہاں کوئی انسان دُور سے کوٹا کنے کے لئے بیٹھا ہو، ”بے شک جہنم گھات ہے، گھات لگانے کی جگہ ہے“ فرشتے وہاں تاک میں بیٹھے ہیں، جس وقت مجرم آئیں گے اسی وقت ان کو پکڑ پکڑ کر جہنم میں پھینکا شروع کر دیں گے، ”بے شک جہنم گھات لگانے کی جگہ ہے۔“ لُطَافِينَ مَّآبًا: اور سرکشوں کے لئے ٹھکانا ہے، مَّآبُ: ٹھکانا، لُطَافِينَ: سرکشوں کے لئے، ”سرکشوں کے لئے ٹھکانا ہے“ سرکش: جو اللہ تعالیٰ کے حکم کے مقابلے میں سرکشی کرتے ہیں، ان کے اب آگے درجات نکل آئیں گے، جو تو اتنی سرکشی اختیار کریں کہ ایمان ہی نہ لائیں تو وہ کافر ہو گئے، اور اگر ایمان لانے کے بعد پھر دُور سے احکام سے سرکشی کرتے ہیں تو وہ فاسق ہو گئے، قاعدے کے اعتبار سے جہنم میں دونوں ہی جائیں گے، یہ علیحدہ بات ہے کہ انجام کے اعتبار سے فرق ہو جائے، کہ جو کافر ہیں ان کو ٹکنا نصیب نہیں ہوگا، جو فاسق ہیں اللہ تعالیٰ کی حکمت کے تحت، اللہ کی رحمت سے، یا کسی کے سفارش کرنے سے یا اپنے گناہوں کی سزا بھگت کر وہ نکل بھی آئیں گے، بہر حال جیسا طغیان اور عصیان ہوگا ویسی سزا ہوگی، لیکن یہاں سے اشارہ کافروں کی طرف ہی ہے جیسے کہ آگے آئے گا کَلَّا هُوَ الْيَتِيمُ الَّذِي أَبَاهُ: آیات کی تکذیب یہ چونکہ کافروں کا ہی کام ہے تو یہاں طغیان کا مصداق کافروں کو ہی بنایا گیا ہے، مسئلہ ویسے یہی ہے کہ چاہے وہ طغیان و عصیان کُفر تک پہنچا ہوا ہو، چاہے کُفر تک پہنچا ہوا نہ ہو، فسق و فجور کے درجے میں ہو، اصل کے اعتبار سے دونوں ہی جہنم میں جائیں گے، دونوں جہنم میں بھیجے جائیں گے، باقی یہ علیحدہ بات ہے کہ اللہ تعالیٰ اپنی رحمت سے فاسقوں کو جلدی معاف کر دے، کسی کے کہنے سے معاف کر دے، یا سزا بھگت کر، بہر حال فاسقین نکل جائیں گے جن کا ایمان محفوظ ہے، اور جن کے پاس ایمان نہیں ہے وہ ہمیشہ ہمیشہ کے لئے رہیں گے، دوسری آیات کے اندر یہ تفصیل موجود ہے۔ لُطُفِينَ لِّمَا آخَرُهَا: احبابِ عجب کی جمع، زمانہ دراز، ”ظہر نے والے ہوں گے وہ اُس جہنم کے اندر قرن باقرن، سال ہا سال“

جس کی کوئی انتہا نہیں، خَلْقًا مِمَّا آهَتَا کے ساتھ جس طرح سے قرآن کریم کے اندر ذکر کر دیا گیا ہے،^(۱) کہ ہمیشہ ہمیشہ کے لئے اس میں رہنے والے ہوں گے جبکہ کافر ہوں، اور فاسق ہوں گے تو اللہ ہی بہتر جانتا ہے کہ کتنا زمانہ ٹھہریں گے اور بعد میں ان کو نجات ہو جائے گی، ”ٹھہرنے والے ہوں گے اُس جہنم کے اندر قرن باقرن، سال ہا سال“ یعنی مدت دراز تک۔

جہنم میں کسی قسم کی راحت نہیں ہوگی

لَا يَكُونُ لَهُمْ فِيهَا زَوْجٌ وَلَا شَرَابٌ: نہیں چکھیں گے اُس جہنم میں ٹھنڈک نہ کوئی پینے کے چیز، نہ اُن کو پینے کی چیز ملے گی جھکنے کے لئے، نہ ٹھنڈک نصیب ہوگی، ہڈیاں یہاں نکرہ ذکر کر دیا گیا ہے نفی کے نیچے، اور ذکرہ تحت النہی عموم کو چاہا کرتا ہے، کسی قسم کی ٹھنڈک وہ محسوس نہیں کریں گے، ٹھنڈک ایک تو یہ ہوتی ہے جو ظاہری بدن کو لگتی ہے، کہ موسم ٹھنڈا ہو گیا، گرمی چلی گئی، اور اس کے علاوہ برد کا اطلاق بعض دوسری چیزوں پر بھی ہوتا ہے، کوئی اچھی خبر سن لی جس سے انسان کے دل میں ٹھنڈک پہنچ گئی، جس کو آپ کہتے ہیں کہ ہاں ٹھہر گیا، اور دل ٹھنڈا ہو جاتا ہے انسان کا، کلیجہ ٹھنڈا ہو جاتا ہے، آنکھیں ٹھنڈی ہوتی ہیں، کسی اچھی چیز کے دیکھنے کے ساتھ، کسی اچھی خبر کے سننے کے ساتھ، تو ان کو کوئی کسی قسم کی ٹھنڈک نصیب نہیں ہوگی، نہ یہ ایسی خبر سنیں گے جو ان کے لئے باعث ٹھنڈک ہو، اور نہ کوئی ایسی چیز ان کی آنکھوں کے سامنے آئے گی جس کے ساتھ ان کی آنکھیں ٹھنڈی ہو جائیں، بہر حال برد کسی قسم کی ہوا کو یہ جھنکی نہیں چکھیں گے، ”نہیں چکھیں گے اُس جہنم کے اندر ٹھنڈک کو“، وَلَا شَرَابٌ: اور نہ پینے کی چیز کو، پینے کی چیز کوئی بھی نہیں ملے گی۔

جہنمیوں کا مشروب

إِلَّا حَمِيمًا وَغَسَّاقًا: اس کو شربا ہا سے مستثنیٰ کر لیا گیا، نہیں چکھیں گے وہ اس جہنم کے اندر پینے کی چیز سوائے گرم پانی کے اور پیپ کے، یعنی گرم پانی اور پیپ تو ملے گا تو اس کو آپ جانتے ہیں کہ عرفا ہم مشروب نہیں کہہ سکتے، مشروب سے مراد ایسا مشروب ہوتا ہے جو انسان کی پیاس بجھائے، باعث راحت ہو، لیکن یہ گرم پانی کھولتا ہوا، جس کو منہ کے قریب کریں تو وہ ہونٹوں کو جلادے، پیٹ میں چلا جائے تو انتڑیوں کو کاٹ دے، یہ کیسا مشروب ہے، یہ تو نہ ہونے کے برابر ہے، بلکہ نہ ہونے سے بھی برا ہے۔ حیم گرم پانی ہو گیا، غساق کہتے ہیں پیپ کو یا زخموں کے دھوون کو، یعنی جہنمیوں کے زخموں سے جو لہو پیپ اور ان کا پسینہ جو کچھ ہوگا سب اکٹھا ہو کے ایک گڑھے کے اندر جمع ہوتا چلا جائے گا، جہنمیوں کو پینے کے لئے دہی دیا جائے گا، جیسے سورہ ابراہیم کے اندر لفظ آیا تھا يَتَلَوْنَ مِنْهَا وَنَحْوِيلَهُ، پینے کے لئے جو پانی دیا جائے گا وہ پیپ ہوگا، صديد پیپ کو کہتے ہیں، اسی طرح سے غساق یہ لہو، پیپ، پسینہ سب کا مجموعہ ہے، زخم وغیرہ نچڑ کر جو کچھ جائے گا اس کو غساق کہتے ہیں، اور وہی ان کو پینے کے لئے دیں گے۔ جَزَاءً وَكَفَّارًا: جُزَاؤًا مَوْافِقًا لَا تَخَالِيفُ، بدلہ دیے گئے یہ ایسا بدلہ جو کہ ان کے عملوں کے موافق ہے، جیسے انہوں نے عمل کیے تھے ویسا اُن کو بدلہ مل گیا۔

کافروں کی بنیادی خرابی

اَلَهُمْ كَانُوا لَا يَتَزَوُّنَ حَسَابًا: بنیادی طور پر ان میں خرابی یہی تھی کہ بے شک یہ لوگ حساب کی اُمید نہیں رکھتے تھے، ان کو یہ اندیشہ ہی نہیں تھا کہ کل کو ہم نے اللہ کے سامنے جا کر حساب دینا ہے، اگر ان کو یہ اُمید ہوتی کہ اللہ کے سامنے پیش ہونا ہے، اس بات کا اندیشہ ہوتا (وَجَاءَ خَوْفٌ اور اُمید دونوں کے معنی کو ادا کرتا ہے) اگر ان کو یہ اندیشہ ہوتا کہ اللہ کے سامنے حساب دینا ہے تو پھر یہ اتنی طغیان اور سرکشی اختیار نہ کرتے۔ تو ان کے سرکشی اختیار کرنے کی وجہ، جو سرکشی ان کو جہنم میں لے جانے کا باعث بنی، یہی ہے کہ ان کو حساب کا اندیشہ نہیں تھا۔ اس لئے جو شخص اپنی زندگی کے اندر حساب کا اندیشہ پیدا کر لے، ہر وقت اس کو خوف ہو کہ میں جو کر رہا ہوں کل کو میں نے اس کا حساب دینا ہے وہ شخص اپنے اعمال کی اصلاح کر لیتا ہے، پھر وہ زیادہ غلط کاری کی طرف نہیں جایا کرتا، اس کا ہر عمل ایک صحیح طریقے پر آ جایا کرتا ہے، حساب کا اندیشہ ایک بہت بڑی سعادت ہے اگر کسی کے دل کے اندر آ جائے، خوفِ آخرت اور حساب کا اندیشہ۔ ”بے شک وہ لوگ نہیں اندیشہ کرتے تھے، نہیں اُمید رکھتے تھے حساب کی“ اُمید کے اندر یہاں خوف والا معنی ہے۔ وَكَذَّبُوا بِآيَاتِنَا كِذَابًا: کُذِّبَ اَبَا یہ کُذِّبَ کا مفعول مطلق ہے، اور جھٹلایا انہوں نے ہماری آیات کو جھٹلانا، جس وقت ہم ان کے سامنے اپنی آیات پیش کیا کرتے تھے اس کی یہ تکذیب کرتے تھے۔

اللہ تعالیٰ کے پاس ہر چیز کا ریکارڈ محفوظ ہے

وَكُلُّ شَيْءٍ اَخَصَيْنَاهُ كِتَابًا: کِتَابًا مکتوبہ کے معنی میں، ہر چیز کو ہم نے شمار کر رکھا ہے لکھ کر، لکھی ہوئی ہر چیز ہمارے پاس محفوظ ہے، اس لئے کسی کا کوئی عمل، کسی کا کوئی قول، کسی کا کوئی حال مخفی نہیں، نامہ اعمال کی شکل میں اس دن سب کے سامنے پیش کر دیا جائے گا، جیسے آخر میں لفظ آئے گا يَوْمَ يَنْظُرُ الْمَرْءُ مَا قَدَّمَتْ يَدَا: جو کچھ اس کے ہاتھوں نے آگے بھیجا ہے انسان اُس کو دیکھ لے گا، نامہ اعمال کی شکل میں سب کچھ اس کے سامنے آ جائے گا۔ ”بے شک ہم نے محفوظ کیا ہے ہر چیز کو لکھ کر“ اَخَصَيْنَاهُ کی ”ق“ ضمیر كُلُّ شَيْءٍ کی طرف لوٹ رہی ہے، ”ہر چیز، ہم نے اس کو شمار کر لیا لکھ کر، محفوظ کر لیا لکھ کر۔“ قَدْ ذُقُوا: پھر انہیں کہا جائے گا، ذوقِ اُمر کا میٹھ ہے، کہ مزہ چکھو تم، فَلَنْ يَزِيدَكُمْ اِلَّا عَذَابًا: ہرگز نہیں زیادہ کریں گے ہم تمہیں مگر از روئے عذاب کے، ہم تمہارا عذاب ہی بڑھائیں گے اور کچھ نہیں، یعنی یہ نہیں کہ تمہارا عذاب ختم ہو کے کسی قسم کی راحت ہو جائے، نہیں! دِنِ بَدَنِ عَذَابٍ میں اضافہ ہوگا..... یہ تو بُروں کا انجام تھا، آگے مقابلہ نیکوں کا انجام ذکر کیا جا رہا ہے، اور یہ دونوں راستے واضح کر دینے کے بعد انسان کے لئے سوچنا آسان ہو جاتا ہے کہ ہمیں کس گروہ میں شامل ہونا چاہیے؟

اِنَّ لِلْمُتَّقِينَ مَفَازًا ۝۱۱۱ حَذَائِقَ ۝۱۱۲ وَاَعْنَابًا ۝۱۱۳ وَكَوَاعِبَ ۝۱۱۴ اَشْرَابًا ۝۱۱۵ وَكَاسًا ۝۱۱۶
بے شک متقین کے لئے کامیابی ہے ۝۱۱۱ یعنی باغات اور انگور ۝۱۱۲ اور نوحِ خواستہ نوحِ لڑکیاں ہم عمر ۝۱۱۳ اور چھلکتے ہوئے

وَمَا قَالُوا لَا يَسْمَعُونَ فِيهَا لَعْوًا وَلَا كِذْبًا ۖ جَزَاءٌ مِّن رَّبِّكَ عَطَاءٌ

جام ۱۰ نہیں نہیں گے اس جنت میں کوئی بیہودہ بات اور نہ جھٹلانا ۱۰ بدلہ دیے گئے یہ تیرے رب کی طرف سے عطا

حَسَابًا ۱۱ رَبِّ السَّمَوَاتِ وَالْأَرْضِ وَمَا بَيْنَهُمَا الرَّحْمَنُ لَا يَمْلِكُونَ

کافی ۱۱ وہ رب ہے آسمانوں کا اور زمین کا اور ان چیزوں کا جو ان کے درمیان میں ہیں، بہت رحم کرنے والا ہے، نہیں مالک ہوں گے

مِنْهُ خُطَابًا ۱۲ يَوْمَ يَقُومُ الرُّوحُ وَالْمَلَائِكَةُ صَفًّا ۖ لَا يَتَكَلَّمُونَ إِلَّا مَنْ

اس اللہ سے خطاب کرنے کے ۱۲ جس دن کہ روح اور فرشتے قطاریں باندھ کر کھڑے ہوں گے، بات نہیں کریں گے مگر وہ شخص (بات کرے گا)

أُذِنَ لَهُ الرَّحْمَنُ وَقَالَ صَوَابًا ۱۳ ذَلِكَ الْيَوْمُ الْحَقُّ ۖ فَمَنْ شَاءَ اتَّخَذْ إِلَىٰ رَبِّهِ

جس کو رحمن اجازت دے دے اور وہ بات بھی درست کہے ۱۳ یہ دن حق ہے، پس جو شخص چاہے اپنے رب کی طرف ٹھکانا اختیار

مَآبًا ۱۴ إِنَّا أَنْذَرْنَكُمْ عَذَابًا قَرِيبًا ۖ يَوْمَ يَنْظُرُ الْمَرْءُ مَا قَدَّمَتْ يَدَاهُ

کر لے ۱۴ بے شک ہم نے تمہیں ڈر دیا ہے قریب آنے والے عذاب سے، جس دن کہ دیکھے گا انسان اس چیز کو جو اس کے ہاتھوں نے آگے بھیجی

وَيَقُولُ الْكَافِرُ يَلَيْتَنِي كُنْتُ ثَرِيًّا ۱۵

اور کہے گا کافر: ہائے کاش! میں مٹی ہوتا ۱۵

تفسیر

متقین کے لئے جنت میں انعامات

إِنَّ الْمُسْلِمِينَ مَعَافَا: مدار یہ مصدر مکی ہے، قَالَ يَقُولُ: کامیاب ہونا، بے شک متقین کے لئے کامیابی ہے، کامیابی کا راستہ
آگیا تقویٰ جو متقین کے لفظ میں مذکور ہے، یعنی تقویٰ اختیار کر دو۔ تقویٰ کا مفہوم آپ کے سامنے بارہا ذکر کیا جا چکا، اللہ سے ڈر کر،
بچ کر چلنا، احتیاط کے ساتھ چلنا، نافرمانی سے بچنا، اور ہر وقت اللہ سے ڈرنا، یہی ہے تقویٰ، احتیاط کے ساتھ اللہ تعالیٰ کے احکام
پر نظر رکھتے ہوئے بچ بچ کے جو لوگ چلنے والے ہیں ان کے لئے کامیابی ہے، اور جو گردن اٹھا کر اکڑ کر طغیان اور سرکشی کا مظاہرہ
کرتے ہوئے چلتے ہیں ان کا انجام پہلے ذکر کر دیا گیا ہے، ”بے شک ڈرنے والوں کے لئے کامیابی ہے۔“ حَتَّىٰ وَاعْتَصِمُوا
وَكُوعَابِ أَشْرَابًا: یہ مدار کی کچھ تفصیل آگئی، حدائق یہ حدیقہ باغ کو کہتے ہیں، اعداب عذاب کی جمع ہے، عیب:
انگور کو کہتے ہیں، کواعب کا عیب کی جمع ہے، کاعب: نوخیز لڑکی، نو جوان، نو جوان لڑکیاں جو بطور بیویوں کے ملیں گی، کیونکہ انسان کی

راحت و آرام کے اندر اس کا بہت بڑا دخل ہے، اترا ب تروٹ کی جمع ہم عمر، ”متقین کے لئے کامیابی ہے یعنی باغات اور انگور اور
 نوحاستہ نوحیز لڑکیاں ہم عمر“ یعنی عمروں کا بھی آپس میں تناسب ہوگا، جس کا محبت کے اندر بہت دخل ہے، عمر کا تناسب ہو تو محبت
 زیادہ ہوتی ہے۔ وَكَانَ سَادَ مَخَا: اور چھلکتے ہوئے جام، بھرے ہوئے پیالے یعنی جام شراب کے، یہاں ان کو اجمالاً ذکر کیا جا رہا ہے،
 تفصیلات پہلے آپ کے سامنے بہت آیات میں آچکی ہیں۔ لَا يَسْمَعُونَ فِيهَا لَغْوًا وَلَا كِدًّا: نہیں سنیں گے اس جنت میں (یہ آیات
 چونکہ دلالت کرتی ہیں جنت پر، اس لئے فِيهَا کی ضمیر جنت کی طرف لوٹ جائے گی، یہ باغات وغیرہ جو بھی آئے) نہیں سنیں گے اُس
 میں کوئی لغو اور نہ کذاب۔ کذاب: جھوٹ بولنا، جھٹلانا، یعنی عام طور پر دنیا کے اندر لوگ جو شراب پیتے ہیں تو اس میں لذت کے
 ساتھ ساتھ بہت ساری مصیبتیں بھی ہیں، عقل ماری جاتی ہے، ہوش اڑ جاتے ہیں، اور اس وقت پھر بے ہودہ کہتے ہیں، ایک
 دوسرے کے اوپر بہتان لگاتے ہیں، ایک دوسرے کی تکذیب کرتے ہیں، جس کے نتیجے میں لڑائیاں ہو جاتی ہیں، تو اللہ تعالیٰ جب
 بھی جنت کی شراب کا ذکر کرتے ہیں تو اس کے ساتھ ساتھ ان قباحتوں کی نفی کر دیتے ہیں، کہ وہ شراب تو پیئیں گے جس میں تلذذ اور
 راحت ہوگی، ذائقہ اُس کا بہترین ہوگا، لیکن اس میں کوئی لغو اور کوئی تکذیب اور جھوٹ بولنا نہیں ہوگا، جس طرح سے دنیا میں لوگ
 شراب پینے کے بعد بک بک جھک جھک کر ناشروع کر دیتے ہیں، وہاں اس قسم کی بات نہیں ہوگی، ”نہیں سنیں گے اس کے اندر کوئی
 کسی قسم کی بے ہودہ بات اور نہ تکذیب، جھٹلانا، جھوٹ بولنا“ نہ کوئی جھوٹ بولے گا، نہ ایک دوسرے کی کوئی تکذیب کرے گا۔
 جَزَاءُ مَن رَّبَّنَا: جَزَاءُ مَن رَّبَّنَا: بدلہ دیے گئے یہ تیرے رُب کی طرف سے، عَطَاءُ حَسَابًا: حساباً کافی کے معنی میں۔
 لَا يَسْمَعُونَ فِيهَا لَغْوًا وَلَا كِدًّا: نہیں سنیں گے اُس جنت میں لغو اور نہ کوئی بیہودہ بات، کذاب: ایک دوسرے کو جھٹلانا، جھوٹ بولنا،
 اس قسم کی کوئی بات نہیں سنیں گے، جَزَاءُ مَن رَّبَّنَا: بدلہ دیے گئے تیرے رُب کی طرف سے عطاء کافی، حساب:
 کافی کے معنی میں بھی آتا ہے، یعنی وہ چیز جو ان کی ضرورتوں کے لئے کافی ہوگی، یا حساب کا معنی محاسبۃ، باب مفاعلہ، یعنی اُن
 کے اعمال کا محاسبہ کرتے ہوئے، جس قسم کے اُن کے عمل تھے ویسے ان کو عطا دے دی گئی، اور کافیتا کے معنی میں زیادہ حضرات نے
 کیا ہے۔ رَبُّ السَّمٰوٰتِ وَالْاَرْضِ وَمَا بَيْنَهُمَا: وہ رُب ہے آسمانوں کا اور زمین کا اور ان چیزوں کا جو ان دونوں کے درمیان میں
 ہیں۔ الرَّحْمٰن: یہ رُب کی صفت ہے، بہت رحم کرنے والا ہے، بڑی رحمت والا ہے۔

قیامت کے دن اللہ تعالیٰ کی شانِ جلال

لَا يَسْمَعُونَ مِنْهُ خُطَابًا: اس سے خطاب کرنے کا اختیار نہیں رکھیں گے، نہیں مالک ہوں گے اس کے ساتھ خطاب کرنے
 کے، لَا يَسْمَعُونَ کی ضمیر الملہ مساوات والارض کی طرف لوٹ رہی ہے رَبُّ السَّمٰوٰتِ وَالْاَرْضِ کے قرینے سے، اور یہ بھی احتمال ہے کہ
 یہ ضمیر فرشتوں کی طرف لوٹ رہی ہو، کیونکہ مشرکین مکہ فرشتوں کو اپنا سفارشی سمجھتے تھے اور یہ کہتے تھے کہ یہ اللہ کی چہیتی بیٹیاں ہیں،
 ان کی وہ نذر نیاز زیادہ دیتے تھے، اور یہ سمجھتے تھے کہ جب کوئی ضرورت پیش آئے گی تو اللہ تعالیٰ سے کہہ سُن کے یہ ہمارا کام

کر دالیتے ہیں، آخرت یا تو ہوگی نہیں اور اگر ہوگی بھی تو ہماری سفارش کریں گے، تو جگہ بہ جگہ اللہ تعالیٰ نے اس بات کی نفی کی ہے کہ اس کے سامنے تو کوئی بولنے کی طاقت نہیں رکھتا، کسی نے اپنی بات کیا منوالینی ہے، ”نہیں اختیار رکھتے اُس سے خطاب کرنے کا، اللہ سے خطاب کرنے کے وہ مالک نہیں ہوں گے“ **يَوْمَ يَكُونُ الرَّؤْمُ وَالْبَهْكَةُ صُلًا**: جس دن کہ رُوح اور فرشتے کھڑے ہوں گے قطاریں باندھ کر، رُوح سے مراد جبریل علیہ السلام ہیں، ان کو خصوصیت سے ذکر کر دیا ان کے شرف کے طور پر، ملائکہ عام ہو گئے، ”جس دن کہ رُوح یعنی جبریل اور فرشتے قطاریں باندھ کر کھڑے ہوں گے۔“ **لَا يَسْمَعُونَ**: بات نہیں کریں گے۔

اللہ کے ساتھ خطاب کی اجازت کس کو ہوگی؟

اَلَا مَن اٰذِنَ لَہُ الرَّحْمٰنُ وَقَالَ صَوَابًا: مگر وہ شخص بولے گا اور بات کرے گا جس کو رحمن اجازت دے دے، اور وہ بات بھی درست کہے، خلاف واقع بات نہیں کہہ سکیں گے، اس لئے کسی بُرے کو وہ اللہ کی دربار میں وہ اچھا نہیں ثابت کر سکیں گے، اور کسی اچھے کو اللہ کی دربار میں بُرا نہیں کہہ سکیں گے، جو بات ہوگی ٹھیک ٹھیک ہوگی، تو ان کے اُوپر اعتماد کر کے اگر تم کُفر شرک کرتے ہو کہ ہمیں چھڑالیں گے یہ بات غلط ہے، وہاں تو کوئی زبان نہیں ہلا سکے گا، دم نہیں مار سکے گا اللہ کے سامنے، وہی بولے گا جس کو اللہ اجازت دے گا، اور پھر وہ بات بھی صحیح کہے گا، درست کہے گا، خلاف واقع بات نہیں آسکتی۔

پھر نہ کہنا خبر نہ ہوئی

لَا لَکَ الْیَوْمَ اَنْتَی: یہ دن حق ہے، یعنی واقع کے مطابق ہے، یقیناً آنے والا ہے، **فَمَنْ شَکَّ اَفْعَدَ اِلٰی رَبِّہِ مَا بَآءَ**: پس جو شخص چاہے اپنے رب کی طرف ٹھکانا اختیار کر لے، مقصد یہ ہے کہ ہم نے واضح کر دیا، اب جو چاہے اپنے رب کی طرف ٹھکانا اختیار کر لے، یعنی اللہ کی عبادت کر کے، اللہ کو یاد کر کے، نیکی کر کے اپنا اچھا ٹھکانا بنا لے، **اِنَّا اَنْزَلْنٰکُمْ عَذَابًا قَرِیْبًا**: بے شک ہم نے تمہیں ڈر دیا ہے قریب آنے والے عذاب سے۔

قیامت کے دن کافر کی تمنا

یَوْمَ یَنْظُرُ الرَّؤْمُ مَا کَذَبَتْ یَدُہَا: جس دن کہ دیکھے گا انسان اس چیز کو جو اس کے ہاتھوں نے آگے بھیجی، یعنی جو عمل اس نے کیا ہے اس کو اپنی آنکھوں کے سامنے دیکھ لے گا۔ **وَيَقُولُ الْکَافِرُ یٰلَیْتَیْنِ کُنْتُ مُسْلِمًا**: اور کہے گا کافر ہائے کاش! میں مسلمان ہوتا، یعنی پیدا ہی نہ ہوتا، یا پیدا ہونے کے بعد جب مر گیا تھا اور مرنے کے بعد مٹی ہو گیا تھا، تو ویسے ہی رہ جاتا، دوبارہ مجھے اٹھایا نہ جاتا (آلوسی، نسفی)، اس وقت یہ کافر لوگ تمنا کریں گے۔ اور بعض روایات سے معلوم ہوتا ہے کہ قیامت کے دن اللہ تعالیٰ حیوانات کو بھی اٹھائیں گے، جانوروں کو، جانوروں کے اٹھانے کے بعد اپنے عدل کا مظاہرہ کریں گے کہ اگر کسی جانور نے بھی بلا وجہ کسی دوسرے جانور کو مارا ہوگا تو اللہ تعالیٰ اس کا بدلہ بھی دلائیں گے، اور اس شانِ عدل کا اظہار کرنے کے بعد پھر جانوروں کو حکم دے دیں گے کہ مٹی ہو جاؤ، وہ

سارے کے سارے مٹی ہو جائیں گے، کیونکہ ان کے لئے جنت اور دوزخ کا معاملہ نہیں ہے۔ تو جس وقت ان کو مٹی کر دیا جائے گا تو اس وقت کافر کہیں گے کہ ہائے کاش! ہم بھی مٹی ہو جاتے۔^(۱) تو مقصد یہ ہے کہ اس وقت یہ جو بڑیں مارتے ہیں، اور بڑی بڑی بڑھکیں مارتے ہیں، فخر اور غرور کی باتیں کرتے ہیں، قیامت آجائے گی تو پھر یہ مٹی ہونے کی تمنا کریں گے، تو بہتر یہ ہے کہ آج یہ مٹی ہو جائیں، تو اضع اختیار کریں، تکبر کو چھوڑ دیں اور اللہ تعالیٰ کے احکام کو مانیں، تو قیامت کے میدان میں پھر اس قسم کی تمنا نہیں کرنی پڑے گی۔ ”کہے گا کافر: اے کاش! کہ ہوتا میں مٹی۔“

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

ایاتھا ۴۶ ﴿۴۹﴾ سُورَةُ الْفُرْقَانِ مَكِّيَّةٌ ۸۱ ﴿۵۰﴾ رُكُوعَاتُهَا ۲ ﴿۵۱﴾

سورۃ نازعات مکہ میں نازل ہوئی، اس کی ۴۶ آیتیں ہیں اور اس میں ۲ رُکوع ہیں

بِسْمِ اللَّهِ الرَّحْمَنِ الرَّحِيمِ ﴿۱﴾

شروع اللہ کے نام سے جو بے حد مہربان، نہایت رحم والا ہے

وَالْفُرْقَانِ ﴿۱﴾ غُرَقًا ﴿۲﴾ وَالنَّشِيطِ ﴿۳﴾ نَشْطًا ﴿۴﴾ وَالسَّيِّئِ ﴿۵﴾

قسم ہے ان فرشتوں کی جو کہ کھینچنے والے ہیں سخت سے ﴿۱﴾ اور قسم ان فرشتوں کی جو زمی کے ساتھ کھول دینے والے ہیں ﴿۲﴾ اور قسم ان فرشتوں کی جو کہ تیرنے

سَبْحًا ﴿۶﴾ فَالسَّيِّئِ ﴿۷﴾ سَبْقًا ﴿۸﴾ فَالْمُدَبِّرَاتِ ﴿۹﴾ أَمْرًا ﴿۱۰﴾

والے ہیں خوب تیرنا ﴿۶﴾ پھر قسم ان فرشتوں کی جو کہ سبت لے جانے والے ہیں سبت لے جانا ﴿۷﴾ پھر قسم ان فرشتوں کی جو تیر کرنے والے ہیں امر کی ﴿۱۰﴾

يَوْمَ تَرْجُفُ الرَّاجِفَةُ ﴿۱۱﴾ تَتَّبِعُهَا الرَّادِفَةُ ﴿۱۲﴾ قُلُوبٌ يُّؤْمِنُ وَاجِفَةٌ ﴿۱۳﴾ أَبْصَارُهَا

جس دن کانپنے کی کانپنے والی ﴿۱۱﴾ اس کے پیچھے آئے گی پیچھے آنے والی ﴿۱۲﴾ دل اس دن دھڑکنے والے ہوں گے ﴿۱۳﴾ ان کی آنکھیں

خَاشِعَةٌ ﴿۱۴﴾ يَقُولُونَ عَرَانَا لَمَرْدُودُونَ فِي الْحَافِرَةِ ﴿۱۵﴾ عَرَادًا كُنَّا عِظَامًا نَخْرَةً ﴿۱۶﴾

جھکنے والی ہوں گی ﴿۱۴﴾ یہ کہتے ہیں کہ کیا ہم لوٹا دیے جائیں گے پہلی حالت میں؟ ﴿۱۵﴾ کیا جس وقت ہم کھوکھلی بننے والی ہڈیاں بن جائیں گے؟ ﴿۱۶﴾

(۱) مستندك حاكم ۳۱۶/۲، تفسير سورة الانعام، عن ابی هريرة موقوفًا، رقم ۳۲۳۱-۵۷۵/۲، كتاب الأحوال، عن عبد الله بن عمرو موقوفًا، رقم ۸۷۱۶-نيزام قاسم۔

قَالُوا تِلْكَ إِذَا عَزَزْتَ خَاسِرَةٌ ۝ قَالُوا هِيَ زَجْرَةٌ وَاحِدَةٌ ۝ فَإِذَا هُ

یہ کہتے ہیں: تب تو یہ لوٹنا خسارے والا ہوگا ۝ اس کے سوا کچھ نہیں کہ وہ ایک ہی ڈانٹ ہوگی ۝ پس اچانک وہ سارے کے سارے

بِالسَّاهِرَةِ ۝ هَلْ أَتَاكَ حَدِيثُ مُوسَى ۝ إِذْ نَادَاهُ رَبُّهُ بِالْوَادِ الْمُقَدَّسِ طُوًى ۝

زمین کی سطح پر ہوں گے ۝ کیا موسیٰ علیہ السلام کی بات آپ کو پہنچی ۝ جبکہ آواز دی موسیٰ کو اس کے رب نے پاک وادی طوی میں ۝

إِذْ هَبْ إِلَىٰ فِرْعَوْنَ إِنَّهُ طَغَىٰ ۝ فَقُلْ هَلْ لَكَ إِلَىٰ أَنْ

کہ آپ فرعون کی طرف جائیں، بے شک وہ سرکش ہو گیا ہے ۝ پس آپ کہیں اس کو کہ کیا تجھے رغبت ہے اس بات کی طرف کہ

تَتَزَكَّىٰ ۝ وَاهْدِيكَ إِلَىٰ رَبِّكَ فَتَخْشَىٰ ۝ فَأَنرَاهُ الْآيَةَ الْكُبْرَىٰ ۝

تو پاک صاف ہو جائے ۝ اور میں تیری راہنمائی کروں تیرے رب کی طرف پھر ٹوڑنے لگ جائے ۝ تو موسیٰ علیہ السلام نے فرعون کو بڑی نشانی دکھائی ۝

فَكَذَّبَ وَعَصَىٰ ۝ ثُمَّ أَذْبَرَ يَسْعَىٰ ۝ فَحَصَرَ فَأَدَّىٰ ۝ فَقَالَ أَنَا

اس نے تکذیب کی اور نافرمان ہو گیا ۝ پھر اس نے پیٹھ پھیری کوشش کرتے ہوئے ۝ پھر لوگوں کو جمع کیا پھر اعلان کیا ۝ اور کہا کہ میں ہی

رَبُّكُمْ الْأَعْلَىٰ ۝ فَأَخَذَ اللَّهُ نَكَالَ الْآخِرَةِ وَالْأُولَىٰ ۝ إِنَّ فِي ذَٰلِكَ لَعِبْرَةً لِّمَن يَخْشَىٰ ۝

تمہارا سب سے بڑا رب ہوں! ۝ پھر اللہ تعالیٰ نے پکڑ لیا اس کو آخرت اور دنیا کے عذاب میں ۝ بے شک اس واقعے میں البتہ نصیحت ہے اس شخص کے لئے جو کہ ڈرتا ہے ۝

سورت کا مرکزی مضمون

بِسْمِ اللَّهِ الرَّحْمَنِ الرَّحِيمِ۔ سورۃ نازعات مکہ میں نازل ہوئی، اس کی ۴۶ آیتیں ہیں اور اس میں ۲ رکوع ہیں۔
 ”نازعات“ اس کا نام اس سورت کے پہلے لفظ سے مأخوذ ہے وَالنَّازِعَاتُ، یہیں سے سورت کا نام لے لیا گیا۔ اور مضمون اس سورت میں بالکل وہی ہے جو آپ کے سامنے سورۃ نبا کے اندر گزرا، یعنی اثبات قیامت، اثبات بعث بعد الموت، درمیان میں کچھ مضمون آئے گا موسیٰ علیہ السلام اور فرعون ان دونوں کا، اُس میں یہ ذکر کرنا مقصود ہے کہ اللہ کے رسول کی مخالفت آخر یہ نتیجہ سامنے لاتی ہے، تو مشرکین مکہ کو تنبیہ کرنا مقصود ہوگی کہ ان کو سمجھ جانا چاہیے، ورنہ جس طرح سے فرعون کا انجام خراب ہوا، ان کا انجام بھی خراب ہوگا، موسیٰ علیہ السلام اللہ کے رسول تھے، اور فرعون ان کے سامنے اُکڑا، آخر برباد ہو گیا، دنیا اور آخرت کے عذاب میں پکڑ لیا گیا، یہ نتیجہ ہو جائے گی۔ اور اسی طرح سے اچھے لوگوں کا انجام جو اچھا سامنے آنے والا ہے اور بُرے لوگوں کا انجام جو بُرا سامنے آنے والا ہے، وہ بھی ذکر ہوگا، اور آپ نے دیکھا کہ یہی مضمون پچھلی سورت کے اندر گزرا ہے۔

ما قبل سے ربط

پہلی سورت میں ابتدا کے اندر ان کے سوال کا ذکر تھا **يَسْأَلُونَ**، اور اس سورت میں وہی مضمون آخر کے اندر آئے گا **يَسْأَلُونَكَ عَنِ السَّاعَةِ**، تو ان کے سوال کا ذکر یہاں بھی آ رہا ہے۔ تو اللہ تعالیٰ اپنی قدرت کو ذکر فرمائیں گے، زمین اور آسمان کی خلقت کو ذکر فرمائیں گے، کہ جو ان چیزوں کے اوپر قادر ہے اس کے لئے انسان کو دوبارہ پیدا کرنا کوئی مشکل نہیں **أَنْتُمْ أَشْدُّ حَقًّا** اور **السَّاعَةُ** پہنچا، تو آسمان اور زمین کے بنانے کا ذکر کریں گے، اور اس پر پھر یہ سوال اٹھائیں گے، جس طرح سے سورہ ناس کے آخر میں بھی ذکر کیا گیا تھا، کہ جو آسمان اور زمین کو بنا سکتا ہے اس کے لئے تمہارا دوبارہ پیدا کرنا مشکل نہیں ہے، تم اس سے زیادہ سخت نہیں ہو۔

”کی“ سورتوں میں اثباتِ آخرت پر زور کیوں؟

میں نے پہلے بھی عرض کیا تھا کہ ”کی“ سورتوں میں زیادہ زور اسی بات پہ دیا گیا ہے، اثباتِ آخرت، کیونکہ جو شخص آخرت کا عقیدہ حاصل کر لیتا ہے اور اس کے دل میں یہ یقین آ جاتا ہے کہ میں مرنے کے بعد اللہ کے سامنے جانے والا ہوں تو اس کے ہر عمل کے اندر توازن پیدا ہو جاتا ہے، سوچ سوچ کر قدم اٹھاتا ہے۔ اور جب یہ عقیدہ ہوتا ہے کہ مرنے کے بعد مٹی ہو جاؤں گا، کوئی پوچھنے والا نہیں، تو پھر انسان کوشش کرتا ہے کہ اس دنیا کے اندر عیش کر لو، عشرت کر لو، بعد میں کون سی ذمہ داری ہم پر عائد ہونے والی ہے! تو پھر انسان اپنی شہوات کے پیچھے چلتا ہے اور اللہ تعالیٰ کے کسی قاعدے اور قانون کی پروا نہیں کرتا۔ تو یہی فکر آخرت پیدا کرنے کے لئے ”کی“ سورتوں کے اندر زیادہ تر مضمون یہی ذکر کیا گیا ہے۔

تفسیر

قسموں میں مذکور فرشتوں کی صفات اور ان کی وضاحت

وَالْمَلَائِكَةُ غَرَقًا، غارعات کا لفظ نزع سے لیا گیا ہے، جس کا معنی ہے کھینچنا، **وَالْمَلَائِكَةُ** صفت کا صیغہ ہے، اور جمہور مفسرین **الْمَلَائِكَةُ** کی رائے کے مطابق اس کا موصوف فرشتے ہیں (آلوسی)، اور دو قسمیہ ہے، ”قسم ہے ان فرشتوں کی جو کہ کھینچنے والے ہیں!“ **غَرَقًا**، ڈوب کر، یا سختی سے، یہ مفہوم اس طرح سے ہو گیا کہ **”الْغَرَقُ فِي الْكَلَامِ“** یہ محاورہ آتا ہے، کھینچنے میں اس شخص نے سختی اختیار کی، سامان کو جو زور سے کھینچے پورا زور لگا کر اس کو کہتے ہیں: **الْغَرَقُ فِي الْكَلَامِ**، اس نے کھینچنے کے اندر خوب زور لگایا۔ اور ہم بھی جس وقت کسی کام کو مگن ہو کر کرتے ہیں اور پوری کوشش کے ساتھ کرتے ہیں کہ ہمارے دل پر اور دماغ پر اس کام کا فکر سوار ہو جائے تو ہم کہتے ہیں کہ **”للانا شخص تو اپنے اس کام میں غرق ہو گیا!“**، وہ تو اپنی اس فکر کے اندر غرق ہے!“ تو ”غرق“ کا لفظ ہم بھی استعمال کرتے ہیں اپنے محاورے میں، اس لیے یہاں معنی ہو گیا کہ ”وہ فرشتے جو کہ سختی کے ساتھ کھینچنے والے ہیں، ڈوب کر کھینچنے والے ہیں“ کس چیز کو کھینچنے والے ہیں؟ اس کا بھی یہاں پر ذکر نہیں کیا گیا، اور جمہور مفسرین **الْمَلَائِكَةُ** کی رائے کے مطابق

یہاں سے ارواحِ کفار مراد ہیں، ”جو انسانوں کی جانوں کو سختی کے ساتھ کھینچنے والے ہیں“ اور اس سے مراد ہو جائیں گی کافروں کی جانیں، ”قسم ان فرشتوں کی جو کافروں کی جانوں کو سختی کے ساتھ کھینچنے والے ہیں! کھینچنے والے ہیں ڈوب کر“ یہ اس کا مفہوم ہو گیا۔ وَاللّٰهُ يَسْتَكْبِرُ: کسی چیز کو آسانی سے کھول دینا، اور قسم ان فرشتوں کی جو کہ آسانی کے ساتھ کھول دینے والے ہیں۔ کس چیز کو کھول دینے والے ہیں؟ یعنی ارواحِ مؤمنین کو، مؤمنین کی جانیں بہت آسانی کے ساتھ نکالتے ہیں، یہ ایسے ہیں جیسے کہ مشکیزے کا منہ کھول دیا جائے تو آسانی سے پانی نکل جاتا ہے، اور جس چیز میں ہوا بھری ہوئی ہو، اس کا منہ کھول دیا جائے تو ہوا خارج ہو جاتی ہے، تو مؤمنین کی جانیں اسی طرح سے آسانی کے ساتھ نکالتے ہیں، تو وَاللّٰهُ يَسْتَكْبِرُ کا مفہوم ہو گیا کہ قسم ان فرشتوں کی جو کہ نرمی کے ساتھ کھول دینے والے ہیں۔ وَاللّٰهُ يَسْتَكْبِرُ: تیرے کو کہتے ہیں، کُلُّ فِیْ فَلَکَ یَسْتَكْبِرُ یہ پہلے بھی لفظ آیا تھا (سورہ یونس: ۴۰)، اس سے مراد بھی فرشتے ہیں، ”اور قسم ان فرشتوں کی جو کہ تیرے والے ہیں خوب تیرا“ مطلب یہ ہے کہ فضا کے اندر جو اڑتے ہیں تو اس طرح سے تیزی کے ساتھ اڑتے ہوئے آتے ہیں جس طرح سے چیز تیرتی ہوئی آرہی ہے، ”تیرے والے ہیں تیرا“۔ وَاللّٰهُ يَسْتَكْبِرُ: پھر قسم ان فرشتوں کی جو کہ سبقت لے جانے والے ہیں سبقت لے جانا! یعنی اللہ تعالیٰ کے حکم کی تعمیل کے لئے ایک دوسرے سے آگے نکلنے کی کوشش کرتے ہیں، جس طرح سے کہ فرماں بردار بندوں کا کام ہوتا ہے، ”سبقت لے جانے والے ہیں سبقت لے جانا“ یعنی ایک دوسرے سے آگے نکلنے کی کوشش کرنے والے ہیں، بھاگنے والے ہیں اللہ کے حکم کی تعمیل میں۔ قَالَمْ يَذَرُوا اَمْرًا: پھر قسم ان فرشتوں کی جو کہ امر کی تدبیر کرنے والے ہیں، یعنی انتظام کرنے والے ہیں امر کا، اللہ تعالیٰ کی طرف سے جو احکام صادر ہوتے ہیں ان احکام کے مطابق وہ انتظام کرنے والے ہیں، اگر کسی رُوح کو راحت پہنچانا مقصود ہے اور اللہ تعالیٰ کی طرف سے اس کو ثواب پہنچانا ہے تو اس کا انتظام کرتے ہیں، اور اگر کسی رُوح کو عذاب دینا ہے اور اس کو تکلیف پہنچانی ہے تو اس کا بھی انتظام کرتے ہیں۔ تو مدبر است یہ لفظ تدبیر سے لیا گیا ہے، یَذَرُوا اَمْرًا قرآن کریم کے اندر اللہ تعالیٰ کی صفات میں بارہا اس کا ذکر آیا ہے^(۱) کہ اللہ تعالیٰ امر کی تدبیر کرتا ہے۔ دُنیا کے اندر جتنے نظم چلتے ہیں وہ سارے کے سارے اللہ تعالیٰ کے حکم کے تحت ہی چلتے ہیں، تدبیر امر یہ اللہ کا کام ہے، اور اللہ تعالیٰ نے اپنی حکمت کے تحت اس کائنات کا نظام چلانے کے لئے فرشتوں کو متعین کیا ہوا ہے، اس لئے اُن کو بھی مدبر است امر کے ساتھ تعبیر کیا گیا ہے کہ وہ بھی امر کی تدبیر کرنے والے ہیں، یعنی اللہ تعالیٰ جو انہیں حکم دیتا ہے، جس کام کے کرنے کے لئے کہتا ہے، اس کام کا وہ فوراً انتظام کرتے ہیں اور اللہ کے احکام کے تحت اس کی تدبیر کرتے ہیں، قَالَمْ يَذَرُوا اَمْرًا کا یہ معنی ہے، ”پھر اُن فرشتوں کی قسم جو کہ تدبیر کرنے والے ہیں امر کی، یعنی ہر امر کا انتظام کرنے والے ہیں، اسی لئے فرشتوں کو کہا جاتا ہے کارکنانِ قضا و قدر، اللہ تعالیٰ کے فیصلوں کو عملی طور پر نافذ کرنا ان فرشتوں کا کام ہوا کرتا ہے، اور اللہ تعالیٰ نے اپنی حکمت کے تحت ان کو ان کاموں کے اُوپر متعین کیا ہوا ہے، کسی احتیاج کی بنا پر نہیں، اور نہ ان کو کوئی مستقل اختیار دیا ہے، جو کام دیتے لگا دیا جاتا ہے اُس کا وہ انتظام کر دیتے ہیں، سورہ تحریم میں آیا تَحٰلَا یَتَحٰوْنَ اللّٰهَ مَا اَمَرَہُمْ وَیَطْعُوْنَ مَا یُحٰوَرُونَ: اللہ جو انہیں حکم دیتے ہیں اس میں وہ نافرمانی نہیں کرتے، اور جو انہیں کہا جاتا ہے وہی کام کرتے ہیں۔

(۱) سورہ یونس: آیت ۳، سورہ زمرہ: آیت ۲، سورہ المائدہ: آیت ۵۔

جواب قسم اور اس کی قسم کے ساتھ مناسبت

فرشتوں کی یہ پانچ صفیں ذکر کر کے قسم کھائی گئی، اور جواب قسم محذوف ہے جس کے اوپر آنے والے الفاظ دلالت کرتے ہیں، ”قیامت ضرور آئے گی، مرنے کے بعد تم دوبارہ ضرور اٹھائے جاؤ گے“ یہ مفہوم ہے جو ان قسموں کے ساتھ مؤکد اور پکا کرنا مقصود ہے۔ فرشتوں کے چونکہ مشرکین بھی قائل تھے، اور ان کے لئے اس قسم کی صفات بھی وہ مانتے تھے، اس لئے یہاں یہ بتایا جا رہا ہے کہ یہی فرشتے! یہ بھی اپنے عمل کے ساتھ، اپنے حال کے ساتھ اس بات پہ شہادت دیتے ہیں کہ اگر ان سب چیزوں کا انتقام کرنا اور ان کا سنبھالنا اللہ کا کام ہے اور اللہ کے حکم کے تحت فرشتے کرتے ہیں تو اگر اللہ تعالیٰ توڑ پھوڑ کرنا چاہے تو انہی فرشتوں کے ذریعے سے توڑ پھوڑ بھی کروادے گا، اور جو فرشتے تمہاری جان نکالتے ہیں کل کو اللہ حکم دے گا تو وہ فرشتے دوبارہ جان بھی ڈال دیں گے، اس طرح سے فرشتوں کے احوال اس بات پر دلالت کرتے ہیں کہ اللہ کا حکم جس قسم کا آجائے فرشتے وہی کام کرتے ہیں، اگر ایک وقت میں یہ دنیا کے لئے آبادی کا ذریعہ بنتے ہیں تو دوسرے وقت میں اللہ کے حکم کے تحت یہی اس کو توڑ پھوڑ کر دیں گے، اور مضمون جس کی تاکید کرنی مقصود ہے وہ یہ نکل آیا کہ ”تم ضرور اٹھائے جاؤ گے، مرنے کے بعد دوبارہ تم زندہ ضرور کیے جاؤ گے، قیامت ضرور آئے گی۔“

”راجفہ“ اور ”رادفہ“ کی وضاحت

يَوْمَ تَكُونُ الرَّاجِفَةُ: راجفہ: کانپنے والی، جس دن کانپنے کی کانپنے والی، تَتَّبِعُهَا الرَّادِفَةُ: اس کے پیچھے آئے گی پیچھے آنے والی۔ راجفہ اور رادفہ آپ دیکھ رہے ہیں کہ یہ دونوں صفت کے صیغے ہیں، راجفہ سے نفخہ اولیٰ مراد ہے یعنی جو پہلی پھونک ماری جائے گی صور میں اس کو راجفہ کے ساتھ تعبیر کیا ہے، کیونکہ اُس پھونک کے مارتے ہی زلزلہ آجائے گا، ہر چیز کانپ اٹھے گی، آسمان کانپیں گے ٹوٹ پھوٹ جائیں گے، زمین کانپنے کی ریزہ ریزہ ہو جائے گی، پہاڑ اپنی جگہ سے کانپیں گے، رُودِی کے گالوں کی طرح اڑ جائیں گے، تو وہ جو پہلا صور پھونکا جائے گا تو چونکہ وہ کپکپی کا ذریعہ بنے گا، زلزلے کا باعث بنے گا اس لئے اس نفخہ اولیٰ کو خود راجفہ کے ساتھ تعبیر کر دیا، ورنہ راجفہ اصل میں اس نفخہ اولیٰ کا اثر ہے، کہ جب پہلی دفعہ پھونک ماری جائی گی تو ساری کائنات کانپنے لگ جائے گی، اور کانپ کے سب ٹوٹ پھوٹ جائیں گے جس طرح سے زلزلہ آتا ہے، اور یہ زلزلہ آنے کا باعث بنا وہ نفخہ، اس لئے اس نفخہ کو راجفہ کے ساتھ تعبیر کر دیا، یہ توڑنے پھوڑنے والا ہے، اور اس کے پیچھے دوسرا نفخہ آئے گا اس کو رادفہ کے ساتھ تعبیر کیا۔ رادفہ: پیچھے آنے والی۔ رَجَوْتُ لَكُمْ (سورہ نمل: ۷۲) یہ لفظ بھی قرآن کریم میں گزرا ہے، رَدِيفٌ کہتے ہیں اس شخص کو جو کسی دوسرے کے پیچھے سوار ہوتا ہے، تو رادفہ سے مراد نفخہ ثانیہ ہے، اس کے پیچھے پھر دوسرا نفخہ آجائے گا اس کے پیچھے آنے والا، پہلے نفخے کا اثر ہوگا توڑ پھوڑ، اور دوسرے نفخے کا اثر ہوگا جوڑ، دوبارہ اسی طرح سے پھر زمین بن جائے گی، آسمان بن جائے گا، اور مرے ہوئے جتنے بھی ہیں وہ سارے کے سارے زمین سے نکلنے لگ جائیں گے، جس طرح سے پیچھے آیا تھا يَوْمَ يُنْفَخُ فِي السُّمُومِ مَنَاقِبُ الْمُؤْمِنِينَ (سورہ نبا)، یہ نفخہ ثانیہ کا ذکر تھا، پچھلی سورت میں آپ کے سامنے ذکر ہوا، کہ ہلک بجا یا جائے گا،

پھونک ماری جائے گی، تم فوج در فوج اکٹھے ہو جاؤ گے، کون سی دیر لگے گی؟ تو رادفہ: پیچھے آنے والا۔ تَتَّبِعُهَا الرَّادِفَةُ: اُس راجفہ کے پیچھے رادفہ آئے گا، یعنی فوج اولیٰ کے بعد پھر فوج ثانیہ آئے گا، پہلے نکلے گا اثر یہ ہے کہ سب کچھ ذرہ ذرہ ہو جائے گا، زلزلے کے اثر سے ہر چیز ٹوٹ پھوٹ جائے گی، اور دوسرے کا اثر ہوگا کہ دوبارہ پھر اسی طرح سے بڑ جائے گی۔

قیامت کے دن دلوں اور آنکھوں کی کیفیت

قُلُوبٌ يُّؤْمِنُ وَرَاحِفَةٌ: يَوْمَئِذٍ كَانَتْ كَذًا، جس دن یہ واقعات پیش آئیں گے، یہ راجفہ رادفہ والے، اُس دن دل دھڑک رہے ہوں گے، وَرَاحِفَةٌ: دھڑکنے والے ہوں گے، ”دل اُس دن دھڑکنے والے ہوں گے۔“ اَبْصَارُهَا خَاشِعَةٌ: ”ہا“ ضمیر قلوب کی طرف لوٹ رہی ہے، ”اور اُن قلوب کی آنکھیں جھکنے والی ہوں گی“، ”قلوب کی آنکھیں“ یعنی اہل قلوب کی، انسان کے بدن کے اوپر اثرات جو ظاہر ہوا کرتے ہیں وہ قلبی کیفیت کے ظاہر ہوا کرتے ہیں، اس لئے آنکھوں کے اوپر جو خوف و خشیت طاری ہوگا وہ چونکہ دل کے اندر خوف اور ہراس ہونے کی بنا پر ہوگا اس لئے ان آنکھوں کی نسبت قلوب کی طرف کردی گئی، یعنی جو دل دھڑک رہے ہوں گے ان دلوں کی آنکھیں جھکی ہوئی ہوں گی، آنکھ نہیں اٹھا سکیں گے، تو آنکھوں کی نسبت قلوب طرف کردی گئی چونکہ قلوب کی کیفیات ہی آنکھوں کے اندر زیادہ نمایاں ہوا کرتی ہیں۔ ”قلوب اُس دن دھڑکنے والے ہوں گے اور اُن کی آنکھیں جھکنے والی ہوں گی۔“

قیامت کے متعلق مشرکین کا استہزا

يَقُولُونَ عَدَاؤُنَا لِلْإِسْلَامِ كُفْرًا كَذِبًا: حَافِرَةٌ، عربی میں محاورہ آتا ہے: رَجَعَ فِي حَافِرَتِهِ، اپنی پہلی حالت پر لوٹ گیا، حافِرَةٌ اصل میں پاؤں کے نشان کو کہتے ہیں، تو اس کا مطلب یہ ہے کہ مشرکین اب باتیں کرتے ہیں، جس وقت ان کے سامنے قیامت کا ذکر کیا جاتا ہے تو یہ کہتے ہیں کہ کیا ہم لوٹا دیے جائیں گے پہلی حالت میں؟ جب انہیں کہا جاتا ہے کہ مرنے کے بعد تم نے دوبارہ اٹھنا ہے، کہتے ہیں: اچھا! کیا ہم پہلی حالت میں لوٹا دیے جائیں گے؟ عَادَا كُنَّا عِظَامًا مَّجْرُوعًا: کیا جس وقت کہ ہم کھوکھلی بننے والی ہڈیاں بن جائیں گے اس وقت ہم پہلی حالت میں لوٹا دیے جائیں گے؟ یہ کیسے ہو سکتا ہے؟ اس قسم کے سوال ان کا اٹھانا بطور استہزا کے تھا، جیسے عَمَّ يَسْتَأْذِنُ کی تقریر کرتے ہوئے میں نے آپ کے سامنے ذکر کیا تھا، جب ان کے سامنے بعث بعد الموت کا تذکرہ ہوتا تو یوں ایک دوسرے کے سامنے کہتے کہ جب ہم ہڈیاں ہو جائیں گے جو کھڑکتی ہوں گی، بجتی ہوں گی، کھوکھلی ہوں گی، اس وقت ہم دوبارہ پیدا کر دیے جائیں گے؟ پہلی حالت میں لوٹا دیے جائیں گے؟ یہ کیسے ہو سکتا ہے؟ اس طرح سے استہزا اور انکار کے انداز میں وہ آپس میں ایک دوسرے پر سوال اٹھاتے تھے۔ قَالُوا اتْلِكِ اِذَا كُنَّا عِظَامًا: یہ بھی اسی استہزا کے تحت ہی داخل ہے، کہتے ہیں کہ یہ بات تب تو بہت خسارہ والا لوٹنا ہوگا، اِذَا کا معنی تب، تب یہ بہت خسارے کا لوٹنا ہوگا، حَافِرَةٌ: خسارے والا، كُفْرًا: لوٹنا، ”یہ لوٹنا تو بہت خسارے کا ہوگا“ یعنی اللہ کے رسول سے باتیں من کے پھر آپس میں کہتے ہیں کہ اچھا بھائی! اگر اس طرح سے یوں لوٹا دیے گئے تو پھر ہم رگڑے میں آ جائیں گے، ہمارا حال بڑا خراب ہوگا، یہ فکر کے طور پر نہیں کہتے تھے، مذاق اڑاتے

تھے، کہ اگر اس طرح سے ہو گیا، دوبارہ لوٹا لیے گئے، پھر تو ہم بہت کھانے میں رہیں گے، بہت خسارے میں رہیں گے، یہ فکر کی بات نہیں ہے، آپس میں استہزا کرتے ہوئے، اللہ کے رسول کی ہنسی کرتے ہوئے اس قسم کی باتیں کرتے ہیں۔ کَرَّوْا خَاصِرًا: لوٹنا خسارے والا، ”تب تو یہ لوٹنا خسارے والا ہوگا۔“

مشرکین کے استہزا کا جواب

فَاٰتٰنٰہُمْ زُجْرًا وَّاحِدًا ﴿۱۱﴾ فَاِذَا هُمْ بِالسَّاهِرَةِ: یہ اللہ تعالیٰ کی طرف سے جواب ہے، کہ تم یوں سمجھتے ہو کہ ہڈیاں کھوکھلی ہونے کے بعد کس طرح سے دوبارہ لوٹا دی جائیں گی؟ پہلی حالت میں کیسے لوٹا دیے جائیں گے؟ ہمیں تو کچھ اہتمام کرنا ہی نہیں پڑے گا، اِنَّا هُمْ زُجْرًا وَّاحِدًا: اس کے سوا کچھ نہیں کہ ایک ہی ڈانٹ آئے گی، جس طرح سے جھڑک ماری جاتی ہے کہ اُٹھو، بس ایک ہی ڈانٹ آئے گی اور سب اُٹھ کر کھڑے ہو جاؤ گے، دیر ہی نہیں لگے گی، اب تمہیں یہ کام مشکل معلوم ہو رہا ہے لیکن فَاٰتٰنٰہُمْ زُجْرًا وَّاحِدًا: اس کے سوا کچھ نہیں کہ وہ ایک ہی ڈانٹ ہوگی، فَاِذَا هُمْ بِالسَّاهِرَةِ: تساہرہ کہتے ہیں وجہ الارض کو، پس اچانک سارے کے سارے زمین کی سطح کے اوپر آ جائیں گے۔ جس کو سمجھتے ہیں کہ بعید ہے، کیسے ہوگا؟ کچھ بھی نہیں، ایک ہی آواز آئے گی، اور ایک ہی آواز کے ساتھ سب اُٹھ کر کھڑے ہو جائیں گے۔ فَاِذَا هُمْ بِالسَّاهِرَةِ: اچانک وہ سارے کے سارے زمین کی سطح پہ ہوں گے۔

موسیٰ علیہ السلام اور فرعون کا واقعہ اور اس کا مقصد

هَلْ اَشْكُ حَدِيثَ مُوسٰی: اب ان مشرکین مکہ کو جو اس اُمت کے لئے فرعون کی جگہ ہی تھے، ان کو یہ واقعہ سنایا جا رہا ہے فرعون کا اور حضرت موسیٰ علیہ السلام کا تنبیہ کے لئے، کہ تم کوئی فرعون سے زیادہ زور آور نہیں، اگر فرعون موسیٰ علیہ السلام کی مخالفت کر کے دنیا اور آخرت میں برباد ہو گیا تو تم بھی بچو گے نہیں۔ یہ واقعہ ان کو عبرت کے طور پر سنایا جا رہا ہے اور بہت اختصار کے ساتھ، لیکن یہ آیات تمام زندگی کے واقعات پر حاوی ہیں، اشارہ اس طرح سے کر دیا گیا، باقی مفصل واقعات آپ کے سامنے مختلف سورتوں میں گزر چکے ہیں۔ هَلْ اَشْكُ حَدِيثَ مُوسٰی: اُن کا خطاب حضور ﷺ کو اور ہر سننے والے کو ہے، کیا آپ کے پاس موسیٰ علیہ السلام کا واقعہ آیا؟ یہ بات آپ کو پہنچی؟ کیا موسیٰ علیہ السلام کی بات آپ کو پہنچی؟ ہر مخاطب کو کہا جا رہا ہے، اِذْ نَادٰی رَبُّہٗ بِالْاَوَادِ الْمُقَدَّسِطِ: یہ بات جو موسیٰ علیہ السلام کی ہم پوچھ رہے ہیں کہ تجھے پہنچی؟ یہ اُس وقت پیش آئی تھی جبکہ آواز دی موسیٰ علیہ السلام کو اس کے رب نے پاک وادی طویٰ میں، طویٰ یہ الواد المقدس سے بدل ہے، ”پاک وادی طویٰ میں“ جس کا ذکر پہلے بھی آپ کے سامنے آیا تھا فَاِذَا هُمْ تَعْلٰیكَ اِنَّكَ بِالْاَوَادِ الْمُقَدَّسِطِ (سورہ طہ: ۱۲)۔ ”پاک وادی طویٰ میں جس وقت موسیٰ علیہ السلام کے رب نے موسیٰ علیہ السلام کو آواز دی“ اس میں وہ سارا طور کا واقعہ آ گیا جس وقت حضرت موسیٰ علیہ السلام آ رہے تھے مدین کی طرف سے، آگ لینے کے لئے گئے تھے اور وہاں حضرت موسیٰ علیہ السلام کو نبوت ملی تھی، وہ جتنا قصہ تھا سارے کا سارا ان الفاظ کے اندر سمیٹ لیا گیا۔ اور پھر جب آپ کو نبی بنایا گیا تو اس وقت کہا گیا کہ

اِذْ هَبْ اِلٰى فِرْعَوْنَ اِنَّهُ كَفٰى: کُفٰی یہ طغیان سے ہے آگے بھی اسی سورت میں لفظ آ رہا ہے فَاَمَّا عَنْ كُفٰی لَیْ وَاسْتَرِ الْحَمْدُ لِلّٰہِ، اور پچھلی سورت میں بھی یہ لفظ آیا تھا اِنَّ جَهَنَّمَ کَانَتْ مِرْصَادًا لِّلطَّٰغِیْنَ مَا ہَا، یہ طاغین اسی کُفٰی سے ہے، سرکش، سرچڑھے، جو کسی کا حکم نہ مانے بلکہ مقابلے میں اکڑ جائے اس کو کہتے ہیں طاغی، طغیان سرکشی کو کہتے ہیں۔ تو موسیٰ علیہ السلام سے کہا گیا کہ آپ فرعون کی طرف جائیں بے شک وہ سرکش ہو گیا ہے، تو فرعون کی ساری زندگی جو قحطی و موائے کُفٰی کے اندر آگئی کہ اس کی کیا زندگی تھی؟ وہ طاغی تھا، باغی تھا، اللہ کے احکام کے پروا نہیں کرتا تھا، ہر معاملے میں اکڑتا تھا، سرچڑھا ہوا تھا، طغیانی میں تھا۔

پاکیزہ اور کمالِ انسانیت والی زندگی

فَقُلْ خَلِّ لَكَ اِنِّیْ اَنْ تَزُوْی: پھر موسیٰ علیہ السلام سے کہا جا رہا ہے کہ آپ کہیں اس کو کہ کیا تجھے رغبت ہے اس بات کی طرف کہ تو پاک صاف ہو جائے؟ کیا تو ستھری زندگی گزارنا چاہتا ہے؟ پاک صاف ہونا چاہتا ہے؟ تو میں تجھے طریقہ بتا دوں۔ یہ شرک والی زندگی، نجس زندگی، اللہ کی نافرمانی والی زندگی، پلید زندگی سے کیا تو نکلنا چاہتا ہے؟ تو صاف ستھری زندگی گزارنا چاہتا ہے؟ جس سے معلوم ہو گیا کہ صاف ستھری زندگی وہی ہے جو انبیاء علیہم السلام کی تعلیم کے مطابق ہوتی ہے، اللہ کا انکار کر کے اور آخرت کا انکار کر کے کوئی شخص بھی صاف ستھری زندگی نہیں گزار سکتا، ظاہری اور باطنی نجاسات کا مجموعہ ہوتا ہے وہ شخص جو کہ اللہ کو نہیں مانتا اور آخرت کا فکر نہیں رکھتا، نہ اس کا اخلاق پاکیزہ رہ سکتا ہے، نہ اس کے قلبی حالات ٹھیک رہ سکتے ہیں، نہ اس کا ظاہری کردار ٹھیک رہ سکتا ہے۔ ”تو اُس سے پوچھیں آپ، کہ کیا تجھے اس بات کی طرف رغبت ہے کہ تو صاف ستھری زندگی گزارے، تو پاک صاف ہو جائے؟ اور میں تیری راہنمائی کروں تیرے رُب کی طرف پھر تیرے اندر خوف و خشیت پیدا ہو جائے؟“ کیا تو چاہتا ہے کہ میں تجھے تیرے رُب کا تعارف کرادوں؟ تو جو اپنے آپ کو رُب سمجھے ہوئے ہے، تو رُب نہیں ہے، تیرا رُب کوئی دوسرا ہے، تو اگر کہے تو میں تجھے تعارف کراؤں اس رُب کا اور تیری راہنمائی کروں اس رُب کی طرف پھر تیرے اندر خوف و خشیت پیدا ہو جائے، یہی انسانیت کا کمال ہے کہ انسان اپنے پیدا کرنے والے کو، اپنے پالنے کو پہچان لے، اور پہچاننے کے بعد پھر اس کا خوف اور اُس کی خشیت انسان کے قلب کے اندر آجائے یہی صحیح طور پر مقامِ انسانیت ہے۔ تو ”کیا تجھے اس بات کی طرف رغبت ہے کہ میں تیری راہنمائی کروں تیرے رُب کی طرف پھر تو ڈرنے لگ جائے۔“

بڑی نشانی کا مصداق

فَاٰتٰہُمُ الْاٰیٰۃَ الْکُبْرٰی: اب وہ ساری تاریخ اپنے ذہن میں مستحضر کیجئے، فرعون آگے سے اکڑ گیا تھا اور کہا تھا کہ تیرے پاس کیا دلیل ہے کہ تو اللہ کی طرف سے آیا ہے؟ میں تو اپنے علاوہ کسی دوسرے رُب کو پہچانتا ہی نہیں! فَاٰتٰہُمُ الْاٰیٰۃَ الْکُبْرٰی: تو موسیٰ علیہ السلام نے اس فرعون کو بڑی نشانی دکھائی، اس بڑی نشانی سے عصائے موسیٰ مراد ہے، یاد ہو گا پہلی گفتگو جب فرعون کے ساتھ ہوئی تھی تو موسیٰ علیہ السلام نے اپنا معجزہ یہی دکھایا تھا، ”بڑی نشانی دکھائی“ یعنی اپنی لاٹھی پتنگی جو کہ ایک اڑدھے کی شکل میں ہو گئی۔

فرعون کا انکار، سرکشی، تکذیب اور استہزا

تو چاہیے تو یہ تھا کہ اس کو وہ دلیل بنالیتا اس بات کی کہ واقعی یہ کسی بہت بڑی طاقت کی طرف سے آئے ہیں جن کو اللہ تعالیٰ نے یہ معجزہ دیا، لیکن وہ نہ مانا، فُلْکَہْب: اس نے تکذیب کی، وَعَصٰی: اور نافرمان ہو گیا، ثُمَّ اَذْبَرَ: پھر اس نے پیٹھ پھیری، موسیٰ علیہ السلام سے علیحدہ ہوا، یَسْتَعْلٰی: کوشش کرتے ہوئے، پیٹھ پھیری کوشش کرتے ہوئے موسیٰ علیہ السلام کے مقابلے کی، اس میں وہ ساری تاریخ آگئی جو اس نے مقابلہ کرنے کے لئے ملک سے بڑے بڑے جادوگر اکٹھے کروائے تھے، اور میدانِ مقابلہ طے کر لیا تھا کہ یہاں ہم آپس میں مقابلہ کریں گے یَسْتَعْلٰی کے اندر وہ ساری تاریخ آگئی، ”پھر اُس نے پیٹھ پھیری کوشش کرتے ہوئے۔“ فَصَحَّرَ: پھر اس نے لوگوں کو جمع کیا، فَنَادٰی: پھر اس نے اعلان کیا، اعلان کیا کیا؟ فَقَالَ اَنَا رَبُّکُمْ الْاَعْلٰی: سب سے بڑا رب تو تمہارا میں ہی ہوں، میں تمہارا ربِ اعلیٰ ہوں، یعنی میرے سے اوپر کوئی رب نہیں ہے جس کا اقتدار مصر کے اندر ہو اور میرے حکم کے مقابلے میں اس کا حکم چلے، کوئی ربِ اعلیٰ نہیں ہے میرے علاوہ۔ لوگوں کو جمع کر کے اس نے یہ اعلان کیا تھا، اس کا ذکر آپ کے سامنے سورہ زخرف میں آیا تھا کہ اپنی قوم کو اس نے اس طرح سے بے وقوف بنایا، کہنے لگا کہ دیکھو اَلْیَسَّ لَیْ مُلْکُکُمْ وَهٰذِہِ الْاٰلِہُ تَنْجِیْہِیْ مِنْ یَّحٰقُ (سورہ زخرف: ۵۱) کہ لوگو! تم دیکھ نہیں رہے ہو؟ کہ مصر کے ملک کا میں مالک ہوں، اور یہ میرے مخلات کے نیچے نہریں بہتی ہیں، اَمَّا اَنَا فَخِیْرٌ مِّنْ هٰذَا الَّذِیْ ہِیْ مَوٰجِہِیْنِ وَلَا یَجِدُکُمْ یٰہِیْنِ: میں بہتر ہوں یا یہ؟ جس کی نہ کوئی عزت، نہ کوئی قدر، اور بات کرنے پر قادر نہیں، وہ زبان میں ذرا سی جو کلنت تھی اس کا مذاق اڑایا، اس قسم کی باتیں کر کے اپنی برتری ثابت کی، تَوْفَا نَسْتَخَفُّ قَوْمًا مَّا ظَلَمُوْهُ: قوم کو بے وقوف بنالیا، قوم اسی کے پیچھے لگی رہی، کیونکہ خود جرم کرنے کے عادی تھے، اور جو مجرم ہوتا ہے اس کو مجرم کی بات ہی پسند آیا کرتی ہے، جس کی طبیعت میں شرارت ہوتی ہے فسق و فجور ہوتا ہے وہ فاسقوں فاجروں کی بات کو پسند کیا کرتا ہے، تو اس نے ساری قوم کو بے وقوف بنالیا، قوم اس کے پیچھے لگی رہی، موسیٰ علیہ السلام کی بات نہ مانی، آخر ساری قوم غرق ہو گئی۔ تو یہ بھی اُسی بات کی طرف اشارہ ہے کہ جمع کر کے اس نے جلسہ کیا، جلسہ کر کے خوب بلند آواز کے ساتھ اعلان کیا: اَنَا رَبُّکُمْ الْاَعْلٰی: میرے مقابلے میں کوئی دوسرا نہیں ہے۔ اور موسیٰ علیہ السلام کو دھمکا دیا تھا کہ اگر میرے علاوہ کوئی دوسرا رب یا کوئی الہ قرار دیا تو میں تجھے جیل میں ڈال دوں گا، سورہ قصص کے اندر اور سورہ طہ میں، ان سب سورتوں کے اندر یہ واقعات گزر چکے ہیں۔

فرعون کا انجام

جب وہ اس طرح سے اُکڑ گیا، فَاَخَذَہُ اللّٰہُ تَحَالًا الْاٰخِرَۃَ وَالْاَوَّلٰی: پھر اللہ تعالیٰ نے پکڑ لیا اُس کو آخرت اور دنیا کے عذاب میں، اولیٰ سے دنیا مراد ہے، اور اللہ تعالیٰ نے پھر آخرت اور دنیا کے عذاب میں کس طرح سے پکڑا؟ وہ بھی تفصیل آپ کے سامنے آگئی کہ ناک میں پانی ڈال کر مار دیا، کیا زور لگتا ہے اللہ تعالیٰ کا؟ اور کیا دیر لگتی ہے؟ اتنی بڑی مارنے والا پانی کا گھونٹ برداشت نہیں کر سکا، آخر چت ہو گیا۔ اور یہ تو دنیا کا عذاب سب نے دیکھ لیا کہ ساری قوم کو کس طرح سے برباد کیا اور کس طرح سے خود برباد ہوا، اور آخرت کا عذاب بارہا ذکر کر دیا گیا۔

واقعہ فرعون میں عبرت کا سامان!

إِنَّ فِي ذَلِكَ لَعِبْرَةً لِّمَن يَخْشَى: بے شک اس واقعے میں البتہ نصیحت ہے اس شخص کے لئے جو کہ ڈرتا ہے، جس کے دل میں اللہ کا خوف ہو وہ اس واقعے سے عبرت حاصل کر سکتا ہے، سوچنے کی جگہ ہے، کہ اگر فرعون جیسا بادشاہ اور اتنے ساز و سامان کا مالک، فوجوں کا مالک، اور ہر چیز کا مالک، وہ نافرمانی کے نتیجے میں یوں ایک لمحے میں فنا کر دیا گیا اور وہ اپنا بچاؤ اور تحفظ نہیں کر سکا، تو یہ مشرکین مکہ اُس کے مقابلے میں کیا حیثیت رکھتے ہیں؟ تو ڈرنے والوں کے لئے، جو خوف و خشیت قلب میں رکھتے ہوں ان کے لئے اس واقعے میں عبرت ہے۔

عَاثَتْكُمْ أَشَدُّ خَلْقًا أَمِ السَّمَاءُ ۚ بَنَاهَا ۖ رَفَعَ سَنُكَهَا فَسَوَّيَهَا ۖ وَأَغْطَشَ

کیا تم زیادہ سخت ہوا زروئے پیدا کرنے کے یا آسمان؟ اللہ نے اس کو بنایا ۱۰ اس کی چھت کو اونچا کیا، پھر اس کو درست کیا ۱۱ اور اس کی رات

لَيْلَهَا ۖ وَأَخْرَجَ ضُحَاهَا ۖ وَالْأَرْضَ بَعْدَ ذَلِكَ دَحَاهَا ۖ أَخْرَجَ مِنْهَا مَاءَهَا ۖ وَ

کو تاریک بنایا اور اس کی روشنی نکالی ۱۲ اور اس کے بعد زمین کو بچھایا ۱۳ نکالا اُس زمین سے اس کا پانی اور

مَرْعَاهَا ۖ وَالْجِبَالَ أَرْسَهَا ۖ مَتَاعًا لَّكُمْ وَلِأَنْعَامِكُمْ ۖ فَإِذَا جَاءَتْ

اس کا چارہ ۱۴ اور پہاڑ، قائم کیا ان کو ۱۵ تمہارے فائدے کے لئے اور تمہارے جانوروں کے فائدے کے لئے ۱۶ پس جب بہت بڑی آفت

الطَّامَةُ الْكُبْرَى ۖ يَوْمَ يَتَذَكَّرُ الْإِنْسَانُ مَا سَعَى ۖ وَبُرِّزَتِ الْجَحِيمُ لِمَن

آجائے گی ۱۷ جس دن کہ یاد کرے گا انسان ان کاموں کو جو اس نے کیے ۱۸ اور جہنم نمایاں کر دی جائے گی اس شخص کے لئے جو

يَبْرِي ۖ فَأَمَّا مَنْ طَغَى ۖ وَآثَرَ الْحَيَاةَ الدُّنْيَا ۖ فَإِنَّ الْجَحِيمَ هِيَ الْمَأْوَى ۖ

اس کو دیکھے ۱۹ پھر وہ شخص جس نے سرکشی اختیار کی ۲۰ اور اس نے دنیوی زندگی کو ترجیح دی ۲۱ پس جہنم ہی ٹھکانا ہے ۲۲

وَأَمَّا مَنْ خَافَ مَقَامَ رَبِّهِ ۖ وَنَهَى النَّفْسَ عَنِ الْهَوَى ۖ فَإِنَّ الْجَنَّةَ هِيَ

اور جو شخص اپنے رب کے سامنے کھڑے ہونے سے ڈر گیا اور اپنے نفس کی خواہش سے روکا ۲۳ تو جنت ہی

الْمَأْوَى ۖ يَسْأَلُونَكَ عَنِ السَّاعَةِ أَيَّانَ مُرْسَاهَا ۖ فِيمَ أَنْتَ مِنْ

ٹھکانا ہے ۲۴ پوچھتے ہیں آپ سے قیامت کے متعلق کہ اس کا وقوع کب ہوگا؟ ۲۵ اس کے ذکر سے آپ

ذِكْرُهَا ۝ اِلٰی رَبِّكَ مُنْتَهٰهَا ۝ اِنَّمَا اَنْتَ مُنْذِرٌ مِّنْ

کس چیز میں ہیں ۝ اس کا منہا تو آپ کے رب کی طرف ہے ۝ اس کے سوا کچھ نہیں کہ آپ ڈرانے والے ہیں اس شخص کو جو

يَخْشَاهَا ۝ كَالَّذِيْنَ يَرَوْهَا لَمْ يَلْبَثُوْا اِلَّا عَشِيَّةً اَوْ ضُحًى ۝

قیامت سے ڈرتا ہے ۝ جس دن یہ لوگ اُس قیامت کو دیکھیں گے گویا کہ وہ نہیں ٹھہرے مگر شام یا اُس شام کی صبح ۝

تفسیر

اثباتِ معاد کے لئے آیاتِ قدرت میں تفکر کی دعوت

آگے پھر وہی عود آگیا اثباتِ معاد کی طرف، اِنَّكُمْ اَشَدُّ خَلْقًا اَوَ السَّمَاءُ بَنٰهَا: کیا تم زیادہ سخت ہو از روئے پیدا کرنے کے یا آسمان؟ یعنی اپنا مقابلہ آسمان سے کر کے دیکھو کہ تمہاری حیثیت آسمان کے مقابلے میں کیا ہے؟ آسمان کا بنانا تمہارے مقابلے میں زیادہ سخت ہے، لَخَلَقَ السَّمٰوٰتِ وَالْاَرْضَ الْاُولٰٓئِیْنَ اَلْکَبِیْرُ مِّنْ خَلْقِ الْاٰنِیْنَ (سورہ غافر: ۵۷) کچھ اس قسم کے الفاظ بھی آپ کے سامنے آئے ہوں گے، زمین و آسمان کا پیدا کرنا انسان کے پیدا کرنے سے بڑی چیز ہے، اور جو اس پر قادر ہے وہ تمہیں دوبارہ بنانے پر قادر کیوں نہیں؟ اور جو پہلی مرتبہ پیدا کر سکتا ہے وہ دوبارہ کیوں نہیں پیدا کر سکتا؟ قُلْ یُحْیِیْہَا الَّذِیْ اَنْشَاَهَا اَوَّلَ مَرَّةٍ (سورہ نبت: ۷۹) آپ کہہ دیجئے کہ ہڈیوں کو زندہ وہی کرے گا جس نے ان کو پہلی مرتبہ بنایا، ”کیا تم زیادہ سخت ہو از روئے پیدا کرنے کے یا آسمان؟“ بَنٰهَا: اللہ نے اس آسمان کو بنایا، بہنی ماضی کا صیغہ ہے، رَفَعَ سَنَکَمَا: اس کی چھت کو اونچا کیا، فَسَوَّیْنَا: پھر اس کو درست کیا، برابر کیا، یعنی اس کا شیب و فراز ختم کیا، ”پھر اُس کو درست کیا، برابر کیا“ وَ اَغْطَشَ لَیْلُکَما: اور اس کی رات کو تاریک بنایا، وَ اَخْرَجَ صُحُفَکَما: اور اس کی روشنی نکالی، حظی روشنی کو کہتے ہیں۔ رات اور دن (حظی: روشنی) اس کی نسبت آسمان کی طرف کی کیونکہ آپ جانتے ہی ہیں کہ سورج اور چاند کے چکروں کے ساتھ ہی رات آتی ہے، دن آتا ہے، روشنی آتی ہے، تاریکی آتی ہے، تو اس لیے ان کی نسبت اُدھر کی۔ یہ سب قدرت کی طرف اشارہ ہو گیا، رات کیسی بنادی؟ دن کیسا بنادیا؟ آسمان کیسے اونچا کیا؟ کس طرح سے اس کا تسویہ کیا، اس کو ٹھیک کیا، درست بنایا۔

تخلیق میں آسمان مقدم ہے یا زمین؟

وَ الْاَرْضُ بَعْدُ ذٰلِکَ ذَخٰرُکَما: اور اس کے بعد زمین کو بھی بچھایا۔ ذَخُوْ بچھانے کو کہتے ہیں۔ یعنی زمین کی خلقت مادے کے اعتبار سے پہلے ہو گئی لیکن بچھایا اس کو بعد میں گیا، تو سورہ حم السجدہ کے اندر یہ تفصیل آئی تھی کہ پیدا کرنے کے اعتبار سے زمین مقدم ہے یا آسمان؟ معلوم ہوتا ہے کہ من وجہ وہ مقدم ہے، اور من وجہ وہ، جیسے آسمان کا مادہ دُخان کی شکل میں تیار کر لیا گیا تو اس کے بعد زمین موجود کر لی گئی، اور پھر دُخان کو سات آسمانوں کی شکل میں تبدیل کر دیا گیا تو اس کے بعد پھر زمین کو بچھا دیا گیا، تو یہ مختلف

درجات کے اعتبار سے ہے، جس طرح سے آپ مکان بناتے ہیں، تو یہ زمین اس میں فرش کی طرح ہے اور آسمان چھت کی طرح ہے، کام کرتے وقت کبھی مستری اوپر کا کام کیا کرتے ہیں چھت کی طرف، کبھی اس کام کو کسی وجہ سے ادھورا چھوڑ کر نیچے فرش میں کام کرنے لگتے ہیں، یہ ایک مثال دے رہا ہوں سمجھانے کے لئے، اسی طرح سے اللہ تعالیٰ نے بھی اپنی حکمت کے تحت زمین کا کچھ حصہ پہلے بنایا، کچھ آسمان کا بنایا، پھر آسمان کی تکمیل کی، پھر زمین کی تکمیل کی، تو من وجہ اسے مقدم کہہ سکتے ہیں اور من وجہ اسے مقدم کہہ سکتے ہیں، کلیۃً تقدیم کسی کی نہیں، دونوں ہی یکے بعد دیگرے بنتے چلے گئے، اپنے درجات طے کرتے چلے گئے، اس لئے یوں بھی کہہ سکتے ہیں کہ مکمل آسمان زمین سے پہلے نہیں بنا، اور یوں بھی کہہ سکتے ہیں کہ مکمل زمین آسمان سے پہلے نہیں بنی، کچھ حصہ پہلے، کچھ حصہ بعد میں، بعض چیزیں پہلے بنا دی گئیں، بعض بعد میں بنا دی گئیں۔ ”اور اس کے بعد زمین کو بچھایا۔“

بارش اور پہاڑوں کے نظام میں قدرت اور انعام کے مظاہر

أَخْرَجَ مِنْهَا مَاءً وَهَارًا مَرْعًا: آسمان کی طرف رات اور دن کی نسبت کی تھی، ”اور نکالا زمین سے اس کا پانی۔“ اور مَرْعًا: چرنے کی چیز۔ مَرْعًا یعنی: چرنا۔ مَرْعًا سے یہاں مراد ہے چارہ وغیرہ جو جانور کھاتے ہیں، نباتات۔ ”نکالا اس زمین سے اس کا پانی اور اس کا چارہ۔“ وَالْوَهَّالِ أَهْمُهَا: اور پہاڑ، ان کو بھی اللہ تعالیٰ نے مضبوطی سے قائم کیا۔ ارسنی: قائم کیا۔ راسمات: قائم ہونے والے پہاڑ۔ رَوَّاحِي شِبْهُتِ يَه لَفْظ پہلے بھی آیا تھا، راسیہ کی جمع، ”اور پہاڑ، قائم کیا ان کو۔“ مَتَاعًا لَّكُمْ وَلِأَنْعَامِكُمْ: تمہارے فائدے کے لئے اور تمہارے جانوروں کے فائدے کے لئے، اس میں تمہارا بھی فائدہ ہے اور تمہارے جانوروں کا بھی فائدہ ہے، تم بھی اس سے فائدہ اٹھاتے ہو اور تمہارے جانور بھی فائدہ اٹھاتے ہیں، اور جانور جو فائدہ اٹھاتے ہیں تو ان فائدہ اٹھانے والوں سے پھر آگے تم فائدہ اٹھاتے ہو، چونکہ جانور آخر وہ بھی تمہارے کام کے ہی ہیں، ان کے لئے چارہ ان کے لئے پانی نکالا، کھاتے ہیں پلتے ہیں، بعد میں تمہارے ہی کام آتے ہیں۔ تو ان سب چیزوں کے اندر اللہ تعالیٰ کی قدرت بھی نمایاں ہے، اور ساتھ ساتھ احسان کا پہلو بھی بہت نمایاں ہے۔

قیامت کے دن کے کچھ حالات

فَإِذَا جَاءَتْ أَكْثَمَةُ الْكَلْبِ: طامہ بڑے حادثے کو کہتے ہیں، بڑی مصیبت کو، جو سب پہ طاری ہو جائے، کبوتری اس کے ساتھ صفت اور زیادتی کے لئے آگئی، ”پس جس وقت بہت بڑا حادثہ آجائے گا، بہت بڑی مصیبت آجائے گی“ طامہ کبوتری، طمہ غالب آنے کو کہتے ہیں، طامہ: غالب آنے والی چیز، کبوتری: بہت بڑی، یعنی ایسا واقعہ پیش آجائے گا جو سب کے اوپر بلائے ناگہانی کے طور پر طاری ہو جائے گا، ”جب بہت بڑی آفت آجائے گی“ يَوْمَ يَشْذُكُّ الْإِنْسَانُ مَا سَلَى: جس دن کہ یاد کرے گا انسان ان کاموں کو جو اس نے کیے ہیں، جو کچھ اس نے دنیا میں کیے تھے سب یاد آجائیں گے، اب تو پتا نہیں کہ کیا کیا کر چکے ہیں، کبھی توجہ نہیں کرتے، لیکن اُس وقت زندگی کے اعمال کی سب فلم سامنے نمایاں ہو جائے گی، ”یاد کرے گا انسان اس کام کو جو اس نے کیا۔“ وَهَزَّتِ الْعِصَّةُ لِمَنْ يَدَّى: اور جہنم نمایاں کر دی جائے گی اس شخص کے لئے جو اس کو دیکھے، جب انسان اُنھیں گے، قیامت

کے میدان میں جمع ہوں گے، تو ان کے سامنے جہنم کو بھی نمایاں کر دیا جائے گا، آنکھوں کے سامنے آجائے گی اور نظر آئے گا کہ اپنی غلط کاریوں کی بنا پر ہم اس میں جانے والے ہیں۔

دُنیا کو ترجیح دینے والوں کا ٹھکانا

فَأَمَّا مَنْ حَقَّقَ: پھر آگے انجام کس طرح سے ہوگا؟ ”پھر وہ شخص جس نے سرکشی اختیار کی“ دُنیا کے اندر اللہ کے احکام نہیں مانے، طامع ہو گیا، وَأَشْرَ النَّفْسِ الْأَعْتَمَةِ: اور طغیانِ اصل میں ظاہر اسی طرح سے ہوتا ہے کہ دُنوی زندگی کو اس نے ترجیح دی آخرت کے مقابلے میں، جب اس کے سامنے دو کام پیش ہوئے، ایک کام کرنے میں آخرت کا فائدہ تھا اور دُنیا کا نقصان، اور ایک کام کرنے میں دُنیا کا فائدہ تھا اور آخرت کا نقصان، تو جو شخص ایسے موقع پر دُنیا کے فائدے کو اختیار کرتا ہے تو گویا کہ آخرت کے مقابلے میں وہ دُنیا کو ترجیح دیتا ہے، اور یہ دُنیا کی محبت یہی آخر کار ہر قسم کے فساد کا ذریعہ بنتی ہے۔ ابھی آپ کے سامنے رمضان شریف^(۱) گزرا تو بھوک اور پیاس بظاہر ایک تکلیف کی چیز ہے، اور اگر آپ کھاتے پیتے تو بظاہر ایک راحت کی چیز ہے، اگر آپ نے باوجود اس بات کے کہ آپ کو ٹھنڈا پانی میسر تھا اور کھانے کی چیزیں میسر تھیں، لیکن آپ نے وہ ترک کیں اور بھوک اور پیاس کو برداشت کیا تو آپ نے آخرت کو ترجیح دی دُنیا پر، اور اگر آپ نے کہا کہ کون پیاس اور بھوک اٹھائے؟ یہ مصیبت کون جھیلے؟ اور اسی طرح سے مزے کے ساتھ ٹھنڈا پانی پیتے رہے اور کھانا کھاتے رہے، تو اس کا مطلب یہ ہے کہ آپ نے دُنیا کو ترجیح دے دی آخرت کے مقابلے میں۔ رات کے وقت بہت پیاری پیاری نیند آئی ہوئی ہے، سونے کو جی چاہتا ہے، لیکن آپ اس آرام کو چھوڑتے ہیں اور نماز کی طرف اٹھتے ہیں، تو آپ آخرت کو ترجیح دے رہے ہیں دُنیا کے مقابلے میں، اور اگر آپ کہتے ہیں کہ چھوڑو، کیا نماز پڑھنی ہے، مزے کی نیند ہے، سوئے رہیں، تو آپ آخرت کے مقابلے میں دُنیا کو ترجیح دے رہے ہیں، اسی طرح سے حلال حرام کھانے میں، کمانے میں، اور باقی جتنے بھی انسان کے اعمال ہیں، اس میں جائز ناجائز کی جو تقسیم ہے، تو جو دُنوی نقصان کو برداشت کر لے، دُنوی تکلیف کو برداشت کر لے، اور آخرت کے احکام کی رعایت رکھے جو آخرت میں مفید ہیں، وہ آخرت کو ترجیح دے دیا ہے دُنیا کے مقابلے میں، اور جو دُنیا کی لذت کو سامنے رکھتا ہے، دُنیا کے آرام کو سامنے رکھتا ہے، اس بات کی پروا ہی نہیں کرتا کہ یہ اللہ کی نافرمانی ہے، تو دُنیا کو ترجیح دے رہا ہے آخرت کے مقابلے میں۔ تو جو شخص سرکش ہو گیا، جس نے طغیان کی زندگی اختیار کی، اور اس نے دُنوی زندگی کو ترجیح دی، فَإِنَّ النَّفْسَ الْاَعْتَمَةَ: پس پھر جہنم ہی ٹھکانا ہے، ماویٰ ٹھکانے کو کہتے ہیں، ایسے لوگوں کا ٹھکانا جہنم میں ہے۔

خواہشِ نفس سے بچنے والوں کا ٹھکانا

وَأَمَّا مَنْ خَافَ مَقَامَ رَبِّهِ: اور جو شخص اپنے رب کے سامنے کھڑے ہونے سے ڈر گیا، وَكَفَى النَّفْسَ الْاَعْتَمَةَ: اور اپنے نفس کو اس کی خواہش سے روکا، یہ نہیں کہ جو جی میں آیا کر لیا، بلکہ اپنے نفس پہ پابندی لگاتا ہے کہ خواہش پر نہیں چلنا، ہوئی کی اتباع

(۱) غلامیہ ۱۳۰۲ھ کا رمضان تھا۔ واللہ اعلم۔

نہیں کرنی، بلکہ ہدئی کی اتباع کرنی ہے، خواہشاتِ نفس کے مقابلے میں اللہ تعالیٰ کی ہدایت کی اتباع کرنی ہے، اس طرح سے اپنے نفس پر پابندی لگا کے رکھتے ہیں، اتباع ہوئی کو نہیں اپناتے، ”اور روکا اُس نے اپنے نفس کو خواہشات سے“ قُلْ اِنَّ الْجَنَّةَ هِيَ التَّلٰوٰی: تو جنت ہی ٹھکانا ہے، تو جنت حاصل کرنے کا طریقہ یہ ہو گیا کہ اپنے رب کے سامنے کھڑے ہونے سے ہر وقت ڈرتے رہو، یہ عقیدہ رکھو کہ ہم نے اپنے رب کے سامنے پیش ہونا ہے اور جا کر اپنے زندگی بھر کے اعمال کا حساب دینا ہے، اور خواہشاتِ نفس کو ترک کر دو، یعنی اگر نفس کی کوئی خواہش ایسی ہے.....! نفس کی خواہش وہی ہے جو اللہ کے احکام کے خلاف ہے، نفس سونا چاہتا ہے اور اللہ کا حکم ہے جاگو، نفس کھانا چاہتا ہے اور اللہ کا حکم ہے بھوکے رہو، اور نفس آرام کرنا چاہتا ہے اور اللہ کا حکم ہے کہ جہاد کرو، چلو پھرو۔ تو اللہ کے احکام کے مقابلے میں دل کے اندر جو خواہش پیدا ہوتی ہے اس خواہش کو مٹانا یہ ہے اصل میں جنت میں لے جانے والی چیز۔

جنت اور جہنم کو دیکھ کر جبریل علیہ السلام کا تاثر

حدیث شریف میں آتا ہے، سرورِ کائنات ﷺ فرماتے ہیں کہ اللہ تعالیٰ نے جس وقت جنت اور دوزخ کو پیدا کیا، پہلے اللہ نے پیدا کیا جنت کو، تو جبریل علیہ السلام سے کہا کہ جاؤ! ذرا دیکھ کر آؤ، سیر کر کے آؤ۔ جس وقت انہوں نے جا کر جنت کو دیکھا کہ اس میں ایسی ایسی شان دار نعمتیں ہیں اور اس قسم کے عیش اور آرام کا سامان اس کے اندر رکھا ہوا ہے، تو آ کے کہتے ہیں کہ یا اللہ! اس جنت کو تو جو بھی سنے گا وہ تو بھاگا ہوا آئے گا، کوئی انسان بھی باہر نہیں رہے گا، سارے جنت میں ہی آ جائیں گے۔ تو پھر اللہ تعالیٰ نے اُس کے ارد گرد باز کردی مکاریہ کی، ناگواریوں کی، جس کا مطلب یہ تھا کہ جس وقت تک کوئی شخص اپنے نفس کی ناگواریوں کو برداشت نہیں کرے گا، اور شدائد اور مصیبتیں نہیں اٹھائے گا اپنے نفس کی ناگواریاں برداشت کرتے ہوئے اور خواہشات کو ترک کر کے، اس وقت تک جنت میں نہیں آ سکتا۔ تو جب جبریل علیہ السلام نے یہ دیکھا کہ اس کے ارد گرد تو بڑا مضبوط پہرہ لگا دیا گیا مکاریہ کا، ناگواریوں کا، تو کہنے لگے کہ اب تو مجھے اندیشہ ہے کہ شاید کوئی انسان بھی ادھر نہ آ سکے، اتنی مشقت کون برداشت کرے گا، اپنی خواہشات کو کون مٹائے گا۔ باہر والے دشمن کا مقابلہ آسان ہوا کرتا ہے، باہر کوئی کتا ہے، کوئی درندہ ہے اس کے ساتھ آپ مقابلہ کر لیں، کوئی انسان آپ پر حملہ آور ہو جائے اس کا آپ مقابلہ کر لیں، یہ بالکل آسان ہے، اس میں کوئی ایسی وقت نہیں ہوتی، جب غصہ آ جاتا ہے انسان کو تو سب کچھ کر گزرتا ہے، لیکن اپنے دل کی خواہش کو مٹانا اور اپنے خلاف جہاد کرنا یہ بہت بڑی بات ہے، یہ تو ایسے ہے جیسے ناخنوں سے چمڑے کو چھڑایا جائے، دل کی خواہشات کا مٹانا اتنا مشکل ہوتا ہے، اور جنت اس وقت تک ملے گی نہیں جب تک اللہ تعالیٰ کے احکام کی پابندی میں اپنے دل کی خواہشات ترک نہیں کر دے، اللہ تعالیٰ کے احکام کی پابندی میں دل کی خواہشات ترک کر دے تب جا کے جنت میں جاؤ گے۔ تو جبریل علیہ السلام نے دیکھ کے پھر یہ رائے قائم کی۔ اور اسی طرح سے پھر جہنم کو دیکھنے کے لئے گئے تو وہاں مصیبتیں دیکھیں، عذاب دیکھا، تو کہتے ہیں کہ یا اللہ! جو شخص بھی سنے گا وہ تو بھاگے گا، ادھر تو کوئی بھی نہیں آئے گا۔ تو اللہ تعالیٰ نے اس کے ارد گرد خواہشات کی باز کردی، کہ جو شخص دنیا میں اپنی خواہشات پر چلے گا گویا کہ وہ جہنم کا راستہ

طے کرتا چلا جا رہا ہے، تو جب جبریل علیہ السلام نے دیکھا تو کہنے لگے کہ یا اللہ! مجھے تو اندیشہ ہے کہ سارے ادھر کو ہی بھاگے آئیں گے۔^(۱) تو بات اصل میں یہی ہے کہ جو اپنی خواہش کو مقدم رکھتا ہے اور اللہ کے احکام کو مقدم نہیں رکھتا وہ بڑی تیزی کے ساتھ جہنم کی طرف سفر طے کرتا چلا جا رہا ہے، اور جو شخص اللہ کے احکام کی رعایت رکھتا ہے اور دل کی خواہشات کو مٹاتا ہے وہ بڑی تیزی کے ساتھ جنت کا سفر طے کرتا چلا جا رہا ہے۔ تو یہ دونوں راستے واضح کر دیے کہ طفیان اور سرکشی اور دنیوی زندگی کو ترجیح دینا یہ تو جہنم میں لے جانے والی چیز ہے، اور اللہ کے سامنے پیش ہونے سے ہر وقت ڈرنا اور اپنے نفس کو خواہشات سے روکنا یہ جنت کی طرف لے جانے والی چیز ہے۔

قیامت کی تعیین کا علم صرف اللہ کے پاس ہے

آخر میں وہی پھر قیامت کا ذکر آ گیا..... يَسْتَكُونُكَ عَنِ السَّاعَةِ اَيَّانَ مُرْسِيهَا: یہ مرسئی وہی لفظ ہے جو پہلے آپ کے سامنے گزرا، وَالْجِبَالُ اَرْسُهُمَا، اُرسئی قائم کرنے کو کہتے ہیں، تو مرسئی: قائم ہونے کا وقت، قائم ہونے کی جگہ، اس لئے مرسئی لنگر انداز ہونے کی جگہ کو بھی کہتے ہیں جہاں جہاز لنگر انداز ہوتا ہے، جیسے بندرگاہ ہوتی ہے، ”پوچھتے ہیں آپ سے قیامت کے متعلق کہ اس کا وقوع کب ہوگا“ یہ کب واقع ہوگی؟ یہ پوچھتے ہیں، جب ان کے سامنے قیامت کا ذکر کیا جاتا تو وہ سوال یہی کرتے کہ ہمیں اس کی کوئی تاریخ بتاؤ، کوئی دن بتاؤ، کوئی مہینہ بتاؤ، کب وہ آئے گی، اور یہ محض تکذیب کے لئے تھا، اور بار بار اللہ کی طرف سے یہ بات نمایاں کر دی گئی کہ قیامت کا علم اللہ نے کسی کو نہیں دیا، اِنَّ اللّٰهَ عِنْدَهُ عِلْمُ السَّاعَةِ (سورہ لقمان: ۳۴) قیامت کا علم یعنی اس کی تعیین کا علم کہ وہ کب آئے گی صرف اللہ کے پاس ہے، کسی کو نہیں بتایا، ”حدیث جبریل“ جو ”مشکوٰۃ“ میں آتی ہے تو اس میں جبریل علیہ السلام نے جو سوال کیا تھا حضور ﷺ پر اَنْخَبِرْنِي عَنِ السَّاعَةِ مجھے قیامت کے متعلق بتاؤ، تو رسول اللہ ﷺ نے فرمایا کہ ”مَا الْمَسْئُولُ عَنْهَا بِاعْلَمَ مِنَ السَّائِلِ“^(۲) جس سے پوچھا جا رہا ہے قیامت کے متعلق، یعنی میں، وہ پوچھنے والے سے زیادہ نہیں جانتا، یعنی میں اور تو اس میں برابر ہیں، نہ تجھے پتا نہ مجھے پتا، یہ علم اللہ نے کسی کو نہیں دیا۔ اور وہ بار بار سوال اٹھاتے تھے محض تکذیب کے لئے، جب وقت نہ بتایا جاتا پھر کہتے لو! اتنی بڑی بات ہونے والی ہے، اور ہر روز ہمیں ڈراتے رہتے ہیں، اور بتاتے ہیں نہیں کب آئے گی، اس طرح سے بہانہ بناتے تھے تکذیب کا، ”سوال کرتے ہیں آپ سے قیامت کے متعلق کہ اس کا وقوع کب ہوگا۔“

سُورَةُ كَاَنَاتِ مَنَّا فَرَضِ مَنَصْبِي

فَإِنَّكَ أَنْتَ مِنْ ذِكْرِنَا: اُس کے ذکر سے تو کس چیز میں ہے؟ یعنی تیرا کوئی تعلق نہیں اُس کی تاریخ ذکر کرنے سے، ”اُس کے ذکر سے تو کس چیز میں ہے“ یعنی کسی چیز میں نہیں، یہ تیرا منصب نہیں ہے کہ تو اس کا وقت بتا سکے، اِلَّا بِرَبِّكَ مُنْتَهَاهَا: اس کا منتہی تو

(۱) ترمذی ۸۳/۲، مہلب ما جاء حفت الجنة... الخ/ ابو داؤد ۲۹۶/۲، مہلب فی خلق الجنة والنار/ مشکوٰۃ ۵۰۵/۲، مہلب خلق الجنة، فصل ثانی۔

(۲) بخاری ص ۱۲، مہلب سوال جبریل/ مسلم ص ۲۷، کتاب ایمان کی پہلی حدیث/ مشکوٰۃ ص ۱۱، کتاب ایمان کی زوربری حدیث۔

تیرے رب کی طرف ہے، جب چاہے کا تیرا رب اُس کو ظاہر کر دے گا، اَلَمْ آتٰكَ مُنْذِرًا مِّنْ يُّهْلِكُهَا: اس کے سوا کچھ نہیں کہ آپ ڈرانے والے ہیں اس شخص کو جو کہ ساعت سے ڈرتا ہے، جس کے دل میں اس قیامت کا خوف ہے اس کو آپ مزید ڈرا بیٹے کہ اس کے اندیشے سے وہ نیک عمل کرے، مَن يَّهْلِكُ كَافِرًا اس لئے کر دیا کہ انذار سے متاثر ہو ہی جاتا ہے، ورنہ ڈرایا تو سب کو جاتا ہے، جس کے دل میں خوف و خشیت ہے آپ تو اس کو مزید انذار کر سکتے ہیں تاکہ وہ اپنا اہتمام کریں، تیاری کریں۔

دُنیا کا طویل زمانہ قیامت کے دن کیسا معلوم ہوگا؟

كَانَ يَوْمَ يَدْعُوكَ اَلْاَعْمٰیةُ اَوْ صٰحِبٰہَا: كَاٰنَ لَمْ يَلْبَسُوْا، كَاٰنَ لَمْ يَلْبَسُوْا كَاٰنَ لَمْ يَلْبَسُوْا کے ساتھ ہے، یَوْمَ یَدْعُوكَ: جس دن یہ لوگ اُس قیامت کو دیکھیں گے گویا کہ وہ نہیں ٹھہرے مگر شام یا اس شام کی صبح، یعنی اب تو یہ کہہ رہے ہیں کہ بہت دور ہے، پتا نہیں کہ کب آئے گی، نہیں آئے گی، جس دن وہ آجائے گی اُس دن ایسے معلوم ہوگا جیسے دُنیا کی زندگی ایسے گزری ہے جیسے صبح شام، یہ برس ہا برس کی زندگی ایسے لگے گی جیسے ایک ہی دن کی صبح شام گزری ہے، اب یہ اس طرح سے بار بار سوال کر رہے ہیں، اور اس کے واقع ہو جانے کے بعد ایسے لگے گا جیسے کوئی دیر ہی نہیں لگی، ”گویا کہ یہ لوگ جس دن کہ دیکھیں گے اُس ساعت کو، نہیں ٹھہرے، گویا کہ یہ نہیں ٹھہرے مگر شام یا اس شام کی صبح“ یعنی ایسے معلوم ہوگا کہ دُنیا کی طویل زندگی ایسے گزر گئی جس طرح سے صبح و شام کا وقت گزر جاتا ہے۔

يٰۤاَيُّهَا الَّذِيْنَ اٰمَنُوْا اَشْهَدُ اَنْ لَا اِلٰهَ اِلَّا اَللّٰهُ اَسْتَغْفِرُكَ وَاَتُوْبُ اِلَيْكَ

ایمان ۲۲ ۸۰ سُورَةُ عَبَسَ مَكِّيَّةٌ ۲۳ رُكُوْعًا ۱

سورہ عبس مکہ میں نازل ہوئی، اور اس کی ۲۲ آیتیں ہیں، اور اس میں ایک رُکوع ہے

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے

عَبَسَ وَتَوَلَّى ۱ اَنْ جَاءَهُ الْاَعْمٰی ۲ وَمَا يُدْرِیْكَ لَعَلَّہُ یَذَّکَّرٰی ۳ اَوْ

تیوری چڑھالی اور اعراض کر لیا ۱ اس سبب سے کہ اس کے پاس ایک نابینا آگیا ۲ آپ کو کیا معلوم؟ کہ وہ پاک صاف ہو جاتا ۳ یا

یَذَّکَّرٰۤہُ فَتَقَعُّہُ الذِّکْرٰی ۴ اَمَّا مِّنْ اَسْتَعْنٰی ۵ فَاَنْتَ لَہُ تَصَدِّی ۶ وَمَا

وہ نصیحت حاصل کرتا پھر وہ نصیحت اس کو لے دیتی ۵ لیکن جو شخص لا پرواہ ہے ۶ آپ اس کے پیچھے پڑے ہوئے ہیں ۷ نہیں ہے

عَلَيْكَ إِلَّا يَدِي ۝ وَأَمَّا مَنْ جَاءَكَ يَسْعَى ۝ وَهُوَ يَخْشَى ۝ فَإِنَّتْ عَنْهُ تَكْفَى ۝

آپ پر کوئی الزام کہ وہ پاک نہ ہو ۝ لیکن جو شخص آپ کے پاس بھاگا ہوا آتا ہے ۝ اور وہ ڈرتا بھی ہے ۝ آپ اس سے غفلت برتتے ہیں ۝

كَلَّا إِنَّهَا تَذْكِرَةٌ ۝ فَمَنْ شَاءَ ذَكَرْهُ ۝ فِي صُحُفٍ

آپ اس طرح سے ہرگز نہ کیجئے، یہ تو ایک یاد دہانی ہے ۝ جو شخص چاہے اس سے نصیحت حاصل کر لے ۝ (یہ قرآن) ایسے صحیفوں میں ہے جو

مَكْرَمَةٍ ۝ مَرْفُوعَةٍ مُّطَهَّرَةٍ ۝ بِأَيْدِي سَفَرَةٍ ۝ كَرَامٍ بَرَكَاتٍ ۝

بہت باعزت ہیں ۝ اونچے مرتبہ والے ہیں، صاف سحرے ہیں ۝ ایسے لکھے والوں کے ہاتھوں میں ہیں ۝ جو بڑے کریم ہیں بڑے نیک ہیں ۝

قُلِ الْإِنْسَانُ مَا أَكْفَرَهُ ۝ مِنْ أَيِّ شَيْءٍ خَلَقَهُ ۝ مِنْ لُطْفٍ خَلَقَهُ

انسان برباد ہو جائے! یہ کتنا ہی ناشکرا ہے ۝ کس چیز سے اللہ نے اس کو پیدا کیا؟ ۝ ٹپکائے ہوئے قطرے سے! اللہ تعالیٰ نے اس کو پیدا کیا

فَقَدَّرَهُ ۝ ثُمَّ السَّبِيلَ يَسَّرَهُ ۝ ثُمَّ أَمَاتَهُ فَأَقْبَرَهُ ۝ ثُمَّ إِذَا شَاءَ

پھر اس کا اندازہ کیا ۝ پھر راستہ، آسان کیا اللہ نے اس کو ۝ پھر اس کو موت دی، پھر اس کو قبر میں چھپالیا ۝ پھر جب چاہے گا

أَنْشُرَهُ ۝ كَلَّا لَمَّا يَقْضِ مَا أَمَرَهُ ۝ فَلْيَنْظُرِ الْإِنْسَانُ

اس کو اٹھا کھڑا کرے گا ۝ ہرگز نہیں! ابھی تک اس نے پورا نہیں کیا اس بات کو جس کا اس کو اللہ نے حکم دیا تھا ۝ پس چاہیے کہ دیکھے انسان

إِلَى طَعَامِهِ ۝ أَنَّا صَبَبْنَا الْمَاءَ صَبًّا ۝ ثُمَّ شَقَقْنَا الْأَرْضَ شَقًّا ۝ فَأَنْبَتْنَا

اپنے کھانے کی طرف ۝ بے شک گرایا ہم نے پانی گرانا عجیب طریقے سے ۝ پھر ہم نے پہاڑ زمین کو پھاڑنا عجیب طریقے سے ۝ پھر ہم نے اُگایا

فِيهَا حَبًّا ۝ وَعِنَبًا وَقَضْبًا ۝ وَزَيْتُونًا وَنَخْلًا ۝ وَحَدَآئِقَ غُلْبًا ۝ وَفَاكِهَةً وَ

اس زمین کے اندر غلہ ۝ اور انگور اور ترکاری ۝ اور زیتون اور کھجوریں ۝ اور گھنے باغات ۝ اور میوہ جات اور

أَبْنًا ۝ مَتَاعًا لَّكُمْ وَلِأَنْعَامِكُمْ ۝ فَإِذَا جَاءَتِ الصَّاحَّةُ ۝ يَوْمَ يَفِرُّ

بزرگماں ۝ تمہارے فائدے کے لئے اور تمہارے جانوروں کے فائدے کے لئے ۝ پس جس وقت آجائے گی کانوں کو بہرہ کرنے والی ۝ جس دن کہ بھاگے گا

الْمَرْءُ مِنْ أَخِيهِ ۝ وَأُمِّهِ وَأَبِيهِ ۝ وَصَاحِبَتِهِ وَبَنِيهِ ۝ لِكُلِّ امْرِئٍ مِنْهُمْ يَوْمَئِذٍ

انسان اپنے بھائی سے ۝ اور اپنی ماں سے اور اپنے باپ سے ۝ اور اپنی بیوی سے اور اپنے بیٹوں سے ۝ ان میں سے ہر انسان کے لئے اس دن

شَانَ يُغْنِيهِ ۝ وَجُودَ يَوْمِي ۝ مُسْفِرَةً ۝ صَاحِلَةً مُسْتَبِيرَةً ۝

ایسا مال ہوگا جو اس کو دوسروں سے بے پروا کر دے گا ۝ کچھ چہرے اس دن روشن ہوں گے ۝ ہنسنے والے ہوں گے، خوش ہونے والے ہوں گے ۝ اور

وَجُودَ يَوْمِي عَلَيْهَا غَبَرَةً ۝ تَرَهُّقَهَا قَتَرَةً ۝ أُولَئِكَ هُمُ الْكَفَرَةُ الْفَجَرَةُ ۝

کچھ چہرے اس دن ایسے ہوں گے کہ ان پر گرد و غبار ہوگا ۝ ان کو سیاہی نے ڈھانپا ہوا ہوگا ۝ یہی لوگ کافر فاجر ہیں ۝

سورت کا مرکزی مضمون اور ماقبل سے ربط

بِسْمِ اللَّهِ الرَّحْمَنِ الرَّحِيمِ۔ سورہ خمس مکہ میں نازل ہوئی، اور اس کی ۴۲ آیتیں ہیں اور اس میں ایک رکوع ہے۔ اور اب قرآن کریم کے آخر تک جتنی سورتیں آ رہی ہیں ان سب میں رکوع ایک ہی ہوگا۔ ”مکی“ سورتوں کی طرح اس سورت میں بھی زیادہ تر ذکر اثبات معاد کا ہے، اور مضمون پچھلی سورت کے ساتھ بالکل ملتا جلتا ہے، پچھلی سورت میں دوسرا رکوع جب شروع ہوا تھا تو اس میں ءَأَنْتُمْ أَشْدُّ خُلُقًا أَمْ السَّمَاءُ بُنْيَانًا، انسان کی خلقت کی طرف اللہ تعالیٰ نے متوجہ کیا تھا، اور اسی کو مثال بنایا تھا اثبات معاد کے لئے، اور پھر اپنی قدرت کی دیگر نشانیوں کو بیان فرمایا تھا، اس سورت کے اندر بھی اللہ تعالیٰ انسان کو اس کی اپنی پیدائش کی طرف ہی متوجہ کرتے ہیں مِنْ أَهْلِ شَيْءٍ خَلَقْتُمْ مِنْ لُطْفَةٍ، اور اس کے بعد اسی طرح سے آیات کا ذکر ہے جو قدرت پر بھی دلالت کرنے والی ہیں اور انعامات پر بھی، جس میں اللہ تعالیٰ کی ربوبیت بھی نمایاں ہے اور وحدانیت بھی۔ اور پچھلی سورت کے آخر میں قیامت کے احوال ذکر کئے گئے تھے فَاِذَا جَاءَتِ الطَّامَةُ الْكُبْرَى، اور اس سورت میں بھی آ رہا ہے فَاِذَا جَاءَتِ الطَّامَةُ الْكُبْرَى۔ اور وہاں بھی آخر میں دونوں فریقوں کا ذکر تھا، اچھوں کا بھی اور بُروں کا بھی، اسی طرح سے یہاں بھی آخری آیات میں اچھے بُرے دونوں قسم کے انسان مذکور ہیں۔ اور پچھلی سورت میں حضرت موسیٰ علیہ السلام کا ذکر کیا گیا تھا، کہ موسیٰ علیہ السلام نے فرعون کو دعوت دی اور فرعون نے مخالفت کی، تو اس پیغمبر کی مخالفت کے نتیجے میں وہ دنیا اور آخرت کے عذاب میں پکڑ لیا گیا، اور اس سورت کے اندر قرآن کریم کی عظمت کو ذکر کیا گیا ہے کہ ایسی عظیم الشان کتاب، جو شخص اس کی مخالفت کرے گا وہ دنیا اور آخرت کی بربادی میں آئے گا، دنیا اور آخرت میں اپنا نقصان کرے گا۔

ابتدائی آیات کا شان نزول

ابتدا کے اندر جو آیات ہیں وہ ایک واقعے سے متعلق ہیں، یہ مضمون اس سورت میں نیا ہے، حاصل اس کا یہ ہے کہ سرور کائنات ﷺ ایک دفعہ رؤسائے مشرکین کو سمجھا رہے تھے اور ان کے سامنے تبلیغ کر رہے تھے، مکہ معظمہ کے بڑے بڑے لوگ حضور ﷺ کی مجلس میں بیٹھے ہوئے تھے، اور وہ بہت متکبر سرکش قسم کے لوگ تھے، برداشت نہیں کرتے تھے کہ کوئی مسکین یا غریب ہماری مجلس میں آ کے بیٹھے، اسی دوران میں سرور کائنات ﷺ کے ایک صحابی عبد اللہ بن اُمّ مکتوم بیٹھنا چاہتا تھا، خاندان کے اعتبار سے تو قریشی ہیں، حضرت خدیجہ بیٹھا جو سرور کائنات ﷺ کی زوجہ مطہرہ اور اُمّ المؤمنین ہیں ان کے یہ ماموں زاد بھائی

ہیں، اس اعتبار سے خاندانِ توان کا عالی ہے، لیکن یہ سمجھے جاتے تھے مساکین میں، اور ناپیتا بھی تھے، قرآن کریم میں بہت ساری آیات آپ کے سامنے گزری ہیں جن میں یہ مضمون ذکر کیا گیا تھا کہ مشرکین یہ مطالبہ کیا کرتے تھے کہ ہم تب آپ کی مجلس میں آکے بیٹھیں گے کہ آپ ان مساکین کو اپنی مجلس سے اٹھا دیجئے، اور اللہ تبارک و تعالیٰ کی طرف سے ان مسکینوں کی ہمیشہ حوصلہ افزائی کی گئی، کہ جو اللہ کی رضا کے طالب ہیں اور مخلص ہیں سرورِ کائنات ﷺ سے بارہا کہا گیا کہ آپ کی توجہ انہی کی طرف ہی مبذول ہونی چاہیے، اسی قسم کا مضمون اس واقعے میں بھی آگیا، تو جب یہ عبد اللہ بن اُمّ مکتوم رضی اللہ عنہ مجلس میں آئے تو سرورِ کائنات ﷺ کو ان کا آنا کچھ ناگوار گزرا، اتنا سنا گوار کہ چہرے کے اوپر کچھ ناگواری کے آثار نمایاں ہو گئے..... یہ ناگواری کے آثار کیوں نمایاں ہوئے؟ - نعوذ باللہ۔ یہ بات نہیں تھی کہ آپ ﷺ کو مساکین سے کوئی نفرت تھی، یا آپ ﷺ کو اپنے صحابہ رضی اللہ عنہم کے ساتھ محبت نہیں تھی، یہ بات نہیں۔ یہاں دو باتیں ہیں، ایک ہے رُؤسائے مشرکین کو تبلیغ کرنا، اور یہ اُمید کہ اگر یہ سمجھ جائیں گے اور اسلام لے آئیں گے تو اس سے دین کو بہت فائدہ پہنچے گا، تقویت پہنچے گی، اور وہ مبتلا بھی شرک میں تھے، اور ان کو شرک سے روکا جا رہا تھا، اور یہ جو عبد اللہ رضی اللہ عنہ آئے تھے یہ تو مسلمان ہو چکے تھے، انہوں نے اگر کوئی بات پوچھنی تھی تو ایسی تھی جو آئندہ کے لئے عمل کا فائدہ دیتی، اور یہ مزید پاک صاف ہو جاتے، سترے ہو جاتے، عمل کر کے اللہ تعالیٰ کے ہاں ثواب حاصل کرتے، ورنہ یہ کفر و شرک تو چھوڑ چکے تھے، اپنے گھر کے آدمی ہو گئے تھے، اور ان کا آنا جانا تو حضور ﷺ کے ہاں دوسرے اوقات میں ہو سکتا تھا، بخلاف رُؤسائے مشرکین کے کہ ان کی ملاقات اتفاقی ہوتی تھی۔ ایسے موقع پر رسول اللہ ﷺ کا رُحمان ادھر ہوا کہ کہیں ایسا نہ ہو کہ یہ رُؤسا جو اتفاقاً آگئے ہیں اور بات سن رہے ہیں یہ اس وجہ سے منقبض ہو کے، متنفّر ہو کے اٹھ کر چلے جائیں کہ ہماری موجودگی میں یہ مسکین کیوں آیا، وہ لوگ مشکبر تھے، اللہ تعالیٰ کو بھولے ہوئے تھے، اپنے مال و دولت کے اوپر بہت بھولے ہوئے تھے، وہ یہ برداشت نہیں کرتے تھے کہ کوئی مسکین ان کے برابر آ کے بیٹھے، تو رسول اللہ ﷺ نے اس چیز کو ترجیح دی کہ ان کو شرک سے روکنا زیادہ اہم ہے، اور ان کو سمجھانا زیادہ اہم ہے، بایں معنی کہ اگر یہ مان جائیں گے تو دین کو فائدہ زیادہ ہوگا۔ لیکن دوسری بات جدھر اللہ تبارک و تعالیٰ نے متوجہ کیا وہ یہ ہے کہ ایک آدمی تو رغبت کر کے آتا ہے، شوق کے ساتھ آتا ہے، دین سمجھنے کے لئے آتا ہے، محبت اور عقیدت کے ساتھ آتا ہے، چاہے وہ مسکین ہے، اور ایک آدمی ہے جو سمجھنا نہیں چاہتا، تکبر میں ہے، سرکشی میں ہے، ہم اس کو از خود سمجھانے کی کوشش کریں اور وہ لا پرواہی برتے، تو اللہ تعالیٰ نے متوجہ کیا ہے اپنے حبیب پاک ﷺ کو کہ آپ کو ایسے لوگوں کو ترجیح دینی چاہیے جو کہ راغب ہیں، شوق کے ساتھ آتے ہیں، محبت کے ساتھ آتے ہیں، سمجھنا ان کا مقصود ہے، چاہے وہ مسکین ہی کیوں نہ ہوں، دین کی عزت اور عظمت مفلس مگر با وفا ساتھیوں کی وجہ سے ہوا کرتی ہے، اگر کوئی مال دار شخص مشکبر ہو تو اس کو کوشش کرنا اور اس کے پیچھے پڑنا کہ اس کی لا پرواہی ہو اور آپ کی طرف سے اتنی کوشش ہو، یہ مناسب نہیں ہے۔ اللہ تبارک و تعالیٰ نے سرورِ کائنات ﷺ کو یہاں یہ ہدایات دیں، کہ مشرکین کے تو سمجھنے کی توقع نہیں، اور یہ (مفلس مؤمن) سمجھنے کے لئے آتے ہیں، جو مخلص ہو اس کے ساتھ اگر اعراض کا معاملہ ہو جائے، اور جو شرک ہیں، مشکبر ہیں، ان کے انسان پیچھے پڑے تو اس کا بسا اوقات یہ اثر ہو سکتا ہے کہ دیکھنے والے یہ سمجھ لیں کہ شاید اللہ کا نبی بھی مساکین کی قدر نہیں کرتا اور یہ بھی سرمایہ دار اور

بڑے لوگوں کے پیچھے پڑا رہتا ہے، تو اس سے اس دین کو زیادہ نقصان پہنچ سکتا تھا، جتنا کہ مشرکین کے آنے کے ساتھ اسے نفع کی توقع نہیں تھی جیسے اس قسم کا رُحمان پیدا ہو جانے کے ساتھ نقصان کا اندیشہ ہوتا ہے۔ اب یہ ٹھیک ہے کہ ایک آدمی کے اندر مرض زیادہ شدید ہو، مثلاً ایک طبیب ہے، اس کے سامنے دو آدمی آئے، ایک ایسا ہے کہ اس کو سانپ لڑا ہوا ہے، سانپ نے اس کو کاٹا ہوا ہے، جس کے اندر زہر پھیلتی جا رہی ہے، اور خیال ہے کہ اگر اس کی طرف تھوڑی دیر توجہ نہ دی گئی تو وہ اسی زہر کے ساتھ ہی مر جائے گا، اور ایک آدمی کو محض نزلہ ہے، ناک فک رہا ہے، اگر اس سے کچھ تھوڑی دیر کے لئے دُوری اختیار کر لی جائے تو ایسا کوئی نقصان نہیں ہے، تو جو شفقت والا طبیب ہوا کرتا ہے وہ تو کوشش یہی کرتا ہے کہ پہلے زہر والے کی طرف توجہ کرے اور اس کی زہر اُتارنے کی کوشش کرے تاکہ اس کی جان بچ جائے، اور جس کو نزلہ ہے یا جس کا ناک فک رہا ہے اگر تھوڑی دیر کے لئے اس کو موخر بھی کر دیا جائے تو اس میں کوئی نقصان کا اندیشہ نہیں۔ لیکن دُوسرا پہلو یہ ہے کہ جس کو سانپ نے کاٹا ہوا ہے وہ بات ہی نہیں سنا، وہ طبیب کو برا بھلا کہتا ہے، اور اس کی دوائی کی قدر ہی نہیں کرتا، اور جس کا ناک فک رہا ہے یا اس کو نزلہ ہے وہ بہت نیاز مند اور عقیدت مند، اور طبیب کی طرف خود چل کے آیا ہے، تو جب یہ دو پہلو ہو جاتے ہیں تو ایسے وقت میں پھر اجتہاد کے ساتھ ایک طبیب اگر ایک جانب کو ترجیح دیتا ہے تو اس میں کوئی قصور یا نقص والی بات نہیں۔ تو سرورِ کائنات ﷺ کا رُحمان اگر مشرکین کی طرف ہوا تو اسی اجتہاد کے اعتبار سے ہوا، کہ یہ توجہ کے زیادہ حق دار ہیں بایں معنی کہ یہ شرک میں مبتلا ہیں، اور اگر یہ اسی حال میں مر گئے تو ان کا انجام تو جہنم ہے، اور وہ دُوسرے جو آئے تھے وہ تو صحابی تھے، انہوں نے تو کوئی مسئلہ ہی پوچھنا تھا یا کوئی مزید نصیحت حاصل کرنی تھی، اگر تھوڑی دیر کے لئے اس کو موخر بھی کر دیا جائے تو اس میں چنداں نقصان نہیں ہے، حضور ﷺ اپنے اجتہاد کے ساتھ اس بات کو ترجیح دے ہوئے تھے، لیکن اللہ تعالیٰ نے متوجہ دُوسری طرف کیا کہ نہیں! جو قلمس ہو اور جو خود طالب بن کے آئے اس کو ترجیح دینی چاہیے، اور جو اعراض کیے ہوئے ہے، پیٹھ پھیرے ہوئے ہے، بات توجہ کے ساتھ سنا نہیں، اس کے پیچھے زیادہ پڑنے کی ضرورت نہیں ہے۔ تو پہلی آیات کے اندر یہی واقعہ ذکر کیا گیا ہے۔

تفسیر

ناہینا صحابی کا اعزاز

بِسْمِ اللّٰهِ الرَّحْمٰنِ الرَّحِیْمِ۔ عَسَّ وَتَوَلَّى: غائب کے صیغے کے ساتھ ذکر کیا منہ موڑ کے، جس میں ایک قسم کا فکوحہ ہے لیکن وہ رُوبرو نہیں، اور یہ ایک عبادتِ انداز ہوتا ہے، بظاہر اس میں ایک عتاب کا پہلو جو نکلتا ہے وہ سرورِ کائنات ﷺ پر ہے، لیکن حقیقت کے اعتبار سے عتاب مشرکین مکہ پر ہے، کیونکہ آپ ﷺ کو جو کہا جا رہا ہے کہ آپ ادھر توجہ نہ کیجئے یہ ایسے لوگ ہیں، اور ان کی طرف توجہ نہ کیجئے جن کا یہ حال ہے، تو اس میں حقیقت کے اعتبار سے مذمت مشرکین کی نکلتی ہے، چنانچہ آئندہ سرورِ کائنات ﷺ ان کو بہت ترجیح دینے لگ گئے عبد اللہ بن اُمّ مکتوم کو، جب مجلس کے اندر آتے آپ ان کا بہت احترام فرماتے، اور ساتھ یہ بھی کہتے ”مَنْ عَابَنِيْ غَاتَنِيْ فَبِئْسَ مَا مَرَّحَا“ جس طرح سے خوش آمدید کہا جاتا ہے، ”ایسے شخص کو مر جا جس کے بارے میں میرے

زب نے میرے پر عتاب کیا“ (عام تفسیر)۔ تو پھر ہر مجلس میں آپ ﷺ ان کا اعزاز کیا کرتے تھے اور اکرام کیا کرتے تھے۔ چونکہ اُس وقت سورۃ ان سے اعراض ہو گیا تھا تو پھر اللہ تعالیٰ نے حضور ﷺ کو متوجہ کیا ہے۔ عَبَسَ کا لفظ پہلے بھی آپ کے سامنے گزرا ہے سورۃ مدثر میں، عَبَسَ کا معنی ہوتا ہے منہ بسور لینا، چہرے کے اوپر انقباض طاری کر لینا، تو عَبَسَ کا معنی کریں گے ”تیوری چڑھالی“ حضور ﷺ نے تیوری چڑھالی، فاعل یہاں مذکور نہیں، وہ آگے خود ذکر ہو جائے گا، ”منہ بنالیا، چہرے کے اوپر ناگواری کے آثار آگئے“ وَتَوَلَّى: اور پیٹھ پھیر لی، منہ دوسری طرف کو کر لیا، اِنْ جَاءَ فَاْلاَ عَصَى: اس سبب سے کہ اس کے پاس ایک ناپینا آگیا تھا۔

معذور آدمی شفقت کا زیادہ مستحق ہوتا ہے

اعنی کے لفظ کے ساتھ اس کو ذکر کیا ہے، نام نہیں لیا، کیونکہ اعمی کے لفظ میں یہ چیز موجود ہے کہ وہ تو قابل شفقت تھا، ناپینا تھا، بے چارہ کتنی مشقت کے ساتھ ٹھو کریں کھاتا ہوا پہنچا تھا، اس قسم کا معذور آدمی جو دین حاصل کرنے کے لئے آئے اور کوئی بات سننے سنانے کے لئے آئے اس پر تو زیادہ شفقت چاہیے، یہ عجیب معاملہ ہوا کہ ایک ناپینا ان کے پاس آیا تھا انہوں نے منہ ہی بنالیا، اور منہ دوسری طرف کو کر لیا، یہ گویا کہ گلا کیا جا رہا ہے، شکوہ کیا جا رہا ہے، کس کا کیا جا رہا ہے؟ وہ اگلی آیات سے سمجھ میں آئے گا کہ اس سے مراد حضور ﷺ ہیں، اور عَبَسَ کی ضمیر آپ ﷺ کی طرف لوٹ رہی ہے۔ ”منہ بنالیا، تیوریاں چڑھالیں اور اعراض کر لیا اس سبب سے کہ ان کے پاس ایک ناپینا آگیا“ ناپینا کے لفظ سے یہ بات ظاہر کی جا رہی ہے کہ وہ تو زیادہ شفقت کا مستحق تھا کہ اس کی طرف توجہ کی جاتی۔

متکبر مال دار کی وجہ سے مخلص مسکین کی دل شکنی نہ کریں

وَعَالَيْدُنِيَا لَعَلَّهٗ يَدْعٰى: یہاں خطاب ہو گیا حضور ﷺ کو، جس سے عَبَسَ کا فاعل بھی متعین ہو گیا، ”آپ کو کیا معلوم کہ وہ پاک صاف ہو جاتا، تزکیہ حاصل کر لیتا“ یعنی کوئی نصیحت آپ سے سنتا، اس کے اوپر عمل کرتا، اس کو زیادہ صفائی ستھرائی حاصل ہوتی، اس کو تزکیہ حاصل ہو جاتا، اَوْ يَدْعٰى كَرًّا: یا وہ نصیحت حاصل کرتا، فَتَشْفَعُ اِلٰیَّ كَرًّا: پھر وہ نصیحت اس کو نفع دیتی، یعنی آپ کو کیا معلوم کہ وہ آپ کی توجہ سے کس قسم کے فوائد حاصل کرتا، اگر آپ اس کے ساتھ بات کرتے تو اس کو تزکیہ نفس حاصل ہوتا، یا نصیحت کی بات اس کے پلے پڑ جاتی جو آئندہ زندگی میں اس کو فائدہ دیتی۔ اَمْ اَنْتُمْ اَسْتَفْغٰی: لیکن جو شخص لا پرواہ ہو رہا ہے، استغناء کا معنی ہوتا ہے لا پرواہ ہو جانا، دوسرے سے مستغنی ہو جانا، ”لیکن جو شخص مستغنی ہے لا پرواہ ہے“ فَانْتَلَفْتُمْ تِلْكَ صَدَقٰتِی: آپ اس کے پیچھے پڑے ہوئے ہیں، صَدَقٰتِی اصل میں تَصَدَّقَ تھا، دوسری دال کو محذوفاً الف کے ساتھ بدلا ہوا ہے، جس طرح دَسَسَ کو دَسَّسا بنالیا، دَسَّسَهَا (سودا گس)، اسی طرح سے یہاں بھی تَصَدَّقَ میں دوسری دال کو الف کے ساتھ بدل دیا تو صَدَقٰتِی ہو گیا، ”جو مستغنی ہے، لا پرواہ ہے، پھر اس کے پیچھے پڑے ہوئے ہیں“، وَمَا عَلٰیكَ اَلَا یَدْعٰى: آپ کے ذمے نہیں ہے، آپ پر کوئی الزام نہیں کہ وہ پاک نہ ہو، اگر وہ تزکیہ اختیار نہیں کرتا تو اس کا آپ پر کوئی الزام نہیں ہے، آپ تو مبلغ ہیں، اللہ کی بات پہنچانی چاہیے، باقی! اگر کوئی شخص تزکیہ حاصل

نہیں کرتا، صاف ستر نہیں ہوتا، بُرے عقائد نہیں چھوڑتا، تو اس کی ذمہ داری کوئی آپ پر ہے جو آپ ان کے پیچھے پڑے ہوئے ہیں؟ اور آپ ان مساکین سے اعراض کرتے ہیں جس سے ان کی دل شکنی کا اندیشہ ہے، تو جو ایسے مخلص ہیں ان کی دل جوئی کرنی چاہیے اور ان کی طرف توجہ کرنی چاہیے، جو مستغنی ہیں انہیں کسی قسم کی پروا نہیں، بس ان کو دین پہنچا دو، تبلیغ تو کر دو، باقی از یادہ پیچھے پڑنے کی ضرورت نہیں ہے، آتے ہیں تو ہزار دفعہ آئیں، بات سنتے ہیں تو بڑی خوشی کے ساتھ سنیں، اور اگر وہ اعراض کرتے ہیں، نہیں سنتے، یا مجلس کے اندر بیٹھنا نہیں چاہتے، تو ان کی وجہ سے کسی مسکین کی دل شکنی نہیں ہونی چاہیے، وَمَا عَلَيْكَ وَلَا يَزِيْكَ اِذَا رَاكَ تَزَكِيَةً حَاصِلَةً لَا تَزَكِيَةً حَاصِلَةً، تو ان کی وجہ سے کسی مسکین کی دل شکنی نہیں ہے، وَمَا عَلَيْكَ: نہیں ہے آپ پر کوئی الزام کہ وہ نصیحت حاصل نہ کرے، تزکیہ حاصل نہ کرے، یعنی اس کے حاصل نہ کرنے کی بنا پر آپ پر کوئی الزام نہیں ہے۔ وَأَمَّا مَنْ جَاءَكَ يَسْتَغِيْثُ: لیکن جو شخص آپ کے پاس بھاگا ہوا آتا ہے، اس سے مراد یہ ہے کہ پورے اہتمام کے ساتھ کوشش کر کے آتا ہے، وَهُوَ يَخْشَى: اور وہ ڈرتا بھی ہے، اس کے دل میں اللہ کا خوف ہے، آخرت کا خوف ہے، فَأَنْتَ عَنْهُ تَتَكَلَّمُ: آپ اس سے غفلت برتتے ہیں، تَتَكَلَّمُ كَالْفَلْهُو سے لیا گیا ہے، لہو غفلت کو کہتے ہیں۔

عظمتِ قرآن کا ذکر اور اس کا مقصد

كَلَّا اِنَّهَا تَذْكِرَةٌ: آپ اس طرح سے ہرگز نہ کیجئے، اِنَّهَا تَذْكِرَةٌ: یہ آیات قرآن یہ تو یاد دہانی ہے، اِنَّهَا اور فَمَنْ شَاءَ ذَكِّرْهُ: وہاں ”ہا“ اور یہ ”ہا“ دونوں کا مرجع قرآن کریم ہے، لیکن آیات کے اعتبار سے ایک جگہ مؤنث کی ضمیر لوثائی جا رہی ہے، یا خبر کا اعتبار کرتے ہوئے، کہ تَذْكِرَةٌ آگے مصدر مؤنث آ رہا ہے، اور دوسری جگہ قرآن کریم کی تاویل سے ضمیر مذکر کی لوثائی جا رہی ہے (مطہری)، جو کچھ آپ پر اتارا جا رہا ہے یہ تو ایک یاد دہانی ہے، جو شخص چاہے اس سے نصیحت حاصل کر لے، فَمَنْ شَاءَ ذَكِّرْهُ: جو چاہے اسے یاد کر لے، اس سے نصیحت حاصل کر لے، یہ تو ایک یاد دہانی ہے۔ آگے اس کی شان بیان کی جا رہی ہے کہ قرآن کریم اتنی عظیم الشان کلام ہے، اس کی ایسی شان ہے، اس کے متعلق آپ بھی اس کی شان کو بحال رکھتے ہوئے پورے استغناء کے ساتھ اس کو سنائیے، اور اگر کوئی شخص سنا نہیں چاہتا تو اس کے پیچھے نہ پڑیے، یہ کوئی سائل کی درخواست نہیں ہے کہ ہم نے منت سماجت کر کے ان کو سنائی ہے، یہ تو اللہ تعالیٰ کی کلام ہے اور بہت اونچی کلام ہے، اگر کوئی اس کو سننے کا قبول کرے گا فائدہ اٹھائے گا، اور اگر کوئی اعراض کرے گا خود برباد ہوگا۔ فِیْ صُحُفٍ مُّكْرَمَةٍ: ہُوَ فِیْ صُحُفٍ مُّكْرَمَةٍ، تو یہ خبر ہے مبتدا محذوف کی، یہ قرآن کریم بہت مکرم صحف میں ہے، صحف صیفہ کی جمع، صیفہ کہتے ہیں لکھی ہوئی کتاب کو، اس سے مراد لوح محفوظ ہے، اور وہاں سے فرشتے اس کو نقل کر کے لاتے ہیں جس طرح سے آگے ذکر ہوگا، ”بہت باعزت صحیفوں میں ہے“، مَرْفُوعَةٌ: رفیع القدر ہیں، اُونچے ہیں، قدر و قیمت کے اعتبار سے، مرتبے کے لحاظ سے بہت مرفوع ہیں، مُطَهَّرَةٌ: یہ ساری صُحُف کی صفتیں ہیں، ”ایسے صحیفوں میں کہ جو کہ مکرم ہیں، مرفوع ہیں، مطہر ہیں، صاف سترے ہیں“، بِأَنْهٰی سَفَرَةٍ: سَفَرَةٌ: سفر کی جمع ہے، مسافر لکھنے والے کو کہتے ہیں، ”ایسے لکھنے والوں کے ہاتھوں میں جو کرام برہرہ ہیں“، کَرَامٌ: کَرَامٌ: جمع اور ہر ذرا کی جمع، کَرِیْمٌ: کریم النفس، اچھے لوگ، بہار، وفادار، مطہر،

فرماں بردار۔ ”ایسے لکھنے والوں کے ہاتھوں میں ہیں جو کہ بڑے کریم ہیں اور بڑے نیک ہیں وفادار ہیں“ اس سے مراد فرشتے ہیں، مطلب یہ ہے کہ قرآن کریم خود بھی عظیم المرتبت، اور اس کو سنبھالنے والے فرشتے بھی اعلیٰ درجے کے، جو لوح محفوظ سے اس کو نقل کر کے لاتے ہیں، اور جس پر یہ اتارا گیا وہ بھی عظیم المرتبت، اور پھر دنیا کے اندر بھی جن سینوں کے اندر منتقل کیا گیا اور جو اس کو لکھ لکھ کر رکھتے ہیں وہ بھی سارے کے سارے اچھے، تو ایسی عالی شان کلام، اس کو آپ بہت استغناء کے ساتھ دوسروں کے سامنے پیش کیجئے، جو قبول کرتا ہے ٹھیک ہے، اور جو قبول نہیں کرتا تو اس میں کلام کی کوئی بے قدری نہیں ہے، قرآن کریم کی عزت یا عظمت ان لوگوں کے قبول کرنے سے نہیں، یہ تو خود اپنی جگہ بہت عظیم المرتبت ہے، اگر کوئی اس کو قبول کرے گا تو قبول کر کے خود وہ عظمت حاصل کر لے گا، اور اگر کوئی قبول نہیں کرتا تو اس سے قرآن کریم کی عظمت پہ کوئی حرف نہیں آتا۔ مَحْفُوفٌ صَیْفِہ کی جمع، مَحْفُوفٌ اس کی صفت ہے، کرامت والے صحیفے، بزرگی والے صحیفے، مَزْدُوعُوۃ: اونچے کیے ہوئے، عظیم المرتبت، مُطَهَّرُوۃ: صاف ستھرے۔ ”ایسے لکھنے والوں کے ہاتھوں میں“..... ”ایسے“ یہ صفت موصوف کا ترجمہ کر رہا ہوں..... سَفَرُوۃ: مسافر کی جمع، مسافر: لکھنے والا، کماؤہ ہوتا ہے وہوں سَفَرُوۃ کی صفتیں ہیں، کرامہ یہ کریہ کی جمع ہوگئی، اور بردہ یہ ہڈی کی جمع ہے، ”کریم النفس، نیک وفادار لکھنے والوں کے ہاتھوں میں ہے۔“

اثباتِ معاد کے لئے انسان کی ابتدا کا ذکر

قُلِ الْإِنْسَانُ مَا أَكْفَرُ: مَا أَكْفَرُ یہ فعل تعجب ہے مَا أَحْسَنَ زَيْدًا کی طرح، اس لئے اس کا ترجمہ ہوگا کتنا ہی ناشکرا ہے، ”انسان برباد ہو جائے یہ کتنا ہی ناشکرا ہے“ اللہ تعالیٰ نے اس کو کتنی عظیم نعمت دی قرآن کریم کی شکل میں، لیکن یہ اس کو قبول نہیں کر رہا، اس کی قدر نہیں کر رہا، یہ کتنا ناشکرا ہے، قُلِ الْإِنْسَانُ یہ بددعا ہے، برباد ہو جائے انسان، یہاں لفظ انسان اگرچہ عام اختیار کیا ہوا ہے لیکن مراد اس سے وہی! کافر ہیں جو مَا أَكْفَرُ کا مصداق ہیں، ”کتنا ہی یہ ناشکرا ہے۔“ مِنْ آتَى شَيْءًا خَلَقَهُ: یہ استفہام ہے، اللہ نے اس کو کس چیز سے پیدا کیا؟ یعنی اس نے یہ نہیں بھی سوچا کہ اس کی بنیاد کیا ہے، آج اس کو ذرا صحت حاصل ہوگئی، جوانی حاصل ہوگئی، مال اور اولاد حاصل ہو گیا، تو یہ اکڑتا ہے، گردن اٹھاتا ہے، اس کو اپنی ابتدا یاد نہیں رہی؟ اور اگر یہ اپنی ابتدا کو دیکھتا سوچتا تو پھر اس کو بعث بعد الموت کا مسئلہ بھی سمجھ میں آ جاتا، مارنے کے بعد دوبارہ زندہ کیا جانا اس کی سمجھ میں آ جاتا اگر یہ اپنی ابتدا کو سوچتا کہ میں پیدا کس طرح سے ہوا ہوں۔ ”کس چیز سے اس کو پیدا کیا ہے؟“ خود ہی آگے جواب ہے مِنْ طَلْفُوۃ: نطفہ کا لفظ کئی دفعہ آپ کے سامنے گزرا، ٹپکایا ہوا قطرہ، ”ٹپکائے ہوئے قطرے سے“ خَلَقَهُ: اللہ تعالیٰ نے اس کو پیدا کیا، فَكَذَّبَهُ: پھر اس کا اندازہ کیا، ہر چیز اندازے کے ساتھ اس کو دی، ظاہری اعضا بھی اور باطنی صلاحیتیں بھی دیں۔

”راستہ آسان کرنے“ کے دو مفہوم

لَمْ يَسْجِدْ يَسْرَةً: پھر راستے کو اس کے لئے آسان کیا۔ يَسْرَةً: آسان کیا اُس راستے کو، السَّجِيْلُ: راستہ، ”پھر راستہ، آسان کیا اللہ نے اُس راستے کو۔“ اس راستے سے کیا مراد ہے؟ دو باتیں مفسرین نے لکھی ہیں، یا تو اس راستے کی آسانی سے

مراد ہے آسانی کے ساتھ پیدا ہو جانا، پیٹ کے اندر اس کو بنایا، اس کے اعضا درست کیے، اور پھر اس کو بطنِ مادر سے آسانی کے ساتھ نکال دیا، ورنہ آپ اندازہ کریں کہ بچہ جس کا اتنا جثہ بنا ہوا ہوتا ہے اگر اللہ تعالیٰ کی طرف سے تیسر نہ ہوتا اس کے پیدا ہونے کی کیا صورت ہے، ماں بھی مرجائے اور بچہ بھی مرجائے دم گھٹ کر، لیکن اس راستے کو اللہ تعالیٰ ہی آسان فرماتے ہیں، تو نہایت آسانی کے ساتھ بطنِ مادر سے یہ باہر آ جاتا ہے، تو یہ بھی ایک قدرت کا ذکر ہے، عالمِ غیب سے عالمِ شہود میں آ گیا۔ اور یاسہیل سے یہاں سہیل ہدایت مراد ہے، زندگی گزارنے کا راستہ اس کے لئے آسان کر دیا، پھر اس راستے کو عام بھی کر سکتے ہیں، جو راستہ بھی اختیار کرنا چاہے اللہ تعالیٰ نے اس کو صلاحیت دی ہے، قوت دی ہے، اس کے اوپر آسانی سے چلتا چلا جاتا ہے، اگر یہ کوئی نیکی کا راستہ اختیار کرنا چاہے تو وہ بھی اس کے لئے آسان ہے اور دن بہ دن آسان ہوتا چلا جاتا ہے، اور اگر یہ بُرائی کا راستہ اختیار کرنا چاہے تو وہ بھی اس کے لئے آسان ہے، اور جتنا اس کی طرف دوڑتا چلا جائے گا رستہ دن بہ دن آسان ہوتا چلا جائے گا، نیکی کی طرف لگ جاؤ تو نیکی میں ترقی ہوگی، وہ راستہ آسان ہے، اور اگر بُرائی کی طرف لگ جاؤ تو وہ بھی آسان ہے، یہ اللہ کا ایک انعام ہے کہ اس کو اتنی صلاحیت دی کہ اپنے اختیار کے ساتھ جو راستہ اختیار کرنا چاہے آسانی سے کر سکتا ہے، ثُمَّ السَّيِّئِلَ يَسْتَرُوْهُ، پھر اس سے یہ زندگی گزارنے کا راستہ مراد ہو جائے گا۔ دونوں معنی ہی مفسرین نے لکھے ہیں۔ یہاں جیسے حضرت شیخ الاسلامؒ لکھتے ہیں ”یعنی ایمان و کفر اور بھلے بُرے کی سمجھ دی، یا ماں کے پیٹ میں سے نکالا آسانی سے“ (تفسیر عثمانی)، یہ دونوں مفہوم ہو گئے۔

ثُمَّ اَمَّا نَفْسُكَ: پھر اس کو موت دی، فَاقْبَرْتُهُ: پھر اس کو قبر میں ڈال دیا، جس طرح سے پہلے اس کو عالمِ عدم سے لائے تھے، موجود نہیں تھا اور موجود کیا، بعد میں اللہ تعالیٰ اس کو موت دیتے ہیں، موت دینے کے بعد اس کو پھر زمین کے پیٹ میں پہنچا دیتے ہیں، تو جیسے ماں کے پیٹ میں اس کو بنایا تھا اور بنانے کے بعد اس کو ظاہر کر کے اس دُنیا میں لے آئے تھے، اس طرح سے دوبارہ اس کو زمین کے بطن میں منتقل کر دیا، تو ایک وقت آئے گا کہ وہاں سے ایسے ہی نکال کر کھڑا کر لیا جائے گا آسانی کے ساتھ، جس طرح سے کہ بطنِ مادر سے نکال لیا گیا تھا، یہ کہیں گم نہیں ہو جاتا، فنا نہیں ہو جاتا، اسی زمین کا پیوند بنتا ہے جہاں سے پہلے اس کو بنایا گیا تھا، فَاقْبَرْتُهُ: پھر اس کو قبر میں ڈال دیا، چھپا لیا، ثُمَّ اِذَا شَاءَ اَنْشُرُهُ: یہ ہے مقصد کی بات، پھر جب چاہے گا اٹھا کے کھڑا کر دے گا، اس لئے بعثِ بعد الموت یہ کوئی مشکل بات نہیں ہے، اگر کوئی شخص اپنی پیدائش کی ترتیب کو دیکھے کہ پیدا کس طرح سے کیا گیا؟ بعد میں اللہ نے صلاحیتیں کیسی دیں؟ اس دُنیا کے اندر اس کو کس طرح سے لائے؟ تو اس کے لئے یہ مسئلہ سمجھنا کوئی مشکل نہیں ہے کہ مارنے کے بعد دوبارہ بھی آسانی کے ساتھ اٹھایا جاسکتا ہے۔ ثُمَّ اِذَا شَاءَ اَنْشُرُهُ: پھر جب اللہ چاہے گا اُس کو اٹھا کھڑا کرے گا۔

انسان کی ناشکری پر تنبیہ

كَلَّا لَنَنْصِفَنَّ مَا اَمَرْنَا..... كَلَّا: یہ ردِ اس انسان پر، اس کو ناشکر نہیں ہونا چاہیے، ”ہرگز انسان کو ناشکری نہیں کرنی چاہیے“ پیچھے اس کی ناشکری کا ذکر آیا تھا تو کَلَّا کہہ کر اس کو ڈانٹا جا رہا ہے، لَنَنْصِفَنَّ مَا اَمَرْنَا: لَنَّا اور لَنَد یہ دونوں لفظ آتے رہتے ہیں، لَنَد یہ صرف ماضی کی نفی کیا کرتا ہے، اور لَنَّا میں نفی کے اعتبار سے ماضی کا استغراق بھی ہوتا ہے اور مستقبل میں توقع بھی ہوتی

ہے، لَئِن يَتَّبِعُوا كَمَا مَعْنٰی ہوگا ”ابھی تک اس انسان نے پورا نہیں کیا اس بات کو جس کا اس کو حکم دیا تھا“ مَّا أَمَرْنَا: جو حکم اللہ نے اس کو دیا تھا ابھی تک انسان نے پورا نہیں کیا۔

اللہ تعالیٰ کے انعامات اور دعوتِ فکر

فَلْيَنْظُرِ الْإِنْسَانُ إِلَى طَعَامِهِ: اب پیدا ہونے کے بعد انسان کی بقاء کے لئے اللہ تعالیٰ نے جو نعمتیں دی ہیں اور جو سامان مہیا کیا ہے اب اس کی طرف اشارہ ہے، ”چاہیے کہ غور کرے انسان، دیکھے انسان“ انسان کو غور کرنا چاہیے، غور سے دیکھنا چاہیے اپنے کھانے کی طرف، چاہیے کہ دیکھے انسان اپنے طعام کی طرف، یہ طعام جو یہ کھاتا ہے، جس کے ساتھ اس کی زندگی گزرتی ہے، ہم نے اس کی تیاری کس طرح سے کی۔ اَنَّا صَبَّيْنَا لِلنَّاسِ أَصْنَآءَ مِمَّا يَمْشُونَ مَظْلُومًا: یہ بطور تعجب کے، کہ ”ہم نے برسایا پانی عجیب طریقے سے برساتا“ یعنی یہ بارش کے نظم کی طرف اشارہ کیا کیونکہ انسان کے رزق کی ابتدا بارش کی طرف سے ہوتی ہے، آسمان سے پانی اترتا ہے تو زمین کے اندر نباتات پیدا ہوتی ہے جہاں سے انسان کو روزی ملتی ہے، ”عجیب طریقے سے اُتارا“ اب یہ اتنا پانی اترتا ہے لاکھوں، کروڑوں منوں کے حساب سے، لیکن اللہ تعالیٰ قطروں میں تقسیم کر کے آہستہ آہستہ اس کو جو اُتارتے ہیں تو زمین بھی برداشت کر لیتی ہے اور آپ کے مکانات بھی برداشت کر لیتے ہیں، اگر کہیں یہ آبشار کی شکل میں آجاتا اور دھار کی شکل میں برساتا تو جس چھت کے اوپر گرا کرتا وہ تھس تھس ہو جاتی، جس انسان پہ اترتا اس کی ہڈی بوٹی ایک ہو جاتی، کیسے آسانی کے ساتھ اللہ تعالیٰ اس کو قطرہ قطرہ کر کے اُتارتے ہیں، اور کیسے تناسب کے ساتھ اُتارتے ہیں، اَنَّا صَبَّيْنَا لِلنَّاسِ أَصْنَآءَ مِمَّا يَمْشُونَ اس سارے نظم کی طرف اشارہ کر دیا جو پانی اُتارنے کا ہے، ”بے شک اُتارا ہم نے، گرایا ہم نے پانی گرانا عجیب طریقے سے۔“ كَمْ شَقَقْنَا الْإِنْسَانَ مِنْ مِّمَّا يَمْشُونَ: پھر ہم نے پھاڑا زمین کو پھاڑنا عجیب طریقے سے، یعنی یہ زمین کے اندر انگوری پیدا ہوتی ہے، پھر کس طرح سے زمین سے باہر آتی ہے، کتنا نازک وہ پتا ہوتا ہے، لیکن زمین کو چیرتا ہوا باہر آجاتا ہے، بظاہر دیکھنے میں زمین سخت ہوگئی لیکن انگوری پھوٹی ہے، اللہ تعالیٰ عجیب طریقے کے ساتھ زمین کو پھاڑتے ہوئے اس کو باہر لے آتے ہیں، یہ نباتات کے اُگنے کا سارا نظم آگیا۔ فَالْيَنْظُرِ الْإِنْسَانُ إِلَى طَعَامِهِ: پھر ہم نے اُگایا اس زمین کے اندر غلہ، غلہ جات کے اندر وہ ساری چیزیں آگئی جو آپ کے کھانے کے کام آتی ہیں، گندم، گیہوں، جو، بکئی وغیرہ، اور اسی طرح سے دالیں، یہ سب غلہ جات میں شامل ہیں، دانے کی شکل میں جو چیز پیدا ہوتی ہے اور اس کو آپ کو کھاتے ہیں، ”اُگایا ہم نے اس زمین کے اندر غلہ۔“ وَجَنَّاتٍ أَوْرَاقُهَا الْفِجَاجُ: اور ترکاری، سبزی، قصب کہتے ہیں ایسی چیز کو کہ جس کو کاٹ کر انسان کھاتا ہے، غلہ جات کے علاوہ دوسری، یہ سبزیاں، چاہے وہ کچی کھائی جائیں اور چاہے ان کو پکا کے کھایا جائے وہ سب قصب کا مصداق ہیں، ”انگور اور ترکاریاں۔“ وَزَيْتُونًا: اور زیتون، زیتون اُس علاقے میں بہت اہمیت رکھتا تھا، اس کا تیل وہ کھانے کے استعمال میں بھی لاتے تھے، روشنی کے استعمال میں بھی لاتے تھے، مالش بھی کرتے تھے، تیل کی ضرورت جتنی ہے وہ سب اُس علاقے میں زیتون سے پوری ہوتی تھی، قرآن کریم میں اس کا ذکر کئی جگہ آیا ہے، ”اور پیدا کیا ہم نے زمین کے اندر زیتون۔“ وَنَخْلًا: اور کھجوریں، وَحَدَائِقَ غُلَامٍ: اور گھنے باغات، یہ عام آگیا، حدائق حدیقہ کی جمع ہے، حدیقہ اس باغ کو کہتے ہیں جس کے

اور گرد باڑ کی ہوئی ہو، دیوار کی ہوئی ہو، اور ظلمات یہ غلباؤں کی جمع ہے یا اغلب کی، ”کھنے باغات۔“ وَفَاكُمُ: اور میوہ جات، اس کو بھی عام ذکر کر دیا، پہلے انگور اور کھجور کا ذکر صراحتاً آگیا پھر عام میوہ جات اس میں آگئے۔ وَآثَابًا: اہت کہتے ہیں چارے کو، بزرے کو، بزر گھاس کو، ”ہم نے چارہ، بزرہ، بزر گھاس اگائی“ یہ آخر میں ذکر کر دیا چونکہ آگے لفظ آ رہا ہے مُتَنَاعًا لَّكُمْ وَلَا تَعَاوَنُكُمْ: تمہارے فائدے کے لئے اور تمہارے جانوروں کے فائدے کے لئے، یہ سب کچھ اللہ تعالیٰ نے اگایا جس میں تمہارا فائدہ بھی ہے، تمہارے برتنے کی چیز بھی ہے، اور تمہارے جانوروں کے فائدہ اٹھانے کی چیز بھی ہے، لیکن جانوروں کے فائدہ اٹھانے کی چیز اللہ نے زمین سے پیدا کر دی، آگے جانور تمہارے فائدے کی چیز ہیں، انسان کی بہت ساری ضروریات نباتات سے پوری ہوتی ہیں، آپ اپنی خوراک کے نظم کے طرف دیکھیں گے تو بے شمار چیزیں ایسی ہیں جو نباتات سے پوری ہوتی ہیں، اور بہت ساری غذائیں آپ کی ایسی ہیں جو حیوانات سے پوری ہوتی ہیں، دودھ، مکھن، دہی، لسی، اور گوشت، اور ایسے ہی چمڑا، ہڈی، کتنی چیزیں ہیں جو حیوانات سے حاصل ہوتی ہیں اور انسان ان سے فائدہ اٹھاتا ہے، مُتَنَاعًا لَّكُمْ وَلَا تَعَاوَنُكُمْ: بظاہر تو یہ انعام حیوانات کے لئے ذکر کیا کہ تمہارے فائدے کے لئے بھی چیزیں پیدا کیں اور تمہارے جانوروں کے فائدے کے لئے بھی کیں، لیکن وہ جانور آگے تمہارے فائدے کے لئے ہیں اور ان سے تمہیں بے شمار منافع حاصل ہوتے ہیں۔

انکار کی زیادہ توجہ عصبیت ہوتی ہے

فَإِذَا جَاءَتِ الصَّاخَةُ: صاخۃ اصل میں کہتے ہیں کان پھاڑنے والی کو، بہرہ کر دینے والی کو، یعنی وہ اتنی کڑک کی آواز آئے گی اور اتنی کڑخت آواز ہوگی کہ کان پھٹے جائیں گے اور بہرے ہو جائیں گے، اس سے نفخۂ اُدلیٰ مراد ہے، جس طرح سے پیچھے اٹکائے اٹکائی کے ساتھ ذکر کیا تھا، غالب آنے والی مصیبت، آفت، جو سب کے اوپر غالب آ جائے گی، اور یہاں اس کو صاخۃ کے ساتھ تعبیر کیا ہے، اور اِذَا کا جواب محذوف ہے، ”جس وقت صاخۃ آ جائے گی اس وقت حالات مختلف ہو جائیں گے (منظہری)۔ اب دُنیا کے اندر تو زیادہ تر انکار کی وجہ اُن کی عصبیت تھی، اپنے خاندان پہ ناز تھا، تعلقات پہ ناز تھا، وہ سمجھتے تھے کہ ہماری برادریاں ہیں، برادریوں کی وجہ سے دُنیا میں جس طرح سے ہم باعزت ہیں تو آخرت میں بھی یہی برادری ہمارے کام آئے گی، ایک دوسرے کو سہارا دیں گے، یعنی وہ سمجھتے تھے کہ اول تو آخرت ہوگی نہیں، اگر ہوگی تو جیسے ہمارے خاندان یہاں معزز ہیں وہاں بھی اسی طرح سے ہو جائیں گے، تو اللہ تعالیٰ فرماتے ہیں کہ وہاں کے حالات مختلف ہیں، وہاں نفسا نفسی ہوگی، ہر شخص اپنی ذات کی فکر کرنے والا ہوگا، کوئی کسی کے کام نہیں آئے گا، اس لیے ابھی فکر کر لو، یہ خیال کرنا کہ فلاں کام آ جائے گا، فلاں کام آ جائے گا، یہ محض جنون ہے۔ فَإِذَا جَاءَتِ الصَّاخَةُ: پس جس وقت آ جائے گی کانوں کو بہرہ کرنے والی، مراد اس سے نفخۂ اُدلیٰ ہے، جواب اس کا محذوف ہے کہ پھر حالات مختلف ہو جائیں گے۔

قیامت کے دن ساری عصبیت ختم ہو جائے گی

يَوْمَ يَفْزُؤُ الْمَرْءُ مِنْ أَخِيهِ: جس دن کہ بھاگے گا انسان اپنے بھائی سے، اور اپنی ماں سے، اور اپنے باپ سے، اور اپنی بیوی

ہے، اور اپنے بیٹوں سے، بھاگنے کا مطلب یہ ہے کہ ان سے لا تعلق ہو جائے گا، اور ایک دوسرے کے چونکہ یہی رشتہ دار ہیں جو گناہوں میں مبتلا کرتے ہیں، بھائی بھائی کو ابھار کے نافرمانی کی طرف لے جاتا ہے، اور اسی طرح سے ماں اور باپ انسان کو دین سے روکتے ہیں اور بُرائی کی ترغیب دیتے ہیں، بے دینی کی طرف لے جاتے ہیں، دُنیا کی محبت میں مبتلا کر دیتے ہیں، بیوی اور بیٹے یہ بھی اسی طرح سے۔ اور اُس دن چونکہ سب بات سامنے آ جائے گی، اور یہ سمجھیں گے کہ فلاں کیوجہ سے میں اللہ کا نافرمان ہوا، تو اندیشہ ہوگا کہ یہ ہمیں شکایت کر کے زیادہ نہ پھنسا دیں، پکڑوا نہ دیں، اس لئے ہر کوئی دوسرے سے بھاگے گا، کوئی کسی کا پرسانِ حال نہیں ہوگا۔ تو یہ خاندان، یہ جماعت، یہ برادری جس کے اوپر انسان ناز کرتا ہے، اور اس ناز کی بنا پر اکڑتا ہے، عصیت میں مبتلا ہے، یہ سب عصیتیں اس وقت زائل ہو جائیں گی، ”جس دن کہ بھاگے گا انسان اپنے بھائی سے، اور اپنی ماں سے، اور اپنے باپ سے، اور اپنی بیوی سے، اور اپنی بیٹوں سے۔“ لَکُلِّ اَمْرِیْ قَنْہُمْ یَوْمَہُمْ شَانِ یَغْنَمُوْا: اَغْلٰی: غنی کر دینا، بے پروا کر دینا، لَکُلِّ اَمْرِیْ قَنْہُمْ: ان میں سے ہر انسان کے لئے اُس دن حال ہوگا جو اُس کو دوسروں سے بے پروا کر دے گا، ہر کوئی شخص اپنے حال میں اس طرح سے مبتلا ہوگا کہ دوسرے کی طرف دھیان ہی نہیں کرے گا۔

روشن چہرے اور سیاہ چہرے

ذُجُوۃٌ یُّؤْمِنُوْنَ مُسْتَفِیۡۃٌ: پھر یہی دو گروہ بن جائیں گے جن کا ذکر پچھلی سورت کے آخر میں بھی آیا تھا، کچھ چہرے اس دن روشن ہوں گے، صٰحِبَۃٌ: ہنسنے والے ہوں گے، مُسْتَبِیۡۃٌ: بشارت میں ہوں گے، خوش ہونے والے ہوں گے، ”کچھ چہرے اُس دن روشن ہوں گے“ کیونکہ جب دل کے اندر خوشی ہوتی ہے اور اچھی اچھی بشارتیں سنی ہوئی ہوتی ہیں تو پھر انسان کا چہرہ بھی چمک اُٹھتا ہے، جیسے کہ غم زدہ انسان کا چہرہ سیاہ ہو جاتا ہے، بے رونق ہو جاتا ہے، چہرے کی ہوائیاں اُڑ جاتی ہے۔ ”کچھ چہرے اُس دن روشن ہوں گے، ہنسنے والے ہوں گے اور خوشیاں منانے والے ہوں گے۔“ ”اور کچھ چہرے اس دن ایسے ہوں گے“ کہ عَلَیْہَا غَمَاقٌ: اُن کے اوپر گرد و غبار ہوگا، تَرٰہُفًا کَثِیۡرًا: اور ان کو سیاہی نے ڈھانپا ہوا ہوگا، منہ سیاہ ہوئے ہوں گے، یعنی دل میں غم ہوگا، صدمہ ہوگا، ہولناک مستقبل سامنے ہوگا، تو ایسی صورت میں چہرے بھی اترے ہوئے ہوں گے اور سیاہ ہو گئے ہوں گے، قَتَرۃٌ کہتے ہیں سیاہی کو، اور غَمَاقٌ یہ گرد و غبار ہو گیا۔ تو یہ لوگ جن کے چہروں کے اوپر گرد و غبار ہوگا، سیاہی طاری ہوگی اُولٰٓئِکَ ہُمُ الْکٰفِرُۃُ الْفٰجِرۃُ: یہی لوگ کافر فاجر ہیں، تو معلوم ہو گیا کہ کُفر اور فجور، اللہ تعالیٰ کی ناشکری اور نافرمانی، یہ چیز ہے جو آخرت میں اس قسم کی بربادی سامنے لائے گی، اس انجام کو سامنے رکھتے ہوئے انسان کو سوچنا چاہیے کہ یہ کس گروہ میں شامل ہونا چاہتا ہے۔ تو ہمیشہ اللہ تبارک و تعالیٰ دونوں گروہوں کا ذکر فرما دیتے ہیں، بِصٰیغَتَا تَتَّبَعِیْنِ الْاَشْیَآءَ، تاکہ دونوں سامنے رہیں تو انسان تجویز کر سکے کہ کس گروہ میں شامل ہونا بہتر ہے، اگر کُفر فسق فجور والی زندگی اختیار کر دے تو انجام یہی سامنے آئے گا، اور پہلا انجام انہی لوگوں کا ہے جو کہ کافر فاجر نہیں ہیں، متقی اور پرہیزگار ہیں۔

مُجٰتَاکَ اللّٰہُمَّ وَیَحْمَدُکَ اَشْہَدُ اَنْ لَا اِلٰہَ اِلَّا اَنْتَ اَسْتَغْفِرُکَ وَاتُوْبُ اِلَیْکَ

آیتھا ۲۹ ۸۱ سُورَةُ التَّكْوِيْنِ مَكِّيَّةٌ ۷ رُكُوْعُهَا ۱

سورہ تکویر مکہ میں نازل ہوئی اور اس کی ۲۹ آیتیں ہیں اور ایک رکوع ہے

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان، نہایت رحم والا ہے

اِذَا الشَّمْسُ كُوِّرَتْ ۝۱ وَاِذَا النُّجُوْمُ انْكَدَرَتْ ۝۲ وَاِذَا الْجِبَالُ سُيِّرَتْ ۝۳

جب سورج لپیٹ دیا جائے گا ۱ اور جب ستارے بے نور ہو جائیں گے ۲ اور جب پہاڑ چلا دیے جائیں گے ۳

وَاِذَا الْعِشَارُ عُطِّلَتْ ۝۴ وَاِذَا الْوُحُوْشُ حُشِرَتْ ۝۵ وَاِذَا الْبِحَارُ سُجِّرَتْ ۝۶

اور جب دس مہینے کی گاہیں اونٹنیاں بیکار چھوڑ دی جائیں گی ۴ اور جب وحشی جانور اکٹھے کر دیے جائیں گے ۵ اور جب سمندر

سُجِّرَتْ ۝۶ وَاِذَا الْنُّفُوْسُ زُوْجَتْ ۝۷ وَاِذَا الْمَوْءِدَةُ سُيِّتَتْ ۝۸ بِآسِ ذَنْبٍ

بھڑکا دیے جائیں گے ۶ اور جب نفوس کو جوڑ دیا جائے گا ۷ اور جب زندہ درگور کی ہوئی بچی سے پوچھا جائے گا ۸ کہ کس گناہ کی بنا پر

قُتِلَتْ ۝۹ وَاِذَا الصُّحُفُ نُشِرَتْ ۝۱۰ وَاِذَا السَّمَاءُ كُشِطَتْ ۝۱۱ وَاِذَا الْجَحِيْمُ

وہ قتل کی گئی؟ ۹ اور جب صحیفے پھیلا دیے جائیں گے ۱۰ اور جب آسمان کھول دیا جائے گا ۱۱ اور جس وقت جہنم کو

سُعِرَتْ ۝۱۲ وَاِذَا الْجَنَّةُ اُزْلِفَتْ ۝۱۳ عَلِمَتْ نَفْسٌ مَّا اَخْضَرَتْ ۝۱۴ فَلَا اُقْسِمُ

دھکایا جائے گا ۱۲ اور جب جنت قریب کر دی جائے گی ۱۳ تو ہر نفس کو پتا چل جائے گا جو کہ اس نے کیا ماحضر کیا ہے ۱۴ میں قسم کھاتا ہوں

بِالْحُسْنِ ۝۱۵ الْجَوَارِ الْكُنَّسِ ۝۱۶ وَاللَّيْلِ اِذَا عَشَسَ ۝۱۷ وَالصُّبْحِ اِذَا

ان ستاروں کی جو پیچھے ہٹے والے ہیں ۱۵ چلنے والے ہیں ۱۶ اور رات کی جس وقت کہ وہ پھیل جائے ۱۷ اور صبح کی جس وقت

تَنَفَّسَ ۝۱۸ اِنَّهُ لَقَوْلُ رَسُوْلٍ كَرِيْمٍ ۝۱۹ ذِي قُوَّةٍ عِنْدَ ذِي الْعَرْشِ

وہ ظاہر ہونے لگے ۱۸ بے شک یہ ایک باعزت بھیجے ہوئے کا قول ہے ۱۹ جو قوت والا ہے، عرش والے کے نزدیک

مَكِيْنٍ ۝۲۰ مَّطَآئِمْ ثُمَّ اَمِيْنٍ ۝۲۱ وَمَا صَاحِبُكُمْ بِمَجْنُوْنٍ ۝۲۲ وَلَقَدْ رَآهُ بِالْاُفُقِ

ذی مرتبہ ہے ۲۰ وہاں اس کا کہنا مانا جاتا ہے، امانت دار ہے ۲۱ اور تمہارا ساتھی بھی دیوانہ نہیں ۲۲ اور اس (ساتھی) نے اُس کو واضح کنارے

الْمُؤْمِنِينَ ۝ وَمَا هُوَ عَلَى الْغَيْبِ بِضَنِينٍ ۝ وَمَا هُوَ بِقَوْلِ شَيْطٰنٍ رَّجِيمٍ ۝

پر دیکھا بھی ہے ۝ اور وہ (تمہارا ساتھی) غیب کے اوپر بخیل بھی نہیں ۝ اور یہ کسی شیطان مردود کا قول بھی نہیں ہے ۝

فَاَيِّنْ تَذٰهُبُوْنَ ۝ اِنْ هُوَ اِلَّا ذِكْرٌ لِّلْعٰلَمِيْنَ ۝ لِمَنْ شَاءَ مِنْكُمْ اَنْ

ہنس تم کہاں جا رہے ہو ۝ نہیں ہے یہ قرآن مگر نصیحت تمام جہانوں کے لئے ۝ (خاص طور پر) اس شخص کے لئے جو تم میں سے

يَسْتَقِيْمٌ ۝ وَمَا تَشَاۡءُوْنَ اِلَّا اَنْ يَّشَآءَ اللّٰهُ رَبُّ الْعٰلَمِيْنَ ۝

سیدھی راہ پر چلنا چاہے ۝ اور نہیں چاہتے تم مگر اللہ کے چاہنے کے ساتھ جو رب العالمین ہے ۝

سورت کا مضمون اور اس کی فضیلت

بِسْمِ اللّٰهِ الرَّحْمٰنِ الرَّحِيْمِ۔ سورہ نکویر مکہ میں نازل ہوئی اور اس کی ۲۹ آیتیں ہیں۔ یہ تو پہلے ہی ذکر کر دیا تھا کہ قرآن کریم کے آخر تک اب جتنی سورتیں آئیں گی سب کا زکوع ایک ہی ہوگا۔ اور اس سورت میں بھی قیامت کا ذکر کیا گیا ہے اور جزا اور سزا کی تفصیل کی گئی ہے۔ بارہا آپ کی خدمت میں عرض کیا جا چکا کہ اللہ تبارک و تعالیٰ نے ابتدائی سورتوں میں زیادہ تر زور اثباتِ آخرت پر دیا ہے، کیونکہ آخرت کا عقیدہ ایسا عقیدہ ہے جس کے صحیح ہو جانے کے بعد باقی حقائق کا سمجھنا سمجھانا آسان ہو جاتا ہے، اور انسان کو یہ بات سمجھانے کی کوشش کی گئی ہے کہ اس کو عبث پیدا نہیں کیا گیا، بلکہ یہ ایک مکلف ہے، اور خیر و شر کے دونوں راستے اس کے سامنے واضح ہیں، اور جو عمل بھی یہ کرے گا اس کی جزا یا سزا اس کے سامنے آئے گی، یہ مقام اور مرتبہ انسان کا انسان کو سمجھانے کی کوشش کی گئی ہے، اور اسی پر ہی بنیادِ انشقی ہے اگلی زندگی میں انسان کے افکار کی اور انسان کے کردار کی حدیث شریف میں آتا ہے کہ اگر کوئی شخص قیامت کے دن کو اپنی آنکھوں سے دیکھنا چاہتا ہو، وہ یہ چاہتا ہے کہ اس کا پورا پورا نقشہ مکمل اس کے سامنے آجائے، تو اسے چاہیے کہ سورہ نکویر، سورہ انفطار اور اس قسم کی سورتوں کا مطالعہ کرے۔^(۱) صحیح طور پر ان آیات کے مفہوم کو سمجھ لیا جائے تو قیامت کا نقشہ بالکل آنکھوں کے سامنے آ جاتا ہے، اللہ تعالیٰ نے پیش آنے والے واقعات کو مختصر الفاظ میں واضح فرمایا ہے۔

تفسیر

قیامت کے دن سورج کا حال

اِذَا الشَّمْسُ كُوِّرَتْ: کُوِّرَتْ یہ نکویر سے لیا گیا ہے، نکویر کا معنی ہوتا ہے لپٹنا۔ کُوِّرَ الْعِمَامَةُ عَلَى رَأْسِهِ: پگڑی اپنے سر پر لپیٹ لی، کور عمامہ پگڑی کے گل کو کہتے ہیں، اِذَا الشَّمْسُ كُوِّرَتْ کا معنی ہوا "جب سورج لپیٹ دیا جائے گا" لپٹنے کا مطلب یہ

(۱) ترمذی ۱۷۱۲، تفسیر سورہ الکویر۔ مشکوٰۃ ۲۸۴/۲، باب العصر، فصل ۱۱۔ مَنْ تَوَفَّاهُ اَنْ يَّطْلُقَ اِلَىٰ يَوْمِ الْعِمَامَةِ كَالَّذِي اَتَىٰ غُلْفًا فَلْيَقْرَأْ اِلٰخ

ہے کہ اس کی پھیلی ہوئی شعاعیں اکٹھی کر دی جائیں گی، یا خود اسے ہی لپیٹ دیا جائے گا حتیٰ کہ اس کا نور بالکل ختم ہو جائے گا۔ آپ جانتے ہیں کہ دنیا کے اندر اگر روشنی ہے تو اس روشنی کا منبع اللہ تعالیٰ نے سورج کو بنایا ہے، اور یہ جدید قدیم تحقیقات سب اس بات پر متفق ہیں کہ ستاروں میں اور چاند میں روشنی بھی سورج کی وساطت سے آتی ہے، تو جس وقت یہ منبع نور ہی ختم کر دیا جائے گا اور اس کو لپیٹ دیا جائے گا، تو پھر جو تاریکی کا عالم ہوگا آپ اس کا تصور کر سکتے ہیں، سورج ذرا اوٹ میں چلا جاتا ہے رات کو تو اس وقت کس طرح سے اندھیرا چھا جاتا ہے باوجود اس بات کے کہ لاکھوں کروڑوں ستارے آسمان کے اوپر موجود ہوتے ہیں، اور جس وقت یہ سورج بالکل ہی لپیٹ دیا جائے اور روشنی کا منبع ہی ختم کر دیا جائے تو پھر اندھیرا کس طرح سے ہوگا اور کتنا شدید اندھیرا ہوگا اس کا آپ تصور کر لیں۔ ”جب سورج لپیٹ دیا جائے گا۔“

ستاروں اور پہاڑوں کا حال

وَإِذَا النُّجُومُ انْكَسَرَتْ كَذَلِكَ نَقُصُّ عَلَيْكَ مَا تُثَبِّتُ بِهِ أَهْلَ الْأَرْضِ وَتُجْعَلُ فِيهِ آيَاتٌ لِّقَوْمٍ يَعْلَمُونَ (سورہ النجم: ۱۸) اور جب ستارے بے نور ہو جائیں گے، ”جب سورج میں روشنی نہیں رہے گی تو ستاروں نے تو بے نور ہو ہی جانا ہے۔ وَإِذَا الْجِبَالُ سُيِّرَتْ: اور جس وقت پہاڑ چلا دیے جائیں گے، سَيَّرَ تَسِيرًا، اس کا مادہ سیر ہے، سَارَ يَسِيرُ: چلنا۔ سَيَّرَ تَسِيرًا: چلانا۔“ پہاڑ چلا دیے جائیں گے، یعنی اس وقت تو آپ کو یہ اتنے بوجھل اور اتنے مضبوط معلوم آتے ہیں کہ یہ ہلائے نہیں مل سکتے، اور انسان بظاہر تصور نہیں کر سکتا کہ یہ کسی وقت اپنی جگہ سے مل سکتے ہیں، لیکن اللہ تعالیٰ فرماتے ہیں کہ جس وقت قیامت میں نفخہ اُولیٰ ہوگا تو اس وقت یہ اپنی جگہ سے مل پڑیں گے، اور فضا کے اندریوں اُڑتے پھریں گے جس طرح سے کہ رُوئی کے گالے اُڑا کرتے ہیں، ”جس وقت کہ پہاڑ چلا دیے جائیں گے“ اپنی جگہ سے ہلا دیے جائیں گے، پھر ریزہ ریزہ ہو جائیں گے اور فضا کے اندر اُڑتے پھریں گے، قرآن کریم میں ایک جگہ آپ کے سامنے آیا تَحْمِسُّهَا جَامِدًا وَهِيَ تَشْمَلُ الْمَسَاحِبَ (سورہ نمل: ۸۸) کہ بظاہر دیکھنے میں تمہیں یہ جیسے ہوئے نظر آتے ہیں جامد ہیں، لیکن اس وقت یہ ایسے گزریں گے جس طرح سے کہ بادل ہوا میں اُڑے پھرتے ہیں۔

گاہن اُونٹنیوں کا حال

وَإِذَا الْوُحُوشُ حُشِرَتْ: عِشْرَ عَشْرًا کی جمع ہے، عِشْرَاءَ کہتے ہیں دس مہینے کی گاہن اُونٹنی کو، ایسی اُونٹنی جس کے حمل پر دس مہینے گزر چکے ہوں، یہ قریب الولادة ہوتی ہے، بچہ دینے کا وقت قریب آیا ہوا ہوتا ہے۔ قرآن کریم کے اولین مخاطب چونکہ عرب ہیں اور عرب کے نزدیک محبوب ترین مال ایسی اُونٹنی ہے جس کا بچہ دینے کا وقت قریب ہو، کہ اس سے دودھ کی توقع بھی ہوتی ہے اور نسل کے بڑھنے کی توقع بھی ہوتی ہے، تو ان کے نزدیک یہ عزیز ترین مال ہے، اور مالک ایسی اُونٹنی کا بہت خیال کرتا ہے، تو وَإِذَا الْوُحُوشُ حُشِرَتْ کا مطلب یہ ہو گیا کہ دس مہینے کی گاہن اُونٹنیاں بے کار چھوڑ دی جائیں گی، ان کا کوئی خیال نہیں کرے گا، اُونٹنیوں کا ذکر اس کے نفیس مال ہونے کے اعتبار سے ہوا، تو اس بات کی طرف اشارہ کر دیا گیا کہ انسان کا قیمتی سے قیمتی مال وہ بھی اُس وقت بیکار ہو جائے گا، کوئی اس کا خیال نہیں کرے گا، سارے کے سارے ایسے ہی بکھرے پڑے ہوں گے، اور جس طرح

سے انسان دُنیا کے اندر ان مالوں کو سینے کی کوشش کرتا ہے اُس وقت ایسی افراتفری ہوگی اور ایسی نفسی نفسی ہوگی کہ عمدہ قسم کے مال اور محبوب ترین مال کی طرف بھی توجہ نہیں رہے گی، جیسے سورہ حج کی ابتدا کے اندر ذکر کیا گیا تھا اِنَّ كُلَّ مَرْفُوعَةٍ عَنَّا اَرْحَمَتْ: دودھ پلانے والی عورت اپنے بچے سے غافل ہو جائے گی، بچے کا دھیان نہیں رہے گا، تو اولاد یہ بھی ایک محبوب چیز ہے، اور مال یہ بھی ایک محبوب چیز ہے، تو جس وقت یہ دن آجائے گا جس کی نشان دہی کی جارہی ہے تو اس وقت نہ اولاد کی طرف توجہ رہے گی نہ مال کی طرف توجہ رہے گی۔ وَ اِذَا الْوُحُوشُ حُشِرَتْ: جب دس مہینے کی گا بھن اُونٹیاں بے کار چھوڑ دی جائیں گی۔

وحشی جانوروں کا حال

وَ اِذَا الْوُحُوشُ حُشِرَتْ: وحوش و وحش کی جمع ہے، وحش کہتے ہیں جنگلی وحشی جانور کو، جو انسان سے بدکتاب ہے، چاہے وہ درندہ ہو، چاہے وہ چرندہ ہو، ہرن وغیرہ اس قسم کے جانور یہ بھی ”وحشی جانور“ کہلاتے ہیں، چونکہ انسان سے مانوس نہیں، انسان کو دیکھ کے بدکتے ہیں، اور اسی طرح سے چیرنے پھاڑنے والے جانور جو جنگلوں میں موجود ہیں وہ بھی سب ”وحشی“ کہلاتے ہیں، حُشِرَتْ کا معنی ”جمع کر دیے جائیں گے“، مطلب یہ ہو گیا کہ یہ وحشی جانور جو انسان کو دیکھ کے بدکتے ہیں اُس وقت ایسی افراتفری ہوگی، اور اس قسم کے ہولناک واقعات پیش آئیں گے کہ یہ سارے کے سارے اکٹھے کر دیے جائیں گے، انسانوں کی آبادیوں میں آگھیں گے، یا ہر قسم کے جانور خود ایک جگہ اکٹھے ہو جائیں گے، جن میں وہ بھی ہوں گے جو درندے ہیں، کھانے والے، چیرنے پھاڑنے والے، اور وہ بھی ہیں جو ان کی غذا بننے والے ہیں، شیر اور ہرن ایک جگہ اکٹھے ہو جائیں، اور شیر کو یہ خبر نہ رہے کہ میرے پاس کون سا جانور کھڑا ہے؟ ہرن کو یہ توجہ نہ رہے کہ میرا دشمن میرے پہلو میں کھڑا ہے، اس طرح سے ایک ایسا عالم ہو جائے گا کہ کوئی کسی کی طرف توجہ نہیں کرے گا، پتا بھی نہیں چلے گا کہ میرے پاس کون ہے، کون نہیں ہے؟ ہوش مارے جائیں گے سب کے، ہوش اُڑے ہوئے ہوں گے، جیسے اب بھی کہتے ہیں کہ جنگل میں جب آگ لگ جاتی ہے یا کسی جگہ کوئی زور کا سیلاب آ جاتا ہے تو یہ جانور وغیرہ سب ایک طرف اکٹھے ہو جاتے ہیں، تو اس وقت بھی یہی کیفیت ہوتی ہے کہ کسی کو خبر نہیں رہتی، اس ہیبت اور خوف میں دہشت اس قسم کی طاری ہوتی ہے کہ ایک دوسرے کی طرف کوئی توجہ نہیں ہوتی کہ کون ہے، کون نہیں ہے؟ تو وَ اِذَا الْوُحُوشُ حُشِرَتْ کا معنی ہو گیا ”جب وحشی جانور اکٹھے کر دیے جائیں گے“، یا تو انسانوں کے ساتھ اکٹھے کر دیے جائیں گے کہ دوڑ دوڑ کے وہ انسانی آبادیوں کی طرف آئیں گے گھبرائے ہوئے، حالانکہ وہ ”وحشی“ ہیں ان کو انسان سے بدکتاب چاہیے، یا مطلب یہ ہے کہ ان سب کو آپس میں جمع کر دیا جائے گا۔

سمندروں کا حال

وَ اِذَا الْبِحَارُ سُجِّرَتْ: سُجِّرَتْ یہ لفظ تسجید سے لیا گیا ہے، تسجید کہتے ہیں اصل میں تندور میں ایندھن ڈال کے اس کے بھڑکانے کو، تو وَ اِذَا الْبِحَارُ سُجِّرَتْ کا معنی ہوگا جب دریا اور سمندر بھڑکا دیے جائیں گے، دریاؤں میں جب طغیانی آ جاتی ہے اور جس وقت یہ اُبل پڑتے ہیں تو اس کو بھی تسجید سے تعبیر کر دیا جاتا ہے۔ گرمی کی شدت ہوگی اور یہ آگ کی شکل اختیار کر جائیں گے،

اپنی جگہ سے اُبل پڑیں گے، جس سے کھارے بیٹھے سب ایک ہو جائیں گے، جیسے اگلی سورت کے اندر مَچُوْرُٹ کا لفظ آئے گا جس کا معنی ہے کہ اُن کو جاری کر دیا جائے گا، اپنے کناروں سے نکل پڑیں گے، ارد گرد بہہ پڑیں گے، سب آپس میں خلط ملط ہو جائیں گے، ”جس وقت سمندروں کو بھڑکادیا جائے گا“ بھڑکادیا جائے گا یعنی یہ اُبلنے لگ جائیں گے اور اپنی حدود سے باہر نکل پڑیں گے، حتیٰ کہ پھر آگ بن کر یہ ختم ہو جائیں گے، گیس بن کر اُڑ جائیں گے۔

نفوس کے جوڑنے کے دو مفہوم

وَإِذَا النُّفُوسُ دُؤِّجَتْ: نفوس نفس کی جمع ہے، دُؤِّجَتْ تزویج: جوڑنا، اور جب نفوس کو جوڑ دیا جائے گا، نفوس کو جوڑنے کا مطلب یہ ہے کہ انسانوں کے مختلف گروہ بنادیے جائیں گے، ہر قسم کے نفوس ایک ایک گروہ میں بٹتے چلے جائیں گے، جیسے کہ سورۃ واقعہ کے اندر بنیادی طور پر تین گروہوں کا ذکر آیا تھا لَنْتُمْ اَزْوَاجًا ثَلَاثَةً: تین گروہوں میں بٹ جاؤ گے، الشَّقَوْنَ الشَّقَوْنَ ایک گروہ ہوگا، اور اصحاب الیمین دوسرا گروہ ہوگا، اصحاب الشمال تیسرا ہوگا، لیکن ان کے اندر پھر مختلف جوڑے بنادیے جائیں گے، ایک ایک عمل کے اعتبار سے، ایک ایک مشرب کے لوگ، ایک ایک مسلک کے لوگ، ایک ایک کردار کے لوگ، یہ سب اکٹھے کر دیے جائیں گے، ان کے جوڑے کر دیے جائیں گے، ان کو آپس میں جوڑ دیا جائے گا۔ اور إِذَا النُّفُوسُ دُؤِّجَتْ کا یہ معنی بھی ذکر کیا گیا ہے کہ روحوں کو جسدوں کے ساتھ جوڑ دیا جائے گا، روحمیں دوبارہ بدنوں کے اندر ڈال دی جائیں گی۔

زندہ درگور پنچئی سے سوال ہوگا

وَإِذَا النُّفُوسُ سُئِلَتْ: مَؤُودَةٌ کہتے ہیں اس لڑکی کو جس کو زندہ درگور کر دیا گیا ہو، زندہ دفن کر دیا گیا ہو، جس طرح سے مشرکین میں یہ عادت تھی کہ اگر ان کے گھر لڑکی پیدا ہو جاتی تو لڑکی کے پیدا ہو جانے کے بعد والدین اس کو زندہ گڑھے میں گاڑ دیتے تھے اور ایسے ہی اس کو دفن کر دیتے۔ یہ ظالمانہ کارروائی وہ کیوں کرتے تھے؟ اس کے دو منہ تھے، بسا اوقات تو وہ معاشی تنگی کی بنا پر ایسا کرتے تھے کہ رزق کم ہے، یہ بچے جو ہوتے جا رہے ہیں تو کھائیں گے کہاں سے؟ یہ ان کو فکر ہوتا تھا کہ ویسے بھی ہمارے پاس رزق کم ہے، اور ان کے بڑھ جانے کے بعد ہم تنگی میں مبتلا ہو جائیں گے، یا ہمارے پاس ہی کھانے کے لئے نہیں ہے تو ہم ان کو کہاں سے کھلائیں گے؟ تو فقر و فاقہ کا موجود ہونا یا فقر و فاقہ کا اندیشہ یہ بھی قتل اولاد کا باعث تھا، لیکن زیادہ تر اس کی وجہ جو تھی وہ تھی بے جا غیرت، غیرت کے اندر غلو، وہ یہ سوچتے تھے کہ ہمارے گھر لڑکی پیدا ہو گئی، تو آخر یہ جوان ہوگی تو کسی کو دینی پڑے گی، اور کوئی ہمارا داماد بنے گا، ہماری لڑکی کو کوئی دوسرا لے جائے گا، تو یہ بے جا غیرت ان کے اندر جو تھی اس کی بنا پر بھی لڑکی پیدا ہوتی تو اس کو چپ کر کے اسی طرح سے زندہ ہی زمین میں گاڑ دیتے، یہ ظالمانہ کارروائی ان کے ہاں چلتی تھی تو اس لڑکی کو مَؤُودَةٌ کہتے ہیں۔ ”جب مَؤُودَةٌ سے پوچھا جائے گا، زندہ درگور کی ہوئی پنچئی سے پوچھا جائے گا“ ”پانچئی ڈیپ فُتِلَتْ: کہ کس گناہ کی بنا پر وہ قتل کی گئی؟ اس کو کس گناہ کی بنا پر قتل کیا گیا؟ یہ سوال کیا جائے گا۔ اب یہاں اللہ تعالیٰ نے خصوصیت کے ساتھ مَؤُودَةَ کو ذکر فرمایا، اصل وجہ یہ ہے کہ ہر مظلوم کے متعلق پوچھا جائے گا کہ اس کے اُوپر ظلم کیوں ہوا؟ مظلوم سے پوچھا جائے گا تیرے اُوپر

دوسرے نے زیادتی کیوں کی؟ وہ دعویٰ دائر کرے گا، پھر ظالم کو پکڑا جائے گا اور اس کو سزا دی جائے گی۔ مظلوم تو بہت قسم کے ہوتے ہیں، لیکن یہ بچی جس قسم کی مظلوم ہے ایسے مظلوم کی مثال نہیں ملتی، ایک تو اس کے اوپر ظلم کرنے والے اس کے والدین ہیں، جن سے شفقت کی، محبت کی، ہمدردی کی توقع ہوتی ہے، اور پھر اس کے اوپر ظلم ایسے طور پر ہوا کہ اس کے متعلق آواز اٹھانے والا کوئی نہیں، بسا اوقات کسی کو پتا بھی نہیں ہوتا کہ پیدا ہوئی اور دفن کر دی گئی، کوئی اس کا دیکھنے والا، کوئی اس کے اوپر شہادت دینے والا نہیں ہوتا، اور پھر جب باپ یہ کارروائی کرنے والا ہو تو باپ کے خلاف کسی دوسرے کو آواز اٹھانے کا دنیا میں بظاہر کوئی حق نہیں سمجھا جاتا تھا، تو ایسا مظلوم جس کے ظلم پر شہادت دینے والا بھی کوئی نہ ہو، اور ایسا مظلوم کہ جس کے اوپر ظلم بھی وہ کریں کہ جن کا ہاتھ پکڑنے والا کوئی نہیں، اور کسی کو معلوم نہیں کہ اس کے اوپر یہ ظلم اور زیادتی ہوئی، اس قسم کے مظلوم بھی سامنے لائے جائیں گے اور ان کو بھی اپنے ظالم کے خلاف آواز اٹھانے کا حق دیا جائے گا، اور جس وقت وہ بتائیں گے کہ ہمیں بلاوجہ قتل کیا گیا یا بلاوجہ زندہ دفن کیا گیا تو پھر وہ ظالم پکڑے جائیں گے، جب ایسا غفلت ظلم بھی اللہ تعالیٰ ظاہر کر دیں گے تو باقیوں کے متعلق بتانے کی ضرورت ہی نہیں۔

وَإِذَا الشُّخُفُ نُتِثِرَتْ: صف جمع صیغہ کی، اور جب صحیفے پھیلا دیے جائیں گے، اور یہاں صحف سے نامہ اعمال مراد ہیں، ہر کسی کے سامنے اس کا نامہ اعمال آجائے گا۔

آسمان کا حال

وَإِذَا السَّمَاءُ كُشِطَتْ: کُشِطَ اصل کے اعتبار سے کہتے ہیں کھال اُتارنے کو، کسی چیز پر جو پردہ حائل ہو یا ہو اس کو کھینچ لیا جائے اور اصل چیز کو نمایاں کر دیا جائے، جیسے جانور کی کھال اُتار لی جاتی ہے تو اس کا باطن نمایاں ہو جاتا ہے، آسمان کی کھال اُتار لی جائے گی، اس کا مطلب یہ ہے کہ آسمان پھٹ جائے گا، اور اس کے اوپر جو چیزیں چھپی ہوئی ہیں وہ ساری کی ساری نمایاں ہو جائیں گی۔ ”جبکہ آسمان کو کھول دیا جائے“ یہ اس کا مفہوم ہوگا۔

جنت و جہنم کا حال

وَإِذَا الْجَنَّةُ سُقِرَتْ: جہنم کا نام ہے، اور سُقِرَتْ تَشْعِيرٌ: آگ بھڑکانا، جھونکنا، ”اور جس وقت کہ جہنم کو دھکا یا جائے گا، بھڑکایا جائے گا“ یعنی اس میں مزید جوش پیدا کر دیا جائے گا، وَإِذَا الْجَنَّةُ أُلْفَتْ: اور جب جنت قریب کر دی جائے گی، متقین کے قریب کر دی جائے گی، جیسا کہ سورہ ق کے اندر اس کی تفصیل آئی تھی، جنت قریب کر دی جائے گی اور متقی اس کو دیکھیں گے، دیکھ دیکھ کر خوش ہوں گے۔

دنیا میں جو کچھ کیا تھا سامنے آجائے گا

تو یہ ساری کی ساری چیزیں ذکر کرنے کے بعد جواب آگیا عَلِمَتْ نَفْسٌ مَّا أُخِّثَتْ: جب یہ واقعات پیش آئیں گے ہر

نفس کو پتا چل جائے گا کہ اس نے کیا حاضر کیا ہے، دُنیا میں رہتے ہوئے اس نے آخرت کے لئے کیا حاضر کیا ہے ہر نفس کو پتا چل جائے گا جس وقت یہ واقعات پیش آئیں گے..... اس میں پہلے واقعات وہ ہیں جو نَفْثِ اُولٰی میں پیش آئیں گے، اور ذَلٰلِ الْاَنْفُسِ زُوْجَتْ سے آگے کے واقعات وہ ہیں جو نَفْثِ ثانیہ کے بعد پیش آئیں گے، بہر حال یہ سارے کے سارے واقعات قیامت کے دن کے ہیں، کیونکہ قیامت کا دن نَفْثِ اُولٰی سے شروع ہوگا اور آگے پھر مجدد ہوگا، سارے واقعات اسی دن کی طرف منسوب ہیں..... تو یہ واقعات پیش آ جانے کے بعد ہر نفس کے سامنے وہ چیز آ جائے گی جو اس نے دُنیا کے اندر رہتے ہوئے آگے بھیجی، اگلی سورت کے اندر بھی بعینہ اسی قسم کا مضمون آ رہا ہے، وہاں لفظ آئے گا عَلِمَتْ نَفْسٌ مَّا قَدَّمَتْ وَاَخَّرَتْ: جو آگے بھیجا اور جو پیچھے چھوڑا سب انسان کے سامنے آ جائے گا، کیا کام اس نے کیے ہیں، اور کیا کرنے چاہئیں تھے جو نہیں کیے، یا کیا کام اس نے کیے ہیں اور کیا پیچھے اثرات چھوڑے ہیں اچھے بُرے، سب چیزیں انسان کے سامنے آ جائیں گی جب یہ واقعات پیش آئیں گے۔

کسی بھی روایت کے پرکھنے کا فطری اصول

اب قیامت کے دن کی تفصیل کرنے والا قرآن کریم ہے، اور جو شخص اس کی حقانیت کا قائل ہو جائے اور یہ سمجھ جائے کہ یہ اللہ کی کلام ہے اس کے لئے ان سب حقائق کا تسلیم کرنا آسان ہو جائے گا، اگلی آیات کے اندر اللہ تعالیٰ نے قرآن کریم کی حقانیت کو پیش فرمایا ہے، پہلے تو قسمیں کھائی ہیں ستاروں کی، اور اس کے بعد جبریل علیہ السلام اور محمد رسول اللہ ﷺ کا تذکرہ کیا۔ اصل بات یہ ہے کہ دُنیا کے اندر دستور ہے روایت کا، ایک شخص کسی دوسرے کی طرف سے بات کو نقل کرتا ہے، جب وہ بات کو نقل کرتا ہے تو جس کے سامنے نقل کرتا ہے وہ ماننے سے پہلے یہ سوچتا ہے کہ یہ راوی ثقہ ہے یا نہیں؟ یہ قابلِ اعتماد ہے یا نہیں؟ یہ سچا ہے یا جھوٹا؟ دھوکا باز تو نہیں ہے؟ خائن تو نہیں؟ کہ مجھے دھوکا دینے کے لئے بات کر رہا ہو یا اس بات میں خیانت کر رہا ہو، تو یہ ہر شخص سوچا کرتا ہے اور یہ ایک فطری اصول ہے۔ اور پھر یہ بھی ساتھ سوچا کرتا ہے کہ جس کی طرف سے یہ بات نقل کر رہا ہے کیا اس کی اُس کے ساتھ ملاقات بھی ہوئی؟ یہ آپس میں ایک دوسرے کو جانتے بھی ہیں؟ جس کو ہم حدیث کی روایت کے ساتھ اتصال کے ساتھ تعبیر کرتے ہیں کہ سند متصل ہونی چاہیے، متصل ہونے کا مطلب یہ ہوتا ہے کہ راوی جس سے نقل کرتا ہے اُس کے ساتھ اس کی ملاقات ہو، ان کا زمانہ ایک ہے، آپس میں یہ ملے ہیں، جب جا کے اعتماد ہوتا ہے کہ جب ان کی ملاقات ہوئی تو واقعی یہ بات اس نے اُس سے سنی ہوگی۔ پھر نقل کرنے والے کی ذاتی صفات دیکھی جاتی ہیں، کہ یہ آدمی قابلِ اعتماد ہے یا نہیں، دیانت دار ہے، خائن ہے، متقی ہے، فاسق ہے، فاجر ہے، جھوٹا ہے، سچا ہے، یہ چیزیں راوی کے اندر دیکھی جاتی ہیں۔ اور جس وقت راوی کا اپنے مروی عنہ سے اتصال بھی ثابت ہو جائے اور پھر راوی اچھی صفات کا حامل ہو، اس کے اوپر کوئی اعتراض والی بات نہ ہو، تو دُنیا کی ابتدا سے لے کر اس وقت تک یہ اصول چلا آ رہا ہے کہ ایسی بات کو پھر جھٹلایا نہیں جاتا، بلکہ اس کو تسلیم کر لیا جاتا ہے، اگر یہ اصول چھوٹ جائے کہ سچے راوی کی بات بھی نہیں مانتی تو پھر دُنیا کا کوئی نظم بھی نہیں چل سکتا، ساری دُنیا کا نظم اس بات کے اوپر چلتا ہے کہ جب بھی کوئی خبر ملتی ہے تو یہ تو سوچا کرتے ہیں کہ خبر دینے والا کون ہے؟ اور کیا واقعی یہ اس واقعے کو دیکھنے والا ہے؟ مشاہدہ کرنے والا ہے؟ جو یہ بتا رہا

ہے، ان سب چیزوں کے ثابت ہو جانے کے بعد پھر انکار کی کوئی وجہ نہیں ہوتی، اور اگر ایسی خبر کو بھی تسلیم نہ کیا جائے تو دنیا کا نظم ہی بحال نہیں رہ سکتا، گویا کہ یہ ایک فطری اصول ہے بات کو قبول کرنے کے لیے۔

اب یہ قرآن کریم جو مخلوق تک آرہا ہے، تو مخلوق تک اس کے پہنچنے میں خالق اور مخلوق کے درمیان میں دو واسطے ہیں، اللہ تعالیٰ سے یہ کلام جبریل علیہ السلام آیا اور جبریل علیہ السلام نے لا کر حضور ﷺ کو پہنچایا، اور سرور کائنات ﷺ نے آگے مخلوق تک اس پیغام کو پہنچایا، تو خالق اور مخلوق کے درمیان میں دو واسطے آگئے، ایک جبریل کا اور ایک حضور ﷺ کا۔ اب اسی عقلی اور فطری اصول کے مطابق آپ یہ تو دیکھ سکتے ہیں کہ یہ دونوں واسطے قابل اعتماد ہیں یا نہیں؟ اور اس سند کے اندر اتصال ہے یا نہیں؟ اگر سند کے اندر بھی اتصال ہو اور دونوں واسطے قابل اعتماد ہوں تو پھر انکار کرنا عقل اور فطرت کے خلاف ہے، دنیا کے ایک معروف اصول کے خلاف ہے، یہی بات اللہ تعالیٰ نے سورہ نجم کے اندر واضح فرمائی تھی، وہاں بھی جبریل علیہ السلام اور حضور ﷺ کا تذکرہ آیا تھا اور ان کی آپس میں ملاقات بھی ثابت کی گئی تھی، اور یہی ذکر اس سورت کے اندر کیا گیا ہے، جب دونوں راوی اپنی جگہ ٹقہ ہوں گے اور دونوں کا آپس میں اتصال بھی ہوگا، سند میں انقطاع بھی نہیں اور راوی بھی سارے کے سارے ٹھیک ہیں، پھر اس بات کو تسلیم نہ کرنا عقل، فطرت، عرف، ہر چیز کے خلاف ہے، یہی چیز بیان کر کے کہا جا رہا ہے کہ تمہیں اس بات کو تسلیم کرنا چاہیے، اور جس قسم کے حقائق قرآن واضح کر رہا ہے ان حقائق کو تسلیم کرنا تمہارے لیے کامیابی کی راہ ہے۔

”قسم“ کے شروع میں لفظ ”لَا“ کی وضاحت

پہلے قسم کھائی ستاروں کی، فَلَا اَھْمُ بِالْاُنْحُسِ: آپ کے سامنے لَا اَھْمُ بِیَوْمِ الْقِیَمَةِ میں ذکر کیا تھا کہ قسم کے لفظ سے پہلے لَا آیا کرتا ہے، لیکن یہ لَا قسم کی نفی نہیں کیا کرتا، اس لیے ترجمہ یوں نہیں ہوگا کہ لَا اَھْمُ: میں قسم نہیں کھاتا، لَا علیحدہ ہے اور اَھْمُ علیحدہ ہے، عام طور پر تو اس لَا کو زائدہ قرار دے دیا جاتا ہے، اس لیے ترجمہ یوں ہی کریں گے کہ میں قسم کھاتا ہوں غصہ کی، لَا کا ترجمہ ہی نہیں کریں گے، تو اس لَا کو زائدہ قرار دے دیا۔ اور اگر اس لَا کے ترجمے کو ظاہر کرنا ہی ہو تو اصل بات یہ ہے کہ جس مسئلے میں گفتگو ہو رہی ہے تو مخالف کے خیالات پر انکار پہلے کر دیا، اور دوسری بات کو بعد میں ذکر کیا، جیسے آپ اور میں ایک مسئلے میں گفتگو کر رہے ہیں، اور آپ جو بات کہہ رہے ہیں وہ غلط ہے، تو میں کہوں ”نہیں، میں قسم کھا کے کہتا ہوں بات ایسے ہے“ یہ ”نہیں“ کے ساتھ آپ کی بات کی تردید ہوگئی، اور ”قسم کھا کے کہتا ہوں بات ایسے ہے“ یہ اگلی بات ہے۔ تو ہمارے عرف میں بھی گفتگو کے دوران میں قسم سے پہلے نہیں کا لفظ آیا کرتا ہے، اور نہیں کے ساتھ مخاطب کے خیالات کی تردید کرنی مقصود ہوتی ہے۔

قرآن کریم کو کہانت کے ساتھ کوئی مناسبت نہیں

ذکر یہ چل رہا ہے کہ جو حقائق یہ کتاب پیش کر رہی ہے، کیا یہ حضور ﷺ کا اپنا قول ہے، کسی انسان کا بنایا ہوا ہے، یا کسی جن کا قول ہے جس طرح سے لوگ حضور ﷺ کو کہتے تھے کہ یہ کاہن ہے..... کاہن وہ ہوا کرتے تھے جو چنات کے ساتھ اپنے

تعلقات قائم کر کے وہاں سے کچھ باتیں معلوم کرتے جھوٹ سچ، اور جنات عالم بالا کی طرف جاتے تو کچھ باتیں منسا کرتے، اس میں جھوٹ ملاتے، اور آکر کاہنوں کو سناتے، کاہن آگے نقل کر دیتے تھے، سو میں سے کوئی ایک بات کبھی سچی بھی نکل آتی، نانوے اُس میں جھوٹ ہوتے..... تو یہ کہتے تھے کہ یہ کاہن ہے اور اس کے تعلقات جنوں کے ساتھ ہیں جس کی بنا پر یہ اس قسم کی باتیں نقل کرتا ہے، ورنہ یہ اللہ کی کلام نہیں ہے، تو وہ کہانت کا قول کرتے تھے، جس طرح سے شاعر ہونے کا قول کرتے تھے کاہن ہونے کا قول بھی کرتے تھے، وَمَا هُوَ يَقُولُ شَاهِدٌ، وَلَا يَقُولُ كَااهِنٌ، یہ لفظ آپ کے سامنے پہلے آچکے ہیں (سورہ مائدہ)۔ تو اصل میں یہاں کہانت کی تردید کرنی مقصود ہے کہ یہ کاہن نہیں ہیں، کاہن جھوٹے ہوتے ہیں، کاہنوں کے روابط شیطانی کے ساتھ ہوتے ہیں، شیاطین کو خوش کرنے کے لئے وہ شریک کام کرتے ہیں، شریک اقوال اختیار کرتے ہیں، شیاطین کے ساتھ مناسبت پیدا کرنے کے لئے ان کو ویسے ہی گندار ہنا پڑتا ہے، اور سب سے بڑی بات یہ ہے کہ دکان دار ہوتے ہیں، کاہن دکان دار ہوتے ہیں، اوّل تو کسی کو وہ بات بتاتے ہی نہیں، اور اگر بتائیں گے بھی تو بھرپور فیس کا مطالبہ کرتے ہیں، ”خلوان کاہن“ ایک معروف محاورہ ہے، کہ کاہن جس وقت تک مٹھائی نہ لے اور نذرانہ نہ لے اس وقت تک کوئی بات بتانے کے لئے تیار نہیں ہوتا، تو وہ انتہائی بخیل ہوتے ہیں، تو یہاں اللہ تعالیٰ فرماتے ہیں کہ قرآن کریم کو کہانت کے ساتھ تو سرے سے کوئی مناسبت ہی نہیں ہے، جس طرح سے اللہ تعالیٰ نے ان ستاروں کو پیدا کیا ہے، ستاروں کا طلوع و غروب، اُن کا چلنا پیچھے ہٹنا سب ایک حکمت کے تابع ہے، اسی طرح سے اللہ تبارک و تعالیٰ کا روحانی نظم ہے، فرشتے آتے ہیں، کبھی آگے کو بڑھتے ہیں، کبھی پیچھے کو ہٹتے ہیں، کبھی چھپتے ہیں، کبھی رسول پر نمایاں ہوتے ہیں، اور یہ اللہ کی کلام پہنچاتے ہیں، اور جو واسطہ اللہ تعالیٰ نے یہاں درمیان میں کلام پہنچانے کے لئے بنایا ہے وہ کوئی شیطان نہیں ہے۔ نعوذ باللہ۔ اس کی صفات شیطانی نہیں، بلکہ انتہائی درجے کا ستھرا، پاک صاف، طاہر، مطہر، مقدس، چیز ہے یعنی جبریل علیہ السلام اور آگے جن کو بات پہنچائی جا رہی ہے اُن کی صفات کے اندر اگر غور کرو گے تو تمہیں پتا چلے گا کہ ان کو بھی کہانت سے کوئی مناسبت نہیں ہے، جس کا نتیجہ آگے یہ ہوگا کہ یہ اللہ کی کلام ہے، اللہ کی طرف سے بطور نصیحت کے آئی ہے، تم اس قسم کے مغالطے دے کر اس کی تکذیب کرنے کی کوشش نہ کرو، تو لا کے ساتھ اُن کے اس قول کی تردید ہو گئی جو کہتے ہیں کہ یہ کہانت ہے یا یہ کہتے ہیں کہ رسول کاہن ہے۔ لا نہیں، ایسی بات نہیں، لا کے ساتھ اس کی تردید ہو گئی۔

خلاصہ آیات مع تحقیق الالفاظ

اَلْقِسْمُ بِاَلْعَنَسِ: عنس خانس کی جمع ہے، عَنَسٌ: پیچھے کو ہٹنا۔ اَلْجَوَارِی: جواری جاریہ کی جمع، چلنے والی چیز۔ اور اَللُّكُوسِ یہ کانس کی جمع، چھپنے والی، كُنَسٌ چھپنے کو کہتے ہیں۔ اور یہ صفت ہے ستاروں کی، ستارے کبھی پیچھے کو ہٹتے ہیں اور کبھی اپنی متعین راہ پر چلتے ہیں اور کبھی غروب ہو جاتے ہیں، ”قسم کھاتا ہوں ان ستاروں کی جو پیچھے کو ہٹنے والے ہیں، چلنے والے ہیں، چھپنے والے ہیں“ وَاِذَا عَشِى: اور رات کی جس وقت کہ وہ پھیل جائے، عَشِى: تاریک ہو جائے، دونوں طرح سے اس کا ترجمہ کیا گیا ہے،

”جب وہ جانے لگے یا جب وہ پھیل جائے۔“ وَالْقُبْحُ إِذَا شَتَّسَ: اور صبح کی جس وقت وہ ظاہر ہونے لگے۔ ان ساری چیزوں کی قسم کھائی جا رہی ہے اور قسم کھا کے یہ بات کہی جا رہی ہے إِنَّهُ لَقَوْلُ رَسُولٍ كَرِيمٍ: بے شک یہ ایک باعزت بھیجے ہوئے کا قول ہے، کسی شیطان کا قول نہیں، یہ ہے جواب قسم۔

”قسم“ اور ”جواب قسم“ میں مناسبت حضرت شیخ الاسلامؒ کے قلم سے

ستاروں کو اس قسم کے ساتھ کیا مناسبت ہے، اس کے بارے میں حضرت شیخ (شیر احمد عثمانی) لکھتے ہیں ”ان قسموں کی مناسبت آئندہ مضمون سے یہ ہے کہ ان ستاروں کا چلنا، ٹھہرنا، لوٹنا، چھپ جانا، یہ ایک نمونہ ہے اگلے انبیاء علیہم السلام پر بار بار روحی آنے اور ایک مدت دراز تک اس کے نشان باقی رہنے پھر منقطع ہو کر چھپ جانے اور غائب ہو جانے کا، اور رات کا آنا نمونہ ہے اس تاریک دور کا جو خاتم المرسلین علیہم السلام کی ولادت باسعادت سے پہلے دنیا پر گزرا، کہ کسی شخص کو حق و باطل کی تمیز نہ رہی تھی اور وحی کے آثار بالکل مٹ چکے تھے، اور اس کے بعد صبح صادق کا دم بھرنا، حضور علیہ السلام کا اس جہان میں تشریف لانا اور قرآن کا اترنا ہے، کہ ہر چیز کو ہدایت کے نور سے دن کی مانند روشن کر دیا، گویا اگلے انبیاء علیہم السلام کا نور ستاروں کی طرح تھا اور اس نور اعظم کو آفتاب درخشاں کہنا چاہیے..... اور بعض علماء نے فرمایا کہ ستاروں کا سیدھا چلنا، لوٹنا، چھپ جانا فرشتے کے آنے اور واپس جانے اور عالم ملکوت میں چھپ جانے کے مشابہ ہے، اور رات کا گزرننا اور صبح کا آنا قرآن کے سبب ظلمتِ کفر دور ہو جانے اور نورِ ہدایت کے پوری طرح ظاہر ہو جانے کے مشابہ ہے، اس تقریر کے موافق مقسم بہ کی مناسبت مقسم علیہ سے زیادہ واضح ہے“ (تفسیر عثمانی) یعنی اس طرح سے قسم کی مناسبت جس چیز پر قسم کھائی جا رہی ہے واضح ہو جاتی ہے، کہ فرشتے جس طرح سے آتے ہیں جاتے ہیں چھپتے ہیں، یہ ایسے ہی ہے جیسے اللہ تعالیٰ نے یہ ستارے بنائے جن کو لوگوں کے لئے روشنی اور ہدایت کا ذریعہ بنایا، وہ بھی کبھی اپنے راہ پہ چلتے ہیں، کبھی چھپ جاتے ہیں کبھی ظاہر ہوتے ہیں، کبھی پیچھے کو ہٹتے ہیں کبھی آگے کو چلتے ہیں، جیسے ستاروں کا نظم ہے۔ تو ان کو شہادت میں پیش کر کے کہا جا رہا ہے کہ یہ قرآن کریم بھی رسول کریم کا قول ہے، کسی شیطان کا یا جن کا قول نہیں ہے۔

جبریل امین علیہ السلام کی ثقاہت

پہلی صفت اس رسول کی..... رسول: بھیجا ہوا، قاصد، اس کا مصداق یہاں جبریل ہیں..... پہلی صفت اس کی ذکر کی گئی کریم، اس میں کرم کی صفت ہے، اور آپ جانتے ہیں کہ کرم اللہ تعالیٰ کے نزدیک تقویٰ ہی ہے، إِنَّ أَكْرَمَكُمْ عِنْدَ اللَّهِ أَتَقَوُّ (سورہ مجرات: ۳۴) جس سے اس کے متقی ہونے کی طرف اشارہ ہو گیا کہ فرماں بردار ہے۔ وَتَنَزَّلُ الْمَوَاقِبُ (سورہ صافات: ۱۷) عرش والے کے نزدیک ذی مرتبہ ہے، مُطَاعٌ وہاں اس کا کہنا مانا جاتا ہے، مطاع ہے، اُؤْمِنُ: امین ہے، امانت دار ہے، کوئی کسی قسم کی خیانت اس میں نہیں پائی جاتی۔ طاقت والا ہے کسی سے مرعوب نہیں ہوتا، کوئی اس کے اوپر زور نہیں ڈال سکتا، اللہ تعالیٰ کے نزدیک ذی مرتبہ ہے، اور اللہ تعالیٰ کے نزدیک اکرم ہے، کریم ہے، یہ اس کے متقی ہونے کی طرف اشارہ

ہے، امانت دار ہے کوئی کسی قسم کی خیانت نہیں ہے، ذی مرتبہ ہے، اور وہاں فرشتے اس کی اطاعت کرتے ہیں، مطاع ہے۔ تو یہ راوی جو اتنا ثقہ، اتنا عظیم المرتبت، اس کی بات کے متعلق شبہ بھی نہیں کیا جاسکتا کہ شاید یہ بات غلط کہہ رہا ہو، یا کسی کے دباؤ میں آکر اس نے کوئی بات تبدیل کر دی ہو، یا کسی خیانت کے جذبے کے تحت اس نے کوئی ملاوٹ کر دی ہو، اس راوی کی طرف دیکھتے ہوئے یہ بات نہیں کہی جاسکتی۔

حضور ﷺ کی ثقاہت

وَمَا صَاحِبُكُمْ بِبَصِيرَةٍ: اب دوسرا لے لیجئے..... اَصَاحِبُكُمْ: تمہارا ساتھی، تمہارے ساتھ رہنے والا، اس سے مراد حضور ﷺ ہیں، ”اور تمہارا ساتھی بھی کوئی دیوانہ نہیں“ تم اس کے ساتھ وقت گزار رہے ہو، اس کی چالیس سالہ زندگی دیکھے بیٹھے ہو، اس میں کون سی دیوانگی کی بات پائی جاتی ہے؟ تو یہ بھی کوئی دیوانہ نہیں ہے۔

حضور ﷺ کی جبریل علیہ السلام سے ملاقات

وَلَقَدْ رَآهُ بِالْأُفُقِ الْمُبِينِ: اور اس تمہارے صاحب نے اُس رسول کریم کو واضح کنارے پر دیکھا بھی ہے، یعنی ان کی آپس میں ملاقات بھی ثابت ہے، اصل شکل کے اندر حضور ﷺ نے جبریل کو دیکھا ہے، سدرۃ المنتہیٰ کے پاس بھی دیکھا جیسے سورۃ نجم میں آیا، اور اسی آسمان کے کنارے پر بھی دیکھا جیسے کہ سورۃ مدثر کی ابتدا کے اندر ذکر کیا گیا تھا، لہذا ان کی آپس میں جان پہچان ہے، یہ ایک دوسرے کو جانتے پہچانتے ہیں، ایسا اندیشہ بھی نہیں ہے کہ کوئی شیطان آ کے بات نقل کر دے اور حضور ﷺ سمجھیں کہ یہ جبریل ہے، ایسی بات بھی نہیں ہے۔ ”انہوں نے اُس کو واضح کنارے پہ دیکھا ہے۔“

حضور ﷺ کی کاہنوں کے ساتھ کوئی مناسبت نہیں

وَمَا هُوَ عَلَى الْغَيْبِ بِضَنِينٍ: ضنن بخیل کو کہتے ہیں، ”اور وہ غیب کے اوپر بخیل بھی نہیں“، غیب کی خبریں بتانے پر بخیل بھی نہیں، غیب کے اندر اللہ کی ذات، اللہ کی صفات، اللہ کے احکام، جنت دوزخ کا ذکر، مرنے کے بعد جو حالات پیش آنے والے ہیں برزخ میں، جو کچھ بھی حضور ﷺ نے واضح کر دیے سب مغیبات ہیں۔ کاہن تمہارے سامنے اگر کوئی غیب کی بات کرتا ہے جس کو تم جانتے نہیں وہ تمہارے سامنے ظاہر کرتا ہے تو باقاعدہ فیس لیتا ہے، ہزار خرے کرتا ہے، لیکن یہ تو مغیبات کی خوب اچھی طرح سے اشاعت کرتے ہیں، کوئی کسی قسم کا بخل نہیں کرتے، تم سے کوئی کسی قسم کی فیس نہیں مانگتے، ان میں کون سی بات ایسی ہے جس کی بنا پر تم ان کو کاہن کہتے ہو۔

”قرآن“ شیطان کا قول بھی نہیں ہے

”اور یہ کسی شیطان مردود کا قول بھی نہیں ہے“ کیونکہ شیطان مردود تو اللہ کی نافرمانی سکھاتا ہے، اور یہ کتاب تو ساری کی

ساری ہدایت ہے اور شیطانی مشن کے سراسر خلاف ہے، تو شیطان ایسی بات کیسے لاسکتا ہے جو اسی کے مشن کو نقصان دینے والی ہو، شیطان کمینی زندگی تو سکھاسکتا ہے، پاکیزہ زندگی نہیں سکھاتا، اور قرآن کریم کا ایک ایک لفظ خود پاک اور اس کی تعلیم پاک، اور یہ پاک ہی معاشرہ تیار کرے گی، اور پاکی ہی لوگوں کو سکھاتی ہے، تو یہ شیطانِ رجیم کا قول بھی نہیں ہے۔

شکوہ الہی

قَائِنٌ تَذْهَبُونَ: جب یہ باتیں ساری کی ساری تمہارے سامنے واضح ہیں، پھر تم کدھر کو جا رہے ہو؟ تم قرآن کریم کی طرف توجہ کیوں نہیں کرتے اور اس کو کیوں نہیں تسلیم کرتے؟ قَائِنٌ تَذْهَبُونَ: پس تم کہاں جا رہے ہو؟
قرآن کس کے لئے نصیحت ہے؟

إِنَّ هُوَ إِلَّا ذِكْرٌ لِلْعَالَمِينَ: نہیں ہے یہ قرآن مگر نصیحت تمام جہانوں کے لئے، یعنی تمام جہانوں کے لئے بطور نصیحت کے آیا ہے، لَمَنْ شَاءَ مِنْكُمْ أَنْ يَسْتَقِيمَ: خاص طور پر اس شخص کے لئے جو تم میں سے سیدھی راہ پر چلنا چاہے، اس کے لئے یہ نصیحت ہے، اس کا ذکر خاص طور پر اس لیے کر دیا کہ فائدہ یہی لوگ اٹھا سکتے ہیں جو صراطِ مستقیم پر چلنا چاہتے ہیں، اور جو چلنا ہی نہیں چاہتے تو ان کے سامنے جتنی واضح ہدایت رکھ دیں وہ کوئی فائدہ نہیں اٹھائیں گے۔

اللہ کی مشیت کس کے لئے ہوتی ہے؟

وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ: اس کا مطلب یہ ہے کہ ہم نے کتاب تو اتار دی ہدایت کے لئے، اور جو چاہے اس سے فائدہ بھی اٹھا سکتا ہے، لیکن ہدایت اللہ کی مشیت کے تحت ہی نصیب ہوتی ہے، اور اللہ کی مشیت متعلق اسی شخص سے ہوگی جو نیک ارادے کے ساتھ اخلاص کے ساتھ غور و فکر کر کے اس کو سمجھنا چاہے، ورنہ اللہ تعالیٰ کا قانون ہے کہ جو شخص حق کو جھٹلانے پر عمل جاتا ہے تو اللہ تعالیٰ اس کے سامنے ہدایت خفی کر دیتے ہیں پھر اس کو ہدایت نصیب نہیں ہوتی، ”اور نہیں چاہتے تم مگر اللہ کے چاہنے کے ساتھ جو رب العالمین ہے“ یعنی تمہارا چاہنا یہ اللہ کے چاہنے کے تابع ہے، اللہ کی مشیت ہوگی تو تم صراطِ مستقیم پر چلنا چاہو گے، اور اللہ کی مشیت تمہارے متعلق اس وقت ہوگی جب اس کی حکمت کا تقاضا ہوگا، اور اپنی کتاب کے اندر اس نے واضح کر دیا کہ اللہ تعالیٰ اسی کے متعلق ہی چاہتے ہیں جو اخلاص کے ساتھ صحیح ارادے کے ساتھ حقیقت معلوم کرنا چاہے تو اللہ کی مشیت متعلق ہو جاتی ہے اور وہ صحیح حقیقت پالیتا ہے، اور اس کے لئے صراطِ مستقیم پر چلنا آسان ہو جاتا ہے۔



ایاتھا ۱۹ ۸۲ سُورَةُ الْاِنْفِطَارِ مَكِّيَّةٌ ۸۲ رُكُوْعُهَا ۱

سورۃ انفطار کی ہے اور اس کی ۱۹ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان اور نہایت رحم والا ہے

اِذَا السَّمَاءُ انْفَطَرَتْ ۝۱ وَاِذَا الْكَوَاكِبُ اُنْتَثَرَتْ ۝۲ وَاِذَا الْبِحَارُ فُجِّرَتْ ۝۳

جب آسمان پھٹ جائے گا ۱ اور جب ستارے بکھر جائیں گے ۲ اور جب دریا بہا دیے جائیں گے ۳

وَاِذَا الْقُبُورُ بُعْثِرَتْ ۝۴ عَلِمْتَ نَفْسٌ مَّا قَدَّمَتْ وَاَخَّرَتْ ۝۵ يٰۤاَيُّهَا

اور جب قبروں کو اکھڑا جائے گا ۴ تو ہر نفس جان لے گا جو اس نے آگے بھیجا اور جو اس نے پیچھے چھوڑا ۵ اے

الْاِنْسَانُ مَّا غَرَّكَ بِرَبِّكَ الْكَرِیْمِ ۝۶ الَّذِیْ خَلَقَكَ فَسَوِّكَ

انسان! کس چیز نے تجھے دھوکے میں ڈال دیا تیرے رب کریم کے متعلق ۶ جس نے تجھے پیدا کیا، پھر تیرے اعضاء درست کیے

فَعَدَلَكَ ۝۷ فِیْۤ اٰیِ صُوْرَةٍ مَّا شَاءَ رَکَّبَكَ ۝۸ کَلَّا بَلْ تُكَدِّبُوْنَ بِالْاٰدِیْنِ ۝۹

پھر تجھے معتدل بنایا ۷ جس صورت میں چاہا تیری ترکیب کردی ۸ ہرگز نہیں! بلکہ تم جزا کو جھٹلاتے ہو ۹ اور

اِنَّ عَلَیْكُمْ لَحٰفِظِیْنَ ۝۱۰ کِرٰمًا گَاتِبِیْنَ ۝۱۱ یَعْلَمُوْنَ مَّا تَفْعَلُوْنَ ۝۱۲ اِنَّ

بے شک تمہارے اوپر البتہ نگراں ہیں ۱۰ بڑے نیک ہیں، لکھنے والے ہیں ۱۱ جو کچھ تم کرتے ہو وہ سب جانتے ہیں ۱۲ بے شک

الْاَبْرَارَ لَفِیْ نَعِیْمٍ ۝۱۳ وَاِنَّ الْفٰجَرٰ لَفِیْ جَحِیْمٍ ۝۱۴ یَّصْلُوْنَهَا یَوْمَ الدِّیْنِ ۝۱۵

نیک لوگ خوش حالی میں ہوں گے ۱۳ اور فاسق فاجر لوگ بھڑکتی ہوئی آگ میں ہوں گے ۱۴ جزا کے دن اس میں داخل ہوں گے ۱۵

وَمَا هُمْ عَنْهَا بِغٰیِبِیْنَ ۝۱۶ وَمَا اَدْرٰکَ مَا یَوْمَ الدِّیْنِ ۝۱۷ ثُمَّ مَا اَدْرٰکَ مَا

اور وہ اُس جہنم سے غائب ہونے والے نہیں ہوں گے ۱۶ تجھے کیا پتا کہ جزا کا دن کیا ہے؟ ۱۷ پھر تجھے کیا پتا کہ

یَوْمَ الدِّیْنِ ۝۱۸ یَوْمَ لَا تَمْلِكُ نَفْسٌ لِّنَفْسٍ سَیًّا ۝۱۹ وَالْاَمْرُ یَوْمَیْذٍ لِلّٰهِ ۝۲۰

جزا کا دن کیا ہے؟ ۱۸ جس دن کوئی نفس کسی نفس کے لئے کچھ اختیار نہیں رکھے گا، اور حکم اس دن سارے کا سارا اللہ ہی کے لئے ہوگا ۲۰

ہے، "کس چیز نے تجھے دھوکے میں ڈال دیا تیرے رَبِّ کریم کے متعلق؟"، "رَبِّ" کے ساتھ "کریم" کا لفظ ہے، تیرے پر تو صبح شام اس کا فضل و کرم ہے، تو اس کی کتنی نعمتیں کھاتا ہے، ایسے رَبِّ کریم کے متعلق تجھے کس چیز نے دھوکے میں ڈال دیا؟ تجھے تو یہ دھوکا نہیں کھانا چاہیے، تجھے اپنے رَبِّ کو پہچانا چاہیے، اس کی اطاعت کرنی چاہیے، یہاں "رَبِّ" کے ساتھ "کریم" کا لفظ ہے۔ اصل بات یہ ہے کہ اگر انسان کے اندر کوئی شرافت باقی ہو تو جتنا یہ احسان اور کرم سے متاثر ہوتا ہے اتنا یہ سختی سے متاثر نہیں ہوتا، اگر کسی شخص کے اندر شرافت ہو تو یہ سب سے زیادہ متاثر احسان سے ہوتا ہے، اور اپنے محسن کی خلاف ورزی عقل کے نزدیک اور عرف کے نزدیک انتہائی درجے کی قبیح چیز ہے، ڈنڈے کے ساتھ سمجھانا یا ڈنڈے کے ساتھ کسی کو سیدھا کرنا یہ بھی دنیا میں ایک اصول ہے لیکن شرفاء کے لئے نہیں، یہ ان لوگوں کے لئے ہے جن کے اندر خبث ہوتا ہے، شرارت کا مادہ ہوتا ہے وہاں تو ڈنڈے سے سرگودا جاتا ہے، اس لیے یہ بھی ایک طریقہ ہے کہ یوں کہا جائے کہ تم اپنے "رَبِّ جبار" سے ڈرتے نہیں ہو؟ تمہارا رَبِّ جو "شدید العقاب" ہے تمہیں اس سے خوف نہیں آتا؟ یوں بھی کہہ سکتے ہیں، اور ترہیب کی آیات بھی قرآن کریم میں ہیں، ذرا دھمکا کر بھی انسان کو سیدھا کرنے کی کوشش کی گئی ہے، اور اللہ تعالیٰ کے احسانات جتنا کر بھی سیدھا کرنے کی کوشش کی گئی ہے کہ تمہارا رَبِّ جو اتنا کریم ہے، صبح شام تمہارے اوپر احسان کرتا ہے، تم اس کے متعلق کس طرح سے دھوکے میں پڑ گئے؟ کس چیز نے تمہیں دھوکے میں ڈال دیا؟

"کریم" کے نتیجے میں سرکش ہو جانا کمینوں کا کام ہے

اب یہاں چونکہ "رَبِّ" کے ساتھ "کریم" کا لفظ آیا تو ایک بزرگ نے اس لفظ کی طرف دیکھتے ہوئے ایک نکتہ ذکر کیا ہے کہ تَبَارَكَ عَزَّوَجَلَّ: اے رَبِّ! تیرے کرم نے ہی تو ہمیں دھوکے میں ڈال دیا ہے، اگر تو کرم نہ کرتا، بلکہ جو گناہ ہوتا ساتھ ایک تھپڑ رسید ہو جایا کرتا اور ہر غلطی کے اوپر فوراً سزا ہو جایا کرتی تو انسان کو دھوکا نہ لگتا، یہ تیرا کرم اور شرف اور تیرا فضل اور احسان ہی ہے کہ جس سے انسان دھوکے میں پڑا ہوا ہے۔ بہر حال یہ ایک چیز جس سے انسان کے اندر اطاعت کے جذبات ابھرنے چاہئیں تھے، اللہ کے احسانات کو دیکھ کے.....! اگر اللہ کا احسان انسان کے لئے نافرمانی کا باعث بن رہا ہے تو اس میں قصور احسان کا نہیں بلکہ انسان کی اپنی خباثت ہے، "متنبی" میں بھی ایک جگہ اس قسم کا تاثر بیان کیا ہے:

إِذَا أَنْتَ الْكَرِيمُ مَلَكْتَهُ وَإِنْ أَنْتَ الْكَرِيمُ مَلَكْتَهُ

کہتے ہیں کہ اگر کسی شریف انسان پر تم احسان کرو تو وہ تمہارا مملوک ہو جائے گا، تم اس کے مالک بن جاؤ گے، إِذَا أَنْتَ الْكَرِيمُ مَلَكْتَهُ، اگر کسی کریم پر احسان کرو جس کی طبیعت کے اندر شرافت ہے تو احسان کر کے تم اس کے مالک بن جاؤ گے، وہ ایسا ہوگا گویا کہ تمہارا مملوک ہے، وَإِنْ أَنْتَ الْكَرِيمُ مَلَكْتَهُ، اور اگر کسی کمینے کے اوپر احسان کرو گے تو وہ الٹا سرکش ہو جائے گا۔ تو احسان کے نتیجے میں سرکش ہو جانا، نرمی کے نتیجے میں آگے سے باغی ہو جانا یہ نسیم انسان کا کام ہے، کمینوں کا کام ہے، جو شریف ہوا کرتا ہے جس میں شرافت ہو وہ تو احسان کے سامنے دَب جاتا ہے جس طرح سے کہا کرتے ہیں "الْإِنْسَانُ

عَبْدُ الْاِحْسَانِ“ اس لیے یہاں اللہ تعالیٰ نے اپنے ساتھ ”کریم“ کی صفت ذکر کی کہ تجھے اپنے ربِّ کریم کا مطیع ہونا چاہیے، شکر گزار ہونا چاہیے، ”کس چیز نے تجھے تیرے ربِّ کریم کے متعلق دھوکے میں ڈال دیا؟“

اللہ کے کرم کا ایک نمونہ

الَّذِیْ خَلَقَکَ: دیکھ اس کا کیسا احسان ہے، جس نے تجھے پیدا کیا، فَتَوَلَّکَ: پھر تیرے اعضاء درست کیے، فَتَذَلَّکَ: پھر تجھے معتدل بنایا، ظاہری شکل میں معتدل، باطنی صلاحیتوں میں معتدل، وَفِیْ اٰیٰتِیْ مُوَدَّعَ مَا شِئْتَ مِنْکَ: پھر جس صورت میں چاہا تیری ترکیب کردی، تیری شکل و صورت جیسی چاہی بنادی، جس صورت میں چاہا تجھے ترکیب دیا۔

دھوکے میں پڑنے کی بنیادی وجہ

گلا: تجھے ہرگز دھوکے میں نہیں پڑنا چاہیے، یہ ذات دھوکے میں پڑنے کے قابل نہیں ہے کہ تم اس کے متعلق دھوکے میں پڑ جاؤ، تمہیں دھوکے میں نہیں پڑنا چاہیے، تو گلا یہ ردع ہو گیا۔ ”بلکہ تم تو جزا ہی جھٹلاتے ہو“ چاہیے تو یہ تھا کہ تم یہ احساس رکھتے کہ جس ربِّ کریم نے ہمیں پیدا کیا، جس ربِّ کریم نے ہمیں معتدل بنایا، ہمیں اعضاء دیے، اور کھانے پینے کے لئے دیا جس طرح سے دوسری آیات میں ہے، تو آخر کل کو وہ پوچھے گا بھی، تو تمہیں چاہیے تھا کہ تم جزا کا تصور ہر وقت رکھتے کہ ہم جس وقت اس کے سامنے جائیں گے وہ حساب بھی لے گا، لیکن تم تو اُلٹا تکذیب ہی کر رہے ہو، جزا کے دن کو جھٹلا ہی رہے ہو، اور یہ ایک وجہ ہے زیادہ تر دھوکے میں واقع ہونے کی کہ تمہارے سامنے جزا کا تصور نہیں، تم سمجھتے ہو کہ بس کھانا، پینا، ہگنا، بس یہی تمہارا کام ہے، باقی! جس کا کھاپا رہے ہیں، اس کو جا کے حساب کتاب نہیں دینا، اگر یہ حساب کتاب ذہن میں ہو تو پھر تم اس قسم کے دھوکے میں نہ آؤ۔ گلا بَلْ تُکَلِّمُوْنَ بِالْاٰیٰتِیْنَ: گلا کے ساتھ ردع ہو گیا کہ تمہیں اس کے متعلق دھوکے میں نہیں پڑنا چاہیے، بلکہ یہ عقیدہ رکھو کہ اس کے سامنے جانا ہے اور جتنے بھی اس کے احسانات ہیں ان کے متعلق اللہ تعالیٰ پوچھیں گے کہ شکر گزاری کی یا نہیں کی، اور اس کے اوپر جزا و سزا مرتب ہوگی، لیکن تم ایسا نہیں کرتے بَلْ تُکَلِّمُوْنَ بِالْاٰیٰتِیْنَ: بلکہ تم جزا کو جھٹلاتے ہو۔

انسان کی زندگی کو ریکارڈ کرنے کے مختلف انتظامات

وَ اِنَّ عَلَیْکُمْ لَحَافِظِیْنَ: اور بے شک تمہارے اوپر البتہ نگران ہیں، تم یہ نہ سمجھو کہ تمہاری کوئی حرکت چھپی ہوئی ہے، جو کچھ تم کرتے ہو سب ہمارے پاس لکھا ہوا آ جاتا ہے، ویسے تو اللہ کا علم ہی کافی، اور اسی طرح سے اللہ تعالیٰ نے ان اعمال کو محفوظ کرنے کے لئے آپ کے جتنے اعضاء ہیں وہ بھی سارے کے سارے ریکارڈ مشینیں بنائی ہوئی ہیں، مختلف سورتوں کے اندر یہ بات واضح کر دی گئی، انسان کو اللہ تعالیٰ نے ایک ایسی مشین بنایا ہے، زبان جو کچھ بولتی ہے یہ لفظ جو ادا ہو رہے ہیں، لیکن ساتھ ساتھ زبان میں ریکارڈ بھی ہو رہا ہے، کل کو اللہ تعالیٰ اسی کو چلائے گا اور یہ سب کچھ بتا دے گی کہ میرے ساتھ کیا کیا بولا گیا ہے، آنکھ جو کچھ دیکھتی ہے آپ سمجھتے ہیں کہ وقتی طور پر چیز آنکھ کے سامنے سے گزر گئی نہیں! اس طرح سے نہیں، بلکہ زندگی بھر کی دیکھی ہوئی چیزوں کی فلم آنکھ

میں تیار ہو رہی ہے، اگر تم کسی بات کا انکار کرو گے کہ ہم نے یہ چیز نہیں دیکھی تو اللہ تعالیٰ وہی ظلم آپ کے سامنے نمایاں کر دیں گے، چل جائے گا کہ آپ نے آنکھ کے ساتھ کیا کیا دیکھا ہے، کان کے ساتھ جو کچھ آپ سنتے ہیں تو یہ نہیں کہ سننے کے بعد وہ فوراً ضائع ہو جاتا ہے، نہیں، پورا ریکارڈ ہو رہا ہے، ہاتھ کے ساتھ جو کچھ کرتے ہو وہ سب ہاتھ میں ریکارڈ ہو رہا ہے، پاؤں کے ساتھ جدھر کو چلتے ہو وہ سب پاؤں میں ریکارڈ ہو رہا ہے، انسان کا بدن جو ہے اس کے اندر اس کی زندگی کے سارے اقوال افعال کردار جو کچھ ہے سب اس میں محفوظ ہے، اور اللہ تعالیٰ چاہے گا تو انسان کے سامنے ان چیزوں کو نکال کے رکھ دے گا۔ اور یہ چیز سمجھنی کیا مشکل ہے کہ ایک مصالحے کا تسمہ ہے (کیسٹ کے اندر) جو کہ ہماری ہر چیز کو ضبط کرتا چلا جا رہا ہے، کیمرہ مشین ہے جو ہماری ہر ہر حرکت کو ضبط کرتی چلی جا رہی ہے، اس سے آپ سمجھ جائیے کہ ایک ناقص العقل انسان جب اللہ تعالیٰ نے اس کو بھی اتنی قدرت دے دی کہ وہ اپنے کردار کو اقوال کو محفوظ کر سکتا ہے، تو جو ان سب کا خالق ہے پیدا کرنے والا ہے، تمام قدرتوں کا مالک ہے، اس کے لئے انسان کے اقوال اور کردار افعال کو محفوظ کرنا کیا مشکل ہے؟ تو اس نے نشاندہی کر دی کہ جو کچھ تم کرتے ہو تمہارے بدن میں سب کچھ محفوظ ہے، انکار کرو گے تو تمہارے یہی اعضا اور تمہارا چہرہ بول کر بتا دے گا کہ تم نے یہ کام کیا ہے، یہ نہیں کیا، سورہ حم سجدہ کے اندر اس مضمون کی تفصیل آپ کے سامنے آئی شَهِدَ عَلَيْهِمْ سُنْعُهُمْ وَأَنبَأَهُمْ وَجُودُهُمْ، اُی آیت میں اس کا ذکر کیا گیا تھا..... اور ساتھ یہ دوسری بات بھی آگئی کہ اللہ تعالیٰ نے اپنے فرشتے بھی پیچھے لگا رکھے ہیں، زبان سے کوئی لفظ نکلتا ہے وہ بھی ضبط کر لیتے ہیں، کوئی کام کرتے ہو وہ بھی ضبط کر لیتے ہیں، یہاں ان کا ذکر آ گیا، یہی آئی ڈی کا عملہ مستقل پیچھے لگا ہوا ہے جس سے تمہاری کوئی حرکت مخفی نہیں ہے، تو لکھا لکھا یا یہ بھی سامنے آ جائے گا، پھر اللہ تعالیٰ پوچھے گا کہ بتاؤ میرے لکھنے والوں نے ان کاتبوں نے ان حافظوں نے تم پر کوئی زیادتی تو نہیں کی؟ تو تمہیں تسلیم کرنا پڑے گا کہ جو کچھ انہوں نے لکھا ہے ٹھیک لکھا ہے کیونکہ یہ حافظین ہیں، کَمَا مَا كَاتِبُونَ ہیں، کرام یہ کریم کی جمع ہے بڑے نیک، بڑے صالح، لکھنے والے، جن میں کسی قسم کی بددیانتی نہیں ہے، ایسا نہیں کہ تم نہ کرو اور خواہ مخواہ تمہارے متعلق کچھ لکھ دیں، یا تم کوئی نیکی کا کام کرو اور یہ نہ لکھیں، ایسی بات نہیں ہے، کرام ہیں، بڑے کریم ہیں، بڑے بزرگ طبیعت ہیں، کاتبین: لکھنے والے، کَمَا مَا كَاتِبُونَ یہ لفظ عام طور پر آپ سنتے رہتے ہیں، اس کا لفظی معنی ہو گا بزرگ لکھنے والے، کَمَا مَا کے لفظ کے اندر اس بات کی ضمانت ہے کہ کوئی خلاف واقعہ بات نہیں لکھیں گے، جو کہو گے وہی لکھیں گے، جو کرو گے وہی لکھیں گے، تو اس میں کوئی گڑبڑ نہیں کریں گے، يَكْتُوْنَ مَا تَفْعَلُونَ: جو کچھ تم کرتے ہو وہ سب جانتے ہیں، یہاں تو فعل کا ذکر ہے اور سورہ ق کے اندر لفظ آ یا تَحْمِلُونَ لِقَوْلِ الْاَلَاءِ يَوْمَ تَقُيْبُ عَتِيقُ: ایک لفظ بھی اگر تم زبان سے پھینکتے ہو تو اس کو بھی محفوظ کرنے والا ساتھ ہی بیٹھا ہوتا ہے۔

نیک و بد کا انجام

تو نہ تمہارا کوئی قول مخفی نہ تمہارا کوئی فعل مخفی، وہ سب ریکارڈ تیار کر رہے ہیں، جس کا نتیجہ یہ ہو گا اِنَّ الْاَبْرَارَ لَفِي نَعِيمٍ: ابرار

یہ "ہل" کی جمع ہے، باوفا قسم کے لوگ، نیک قسم کے جو اللہ کے ساتھ کیے ہوئے عہد کو پورا کرتے ہیں، اچھے لوگ، نیک لوگ، باوفا قسم کے لوگ خوش حالی میں ہوں گے، نعیہ: اچھی حالت، "خوش حالی میں ہوں گے، وَإِنَّ الْفُجَّارَ لَفِي جَحِيمٍ: اور فاسق فاجر لوگ بھڑکتی ہوئی آگ میں ہوں گے، سورہ بھس کے آخر میں جس طرح سے لفظ آیتھاؤ لَکْهُمْ الْكَلْبَةُ الْقَهْرَةُ، تو لہجہ بھی فاجر کی جمع ہے اور فجار بھی فاجر کی جمع ہے، "یہ فاجر لوگ، فاسق فاجر لوگ بھڑکتی ہوئی آگ میں ہوں گے، جہیم میں ہوں گے" يَسْلُكُونَهَا يَوْمَ الدِّينِ: جزا کے دن اس میں داخل ہوں گے وَمَا هُمْ عَنْهَا بِمُؤْمِنِينَ: اور وہ اس جہنم سے غائب ہونے والے نہیں ہوں گے، یعنی کوئی وقت نہیں آئے گا کہ یہ جہنم سے چھوٹ کر جہنم سے غائب ہوں، یہ مُخْلِطُونَ لِبَعْضِ الْأَهْدَاءِ والی بات ہے، ہمیشہ اس میں رہنے والے ہوں گے، اس سے غائب ہونے والے نہیں ہوں گے۔

قیامت کے دن کسی کو کچھ اختیار نہ ہوگا

وَمَا آذَنُكَ مَا يَوْمَ الدِّينِ ۖ لَمْ يَأْذُرْكَ مَا يَوْمَ الدِّينِ: یہ مزید تہویل کے لئے ہے، ہول پیدا کرنا، "تجھے کیا پتا کہ جزا کا دن کیا ہے؟ پھر تجھے کیا پتا کہ جزا کا دن کیا ہے؟ تو نہیں سمجھ سکتا، جس وقت تک آنکھوں کے سامنے نہ آئے اس وقت تک اس کی حقیقت کو تو نہیں سمجھ سکتا کہ کیا ہے جزا کا دن، یہ دہشت پیدا کرنے کے لئے ایک عنوان ہے کہ بہت بڑی چیز ہے، اس کو معمولی نہ سمجھو۔ مختصری بات جو نقل کی جارہی ہے کہ يَوْمَ لَا تَنفِكُ نَفْسٌ عَنْ نَفْسٍ شَيْئًا: جزا کا دن وہ ہے کہ جس دن کوئی نفس کسی نفس کے لئے کچھ اختیار نہیں رکھے گا، آج تم اپنے شفعا پر اعتماد کرتے ہو، اپنے بڑوں اور اپنے بزرگوں پر اعتماد کیے ہوئے ہو، یاد رکھو! وہ دن ایسا ہوگا کہ کوئی نفس کسی نفس کے متعلق کچھ اختیار نہیں رکھے گا، وَإِلَّا مَرِيضٌ مِّنْهُمْ لَتَلَوُنَّ: اور حکم سارے کا سارا اس دن اللہ ہی کے لئے ہوگا، حکم حکومت جو کچھ ہوگا سب اللہ کے لئے ہوگا، یوں نہیں ہوگا کہ اللہ کسی کو پکڑنا چاہے تو کوئی دوسرا چھڑا لے، اللہ کسی کو چھوڑنا چاہے تو کوئی شکایت کر کے پکڑوا دے، ایسی بات نہیں ہوگی، سارے کا سارا حکم چلے گا تو اللہ کا چلے گا، کوئی کسی کے متعلق اختیار نہیں رکھے گا، ہاں! اللہ تعالیٰ اجازت دے گا تو کوئی بات کر سکے گا، جس کے متعلق اجازت دے گا بات کی جاسکے گی، دوسری آیتوں کے اندر یہ مفہوم واضح ہے، بہر حال اصل بات یہی ہے کہ اس وقت سب کے اختیارات ختم ہو جائیں گے، دنیا کے اندر رہتے ہوئے اگر تم ایک دوسرے کے لئے کچھ سہارا بنتے بھی ہو تو قیامت کے دن یہ سارے سہارے ختم ہو جائیں گے، اور حکم اس دن سارے کا سارا اللہ ہی کے لئے ہوگا۔

سُبْحَانَكَ اللَّهُمَّ وَبِعَبْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

ایاتھا ۳۶ ۸۲ سُورَةُ الْاَنْطَفِیْنِ مَكِّيَّةٌ ۸۲ رکو عھا ۱

سورہ مططفین مکہ میں نازل ہوئی اور اس کی ۳۶ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان اور نہایت رحم والا ہے

وَيْلٌ لِّلْمُطَفِّفِينَ ۱ الَّذِينَ إِذَا اكْتَالُوا عَلَى النَّاسِ يَسْتَوْفُونَ ۲ وَإِذَا

خرابی ہے ان لوگوں کے لئے جو کمی کرنے والے ہیں ۱ وہ لوگ کہ جب لوگوں سے کیل کر لیتے ہیں تو پورا پورا وصول کرتے ہیں ۲ اور جب

كَالُوهُمْ أَوْ وَزَنُوهُمْ يُخْسِرُونَ ۳ أَلَا يَظُنُّ أُولَٰئِكَ أَنَّهُمْ مَبْعُوثُونَ ۴

ان کو کیل کر کے دیتے ہیں یا ان کو تول کر دیتے ہیں تو گھٹا دیتے ہیں ۳ کیا ان کو اس بات کا خیال نہیں کہ یہ اٹھائے جائیں گے ۴

لِيَوْمٍ عَظِيمٍ ۵ يَوْمَ يَقُومُ النَّاسُ لِرَبِّ الْعَالَمِينَ ۶ كَلَّا إِنَّ كِتَابَ الْفُجَارِ

ایک بڑے دن کے لئے ۵ جس دن کہ لوگ کھڑے ہوں گے رب العالمین کے سامنے ۶ ہرگز ایسا نہیں! بے شک فاجروں کا نامہ اعمال

لَفِي سَجِّينٍ ۷ وَمَا أَدْرَاكَ مَا سَجِّينٌ ۸ كِتَابٌ مَّرْقُومٌ ۹ وَيْلٌ يَّوْمَئِذٍ

البتہ سجین میں ہے ۷ اور آپ کو کیا معلوم کہ سجین کیا چیز ہے؟ ۸ وہ ایک نشان زدہ دفتر ہے ۹ خرابی ہے اس دن

لِّلْمُكَذِّبِينَ ۱۰ الَّذِينَ يَكْذِبُونَ بِیَوْمِ الدِّينِ ۱۱ وَمَا يُكَذِّبُ بِهِ إِلَّا كُلٌّ

جھٹلانے والوں کے لئے ۱۰ جو کہ جھٹلاتے ہیں بدلے کے دن کو ۱۱ نہیں تکذیب کرتا اس (یوم الدین) کی مگر ہر حد سے بڑھنے والا

مُعْتَدٍ ۱۲ إِذَا تُتْلَىٰ عَلَيْهِ آيَاتُنَا قَالَ أَسَاطِيرُ الْأَوَّلِينَ ۱۳

اور گناہگار ۱۲ جب اس کے اوپر پڑھی جاتی ہیں ہماری آیات، کہتا ہے کہ یہ تو پہلے لوگوں کے قصے کہانیاں ہیں ۱۳

كَلَّا بَلْ عَنَّا قُلُوبُهُمْ ۱۴ مَا كَانُوا يَكْسِبُونَ ۱۵ كَلَّا إِنَّهُمْ عَنْ رَبِّهِمْ يَوْمَئِذٍ

ہرگز ایسا نہیں! بلکہ ہم گئے ان کے قلوب پر وہ کام جو یہ کرتے ہیں ۱۴ ہرگز ایسا نہیں، بے شک یہ لوگ اپنے رب سے اس دن

لَسَّاجِبُونَ ۱۶ ثُمَّ إِنَّهُمْ لَصَالُوا الْجَحِيمِ ۱۷ ثُمَّ يُقَالُ هَٰذَا الَّذِي كُنْتُمْ بِهِ

البتہ پردے میں رکھے جائیں گے ۱۶ پھر یہ لوگ جہنم میں داخل ہونے والے ہوں گے ۱۷ پھر کہا جائے گا کہ یہی وہ چیز ہے جس کی

تَكْذِبُونَ ۝ كَلَّا إِنَّ كِتَابَ الْأَبْرَارِ لَفِي عَلَيِّينَ ۝ وَمَا أَذْرُكَ

کذیب کیا کرتے تھے ۝ ہرگز نہیں، بے شک نیکوں کا نامہ اعمال البتہ علیین میں ہے ۝ آپ کو کیا معلوم کہ

مَا عَلَيُّونَ ۝ كِتَابٌ مَرْقُومٌ ۝ يَشْهَدُهُ الْمُقَرَّبُونَ ۝ إِنَّ الْأَبْرَارَ لَفِي

علیون کیا چیز ہے؟ ۝ وہ نشان زدہ کتاب ہے ۝ حاضر ہوتے ہیں اُس میں مقربون ۝ بے شک نیک لوگ البتہ

نَعِيمٌ ۝ عَلَى الْأَرَآئِكِ يَنْظُرُونَ ۝ تَعْرِفُ فِي وُجُوهِهِمْ نَضْرَةَ النَّعِيمِ ۝

خوش حالی میں ہیں ۝ تختوں کے اوپر بیٹھے نظارہ کر رہے ہوں گے ۝ پہچانے گا تو ان کے چہروں میں خوش حالی کی تروتازگی ۝

يَسْقُونَ مِنْ رَاحَتٍ مَخْضُومٍ ۝ خِشْيَةُ مَسْكِ ۝ وَفِي ذَلِكَ فَلْيَتَنَافَسِ الْمُتَنَافِسُونَ ۝

پلائے جائیں گے وہ خالص شراب سے جو مہر زدہ ہوگی ۝ اس کی مہر کستوری ہوگی، اس کو حاصل کرنے کے لئے چاہیے کہ رغبت کریں رغبت کرنے والے ۝

وَمَزَاجُهُ مِنْ تَسْنِيمٍ ۝ عَيْنًا يَشْرَبُ بِهَا الْمُقَرَّبُونَ ۝ إِنَّ الَّذِينَ أَجْرَمُوا

اور اس شراب کی ملاوٹ تسنیم سے ہوگی ۝ وہ تسنیم ایک چشمہ ہے جس سے مقربون پئیں گے ۝ بے شک مجرم لوگ

كَانُوا مِنَ الَّذِينَ آمَنُوا يَصْحَكُونَ ۝ وَإِذَا مَرُّوا بِهِمْ يَتَغَامَزُونَ ۝ وَإِذَا

مومنوں کی ہنسی اڑایا کرتے تھے ۝ اور جب ان کے پاس سے گزرتے تھے تو آنکھوں سے اشارے کرتے تھے ۝ اور جب

انْقَلَبُوا إِلَىٰ أَهْلِهِمْ انْقَلَبُوا فَكِهِينَ ۝ وَإِذَا رَأَوْهُمْ قَالُوا إِنَّ هَؤُلَاءِ

وہڑکے جاتے اپنے گمراہوں کی طرف توڑتے تھے باتیں بناتے ہوئے ۝ اور جب یہ مجرم لوگ ان مومنین کو دیکھتے تو کہتے کہ بے شک یہ لوگ

أَصْأَلُونَ ۝ وَمَا أُرْسِلُوا عَلَيْهِمْ حَافِظِينَ ۝ فَالْيَوْمَ الَّذِينَ آمَنُوا مِنَ الْكُفَّارِ

البتہ بچکے ہوئے ہیں ۝ حالانکہ نہیں بھیجے گئے یہ لوگ ان پر نگران بنا کر ۝ اور آج مومن لوگ کافروں سے

يَصْحَكُونَ ۝ عَلَى الْأَرَآئِكِ ۝ يَنْظُرُونَ ۝ هَلْ تُؤِيبُ الْكَفَّارُ مَا كَانُوا يَفْعَلُونَ ۝

نہیں گے ۝ تختوں پر بیٹھے نظارہ کر رہے ہوں گے ۝ یہ کچی بات ہے کہ کافر بدلہ دے دیے گئے ان کاموں کا جو یہ کیا کرتے تھے ۝

ما قبل سے ربط اور سورت کا مضمون

بِسْمِ اللَّهِ الرَّحْمَنِ الرَّحِيمِ - سورہ مطفقین مکہ میں نازل ہوئی اور اس کی ۳۶ آیتیں ہیں۔ پچھلی سورت میں صراحت کے

ساتھ دو گروہوں کا ذکر آیا تھا إِنَّ الْآتِمِرَاتِ لَفِي نَعِيمٍ وَإِنَّ الْفُجَارَ لَفِي نَجْمٍ، اس سورت میں بھی انہی دو گروہوں کا ذکر تفصیل کے ساتھ آ رہا ہے۔ اور یہ دو گروہ جو انسانوں کے بنیں گے وہ اس نکتے پر ہی بنیں گے کہ ایک گروہ آخرت کی تکذیب کرنے والا ہے، اور اس تکذیب کی وجہ سے اس نے اپنے کردار کو اچھا نہیں کیا، بُرے کردار کا وہ حامل رہا، اللہ تعالیٰ کے حقوق تلف کرتا رہا اور بندوں کے حقوق تلف کرتا رہا، اور ایک گروہ ایسا ہے جو اللہ تعالیٰ کے بیان کے مطابق آخرت کا قائل ہے، اللہ تعالیٰ کے سامنے جواب دہی کا خیال اس کو ہر وقت رہتا ہے، جس کی بنا پر وہ بندوں کے حقوق بھی ادا کرتا ہے اور اللہ کے حقوق بھی ادا کرتا ہے، اس اعتبار سے انسانوں کے دو گروہ بن جائیں گے، ایک فجار کا گروہ اور ایک ابرار کا، تو اللہ تعالیٰ دونوں کا انجام اس سورت کے اندر واضح فرماتے ہیں، اور ابتدا کے اندر ایک مسئلہ ذکر فرماتے ہیں جس کا تعلق حق العبد کے تلف کرنے کے ساتھ ہے۔

صحیح ماپ تول کی اہمیت اور اس میں خیانت کا نتیجہ

مُطْلَقِينَ یہ لفظ تطفیف سے لیا گیا ہے۔ طَلْفٌ تَطْلِيفٌ: ناپنے تو لے میں کمی کرنا، ماپ تول میں کمی کرنا اس کو تطفیف کہتے ہیں۔ دُنیا میں ایک دوسرے کے حق ادا کرنے کا طریقہ جو شروع سے چلا آ رہا ہے وہ کیل اور وزن ہے، ماپنا تولنا، پیمائش کرنا، کسی چیز کے ساتھ اندازہ کرنا، اس کے ساتھ اپنا صحیح حق وصول کیا جاتا ہے اور دوسرے کا صحیح حق ادا کیا جاتا ہے، یہ انسانوں کے اتفاق کے ساتھ بعض پیمانے قرار پائے گئے لینے اور دینے کے لئے، جس وقت تک ان پیمانوں کو صحیح رکھا جائے اور لینے دینے کے وقت معیار درست ہو تو آپ جانتے ہیں کہ لوگوں کے حقوق محفوظ بھی ہو جائیں گے اور ایک دوسرے کا حق تلف بھی نہیں ہوگا، اور جب ان پیمانوں کے اندر گڑبڑ کر دی جائے گی تو جب معیار ہی خراب ہو گیا تو اس کے بعد پھر حقوق کی ادائیگی یا حقوق کی وصول یا بی کا سوال ہی پیدا نہیں ہوتا، معاملات کا فساد یہیں سے شروع ہوتا ہے کہ انسان لینے دینے میں خیانت کرنے لگ جائے، اپنا حق وصول کرتے وقت پورا پورا وصول کرے یا زیادہ وصول کرنے کی کوشش کرے، اور دوسرے کا حق ادا کرتے وقت اس میں کمی کرنے کی کوشش کرے، فساد یہیں سے شروع ہوتا ہے۔ پچھلی اُمّتوں کے واقعات جو تفصیل کے ساتھ آپ حضرات کے سامنے نقل کیے گئے ہیں ان میں سے خصوصیت کے ساتھ قوم شعیب الی مدین، ان کا واقعہ قرآن کریم نے ذکر کیا، اور ان کی بربادی کے اندر ان کی اس عادت کو خاص طور پر ذیل قرار دیا ہے کہ ان کو تو لتے وقت اور ناپتے وقت کمی کرنے کی عادت تھی، لوگوں کے حقوق وہ یوں تلف کرتے تھے، تاجر پیشہ قوم تھی، کاروباری لوگ تھے، جس وقت وہ دوسروں کو دیتے تو اس وقت کم دیتے تھے، سرور کائنات ﷺ نے وہ واقعہ جو بیان کیا تو اس سے بھی یہی تنبیہ کرنی مقصود ہے، اللہ تعالیٰ یہی سمجھانا چاہتے ہیں کہ یہ عادت اچھی نہیں، اس سورت کے اندر بھی ابتدا میں اسی بات کو واضح کیا گیا ہے۔ سورت ”کئی“ ہے، تو مکہ معظمہ میں جو رہنے والے لوگ تھے قریش وہ بھی تاجر پیشہ تھے اور وہ بھی اس قسم کی گڑبڑ کرتے تھے جس پر یہاں تنبیہ کی گئی۔

تفسیر

ناپ تول میں ظالمانہ رویہ

وَيْلٌ لِّلْمُطَفِّفِينَ: مُطَفِّفِينَ یہ تطہیف سے لے لیا گیا، ویل: خرابی، بربادی، ”خرابی ہے ان لوگوں کے لیے جو کہ کمی کرنے والے ہیں“ ناپ تول میں کمی کرنے والے لوگوں کے لئے خرابی ہے، اَلَّذِينَ اِذَا اُكْتَلُوا عَلٰی النَّاسِ يَسْتَوْفُونَ: اِكْتَالًا: اپنے لیے کیل کرنا، یہ لفظ کیل سے لیا گیا ہے، کیل و وزن یہ دو لفظ آتے ہیں فقہ کی کتابوں میں بھی، حدیث شریف کی کتابوں میں بھی، وزن ترازو کے ساتھ ہوا کرتا ہے، اور کیل یہ کسی برتن کے ذریعے سے ماپ کر اندازہ کرتے ہیں، ٹوپے بنے ہوئے ہوتے تھے اُن کے پاس، اس کے ساتھ پیمائش کرتے تھے، اور ”صاع“ اور ”نصف صاع“ ان الفاظ کا ذکر جو آیا کرتا ہے، تو یہ برتن کی شکل کی چیز، جس طرح سے ہمارے ہاں بھی دودھ ماپنے کے لئے بھی ایک برتن ہے، اور تیل بھی ایک پلی کے ذریعے سے اندازہ کر کے دیتے ہیں، یہ کیل کی ایک صورت ہے، کہ وزن نہ کیا جائے بلکہ کسی برتن کے ساتھ اندازہ کر لیا جائے، تَوَاقُلُوا عَلٰی النَّاسِ کا معنی یہ ہے کہ لوگوں سے لیتے وقت کیل کرنا، ”جو لوگوں سے لیتے وقت کیل کرتے ہیں تو پورا پورا وصول کرتے ہیں“ جب لوگوں سے لیتے ہیں تو پورا پورا وصول کرتے ہیں، اِذَا كَالُوهُمْ: اور جب ان کو کیل کر کے دیتے ہیں، اَوْ ذُوْهُمْ: یا ان کو تول کے دیتے ہیں یُخْبِرُونَ: تو گھنا دیتے ہیں، لیتے وقت پورا لیتے ہیں اور دیتے وقت گھٹا کر دیتے ہیں، اب آپ دیکھ رہے ہیں کہ لیتے وقت پورا لیتا یہ کوئی عیب نہیں ہے، لیتے وقت کوئی شخص پورا لے لے تو یہ کوئی عیب نہیں، لیکن جو شخص لیتے وقت پورا لیتا ہے اس کے لئے اخلاقی طور پر بھی یہ فرض ہے کہ دیتے وقت بھی پورا دے، لیتے وقت پورا لینا اور دیتے وقت پورا نہ دینا یہ ایک ظالمانہ رویہ ہے، یا تو عادت یوں ہوتی کہ جب لیتا ہے تو بھی کم لیتا ہے، دیتا ہے تو بھی کم دیتا ہے، تو اگر ایک عیب ہے تو ایک خوبی بھی ہے، دیتے وقت کم دیتا ہے یہ عیب ہے تو لیتے وقت بھی کم لے لیتا ہے یہ خوبی بھی ہے، لیکن لیتے وقت تو وہ ایک رتی ماشہ بھی چھوڑنے کے لئے تیار نہ ہو، اور دیتے وقت وہ ڈنڈی مارے اور دوسرے کے حق کو کم کر دے یہ بہت بُری بات ہے، اور اگر اس کا اور بھی زیادہ اضافہ ہو جائے کہ لیتے وقت زیادہ لیتا ہے اور دیتے وقت کم دیتا ہے، جس طرح سے کہ تاجروں کی عادت ہے کہ جب لینے کے لئے تو لیتے ہیں تو ڈنڈی ایسے طور پر مارتے ہیں کہ زیادہ وصول کر لیتے ہیں، اور جب دیتے وقت تو لیتے ہیں تو ڈنڈی یوں ماریں کہ کم دیں، تو اس کی مذمت تو آپ جانتے ہیں کہ پھر بالکل ہی نمایاں ہے، پورا لے کر کم دینا جس وقت یہ عیب ہے تو لیتے وقت زیادہ لینا اور دیتے وقت کم دینا یہ اس سے دوبرا عیب ہو جائے گا، تو یہاں اصل میں دیتے وقت کمی کرنے کی بُرائی بیان کرنا مقصود ہے جس میں شدت پیدا کر دی اس لفظ کے ساتھ کہ جب خود لیتے ہیں تو پورا لیتے ہیں، اس میں کمی نہیں کرتے، دیتے وقت کمی کرتے ہیں۔ ”مطففین وہ لوگ ہیں، کمی کرنے والے وہ لوگ ہیں کہ جب لوگوں سے کیل کر کے لیتے ہیں، جب لوگوں کے خلاف اپنے لیے کیل کرتے ہیں“ اُكْتَلُوا عَلٰی النَّاسِ، اپنے لیے جس وقت کیل کرتے ہیں لوگوں پر تو پورا پورا وصول کرتے ہیں، اور جس وقت اُن کو کیل کر کے دیتے ہیں یا اُن کو وزن کر کے دیتے ہیں تو گھٹا دیتے ہیں۔ یہ ہے تطہیف کم تولنا، کم ماپنا۔ یہ عام طور پر ترازو یا ٹوپا جو استعمال ہو وہ بھی اس سے مراد ہے، اور اس کے

علاوہ جو بھی معیار قرار دے دیا جائے کسی حق کے وصول کرنے یا کسی حق کے ادا کرنے کا، جیسے گز ہو گئے، ذراع ہو گیا، کوئی اور معیار قرار دے گیا، اس میں خلل ڈالنا یہ سب تطہیف میں داخل ہے۔

”تطہیف“ کا تعلق صرف ماپ تول کے ساتھ نہیں

بلکہ مفسرین رحمہم اللہ نے یہاں ایک اور بات کی طرف بھی اشارہ کیا ہے کہ کیل و وزن تو ایک عنوان ہے ورنہ دوسرے کے حق کی ادائیگی کا مکمل مکمل یہ ضروری ہے، جو بھی اس میں کمی کی جائے وہ تطہیف میں داخل ہے۔ مثال کے طور پر ایک آدمی کسی کے ہاں مزدور جاتا ہے کام کرنے کے لئے، اور آٹھ گھنٹے کام کرنا طے ہوتا ہے، اور اس کے اوپر اس کی اجرت طے ہوتی ہے مثال کے طور پر بیس روپے، تو جس وقت وہ اجرت وصول کرتا ہے تو بیس روپے وصول کرتا ہے، اس میں سے چار آنے چھوڑنے کے لئے بھی تیار نہیں، لیکن جب کام کرتا ہے تو کوشش کرتا ہے کہ وقت بے کار گزار دے اور کام نہ کرے، کام میں چوری کرنے کی کوشش کرتا ہے، آٹھ گھنٹے کام نہیں کرتا بلکہ اگر دیکھا جائے تو آٹھ گھنٹے کی بجائے مجموعہ کام اس کا چار گھنٹے بھی نہیں ہے، کبھی حقہ پینے کے لئے بیٹھ گیا، کبھی سگریٹ پینے لگ گیا، کبھی پیشاب کے بہانے سے وقت گزار دیا، کبھی کسی کے ساتھ باتیں کرنے لگ گیا، کبھی سستانے کے لئے بیٹھ گیا، یوں کرتے کرتے وہ اپنا وقت ضائع کر دیتا ہے اور کام کا وقت بہت تھوڑا ہوتا ہے، حالانکہ طے ہوئے ہیں آٹھ گھنٹے، تو ایسی صورت میں یہ بھی تطہیف ہے کہ اپنا حق وصول کرتے وقت تو پورا وصول کر رہا ہے جتنے طے ہوا تھا، اور اس میں ذرا کمی کرنے کے لئے تیار نہیں، لیکن اس کے مقابلے میں جو چیز اس نے مالک کو دینی تھی، دوسرے آدمی کو جو کام کر کے دینا تھا، وہ کام پورا کرتا نہیں، تو یہ بھی تطہیف میں داخل ہے، اور ایسے لوگوں کے لئے بھی خرابی اور بربادی ہے۔ اور یہی حال ہے ملازمین کا، چاہے وہ ملازمین ہوں، چاہے دفتر میں کام کرنے والے ہوں، کوئی ہوں، جتنے گھنٹے کام تجویز ہو گیا اور اس کے مقابلے میں جو معاوضہ طے ہو گیا، معاوضہ تو پورا پورا وصول کرنے کی کوشش کریں، اس میں تو کمی کریں نہیں، اور کام سے وہ جان چرائیں، جی چرائیں، اور کام کریں نہیں، وقت اپنا فضول ضائع کر دیں، بے کار ضائع کر دیں، جو کام ذمے لگا ہے اس کو پوری ذمہ داری سے ادا نہ کریں، ایسی صورت میں وہ بھی عمل تطہیف ہے، اور اس کے لئے بھی دلیل ہے، یوں یہ تعیم ہو جائے گی، حاصل اس کا یہ نکلا کہ جو دوسروں سے تو اپنا حق پورا پورا وصول کریں اور دوسروں کو ان کا حق پورا پورا نہ دیں سب کے لئے بربادی کا اعلان کر دیا گیا۔ حتیٰ کہ اگر کوئی شخص نماز اچھی طرح سے نہیں پڑھتا، وضو اچھی طرح سے نہیں کرتا، اس کے لیے بھی بعض آثار کے اندر تطہیف کا لفظ بولا گیا ہے،^(۱) کیونکہ وہ بھی اللہ کے حق کی ادائیگی ہے، نماز پڑھتے وقت آپ رکوع اچھی طرح سے نہ کریں، اور اسی طرح سے سجدہ اچھی طرح سے نہ کریں، یا ذکر اذکار اچھی طرح سے ادا نہ کریں، تو گویا کہ آپ اللہ کا حق ادا کرنے کے اندر کمی کر رہے ہیں، جیسے کہ ایک روایت کے اندر نماز میں اسی قسم کے نقص کو چوری سے بھی تعبیر کیا گیا ہے۔^(۲) بہر حال اس میں تعیم ہو گئی، حاصل اس کا یہ ہے کہ کامیاب وہی لوگ

(۱) موطأ امام مالک کے شروع میں باب جامع الوقت میں ہے کہ ایک آدمی کی عمر کی جماعت فوت ہو گئی تو حضرت عمرؓ نے اسے فرمایا: تَطَهَّفْ۔

(۲) موطأ امام مالک، باب العمل فی جامع الصلاة / مشکوٰۃ ۸۳ / باب الركوع، فصل ثالث۔ ولفظہ: اسوأل الناس سرفۃ الذی یسرق من صلاتہ۔ الخ

ہوں گے جو کہ دوسرے کا حق پورا پورا دیتے ہیں، اپنا حق لیتے ہیں، اور جو اپنا حق تو پورا پورا سختی سے وصول کریں لیکن دوسرے کے حق میں کمی کریں اور کوتاہی کریں ایسے لوگ کسی صورت میں کامیاب نہیں ہو سکتے اور اُن کے لئے ویل ہے، قیل: بربادی، خرابی، جس کے اندر سب کچھ ہی آگیا جتنا بھی عذاب اور جتنی بھی سختی آخرت میں ہونے والی ہے۔

ناپ تول میں کمی سے رزق کم کیسے ہوتا ہے؟

اور حدیث شریف میں بھی سرور کائنات ﷺ نے اس عملِ تطفیف پر بہت کچھ بیان فرمایا، ایک روایت میں یہ آتا ہے کہ جس قوم کے اندر کم ناپنے تو لے کر اور اوج پڑ جائے اللہ تعالیٰ اس کے رزق کے اندر کمی کر دیتے ہیں، رزق میں ٹنگی آ جاتی ہے،^(۱) لوگ سمجھتے ہیں کہ شاید اس طرح سے ہم زیادہ کمائیں گے اور زیادہ کھائیں گے، لیکن سرور کائنات ﷺ فرماتے ہیں کہ ایسا کرنے والوں کے رزق میں کمی آ جاتی ہے۔ یہ دو باتیں کہ لوگ سمجھتے ہیں کہ ہم نے زیادہ کمایا اور اللہ کا رسول کہتا ہے کہ کمی آگئی بسا اوقات یہ بات سمجھ میں نہیں آتی، اور یہی بات تھی جو قومِ شعیب علیہم السلام کی سمجھ میں نہیں آئی، وہ کہتے تھے کہ ہم تو کس طرح سے خسارے کی طرف جائیں گے لوگوں کو پورا پورا دینے لگ جائیں، اور ہمیں اتنا نفع ہوتا ہے پھر ہمارا نفع کم ہو جائے گا۔ اصل بات یہ ہے کہ انسان کا رزق وہی ہے جس سے وہ فائدہ اٹھائے، اور جس سے وہ فائدہ نہ اٹھائے وہ انسان کا رزق نہیں ہے، اور آج آپ دیکھتے ہیں کہ کمائے ہوئے مال سے جس کو انسان سمجھتا ہے کہ میں نے اس کو کمایا، جمع کر لیا، اس سے فائدہ اٹھانے کی نوبت بہت کم آتی ہے، یہ علامت ہے اس بات کی کہ اللہ تعالیٰ نے رزق سے لوگوں کو محروم کر دیا ہے، بیماری ایسی لگادی کہ گھر میں سب کچھ پڑا ہوا ہے لیکن کھانے کی اجازت نہیں، وہ سمجھتا ہے کہ میرے پاس رزق بہت ہے لیکن کیا رزق ہے، وہ تو ایک بینک کا منجر ہے جو سرمائے کو سنبھالے بیٹھا ہے، اور یہ سرمایہ پرایا ہے، یہ رزق تو اس کا ہے جو اس سے فائدہ اٹھائے گا۔ کمالیتے ہیں، کمانے کے بعد پولیس کی نظر ہوگئی، کوئی مقدمہ ہو گیا، پولیس والے لے گئے، مقدمے کے اندر وکلاء کی فیسیں بھر دیں، بیمار ہو گئے ڈاکٹروں کو ادا کر دیا، اور اس قسم کی دوسری چیزیں جو انسان کے پاس رزق آتا ہے اور نکل جاتا ہے، فائدہ پہنچانے کی بجائے اُلٹا پریشانیوں کا باعث بن جاتا ہے، وہ اصل کے اعتبار سے بابرکت رزق نہیں ہے۔ تو اللہ تعالیٰ کے کمی کرنے کے مختلف طریقے ہیں، اور یہ بھی ایک طریقہ ہے کہ سامنے رکھ دیا لیکن استعمال کرنے کی اجازت نہیں، اور آج زیادہ تر حال ایسے ہی ہے کہ جتنا انسان کماتا ہے وہ اس کی اپنی ذات کے لئے بہت کم مفید ثابت ہوتا ہے، اکثر و بیشتر یہ فضولیات میں اڑ جاتا ہے۔ تو بُرے اعمال کا نتیجہ اس طرح سے دُنیا میں بھی سامنے آتا ہے اور آخرت میں بھی سامنے آئے گا۔ ”خرابی ہے اُن لوگوں کے لئے جو کہ کھانے والے ہیں، جو جس وقت لوگوں سے اپنے لیے کیل کرتے ہیں تو پورا پورا کرتے ہیں، اور جب اُن کو کیل کر کے دیتے ہیں، ماپ کر دیتے ہیں، یا وزن کر کے دیتے ہیں تو کھاتے ہیں۔“

(۱) موطاً امام مالک، کتاب الجہاد باب ما جاء فی الغلول / مشکوٰۃ ۴۵۹/۲، باب تغیر الناس. ولا نقص قوم المکیال والمیزان الا قطع عنهم الرزق.

انسان کے کردار پر عقیدہ آخرت کا اثر

الَا يَكُنْ اُولٰٓئِكَ اَنْتُمْ مَعَهُوَلٰٓئِذَا يَدْعٰوْنَ اِلٰٓىكَ اَوْ يَخْلِقُنَّ: یہ ان کے لئے تنبیہ ہے۔ خَلْقٌ يَخْلُقُ: خیال کرنا، گمان کرنا، یقین کرنے کے معنی میں بھی آتا ہے، ”کیا ان کو اس بات کا خیال نہیں؟ وہ یہ سمجھتے نہیں؟ کہ یہ لوگ اُٹھائے جائیں گے ایک بڑے دن کے لئے جس دن کہ لوگ کھڑے ہوں گے رَبِّ الْعَالَمِينَ کے سامنے“ کیا ان کو یہ دھیان نہیں ہے؟ یہ خیال نہیں ہے؟ اور بات بھی ایسے ہی ہے کہ اس بُرے عمل سے روکنے کے لئے سوائے عقیدہ آخرت کے کوئی دوسری چیز نہیں ہے، ورنہ لوگ اتنی چابک دستی کے ساتھ ڈنڈی مارتے ہیں کہ کسی کو پتا ہی نہیں چلتا کہ اس میں کمی کر دی، ہاں! البتہ اگر ان کو یہ خیال ہوتا کہ ہم نے ایک دن اُٹھائے جانا ہے، ایک بڑے دن کے اندر اللہ کے سامنے ہماری پیشی ہوگی اور وہاں جا کے پورے کا پورا حساب ہوگا کہ کس کا حق ادا کیا اور کس کا حق ادا نہیں کیا؟ اگر یہ عقیدہ ہوتا تو وہ کبھی بھی یہ کام نہ کرتے، تو عقیدہ آخرت ہے جو انسان کے کردار کو درست کرتا ہے، اور جس شخص کے دل میں یہ خیال ہے کہ بس یہیں عیش اُڑاؤ جو اُڑانی ہے، صرف یہی زندگی ہے، مرنے کے بعد تو اُٹھنا ہی نہیں، کوئی حساب دینا ہی نہیں، تو وہ جو جتنی چالاکی کرے کر سکتا ہے کرتا رہے گا، جب اُس کے دل میں یہ خیال ہی نہیں۔ تو اس لئے ان کو تنبیہ کی جا رہی ہے جو ایسی کمی کرتے ہیں، ”کیا وہ سمجھتے نہیں؟ کیا اُن کو کوئی خیال نہیں ہے؟ کیا وہ گمان نہیں کرتے؟ کہ وہ اُٹھائے جائیں گے ایک بڑے دن، جس دن کہ کھڑے ہوں گے لوگ رَبِّ الْعَالَمِينَ کے سامنے“ تو اگر ان کو یہ ظن ہوتا، اُن کو یہ گمان ہوتا، اُن کو یہ اندیشہ ہوتا تو کبھی اس قسم کی کمی نہ کرتے، تو ایسی حقوق تلفی انکار آخرت کی بنا پر ہی ہوتی ہے۔

بُرائے لوگوں کا نامہ اعمال سجین میں ہے، ”سجین“ کا تعارف

كَلَّا: یہ ردع کے لئے آتا ہے، اگر ان کا یہ خیال ہے کہ یہ اُٹھائے نہیں جائیں گے تو یہ بات ہرگز درست نہیں، كَلَّا کے ساتھ ان کو ڈانٹ پڑ گئی، اگر اُن کا یہ خیال ہے کہ اُٹھائے نہیں جائیں گے اور اسی طرح سے جو چاہیں کرتے رہیں ان کو کوئی پوچھنے والا نہیں، تو ان کا یہ خیال درست نہیں ہے، كَلَّا: ہرگز ایسا نہیں، اِنَّ كِتٰبَ الْفَجَّارِ لَفِي سَجِّينٍ: سجین: جہنم کہتے ہیں قید کو، اور سجین یہ ایک مقام کا نام ہے، یوں سمجھئے کہ وہ ایک قسم کا قید خانہ ہی ہے، قرآن کریم سے معلوم ہوتا ہے کہ وہ ایک دفتر ہے جس کے اندر بُرائے لوگوں کے نامہ اعمال محفوظ کیے جائیں گے، اور بعض روایات سے معلوم ہوتا ہے کہ یہ وہی مقام ہے جس میں مرنے کے بعد بُرائے لوگوں کی رُوحوں کو ٹھہرایا جاتا ہے، اور كِتٰبَ الْفَجَّارِ سے فاجروں کا نامہ اعمال مراد ہے، مطلب یہ ہے کہ فاجروں کا نامہ اعمال البتہ سجین میں ہے، بُرائے لوگوں کا نامہ اعمال سجین کے اندر محفوظ کر دیا جائے گا، جس میں نہ کوئی کمی کا اندیشہ ہے نہ بیشی کا، جس طرح سے ایک چیز مرتب کر کے دفتر کے اندر محفوظ کر دی جاتی ہے تاکہ جب مقدمہ پیش ہوگا، کیس آئے گا، تو اس وقت یہ مسل نکال لی جائے گی، اسی طرح سے فاسقوں کا پورے کا پورا کردار مرتب کر کے سجین کے اندر رکھ دیا جاتا ہے نامہ اعمال کی شکل میں، ”بے شک فاجروں کا نامہ اعمال البتہ سجین میں ہے۔“ وَمَا اَدْنٰىكَ مَا سَجِّينٌ: اور آپ کو کیا معلوم کہ سجین کیا چیز ہے؟ یہ ہول پیدا کرنے کے لئے ہے، كِتٰبٌ مُّزْكُومٌ: وہ ایک نشان زدہ دفتر ہے، وہ دفتر ہے نشان زدہ، کتاب مکتوب کے معنی میں لکھا ہوا، تو گویا

کہ جہن ایک دفتر ہے جس کے اندر کافروں کے نامہ اعمال کو درج کر دیا جاتا ہے، اسی طرح سے معلوم ہوتا ہے کہ جہاں وہ دفتر ہے وہیں ان ارواحِ گفّار اور ارواحِ فجار کو مرنے کے بعد رکھا جاتا ہے۔ کِتَابٌ مَّرْقُومٌ: نشان زندہ دفتر، نشان زدہ کتاب۔ کتاب: مکتوب، لکھی ہوئی چیز۔ مرقوم: نشان زدہ جس کے اوپر ٹھہری ہوئی ہے۔ ”بیان القرآن“ میں حضرت تھانوی رحمہ اللہ نے ترجمہ یوں کیا ہے، وَمَا آذَنُكَ مَا سَجِّتُ کہتے ہیں کہ جہن کے متعلق سوال کرنا مقصود نہیں، بلکہ یہ کتاب الفجار جس کا ذکر پہلے آیا تھا اسی کے متعلق یہ وضاحت ہے ”جہن میں رکھی ہوئی کیا چیز ہے آپ کو کیا معلوم“ مّا کتاب سجدین مضاف کو محذوف مان کر انہوں نے ترجمہ کیا ہے، ”جہن میں رکھی ہوئی کتاب کیا چیز ہے تمہیں کیا معلوم؟“ آگے جواب آگیا کہ وہ ایک مہر شدہ کتاب ہے جو وہاں رکھ دی گئی ہے، اور جس کے اوپر مہر ہو جائے تو اس میں کسی قسم کا تصرف یا کی پیشی کا امکان نہیں ہوتا۔ تو یہ وضاحت اسی کتابِ فجار کی ہے، کتابِ فجار جہن میں رکھ دی گئی، اور آپ کو کیا معلوم کہ جہن میں رکھی ہوئی کتاب کیا چیز ہے؟ وہ کتاب مرقوم ہے جس کے اوپر ٹھہر کر دی گئی، جس کے اوپر نشان کر دیا گیا، محفوظ کر دی گئی، اب اس میں کوئی تصرف کوئی کی پیشی نہیں ہوگی، تو جہن کے اوپر کتاب کا لفظ محذوف کر کے انہوں نے ترجمہ کیا ہے..... اور اگر محذوف نہ مانا جائے جس طرح سے کہ عام مترجمین نے کیا ہے تو پھر بھی بات صحیح ہے کہ آپ کو کیا معلوم کہ جہن کیا ہے؟ وہ جہن ایک نشان زدہ کتاب ہے جس کے اندر گفّار کے نامہ اعمال محفوظ کر دیے جاتے ہیں، نامہ اعمال درج کر دیے جاتے ہیں۔

”یوم الدین“ کی تکذیب کون کرتا ہے؟

وَيَوْمَ يُنْفَخُ الْفُتُكُ الْبَیْنِ: اُس دن مکذبین کے لئے ویل ہے، ویل: وہی خرابی، ”جھٹلانے والوں کے لئے خرابی ہے“ یَوْمَئِذٍ یَوْمَ اذْكَانُ کُذًا، جس دن لوگ رب العالمین کے لئے اٹھائے جائیں گے، اللہ تعالیٰ کے سامنے پیشی ہوگی، جس دن یہ واقعہ پیش آئے گا تو ”اس دن مکذبین کے لئے بڑی خرابی ہوگی جو یوم الدین کی تکذیب کرتے ہیں“ اور اس کی تکذیب کی بنا پر وہ لوگوں کے حقوق تلف کرتے ہیں، اور حقوق کی ادائیگی نہیں کرتے، مکذبین کے اندر یہ سارے آجائیں گے، یہ فجار کا عنوان ہے، کیونکہ فسق و فجور کی اصل اسی تکذیب پر ہے، فسق و فجور اسی تکذیب کی بنا پر ہی ہوتا ہے۔ ”خرابی ہے اس دن جھٹلانے والوں کے لئے جو کہ جھٹلاتے ہیں بدلے کے دن کو“ جو بدلے کے دن کو جھٹلانے والے ہیں، دین سے بدلہ مراد ہے، وَمَا يَكْتُوبُ بِهِ الْاٰكِلُ مَعْتَدٍ اَشْهُنَا: معتدی اعتماد: حد سے بڑھنے والا، حد سے تجاوز کرنے والا، اھیمہ: کہتے ہیں گناہ گار کو، یہ دو لفظ بولے گئے کیونکہ لوگوں کی بدکرداری کے یہ دو شعبے ہیں، ایک تو یہ ہے کہ آپ کے ذمے جو حقوق ہیں وہ آپ ادا نہ کریں، اس کو دبا جائیں، اس اعتبار سے آپ اھیم ہیں، اور ایک ہے کہ دوسروں کے حقوق غصب کرنے کی کوشش کریں، دوسروں سے چھینیں، اس اعتبار سے معتدی ہیں، معتدی: دوسروں پر ظلم کرنے والا، جو دوسروں سے ان کے حقوق چھین لیتا ہے، اور اھیمہ: گناہ گار جو دوسروں کے حق ادا نہیں کرتا، ”ہر معتدی اور اھیم یہ ہے یوم الدین کی تکذیب کرنے والا“ مطلب یہ ہے کہ کوئی اچھا آدمی سمجھ دار جس کے اندر عدل و انصاف کی صفت ہو وہ یوم الدین کی تکذیب نہیں کر سکتا، اس کی تو صاف فطرت اس بات کو بھار بھار کر کہتی ہے کہ عدل اور انصاف ضروری ہے،

جس طرح سے انسانوں کے لئے ضروری ہے اسی طرح سے اللہ تعالیٰ اپنی حکمت کے تحت اس کے اوپر جزا اور سزا بھی مرتب کرے گا، آج جو لوگوں کے حقوق ادا نہیں کرتے ایک وقت ضرور آئے گا جب اللہ تعالیٰ انصاف کے ساتھ اُن کے حقوق ادا کرائیں گے، اگر ایسا دین نہ آئے تو دنیا کے اندر ظالم اور منصف یہ دونوں اپنی زندگی گزار کے ختم ہو جائیں گے، برابر ہو جائیں گے، اللہ تعالیٰ کی حکمت اور اللہ تعالیٰ کے عدل کا یہ تقاضا نہیں ہے، تو یومِ دین کی تکذیب وہی کر سکتا ہے جو معتدی ہے اور اٹیم ہے، ہر حد سے تجاوز کرنے والا گنہگار تکذیب کرتا ہے یومِ دین کی، ”نہیں تکذیب کرتا اُس یومِ دین کی مگر ہر حد سے بڑھنے والا اور گنہگار“ یعنی حد سے بڑھنے والا اور گنہگار ہی ایسا شخص ہو سکتا ہے جو یومِ دین کی تکذیب کرے، ورنہ جو شخص دوسروں کے حقوق کی رعایت رکھنے والا ہے، عدل و انصاف اُس کی طبیعت میں موجود ہے، وہ تو یومِ دین کا اعتقاد رکھے گا، وہ کہے گا کہ یقیناً اگر ہم نے اس قسم کی گڑبڑ کی تو اللہ تعالیٰ بدلہ دیں گے، اور آج ہم حقوق ادا کرتے ہیں اور دوسرے ہمارے حقوق ادا نہیں کرتے تو آخر ایک دین آئے گا جب انصاف کے ساتھ اس کی تلافی کر دی جائے گی، تو اُن کی توفیرت کی آواز یہ ہوتی ہے کہ یومِ دین کا عقیدہ رکھیں۔ اِذَا شِلَّ عَلَيْنَا اِیُّهَا قَالَ اَسَاطِیْرُ الْاَوَّلٰیْنَ: عَلٰیہِ کی ضمیر مُعْتَدِلٌ اِیُّہِ کی طرف لوٹ رہی ہے ”جب اس کے اُوپر پڑھی جاتی ہیں ہماری آیات، کہتا ہے کہ یہ تو پہلے لوگوں کے قصے کہانیاں ہیں“ اساطیر اُسطورة کی جمع، یہ بھی اُس کی ایک تکذیب کی بات ہوئی، نہ تو خود اپنی عقل کے ساتھ اور اپنی فطرت کی آواز کی بنا پر وہ یومِ دین کا عقیدہ رکھتا ہے، اور نہ ہی رسولوں کے سمجھانے سے سمجھتا ہے، جب اس کے سامنے یہ آیات نقل کی جاتی ہیں جو کہ قیامت کا اثبات کرنے والی ہیں، یا بدکرداری کے طور پر تباہ ہونے والی قوموں کے جب واقعات اس کو سنائے جاتے ہیں، جس کے ساتھ یہ عقیدہ صحیح ہونا چاہیے کہ جس طرح سے یہ بدکرداری دُنیا کے اندر عذاب کا باعث بنی آخرت میں بھی عذاب کا باعث بنے گی، تو یوں کہہ کے ٹال جاتا ہے کہ کیا ہے؟ پہلے لوگوں کے قصے کہانیاں ہیں، پہلے بھی لوگ ایسی باتیں کیا کرتے تھے، کس نے مرنا کس نے جینا، جو کچھ ہے بس اسی دُنیا میں ہے، اس طرح سے کہہ کر اس بات کو اُڑا دیتا ہے۔ ”جب پڑھی جاتی ہیں اس کے اُوپر ہماری آیات، کہتا ہے کہ یہ تو پہلے لوگوں کے قصے کہانیاں ہیں۔“

تکذیب کی اصل وجہ

گلا: ہرگز ایسا نہیں، یعنی اگر وہ تکذیب کی بنیاد اس کو بناتا ہے کہ یہ قصے کہانیاں ہیں تو اس کو ہرگز ایسا نہیں کرنا چاہیے، جزا کے متعلق اگر اُس کا خیال ہے کہ یہ واقع نہیں ہوگی تو گلا: ہرگز ایسا نہیں ہے، بَلْ رَمٰنَ عَلٰی قُلُوْبِهِمْ مَّا کَانُوْا یَکْسِبُوْنَ: بلکہ جم گئے ان کے قلوب پر وہ کام جو یہ کرتے ہیں، مَّا کَانُوْا یَکْسِبُوْنَ: جو کام یہ کرتے ہیں، اس سے اُن کے بُرے کام مراد ہیں جو اعتداء اور اثم کے تحت ذکر کئے گئے ہیں، کرتے کرتے ان کے دلوں کو زنگ لگ گئی، جب ان کے دلوں کو زنگ لگ گیا تو اب یہ کسی حقیقت کو سمجھنے پہ قادر ہی نہیں، دل ان کے سیاہ ہو گئے ہیں، یہ وجہ ہے ان کے انکار کی، ورنہ یہ نہیں کہ ان کے پاس کوئی مضبوط دلیل موجود ہے، یا اثباتِ یومِ قیامت کے لئے کوئی مضبوط دلیل ان کے سامنے نہیں آئی، ایسی بات نہیں ہے، بہت مضبوط دلائل کے ساتھ اثباتِ قیامت کر دیا گیا، اور ان کے سامنے انکار کی کوئی وجہ نہیں، بس یہی ایک بات ہے کہ انہوں نے اتنی بدکرداریاں اختیار کیں

کہ اب ان کے دل کی استعداد ختم ہوگئی اور ان کے دل کے اوپر ان اعمال کا رنگ چڑھ گیا، اور برائی کرتے کرتے جس وقت ایک آدمی برائی کا عادی ہو جاتا ہے تو وہی برائی اس کو اچھی نظر آنے لگ جاتی ہے، پھر ہزار اس کی برائی سمجھائی جائے وہ سمجھ میں نہیں آتی، یہ علامت ہوتی ہے کہ اب اس کا قلب جو تھا وہ مسخ ہو گیا۔ حدیث شریف میں آتا ہے سرور کائنات ﷺ نے فرمایا کہ ابن آدم جس وقت کوئی گناہ کرتا ہے تو اس کے دل کے اوپر ایک سیاہ داغ لگ جاتا ہے، اگر وہ توبہ کر لے اور اپنے اس کیے کے اوپر نادم ہو جائے تو اس کا دل صاف کر دیا جاتا ہے، اور اگر وہ دوبارہ پھر برائی کرتا ہے تو اور نکتہ لگ گیا، پھر برائی کرتا ہے تو اور سیاہی چڑھ گئی، حتیٰ کہ سارے کا سارا دل سیاہ ہو جاتا ہے، پھر اس میں اچھائی برائی کی تمیز اٹھ جاتی ہے، فرمایا کہ یہی ہے وہ ران جس کا ذکر قرآن کریم میں آیا ہے^(۱) کہ بَلَىٰ نَرَانُ عَلَىٰ فُلُوكُمْ مَّا كَانُوا يَكْسِبُونَ، ان کے دلوں کے اوپر جم گئی وہ چیز جو وہ کرتے ہیں، یہ ہے وجہ ان کی تکذیب کی، ورنہ یہ بات نہیں کہ ان کے سامنے کوئی دلیل نہیں آتی۔ کلاً سے ردع ہو گیا کہ ان کو تکذیب بالکل نہیں کرنی چاہیے، جیسے یہ کہتے ہیں کہ یوم جزا نہیں آئے گا، ہرگز ایسی بات نہیں ہے، ان کا یہ انکار کسی دلیل پر مبنی نہیں، بلکہ جو کچھ یہ کر رہے ہیں وہی ان کے دلوں کے اوپر بطور رنگ کے لگ گیا اور اس سے ان کی حق سمجھنے کی استعداد ختم ہوگئی۔

کافر و یدار الہی سے محروم، جبکہ مؤمنین کو یدار نصیب ہوگا

خلا: یہ پھر اسی طرح پہلے ردع کی تاکید ہے، ان کو ہرگز ایسا خیال نہیں کرنا چاہیے کہ قیامت کا دن نہیں آئے گا، یا ان کو ان کے بُرے اعمال پر سزا نہیں ہوگی، ہرگز ایسا نہیں ہے، اِنَّهُمْ عَنْ شَرِّهِمْ يَوْمَئِذٍ مَّخْفُوظُونَ: بے شک یہ لوگ اپنے رب سے اُس دن البتہ پردے میں رکھے جائیں گے، محبوب ہوں گے، حجاب میں رکھے جائیں گے، اللہ تعالیٰ کا یہ جلوہ نہیں دیکھ سکیں گے، زیارت نہیں کر سکیں گے، جبکہ مؤمنین کو اللہ تعالیٰ کی زیارت نصیب ہوگی اور سب نعمتوں سے بڑھ کر یہ نعمت ہے، حضرت امام مالک رحمہ اللہ نے اسی آیت سے استدلال کیا ہے^(۲) کہ مؤمنین قیامت کے دن اپنے رب کو دیکھیں گے، وہ کہتے ہیں کہ اگر مؤمنین بھی پردے میں ہوں اور اللہ تعالیٰ کو نہ دیکھیں تو پھر کافروں کے لئے یہ کون سی وعید ہے کہ ان کو پردے میں رکھا جائے گا اور یہ اللہ کو دیکھ نہیں سکیں گے، "اللہ کو دیکھ نہیں سکیں گے" یہ وعید کافروں کے لئے تبھی بن سکے گی جس وقت کہ ہم کہیں کہ مؤمنین حجاب میں نہیں ہوں گے، وہ اللہ تعالیٰ کی تجلیات کا مشاہدہ کریں گے، اللہ کی زیارت کریں گے، تو اسی سے مفہوم مخالف کے طور پر یہ بات نکلتی ہے، فقہی مسائل میں مفہوم مخالف مجتہد نہیں، وعدہ وعید کے اندر مفہوم مخالف بالاتفاق مجتہد ہے، جیسا کہ آپ کے سامنے خم الدخان کے اندر ذکر کیا گیا تھا، اللہ تعالیٰ نے فرمایا قَسَمْتُ عَلَیْهِمُ السَّمَاءَ وَالْاَرْضَ وَمَا كَانُوا مُنْظَرِينَ ان کے اوپر آسمان و زمین رو یا نہیں، جب یہ فرعونؑی دُوب گئے تو نہ زمین روئی نہ آسمان رو یا، تو وہاں سے معلوم ہوتا ہے کہ مؤمنین کے اوپر زمین بھی روتی ہے آسمان بھی روتا ہے، جیسے حضرت ابن عباسؓ وغیرہ سے مروی ہے کہ جب ایک مؤمن صالح مرتا ہے تو زمین کے جس جس حصے کے اوپر وہ عبادت کیا کرتا

(۱) ترمذی ۱۷۱/۲، تفسیر سورۃ المعلقین / مشکوٰۃ ۱۸/۲۰۳، مہاب الاستعداد، فصل ثانی۔

(۲) مشکوٰۃ ۲۸/۵۰۲، مہاب رقیۃ اللہ، فصل ثالث / نیز تفسیر بغوی، قرطبی، خازن، مظہری، وغیرہ۔

یَقَالُ هَذَا الَّذِي كُنْتُمْ تُشْكِكُونَهُ: پھر کہا جائے گا کہ یہی وہ چیز ہے جس کی تم تکذیب کیا کرتے تھے، ہم تمہیں بار بار سمجھاتے تھے اور تم جھٹلاتے تھے، آج دیکھ لو یہی وہ چیز ہے، تو جب جہنم کے اندر واقع ہوں گے بات اچھی طرح سے سامنے آ جائے گی۔

نیک لوگوں کا نامہ اعمالِ علیتین میں ہے، ”علیتین“ کا تعارف

كَلَّا إِنَّ كِتَابَ الْاٰتِزِ اِلٰهِنِّ عَلِيَّتَيْنِ: آخرت کے انکار کے دو پہلو ہیں، ایک پہلو یہ ہوتا ہے کہ بروں کو سزا نہیں ملے گی، دوسرا پہلو یہ ہے کہ نیکو کاروں کو جزا نہیں ملے گی، تو پہلے ردع اس بات پر تھا کہ بُرے لوگ یہ سمجھیں کہ سزا نہیں ہوگی، اور اب ردع اس بات پر ہے کہ کوئی یہ سمجھے کہ نیکی کرنے والوں کو بھی آخرت میں کوئی بدلہ نہیں ملے گا، ایسی بات ہرگز نہیں ہے، نیکوں کو اچھا بدلہ ملے گا، قیامت ضرور آئے گی، جیسے یہ لوگ کہتے ہیں کہ نہیں آئے گی اور نیکوں کی نیکی ضائع ہو جائے گی ایسی بات ہرگز نہیں ہے۔ اِنْ كِتَابَ الْاٰتِزِ اِلٰهِنِّ عَلِيَّتَيْنِ: علیتین جہنم کے مقابلے میں آگیا، یہ علو سے لیا گیا ہے، علو: بلندی، عالی شان ہونا، یہاں بھی علیتین اسی طرح سے ایک دفتر ہے جس میں مؤمنین صالحین کے نامہ اعمال رکھے جاتے ہیں، اور وہیں ایک مقام ہے کہ جہاں مرنے کے بعد ارواح مؤمنین کو ٹھہرایا جاتا ہے، اور آثار و روایات سے معلوم ہوتا ہے کہ جہنم یہ تحت الارض ہے زمین کے نیچے، اور علیتین یہ فوق السموات ہے اللہ تعالیٰ کے عرش کے نیچے، ارواح وہاں ٹھہرائی جاتی ہیں، لیکن وہاں ٹھہرانے کے باوجود جہاں ان کا جسد مدفون ہوتا ہے یعنی قبر، وہاں بھی ان کا تعلق قائم رہتا ہے، جس تعلق کی بنا پر ان کو اس برزخ کے اندر بھی جزا اور سزا کا احساس ہوتا ہے۔ اِنْ كِتَابَ الْاٰتِزِ اِلٰهِنِّ عَلِيَّتَيْنِ: بے شک نیکوں کا نامہ اعمال البتہ علیتین میں ہے، وَمَا آذَنُكَ مَا عَلِيَّتُونِ: آپ کو کیا معلوم کہ علیون کیا چیز ہے، یہ جمع سالم والا وزن ہے، عَلِيَّتُونِ میں جبری حالت آگئی، عَلِيَّتُونِ یہ فعلی حالت آگئی، یہاں بھی حضرت تھانوی رحمہ اللہ نے ترجمہ دیے ہیں کیا ہے کتاب کے لفظ کے مخدوف مان کر ”آپ کو کیا معلوم کہ علیتین میں رکھی ہوئی کیا چیز ہے۔“ كِتَابٌ مَّرْقُومٌ: وہ نشان زدہ کتاب ہے، یعنی وہ کتاب ہے جس کے اوپر نشان لگا دیا گیا، اس پر مہر کر دی گئی، تاکہ اس میں کوئی کسی قسم کی کمی بیشی نہ کی جاسکے، جو بھی کیا ہے اس کو محفوظ کر دیا گیا۔ اور عام مترجمین نے اس طرح سے ترجمہ کیا ہے کہ آپ کو کیا معلوم علیتین کیا چیز ہے؟ وہ ایک نشان زدہ کتاب ہے۔ يٰۤاَيُّهَا النَّفَرُوتُونَ: مشاہدہ کرتے ہیں اس کتاب مرقوم کا مقربون، یا حاضر ہوں گے اس علیتین میں مقربون، مقربون سے فرشتے بھی مراد ہو سکتے ہیں، وہ وہاں حاضر ہوتے ہیں، مؤمنین صالحین کا نامہ اعمال دیکھتے ہیں، يٰۤاَيُّهَا النَّفَرُوتُونَ: حاضر ہوتے ہیں اُس علیون میں مقربون، یا، مشاہدہ کرتے ہیں اُس کتاب مرقوم کا مقربون، اچھے لوگ، مقرب فرشتے، نیک لوگوں کے نامہ اعمال کو مقرب فرشتے دیکھتے ہیں اور خوشی کا اظہار کرتے ہیں، ”اے“ کی ضمیر کتاب مرقوم کی طرف چلی گئی، اور اگر علیون اور کتاب مرقوم کا مصداق ایک ہی ہو تو ”اے“ ضمیر مفرد علیون کی طرف لوٹ سکتی ہے کتاب مرقوم کی تاویل کے ساتھ، ”مشاہدہ کرتے ہیں اُس کا مقربون، یا، حاضر ہوتے ہیں وہاں مقربون۔“

نیک لوگوں کے لئے انعامات

اِنْ الْاٰتِزِ اِلٰهِنِّ عَلِيَّتَيْنِ: پیچھے کفار کے بارے میں آیا تھا اِنَّهُمْ لَصَالُو الْجَحِيْمِ، اور یہاں آگیا کہ اِنْ الْاٰتِزِ اِلٰهِنِّ عَلِيَّتَيْنِ

اُڑاتے، پاس سے گزرتے تو آنکھوں سے یوں اشارہ کرتے کہ دیکھو! یہ کیسے پاگل لوگ ہیں، ایک شخص کے پیچھے لگ کر اپنے آبائی دین کو چھوڑ دیا، آخرت کی ادھار پر دُنیا کی مصیبتیں مول لے لیں، اس قسم کی باتیں کرتے اور آنکھوں سے اشارے کر کے ان کی تحقیر کرتے۔ جیسے آج بھی بازاری لوگ جو آخرت سے غافل ہیں اہل مذہب کا یونہی مذاق اُڑاتے ہیں اور ان کے اوپر یونہی پھبتیاں کتے ہیں، اسی طرح سے ہنتے ہیں، تو یہاں الذین اُجْرُمُوا کے اندر یہ سب لوگ داخل ہیں، ”بے شک وہ لوگ جو جرم کرتے ہیں، جنہوں نے جرم کیا وہ مؤمنین کے اوپر ہنتے تھے، جب ان کے پاس سے گزرتے تھے تو آنکھوں سے اشارے کرتے تھے“ یہ اشارہ کرنا بطور تحقیر کے ہے، کہ دیکھو! یہ جا رہے ہیں دیوانے قسم کے لوگ۔ وَإِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ: اور جب وہ مڑ کے جاتے ہیں اپنے گھر والوں کی طرف تو مڑتے ہیں باتیں بناتے ہوئے، یعنی صرف یہی نہیں کہ مجلس میں بیٹھ کے پھبتیاں کتے ہیں اور ان کا مذاق اُڑاتے ہیں ہنسی کرتے ہیں، گھروں میں جا کر گھروں میں بھی فخر کے طور پر یہی باتیں کرتے ہیں کہ آج ہم نے فلاں کو یوں ذلیل کیا، آج میں نے فلاں کا یوں مذاق اُڑایا، گھروں میں جا کر بھی اس قسم کی باتیں کرتے ہیں، جس کا مطلب یہ ہے کہ ان کو اپنے اس کردار کے اوپر کوئی ندامت نہیں، اور بدتمیزی کے ساتھ وہی واقعات اپنے گھر والوں میں بیٹھ کے ذکر کرتے ہیں، اور اس کا پھر غلط اثر پڑتا ہے، جو شخص اپنے اہل و عیال میں جا کے بیٹھ کے نیکی کا تذکرہ کرتا ہے تو لاشعوری طور پر بچوں کے اندر بھی نیکی کا زحمان پیدا ہوتا ہے، اور اس طرح سے ماحول آہستہ آہستہ سارے کا سارا نیک ہو جاتا ہے، اور جو اپنے ماحول میں جا کے بُری باتیں کرتے ہیں تو ان کے بچے، ان کے اہل و عیال بھی آہستہ آہستہ اس بُرائی سے متاثر ہوتے چلے جاتے ہیں، تو جس راستے پر بڑا چل رہا ہو اسی پر چھوٹے بھی چلتے ہیں، تو اس کا مطلب یہ ہو گیا کہ نیکیوں کا مذاق اُڑانا، پھبتیاں کسنا، ان کی ہنسی اور ان کے ساتھ اس قسم کا استہزاء اور تحقیر کا معاملہ یہ لوگ کرتے ہیں، پھر گھر میں جا کر بھی ایسی ہی باتیں کرتے ہیں، جس کی بنا پر اُن کا خاندان، اُن کے اہل و عیال کا بھی ذہن یہی بننا چلا جاتا ہے کہ واقعی ان کی ہنسی مذاق ہی اُڑانی چاہیے اور ان کی تحقیر ہی کرنی چاہیے، یہ کوئی قابلِ عزت لوگ نہیں ہیں، تو گھروں کے اندر بھی اسی قسم کے اثرات پھیلاتے ہیں، اپنے کیے پر ان کو ندامت نہیں ہوتی۔ وَإِذَا رَأَوْهُمْ تَبَٰلَوْنَ: اور جب یہ مجرم لوگ ان مؤمنین کو دیکھتے ہیں تو کہتے ہیں کہ بے شک یہ لوگ البتہ بھٹکے ہوئے ہیں، یہ بھٹک گئے سیدھے راہ سے، اپنا آبائی طریقہ چھوڑ دیا، ایک آدمی کے پیچھے لگ گئے، آباد اجداد کو چھوڑ کر نیا مذہب اختیار کر لیا، دُنیا کی لذتیں چھوڑ دیں، ادھار پر مصیبتیں سہہ رہے ہیں، یہ بھٹکے ہوئے لوگ ہیں، یہ اچھے لوگ نہیں ہیں، یعنی اس قسم کا پروپیگنڈا کر کے دوسروں کو بھی ان سے متاثر ہونے سے روکتے ہیں۔

جدید تہذیب سے متاثر طبقہ مشرکینِ مکہ کی ڈگر پر

اور اگر آپ دیکھیں گے، ابھی تو آپ کو یہ موقع نہیں ملا ہوگا، اگر آپ دیکھیں گے اُن لوگوں کو جو اس جدید تہذیب سے متاثر ہیں اور نقد کو ہی ہر معاملے میں ترجیح دیتے ہیں، آخرت کے چاہے عقیدہ وہ قائل ہوں لیکن عمل سے یہ چیز ناشی نہیں ہے کہ یہ آخرت کے قائل ہیں، اُن کا عمل یہ نہیں بتاتا، اگر آپ ان کی مجلسوں میں بیٹھ کے دیکھیں گے تو ان مذہبی لوگوں کو جو فقر و فاقہ کے

ساتھ سادگی کے ساتھ دین کا کام کر رہے ہیں، یا فکر آخرت کے تحت وہ بُرائی سے بچتے ہیں، کسی کو تکلیف نہیں پہنچاتے، کسی کی حق تلفی نہیں کرتے، تھوڑے پر گزارہ کرتے، ان کا بیٹھ کے مذاق اُڑاتے ہیں کہ عجیب قسم کے پاگل لوگ ہیں، ان کو نہ کمانا آتا ہے نہ کھانا آتا ہے، نہ ان کو کوئی راحت میسر ہے، نہ ان کو کوئی سہولت میسر ہے، اور یہ سمجھتے ہیں کہ بس آخرت میں جائیں گے تو آخرت ہی ہمارے لیے ہے، بس اُسی کے اوپر یہ رچھے بیٹھے ہیں، اس قسم کی پھبتیاں اب بھی لوگ مجلسوں میں بیٹھ کر کرتے ہیں، کہتے ہیں یہ تو غلط طریقہ ہے ان کا، یہ کوئی طریقہ ہے کہ دنیا کی مصیبتیں ایسے ہی سہتا رہے؟ انسان کو ایسا طریقہ اختیار کرنا چاہیے کہ دنیا میں راحت سے گزارے، باقی آخرت جب آئے گی دیکھی جائے گی، پتا نہیں آتی بھی ہے یا نہیں آتی، اور اگر آ بھی گئی تو وہاں بھی ہم ہی خوش حال ہوں گے، جس طرح سے اللہ نے دنیا میں ہمیں خوش حال کر رکھا ہے آخرت میں بھی ہم ہی خوش حال ہوں گے، اس قسم کی اُن کی باتیں قرآن کریم میں متعدد آیات کے اندر نقل کی گئی ہیں۔ ”جب ان کو دیکھتے ہیں تو کہتے ہیں کہ بے شک یہ لوگ البتہ بھلے ہوئے ہیں۔“ وَمَا أَرْسَلْنَا عَلَيْهِمْ حَافِظِينَ: یہ اللہ تعالیٰ کی طرف سے ان مجرمین کے کردار پر انکار ہے، کہ ہر وقت جو ہاتھ دھوکے ان نیک لوگوں کے پیچھے پڑے ہوئے ہیں کیا ان کو ان کے اوپر کوئی نگران بنا کے بھیجا گیا ہے؟ اگر یہ ان کے سمجھائے نہیں سمجھتے تو یہ اپنا کام کریں اور اُن کو اپنا کام کرنے دیں، ”نہیں بھیجے گئے یہ لوگ ان کے خلاف نگران بنا کر“ یعنی یہ کافر ہر وقت جو ہاتھ دھوکے مؤمنوں کے پیچھے پڑے ہوئے ہیں، مجرمین جو مؤمنین کا مذاق اُڑاتے ہیں، ان کو کوئی ان کے اوپر نگران بنا کے بھیجا گیا ہے؟ جو ہر وقت اُن کے پیچھے پڑے رہتے ہیں، اگر سمجھائے ہوئے نہیں سمجھتے تو ان کا راستہ چھوڑنا چاہیے، جو نیکی کرتا ہے اس کو نیکی کرنے دیں، روکنے کی کوشش کیوں کرتے ہیں، ”نہیں بھیجے گئے یہ مجرم ان مؤمنین کے اوپر نگران بنا کر۔“

قیامت کے دن مؤمن کفار پر ہنسیں گے

قَالِیَوْمَ الَّذِیْنَ اٰمَنُوا مِنَ الْكُفَّارِ یَضْحَكُوْنَ: اور آج یعنی قیامت کے دن، جب یہ قیامت آجائے گی معاملہ برعکس ہو جائے گا، ”آج مؤمن لوگ کافروں سے ہنسیں گے“، دیکھیں گے کہ جو دنیا میں یہ ہمارا مذاق اُڑایا کرتے تھے، آج دیکھو ان کا حال کیا ہے، عَلَی الْاَسْرَآءِ ۙ یَنْظُرُوْنَ: تختوں پہ بیٹھے نظارہ کر رہے ہوں گے، جس طرح سے خوش حالی کا نظارہ کریں گے اسی طرح سے اپنے دشمنوں کے عذاب کا بھی نظارہ کریں گے، قرآن کریم کی آیات سے یہ بھی معلوم ہوتا ہے کہ جتنی لوگ جہانک جہانک کر جہنمیوں کو معذب بھی دیکھیں گے، سورہ صافات کے اندر بھی ایک دوست کی گفتگو دوسرے دوست کے ساتھ نقل کی گئی تھی، ایک اچھے دوست کی گفتگو بُرے دوست کے ساتھ، اور اسی طرح سے سورہ اعراف میں بھی جنتیوں اور دوزخیوں کا آپس میں مکالمہ نقل کیا گیا ہے، اس سے معلوم ہوتا ہے کہ جنت میں بیٹھے ہوئے کسی درجے میں اُن کو جہنم کے حالات بھی نظر آئیں گے، اور وہاں پھر یہ اپنے دشمنوں کو معذب دیکھیں گے اور ان کی ہنسی اُڑائیں گے۔

هَلْ لِّلْكُفَّارِ مَا کَالُوا یُعْلَمُوْنَ: یہ ہل، قذ کے معنی میں ہے، جیسے هَلْ اَلٰی عَلٰی الْاِنْسَانِ حَنِیْنٌ مِّنَ الدَّهْرِ کے اندر ذکر کیا تھا

کہ کبھی کبھی یہ قذ کے معنی میں بھی ہوتا ہے، ”یہ کچی بات ہے کہ کافر بدلہ دے دیے گئے ان کاموں کا جو یہ کیا کرتے تھے“ یعنی قیامت کے دن یہ بات نمایاں ہو جائے گی کہ کافروں کو ان کے کیے کا بدلہ دے دیا گیا، ”بدلہ دے دیے گئے کافران کاموں کا جو وہ کیا کرتے تھے۔“

سُبْحَانَكَ اللّٰهُمَّ وَمَعْنٰكَ اَشْهَدُ اَنْ لَا اِلٰهَ اِلَّا اَنْتَ اَسْتَغْفِرُكَ وَاَتُوبُ اِلَيْكَ

آیتھا ۲۵ ﴿۸۴﴾ سُورَةُ الْاِنشِقَاقِ مَكِّيَّةٌ ۸۴ ﴿۸۵﴾ رُكُوْعُهَا ۱ ﴿۸۶﴾

سورہ انشقاق مکہ میں نازل ہوئی اور اس کی ۳۵ آیتیں ہیں

بِسْمِ اللّٰهِ الرَّحْمٰنِ الرَّحِیْمِ ﴿۱﴾

شروع اللہ کے نام سے جو بے حد مہربان اور نہایت رحم والا ہے

اِذَا السَّمَاءُ اُنشَقَّتْ ﴿۱﴾ وَاَذِنَتْ لِرَبِّهَا وَحُفَّتْ ﴿۲﴾ وَاِذَا الْاَرْضُ مُدَّتْ ﴿۳﴾ وَاِذَا السَّمَاءُ اُنشَقَّتْ ﴿۱﴾

جب آسمان پھٹ جائے گا ﴿۱﴾ اور وہ اپنے رب کی بات توجہ سے سن لے گا، اور وہ اسی لائق ہے ﴿۲﴾ اور جب زمین پھیلا دی جائے گی ﴿۳﴾ اور وہ اپنے رب کی بات توجہ سے سن لے گی، اور وہ اسی لائق ہے ﴿۴﴾ اے انسان! بے شک تو

اَلْقَتْ مَا فِيْهَا وَتَخَلَّتْ ﴿۲﴾ وَاَذِنَتْ لِرَبِّهَا وَحُفَّتْ ﴿۳﴾ يٰۤاَيُّهَا الْاِنْسَانُ اِنَّكَ

جو کچھ اس میں ہے اس کو وہ باہر اگل دے گی، اور خالی ہو جائے گی ﴿۲﴾ اور اپنے رب کی بات توجہ سے سن لے گی، اور وہ اسی لائق ہے ﴿۳﴾ اے انسان! بے شک تو

كَادِمٌ اِلٰی رَبِّكَ كَذٰحًا فَمُلَقِّیْهِ ﴿۴﴾ فَاَمَّا مَنْ اُوْتِيَ كِتٰبَهُ بِیَمِیْنِهِ ﴿۵﴾

کوشش کرنے والا ہے اپنے رب کی طرف خوب کوشش کرنا، پھر تو اس سے ملنے والا ہے ﴿۴﴾ جو شخص دے دیا گیا اپنا نامہ اعمال اپنے دائیں ہاتھ میں ﴿۵﴾

فَسَوْفَ يُّحَاسَبُ حِسَابًا یَّسِیْرًا ﴿۶﴾ وَیُنْقَلَبُ اِلٰی اَهْلِیْهِ مَسْرُوْرًا ﴿۷﴾ وَاَمَّا مَنْ

پس عنقریب اس سے آسان حساب لیا جائے گا ﴿۶﴾ اور وہ اپنے اہل و عیال کی طرف خوش خوش لوٹے گا ﴿۷﴾ لیکن وہ شخص جو دے

اُوْتِيَ كِتٰبَهُ وِرَآءَ ظَهْرِهِ ﴿۸﴾ فَسَوْفَ یَدْعُوْا ثُبُوْرًا ﴿۹﴾ وَیَصْلٰی سَعِیْرًا ﴿۱۰﴾ اِنَّهٗ

دیا گیا اپنا نامہ اعمال پشت کے پیچھے سے ﴿۸﴾ تو عنقریب پکارے گا وہ ہلاکت کو ﴿۹﴾ اور داخل ہوگا بھڑکنے والی آگ میں ﴿۱۰﴾ بے شک وہ

كَانَ فِیْ اَهْلِیْهِ مَسْرُوْرًا ﴿۱۱﴾ اِنَّهٗ ظَنَّ اَنْ لَّنْ یُّخَوَّرَ ﴿۱۲﴾ بَلٰی ؕ اِنَّ رَبَّهٗ كَانَ بِہٖ

اپنے گھر والوں میں خوش تھا ﴿۱۱﴾ بے شک اس کا گمان تھا کہ وہ ہرگز نہیں لوٹے گا ﴿۱۲﴾ کیوں نہیں، بے شک اس کا رب اس کو

يُصِيرًا ۝ فَلَا أُقْسِمُ بِالشَّقِيقِ ۝ وَالْيَلِّ وَمَا وَسَقِ ۝ وَالْقَمَرِ إِذَا اتَّسَقِ ۝

دیکھنے والا ہے ۝ میں قسم کھاتا ہوں شق کی ۝ اور رات کی اور اس چیز کی جس کو رات جمع کرتی ہے ۝ اور چاند کی جس وقت کہ جمع ہو جائے ۝

لَتَرْكَبُنَّ طَبَقًا عَنْ طَبَقٍ ۝ فَمَا لَهُمْ لَا يُؤْمِنُونَ ۝ وَإِذَا قُرِئَ عَلَيْهِمُ الْقُرْآنُ

البتہ ضرور سواری کرو گے تم ایک حالت کے بعد دوسری حالت پر ۝ ان لوگوں کو کیا ہو گیا کہ یہ مانتے نہیں ۝ اور جب ان پر قرآن پڑھا جاتا ہے

لَا يَسْجُدُونَ ۝ بَلِ الَّذِينَ كَفَرُوا يُكَلِّبُونَ ۝ وَاللَّهُ أَعْلَمُ بِمَا يُوعُونَ ۝

تو یہ جھگٹتے نہیں ۝ بلکہ جنہوں نے کفر کیا وہ جھٹلاتے ہیں ۝ جس چیز کو یہ جمع کر رہے ہیں اللہ تعالیٰ اس کو خوب جانتا ہے ۝

فَبَشِّرْهُم بِعَذَابٍ أَلِيمٍ ۝ إِلَّا الَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ غَيْرُ مَمْنُونٍ ۝

پس ان کو خبر دے دیجئے دردناک عذاب کی ۝ مگر وہ لوگ جو ایمان لے آئے اور انہوں نے نیک عمل کئے ان کے لئے ایسا اجر ہے جو کبھی ختم نہیں ہوگا ۝

ما قبل سے ربط اور سورت کا مضمون

بِسْمِ اللّٰهِ الرَّحْمٰنِ الرَّحِیْمِ - سورۃ انشقاق مکہ میں نازل ہوئی اور اس کی ۲۵ آیتیں ہیں۔ مضمون اس سورت کا دعی تذکیر آخرت ہے، اور انسان کو یہ احساس دلانا ہے کہ تیری کوشش کا نتیجہ تیرے سامنے آنے والا ہے۔ جس طرح دو فریقوں کا ذکر پچھلی سورت میں تھا، اسی طرح سے دو فریقوں کا ذکر اس سورت میں ہے، اور ”کی“ سورتوں میں خصوصیت کے ساتھ جو پہلے دور کی اتری ہوئی سورتیں ہیں، اُن میں یہ مضمون سب میں مشترک ہے، اور بار بار یہ چیز آپ کے سامنے ذکر کی جا چکی۔

تفسیر

قیامت کے کچھ حالات

إِذَا السَّمَاءُ انشَلَّتْ: انشَلَّتْ یہاں بمعنی ہے، انشعاق کا معنی پھٹنا، شَقٌّ يَفْشِقُ: پھاڑنا، انْفِشَقَ: پھٹنا، جس وقت آسمان پھٹ جائے گا، وَادْنَتْ لِيَوْمِهَا وَخُلَّتْ: آدِن کا معنی کسی چیز کو کان لگا کے سننا، وَادْنَتْ لِيَوْمِهَا کا معنی ہے وہ اپنے رب کے حکم کے لئے کان لگائے گا، وہ اپنے رب کی بات سن لے گا، وَخُلَّتْ: اور وہ اسی لائق ہے کہ اپنے رب کی بات کو سنے۔ سماء کا لفظ مؤنث استعمال ہوا ہے، لیکن جب اس کا ترجمہ آسمان کے ساتھ کیا جائے گا، اور آسمان کا لفظ اُردو میں مذکر ہے، عربی میں مؤنث ہے، اس لئے وَادْنَتْ خُلَّتْ انشَلَّتْ یہ مؤنث کے صیغہ استعمال ہوئے ہیں، اور ترجمے میں ہم اس کے لئے مذکر کا لفظ استعمال کر رہے ہیں، ”جب آسمان پھٹ جائے گا اور اپنے رب کی بات تو جہ سے سن لے گا اور اس کے لئے حق ہے، اُس کو حق دار بنایا گیا ہے اس بات کا، وہ لائق ہے

اس بات کے کہ وہ اپنے رب کی بات کو سننے اور ماننے“ سننے سے یہاں ماننا ہی مراد ہے۔ وَ اِذَا الْاَنْهَارُ مُخْذٰتٌ: اور جس وقت زمین پھیلا دی جائے گی۔ مَذَّجْمٌ: کھینچنا۔ زمین کھینچی جائے گی، پھیلا دی جائے گی، اس کا مطلب یہ ہے کہ جس طرح سے کپڑا یا چیز، اس میں بٹل پڑے ہوئے ہوتے ہیں، کہیں سے اُونچا، کہیں سے نیچا، اور جب اس کو کھینچ لیا جائے تو اس کے بٹل سارے نکل جاتے ہیں، جس طرح کپڑے پر آپ استری کرتے ہیں تو کپڑا پھیل جاتا ہے، اسی طرح سے زمین کو کھینچ کر پھیلا دیا جائے گا اور اس کا نشیب، فراز، یہ گڑھے، اونچان، نیچان، جو کچھ ہے سب ٹھیک ہو جائے گی، اور یہ کعبہ دست برابر ایک میدان بن جائے گا، اُونچ نیچ اس میں نہیں رہے گی، نہ کہیں اس میں کھائی اور کھڈر رہے گی، نہ اس میں کہیں اُونچے پہاڑ رہیں گے، بالکل ایک پدھرا (برابر) میدان بن جائے گا، ”جب زمین پھیلا دی جائے گی“ وَ اَلْقَتْ مَا فِيْهَا وَ تَخَلَّتْ: اور جو کچھ اس زمین میں موجود ہے اس کو وہ باہر ڈال دے گی، اَلْقَتْ يٰہِ الْعَاء سے لیا گیا ہے، الْعَاء: ڈالنا، مَا فِيْهَا: جو کچھ اُس زمین میں ہے اُس کو وہ زمین ڈال دے گی، باہر اُگل دے گی، وَ تَخَلَّتْ: اور خالی ہو جائے گی، مَا فِي الْاَرْضِ کے اندر تمام چیزیں آگئیں، خزانے، دفائن، مُردہ چیزیں اور مُردوں کے اجزاء جو کچھ بھی زمین کے اندر ہے زمین ان کو اُگل دے گی، وَ اَخْرَجَتْ الْاَنْهَارُ اَلْعَالِيَا: دوسری جگہ قرآن کریم میں موجود ہے کہ جو بوجھ اس کے اندر پڑے ہوئے ہیں سب کچھ یہ نکال دے گی (سورہ زلزال)۔ وَ اَذِنَتْ لِرَبِّهَا وَ حُطَّتْ: اور اپنے رب کی بات کو توجہ سے سننے کی اور یہی لائق ہے اس کے کہ اپنے رب کی بات کو سننے اور ماننے“ حُطَّتْ کا یہی معنی ہے کہ اس کو اس لائق بنایا گیا ہے کہ وہ اپنے رب کی بات کو سننے اور ماننے، سننے سے یہاں ماننا ہی مراد ہے، یعنی اللہ تعالیٰ کا حکم جس وقت آجائے گا مجال نہیں کہ آسمان نہ مانے، اور اسی طرح سے جب اللہ کا حکم آجائے گا تو زمین میں یہ طاقت نہیں کہ وہ اللہ کے حکم کو نہ سنے اور نہ مانے، اللہ کا حکم آتے ہی آسمان پھٹ جائے گا اور زمین اپنے اندر کی چیزیں اُگل کے باہر پھینک دے گی اور خالی ہو جائے گی۔

جواب قسم مخدوف ہے، جب یہ واقعات پیش آئیں گے اسی وقت انسان کے سامنے اس کے اعمال کی جزا اور سزا بھی آجائے گی، انسان اپنے اعمال کا بدلہ دیا جائے گا، یہ مفہوم ہے جس کو یہاں بیان کرنا مقصود ہے۔

انسان کا سفر کچھ اس طرح سے جاری ہے کہ یہ ٹھہر نہیں سکتا

يٰۤاَيُّهَا الْاِنْسَانُ اِنَّكَ كَادِحٌ رَّهْبًا: اے انسان! بے شک تو کوشش کرنے والا ہے اپنے رب کی طرف خوب کوشش کرنا، فَتَقْنِيْوْ: پھر تو اس کو ملنے والا ہے، لَا فِیْ يُلَاقِیْ مُلَاقَاةً، مُلَاقِی: ملنے والا، ”ہ“ ضمیر رب کی طرف بھی لوٹ سکتی ہے کہ پھر تو اس رب سے ملنے والا ہے، اور ”ہ“ ضمیر اس کدح کی طرف بھی لوٹ سکتی ہے یعنی تو اپنی کوشش کو ملنے والا ہے، ”پھر ملنے والا ہے وہ انسان اپنی کوشش کو“ جو کوشش کر رہا ہے وہ سامنے آجائے گی، کَادِحٌ رَّهْبًا: تو اپنے رب کی طرف کوشش کرنے والا ہے، یعنی پیدا ہونے سے لے کر مرنے تک انسان کی ایک کوشش جاری ہے، کوئی شخص بھی کام کاج سے فارغ نہیں، کسی نہ کسی کام میں لگا ہوا ہے، کوئی نہ کوئی کوشش کر رہا ہے، اچھی کر رہا ہے یا بُری کر رہا ہے، بے کار کوئی انسان نہیں ہے، یعنی اللہ تعالیٰ نے انسان کو کچھ بنایا ہی ایسا ہے کہ وہ بے کار نہیں رہ سکتا، کوئی نہ کوئی کام کرتا ہی رہے گا، چاہے اچھا کرے چاہے بُرا کرے، فضول کرے یا مفید کرے، کرتا چلا

جاتا ہے، اور اس کی یہ منزل طے ہوتی چلی جا رہی ہے، یہ ٹھہرا ہوا نہیں، جس طرح سے ابتدا میں یہ مٹی کے ذرات تھا، بعد میں ان کو اکٹھا کر کے نفلے کی شکل میں تبدیل کر دیا گیا، یہ حالات اس کے اوپر آتے چلے گئے، ماں کے بطن کی منزلیں اس نے طے کیں، پھر پیدا ہوا، پیدا ہونے کے بعد بچے سے بڑا بنا، بڑے سے آگے بوڑھا ہوا، آخر موت ہے تو انسان کی ایک کوشش جاری ہے جس کوشش کے تحت یہ اس منزل کو طے کرتا چلا جا رہا ہے، اسی بات کو آگے جا کے ذکر کیا جائے گا **لَتَنَزَّلَنَّ عَلَيْنَا مَقَاقِنٌ**، ایک حالت کے بعد دوسری حالت کے اوپر تم سواری کرتے چلے آ رہے ہو، اور اسی طرح سے کرتے چلے جاؤ گے، آخر ایک منزل پہنچ جاؤ گے، وہ منزل یہ ہے کہ پھر اسی رتبہ کے سامنے تمہاری پیشی ہو جائے گی۔ اگر انسان اس بات کو یاد رکھے کہ میرا سفر طے ہو رہا ہے اور میں ایک مسافر کی طرح ہوں، اور ایسا مسافر ہوں کہ جو ٹھہرنا بھی چاہے تو ٹھہر نہیں سکتا، یعنی ایک ظاہری مسافر ہے، دُنیا کے اندر سفر کرتا ہے، تو اگر وہ کہیں ٹھہرنا چاہے اپنی منزل پر پہنچنے سے پہلے تو ٹھہر سکتا ہے، کئی دن قیام کر سکتا ہے، لیکن انسان کا سفر کچھ اس طریقے سے جاری ہے کہ یہ ٹھہر نہیں سکتا، اس کا سفر تو وقت کے ساتھ ساتھ ہے، تم چاہو یا نہ چاہو موسمِ تم پر گزرتے چلے جائیں گے، دن رات آتے چلے جائیں گے، اور آخر آپ کو اپنی منزل پر پہنچا دیں گے جو ظاہری دُنیا کے اندر موت ہے، اور موت کے بعد پھر آپ قبر میں منتقل ہو جائیں گے، قبر عالمِ آخرت کے لئے ایسے ہی ہے جس طرح سے عالمِ دُنیا کے لئے ماں کا پیٹ تھا، ماں کے پیٹ میں کچھ وقت گزارا تو اس کے بعد آپ دُنیا میں آ گئے، اور پھر قبر کے اندر کچھ وقت گزاریں گے تو پھر آپ کا اگلا جنم ہوگا کہ جس میں آپ آخرت میں چلے جائیں گے، اسی طرح سے منزلیں طے کرتے کرتے آپ اپنے رتبہ تک پہنچ جائیں گے یہی بات آپ کو یاد کرائی گئی ہے، کہ تم اپنا رُخ سیدھا رکھو، تمہیں پتا ہونا چاہیے کہ ہم ایک سفر میں ہیں اور سفر کرتے چلے جا رہے ہیں، اور ایسے طور پر کرتے چلے جا رہے ہیں کہ ہم میں ٹھہرنے کی بھی قوت اور طاقت نہیں ہے، آخر ایک دن ہم نے اپنے اللہ کے سامنے چلے جانا ہے، اور اسی طرح سے اس زندگی میں جو کوشش تم کرتے چلے جا رہے ہو، جو حرکت تمہاری ہے، چاہے کسی اچھے کام کے لئے کر رہے ہو، چاہے کسی بُرے کام کے لئے کر رہے ہو، آخر یہ کوشش ایک دن تمہارے سامنے آ جائے گی، **فَلْتَقِنُوْا** پھر وہ انسان اپنی اس کوشش سے ملنے والا ہے، تو انسان یہ نہ سمجھے کہ میری کوشش، میری نقل و حرکت، میرے یہ کام، میری گفتار کردار، جو کچھ بھی ہے یہ ضائع ہو جائے گا، ضائع ہونے والا نہیں، ایک دن سارے کا سارا لا کر اس کے سامنے ڈھیر کر دیا جائے گا کہ تُو نے یہ کیا ہے۔ اور اگر یہ بات انسان کو یاد رہ جائے تو انسان ایک محتاط زندگی گزارے گا، اور یہ سمجھے گا کہ مجھے ایسے طور پر وقت گزارنا چاہیے کہ میری منزل جو سامنے آنے والی ہے میرے لئے اچھی ہو، چنانچہ اسی کوشش کے نتیجے میں جو دو قسم کے حالات سامنے آئیں گے آگے اسی کی وضاحت کی جا رہی ہے۔ ”اے انسان! بے شک تُو کوشش کرنے والا ہے اپنے رتبہ کی طرف کوشش کرنا“ **فَلْتَقِنُوْا** پھر تُو اُس رتبہ سے ملنے والا ہے، یا: تُو اپنی کوشش سے ملاقات کرنے والا ہے، دونوں طرح سے معنی ٹھیک ہے۔

دائیں ہاتھ والوں کا انجام اور ”حسابِ یسیر“ کا مفہوم

فَاَمَّا مَنْ اَوْفَىٰ كِتَابَهُ بِحَمْدِہٖ: پھر کوشش کرتے ہوئے جس وقت آپ اللہ تعالیٰ کے سامنے چلے جائیں گے، وہاں پھر وہ

اہل و عیال میں، اپنی بیوی بچوں کے پاس اس نے غفلت کی اور بے فکری کی زندگی نہیں گزاری تھی، جیسا کہ سورہ طور کے اندر یہ لفظ آیا تھا اِنَّا كُنَّا قَبْلُ فِيْ اَهْلِيْنَا مُشْرِقِيْنَ، خوشی خوشی جنت والے کہیں گے کہ آج تو اللہ نے ہمارے سامنے بڑا اچھا نتیجہ دکھا دیا، جب ہم اپنے اہل و عیال میں ہوتے تھے ہم تو بہت ڈرنے والے ہوتے تھے، بڑا ڈر لگتا تھا، معلوم ہو گیا کہ دنیوی زندگی کے اندر جو شخص اہل و عیال میں رہتا ہو غفلت کی زندگی نہیں گزارتا، عیش و عشرت ہی اس کے سامنے نہیں ہوتا، بلکہ وہ ڈرتا ہو محتاط زندگی گزارتا ہے، تو نتیجہ یہ ہوگا کہ قیامت کے دن اپنے اہل و عیال کی طرف خوشی خوشی لوٹے گا۔ قَائِمًا فِيْ اُولٰٓئِكَ يَوْمَئِذٍ: جو شخص دے دیا گیا اپنا نامہ اعمال اس کے دائیں ہاتھ میں، فَسَوْفَ يُحَاسِبُ حَسَابًا لَّيْسَ بِاَسْفٰوٍ: پس عنقریب اس سے ایک سرسری سا حساب لیا جائے گا، حساب لیسر اس سے لیا جائے گا، آسان حساب، اور آسان حساب کا مطلب یہ ہے کہ بس تذکرہ سا ہو جائے گا کہ تُو نے یہ غلطیاں کی تھیں، باقی اس کے اوپر گرفت نہیں ہوگی، وَيُنْقَلِبُ اِلٰى اَهْلِهِ مُسْرِعًا: اور یہ شخص اپنے اہل و عیال کی طرف خوش خوش لوٹے گا، اچھے انجام کی خبر سن کر خوشیاں مناتا ہوا آئے گا۔

بائیں ہاتھ والوں کا انجام بد اور اس کی وجہ

قَائِمًا فِيْ اُولٰٓئِكَ يَوْمَئِذٍ: لیکن وہ شخص جو دے دیا گیا اپنا نامہ اعمال پشت کے پیچھے سے، جن کو دوسری جگہ اصحاب الشمال کے ساتھ ذکر کیا کہ بائیں ہاتھ میں ان کا نامہ اعمال آئے گا۔ معلوم یوں ہوتا ہے کہ جو لوگ نیک ہیں، اچھے ہیں، ان کے سامنے ان کا نامہ اعمال فرشتے سامنے سے آکر ادب سے پیش کریں گے اور یہ دائیں ہاتھ میں لے لیں گے، اور جو مجرم ہیں یہ میدان کے اندر آئیں گے تو یا تو ان کے ہاتھ پیچھے بندھے ہوئے ہوں گے جس طرح سے مجرموں کے ہوتے ہیں، تو پیچھے سے آکر ان کے ہاتھ میں دے دیا جائے گا، یا یہ بھی ان کی ایک تحقیر ہے کہ فرشتے ان کی شکل دیکھنا نہیں چاہیں گے اور پیچھے سے آکر ان کے بائیں ہاتھ میں ان کا نامہ اعمال دے دیں گے، یہ علامت ہوگی اس بات کی کہ یہ لوگ ناکام ہیں اور ان کا انجام بُرا ہے، جب ان کے بائیں ہاتھ میں یہ دے دیا جائے گا فَسَوْفَ يَدْعُوْا لِحُوزِهِمْ: جب اُس کے سامنے یہ بات آجائے گی کہ میں اصحاب شمال میں سے ہوں، اور وہ اعمال اُس کے سامنے آگئے، اور جو کوشش اُس نے کی تھی اُس کے سامنے آگئی، تو وہ عنقریب ہلاکت کو پکارے گا، ہود ہلاکت کو کہتے ہیں، ہلاکت کے پکارنے کا مطلب یہ ہے کہ یہ کہے گا لَيْتَنِيْ لَمْ اُوْثِرْ بِحُوزِهِمْ ہائے کاش! مجھے میرا نامہ اعمال نہ ملتا، لَيْتَنِيْ كَانَتْ اَلْفَاحِشَةُ (سورہ حادہ) ہائے کاش! کہ موت ہی میرا خاتمہ کر دیتی، ایسا خاتمہ کر دیتی کہ دوبارہ اُٹھنا نہ ہوتا، ہائے میں مرجاؤں، ہائے میں ہلاک ہو گیا، اس قسم کی باتیں انسان جیسے پریشانی میں کیا کرتا ہے تو يَدْعُوْا لِحُوزِهِمْ کا یہی معنی ہے، سورہ فرقان میں بھی اس کا ذکر آیا تھا، جہاں آیا تھا کہ لَا تَدْعُوْا لِلْهَوٰءِ لِيُّوْثِرَكُمْ وَاَجْدَا وَاَدْعُوْا لِلْهَوٰءِ لِيُّوْثِرَكُمْ (آیت: ۱۳) وہ بھی یہی بات تھی، ”عنقریب پکارے گا وہ ہلاکت کو“ وَيُقَالُ سَجِيْرًا: اور داخل ہوگا بھڑکنے والی آگ میں۔ اِنَّهٗ كَانَ فِيْ اَهْلِهِ مُسْرِعًا: یہ دُنیا کے اندر اپنے اہل و عیال میں خوش رہتا تھا، اس نے دُنیا میں زندگی جو گزاری تو بہت مسرور حالت میں گزاری، اس کو کبھی فکری نہیں تھا کہ میں نے

اللہ کے سامنے جاتا ہے اور جا کے کوئی حساب بھی دینا ہے، کوئی ڈر اور خوف اس کے اوپر نہیں تھا، اپنے مال دولت میں اور اپنے اہل و عیال میں وہ خوش خوش رہتا تھا، فکر اُس کو تھا ہی کوئی نہیں، تو دُنیوی زندگی کے اندر جس نے اپنے اہل و عیال میں مسرت کے ساتھ وقت گزارا، خوش عیشی میں مبتلا رہا، فکر کی زندگی نہیں گزاری، تو اس کا انجام یہ ہے کہ وہاں پھر موت کو پکارے گا، ہلاکت کو پکارے گا، جہنم میں جائے گا، آج اس کو خوشی نہیں ہوگی، نہ اُس کو نہ اس کے متعلقین کو، متعلقین کے پاس جا کر بھی خوشی کی بات نہیں کر سکے گا، اس نے اپنی خوشی دیکھ لی دُنیا کے اندر۔

فَاَمَّا مَنْ اُوْتِيَ كِتٰبَهُ بِحَسْبِ حَسَابٍ ۖ فَاُولٰٓئِكَ هُمُ الْمُفْلِحُونَ: پس جو شخص دے دیا گیا اپنا نامہ اعمال اپنے دائیں ہاتھ میں پھر وہ حساب لیا جائے گا آسان حساب، اور لوٹے گا اپنے گھر والوں کی طرف سرور، خوش ہو کر، (سرور: خوش کیا ہوا، مسرور: خوش کرنا) اور جو شخص دے دیا گیا اپنا نامہ اعمال اپنی پشت کے پیچھے سے، مَنْ اُوْتِيَ كِتٰبَهُ، وہ شخص کہ دے دیا گیا اُس کو اُس کا نامہ اعمال اس کی پشت کے پیچھے سے، فَاُولٰٓئِكَ هُمُ الْمُفْلِحُونَ: پس وہ عنقریب ہلاکت کو پکارے گا، وَيٰٓهٰٓئِلَیَّ سَعٰیۃً: اور بھڑکنے والی آگ میں داخل ہوگا، اِنَّهٗ كَانَ فِیْٓ اَهْلِهٖ مُنْذِرًا: بے شک وہ اپنے گھر والوں میں خوش تھا، یعنی زندگی کے اندر اس نے خوشی کے ساتھ وقت گزار لیا، زندگی کے اندر اس نے کوئی فکر نہیں کی اور کوئی خوف نہیں رکھا تھا جس کا نتیجہ اس کے سامنے آج آ گیا، اِنَّهٗ ظَنَّنَاۤ اَنْ لَّنْ یُّخَوِّرَ: اور اہل و عیال میں جو خوشی کے ساتھ اور مسرت کے ساتھ وقت گزارا، فکر نہیں رکھا، اس کی وجہ یہ تھی اِنَّهٗ ظَنَّنَاۤ اَنْ لَّنْ یُّخَوِّرَ: بے شک وہ سمجھتا تھا کہ وہ لوٹ کے اللہ کی طرف جانے والا نہیں، حَازَ یَحْوَۃً ۚ لَوْثًا، اِنَّهٗ ظَنَّنَاۤ: بے شک اس کا گمان تھا، وہ سمجھتا تھا کہ وہ ہرگز نہیں لوٹے گا، ہٰی: کیوں نہیں، اِنْ رَبَّہٗ كَانَ بِہٖۤ یُبْصِرًا: بے شک اس کا رَب اس کو دیکھنے والا ہے، اس کی ہر حرکت رَب کے سامنے ہے، اللہ تعالیٰ اس کی ایک ایک چیز کو جانتے ہیں، جب ایک ایک چیز کو جانتے ہیں، علمی طور پر احاطہ کیے ہوئے ہیں، تو اس کے سارے کے سارے اعمال اس کے سامنے آئیں گے تو اللہ تعالیٰ اس کو بدلہ دے گا، کوئی بات اُس کی مخفی نہیں۔

تین قسمیں اور ان کی جواب قسم کے ساتھ مناسبت

فَاُولٰٓئِكَ هُمُ الْمُفْلِحُونَ: یہ قسم آگنی اور اس کے شروع میں ”لا“ ہے، یہ کئی دفعہ آپ کے سامنے ذکر کیا جا چکا کہ یہ لفظ ”لا“ قسم کی نفی کے لئے نہیں ہوتا۔ پیچھے انکار ہے آخرت کا، وہ سمجھتا ہے کہ لوٹنا نہیں، تو اسی کے اوپر فوراً انکار کر دیا گیا: لَا اِیۡہِۤیۡہٗۤ اَبَدًا: یہ بات نہیں ہے، اُولٰٓئِكَ: میں قسم کھاتا ہوں بِالْمُفْلِحِ: شفق کی، شفق اس سُرخ کو کہتے ہیں جو سورج کے غروب ہونے کے بعد آتی ہے، اور اس وقت تک کچھ نہ کچھ روشنی ہوتی ہے جس وقت تک شفق باقی رہے، اور شفق غائب ہوتی ہے تو پھر رات آگے تار یک ہو جاتی ہے، وَالْاٰیۡلُ وَ مَا وَسَقٰۤی: اور قسم ہے رات کی اور اس چیز کی جس کو رات جمع کرتی ہے، وَسَقٰۤی: جمع کرنا، اس سے ساری مخلوق ہی مراد ہوگئی، کیونکہ قاعدہ یہی ہے کہ دن کے وقت ہر کوئی منتشر ہوتا ہے، اور جس وقت رات آ جاتی ہے تو سارے کے سارے اپنے مقام میں آ کے سٹ

جاتے ہیں، کیڑے مکوڑے بھی ہیں، جانور پرندے جتنے بھی ہیں اکثر و بیشتر وہ اپنے اپنے مسکن میں آ کے آرام کرتے ہیں، تو گویا کہ رات نے ان سب کو اکٹھا کر لیا ہے۔ وَالْقَمَرَ اِذَا انْشَقَّ: اَلْشَّمْسُ یہ وَشَقَّ سے باب افتعال ہے، واؤ کو تاء کر کے تاء میں ادغام کیا ہوا ہے، ”اور چاند کی جس وقت کہ جمع ہو جائے“ وَشَقَّ: جمع کرنا، اَلْشَّمْسُ: جمع ہونا، جمع ہونے سے مراد یہ ہے کہ اس کی روشنی کامل ہو گئی، جیسے کہ چودھویں رات میں ہوتی ہے۔ لَتَكُونَنَّ طَبَقَاتٍ مَّطْوِيَّاتٍ: البتہ ضرور سواری کرو گے تم ایک حالت کے بعد دوسری حالت پر، طبق سے حالت مراد ہے، ایک حالت سے دوسری حالت پر تم سواری کرتے چلے جاؤ گے، یہ ہے جواب قسم۔ اور قسم کے اندر جو چیزیں ذکر کی گئیں، وہ ایک توشیق کا آنا ہے، رات کا طاری ہو جانا، اور مخلوق کا سمنٹا، چاند کا کامل ہونا، یہ چیزیں ذکر کر کے اللہ تعالیٰ نے آپ کے سامنے ایک نمونہ دکھایا ہے، کہ دیکھو! حالات کس طرح سے بدلتے رہتے ہیں، روشنی ہوتی ہے روشنی کے بعد تاریکی آتی ہے، ایک وقت میں مخلوق پھیلتی ہے ایک وقت میں سمنٹی ہے، چاند کبھی بے نور ہوتا ہے کبھی اس کا نور کامل ہو جاتا ہے، یہ سب ان مختلف حالات کی طرف اشارہ ہے، جس طرح سے کائنات کے اندر یہ مختلف حالات پیش آتے ہیں اے انسان! تیرے اوپر بھی یہی مختلف حالات پیش آنے والے ہیں، ایک حالت کے بعد دوسری حالت کی طرف تم سواری کرتے چلے جاؤ گے، آخر اپنی منزل پہ پہنچ جاؤ گے..... انسان پر بھی اسی طرح سے حالات مختلف ہوتے ہیں، نطفے سے شروع ہو کے بڑھاپے تک، موت تک جس قسم کے حالات ہیں وہ آپ کی آنکھوں کے سامنے ہیں، مرنے کے بعد برزخ میں کس طرح سے آگے کو چلتا چلا جائے گا سواری کر کے اپنی منزل کی طرف، وہ احادیث میں اور قرآن میں واضح کر دیا گیا، اور آخر میدانِ قیامت میں پہنچ جائے گا، میدانِ قیامت میں سے ہوتا ہوا اس کا آخری ٹھکانا یا جنت ہے یا جہنم ہے، وہاں سے پھر آگے اس نے کسی طرف منتقل نہیں ہونا، آخری منزل وہ ہے۔ ”البتہ ضرور سواری کرو گے تم ایک حالت کے بعد دوسری حالت پر۔“

کافر قرآن سن کر نہ ایمان لاتے ہیں، نہ جھکتے ہیں

فَمَا لَهُمْ لَا يُؤْمِنُونَ: ان لوگوں کو کیا ہو گیا کہ یہ ماننے نہیں، یعنی اتنی واضح واضح باتیں ہیں اور اتنے تکرار کے ساتھ اور اتنی وضاحت کے ساتھ کی جا رہی ہیں، لیکن پھر بھی ان کو کیا ہو گیا کہ یہ ایمان نہیں لاتے، یہ تعجب کا اظہار ہے۔ (وَ اِذَا قُرِئَ عَلَيْهِمُ الْقُرْآنُ لَا يَسْمَعُونَ) اور جب ان کے اوپر قرآن پڑھا جاتا ہے تو یہ اس کے سامنے جھکتے نہیں، قرآن کریم کو ماننے نہیں، سجدہ: تو واضح اختیار کرنا، کسی بات کے سامنے جھک جانا، اُس زمانے میں عرب میں، مصر میں، ان علاقوں کے اندر یہ ایک رواج تھا کہ جب کوئی شخص کسی دوسرے کی بات کی عظمت کو محسوس کرتا تو اس کے سامنے سر جھکا دیتا تھا، ”سر جھکانے“ کا محاورہ تو ہمارے ہاں بھی ہے، ”فلاں شخص نے فلاں کی بات کے سامنے سر جھکا دیا“، ”فلاں کی عظمت کے سامنے وہ سجدہ ریز ہو گیا“، یہ محاورہ تو اب بھی ہے، لیکن اُس وقت واقعہ تھا کہ جب کسی کی صداقت کا اور کسی کی عظمت کا لوگ اعتراف کرتے تو سیدھے سجدے میں گر جاتے تھے، جس کا نمونہ آپ کے سامنے حضرت موسیٰ علیہ السلام کے واقعے میں گزرا کہ حضرت موسیٰ علیہ السلام کے معجزے کو دیکھ کر جادوگر تسلیم کر گئے کہ واقعی یہ اللہ کی

جانب سے ہے، یہ جاو نہیں ہے، تو انہوں نے اس بات کی حقیقت کو صداقت کو، عظمت کو تسلیم کرتے ہوئے میدان میں سجدہ کر دیا تو یہاں بھی یہی بات کہی جا رہی ہے کہ یہ قرآن ان کو کیسے کیسے خطرات سے آگاہ کرتا ہے، اور انسان کے سامنے انسان کے اس سر کی منزلیں کس طرح سے کھواتا ہے، چاہے تو یہ تھا کہ اس کو سننے کے بعد اس کی عظمت کا اعتراف کرتے، لیکن یہ ایمان ہی نہیں لاتے، اور جب ان کے سامنے قرآن پڑھا جاتا ہے تو یہ اس کو تسلیم ہی نہیں کرتے، اس کی عظمت کا اعتراف ہی نہیں کرتے۔

مذکورہ آیت پر سجدہ تلاوت

یہاں چونکہ لفظ ”سجدہ“ کا آگیا، اور روایات میں آتا ہے کہ سرور کائنات ﷺ نے ان آیات کی تلاوت کے بعد سجدہ کیا، اس لئے حضرت ابو حنیفہ رضی اللہ عنہ کے نزدیک اس آیت کے اُد پر بھی سجدہ واجب ہے جب تلاوت کی جائے، اگرچہ لفظی مفہوم یہ نہیں ہے کہ کافر واقعی سجدہ نہیں کرتے، بلکہ مطلقاً تسلیم کرنا اور اس کے سامنے جھک جانا مراد ہے، لیکن سرور کائنات ﷺ کے عمل سے چونکہ اس آیت کے اُد پر سجدہ کرنا ثابت ہے، اس لئے ابو حنیفہ رضی اللہ عنہ کے نزدیک اس آیت پر سجدہ واجب ہے۔ امام مالک رضی اللہ عنہ کے نزدیک سجدہ نہیں ہے، باقی تینوں اماموں کے نزدیک ہے۔ ”جب ان پر قرآن پڑھا جاتا ہے تو یہ جھکتے نہیں، تو واضح اختیار نہیں کرتے، اس کی عظمت کا اعتراف نہیں کرتے، بلکہ جنہوں نے کفر کیا وہ جھلاتے ہیں“ نہ ماننا تو اپنی جگہ رہا۔ ایک بات کو انسان تسلیم بھی نہیں کرتا اور تکذیب بھی نہیں کرتا ایک درجہ یہ بھی ہے، یہ صرف یہ نہیں کہ ایمان نہیں لاتے بلکہ یہ تو تکذیب کرتے ہیں۔

مکذبین کو تنبیہ

وَاللّٰهُ اَعْلَمُ بِمَا يُؤْعُونَ: يُؤْعُونَ یہ لفظ آوغی سے لیا گیا ہے، جَعَلَ قَاوِلُی قرآن کریم میں دوسری جگہ یہ لفظ آیا ہوا ہے (سورہ معارج) وَاَعَاءَ بَرْتَن کو کہتے ہیں، یہ لفظ بھی سورہ یوسف کے اندر آیا تھا: مِنْ وَاَعَاءَ اَخِيْهِ (آیت: ۷۶) گوئی، برتن۔ آوغی کا معنی ہوتا ہے کسی چیز کو برتن میں ڈال کے محفوظ کر لیا، جَعَلَ قَاوِلُی: جو مال کو جمع کرتا ہے پھر اس کو برتن میں بھر بھر کے رکھتا ہے۔ تو یہاں مَا يُؤْعُونَ کا معنی ہے جس چیز کو یہ ذخیرہ کر رہے ہیں، جس چیز کو یہ جمع کر رہے ہیں اللہ تعالیٰ اس کو خوب جانتا ہے، جس کے اندر ان کا مال و دولت سمیٹا بھی ہو گیا، جس کا مطلب یہ ہے کہ ان کی ساری کوششیں مال و دولت جمع کرنے کے لئے خرچ ہو رہی ہیں اللہ کو یہ بھی معلوم ہے، اور جو کچھ یہ سمیٹ رہے ہیں، ان کا مال و دولت اکٹھا کرنا، اللہ سے یہ بھی مخفی نہیں۔ اسی طرح سے اعمال کے ذخیرے کی طرف بھی ان لفظوں میں اشارہ ہے کہ جس قسم کے اعمال جمع کرتے جا رہے ہیں ذخیرہ بناتے جا رہے ہیں اللہ اس کو خوب جانتا ہے۔ فَهَبْ لَهُمْ مِّمَّا يَفْتَنُ الْفِتْنُ: پس ان کو خبر دے دیجئے دردناک عذاب کی، اِلَّا الَّذِيْنَ اٰمَنُوْا: مگر وہ لوگ جو ایمان لے آئے، وَصَلُوْا الصَّلٰوٰتِ: اور انہوں نے نیک عمل کیے، لَنْهُمْ اَجْرٌ قٰوِمٌ مِّنْهُمْ: ان کے لئے اجر ہے غیر ممنون، مَنْ قَطَعَ: معنی میں، غیور ممنون: غیور مقطوع، ایسا اجر جو کہیں ختم نہیں ہوگا، ان لوگوں کے سامنے ایسا اجر آنے والا ہے جو کبھی ختم نہیں ہوگا۔



ابتدا ۲۲ ﴿۸۵﴾ سُورَةُ الْبُرُوجِ مَكِّيَّةٌ ۲۷ ﴿۸۴﴾ رُكُوعُهَا ۱ ﴿۸۳﴾

سورہ بروج مکہ میں نازل ہوئی اور اس کی ۲۲ آیتیں ہیں

بِسْمِ اللَّهِ الرَّحْمَنِ الرَّحِيمِ ﴿۸۳﴾

شروع اللہ کے نام سے جو بے حد مہربان اور نہایت رحم والا ہے

وَالسَّمَاءِ ذَاتِ الْبُرُوجِ ﴿۱﴾ وَالْيَوْمِ الْمَوْعُودِ ﴿۲﴾ وَشَاهِدٍ وَمَشْهُودٍ ﴿۳﴾

برجوں والے آسمان کی قسم! ﴿۱﴾ اور اس دن کی قسم جس کا وعدہ کیا گیا ہے! ﴿۲﴾ اور حاضر ہونے والے دن کی قسم! ﴿۳﴾ اور اس دن کی قسم جس میں حاضری ہوتی ہے! ﴿۴﴾

قُتِلَ أَصْحَابُ الْأُخْدُودِ ﴿۴﴾ النَّارِ ذَاتِ الْوُكُودِ ﴿۵﴾ إِذْ هُمْ عَلَيْهَا قُعُودٌ ﴿۶﴾ وَهُمْ

برباد ہو گئے خندق والے ﴿۴﴾ یعنی ایندھن والی آگ والے ﴿۵﴾ جب کہ وہ اس خندق کے اوپر بیٹھے والے تھے ﴿۶﴾ اور

عَلَىٰ مَا يَفْعَلُونَ بِالْمُؤْمِنِينَ شُهُودٌ ﴿۷﴾ وَمَا نَقَمُوا مِنْهُمْ إِلَّا أَنْ يُؤْمِنُوا ﴿۸﴾

جو کچھ وہ مؤمنین کے ساتھ کر رہے تھے اس کو دیکھنے والے تھے ﴿۷﴾ اور انہیں انتقام لیا انہوں نے مؤمنین سے مگر اس بات کا کہ وہ ایمان لے آئے

بِاللَّهِ الْعَزِيزِ الْحَمِيدِ ﴿۹﴾ الَّذِي لَهُ مُلْكُ السَّمَوَاتِ وَالْأَرْضِ ۖ وَاللَّهُ عَلَىٰ كُلِّ

اللہ پر جو زبردست ہے تعریف کیا ہوا ہے ﴿۹﴾ جس کے لئے سلطنت ہے آسمانوں کی اور زمین کی، اللہ ہر

شَيْءٍ شَهِيدٌ ﴿۱۰﴾ إِنَّ الَّذِينَ قَتَلُوا الْمُؤْمِنِينَ وَالْمُؤْمِنَاتِ ثُمَّ لَمْ يَتُوبُوا ﴿۱۱﴾

چیز کو دیکھنے والا ہے ﴿۱۰﴾ بے شک وہ لوگ جنہوں نے سزائیں دیں مؤمن مردوں کو اور مؤمن عورتوں کو پھر انہوں نے توبہ نہیں کی

فَلَهُمْ عَذَابٌ جَهَنَّمَ وَلَهُمْ عَذَابُ الْحَرِيقِ ﴿۱۲﴾ إِنَّ الَّذِينَ آمَنُوا وَعَمِلُوا

ان کے لئے جہنم کا عذاب ہے اور ان کے لئے جلتے والی آگ کا عذاب ہے ﴿۱۲﴾ بے شک جو لوگ ایمان لائے اور انہوں نے نیک

الصَّلَاحَاتِ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ ۚ ذَٰلِكَ الْفَوْزُ الْكَبِيرُ ﴿۱۳﴾ إِنَّ

عمل کئے ان کے لئے باغات ہیں، جاری ہوں گی ان کے نیچے سے نہریں، یہ بہت بڑی کامیابی ہے ﴿۱۳﴾ بے شک

بَطْشُ رَبِّكَ لَشَدِيدٌ ﴿۱۴﴾ إِنَّهُ هُوَ يُبْدِي وَيُعِيدُ ﴿۱۵﴾ وَهُوَ الْغَفُورُ الْوَدُودُ ﴿۱۶﴾

تیرے رب کی پکڑ بہت سخت ہے ﴿۱۴﴾ وہی پہلی دفعہ پیدا کرتا ہے اور وہی لوٹائے گا ﴿۱۵﴾ وہ بخشنے والا ہے محبت کرنے والا ہے ﴿۱۶﴾

ذُو الْعَرْشِ الْمَجِيدُ ۝۱۵ فَعَالٌ لِّمَا يُرِيدُ ۝۱۶ هَلْ أَتَتْكَ حَدِيثُ الْجُنُودِ ۝۱۷

عرش کا مالک ہے، عظمت والا ہے ۝۱۵ کرنے والا ہے اس کام کو جس کا وہ ارادہ کر لے ۝۱۶ کیا آپ کے پاس لشکروں کی بات آئی؟ ۝۱۷

فَرْعَوْنَ وَتَمُودَ ۝۱۸ بَلِ الَّذِينَ كَفَرُوا فِي سَكْنٍ ۝۱۹ وَاللَّهُ مِنْ وَرَائِهِمْ

یعنی فرعون اور تمود کی بات ۝۱۸ بلکہ کافر لوگ تکذیب میں ہیں ۝۱۹ اللہ تعالیٰ ان کے پیچھے سے ان کو

مُحِيطٌ ۝۲۰ بَلْ هُوَ قَرِيبٌ ۝۲۱ لِّمَا لَوْ يَخْتَفُونَ ۝۲۲

گھیرنے والا ہے ۝۲۰ بلکہ یہ ایک بزرگ قرآن ہے ۝۲۱ لوح محفوظ میں ۝۲۲

سورت کا مضمون

سورہ بروج مکہ میں نازل ہوئی اور اس کی ۲۲ آیتیں ہیں۔ اس سورت میں زیادہ تر تنبیہ ان کافروں اور مشرکوں کو کی گئی ہے جو لوگوں کو ایمان لانے کی بنا پر تکلیفیں پہنچاتے تھے، ان کو ان کے بُرے انجام سے ڈرایا گیا ہے۔

تفسیر

وَالسَّمَاءِ ذَاتِ الْبُرُوجِ: بروج کی جمع ہے، برج قلعے کو کہتے ہیں، بڑے بڑے ستاروں کو کہتے ہیں، محلات کو کہتے ہیں، يُنْذِرُكُمْ النَّوْثَ وَلَوْ لَكُم مِّنْ بُرْهَانٍ مُّشِيدٍ: قرآن کریم میں یہ لفظ آیا ہے (سورہ نساء: ۷۸)، تمہیں موت پالے گی اگرچہ تم کتنے ہی مضبوط قلعوں میں اور محلات میں ہو۔ ”برجوں والا آسمان“ یعنی بڑے بڑے ستاروں والا، یا، آسمان میں بھی محلات اور قلعے ہیں جہاں فرشتے رہتے ہیں، اور شیاطین سے آسمان کی حفاظت کرتے ہوئے پہرہ دیتے ہیں، اور جب شیاطین اوپر کو جانے لگتے ہیں تو ان کے اوپر شہاب ثاقب پھیلتے ہیں، سورہ حجر کے اندر اس کی تفصیل آئی تھی، ”برجوں والے آسمان کی قسم“، وَالْيَوْمِ الْمَوْعُودِ: اور یوم موعود کی قسم، اس دن کی قسم جس کا وعدہ کیا گیا ہے، اس سے قیامت کا دن مراد ہے۔

”شاہد و مشہود“ سے کیا مراد ہے؟

وَشَاهِدٌ وَمُشْهِدٌ: شاہد: حاضر ہونے والا، مشہود: حاضر کیا گیا۔ روایات میں شاہد کا مصداق یوم جمعہ کو قرار دیا گیا ہے، (۱) تو یوم موعود سے قیامت کا دن مراد ہو گیا، اور شاہد سے جمعہ کا دن مراد ہے، اور مشہود سے یوم عرفہ مراد ہے۔ جمعہ کے دن یوں سمجھئے کہ مخلوق اپنی اپنی جگہ موجود ہوتی ہے اور جمعہ کا دن وہیں آ جاتا ہے اس لئے وہ تو شاہد ہے، اور یوم عرفہ میں لوگ

(۱) ترمذی ۱۷۱۲، تفسیر سورہ البروج / مشکوٰۃ ۱۲۰۱، باب الجمعة، فصل ۳، الْيَوْمُ الْمَوْعُودُ يَوْمُ الْقِيَامَةِ وَالْيَوْمُ الْمَوْعُودُ يَوْمُ عَرَفَةٍ وَالْيَوْمُ الْمَوْعُودُ يَوْمُ الْقِيَامَةِ.

میدانِ عرفہ میں اکٹھے ہوتے ہیں تو اس اعتبار سے وہ مشہود ہے، مشہود کا معنی ہو گیا ایسا دن جس میں حاضری ہوتی ہے، جس میں لوگ حاضر ہوتے ہیں، اور شاہد کا معنی جو خود حاضر ہوتا ہے، کیونکہ جمعہ ہر جگہ اسی طرح سے منایا جاتا ہے، اپنی اپنی جگہ لوگ موجود ہوتے ہیں اور دن آگیا، اور وہیں وہیں وہ نماز ادا کر دی گئی، اور یومِ عرفہ جو ہے اس میں عرفات کے اندر خصوصیت کے ساتھ اجتماع ہوتا ہے، اس لیے یومِ مشہود کا مصداق عرفہ کو بنا دیا گیا۔ تو یہ آسان کی قسم آگئی، اور آگے یہ تین دن ذکر کر دیے گئے قیامت، جمعہ اور عرفہ۔ قُتِلَ أَصْحَابُ الْأُخْدُوْدِ: اُخْدُوْد کہتے ہیں خندق کو.....! بعض تفسیروں میں یہاں بھی جواب قسمِ مخدوف نکالا گیا ہے، ان قسموں کے بعد ذکر آجائے گا کہ تم لوگ اپنے اعمال کا بدلہ ضرور دیے جاؤ گے۔

”کئی“ سورتوں میں اثباتِ آخرت پر زیادہ زور کیوں؟

چونکہ ”کئی“ سورتوں میں زیادہ تر اسی کا ہی ذکر ہے، اور سب سے پہلے یہی عقیدہ ہے جس کے اوپر زور لگایا گیا، توحید کے ساتھ ساتھ زیادہ تر وضاحت جو کی گئی، زیادہ زور جو صرف کیا گیا وہ اثباتِ آخرت پر ہے، بلکہ ان ”کئی“ سورتوں میں توحید کا ذکر اتنا وضاحت کے ساتھ نہیں آیا جتنا ذکرِ آخرت کا آ رہا ہے اور بعث بعد الموت کا ہے، وجہ اس کی وہی ہے کہ فکرِ آخرت اور جزا اور سزا کا تصور ایک ایسی چیز ہے کہ جس کے حاصل ہو جانے کے بعد، اس عقیدے کے اپنا لینے کے بعد پھر آگے رُخ سیدھا ہو جاتا ہے، پھر باقی چیزوں کا تسلیم کرنا، کرنے کے کام کرنا اور چھوڑنے کے چھوڑنا سب آسان ہو جاتے ہیں، جو کام کرنے کے ہیں ان کا کرنا آسان ہو جاتا ہے، جو چھوڑنے کے ہیں اُن کا چھوڑنا آسان ہو جاتا ہے، یہ اگلی باتیں سمجھنی بھی آسان اور اس کے مطابق عمل کرنا بھی آسان۔ اور جس وقت تک فکرِ آخرت نہ ہو اور بعث بعد الموت کا عقیدہ نہ آئے اس وقت تک انسان ایک لاابالی پن میں مبتلا ہوتا ہے، لا پرواہی کے ساتھ زندگی گزارتا ہے، اس کو کوئی فکر نہیں ہوتی کہ میرے سامنے میرا انجام اچھا یا بُرا آئے گا، تو پھر وہ کسی بات کو توجہ کے ساتھ نہ سنتا ہے نہ اپناتا ہے۔ تو ”کئی“ سورتوں میں سب سے زیادہ زور کلامِ اللہ کے اندر اثباتِ آخرت پر ہی لگایا گیا ہے، اتنی وضاحت کے ساتھ ان سورتوں میں توحید کا تذکرہ نہیں آیا جتنی وضاحت کے ساتھ بار بار مختلف عنوانات کے تحت بعث بعد الموت کا ذکر آ رہا ہے۔

خلاصہ آیات

قُتِلَ أَصْحَابُ الْأُخْدُوْدِ: اُخْدُوْد خندق کو کہتے ہیں، کھائی اور کھڈ، أَصْحَابُ الْأُخْدُوْد: خندق والے، قُتِلَ: برباد کیے گئے، ”برباد کیے گئے خندق والے“، اَلْكَافِرَاتِ الْوُفُوْدِ: یہ اُخْدُوْد سے بدل ہے، ”یعنی ایندھن والی آگ والے“ جنہوں نے آگ جلا رکھی تھی اور اس میں بہت ایندھن ڈالا ہوا تھا، اِذْ هُمْ عَلَيْهَا قُعُوْدٌ: جبکہ وہ اس خندق کے اوپر بیٹھنے والے تھے، قُعُوْد قاعد کی جمع، وَهُمْ عَلَى صَالِحَاتٍ مِّنْهُنَّ شُكُوْدٌ: اور وہ اُن کاموں پر جو وہ مؤمنین کے ساتھ کر رہے تھے شاہد تھے، جو معاملہ وہ مؤمنین کے ساتھ کر رہے تھے اس کا وہ مشاہدہ کرنے والے تھے، اس کو دیکھنے والے تھے، هُمْ شُكُوْدٌ عَلَى صَالِحَاتٍ مِّنْهُنَّ شُكُوْدٌ، وہ شاہد تھے، مشاہدہ

کرنے والے تھے اُس کام کا جو وہ مؤمنین کے ساتھ کر رہے تھے۔ وَمَا تَقْتُلُوا مِنْهُمْ: نہیں انتقام لیا انہوں نے مؤمنین سے إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ: مگر اس بات کا کہ وہ ایمان لے آئے اللہ پر جو زبردست ہے تعریف کیا ہوا ہے، الَّذِي لَهُ مُلْكُ السَّمَوَاتِ وَالْأَرْضِ: جس کے لیے سلطنت ہے آسمانوں کی اور زمین کی، وَاللَّهُ عَلَى كُلِّ شَيْءٍ شَهِيدٌ: اللہ تعالیٰ ہر چیز کا گواہ ہے، ہر چیز کا مشاہدہ کرنے والا، ہر چیز کا نگہبان ہے۔

أَصْحَابُ الْأُخْدُودِ کا واقعہ

یہاں تک ایک واقعے کی طرف اشارہ ہے، یہ أَصْحَابُ الْأُخْدُودِ، لفظی ترجمے سے آپ سمجھ گئے کہ یہ کوئی ایسے لوگ تھے جنہوں نے خندقیں کھودیں، اور بہت ایندھن ڈال کے آگ بھڑکائی، اور آگ بھڑکانے کے بعد مؤمنین کو اس آگ میں پھینکا اور ان کو جلایا، اور خود وہاں بیٹھ کے ان کے جلنے کا نظارہ کیا، اللہ تعالیٰ کہتا ہے کہ یہ أَصْحَابُ الْأُخْدُودِ برباد ہو گئے، قُتِلَ: یہ برباد کر دیے گئے، یہ کسی واقعے کی طرف اشارہ ہے جو اس دنیا کے اندر پیش آیا تھا کہ کافروں نے مؤمنوں کو زندہ جلایا، اور یہ واقعہ اُس وقت مشہور تھا، تاریخ کے اندر چلا آ رہا تھا، جس کی بنا پر قرآن کریم نے اشارہ کیا، سرور کائنات ﷺ نے اپنے اقوال میں اس کی وضاحت کر دی۔ حضور ﷺ سے پہلے حضرت عیسیٰ علیہ السلام کا دور تھا، اور اس زمانے میں عیسائی جو تھے یہی برحق مذہب پر تھے، اور مختلف جگہوں میں ان کا مقابلہ مشرکین اور بت پرستوں سے ہوا، اور بت پرستوں نے جن کو اقتدار حاصل تھا حضرت عیسیٰ علیہ السلام کے نام لینے والے موحدین کو اسی طرح سے جلایا ہے اور سزا دی ہے، جس کا ذکر قرآن کریم میں کیا گیا ہے۔ وہ اس وقت کے مؤمنین تھے، موحدین تھے، اور دین حق پر تھے، اور جب وہ توحید کا تذکرہ کرتے، لوگوں کو ایمان کی طرف بلاتے، تو جو لوگ ان کے کہنے پر ایمان لے آتے تو وقت کے صاحب اقتدار، قوت والے لوگ، جو بت پرست تھے، ان کے ساتھ مذہبی دشمنی کرتے ہوئے ان کو انہوں نے زندہ جلایا۔ اللہ تعالیٰ فرماتے ہیں کہ انہوں نے کسی بات کا انتقام نہیں لیا سوائے اس بات کے کہ وہ لوگ اللہ پر ایمان لائے، اللہ پر ایمان لانے کا انہوں نے یہ انتقام لیا۔ تَقْتُلُوا دُحْمًا: عیب لگانا اور انتقام لینا، ”نہیں عیب لگایا انہوں نے اُن مؤمنوں پر کوئی بھی سوائے اس کے کہ وہ ایمان لے آئے تھے“ اُن کا قصور صرف یہی تھا، ”نہیں انتقام لیا انہوں نے اُن مؤمنین سے کسی بات کا مگر اس بات کا کہ وہ ایمان لے آئے تھے“ یعنی اس ایمان لانے کی بنا پر ہی انہوں نے اُن کو یہ سزا دی، تو ایسے لوگ جو تھے یہ برباد کر دیے گئے۔ ایک واقعہ ”مسلم شریف“ کے اندر، ”ترمذی“ میں، اور ”مسند احمد“ میں مذکور ہے، سرور کائنات ﷺ نے سنایا، اور ”کتاب التفسیر“ میں امام مسلم رحمہ اللہ نے اس واقعے کو لیا ہے جس سے اشارہ نکلتا ہے کہ أَصْحَابُ الْأُخْدُودِ سے وہی مراد ہیں، اور حضرت شیخ الاسلام رحمہ اللہ نے بھی اپنی تفسیر میں اسی واقعے کو ذکر کیا ہے، اور ”بیان القرآن“ میں حضرت تھانوی رحمہ اللہ نے بھی اس واقعے کو ذکر کیا ہے..... لیکن دوسرے مفسرین رحمہم لکھتے ہیں کہ صرف یہ ایک واقعہ نہیں، ایسے واقعات متعدد پیش آئے ہیں کہ ظالموں نے، بت پرستوں نے، مشرکوں نے موحدوں کو اس طرح سے سزائیں دیں کہ ان کو زندہ آگ میں جلایا.....

مرد و کائنات پر ماتے ہیں کہ ایک بادشاہ تھا، جس کا نام غالباً ”یوسف ذونواس“ لکھا ہے، یمن کے علاقے میں تھا، اور اس کے دربار میں ایک کاہن یا ایک ساحر تھا، جادوگر، یا کاہن..... کہانت اور سحر قریب قریب ہی ہوتے ہیں، دونوں کا تعلق ہی جنات کے ساتھ، ارواح خبیثہ کے ساتھ ہوتا ہے، جس سے وہ مختلف قسم کی باتیں بتاتے ہیں یا مختلف قسم کے تصرفات دکھاتے ہیں..... وہ کاہن یا ساحر بوڑھا ہو گیا تو اس نے بادشاہ سے کہا کہ کوئی ہونہار سا بچہ میرے سپرد کر دو، تاکہ اس کو میں اپنا یہ علم سکھا دوں، اور میرے مرنے کے بعد یہ علم باقی رہے اور تو اس سے فائدہ اٹھاتا رہے، تو بادشاہ نے ایک ہونہار سا بچہ لے کر اس کے سپرد کر دیا، اور بچے کو حکم دیا کہ وہ جایا کرے اور اس جادوگر کے پاس جا کر جادو سیکھا کرے، یا کاہن کے پاس جا کر کہانت سیکھے، وہ بچہ باقاعدگی کے ساتھ جانے لگ گیا۔ جہاں وہ کاہن یا ساحر رہتا تھا، ادھر جاتے ہوئے راستے کے اندر ایک راہب رہتا تھا، راہب کی کنیاستھی، یہ درویش لوگ جس طرح سے آبادیوں سے باہر جنگلات میں اپنی کوئی کنیاستھ بنا کر رہتے تھے، اس طرح سے ایک راہب کی کنیاستھی، وہ راہب اس زمانے کے اہل حق میں سے تھا، حضرت عیسیٰ علیہ السلام کے دین پر تھا، وہ لڑکا جس وقت اس جادوگر کی طرف جاتا راستے میں اس راہب سے اس کی ملاقات ہو گئی، اس کے پاس بیٹھنے اٹھنے لگ گیا، ذہین تھا، راہب کی باتیں سنیں وہ اس کے دل پر اثر انداز ہو گئیں، اور وہ راہب کے ہاتھ پر مسلمان ہو گیا، اور دین عیسوی اس نے سیکھ لیا، اور اس دین کے مطابق اس نے اپنے نظریات بنالے اور اپنا عمل بنالیا۔ اب وہ جادوگر جو تھا جس وقت یہ بچہ وہاں دیر سے پہنچتا تو راہب نے اسے کہہ دیا تھا کہ تو کوئی حیلہ بہانہ کر دیا کر، تاکہ وہ تجھے شدت کے ساتھ روکے نہ، گھر والے پوچھیں کہ دیر سے کیوں آیا تو بھی کوئی عذر کر دیا کر، تو وہ لڑکا اسی طرح سے کچھ عذر وغیرہ کر کے کام چلاتا رہا، نہ ساحر کو پتا چلا اور نہ گھروالوں کو پتا چلا کہ یہ لڑکا ایمان قبول کر چکا ہے اور اپنا آبائی دین چھوڑ چکا ہے۔ ایک دن وہ کہیں جا رہا تھا تو راستے کے اوپر کوئی درندہ موجود تھا اور اس درندے نے راستہ روک لیا تھا، اور لوگ جمع تھے اور گزرنے کے لئے راستہ نہیں تھا، شیر تھا یا کوئی اور درندہ تھا، یہ غلام (لڑکا) بھی پہنچ گیا، اس نے ایک کنکر اٹھائی اور اٹھا کے اللہ تعالیٰ کے سامنے دعا کی کہ یا اللہ! اگر راہب کا دین سچا ہے تو یہ درندہ ہلاک ہو جائے، اور یہ کہہ کر کنکر جو پھینکی تو وہ درندہ ہلاک ہو گیا، یہ پہلی کرامت تھی جو اس بچے کی نمایاں ہوئی، اور ہوئی مجمع میں، اور لوگ اس سے متاثر ہوئے کہ اس کو تو کوئی عجیب علم آتا ہے۔ ایک اندھا آیا، اس نے آکر کہا کہ میرے لیے دعا کر اللہ مجھے آنکھیں دے دے، وہ کہنے لگا کہ دعا میں کروں گا، شفا اللہ دے گا، لیکن ضروری ہے کہ شفا دینے والے پر ایمان لاؤ، اندھا بھی مؤمن ہو گیا اور اس نے دعا تو اس کی آنکھیں ٹھیک ہو گئیں۔ اس طرح سے چند ایک واقعات نمایاں ہوئے تو شہرت ہو گئی، اور لوگ اس کے معتقد ہوتے چلے گئے ان کرامات کے نمایاں ہونے پر، آخر شکایت بادشاہ تک پہنچ گئی، بادشاہ نے اس کو پکڑ والیا، اور جب حالات پوچھے تو معلوم ہوا کہ جنگل میں کوئی راہب ہے جس نے اس کو یہ دین سکھایا ہے اور یہ اپنے آبائی دین سے تائب ہو گیا۔ بادشاہ نے اس راہب کو قتل کر دیا، پھر اس بچے کے متعلق کہا کہ اس کو لے جاؤ پہاڑ کی چوٹی پر، اور بلندی سے لے جا کر اس کو گراؤ، بادشاہ کے کارندے اس کو پکڑ کے لے گئے پہاڑ کی چوٹی پر، لیکن جب وہ پہاڑ کی چوٹی پر پہنچے تو اس بچے کی کرامت وہاں بھی نمایاں ہوئی کہ ایسے طور پر زلزلہ آیا کہ جو اس کو لے کر گئے تھے وہ تو

مگر کر سارے کے سارے ہلاک ہو گئے اور یہ بچ گیا۔ پھر اس بادشاہ نے پکڑ دایا اور لوگوں کو دیا کہ اس کو لے جا کے دریا میں ڈال آؤ، ڈبو آؤ، تو اس کو پکڑ کے لے گئے کشتی میں بٹھا کر، وہاں بھی ایسا واقعہ پیش آیا کہ جو لے کر گئے تھے وہ ڈوب گئے اور یہ بچہ بچ گیا۔ تو بادشاہ بہت پریشان ہوا کہ آخراں میں اس کو کس طرح سے سمیٹوں، وہ لڑکا کہنے لگا کہ مجھے تو نہیں مار سکے گا، ہاں اہلبے اگر تو مجھے قتل کرنا چاہتا ہے تو جو طریقہ میں بتاتا ہوں اس طریقے کے مطابق مجھے قتل کر، پھر میں قتل ہو جاؤں گا۔ بادشاہ نے وہ طریقہ پوچھا تو کہنے لگا کہ یوں کر کے مجھے ٹولی پہ لٹکا دے، اور ”ہَاسِمُ رَبِّ الْعَلَّامِ“ کہہ کے میرے تیر مار، تو رب کے نام پر میں شہید ہو جاؤں گا۔ چنانچہ یہی طریقہ اپنایا گیا، مخلوق اکٹھی ہو گئی، اور ان کے سامنے اسی طرح سے کیا گیا، اور جب اس بچے کے رب کا نام لے کر تیر مارا گیا تو بچہ شہید ہو گیا۔ لیکن اب وہ بچہ شہید ہوا لیکن مخلوق یک دم اس رب غلام کا کلمہ پڑھ کے مسلمان ہو گئی، کہ جس غلام کے رب کا یہ حال ہے، جس طرح سے یہ نمایاں ہوا تو سارے کے سارے لوگ مسلمان ہو گئے، بادشاہ پریشان ہو گیا کہ جس مصیبت کو ٹالنے کے لئے اس بچے کو قتل کیا تھا وہ مصیبت تو زور دے کے آگئی، تب غصے میں آ کے اس نے پھر خندقیں کھدوائیں اور ان لوگوں کو ان خندقوں کے اندر ڈالا اور زندہ جلایا۔ یہ واقعہ ”مسلم شریف“ میں اور دوسری کتابوں^(۱) کے اندر مذکور ہے ”کتاب التفسیر“ میں، تو جس سے معلوم ہوتا ہے کہ یہ بھی اصحاب الاخدود کا نمونہ تھے جنہوں نے مسلمانوں کے ساتھ اس طرح سے معاملہ کیا تھا، تو یہ واقعہ بھی اس کا مصداق ہو سکتا ہے، اور تاریخ میں اس قسم کے متعدد واقعات پیش آئے ان کی طرف بھی اشارہ ہو سکتا ہے۔

واقعہ ذکر کرنے کا مقصد

اور یہ واقعہ سنایا جا رہا ہے مشرکین مکہ کو، کہ آج تم ان مسلمانوں کے اوپر ان کی زندگی کا قافیہ تنگ کیے ہوئے ہو، ان کا قافیہ حیات تم نے تنگ کر رکھا ہے، تم جیسے بہت بڑے بڑے لوگ گزرے ہیں جنہوں نے ایسے ایسے ظلم ڈھائے تھے، بڑی بڑی قوتوں والے تھے، بڑے بڑے لشکروں والے تھے، لیکن آخر دنیا کے اندر بھی وہ برباد ہوئے آخرت میں بھی برباد ہوئے۔ اگر ان ایمان قبول کرنے والوں کو تم بھی اسی طرح سے ستاتے رہے.....! اور کوئی ان کا قصور نہیں ہے جس کا تم انتقام لے رہے ہو، انہوں نے کوئی غلطی نہیں کی کہ جس کا تم ان پر عیب لگا رہے ہو، ایک یہی بات ہے کہ یہ ایمان لے آئے، ایسے لوگوں پر پہلے بہت لوگوں نے مظالم کیے ہیں، لیکن نتیجہ انہی کے حق میں خراب نکلا.....! تو اس واقعے کا ذکر کر کے مشرکین کو بھی دھمکا دیا جا رہا ہے، اور ساتھ مسلمانوں کی جرأت بڑھائی جا رہی ہے کہ ایمان قبول کرنے پر اس قسم کی سختیاں دنیا میں آیا کرتی ہیں، اور یہ امتحانات ایسے ہیں کہ ان میں ثابت قدم رہنا چاہیے، گھبرانا نہیں چاہیے، مسلمانوں کو یہ واقعہ سنا کے ثابت قدم رکھا جا رہا ہے کہ پہلے مؤمنین کے ساتھ بھی ایسے ہوا تھا، اور انہوں نے اللہ کے راستے میں یہ سختیاں برداشت کیں، اس لئے مشرکین مکہ اگر تمہیں تکلیفیں پہنچاتے ہیں، تم پر سختی

کرتے ہیں، تو تمہیں اللہ کے نام پر ان سب تکلیفوں کو برداشت کرنا چاہیے، پچھلی اُمتوں کے واقعات کا سنا اس طرح سے تثبیتِ قلب کا باعث بھی بنتا ہے..... جیسے حدیث شریف میں آتا ہے کہ ایک دفعہ سرورِ کائنات ﷺ کعبہ کے سائے میں لیٹے ہوئے تھے اپنی چادر سرہانے رکھ کے، اتنے میں بعض مسلمان آئے اور وہ مشرکوں کے ہاتھوں سے تکلیف اٹھا کے آئے تھے، اور آ کے حضور ﷺ کے سامنے ذکر کیا کہ یا رسول اللہ! دُعائے کعبہ اللہ انہیں برباد کرے، تو آپ ﷺ نے دیکھا کہ یہ کچھ تکلیفوں سے گھبرائے ہوئے ہیں، اس لئے اس قسم کی بات کر رہے ہیں، آپ ﷺ اٹھ کر بیٹھ گئے، اور فرمایا کہ بس! اتنی سی بات سے گھبرا گئے ہو؟ پہلی اُمتوں کے اندر جو لوگ ایمان لے آتے تھے کافر انہیں پکڑتے، پکڑنے کے بعد زمین میں گاڑ دیتے، اور بعد میں آری لیتے، اور ان کے سر کے اوپر رکھ کے اس طرح سے ان کو چیر کے دو ٹکڑے کر دیا کرتے تھے، آریوں کے ساتھ لوگوں نے چر جانا تو برداشت کیا، لیکن جو کلمہ ایمان انہوں نے پڑھ لیا تھا اس سے وہ باز نہیں آئے، اور اسی طرح سے بعض بعضے مؤمنین کو کافر پکڑ لیتے تھے اور لوہے کے دندانے لے کر، کوئی دندانے دار چیز لے کر زندہ انسانوں کے اس طرح سے چمڑے نوچ لیتے تھے، ہڈیوں کے اوپر سے یوں کر کے اُن کا گوشت اور چمڑے اُتار دیتے تھے، لوگوں نے یہ سختیاں بھی برداشت کی ہیں اور وہ ایمان سے باز نہیں آئے، اور تم ابھی گھبرا گئے ہو؟^(۱) تو اس قسم کے واقعات نقل کر کے اصل میں ہمت بڑھانی مقصود ہوتی ہے کہ جو ایمان کی دولت تم نے حاصل کی ہے اس ایمان کی دولت کے لئے اس قسم کی قیمت ادا کرنی پڑتی ہے، کافر اور مشرک پریشان کیا کرتے ہیں، گھبرانے کی بات نہیں ہے، اچھا نتیجہ تمہارے سامنے ہی آئے گا۔ ادھر اُن (مشرکین) کو تنبیہ کر دی کہ اس طرح کے ظلم پہلے لوگوں نے بھی کیے تھے اور ان کے حق میں ان کا نتیجہ اچھا نہیں نکلا، ادھر مؤمنین کو حوصلہ دلا دیا کہ ایمان کی دولت کی حفاظت کے لئے ایسی مصیبتیں اٹھانی پڑا کرتی ہیں، اور تم اللہ کے نام پر بہادری کے ساتھ، صبر کے ساتھ، استقلال کے ساتھ ان مصیبتوں کو برداشت کرو، آخر نتیجہ تمہارے حق میں ہی اچھا ہوگا۔ تو اس کے دونوں پہلو ہیں، مؤمنین کو صبر کی تلقین ہے اور ان کو استقلال کا سبق دیا جا رہا ہے، اور مشرکین جو مؤمنین کو پریشان کرنے والے تھے ان کو اس واقعے کے ذریعے سے دھمکا دیا جا رہا ہے۔

”برباد ہو گئے خندق والے یعنی ایندھن والی آگ والے“ ایندھن کا لفظ اس لیے ذکر کر دیا کہ اس بات کی طرف اشارہ ہو جائے کہ بہت کثرت کے ساتھ ایندھن ڈال کے آگ بھڑکائی گئی تھی، تاکہ جلدی وہ بجھے نہیں، ”جبکہ وہ اس کے اوپر بیٹھنے والے تھے“ انتقام کرنے کے لئے اور اپنے سامنے یہ سزا دلوانے کے لئے، ”اور جو کچھ وہ مؤمنوں کے ساتھ کر رہے تھے اس کو دیکھنے والے تھے“ یعنی ایسے سنگدل تھے کہ اپنی آنکھوں کے سامنے مؤمنین کو انہوں نے آگ میں جلوایا اور وہ متاثر نہیں ہوئے، ”نہیں عیب لگایا انہوں نے اُن مؤمنین پر، یا نہیں انتقام لیا اُن مؤمنین سے“ دونوں طرح ترجمہ میں نے آپ کے سامنے کیا، ”نہیں عیب لگایا انہوں نے اُن مؤمنین پر سوائے اس کے کہ وہ مؤمن ایمان لے آئے تھے اللہ پر جو عزیز ہے، حمید ہے، جو آسمان اور زمین کا

مالک ہے، اور اللہ ہر چیز کے اوپر نگہبان ہے۔ ہر کسی کا حال اُس کے سامنے ہے، مطلب یہ ہے کہ وہ اللہ تو تھا ہی اس قابل کہ اُس کے اوپر ایمان لایا جائے، یہ ایمان لانا کوئی عیب نہیں تھا جس کی بنا ان کو سزا دی جاتی، اور انہوں نے سوائے اس کے اور کوئی قصور نہیں کیا تھا جس کی بنا پر یہ سزا دیے گئے، نہ ان کے اوپر کوئی اس کے علاوہ وہ عیب لگا سکے، نہ اس کے علاوہ کسی دوسری چیز کا انتقام انہوں نے لیا، اور یہ چیز انتقام کے قابل ہے نہیں، اور یہ چیز کوئی عیب ہے نہیں، مطلب یہ ہے کہ بلا قصور ان کے اوپر یہ ظلم کیا گیا۔

”اللہ ہر چیز کو دیکھنے والا ہے“ اس سے کوئی چیز مخفی نہیں۔

فریقین کا انجام اور ترغیبِ توبہ

إِنَّ الَّذِينَ فَتَنُوا الْمُؤْمِنِينَ وَالْمُؤْمِنَاتِ: بے شک وہ لوگ جو کہ فتنے میں ڈالتے ہیں مؤمن مردوں کو اور مؤمن عورتوں کو، فتنے میں ڈالتے ہیں یعنی سزائیں دیتے ہیں، دین سے پھسلانے کے لئے ان کو سزائیں دیتے ہیں۔ بے شک وہ لوگ جو کہ فتنے میں ڈالتے ہیں مؤمن مردوں کو اور مؤمن عورتوں کو، پھر انہوں نے توبہ نہیں کی اُن کے لئے جہنم کا عذاب ہے، اور اُن کے لئے جلنے والی آگ کا عذاب ہے، یا، جلنے کا عذاب ہے، ایک ہی بات ہے۔ لَمْ يَشُوبُوا کے اندر گنجائش نکال دی کہ جو مؤمنین کو تکلیفیں پہنچا چکے ہیں اگر آج بھی توبہ کر لیں تو اللہ تعالیٰ یہ قصور بھی معاف کر دے گا، جس طرح باقی غلطیاں معاف کر دے گا تو ایذائے مؤمنین کا قصور بھی معاف ہو جائے گا اگر توبہ کر لیں، یہ نہیں کہ مؤمنین کو سزائیں دینے کے بعد توبہ کا دروازہ بند ہو گیا، ایسی بات نہیں، جہنم میں وہ لوگ جائیں گے اور جلنے والی آگ کا عذاب وہ لوگ اٹھائیں گے جو کہ تکلیفیں پہنچاتے رہے پھر توبہ نہیں کی، توبہ کر لیں تو یہ قصور بھی معاف ہو سکتا ہے۔ ”بے شک وہ لوگ جنہوں نے فتنے میں ڈالا، جنہوں نے سزائیں دیں مؤمن مردوں کو اور عورتوں کو پھر انہوں نے توبہ نہیں کی ان کے لئے جہنم کا عذاب ہے اور ان کے لئے جلنے والی آگ کا عذاب ہے“ عَذَابٌ جَهَنَّم میں تعیم ہو جائے گی اور جلنے والی آگ کے عذاب کا خاص طور پر ذکر ہو گیا، کیونکہ جہنم میں صرف آگ کا عذاب ہی نہیں، سانپ، بچھو، اور متعدد قسم کے عذاب ہیں۔ إِنَّ الَّذِينَ آمَنُوا وَعَمِلُوا الصَّالِحَاتِ: یہ بشارت دے دی ان پٹنے والے مظلوموں کو، ”بے شک وہ لوگ جو ایمان لائے اور انہوں نے نیک عمل کیے، ان کے لئے باغات ہیں، جاری ہوں گی ان کے نیچے سے نہریں“ ذَلِكَ الْفَوْزُ الْكَبِيرُ: یہ بہت بڑی کامیابی ہے، اس کامیابی کو حاصل کرنے کے لئے دُنیا کے اندر اگر مصیبتیں آتی ہیں تو ان کو ہنسی خوشی سے برداشت کرو۔

صفاتِ الہی کا تذکرہ اور اس کا مقصد

إِنَّ يَتْلُو تِلْكَ آيَاتِ الْكُرْآنِ: بے شک تیرے رب کی پکڑ بہت سخت ہے، إِنَّهُ هُوَ يَنْدُبُكُمُ وَيُعِيدُ: وہی پہلی دفعہ پیدا کرتا ہے اور دہی لوٹائے گا، وَهُوَ الْعَلِيُّ الْوَدُودُ: وہ بخشنے والا ہے، محبت کرنے والا ہے، ذُو الْعَرْشِ الْمَجِيدُ: عرش کا مالک ہے عظمت والا ہے، فَتَلَى لَتَأْتِيَنَّ: کرنے والا ہے اس کام کو جس کا وہ ارادہ کر لے، جو ارادہ کر لے وہ کر جاتا ہے، کوئی سامنے رکاوٹ پیدا کرنے والا نہیں۔ تو یہ جواشِ تعالیٰ کے یہاں افعال ذکر کیے گئے ہیں اس کا تعلق بھی دونوں فریقوں کے ساتھ ہے، کافروں کو کہا جا رہا ہے کہ تیرے رب کی پکڑ بہت سخت ہے جب وہ پکڑے گا، اس لئے یہ ڈھیل جو دے رکھی ہے تو اس میں بھول نہ جانا، دھوکے میں نہ پڑ جائو، یہ

اللہ تعالیٰ نے اپنی حکمت کے تحت ڈھیل دی ہے، جب پڑے گا تو بہت سخت پڑے گا۔ اور ایسے ہی ابداء اور اعادہ کا ذکر کر دیا کیونکہ جزا اور سزا کا تعلق اسی کے ساتھ ہی ہے، سزا اللہ تعالیٰ دے گا اور اس کے سزا دینے کا وقت یہی ہے کہ دوبارہ زندہ کرے گا، تو زندہ کرنا کوئی مشکل نہیں، جیسے پہلی دفعہ پیدا کیا ایسے دوبارہ لوٹا لے گا۔ اور وہ غفور ودود بھی ہے، اس میں مؤمنین کے لئے بشارت ہے، بخشنے والا ہے محبت کرنے والا ہے۔ اور عرش عظیم کا مالک ہے، بادشاہت اس کو حاصل ہے۔ اور جو چاہے کر گزرتا ہے، وہاں سے پھر اس کو کوئی چھوڑا نہیں سکتا، اللہ تعالیٰ جس کام کا ارادہ کر لے اس کے سامنے کوئی رکاوٹ نہیں پیدا کر سکتا، نیکوں کو اللہ اچھا بدلہ دینا چاہے کوئی رکاوٹ نہیں پیدا کر سکے گا، بُروں کو سزا دینا چاہے تو کوئی روک نہیں سکے گا۔

گزشتہ قوموں کی تباہی کا ذکر اور اس کا مقصد

هَلْ أَتَاكَ حَدِيثُ الْجُنُودِ: کیا آپ کے پاس لشکروں کی بات آئی؟ یہ بھی انہی کو دھمکانا مقصود ہے کہ آج تم اپنی پارٹی پر اور اپنے لشکر پر اگر نازاں ہو تو تمہیں یاد رکھنا چاہیے پہلے بہت بہت لشکروں والے گزرے ہیں، اُن کا واقعہ بھی سن لیا ہوگا، یہ خطاب عام ہے، ”کیا آپ کے پاس جنود کی بات آئی؟ آپ نے وہ بات سنی؟“ جنود جُند کی جمع ہے، جُند لشکر کو کہتے ہیں، فِرْعَوْنُ وَثَمُودُ: یعنی فرعون اور ثمود کا قصہ سنا؟ کیا آپ نے فرعون اور ثمود کا قصہ سنا؟ چونکہ دوسری سورتوں کے اندر یہ سنایا جا چکا، صرف یاد دہانی کرانی مقصود ہے، تو فرعون اور ثمود یہ کتنی کتنی قوتوں والے تھے، لشکروں والے تھے، عظمتوں والے تھے ظاہری طور پر دُنیا میں، مال و دولت والے تھے، جتنے والے تھے، تو مشرکین مکہ کوئی ان سے زائد تو نہیں ہیں، اگر انہوں نے یہ فرعون اور ثمود کا واقعہ سن لیا ہے تو ان کو سمجھ جانا چاہیے کہ جیسے وہ لوگ حق کی مخالفت کرنے کی پاداش میں برباد کر دیے گئے تو ان کا انجام بھی یہی ہوگا، ”یعنی فرعون اور ثمود“ یہ جُنود سے بدل ہو جائے گا۔ بَلِ الَّذِينَ كَفَرُوا فِي كَلْبٍ نَّارٍ: ان واقعات کو سننے کے بعد یہ کافر مانتے نہیں، بلکہ کافر لوگ تکذیب میں ہیں، جھٹلانے میں ہیں، پوری طرح سے گمن اور مست ہیں جھٹلانے میں، ”اللہ تعالیٰ ان کے پیچھے سے ان کو گھیرنے والا ہے“، وَاللّٰهُ مِنْ وَرَآئِهِمْ مُّصِطًّا: اللہ تعالیٰ ان کو گھیرے میں لینے والا ہے ہر طرف سے، وَرَآءَ آگے پیچھے دونوں پر بولا جاتا ہے۔ ”اللہ تعالیٰ ان کو ان کے پیچھے سے گھیرنے والا ہے۔“

عظمت قرآن

بَلِ هُوَ قُرْآنٌ مَّجِيدٌ: اور یہ کتاب جس میں یہ واقعات بیان کیے جا رہے ہیں یہ بھی تکذیب کے قابل نہیں، نہ یہ کہانت ہے نہ شعر ہے، نہ شاعری ہے، نہ سحر ہے، جس طرح سے وہ کہتے تھے، ”بلکہ یہ ایک بزرگ قرآن ہے لوح محفوظ میں“، لوح محفوظ میں یہ مذکور ہے اور وہاں سے پوری حفاظت کے ساتھ اس دُنیا میں اُتارا گیا، اور جس حفاظت کے ساتھ اُتارا گیا، جو اس کے لانے والے ہیں سب کا تذکرہ آپ کے سامنے کر دیا گیا۔ تو یہ اللہ تعالیٰ کی کتاب محفوظ طریقے سے دُنیا میں آئی ہے، یہ جھٹلانے کے قابل نہیں بلکہ ایمان لانے کے قابل ہے، اور جو نتائج یہ ذکر کر رہی ہے یہ نتیجے لازماً سامنے آنے والے ہیں، کیونکہ یہ کوئی شاعری یا کوئی تخیلاتی بات نہیں ہے، جس طرح سے شاعر ایک تخیل قائم کر لیتے ہیں اور ایک واقعہ سا بنا لیتے ہیں، ایسی بات نہیں، یہ اللہ کی کتاب

ہے، بڑی عظمت والی کتاب ہے، لوح محفوظ میں ہے، اور پوری حفاظت کے ساتھ یہ دُعا میں آماری گئی ہے، اس لئے جو حقائق اس کے اندر پیش کئے گئے ہیں وہ حرف بہ حرف ٹھیک ہیں، نقطہ بقطہ صحیح ہیں، اور یہ نتیجے سامنے آ کے رہیں گے جن نتیجوں کی طرف اشارہ یہ کتاب کر رہی ہے۔

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

آیتھا ۱۷ ۸۶ سُورَةُ الطَّارِقِ مَكِّيَّةٌ ۲۶ رُكُوعًا ۱

سورہ طارق مکہ میں نازل ہوئی اور اس کی ۱۷ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان، نہایت رحم والا ہے

وَالسَّمَاءِ وَالطَّارِقِ ۝ وَمَا أَدْرَاكَ مَا الطَّارِقُ ۝ النَّجْمُ الثَّاقِبُ ۝ إِنَّ كُلَّ

قسم ہے آسمان کی اور رات کو آنے والے کی ۝ آپ کو کیا معلوم کہ رات کو آنے والا کیا ہے؟ ۝ چمکدار ستارہ ہے ۝ نہیں ہے کوئی

نَفْسٌ لَّمَّا عَلَيْهَا حَافِظٌ ۝ فَلْيَنْظُرِ الْإِنْسَانُ مِمَّ خُلِقَ ۝ خُلِقَ مِنْ مَّاءٍ دَافِقٍ ۝

نفس مگر اس کے اوپر نگران ہے ۝ چاہیے کہ غور کرے انسان، وہ کس چیز سے پیدا کیا گیا؟ ۝ پیدا کیا گیا وہ ایک اُچھلنے والے پانی سے ۝

يَخْرُجُ مِنْ بَيْنِ الصُّلْبِ وَالتَّرَائِبِ ۝ إِنَّهُ عَلَى رَجْعِهِ لَقَادِرٌ ۝ يَوْمَ

جو پشت اور پسلیوں کے درمیان سے نکلتا ہے ۝ بے شک وہ اللہ اس انسان کو لوٹانے پر البتہ قادر ہے ۝ جس دن

تُبْلَى السَّرَائِرُ ۝ فَمَا لَهُ مِنْ قُوَّةٍ وَلَا نَاصِرٍ ۝ وَالسَّمَاءِ ذَاتِ الرَّجْعِ ۝ وَ

بھیدوں کو آزمایا جائے گا ۝ پھر انسان کے لئے نہ قوت ہوگی، نہ کوئی مددگار ہوگا ۝ قسم آسمان کی جو کہ مسلسل بارش والا ہے! ۝ اور

الْأَرْضِ ذَاتِ الصَّدْعِ ۝ إِنَّهُ لَقَوْلُ فَصْلٍ ۝ وَمَا هُوَ إِلَّا هَزْلٌ ۝ إِنَّهُمْ

قسم زمین کی جو کہ پھٹن والی ہے! ۝ بے شک یہ فیصلہ کن بات ہے ۝ اور یہ کوئی ٹھٹھا نہیں ہے ۝ بے شک یہ لوگ

يَكِيدُونَ كَيْدًا ۝ وَآكِيدُ كَيْدًا ۝ فَمَهْلُ الْكَافِرِينَ أَمَهُلُهُمْ رُويْدًا ۝

تدبیریں کر رہے ہیں ۝ اور میں بھی تدبیر کر رہا ہوں ۝ مہلت دے دیجئے آپ کافروں کو، انہیں کچھ تھوڑی سی مہلت دے دیجئے ۝

ما قبل سے ربط اور سورت کا مضمون

بِسْمِ اللّٰهِ الرَّحْمٰنِ الرَّحِیْمِ۔ سورہ طارق مکہ میں نازل ہوئی اور اس کی ۱۷ آیتیں ہیں۔ مضمون اس میں بھی وہی ہے جو پہلی سورت میں گزرا، آخرت کی یاد دہانی ہے، اور انسان کے سامنے بعث بعد الموت کے مسئلے کو ذکر کر کے اس کو اس کی مسئولیت کا احساس دلایا جا رہا ہے، کہ تیرا ایک ایک عمل ایک ایک قول محفوظ ہے، اور وقت پر اللہ تعالیٰ اس کے اوپر جزایا سزا مرتب فرمائیں گے، اور بعث بعد الموت کے متعلق مشرکین جس قسم کے اشکال کرتے تھے، بظاہر ان کو یہ بات بعید معلوم ہوتی تھی، تو مختلف سورتوں میں آپ کے سامنے انسان کی خلقت سے اس کے اوپر استدلال کیا جا رہا ہے، تو اس میں بھی وہی مضمون ہے، تو بارہا آپ کی خدمت میں ذکر کیا جا چکا کہ ابتدائی سورتوں میں زیادہ تر یہی مضمون ذکر کیا گیا ہے۔

تفسیر

آسمان اور ستارے کی قسم!

وَالسَّمَاءِ وَالطَّارِقِ: دو قسمیہ ہے، قسم ہے آسمان کی اور طارق کی، طارق: رات کو آنے والا، طَرَقَ یَطْرُقُ سے، ”اور رات کو آنے والے کی“، وَمَا أَدْرَاكَ مَا الطَّارِقُ: آپ کو کیا معلوم کہ طارق کیا ہے؟ النُّجُومُ الطَّاقِبُ: چمک دار ستارہ، چمکتا دمکتا ستارہ، یہ ہے طارق کا مصداق، تو گویا کہ اس آیت میں ستارے کی قسم کھائی گئی ہے، قسم براہ راست طارق کی کھائی گئی اور طارق کا مصداق بنایا گیا نجم ثاقب کو، تو قسم نجم ثاقب کی ہی ہوئی، چمکتے ہوئے ستارے کی۔ یہ ویسے ہی ہے جیسے کہ سورہ نجم کے اندر بھی گزرا تھا وَالنُّجُومِ اِذَا هَوٰی، وہاں بھی ستارے کی قسم تھی، اور لَا اُقْسِمُ بِمَوَاقِعِ النُّجُومِ سورہ واقعہ کے اندر بھی اسی طرح سے ستاروں کا تذکرہ آیا تھا۔ تو آسمان اور ستارے دونوں کی یہاں قسم کھائی گئی ہے۔

جواب قسم

اور قسم کھا کر جو مضمون بیان کیا گیا ہے وہ یہ ہے اِنْ كُلُّ نَفْسٍ لَّنَا قَلِیْلًا حَافِظًا: اِنْ نَافِیہ ہے، اور لَنَّا بمعنی اِلَّا، ”نہیں ہے کوئی نفس مگر اس کے اوپر نگران ہے“، یعنی ہر نفس کے اوپر نگران اور حافظ متعین ہے، کوئی نفس ایسا نہیں جس کے اوپر نگران نہ ہو۔ اِنْ نَافِیہ: ”نہیں ہے کوئی نفس مگر اُس کے اوپر نگرانی کرنے والا ہے“، یعنی ہر نفس کے اوپر اللہ تعالیٰ کی طرف سے حافظ اور نگران متعین ہے۔ حافظ: حفاظت کرنے والا، نگرانی کرنے والا، اس کے دو مقصد ہیں، اللہ تعالیٰ کی طرف سے حفاظت کرنے والے فرشتے بھی انسان پر متعین ہیں جو اس کو مختلف قسم کی آفات اور مصیبتوں سے بچاتے ہیں، سورہ رعد کے اندر بھی اس کا ذکر آیا تھا لَئِنْ يَدْعُوْا مِنْ خَلْفِهِمْ يَحْضَرُوْهُ مِنْ اَمْرِ اللّٰهِ (آیت: ۱۱) اللہ کے حکم سے حفاظت کرتے ہیں۔ اور آپ دیکھتے ہیں کہ اس دُنیا کے اندر چاروں طرف انسان کے دشمن پھیلے ہوئے ہیں، کیڑے مکوڑے سے لے کر بڑی سے بڑی چیز انسان کی دشمن ہے، یہ پھر ہی ہے آپ سنتے رہتے ہیں کہ ایک پھر نمرود کے دماغ میں گھس گیا تھا تو زندگی بھر کے لئے اس ایک ہی پھر نے اس کے لئے جوتے

کھانے کا انتظام کر دیا، تو اب یہ کہتے ہی پھر ہزاروں لاکھوں کی تعداد میں آپ کے ارد گرد گھومتے پھرتے رہتے ہیں اور آپ ناک کے راستے سانس بھی لیتے ہیں لیکن کوئی پھر آپ کے دماغ میں نہیں گھستا، اور اسی طرح سے یہ کیڑے مکوڑے زہریلی چیزیں، ان سب چیزوں سے حفاظت اللہ تعالیٰ کے حکم سے فرشتے کرتے ہیں، ایسے ہی غیبی مخلوق جنات وغیرہ۔ ہاں! جہاں اللہ کی مشیت ہوتی ہے، کوئی تکلیف پہنچانے میں اللہ کی حکمت ہوتی ہے وہاں کچھ تھوڑی سی حفاظت اُٹھادی جاتی ہے، ورنہ عام طور پر فرشتوں کے ذریعے سے انسان کو محفوظ کیا ہوا ہے..... تو حافظ کا یہ معنی بھی ہے، اور حافظ سے حافظہ الاعمال بھی مراد لے سکتے ہیں، وَإِنَّ عَلَيْكُمْ لَحَافِظِينَ كَمَا أَمَّا كَاتِبَتِ سُوْرَةُ الْاِنْفِطَارِ کے اندر جس کا ذکر آیا تھا کہ تم پر نگرانی کرنے والے متعین ہیں جو کہ بہت شریف الطبع، لکھنے والے ہیں، جو تمہارے اعمال کو لکھتے ہیں، تو یہاں حافظ سے اعمال کا نگران اور اعمال کے لکھنے والا بھی مراد ہو سکتا ہے۔

قسم کی جواب قسم کے ساتھ مناسبت

اللہ تعالیٰ آسمان اور چمک دار ستاروں کو بطور شاہد کے پیش کرتا ہے، اس کی قدرت نمایاں ہے، آسمان اور ستارے، ستارے آسمان کے لئے حفاظت کا ذریعہ ہیں کیونکہ ستاروں کے اندر قلعے ہیں، جہاں فرشتے بیٹھے آسمان کی حفاظت کرتے ہیں، شیاطین اُپر کو جاتے ہیں تو وہاں سے ان کو شہاب ثاقب کے ذریعے سے رجم کیا جاتا ہے، تو ہوا ایک حفاظت کا سامان ہے، اسی طرح سے اللہ تعالیٰ نے انسان کو بھی محفوظ کیا ہوا ہے اس پر بھی اسی طرح سے نگران متعین ہیں، اور جیسے آسمان ستاروں سے بھرا ہوا ہے، اور ہیں بھی وہ چمک دار، لیکن ایک وقت ایسا آتا ہے کہ نظر نہیں آتے، دن کے وقت وہ ستارے نظر نہیں آتے، جب رات کی تاریکی ہوتی ہے تو نظر آ جاتے ہیں، تو آسمان کی طرف دیکھو، اس کے اُپر بے شمار ستارے ہیں جو ایک وقت نظر آتے ہیں اور ایک وقت نظر نہیں آتے۔ اسی طرح سے آپ سمجھ لیجئے کہ آپ کے اعمال اس وقت اگر چہ نمایاں نہیں، لیکن اللہ تعالیٰ نے ان سب کو محفوظ کیا ہوا ہے، ایک وقت آئے گا کہ سارے کے سارے آپ کے سامنے نمایاں ہو جائیں گے، چھپی ہوئی چیزیں ظاہر ہو جائیں گی ایک وقت ایسا آ جائے گا، اس طرح سے اس قسم کی اس مضمون کے ساتھ مناسبت ہو جاتی ہے جو مضمون اللہ تعالیٰ نے یہاں بیان فرمایا ہے، اور اس کے ذریعے سے انسان کو احساس دلا یا جا رہا ہے کہ تو ہر وقت اللہ کی نگرانی میں ہے، اللہ کی نگرانی سے باہر نہیں، اور اللہ تعالیٰ کی فوج تیرے پیچھے لگی ہوئی ہے، ہر وقت تجھے تاک رہی ہے، تیرا کوئی عمل مخفی نہیں، اور سب کچھ محفوظ ہو رہا ہے۔ اور جو شخص اپنے اندر یہ احساس پیدا کر لے کہ میں جو کچھ کر رہا ہوں اس کا ریکارڈ ہو رہا ہے اور یہ محفوظ کیا جا رہا ہے، اور ایک دن یہ سارے کا سارا دفتر میرے سامنے کھول دیا جائے گا، یقیناً وہ لا پرواہی چھوڑ دے گا اور سوچ سوچ کر قدم اٹھائے گا اور سوچ سوچ کر بولے گا، اور یہی احساس دلاتا مقصود ہے کہ انسان لا پرواہی کے ساتھ وقت نہ گزارے، بہت محتاط زندگی گزارے، ایک ایک لفظ اور ایک ایک کام کی ذمہ داری محسوس کرتا ہو وقت گزارے، جو منہ سے نکلے اس کی بھی اس کی ذمہ داری ہے اور اُس کا اُس کو حساب دینا پڑے گا، اور جو کام وہ کرتا ہے تو وہ بھی اس کی ذمہ داری ہے تو اس کا حساب بھی اُسے چکانا پڑے گا، اچھا کام کیا ہے تو بدلہ پائے گا، بُرا کام کیا ہے تو

سزا پائے گا، یہ احساس بیدار کیا جا رہا ہے انسان کے اندر، اور جو شخص بھی اس احساس کو حاصل کر لے اور اس کے دل و دماغ کے اندر یہ خیال جاگزیں ہو جائے یہ بات جم جائے تو وہ ہر بات سے پہلے سوچے گا، ہر کام سے پہلے سوچے گا، اور کبھی بھی لاپرواہی کے ساتھ اور غفلت کے ساتھ وہ کام نہیں کرے گا، اسی سے پھر آگے انسان کی زندگی کا رخ سیدھا ہو جاتا ہے، اور پھر آگے جو بھی احکام دیے جائیں اُن کو قبول کرنا آسان ہو جاتا ہے۔

اثباتِ معاد کے لئے انسان کی ابتدا کا ذکر

فَلْيَنْظُرِ الْإِنْسَانُ مِمَّ خُلِقَ: وہی! خلقت کی بات آگئی، کہ اگر تمہارے دل میں یہ خیال آتا ہے کہ مرنے کے بعد کہاں اٹھنا اور کہاں اعمال کی جزا سزا؟ تو اس کو سمجھانے کے لئے یہ بات کہی جا رہی ہے کہ چاہیے کہ غور کرے انسان کہ وہ کس چیز سے پیدا کیا گیا، فَلْيَنْظُرْ أَمْرًا صَیْغَہ ہے، ”چاہیے کہ غور کرے انسان، وہ کس چیز سے پیدا کیا گیا۔ خُلِقَ مِنْ مَّا دَخَلَ فِيهِ: پیدا کیا گیا وہ ایک اُچھلنے والے پانی سے، دھقی: اُچھلنے کو کہتے ہیں، ”ایک اُچھلنے والے پانی سے پیدا کیا گیا“ يَخْرُجُ مِنْ بَيْنِ الصُّلْبِ وَالتَّرَائِبِ: صُلب کہتے ہیں کمر کو، اور ترائب یہ توبہ کی جمع ہے، یہ کہتے ہیں پسلی کو، ترائب: پسلیاں، ”جو پشت اور پسلیوں کے درمیان سے نکلتا ہے“ یہ پشت اور پسلیاں بدن کی دونوں طرفیں ہو گئیں، مطلب یہ ہے کہ وہ پانی انسان کے بدن سے نکلتا ہے، اور اس کی تیاری کے اندر چونکہ اعضائے رئیسہ کا دخل ہے، سب سے زیادہ دخل نطفے کی تیاری میں دماغ کا ہے، یہی وجہ ہے کہ جس وقت یہ مادہ منویہ زیادہ خارج ہو تو ضعفِ دماغ ہو جاتا ہے، اور دماغ کا تعلق حرام مغز کے ذریعے سے ریڑھ کی ہڈی کے ساتھ ہے، اور اس کا اثر پڑتا ہے آگے جا کے گردوں پہ، تو خصیتین سے اس کا تعلق ہوتا ہے، گردوں سے اس کا تعلق ہوتا ہے، اور سینے کے اندر یہ اعضائے رئیسہ ہیں، جگر ہے، قلب ہے، یہ سارے کے سارے اعضا داخل ہیں اس مادہ منویہ کے تیار کرنے میں، ان کے ذریعے سے مادہ منویہ تیار ہوتا ہے، اور ایک وقت پر اس کو ٹپکایا جاتا ہے، اور اس کے ٹپکانے کے بعد انسان کی بنیاد اٹھائی جاتی ہے، تو ایک ایسا قطرہ جو انسان کے بدن سے ہی تیار ہو کے ٹپکا، اس سے انسان کی بنیاد اٹھائی گئی، تو جو اللہ اس طرح سے پانی کے قطرے سے انسان کو بنا سکتا ہے، تو مارنے کے بعد دوبارہ بنانا اس کے لئے کوئی مشکل نہیں ہے۔ تو انسان کی خلقت کی طرف متوجہ کیا جا رہا ہے ”چاہیے کہ دیکھے انسان کہ کس چیز سے پیدا کیا گیا؟ پیدا کیا گیا ٹپکنے والے پانی سے، جو نکلتا ہے صلب اور پسلیوں کے درمیان سے“ یعنی بدن سے ہی وہ نچر رہا ہے، بدن سے ہی تیار ہوتا ہے اور بدن سے ہی نکلتا ہے، کوئی ایسا نایاب جو ہر نہیں ہے کہ جس کو دوبارہ حاصل کرنا اللہ تعالیٰ کے لئے کوئی مشکل ہو، اس کی تیاری بھی انسان کے بدن میں ہی ہوتی ہے۔ اِنَّهُ عَلٰی سَجْعٍ لِّقَاوَرٍ: بے شک وہ اللہ اس انسان کے لوٹانے پر البتہ قدرت رکھنے والا ہے، جس نے ابتدا بنادیا وہ اس کے لوٹانے پر بھی قادر ہے، یہی بات مشرکین کی سمجھ میں نہیں آتی تھی اور یہی بار بار ان کو سمجھائی جا رہی ہے۔ رَجْعٌ رَّجْعًا اگر مصدر ہو تو اس کا معنی ہوتا ہے لوٹنا، اور رَجَعَتْ رَجْعًا اگر ہو تو لوٹنا۔ یہاں رَجْعٌ ہے اور اضافت اس کی مفعول کی طرف ہے، ”بے شک وہ اللہ اس انسان کے لوٹائے جانے پر البتہ قادر ہے، یا، اس انسان کو لوٹانے پر قادر ہے۔“

قیامت کے دن کے حالات

يَوْمَ تُنْفَلُ السَّيْرَةُ: سرائر سیرہ کی جمع ہے، سیرہ: چھپی ہوئی چیز، مجید۔ تُنْفَلُ یہ ہلکا ہلکے سے ہے آزمانا، ”جس دن کہ مجید آزمائیں جائیں گے“ یعنی چھپی ہوئی چیزوں کی بھی آزمائش کی جائے گی، ہر چیز کا کھوٹ نکل آئے گا، اور ہر چیز کا کھرا پن نمایاں ہو جائے گا، ”جس دن کہ مجیدوں کو آزمایا جائے گا“ جن چیزوں کو انسان اپنے دلوں میں چھپاتا ہے مخفی کرتا ہے سب کی آزمائش ہو جائے گی کہ ان میں سے کتنا صحیح ہے اور کتنا غلط ہے؟ اور اس کا حاصل ترجمہ حضرت تھانوی رحمہ اللہ نے کیا ہے کہ جس دن ہر چیز کی کھلی کھل جائے گی، یہ اُردو محاورہ ہے، مطلب یہی ہے کہ ہر چیز کی قلعی کھل جائے گی، ہر چیز کی حقیقت نمایاں ہو جائے گی، ”جس دن مجیدوں کو آزمایا جائے گا۔“ فَسَالَهُ مِنْ نُفُوءٍ وَلَا تَأْخُذُ: پھر انسان کے لئے نہ قوت ہوگی نہ کوئی مددگار ہوگا، یعنی اس کو خود بھی قوتِ مدافعت حاصل نہیں ہوگی کہ اللہ تعالیٰ کی طرف سے جو معاملہ اس کے ساتھ کیا جائے تو اپنے زور کے ساتھ انسان اس کو ٹال دے، اس کو خود بھی قوت حاصل نہیں ہوگی اور نہ اس کے لئے کوئی مددگار ہوگا جو اس کو اللہ کے عذاب سے بچالے، سرائر کے سامنے آ جانے کے بعد اللہ تعالیٰ کی طرف سے معاملہ اس کے اعمال کے مطابق ہوگا، اور جو معاملہ ہوگا انسان کو برداشت کرنا پڑے گا، نہ تو اس کے پاس خود قوت ہوگی کہ اس معاملے سے بچ جائے اس کو ٹال دے، قوتِ مدافعت اس کے پاس نہیں ہوگی، اور نہ اس کا کوئی مددگار ہوگا۔

قیامت کی خبر مذاق نہیں، حقیقت ہے

وَالسَّمَاءُ ذَاتُ الرَّجْعِ: رجوع سے مسلسل ہونے والی، پے در پے ہونے والی بارش مراد ہے، ”آسمان کی قسم جو کہ مسلسل بارش والا ہے“ وَالْأَرْضُ ذَاتُ الصَّدْعِ: اور زمین کی قسم جو کہ پھٹن والی ہے، صَدْعٌ: پھٹنا، ذَاتُ صَدْعٍ سے مراد ہے نباتات والی، کیونکہ آسمان کی طرف سے بار بار بارش ہوتی ہے تو زمین پھولتی ہے پھٹتی ہے اور اس میں سے نباتات نکلتی ہیں، اور قرآن کریم میں بار بار آپ کے سامنے بارش کا اور زمین سے نباتات کے اُگنے کا ذکر آیا، اور اس کو بھی اللہ تعالیٰ بعث بعد الموت کے لئے مثال بناتے ہیں۔ ”قسم ہے آسمان کی جو کہ مسلسل بارش والا ہے، یا: پے در پے بارش والا ہے جو لوٹ لوٹ کے آتی ہے،“ اور قسم زمین کو جو کہ پھٹنے والی ہے“ یعنی نباتات والی ہے، کیونکہ نباتات کے ذریعے سے زمین پھٹتی ہے، آسمان کی طرف سے بارش ہوتی ہے زمین نباتات کے ساتھ پھٹتی ہے۔ اِنَّهُ لَقَوْلُ فَصْلٍ: فیصلہ کن، فاصل کے معنی میں ہے، ”بے شک یہ قرآن ایک فیصلہ کن بات ہے“ وَمَا هُوَ بِالْهَزْلِ: یہ کوئی ٹھٹھا مذاق نہیں ہے، اس کو یہ نہ سمجھو کہ یہ ایسے ہی ہنسی مخول کے طور پر کوئی بات کہی جا رہی ہے، نہیں، یہ فیصلہ کن بات ہے..... یا اِنَّهُ کی ضمیر خصوصیت کے ساتھ اس خبر کی طرف لوٹا لیجئے جو انسان کے دوبارہ زندہ کیے جانے کے متعلق پیچھے ذکر کی گئی، کہ ہم جو کہتے ہیں کہ مجید آزمائے جائیں گے اور انسان گرفت میں آئے گا، بچ نہیں سکے گا، کوئی اس کا مددگار نہیں ہوگا، اللہ اس

کو دوبارہ زندہ کرے گا، اُس وقت یہ واقعات معاملات سارے کے سارے سامنے آئیں گے، یہ فیصلہ کن بات ہے، اٹل بات ہے، یہ کوئی ہزل یا ٹھٹھا نہیں ہے۔ اور نیک بخت وہی ہیں جو اس پر یقین کر لیں اور یقین کرنے کے بعد اس دن کی تیاری کریں، اور اگر تم اس کو سمجھو گے کہ یہ مذاق ہے تو تمہارے مذاق سمجھنے سے یہ ٹل نہیں جائے گی، ہماری طرف سے یہ اٹل بات ہے کہ ایسا ہوگا، تو تمہاری نیک بختی یہی ہے کہ تم اس کے مطابق عقیدہ رکھو اور اس دن کی تیاری کرو۔ ”بے شک یہ فیصلہ کن بات ہے، اور یہ کوئی ٹھٹھا نہیں ہے، ہزل نہیں ہے“ ہزل کا معنی ہوتا ہے کہ بات کی جائے اور اس کا مفہوم مقصود نہ ہو، جیسے آپ مذاق کیا کرتے ہیں۔

حضور ﷺ کے لئے تسلی اور کفار کے لئے وعید

اِنَّهُمْ يَكِيدُوْنَ كَيْدًا: بے شک یہ لوگ تدبیریں کرتے ہیں تدبیر کرنا۔ كَاذِبًا کا معنی ہوتا ہے خفیہ تدبیر کرنا کسی چیز کو شکست دینے کے لئے، ”یہ تدبیریں کر رہے ہیں“ ذَا كَيْدٍ كَيْدًا: اور میں بھی تدبیر کر رہا ہوں، یہ تدبیریں کر رہے ہیں حق کو مٹانے کے لئے شکست دینے کے لئے، اور میں تدبیر کرتا ہوں حق کو غالب کرنے کے لئے مضبوط کرنے کے لئے۔ آپ جانتے ہیں کہ جس وقت انسان کی تدبیر کے ساتھ اللہ کی تدبیر کا مقابلہ ہو تو انسان کی تدبیر اس کے مقابلے میں کیا چیز ہے۔ فَهَلْ يَكْفُرُوْنَ اَمْ هَلْهُمْ يُؤْيَدُ: یہ حضور ﷺ کے لئے تسلی کی بات ہے، فَهَلْ يَكْفُرُوْنَ سے ہے مہلت دے دینا، یہ لفظ مہلت سے ہی لیا گیا ہے، ”مذہل“ اس کا مادہ ہے، ”مہلت دے دے کافروں کو“ یعنی آپ کے دل میں اگر یہ خیال ہے کہ ان کا فیصلہ جلدی ہو جائے، میری حکمت کے تقاضے کے مطابق ان کو کچھ مہلت دی جا رہی ہے، اور آپ بھی یہی سمجھ لیجئے کہ ان کے لئے کچھ مہلت ہونی چاہیے، تاکہ جو سمجھنے والے ہیں سمجھ جائیں، اور جو سمجھنے والے نہیں ہیں ان کے اوپر اتمامِ حجت ہو جائے۔ یہ سمجھتے ہیں کہ ہم مکر کے ساتھ، فریب کے ساتھ، تدبیر کر کے غلبہ حاصل کرنے والے ہیں، حالانکہ اللہ تعالیٰ کی تدبیر اس طرح سے مضبوط ہوتی چلی جا رہی ہے کہ دن بہ دن یہ اس کے شکنجے میں کسے جا رہے ہیں، اس لیے آپ ان کافروں کو ڈھیل دے دیجئے۔ اَمْ هَلْهُمْ: یہ اُسی کی تاکید ہے، يُؤْيَدُ: یہ اِزْوَادًا کے معنی میں مصدر ہے اور یہ مفعول مطلق ہے اَمْ هَلْ كَامِنْ غَيْرِ لَفْظِهِ، اس کا معنی بھی وہی ہے اَمْ هَلْهُمْ اَمْ هَلْ اَلَا کافروں کو آپ کچھ مہلت دے دیجئے، انہیں کچھ تھوڑی سی مہلت دے دیجئے، یہ بطور تاکید کے ذکر کیا جا رہا ہے، مطلب یہ ہے کہ آپ بھی اپنے دل میں گنجائش رکھیے کہ کچھ دیر یہ اُچھل کود لیں اور جو کچھ یہ مکر و فریب کرنا چاہتے ہیں کر لیں، پھر جب اللہ تعالیٰ کی گرفت میں آئیں گے پھر چھوٹنے کی کوئی صورت نہیں ہوگی، جیسے پچھلی سورت کے اندر ذکر کیا گیا تھَلَّ اللّٰهُ مِنْ ذَمَّآ اَبَهُمْ مُّصِطَّ، یہی مضمون گویا کہ ذَا كَيْدٍ كَيْدًا فَهَلْ يَكْفُرُوْنَ اَمْ هَلْهُمْ يُؤْيَدُ کے اندر مذکور ہے۔

اٰیٰتھا ۱۹ ﴿۸۷﴾ سُوْرَةُ الْاٰحْلٰی مَكِّيَّةٌ ۸ ﴿۸۶﴾ رُكُوْعُهَا ۱ ﴿۸۵﴾

سورہ اعلیٰ مکہ میں نازل ہوئی اور اس کی ۱۹ آیتیں ہیں

بِسْمِ اللّٰهِ الرَّحْمٰنِ الرَّحِیْمِ ﴿۱﴾

شروع اللہ کے نام سے جو بے حد مہربان اور نہایت رحم والا ہے

سَبِّحْ اسْمَ رَبِّكَ الْاَعْلٰی ۱ الَّذِیْ خَلَقَ فَسُوِّیْ ۲ وَالَّذِیْ قَدَّرَ فَهَدٰی ۳

اپنے عالی شان رب کے نام کی پاکی بیان کیجئے ۱ جس نے کہ پیدا کیا پھر درست کیا ۲ اور جس نے کہ ایک اندازہ ٹھہرایا پھر راہنمائی کی ۳

وَالَّذِیْ اٰخَرٰہِ الْمَرْعٰی ۴ فَجَعَلْہٗ غُثَّآءً اَوْحٰی ۵ سَنُقْرِیْكَ فَلَا تَنْسٰی ۶ اِلَّا

اور جس نے کہ چارہ نکالا ۴ پھر اس کو سیاہ کوڑا کرکٹ بنا دیا ۵ عنقریب ہم آپ کو پڑھائیں گے پھر آپ بھولیں گے نہیں ۶ مگر

مَا شَآءَ اللّٰهُ ۷ اِنَّہٗ یَعْلَمُ الْجَهَرَ وَمَا یَخْفٰی ۸ وَنُیَسِّرُکَ لِلْیُسْرِی ۹

جو اللہ چاہے، بے شک وہ ظاہر اور چھپی ہوئی چیز کو جانتا ہے ۷ اور ہم آپ کے لئے آسانی مہیا کر دیں گے آسان طریقے کے لئے ۸

فَذٰکِرٌ اِنْ تَفَعَّلَ الذِّکْرٰی ۱۰ سَیِّدَکُمْ مِّنْ یَّخْشٰی ۱۱ وَیَتَجَنَّبُہَا

پس آپ نصیحت کرتے رہیے اگر نصیحت نفع دے ۱۰ عنقریب نصیحت حاصل کرے گا وہ شخص جو ڈرتا ہے ۱۱ اور ڈور رہے گا اس نصیحت سے

الْاَشْقٰی ۱۲ الَّذِیْ یَصْلٰی النَّارَ الْکُبْرٰی ۱۳ ثُمَّ لَا یَمُوْتُ فِیْہَا وَلَا یَحْیٰی ۱۴ قَدْ

بدبخت آدمی ۱۲ جو کہ بڑی آگ میں داخل ہوگا ۱۳ پھر نہ وہ مرے گا اس میں، اور نہ جیئے گا ۱۴ حتمی

اَفْلَاحٌ مِّنْ تَرٰکٰی ۱۵ وَذٰکِرٌ اسْمَ رَبِّہٖ فَصَلٰی ۱۶ بَلْ تُؤْثِرُوْنَ الْحَیْوۃَ الدُّنْیَا ۱۷ وَ

کامیاب ہو گیا وہ شخص جو پاک صاف ہو گیا ۱۵ اور اس نے اپنے رب کا نام لیا پھر نماز پڑھی ۱۶ بلکہ تم ترجیح دیتے ہو دنیوی زندگی کو ۱۷ اور

الْاٰخِرۃُ خَیْرٌ وَّاَبْلٰغٰی ۱۸ اِنَّ ہٰذَا لَفِی الصُّحُفِ الْاَوَّلٰی ۱۹ صُحُفِ اِبْرٰہِیْمَ وَمُوسٰی ۲۰

آخرت بہتر ہے اور زیادہ باقی رہنے والی ہے ۱۸ بے شک یہ مضمون پہلے صحیفوں میں بھی ہے ۱۹ یعنی ابراہیم اور موسیٰ کے صحیفوں میں ۲۰

تفسیر

سورہ اعلیٰ مکہ میں نازل ہوئی اور اس کی ۱۹ آیتیں ہیں۔

کے متعلق کسی غرض و غایت کا اندازہ لگایا کہ اس نے کیا کرنا ہے اور اس کو کیا کرنا چاہیے، اور پھر اس غرض و غایت کو حاصل کرنے کے لئے اللہ نے اس کی راہنمائی کی، سورج اور چاند بنائے تو ایک مقصد کے تحت، کہ یہ اس طرح چکر کاٹیں جن کے ساتھ دن رات بجتے چلے جائیں اور موسم بدلتے چلے جائیں، پھر اللہ تعالیٰ نے ان کی نگوینی طور پر راہنمائی کی، وہ ویسے ہی چلتے ہیں اور وہی ان کے اوپر فوائد مرتب ہوتے ہیں، حیوانات اللہ نے پیدا کیے تو حیوانات کی ضروریات کا بھی اندازہ فرمایا کہ یہ کیا کرے گا، کیا کھائے گا، اس کو کیا کرنا ہے، تو بغیر کسی اُستاد کے سکھانے کے اللہ تعالیٰ کی راہنمائی کے تحت جانور وہی کھاتے ہیں جو کھانا ان کے لئے مقدر کیا ہے، اور وہی حرکتیں اور کام کرتے ہیں جو اللہ نے ان کے لئے مقدر کیے ہیں، اسی طرح سے انسان کے لئے اگر کچھ چیزیں مقدر کی ہیں تو انسان کو راہنمائی دی ہے، بچہ پیدا ہوتا ہے، پیدا ہونے کے بعد اگر اللہ تعالیٰ کی طرف سے ہدایت نہ ہوتی، اللہ تعالیٰ کی طرف سے وہ فطری تعلیم نہ ہوتی تو ساری دُنیا کے حکماء اکٹھے ہو جاتے، عقل مند اکٹھے ہو جاتے تو بچے کو دودھ پینا نہ سکھا سکتے، اُسے کہتے کہ یوں پستان منہ میں لے، پھر اس کو اس طرح سے دبا، یوں ہونٹ ہلا، اس طرح سے دودھ نکلے گا اور پھر تُو اس کو یوں لگھنا، تو کیا بچے کے پیدا ہونے کے بعد دودھ پینا سکھا دینا یہ کسی کے بس میں بات تھی؟ یہ اللہ تعالیٰ کی طرف سے فطری طور پر ہدایت ہے کہ جو کام اس نے مقدر کیا ہے اس کے کرنے کے لئے ساتھ ساتھ اللہ تعالیٰ راہنمائی بھی فرماتے ہیں۔ تو تقدیر اور ہدایت عام ہے، کہ پیدا کرنے کے بعد اللہ تعالیٰ نے جس چیز کے متعلق جو اندازہ ٹھہرایا اس کے کرنے کے لئے اللہ تعالیٰ نے اس کی راہنمائی بھی کی ہے، تو ظاہراً باطناً اللہ تعالیٰ کی قدرت اس طرح سے نمایاں ہے۔

چارے میں قدرت کا نمونہ

وَالنَّبِيُّ أَخَذَ مِنَ النَّحْلِ: مرعی، رعایہ یعنی چرانے کو کہتے ہیں، مرعی چراگاہ کے معنی میں بھی ہے اور گھاس کے معنی میں بھی جس کو جانور چرتے ہیں، مَزْعَمًا كَالْفَرْقَانِ نَازَعَاتٍ میں بھی آیا تھا، ”جس نے کہ چارے کو نکالا“ اس چیز کو پیدا کیا جو جانور کھاتے ہیں، ”جس نے نکالا چارہ“، فَجَعَلَهُ عِشَاءً أَخْوَى: عشاء کہتے ہیں کوڑا کرکٹ کو، عِشَاءُ كَغَفَاءِ السَّيْلِ حدیث شریف میں لفظ آتا ہے،^(۱) کوڑا کرکٹ جس کو کہ سیلاب بہا کر لے جاتا ہے، پانی آتا ہے سیل کی شکل میں، تنکے وغیرہ اکٹھے ہو کر جھاگ کی شکل میں آجاتے ہیں، وہ سارے کا سارا عشاء کہلاتا ہے۔ اور أَخْوَى یہ خَوِيَ حَوْثًا سے ہے سیاہ ہونا۔ ”پھر کر دیا اُس کو سیاہ کوڑا کرکٹ“ یعنی ایک وقت میں وہ چارہ پیدا ہوتا ہے، کس طرح سے سرسبز شاداب ہوتا ہے، دوسرے وقت میں وہ سوکھ جاتا ہے، سوکھنے کے بعد وہ سیاہ سا ہو جاتا ہے، کوڑا کرکٹ بن جاتا ہے، تو یہ اللہ تعالیٰ کی قدرت کا نمونہ آپ کے سامنے ہے۔ اسی طرح سے انسان پیدا ہوتا ہے، پیدا ہونے کے بعد جوان ہوتا ہے اور پوری طرح سے اس کے اوپر بھی شادابی آتی ہے، اور ایک وقت ہوتا ہے کہ بوڑھا ہو جاتا ہے، بوڑھا ہونے کے بعد مر جاتا ہے، مرنے کے بعد وہی اریزہ ریزہ ہو جاتا ہے، تو اس طرح سے نباتات کا پیدا ہونا، اپنی منزلیں طے کرتے ہوئے اپنی انتہا کو پہنچ جانا، یہ نمونے آپ کی آنکھوں کے سامنے ہیں، تو اسی طرح سے انسان کو اپنے متعلق بھی سمجھنا چاہیے

کہ یہ بھی اللہ نے پیدا کیا اور اس کی طبعی ضروریات کی ہدایت اس کو طبعاً دی، اور جو اس کی روحانی ضروریات تھیں ان کی تعلیم اس کو رسولوں کی وساطت سے دی، تو جو شخص اس ہدایت کے مطابق چلتا ہوا اپنا وقت گزارے گا تو اللہ تعالیٰ اس کو کامیابی کی طرف لے جائے گا جیسا کہ سورت کے آخر میں ذکر کیا جا رہا ہے، اور جو اندھا دھند اپنا وقت گزارے گا اور سوچے گا ہی نہیں کہ میں پیدا کیوں ہوا تھا اور میرے متعلق کیا ضروریات لگائی گئی ہیں، کیا چیز میرے متعلق کی گئی ہے اور مجھے کہاں سے راہنمائی حاصل کرنی چاہیے، یوں جانوروں کی طرح وقت گزارتا ہے تو آخر اپنے انجام کو خراب کر لے گا۔ ”جس نے کہ چارہ نکالا، پھر اس کو سیاہ کوڑا کرکٹ بنا دیا۔“

قرآن کی حفاظت اللہ نے اپنے ذمے لے لی ہے

سَقِّرْ لَكَ فَلَا تَنْتَفِي: جس طرح سے اللہ تعالیٰ تدریجاً یہ سارے کے سارے کام کرتے ہیں، ساری کی ساری حکمتیں اس کی مرتب ہوتی ہیں، ”عنقریب ہم آپ کو پڑھائیں گے پھر آپ بھولیں گے نہیں“ سَقِّرْ لَكَ: پڑھائیں گے ہم آپ کو یعنی وحی آپ پر اُتاریں گے، اور آپ کو اس کی قراءت کا مکلف کریں گے، اس کی قراءت آپ کی زبان پر جاری کریں گے، اور آپ پر نسیان طاری نہیں ہوگا، بھولیں گے نہیں، اس کی ذمہ داری ہماری ہے۔ جیسے سورہ قیامہ کے اندر یہ مضمون گزر چکا۔ اِلَّا مَا شَاءَ اللّٰهُ: مگر جو اللہ چاہے، اللہ ہی بھلانا چاہے کسی بات کو تو بھول جائے گی، اور نسخ کا ایک یہ بھی طریقہ ہے، سورہ بقرہ کے اندر آیا تھا مَا نَنْسَخْ مِنْ آيَةٍ اَوْ نُنسِهَا: جس آیت کو ہم منسوخ کر دیں یا بھلا دیں ثَابِتٍ بِخَيْرٍ وَقَدْ اُنْزِلَتْ اِسَاسًا مِّنْ اِلٰهِ: تو ہم اس سے اچھی لے آتے ہیں اَوْ مُشٰهَدًا: یا اس جیسی لے آتے ہیں (آیت: ۱۰۶)، تو نسخ کا ایک طریقہ یہ بھی ہے کہ صراحتاً آیت اُتر آئے کہ اس حکم کو منسوخ کر دیا گیا، اور کبھی ایسے بھی ہوتا ہے کہ ایک حکم دیا گیا، اللہ تعالیٰ نے اپنی قدرت کے تحت وہ دل و دماغ سے ویسے ہی بھلا دیا، حضور ﷺ پر بھی نسیان طاری ہو گیا اور باقی لوگوں پر بھی، نسخ کا یہ بھی ایک طریقہ ہے، تو یہاں یہی کہہ دیا گیا کہ ہاں اللہ ہی کسی چیز کو آپ کے دل و دماغ سے نکالنا چاہے تو وہ نکل جائے گی، اور جس چیز کا باقی رکھنا اللہ کو مقصود ہوگا وہ آپ کبھی نہیں بھولیں گے، ”عنقریب پڑھائیں گے ہم آپ کو پھر آپ بھولیں گے نہیں مگر جو اللہ چاہے۔“ اِنَّهُ يَغْلِبُ الْجَهْدَ مَا يَخْفٰی: بے شک وہ اللہ جہد و مَا يَخْفٰی کو جانتا ہے۔ جہر: ظاہر، نمایاں چیز۔ مَا يَخْفٰی: جو چھپی ہوئی ہے، ”جو چیز چھپتی ہے اور جو چیز ظاہر ہے“ یہ صرف قول کے ساتھ نہیں، قول فعل ہر چیز کے ساتھ لگتی ہے، اللہ تعالیٰ کا علم محیط ہے ظاہر چیزوں کو بھی اور مخفی چیزوں کو بھی، لہذا کسی چیز کا بھلایا جانا اللہ کی حکمت کا تقاضا ہوگا تو وہ بھلائی جائے گی، اللہ تعالیٰ کا علم محیط ہے وہی ہر چیز کی حکمت کو جانتا ہے۔

تسلی رسول

وَيُتِيْتُكَ الْيُسْرٰی: یسرئی کہتے ہیں آسان چیز کو، یہ آئسز کا مؤنث ہے، جیسے افضل کا مؤنث فضل، آجاتا ہے، تو ایسر سے یسرئی۔ یسرئی سے طریقہ یسرئی مراد ہے، آسان طریقہ، اور اس کا مصداق ہے احکام شریعت، یُسْرٰی یُسْرٰی سے ہے، ”ہم آپ کو آسان کر دیں گے، ہم آپ کے لئے آسانی مہیا کر دیں گے آسان طریقے کے لئے“ یہ شریعت جو کہ یسرئی کا مصداق ہے اس پر عمل کرنا ہم آپ کے لئے آسان کر دیں گے، دن بدن آسانی ہوتی چلی جائے گی، یہ جو رکاوٹیں پیش آرہی ہیں، وقتیں پیش

آ رہی ہیں، سب دُور ہو جائیں گی، اس پسر ہی کے لئے آپ کو تمسید کر دی جائے گی، آپ کے لئے آسانی کر دی جائے گی، اس میں بھی گویا کہ حضور ﷺ کی کامیابی کی طرف اشارہ ہے اور تدریجاً کامیابی کی طرف۔

نصیحت سے نفع کون اٹھاتے ہیں؟

قَدْ كُنَّا: پس آپ نصیحت کرتے رہیے، اِنْ نَّفَعَتِ الدُّنْيَا: اگر نصیحت کرنا نفع دے، اور نفع تو یہ دیتا ہی ہے اِنَّ الدُّنْيَا تَنفَعُ الْمُؤْمِنِيْنَ (سورہ ذاریات: ۵۵) اس لئے آپ اپنی طرف سے نصیحت کرتے رہیں، اگر نصیحت نفع دے یہ تعلیق کر دی اور یہ شرط یقیناً موجود ہے کہ جب نصیحت کی جائے گی تو فائدہ ہوتا ہی ہے، تو آپ کرتے رہیں۔ انذار اور تبلیغ یہ کافروں کو ہوتی ہے، یعنی حکم کا پہنچا دینا، ڈر دینا، وہ مانیں یا نہ مانیں، متاثر ہوں یا نہ ہوں، یہ منصب رسالت ہے کہ اللہ کا نبی انذار بھی کرتا رہے تبلیغ بھی کرتا رہے، اور وعظ و تذکیر اکثر و بیشتر مؤمنین کو ہوتی ہے اور وہ فائدہ اٹھاتے ہی ہیں اِنَّ الدُّنْيَا تَنفَعُ الْمُؤْمِنِيْنَ، اور کافروں کے سامنے بھی جس وقت بار بار دل کو نرم کرنے والے مضمون بیان کیے جائیں گے تو بسا اوقات وہ بھی فائدہ اٹھا لیتے ہیں، ”نصیحت کیجئے اگر نصیحت نفع دے۔“ سَيَذَكِّرُ مَنْ يَخْلُو: عنقریب نصیحت حاصل کرے گا وہ شخص جو ڈرتا ہے، جس کے دل میں خوف اور خشیت ہے اللہ کی ذات سے، آخرت کا دین کا، وہ ضرور نصیحت حاصل کر لے گا، وَيَسْجُدُ بِهَا لَا تُشْقَى: اور اس نصیحت سے دُور رہے گا بد بخت آدمی، بد نصیب آدمی۔ جس کے دل میں خوف و خشیت ہوگی، اور خوف و خشیت رکھنے والے ہی حقیقت کے اعتبار سے کامیاب ہیں، بہت دفعہ یہ مضمون ذکر کیا گیا کہ اللہ تعالیٰ کا خوف اور اللہ تعالیٰ کی خشیت جو انسان کے قلب میں ہوتی ہے حقیقت کے اعتبار سے سعادت کا سرمایہ یہی ہے، خوفِ الہی ہے جو انسان کو معاصی سے بچاتا ہے، نیکی کی ترغیب دیتا ہے، بُرے کاموں سے بچاتا ہے، بھلے کاموں کی طرف انسان کی رغبت ہوتی ہے، تو خوف و خشیت قلب میں ہو تو وہ شخص نصیحت قبول کر لے گا، اور اگر کوئی بد نصیب ہے بد بخت ہے تو اس نصیحت سے دُور رہے گا، وہ نصیحت کو قبول نہیں کرے گا، آپ اپنی طرف سے کرتے چلے جائیے، آگے لوگوں کی دونوں قسمیں بنتی چلی جائیں گی، خوف و خشیت والے اس سے نفع اٹھائیں گے، اور جو بد بخت اور شقاوت والے ہیں وہ اس نصیحت سے دُور رہیں گے، يَسْجُدُ بِهَا لَا تُشْقَى: بد بخت آدمی، الَّذِي يَصْنَعُ الْاَثَارَ الْكُذْبَى: جو کہ بڑی آگ میں داخل ہوگا تو اَشْقَى الَّذِي يَصْنَعُ الْاَثَارَ الْكُذْبَى، جو بد بخت آدمی ہے نصیحت سے دُور رہنے والا وہ بڑی آگ میں داخل ہوگا۔

جہنم میں موت کی نفی حقیقتاً اور زندگی کی نفی مجازاً ہے

لَمْ لَا يَمُوتُ فِيْهَا وَلَا يَحْيٰی: پھر نہ وہ مرے گا نہ جیے گا، مرے گا تو اس لئے نہیں کہ واقعہ موت نہیں آئے گی، حدیث شریف میں آتا ہے قیامت کے میدان میں جس وقت نیک و بد دونوں علیحدہ علیحدہ ہو جائیں گے، جہنمی جہنم میں چلے جائیں گے، جنتی جنت میں چلے جائیں گے، تو اللہ تعالیٰ اس موت کو ایک مینڈھے کی شکل میں موجود کریں گے، مینڈھا یعنی یہ بھیڑو، اس کی شکل میں اس کو موجود کریں گے، اور الہی جنت کو اور الہی دوزخ کو دکھائیں گے اور چھو جائیں گے کہ یہ موت ہے، اور ان کو دکھانے کے بعد پھر جنت اور دوزخ کے درمیان میں اس موت کو ذبح کر دیا جائے گا، یعنی اس موت پر موت طاری کر کے اس کو بالکل فنا

کر دیا جائے گا، اور اعلان کر دیا جائے گا "يَا أَهْلَ النَّارِ لَا تَمُوتُوا. يَا أَهْلَ الْجَنَّةِ لَا تَمُوتُوا" (۱) اے جہنمیو! آج کے بعد موت ختم، اور اے جنتیو! آج کے بعد موت ختم، تو اہل نار تو اس اعلان سے اتنے غم زدہ ہوں گے کہ اگر غم کی بنا پر کسی کو موت آنی ہوتی تو وہ مر جاتے، اگر غم کی بنا پر کسی کے لئے موت ہوتی تو وہ مر جاتے اتنے غم زدہ ہوں گے، کیونکہ مصیبت جس وقت ہر طرف سے گھیر لے اور چھوٹنے کا کوئی طریقہ سامنے نہ رہے تو ہم اپنی زندگی کے اندر یہ سوچ لیتے ہیں کہ چلو میں گے تو جان چھوٹ جائے گی، اور جس وقت یہ تصور بھی ختم کر دیا کہ موت ہی نہیں آئے گی تو چاروں طرف سے مایوسی ہی مایوسی ہے، دُنیا میں مصیبتوں سے چھوٹنے کا ایک طریقہ موت بھی ہے، اس لیے تو بسا اوقات انسان اپنے لیے غلط فیصلہ کر لیتا ہے کہ کسی مصیبت میں گھرا تو خودکشی کر لی، وہ سمجھتا ہے کہ جب میں اپنے آپ کو مار دوں گا مصیبت سے چھوٹ جاؤں گا، یہ خودکشی جو کیا کرتے ہیں پریشان ہو کر، وہ خودکشی اس لیے کرتے ہیں، وہ سمجھتے ہیں کہ موت پریشانیوں کا علاج ہے، یہ علیحدہ بات ہے کہ مرنے کے بعد وہ اور مصیبت میں مبتلا ہو جائیں، جیسے اُردو شاعر (ذوق) کہتا ہے:

اب تو گھبرا کے کہتے ہیں کہ مر جائیں گے اگر مر کے بھی چین نہ پایا تو کدھر جائیں گے

وہ تو بعد میں دیکھا جائے گا کہ مرنے کے بعد پھر کس کس مصیبت میں مبتلا ہوئے لیکن انسان سوچتا تو یہی ہے کہ موت پریشانیوں کا علاج ہے، اور جب یہ اعلان ہو گیا کہ موت بھی نہیں آئے گی تو پریشانیوں کے چھوٹنے کی آخری توقع بھی ختم ہو گئی۔ اور جنتیوں کی خوشی کی انتہا نہیں رہے گی، اور اگر کوئی شخص خوشی کی انتہا کی بنا پر مر سکتا تو اس دن اہل جنت خوشی سے مر جاتے، اتنی خوشی ان کو ہوگی، اس لیے کہ دُنیا کے اندر اگر انسان کو کوئی خوف و خطر نہ ہو اپنی عیش کے مکدر ہونے کے لئے..... ایک انسان ہر طرح سے خوش حال ہے، ہر قسم کے دشمن سے مامون ہے، اس کو یہ کوئی خطرہ نہیں کہ مجھے کوئی جانی مالی نقصان پہنچا سکتا ہے، لیکن جب کبھی اس کو موت کا تصور آتا ہے کہ میں مر جاؤں گا اور مرنے کے ساتھ میرے یہ باغ بہار محلات سب چھوٹ جائیں گے، اور میری یہ عیش و عشرت ختم ہو جائے گی، تو یہ موت کا تصور انسان کے عیش کو منقطع کر دیتا ہے، اس لیے تو اس کو ہاذا مِلْذَاتِ کہا گیا ہے، لذتوں کو ختم کرنے والی چیز، موت کے تصور کے ساتھ انسان کی عیش خراب ہو جاتی ہے جب یہ دیکھتا ہے کہ مر جاؤں گا اور یہ ساری چیزیں چھوٹ جائیں گی۔ تو جنتیوں کو اس آخری آخری خطرے سے بھی مامون کر دیا جائے گا کہ اور تو کوئی صورت ہے ہی نہیں کہ جو تم سے نعمتیں چھین لے، اور یہ ایک خطرہ ہوتا ہے انسان کی زندگی میں کہ مر جائیں گے، یہ عیش ختم ہو جائے گی، تمہیں موت بھی نہیں آئے گی، اس لیے تمہاری یہ عیش دائمی ہے۔ تَوَلَّيْنٰوْا حَقِيقَتَہٗ پر ہوا کہ مرے گا نہیں، یہ "اشقی" جو نازِ کبریٰ میں داخل ہو گیا یہ مرے گا نہیں، یہ تو اپنی حقیقت پہ ہے کہ موت نہیں آئے گی۔ لَا يَخْشَى: نہ زندہ ہی ہوگا، نہ زندہ ہوگا اس کا مطلب یہ ہے کہ کوئی کام کی زندگی بھی حاصل نہیں ہوگی، کیونکہ جس زندگی میں نہ کوئی آرام ہو، نہ راحت ہو، نہ سکون ہو، نہ چین ہو، انسان کہتا ہے یہ تو موت سے بدتر ہے، ایسی زندگی کا کیا فائدہ، اس لیے مجازاً اس کو کہہ دیا لَا يَخْشَى، اس کا شمار زندوں میں بھی نہیں ہوگا، کیونکہ زندوں والی کوئی

راحت، کوئی چین، کوئی سکون، کوئی امن عافیت اس کو حاصل نہیں ہوگی، تو نہ مرے گا نہ جیے گا، مرے گا تو واقعہ نہیں، جیسے گا اس لیے نہیں کہ جینے والی کوئی بات ہی نہیں ہوگی، تو ایسی زندگی موت سے بدتر زندگی ہے، اس زندگی کو کیا زندگی کہیں۔ تو یہ خطرناک انجام ہے اس شخص کا جو کہ نصیحت سے دُوری حاصل کرتا ہے، اور اللہ اور اللہ کے رسول کی نصیحت کو سن کر اس سے متاثر نہیں ہوتا، تو اب اس سے زیادہ ”اشقی“ اور کون ہو سکتا ہے؟ اس سے زیادہ بڑا بد بخت کون ہوگا جو بڑی آگ میں داخل ہوگا، اور اس کے بعد نہ مرنا، نہ جینا، تو یہ اس کی بد بختی کی انتہا ہے۔

کامیاب کون؟

قَدْ اَفْلَحَ مَنْ تَزَكَّى: تحقیق کامیاب ہو گیا وہ شخص جس نے اپنے آپ کو پاک صاف کر لیا، مَنْ تَزَكَّى: جو ستھرا ہو گیا، پاک صاف ہو گیا، ظاہری پاکی اور طہارت بھی حاصل کر لی، باطنی پاکی اور طہارت بھی حاصل کر لی، وہ کامیاب ہو گیا، وہ مراد پا گیا، ”فلاح پا گیا وہ شخص جو پاک صاف ہو گیا“ وَ ذَكَرْنَا اسْمَ رَبِّهِ فَصَلَّى: اور اس نے اپنے رب کا نام لیا پھر نماز پڑھی، ظاہری طہارت حاصل کی، کپڑے پاک کیے، بدن پاک کیا، دل دماغ کے خیالات پاک کیے، عقیدوں کی گندگی دور کی، اور اس کے بعد پھر اللہ کا نام لیتا ہے، تکبیر تحریر کہتا ہے، پھر نماز پڑھتا ہے، یہ لوگ کامیاب ہیں جو اس طرح سے صاف ستھرے رہتے ہیں۔

دو فقہی مسائل کا استنباط

فقہ کے اندر آپ نے پڑھا ہوگا کہ اسی سے استدلال کر کے فقہائے احناف رحمہم کہتے ہیں کہ نماز کی ابتدا کے لئے ذکر اسم رب کافی ہے، ”اللہ اکبر“ ضروری نہیں یعنی فرض کے درجے میں نہیں ہے، تو تکبیر تحریر میں اگر کوئی ”اللہ اکبر“ کی بجائے کوئی اور لفظ بول لے، ”الْحَمْدُ اعظمُ، الرَّحْمٰنُ اَجَلُ، الرَّبُّ اَعْلٰی“ کچھ اس قسم کا لفظ بول لے تو احناف کے نزدیک نماز کی ابتدا درست ہے، لیکن چونکہ ”اللہ اکبر“ کہنا یہ سنتِ دائمہ ہے اس لیے یہ مؤکدہ ہے اس کو چھوڑنا جائز نہیں ہے، لیکن اگر کوئی شخص چھوڑ دے گا نماز اس کی ہو جاتی ہے اگر کوئی اللہ کا دوسرا نام لے لے اور اس کے اس کی کوئی دوسری صفت لگا لے جو کہ ذکر پر مشتمل ہے۔ اور اسی طرح سے آپ فقہ میں مسئلہ پڑھا کرتے ہیں اور حدیث شریف کے درس میں بھی، کہ تکبیر تحریر ہمارے ہاں رکن نہیں، بلکہ شرط ہے، یعنی خارج صلاۃ ہے، داخل صلاۃ نہیں ہے، اُس کا استدلال بھی یہیں سے کرتے ہیں کہ چونکہ فَصَلَّى میں فاء آگئی، فاء تعقیب بلامہلت پر دلالت کرتی ہے، تو ذکر اسم رب ہے تو نماز سے خارج لیکن نماز کے متصل ہے، اس کے بعد پھر نماز شروع ہوتی ہے، ”جس نے اپنے رب کا نام ذکر کیا پھر نماز پڑھی۔“

بد بختی کی اصل بنیاد دُنیا کو آخرت پر ترجیح دینا ہے

بَلْ تُؤْمِنُونَ بِالْحَيٰوةِ الدُّنْيَا: یہ خرابی کی اصل وجہ بتا دی کہ یہ لوگ جو بد بختی کی طرف جاتے ہیں نصیحت قبول نہیں کرتے تو اس کی وجہ کیا ہے؟ یہ نہیں کہ یہ عقلاً کوئی مفید صورت تجویز کیے بیٹھے ہیں، ان کے پاس کوئی دلیل ہے، یا ان کو کسی طرح سے دلائل

سے یہ بات سمجھ میں آئی ہوئی ہے، ”بلکہ تم ترجیح دیتے ہو دنیوی زندگی کو اور آخرت بہتر ہے اور زیادہ باقی رہنے والی ہے“ تو یہ ایمان دہ جو ہے دنیوی زندگی کا آخرت کے مقابلے میں تمام خرابیوں کی جڑ یہ ہے، کہ دنیا اور آخرت کا مقابلہ آتا ہے، اور انسان دنیوی زندگی کو ترجیح دیتا ہے، نقد لذت پہ مرتا ہے، بعد میں آنے والے عذاب سے ڈرتا نہیں، اور نقد تکلیف اٹھانے سے بھاگتا ہے، اور بعد میں جو نفع حاصل ہونے والا ہے اس امید پر انسان کام نہیں کرتا، یہ بنیاد ہے انسان کی خرابی کی اور انسان کی گمراہی کی، کہ دنیوی زندگی کو یہ ترجیح دیتا ہے۔

ہر نقد اُدھار کے مقابلے میں افضل نہیں ہوتا

عام طور پر لوگ سمجھتے ہیں کہ نقد اُدھار کے مقابلے میں افضل ہی ہوتا ہے، نقد کو اُدھار کے مقابلے میں لوگ ترجیح دیتے ہیں، لیکن یہ اصول کلی نہیں، اگر یہ اصول کلی ہوتا کہ ہمیشہ نقد اُدھار کے مقابلے میں افضل ہے تو کاشتکار گھر میں پڑی ہوئی گندم اٹھا کر مٹی میں کیوں لے جا کے ملاتا ہے جبکہ یہ تو نقد حاصل ہے، اور یہ ملاتا ہے اُدھار کی توقع پر کہ جب یہ ڈالیں گے تو چھ مہینے کے بعد یہی ایک بوری بیس بوریاں بن کر واپس آجائے گی، معلوم ہو گیا کہ جو طریقہ متعین ہو کہ تھوڑا دینے کے بعد زیادہ آتا ہے وہاں لوگ اُدھار کو ترجیح دیتے ہیں وہاں نقد پر نہیں مرا کرتے، اور ایسے وقت میں نقد کو ترجیح دینے والے خسارے میں رہ جاتے ہیں۔ تو آخرت کا معاملہ اسی طرح سے ہے کہ یہاں دنیا کے اندر تھوڑا کر دو آخرت میں زیادہ پاؤ، یہاں ایک پیسہ خرچ کرو وہاں اللہ کے دربار میں جا کے سات سو کا ثواب لے لو، بلکہ لالائی النہایہ جہاں تک بھی اللہ تعالیٰ کو منظور ہے کہ کتنا بڑھسے گا، کوئی پتا نہیں اس کی انتہا کیا ہے، اللہ تعالیٰ اُسے لالائی النہایہ بڑھا دیں گے، تو اس قسم کا اُدھار جس کے متعلق یقین ہو کہ یہ ملنے والا ہے اور اس نقد کے مقابلے میں لاکھوں گنا ہو کے زیادہ ملنے والا ہے تو ساری دنیا کا اتفاق ہے کہ ایسے اُدھار پر انسان مرتا ہے نقد کو چھوڑتا ہے، لیکن یہ دنیوی لذتیں انسان کو کچھ اس قسم کی مرغوب ہیں کہ یہ اس کا نتیجہ نہیں سوچتا، یہ ایسے ہی ہے جیسے کہ کوئی زہریلا طلوہ کھائے، کھاتے وقت تو لذت محسوس کرتا ہے، لیکن چند منٹوں کے بعد، چند گھنٹوں کے بعد، چند ساعتوں کے بعد..... کیونکہ کوئی متعین تو ہے نہیں کب جان نکل جانی ہے، ایک منٹ کے بعد بھی نکل سکتی ہے..... اس کے بعد یہی گناہ جس وقت مصیبتیں بن کر مسلط ہوں گے تب انسان کو پتا چلے گا کہ میں نے عارضی لذت اٹھا کے اپنا کتنا نقصان کر لیا۔ اور یہ محنت، مشقت والی زندگی، اللہ کے نام پر جو محنت اور مشقت اٹھائی جاتی ہے یہ ایسے ہی ہے جیسے کاشتکار کی زندگی، کہ ایک وقت میں گرمی برداشت کر کے، پانی لگا کے بیج ڈال دیا جاتا ہے، بظاہر انسان اس وقت خالی ہاتھ ہو جاتا ہے بیج ڈالنے کے بعد، اس کے پہلے کچھ نہیں رہا، لیکن اللہ تعالیٰ کے دستور کے مطابق دوسرے وقت یہی ڈالا ہوا بیج جب اُگ کر سامنے آتا ہے تو کوٹھیاں بھر جاتی ہیں، تو یہی حساب یہاں ہے، تو دنیوی زندگی کو آخرت کے مقابلے میں ترجیح دینا اصل بنیاد خرابی کی بھی ہے۔ ”بلکہ تم ترجیح دیتے ہو دنیوی زندگی کو۔“

دُنیا کی کوئی نعمت کدورت سے خالی نہیں

وَالْآخِرَةُ خَيْرٌ وَأَبْثَلُ: اور آخرت بہتر ہے اور زیادہ باقی رہنے والی ہے، اس میں دو باتیں بتادیں، ایک تو فی حد ذلہ دُنیا کے مقابلے میں آخرت بہتر ہے، اس کو آپ مختصر الفاظ میں یوں سمجھ لیجئے کہ دُنیا میں کوئی نعمت کدورت سے خالی نہیں ہے، اگر ایک نعمت آپ کو حاصل ہوتی ہے تو اس کے ساتھ دس مصیبتیں لگی ہوئی ہوتی ہیں، جیسے کہتے ہیں کہ پھول کے ساتھ کاغذ، ایک نعمت اگر انسان کو حاصل ہوتی ہے تو اس کے ساتھ کئی ساری ساتھ مصیبتیں بھی آتی ہیں، ذمہ داریاں بھی آتی ہیں جن کو نبھانے کے لئے انسان کو مشقت اٹھانی پڑتی ہے۔ روٹی آپ کھاتے ہیں، آپ سمجھتے ہیں کہ ہم نے ایک لذت پوری کر لی، لیکن اس لذت کے نتیجے میں جو کچھ آگے سزا بھگتنی پڑتی ہے کئی گھنٹے تک وہ بھی تو آپ کو معلوم ہے، پیٹ میں جو بوجھ اٹھانا پڑتا ہے، کبھی پیٹ میں درد ہو گیا، کبھی دست لگ گئے، کبھی جھپٹ لگ گئے، اور نہیں تو آرام کا بستر چھوڑ کے، خوشبودار اور بہترین آرام کے کمرے چھوڑ کے بیت الخلا میں جا کر جو گھنڈہ بھر بیٹھنا پڑتا ہے یہ اس نعمت کے ساتھ کدورت کا پہلو ہے، تو کیا دُنیا میں آپ ایسا کر سکتے ہیں کہ کھاتے رہیں اور گھننے نہ جائیں؟ اگر صاف ستمی جگہ بیٹھ کے آپ کھائیں گے تو اس کے ساتھ ساتھ آپ کو گندی جگہ میں جا کر کچھ سو گھنا بھی پڑتا ہے۔ اسی طرح سے باقی نعمتیں لے لیجئے، کہ جب بھی وہ آتی ہیں تو ان کے ساتھ کوئی نہ کوئی کدورت ضرور لگی ہوئی ہوتی ہے، دُنیا میں انسان لذیذ ترین چیز سمجھتا ہے بیوی کو، شادی ہوتی ہے تو آپ بڑی خوشی کرتے ہیں، شادی کا معنی ہی خوشی ہے، کتنی تمنّاؤں کے بعد انسان اس کو حاصل کرتا ہے، لیکن اب اس کے آنے کے بعد جس قسم کی ذمہ داریاں انسان کے اوپر عائد ہوتی ہیں اور آگے گھر کو آباد کرنے کے لئے جتنی مشقتیں اٹھانی پڑتی ہیں اور اس بیوی کے جس قسم کے ناز و نخرے برداشت کرنے پڑتے ہیں وہ سب اس نعمت کے ساتھ کدورت کا پہلو ہے۔ ایسے ہی جس نعمت کو بھی آپ دیکھیں گے اس کے ساتھ ساتھ کوئی نہ کوئی مصیبت کا پہلو ضرور لگا ہوا ہے، اس لیے دُنیا کی کوئی نعمت کدورت سے خالی نہیں، لیکن آخرت! اُس میں کدورت کا نام و نشان نہیں، کوئی نعمت کوئی کسی قسم کی مشقت اور مصیبت کا باعث نہیں بنے گی، دُنیا میں مال آتا ہے تو کتنی دشمنیاں ساتھ لاتا ہے، کتنی پریشانیاں ساتھ لاتا ہے، بسا اوقات مال آتا ہے اور جان لے کر چلا جاتا ہے، یہ جو ڈاکے پڑتے ہیں، لوگ مالک کے گولی مارتے ہیں، مال اٹھا کے لے جاتے ہیں، یہ مال آیا تھا، جان لے کے چلا گیا۔ تو اس کے آنے کے ساتھ کتنی پریشانیاں آئیں، بہر حال یہ تو چند ایک مثالیں آپ کے سامنے دے رہا ہوں، کوئی زیادہ تفصیل کرنی تو مقصود نہیں ہے، بس اتنی بات آپ سمجھ لیجئے کہ دُنیا میں جو نعمت بھی ہے اس کے ساتھ کوئی نہ کوئی کدورت کا پہلو ضرور ہے۔

آخرت میں خیر ہی خیر کا پہلو ہے

آخرت کی نعمتوں میں کوئی کدورت نہیں ہوگی، وہ خالص راحت ہی راحت ہوں گی اور خیر ہی خیر ہوں گی، بھلائی ہی بھلائی ہوں گی، کوئی ان کے اندر آزمائش کا پہلو نہیں، کوئی ان کے اندر ذمہ داری کا پہلو نہیں، کوئی ان کا نتیجہ خطرناک نکلنے والا نہیں، حتیٰ کہ آپ کھاتے چلے جائیں گے لیکن آپ کو پیشاب پاخانے کی نوبت نہیں آئے گی، کھاتے چلے جائیں گے لیکن آپ کا ناک

نہیں ٹپکے گا اور آپ کو تھوکنے تک کی ضرورت پیش نہیں آئے گی، تو یہ کدورتیں جو دنیا کے کھانے پینے کے ساتھ لگی ہوئی ہیں آخرت میں نہیں ہیں۔ صحابہ رضی اللہ عنہم نے پوچھا تھا کہ یا رسول اللہ! پھر یہ کھایا پیا کدھر جائے گا؟ جو آپ کہتے ہیں کہ 'لَا يَتَوَلَّوْنَ وَلَا يَتَخَفُوْنَ وَلَا يَتَمَتَّعُونَ'، یہ لفظ حدیث میں آتے ہیں، کھائیں گے، لیکن نہ پیشاب کریں گے، نہ پاخانہ کریں گے، نہ تھوکیں گے، نہ ناک صاف کریں گے، ناک کا فضلہ بھی نہیں آئے گا، تو صحابہ نے پوچھا کہ یا رسول اللہ! پھر وہ کھایا پیا کہاں جائے گا؟ جو ہم کھاتے چلے جائیں گے آخر وہ کہاں جائے گا؟ فرمایا کہ خوشبودار سا پسینہ آجایا کرے گا، یا خوشبوداری ڈکار آجایا کرے گی، بس طبیعت صاف ہو جایا کرے گی؛^(۱) تو اتنا صاف ستھرا معاملہ ہوگا، اسی لیے تو اللہ تعالیٰ آپ کو بیویاں یا دلاتا ہے تو ان کے ساتھ مُطَهَّرًا کی صفت ساتھ لگاتا ہے، اَزْوَاجٍ مُّطَهَّرَاتٍ: صاف ستھری، روحانیت کے اعتبار سے بھی، جسمانیات کے اعتبار سے بھی، کوئی اس قسم کی چیز ان میں نہیں ہوگی جو باعث نفرت ہو یا باعث تکلیف ہو۔ تو آخرت میں خیر ہی خیر کا پہلو ہے، اس میں کوئی شر کا پہلو نہیں، جبکہ دنیا کے اندر خیر اگر ہو تو ساتھ ساتھ شر کا پہلو بھی ہے۔

فانی کے مقابلے میں باقی کو بر باد کر دینا عقل کا تقاضا نہیں!

اور پھر سب سے بڑی خوبی آخرت میں اہل، کہ دنیا فانی ہے آخرت اہل ہے، اور فانی اور اہل ان دونوں کا مقابلہ اگر آپ کریں تو آپ دیکھ لیں گے کہ فانی قابل ترک ہے اور اہل حاصل کرنے کے قابل ہے۔ ایک آدمی کو یہ اختیار دے دیا جائے کہ دو مکان ہیں، ایک بہت عالی شان محل اور کوٹھی ہے جس میں دنیا کی ہر عیش و عشرت کا سامان ہے جتنا بھی آپ سوچ سکتے ہیں، بہت بڑا کھلا محل ہے اور دنیا کی عیش و عشرت اس میں پوری کی پوری مہیا ہے، جو کچھ ہونا چاہیے اس میں ہے، پانی کا انتظام ہے، ہوا کا انتظام ہے، پلنگوں کا انتظام ہے، سب کچھ ہے، جو کوئی دنیوی ضرورتیں ہوتی ہیں، اور دوسری طرف ایک کچا مکان ہے جس میں زندگی کی ضروریات بھی پوری طرح سے مہیا نہیں ہیں، یہ دو مکان آپ کو دکھا دیے گئے، کہ آپ ان دونوں میں سے ایک کو منتخب کر لیں کہ آپ کون سا پسند کرتے ہیں، جو آپ پسند کریں گے ہم آپ کو دے دیں گے، لیکن ساتھ ایک ہماری شرط ہے کہ اگر آپ اس کوٹھی کو اور محل کو پسند کریں گے تو ایک مہینے کے بعد یہ آپ کو خالی کرنا پڑے گا، پھر ہم ذمہ دار نہیں ہیں کہ آپ کہاں رہیں کہاں نہ رہیں، اور اگر یہ کچا مکان آپ پسند کر لیں تو زندگی بھر کے لئے آپ کا ہے، ہم آپ کو نہیں نکالیں گے۔ یہ دو باتیں اگر کسی کے سامنے رکھ دی جائیں تو کیا کوئی جاہل اس کوٹھی کو پسند کرے گا اس کچے مکان کے مقابلے میں؟ وہ کہے گا کہ اگر ایک مہینہ یہاں بیٹھ کر ایئر کنڈیشن میں مزے لے لیے تو مہینے کے بعد پھر دھوپ تاپنی پڑے گی، درختوں کے نیچے وقت گزارنا پڑے گا، کہاں سامان رکھیں گے؟ دھکے کھاتے پھریں گے، بھی! اس کے مقابلے میں کچا مکان ہی ٹھیک ہے، کم از کم رہے گا تو اپنے پاس، جائے گا تو کہیں نہیں، کیا یہ عقل کا فیصلہ نہیں ہوگا؟ اور اگر کوئی جاہل دوسری شق اختیار کر لے تو جس دن دھکے دے کر اس کو کوٹھی سے نکالیں گے اور کوٹھی خالی کر دائیں گے اس دن سارے ہی کہیں گے کہ دیکھو مزہ کوٹھی میں رہنے کا، اور پھر وہ ہاتھ کاٹے گا، کہے گا جھوپڑیوں والے اچھے رہے جنہوں

(۱) مشکوٰۃ ۳۹۶/۲، باب صفۃ الجنۃ، فصل اول، مسلمہ ۳۹۶/۲، کتاب الجنۃ/نوٹ:- لَا يَتَوَلَّوْنَ وَلَا يَتَخَفُوْنَ کا لفظ بخاری ۳۶۰/۱ پر ہیں۔

نے اپنی مستقل جگہ لے لی، کم از کم ان کو کوئی نکالنے تو نہیں آ رہا۔ بس اسی طرح سے ہی سمجھ لیجئے، کہ دنیا تو فانی ہے، چاہے یہ کتنی ہی لذیذ اور خوشنما کیوں نہ ہو اس کا یہ عیب جو ہے کہ ایک دن چھوٹ جائے گی اس عیب کا کوئی جواب نہیں ہے، اور آخرت میں اور خوبیاں تو ہیں ہی، سب سے بڑی خوبی یہ ہے کہ باقی رہنے والی ہے فانی نہیں ہے۔ تو جہاں فانی اور باقی کا مقابلہ آ جائے تو عقل کا تقاضا یہ ہے کہ باقی کو ترجیح دی جائے، تو یہی کہا جا رہا ہے کہ تم تو دُنوی زندگی کو ترجیح دیتے ہو حالانکہ آخرت بہتر اور باقی رہنے والی ہے، ترجیح اس کو دینی چاہیے جو کہ خیر و ابقی ہے، جہاں بھی دُنیا اور آخرت کا مقابلہ آ جائے وہی پہلو اختیار کرو جس میں آخرت کا فائدہ ہو، اگر دُنیا کی زیب و زینت اختیار کرو گے دو دن رہے گی، چار دن رہے گی، سال رہے گی، دس سال رہے گی، آج پچاس ساٹھ سے آگے تو معاملہ بڑھتا ہی نہیں ہے، شاذ و نادر ہی کوئی ہوگا جو کہ سو سال تک پہنچ جائے، چلو سو تک پہنچ جائے، ڈیڑھ سو تک پہنچ جائے، آخر وہ جائے گا ہی، یہ باقی رہنے والی چیز تو نہیں ہے، تو پھر ایسی فانی چیز کے لئے باقی چیز کو برباد کر دینا یہ کوئی عقل کا تقاضا نہیں ہے۔ تو جو بنیادی خرابی تھی اس کی نشاندہی کر دی گئی، کہ یہ دُنوی زندگی کو جو ترجیح دینے کی مرض ہے یہ ساری کی ساری خرابی کی بنیاد ہے، اور یہی غلطی ہے، آخرت بہتر ہے اور باقی رہنے والی ہے۔

مذکورہ مضامین کی تائید کتب سابقہ سے

اور یہ مضمون اتنا صحیح اور اتنا پختہ ہے جو قرآن کریم کے اندر ذکر کیا جا رہا ہے، یہ صرف قرآن کریم کی بات نہیں اِنْ هَذَا لَفِي الصُّحُفِ الْأُولَى: پہلی کتابوں میں بھی یہی مضمون موجود ہے کہ آخرت خیر و ابقی ہے اور دُنیا قابلِ ترجیح نہیں، اور نیک بخت نصیحت مانا کرتے ہیں، بد بخت جو نصیحت سے دُور رہتے ہیں وہ جہنم میں جائیں گے، اور پھر نہ مریں گے نہ جنیں گے، اور کامیابی حاصل کرنے کا طریقہ یہ ہے کہ صاف سحرے رہو، اللہ کا نام لو اور نماز پڑھو، یہ مضمون پہلی کتابوں کے اندر بھی بیان کیا گیا ہے، یہ صرف قرآن کریم میں نہیں بلکہ پہلی کتابوں میں بھی یہ مضمون موجود ہے، پہلی کتابوں سے مراد صُحُفِ إِبْرَاهِيمَ وَمُوسَىٰ اِبْرَاهِيمَ عَلَيْهِ السَّلَام اور موسیٰ عَلَيْهِ السَّلَام کے صحیفوں میں، یہ الصُّحُفِ الْأُولَى سے بدل ہے، تو حضرت ابراہیم کے صحیفوں میں.....! صحیفہ کہتے ہیں کتابچے کو، جس طرح سے پمفلٹ ہوتا ہے جیسے مفسرین نے لکھا کہ اس طرح سے حضرت ابراہیم عَلَيْهِ السَّلَام پر اُترے تھے اگرچہ وہ کوئی مرتب کتاب کی شکل میں نہیں تھے، مشہور یہی چار کتابیں ہیں، توراۃ حضرت موسیٰ عَلَيْهِ السَّلَام پر اُتری تھی، اور اس کے علاوہ بھی صحیفوں کی شکل میں حضرت موسیٰ عَلَيْهِ السَّلَام پر کچھ چیزیں اُتری ہوں گی۔ تو موسیٰ عَلَيْهِ السَّلَام اور ابراہیم عَلَيْهِ السَّلَام کے صحیفوں میں یہ مضمون موجود ہے جو پیچھے قرآن کریم میں ذکر کیا گیا، تو گویا کہ یہ مضمون بہت صحیح اور بہت پختہ ہے، اور مسلسل انبیاء عَلَيْهِ السَّلَام اس کو بیان کرتے چلے آ رہے ہیں، تو جو شخص اس کو سن کے یہ سبق حاصل کر لے کہ آخرت قابلِ ترجیح ہے، دُنیا قابلِ ترجیح نہیں، تو ایسا شخص ہی پاکی حاصل کرے گا، ایسا شخص ہی اللہ کو یاد کرے گا، یہی نیک بخت ہے جو نصیحت سے متاثر ہوگا، اور جو اس بات کو قبول نہیں کرتا وہ بد بخت ہے، جو دُنیا کی چند روزہ بہار اگر اختیار کر بھی لے گا تو آخر مصیبت میں مبتلا ہوگا۔

آیتھا ۲۶ ۸۸ سُورَةُ الْغَاشِيَةِ مَكِّيَّةٌ ۲۸ رُكُوعُهَا ۱

سورہ غاشیہ مکہ میں نازل ہوئی اور اس کی ۲۶ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان اور نہایت رحم والا ہے

هَلْ أَتَاكَ حَدِيثُ الْغَاشِيَةِ ۝ وَجُودٌ يُؤْمِنُ خَاشِعَةً ۝ عَامِلَةٌ

کیا آپ کے پاس ڈھانچنے والی کی بات آئی؟ ۱۔ بھٹے چہرے اس دن دہنے والے ہوں گے ۲۔ محنت کرنے والے ہوں گے

ثَّاقِبَةٌ ۝ تَصْلِي نَّارًا حَامِيَةً ۝ تُسْقَى مِنْ عَيْنٍ اَنْيَّةٍ ۝ لَيْسَ لَهُمْ طَعَامٌ

تھکے ہوئے ہوں گے ۳۔ داخل ہوں گے گرم آگ میں ۴۔ پلائے جائیں گے وہ انتہائی گرم چشمے سے ۵۔ نہیں ہوگا ان کے لئے طعام

اِلَّا مِنْ صَرِيْعٍ ۝ لَا يُسْمِنُ وَلَا يُغْنِي مِنْ جُوعٍ ۝ وَجُودٌ يُؤْمِنُ ثَّاعِبَةٌ ۝

مگر صریح سے ۶۔ وہ (صریح) نہ تو موٹا کرے گی اور نہ بھوک سے فائدہ دے گی ۷۔ بھٹے چہرے اس دن خوش حال ہوں گے ۸۔

لَسْعِيهَا رَاضِيَةً ۝ فِي جَنَّةٍ عَالِيَةٍ ۝ لَا تَسْمَعُ فِيهَا لَاغِيَةً ۝ فِيهَا

اپنی کوشش کی وجہ سے خوش ہوں گے ۹۔ عالی شان باغ میں ہوں گے ۱۰۔ نہیں سنیں گے اس باغ کے اندر کوئی بیہودہ بات ۱۱۔ اس باغ

عَيْنٌ جَارِيَةٌ ۝ فِيهَا سُرُرٌ مَّرْفُوعَةٌ ۝ وَاَكْوَابٌ مَّوْضُوعَةٌ ۝ وَنَمَارِقُ

میں جاری چشمہ ہوگا ۱۲۔ اس باغ میں اونچے اونچے تخت ہوں گے ۱۳۔ اور آنکھوں پر رکھے ہوئے ہوں گے ۱۴۔ اور نچے

مَصْفُوقَةٌ ۝ وَرَأَى مَبْثُوثَةً ۝ اَفَلَا يَنْظُرُونَ اِلَى الْاٰلِ كَيْفَ خُلِقَتْ ۝

تظاروں میں رکھے ہوئے ہوں گے ۱۵۔ اور قالین بچھے ہوئے ہوں گے ۱۶۔ کیا یہ لوگ دیکھتے نہیں اونٹ کی طرف کہ وہ کیسے پیدا کیا گیا ۱۷۔

وَ اِلَى السَّمَاءِ كَيْفَ رُفِعَتْ ۝ وَاِلَى الْجِبَالِ كَيْفَ نُصِبَتْ ۝

اور (کیا یہ دیکھتے نہیں؟) آسمان کی طرف کہ اس کو کیسے اٹھایا گیا ۱۸۔ اور (کیا یہ دیکھتے نہیں؟) پہاڑوں کی طرف کہ وہ کیسے گاڑ دیے گئے؟ ۱۹۔ اور

اِلَى الْاَرْضِ كَيْفَ سُطِحَتْ ۝ فَذَكِّرْ ۝ اِنَّا اَنْتَ مُذَكَّرٌ ۝ لَسْتَ

(کیا یہ دیکھتے نہیں؟) زمین کی طرف کہ وہ کیسے بچھا دی گئی؟ ۲۰۔ پس آپ نصیحت کرتے رہیے، آپ تو صرف نصیحت کرنے والے ہیں ۲۱۔ آپ

عَلَيْهِمْ بِضَيْطٍ ۝۱۳ إِلَّا مَنْ تَوَلَّى وَكَفَرَ ۝۱۴ فَيُعَذِّبُهُ اللَّهُ الْعَذَابَ الْأَكْبَرَ ۝

ان کے اوپر مسلط نہیں ہیں ۝۱۳ ہاں! جو شخص پیٹھ پھیرے گا اور کفر کرے گا ۝۱۴ تو اللہ تعالیٰ اس کو بہت بڑا عذاب دے گا ۝

إِنَّ إِلَيْنَا إِيَابَهُمْ ۝۱۵ ثُمَّ إِنَّ عَلَيْنَا حِسَابَهُمْ ۝۱۶

بے شک ان کا لوٹنا ہماری طرف ہی ہے ۝۱۵ پھر ان کا حساب بھی ہمارے ہی ذمے ہے ۝۱۶

ما قبل سے ربط اور سورہ غاشیہ کا مضمون

بِسْمِ اللَّهِ الرَّحْمَنِ الرَّحِيمِ۔ سورہ غاشیہ مکہ میں نازل ہوئی اور اس کی ۲۶ آیتیں ہیں۔ سورت کا نام پہلی آیت سے ہی ماخوذ ہے هَلْ أَتَاكَ حَدِيثُ الْغَاشِيَةِ، اور یہ آپ کی خدمت میں بارہا ذکر کیا جا چکا کہ یہ ”کلی“ سورتیں خاص طور پر جو ابتدائی دور میں اُتری ہیں ان میں زیادہ زور دیا گیا ہے اثباتِ آخرت پر، پہلی سورت میں بھی آپ کے سامنے دو گروہوں کا ذکر آیا تھا، ایک فلاح پانے والوں کا قَدْ أَفْلَحَ مَنْ تَزَكَّى، اور اسی طرح سے ذکر آیا تھا شقی کا جو کہ نصیحت قبول نہیں کرتا، ایک کامیاب ہوگا اور دوسرا آخرت میں برباد ہوگا، مختلف انداز کے ساتھ یہی مضمون سمجھایا جا رہا ہے کہ انسان مکلف ہے، اس کو عبث پیدا نہیں کیا گیا، پیدا کرنے والے نے پیدا کر کے اس کو فضول نہیں چھوڑ دیا، بلکہ اس کے اعمال کی نگرانی کی جاتی ہے، جس کے نتیجے میں مرنے کے بعد جس وقت دوبارہ اُنھیں گے دو گروہ بن جائیں گے، ایک گروہ اللہ کی رحمت حاصل کرے گا، دوسرا عذاب میں جائے گا، اس بات کو بار بار دہرایا جا رہا ہے اور مختلف انداز کے ساتھ، کیونکہ یہی ایک چیز ہے کہ اگر کسی شخص کی سمجھ میں آجائے اور وہ اس عقیدے کو اپنالے تو پھر باقی تمام حقائق کا قبول کرنا اس کے لئے آسان ہو جاتا ہے، اور جب تک انسان یہی سمجھتا رہے کہ زندگی صرف یہی دنیوی زندگی ہے، اور اس میں جو عیش بہار کر سکتے ہو کر لو، جولذت اٹھا سکتے ہو اٹھا لو، ایسا شخص ہر لحاظ سے بے عمل ہوگا، بد عمل ہوگا، اور اپنے کردار کے لحاظ سے ظالم ہوگا، کبھی وہ راہِ راست پر آ نہیں سکتا۔ تو سب سے پہلے آخرت کے عقیدے کی تلقین کی گئی، تو یہ جو آپ کے سامنے سورتیں آ رہی ہیں ان میں بھی یہی مضمون ہے۔ پہلی سورت میں یہ بھی آیا تھا فَذَكِّرُوا إِن تُنْقَعَتِ الْبُلْبُلُ، اگلی سورت میں ذکر کیا جائے گا کہ آپ کا کام نصیحت کرنا ہی ہے، باقی! اگر کوئی نہ مانے تو اس کو آپ مجبور نہیں کر سکتے، نہ ہم نے آپ کو ان کے اوپر مسلط کر کے بھیجا ہے، کوئی مان لے گا تو ٹھیک ہے، نہیں مانے گا تو ہم اس سے نمٹ لیں گے۔

تفسیر

هَلْ أَتَاكَ حَدِيثُ الْغَاشِيَةِ: غاشیہ: ڈھانپنے والی، کیا آپ کے پاس غاشیہ کی بات آئی؟ ڈھانپنے والی کی بات آپ کے سامنے آئی؟ یعنی ایک ایسی آفت جو کہ سب پر طاری ہو جائے گی اور سب کو ڈھانپ لے گی، تو غاشیہ یہ بھی قیامت کے ناموں سے ایک نام ہے، کہیں اس کو طامة الکبریٰ کے ساتھ تعبیر کیا گیا ہے، کہیں اس کو فاعلة کے

ساتھ تعبیر کیا گیا ہے، کہیں حاقہ کے ساتھ تعبیر کیا گیا ہے، کہیں اس کو واقعہ کے ساتھ تعبیر کیا گیا ہے، اسی طرح سے یہاں اس کو غاشیہ کے ساتھ تعبیر کیا گیا ہے، ڈھانپ لینے والی، ایسی آفت جو سب پہ طاری ہو جائے گی، سب کو اپنے احاطے میں لے لے گی، ”کیا آپ کے پاس اس کی بات آئی؟“ یعنی وہ بات سننے کے قابل ہے، قبول کرنے کے قابل ہے، غور کرنے کے قابل ہے، آپ نے سنا؟ یہ استفہام تقریری ہوتا ہے۔

اللہ کے احکام کے سامنے اکڑنے والوں کا انجام

وَهُوَ يَوْمَئِذٍ غَاشِيَةٌ ۖ عَامِلَةٌ نَّاصِبَةٌ..... وَجُودٌ: کچھ چہرے، يَوْمَئِذٍ: جس دن کہ وہ غاشیہ آجائے گی، غاشیہ واقع ہو جائے گی، يَوْمَئِذٍ کائن کلا، ”کچھ چہرے جس دن کہ وہ قیامت آجائے گی“ غَاشِيَةٌ: جھکنے والے ہوں گے، دبنے والے ہوں گے، عَامِلَةٌ: محنت اٹھانے والے ہوں گے نَّاصِبَةٌ: تھکے ہوئے ہوں گے، یعنی بعضے چہروں کے اوپر یہ کیفیت طاری ہوگی۔ اصل میں انسان کے دل میں جو جذبات ہوتے ہیں سب سے زیادہ وہ چہرے پر ہی نمایاں ہوتے ہیں، ایسے لوگ جن کے سامنے اچھا مستقبل نہیں ہوگا، دُنیا کے اندر انہوں نے ایمان قبول نہیں کیا، اللہ تعالیٰ کے احکام کو نہیں مانا، اللہ تعالیٰ کے احکام کے سامنے اکڑتے رہے، انبیاء علیہم السلام اور علماء کے سامنے گردنیں اٹھاتے رہے، آج وہ جھکے ہوئے ہوں گے، ان کے اندر خشوع ہوگا، خضوع ہوگا، دبے ہوئے ہوں گے، جھکنے والے ہوں گے۔ بخلاف اس کے کہ جنہوں نے دُنیا کے اندر خشوع اختیار کیا، اللہ کے احکام کے سامنے ذب گئے، جھک گئے، انبیاء علیہم السلام کے سامنے تواضع اختیار کی، وہ اس دن خوش حال ہوں گے جیسے آگے آ رہا ہے، جنہوں نے دُنیا میں تکبر کیا تھا تو آج ان کی آنکھ نیچی ہوگی۔ عَامِلَةٌ نَّاصِبَةٌ کا مطلب یہ ہوگا کہ بہت محنت اٹھانے والے ہوں گے، تھکے ہارے ہوں گے، جس طرح سے ایک آدمی نے کام کیا ہو، اور کام کرنے کے بعد کوئی اچھا نتیجہ سامنے آنے والا نہ ہو، تو پھر اس کے اوپر بہت تھکاؤٹ کے آثار نمایاں ہو جاتے ہیں، اسی طرح سے یہ آخرت میں مشقت اٹھانے والے ہوں گے، تھکے ماندے ہوں گے، یہ بات بھی صحیح ہے، دُنیا کے اندر انہوں نے جو محنت کی تھی اس محنت کی بنا پر تھکے ہوئے ہوں گے، در ماندہ ہوں گے، ایسے معلوم ہوگا کہ جیسے کام کر کے یہ تھک گئے ہیں، کمران کی ٹوٹ گئی، اور کوئی حوصلہ افزائی کی بات ان کے سامنے نہیں ہے، عَامِلَةٌ: محنت کرنے والا، محنت کر کے تھکنے والا، نَّاصِبَةٌ کا معنی بھی مشقت میں پڑنے والا، ”بعضے چہرے اُس دن دبنے والے ہوں گے، جھکنے والے ہوں گے، محنت کرنے والے ہوں گے، مشقت اٹھانے والے ہوں گے۔“ نَصْلِي نَاصِبًا حَامِيَةً: بخواہش ہوں گے گرم آگ میں، حامیہ کے معنی گرم، نار: آگ، نَصْلِي کی ضمیر وجوہ کی طرف لوٹ گئی، ”وہ چہرے گرم آگ میں داخل ہونے والے ہوں گے، داخل ہوں گے وہ گرم آگ میں“، آگ ہمیشہ گرم ہی ہوتی ہے، اس کے ساتھ حامیہ کا لفظ اس لئے بڑھا دیا تاکہ دُنیا کے مقابلے میں اس کی گرمی زیادہ نمایاں ہو جائے۔ دُنیا کی آگ کبھی مدہم ہو جاتی ہے، اور کبھی پانی ڈالنے کے ساتھ وہ ٹھنڈی ہو جاتی ہے، بجھ جاتی ہے، لیکن آخرت کی آگ نہ کبھی مدہم ہوگی، نہ اس کی سوزش میں اور اس کی گرمی میں کسی قسم کی کمی آئے گی، اس لئے حامیہ کی صفت ذکر کر دی

گئی اس کی گرمی کی انتہا بیان کرنے کے لئے۔ حدیث شریف میں آتا ہے سرور کائنات ﷺ نے فرمایا کہ جہنم کی آگ اس دنیا کی آگ سے ستر گنا زیادہ تیز ہے، (۱) یعنی جتنی حرارت یہاں ہے آگ میں اس سے ستر گنا زیادہ تیز ہے جہنم کی آگ۔

جہنم کا پانی

تَشْقٰی مِنْ عَيْنٍ اَنْهٰی: پلائے جائیں گے وہ چہرے، تَشْقٰی کی ضمیر بھی وجوہ کی طرف ہے، پلائے جائیں گے وہ چہرے گرم چشمے سے، اَنْهٰی کا معنی بھی ہے گرمی کی انتہا کو پہنچنے والا، یعنی جب وہ آگ میں ڈالے جائیں گے، آگ میں ڈالے جانے کے بعد ان کو پیاس لگے گی، پھر وہ پانی مانگیں گے، تو پانی جو ان کو پینے کے لئے دیا جائے گا وہ حیم ہوگا، گرم پانی، جوش مارتا ہوا، اُبھلا ہوا، جس کے متعلق آپ کے سامنے بہت سی آیات میں ذکر کیا گیا، یٰسُوٰی اَنْوَحُوْا (سورہ کہف: ۲۹) چہروں کو بھون دے گا، چہرے کے قریب کیا جائے گا تو اس کی سوزش کے ساتھ چہرے جل جائیں گے، اور اگر اس کو پیا جائے گا تو اندر جا کے وہ انتڑیوں کو کاٹ دے گا، یہ وضاحت اس کی آپ کے سامنے بہت ساری آیات میں آچکی ہے، اور جب پیاس لگی ہوئی ہو اور پیاس لگنے پر پانی انسان کو نہ ملے تو آپ جانتے ہی ہیں کہ اس میں کتنی شدت ہوتی ہے اور کتنی انسان کو تکلیف ہوتی ہے، تو یہاں پانی جو دیا جائے گا وہ انتہائی گرم ہوگا جو سوزش میں اضافہ کرے گا، کسی قسم کے سکون کا باعث نہیں ہوگا۔

جہنم کا کھانا

لَیْسَ لَہُمْ مَلْعَامٌ اِلَّا مِنْ صٰوِرٍ..... ہر یق یہ کانٹے دار جھاڑی ہوتی ہے زمین کے اُپر پھیلی ہوئی، عرب کے علاقے میں موجود تھی، زہریلی، تکلیف دہ، جس کو کوئی جانور بھی نہیں کھاتا (جلالین)۔ ”اُن کے لئے کھانے کی کوئی چیز نہیں ہوگی سوائے صٰوِر کے، نہیں ہوگا اُن کے لئے طعام مگر صٰوِر سے“ یہ حصر اضافی ہے، یعنی لذیذ چیز کوئی نہیں دی جائے گی، اور ”صٰوِر“ جیسی چیز ان کو دی جائے گی، چنانچہ دوسری جگہ زَقُوْم کا ذکر بھی آیا ہے اِنَّ شَجَرَتَ الزَّقُوْمِ ۙ طَعَامُ الْاٰثِمِیْنَ (سورہ دخان: ۴۳) اور اسی طرح سے عِٰسِلٰیْن کا ذکر بھی آیا ہے کہ ان کے لئے کوئی کھانے کی چیز نہیں ہوگی سوائے عِٰسِلٰیْن کے (سورہ حاقہ: ۳۶)، یہ تکلیف دہ چیزیں تو انہیں ملیں گی، اور ایسی چیز جو ان کے لئے باعثِ راحت ہو، یا باعثِ لذت ہو، یا باعثِ قوت ہو وہ نہیں ملے گی، یہاں حصر اضافی ہے، لذیذ کھانے مفید کھانوں کے مقابلے میں یہ حصر کیا جا رہا ہے کہ کوئی چیز ان کو کھانے نہیں دی جائے گی سوائے صٰوِر کے، یا صٰوِر جیسی دوسری چیز کے، بہر حال کوئی لذیذ چیز نہیں ملے گی۔ اب کھانا جو ہم دنیا کے اندر کھاتے ہیں اس میں تین چیزیں پیش نظر ہوتی ہیں: ۱۔ کسی درجے میں لذت، کہ کھانے میں لطف آئے، تلذذ کے لئے بھی کھایا جاتا ہے۔ ۲۔ اور پھر اس سے مقصد یہ ہوتا ہے کہ یہ بدن کے لئے قوت مہیا کرے، قوت کے لئے بھی کھایا جاتا ہے۔ ۳۔ اور بھوک کی تکلیف دفع کرنے کے لئے بھی کھایا جاتا ہے، انسان بھوکا ہوتا ہے تو بھوک کی تکلیف کا اُسے احساس ہوتا ہے، اُس بھوک کی تکلیف کو دور کرنے کے لئے بھی ہم کھانا کھاتے ہیں۔ اس لیے بھی کھاتے ہیں کہ بدن کو قوت حاصل ہو، اور کچھ اُس میں تلذذ بھی پیش نظر ہوتا ہے، تو جہنم میں جو ان کو کھانے کے لئے دیا

جائے گا، صبح، یا ظہر، یا عشاء، اس میں تینوں فائدے نہیں ہوں گے، لذت نہیں ہوگی وہ تو اس کے نام سے ہی ظاہر ہے، کہ ایسی کانٹے دار زہریلی جھاڑیاں جن کو جانور بھی نہیں کھاتے جب جہنمیوں کو یہ کھانے کے لئے دی جائے گی تو اس میں کیا لذت ہوگی؟ لذت کی نفی تو اس کے نام سے ہوگئی، اور باقی دو فائدے جو ہیں اُن کی نفی آگے آگئی لَا يَنْسُونَ وَلَا يُغْنِي عَنْهُمْ وَهُمْ ضَالِّعُونَ وہ ضریح نہ تو انہیں موٹا کرے گی اور نہ ان کو بھوک سے فائدہ دے گی، بدن کے لئے موٹاپے کا باعث بھی نہیں ہوگی کہ بدن کو کوئی قوت مہیا کرے، ایسا بھی نہیں، اور بھوک سے فائدہ بھی نہیں دے گی، کھانے کے ساتھ اُن کی اور بے چینی بڑھے گی، بے چینی دُور نہیں ہوگی۔ یہ تو ایک فریق کا ذکر ہوا کہ بعضے چہرے اس طرح سے ہو جائیں گے۔

دُنیا میں اللہ کی خاطر محنت کرنے والوں کا انجام

وَجُودًا يُؤْمِنُونَ نَاعِمَةً: خوش حال، بعضے چہرے اس دِن خوش حال ہوں گے لَسْعَهَا نَاعِمَةً: اور اپنی کوشش پر خوش ہونے والے ہوں گے، دُنیا کے اندر جو انہوں نے کوشش کی تھی محنت کی تھی، جس کے نتیجے میں کافروں کے سامنے تو سوائے تھکاوٹ اور مشقت کے کچھ نہ آیا، اُن کے تپے تو مشقت ہی پڑی، لیکن یہ اپنی کوشش پر خوش ہونے والے ہوں گے، کہ جو کوشش انہوں نے کی آج اس کا نتیجہ اچھا سامنے آرہا ہے، جیسے ایک شخص محنت کرتا ہے، محنت کرنے کے بعد اچھا نتیجہ سامنے آتا ہے تو اپنی محنت پہ وہ خوش ہوتا ہے کہ میری محنت ٹھکانے لگ گئی، لَسْعَهَا نَاعِمَةً: اپنی کوشش کے لئے وہ خوش ہونے والے ہوں گے۔ فَا جَنَّوْا عَالِيَةً: عالیہ علو سے لیا گیا ہے، عالی شان باغ ہوں گے، لَا تَسْتَكْبِرُ فِيهَا لَا غِيَةَ: نہیں سنیں گے اُس باغ کے اندر کوئی لغو بیہودہ بات، انسان کو اچھا ماحول میسر آجائے جس میں اچھی باتیں سامنے آئیں تو یہ بہت بڑی راحت ہوتی ہے، خود انسان اچھا ہو لیکن ارد گرد ماحول اچھا نہ ہو، ہر وقت خرافات، بکواس، گالی گلوچ کی باتیں کانوں میں آتی رہیں تو یہ رُوحانی طور پر باعثِ اذیت ہوتی ہیں، جنت کا ماحول ہوگا کہ وہاں نہ کوئی کسی سے لڑے گا، نہ کسی سے گالی گلوچ کرے گا، کوئی بے ہودہ بات سننے میں نہیں آئے گی، جس کا مطلب یہ ہوا کہ خود خوش حال ہونے کے ساتھ ساتھ ماحول بھی بڑا خوشگوار ہوگا۔ فَيَنْهَا عَيْنٌ جَارِيَةٌ: اس باغ میں جاری چشمہ ہوگا، یہ جنس کے طور پر مذکور ہے، ایک نہیں بہت چشمے ہوں گے، فَيَنْهَا سُهُرٌ مَزْنُوعَةٌ: اُس باغ میں سُریر مرفوعہ ہوں گے، سریر سریر کی جمع، تخت، مرفوعہ: اُونچے اُونچے، تو اُونچے اُونچے تخت ہوں گے جن کے اُوپر وہ بیٹھیں گے، وَ اَلْكَوَابُ مَوْضُوعَةٌ: اکواب یہ گُوب کی جمع ہے، گُوب یہ ایسے ہی ہے جس طرح سے آج ہم ”کپ“ کہتے ہیں، پانی پینے کا برتن، گلاس، ”اور آب خورے رکھے ہوئے ہوں گے“..... وَجُودًا يُؤْمِنُونَ نَاعِمَةً: کچھ چہرے اُس دِن خوش حال ہوں گے، تروتازہ ہوں گے، لَسْعَهَا نَاعِمَةً: اور اپنی کوشش کے لئے خوش ہوں گے، اپنی کوشش کی وجہ سے خوش ہوں گے، جو کوشش انہوں نے دُنیا میں کی تھی آج اس کا نتیجہ اچھا سامنے آرہا ہے تو اُن کے لئے خوشی کا باعث ہوگا، ”عالی شان باغ میں ہوں گے، اُس باغ میں کوئی بیہودہ بات نہیں سنیں گے، اُس باغ میں جاری چشمہ ہوگا، اور اُس باغ میں اُونچے اُونچے تخت ہوں گے“ چار پائیاں، سریر! ”اُونچے اُونچے تخت ہوں گے اور آخوڑے رکھے ہوئے ہوں گے“ جس طرح سے کوئی معزز مجلس ہوتی ہے تو وہاں بیٹھے والوں کو جب پانی کی ضرورت پیش آئے تو پانی فوراً پیش کر دیا

جائے، کوئی اور ضرورت پیش آئے تو اُس کو پورا کر دیا جائے، تو جیسے مجلس میں سامان ہوتا ہے تو اس قسم کے سامان کی نشان دہی ہے۔
 وَتَبَارَكَ الَّذِیْ یُخَوِّضُ الْغَاسِقَ: ہماری تَخَوُّض کی جمع ہے، غمرقہ: گدا، تکیہ جس کے ساتھ انسان ٹیک لگا کے بیٹھتا ہے، مَضْفُوفٌ: قطاروں میں رکھے ہوئے ہوں گے، گدے تکیے قطاروں میں رکھے ہوئے ہوں گے، وَذَرَاهُیْ مَبْنُوءَةٌ: ہنڈ پھیلائے کو کہتے ہیں، ہنڈ ہنڈ ہنڈ ہنڈ
 ذَآئِقُ قرآن کریم کے اندر یہ لفظ آیا تھا (سورہ بقرہ: ۱۶۴، سورہ لقمان: ۱۰)، کَالْفَرَّاشِ الْمَبْنُوءِ آگے بھی لفظ آ رہا ہے (سورہ قارہ)
 پر اگندہ پٹنگے، یہ جو چراغوں کے اوپر آیا کرتے ہیں، فرائش پٹنگوں کو کہتے ہیں۔ ذَرَاهُیْ یہ زُرْبَةُ یَا زُرْبَةُ کی جمع، یہ قالین کو کہتے ہیں،
 ”اور قالین بچھے ہوئے ہوں گے“ مہشونہ اسم مفعول کا صیغہ آ گیا۔ اب دیکھیں دُنیا کے اندر اچھی سے اچھی مجلس کا آپ یہی نمونہ
 دیکھ سکتے ہیں، بیٹھنے کے لئے تخت بچھے ہوئے ہیں، قالین ان کے اوپر ڈالے ہوئے ہیں، گاڈ تکیے رکھے ہوئے ہیں، اور عیش و عشرت
 کا دوسرا سامان موجود ہے، جنتیوں کی مجلس ایسی ہی ہوگی۔ یہ دو فریقوں کا ذکر آ گیا، تو ان دونوں کے اندر یہ بات واضح کر دی گئی کہ
 جب غاشیہ آ جائے گی تو اس طرح سے انسان دو طبقوں میں تقسیم ہو جائے گا۔

اثباتِ معاد کے لئے اللہ کی قدرت و احسان کی نشانیاں

جب یہ قیامت کا مضمون ذکر کیا جاتا ہے، اکثر و بیشتر مشرکین کی طرف سے جو اشکال آتا تھا تو وہ بارہا آپ کے سامنے
 آچکا، وہ کہتے تھے یہ ہو کیسے سکتا ہے کہ مرنے کے بعد انسان دوبارہ زندہ کر دیا جائے، اور ہڈیاں بوسیدہ ہو جانے کے بعد اس میں
 دوبارہ جان کون ڈال سکتا ہے؟ تو ان کے دل و دماغ کے اندر یہ خیالات ابھرتے تھے جس کی بنا پر اللہ تعالیٰ پھر اپنی قدرت کی
 طرف متوجہ کیا کرتے ہیں، تو یہاں بھی وہی بات ہے، آگے جن چیزوں کا ذکر کیا جا رہا ہے اُن میں اللہ کی قدرت بھی نمایاں ہے اور
 قدرت نمایاں ہونے کے ساتھ ساتھ اللہ کا احسان بھی نمایاں ہے، کہ انسان ان چیزوں سے فائدہ اٹھاتا ہے، قدرت نمایاں ہونے
 کے طور پر تو اللہ کی توحید پر بھی استدلال کرنا چاہیے کہ وحدہ لا شریک ہے جس نے ایسی ایسی چیزیں پیدا کر دیں، اور وہ ہر طرح سے
 قادر اور توانا ہے، قوت رکھنے والا ہے، اس لئے مارنے کے بعد دوبارہ زندہ کرنا اس کی قدرت سے باہر نہیں۔ اور ایسے ہی اس پہلو پر
 بھی نظر رکھنی چاہیے کہ جس اللہ نے ہمارے لئے ایسے ایسے سامان کیے ہماری راحت کے، ہمارے آرام کے، اور ایسی ایسی چیزیں
 پیدا کیں کہ جن سے ہم فوائد اٹھاتے ہیں، اس نے ہمیں پیدا کرنے کے بعد بالکل بے کار نہیں چھوڑ دیا، بے لگام نہیں چھوڑ دیا، بلکہ
 جو کھلاتا ہے وہ ایک دن پوچھے گا بھی کہ ان نعمتوں سے فائدہ اٹھانے کے بعد تم نے میرے احکام پر عمل کیا تھا یا نہیں؟ اس طرح
 سے جزا اور سزا کی طرف بھی ان چیزوں سے ذہن متوجہ ہوتا ہے، کہ جو اللہ پیدا کرنے والا ہے، پالنے والا ہے، ایسی ضروریات
 پوری کرنے والا ہے، وہ آخر ضرور پوچھے گا کہ تم نے ان انعامات کے شکر یہ میں کیا کیا تھا اور کیا نہیں کیا تھا، تو جزا و سزا کے مضمون کی
 طرف بھی ان باتوں سے اشارہ ہو جاتا ہے۔

اُونٹ میں قدرت و احسان کی نشانیاں

اَفَلَا یَنْظُرُوْنَ اِلَی الْاُولٰٓئِیْ کَیْفَ خَلَقَتْ: کیا یہ لوگ دیکھتے نہیں اُونٹ کی طرف کیسے پیدا کیا گیا؟ اُونٹ کی طرف نہیں دیکھتے؟

یہ اُونٹ ایک ایسا جانور ہے جو ہر وقت اہل عرب کے استعمال میں رہتا تھا، بلکہ ان کی زندگی کا ایک حصہ تھا، بڑے بڑے لے لے سفر وہ اُونٹوں پر ہی کرتے تھے، اور اسی پر ہی وہ سامان تجارت لاد کے لے جاتے تھے، اس لیے اس کو ”سفینہ بڑ“ کہتے ہیں، جنگل کی کشتی، یہ ریگستان کا جہاز ہے، سامان اسی کے اوپر لاد کے لے جاتے تھے۔ اور اتنی مشقت اٹھانے والا جانور کہ پانی ایک دفعہ پلا دو تو آٹھ دن تک ضرورت نہیں، پانی کا ذخیرہ اپنے اندر کر لیتا ہے، اور مختلف قسم کے پتے اور جھاڑیاں کھا کے گزارا کر لیتا ہے۔ اتنا عظیم الجثہ ہونے کے باوجود انسان کا اتنا فرماں بردار کہ ایک بچے کے ہاتھ میں اس کی نکیل دے دو تو قطار کی قطار کو ایک بچہ ہی لے کے چل دیتا ہے۔ اس کے بدن کی ساخت.....! کہ اس کو بٹھا کر اس کے اوپر بوجھ لادو تو کس طرح سے وہ اس کو لے کر کھڑا ہو جاتا ہے، جانوروں میں سے ایک یہی جانور ہے کہ جس کو بٹھا کر اس کے اوپر اگر بوجھ لاد دیا جائے تو بوجھ اٹھا کے کھڑا ہو جاتا ہے، تو اللہ تعالیٰ نے اس کی ساخت کیسی بنائی، پھر سوار ہونے کے لئے آپ کو سیڑھی نہیں لگانی پڑتی، اس کو بٹھا کے اس کے اوپر سوار ہو جائیں۔ تو یہ ساری کی ساری چیزیں.....! پھر کھانے کے کام آتا ہے، اس کا چمڑا کام آتا ہے، اس کے بال کام آتے ہیں، اس کی ہڈیاں کام آتی ہیں، اور اس کا دودھ لوگ پیتے ہیں۔ تو عرب کی معیشت کے اندر اُونٹ کو ایک بہت مرکزی حیثیت حاصل تھی، اللہ تعالیٰ فرماتے ہیں کہ اگر اسی کو غور سے دیکھ لیں تو تمہیں قدرت بھی سمجھ میں آجائے اور احسان بھی تمہارے سامنے نمایاں ہو جائے، کہ ایسے قادر کے لئے جس نے تمہارے لئے اُونٹ جیسا جانور بنا دیا جس کے مختلف پہلو تمہارے سامنے ہیں، تو کیا وہ مارنے کے بعد دوبارہ زندہ نہیں کر سکتا؟ یا ایسا محسن، ایسا مربی جس نے تمہاری ضرورت کے لئے ایسے جانور پیدا کر کے تمہارے ماتحت کر دیے تو کیا وہ تم سے پوچھے گا ہی نہیں کہ ان نعمتوں سے فائدہ اٹھانے کے بعد تم نے کیا کیا تھا؟

وَإِلَى السَّمَاءِ كَيْفَ نُنْزِلُ: اُونٹ سامنے ہے، ذرا نظر اوپر اٹھاؤ تو آسمان کی طرف نظر چلی جاتی ہے، ”کیا یہ دیکھتے نہیں کہ آسمان کو کیسے اُونچا کیا گیا“ یہ نشانی تو بہت دفعہ آپ کے سامنے واضح کی جا چکی۔

پہاڑوں میں قدرت و احسان کی نشانیاں

وَإِلَى الْجِبَالِ كَيْفَ نُصْبِتُ: دائیں بائیں جھانکو تو پہاڑ ہی پہاڑ نظر آتے ہیں، عرب کے اندر پہاڑوں کا سلسلہ بھی ایسے ہی ہے، سفر پر جا رہے ہوں تو دائیں بائیں سب پہاڑ ہیں، ”یہ دیکھتے نہیں؟ پہاڑوں کی طرف کہ کیسے وہ گاڑ دیے گئے؟ کیسے کھڑے کر دیے گئے؟“ اور پہاڑ انسان کے لئے یہ بھی ایک.....! اللہ تعالیٰ کی قدرت کی نشانی بھی ہیں اور ان میں احسان کا پہلو بھی ہے، کتنی آیات کے اندر یہ واضح کیا گیا کہ انسان کے لئے یہ بایں معنی مفید ہیں کہ ان کے آنے کے ساتھ زمین کا تزلزل رک گیا، ورنہ یہ ہچکولے لیتی اور کسی ایک طرف کو پلٹا کھا جاتی تو ساری کی ساری آبادی کو سمندر میں پھینک دیتی، یہ اللہ تعالیٰ کا احسان ہے کہ اس نے اس تزلزل کو، اس کی اس ناہموار حرکت کو پہاڑوں کے ذریعے سے کنٹرول کیا۔ پھر پہاڑوں کے اندر اللہ تعالیٰ نے کیسی کیسی دولتیں محفوظ کیں، اور انہی پہاڑوں کے ذریعہ اللہ تعالیٰ نے ہواؤں کا نظم قائم کیا، یہ پہاڑ ہوا کے لئے کہیں رکاوٹ بنتے ہیں، کسی جگہ ہوا کے لئے تیزی کا باعث بنتے ہیں، بارشوں کے اندر ان کا اچھا خاصہ دخل ہے، پانی کا ذخیرہ انسان کے لئے اللہ تعالیٰ نے پہاڑوں

کے اندر کیا، اور پانی کو ان کی چوٹیوں کے اوپر کس طرح سے برف کی شکل میں محفوظ کر دیا، اور بھی ہزاروں پہلو ان کے اندر احسان کے اور اللہ کی قدرت کے ہیں، غور کرنے والوں کے لئے بہت ساری چیزیں موجود ہیں۔ تو یہ پہاڑوں کی طرف نہیں دیکھتے؟ کیسے گاڑے گئے، کیسے کھڑے کیے گئے، نصب کر دیے گئے۔

زمین میں قدرت و احسان کی نشانیاں

وَإِلَى الْأَرْضِ كَيْفَ سُطِّحَتْ: اور یہ زمین کی طرف نہیں دیکھتے؟ کہ وہ کیسے بچھا دی گئی۔ زمین کی نشانیوں کی طرف بھی بہت دفعہ متوجہ کیا گیا، سَطِّحَتْ! یہ سطح ہے، یہ بچھا دی گئی، یعنی اگرچہ زمین آج کی تحقیق کے مطابق گول ہے، بیضوی شکل کی، جس طرح سے اُنڈا ہوتا ہے، لیکن ہمیں دیکھنے میں ایسے معلوم ہوتا ہے جس طرح سے بچھائی ہوئی ہے، ہماری نظر جس طرح سے پھیلتی جاتی ہے، ایک میدانی علاقہ ہی معلوم ہوتا ہے، جس طرح سے سطح میدان ہوا کرتا ہے۔ اس میں انسان کے لئے مختلف پہلو ہیں انعام کے بھی، قدرت تو ہے ہی اللہ تعالیٰ کی جس طرح سے نمایاں ہے، نہ یہ اتنی سخت کہ انسان کے لئے رہنا مشکل ہو جائے، نہ اتنی نرم کہ انسان اس کے اندر دھنس جائے۔ پھر یہ زمین کیا ہے؟ اللہ تعالیٰ کا ایک خزانہ ہے جو آپ کے پاؤں کے تلے ہے، آپ کی تمام ضروریات اسی میں سے نکلتی جاتی ہیں اور آپ اسی سے اپنی تمام ضرورتیں پوری کرتے ہیں۔ تو اسی طرح سے اللہ تعالیٰ اسی انسان کو مٹی سے ہی اُبھارتا ہے، مٹی میں لوٹا دیتا ہے، یہ زمین تمہارے سامنے ہے، ایک وقت آئے گا تو پھر اسی میں سے انسانوں کو اٹھا کے کھڑا کر دے گا: مِنْهَا خَلَقْنَكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى (سورہ طہ: ۵۵)۔ تو زمین تمہارے سامنے پھیلی ہوئی کس طرح سے اللہ تعالیٰ کی قدرت کی یاد دہانی کرتی ہے اور کس طرح سے اللہ تعالیٰ کے انعام یاد دلاتی ہے، تو ان چیزوں کی طرف یہ لوگ دیکھتے نہیں؟ اگر دیکھیں تو اللہ تعالیٰ کی وحدانیت کے قائل بھی ہو جائیں، اور یہ بات بھی ان کے سامنے آجائے کہ ایسا قادر و توانا انسان کو دوبارہ پیدا بھی کر سکتا ہے، یہ نہیں کہ ایک دفعہ بنانے کے بعد پھر اس کی قدرت چھن گئی، مارنے کے بعد دوبارہ زندہ کرنا اس کے لئے کوئی مشکل نہیں۔ اور پھر جب اس قسم کے انتظامات اُس نے کیے ہیں تو انسان کو پھر اس نے فضول پیدا نہیں کیا، وہ انسان سے محاسبہ بھی کرے گا، ان آیات سے دونوں باتیں واضح ہوتی ہیں۔

آپ ﷺ کے ذمے صرف نصیحت ہے

فَذَكِّرْ: پس آپ ﷺ نصیحت کرتے رہیے، اَلَا اَنْتَ مُذَكِّرٌ: آپ تو صرف نصیحت کرنے والے ہیں، آپ کا منصب نصیحت کرنا ہے، لَسْتُ عَلَيْهِمْ بِمُحْطَرٍّ: آپ ان کے اوپر مسلط نہیں ہیں، مصیطر کہتے ہیں جس کو کسی کے اوپر مسلط کر دیا گیا ہو، ذمہ دار ٹھہرا دیا گیا ہو، کہ یہ کام تو نے کرنا ہے یا کروانا ہے، یہ مقصد نہیں ہے، آپ مصیطر نہیں ہیں، ان کے اوپر مسلط نہیں، کہ آپ سے پوچھا جائے گا کہ ان لوگوں نے یہ کام کیوں نہیں کیا؟ یا انہوں نے نصیحت کیوں نہیں قبول کی؟ یہ آپ کے ذمے نہیں ہے، آپ ان کو مجبور کرنے والے، ان کے اوپر مسلط نہیں کیے گئے۔ ”نہیں ہیں آپ ان کے اوپر مسلط کیے ہوئے، داروغہ، منتظم، سنبھالنے والے“ یہ آپ کا منصب نہیں ہے۔

نصیحت سے اعراض کرنے والا اپنا انجام خود بھگتے گا

آپ ﷺ نصیحت کریں، جو قبول کرتا ہے ٹھیک ہے، إِلَّا مَنْ تَوَلَّى وَكَفَرَ: إِلَّا مُتَّعًا مُنْقَطِعًا، ہاں! جو شخص پیٹھ پھیرے گا اور گُفر کرے گا، فَيَعَذِّبُهُ اللَّهُ الْعَذَابَ الْأَكْبَرَ: پھر اللہ تعالیٰ اسے عذاب اکبر دے گا، بہت بڑا عذاب دے گا، عذاب اکبر یہ عذاب ادنیٰ کے مقابلے میں ہے جس کا ذکر آپ کے سامنے اللہ السجدة میں آیا تھا وَلَنُذِيقَنَّهُمُ مِنَ الْعَذَابِ الْأَذَلِّ ذُوْنَ الْعَذَابِ الْأَكْبَرِ (آیت: ۲۱) یعنی دنیا کے اندر کوئی شخص کتنی ہی تکلیفیں اٹھالے، کتنی ہی مصیبتوں میں مبتلا ہو، یہ آخرت کے عذاب کے مقابلے میں عذاب ادنیٰ ہے، اور آخرت کا عذاب اس کے مقابلے میں بہت بڑا ہے، جس کی تفصیل اگلی سورت میں بھی آپ کے سامنے آ رہی ہے۔ اور إِلَّا مَنْ تَوَلَّى وَكَفَرَ: اس میں ایک پہلو ذکر کر دیا گیا، دوسرا پہلو خود نمایاں ہے، کہ آپ نصیحت کیجئے، آپ نصیحت کرنے والے ہیں، آپ ان کے اوپر کوئی دار و غرض بنا کے مسلط نہیں کیے گئے، جو شخص قبول کرے گا فائدہ اٹھائے گا، ہاں! جو شخص قبول نہیں کرے گا، گُفر کرے گا، پیٹھ پھیرے گا، تو اللہ تعالیٰ اس کو عذاب اکبر دے گا۔ إِنَّ إِلَيْنَا إِيَابَهُمْ: ایاب لوٹنے کو کہتے ہیں، بے شک اِن کا لوٹنا ہماری طرف ہی ہے، ثُمَّ إِنَّ عَلَيْنَا جَاسَبَهُمْ: پھر ان کا حساب بھی ہمارے ہی ذمے ہے، لوٹ پوٹ کے انہوں نے ہماری طرف ہی آنا ہے، اور پھر ان کا محاسبہ بھی ہم ہی کریں گے، یعنی کسی اور طرف نہیں جاسکتے، کہیں بھاگیں، کوئی تدبیر کریں، جس کو ہمارے ہاں کہا کرتے ہیں کہ پانی نے آخر انہی پلوں کے نیچے سے گزرنا ہے، وہی بات ہے کہ جدھر چاہیں یہ ہاتھ پاؤں ماریں لوٹ پوٹ کے آنا انہوں نے ہمارے پاس ہے، کوئی دوسری جگہ ہے ہی نہیں، کہاں چلے جائیں گے، اور پھر ان کا محاسبہ بھی ہمارے ذمے ہے۔ یہ بات ان کو یاد دلانی جارہی ہے تاکہ وہ سوچیں اور اپنے اعمال کا جائزہ لیں کہ وہ کیا کر رہے ہیں کیا نہیں کر رہے۔

ایاتھا ۲۰ ۸۹ سُورَةُ الْفَجْرِ مَكِّيَّةٌ ۱۰ رُكُوعًا ۱

سورہ فجر مکہ میں نازل ہوئی اور اس کی ۳۰ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے

وَالْفَجْرِ ۱ وَلَيَالٍ عَشْرٍ ۲ وَالشَّفْعِ وَالْوَتْرِ ۳ وَاللَّيْلِ إِذَا يَسْرِ ۴ هَلْ فِي ذَلِكَ

فجر کی قسم! ۱ اور دس راتوں کی قسم! ۲ اور جفت اور طاق کی قسم! ۳ اور رات کی قسم جب وہ جانے لگے! ۴ کیا اس میں

قَسَمٌ لِّذِي حَبْرِ ۵ أَلَمْ تَرَ كَيْفَ فَعَلَ رَبُّكَ بِعَادٍ ۶ إِرْمَ ذَاتِ الْعِمَادِ ۷

محل والے کے لئے کافی قسم ہے؟ ۵ کیا تو نے دیکھا نہیں کہ کیا کیا تیرے رب نے عاد کے ساتھ؟ ۶ یعنی ارم کے ساتھ جو ستونوں والے تھے ۷

الَّتِي لَمْ يَخْلُقْ مِثْلَهَا فِي الْبِلَادِ ۝ وَشَمُودَ الَّذِينَ جَابُوا الصَّخْرَ بِالْوَادِ ۝

جن کی مثل شہروں میں پیدا نہیں کی گئی ۝ اور شمود کے ساتھ جنہوں نے تراشے تھے پتھر وادی القریٰ میں ۝

وَفِرْعَوْنَ ذِي الْأَوْتَادِ ۝ الَّذِينَ طَعَوْا فِي الْبِلَادِ ۝ فَأَكْثَرُوا فِيهَا الْفُسَادَ ۝

اور فرعون کے ساتھ جو مینوں والا تھا ۝ (یہ وہ لوگ ہیں) جنہوں نے سرکشی اختیار کی شہروں میں ۝ پھر ان شہروں میں انہوں نے فساد بہت زیادہ کیا ۝

فَقَصَبَ عَلَيْهِمْ رَبُّكَ سَوْطَ عَذَابٍ ۝ إِنَّ رَبَّكَ لِبَالِغٌ صَادٍ ۝ فَأَمَّا الْإِنْسَانُ إِذَا

پس برسا دیا ان پر تیرے رب نے عذاب کا کوڑا ۝ بے شک تیرا رب البتہ گھات میں ہے ۝ انسان، جب

مَا ابْتَلَاهُ رَبُّهُ فَأَكْرَمَهُ وَنَعَّمَهُ ۝ فَيَقُولُ رَبِّي أَكْرَمَنِ ۝

آزمائش میں ڈالتا ہے اس کو اس کا رب پھر اس کو عزت دے دیتا ہے اور اسے خوش حال کر دیتا ہے تو یہ کہتا ہے کہ میرے رب نے مجھے عزت دی ۝

وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ ۝ فَيَقُولُ رَبِّي أَهَانَنِ ۝

اور جس وقت اللہ اس کو آزمائش میں ڈالتا ہے پھر اس کے اوپر اس کا رزق تنگ کر دیتا ہے تو یہ کہتا ہے کہ میرے رب نے مجھے بے عزت کر دیا ۝

كَلَّا بَلْ لَا تَهْتَمُونَ الْيَتِيمَ ۝ وَلَا تَحْضُونَ عَلَى طَعَامِ الْمُسْكِينِ ۝ وَتَأْكُلُونَ

ہرگز یہ بات نہیں! بلکہ نہیں! اکرام کرتے تم یتیم کا ۝ اور نہیں برا بیخیز کرتے ایک دوسرے کو مسکین کے کھانے پر ۝ اور کھا جاتے ہو تم

الْغُرَاثَ أَكَلًا لِّبَاسًا ۝ وَتُحِبُّونَ الْمَالَ حُبًّا جَبًّا ۝ كَلَّا إِذَا دُكَّتِ الْأَرْضُ دَكًّا

ورٹے کا مال کھانا کھا کر کے ۝ اور تم مال کے ساتھ بہت زیادہ محبت کرتے ہو ۝ ہرگز نہیں! جس وقت کہ کوٹا جائے گا زمین کو خوب اچھی طرح

دَكًّا ۝ وَجَاءَ رَبُّكَ وَالْمَلَكُ صَفًّا صَفًّا ۝ وَجِئَ يَوْمَئِذٍ بِجَهَنَّمَ ۝ يَوْمَئِذٍ

سے کوٹا ۝ اور آجائے گا تیرا رب اور فرشتے قطار در قطار ۝ اور لایا جائے گا اس دن جہنم کو، جس دن ایسا ہوگا

يَتَذَكَّرُ الْإِنْسَانُ وَأَنَّى لَهُ الذِّكْرَى ۝ يَقُولُ يَلَيَّتَنِي قَدَّمْتُ

انسان نصیحت حاصل کرے گا، اور کیونکر ہوگا اس کے لئے نصیحت حاصل کرنا؟ ۝ کہے گا کہ ہائے کاش! میں کوئی چیز آگے بھیج دیتا

لِحَيَاتِي ۝ فَيَوْمَئِذٍ لَا يُعَذِّبُ عَذَابَهُ أَحَدٌ ۝ وَلَا يُوثِقُ وِثْقَةً

اپنی اس آخری حیات کے لئے ۝ پھر اس دن نہیں عذاب دے گا اللہ کے عذاب کی طرح کوئی بھی ۝ اور نہیں باندھے گا اس کے باندھنے

اَحَدٌ ۙ يٰۤاَيُّهَا النَّفْسُ الْمَطْمَئِنَّةُ ۚ اِنْرِجِيْ اِلٰى رَبِّكِ اٰصِيَةً مَّرْضِيَةً ۝۲۸

کی طرح کوئی بھی ۝۲۸ اے نفسِ مطمئنہ! لوٹ تُو اپنے رب کی طرف اس حال میں کہ تُو بھی راضی اور تیرے پر تیرا رب بھی راضی ۝

فَاَدْخِلْنِيْ عِبْدِيْ ۙ وَاَدْخِلْ جَنَّتِيْ ۝۲۹

داخل ہو جاؤ میرے بندوں میں ۝ اور داخل ہو جاؤ میری جنت میں ۝

ما قبل سے ربط اور سورۃ فجر کا مضمون

سورۃ فجر مکہ میں نازل ہوئی اور اس کی ۳۰ آیتیں ہیں۔ اس میں بھی ایسے ہی مضمون ہے جیسے پچھلی سورت کے اندر گزرا، پچھلی سورت میں قدرت کے آثار دکھائے گئے تھے، اُونٹ، آسمان، پہاڑ اور زمین کو ذکر کر کے، اور یہاں گزشتہ تاریخ کی طرف متوجہ کیا ہوا ہے کہ پچھلی اُمّتوں کی تاریخ پڑھ لو، تمہیں پتا چلے کہ اللہ کے مقابلے میں سرکشی اختیار کرنے والوں کا آخر انجام کیا ہوا؟ اور انسان کے اس ذہن کی اصلاح کی جا رہی ہے کہ دُنیا کے اندر رہتے ہوئے اس دُنیا کو مقصود نہ بنا لو، جس طرح سے مادہ پرست انسانوں کا کام ہے، کہ وہ سمجھتے ہیں کہ دُنیا میں کامیابی یہی ہے کہ زیادہ سے زیادہ مال کما لیا جائے، اور جس کو مال مل جاتا ہے، رزق کی وسعت حاصل ہو جاتی ہے، وہ اکڑتا ہے، اتراتا ہے، وہ کہتا ہے اللہ نے میری عزت بڑھا دی، مال کے حاصل ہو جانے کو وہ عزت سمجھتا ہے، اور اگر کسی وجہ سے اس کے رزق میں تنگی آ جاتی ہے تو اپنے آپ کو سمجھتا ہے کہ میں تو ذلیل ہو گیا، اللہ نے مجھے ذلیل کر دیا، گویا کہ انسان کے ذہن میں کامیابی کا تصور یہی ہے کہ زیادہ سے زیادہ مال حاصل کر لے، اور جو شخص زیادہ سے زیادہ مال حاصل نہ کر سکے وہ اپنے آپ کو ناکام سمجھتا ہے، تو مال کا حاصل ہونا باعثِ عزت، مال کا حاصل نہ ہونا باعثِ ذلت، یہ جو عام طور پر دُنیا داروں کی ذہنیت ہے اس کے اوپر اللہ تعالیٰ نے اس سورت میں انکار فرمایا ہے، عزت و ذلت کا مدار مال کی قلت و کثرت پر نہیں ہے، یہ تو اللہ تعالیٰ آزمائش کے لئے دیتے ہیں، اگر کسی کو زیادہ دیتے ہیں تو اس کے شکر کی آزمائش مقصود ہے، اور اگر کسی کے رزق کو تنگ کر دیتے ہیں تو اس کے صبر کی آزمائش مقصود ہے، رزق کی تنگی اور رزق کی وسعت یہ ایک آزمائشِ دور ہے، اس کا ذلت و عزت کے ساتھ کوئی کسی قسم کا تعلق نہیں، اس لئے کوئی مال دار اکڑے نہیں، اور کوئی رزق کی تنگی والا غریب مسکین یہ نہ محسوس کرے کہ اللہ تعالیٰ کے ہاں میری کوئی قدر نہیں ہے، یہ تو سب آزمائشِ دور ہے، کسی کو اللہ تعالیٰ کسی طرح سے آزماتے ہیں کسی کو کسی طرح سے آزماتے ہیں۔ آخرت کی کامیابی اچھے کردار پر ہوگی، اچھے اخلاق پر ہوگی، اچھے عقیدے پر ہوگی، مال داری اور ناداری یہ آخرت کے نتیجے پر کوئی کسی قسم کا اثر نہیں ڈالے گی، ایک مال دار آدمی اللہ کا شکر گزار، آخرت میں کامیاب ہوگا، مال دار آدمی اللہ کا ناشکر، آخرت میں پکڑا جائے گا، اسی طرح سے فقیر آدمی جو صابر ہوگا، اللہ تعالیٰ کے ہاں عزت پائے گا، اور جو فقیر محتاج ہو جانے کے بعد اللہ کا شکوہ کرتا ہے، شکایت کرتا ہے اور اس قسم کے خیالات میں مبتلا ہے کہ کچھ نہیں، اللہ نے مجھے پیدا کر دیا، کھانے کے لئے کچھ دیا نہیں، مجھے ذلیل کر دیا، اس قسم کے اگر خیالات اس کے ہوں گے تو یہی فقیر آخرت میں پٹ جائے گا۔ تو آخرت کی

عزت اور ذلت کا مدار صبر و شکر کے طور پر تو سامنے آئے گا، کہ شا کر صابر جو ہوگا اس کا انجام اچھا ہوگا، اور جو ناشکر ہے، یا ناقدر ہے، یا اللہ کا شکوہ شکایت کرنے والا ہے، اس کا انجام بُرا ہوگا، مال کی قلت اور کثرت آخرت کے نتیجے پر براہِ راست اثر انداز نہیں ہے، تو اس سورت میں یہ بات واضح کی جارہی ہے۔ اور آگے پھر وہی دو گروہوں کی وضاحت ہے، ایک جہنم میں جانے والے اور ایک اللہ کی رضا کی طرف جانے والے، مضمون وہی ہے دوسرے انداز سے اس کو لوٹا دیا گیا ہے۔

تفسیر

وَالْفَجْرِ: فجر کی قسم، وَلَيَالٍ عَشْرٍ: اور دس راتوں کی قسم، وَالنَّفْعِ وَالْوُسْیِ: اور جفت اور طاق کی قسم، وَالْاٰیِلِ اِذَا هَسَبَ: اور رات کی قسم جس وقت کہ وہ چلے، جب وہ جانے لگے، سَبْرٰی یَسْبِرْجی: چلنا، جس وقت کہ چلے۔ یہ پانچ قسمیں آگئیں فجر، لیل، فجر، فجر کی قسم، دس راتوں کی قسم، جفت اور طاق کی قسم، اور رات کی قسم جس وقت کہ وہ جانے لگے۔ ”فجر“ سے مراد تو یہی فجر کا وقت ہے، جب رات گزرتی ہے دن آنے لگتا ہے روشنی پھوٹی ہے تو اس کو ”فجر“ کہتے ہیں، تو یہاں وَالْفَجْرِ سے وہی مراد ہے۔

”لیال عشر“ کا مصداق

اور ”لیال عشر“ سے کون سی دس راتیں مراد ہیں؟ اس میں زیادہ راجح قول تو یہی ہے کہ ذی الحج کی ابتدائی دس راتیں ہیں، کیونکہ یہ بھی بہت فضیلت والی ہیں، بعض روایات سے معلوم ہوتا ہے کہ ان راتوں کے اندر عبادت کرنا لیلۃ القدر کے اندر عبادت کرنے کے برابر ہے، اور ان دس دنوں میں ایک ایک دن کے روزے کو سال سال کے روزے کے برابر ٹھہرایا گیا ہے،^(۱) بڑی فضیلت والی راتیں ہیں ذی الحج کی ابتدائی دس راتیں۔ اور دوسرا قول اس میں یہ بھی اختیار کیا گیا ہے کہ دس راتوں سے مراد ہے ہر مہینے کی دس راتیں ابتدائی اور آخری، چونکہ اللہ تعالیٰ یہاں بتانا یہ چاہتے ہیں کہ ہر چیز میرے کنٹرول میں ہے، کس طرح سے رات کی تاریکی پھیلتی ہے؟ پھر کیسے وہ رات جانے لگتی ہے تو روشنی نمودار ہوتی ہے، اور کس طرح سے مہینے کی مختلف راتوں میں مختلف قسم کے اثرات نمایاں ہوتے ہیں؟ مہینے کی ابتدائی دس راتیں، ان کا ابتدائی حصہ روشن ہوتا ہے اور پچھلا تاریک، اور پچھلی دس راتیں ان کا پچھلا حصہ روشن ہوتا ہے اور ابتدائی تاریک، اور درمیان والی دس راتیں جو ہیں ان میں روشنی کی کیفیت اور ہوتی ہے، وَالْاٰیِلِ اِذَا هَسَبَ یہ لفظ جس طرح سے آئے تھے (سورہ مدثر) کہ رات جب جانے لگے، تو وَالْاٰیِلِ اِذَا هَسَبَ کے اندر اس معنی کی طرف اشارہ ہو جائے گا، ان سب اوقات کو ذکر کر کے بتایا یہ جارہا ہے کہ دیکھو! اللہ تعالیٰ نے اس کائنات کے اندر کیسا نظم رکھا ہے، رات کی تاریکی وقت پہ پھیلتی ہے، کس طرح سے پھر پو پھشتی ہے اور روشنی آتی ہے، اور مختلف راتوں میں کس قسم کے اثرات نمایاں ہوتے ہیں، رات کا آنا اور جانا اس کے اوپر توجہ کرو تو تمہیں پتا چلے گا کہ اللہ کی قدرتیں کیسی ہیں، پھر تمہارے سامنے یہ بات آجائے گی کہ جزا و سزا ضرور واقع ہوگی، جس طرح سے اللہ تعالیٰ نے باقی کائنات کو منظم کیا ہے، انسان کو مہمل نہیں چھوڑا، انسان کی زندگی پر بھی اسی طرح سے کنٹرول ہے، یوں یہ شہادت ہو جائے گی ان قسموں کی اُس مضمون کے متعلق جو آگے بیان کیا جا رہا ہے۔

”جفت“ اور ”طاق“ کا مصداق

اور شفیع و وتر، جفت اور طاق.....! ساری کائنات اس میں تقسیم ہے، کوئی چیز جوڑا ہے، کوئی تنہا ہے، ”جفت“ کہتے ہیں جو دو پہ تقسیم ہو جائے، اور ”طاق“ کہتے ہیں جو دو پہ تقسیم نہ ہو، تو اس سے عام جفت و طاق بھی مراد ہو سکتے ہیں، جوڑا اور ایک چیز منفرد، ہر چیز یا جفت ہے یا طاق ہے (عام تفاسیر)..... اور اس سے مہینے کی راتیں بھی مراد ہو سکتی ہیں کہ راتیں جفت بھی ہوتی ہیں طاق بھی ہوتی ہیں، کسی مہینے کی راتیں جفت ہیں کہ تیس رات کا مہینہ ہو گیا، کسی مہینے کی راتیں طاق ہیں کہ اُتیس کا ہو گیا، اور اس میں بھی اللہ کی قدرت اس طرح سے نمایاں ہے کہ اُتیس کا مہینہ اگر بنانا مقصود ہے تو تم زور لگا لو وہ تیس کا نہیں بن سکتا، اور اگر اللہ تعالیٰ نے کوئی مہینہ تیس کا بنایا ہے تو تم زور لگا لو ایک دن پہلے چاند دیکھ کے تم اس کو اُتیس کا نہیں بنا سکتے، تو یہ اللہ تعالیٰ کی کس طرح سے قدرت ہے کہ اس نے یہ نظام کیسے قائم کیا ہوا ہے، اوقات کے اوپر کنٹرول اللہ تعالیٰ کا یہاں نمایاں ہے جس طرح سے باقی چیزوں کے اوپر بھی اللہ کا کنٹرول باقی آیات کے اندر ذکر کیا گیا ہے..... یہ سب چیزیں اس بات پہ شاہد ہیں کہ اللہ تعالیٰ نے اس کائنات کو بنانے کے بعد اس کو بھی ایسے نہیں چھوڑ دیا، بلکہ نظم اسی کا ہے، اور وہی انسان کو پیدا کرنے کے بعد مکلف کرتا ہے اور اس کے اعمال کی نگرانی کرتا ہے، اور انسان بھی اللہ تعالیٰ کے نظم اور ضبط میں ہے، اور اس کے اعمال پر بھی اسی طرح سے جزا اور سزا ہوگی، اس کو مہمل نہیں پیدا کیا گیا، ان قسموں کی شہادت کے ساتھ اس مضمون کو واضح کیا جا رہا ہے..... تو شفیع و وتر سے مراد ہو گیا جفت اور طاق، عام جفت اور طاق مراد لے لیے جائیں، یا جیسے بعض روایات سے معلوم ہوتا ہے کہ شفیع سے مراد ہے دس ذی الحجہ کا دن، وہ شفیع ہے، کیونکہ دس دو پہ تقسیم ہو جاتے ہیں، اور وتر سے مراد ہے نو ذی الحجہ جو کہ عرفہ کا دن ہے،^(۱) یہ بھی مراد ہو سکتے ہیں۔ اور ہر مہینے کی راتیں بھی مراد ہو سکتی ہیں کہ کوئی تیس ہوتی ہیں جفت ہوتی ہیں، کوئی طاق ہوتی ہیں اُتیس ہوتی ہیں۔ اور اسی طرح سے باقی ساری دنیا پر بھی اس کو محیط کر سکتے ہیں کہ ہر چیز یا جفت ہے یا طاق، اللہ تعالیٰ نے اس کے اندر مختلف قسم کی حکمتیں رکھی ہیں۔

”وَإِذَا تَبَيَّنَ“ میں ”لیل“ کا مصداق

وَإِذَا تَبَيَّنَ: یہ عام رات مراد ہو گئی، جس وقت کہ جانے لگے، إِذَا تَبَيَّنَ: جب وہ جانے لگے، اور ایک ترجمہ اس میں اور بھی کیا گیا ہے، حضرت شیخ الہند رحمہ اللہ کے حاشیے میں شیخ الاسلام رحمہ اللہ نے اس معنی کی طرف اشارہ کیا ہے، إِذَا تَبَيَّنَ فَيَبْطِئُ سَاعًا: قسم ہے رات کی جس وقت کہ اس رات میں کوئی چلنے والا چلے، کہتے ہیں کہ اس سے لیلۃ المعراج کی رات کی طرف اشارہ ہے جس میں حضور ﷺ چل کے اللہ تعالیٰ کی طرف گئے تھے، اور اس کے اوپر جو حالات مرتب ہوئے تھے آپ کے سامنے پندرہویں پارے کی ابتدا میں آچکے ہیں، تو پھر ”لیل“ سے لیلۃ المعراج مراد ہو جائے گی اور تاویل اس میں یہ ہو جائے گی إِذَا تَبَيَّنَ فَيَبْطِئُ سَاعًا، قسم ہے رات کی جس وقت کہ اُس رات میں کوئی چلنے والا چلے، اور اس سے اشارہ ہو جائے گا اُنہی بَیِّنَاتِ لَيْلَا کے مضمون کی طرف جو آپ کے سامنے گزرا، تو پھر ”لیل“ سے لیلۃ المعراج بھی مراد ہو سکتی ہے۔

(۱) سنن نسائی کبریٰ، رقم: ۴۱۰۰، ۱۱۶۷۱، ۱۱۶۷۲، ولفظ الحمد لله: أن رسول الله ﷺ قال: عشر النحر والوتر يوم عرفة والشفيع يوم النحر.

جواب قسم اور اس کی قسموں کے ساتھ مناسبت

بہر حال یہ قسمیں کھا کے جو بات کہی جا رہی ہے وہ یہاں مخدوف ہے، اس کا حاصل یہی ہے کہ یہ سب چیزیں گواہ ہیں اور یہ سارا نظم اس بات پر شاہد ہے کہ اللہ تعالیٰ نے اس دنیا کو کسی حکمت کے تحت بنایا ہے، اور اس حکمت کے تحت ہی انسان کے اعمال کا نتیجہ اس کے سامنے آئے گا، انسان کو مہمل نہیں چھوڑا، جیسے ساری کائنات منظم ہے تو اس کائنات سے فائدہ اٹھانے والا انسان یہ بھی مہمل چھوڑا ہوا نہیں ہے، اس کے اعمال پر جزا سزا مرتب ہوگی۔ یہ مضمون ہے جس کو یہاں مؤکد کر کے ذکر کرنا مقصود ہے۔

”قسم“ کی عظمت

”قسم“ کی عظمت کی طرف اشارہ کرنے کے لئے یہ لفظ بول دیے ہلے فی ذلک قسم لینی جبر: یہ استفہام تقریری ہے، کیا اس مذکور میں عقل والے کے لئے کافی قسم ہے؟ جبر کہتے ہیں عقل کو، یہ پیچھے جو ذکر کیا گیا ہے کیا اس میں عقل والے کے لئے کافی قسم ہے؟ یعنی یقیناً ہے، اگر سمجھنا چاہے تو یہ قسمیں کافی ہیں جو اٹھا کے بات کہی جا رہی ہے، سمجھ دار کے لئے عقل مند آدمی کے لئے یہ کافی ہے۔ ایسے ہی لفظ آپ کے سامنے آئے تھے سورہ واقعہ کے تیسرے رکوع میں بھی فَلَا أَفْهَمُ يَهْدِيهِمُ الْفُجُورُ ۚ وَإِنَّهُمْ لَكَاثِبُونَ لَا يَعْلَمُونَ عَظِيمٌ: اگر تم جانو تو یہ بہت بڑی قسم ہے جو اٹھائی جا رہی ہے، تو اسی طرح سے یہاں اشارہ ہو گیا کہ عقل مند کے لئے اس مذکور میں کافی قسم ہے، اس سے زائد اور کچھ کہنے سننے کی ضرورت ہی نہیں، عقل والا آدمی اتنی باتوں سے سمجھ سکتا ہے، جبر عقل کو کہتے ہیں۔

اثبات قدرت کے لئے تاریخ عالم کا ذکر

پچھلی سورت میں جس طرح سے آثار قدرت کو نمایاں کیا گیا تھا اونٹ، پہاڑ، زمین اور آسمان کو ذکر کر کے، اب آگے تاریخ عالم کی طرف متوجہ کیا جا رہا ہے، کہ آپ اگر اس بات کو سمجھنا چاہیں کہ انسان بھی اللہ کے کنٹرول میں ہے جس طرح سے یہ اوقات اللہ کے کنٹرول میں ہیں تو پچھلی تاریخ اٹھا کے دیکھو، کہ ایسی سرکش قومیں پیدا ہوئیں، بڑی بڑی قوت والی، بڑے بڑے دعوے کرنے والی، لیکن جب وقت آیا تو اللہ تعالیٰ نے ان کو ایک ہی جھٹکے کے ساتھ دنیا سے ملیا میٹ کر دیا، ان کا نام و نشان باقی نہیں چھوڑا، اس سے بھی آپ اندازہ کر سکتے ہیں کہ قوموں کا آنا جانا یہ بھی کسی نظم کے تحت ہے، اور انسانوں کے اوپر اللہ نے اس طرح سے کنٹرول کر رکھا ہے کہ جب کسی کو بڑھانا چاہتا ہے تو اس کے لئے بڑھانا مشکل نہیں، اور اگر کسی کو مٹانا چاہتا ہے تو اس کے لئے مٹانا مشکل نہیں، کسی کو سمندر کی لہر کی نذر کر دیا، کسی کو ہوا کے جھونکوں سے اُدا دیا، اور کوئی زمین کے زلزلے کے ساتھ بے نام و نشان ہو گئے، یہ تاریخ کے اندر پچھلی قوموں کے واقعات لکھے ہوئے ہیں جن کی طرف متوجہ کیا جا رہا ہے۔

”عَادِ اُولٰی“ اور ”عَادِ اٰخِرٰی“

اَلَمْ تَرَ كَيْفَ فَعَلَ رَبُّكَ بِعَادٍ: کیا تو نے دیکھا نہیں کہ تیرے رب نے عاد کے ساتھ کیا کیا، یہ اشارے ہیں، باقی واقعات

کی تفصیل آپ کے سامنے گزر گئی، اِنَّمَا ذَاتُ الْعِمَادِ: اِرم یہ عاد سے بدل ہے، یعنی عاد سے مراد اِرم، ”عاد“ دو ہوئے ہیں، ایک عَادَا الْاُولٰی کے ساتھ قرآن کریم میں ذکر کیا گیا ہے اور ایک عادِ اُخریٰ بھی ہے، تو عادِ اِرم کہہ کر عادِ اُولٰی کی طرف اشارہ ہے۔ ”عاد“ اصل کے اعتبار سے تو ایک شخص کا نام ہے، اور نُوح علیہ السلام کے قریب زمانے میں یہ قوم ہوئی ہے، ان کا نسب نامہ جو ”بیان القرآن“ میں لکھا ہے وہ کچھ اس طرح سے ہے: ”عاد بن عامر بن اِرم بن سام بن نوح“ یعنی یہ اتنی سی پشتیں ہیں، عاد، اور اس کا باپ جو تھا عامر، اور اس کا باپ اِرم، اور اس کا باپ سام، اور سام نوح علیہ السلام کا بیٹا ہے، پانچویں نمبر پر گویا کہ نوح علیہ السلام آ جاتے ہیں۔ اور اِرم کا ہی دوسرا بیٹا ہے ”عابر“، عابر کا بیٹا تھا ثمود، تو ثمود اور عاد یہ اِرم پہ جا کے اکٹھے ہو جاتے ہیں، ان کا جَد ایک ہے، تو عاد کی اولاد میں سے جو قبیلہ پھیلا اس کو ”قوم عاد“ کے ساتھ قرآن کریم نے ذکر کیا ہے، اور ثمود کی اولاد میں جو پھیلے ہیں وہ ”قوم ثمود“ کہلائی، دونوں کے واقعے کو قرآن کریم کے اندر ذکر کیا گیا ہے۔ تو عاد چونکہ اِرم کے قریب ہے، اس لئے اس کو ”عادِ اِرم“ کے ساتھ تعبیر کر دیا یہ بتانے کے لئے کہ ایک ”عادِ اُخریٰ“ بھی ہے، یہ اشارہ جو کیا جا رہا ہے تو یہ ”عادِ اُولٰی“ کے واقعے کی طرف کیا جا رہا ہے جن کی طرف حضرت ہود علیہ السلام کو بھیجا گیا تھا، اور ثمود کی طرف حضرت صالح علیہ السلام کو بھیجا گیا تھا، مفصل واقعات آپ کے سامنے دوسری سورتوں میں گزر چکے ہیں۔

قوم عاد کا انجام، اور ”ذَاتُ الْعِمَادِ“ کے دو مفہوم

”کیا ٹوٹنے دیکھا نہیں کہ تیرے رب نے عادِ اِرم کے ساتھ کیا کیا“ اِرم یہ عاد سے بدل ہے، ذَاتُ الْعِمَادِ: ایسے عاد جو کہ ستونوں والے تھے، عِمَاد کہتے ہیں ستونوں کو، ستونوں والے تھے اس سے دو معنوں کی طرف اشارہ کیا گیا ہے، ”بیان القرآن“ میں تو یہ بات لی گئی کہ اُن کے قد و قامت کی طرف اشارہ ہے کہ اتنے مضبوط اور اتنے اونچے قدوں کے تھے جس طرح سے ستون کھڑے ہوتے ہیں، اور قرآن کریم سے معلوم ہوتا ہے کہ یہ اپنے بدنی ڈیل و ڈول کے اعتبار سے باقی لوگوں سے ممتاز تھے، ایک جگہ لفظ آیا ہے كَانَهُمْ اَعْمَادٌ مِّثْلُ خَالِدٍ (سورہ حاقہ) کہ جب آندھی نے ان کو اُٹھا اُٹھا کے پھینکا تو زمین پر پڑے ہوئے ایسے معلوم ہوتے تھے جس طرح سے کجور کے کھوکھلے تنے، اُس سے بھی ان کے قدوں کی طرف اشارہ ہے، اور مَنْ اَشَدُّ مِنَّا قُوَّةً (سورہ فصلت: ۱۵) یہ بھی انہی کا نعرہ تھا، کہ ہم سے زیادہ زور آور بھی دُنیا میں کوئی ہے، بڑے قد و قامت والے تھے، بڑے ڈیل و ڈول والے تھے، جس طرح سے آج آپ دیکھ لیں کہ ایک ہی ملک میں، پاکستان میں، مختلف علاقوں میں، مختلف قومیں، مختلف قد و قامت کی ہیں، بعض علاقوں کے لوگ چھوٹے چھوٹے قد کے ہیں، بعض علاقوں کے لوگ لمبے لمبے قد کے ہوتے ہیں، کسی علاقے کے لوگ کچھ موٹائی کی طرف مائل ہوتے ہیں، کسی علاقے کے پتلے پتلے ہوتے ہیں، اسی طرح سے قوم عاد کے قد کچھ لمبے تھے اور بڑے مضبوط قسم کے لوگ تھے جس کی بنا پر وہ اس تکبر میں مبتلا ہو گئے کہ مَنْ اَشَدُّ مِنَّا قُوَّةً ہم سے زیادہ زور آور بھی کوئی ہے؟ اللہ تعالیٰ فرماتے ہیں کہ انہیں یہ یاد نہیں رہا کہ جس نے ان کو پیدا کیا ہے وہ ان سے زیادہ زور آور ہے۔ چنانچہ یہ قوم جو تھی آپ کو معلوم ہے کہ ہوا کے ساتھ تباہ کی گئی تھی، ہوا کے جھونکوں کے ساتھ ہی اُڑا دیے، اتنے بڑے بڑے مضبوط اور اتنے بڑے بڑے

دعوں والے اللہ کی ہوا کا مقابلہ نہیں کر سکے..... اور یا دوسرا اشارہ ہے ان کی عمارات کی طرف، کہ یہ پہلی قوم ہے جنہوں نے ستون کھڑے کر کے اونچی اونچی عمارتیں بنائیں، تعمیرات کے اندر اس قوم نے بہت ترقی کی تھی، تو ذاتِ الٰہیہ میں اس بات کی طرف بھی اشارہ ہے، ستونوں والے یعنی جن کے ایسے محلات تھے جو ستونوں پہ کھڑے تھے، اور یہ پہلی قوم ہے جنہوں نے ستونوں کے اوپر عمارت کا آغاز کیا تھا، مضبوط مضبوط محلات بنانے والے، بڑے بڑے ستون کھڑے کر کے عمارتیں اونچی اونچی بنانے والے، تو نے دیکھا نہیں؟ کہ تیرے رب نے اُن کے ساتھ کیا کیا۔ اَللّٰہُ لَمْ یُخَلِّقْ مِثْلَہَا فِی الْہِلَاو: ایسا عاد (چونکہ اس سے قوم قبیلہ مراد ہے اس لئے اللہ اس کی صفت مؤنث آئی) کہ جن کی مثل شہروں میں پیدا نہیں کی گئی، یعنی اپنے اس زمانے میں اس جیسی ترقی یافتہ قوم اور اس جیسی قوت والی قوم، سمجھ دار، متمدن قوم دوسری کوئی نہیں تھی۔ ”شہروں میں ان جیسی مثل پیدا ہی نہیں کی گئی۔“

قومِ شمود کا ذکر

وَمَثْوٰۃٌ: اور کیا ٹو نے دیکھا نہیں کہ تیرے رب نے کیا کیا شمود کے ساتھ، الَّذِیْنَ جَاۤءُوَ الصَّخْرَ بِالْوَادِ: واد سے وادیِ القرئی مراد ہے، یہ اُن کے رہنے کی جگہ ہے، ”جنہوں نے تراشے تھے پتھر وادیِ القرئی میں“ جو وادیِ القرئی میں رہتے تھے اور وہاں پتھر تراش کر کر کے مکان بناتے تھے، ان کے مکانات کا ذکر بھی قرآن کریم میں بہت جگہ آیا ہے، میں نے عرض کیا تھا ایک جگہ غالباً سورہ شعراء میں، کہ مودودی صاحب نے ان کی عمارات کے فوٹو بھی دیے ہیں جو آج تک ان کے نشانات قائم ہیں، سعودی عرب کے علاقے میں۔ ”جنہوں نے پتھر تراشے تھے وادیِ القرئی میں“ وادیِ القرئی جگہ کا نام ہے، جنہوں نے وادی میں پتھر تراشے تھے یعنی پتھر تراش کر کر کے مکان بنائے تھے۔

”ذِی الْاَوْتَاطِ“ کے دو مفہوم

وَفُزَعُوْنَ ذِی الْاَوْتَاطِ: اور ٹو نے نہیں دیکھا؟ کہ تیرے رب نے کیا کیا فرعون کے ساتھ، ایسا فرعون جو کہ میخوں والا تھا، اولاد: وقت کی جمع ہے، وقت: میخ کو کہتے ہیں، ”میخوں والے فرعون کے ساتھ کیا کیا؟“ میخوں سے کیا مراد ہے؟ کہتے ہیں کہ یہ اس کے لشکروں کی کثرت کی طرف اشارہ ہے، کہ جہاں وہ جاتا تھا جس میدان میں جا کے ٹھہرتا تھا تو خیمے لگانے کے لئے کیلے ہی کے لئے جو ٹھونکے پڑتے تو ایسے ہوتا تھا جیسے میخیں ہی میخیں گڑ گئیں، تو فوجوں کی کثرت کی طرف اشارہ ہے، ذِی الْاَوْتَاطِ: بڑے کیلوں والا تھا، اُس نے کیلے ٹھونک رکھے تھے، کثرت کے ساتھ اُس کی فوجیں تھیں اس بات کی طرف اشارہ ہو جائے گا..... یا دوسری بات مفسرین نقل کرتے ہیں کہ اس کی عادت تھی کہ جب کسی کو سزا دیتا تھا تو کیلے ٹھونک کے اس کے ہاتھ پاؤں باندھ دیتا، باندھنے کے بعد اس کو سزا دیتا، یا اس کے ہاتھ پاؤں میں میخیں ٹھونک دیتا تھا، چومیخا کر دیتا، تو جس کی بنا پر وہ فُزَعُوْنَ ذِی الْاَوْتَاطِ ہی مشہور کیا تھا، میخوں والا فرعون، اس بات کی طرف بھی اشارہ کیا گیا ہے۔ بہر حال اس کی شان و شوکت نمایاں ہے، چاہے فوجوں کی کثرت کے ساتھ، چاہے اس کے غلبے اور تسلط کے ساتھ، کہ اپنے مخالفین کے ساتھ وہ یہ معاملہ کیا کرتا تھا، اتنے بڑے بڑے جابر اور سرکش، ٹو نے دیکھا نہیں؟ کہ تیرے رب نے ان کا کیا حال کر دیا، تو اب تم کس طرح سے سمجھتے ہو کہ جو وہ یہ بھی اختیار کر لو تمہیں

پوچھنے والا کوئی نہیں؟ اگر پچھلی تاریخ کی طرف تم دیکھو تو تمہیں پتا چلے کہ قوموں کی بربادی کس طرح سے آتی ہے جس وقت وہ آخرت کا انکار کر کے دنیا کے اندر سرکش ہو جاتے ہیں، یہ تاریخ کی طرف متوجہ کر کے اُن کو متاثر کیا جا رہا ہے۔ فِرْعَوْن اس کا عطف بھی عاد کے اوپر ہے، ”کیا اُنہوں نے دیکھا نہیں؟ کہ کیا کیا تیرے رب نے فرعون کے ساتھ، ایسا فرعون جو منجھون والا تھا۔“

مذکورہ قومیں عذاب میں مبتلا کیوں ہوئیں؟

الَّذِيْنَ طَغٰوْاۤی الْهٰٓلَاۤءَ: یہ سب کے ساتھ لگ گیا، یہ سارے وہ لوگ ہیں جنہوں نے شہروں میں سرکشی اختیار کی تھی، طغیان اختیار کیا تھا، یہ متواضع نہیں تھے، اللہ کی بات کے سامنے سر جھکانے والے نہیں تھے، یہ باغی طاغی تھے، ”جنہوں نے سرکشی اختیار کی شہروں میں“، فَاکْثَرُوْا فِیْہَا الْفَسَادَ: پھر ان شہروں کے اندر بہت فساد مچایا، فساد دونوں طرح سے ہی ہے، حقوق اللہ بھی تلف کئے، حقوق العباد بھی تلف کیے، لوگوں پر بھی ظلم کیا اور اللہ کی بات بھی نہیں مانی، ”شہروں میں انہوں نے فساد بہت زیادہ کیا“، فَصَبَّ عَلَیْہِم مِّنْہُمْ سَوَاطِیٓ عَذَابٍ: پس برسا دیا اُن پر تیرے رب نے عذاب کا کوڑا، صَبَّ ڈالنے کو کہتے ہیں، یہاں صَبَّ سے برسانا مراد ہے، ”تیرے رب نے اُن کے اوپر عذاب کا کوڑا برسا دیا“، جب عذاب کا ڈنڈا ان کے اوپر برساتا تو پھر ان کا نام و نشان بھی نہیں رہا، چاہے اپنے وقت میں کتنے ذی شان تھے، اپنے وقت میں کتنے بڑے لوگ تھے، لیکن جب عذاب کا ڈنڈا سر کے اوپر آیا تو بے نام و نشان ہو گئے، نمودار لزلے کے ساتھ تباہ ہوئے تھے، عاد آندھی کے ساتھ تباہ ہوئے تھے، اور فرعون آپ کو معلوم ہے کہ یہ دریا میں ڈوبا تھا، اس کو پانی کے طوفان کے ساتھ غرق کر دیا گیا تھا۔

سرکش کے لئے یہی کائنات بجائے فائدے کے عذاب کا ذریعہ بن جاتی ہے

تو اللہ تعالیٰ کی کائنات میں رہتا ہوا انسان سرکشی کس طرح اختیار کر سکتا ہے؟ نہ یہ اللہ کی ہوا کا مقابلہ کر سکے، نہ یہ اللہ کے پانی کا مقابلہ کر سکے، اللہ تعالیٰ اپنی مخلوق میں سے کسی ایک مخلوق کو انسان کے پیچھے لگا دے تو انسان میں ہمت نہیں ہے اس کا مقابلہ کرنے کی، جن چیزوں سے یہ فائدہ اٹھاتا ہے، جن نعمتوں سے فائدہ اٹھاتا ہے، وہی نعمتیں اس کے لئے مصیبت بن جاتی ہیں، آج دیکھیے کیسی کیسی سواریاں ہیں جن کے اوپر آپ سوار ہوتے ہیں اور ان سے فائدہ اٹھاتے ہیں، لیکن جب اللہ تعالیٰ کا اشارہ ہوتا ہے تو ایک ہی منٹ میں یہی سواری آپ کو اپانچ کر کے رکھ دیتی ہے، کسی حادثے کا شکار ہو گئے تو دونوں ٹانگوں سے محروم ہو گئے، کسی حادثہ کا شکار ہو گیا اور ایک ہی منٹ کے اندر اس دنیا سے پار ہو گیا۔ تو اللہ تعالیٰ کی قدرت ہر وقت انسان کے اوپر محیط ہے، جن چیزوں سے انسان فائدہ اٹھاتا ہے جب انسان اللہ کا باغی اور سرکش ہو جائے تو انہی چیزوں کو اللہ تعالیٰ مسلط کر کے انسان کے لئے بربادی کر دیتے ہیں، صبح شام رات دن یہ واقعات آپ کے سامنے ہیں۔

اللہ کی نگاہ سے کوئی بھی مخفی نہیں

اِنَّ مِّنْہُمْ لَہٰٓاٰیۡزًا صَادًا: یہ حاصل بات ہوئی، بے شک تیرا رب البتہ گھات میں ہے، مرصاد کہتے ہیں مورچے کو، ایسے

ٹھکانے کو کہ جہاں چھپ کے کوئی انسان دوسرے کی نگرانی کرتا ہے کہ یہ کون گزر رہا ہے؟ کدھر کو جا رہا ہے؟ کیا کر رہا ہے؟ جسے نگرانِ دید بان کہتے ہیں، جہاں بیٹھا ہوا انسان دوسرے کی نگرانی کیا کرتا ہے، اس کو کہتے ہیں مرصاد۔ اِنَّ مَّهَلْكَ لَهَا لِهَذَا صَاحِبِ تِمْرٍ بَ تَ گھات میں ہے، کیا مطلب؟ کہ اس طرح سے سمجھو کہ تمہارا کوئی عمل کردار مخفی نہیں، ہر وقت اللہ دیکھ رہا ہے کہ تم کیا کر رہے ہو، جس وقت تمہاری سرکشی کسی حد تک پہنچے گی اللہ تعالیٰ ایک ہی دفعہ گردن مروڑ دے گا، تم اللہ کی نگاہ سے مخفی نہیں ہو، اللہ تعالیٰ تمہاری طرف سے۔ نعوذ باللہ۔ غافل نہیں ہے، کہ تم چھپے ہوئے ہو اور اللہ کے سامنے نہیں، نہیں، اللہ ہر وقت تمہارے اعمال کی نگرانی کر رہا ہے۔

مال کی قلت و کثرت کو عزت و ذلت کا معیار سمجھنا بڑی غلطی ہے!

اب آگے انسان کا وہ حال.....! کہ اس نے کامیابی اور ناکامی کے لئے کیسا غلط معیار تلاش کر رکھا ہے، وہ سمجھتا ہے کہ دنیا میں اگر مال مل جائے تو عزت ہے اور یہی بڑائی ہے، اور اگر مال نہیں ملتا تو دنیا میں ذلت ہے اور یہی انسان کی اللہ کے نزدیک ذلیل ہونے کی علامت ہے، یہ معیار بالکل غلط ہے! اللہ کے ہاں عزت اور ذلت کا مدار مال کی قلت اور کثرت پر نہیں ہے، اللہ اگر کسی کو مال دیتا ہے تو وہ بھی آزمائش، اور اگر نہیں دیتا اور تنگی میں ڈالتا ہے تو وہ بھی آزمائش، جو اس آزمائش کو سمجھ جاتے ہیں اور اس کا حق ادا کرتے ہیں وہ نفسِ مطمئنہ کا مصداق ہیں، جن کو ہر طرح کے تصرف کے اوپر اطمینان ہے، کہ اللہ اگر مال دے دے تو بھی ان کو اطمینان ہے، اور اگر اللہ کی حکمت کے تحت وہ کسی فقر و فاقہ میں مبتلا ہو جاتے ہیں تو بھی وہ مطمئن رہتے ہیں، ایسے نفسِ مطمئنہ کا انجام آخر میں ذکر کیا جائے گا۔ اور جو مال کی محبت کے اندر مبتلا ہو گئے، مال حاصل کرنے کے لئے مال سمیٹنے کے لئے لوگوں کے حقوق تلف کرتے ہیں، مسکینوں کا حق مارتے ہیں، یتیموں کا حق مارتے ہیں، کسی مورث کے مرجانے کے بعد وارثوں کا حق نہیں دیتے، جس کا زور چلتا ہے ساری میراث خود سمیٹ لیتا ہے، جس قسم کی غلطیاں وہ الہی عرب کیا کرتے تھے، ان کا بُرا انجام ان کو دکھایا جا رہا ہے۔ تو مال کی محبت کے اندر مبتلا ہو کے مال سمیٹنے کے لئے ظلم و ستم کا ارتکاب کرنا، غریب مسکینوں کے اوپر رحم نہ کرنا، یہ آخرت میں عذاب میں ڈال دے گا۔ اس لئے ہر وقت اس پہلو کو سامنے رکھو کہ مال کی تقسیم ایک آزمائش دور ہے، مال کی قلت و کثرت کے اوپر عزت اور ذلت کا مدار نہیں ہے، یہ ایک بہت بڑی غلطی ہے جس میں انسان مبتلا ہوتا ہے تو پھر آخرت سے غافل ہو جاتا ہے، دنیا سمیٹنے میں لگ جاتا ہے، زیادہ سے زیادہ کمانے میں لگ جاتا ہے، جب اس کے ذہن میں یہ آجائے کہ زیادہ مال کما لیتا یہی کامیابی ہے، تو اس کا سارے کا سارا رخ مال کمانے کی طرف ہو جائے گا۔ اور جب یہ بات آگئی کہ یہ تو ایک ابتلائی دور ہے، قلت و کثرت اللہ تعالیٰ اپنی حکمت کے تحت دیتے ہیں، اگر کسی کو زیادہ دے دیں تو وہ بھی ایک آزمائش ہے، قلیل دے دیں تو وہ بھی ایک آزمائش ہے، وقت ہر کسی کا گزر جانا ہے، قلیل المال کا بھی گزر جانا ہے، کثیر المال کا بھی گزر جانا ہے، دیکھنا تو یہ چاہیے کہ مال ملنے کی صورت میں تم نے کیا کیا؟ اور مال نہ ملنے کی صورت میں تم نے کیا کیا؟ اس نتیجے کے اوپر نظر رکھو۔ فَأَمَّا الْإِنْسَانُ إِذَا مَا ابْتَغَىٰ رَهْبَةً: انسان، جس وقت اس کا رُب اس کو آزمائش میں ڈال دے، یہ ابتلا کا ذکر پہلے کر دیا، ”جب آزمائش میں ڈالتا ہے اس کو اُس کا رُب“ فَأَكْزَمَهُ: پھر اس کو عزت دے دیتا ہے، وَنَعْنَعَهُ: اور اسے خوش حال کر دیتا ہے، فَيَقُولُ رَبِّيَ أَكْزَمَنِي: تو پھر انسان یہ کہتا ہے کہ میرے رُب

نے مجھے عزت دی، وَأَمَّا إِذَا مَا ابْتَلَيْتَهُ فَقَدَّرَ عَلَيْهِمْ رِزْقَهُ: اور جس وقت اللہ اس کو آزمائش میں ڈالتا ہے پھر اس کے اوپر اس کا رزق نکل کر دیتا ہے، معلوم ہو گیا کہ پیچھے آکر مَرَمَهُ وَنَعَّمَهُ يَه رِزْقُ کی کشادگی کی طرف اشارہ ہے، فَقَدَّرَ عَلَيْهِمْ رِزْقَهُ: پھر اس کے اوپر اس کا رزق نکل کر دیتا ہے آزمائش کے لئے، فَيَقُولُ رَبِّي أَهَانٌ: تو پھر یہ کہتا ہے کہ میرے رب نے مجھے بے عزت کر دیا، گویا کہ اس کے نزدیک عزت اور بے عزتی کا مدار مال کی قلت اور کثرت ہے۔ مَلَا: ہرگز یہ بات نہیں، نہ مال کا زیادہ دے دینا اور خوش حال کرنا اللہ کے نزدیک عزت ہے، اور نہ تنگی میں ڈال دینا اللہ تعالیٰ کے نزدیک کوئی اہانت ہے، بلکہ یہ تو سارے کا سارا آزمائشی دور ہے جیسے کہ ابْتَلَيْتَهُ کے لفظ کے اندر ذکر کر دیا گیا۔

حُبِّ مال کی بنا پر کفار میں موجود عملی خرابیاں

بَلْ لَا تَحْكُمُونَ الْيَتِيمَ: بل یہ اضراب ہے، یعنی تم اس چیز کو ابتلا سمجھ کے اس کا حق ادا نہیں کرتے، بلکہ یہ یہ خرابیاں ہیں جو تمہارے اندر پائی جاتی ہیں حُبِّ مال کی بنا پر، ”بلکہ تم نہیں عزت کرتے یتیم کی، یتیم کا اکرام نہیں کرتے“ جس سے اس بات کی طرف اشارہ مقصود ہے کہ اچھا انسان وہ ہوتا ہے جو یتیم کا اکرام کرے، ”اکرام“ کے لفظ میں اس بات کی طرف اشارہ کر دیا کہ یتیم کو صرف روٹی دے دینا کافی نہیں، بلکہ ایسے طور پر اس کے ساتھ معاملہ کرو جس میں وہ اپنی عزت محسوس کرے، کسی کی تحقیر کرتے ہوئے، نفرت کرتے ہوئے اگر اس کے سامنے کھانے کی چیز رکھ بھی دی جائے تو یہ کوئی اچھی بات نہیں ہے، یتیم کو کھلاؤ، اس کی سرپرستی کرو، لیکن ساتھ ساتھ معاشرے میں اس کو عزت کا مقام دو، اس کو نفرت کی نگاہ سے نہ دیکھا جائے، تو جو یتیم کا اکرام کرتے ہیں، ان کی عزت کرتے ہیں، ان کا احترام کرتے ہیں، معاشرے کے اندر ان کو اچھی نگاہ سے دیکھتے ہیں، وہ ہیں اچھے لوگ، اور ان ماوہ پرست لوگوں کا یہ عیب ذکر کیا جا رہا ہے کہ یہ یتیم کا اکرام نہیں کرتے، اس کے ساتھ کوئی عزت کا معاملہ نہیں کرتے، بلکہ اہانت کرتے ہیں ظلم کرتے ہیں۔ وَلَا تَخْشَوْنَ غَلًّا وَلَا تَطْشُونَ عَلَى طَعَامِ الْيَتِيمِ: بلکہ نہیں اکرام کرتے تم یتیم کا، اور نہیں برا بھینٹہ کرتے ایک دوسرے کو مسکین کے کھانے پر، نہیں برا بھینٹہ کرتے، خَشَّ يَخْشَى: برا بھینٹہ کرنا، اس میں اس بات کی طرف اشارہ کر دیا کہ مسکین کو صرف کھانا دے دینا کافی نہیں، بلکہ انسان کو چاہیے کہ دوسروں کو بھی ترغیب دیتا رہے کہ مسکین کو کھانے کے لئے دیں، اپنے عمل سے بھی اور اپنے قول سے بھی ترغیب دے، عمل یہ کہ جس وقت خود کھلائے گا تو دوسروں کو بھی دیکھ کے خیال آئے گا، اور زبانی طور پر بھی کہنا چاہیے کہ مسکین کو کھانا کھلاؤ، اور جو مال کی محبت میں جتنا ہوتے ہیں وہ کبھی کسی مسکین کو کھانا دینے کے لئے تیار نہیں، ”نہیں برا بھینٹہ کرتے ہو تم ایک دوسرے کو مسکین کے کھانے پر۔“ وَلَا تَكُلُوا الرِّبَا أَضْعَافًا مُّضَاعَفَةً: یہ اصل میں ”وَرَاث“ تھا، واو کو تاء سے بدل دیا، اس سے ورثہ مراد ہے، ”اور کھا جاتے ہو تم ورثہ“ أَضْعَافًا مُّضَاعَفَةً: سارا ہی اکٹھا کر کے، لے کر جمع کرنے کو کہتے ہیں، وراثت کا مال سارا ہی سمیٹ کے کھا جاتے ہو، اصل مستحقین کو نہیں دیتے، جیسے کوئی مر گیا اور اس کے یتیم چھوٹے چھوٹے بچے ہیں، تو جو ان کا متولی ہوتا وہی سارا سمیٹ لے جاتا، یا جو بڑے بالغ ہوتے وہی لے لیتے، چھوٹوں کا حق نہ رکھتے، چھوٹوں کو ان کا حق ادا نہ کرتے، یہ بھی ایک عیب تھا، اور یہ بھی سارے کا سارا حُبِّ مال سے ہی ناشی ہے، کہ جب مال کی محبت ہوگی تو انسان مال زیادہ سے زیادہ سمیٹے گا،

دوسرے کا حق ادا کرے گا نہیں، مال حاصل ہو جانے کے بعد غریب مسکینوں پہ خرچ بھی نہیں کرے گا، ”اور کھا جاتے ہو تم ورثے کا مال کھانا اٹھا کر کے“ یعنی سارے کا سارا سمیٹ کر کھا جاتے ہو۔ وَتُؤْتُونَ النَّالَ حَبًا حَبًّا: ٹوکڑا کے معنی میں ہے، اور تم مال کے ساتھ بہت زیادہ محبت کرتے ہو۔

قیامت کے دن کا منظر

کَلَّا: اس کے ساتھ ردع کی جارہی ہے کہ تمہارے یہ اعمال اچھے نہیں، ان کا کوئی اچھا نتیجہ سامنے نہیں آئے گا، اگر تم یہ سمجھتے ہو کہ ان کے اوپر کوئی سزا مرتب ہونے والی نہیں تو تمہارا یہ خیال غلط ہے، تو کَلَّا کے ساتھ ردع کر دی گئی، اِذَا ذُكِّرْتُمُ لَا تَهْتَفُتُمْ: دُکَاذَکَا: دُوسرا مصدر تاکید کے لئے ہے، جس وقت کہ کوٹا جائے گا زمین کو خوب اچھی طرح سے کوٹنا، کوٹنے کا مطلب یہ ہے کہ اس کو کوٹ کے برابر کر دیا جائے گا، اُونچ نیچ ساری ختم ہو جائے گی، جس طرح سے کوئی جگہ اونچی ہو نیچی ہو پھر اس کو کوٹ کے برابر کر دیا جائے، میدانِ قیامت میں اسی طرح سے میدان جو ہوگا وہ سارا صاف ستھرا کف دست ہوگا، اس میں کوئی اُونچ نیچ نہیں ہوگی۔ وَجَاءَ رَبُّكَ وَالْمَلَكُ صَفًّا صَفًّا: اور آجائے گا تیرا رب اور فرشتے قطار در قطار، فرشتے قطار در قطار آجائیں گے، اور تیرا رب بھی آئے گا، اللہ کا آنا کس طرح سے ہوگا؟ اور فرشتے قطار در قطار کس طرح سے آئیں گے؟ جب اس کا مشاہدہ ہوگا تو یہ بات سمجھ میں آئے گی، دُنیا میں رہتے ہوئے ہم اس کی پوری تمثیل نہیں بیان کر سکتے۔ وَجَاءَ عِبَادُكَ فَخَفَعُوا لَكَ رُءُوسَهُمْ: چاہئے فعل مجہول آگیا، اور لایا جائے گا اُس دن جہنم کو، جہنم کھینچ کے سامنے نمایاں کر دی جائے گی۔

قیامت کے دن کافر کی بے فائدہ حسرت اور پچھتاوا

يَوْمَئِذٍ يَتَذَكَّرُ الْإِنْسَانُ وَأَنَّى لَهُ الذِّكْرَى..... يَوْمَئِذٍ يُؤْمَرُ بِذِكْرٍ كَافٍ: ”جس وقت یہ واقعات پیش آئیں گے اس وقت انسان نصیحت حاصل کرے گا اور کیونکر ہوگا اس کے لئے نصیحت حاصل کرنا“ اُس وقت نصیحت حاصل کرے گا، اس کو سب کچھ یاد آجائے گا جس کو یہ بھولا ہوا تھا، لیکن کیا فائدہ؟ اب نصیحت حاصل کرنے کا کون سا موقع رہ گیا؟ یعنی پیچھے جو کہا گیا تھا کہ اگر نصیحت نفع دے تو نصیحت کرتے رہیے، پھر کہا گیا کہ آپ کا کام نصیحت کرنا ہی ہے، آپ لوگوں پہ مسلط نہیں کیے گئے کہ زبردستی منالیں، آج اگر یہ نہیں مانتے تو قیامت کے دن پھر ان کو سب کچھ یاد آئے گا لیکن اُس وقت پھر نصیحت حاصل کرنے کا، یاد کرنے کا کیا فائدہ ہوگا؟ اس میں یہ ترغیب دی جارہی ہے کہ آج موقع ہے کہ نصیحت حاصل کرو، ورنہ پھر بعد میں پچھتاؤ گے، پھر یاد کرنے کا اور نصیحت حاصل کرنے کا کوئی موقع نہیں، ”جس دن ایسا ہوگا“ يَوْمَئِذٍ يُؤْمَرُ بِذِكْرٍ كَافٍ، ”انسان نصیحت حاصل کرے گا اور کیونکر ہوگا اُس کے لئے نصیحت حاصل کرنا۔“ يَكْذِبُونَ يَسْتَكْفِرُونَ فَيَسْأَلُونَكَ عَنِ الْإِنْسَانِ أَأَمْسَىٰ أَمْ لَمْ يَمْسَىٰ: کہے گا انسان ہائے کاش! يَلْتَمَتُونَكَ فَيَسْأَلُونَكَ عَنِ الْإِنْسَانِ أَأَمْسَىٰ أَمْ لَمْ يَمْسَىٰ: حیات سے کون سی حیات مراد ہے؟ دونوں طرح سے اس کا معنی کیا جاسکتا ہے، اگر اس حیات سے دُنوی زندگی مراد لیں تو لام وقت کے لئے ہو گیا، ”کہے گا کہ ہائے کاش! میں اپنی دُنوی زندگی کے وقت اس آخرت کے لئے کچھ آگے بھیج دیتا، دُنوی زندگی کے وقت جس وقت میں دُنیا میں زندہ تھا اور عمل کا موقع تھا اس وقت میں آخرت کے لئے کچھ آگے بھیج دیتا کیا ہی اچھا ہوتا، پھر انسان یوں حسرت اور

افسوس کرے گا۔ اور اگر حیات سے مراد آخرت کی حیات لے لیں تو پھر معنی یہ ہو جائے گا ”کیا ہی اچھا ہوتا کہ میں اس اخروی حیات کے لئے کوئی چیز آگے بھیج دیتا، آخرت کی زندگی کے لئے میں کوئی چیز آگے بھیج دیتا کیا ہی اچھا ہوتا“ پھر یہ حسرت اور افسوس ہوگا۔

اللہ کی گرفت اور عذاب تصور سے بھی بالا ہوگا!

لَقَدْ مَنَّ اللَّهُ عَلَى الْمُؤْمِنِينَ إِذْ أَخَذَ مِنْهُمْ بَيْعَاتٍ أَنْ لَا يَحْمِلُوا فِي الْحُرُوبِ خِزَانَتَهُمْ وَأَنْ لَا يَكُونَ لَهَا فُجُورٌ وَلَا مُنَافَاةٌ ۚ فَذَلِكَ دَرَجَاتٌ لِلَّذِينَ يُؤْتُونَ زَكَاةً وَأَسْرَارًا ۚ وَمَا فَضَّلْنَا الْبَاقِينَ ۚ

عذاب دے گا کوئی بھی اللہ کا عذاب، یعنی اللہ تعالیٰ ایسی سزا دے گا کہ کوئی شخص تصور بھی نہیں کر سکتا کہ کوئی کسی دوسرے کو ایسی سزا دے سکتا ہے، اللہ کے عذاب کا یہ حال ہوگا۔ وَلَا يُوَدُّ مَنٌ وَلَا يُؤْمِنُ وَلَا يَحْسِبُ أَنَّ لَهُ مِنْ عِزِّ اللَّهِ حَصَنَةً ۚ وَمَا فَضَّلْنَا الْبَاقِينَ ۚ

انسان کو اس طرح جکڑے گا کہ کوئی دوسرا انسان جکڑ ہی نہیں سکتا، اللہ کے جکڑنے کی طرح کوئی جکڑ نہیں سکتا اور اللہ کے عذاب دینے کی طرح کوئی عذاب نہیں دے سکتا، دیکھو! اس کے ایک پہلو کی طرف اشارہ کر دوں، باتیں تو بہت دفعہ آپ کے سامنے واضح ہو گئیں، دُنیا میں اگر انسان کوئی سزا دے سکتا ہے تو صرف اس کے بدن کو پیٹ سکتا ہے اور کچھ نہیں کر سکتا، اس کے دل پر اس کا کنٹرول نہیں، اس کے دماغ پر اس کا کنٹرول نہیں، پھر آخر کیا انتہا ہے اُس کی سزا کی، موت آجائے گی تو ختم ہو جائے گا، اس سے زیادہ تو کچھ نہیں ہے، لیکن اللہ تعالیٰ کا عذاب صرف بدن پر نہیں ہوگا، انسان کی رُوح کے لئے بھی ہوگا، نہ رُوح کو چھین ہوگا، نہ قلب کو چھین ہوگا۔ اور انسان اگر دوسرے کو جکڑتا ہے تو اس کے ہاتھ پاؤں باندھ سکتا ہے، خیالات پر کنٹرول نہیں کر سکتا، اللہ تعالیٰ جب جکڑتا ہے تو خیال کو بھی جکڑ دیتا ہے، اور خیال کا جکڑنا یہ ایک بہت بڑا عذاب ہے، اگر آپ کسی تکلیف میں مبتلا ہوں لیکن آپ سوچنا شروع کر دیں کہ اس کے بعد مجھے یہ راحت ہوگی، یا کسی دوسری بات کی طرف آپ کا دھیان چلا جائے، تو دوسری بات کی طرف دھیان جانے کے ساتھ تکلیف کا احساس ختم ہو جاتا ہے، اگر آپ سوچنا شروع کر دیں کسی دوسری چیز کو، اور اگر آپ کے خیال کو بھی آپ کی تکلیف پر ہی بند کر دیا جائے کہ سوائے آپ اپنی تکلیف کے کوئی چیز سوچیں ہی نہ، تو تکلیف دوگنی ہو جاتی ہے، یہی وجہ ہے جو کہا کرتے ہیں کہ جب کوئی شخص بیمار ہو یا تکلیف میں ہو تو اس کے پاس بیٹھ کے اس کو اور باتوں میں لگاؤ تا کہ اس کا اپنی بیماری کی طرف دھیان ہی نہ جائے، معلوم ہوتا ہے کہ اپنی بیماری کی طرف دھیان کا جانا اور بیٹھ کے یہ سوچتے رہنا کہ میں بیمار ہوں، مجھے یہ تکلیف ہے، میرے یہ درد ہو رہا ہے، اس کے ساتھ انسان کی تکلیف میں اضافہ ہوتا ہے، اور جب اس کو اور باتوں میں لگا لیا جائے، ادھر ادھر کی باتوں میں جب اُس کا خیال بٹ جائے گا، اپنی تکلیف کی طرف دھیان نہیں رہے گا، تو تکلیف اُھون (ہلکی) ہو جاتی ہے۔ تو اللہ تعالیٰ انسان کے خیال کو بھی پابند کر دے گا کہ خیالاتی طور پر بھی انسان اپنے لیے کوئی راحت سوچ نہیں سکے گا، بلکہ اپنی تکلیف کی طرف متوجہ ہوگا جس سے اس کو تکلیف کا احساس اور زیادہ بڑھ جائے گا، ”نہیں عذاب دے گا اس کے عذاب کی طرح کوئی بھی اور نہیں جکڑے گا، باندھے گا اس کے باندھنے کی طرح کوئی بھی۔“

نفس مطمئنہ کا اعزاز

یہ تو انجام ہوا ان لوگوں کا جنہوں نے دُنیا کے اندر نصیحت حاصل نہیں کی اور دُنیا کی محبت میں مبتلا ہو کے اس قسم کے ظلم

کا اور حق تعالیٰ کا ارتکاب کرتے رہے، اگلے جملے کے اندر دوسرے فریق کا انجام واضح کر دیا "اے نفسِ مطمئنہ!" "نفسِ مطمئنہ: ایسا نفس جو کہ قرار پکڑنے والا ہے، نیکی پر قرار پکڑنے والا ہے۔ یاد ہوگا! پہلے نفس کی تین قسمیں آپ کے سامنے ذکر کی گئی تھیں سورۃ قیامہ کی ابتدا میں، نفسِ اتارہ، نفسِ لوامہ، نفسِ مطمئنہ۔ نفسِ مطمئنہ وہ ہوتا ہے جو اللہ کی اطاعت پر سکون پاتا ہے اور اطمینان حاصل کرتا ہے، اور اُس کو اللہ کے ذکر کے ساتھ ہی سکون حاصل ہوتا ہے، بُرائی کی طرف اس کی توجہ ہی نہیں جاتی، اس کو نفسِ مطمئنہ کہتے ہیں، "اے نفسِ مطمئنہ! اے اطمینان والی جان!"..... یا یہاں ماقبل کے اعتبار سے مطمئنہ یوں بھی ہو سکتا ہے کہ جو فقر کی حالت میں بھی مطمئن ہے اور مال داری کی حالت میں بھی مطمئن ہے، اگر وہ مال دار ہے تو بھی اپنی جگہ اللہ کے فیصلے پر مطمئن ہے اور اُس کو بھی اللہ کے شکر کا ذریعہ بناتا ہے اور مخلوق پر احسان کرتا ہے، اللہ کی عبادت کرتا ہے، اس کو اطمینان حاصل ہے، وہ یہ نہیں سمجھتا کہ یہ مال حاصل ہو گیا تو کہیں زائل نہ ہو جائے، جس طرح سے مال دار ہر وقت پریشانی میں مبتلا ہوتے ہیں، نہیں، وہ ہر حال میں مطمئن ہے، جو اللہ کی طرف سے تصرف ہو جائے، اور اگر اللہ فقر و فاقہ میں مبتلا کر دے تو بھی وہ یہ سوچ کر مطمئن ہے کہ اللہ کی طرف سے امتحان ہے۔ تو ایسی جان جو ہر حال میں اللہ کے احکام پر مطمئن ہے، اللہ کے تصرف کے اوپر اس کو سکون حاصل ہے، اسے کہا جائے گا: اَتَمَّ جَعَلْنَا لَكَ رَاضِيَةً مَرْضِيَّةً: لوٹ تُو..... نفس چونکہ مؤنث ہے اس لیے مطمئنہ صفت مؤنث آئی اور اتم یعنی مؤنث کا صیغہ آیا..... لوٹ تُو اپنے رب کی طرف اس حال میں کہ تُو بھی راضی اور تیرے پر تیرا رب بھی راضی، رَاضِيَةً: تُو خوش، مَرْضِيَّةً: تیرے اوپر رضا، تیرے متعلق اللہ بھی راضی، راضی مرضی ہو کر اللہ کی طرف لوٹ، فَادْخُلْ فِي جَنَّاتٍ: پس تُو داخل ہو جا میرے بندوں میں اور داخل ہو جا میری جنت میں۔

دُنیا میں صالحین کی رفاقت کا فائدہ

تو "میرے بندوں میں داخل ہو جا" یہ مستقل نعت ہے، اس لئے انبیاء علیہم السلام کی دُعائیں بھی آپ کے سامنے ذکر کی گئی ہیں اَلَّذِينَ بِالْأَعْمَالِ (سورۃ یوسف: ۱۰۱، سورۃ شعراء: ۸۳)، اَذْخَلْنِي بِرَحْمَتِكَ فِي عِبَادِكَ الصَّالِحِينَ (سورۃ نمل: ۱۹)، تو نیک بندوں میں شامل ہونا یہ بھی اللہ تعالیٰ کا ایک بہت بڑا احسان ہے، تو میرے نیک بندوں میں شامل ہو کے میری جنت میں چلا جا۔ اب دُنیا کے اندر رہتے ہوئے بھی جتنی لوگوں کی نشانی آپ کے سامنے آگئی کہ جس کا دُنیا میں الحاق بالصالحین ہے اسی کے متعلق توقع ہے کہ اللہ تعالیٰ آخرت میں بھی اس کو جنت میں لے جائیں گے، یہ اس سے اشارہ نکلتا ہے، اگر آپ جنت میں جانا چاہتے ہیں تو دُنیا کے اندر جنتیوں کی رفاقت اختیار کرنے کی کوشش کرو، اللہ کے بندوں میں شامل ہونے کی کوشش کرو، نیک لوگوں کی خدمت میں بیٹھو، ان کی صحبت اختیار کرو، خود نیک بننے کی کوشش کرو، جب تمہارا شمار صالحین میں ہو جائے گا تو صالحین کو جس وقت حکم ہوگا جنت میں داخل ہونے کا تو آپ کو بھی ساتھ ہی ہو جائے گا، اللہ تعالیٰ فرماتے ہیں داخل ہو جا تُو میرے بندوں میں اور داخل ہو جا تُو میری جنت میں، یہ انجام واضح کر دیا گیا اچھے لوگوں کا، اور پیچھے انجام تھارے لوگوں کا، یہی مضمون مسلسل آپ کے سامنے کئی سورتوں سے چلا آ رہا ہے۔

ایاتھا ۲۰ ۹۰ سُورَةُ الْبَلَدِ مَكِّيَّةٌ ۲۵ رُكُوعُهَا ۱

سورۃ بلد مکہ میں نازل ہوئی اور اس کی ۲۰ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع کرتا ہوں اللہ کے نام سے جو بے حد مہربان نہایت رحم والا ہے

لَا أُقْسِمُ بِهَذَا الْبَلَدِ ۱ وَأَنْتَ حِلٌّ بِهَذَا الْبَلَدِ ۲ وَوَالِدٍ وَمَا وَلَدَ ۳

نہیں! میں قسم کھاتا ہوں اس شہر کی! ۱ اور آپ بنے والے ہیں اس شہر میں ۲ اور قسم کھاتا ہوں میں والد کی! اور اس چیز کی جس کو اس نے جنا ۳

لَقَدْ خَلَقْنَا الْإِنْسَانَ فِي كَبَدٍ ۴ أَيَحْسَبُ أَنْ لَنْ يَقْدِرَ عَلَيْهِ أَحَدٌ ۵ يَقُولُ

یہ کئی بات ہے کہ انسان کو ہم نے مشقت میں پیدا کیا ۴ کیا انسان سمجھتا ہے کہ ہرگز نہیں قادر اس کے اوپر کوئی بھی؟ ۵ کہتا ہے

أَهْلَكْتُ مَالًا لُبَدًا ۶ أَيَحْسَبُ أَنْ لَمْ يَرَهُ أَحَدٌ ۷ أَلَمْ نَجْعَلْ لَهُ عَيْنَيْنِ ۸

کہ میں نے بہت کثیر مال خرچ کر دیا ۶ کیا وہ سمجھتا ہے کہ نہیں دیکھا اُس کو کسی نے؟ ۷ کیا نہیں بنائیں ہم نے اس کے لئے دو آنکھیں ۸

وَلِسَانًا ۹ وَشَفَتَيْنِ ۱۰ وَهَدَيْنَاهُ النَّجْدَيْنِ ۱۱ فَلَا اقْتَحَمَ الْعَقَبَةَ ۱۲ وَمَا

اور زبان ۹ اور دو ہونٹ ۱۰ اور ہم نے اس کی راہنمائی کی دو راستوں کی طرف ۱۱ پس نہ عبور کیا اس نے گھائی کو ۱۲ آپ کو کیا

أَدْرَاكَ مَا الْعَقَبَةُ ۱۳ فَكُ رَقَبَةً ۱۴ أَوْ إِطْعَمُ فِي يَوْمٍ ذِي مَسْجَةٍ ۱۵ يَتِيمًا

معلوم کہ وہ گھائی کیا ہے؟ ۱۳ وہ گھائی ہے گردن کا جھڑانا ۱۴ یا کھانا کھانا بھوک والے دن میں ۱۵ کسی یتیم کو

ذَا مَقْرَبَةٍ ۱۶ أَوْ مَسْكِينًا ذَا مَتْرَبَةٍ ۱۷ ثُمَّ كَانَ مِنَ الَّذِينَ آمَنُوا وَتَوَاصَوْا

جو کہ رشتہ دار ہے ۱۶ یا کسی مسکین کو جو کہ مٹی والا ہے ۱۷ پھر ہوا ان لوگوں میں سے جو ایمان لاتے ہیں اور ایک دوسرے کو وصیت کرتے ہیں

بِالصَّبْرِ وَتَوَاصَوْا بِالْمَرْحَةِ ۱۸ أُولَئِكَ أَصْحَابُ الْمَيْمَنَةِ ۱۹ وَالَّذِينَ كَفَرُوا

صبر کی اور ایک دوسرے کو وصیت کرتے ہیں رحم کرنے کی ۱۸ یہ ہیں دائیں طرف والے ۱۹ اور جو ہماری آیات کا انکار

بِالْإِيتَانِهِمْ أَصْحَابُ الْمَشْأَمَةِ ۲۰ عَلَيْهِمْ نَارٌ مُّؤَصَّدَةٌ ۲۱

کرتے ہیں وہ بائیں طرف والے ہیں ۲۰ ان کے اوپر آگ ہوگی بند کی ہوئی ۲۱

ما قبل سے ربط اور سورہ بلد کا مضمون

بِسْمِ اللّٰهِ الرَّحْمٰنِ الرَّحِیْمِ۔ سورہ بلد مکہ میں نازل ہوئی اور اس کی ۲۰ آیتیں ہیں۔ مضمون اس سورت کا پچھلی سورتوں کے ساتھ ملتا جلتا ہے، اس میں بھی انسان کے مکلف ہونے کا ذکر ہے، اور اس بات کو ظاہر کیا گیا ہے کہ انسان اللہ تعالیٰ کی نگرانی میں ہے، اس کا کوئی عمل اللہ سے مخفی نہیں، آگے انسان نتیجے کے اعتبار سے دو گروہوں میں تقسیم ہو جاتے ہیں، بعضے ایمان اور عمل صالح کو اپناتے ہیں ان کا انجام بھی اچھا ہوگا، اور بعضے کفر کو اور کفریات کو اپناتے ہیں تو ان کا انجام بھی بُرا ہوگا، ”کلی“ سورتوں میں یہی مضمون مختلف عنوان کے ساتھ آپ کے سامنے واضح کیا جا رہا ہے۔

تفسیر

لَا اُقْسِمُ بِهٰذَا الْبَلَدِ: اُقْسِمُ کے شروع میں جو لا آتا ہے آپ کے سامنے کافی دفعہ اس کی وضاحت ہو گئی کہ یہ اُقْسِمُ کی نفی نہیں کرتا، بلکہ یا تو اس کو زائد قرار دیا جاتا ہے، اور یا اُس گفتگو پر انکار ہوتا ہے جو مخالفین کی طرف سے سامنے آتی ہے۔ ترجمہ یوں ہی کیا جائے گا اُقْسِمُ بِهٰذَا الْبَلَدِ: میں اس شہر کی قسم کھاتا ہوں، لا زائد ہو گیا۔ اور اگر لا کا معنی کرنا ہی ہو تو پھر وہی مفہوم واضح کرنا پڑے گا کہ مشرکین جو کہتے ہیں کہ انسان کے اعمال کے ساتھ جزا سزا کا تعلق نہیں، لا: یہ بات نہیں ہے، اُقْسِمُ بِهٰذَا الْبَلَدِ: میں اس شہر کی قسم کھاتا ہوں، اس سے پھر آگے دوسری بات شروع ہو جائے گی، یعنی اپنے مخاطب کی بات پر انکار ہو گیا لا کے ذریعے سے، اور آگے نئی بات شروع ہو گئی، ”نہیں نہیں، بات اس طرح سے نہیں، میں قسم کھاتا ہوں اس شہر کی“ تو نہیں کے ساتھ نفی کرنی مقصود ہے اُس گفتگو کی جو مشرکین کرتے تھے، اور جس کی قرآن کریم تردید کرتا ہے اور اس کو غلط قرار دیتا ہے، اور وہ گفتگو زیادہ تر جزا اور سزا کے متعلق ہی ہوتی تھی، تو مشرک جو کہتے ہیں کہ جزا و سزا نہیں ہے، انسان کے اعمال کے اوپر آخرت میں کچھ مرتب ہونے والا نہیں، یہ بات غلط ہے، ایسے نہیں ہے، قسم کھاتا ہوں میں اس شہر کی، وَاَنْتَ حَيٌّ بِهٰذَا الْبَلَدِ: اور آپ حل ہیں اس شہر میں، وَاَلِهًا وَّمَا وَّلَدَ: اور قسم کھاتا ہوں میں والد کی اور اُس چیز کی جس کو اُس نے جنم، یعنی اولاد۔ ہذا البلد: اس بلد سے مکہ معظمہ مراد ہے، البلد الامین کے ساتھ آگے والے التین کے اندر بھی اس کا ذکر آئے گا وَالْثَّانِیْنَ وَالْثَّانِیْنَ لَا وَظَّوْرًا بِسَمِیْنِیْنَ لَا وَهٰذَا الْبَلَدِ الْاَوَّلِیْنَ تو بلدا امین سے وہی امکہ معظمہ مراد ہے، یہاں الْبَلَدِ سے بھی وہی شہر مراد ہے، ”میں اس شہر کی قسم کھاتا ہوں!“

”حی“ کے تین مفہوم

وَاَنْتَ حَيٌّ بِهٰذَا الْبَلَدِ: اور آپ حل ہیں اس شہر میں۔ حی..... اَحْلٌ بِحُلٍّ: حلال ہونا، اور اَحْلٌ بِحُلٍّ حُلُولٌ: اترنا اور نازل ہونا، دو معنوں میں یہ لفظ استعمال ہوا کرتا ہے..... اگر تو اس کو حُلُول سے لیں اترنے اور نازل ہونے کے معنی میں تو پھر مطلب یہ ہوگا کہ آپ اس شہر میں نازل ہونے والے ہیں، آپ اس شہر میں اترنے والے ہیں، رہنے والے ہیں، بسنے والے ہیں، تو یہ اس شہر کے شرف کی طرف اشارہ ہو جائے گا کہ میں اس شہر کی قسم کھاتا ہوں اس حال میں کہ آپ اس شہر کے اندر بسنے والے ہیں،

اور اُنٹ کا خطاب سرور کائنات ﷺ کو ہے..... اور اگر یہ حَلَّ نَحْلُ سے لیا جائے، آپ اس شہر میں چل ہیں، تو چل کا معنی حلال، پھر اس کے دو مفہوم ہیں کہ یہ شہر جو مشرکین مکہ کے نزدیک بھی، جہلاء کے نزدیک بھی، بلدِ آمین ہے اور حرم ہے، جس میں یہ کسی شخص کو تکلیف نہیں پہنچاتے، حتیٰ کہ کسی جانور کو بھی تکلیف نہیں پہنچاتے، اور شرعاً بھی تکلیف پہنچانا جائز نہیں اللہ کے احکام کے تحت، اور اس بات کو جاہلیت سے یہ مانتے چلے آ رہے ہیں، تو یہ عجیب بات ہے کہ آپ اس شہر میں حلال سمجھے جارہے ہیں، اور آپ کی عزت آپ کی جان مال محفوظ نہیں ہے، ہر طرف سے آپ کو تکلیف پہنچائی جارہی ہے، ”آپ حلال ہیں اس شہر میں“ یعنی آپ کی حرمت محفوظ نہیں، آپ کا اس شہر میں احترام نہیں، یہ ہر وقت آپ کی عزت اور آپ کی جان کے درپے رہتے ہیں، حالانکہ ان کے نزدیک بھی یہ شہر حرام ہے، یہ بلد الحرام کہلاتا ہے، اور اس کی حرمت کے یہ بھی قائل ہیں، اور اس کی حرمت کا مطلب یہی ہے کہ اس شہر کے اندر کسی رہنے والے کو تکلیف نہیں دی جاسکتی، حتیٰ کہ اس کی حدود میں آنے والے کسی جنگلی جانور کو بھی ستایا نہیں جاسکتا، لیکن آپ کو یہ طال سمجھتے ہیں، آپ کی جان، مال، عزت کے ساتھ یہ تعرض کرتے ہیں، اگر چل حلال سے لے لیا جائے تو پھر اس کا مفہوم یہ ہے..... اور دوسرا مطلب اس کا یہ بھی ذکر کیا گیا ہے، آپ حل ہیں یعنی آپ پر سے حرمت اٹھنے والی ہے، اس شہر کی حرمت آپ پر اٹھادی جائے گی، آپ کے لئے اس شہر کے اندر لڑنا حلال کر دیا جائے گا، اس لئے عام طور پر مترجمین نے ترجمہ یہی کیا ہے کہ: اَنْتَ يَحِلُّ لَكَ الْعِتَالُ فِي هَذَا الْبَلَدِ: آپ کے لئے اس شہر کے اندر لڑنا حلال ہو جائے گا، تو یہ پیش گوئی ہو گئی کہ اگرچہ یہ شہر حرمت والا ہے لیکن ایک وقت آئے گا کہ آپ کے لئے اس شہر میں لڑنا حلال ہو جائے گا، آج آپ مظلوم ہیں، مقہور ہیں، اور مشرک آپ کے اوپر غالب آتے ہیں، لیکن ایک وقت آئے گا جب آپ اس شہر کے اندر فاتحانہ داخل ہوں گے۔ یہ مفہوم بھی ذکر کیا گیا ہے۔

اور والد: جننے والا، باپ، اس سے آدم علیہ السلام مراد ہیں۔ اور مَوْلَاكَ سے ساری اولاد مراد ہے۔

انسان ابتدا تا آخر مشقت ہی مشقت میں ہے

آگے جو مضمون ذکر کیا جا رہا ہے قسم اٹھا کر، وہ یہ ہے لَقَدْ خَلَقْنَا الْإِنْسَانَ فِيْ مَّيْهٍ: یہ پکی بات ہے، لَقَدْ تاکید کے لئے آیا کرتا ہے، یہ پکی بات ہے کہ انسان کو ہم نے مشقت میں پیدا کیا، کہہ: مشقت کو کہتے ہیں، انسان کو ہم نے مشقت میں پیدا کیا، اس کی زندگی ابتدا سے لے کر آخر تک مشقت ہی مشقت ہے، ماں کے بطن میں یہ مختلف مصیبتوں کا شکار ہوتا ہے، پیدا ہونے کے وقت مختلف تکلیفیں جھیلتا ہے، بچپن میں اس کے اوپر مختلف حادثات آتے ہیں، آپ نے دیکھا ہو گا کہ بچہ پیدا ہونے کے بعد آئے دن حوادث کا شکار رہتا ہے، کبھی پیٹ خراب ہو گیا اور کبھی کوئی اور گڑبڑ ہو گئی، پھر دانت نکلنے کا وقت آتا ہے تو کتنی مصیبت اٹھاتا ہے، پھر جب چلنے پھرنے لگتا ہے تو کہیں گرا، کہیں ٹھوکر کھائی، اور اس کے بعد زندگی میں کمانے کھانے کے لئے اس کو کتنی مشقت اٹھانی پڑتی ہے، اللہ تعالیٰ کی طرف سے اس کے اوپر کتنے واقعات آتے ہیں، کبھی بیمار ہو گیا، کبھی مالی نقصان ہو گیا، حتیٰ کہ زندگی جو گزرتی جا رہی ہے تو ساری مشقت ہی مشقت ہے، انسان کو دنیا کے اندر راحت، آرام اور چین مکمل طریقے سے نہیں، ہم نے انسان کو پیدا ہی ایسے طور پر کیا ہے، یہ ہے مضمون جو کہ لَقَدْ خَلَقْنَا الْإِنْسَانَ فِيْ مَّيْهٍ کے الفاظ میں ذکر کیا گیا۔

قسم کی جواب قسم کے ساتھ مناسبت

اور یہ بات آپ پہ مخفی نہیں چونکہ بارہا اس کو ذکر کیا جا چکا، کہ قرآن کریم میں اللہ تبارک و تعالیٰ جس چیز کی قسم اٹھایا کرتے ہیں اکثر و بیشتر اس کو مابعد والے مضمون کے لئے بطور شاہد کے ذکر کیا جاتا ہے کہ یہ چیز گواہ ہے، یہ شہر گواہ ہے، آپ گواہ ہیں اور والد اور اولاد یہ ساری کی ساری گواہ ہے کہ ہم نے انسان کو مشقت میں پیدا کیا ہے۔ شہر گواہ کس طرح ہے؟ اس سے اس شہر کی تاریخ کی طرف اشارہ کر دیا گیا، کہ یہ سنگلاخ وادی ہے، غیر ذی زرع وادی ہے، جس میں اُگتا کچھ نہیں، نہ پانی تھا، نہ گھاس کا تنکا، ایسے وقت میں حضرت ابراہیم علیہ السلام نے اپنی اولاد کو لا کے یہاں آباد کیا، نہایت مشقت کے حالات تھے، بہت دُشواریاں تھیں اُس وقت زندگی گزارنے میں۔ اور پھر آپ تو خود مشقت کا شکار تھے ہی، کہ اس شہر میں آپ بنے والے ہیں، اس لئے آپ شہر کے حالات کو جانتے ہیں، آپ کے سامنے تاریخ واضح ہے، اپنے خاندان کی تاریخ واضح ہے کہ کیسے مشقت کے ساتھ یہ آ کے آباد ہوئے تھے، اور کتنی دُتوں کے ساتھ یہ خاندان پھلا اور پھولا۔ اور آپ حلال سمجھے ہوئے ہیں تو اس لئے آپ پر تو جو مشقتیں آرہی ہیں وہ خود موجود ہی ہیں، اور ایک وقت آنے والا ہے جب آپ کے لئے لڑنا حلال کر دیا جائے گا وہ بھی ایک قسم کی مشقت ہی ہوگی جو آپ بھی اٹھائیں گے اور شہر والوں پر بھی پڑے گی، اور آدم علیہ السلام سے لے کر آدم علیہ السلام کی ساری اولاد اس بات پر شاہد ہے کہ دُنیا کے اندر مکمل راحت اور چین کسی کو نہیں، بلکہ جب دیکھو کسی نہ کسی مشکل کے اندر انسان پھنسا ہوا ہے، تو انسان کو پیدا ہی ہم نے مشقت میں کیا ہے، یہ مشقت اٹھاتا ہوا ہی اپنی زندگی گزارتا ہے۔ لیکن اس مشقت کے نتیجے میں آخر کسی کی مشقت اس کے لئے اچھے انجام کو سامنے لائے گی، اور کوئی مشقت اٹھائے گا لیکن اس کے لئے انجام بڑا سامنے آئے گا۔

ہر انسان روزانہ اپنے آپ کو بیچتا ہے

جیسے حدیث شریف میں آتا ہے ”كُلُّ النَّاسِ يَغْدُو فَبَائِعَ نَفْسِهِ فَمُعْتِقُهَا أَوْ مُوْبِقُهَا“ او کما قال علیہ الصلوٰۃ والسلام^(۱) ہر انسان صبح کرتا ہے تو اپنے نفس کی بیچ کرتا ہے اپنے آپ کو بیچتا ہے، بیچنے کا مطلب یہ ہے کہ اپنی صلاحیتیں صرف کر کے کچھ نہ کچھ لیتا ہے، وقت اپنا صرف کرتا ہے، بدن کی قوت اپنی صرف کرتا ہے، آنکھ کی بینائی کو استعمال کرتا ہے، ہاتھوں کی قوت کو صرف کرتا ہے، کسی نہ کسی کام میں لگتا ہے، اپنا وقت دے رہا ہے، اپنی صلاحیتیں صرف کر رہا ہے، اور کوئی نہ کوئی چیز آگے سے لے رہا ہے، اُس آگے سے لینے والی چیز کے نتیجے میں یا تو یہ اپنے آپ کو ہلاکت میں گرارہا ہے، کہ بدنی قوتیں صرف کیں، وقت لگایا، نتیجہ گناہ کمایا، تو بربادی کی طرف اپنے آپ کو لے گیا، تو اس نے بیچ ایسے طور پر کی کہ اپنی صلاحیتیں صرف کر کے نقصان اٹھالیا۔ مُعْتِقُهَا یا اس کو آزاد کرانے والا ہے، کہ اپنی صلاحیتیں صرف کر کے اس کو اللہ کے عذاب سے نجات دلوالی اور اپنے آپ کو

آزاد کروالیا، تو ہر انسان کی کوشش ایک بیج ہے جس میں اپنے آپ کو کھپاتا ہے، کھپانے کے بعد یا ہلاکت خریدتا ہے یا نجات خریدتا ہے۔ انسان کا کوئی وقت خالی نہیں جا رہا، محنت کر رہا ہے، اِنَّكَ كَادِحٌ عَنِ رَبِّكَ كَدًا شَدِيدًا (سورۃ الشقاق) کے اندر جس طرح سے یہ مضمون ذکر کیا گیا تھا۔

ہر انسان کسی حاکم کے سامنے محکوم و مجبور ہے

اَيُّحَسَبُ اَنْ لَّنْ يَّقْدِرَ عَلَيْهِ اَحَدٌ: جب اس کے سامنے ہے کہ اس کو پیدا کیا گیا ہے، اور اس کی زندگی اس طرح سے ہے کہ اگر یہ چاہے بھی تو مکمل آرام دنیا میں حاصل نہیں کر سکتا، یہ علامت ہے اس بات کی کہ کوئی حاکم قادر اس کے اوپر مسلط ہے، اور وہ جس طرح سے اس کو رکھنا چاہے اسی طرح سے یہ رہ سکتا ہے، ہر شخص یہ چاہتا ہے کہ مجھے دنیا کے اندر مکمل چین نصیب ہو جائے، میں کسی حادثے کا شکار نہ ہوں، مجھے کوئی غم اور فکر نہ ہو، لیکن آپ جانتے ہیں کہ دنیا میں رہتے ہوئے کوئی انسان اس میں کامیاب نہیں ہو سکتا، یہ علامت ہے اس بات کی کہ انسان کسی حاکم کے سامنے محکوم ہے، مقبور ہے، مجبور ہے، وہ اپنی زندگی اپنے چاہے ہوئے اصول کے مطابق نہیں گزار سکتا، اس سے اس کو سمجھ لینا چاہیے کہ جو میرا مالک ہے، خالق ہے، اس کے بھی میرے اوپر کچھ حقوق ہیں، میں محنت اور مشقت اٹھاؤں تو اس کی رضا حاصل کرنے کے لئے اٹھاؤں۔ اَيُّحَسَبُ اَنْ لَّنْ يَّقْدِرَ عَلَيْهِ اَحَدٌ: کیا یہ سمجھتا ہے کہ کوئی اس کے اوپر کوئی قادر نہیں؟ اس کے اوپر کسی کا بس نہیں چلتا؟ یہ یوں آزاد ہو کے زندگی گزار رہا ہے؟ یہ سمجھتا ہے کہ اس کے اوپر کوئی زور والا موجود نہیں ہے؟ کوئی زور آور نہیں ہے اس کے اوپر؟ ”کیا انسان سمجھتا ہے کہ ہرگز نہیں قادر اس کے اوپر کوئی بھی؟“ یعنی اپنے آپ کو اس نے یوں آزاد سمجھ لیا؟ کہ اپنے اوپر یہ کسی کو سمجھتا ہی نہیں۔

انسان کا مالی جرم

يَقُولُ اَفَلَنْتُمْ مَالًا لُّبًّا: کہتا ہے کہ میں نے بہت کثیر مال ہلاک کر دیا، خرچ کر دیا، لُبًّا کثیرا کے معنی میں ہے، مَالًا کثیرا۔ تَلْبَسَ الشَّيْءُ: اِجْتَنَعَ، اکٹھے ہونے کے معنی میں آیا کرتا ہے، مطلب یہ ہے کہ اللہ تعالیٰ نے اس کو مال دیا، اب یہ مال کو اسلام کے خلاف، سرور کائنات ﷺ کے خلاف، دھڑا دھڑ خرچ کرتا ہے، اور پھر فخر کرتا ہے کہ دیکھو میں نے کتنا مال خرچ کر دیا۔ یا رسوم میں، اپنی شہوات کے پورا کرنے میں، اور برے کاموں کے اندر خرچ کرتا ہے، اور اس جرم کے باوجود پھر فخر کرتا ہے کہ کہتا ہے میں نے بہت کثیر مال خرچ کر دیا۔ تو مالیات کے طور پر انسان کا جرم جو ہے اس کو نمایاں کیا جا رہا ہے کہ اللہ کے دیے ہوئے مال کو غلط راستوں میں خرچ بھی کرتے ہیں اور پھر فخر بھی کرتے ہیں، اَيُّحَسَبُ اَنْ لَّمْ يَزِدْهُمُ اللّٰهُ: وہ جیسی ڈینگیں مارتا ہے کیا وہ سمجھتا ہے کہ اس کو کوئی دیکھ نہیں رہا؟ وہ کوئی اپنے خالق مالک سے مخفی ہے؟ اَيُّحَسَبُ: کیا وہ سمجھتا ہے اَنْ لَّمْ يَزِدْهُمُ اللّٰهُ: کہ نہیں دیکھا اس کو کسی نے، وہ اپنے آپ کو یوں سمجھتا ہے؟ جیسے بیچے آیا تھا اِنَّ رَبَّكَ لَهٰوَ بَصَاو (سورۃ النجر) تیرا رب تو گھات میں ہے، ایک ایک نقل و حرکت انسان کی دیکھ رہا ہے، اس کا کوئی عمل اللہ سے مخفی نہیں۔

آنکھوں میں اللہ کی قدرت و احسان کے پہلو

اَلَمْ نَجْعَلْ لَّہٗ عَیْنَیْنِ: یہ وہی! احسانات آگئے، جس میں قدرت بھی ہے، احسان بھی ہے، جیسے سورہ غاشیہ میں اُونٹ وغیرہ کا ذکر کیا گیا تھا، زمین کا، آسمان کا، پہاڑوں کا، جس میں قدرت اور احسان دونوں تھے، اور اسی طرح سے پچھلی سورتوں کے اندر بھی مختلف چیزوں کی طرف متوجہ کیا گیا تھا، تو یہاں بھی قدرت اور احسان دونوں نمایاں کئے جا رہے ہیں، اَلَمْ نَجْعَلْ لَّہٗ عَیْنَیْنِ: کیا ہم نے اس کے لئے دو آنکھیں نہیں بنائیں؟ اگر یہ غور کرتا تو دیکھتا کہ آنکھیں کتنی بڑی نعمت ہیں، اب اس بات کی تفصیل آپ کے سامنے کیا کی جائے کہ آنکھ میں اللہ کی قدرت کتنی نمایاں ہے اور آنکھ انسان کے لئے کتنی بڑی نعمت ہے، اور جب آنکھ نہ رہے تو پھر اس نعمت کا احساس ہوتا ہے، اور آنکھ میں قدرت کتنی نمایاں ہے وہ آپ دیکھ لیں کیسے اللہ تعالیٰ نے اس کو بنایا، کیسے اس کے اندر مینائی رکھی، کس طرح سے یہ نکلتی ہے اور بند ہوتی ہے، کیسے اس کے لئے حفاظت کا سامان اللہ نے بنایا، انسان کی زندگی کے اندر کتنی اہم چیز ہے، تو جس نے تمہیں آنکھیں دے کر مینا کر دیا کیا تمہیں مینائی دینے والا خود تمہیں نہیں دیکھ رہا؟ تم اس بات کو سوچ نہیں رہے؟ اس سے اللہ کی قدرت کو بھی سمجھو اور اللہ کے انعام کو بھی دیکھو۔

زبان اور ہونٹوں میں قدرت و احسان کے پہلو

وَلِسَانًا وَشَفَتَیْنِ: اور کیا نہیں بنائی ہم نے اس کے لئے زبان اور دو ہونٹ؟ زبان میں اللہ کی کتنی قدرت نمایاں ہے کہ ایک گوشت کا ٹوٹھڑا ہے، لیکن دیکھو اس میں اللہ نے کتنی صلاحیت رکھی، تیز سے تیز ٹاپ کرنے والی مشین حروف اتنی جلدی ٹاپ نہیں کر سکتی جتنی جلدی حروف زبان سے خارج ہوتے ہیں، اور ایسے طور پر خارج ہوتے ہیں کہ انسان کے عقل اور ارادے کو بھی اُس کا ساتھ دینا مشکل ہو جاتا ہے، یعنی اگر آپ یہ سوچنا چاہیں کہ اب میں ”سین“ بول رہا ہوں، پھر یہ ”عین“ بول رہا ہوں، پھر یہ ”تاء“ بول رہا ہوں، ”طاء“ بول رہا ہوں، تو آپ ایک لفظ بھی نہیں ادا کر سکتے۔ اس طور پر آپ بولتے چلے جا رہے ہیں جیسے بلا سوچے سمجھے حروف کی ترکیب ہوتی چلی جا رہی ہے، اور ایک لفظ ایک مخرج سے نکلتا ہے، دوسرا لفظ دوسرے مخرج سے، اور کتنی جلدی یہ بدلتی ہے کہ یہاں لگی وہاں لگی، کرتے کرتے تسلسل کے ساتھ اپنے مخرج تبدیل کرتی چلی جا رہی ہے اور حروف بناتی چلی جا رہی ہے جس سے انسان اظہار مافی الضمیر کرتا ہے۔ ساری زندگی استعمال کرتے رہیں یہ تھکتی نہیں، اور کتنی دیر تک آپ بولتے رہیں، تو یہ اللہ تعالیٰ کا کتنا بڑا انعام ہے۔ پھر اس میں ذائقے کی قوت رکھی، چکھنا اور ذائقہ معلوم کرنا سب زبان کا کام ہے، تو اگر زندگی میں انسان سے ایک زبان ہی چھین لی جائے تو بتائیے اُس کی زندگی کے اندر کیا مزہ باقی رہ گیا تو اللہ تعالیٰ کی قدرت بھی ہے اور قدرت کے ساتھ ساتھ اللہ تعالیٰ کا ایک بہت بڑا انعام بھی ہے۔

اور پھر زبان کے ساتھ یہ دو ہونٹ، آپ جانتے ہیں کہ بولنے کے اندر جس طرح سے زبان کا دخل ہے اسی طرح سے ہونٹوں کا بھی دخل ہے، اگر آپ دونوں ہونٹوں کو کھلا رکھیں تو آپ حروف ادا نہیں کر سکتے، اندر سے صرف ایک ہوا آتی ہے، یہ جس وقت آپ بولتے ہیں تو پیچھے پھڑے کی طرف سے صرف ایک ہوا آتی ہے، ہوا آ کے کھرا کے زبان اور ہونٹوں کو حرکت دینے کے ساتھ

اس میں حروف پیدا ہوتے ہیں، اگر آپ زبان کو بھی حرکت نہ دیں اور ہونٹ بھی کھلے رکھیں اور پیچھے سے زور لگا کے آواز نکالیں تو جس طرح سے بھینس یا بتل باہا کرتا ہے بس یہی کیفیت ہوگی کوئی حرف سامنے نہیں آئے گا، اس لئے یہ حروف آپ کے اندر سے نہیں آرہے، اندر سے صرف ایک ہوا آتی ہے اور وہ منہ کے ساتھ ٹکرا کے ایک آواز پیدا ہوتی ہے، اور زبان کے مختلف انداز میں حرکت کرنے کے ساتھ یہ حروف بنتے ہیں، اور ان حروف کے بنانے میں ساتھ یہ ہونٹ بھی شریک ہیں، تو ہونٹ حرکت کرتے ہیں زبان حرکت کرتی ہے تو حروف بنتے ہیں، تو کیسی اللہ کی قدرت اس میں نمایاں ہے۔ پھر کیسے لپک داران کو بتایا، ان میں کسی قسم کی سختی نہیں، کھانے پینے کے اندر یہ آپ کے معاون ہیں، چیز کے چوسنے کے اندر یہ آپ کے معاون ہیں، اگر یہ ہونٹ نہ ہوتے تو آپ پانی پینے لگتے تو آدھا اندر کو جایا کرتا اور آدھا باہر کو آیا کرتا۔ اور پھر اس میں اللہ تعالیٰ نے کیا لطف رکھا ہے، محبت کے ساتھ آپ بعض چیزوں کو بوسہ دیتے ہیں چومتے ہیں، تو اس کے اندر کتنا لطف اور کتنی لذت اللہ نے رکھی ہے۔ یہ چمڑے کی بنی ہوئی، ماس کی بنی ہوئی چیز، اس میں اللہ تعالیٰ کی کیا کیا قدرت نمایاں ہے، اور انسان کی زندگی کے اندر یہ ہونٹ کتنا اہم کردار ادا کرتے ہیں، اس لئے اس میں اللہ تعالیٰ کی قدرت بھی نمایاں ہے، اور قدرت کے نمایاں ہونے کے ساتھ ساتھ اللہ کا اس میں احسان کا پہلو بھی ہے۔ ”تو کیا ہم نے اس کے لئے زبان اور دو ہونٹ نہیں بنائے؟“

انسان پر ظاہری انعامات کے ساتھ باطنی انعامات

وَهَذِهِ نَبَاتُ الْجَنَّةِ: اور ہم نے اس کی راہنمائی کی دو راستوں کی طرف، نجد کہتے ہیں پہاڑی وسیع راستے کو، کھلا راستہ جو اوپر کی طرف چڑھتا ہوا چلا جاتا ہے، واضح راستہ مراد ہے، ”ہم نے اس کو دو راستوں کی راہنمائی کی“ دو راستوں کی راہنمائی سے مراد یہ ہے کہ جس طرح سے ظاہری انعام اللہ نے انسان کے اوپر کیا ہے، یہ زبان، یہ ہونٹ، یہ آنکھیں، تو اسی طرح سے باطنی انعام اللہ نے کیا کہ باطنی بصیرت رکھی، جس بصیرت کے ساتھ اس کے سامنے خیر اور شر دونوں راستے واضح ہیں، اگر اس کے اندر صرف برائی کا ہی ادراک ہوتا تو پھر کوئی طاقت اس کو نیکی کی طرف نہ لے جاسکتی، اور اگر اس میں صرف نیکی کا ہی ادراک ہوتا فرشتوں کی طرح تو اس کے لئے یہ کوئی کامیابی کی صورت نہ ہوتی، نہ مشقت ہوتی نہ کوئی انعام ملتا، امتحان کی صورت پیدا نہ ہوتی، یہ اللہ نے کمال کیا ہے کہ انسان کے اندر دونوں صلاحیتیں رکھیں، کہ اس کے لئے خیر کا راستہ بھی واضح کر دیا، شر کا راستہ بھی واضح کر دیا، اب اگر یہ باطنی آنکھیں کھولے اور باطنی آنکھیں کھول کے خیر کو خیر سمجھے اور شر کو شر سمجھے، خیر کو اختیار کرے، شر سے بچے، تو اس کی کامیابی ہے، اور اگر یہ باطنی آنکھیں بند کر لے، خیر و شر کی تمیز چھوڑ دے، تو اسی طرح سے ٹھوکر میں کھاتا ہوا ہلاکت کے کسی گڑھے میں جا گرے گا۔ جس طرح سے اللہ تعالیٰ نے باہر کی دو آنکھیں آپ کو دی ہیں، آپ ان کو کھول کے چلیں تو آپ خطرات کو محسوس کرتے چلے جائیں گے، ٹھوکروں سے بچتے چلے جائیں گے، کھائی کھڈ سے بچتے ہوئے، گڑھوں سے بچتے ہوئے چلیں گے، کہیں گریں گے نہیں، ٹھوکر نہیں کھائیں گے، نقصان نہیں اٹھائیں گے، اور اگر آپ ان دونوں آنکھوں کو بند کر کے چلیں گے، تو کہیں نہ کہیں گڑھے میں گریں گے، ٹھوکر کھائیں گے، نقصان اٹھائیں گے۔ تو باطنی صلاحیت اللہ تعالیٰ نے جو رکھی ہے یعنی بصیرت، وہ

ایسے ہی ہے جیسے ظاہر میں دو آنکھیں رکھی ہیں۔ تو باطن میں اللہ نے یہ بصیرت رکھ دی جس کے ساتھ اس کے سامنے دونوں راستے واضح ہیں۔ اب انسان کو چاہیے کہ ظاہری آنکھوں سے بھی کام لے اور باطنی آنکھوں سے بھی کام لے۔ ہَدٰیئَةُ النَّجْدَيْنِ، یہی ہے اس کا صحیح مفہوم، کہ ظاہری انعام کے ساتھ یہ باطنی انعام ذکر کر دیا..... اور بعض حضرات نے اس کو بھی ظاہری انعام کے ساتھ ہی لگایا ہے، ہَدٰیئَةُ النَّجْدَيْنِ اس سے اشارہ اس بات کی طرف نکالا کہ اللہ تعالیٰ نے پیدا کرنے کے بعد اس کو دو راستوں کی راہنمائی کی، یعنی اس کی غذا کے لئے اللہ تعالیٰ نے دو نہریں جاری کر دیں اس کی ماں کے سینے میں، اور ان سے فائدہ اٹھانے کی اس کو راہنمائی کر دی کہ اس طرح سے فائدہ اٹھایا جاتا ہے۔ تو یہ اللہ تعالیٰ کی قدرت ہے کہ انسان کو پیدا کرتا ہے، پیدا کرنے کے بعد ابھی انسان کے اندر کمانے کھانے کی صلاحیت پیدا نہیں ہوئی، یہ اپنی محنت کے ساتھ کما کر کھا نہیں سکتا، تو اس پیدا کرنے والے نے اس کا رزق پہلے ہی مقدر کر دیا کہ اس کے لئے دودھ کی نہریں جاری کر دیں، تو جو ماں کے پیٹ میں تمہیں پالتا رہا، غذا دیتا رہا، ماں کے بطن سے نکالنے کے بعد بغیر تمہاری کوشش کے، بغیر تمہاری محنت، مشقت کے تمہارے لیے دودھ کی نہریں جاری کر دیں، جس طرح سے تم بڑے ہوتے جا رہے ویسے تمہاری صلاحیتیں بڑھا کر تمہارے لیے رزق کی فراوانی کرتا چلا جا رہا ہے، تو تم اس محسن کی کیوں مخالفت کرتے ہو اور اس کی ناشکری کیوں کرتے ہو؟ اس کی قدرت اور احسان کو پہچانتے ہوئے اس پر ایمان کیوں نہیں لاتے؟ اس طرح سے انسان کے لئے ان آیات کے اندر یہ پہلو ہے جس سے اللہ کی قدرت بھی سمجھ میں آتی ہے اور اس کا احسان سامنے آنے کے ساتھ اطاعت کی ترغیب بھی ہوتی ہے۔

احکام شریعت کو گھائی کے ساتھ تعبیر کیوں کیا؟

فَلَا اقْتَحَمَ الْعَقَبَةَ ۚ وَمَا اَذْنُكَ مَا الْعَقَبَةُ: یہ آگے شکوہ ہے اللہ کی طرف سے انسان کا جو اللہ تعالیٰ کے احکام کی رعایت نہیں رکھتا۔ اقْتَحَمَ: اِقْتَحَمَ: کسی چیز میں گھس جانا، مشقت کے ساتھ کسی چیز کو طے کرنا، الدُّخُولُ بِسُرْعَةٍ اِقْتِحَامٌ کا معنی ہوتا ہے۔ اور عقبہ کہتے ہیں گھائی کو، عقبہ سے یہاں مراد ہیں احکام شریعت، اللہ تعالیٰ کے احکام، ”پس یہ شخص نہ گزرا گھائی سے“ گھائی کو عبور کرنے کی اس نے مشقت نہیں اٹھائی، گھائی سے مراد احکام شریعت، اُن کو گھائی کے ساتھ تعبیر اس لئے کیا کہ انسان کی طبیعت اور فطرت کے تحت احکام شریعت اکثر و بیشتر اس کی خواہش نفس کے خلاف ہیں، تو ان احکام کا پورا کرنا اسی طرح سے ہے جس طرح سے ظاہری طور پر کسی شخص کو کوئی چیز حائِیٰ جزِ حنی پڑ جائے، اور گناہ وغیرہ کرنا چونکہ انسان کے نفس کا اپنا میلان ہے تو اگر ادھر انسان جانا چاہے تو اس طرح سے جاتا ہے جیسے بلندی سے لڑکھڑاتا ہوا آئے، آپ جانتے ہیں کہ بلندی سے اپنے آپ کو یوں گرا دیا جائے تو لڑھکتا ہوا بڑی تیزی کے ساتھ انسان نیچے کو آتا ہے، تو میلان نفس کے تحت انسان کا گناہوں کی طرف جانا تو ایسے ہے جیسے بلندی سے پستی کی طرف آ رہا ہو، اور نیکی کرنا اور اللہ تعالیٰ کے احکام کا ماننا خواہشات نفس کے خلاف ہونے کی بنا پر ایسے ہے جس طرح سے انسان کسی گھائی کو عبور کر رہا ہو۔ ایک دن آپ کی خدمت میں میں نے وہ روایت پیش کی تھی کہ اللہ تعالیٰ نے جس وقت جنت کو پیدا کیا تو جبریل علیہ السلام کو کہا کہ جاؤ، جا کے جنت کی سیر کرو اور دیکھو وہ کیسی ہے؟ جبریل علیہ السلام گئے، جا کے جنت کو دیکھا، اور ان نعمتوں کو

دیکھا جو جنت میں اللہ نے تیار کی تھیں، تو آ کے کہتے ہیں کہ یا اللہ! وہ تو ایسی چیز ہے کہ جو سنے گا اس میں جانے کی کوشش کرے گا، سارے ادھر بھاگ جائیں گے، کوئی بھی باہر نہیں رہے گا، پھر اللہ تعالیٰ نے اس کے ارد گرد مکارہ کی باز کردی، مکارہ: نفس کی ناگواریاں، اور پھر اسے کہا کہ اب دیکھ کے آؤ، تو جب جبریل علیہ السلام نے جا کے دیکھا تو کہنے لگے کہ اب تو یہ ڈر ہے کہ کوئی بھی نہیں آ سکے گا ادھر، کون اتنی مشقتیں برداشت کرے گا، کون طبیعت کی ناگواریاں برداشت کرتا ہوا اس کو عبور کر کے جنت کی طرف آئے گا۔ اور جب جہنم کو پیدا کیا تو جہنم کو دیکھ کر جبریل علیہ السلام نے کہا کہ یہ تو ایسی ڈراؤنی اور ایسی ہولناک چیز ہے کہ جو بھی سنے گا اس سے بچنے کی کوشش کرے گا، ادھر تو کوئی بھی نہیں آئے گا، پھر اللہ تعالیٰ نے اس کے ارد گرد باز کردی شہوات کی، دل چاہی چیزوں کی، کہ جو لوگ اپنی شہوات پہ چلیں گے، اپنی دل چاہی چیزوں میں پڑیں گے، اپنی شہوتوں کی اتباع کریں گے تو وہ جہنم کا سفر طے کرتے ہوئے جا رہے ہیں، تو جبریل علیہ السلام نے دیکھ کر کہا تھا کہ یا اللہ! اب تو اندیشہ ہے کہ کوئی انسان بھی نہیں بچے گا، سارے ادھر ہی آئیں گے۔^(۱) تو اصل بات یہی ہے کہ دنیا میں رہتے ہوئے انسان کے نفس کا میلان چونکہ معاصی کی طرف ہے تو معصیت بظاہر اس کے لئے آسان ہے، کیونکہ یہ ہے بلندی سے پستی کی طرف لڑھکنے والی بات، اور نیکیاں چونکہ اس کی خواہشات نفس کے خلاف ہیں، ان کے کرنے میں دشواری ہے، یہ ایسے ہے جیسے کہ گھائی پر چڑھے۔ تو یہاں مقصود ہے مشقت اٹھانا، گھائی پر چڑھنا، گھائی پر چڑھو گے تو بلندی کی طرف جاؤ گے، اللہ تعالیٰ پھر آپ کو درجاتِ عالیہ دے دیں گے، اور اگر نفس کے پیچھے لگ کے معاصی کی طرف جاؤ گے تو ایسے ہے جیسے بلندی سے نیچے کو گر جاؤ گے، آخر ہلاکت کے گڑھے میں جا گردے۔ ”پس نہ عبور کیا اس نے گھائی کو۔“

گھائی عبور کرنے کے لئے کون سے کام ہیں؟ اور ایسے لوگوں کا انجام کیا ہے؟

وَمَا أَذْرَاكَ مَا الْعُقْبَةُ: آپ کو کیا معلوم کہ وہ گھائی کیا ہے؟ جس کے عبور کرنے کے لئے انسان کو کہا جا رہا ہے، جس کے عبور نہ کرنے پر انسان کی شکایت کی جا رہی ہے، فَلَا رَهْبَةَ: وہ گھائی ہے گردن کا چھڑانا، رقبہ کہتے ہیں گردن کو، فَلَکَ کا معنی چھڑانا، یعنی غلاموں کو آزاد کرانا، یہ ہے وہ گھائی جس کو عبور کرنا چاہیے انسان کو، یہ نیکی کے کام ہیں، اور گردن کے چھڑانے میں جس طرح سے غلام کی آزادی آتی ہے اسی طرح سے قرض خواہ کے قرض کی ادائیگی بھی آتی ہے، کیونکہ جب گردن پہ قرض چڑھا ہوا ہوتا ہے تو وہ بھی ایسے ہے جیسے گردن سے پکڑا ہوا انسان، اور اس کا قرض ادا کر دیا جائے یا اس کا قرض معاف کر دیا جائے یہ بھی فَلَا رَهْبَةَ ہیں داخل ہے، ”گردن کا چھڑانا“ أَذْرَاكَ فِیْ یَوْمِ مَسْعَاةٍ: یا کھانا کھانا بھوک والے دن میں، مسعہ بھوک کو کہتے ہیں، ذی مسعہ: بھوک والا دن، یعنی کوئی مالی تنگی آگئی، عام طور پر لوگ بھوک میں مبتلا ہیں، ایسے وقت میں کھانا کھانا یہ بھی وہ گھائی ہے جو انسان کو عبور کرنی چاہیے، ”بھوک والے دن میں کھانا کھانا“ یَبْتَغِیْ ذَا مَقْرَبَةٍ: کسی یتیم کو جو کہ رشتہ دار ہے، جو قرابت والا ہے،

(۱) ترمذی ۸۳/۲، باب ما جاء من صفات الجنة بالکلمۃ الخ/ ابو داؤد ۴۹۶۲، کتاب السنۃ، باب فی خلق الجنة والدار/ مشکوٰۃ ۵۰۵/۲، باب خلق الجنة والدار، فصل ۳۱۔

اَوْ سَكِنًا كَمَا كُنْتُمْ يَكُونُ: یا کسی مسکین کو جو کہ مٹی والا ہے، معرہ: مٹی آلود ہوتا۔ ”کسی یتیم کو جو کہ قرابت والا ہے“ قرابت والے یتیم کو، اپنے رشتے داروں میں سے کوئی یتیم ہے اس کو کھانا کھلانا بھوک والے دن میں، یا خاک نشین خاک آلود مسکین کو جو اپنی مسکنت کی وجہ سے مٹی میں ملا ہوا ہے، ایسے شخص کو کھانا کھلانا بھوک کے دنوں میں یہ وہ گھائی ہے جو انسان کو عبور کرنی چاہیے، جو غلط کاموں میں مال خرچ کر کے فخر کرتے ہیں یہ تو وہی شہوات کی اتباع میں نیچے کوڑھکتے چلے جا رہے ہیں اَخْلَكْتُ مَالًا لَّيْسَ لِي میں جس طرح سے اشارہ آیا تھا، کہ اللہ نے مال دیا، اُس کو فخر کے طور پر خرچ کرتے ہیں بیاہوں پر، شادیوں پر، مقابلے بازی میں، جو بازی میں، دعوتوں میں، شان و شوکت نمایاں کرنے کے لئے، وہ بات فخر کی نہیں، ایسا کرنا غافل لوگوں کا کام ہے، کرنے کے یہ کام ہیں کہ اس مال سے فائدہ اٹھاتے ہوئے لوگوں کی گردنیں چھڑاؤ، غلاموں کو آزاد کرواؤ، مقرضوں کے قرض ادا کرو، اور یتیموں کو خاص طور پر وہ یتیم جو اپنے رشتہ داروں میں ہیں یا مسکین لوگ جو بالکل اپنی مسکنت کی بنا پر خاک میں مل گئے، ان لوگوں کو بھوک کے دنوں میں کھانا کھلاؤ، یہ ہیں کرنے کے کام، جو ان کو عبور کرے گا وہ گویا کہ گھائی عبور کرتا ہوا بلندی کی طرف جا رہا ہے۔ ثُمَّ كَانَ مِنَ الَّذِينَ اٰمَنُوا وَكَلَمُوا بِالصِّبْهِ وَاَوَاعَا بِالَّذِي خَفَا يَهُ آگے ترقی ہے، پھر ہوا ان لوگوں میں سے جو ایمان لاتے ہیں اور ایک دوسرے کو وصیت کرتے ہیں مبر کی اور ایک دوسرے کو وصیت کرتے ہیں رحم کرنے کی، یعنی فَلَمْ يَكُنْ لَهُ بَیِّنَةٌ بَیْنَهُمْ ہونا چاہیے، اطعام کھانا کھلانا بھی ہونا چاہیے، یتیموں اور مسکینوں کے اوپر شفقت بھی ہو، اور پھر ساتھ ساتھ ایمان بھی ہو، اور ایمان لانے کے بعد پھر ایک دوسرے کو تلقین بھی ہو مبر کی اور رحم کی، مبر کا مفہوم عام ہو گیا کہ ایک دوسرے کو دین کے لئے مشقت برداشت کرنے کے لئے آمادہ کرو، مبر کا مفہوم عام ہے، مصیبتیں سہنا، نیکیاں کرنے کے لئے جو مشقت ہے اس کو برداشت کرنا، بُرائیاں چھوڑنے کے لئے جو تکلیف ہے اس کو سہنا، یہ سب مبر میں داخل ہے، اور ایک دوسرے کو نصیحت کریں رحم کرنے کی، ظلم سے روکیں، مخلوق کی طرف یہ توجہ دلائیں، ایک دوسرے کے اوپر رحم کریں، شفقت کریں، یہ کام ہیں جو انسان کے کرنے کے ہیں۔ ثُمَّ كَانَ: پھر ہو وہ شخص ان لوگوں میں سے، لفظی ترجمہ یوں بنتا ہے، تو اصل میں اس کا عطف ہو جائے گا فَلَمْ يَكُنْ لَهُ بَیِّنَةٌ بَیْنَهُمْ پر مصدر کی تاویل میں ہو کر، گویا کہ گردن کا چھڑانا، کھانا کھلانا، ایمان لانا، اور مبر اور مرحمت کی آپس میں وصیت کرنا یہ ہے عقبہ جس کو عبور کرنا چاہیے، جس کے عبور نہ کرنے کی بنا پر اللہ تعالیٰ انسان کی شکایت کرتے ہیں۔ ایمان لاؤ، ایک دوسرے کو مبر کی تلقین کرو، ایک دوسرے کو رحم کرنے کا سبق پڑھاؤ، اور پھر اسی طرح سے گردنیں چھڑاؤ، مسکینوں یتیموں کو کھانا کھلاؤ، اُن کے اوپر رحم کرو، انسان ایسا نہیں کرتا، اس کی شکایت ہے، باوجود اس بات کے کہ اللہ نے مالی وسعت دی ہے تو اس مال کو فخر و ریا کے طور پر تو خرچ کرتے ہیں، ان اچھے کاموں میں خرچ نہیں کرتے۔ تو جو ایسا کریں گے، گردن چھڑائیں گے، کھانا کھلائیں گے، پھر ایمان لانے والوں میں سے ہوں گے اُولَئِكَ اَصْحَابُ الْيَمِينِ: یہ ہیں دائیں طرف والے، یہ وہی دو گروہوں کی نشاندہی ہو گئی، المیمہ: دائیں طرف، اصحاب المیمہ: دائیں طرف والے، اصحاب الیمین اصحاب الشمال یہ دو گروہ سورہ واقعہ میں ذکر کیے گئے تھے اور بعد والی تمام سورتوں کے اندر انہی دو گروہوں کا ذکر چلا آ رہا ہے۔

مکرمین کا انجام

وَالَّذِينَ كَفَرُوا بِآيَاتِنَا: اور جو ہماری آیات کا انکار کرتے ہیں، ایمان نہیں لاتے، جب ایمان نہیں تو کوئی خیر خیر ہی نہیں، کفر جس وقت آگیا تو اللہ کے ہاں کسی نیکی کی کوئی قدر ہی نہیں، ”جو ہماری آیات کا انکار کرتے ہیں“ هُمْ أَصْحَابُ السَّعِيرَةِ: وہ بائیں طرف والے ہیں، بائیں طرف والے کا مفہوم یہ ہے کہ ان کا نامہ اعمال ان کو بائیں طرف ملے گا، عرش الہی کے بائیں جانب کھڑے ہوں گے، حتیٰ کہ بائیں جانب سے ان کو جہنم میں پہنچا دیا جائے گا، ”یہ بائیں طرف والے ہیں“ عَلَيْهِمْ نَارُ مُؤَصَّدَةٍ: ان کے اوپر آگ ہوگی بند کی ہوئی، مُؤَصَّدَةٌ، اصْدَ الباب: دروازہ بند کرنا، مُؤَصَّدَةٌ: بند کی ہوئی، بند کی ہوئی کا مطلب یہ ہوتا ہے، یہ آپ نے دیکھا ہوگا تنور کے اندر آگ جلا کے اگر اس کا منہ کھلا چھوڑ دیا جائے تو اس میں تیزی نہیں آتی، یہی وجہ ہے کہ جب تنور کو زیادہ تپانا اور گرم کرنا ہوتا ہے تو اوپر سے اس کا منہ بند کر دیتے ہیں، اور حرارت ساری کی ساری اندر رہ جاتی ہے، جب وہ حرارت ساری کی ساری اندر رہ جاتی ہے تو تیزی آ جاتی ہے، تو نَارُ مُؤَصَّدَةٍ کا یہ معنی ہوگا کہ وہ نار، وہ آگ ان کے اوپر بند کی ہوئی ہوگی، اس کی حرارت باہر نکل کے پھیلے گی نہیں، بلکہ ساری کی ساری اندر ہی ہوگی، جس میں انتہائی درجے کی تیزی ہوگی۔ یہ دونوں گروہوں کا آخری انجام آگیا۔

آیتھا ۱۵ ۹۱ سُورَةُ الشَّمْسِ مَكِّيَّةٌ ۲۶ رُكُوعًا ۱

سورہ شمس مکہ میں نازل ہوئی اور اس کی ۱۵ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع کرتا ہوں اللہ کے نام سے جو بے حد مہربان، نہایت رحم والا ہے

وَالشَّمْسُ وَضُحَاهَا ۝ إِذَا تَلَهَّأَتْ ۝ وَالنَّهَارُ إِذَا جَلَّاهَا ۝

قسم ہے سورج کی اور اس کی روشنی کی! اور چاند کی جس وقت وہ اُس سورج کے پیچھے آئے! اور قسم دن کی جس وقت وہ دن اس سورج کو روشن کر دے! ۱۰

وَاللَّيْلُ إِذَا يَغْشَاهَا ۝ وَالسَّمَاءُ وَمَا بَنَاهَا ۝ وَالْأَرْضُ وَمَا طَحَاهَا ۝

اور رات کی جس وقت کہ رات اُس سورج کو ڈھانپ لے! اور قسم آسمان کی اور اس کی جس نے اس کو بنایا! اور قسم زمین کی اور اس کی جس نے اس کو بچھایا! ۱۱

وَنَفْسٍ وَمَا سَوَّاهَا ۝ فَأَلْهَمَهَا فُجُورَهَا وَتَقْوَاهَا ۝ قَدْ أَفْلَحَ مَنْ

اور قسم نفس کی اور اس کی جس نے اس کو درست کیا! پھر الہام کیا اس نفس کو اس کے فجور کا اور اس کے تقویٰ کا! کامیاب ہو گیا وہ شخص

زَكَّاهَا ۙ وَقَدْ خَابَ مَنْ دَسَّهَا ۙ كَذَّبَتْ ثَمُودُ بِطَغْوَاهَا ۙ

جس نے اپنے نفس کو صاف ستھرا کر لیا ۙ اور نامراد ہو گیا وہ شخص جس نے اس نفس کو مٹی میں ملا دیا ۙ جھٹلایا ثمود نے اپنی سرکشی کے سبب ۙ

إِذِ امْتَحَنَتْ أَسْقِيَهَا ۙ فَقَالَ لَهُمْ رَسُولُ اللَّهِ نَاقَةُ اللَّهِ وَسُقْيَاهَا ۙ فَكَذَّبُوهُ ۙ

جبکہ امتحان میں سے ایک بہت بد بخت ۙ کہا ان کو اللہ کے رسول نے کہ خیال کرو تم اللہ کی اوتنی کا اور اس کے پانی پینے کا ۙ قوم نے اس رسول کی تکذیب کی

فَعَقَرُوهَا ۙ فَدَمْدَمَ عَلَيْهِمْ رَبُّهُمْ بِذُنُوبِهِمْ فَسَوَّاهَا ۙ وَلَا يَخَافُ عُقْبَاهَا ۙ

پھر انہوں نے اُس اوتنی کی کھونچیں کاٹ دیں، پس ہلاکت ڈال دی ان کے اوپر ان کے رب نے ان کے گناہ کی وجہ سے، پھر اس

دمدمہ (ہلاکت) کو اللہ نے سب کے لئے برابر کر دیا ۙ اور وہ اس کے انجام سے نہیں ڈرتا ۙ

تفسیر

مختلف متضاد چیزوں کی قسمیں اور ان کا مقصد

سورہ شمس مکہ میں نازل ہوئی اور اس کی ۱۵ آیتیں ہیں۔ مضمون اس میں بھی وہی ہے، انداز دوسرا ہے۔ وَالْفُرْقَانِ وَضَعَهَا: قسم ہے سورج کی اور اس کی روشنی کی! طغیٰ روشنی کو کہتے ہیں، وَالْفُتُورُ إِذَا تَلَّهَا: اور چاند کی جس وقت وہ چاند اس سورج کے پیچھے آئے! تَلَّ يَتَلَوُ پیچھے آنے کے معنی میں، ”جس وقت وہ چاند اُس کے پیچھے آئے“ کیونکہ چاند اسی وقت ہی نمایاں ہوا کرتا ہے جب سورج غروب ہو جاتا ہے، وَاللَّهْمَا إِذَا جَلَّهَا: اور قسم دن کی جس وقت وہ دن اُس سورج کو روشن کر دے، یہ اسناد مجازی ہے وقت کے لحاظ سے، کیونکہ سورج نمایاں ہوتا ہے دن میں، وقت کے لحاظ سے نسبت اُس کی طرف کردی، ”اور دن کی جس وقت وہ سورج کو روشن کر دے“ وَاللَّيْلِ إِذَا يَغْشَاهَا: اور رات کی جس وقت کہ رات اُس سورج کو ڈھانپ لے، کیونکہ رات کے وقت میں سورج چھپ جاتا ہے، وَالسَّمَاءِ وَمَا بَيْنَهَا: اور آسمان کی، وَمَا بَيْنَهَا: مَآءَ کے بارے میں یہاں مفسرین کے دو قول ہیں، مآ مصدر یہ ہے یا مآ موصول، اگر مآ مصدر یہ ہو تو پھر معنی یہ ہوگا قسم ہے آسمان کی اور اُس کے بنانے کی، یعنی اللہ تعالیٰ اس کے بنانے کو، یہ جو بنا ہوا آسمان ہے اس کو شہادت میں پیش کرتے ہیں، اور اگر مآ موصول ہوگا تو ”قسم آسمان کی اور اُس کی جس نے اس کو بنایا“ یعنی اللہ کی ذات کی، وَالْأَرْضِ وَمَا حَتَّىهَا: اور قسم زمین کی اور اس کو بچھانے کی، یہ مآ مصدر یہ کا ترجمہ ہے، اور اس کی جس نے اس کو بچھایا، یہ مآ موصولہ کے ساتھ ترجمہ ہے، وَتَقْلِيلِ وَمَا سَوَّاهَا: اور قسم نفس کی اور اس کو درست کرنے کی، یا، اس کی جس نے اس کو درست کیا۔ سَوَّاهَا تَسْوِيَةٌ، تسو یہ کا ذکر بھی اسی پارے میں آپ کے سامنے آیا اَلَّذِي خَلَقَكَ فَسَوَّاكَ (سورہ انفطار)، تسو یہ: برابر کرنا، اس کی نوک پلک سنوارنا، اس کے مزاج میں اعتدال کا پیدا کرنا، وہ سب اس میں داخل ہے۔ ”نفس کی اور اس کے تسو یہ کی، اس کے برابر کرنے کی، اس میں اعتدال پیدا کرنے کی، یا، اُس نے جس نے اس کو سنوآرا“ قَالَهَا لَهَا يُنْزَعُهَا وَتَقْلِيلُهَا: پھر

الہام کیا اس نفس کو اُس کے فجور کا اور اس کے تقویٰ کا، فجور و تقویٰ دونوں کا الہام کر دیا، اَللّٰھ دِل میں بات ڈالنے کو کہتے ہیں، نفس کو پیدا کیا، ظاہری طور پر بھی اس کو درست کیا، اس کے نوک پلک سنوارے، اور باطنی استعداد بھی اس کی کامل کی کہ اس کو تقویٰ اور فجور دونوں کی سمجھ دے دی، جیسے پچھلی سورت میں هَدٰیْنِہُ الْجَدِّیْنِ کے اندر ذکر کیا، تو اُس اللہ تعالیٰ نے اِس دِل کے اندر الہام تقویٰ کا بھی کیا ہے، فجور کا بھی کیا ہے، گویا کہ فطری طور پر انسان خیر اور شر کو سمجھتا ہے، اور یہ سمجھتا ہے کہ یہ فسق و فجور ہے اور یہ اچھی بات ہے، فطری صلاحیت کے طور پر بھی انسان امتیاز کرتا ہے اور پھر اللہ تعالیٰ اپنی کتاب کے ذریعے سے اور اپنے رسولوں کے ذریعے سے بھی اس کی زیادہ وضاحت فرمادیتے ہیں کہ یہ فسق و فجور ہے اور یہ تقویٰ ہے، تو اللہ تعالیٰ نے انسان کے اندر صلاحیتیں دونوں رکھی ہیں، دِل کے اندر باتیں دونوں ڈال دی ہیں، فطرت کے طور پر بھی فجور اور تقویٰ انسان کے سامنے نمایاں ہے، اس میں صلاحیت ہے خیر اور شر کو پہچاننے کی، اللہ اپنی کتاب اور رسولوں کے ذریعے سے اسی کی وضاحت فرمادیتے ہیں۔ یہ دُعا تُوہمّا کا ایک پہلو ذکر کر دیا گیا کہ تسویہ میں یہ بھی داخل ہے کہ اللہ نے باطنی طور پر اس کی صلاحیت کامل کی، کہ اِس کے اندر فجور اور تقویٰ دونوں کا الہام کیا۔

ان قسموں کے اندر کیا بات واضح کی گئی؟ یہاں دیکھو! متضاد چیزوں کا ذکر ہے، چاند اور اس کے ساتھ سورج آگیا، چاند اور سورج دونوں آپس میں مختلف ہیں، دونوں کے اوقات مختلف ہیں، دونوں کے حالات مختلف ہیں، دونوں کے آثار مختلف ہیں، سورج جب آتا ہے تو کتنی تیز روشنی اور کتنی گرمی لے کر آتا ہے، تو اس وقت کے آثار اور ہیں، اور چاند جب آتا ہے تو اس کی چمک کیسی ہوتی ہے، اس کے آثار کس قسم کے ہوتے ہیں، دُنیا پر بھی مختلف واقع ہوتے ہیں سورج کے ساتھ فصلیں پکتی ہیں پھر چاند کے ساتھ ان میں ذائقے پیدا ہوتے ہیں اور ان کی رنگتیں بنتی ہیں، جو بھی آثار ہیں، اللہ بہتر جانتا ہے کہ اس میں کیا کیا حکمتیں رکھی ہیں۔ دن اور اس کے مقابلے میں رات کا ذکر آگیا۔ اور آسمان اور اس کے بنانے کا ذکر آیا تو زمین اور اس کے بچھانے کا ذکر آگیا، یہ بھی آپس میں مقابل ہیں۔ یہ متضاد چیزیں اور مقابل چیزیں اللہ نے ذکر کیں، ان سب کے آثار مختلف ہیں، ان سب کے حالات مختلف ہیں۔ اسی طرح سے انسان کو جو اللہ نے بنایا ہے تو اس میں بھی فجور اور تقویٰ دو متضاد چیزوں کا الہام کیا ہے، تو جیسے ان متضاد چیزوں پر اللہ کا کنٹرول ہے اور وہ اپنے آثار نمایاں کرتی ہیں اسی طرح سے فجور اور تقویٰ یہ بھی اپنے آثار نمایاں کریں گے، یہ دو متضاد چیزیں اللہ نے انسان کے اندر پیدا کر دیں، جس طرح سے ساری کائنات ہی متضاد چیزوں کا مجموعہ ہے، اور ان کا لطم اللہ نے قائم فرمایا، اور ان کے مختلف آثار ظاہر ہوتے ہیں، اسی طرح سے انسان کے اندر بھی دو متضاد چیزوں کا الہام اللہ نے کیا ہے، فسق و فجور کا الہام بھی کیا ہے، تقویٰ طہارت کا الہام بھی کیا ہے، تو اس کے آثار بھی مختلف ہیں، جب آثار مختلف ہیں تو آخر جس وقت نتیجہ سامنے آئے گا تو نتیجے مختلف ہوں گے، اگر کوئی شخص فجور کو پہچانتا ہو اس کو اختیار کرتا ہے تو یہ ہلاکت کی طرف گیا، تقویٰ کو پہچانتا ہو اختیار کرتا ہے تو کامیابی کی طرف گیا، تو متضاد چیزیں پیدا کرنے کے بعد اللہ نے ان کے نتائج بھی مختلف رکھے ہیں، تو انسان بھی فسق و فجور اور تقویٰ ان دونوں راہوں کی سمجھ رکھتا ہے، اور ان دونوں راہوں میں سے جس راہ کو اختیار کرے گا وہی نتیجہ اس کے سامنے آجائے گا، جیسے کہ آگے ذکر کر دیا گیا۔

کامیاب کون اور ناکام کون؟

قَدْ أَفْلَحَ مَنْ ذَلَّهَا: کامیاب ہو گیا وہ شخص جس نے اپنے نفس کو صاف ستھرا کر لیا، وَقَدْ خَابَ مَنْ ذَلَّهَا: اور ناکام ہو گیا وہ شخص جس نے اس کو مٹی میں ملا دیا۔ خُشَا یہ اصل میں خُشَس ہے، دوسرے سین کو الف کے ساتھ بدلا ہوا ہے، ذَلَّسَ يَذَلُّسُ: زمین میں دبا دینا، چھپا دینا، یہ لفظ سورہ نحل کے اندر آیا تھا اَيُّسُّكَ عَلَى هَوْنٍ اَمْرٌ يَذَلُّسُهُ فِي الْغَوَابِ (آیت: ۵۹)، اَمْرٌ يَذَلُّسُهُ فِي الْغَوَابِ: یا اس کو زمین میں دھنسا دے، وَإِذَا يُنْفِثُ أَحَدُهُمْ بِالْأُتَى عَلَى وَجْهِهِ مُسَوِّدًا هُوَ كَوَظِيمٍ يَسْتَوِي مِنَ الْقَوَارِ مِنْ سُوءِ مَا يُنْفِثُ بِهِمْ اَيُّسُّكَ عَلَى هَوْنٍ اَمْرٌ يَذَلُّسُهُ فِي الْغَوَابِ: اَلَا سَاءَ مَا يَحْكُمُونَ: جب ان میں سے کسی کو خبر دی جاتی ہے لڑکی کے پیدا ہونے کی، تو سارا دن اس کا منہ سیاہ رہتا ہے اور وہ گھٹنے والا ہوتا ہے، قوم سے چھپتا پھرتا ہے، اس چیز کی عار سے جس کی اس کو خبر دے دی گئی، دل میں سوچتا ہے کہ کیا اس کو ذلت پر رو کے رکھے یا اس کو مٹی میں دھنسا دے؟ تو ذَلَّسَ زمین میں دفن کرنے اور دھنسانے کے معنی میں آتا ہے، تَوَقَّدَ خَابَ مَنْ ذَلَّهَا: جس نے نفس کو مٹی میں دھنسا دیا یعنی ذلت میں ڈال دیا وہ ناکام ہو گیا، اور اپنے آپ کو گناہوں میں جھلا کر ناجور کی طرف لے جانا یہ ایسے ہے جیسے کوئی شخص اپنے آپ کو مٹی میں دھنسا دے، اور جو اس کو صاف ستھرا رکھے وہ کامیابی کی طرف چلا گیا۔ تو بعض حضرات نے قَدْ أَفْلَحَ مَنْ ذَلَّهَا، وَقَدْ خَابَ مَنْ ذَلَّهَا کو جواب قسم بنایا ہے، کہ یہ ساری کی ساری چیزیں ایسی ہیں کہ جس کے نتیجے میں یہ بات ثابت ہو رہی ہے کہ ان دو مختلف چیزوں کے دو مختلف آثار ہوں گے، جو اپنے نفس کو صاف ستھرا رکھے تقویٰ کی طرف لے جائے وہ تو کامیاب ہو گیا، اور جس شخص نے تقویٰ کی راہ چھوڑی فجور کا راستہ اختیار کر لیا تو یہ سب چیزیں اس بات کے اُپر گواہ ہیں کہ اس کا نتیجہ ایسا نکلے گا کہ اس نے اپنے آپ کو ذلیل کر لیا، ”ناکام ہو گیا وہ شخص جس نے اپنے نفس کو دھنسا دیا، مٹی میں دبا دیا“ جواب قسم کے طور پر یہ بات کہی جا رہی ہے..... اور ایک رائے مفسرین رحمہم اللہ کی یہ بھی ہے کہ قَدْ أَفْلَحَ مَنْ ذَلَّهَا، وَقَدْ خَابَ مَنْ ذَلَّهَا یہ پچھلے مضمون کے ساتھ ہی لگتا ہے فَالْتَمِمْهَا فُجُورًا وَتَقْوَاهَا، اللہ تعالیٰ نے انسان کو اس کے فجور اور تقویٰ کا اِلہام کیا، اور اس کے نتیجے میں جس نے اس نفس کو صاف ستھرا کر لیا کامیاب ہو گیا اور جس نے اس کو مٹی میں دھنسا دیا ناکام ہو گیا، یہ جواب قسم نہیں، جواب قسم یہاں محذوف ہے اور وہ اگلی آیات سے سمجھ میں آتا ہے، کہ یہ سب چیزیں اس بات پہ گواہ ہیں اور انسان کی مختلف کیفیات بھی اس بات کے اُپر شاہد ہیں کہ اللہ تعالیٰ سرکشی کی سزا ضرور دیتا ہے اور سرکش بندوں کو اللہ برداشت نہیں کرتا، جو بھی سرکشی اختیار کرے گا اللہ اسے برباد کر دے گا، جس طرح سے اگلا مضمون اس کے اُپر شہادت ہے۔

قوم ثمود کی سرکشی اور اس کا انجام

اگلا مضمون ذکر کیا جا رہا ہے كَذَّبَتْ ثَمُودُ بِطَغْوَاهَا، گویا کہ ناکام رہنے والوں کی ایک مثال دی جا رہی ہے، ”جھٹلایا ثمود نے اپنی سرکشی کے سبب سے“ طَغْوٰی ظُہیان کے معنی میں ہے، اپنی سرکشی کے سبب سے جھٹلایا، کس کو جھٹلایا؟ یہ واقعہ آپ کے سامنے منسل آچکا، ثمود کی طرف پیغمبر آئے تھے صالح علیہ السلام، تو صالح علیہ السلام کو جھٹلایا، ان کے لائے ہوئے دین کو جھٹلایا، اور جھٹلایا کسی

دلیل کی بنا پر نہیں، محض سرکشی کی بنا پر، کہ تو اضع نہیں اختیار کی، جھکے نہیں، بلکہ سرکش ہو گئے، ”جھٹلایا تمود نے اپنی سرکشی کی بنا پر“
 اَوَافَيْتُمْ اَشْقٰہَا: جب کہ اُن میں سے ایک بد بخت انسان اُٹھا تھا، اِنْبَعَثَ: اُٹھنا، اُٹھا اُن میں سے ایک بد بخت انسان، اس بد بخت
 کا مصداق وہ شخص ہے جس نے کہ اُوٹنی کو قتل کیا تھا، کو چیں کاٹی تھیں، اَشْقٰہَا: بہت بد بخت، وہ چونکہ ساری قوم کا نمائندہ تھا اور نمائندہ
 ہونے کے طور پر اس نے اُوٹنی کو ہلاک کیا تھا تو ساری قوم کے لئے بربادی کا باعث بن گیا، ”جبکہ اُٹھا اُن میں سے ایک بہت
 بد بخت“ قَالَتْ لَہُمْ رَسُولُ اللّٰہِ نَاقَۃٌ اللّٰہِ وَ سُقٰہَا: کہا ان کو اللہ کے رسول نے کہ خیال کرو تم اللہ کی اُوٹنی کا اور اس کے پانی پینے کا، سُقٰہَا:
 سیرابی، سَقٰہَا یَسْقٰہَا: پانی پلانا۔ آپ کے سامنے مفصل واقعہ آچکا کہ تمود نے جب صالح علیہ السلام سے معجزہ مانگا تھا تو معجزے کے طور پر
 ایک اُوٹنی ان کے سامنے نمایاں کر دی گئی تھی، اور یہ کہہ دیا گیا تھا کہ لَا تَمْسُوْہَا بِسَوْءٍ: اس کو کوئی تکلیف نہ پہنچانا، فَاِذَا حَذَّکُمْ عَذَابُ اللّٰہِ
 (سورہ اعراف: ۷۳) ورنہ تمہیں کوئی دردناک عذاب پکڑ لے گا، یہی رسول کی طرف سے یاد دہانی کرائی جا رہی ہے، جب رسول کو پتا
 چلا کہ یہ لوگ اُوٹنی کے درپے ہوں گے اور اس کو قتل کرنا چاہتے ہیں، فرمایا اس کا خیال کرو، اس سے بچو، اس کو چھیڑنا نہ، نہ اس کو
 تکلیف پہنچاؤ اور نہ اس کے پانی پینے کے راستے میں زکاوت ڈالو، کیونکہ وہ پانی تقسیم کر دیا گیا تھا کہ ایک دن وہ اُوٹنی پیتی تھی اور
 دوسرے دن ان کے جانور پیتے تھے، اور قوم اس بات کو برداشت نہیں کر رہی تھی کہ ایک اُوٹنی اس طرح سے آزاد پھرے، اور اس
 طرح سے پانی میں سے حصہ لے، تو انہوں نے ارادہ کر لیا کہ اب اس کو ہلاک ہی کر دیا جائے، تو ایسے وقت میں اللہ کے رسول نے
 تنبیہ کی کہ یہ اللہ کا ایک نشان ہے، اگر اس کے اوپر تم نے ہاتھ بڑھایا تو برباد ہو جاؤ گے۔ واقعہ مفصلاً آپ کے سامنے مختلف سورتوں
 میں گزر چکا ہے، نَاقَۃٌ اللّٰہِ یہ منصوب فعل محذوف کی وجہ سے، ”خیال کرو تم اُوٹنی کا، بچو تم اس اُوٹنی سے اور اس کی سیرابی سے، اس کے
 پانی پینے سے“ یعنی اس کے پانی پینے میں بھی زکاوت نہ ڈالو اور اس اُوٹنی کو بھی کوئی تکلیف نہ پہنچاؤ۔ فَلَمَّ بُوْءُ: قوم نے اس
 صالح علیہ السلام کو جھوٹا بتلایا، تکذیب کی، کہ تم غلط کہتے ہو کہ اس اُوٹنی کو چھیڑنے کی بنا پر اللہ کا عذاب آجائے گا فَهَقُّوْہَا: پھر انہوں نے
 اس اُوٹنی کی کو چیں کاٹ دیں، اس کے اوپر دست درازی کر لی، فَمَدَّہُمْ عَلَیْہُمْ رَبُّہُمْ بِذُنُوْبِہُمْ فَسَوَّہَا: فَهَقُّوْہَا: ہتھ مچا دیا، اور
 فَهَقُّوْہَا بِغَفْوٍ کی طرح ہے، فَهَقُّوْہَا کے معنی میں آتا ہے کسی کو ٹیس ڈالنا، ”ہلاکت ڈال دی ان کے اوپر ان کے زب نے ان کے گناہ
 کی وجہ سے“ مسلسل عذاب ڈال دیا، ایسا ڈال دیا کہ جس میں ان کا نام و نشان مٹا دیا، ٹیس کے رکھ دیا، ”ہلاکت ڈال دی ان کے
 اوپر ان کے زب نے اُن کے گناہ کے سبب سے“ فَسَوَّہَا: پھر اس ذمہ کو اللہ نے سب کے لئے برابر کر دیا، ساری کی ساری قوم
 اُس لپیٹ میں آگئی، صرف اس اُوٹنی کے قتل کرنے والے پر نہیں آیا، بلکہ اس عذاب کو ان سب کے لئے برابر کر دیا۔

اللہ تعالیٰ کو کسی کا کوئی ڈر نہیں!

وَلَا یَخَالُ حَقُّہَا: یہ اللہ تعالیٰ کا استغناء ہے، دُنیا میں کوئی حاکم ہو، کتنا ہی جابر ہو، کتنا ہی ذی اقتدار ہو، وہ جب بھی کسی

قوم کو سزا دیتا ہے یا اس کے خلاف کوئی کارروائی کرتا ہے تو اندر سے ڈرتا بھی ہے کہ کہیں نلک میں میرے خلاف کوئی بغاوت نہ ہو جائے، اور وہ کوئی زور پکڑ کے میرے سامنے آکر نہ جائیں، لیکن اللہ تعالیٰ ہلاکت کے انجام سے نہیں ڈرتا، کہ اگر کسی قوم کے اوپر ہلاکت ڈالتا ہے (ہا ضمیر قصصہ کی طرف لوٹ جائے گی) اس دمدعہ کے انجام سے اللہ نہیں ڈرتا، اگر کسی قوم کے اوپر ہلاکت ڈالنا چاہے تو ہلاکت ڈالتا ہے اور اس کو کوئی خوف نہیں ہوتا کہ میرے مقابلے میں کوئی آجائے گا، انتقام لینے کے لئے کھڑا ہو جائے گا، ایسی بات نہیں ہے، وَلَا يَخَافُ عُقْبَاهَا: اللہ تعالیٰ اُس ہلاکت کے انجام سے خوف نہیں کھاتا، جس طرح سے دنیا کے حاکم خوف کھاتے ہیں کہ اگر کسی کو سزا دی تو ایسا نہ ہو کہ اس کے معاون، اس کے مددگار، اس کے حامی کھڑے ہو جائیں اور نلک کے اندر کوئی بغاوت برپا کر دیں، اللہ تعالیٰ کو اس قسم کا کوئی اندیشہ نہیں ہوتا۔



آیتھا ۲۱ ﴿۹۲﴾ سُورَةُ الْاٰنِيلِ مَكِّيَّةٌ ۹ رُكُوْعُهَا ۱

سورہ لیل مکہ میں نازل ہوئی اور اس کی ۲۱ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع کرتا ہوں اللہ کے نام سے جو بے حد مہربان، نہایت رحم والا ہے

وَاللَّيْلِ إِذَا يَغْشَىٰ ۝ وَالنَّهَارِ إِذَا تَجَلَّىٰ ۝ وَمَا خَلَقَ الذَّكَرَ وَالْأُنثَىٰ ۝

قسم ہے رات کی جب کہ وہ ڈھانپ لے! اور دن کی جب کہ وہ روشن ہو جائے! اور مذکر اور مؤنث کو پیدا کرنے کی!

إِنَّ سَعْيَكُمْ لَشَتَّىٰ ۝ فَأَمَّا مَنْ أَعْطَىٰ وَاتَّقَىٰ ۝ وَصَدَّقَ بِالْحُسْنَىٰ ۝

بے شک تمہاری کوششیں البتہ جدا جدا ہیں جو اللہ کے راستے میں دیتا ہے اور بچ کر چلتا ہے اور اچھی باتوں کی تصدیق کرتا ہے

فَسَيِّرُكَ لَيْسَرًا ۝ وَأَمَّا مَنْ بَخِلَ وَاسْتَغْنَىٰ ۝ وَكَذَّبَ بِالْحُسْنَىٰ ۝

تو ہم آسان حالت کے لئے اس کو آسانی پیدا کر دیں گے اور جو شخص بخل کرتا ہے اور لاپرواہی سے وقت گزارتا ہے اور اچھی باتوں کی تکذیب کرتا ہے

فَسَيِّرُكَ لَعُسْرًا ۝ وَمَا يُغْنِي عَنْهُ مَالُهُ إِذَا تَرَدَّىٰ ۝ إِنَّ عَلَيْنَا

تو ہم اس کو تنگ حالت کے لئے آسانی کر دیں گے نہیں نفع دے گا اس کو اس کا مال جس وقت وہ برباد ہوگا بے شک ہمارے ذمے

لِّلْهُدٰى ۝۱۱ وَاِنَّ لَنَا لَلْآخِرَةَ وَالْاُولٰۤى ۝۱۲ فَاَنْذَرْتُكُمْ نَارًا تَلَظٰی ۝۱۳ لَا

ہے البتہ راہنمائی ۝ بے شک آخرت اور دنیا ہمارے لئے ہی ہے ۝ پس میں نے تمہیں ڈرا دیا جوش مارتی ہوئی آگ سے ۝ نہیں

یصلٰہا ۝۱۴ اِلَّا الْاَشْقٰی ۝۱۵ الَّذِیْ کَذَبَ وَتَوَلٰی ۝۱۶ وَسَيُجَنَّبُہَا

داخل ہوگا اس آگ میں مگر بد بخت ۝ جس نے تکذیب کی اور اعراض کر گیا ۝ اور عنقریب دور رکھا جائے گا اس جہنم سے

اَلْاَشْقٰی ۝۱۷ الَّذِیْ یُوْتِیْ مَالَهٗ یَتَزَكّٰی ۝۱۸ وَمَا لِاَحَدٍ عِنْدَہٗ مِنْ نِّعْمَةٍ

اس کو جو زیادہ متی ہے ۝ جو دیتا ہے اپنا مال اس حال میں کہ وہ صفائی حاصل کرتا ہے ۝ نہیں ہے اس کے لئے کسی کے پاس کوئی احسان

تُجْزٰی ۝۱۹ اِلَّا اَبْتِغَا وَجْہَ رَبِّہٖ الْاَعْلٰی ۝۲۰ وَلَسَوْفَ یَرْضٰی ۝۲۱

جو بدلہ دیا جائے ۝ مگر اپنے رب اعلیٰ کی جزا چاہنے کے لئے ۝ اور وہ عنقریب خوش ہو جائے گا ۝

تفسیر

بِسْمِ اللّٰهِ الرَّحْمٰنِ الرَّحِیْمِ - سورہ لیل مکہ میں نازل ہوئی اور اس کی ۲۱ آیتیں ہیں۔ مضمون اس میں بھی وہی ہے۔
وَالْاَنْبِل اِذَا يَنْفُثٰی: قسم ہے رات کی جس وقت کہ وہ ڈھانپ لے یعنی سورج کو! جس طرح سے پیچھے آیا تھا وَالْاَنْبِل اِذَا يَنْفُثٰی، ”قسم ہے رات کی جس وقت وہ ڈھانپ لے!“ یعنی ساری چیزوں کو ڈھانپ لے، ہر چیز کو چھپا لے، رات کی یہ خاصیت ہے کہ تاریکی میں ہر چیز کو چھپا لیتی ہے۔ وَالْاَنْبِل اِذَا يَنْفُثٰی: اور قسم ہے دن کی جس وقت کہ وہ روشن ہو جائے۔ وَمَا خَلَقَ الذَّكَرَ وَالْاُنْثٰی: یہ ”مَا“ مصدر یہ ہو جائے گا تو اس کا معنی ہو جائے گا ”اور قسم مذکر اور مؤنث کو پیدا کرنے کی!“، ”قسم رات کی جبکہ وہ ڈھانپ لے! اور دن کی جبکہ وہ روشن ہو جائے! اور مذکر اور مؤنث کو پیدا کرنے کی!“ اِنَّ سَعٰیَكُمْ لَشَقٰی: یہ جواب قسم ہے کہ جیسے اللہ کی کائنات کے اندر یہ مختلف چیزیں ہیں، دن اور رات، مذکر اور مؤنث، اسی طرح سے تمہاری کوششیں بھی مختلف ہیں، سعی مصدر ہے مساعی کے معنی میں، تمہارے کیے ہوئے کام البتہ مختلف ہیں، تمہاری کوششیں مختلف ہیں، شقی شقیّت کی جمع ہے۔

جنت کا راستہ کس کے لئے آسان ہو جاتا ہے؟

اب ان مختلف کوششوں کا آگے نقشہ ہے، فَاَمَّا مَنْ اَعْطٰی وَانْثٰی: جو اللہ کے راستے میں دیتا ہے، وَانْثٰی: اور بچ بچ کے چلتا ہے اللہ سے ڈرتا ہوا، تقویٰ اختیار کرتا ہے، یہاں انْثٰی انْثَعْنٰی کے مقابلے میں ہے، انْثَعْنٰی: لا پروا ہو کر چلتا ہے، پروا نہیں کرتا، تو انْثٰی کا معنی ہو گیا کہ جو بچ بچ کے چلتا ہے، بہت فکر کے ساتھ چلتا ہے، ”وہ اللہ کے راستے میں دیتا ہے اور تقویٰ اختیار کرتا ہے“، وَصَدَّقَ بِالْحَقِّ: اور اچھی باتوں کی تصدیق کرتا ہے، حسنی کا مصداق تمام احکام شرعیہ ہو گئے، اچھی باتوں کی تصدیق کرتا ہے یعنی

ایمان لاتا ہے، کلمہ حسنی ہو گیا ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“ اور اس کے ساتھ جتنے بھی نیکی کے کام ہیں سب ”حسنی“ میں داخل ہیں، اُن پر ایمان لاتا ہے، تصدیق کرتا ہے، تقویٰ اختیار کرتا ہے، اللہ کے راستے میں دیتا ہے، فَسَيَتَوَدُّ أَنَّ لَهُ نَفْسًا مِثْلَ نَفْسِ آسَانَ جِز کو کہتے ہیں، اس سے مراد جنت ہے، ہم آسان چیز کے لئے اس کو تیسیر کر دیں گے، اس کے لئے آسانی پیدا کر دیں گے، جنت کے لئے اس کو آسانی پیدا کر دیں گے یعنی جنت والے افعال اس کے لئے دِن بدن آسان ہوتے چلے جائیں گے۔

جس کی کام کی عادت پڑ جائے وہ آسان ہو جاتا ہے

یہ بات بھی آپ کے سامنے کئی دفعہ آچکی کہ اللہ تعالیٰ نے انسان کی طبیعت ایسی بنائی ہے کہ جدھر کو یہ رُخ کرنے دِن بہ دِن اس میں آسانی پیدا ہوتی چلی جاتی ہے، ایک آدمی نماز پڑھنے کا عادی ہو جائے تقویٰ اختیار کر لے، روزہ رکھنے کا عادی ہو جائے، تو اس کو نماز چھوڑنی مشکل ہے، پڑھنی آسان ہے، مسجد کے اندر بیٹھنا آسان ہے اور مسجد سے دُور رہنا مشکل ہے۔ اور یہ دُور راستہ جو ہے اس میں بُرائی آسان ہو جاتی ہے، ان کے لئے سینما میں تین گھنٹے گزارنے تو بہت آسان ہیں، بڑی لذت کے ساتھ گزاریں گے، پندرہ منٹ مسجد میں بٹھا دیا جائے تو ایسے ہوگا جیسے جیل میں ڈال دیے گئے، ناول تو گھنٹوں پڑھتے رہیں گے لیکن انہیں کہو کہ پانچ منٹ اللہ کی کتاب کی تلاوت کر لیں تو ممکن ہی نہیں، وہ ان کو اتنا مشکل کام نظر آتا ہے کہ ہوتا ہی نہیں، اور فلموں، ناول دے دو تو سارا دِن اُسی میں گزار دیں گے، تاش کھیلنے کے لئے بیٹھے رہیں گے، جو کھیلنے کے لئے بیٹھے رہیں گے۔ اور اسی طرح سے مال خرچ کرنے کے لئے، کتوں پر خرچ کریں گے، ریچھوں کی لڑائیوں پر خرچ کریں گے، فسادات پر خرچ کریں گے، کھجریوں کو دے دیں گے، مراشیوں کو دے دیں گے، لیکن ان سے کہو کہ کسی مسجد کو دے دو، مدر سے کو دے دو، تو ان کو اتنا مشکل کام نظر آئے گا ایسا ہوگا جیسے سر کے اوپر کوئی پہاڑ گر گیا۔ اور اگر کوئی نیکی کی عادت ڈالتا ہے تو اس کو نیکی میں خرچ کرنا آسان ہے، غلط کام میں اُس کا ایک آنہ خرچ کروانا چاہو تو اس کی جان نکلتی ہے۔ یہ انسان کی طبیعت اپنی طبیعت کے تحت نیکی کا عادی ہو جائے تو نیکی آسان ہوتی چلی جائے گی، جنت کا راستہ آسان ہے، اور بُرائی کا طرف چل پڑے تو بُرائی کا راستہ آسان ہے، یہ وہی! اَلْهَمَّهَا فُجُورًا عَادَتْ تَقْوَاهَا، اور هَدَاهُ إِلَى الْجَنَّةِ جِس طرح سے مضمون چلا آرہا ہے، یہ بھی وہی بات ہے۔ وَصَدَّقَ بِالْحُسْنَى: اچھی باتوں کی تصدیق کرے، فَسَيَتَوَدُّ أَنَّ لَهُ نَفْسًا مِثْلَ نَفْسِ آسَانَ جِز: تو ہم عسریٰ کے لئے اس کو آسانی پیدا کر دیں گے، آسان حالت کے لئے اُس کو آسانی پیدا کر دیں گے۔ اس کا مصداق جنت ہے، اور جنت کا راستہ چونکہ احکام شرعیہ ہیں تو عسریٰ کا مصداق یہ بھی بن سکتے ہیں۔

جہنم کا راستہ کس کے لئے آسان ہو جاتا ہے؟

وَأَمَّا مَنْ هَمَّ: اور جو شخص بخل کرتا ہے، اللہ کے راستے میں خرچ نہیں کرتا، وَاسْتَعْتَى: اور لا پرواہی سے وقت گزارتا ہے، تقویٰ اختیار نہیں کرتا، مَوَلَّدَ بِالْحُسْنَى: اور اچھی بات کی تکذیب کرتا ہے، نیکیوں کی تصدیق نہیں کرتا، یا کلمہ حسنی کی تصدیق نہیں کرتا، تکذیب کرتا ہے، فَسَيَتَوَدُّ أَنَّ لَهُ نَفْسًا مِثْلَ نَفْسِ آسَانَ جِز: ہم عسریٰ کے لئے اس کو آسانی کر دیں گے، عسریٰ: جھگی، اِس کا اعلیٰ مصداق جہنم ہے، اور اس کی طرف لے جانے والے اعمالِ قبیحہ، افعالِ بد جو جہنم کی طرف لے جانے والے ہیں، حقیقت کے اعتبار سے یہ عسریٰ ہیں انسان

کی طبیعت کی طرف دیکھتے ہوئے، لیکن اگر کوئی شخص ادھر کو چلنا شروع کر دے تو اللہ کی طرف سے اس میں بھی تیسیر ہو جاتی ہے، راستہ بڑی آسانی کے ساتھ کٹا چلا جاتا ہے۔

بِسْمِ اللّٰهِ الرَّحْمٰنِ الرَّحِیْمِ۔ سورہ اللیل مکہ میں نازل ہوئی اور اس کی ۲۱ آیتیں ہیں۔ ابتدائی چند آیتوں کا مطلب اور ترجمہ آپ کے سامنے گزر گیا، صرف ترجمہ دوبارہ دیکھ لیجئے، وَاللَّیْلُ اِذَا یَغْشٰی: قسم ہے رات کی جبکہ وہ ڈھانپ لے! ہر چیز پہ طاری ہو جائے، وَالنَّهَارُ اِذَا تَجَافٰی: اور قسم ہے دن کی جس وقت کہ وہ روشن ہو جائے! وَمَا خَلَقَ الذَّکَرُ وَالْاُنْثٰی: مآ مصدر یہ، اور قسم ہے مذکر اور مؤنث کو پیدا کرنے کی، اِنْ سَعِیْتُمْ لَشَفٰی: بے شک تمہاری کوشش البتہ جدا جدا ہے، سعی مصدر ہے اور اس سے مراد ہو جائیں گی مساعی، ”تمہاری کوششیں علیحدہ علیحدہ ہیں“، اور جو چیزیں پہلے بطور قسم کے ذکر کی گئی ہیں وہ متضاد ہیں، دن اور رات کا آپس میں تقابل ہے، روشنی اور تاریکی کا تقابل ہے، مذکر اور مؤنث کا تقابل ہے، تو ان کو ذکر کیا جا رہا ہے اس بات کے ظاہر کرنے کے لئے کہ اللہ تعالیٰ نے یہ متضاد متقابل چیزیں پیدا کیں، دونوں کے آثار مختلف ہیں اور اسی طرح سے دونوں کے نتائج مختلف ہیں، تو جس طرح سے یہ چیزیں متقابل ہیں اور دونوں کے آثار علیحدہ علیحدہ ہیں اسی طرح سے تمہاری کوششیں بھی مختلف ہیں، تمہارے کردار کے رُخ بھی علیحدہ علیحدہ ہیں، تو ان کے اوپر آثار بھی علیحدہ علیحدہ مرتب ہوں گے، جس کی تفصیل آگے ذکر کر دی کہ دو قسم کے لوگ ہیں، بعض تو ایسے ہیں جو اللہ کے دیے ہوئے مال میں سے اللہ کے راستے میں خرچ کرتے ہیں اور بچ بچ کے چلتے ہیں، احتیاط کے ساتھ زندگی گزارتے ہیں، یہاں اَتْلٰی اسْتَعْفٰی کے مقابلے میں آیا ہے، آگے اسْتَعْفٰی کا لفظ آ رہا ہے، اسْتَعْفٰی: لا پروا کی برتنا، بے فکری کے ساتھ چلنا، تو اَتْلٰی کا معنی ہو جائے گا فکر کر کے چلنا، بچ بچ کے چلنا، ”جو اللہ کے راستے میں دیتا ہے اور بچ بچ کے چلتا ہے، وَصَدَّقَ بِالْحُسْنٰی: اور کلمہ حسنٰ کی تصدیق کرتا ہے، کلمہ حسنٰ کا مصداق ”لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ“، اور ہر اچھی بات جو بھی اللہ اور اللہ کے رسول کی طرف سے واضح کی جا رہی ہے اس کی تصدیق کرتا ہے، اُسے سچ بتاتا ہے، اُس کی سچائی پر یقین رکھتا ہے، فَسَيُتَرَكُ وَیَكْفٰی: ہم عنقریب اُس کے لئے تیسیر کریں گے، یسریٰ کے واسطے، یسریٰ کا اصل مصداق تو جنت ہے، کیونکہ یسریٰ کہتے ہیں آسان حالت کو، جنت کے لئے ہم اس کے واسطے تیسیر کر دیں گے، اور جنت میں جانے کے لئے دُنیا کے اندر نیک اعمال ہیں، تو وہ بھی یسریٰ کا مصداق بن جائیں گے، ”ہم نیک اعمال کے لئے اُسے تیسیر کر دیں گے، آسانی پیدا کر دیں گے“، یعنی اس کردار کے نتیجے میں جو اس نے اپنا یا کہ اللہ کا شکر ادا کرتے ہوئے مال اللہ کے راستے میں دیتا ہے، اور تقویٰ اختیار کرتا ہے، ہر معاملے میں احتیاط کے ساتھ چلتا ہے، بچ بچ کر چلتا ہے، اچھی باتوں کی تصدیق کرتا ہے، تو ہم نیکی دن بدن اس کے لئے آسان کرتے چلے جائیں گے، جس کے نتیجے میں وہ بہت آسان منزل پر پہنچ جائے گا جس کو جنت کہتے ہیں۔ تفصیل کچھ کل بھی آپ کی خدمت میں عرض کر دی تھی۔ اور اس کے مقابلے.....! ”اور جو شخص بخل کرتا ہے“ اللہ کے دیے ہوئے مال کو اللہ کے احکام کے مطابق خرچ نہیں کرتا، چاہے فضولیات میں خرچ کرتا ہو، رسومِ قبیحہ کے اندر خرچ کرتا ہو، فخر و ریا کے طور پر خرچ کرتا ہو، وہ دینی معاملات میں بخل ہی ہوتا ہے، جیسے آپ کی خدمت میں تفصیل عرض کی تھی کہ فضول خرچ آدمی ہمیشہ دینی معاملات میں بخل ہوگا، اُس کی کمائی کتوں پر

تو خرچ ہوگی، ریچھ اور بندروں کے تماشے دیکھتا ہوا تو خرچ کر دے گا، کبھیوں پر، بھانڈوں پر، مراہیوں پر تو اس کی رقم جائے گا، تھانوں میں جائے گی، وکیلوں کے پاس جائے گی، لیکن اللہ کے نام پر پیسہ خرچ کرنا اُس کے لئے بہت بھاری ہوتا ہے۔ یہ اُسی طرح بُرے کردار کے اختیار کرنے کا نتیجہ ہے کہ آہستہ آہستہ اس کے لئے بُرائی آسان ہوگی اور نیکی مشکل ہوگی، وَاسْتَغْنَى: لا پروا کی سے وقت گزارتا ہے، وَاسْتَغْنَى: لا پروا ہو گیا، ”جس نے بخل کیا اور لا پروا ہو گیا“ فکر نہیں کرتا کسی معاملے میں، سوچ سوچ کر نہیں چلتا، اللہ سے ڈرتا نہیں، بے پروا ہے، ”اور اچھی بات کی تکذیب کرتا ہے“ جو اچھی بات بھی اُس کے سامنے پیش کی جاتی ہے اس کی وہ تصدیق ہی نہیں کرتا، جھٹلاتا ہے، ہر اچھائی کو جھٹلاتا ہے، کلمہ حسنی کی تکذیب کرتا ہے، ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“ نہیں پڑھتا، ”ہم اُس کو عسری کے لئے آسانی کر دیں گے“ عسری: تنگ حالت، جس کا اصل مصداق تو جہنم ہے، اور جہنم کی طرف لے جانے والے اعمال قبیحہ یہ بھی عسری کا مصداق ہیں، کیونکہ انسانی فطرت اصل کے اعتبار سے اُن اعمال میں گرانی محسوس کرتی ہے، لیکن جب انسان ایک بُرائی کا راستہ اختیار کر لیتا ہے تو آئے دن اُس کے لئے یہ بُرائیاں آسان ہو جاتی ہیں، اور آہستہ آہستہ انسان اُن بُرائیوں کو کرتا ہوا، اِس راستے کو طے کرتا ہوا اُس تنگ منزل تک پہنچ جائے گا جس کو جہنم کہتے ہیں..... تو یہ مساعی تمہاری مختلف ہیں اور اس کے مختلف نتیجے سامنے آجائیں گے، علیحدہ علیحدہ کوششیں، علیحدہ علیحدہ نتیجے۔

مال بھروسے کے قابل چیز نہیں ہے

وَمَا يَنْفَعُ عَنْهُ مَالُهُ إِذَا تَرَدَّى: إِذَا تَرَدَّى: جس وقت انسان برباد ہوگا، گرے گا، تَرَدَّى: گرنا، ہلاک ہونا، ”جس وقت انسان برباد ہوگا اُس کا مال اُس کو کوئی نفع نہیں دے گا“ مَّا اُكْرَفِي کا بنالیا جائے، تو ”نہیں نفع دے گا اس سے اس کا مال جس وقت کہ وہ برباد ہوگا۔“ ویسے مترجمین نے ترجمہ مَّا اُكْرَفِي کے ساتھ بھی کیا ہے، حاصل دونوں کا ایک ہی ہے، ”کیا نفع دے گا اس کو اس کا مال جب وہ برباد ہو جائے گا“ انسان جس وقت بربادی کی طرف چلا جائے گا، ہلاکت کے گڑھے میں گر جائے گا، جہنم میں چلا جائے گا، تو یہ مال جس کی بنا پر یہ اترتا ہے، اُکڑتا ہے، یہ اِس کے کس کام آئے گا؟ بلکہ اُلٹا اس کے لئے دُبال بنے گا۔ اور عقل مند انسان اگر سوچے تو دُنیا میں بھی یہ نقشہ اس کے سامنے آتا ہے، مال ایک وہم کے درجے کی چیز ہے جس پر انسان اعتماد کر کے اُکڑتا ہے، ورنہ دُنیا میں بھی اگر انسان اللہ کی گرفت میں آجائے تو مال اس کے کچھ کام نہیں آتا، کوئی بیماری لگ جاتی ہے، ساری دُنیا کے ڈاکٹر اکٹھے کر لو، سونے کے ڈھیر اپنے اوپر خرچ کر لو، لیکن جو گرفت اللہ کی آئی ہوئی ہے وہ مال کے ذریعے سے نہیں جاتی، اللہ تعالیٰ کسی حادثے کے اندر تمہاری ٹانگ لے لیتا ہے، آنکھ لے لیتا ہے، بازو لے لیتا ہے، کسی مصیبت کے اندر تمہیں مبتلا کر دیتا ہے، تم لاکھوں کروڑوں روپے کے جواہرات رکھتے ہو اور ان کو خرچ کرتے ہو، لیکن اللہ کی گرفت جو تم پر آئی ہے یہ مال اس کا بدل نہیں بن سکتا۔ تو ایسی چیز کے اوپر اعتماد کر کے اللہ کی مخالفت کرنا، اللہ کے مقابلے میں لا پرواہی برتنا، اُکڑنا، یہ کون سی عقل مندی ہے۔ جب انسان بربادی کی طرف جاتا ہے، ہلاکت کے گڑھے میں گرتا ہے، تو یہ مال کچھ کام نہیں آتا۔ اِنْ عَلَيْنَا لَلْهُدَى: بے شک ہمارے

ذمے ہے البتہ راہنمائی، ہدایت، راہنمائی ہمارے ذمے ہے اور وہ ہم اپنی کتابوں کے ذریعے سے اور اپنے رسولوں کے ذریعے سے کر رہے ہیں، ہم نے اپنے ذمے راہنمائی لے رکھی ہے، اور وہ راہنمائی ہماری طرف سے ہوگئی۔

دُنیا و آخرت پر حکومت اللہ کی ہے

وَإِنَّ لَنَا لَلْآخِرَةِ وَالْأُولَىٰ: بے شک آخرت اور اولیٰ ہمارے لئے ہی ہے، اولیٰ سے دُنیا مراد ہے، آخرت سے آخرت مراد ہے، دُنیا اور آخرت ہمارے لیے ہی ہے، دُنیا میں بھی حکومت ہماری، آخرت میں بھی حکومت ہماری، ہمارے قاعدے اور ضابطے کے مطابق ہی دُنیا میں فیصلے ہوتے ہیں، اور ہماری حکمت اور عدل کے مطابق ہی آخرت میں فیصلے ہوں گے، نہ کوئی شخص اپنی استعداد کے ساتھ اور اپنے استحقاق کے طور پر دُنیا میں کامیابی حاصل کر سکتا ہے، اور نہ ہی کوئی شخص کسی خاندان کے وسیلے سے، کسی جھوٹی سفارش سے، کسی اور سہارے سے آخرت میں کامیاب ہو سکے گا، دونوں جگہ ہی ہماری حکمت، ہمارا علم، ہمارا عدل کارگر ہے، دُنیا میں بھی ہمارے اُسی طرح سے فیصلے ہوتے ہیں، آخرت میں بھی ایسے ہی فیصلے ہوں گے، دُنیا اور آخرت دونوں پہ حکومت ہماری ہے۔

جہنم میں بڑا بد بخت ہی داخل ہوگا

فَإِنَّ مِنْكُمْ فُجَارًا تَتَكَلَّمُ: جوش مارتی ہوئی، بھڑکتی ہوئی، یہ ناری صفت ہے، كَلَامٌ: اِنْهَا تَتَكَلَّمُ ﴿٦﴾ نَزَاعَةٌ لِّلشُّوٰى يَهْتَكِرُ كَافَّةً آپ کے سامنے سورہ معارج میں آیا تھا، فَإِنَّ مِنْكُمْ فُجَارًا تَتَكَلَّمُ: جوش مارتی ہوئی آگ سے، بھڑکتی ہوئی آگ سے میں نے تمہیں ڈرا دیا، اب اُس سے بچنا نہ بچنا تمہارا کام ہے، ہم نے انذار پوری طرح سے کر دیا ہے۔ لَا يَفْضَلُهَا إِلَّا الْأَشْقَى: اب وہی دونوں گردو ہوں کا انجام سامنے آگیا جس طرح سے پچھلی سورتوں میں مضمون چلا آ رہا ہے، اور ”شقی“ سورتوں میں زور اسی مضمون پر ہی ہے، اثبات جزا و سزا، ”نہیں داخل ہوگا اُس بھڑکتی ہوئی آگ میں مگر بد بخت“ جیسے پیچھے سورہ اعلیٰ کے اندر آیا تھا: وَيَسْجُدُ لِلَّهِ الَّذِي يَخْلُقُ مَا يَشَاءُ لَئِنْ كُنْتُمْ تُحِبُّونَ الْآيَاتِ فَاسْتَمِعُوا: ”نارِ کبریٰ“ یہاں ”فَارَاتُ تَتَكَلَّمُ“ کا مصداق ہے، اور وہی نصیحت سے بچنے والا ”اشقی“ جو ہے وہی اس میں داخل ہوگا، جو نصیحت سے اجتناب اختیار کرتا ہے، تجنب اختیار کرتا ہے، دُور ہٹتا ہے، نصیحت قبول نہیں کرتا، ہماری راہنمائی سے فائدہ نہیں اٹھاتا، یہی ”اشقی“ ہے جو کہ جہنم کے اندر جائے گا۔

ایک اشکال کا جواب

بظاہر آپ دیکھ رہے ہیں کہ ”اشقی“ یہ اسم تفضیل کا صیغہ ہے، جس کا معنی ہے بہت زیادہ بد بخت، سب سے زیادہ بد بخت اس جہنم میں جائے گا، تو اس سے اس بات کی طرف اشارہ نہیں نکلتا کہ جو کم درجے کا بد بخت ہے وہ جہنم میں نہیں جائے گا، نہیں اصل بات یہ ہے کہ سرور کائنات ﷺ کے زمانے میں جو بالمشافہ آپ کی بات سنتا تھا اور نصیحت قبول نہیں کرتا تھا، وہ ہے ہی سب سے بڑا بد بخت، اس اعتبار سے اس کو ”اشقی“ کہا جا رہا ہے کہ ایسے وقت میں بھی جو نصیحت حاصل نہ کرے اس سے بڑھ کر کون بد بخت ہوگا، تو اس کا مصداق ہر کافر ہے جو اللہ اور اللہ کے رسول کی نصیحت کو قبول نہیں کرتا۔ باقی اِشْقٰی جو گناہ گار ہوتا ہے، مؤمن گناہ گار، اس

کے لئے دوسری آیات میں مذکور ہے کہ اس کو بھی سزا ہو سکتی ہے، ضروری نہیں، اللہ اپنی رحمت کے ساتھ معاف کر دیں ایسا بھی ہوگا، اور اگر سزا دینا چاہیں تو ایسا بھی ہوگا، لیکن کچھ دیر سزا پانے کے بعد آخر کار اس کی نجات ہو جائے گی جس کا ایمان صحیح ہے لیکن عمل کے اعتبار سے اس میں کچھ شقاوت اور بد بختی آگئی تھی۔ اس لئے یہاں لَا يَضْلِمُهُمَا کا یہ مطلب بھی ہو سکتا ہے کہ دائمًا اس میں داخل صرف ”اشعق“ ہی ہوگا جس کا مصداق کافر ہے، اور شقی اگر جائے گا تو کفر کے شبہ کی بنا پر جائے گا، کیونکہ ہر معصیت کفر کا ایک شعبہ ہے، تو یہ مؤمن فاسق فاجر عمل کے اعتبار سے مشابہ ہو جاتا ہے کافر کے، اس شبہ اور مشابہت کی بنا پر اس کو جہنم میں بھیجیں گے، لیکن یہ جانا عارضی طور پر ہوگا، دائمًا نہیں، جہنم اصل ٹھکانا کافروں کا ہی ہے اُعِدَّتْ لِلْكَافِرِينَ (سورہ بقرہ: ۲۴) جس طرح سے قرآن کریم میں ذکر کیا گیا۔ تو ”اشعق“ سے ہر کافر مراد ہے جس طرح سے آگے لفظ آگیا: الَّذِي كَذَّبَ وَتَوَلَّى: اشعق وہ ہے کہ جس نے تکذیب کی (جس طرح سے پیچھے کَذَّبَ بِالْحَقِّ آیا تھا) جس نے تکذیب کی، جس نے جھٹلایا، وَتَوَلَّى: اور پیٹھ پھیری، توجہ نہیں کی، اعراض کر گیا۔ بڑا متقی جہنم سے دُور رہے گا

وَسَيُجَنَّبُهَا الْأَتْقَى: یہاں سَيُجَنَّبُهَا کی ضمیر نَأْتًا تَكْفُلُ کی طرف لوٹ رہی ہے، اور عنقریب دُور رکھا جائے گا اُس جہنم سے الْأَتْقَى: جو زیادہ متقی ہے، پرہیزگار، اس سے مؤمن صالح مراد ہے، حضور ﷺ کے زمانے میں جس نے کلمہ پڑھا تقویٰ اختیار کیا وہ اتنی کا ہی مصداق ہے، اعلیٰ درجے کا متقی، لیکن اس میں یہ اشارہ نہیں کہ جو کم درجے کا متقی ہے وہ جنت میں نہیں جائے گا، یہ اشعق کے مقابلے کے طور پر اتنی ذکر کیا گیا ہے، باقی جیسا جیسا کوئی نیک ہوگا اسی اعتبار سے جنت میں جائے گا، جس طرح سے دوسری آیات کے اندر تفصیل موجود ہے۔ جیسے حضور ﷺ کے زمانے میں کفر کرنے والا اشعق ہے، اسی طرح سے حضور ﷺ کے زمانے میں ایمان لانے والا باقی متقیوں کے مقابلے میں اتنی ہے، تو یہاں ذکر اُن مؤمنین کا ہے جو تقویٰ اختیار کرتے ہیں، سَيُجَنَّبُهَا الْأَتْقَى: دُور رکھا جائے گا اُس نَأْتًا تَكْفُلُ سے، اُس جوش مارنے والی آگ سے اتنی کو۔

بڑا متقی کون ہے؟

الَّذِي يُؤْتِي مَالَهُ يَتَزَكَّى: جو کہ دیتا ہے اپنا مال اس حال میں کہ وہ صفائی حاصل کرتا ہے، ظاہرًا باطنًا پاک صاف ہونے کے لئے وہ اپنا مال اللہ کے راستے میں خرچ کرتا ہے، فَأَمَّا مَنْ أَعْطَىٰ كَتَمَ تَحْتَ ظَهْرِهِ مَالَهُ: جو کہ اس بات کی طرف اشارہ کر دیا کہ اس میں ریا نہیں ہوتی، نمود نہیں ہوتی، دکھلاوا نہیں ہوتا، اس قسم کی قباحتیں اُس کے خرچ کرنے میں نہیں ہوتیں، وہ خرچ کرتا ہے تو محض اس لئے خرچ کرتا ہے تاکہ اس خرچ کرنے کے ذریعے سے اللہ اس کے گناہ معاف کرے، اور اس کا مال بھی پاک ہو جائے اور ظاہرًا باطنًا یہ انسان بھی پاک ہو جائے، اللہ کے راستے میں مال خرچ کرنا بہت زیادہ طہارت کا ذریعہ بنا ہے انسان کی روحانیت کے لئے بھی، جس طرح سے بدنی عبادت کے ساتھ رُوح جلاء پکڑتی ہے، مالی عبادت کے ساتھ بھی اسی طرح سے ہے، ”پاک صاف ہونے کے لئے وہ اپنا مال دیتا ہے۔“ وَمَالًا حَقًّا عِنْدَ مَنْ يُنْعَمُ بِهِ: یہ اسی کے اخلاص کا بیان ہے،

نہیں ہے اس کے لئے کسی کے پاس کوئی احسان جو بدلہ دیا جائے، لفظی ترجمہ.....! نہیں ہے کسی شخص کے لئے اُس اتنی کے پاس (عِندَہ کی ضمیر اتنی کی طرف لوٹ گئی) نہیں ہے کسی شخص کے لئے اُس اتنی کے نزدیک کوئی احسان جو بدلہ دیا جائے۔ اس کا مفہوم دو طرح سے واضح کیا گیا ہے، ایک مطلب تو اس کا یہ ہے کہ ایک شخص کسی دوسرے شخص پہ احسان کرتا ہے، مثلاً میرے پر کسی نے احسان کیا تو میں اس کے احسان کا بدلہ دیتا ہوں مال اس کے اُد پر خرچ کروں، یہ بھی ایک خوبی کی بات ہے، یہ کوئی عیب نہیں کہ احسان کا بدلہ احسان کے ساتھ دیا جائے، هَلْ جَزَاءُ الْاِحْسَانِ اِلَّا الْاِحْسَانُ (سورہ رَحْمٰن) یہ بھی خوبی ہے، کسی نے میرے پہ احسان کیا، مقابلے میں نے اُس کے احسان کا بدلہ دیتے ہوئے اُس پہ مال خرچ کر دیا، تو احسان کے بدلے کی نیت کے ساتھ خرچ کرنا یہ بھی خوبی ہے، لیکن اس سے بڑھ کر خوبی یہ ہے کہ میرے پر کسی کا احسان نہیں ہے جس کا میں بدلہ دوں، بلکہ از خود ابتداء دوسرے پر احسان کروں، اور جو مال اس انداز سے خرچ کیا جائے آپ جانتے ہیں کہ اس کا مرتبہ بہت اعلیٰ ہے، احسان کے بدلے کے طور پر احسان کیا جائے یہ بھی اچھی بات، لیکن ابتداء کسی کے اُد پر احسان کیا جائے، کسی احسان کا بدلہ دینا مقصود نہ ہو، یہ بہت اعلیٰ ہے، تو یہاں اتنی کی صفت یہی ذکر کی جا رہی ہے کہ کسی نے اس پر احسان نہیں کیا ہوا تھا جس کا بدلہ دیا جا رہا ہے، بلکہ وہ ابتداء لوگوں کی خدمت کرتا ہے محض اللہ تعالیٰ کی رضا حاصل کرنے کے لئے، ظاہراً باطناً طہارۃ اور زکوٰۃ حاصل کرنے کے لئے، کسی احسان کے بدلے کے طور پر نہیں، اگرچہ احسان کا بدلہ دینا یہ بھی ایک خوبی ہے لیکن یہ خوبی اُس سے بڑھ کے ہے کہ کسی نے اُس پہ احسان نہیں کیا جس کے بدلے کے طور پر یہ مال خرچ کرے بلکہ یہ ابتداء اُس کو مال دیتا ہے از خود (عام تقاییر)۔..... دوسرا مطلب اس کا یہ ذکر کیا گیا ہے کہ یہ دینے والا اس نیت کے ساتھ دیتا ہے کہ دوسرے پر احسان کر کے اس کی طرف سے بدلہ نہیں چاہتا، جس اتنی کا یہاں ذکر ہو رہا ہے کہ وہ اللہ کے راستے میں اپنا مال دیتا ہے تو اس کا مال دینے کا انداز یہ ہے کہ وہ کسی پہ احسان نہیں کر رہا کہ جس کا بدلہ دیا جائے، یعنی وہ اس نیت سے بھی خالی ہوتا ہے کہ جس پر میں احسان کر رہا ہوں کل کو یہ مجھے بدلہ دے، اِنَّمَا اَتُوْنٰكُمْ لِيُؤْخَذَ مِنْكُمْ اُنْفُسُ الْاِیْمٰنِ (سورہ بَقَرہ) تو یہاں بھی اتنی کی صفت یہ ہو گئی کہ وہ اللہ کے راستے میں مال دیتا ہے لیکن ایسے طور پر دیتا ہے کہ کسی کے لئے اُس کے نزدیک کوئی احسان نہیں جو بدلہ دیا جائے، یعنی اُس کے جذبے میں یہ بات نہیں کہ میں کسی پہ احسان کر رہا ہوں اور کل کو اس کا بدلہ دیا جائے گا، اس چیز سے بھی وہ مستغنی ہو کر احسان کرتا ہے، دوسروں کو دیتا ہے اور اس کی نیت میں یہ چیز باقی نہیں ہوتی کہ کل کو اس احسان کا بدلہ ملے گا۔ دونوں طرح سے ان الفاظ کا مطلب واضح کیا گیا ہے۔ اِلَّا اِبْتِغَاءَ وَجْہٍ مِّنْہٗۤ اِلَیَّ: کسی احسان کے بدلے کے طور پر خرچ نہیں کرتا، یا، یہ احسان کا بدلہ لینے کے لئے خرچ نہیں کرتا، ہاں! صرف اللہ کی رضا چاہنے کے لئے خرچ کرتا ہے، ”نہیں خرچ کرتا وہ کسی احسان کے بدلے کے طور پر (یہ مفہوم ہے پچھلی آیت کا) نہیں خرچ کرتا وہ کسی اور مقصد کے لئے سوائے اللہ جو رب اعلیٰ ہے اُس کی رضا چاہنے کے اس کا کوئی اور مقصد نہیں ہے، ابتغاء:

چاہنا، ”مگر اپنے ربِّ اعلیٰ کی جزا چاہنے کے لئے“ لفظی ترجمہ اس طرح سے ہو گیا۔ وَكَسُوْفٌ يَنْزِلُہِ: تو ایسا اتنی عنقریب خوش ہو جائے گا، یعنی اللہ کی طرف سے اس کو ایسی جزا ملے گی کہ وہ خوش ہو جائے گا، اللہ تعالیٰ اُسے اتنا دیں گے کہ وہ خوش ہو جائے گا۔

مذکورہ آیات کا اول مصداق صدیق اکبر ﷺ ہیں

اب ظاہری طور پر اس آیت کے الفاظ تو عام ہیں، ہر اتنی کو شامل ہیں جو بھی اس کردار کو اپنائے، لیکن تقریباً تقریباً تمام تفاسیر اس بات کے اوپر متفق ہیں کہ یہ آیات حضرت ابو بکر صدیق رضی اللہ عنہ کے بارے میں اُتریں تھیں، جب وہ مظلوم غلاموں کو خرید خرید کر آزاد کرتے تھے، بلال رضی اللہ عنہ کو خرید اور اس قسم کے اور بھی کئی تھے جن کو خرید خرید کر انہوں نے آزاد کیا، ان کے والد نے روکا بھی کہ آپ ایسی کمزور کمزور مخلوق کو خریدتے ہیں، کمزور لوگوں کو خریدتے ہیں، اگر آپ نے خریدنے ہی ہیں تو کسی قوی کو، طاقتور کو، مضبوط کو خریدو، جو کل کو آپ کا معاون بھی بنے، تو انہوں نے یہی جواب دیا کہ میں جو کچھ کرتا ہوں اللہ کی رضا کے لئے کرتا ہوں، مجھے ان کی طرف سے نہ کسی تعاون کی طمع ہے اور نہ میں ان کو اپنا بدگار بنانے کے لئے خریدتا ہوں۔ تو ان آیات میں صراحتاً حضرت ابو بکر صدیق رضی اللہ عنہ کو اتنی قرار دے کے ان کے اس کردار کی تعریف کی گئی ہے کہ وہ محض توڑی کے لئے، اپنے آپ کو صاف ستھرا کرنے کے لئے مال خرچ کرتے ہیں اور کسی پہ احسان کرنا مقصود نہیں کہ جس کا بدلہ دیا جائے، نہ اس پہ کسی کا احسان ہے کہ جس کا وہ بدلہ دے رہا ہو، نہ وہ کسی پر ایسے طور پر احسان کر رہا ہے کہ کل کو بدلے کی امید رکھے، جو کچھ وہ کر رہے ہیں اپنے ربِّ اعلیٰ کی رضا چاہنے کے لئے کر رہے ہیں، اور اللہ تعالیٰ بھی انہیں ایسی ہی جزا دیں گے جس پر وہ خوش ہو جائیں گے، تو اس کا مصداق حضرت ابو بکر صدیق رضی اللہ عنہ کو بنایا گیا، اور الفاظ کے عموم کے ساتھ باقی حضرات بھی اس میں شامل ہو جائیں گے، گویا کہ نزول کے وقت اس کا مصداق اعلیٰ ابو بکر رضی اللہ عنہ تھے اور الفاظ عام ہیں اس لیے جو شخص بھی یہ کردار اپنائے گا درجہ بدرجہ اس کا مصداق بنا چلا جائے گا۔ حضرت شیخ الاسلام رحمہ اللہ لکھتے ہیں کہ ”اگرچہ مضمون آیات کا عام ہے لیکن روایات کثیرہ شاہد ہیں کہ ان آخری آیات کا نزول سیدنا حضرت ابو بکر صدیق رضی اللہ عنہ کی شان میں ہوا، اور یہ بہت بڑی دلیل ان کی فضیلت و برتری کی ہے، نہ ہے نصیب اس بندے کے جس کے اتنی ہونے کی تصدیق آسمان سے ہو، اِنَّ اَكْرَمَكُمْ عِنْدَ اللّٰهِ اَتْقٰكُمْ (سورہ حجرات: ۱۳) اور خود حضرت حق سے اس کو وَكَسُوْفٌ يَنْزِلُہِ کی بشارت سنائی جائے، فی الحقیقت حضرت ابو بکر صدیق رضی اللہ عنہ کے حق میں وَكَسُوْفٌ يَنْزِلُہِ کی بشارت ایک انعکاس ہے اُس بشارت عظمیٰ کا جو آگے نبی کریم ﷺ کے حق میں آرہی ہے وَكَسُوْفٌ يُغْطِيْكَ رَبُّكَ فَكَسُوْفٌ“ (تفسیر عثمانی) جیسے یہ پیش گوئی اور بشارت حضور ﷺ کے لئے کی جارہی ہے تو گویا کہ ابو بکر صدیق رضی اللہ عنہ کو بھی اللہ تعالیٰ نے ایسی ہی بشارت عطا دی۔

آیتھا ۱۱ ۹۳ سُورَةُ الضُّحٰی مَكِّيَّةٌ ۱۱ رُكُوْعُهَا ۱

سورہ ضحیٰ مکہ میں نازل ہوئی اور اس کی ۱۱ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع کرتا ہوں اللہ کے نام سے جو بے حد مہربان نہایت رحم والا ہے

وَالضُّحٰی ۱ وَاللَّیْل ۱ اِذَا سَجٰی ۱ مَا وَدَّعَكَ رَبُّكَ وَمَا قَلٰ ۱ وَلَلْآخِرَةُ

قسم ہے دن کی روشنی کی! اور قسم ہے رات کی جس وقت کہ وہ سکون پڑے! تیرے رب نے تجھے چھوڑا نہیں، اور نہ وہ ناراض ہوا اور البتہ آخرت

خَيْرٌ لَّكَ مِنَ الْاُولٰی ۱ وَلَسَوْفَ يُعْطِيكَ رَبُّكَ فَتَرْضٰی ۱ اَلَمْ يَجِدْكَ

بہتر ہے آپ کے لئے دنیا کے مقابلے میں اور عنقریب آپ کا رب آپ کو دے گا تو پھر آپ خوش ہو جائیں گے کیا تیرے رب نے تجھے

یَتِیْمًا فَاَوٰی ۱ وَوَجَدَكَ ضَالًّا فَهَدٰی ۱ وَوَجَدَكَ عَابِدًا فَاَغْنٰی ۱ فَاَمَّا

یتیم نہیں پایا، پھر ٹھکانا دیا اور اس نے تجھے ناواقف پایا پھر واقف کر دیا اور اس نے تجھے محتاج پایا پھر غنی کر دیا پس

الْیَتِیْمَ فَلَا تُقْهَرُ ۱ وَاَمَّا السَّائِلَ فَلَا تَنْهَرُ ۱ وَاَمَّا بِنِعْمَةِ رَبِّكَ فَحَدِّثُ ۱

آپ بھی یتیم پر قہر نہ کیجئے اور سائل کو نہ جھڑکیے اور اپنے رب کے احسان کو بیان کرتے رہیے

سورہ ضحیٰ کا مضمون اور شان نزول

سورہ ضحیٰ مکہ میں نازل ہوئی اور اس کی ۱۱ آیتیں ہیں۔ اس سورت میں سرور کائنات ﷺ کے لئے تسلی کا مضمون ہے۔ آپ ﷺ نے جس وقت تبلیغ شروع کی، وحی کا نزول آپ پر ہوا، تو قوم ساری کی ساری مخالف تھی، قوم کی طرف سے بڑی مشکلات اور بڑی مشقتوں کا سامنا تھا، تکلیفیں آپ کو پہنچائی جا رہی تھیں، تو ایسے وقت میں حضور ﷺ کے اوپر جب وحی نازل ہوتی تھی تو اس سے آپ کو کچھ سہارا ہوتا تھا، گا ہے گا ہے اللہ تعالیٰ کی حکمت کے تحت وحی کے نزول میں کچھ دیر ہو جاتی تو اس میں پھر حضور ﷺ بہت پریشان ہو جاتے تھے، اور رہ رہ کے آپ کو خیال آتا تھا کہ کہیں ایسا نہ ہو کہ میری طرف سے کوئی کوتاہی ہو گئی ہو جس کی بنا پر اللہ تعالیٰ نے یہ سلسلہ روک لیا ہو، اللہ تعالیٰ کی کوئی ناراضگی نہ ہو گئی ہو، یہ تصور حضور ﷺ کے لئے بہت تکلیف دہ ہوتا تھا۔ چنانچہ روایات کے اندر آتا ہے کہ جب پہلی وحی نازل ہوئی تھی اِذَا بِاسْمِ رَبِّكَ الَّذِیْ خَلَقَ، اُس کے بعد پھر تین سال تک وحی کا سلسلہ منقطع ہو گیا (فتح الباری)، اس دور میں رسول اللہ ﷺ کو اتنی پریشانی تھی، اتنا آپ گھبراتے تھے اس وحی کے آنے کے بعد اس کے

منقطع ہونے سے کہ یہ کیوں منقطع ہوگئی، آتی کیوں نہیں، چاہت دل میں پیدا ہوگئی، کبھی کوئی خیال آتا، کبھی کوئی خیال آتا، بے چینی اس حد تک بڑھ جاتی، ”بخاری شریف“ میں آتا ہے کہ حضور ﷺ فرماتے ہیں کہ کئی دفعہ میں نے ارادہ کیا کہ میں اپنے آپ کو ہلاک ہی کر دوں، اس بے چینی سے چھوٹنے کا اس کے علاوہ کوئی طریقہ نہیں، پہاڑ کی چوٹی پر چڑھے تاکہ اپنے آپ کو گرا دیں، لیکن فوراً اللہ تعالیٰ کی طرف سے فرشتہ آواز دیتا ”إِنَّكَ رَسُولُ اللَّهِ حَقًّا“ تو پھر حضور ﷺ کو کچھ سکون آ جاتا۔^(۱) تو تین سال کے بعد پھر یہی وجہ کا سلسلہ شروع ہوا، تو مختلف حکمتوں کے تحت تب بھی وہ کئی کئی دن تک کر دیتی تھی، وحی نہیں آتی تھی، اس وقت بھی حضور ﷺ کو کچھ ایسی ہی بے چینی ہوتی، معلوم یوں ہوتا ہے کہ کوئی ایسے ہی واقعہ پیش آیا تھا جس کی بنا پر بعض کافروں نے بھی طعنہ دیا کہ اب ان کے رب نے ان کو چھوڑ دیا، رب ان پہ ناراض ہو گیا جس کی بنا پر اب ان پر وحی نہیں آتی۔^(۲) یا بعض آثار اس قسم کے بھی ہیں جن سے معلوم ہوتا ہے کہ رسول اللہ ﷺ تہجد کے وقت اٹھا کرتے تھے، قرآن کریم پڑھا کرتے تھے، اور کبھی طبیعت خراب ہوگئی، دو تین دن نہ اٹھ سکے، آپ کے پڑوس میں ابولہب کا مکان تھا، ابولہب کی بیوی اُمّ جمیل جو بہت بدترین قسم کی آپ کی دشمن تھی جس کا ذکر سورہ تبت میں آئے گا، وہ کہنے لگی کہ اس کے شیطان نے اب اس کو چھوڑ دیا ہے، پہلے آکر اس کو وقت پہ اٹھاتا تھا اور اب نہیں اٹھاتا،^(۳) اس قسم کے طعنے مشرکین کی طرف سے علیحدہ تھے اور باقی ایذا میں علیحدہ تھیں جس سے حضور ﷺ کو بہت پریشانی ہوتی تھی۔ اس سورت میں سرور کائنات ﷺ کو اللہ تعالیٰ کی طرف سے تسلی دی گئی ہے کہ اگر وحی کا سلسلہ کچھ دن کے لئے رک جائے تو یہ کوئی ناراضگی کی علامت نہیں ہے، نہ آپ کے رب نے آپ کو چھوڑا ہے، بلکہ اللہ تعالیٰ کی حکمت کے تحت جس طرح سے دن روشن ہے، رات تاریک ہے، اور کبھی روشنی آتی ہے، کبھی تاریکی ہوتی ہے، روشنی میں گرمی اور حرکت ہوتی ہے اور رات کی تاریکی میں سکون اور اطمینان ہوتا ہے، یہ دو چیزیں متقابل ہیں، اور ان دونوں کے اندر اللہ تعالیٰ کی حکمت کا فرما ہے، یہ نہیں کہ دن کی روشنی تو اللہ کی رضا کی علامت ہے اور رات کی تاریکی کوئی اللہ کی ناراضگی کی علامت ہے، نہیں! انسان کی تربیت کے لئے اور انسان کی راحت و آرام کے لئے دونوں باتیں ہی ضروری ہیں کہ کبھی روشنی ہو، کبھی تاریکی ہو، روشنی اور گرمی میں انسان کام کاج کے لئے ہوشیار ہو جاتا ہے، چست ہو جاتا ہے، رات کے سکون میں وہ آرام کرتا ہے اس کی تھکاؤٹ دور ہوتی ہے، تو جس طرح سے اس بدنی زندگی کے اندر روشنی اور تاریکی اللہ کی حکمت کے تحت آتی جاتی رہتی ہے اسی طرح سے روحانی تربیت کے لئے بھی اللہ کی طرف سے یہ مختلف حالات ہوتے ہیں، جب حکمت ہوئی وحی کا نزول ہو گیا، اور جب اللہ کی حکمت ہوئی تو وحی کا نزول تھوڑے دنوں کے لئے بند ہو گیا، کیونکہ وحی کے اندر جو ثقل ہے جس قسم کی ذمہ داریاں ہیں اگر مسلسل آتی رہتی تو ہو سکتا ہے حضور ﷺ کی طبیعت

(۱) بخاری ج ۲ ص ۱۰۳۴، ابواب اول ما یدعی بہ رسول اللہ من الوحی / مشکوٰۃ ۲/ ۵۲۲، ابواب المبعث، فصل اول۔

(۲) مسلم ۱۰۹/۲، ابواب ما لقی النبی ﷺ من اذی البشر کین۔

(۳) بخاری ۴۳۸۶، تفسیر سورۃ الطنْجِي / مسلم ۱۰۹/۲، ابواب ما لقی النبی ﷺ من اذی البشر کین / نوٹ: - کتب احادیث میں عورت کے نام کی صراحت نہیں ہے، تغایر میں ہے۔

اس کو برداشت نہ کر سکتی، آہستہ آہستہ تربیت کی گئی اُس وحی کے برداشت کرنے کی، جیسے کہ سورہ اٰقرا کے اندر اس بات کو تفصیل کے ساتھ ذکر کیا جائے گا، تو یہ اللہ کی حکمت کے تحت ہے۔ باقی اللہ آپ پر ناراض کیسے ہو، آپ کو چھوڑ کس طرح سے دے، کس طرح سے بچپن سے آپ کے اوپر عنایات ہیں، آپ یتیم پیدا ہوئے اللہ تعالیٰ نے کس طرح سے آپ کی پرورش کا انتظام کیا، آپ عائل تھے، محتاج تھے، کس طرح سے اللہ نے آپ کو غنی کر دیا، اور کس طرح سے آپ نادانیت کی کیفیت میں بے چین تھے کہ اللہ نے آپ کی راہنمائی کر دی، ان چیزوں کو اگر آپ یاد کریں تو آپ کو معلوم ہوگا کہ بچپن سے کس طرح آپ پر عنایات چلی آ رہی ہیں، ان چیزوں کو اگر آپ سوچیں گے تو آپ کو معلوم ہوگا کہ اللہ نہ ناراض ہے نہ چھوڑا ہے، بلکہ حکمت کے تحت کبھی کبھی وقفہ آ جاتا ہے۔ ان چیزوں کو ذکر کر کے پھر آگے کچھ ہدایات دی جا رہی ہیں، یتیم کے بارے میں، سائل کے بارے میں، اور اس نعمت کے شکر یہ کی ترغیب دی جا رہی ہے۔ یہ مضمون ہے جو اس سورت میں آپ کے سامنے آ رہا ہے۔

تفسیر

قسم اور جواب قسم میں مناسبت

وَالطُّحٰی، وَالْاٰیِلِ اِذَا سَجٰی: طحی اصل کے اعتبار سے تو چاشت کا وقت ہوتا ہے جب سورج چڑھنے کے بعد اتنا اونچا ہو جائے کہ ریت گرم ہو جائے، جیسے کہ غروب کی طرف جاتے ہوئے عصر کے وقت سورج اونچا ہوتا ہے، طحی چاشت کا وقت ہے، مثلاً آج کل اگر مثال کے طور پر ساڑھے چھ بجے سورج نکلتا ہے تو آٹھ بجے دُھوپ میں اتنی تیزی آ جاتی ہے کہ ریت گرم ہو جاتی ہے، صلوٰۃ ضحیٰ اُسی وقت ہی پڑھی جاتی ہے اور اس کی فضیلت ہے، حدیث شریف میں آتا ہے ”صَلَاةُ الْاَوَّابِیْنَ حِیْنَ تَزْمَضُ الْفِصَالُ“ (۱) اَوَّابِیْنَ کی نماز، اللہ کی طرف رُجوع کرنے والوں کی نماز اُس وقت ہوتی ہے جب اُونٹ کے بچوں کے پاؤں جلنے لگ جائیں، یعنی ریت اتنی گرم ہو جائے کہ اُونٹ کے بچوں کے پاؤں جلنے لگ جائیں، یہی وقت ہوتا ہے ضحیٰ کا، اُسی وقت ہی نماز کی فضیلت ہے جو حدیث شریف میں آتی ہے۔ اس سے دِن کی روشنی مراد ہو گئی، طحی: چاشت کا وقت، مراد دِن ہے جیسا کہ تقابل میں رات کو ذکر کیا جا رہا ہے، ”قسم ہے دِن کی روشنی کی، یا چاشت کے وقت کی، یا دِن کی“ جس طرح سے کہہ لیں، وَالْاٰیِلِ اِذَا سَجٰی: سَجٰی سَجَنَ کے معنی میں ہے، اور قسم ہے رات کی جس وقت کہ وہ سکون پکڑ لے، سکون پکڑنے کا مطلب یہ ہے کہ وہ تاریکی اپنے عروج پہ چلی جائے جیسے نصف شب میں ہوتا ہے، اور اُس وقت ہر چیز ساکن ہو جاتی ہے تو اس طرح سے ہے گویا کہ رات ہی ساکن ہو گئی۔ یہ دو چیزیں ذکر کر دی گئیں، روشنی اور رات کی تاریکی، دِن میں وہ وقت ذکر کیا گیا ہے کہ جس میں نقل و حرکت عام ہو جاتی ہے، یہ وقت ہوتا ہے کہ جس میں ہر شخص اپنے کام کے لئے متحرک ہو جاتا ہے، اور رات میں وہ وقت ذکر کیا گیا ہے کہ جس میں مکمل سکون ہو جاتا ہے جس طرح سے نصف شب کا وقت ہو گیا، یہ دونوں باتیں اس بات کی شاہد ہیں کہ یہ مختلف حالات جو آتے ہیں یہ

(۱) مسلم ۲۵۷۱، مہاب صلاۃ الاوابین / مشکوٰۃ ۱۱۶، مہاب صلاۃ الطحی، فصل اول۔

اللہ تعالیٰ کی ناراضگی کی علامت نہیں ہوتے، نہ اللہ تعالیٰ کے اعراض کر جانے کی علامت ہیں، بلکہ اس کی حکمت کا تقاضا ہے، جس طرح سے اس دنیوی زندگی میں، مادی زندگی میں دن اور رات کا آنا دونوں میں اللہ کا احسان ہے، دونوں میں سے کوئی ناراضگی کی علامت نہیں ہے، اسی طرح سے آپ پر بھی کبھی کوئی سختی آگئی، کبھی کوئی نرمی آگئی، کبھی وحی کا نزول ہوا، کبھی وحی بند ہوگئی، کبھی صحت ہے، کبھی بیماری ہے، یہ سب کچھ روحانی تربیت کے لئے ہو رہا ہے، ان میں سے کوئی بات بھی اللہ کی ناراضگی کی علامت نہیں ہے۔

مَا وَدَّعَكَ رَبُّكَ: تیرے رب نے تجھے چھوڑا نہیں، وَمَا قُلَى: اور نہ وہ رب ناراض ہوا، بیزار ہوا، قُلَى يَفْلُحُ، اِنِّیْ وَصَلْتُكُمْ فَرَى الْقَالِیْنَ قرآن کریم میں دوسری جگہ لفظ یہی آیا ہوا ہے، (سورہ شعراء: ۱۶۸) میں تمہارے عمل سے بیزار ہوں، یہ حضرت لوط نے اپنی قوم سے کہا تھا۔ تو نہ وہ تجھ سے ناراض ہوا، بیزار ہوا، کوئی بات بھی نہیں، یہ کافر مشرک اگر چند دن وحی رکھنے کی بنا پر یا آپ کے رات کو نہ اٹھنے کی بنا پر سمجھتے ہیں کہ اللہ نے تجھے چھوڑ دیا یا اللہ تجھ سے ناراض ہو گیا، یا اگر آپ کے دل میں کسی درجے میں بھی دوسوسہ آتا ہے کہ شاید میری کسی کوتاہی کی بنا پر یا کسی کمی کی بنا پر اللہ تعالیٰ ناراض ہو گیا جو وحی نہیں آرہی، اگر دوسوسہ آتا ہے (اس قسم کا دوسوسہ آسکتا ہے قلب میں) تو اس کو دور ہو جانا چاہیے۔ ”نہ تیرے رب نے تجھے چھوڑا ہے اور نہ ہی تیرا رب تجھ سے بیزار ہوا۔“

”وَلَا خَيْرَ لَكَ خَيْرٌ لَّكَ مِنَ الْاُولٰی“ کے دو مفہوم

وَلَا خَيْرَ لَكَ خَيْرٌ لَّكَ مِنَ الْاُولٰی: یہ اُن حالات میں ایک ایسی عظیم پیش گوئی کر دی گئی، آخرت اور اولیٰ یہ دو لفظ یہاں آئے ہیں، ان کے دو مفہوم ہیں، اولیٰ سے اگر دنیا مراد لے لی جائے اور آخرت سے وہی آخرت مراد لی جائے جو مرنے کے بعد آئے گی تو اس میں یہ بتایا گیا کہ آخرت آپ کے لئے دنیا کے مقابلے میں بہتر ہے (عام تفاسیر)، یہ سختیاں، یہ دُشواریاں، یہ مشقتیں، جو کچھ بھی ہیں دنیا میں ہیں، اور آخرت میں جس وقت آپ جائیں گے، مرنے کے بعد اگلی زندگی جو شروع ہوگی وہ بہت بہتر ہوگی آپ کے لئے، اس میں تسلی کا پہلو آگیا۔ اور اگر آخرت اور اولیٰ کو اپنے لغوی مفہوم میں لے لیا جائے تو ترجمہ بہترین ہو جاتا ہے اور عین موقع محل کے مطابق ہے، اولیٰ سے مراد پہلی حالت جو اس وقت آپ پہ موجود ہے یا جو گزر گئی، آخرت سے مراد پچھلی حالت جو آنے والی ہے (مظہری)، یہ حضور ﷺ کے رو بہ ترقی ہونے کی طرف اشارہ ہے، ہر پیچھے آنے والی حالت آپ کی پہلی حالت سے اچھی ہوگی، یعنی یوں نہ سمجھئے کہ ان کی مخالفتوں کی بنا پر آپ پر زوال آجائے گا، قوم کی دُشواریاں آپ کو پیچھے دھکیل دیں گی، آپ کا نام و نشان مٹ جائے گا جس طرح سے مشرک کوشش کرتے ہیں، ایسی بات نہیں، ہم آپ کو پیش گوئی کے طور پر بتاتے ہیں کہ ہر آنے والی پچھلی حالت جو آرہی ہے وہ گزری ہوئی حالت اور موجودہ حالت کے مقابلے میں اچھی ہوگی۔ چنانچہ ایسے ہی ہوا کہ حضور ﷺ پر جو یوں آتا چلا گیا آپ کے لئے پہلے کے مقابلے میں بہتر سے بہتر ہی تھا، دین بھی پھیلا، لوگ مسلمان بھی ہوئے، دنیا کے اندر عزت اور وجاہت بھی حاصل ہوئی، حتیٰ زندگی کے اختتام میں پورے کے پورے ملک کے اوپر آپ کو حکومت حاصل ہوگئی تھی اور ہمارا ملک آپ کے زیر نگین ہو گیا تھا، اور یہ جب سے عرب آباد ہوا تھا شاید پہلا موقع تھا کہ یہ علاقہ کسی ایک حاکم کی حکومت کے تحت آیا ہو، ورنہ وہاں قبائلی نظام تھا ہر کوئی قبیلہ اپنی اپنی حکومت بنائے پھرتا تھا، اس طرح سے پچھلی حالت حضور ﷺ کے لئے اس پہلی

گئے۔ تو پچھلا احسان یاد دلا کے اللہ تعالیٰ نے موسیٰ علیہ السلام کا حوصلہ بڑھایا تھا فرعون کی طرف بھیجتے وقت، تو یہاں اسی طرح سے حضور ﷺ کو بھی پچھلے احسانات یاد دلائے جا رہے ہیں۔

بچپن میں حضور ﷺ پر احساناتِ الہی

اَلَمْ يَجْعَلْكَ يَتِيْمًا فَاَوَىٰ: کیا تیرے رب نے تجھے یتیم نہیں پایا؟ پھر ٹھکانا دیا۔ اس میں آپ کے بچپن کی زندگی کی طرف آپ کو متوجہ کر دیا گیا، تاریخ کی کتابوں میں آپ پڑھتے ہیں، سیرت کی کتابوں میں آپ نے مطالعہ کیا، کہ حضور ﷺ ابھی بطنِ مادر میں تھے کہ باپ کا انتقال ہو گیا تھا، آپ کے والد ماجد حضرت عبداللہ، سترہ یا اٹھارہ سال عمر تھی اُن کی جب ان کا انتقال ہو گیا، شادی ہونے کے بعد یہ پہلے ہی تو بچے تھے، اور یہ بھی ابھی ماں کے پیٹ میں تھے، پیدا نہیں ہوئے تھے، سفر پر گئے تھے، سفر میں جاتے ہوئے مدینہ منورہ میں ٹھہرے تھے، چونکہ وہاں رشتہ دریاں تھیں، وہیں انتقال ہو گیا، تو حضور ﷺ ابھی ماں کے پیٹ میں تھے تو یتیم پہلے ہی ہو گئے۔ پیدا ہونے کے بعد پہلے تو اللہ تعالیٰ نے ٹھکانا یہ دیا کہ دادے کو سر پرست بنا دیا، ماں مہربان تھی، چھ سال تک ماں کی شفقت بھی رہی، اور دادے کا تعاون بھی رہا۔ چھ سال کی عمر تھی جب ماں بھی فوت ہو گئی، دونوں طرف سے ہی آپ ایک قسم کے یتیم ہو گئے۔ پھر دادے کو اللہ نے مہربان کر دیا، آٹھ نو سال کی عمر تک دادا رہا، پھر چچے کو اللہ نے مہربان کر دیا ابوطالب کو، اور ابوطالب نے اولاد کی طرح پالا، حتیٰ کہ جب حضور ﷺ نے نبوت کا اظہار کیا اور سارے کے سارے مشرکین مقابلے میں آگئے تو یہ ابوطالب ہی تھے جو آپ کو سہارا دیتے تھے، نبوت کے تقریباً ابتدائی دس سال تک ابوطالب حضور ﷺ کے سر پرست رہے اور بعد میں ان کا انتقال ہوا، ابوطالب نے ہی آپ ﷺ کی شادی کی، پوری سرپرستی کی، اولاد کی طرح پالا، اب یہ چیز کوئی عجیب نہیں ہے کہ دادا سر پرست ہو، ماں شفقت کرے، چچا پالے، آپ لوگوں کے نزدیک یہ کوئی ایسی عجیب بات نہیں، کیونکہ دادے کو تو پوتے پر شفقت ہوتی ہی ہے، چچے کو بھی بھتیجے سے محبت ہوتی ہی ہے، لیکن جس معاشرے میں رسول اللہ ﷺ کی تربیت ان سے کروائی گئی اس معاشرے کی طرف دیکھتے ہوئے واقعی یہ اللہ کا بہت بڑا کرم تھا، اس معاشرے کی کیا کیفیت تھی، سورہ فجر کے اندر آپ کے سامنے لفظ آیا تھا کہ كَلَّا بَلْ اِلَّا ظَنُّوْا اَنَّا لَمَبْسُوْمٌ اَلَيْسَ: جس سے معلوم ہوتا ہے کہ اس وقت عام عادت تھی کہ لوگ یتیم کو ذلیل سمجھتے تھے، یتیم کا اکرام نہیں کرتے تھے، اس کو کوئی عزت کا مقام نہیں دیتے تھے، اور ایک لفظ آپ کے سامنے آئندہ سورتوں میں آنے والا ہے فَلَوْلِكَ اَلَمْ يَجْعَلْكَ يَتِيْمًا (سورہ ماعون) یہی وہ شخص ہے جو کہ یتیم کو دھکے دیتا ہے، تو وہاں سے معلوم ہوتا ہے کہ اُس معاشرے میں یتیم کو دھکے ہی پڑتے تھے، اور یتیم کو بے سہارا سمجھ کر ہر کوئی شخص اس کے حقوق سلب کر لیتا تھا، اور اس کی جائیداد اور دوسری سب چیزیں جو تھیں وہ ہتھ لیتا تھا، ایسے معاشرے میں اللہ تعالیٰ نے حضور ﷺ کی محبوبانہ تربیت کا انتظام کیا، کہ چچے نے بھی محبوب بنا کے رکھا، اس سے پہلے دادے نے محبوب بنا کے رکھا، حضور ﷺ کا اکرام پورا پورا ہوا، کوئی ظاہری بات اس قسم کی نہیں آئی جس کو ہم کہیں کہ اُس معاشرے میں حضور ﷺ کی تذلیل کی گئی، یا تحقیر کی گئی، یا آپ کا اکرام نہیں ہوا، یا کسی نے دھکے دیے، ایسی بات نہیں۔ تو یہ اللہ کا بہت بڑا احسان تھا، دیکھو بچپن سے محبوبیت دے کر اللہ تعالیٰ نے آپ کے لئے

کیا خدا کا مہیا کیا، تو معلوم ہوتا ہے کہ تیری طرف تو اللہ تعالیٰ کی توجہ بچپن سے ہے، تو آپ کیسے سمجھتے ہیں کہ اب اس مقام پر پہنچا کے اللہ نے تجھے چھوڑ دیا۔

حضور ﷺ پر اللہ کے باطنی احسانات

وَوَجَدَكَ ضَالًّا فَهَدَىٰ: اس لفظ کو دیکھ لیجئے، ”پایا تیرے رب نے تجھ کو ضال پھر تجھے ہدایت دی، پھر تیری راہنمائی کی۔“ ضالاً یہ ضَلَّ يُضِلُّ ضَلَالَةً سے لیا گیا ہے، ضلالہ کا ترجمہ عام طور پر کر دیا جاتا ہے گمراہی کے ساتھ، راہ گم کر لینا، گمراہ کو کہتے ہیں ضال، جو راہ کو گم کر بیٹھا ہو، ہماری زبان میں ضال کا لفظ، گمراہ کا لفظ اس شخص کے لئے بولا جاتا ہے جو دینی طور پر بے راہ ہو گیا ہو، اس کو کہتے ہیں یہ گمراہ ہو گیا، یہ معنی یہاں حضور ﷺ پر صادق نہیں آتا، نہ عربی میں یہ لفظ اس مفہوم کے ساتھ خاص ہے، یہ مفہوم بھی اس کا ہے کہ گمراہ کو کہتے ہیں، مَنْ يُضِلُّهُ فَلَا هَادِيَ لَهُ، جس کو اللہ گمراہ کر دے اس کی کوئی راہنمائی کرنے والا نہیں، تو یہ مفہوم بھی اس کا ہے، لیکن صرف یہ مفہوم نہیں، اور مفہوم بھی اس کے عربی میں آتے ہیں، اور یہ مفہوم سرور کائنات ﷺ پر صادق نہیں آتا کیونکہ آپ ﷺ دینی طور پر کسی وقت بھی گمراہ نہیں رہے، نہ خود باللہ۔ کہ آپ بت پرستی میں لگ گئے ہوں، رسوم شرکیہ کو آپ نے اپنایا ہو، مشرکوں کی طرح جوئے اور شراب کے رسیا ہو گئے ہوں، یہ بالکل کوئی وقت بھی حضور ﷺ پر نہیں آیا، آپ ﷺ کی زندگی باوجود اس بات کے کہ اُس وقت کوئی علمی ماحول نہیں یا کوئی ایسی بات نہیں تھی اتنی صاف ستھری ہے کہ سورہ ہونس میں آپ کے سامنے گزرا کہ آپ نے اپنی اس زندگی کو لوگوں کے سامنے بطور چیلنج کے پیش کیا ہے لَهَيْتُمْ فِيْكُمْ عُمَرَاؤَ مِنْ قَبْلِهِ (آیت: ۱۶) اس سے قبل میں تمہارے اندر بڑی عمر گزار چکا ہوں، تم میری زندگی کے کسی دن کے اوپر، کسی وقت کے اوپر کوئی اُنکلی تو رکھو کہ جس دن، یا جس وقت میں نے کوئی غلطی کی ہو، اور تم کہہ سکو کہ آج اللہ کے پیغمبر بن گئے ہو؟ کل تم یہ کرتے تھے، میں تمہارے اندر ایک عمر گزار چکا ہوں اور کافی سال تمہارے اندر رہ چکا ہوں، تو جو شخص اس طرح سے مخالف ماحول میں کھڑا ہو کے اپنی عمر کو بطور آزمائش کے پیش کرتا ہے کہ لو! میری پچھلی زندگی دیکھو، اور میری پچھلی زندگی دیکھ کے تم بتاؤ کیا مجھے کسی زمانے میں جھوٹ بولنے کی عادت رہی ہے؟ میرے دل کے اندر کوئی دنیا کی طمع رہی ہے؟ میں کوئی ایسا غلط کار تھا؟ جو تمہیں تعجب ہے کہ آج یک دم یہ اللہ کا رسول کیسے بن گیا۔ اس لئے دینی طور پر گمراہی کا کوئی تصور سرور کائنات ﷺ کی زندگی میں نہیں کیا جاسکتا، کہ ہم یہ کہیں کہ آپ گمراہ تھے اللہ نے آپ کو ہدایت دے دی۔ اس لیے ضَلَّ يُضِلُّ کا معنی جس طرح سے دینی طور پر بھٹک جانا ہے اسی طرح سے راستہ گم کر لینا، بے خبر ہونا، یہ بھی اس کا مفہوم آتا ہے، جس طرح ایک آدمی ایک چوراہے پر کھڑا ہو، حیران ہے پریشان ہے کہ میں کون سا راستہ اختیار کروں، تو اس کے متعلق بھی بولا جاتا ہے ضَلَّ الْفَرِيقُ کہ یہ راستے سے بھٹکا ہوا ہے، راستہ اس کو معلوم نہیں، یہ حسی طور پر جس طرح سے ہوتا ہے، یہاں اصل مفہوم یہی ہے۔ سرور کائنات ﷺ کی فطرت صحیحہ تقاضا کرتی تھی، ابھرتی تھی کہ میں اپنے خالق مالک کو اچھی طرح سے پہچانوں اور اس کی عبادت کروں، اور زندگی اس کے بتائے ہوئے اصولوں کے مطابق گزاروں، لیکن حضور ﷺ کے سامنے کوئی روشنی نہیں تھی کہ جس سے یہ تفصیلات حضور ﷺ معلوم کر لیں، طبیعت میں ایک لگن تھی، بت پرستی سے نفرت تھی،

مشرکانہ طور طریق سے دُوری تھی، اُس کو حضور ﷺ اختیار نہیں کر سکتے تھے، لیکن پھر کریں کیا؟ ان چیزوں کو فطرت قبول نہیں کرتی، اور جدھر کو فطرت جاتی ہے اس کی آگے تفصیلات نہیں ہیں، تو یہ پریشانی تھی جس کے نتیجے میں حضور ﷺ اکثر کھوئے کھوئے رہتے تھے، غاروں میں جا کے وقت گزارتے، تنہائیوں میں رہتے، انہی چیزوں کو سوچتے ہوئے کہ کیا کروں، جو کچھ دُنیا میں طریقہ چلا ہوا ہے یہ تو غلط ہے، یہ تو قبول کرنے کا ہے نہیں، اب صحیح طریقہ زندگی گزارنے کا کیا ہے؟ اپنے خالق، مالک کو کس طرح پہچانا جائے؟ اس کی صفات کیا ہیں؟ اس کی صفات کے تقاضے کیا ہیں؟ اس کی عبادت کس طرح سے ہو؟ یہ فکر تھا حضور ﷺ کو جو ہر وقت علیحدہ علیحدہ رہتے، پھر غاروں میں وقت گزارنے لگ گئے، یہی فکر طاری رہتا تھا، اسی فکر کی کیفیت کو اور اسی سراپسی کو ضلالت کے ساتھ تعبیر کیا گیا ہے، کہ آپ ناواقف تھے، آپ کے سامنے کوئی معلومات نہیں تھیں، واقفیت نہیں تھی، کتنا اللہ نے احسان کیا کہ تمہیں راہنمائی دے دی اور سارے کے سارے طریقے تمہارے سامنے واضح کر دیے۔ اس لئے اس کا صحیح ترجمہ ہوگا کہ کیا تیرے رب نے تجھے ناواقف نہیں پایا کہ پھر واقف کر دیا، یہ جو ناواقفی کی کیفیت ہے جس کو دوسری جگہ قرآن کریم میں ذکر کیا گیا مَّا لُتِّتْ تَدْرِي مَا الْكِتٰبُ وَلَا الْاٰيٰتٰن (سورہ شوری: ۵۲) تجھے پتا ہی نہیں تھا کہ ایمان کیا ہوتا ہے اور کتاب کیا ہوتی ہے، تو یہ جو خالی الذہن آدمی کسی طلب کے اندر پریشان سا ہوتا ہے، وہ جاننا چاہتا ہے کسی چیز کو، لیکن جاننے کا ذریعہ کوئی نہیں، یہ کیفیت جو ہے اس کو یہاں صَآلَا سے تعبیر کیا گیا ہے، کہ آپ کو ایسا ناواقف پریشان پایا کہ آپ کوئی راستہ معلوم کرنا چاہتے تھے لیکن کوئی سراغ نہیں لگتا تھا، فہلٰی: پھر اللہ نے تیری راہنمائی کی، تیرے سامنے راستہ واضح کر دیا۔

اللہ نے آپ کو ظاہراً اور باظناً غنی کر دیا

وَوَجَدَكَ عَالِمًا لَّا عَلَمِي: اور آپ کو اللہ نے محتاج پایا، تیرے رب تجھے محتاج پایا پھر تجھے غنی کر دیا۔ احتیاج ظاہری بھی تھا کہ والد کوئی جائیداد چھوڑ کے نہیں گئے تھے، آپ کوئی سرمایہ دار گھرانے کے نہیں تھے، اللہ نے آپ کو غنی کر دیا، پہلے دادے چچے کی سرپرستی رہی، اور پھر اس کے بعد خدیجہ الکبریٰ رضی اللہ عنہا جو کہ مکہ معظمہ کی ایک مال دار عورت تھی اس کے آپ معاون ہو گئے، اس کا مال تجارت پہ لے جانے لگ گئے، اس سے اللہ تعالیٰ نے آپ کے معاش کی وسعت کی، پھر اس عورت نے آپ سے شادی کر کے اپنا پورا مال و متاع جتنا تھا آپ کے سپرد کر دیا، یہ ظاہری طور پر بڑا غنا حاصل ہو گیا، لیکن باطنی غنا بھی اسی طرح سے ہے، اللہ تعالیٰ نے حضور ﷺ کے دل میں جو غنا ڈالا باطنی دولت کے ساتھ اس کا تو کوئی کیا ہی اندازہ کر سکتا ہے، تو یہ دونوں قسم کے غنا اس سے مراد ہو سکتے ہیں، کیونکہ اصل غنا غنائے قلب ہے۔ جیسے فارسی میں آتا ہے:

بزرگی بعقل است نہ بسال

تو نگری بیدل است نہ بمال

اصل کے اعتبار سے غنا قلب کا غنا ہے۔ تو ایک احتیاج تھا ظاہری طور پر کہ مال اسباب نہیں تھے، علم و حکمت بظاہر آپ کو حاصل نہیں تھی، تو اللہ تعالیٰ نے علم و حکمت کے خزانے دے کر باطنی طور پر غنی کر دیا، اور ظاہری برزق کے اسباب دے کر ظاہری طور پر آپ کو غنی کر دیا، یہ بھی اللہ تعالیٰ کے ایسے انعامات ہیں جو ابتدا میں آپ پر ہوئے، ان کا تصور کریں تو آپ کو معلوم ہوگا کہ کتنے

مہربان ہیں اللہ تعالیٰ آپ کے اوپر، کتنی توجہ ہے ابتدا سے، تو اس کے متعلق آپ ﷺ کے دل میں یہ دوسرے کیوں آتا ہے یا دوسرے کو یہ کہنے کا کیسے حق پہنچتا ہے کہ ان کے رب نے چھوڑ دیا یا ناراض ہو گیا۔

سُورَةُ كَاَنَاتِ ﷺ كُوَاللّٰہِ تَعَالٰی كِی طَرَف سَے تَمِیْن اَحْكَام

اس کے بعد اب یہ احکام دیے جا رہے ہیں: **فَاَمَّا الِیْتِمٰمُ فَلَا تَقْنُزُوْهُ**: پس آپ بھی یتیم پر قہر نہ کیجئے، قہر کا معنی ہوتا ہے کسی کو دبا دینا زور ڈال کے، کوئی یتیم آپ کے سامنے آ جائے تو آپ کمزور سمجھ کے اس کے حقوق غصب نہ کریں، اس کے اوپر کوئی کسی قسم کی زیادتی نہ کریں، بلکہ جس طرح سے آپ یتیم تھے اور اللہ کی عنایات آپ پر رہیں، اس کے شکریے کے طور پر آپ بھی یتیم کی سرپرستی کریں، ”پس یتیم پس آپ اس کے اوپر قہر نہ کریں“ اس کو دبا کیسے نہ، کمزور سمجھ کر اس کے اوپر زور نہ ڈالیں، اس کو مغلوب کرنے کی کوشش نہ کریں۔ **وَاَمَّا السَّالِبُ فَلَا تَنْتَفِزْهُ**: اور کوئی سوال کرنے والا آپ کے پاس آ جائے، چاہے وہ ظاہری مال کے متعلق سوال کرے، چاہے کسی باطنی دولت کے متعلق سوال کرے، تو آپ اس کو جھڑکیں نہیں بلکہ اس پر شفقت کریں، دینے کے لئے ہے تو دے دو، نہیں تو نرم بات کہہ کے ٹال دو، سائل کو جھڑکنا ٹھیک نہیں ہے، ”آپ اس کو نہ جھڑکیے“، اللہ تعالیٰ نے جس طرح سے آپ کو غنا دیا، آپ محتاج تھے، تو اسی طرح سے کوئی محتاج آپ کے سامنے آ جائے، چاہے وہ ظاہری دولت کا محتاج ہو چاہے باطنی دولت کا محتاج ہو، آپ سے کوئی آ کر پوچھے، باطنی دولت کا محتاج تو علم و حکمت کے متعلق سوال کرتا ہے، بسا اوقات سوال کرنے والا بڑا کج سا آدمی ہوتا ہے، وہ بڑے میڑھے سوال کرتا ہے، تو آپ گھبرا کیں نہیں، نرمی کے ساتھ جواب دیں، جھڑکنے کی کوشش نہ کریں، **لَا تَنْتَفِزْهُ**: مت جھڑکیے۔ **وَاَمَّا بِرَحْمَتِكَ فَاَصْحَبْكَ**: اور اپنے رب کے احسان کو بیان کرتے رہیے، یہ بھی شکر گزاری کا ایک طریقہ ہے کہ جو احسان آپ پر آپ کے رب نے کیا ہے اس کی تحدیث کیجئے، اس کو بیان کیجئے، شکر گزاری کا ایک یہ بھی طریقہ ہے..... خیال کر لیجئے..... اللہ تعالیٰ کا جو احسان انسان پر ہو اس کو زبان پر بھی لانا چاہیے کہ اللہ کا شکر ہے اس نے ہمیں یہ نعمت دی، یوں فقر کے طور پر کہنا کہ میں ایسا ہوں، یہ تو بری بات ہے، میرے پاس بڑا مال ہے، یہ تو بہت بری بات ہے۔ اللہ کے شکر کے طور پر، تحدیث بالنعمت کے طور پر کہنا کہ اللہ کا شکر ہے اس نے کھانے کے لئے بہت دے رکھا ہے، اللہ کا شکر ہے کہ اس نے پہننے کے لئے کپڑا بہت دے رکھا ہے، اللہ کا شکر ہے کہ اس نے صحت دے رکھی ہے، اللہ نے عزت دی، اللہ نے علم دیا ہے، اللہ نے یہ کیا۔ تو تحدیث بالنعمت کے طور پر اللہ کے احسانات کا تذکرہ کرنا یہ بھی شکر کا شعبہ ہے، بعینہ اسی طرح سے اگر کسی انسان کا انسان پر احسان ہو تو حدیث شریف کے اندر ذکر کیا گیا ہے کہ اُس کا تذکرہ کرنا یہ بھی شکر گزاری کا شعبہ ہے، آپ پر کسی نے احسان کیا ہے، ”مَنْ عَفَا فَقَدْ عَفَا“ (۱) اگر کوئی شخص دوسرے کے احسان کو چھپاتا ہے، پتا نہیں چلنے دیتا کہ میرے اوپر کسی نے احسان کیا ہے تو یہ ناشکری ہے، یہ شکر گزاری نہیں ہے، ہاں! البتہ کسی نے آپ پر احسان کیا تو اس کا اظہار کیجئے، اپنے ساتھیوں میں، اپنے دوستوں میں، اپنے ماحول میں ذکر کیجئے کہ فلاں نے میرے ساتھ یہ اچھا سلوک کیا ہے، یہ بھی شکر گزاری کا ایک طریقہ ہے۔ احسان کرنے

والے کو تو چھپانا چاہیے، وہ لوگوں کو نہ بتائے کہ میں نے احسان کیا ہے، لیکن جس پر احسان کیا گیا ہے اس کا اظہار یہ شکر کا شعبہ ہے۔ اور اپنے محسن کی لوگوں کے سامنے تعریف کرنا اور اس کے احسان کا اظہار کرنا یہ ہے شکر، اور اس کا سہماں کرنا انکار کرنا چھپانا کہ کسی کو پتہ نہ چلے یہ ہے ناشکری، اس لئے محسن کی تعریف مطلوب ہے، یہ بھی تحدیث بالعممت کے اندر داخل ہے، شکرگزاری کا ایک شعبہ ہے، ”مَنْ لَعَنَ يَفْطِكُ الْعَاسُ لَعَنَ يَفْطِكُ اللَّهُ“ (۱) اس کا معنی بھی یہی ہے، کہ جو انسانوں کا شکرگزاری نہیں جن انسانوں کی وساطت سے اس کو اللہ کی نعمت حاصل ہوئی ہے، وہ براہ راست اللہ کا شکرگزاری بھی نہیں ہو سکتا، اللہ تعالیٰ کی شکرگزاری کا طریقہ بھی یہی ہے کہ اللہ کی نعمت جن واسطوں کے ساتھ آپ کو حاصل ہوئی ہے آپ ان واسطوں کے بھی شکرگزاری کر رہے، وَأَمَّا بِنِعْمَةِ رَبِّكَ فَحَدِّثْ: اپنے رب کے احسان کو بیان کرتا رہا کر، اس کو بیان کیا کر، بتایا کر، تحدیث: بیان کرنا، یہ ہے ان آیات کا مفہوم۔

مذکورہ تین احکام کی تین انعامات کے ساتھ مناسبت اور ”حدیث“ کی وجہ تسمیہ

اب آپ دیکھئے کہ یہاں تین حکم دیے گئے ہیں، أَمَّا الْيَتِيمَ فَلَا تَقْهَرْ - أَمَّا السَّائِلَ فَلَا تَنْهَرْ - أَمَّا بِنِعْمَةِ رَبِّكَ فَحَدِّثْ أَمَّا الْيَتِيمَ فَلَا تَقْهَرْ اس کی مناسبت تو بالکل واضح ہے اَلَمْ يَجْعَلْ يَتِيمًا كَاوِي کے ساتھ ہے، اور وَأَمَّا السَّائِلَ فَلَا تَنْهَرْ اس کی مناسبت وَوَجَدَكَ عَايِلًا غَلِيًّا کے ساتھ ہے لف وشر غیر مرتب کے طور پر، اگر یہاں غنا سے غنائے مال مراد لیا جائے اور سائل سے وہی مال مانگنے والا مراد لیا جائے تو اس کی مناسبت اس جملے کے ساتھ واضح ہے، اور وَأَمَّا بِنِعْمَةِ رَبِّكَ فَحَدِّثْ یہ جڑ جائے گا وَوَجَدَكَ عَايِلًا غَلِيًّا کے ساتھ، کہ آپ کو ناواقف پایا پھر اللہ نے آپ کو واقفیت دی، آپ کی ناواقفیت تھی دینی معاملات میں، کہ اللہ کی صفات کیا ہیں، صفات کے تقاضے کیا ہیں، اللہ کو راضی کرنے کے طریقے کیا ہیں، کن باتوں سے اللہ ناراض ہوتا ہے، یہ تھی آپ کی ناواقفیت جس سے آپ پریشان تھے، اور ہڈی کا مطلب یہ ہے کہ اللہ نے یہ سب کچھ آپ کو بتا دیا، اپنی ذات کا تعارف کرایا، صفات کا تعارف کرایا، صفات کے تقاضے بتائے، اپنے احکام نمایاں کیے، مرضیات بتائیں، منکرات بتائیں، جو اللہ کے نزدیک ناپسندیدہ چیزیں ہیں وہ بتائیں، تو اس طرح سے حضور ﷺ کو اللہ نے واقف کر دیا، جس کو ہم تعبیر کریں گے اس بات کے ساتھ کہ علم دین اللہ نے جو دیا ہدایت کا مصداق یہ ہے، اور ضلالت کا مطلب یہ ہے کہ ناواقفیت تھی، دین کی تفصیل آپ کے سامنے نہیں تھی مَا كُنْتُ نَذِيرًا مَّا الْكِتَابُ وَلَا الْإِنشَانُ (سورہ شوری: ۵۲)، تجھے پتا ہی نہیں تھا کہ کتاب اور ایمان کیا ہوتا ہے، تو ہدایت جو اللہ کی طرف سے آئی وہ دینی معلومات ہیں، اور وَأَمَّا بِنِعْمَةِ رَبِّكَ فَحَدِّثْ: اس نعمت رب سے مراد بھی یہی دینی معلومات ہیں جو حضور ﷺ کو دی گئیں، یہاں نعمت رب کا مصداق خصوصیت کے ساتھ ان دینی معلومات کو قرار دیں جو اللہ تعالیٰ نے آپ کو دی تھیں، جس سے آپ کی ناواقفیت والی پریشانی ختم ہوئی، اس دینی نعمت کو، اس ہدایت کو، ان دینی معلومات کو پھیلانے کے لئے فَحَدِّثْ کا امر ہے، کہ ان کو آپ بیان کیجئے، تو سرور کائنات ﷺ نے اپنی زبان سے جتنی دین کی تفصیل کی ہے، عبادت کرنے کے طریقے بتائے، نماز کے، روزے کے، زکوٰۃ کے، حج کے، اور باقی جتنے بھی طریقے بتائے ہیں وہ سب اس ہدایت کی تفصیل ہے جو اللہ تعالیٰ نے آپ

کو دی تھی، اس لئے حضور ﷺ کی بیان کردہ چیزوں کو لفظ ”حدیث“ سے تعبیر کیا جاتا ہے چونکہ یہاں امر کا صیغہ فَحَدَّثَ آیا ہوا ہے، تو حضور ﷺ کے اقوال کو ”حدیث“ کیوں کہتے ہیں؟ اُس کی ایک وجہ مناسبت یہ بھی ہے، کہ ”حدیث“ اصل میں اسی نعمتِ رب کی تفصیل ہے جو اللہ تعالیٰ نے آپ کو دی تھی، تو اُسی کی تفصیل اور اس کے بیان کرنے کے لئے اللہ تعالیٰ نے لفظ فَحَدَّثَ استعمال کیا، اس فَحَدَّثَ کی وجہ سے آپ کی بیان کردہ باتیں ”حدیث“ کہلاتی ہیں، ایک مناسبت لفظ ”حدیث“ کی حضور ﷺ کے اقوال کے ساتھ یہ بھی بتائی گئی ہے۔

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

آیتھا ۸ ۹۴ سُورَةُ الْفُرْقَانِ مَكِّيَّةٌ ۱۲ دُكُوعُهَا ۱

سورہ انشراح مکہ میں نازل ہوئی اور اس کی ۸ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع کرتا ہوں اللہ کے نام سے جو بے حد مہربان نہایت رحم والا ہے

أَلَمْ نَشْرَحْ لَكَ صَدْرَكَ ۝ وَوَضَعْنَا عَنكَ وِزْرَكَ ۝

کیا ہم نے آپ کے لئے آپ کے سینے کو کھول نہیں دیا؟ ۱ اور ہم نے اُتار دیا آپ سے آپ کا بوجھ ۲ جس نے آپ کی کمر توڑ دی تھی ۳

وَوَضَعْنَا لَكَ ذِكْرَكَ ۝ فَإِنَّ مَعَ الْعُسْرِ يُسْرًا ۝

اور اُونچا کیا ہم نے آپ کے لئے آپ کے ذکر کو ۴ پس بے شک تنگی کے ساتھ آسانی ہے ۵ بے شک تنگی کے ساتھ آسانی ہے ۶

فَإِذَا فَرَغْتَ فَانصَبْ ۝ وَإِلَىٰ رَبِّكَ فَارْغَبْ ۝

پھر جس وقت آپ فارغ ہو جائیں تو آپ مشقت اٹھائیں ۷ اور اپنے رب کی طرف ہی رغبت کریں ۸

ما قبل سے ربط اور سورت کا مضمون

بِسْمِ اللَّهِ الرَّحْمَنِ الرَّحِيمِ - سورہ انشراح مکہ میں نازل ہوئی اور اس کی ۸ آیتیں ہیں۔ پچھلی سورت سورہ والضحیٰ میں سرور کائنات ﷺ پر کچھ احسانات ذکر کیے گئے تھے، اور کچھ آپ کے حال کے متعلق پیش گوئی کی گئی تھی، اور کچھ احکام دیے گئے تھے، اور یہ سورت بالکل اُس سے ملتی جلتی ہے، اس میں بھی اللہ تبارک و تعالیٰ نے حضور ﷺ پر احسان کو نمایاں کیا ہے اور ساتھ ایک پیش گوئی ہے اور ایک حکم بھی دیا ہے۔

خلاصہ آیات

اَلَمْ يَشْعُرْ خَلَقْنَاكَ صَدْرَكَ: کیا ہم نے آپ کے لئے آپ کے سینے کو کھول نہیں دیا؟ استفہام کے ساتھ یہ چیز ذکر کی جارہی ہے کہ کیا ہم نے آپ کے لئے آپ کے سینے کو کھول نہیں دیا؟ وَوَضَعْنَا عَنكَ وِزْرَكَ: اور آپ سے آپ کا بوجھ گرا نہیں دیا؟ مفہوم کے اعتبار سے اگر اس وَوَضَعْنَا کو استفہام کے نیچے لائیں تو پھر اسی طرح سے ترجمہ کیا جائے گا جیسے میں نے کیا ہے، یہ مفہوم کے اعتبار سے ہے، ورنہ لفظی طور پر وَوَضَعْنَا چونکہ صیغہ مثبت کا آگیا تو ترجمہ یوں ہوگا ”اور ہم نے اُتار دیا آپ سے آپ کا بوجھ“۔ اور پچھے اَلَمْ يَشْعُرْ میں استفہام وہ بھی تقریر کے لئے ہی ہے، تو جس سے مطلب دونوں جملوں کا متناسب یوں نکلے گا کہ ہم نے آپ کے لئے آپ کا سینہ کھول دیا اور آپ سے آپ کا بوجھ گرا دیا۔ اور اگر یوں ادا کرنا چاہیں کہ کیا ہم نے آپ کا سینہ آپ کے لئے نہیں کھول دیا؟ اور آپ سے آپ کا بوجھ نہیں گرا دیا؟ تو بھی مفہوم آپس میں برابر ہو جاتا ہے۔ اَلَّذِي اَنْقَضَ ظَهْرَكَ: اور گرایا ہم نے آپ سے آپ کا بوجھ جس نے کہ آپ کی کمر توڑ دی تھی، انقاض ظہر، جس نے آپ کی کمر توڑ رکھی تھی، وَوَضَعْنَا لَكَ ذِكْرَكَ: اور اُدنچا کیا ہم نے آپ کے لئے آپ کے ذکر کو، فَاِنَّ مَعَ الْعُسْرِ يُسْرًا: پس بے شک تنگی کے ساتھ آسانی ہے، اِنَّ مَعَ الْعُسْرِ يُسْرًا: بے شک تنگی کے ساتھ آسانی ہے، ”ثور الانوار“ (عام کی بحث) میں آپ نے پڑھا کہ معرفہ کا تکرار معرفہ کے ساتھ ہو تو ثانی عین اولی ہوتا ہے، اور نکرہ کا تکرار نکرہ کے ساتھ ہو تو ثانی غیر اولی ہوتا ہے، تو ان دونوں آیتوں میں الْعُسْرُ تو دونوں جگہ معرفہ ہے جس کا مطلب یہ ہوا کہ جو مصداق پہلے عسر کا ہے وہی مصداق دوسرے عسر کا ہے، اور يُسْرًا دونوں آیتوں میں نکرہ آیا ہے تو یسر کا مصداق جو پہلی آیت میں ہوگا دوسری آیت میں وہ مصداق نہیں بلکہ اور ہے، تو مطلب یہ ہوگا کہ ایک عسر کے ساتھ دوسرے ہیں، اسی کو وہاں ایک شعر کا حوالہ دے کر ملا جیون نے بات واضح کی تھی:

اِذَا اشْتَكَتْ بِكَ الْهَلْوَى فَفَكِّرْ فِي الْاَلْدَلْفِ فَفَزَحْ فَعُسْرٌ بَلَقَ يُسْرَتَيْنِ اِذَا فَكَّرْتَهُ فَافَزَحْ

کہ جب تجھے کوئی مصیبت، آزمائش آجائے تو اَلَمْ يَشْعُرْ میں غور کیا کر، وہاں ایک عسر دوسرے کے درمیان میں ہے، تو جب تو یہ سوچے گا خوش ہو جائے گا، کہ اگر اللہ تعالیٰ تنگی دیتے ہیں تو تنگی کے آگے پیچھے اللہ کی طرف سے کشادگی کا وعدہ بھی ہے، اِذَا فَكَّرْتَهُ فَافَزَحْ جب تو اس میں غور کرے گا تو خوش ہو جائے گا تو یہ اسی اصول کے مطابق ہے کہ الْعُسْرُ الْعُسْرُ یہ معرفہ ہے، تکرار معرفہ جس وقت ہو تو ثانی عین اولی ہوتا ہے، تو دونوں جگہ عسر کا مصداق ایک ہوا، اور يُسْرًا يُسْرًا دونوں جگہ نکرہ آیا ہوا ہے، اور جس وقت نکرہ کا تکرار نکرہ کے ساتھ ہو تو ثانی غیر اولی ہوتا ہے، تو ایک عسر کے ساتھ دو مختلف یسر آگئے۔ لَٰذَا لَمْ تَلُحْ بِالْقَصَبِ: پھر جس وقت آپ فارغ ہو جائیں تو پھر آپ محنت کریں، فَالْقَصَبُ مَشَقَّتْ اُضْحَاكِي، ذٰلِیْ سَهَابٍ لِّلرَّهْبِ: اور آپ اپنے رب کی طرف رغبت کریں، اُسی کی طرف ہی مائل ہو جائیں، اُسی سے لو لگائیں۔ یہ ہے ترجمہ اس سورت کا۔

تفسیر

حضور ﷺ کے شق صدر کے چار واقعات

اَلَمْ نَشْرَحْ لَكَ صَدْرَكَ: کیا ہم نے آپ کے لئے آپ کے سینے کو کھول نہیں دیا؟ اس شرح صدر سے کیا مراد ہے؟ ایک ہے سرور کائنات ﷺ کے ساتھ جو واقعہ پیش آیا تھا شق صدر کا، تو شق صدر اور شرح صدر ایک چیز ہے یا دونوں کے مصداق علیحدہ علیحدہ ہیں؟ شق صدر کا معنی سینے کا کھولنا، سینے کا پھاڑنا حسی طور پر سینے کا چیر دینا، حضور ﷺ کی زندگی میں یہ واقعہ بھی چار دفعہ پیش آیا جیسے کہ روایات میں موجود ہے۔

۱۔ ایک دفعہ بچپن میں جس وقت آپ ﷺ ابھی اپنی مرضعہ حلیمہ سعدیہ رضی اللہ عنہا کے پاس تھے بچپن میں، تو جبریل آئے، بچوں کے ساتھ آپ کھیل رہے تھے، تو آپ کو پکڑ کر لٹایا اور سینہ کھولا، اور کھول کے اندر سے کوئی چیز نکالی، اور پھر اسی طرح سے اس کو سی دیا، بچے ڈر کے بھاگ گئے، جا کے اطلاع دی: اِنَّ مُحَمَّدًا قَدْ قُتِلَ! حلیمہ سعدیہ اور ان کے گھروالے دوڑے ہوئے آئے، جب آ کے دیکھا تو حضور ﷺ کا رنگ اڑا ہوا تھا، جس طرح سے کوئی بہت ہیبت زدہ بچہ ہوا کرتا ہے، تو اسی واقعے سے متاثر ہو کے حلیمہ سعدیہ جلدی سے ان کو واپس کر آئی تھیں ان کی والدہ کے پاس، کہ کہیں ایسا نہ ہو کہ جنات کا یا ایسا کوئی اثر ہو جائے، اور کل کو ان کا کوئی جانی نقصان ہو جائے، ذمہ داری میرے پر آئے گی، تو یہ ڈر کر جلدی سے واپس کر آئی تھیں، تو یہ بچپن کے اندر شق صدر ہوا تھا۔

۲۔ پھر جب آپ کی عمر دس سال کی تھی، بالغ ہونے والے تھے، اس وقت شق صدر ہوا۔

۳۔ اور پھر جس وقت نزد دل دہی ہونے والا تھا غار حراء میں، تو بعض روایات سے معلوم ہوتا ہے کہ پھر بھی شق صدر ہوا۔

۴۔ اور چوتھی دفعہ جس وقت آپ ﷺ معراج پر تشریف لے جانے والے تھے، جبریل علیہ السلام آئے اور وہیں مکہ معظمہ میں

آپ کا سینہ کھولا گیا۔

شق صدر میں حکمتیں

اور ہر دفعہ کوئی چیز اندر سے نکالی گئی اور کوئی چیز بھری گئی اللہ تعالیٰ کی طرف سے، جیسے معراج کی روایت میں آتا ہے کہ ایمان کے ساتھ اور اعتماد کے ساتھ دل کو بھر دیا گیا۔ اسی طرح سے حضرت شاہ عبدالعزیز صاحب محدث دہلوی رحمۃ اللہ علیہ کی تشریح کے مطابق اللہ تعالیٰ نے اپنی حکمت کے تحت بچپن میں شق صدر کر کے دل سے وہ جذبات نکال دیے جس قسم کے جذبات بچوں کے ہوا کرتے ہیں، اور بچے ان جذبات کے تحت کچھ نازیبا حرکتیں کر بیٹھتے ہیں جو اعلیٰ معیار سے گری ہوئی ہوتی ہیں، تو رسول اللہ ﷺ سے وہ جذبات نکال دیا گیا جس کی بنا پر بچے بچکانہ حرکتیں کیا کرتے ہیں، تو آپ ﷺ کی طبیعت کے اندر سنجیدگی آگئی۔ جو ان ہونے لگے تو وہ جذبات نکال دیے گئے جن جذبات کی بنا پر جو ان کچھ ایسی حرکتیں کر لیتے ہیں کہ جو موزوں نہیں ہوتیں، نامناسب ہوتی

تھے، ظلم کرتے تھے، شرابیں پیتے تھے، بدکاریاں کرتے تھے، اولاد کو قتل کرتے تھے، کیا کیا قباحت تھی جو اُس وقت موجود نہیں تھی، بہت ساری قباحتیں اس وقت موجود تھیں، تو ان چیزوں کو دیکھ کر آپ ﷺ کی طبیعت میں جو ایک انقباض اور ایک گھٹن طاری ہوتا تھا، اس خیال سے کہ میں اس کی اصلاح کس طرح سے کروں؟ یہ قوم کس طرح سے سمجھائی جاسکتی ہے؟ تو اللہ تعالیٰ نے جس وقت آپ کے اوپر وحی اُتار دی دونوں قسم کے انقباض آپ کے دُور ہو گئے، دل کے اندر جذبہ تھا اللہ کی عبادت کا، اس کا طریقہ بھی کھول کھول کر بتا دیا گیا، اور قوم کی اصلاح کے لئے بھی پروگرام دے دیا گیا کہ توحید، رسالت اور عقیدہ آخرت یہ چیزیں ہیں جس کے ساتھ قوم کی اصلاح ہو سکتی ہے۔ تو آپ کو جو پروگرام دیا گیا، جو چیزیں آپ کے سامنے واضح کی گئیں، ان کے اوپر پورا اطمینان قلب اور پورا اعتماد، اور جس طرح سے ایک راستہ روشن ہو گیا ہو اس طرح سے وہ راستہ آپ کے سامنے نمایاں ہو گیا، اسی کو ”شرح صدر“ کے ساتھ تعبیر کیا گیا ہے۔ اور تبلیغ کے اندر جو مشکلات پیش آنے والی تھیں، رُکاوٹیں پیش آنے والی تھیں، اُن کو برداشت کرنے کا حوصلہ پیدا کر دیا گیا، توضیح، تنگی، گھٹن جو بھی دل میں تھی سب کا ازالہ ہو گیا، تو یہ معنوی ”شرح صدر“ ہے۔ اسی طرح سے اللہ تعالیٰ جب کسی کا مقدر اچھا کر دیتے ہیں تو اس کا سینہ اسلام کے لئے کھول دیتے ہیں، تو اس کے سینے میں اسلام کی گنجائش پیدا ہو جاتی ہے، اس کو اسلام کے اوپر پورا پورا اعتماد آ جاتا ہے، اور وہ سمجھتا ہے کہ اس کی ایک بات سچی ہے اور اس کی ایک بات دُنیا و آخرت میں کامیابی کی ضمانت ہے، یہ اطمینان حاصل ہو جائے تو یہ اللہ تعالیٰ کی طرف سے کسی بندے کے متعلق ہدایت کے ارادے کی علامت ہے۔ اور حضرت موسیٰ علیہ السلام نے جو دُعا کی تھی اللہ تعالیٰ کے سامنے کہ میرا سینہ کھول دیجئے، اس کا بھی یہی معنی تھا کہ میں اتنے بڑے جابر اور اتنے بڑے ظالم کے سامنے جو جارہا ہوں تو دل میں جس طرح سے ایک ہیبت، یا دباؤ، یا گھٹن ہے، اس کا ازالہ کر دیجئے تاکہ میں اپنے کام کو خوب اچھی طرح سے حوصلے کے ساتھ کروں اور میرے سامنے کوئی کسی قسم کا انقباض یا گھٹن نہ ہو، دل کھلا ہوا ہو، اچھی طرح سے میں اپنی بات کو اعتماد کے ساتھ ادا کر سکوں اور آنے والی رُکاوٹوں سے گھبراؤں نہ، اسی قسم کے ”شرح صدر“ کا مطالبہ حضرت موسیٰ علیہ السلام نے اللہ تعالیٰ سے کیا تھا۔ اور یہ نعمت جو موسیٰ علیہ السلام نے مانگی تھی یہ نعمت اللہ تعالیٰ نے حضور ﷺ کو وافر مقدار میں عطا فرمائی، اُسی احسان کو یہاں ذکر کیا جا رہا ہے کہ کیا ہم نے آپ کے لئے آپ کے سینے کو کھول نہیں دیا؟

اصلاح اُمت کا بوجھ ہلکا ہو گیا

”اور ہم نے آپ سے آپ کا بوجھ گرا دیا جس نے آپ کی کمریڑھی کر رکھی تھی، کمر توڑ رکھی تھی“، نقص توڑنے کو کہتے ہیں، کمر توڑ رکھی تھی، یہ آج کل ہم بھی ایک محاورہ استعمال کیا کرتے ہیں، جب انسان پر ایک بہت ساری ذمہ داری پڑ جائے اور انسان یہ سمجھتا ہو کہ یہ ذمہ داری مجھ سے نیچے کی نہیں، تو ایسا ہوتا ہے جیسے اس بوجھ سے کمر ٹوٹی جا رہی ہے، یہ بھی ایک معنوی کیفیت ہوتی ہے، جیسا کہ ہم بھی اُس کا اثر انسان اپنے کندھوں پر، اپنے سر پر، اپنی کمر پر محسوس کرتا ہے جب کوئی ذمہ داری اس کے اوپر ڈال دی

جاتی ہے۔ تو یہی بوجھ تھا حضور ﷺ کے اوپر جو اصلاح امت کا، اصلاح قوم کا پڑا ہوا تھا، اور اس میں آپ ﷺ بہت فکر مند رہتے تھے، تو اللہ تعالیٰ کی طرف سے جب کامیابی کی صورت نمایاں ہو گئی اور آپ کا حوصلہ بڑھ گیا اور کامیابی کے آثار نظر آنے لگ گئے تو وہ بوجھ بھی آپ ﷺ کی طبیعت سے ہلکا ہو گیا، یہ بوجھ بھی اُتار دیا گیا۔

بوجھ ہلکا ہونے کے مزید دو مفہوم

اور یہ بھی ہوتا تھا کہ حضور ﷺ کبھی کوئی اپنی صواب دید سے کام کر لیتے اور بعد میں معلوم ہوتا کہ یہ خلاف مصلحت ہے، تو اللہ تعالیٰ کے ساتھ چونکہ تعلق بہت قوی تھا تو ایسا کوئی کام آپ سے ہو جائے، آپ کریں اچھے جذبہ کے تحت، لیکن نتیجہ معلوم ہو کہ یہ کام ٹھیک نہیں ہوا، جس کو سورۃ ذنب کے ساتھ تعبیر کیا گیا ہے مختلف آیات میں، اُن کا پھر فکر اتنا ہوتا تھا کہ بالکل آپ کی کمر ٹوٹی جارہی تھی اور طبیعت پر بوجھ پڑ جاتا تھا، تو اللہ تعالیٰ نے جس وقت یہ بات بتادی کہ آپ کے اگلے پچھلے ہم نے سب گناہ معاف کر دیے تو اس سے بھی بوجھ ٹل گیا، یہ فکر بھی جاتا رہا، تو گویا کہ ذنوب کے معاف ہونے کا اعلان ایک تو سورۃ فتح میں ہوا، ایک اس میں اس طرف بھی اشارہ ہے کہ اللہ تعالیٰ نے کہا کہ آپ کی طبیعت پر جو یہ بوجھ ہے کہ فلاں کام مجھ سے ہو گیا، نہیں ہونا چاہئے تھا، خلافِ ادلی، خلافِ مصلحت، تو ہم نے وہ بوجھ آپ سے گرا دیا جس کے نیچے آپ دبے جا رہے تھے، یہ بھی اس کا مفہوم ہے، چنانچہ حضرت شیخ الاسلام لکھتے ہیں کہ ”وحی کا اُترنا اول سخت مشکل تھا پھر آسان ہو گیا، یا منصب رسالت کی ذمہ داریوں کو محسوس کر کے خاطر شریف پر گرانی گزرتی ہوگی وہ رفع کر دی گئی (یعنی بوجھ کے اٹھانے کا ایک یہ مطلب بھی ہوا کہ وحی کے ثقل میں درجہ بدرجہ کی آگئی) یا ورد سے وہ امور مباحہ مراد ہوں جو گاہ بگاہ آپ قرین حکمت و صواب سمجھ کر کر لیتے تھے اور بعد میں ان کا خلافِ حکمت یا خلافِ ادلی ہونا ظاہر ہوتا تھا، اور آپ بوجھ علوشان اور غایتِ قُرب کے اس سے ایسے ہی مغموم ہوتے تھے جس طرح کوئی گناہ سے مغموم ہوتا ہے، تو اس آیت میں ان پر مواخذہ نہ ہونے کی بشارت ہوئی، کذا زُوی عن بعض السلف، اور حضرت شاہ عبدالعزیز رحمہ اللہ لکھتے ہیں کہ آپ کی ہمت عالی اور پیدائشی استعداد جن کمالات و مقامات پر پہنچنے کا تقاضا کرتی تھی، قلبِ مبارک کو جسمانی ترکیب یا نفسانی تشویشات کی وجہ سے اُن پر فائز ہونا دشوار معلوم ہوتا تھا، اللہ تعالیٰ نے جب سینہ کھول دیا اور حوصلہ کشادہ کر دیا وہ دشواریاں جاتی رہیں اور سب بوجھ ہلکا ہو گیا“ (تفسیر مثنوی)۔ یہ سارے مفہوم اس آیت کے تحت آ سکتے ہیں۔

سرورِ کائنات ﷺ کے رفعِ ذکر کی تفصیل

وَرَفَعْنَا لَكَ ذِكْرَكَ: اور ہم نے آپ کے لئے آپ کا ذکر اُڑھایا کر دیا، لوگ آپ ﷺ کو دُبانے چاہتے ہیں لیکن ہم نے آپ کا نام بہت نمایاں کر دیا۔ رفعِ ذکر یہ بھی انعام ہے جو اللہ تبارک و تعالیٰ نے سرورِ کائنات ﷺ پر کیا ہے، یہ ذکر بلند کس طرح سے ہوا؟ کہ معطر میں آپ ﷺ تھا تھے، اور جس وقت آپ ﷺ نے نبوت کا اظہار کیا تو ساری آبادی مخالف ہو گئی، آپ ﷺ کی آواز کو دُبانے کی کوشش کی گئی، آپ ﷺ کا نام و نشان مٹانے کے لئے سارے کے سارے زور لگانے لگے، لیکن اللہ تعالیٰ نے

آئے دن آپ ﷺ کے نام کو اُونچا کیا کہ پہلے مکہ کے اندر شہرت ہوئی، پھر ارد گرد شہرت ہوئی، لوگ عقیدت اور محبت سے ملنے لگ گئے، حتیٰ کہ زندگی کے اندر سارے عرب مملکت میں آپ ﷺ کی حکومت کا ڈنکا بجنے لگ گیا۔ اور صرف یہی نہیں کہ جسم کے طور پر لوگ مطیع ہو گئے تھے، دل کے طور پر بھی فدا ہو گئے، اور آپ کا نام لینا لوگوں کے لئے ایک لذیذ ترین مشغلہ بن گیا اور آپ کے ذکر کو لوگ محبت کے ساتھ کرنے لگے، اس طرح سے آپ ﷺ کا نام اُونچا کر دیا گیا اور آپ ﷺ کا ذکر اُونچا ہو گیا۔ پھر بعض روایات سے معلوم ہوتا ہے کہ اس رَفْعِ ذکر کا مطلب یہ ہے کہ جہاں اللہ کا ذکر آتا ہے وہاں حضور ﷺ کا ذکر بھی آتا ہے، کتنے مقامات ایسے ہیں، کلمے کے ساتھ مستقل جزء بنا دیا گیا ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“، اذان کے اندر مستقل جزء بنا دیا گیا کہ جہاں ”اشھدان لا إِلَهَ إِلَّا اللَّهُ“ کی صحیح پکار ہوتی ہے، وہاں ”اشھد أن محمداً رسول الله“ کو بھی ساتھ ہی پکارا جاتا ہے، تو جہاں اللہ تعالیٰ کا ذکر آتا ہے تو اس کے ساتھ ساتھ ہی اُس کے رسول کا تذکرہ بھی آتا ہے، تو اس طرح سے جس کو لوگوں نے مٹانے کی کوشش کی تھی اللہ تعالیٰ نے اتنا اُونچا کر دیا کہ جیسے اللہ کی شان نمایاں ہے اللہ کے بعد اللہ کے رسول کی شان بھی اسی طرح سے نمایاں ہے۔ یہ انعام کے طور پر ذکر کیا گیا اور ایک قسم کی پیش گوئی بھی ہے کہ آئندہ آپ ﷺ کا نام اُونچے سے اُونچا ہوتا چلا جائے گا، حتیٰ کہ ایک وقت آئے گا کہ ساری دُنیا کے اُوپر آپ ﷺ کا نام ہی گونجے گا، جیسے کہ اب آثارِ حالات آپ کے سامنے ہیں، کہ کوئی پیغمبر اور اس کی کتاب ایسی نہیں کہ آج دُنیا کی فضا کے اندر وہ گونجتی ہو سوائے اس کتاب کے جو سرورِ کائنات ﷺ پر اتاری گئی، اور اس کی معرفت آپ کا نام آج ساری دُنیا کے اندر اُونچا ہے، مثلاً ریڈیو پر صرف یہ کتاب پڑھی جاتی ہے، کوئی دوسری کتاب نہیں کہ جو ریڈیو کے اُوپر پڑھی جاتی ہو، ریڈیو کی آواز ساری دُنیا کے اُوپر گھومتی ہے اور اس کے ساتھ حضور ﷺ کا ذکر اور آپ ﷺ کی شان ساری دُنیا میں نمایاں ہوتی چلی رہی ہے، یہ ساری کی ساری ”رَفْعِ ذکر“ کی صورتیں ہیں۔

تنگی کے بعد آسانی کی پیش گوئی

آگے یہ پیش گوئی ہے فَإِنَّ مَعَ الْعُسْرِ يُسْرًا إِنَّ مَعَ الْعُسْرِ يُسْرًا کہ ٹھیک ہے کہ اس وقت آپ کی زندگی بڑی عسری زندگی ہے، تنگی کی زندگی ہے، ہر لحاظ سے آپ سختی میں ہیں، لیکن زندگی کی منزل یونہی ملے ہوتی ہے، سختی آتی ہے کشادگی آتی ہے، سختی آتی ہے، کشادگی آتی ہے، اسی کے مطابق آپ کے ساتھ بھی معاملہ ہوگا کہ آئندہ آپ کے لئے بھی کشادگی بڑھتی چلی جائے گی، اور آنے والی تاریخ نے کس طرح سے یہ ثابت کر دیا کہ حضور ﷺ کی تنگیاں کیسے دور ہوئیں اور اللہ تعالیٰ نے کشادگیاں کیسے دیں، آخرت تک اسی طرح سے سیرِ سیر میں ترقی ہوتی چلی جائے گی حتیٰ کہ وہ مقام سیرِ جس کا ذکر سورہ واللیل میں آیا تھا اُس میں آپ بھی پہنچ جائیں گے اور آپ کے طور پر پتے پر چلنے والے بھی پہنچ جائیں گے۔ ”سختی کے ساتھ نرمی ہے، بے شک سختی کے ساتھ نرمی ہے“ تو اگر کبھی سختی آ بھی جائے تو گھبراتا نہیں چاہیے، اللہ تعالیٰ کی طرف سے یہ حکمت ہے، جس طرح سے پیچھے دن کی روشنی اور رات کی تاریکی کے تذکرے کے ساتھ اس مضمون کو بیان کیا گیا تھا، کہ جیسے ظاہری دُنیا میں کبھی تاریکی، کبھی روشنی، اور حکمت کا تقاضا بھی

ہے، تو اسی طرح سے انسان کی زندگی میں بھی کبھی غم، کبھی خوشی، کبھی سختی، کبھی نرمی، یونہی چلتی رہتی ہے، اور اللہ تعالیٰ اپنی حکمت کے تحت اسی طرح سے انسان کی تربیت کرتے چلے جاتے ہیں، تو اگر کبھی عمر کے اندر انسان جتلا ہو بھی جائے تو گھبرائے نہیں بلکہ اس کو سوچنا چاہئے کہ اللہ تعالیٰ نے عمر کے ساتھ ساتھ میر بھی رکھا ہے، تکلیف اٹھائیں گے تو اس کے فوائد بھی انسان کو حاصل ہوتے ہیں۔

خلوت میں عبادت کا حکم اور اس کی وجہ

یہاں تک تو وہی! انعامات کا ذکر ہے، یا سیر کے حاصل ہونے اور رفیع ذکر کی ایک قسم کی پیش گوئی بھی ہے، خبر بھی ہے پیش گوئی بھی ہے، آگے وہ حکم آگیا، جس طرح سے پچھلی سورت میں بھی انعامات کو ذکر کر کے کچھ احکام دیے گئے تھے۔

فَاِذَا قَرَأْتَ: جس وقت آپ فارغ ہو جائیں فائِصَبْ: تو مشقت اٹھائیں، فارغ کس چیز سے ہو جائیں؟ اور مشقت کس چیز کی اٹھائیں؟ فارغ ہونے سے مراد ہے کہ جس وقت آپ تبلیغ کے کام سے یا اپنی دوسری ضروریات سے فارغ ہو جائیں، تبلیغ بھی بہت بڑی عبادت ہے، لیکن اس میں براہ راست توجہ مخلوق کی طرف ہوتی ہے، فائِصَبْ کا معنی یہ ہے کہ پھر خلوت میں اللہ تعالیٰ کی عبادت کی مشقت اٹھائیں، کیونکہ مبلغ آدمی خلوت میں جتنا اللہ تعالیٰ کو یاد کرے گا اور اللہ کی عبادت کرتا ہوا مشقت اٹھائے گا اتنا ہی اُس کی تبلیغ میں اثر پیدا ہوتا ہے، اور اگر کوئی شخص باہر شور تو مچاتا رہے، وعظ اونچی آواز سے بلند آواز سے کرتا رہے، لیکن اس کی خلوت اگر اللہ کے ذکر کے ساتھ آباد نہیں تو اس کی آواز میں وہ تاثیر نہیں پیدا ہوا کرتی اور اُس سے وہ نتائج نہیں برآمد ہوا کرتے جس قسم کے نتائج تبلیغ کے ساتھ برآمد ہونے چاہئیں۔ تو اگر کوئی شخص چاہتا ہے کہ اُس کی تبلیغ میں، اس کی تعلیم میں اور اُس کے وعظ میں اثر پیدا ہو، تو اس کے لئے ضروری ہے کہ خلوت کے اندر اللہ کو خوب یاد کرے، اللہ کی عبادت کرے، اللہ کا ذکر کرے، مشقت اٹھائے، تو پھر جس وقت خلوت میں آئے گا تو اس کی کلام میں اثرات ہوں گے اور اس کے وعظ کے اندر بھی عجیب قسم کا اثر پیدا ہو جائے گا، تو خلوت کی عبادت، خلوت کے اندر اثرات دکھاتی ہے، اس لئے فرمایا کہ جس وقت آپ وعظ سے تبلیغ سے اور دوسری ضروریات سے فارغ ہو جائیں تو پھر خلوت میں اللہ تعالیٰ کی عبادت کی مشقت برداشت کریں..... چنانچہ سرور کائنات ﷺ کا طریقہ آخر وقت تک یہی رہا کہ دن کو اگر آپ اصلاح اُمت میں مشغول ہوتے تھے، وعظ و تلقین میں مشغول ہوتے تھے، تو رات کو پھر مصلے پر کھڑے ہو کر اللہ کے سامنے گھنٹوں روتے تھے، عبادت کرتے تھے، کتنے لمبے لمبے قیام، کتنے لمبے لمبے رکوع اور سجدے، حتیٰ کہ آپ ﷺ کے پاؤں کے اوپر ورم آجاتا تھا اللہ کے سامنے کھڑے کھڑے، حَقِّي قَوْلُكُمْ قَدَمَاءُ، جس طرح سے حدیث شریف کے اندر آتا ہے، کہ آپ ﷺ اتنا قیام فرماتے تھے کہ آپ کے پاؤں سوچ جاتے تھے، صحابہ کرام رضی اللہ عنہم نے اس مشقت کو دیکھ کر کہا تھا کہ یا رسول اللہ! اللہ تعالیٰ نے آپ کے اگلے پچھلے سارے گناہ معاف کر دیے تو آپ اتنی مشقت کیوں اٹھاتے ہیں؟ تو گویا کہ سوال کرنے والوں کا ذہن یہ تھا کہ گناہ گار آدمی تو مشقت اٹھائے اللہ سے مغفرت حاصل کرنے کے لئے،

جس کی مغفرت کا اللہ تعالیٰ نے اعلان ہی کر دیا اور کوئی کسی قسم کی گرفت ہونے والی نہیں تو اس کو اتنی مشقت اٹھانے کی کیا ضرورت ہے؟ تو سرور کائنات ﷺ نے جواب دیا تھا کہ: **أَفَلَا أَكُونُ عَبْدًا شَكُورًا**: کیا میں شکر گزار بندہ نہ بنوں؟^(۱) کیا مطلب؟ کہ جب اللہ تعالیٰ کے احسانات میرے پر سب سے زیادہ ہیں تو میں یہ عبادت گناہ معاف کروانے کے لئے نہیں کرتا، میں اللہ کی شکرگزاری کے طور پر یہ عبادت کرتا ہوں۔ تو حضور ﷺ خلوت میں یوں اللہ کو یاد کرتے تھے اور مشقت اٹھاتے تھے اسی حکم کے تحت، اور مبلغ اور معلم اور واعظ کے لئے اس بات میں نمونہ ہے کہ جس وقت تک وہ خلوت کو آباد نہیں کرے گا اور علیحدگی میں بیٹھ کر اللہ کو یاد نہیں کرے گا، اللہ کی عبادت کے لئے مشقت نہیں اٹھائے گا، اس وقت تک اس کے وعظ تلقین میں، تبلیغ میں اثرات نمایاں نہیں ہوتے، یہ ایک بہت واضح حقیقت ہے۔ **وَإِلَىٰ رَبِّكَ فَالْمُنْتَهَى**: اللہ کی عبادت کی مشقت اٹھائیے اور اپنے رب کی طرف رغبت کیجئے، یعنی اسی سے لو لگائیے، دنیا کے کاموں سے فارغ ہو کر، مخلوق کی خدمت سے فارغ ہو کر، تعلیم و تلقین سے فارغ ہو کر بس پھر اپنے اللہ سے لو لگالو، اور خلوت میں اللہ تعالیٰ کی عبادت کی مشقت اٹھاؤ۔ یہ آخر میں حکم آگیا جس طرح سے پچھلی سورت میں بھی احسانات کے تذکرے کے بعد آخر میں کچھ احکام دیے تھے۔

ایاتھا ۸ ۹۵ سُورَةُ الثَّانِي مَكِّيَّةٌ ۲۸ رُكُوعًا ۱

سورہ تین مکہ میں نازل ہوئی اور اس کی ۸ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع کرتا ہوں اللہ کے نام سے جو بے حد مہربان نہایت رحم والا ہے

وَالَّذِينَ وَالزَّيْتُونَ ۝ وَطُورِ سَيْنِينَ ۝ وَهَذَا الْبَلَدِ الْأَمِينِ ۝ لَقَدْ

قسم انجیر کی! اور قسم زیتون کی! ۝ اور قسم طور سینین کی! ۝ اور قسم اس امن والے شہر کی! ۝

خَلَقْنَا الْإِنْسَانَ فِي أَحْسَنِ تَقْوِيمٍ ۝ ثُمَّ رَدَدْنَاهُ أَسْفَلَ سَافِلِينَ ۝ إِلَّا

ہم نے انسان کو بہترین ساخت میں پیدا کیا ہے ۝ پھر لوٹا دیا ہم نے اُس کو گھٹیا چیزوں میں سے سب سے گھٹیا چیز کی طرف ۝ ہاں!

الَّذِينَ آمَنُوا وَعَمِلُوا الصَّالِحَاتِ فَلَهُمْ أَجْرٌ غَيْرُ مَمْنُونٍ ۝ فَمَا يُكَذِّبُكَ

جو لوگ ایمان لے آتے ہیں اور نیک عمل کرتے ہیں ان کے لئے اجر غیر منقطع ہے ۝ اے انسان! تجھے تکذیب پر کون سی چیز برا سمجھنے کرتی ہے

(۱) بخاری ۷/۱۶، کتاب التفسیر، سورۃ الفتح/مسلم ۷/۳۷، مہلب کفار الأعمال/معنۃ ۱۰۹، مہلب التصریض علی قیام اللیل، فصل اول۔

بَعْدُ بِالَّذِينَ ۚ أَلَيْسَ اللَّهُ بِأَحْكَمِ الْحَاكِمِينَ ۝

اس کے بعد جزا کے متعلق ۵ کیا اللہ تمام حاکموں سے بڑا حاکم نہیں؟ ۵

تفسیر

”انجیر“ اور ”زیتون“ کا تعارف و فوائد

سورہ تین مکہ میں نازل ہوئی اور اس کی ۸ آیتیں ہیں۔ اس میں بھی اثبات جزا ہی ہے جس طرح سے ”کی“ سورتوں کے اندر مضمون چلا آ رہا ہے۔ وَالزَّيْتُونُ وَالْزَّيْتُونُ: واؤ وہی! قسمیہ، اور یہ قسم آنے والے مضمون کے لئے ایک قسم کی شہادت ہوتی ہے تاکید ہوتی ہے، تین کہتے ہیں انجیر کو، یہ ایک پھل ہے، اس علاقے میں کم ہوتا ہے، شام کے علاقے کی طرف زیادہ ہوتا ہے، یہاں بھی کہیں کہیں اس کے درخت کھڑے ہوتے ہیں، اور پنساریوں کی دکانوں پر خشک انجیر ملتی ہے، بعض دوائیوں میں بھی ڈالتے ہیں، بہت کثیر النفع پھل ہے۔ وَالزَّيْتُونُ: اور قسم زیتون کی، زیتون بھی اس علاقے میں نہیں ہوتا، ادھر شام کے علاقے میں زیادہ ہے، جس کا تیل نکالتے ہیں، قرآن کریم میں سورہ نور کے اندر اس کا ذکر آیا تھا يٰۤاَيُّهَا الَّذِيْنَ اٰمَنُوْا كُوْنُوْا زَيْتُوْنَ لَا تَكُوْنُوْا زَيْتُوْنَ مُسْفَرُوْنَ (آیت: ۳۶) تو وہاں اسی زیتون کا ذکر آیا ہوا ہے، پاکستان میں بھی ادھر اسلام آباد کے علاقے میں، پہاڑی علاقے میں زیتون لگانے کی کوشش کی گئی ہے، ایک درخت تو اسلام آباد کی پہاڑیوں پر کھڑا ہے جو میں بھی دیکھ کے آیا ہوں، ورنہ اس علاقے کے اندر زیتون نہیں ہے، ادھر زیادہ ہوتا ہے، اس کا تیل نکالتے ہیں، کھانے کے کام بھی آتا ہے، مالش کے کام بھی آتا ہے، حدیث شریف میں ترغیب دی گئی ہے: ”كُلُوا الزَّيْتُ وَادْكُمُوْا بِهٖ“ زیتون کو کھایا بھی کرو اور اس کے ساتھ مالش بھی کیا کرو، ”قَوْلُهُ مِنْ عَجْوَةٍ مِّمَّا زَكَاةٌ“ کیونکہ یہ برکت والے درخت سے حاصل کیا ہوا ہے۔^(۱) تو بہت کثیر النفع تیل ہے، اور جلدی سے بدن میں سرایت کرتا ہے، دردوں کے لئے اور اس قسم کی تکلیفوں کے لئے عموماً زیتون کے تیل کی مالش بتایا کرتے ہیں، اور ہمارے ہاں بھی دواخانوں پر ڈبیوں میں بند تیل اس کا ملتا ہے، حاجی بھی ادھر (حرمین) سے لایا کرتے ہیں۔

”تین“ اور ”زیتون“ کا مصداق کیا ہے؟

تو ”تین“ اور ”زیتون“ یہ دو لفظ جو استعمال کیے گئے تو اس سے یہ دو پھل ہی مراد ہیں تو بھی ٹھیک ہے، کہ ان میں اللہ کی بہت قدرت نمایاں ہے، پھلوں میں سے ممتاز پھل ہیں، بہت کثیر النفع ہیں، اللہ نے ان کے اندر بہت برکت رکھی ہے، اسی کو شہادت کے طور پر پیش کیا ہے کہ جیسے پھلوں میں اس پھل کو کثیر النفع اللہ نے بنایا، اور باقی پھلوں کے مقابلے میں امتیاز دیا ہے اسی طرح سے انسان کو بھی بہت اچھے سانچے میں ڈھالا ہے اور اس کو بھی باقی مخلوق کے مقابلے میں اللہ نے بڑا امتیاز دیا ہے لَقَدْ خَلَقْنَا

(۱) ترمذی ج ۲ ص ۶۸، مسند امام احمد ج ۱ ص ۳۶۶، کتاب الاطعمہ، فصل ثانی، عن ابی اسید۔

الْإِنْسَانِ أَحْسَنَ تَقْوِيمٍ جس طرح سے آگے مضمون آرہا ہے۔ اور بعض مفسرین رحمہم اللہ نے یوں بھی کہا ہے کہ تین اور زیتون یہ دو لفظ بول کر وہ علاقہ مراد ہے جس علاقے میں یہ تین اور زیتون زیادہ تر پیدا ہوتے ہیں، اور یہ پھر وہی شام کا علاقہ ہے، تو شام کے علاقے میں چونکہ انبیاء علیہم السلام کثرت سے پیدا ہوئے ہیں، مبعوث ہوئے ہیں، تو ان لفظوں سے اسی علاقے کی طرف اشارہ ہے۔

وَطُورِ سِينِينَ طُورِ سَعْدِیْنِ طُورِ سَعْدِیْنِ، یہ مختلف لفظ بولے جاتے ہیں، اس سے وہی پہاڑ مراد ہے جس پہاڑ پر حضرت موسیٰ علیہ السلام کو اللہ تعالیٰ نے نبوت کا شرف دیا تھا اور توراۃ کے ساتھ نوازا تھا، نبوت سے سرفراز فرمایا تھا، طُورِ سَعْدِیْنِ سے وہی مراد ہے، وَشَجَرَةً تَخْرُجُ مِنْ طُورِ سَعْدِیْنِ بِالْأُفْهٰقِ (سورہ مومنون: ۲۰) تو سَعْدِیْنِ کا لفظ آیا ہے قرآن کریم میں، اور طُورِ سَعْدِیْنِ بھی کہتے ہیں، یہ ایک ہی چیز ہے۔ وَهٰذَا الْبَلَدُ الْأَمِیْنُ: اور اِس اَمْنِ والے شہر کی قسم! بلد الامین سے مکہ معظمہ مراد ہے۔ تو طُورِ سَعْدِیْنِ یہ بھی ایک مقام ہو گیا، اور بلد الامین یہ بھی ایک مقام ہے، تو اسی مناسبت سے مفسرین رحمہم اللہ کہتے ہیں کہ تین اور زیتون سے بھی وہ علاقہ ہی مراد ہے جس میں تین اور زیتون کثرت سے پیدا ہوتی ہے۔ تو طُورِ سَعْدِیْنِ سے حضرت موسیٰ علیہ السلام کی طرف بھی ذہن منتقل ہوتا ہے، اور بلد الامین سے سرور کائنات ﷺ کی طرف اور آپ ﷺ سے پہلے اِس شہر کے آباد کرنے والے باپ بیٹا حضرت ابراہیم علیہ السلام اور اسماعیل علیہ السلام کی طرف ذہن منتقل ہوتا ہے، اور تین اور زیتون سے اِس علاقے کے دیگر انبیاء علیہم السلام کی طرف ذہن منتقل ہوتا ہے، ان سب کو نمونے کے طور پر، شہادت کے طور پر پیش کر کے کہا جا رہا ہے لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ۔

اللہ نے مخلوق میں سب سے زیادہ حُسنِ انسان کو دیا ہے

تَقْوِيمٌ: قَوَّمَهُ تَقْوِیْمًا: سیدھا کرنا، دُرست کرنا، ”ہم نے انسان کو بہترین ساخت میں پیدا کیا ہے“، انسان کی ساخت باقی مخلوق میں سے بہترین ساخت ہے، بہترین بناوٹ ہے، ظاہری بناوٹ بھی، کہ جتنا اللہ نے حُسنِ اِس کو دیا، خوبصورتی اِس کو دی، مخلوق میں سے کوئی چیز اتنی خوبصورت نہیں ہے، اپنی شکل و صورت کے اعتبار سے بھی خوبصورتی سب سے زیادہ انسان میں ہے، اور اِس کے بدن کے اندر ظاہری طور پر بھی سب سے زیادہ تناسب اعتدال اور اس کے اعضا کے اندر اِس قسم کی چیز اللہ نے رکھی ہے کہ جس سے وہ بہت سارے فوائد حاصل کرتا ہے ظاہری طور پر بھی۔ اور اِس کی باطنی تقویم! وہ بھی بہت اعلیٰ ہے کہ جس قسم کی صلاحیتیں انسان میں رکھی ہیں مخلوقات میں سے کسی مخلوق کے اندر اللہ تعالیٰ نے اتنی صلاحیت نہیں رکھی، جس طرح سے حدیث شریف میں آتا ہے سرور کائنات ﷺ نے فرمایا: ”خَلَقَ اللَّهُ آدَمَ عَلَى صُوْرَتِهِ“ (۱) کہ اللہ تعالیٰ نے آدم علیہ السلام کو اپنی صورت پہ پیدا کیا ہے، اور تفصیل اِس کی یہی ذکر کی جاتی ہے کہ آدم علیہ السلام کے ذریعے سے اللہ تعالیٰ نے اپنی بہت ساری صفات ظاہر فرمائی ہیں، جس قسم کا ارادہ، علم، قدرت، اور مینائی، شنوائی، گویائی، یہ چیزیں اللہ تعالیٰ نے انسان میں جتنی رکھی ہیں کسی اور مخلوق کے اندر اتنی نمایاں نہیں، اور استعداد باطنی اتنی کامل رکھی ہے کہ اگر یہ نیک بنا چاہے تو فرشتوں سے بھی آگے گزر جائے، اور کمال یہی ہوتا ہے، قدرت اِسی کو کہتے ہیں، کمال اِسی کو کہتے ہیں کہ کسی کو دوطرفہ طاقت حاصل ہو، یہ انسان بھی کسی ایک کام کے کرنے پر مجبور نہیں بلکہ اللہ نے اِس کو

اختیار کی مفت ایک ایسی مفت دی ہے کہ یہ آگے پیچھے جدھر کو چلنا چاہے اپنے اختیار کے ساتھ چل جاتا ہے، دائیں طرف کا راستہ اختیار کر لے، بائیں طرف کا راستہ اختیار کر لے، تو اللہ تعالیٰ نے باطنی صلاحیت کے اعتبار سے بھی اس کی ایسی مشین بنائی کہ جس قسم کی مشین کائنات کے اندر اور کسی کی نہیں ہے، اس لیے اس عالم اکبر میں اس انسان کو عالم اصغر کہتے ہیں، کہ ساری دنیا کے حالات سمٹ کر انسان کے باطن میں آگئے، یہ سب چیزیں شاہد ہیں اس بات کی، یہ اللہ تعالیٰ کی قدرت پر دال ہیں، اور اسی اللہ نے انسان کو بہترین ساخت میں پیدا کیا ہے، تو پیدا کرنے کا انعام آگیا۔

”اسفل سافلین“ کا مفہوم

لَمْ يَرَوْهُ إِلَّا أَسْفَلَ سَافِلِينَ: پھر ہم نے لوٹا دیا اُس انسان کو..... اسافل: گھٹیا چیز، نیچے کو جانے والی، عالی کے مقابلے میں ہوتا ہے سافل، اور أَسْفَلَ سَافِلِينَ: گھٹیا چیزوں میں سے سب سے زیادہ گھٹیا حال کی طرف، ”پھر لوٹا دیا ہم نے اُس انسان کو گھٹیا چیزوں میں سے سب سے زیادہ گھٹیا حال کی طرف، گھٹیا چیز کی طرف“ کیا مطلب؟ ایک تو اس میں ظاہری ردّ ہے، مَنْ لَعَنَهُ اللَّهُ فَلَئِنَّهُ فِي الْخَلْقِ جِسْمٌ مِمَّنْ لَمْ يَرَوْهُ إِلَّا أَسْفَلَ سَافِلِينَ (آیت: ۶۸) کہ جس کی ہم عمر طویل کر دیتے ہیں اُس کو خلق میں اُلٹا کر دیتے ہیں، خلق میں اُلٹا کرنے کا مطلب یہ ہے کہ بچپن سے جس طرح سے کمال کی طرف ترقی ہوتی ہے، پھر جب عمر آگے بڑھ جاتی ہے تو پھر ترقی سے زوال کی طرف انسان آنا شروع ہو جاتا ہے۔ پہلے آپ کی ٹانگوں میں طاقت نہیں تھی بچپن میں، جیسے جیسے جوان ہوتے چلے گئے ٹانگوں میں طاقت آتی چلی گئی، اور پھر جوانی کے عروج پر پہنچنے کے بعد پھر زوال آیا تو اسی طرح سے ٹانگوں سے طاقت زائل ہونی شروع ہو گئی، ایک وقت ایسا بھی آتا ہے کہ جیسے بچے کی ٹانگیں کمزور ہوتی ہیں وہ چل پھر نہیں سکتا، بوڑھے کی ٹانگیں بھی ایسے ہی ہو جاتی ہیں۔ اور اسی طرح سے آپ کے بازو کمزور تھے، آپ کام نہیں کر سکتے تھے، جیسے جیسے جوان ہوتے چلے گئے بازوؤں کی قوت بڑھتی چلی گئی، لیکن ایک کمال پر پہنچنے پہ پھر جب ردّ شروع ہوا تو ہاتھ بالکل اُسی طرح سے بیکار ہو گئے جس طرح سے بچہ کوئی چیز اپنے ہاتھوں کے ساتھ پکڑ کر نہیں اٹھا سکتا بوڑھے کے ہاتھ بھی ایسے ہو جاتے ہیں۔ بینائی کا وہی حال، کانوں کا وہی حال، اور ویسے بھی انسان پھر اس طرح سے ٹیڑھا ٹیڑھا اچھڑا سا ہو جاتا ہے کہ شکل سے بے شکل ہو گیا، چمڑے میں جھریاں پڑ گئیں، رنگ بگڑ گیا، آنکھیں اندر کودھنس گئیں، ہڈی کوئی کدھر کو ابھر رہی ہے، کوئی کدھر کو ابھر رہی ہے، تو پھر یہ ظاہری طور پر دیکھنے میں بھی ایک ردّی سے ردّی چیز بن جاتا ہے، جیسے بظاہر کسی کام کا نہیں، تو اللہ تعالیٰ جس طرح سے احسن تقویم میں اس کو اٹھاتے ہیں تو اپنی قدرت کا نمونہ دکھانے کے لئے جب اس کو اُلٹا ردّ کرتے ہیں تو ردّ کر کے پھر اس کو اسفل سافلین بھی بنا دیتے ہیں، ظاہری طور پر بھی اللہ تعالیٰ کی قدرت اسی طرح سے نمایاں ہے، اور اسی قدرت سے استدلال کر کے کہا جا رہا ہے کہ اس بات کے سامنے آ جانے کے بعد روز جزا کو کون جھٹلا سکتا ہے؟ کون سی چیز ہے جو انسان کو روز جزا کے جھٹلانے پر براہِ راست کرتی ہے؟ جس اللہ کی قدرت انسان کے سامنے بچپن سے لے کر جوانی تک، جوانی سے لے کر بڑھاپے تک اپنے بدن میں اتنی نمایاں ہے، تو اس کے بارے میں کیوں شک پیدا ہوتا ہے کہ یہ مارنے کے بعد دوبارہ زندہ نہیں کر سکتا؟ تو یہ ردّ ظاہری صورت کے اعتبار سے بھی ہے کہ انسان أَسْفَلَ

سُفْلٰن کی طرف چلا جاتا ہے، ردی سے ردی چیز بن جاتا ہے لوٹ کر، جو اَحْسَن تَقْوِیْم میں تھا بڑھا پے میں چلتے چلتے ایک ردی سے ردی چیز بن گیا، اور اس کے زیادہ آپ کے سامنے سمجھانے کی اور کہنے کی ضرورت نہیں، صبح شام رات دن آپ بوڑھوں کو دیکھتے ہیں، جتنا جتنا انسان بوڑھا ہوتا چلا جائے اَزْکَلِ الْعُمُر کی طرف جاتا ہے تو اتنا ہی بے کار سے بے کار شے بنتا چلا جاتا ہے، کسی کام کا نہیں رہتا، اولاد بھی تنگ آ جاتی ہے، آس پاس والے بھی تنگ ہوتے ہیں، نہ اُس کی طرف رغبت ہوتی ہے، نہ اس کے ساتھ کسی قسم کا اُنس ہوتا ہے، بس ایک بوجھ ہے جو اپنے اقارب کے لئے، رشتہ داروں کے لئے اور دُوسروں کے لئے بن جاتا ہے، تو یہ اَحْسَن تَقْوِیْم کے بعد ردّ جو ہوا تو اَسْفَلِ سُفْلٰن میں چلا گیا..... اور اسی طرح سے باطن کے اعتبار سے بھی اللہ تعالیٰ نے اس کے اندر اتنی اچھی تقویم کی ہے، اتنا اچھا اندازہ اس میں لگایا ہے کہ اس سے اچھا اندازہ استعداد کے اعتبار سے کسی مخلوق کا نہیں ہے، لیکن اس اچھے اندازے میں جس وقت انسان اپنی اُس استعداد کو کسی بُرے راستے کی طرف لے جانا چاہے تو لے جاتے لے جاتے ایسی کیفیت پہنچ جاتا ہے کہ دُنیا میں اُس سے بدتر چیز کوئی نہیں ہوتی جہاں انسان پہنچ جاتا ہے، باطنی ملکات کے اعتبار سے بھی۔

جب انسان بُرے راستے پر چلتا ہے تو جانوروں کو بھی مات کر جاتا ہے

یہ بات کچھ تشریح طلب ہے، کہ انسان اگر بُرا بننے لگے تو بُرا بننا جتنا بُرا ہو جاتا ہے اور اتنی بُرائی میں چلا جاتا ہے کہ کوئی ردی سے ردی اور بے کار سے بے کار چیز دُنیا میں بدتر سے بدتر چیز ایسی نہیں جس طرح سے انسان بدتر ہو جاتا ہے، اگر یہ گناہ کی زندگی اختیار کر لے تو ہر مخلوق سے آگے نکل جاتا ہے، شہوت پرستی میں آجائے تو شہوت پرستی کا جانوروں میں ایک خاص طریقہ متعین ہے، خاص وقت میں وہ کرتے ہیں، اور اپنی اپنی نوع کے ساتھ کرتے ہیں، لیکن اگر انسان شہوت پرستی کے گڑھے میں گرنے لگے تو پھر اس کی شہوت پرستی کا کوئی ایک طریقہ متعین نہیں ہے، پھر یہ اپنی اس عقل کے ساتھ اور مددِ کلیات ہونے کے اعتبار سے شہوت رانی کے اتنے طریقے تجویز کرتا ہے کہ آپ فہرست نہیں مرتب کر سکتے کہ انسان کی شہوت رانی کے کتنے طریقے ہیں، شہوت رانی میں تمام حیوانوں کو مات کر جاتا ہے۔ اور اگر اس کے غصے کی اور غضب کی کیفیت آزاد ہوتی ہے اور اُس گناہ کی لائن پر چڑھ جاتا ہے غصے سے جس قسم کے گناہ سرزد ہوتے ہیں تو تمام دُنیا کے درندوں کو یہ مات کر جاتا ہے، کوئی درندہ اتنا ظالم نہیں، جتنا ظالم پھر انسان ہوتا ہے، درندے کا غصہ وقتی ہے جو چیز اس کے سامنے آگئی اس پر غصہ نکالے گا، جس پر اس کو غصہ آیا ہے اس کے باپ سے اس کو کوئی ضد نہیں، اس کے بیٹے سے کوئی ضد نہیں، پچھلے واقعات کو وہ یاد نہیں رکھتا، آئندہ واقعات کو سوچتا نہیں، وقتی سا احساس ہوتا ہے، چلو چیر پھاڑ کر لی جیسے بھی ہے، لیکن جب انسان کو کسی انسان پر غصہ آتا ہے تو اس کی نسلیں اُڑاتا ہے اور اس کے باپ دادے تک پہنچتا ہے، اور پھر ماضی اور مستقبل کے حالات کو یاد رکھ کر غصہ نکالنے کے اور دُوسروں کو سزا دینے کے وہ وہ طریقے ایجاد کرتا ہے کہ شیطان بھی وہاں آ کے سرپیٹ کے رہ جاتا ہے۔ تو جب یہ بُرائی کی طرف جانے لگے تو پھر ہم اس کو ایسی ہلاکت کے گڑھے میں گراتے ہیں کہ دُنیا کی کوئی ردی سے ردی چیز اس کے مقابلے میں نہیں آسکتی، سب سے زیادہ ردی، نکمٹا اور سب سے زیادہ بُرا پھر یہی ہوتا ہے، جیسے اللہ تعالیٰ نے ایک جگہ فرمایا اُوْلٰئِکَ کَالْاَنْعَامِ بَلٰی هُمْ اَخْسَرُ (سورۃ اعراف: ۱۷۹) یہ تو جانوروں کی طرح

ہیں بلکہ جانوروں سے بھی زیادہ بھگے ہوئے ہیں۔ تو جب انسان غلط راستے پر چڑھتا ہے تو جانوروں سے بھی آگے گزر جاتا ہے تو معنوی کیفیت اس کی یہ ہوتی ہے، تو رُوح معنوی طور پر بھی ہوسکتا ہے۔

نیک مؤمنین بڑھاپے میں بھی ظاہر او باطناً رُوح بہ ترقی رہتے ہیں

آگے آگیا! اَلَّذِيْنَ اٰمَنُوْا وَعَمِلُوا الصَّٰلِحٰتِ لَكُمْ اَجْرٌ عَظِيْمٌ مِّنْهُنَّ: اب اس کو دونوں معنوں کے ساتھ لگائیے۔ اگر تو پہلے اَسْفَلَ سَفَلَیْنِ کی طرف رُوح کرنے کا مطلب یہ ہے کہ ہم اس کو بڑھاپے کی طرف لے جاتے ہیں، ان لفظوں سے بظاہر معلوم ہوتا ہے کہ بوڑھا ہو کر آدمی بالکل بے کار ہو جاتا ہے، رُوحی ہو جاتا ہے، کسی کام کا نہیں رہتا، ہاں! جو لوگ ایمان لاتے ہیں اور نیک عمل کرتے ہیں ان کے لئے اجر غیر منقطع ہے، یعنی وہ بوڑھے ہونے کے باوجود بھی اللہ کی طرف سے اجر سے محروم نہیں ہوتے، ایمان اور عمل صالح کے نتیجے میں ان کا بڑھاپا بھی اچھا ہی ہوتا ہے۔ اچھا دو وجہ سے، (خیال کریں، اللہ تعالیٰ کی کلام میں کیا جامعیت ہے) ایک تو یہ تجربہ ہے کہ جو شخص جوانی میں ایمان اور عمل صالح کی کیفیت اختیار کر لیتا ہے اکثر و بیشتر آخر عمر تک اس کے حواس ٹھیک رہتے ہیں، یعنی عمر بڑی ہونے کے باوجود بھی اس کی عقل ماؤف نہیں ہوتی، اس کے حواس بہت حد تک درست رہتے ہیں، باہوش رہتا ہے وہ جس نے جوانی کی عمر ایمان اور عمل صالح کے ساتھ گزاری ہوئی ہو، تو کتنا ہی بوڑھا کیوں نہ ہو جائے اس کے حواس عقل ہو کر ایسا نہیں ہوتا جس طرح سے عام جاہل قسم کے لوگ بوڑھے ہونے کے بعد ہو جاتے ہیں، نہ چادر کی خبر نہ کسی دوسری چیز کی، بلکہ وہ کچھ ہوش میں رہتے ہیں، صاف ستمرے رہتے ہیں، اور ان کی اچھی کیفیات نمایاں رہتی ہیں، اور اللہ تعالیٰ کی طرف سے اُن کے لئے ایسا اجر ہوتا ہے جو قطع ہونے والا نہیں..... اور پھر جنہوں نے ایمان اور عمل صالح کے ساتھ وقت گزارا ہوا ہوتا ہے بوڑھا ہونے کے بعد بھی اللہ کی مخلوق کے دل میں ان سے نفرت نہیں پیدا ہوتی، اللہ کی مخلوق اُن کو رُوحی نہیں سمجھتی، یہ اللہ والے جتنے جتنے بوڑھے ہوتے چلے جاتے ہیں مخلوق کے دل میں اتنی عزت اور قدر بڑھتی چلی جاتی ہے، اُن کو رُوحی سمجھنے کی بجائے لوگ ان کو قیمتی سرمایہ سمجھنے لگ جاتے ہیں، اُن میں ہلنے کی طاقت نہیں ہوگی تو ہاتھوں پہ اُٹھائے پھریں گے، اور ان میں کوئی کام کرنے کی طاقت نہیں ہوتی تو جس طرح سے ایک مہربان ماں اپنے بچے کو سنبھالتی ہے واقعہ یہ ہے کہ اولیاء اللہ کو بڑھاپے کے اندر جا کر ان کے خدام اسی طرح سے سنبھالتے ہیں، وہ کوئی کام نہیں کر سکتے تو ان کا سارے کا سارا کام کریں گے، حتیٰ کہ اگر ان میں پیشاب اور پاخانے کی ہمت طاقت نہیں ہوتی تو اپنے ہاتھوں سے سب کچھ کرتے کراتے ہیں، تو اُن کا بڑھاپا ان کو رُوحی نہیں بناتا بلکہ ان کا بڑھاپا ان کو زیادہ قیمتی سے قیمتی بناتا چلا جاتا ہے..... اور پھر معنوی طور پر بھی! جب انہوں نے ایمان اور عمل صالح کی زندگی اختیار کی ہوئی ہوتی ہے تو ان کا اجر منقطع نہیں ہوتا، ظاہری اجر بھی منقطع نہیں ہوتا کہ اسی طرح سے مخلوق خدام ہوتی ہے، اسی طرح سے مخلوق اُن سے محبت کرتی ہے، اسی طرح سے مخلوق ان کو اچھا سمجھتی ہے جس طرح سے ابتدا میں سمجھتی ہے بلکہ اس سے بھی بڑھ کر۔ اور پھر ایک بات یہ بھی ہوا کرتی ہے، حدیث شریف میں آتا ہے کہ اگر کوئی شخص جوانی میں نیکیوں کی عادت ڈال لے تو بوڑھا ہونے کے بعد اگر وہ کچھ بے ہمت ہو گیا اور وہ نیکی نہیں کر سکتا تو اللہ تعالیٰ اس کا ثواب وہی جاری رکھتے ہیں، اس کا ثواب منقطع نہیں ہوتا۔

انسان بیمار ہو جائے، بیمار ہو کے بعض نیکیاں چھوٹ جائیں تو ان کا ثواب باقاعدہ جاری رہتا ہے، ان کا اجر غیر منقطع ہوتا ہے، ختم نہیں ہوتا۔^(۱) آپ کے سامنے مثال موجود ہے، یہ ہمارے شہر میں دیکھو صوفی صاحب^(۲) کہ کمزور ہیں، بیمار ہیں، جیسے کیسے ہیں، لیکن اللہ تعالیٰ نے ظاہری حواس کتنے اچھے رکھے ہوئے ہیں، اتنی طویل بیماری اور اتنے عرصے سے، اور خوراک وغیرہ بھی سب کچھ چھوٹ گئی، لیکن چہرے کی رونق دیکھو کس طرح سے بحال ہے، اور کس طرح سے مخلوق ارد گرد چکر کاٹتی پھرتی ہے، اور جا کر زیارت کرنے کو، مصافحہ کرنے کو، پاؤں پہ ہاتھ لگانے کو کس طرح سے اپنے لئے شرف سمجھتی ہے۔ اور اگر یہ اللہ والے نہ ہوتے، اہل علم میں سے نہ ہوتے، اللہ اللہ کرنے والے نہ ہوتے، تو ذرا بازار میں گزریں تو سہی، آپ کو بوڑھے اس طرح سے نظر آئیں گے کہ گھر والے بھی اٹھا کے نالی پہ چار پائی ڈال کے اوپر بٹھا دیتے ہیں کہ یہیں تھوکتے رہنا، اور پوچھنے کے لئے کوئی تیار نہیں ہوتا، کیا یہ کیفیات آپ لوگوں کے سامنے نہیں ہیں؟ تو انسان اَسْفَلَ سَفِلَتَيْنِ تب بنتا ہے جب اس کی ایمان اور عمل صالح والی زندگی نہ ہو، جب اس کی زندگی ایمان اور عمل صالح والی ہو تو اللہ تعالیٰ ظاہری طور پر بھی اس کو قیمتی سے قیمتی بناتے چلے جاتے ہیں اور باطنی طور پر بھی اس کا اجر غیر منقطع ہوتا ہے، تو دنیا میں بھی اُس کا حال اچھے سے اچھا ہوگا اور آخرت میں تو ہونا ہی ہے، اس لیے جو پیچھے معلوم ہوتا تھا کہ بوڑھا رڈی ہو جاتا ہے اِلَّا الَّذِیْنَ اٰمَنُوْا مِیْن اُس سے استثناء کر دیا ”مگر وہ لوگ جو ایمان لاتے ہیں اور نیک عمل کرتے ہیں ان کے لئے اجر غیر ممنون ہے“، ان کے اندر رڈی ہونے والی بات نہیں ہوتی، تو مستثنیٰ منقطع کے طور پر ترجمہ یوں ہو جائے گا ”پھر لوٹا دیتے ہیں ہم اُس انسان کو اس حال میں کہ تمام رڈی چیزوں میں سے زیادہ رڈی ہوتا ہے، ہاں! جو لوگ ایمان لے آتے ہیں اور نیک عمل کرتے ہیں ان کے لئے اجر غیر منقطع ہے“ ان کا اجر ختم نہیں ہوتا۔

فَمَا یُکَلِّمُكَ بِهٰذَا الَّذِیْنَ: ”ک“ کا خطاب عام انسانوں کو ہے، اے انسان! تجھے تکذیب پر کون سی چیز برا سمجھتے کرتی ہے، اس بات کے معلوم ہو جانے کے بعد تجھے کون سی چیز تکذیب پر برا سمجھتے کرتی ہے جزا کے متعلق، کہ ٹو جزا کا عقیدہ نہیں رکھتا کہ مرنے کے بعد اللہ دوبارہ زندہ کرے گا اور جزا دے گا، تجھے کون سی چیز اس تکذیب کے اوپر برا سمجھتے کرتی ہے۔

اللہ تعالیٰ احکم الحاکمین ہے

”کیا اللہ تمام حاکموں سے بڑا حاکم نہیں؟“ دنیا کے چھوٹے چھوٹے حاکم ہیں وہ بھی اپنے ماتحتوں میں انصاف چاہتے ہیں، تو جو احکم الحاکمین ہے کیا وہ اپنے بندوں سے انصاف نہیں کرے گا؟ کہ ایک بندہ دنیا میں ظالم رہ کے گیا اور ایک مظلوم رہ کے گیا تو کیا انجام دونوں کا برابر ہوگا؟ احکم الحاکمین کی حکومت میں یہی انصاف ہے؟ کیا تو سوچتا نہیں اس بات کو؟ احکم الحاکمین فیصلہ کرے گا اور انصاف کے ساتھ کرے گا، بروں کے سامنے بُرائی آئے گی، اچھوں کے سامنے اچھائی آئے گی، اس کے عدل

(۱) اِذَا مَرَضَ الْقَبْدُ اَوْ سَافَرَ مُجِبَّتْ لَهٗ وَفُلٌ مَّا كَانَ یَتَعَلَّقُ بِهٖمَا (بخاری ۴۲۰۱، باب یکتب للمسافر)، نیز مشکوٰۃ ۳۵/۱۳۶۔
باب صاۃ المریض۔

(۲) مولیٰ محمد یار صاحب ۱۲۸۱ھ، کمرہ ڈھکا، ضلع لودھراں۔ سلسلہ نقشبندیہ کے معروف بزرگ تھے، پیر فضل علی قریشی بمبئی کے خلیفہ ہماز تھے۔

دھکت کا تقاضا یہی ہے، اَلْجَنَّةُ الْمُنَوَّلَاتِ (سورہ قلم: ۳۵)، تو تم جو کہتے ہو کہ مرنے کے بعد دوبارہ اٹھنا نہیں ہے تو تمہارا کیا خیال ہے کہ مسلمان اور مجرم سب برابر ہو جائیں گے مرنے کے بعد؟ یہ کوئی عقل کی بات نہیں ہے، یہ بات اللہ کے علم و حکمت کے منافی ہے، جب دُنیا کے اندر کوئی حاکم اس طرح سے برداشت نہیں کرتا کہ اُس کی رعایا اچھی بُری سب ایک درجے میں ہو، بلکہ جو اس کے فرماں بردار ہیں ان کے ساتھ اس حاکم کا اور معاملہ ہوتا ہے، جو اس کے نافرمان باغی ہیں ان کے ساتھ اس کا اور معاملہ ہوتا ہے، تو اللہ تو احکم الحاکمین ہے، تو وہ کیوں نہیں اپنے محکوموں کے ساتھ اسی قسم کا معاملہ کرے گا علم و حکمت کے مطابق، جو اس کے فرماں بردار ہیں ان کا انجام اور ہوگا، جو اس کے نافرمان ہیں ان کا انجام اور ہوگا۔

آخری آیت کا جواب کس طرح سے دیا جائے؟

اَلَيْسَ اللّٰهُ بِاَحْكَمِ الْحَاكِمِيْنَ: کیا اللہ تعالیٰ تمام حاکموں سے بڑا حاکم نہیں؟ اب یہ بھی دیکھو! یہاں سوال ہے، جس طرح سے آپ کی خدمت میں پہلے میں نے عرض کیا تھا کہ قرآن کریم میں بعض بعض آیات ہیں جن کے اندر سوال ہے اور جواب آگے مذکور نہیں، تو حدیث شریف میں آتا ہے کہ تلاوت کے آداب میں سے ہے کہ اس کے بعد انسان اپنی زبان سے جواب دے،^(۱) اَلَيْسَ اللّٰهُ بِاَحْكَمِ الْحَاكِمِيْنَ جب آپ پڑھیں تو اس کے بعد آپ اپنی زبان سے لب و لہجہ تبدیل کر کے، تلاوت والاب و لہجہ نہ ہو، تبدیل کر کے کہیں: ”بَلَىٰ وَاَكَا عَلٰی ذٰلِكَ مِنَ الشّٰهِيْدِيْنَ“ کیوں نہیں! میں اس پر گواہی دینے والوں میں سے ہوں کہ اللہ احکم الحاکمین ہے۔ جس طرح سے پیچھے آتیں آپ کے سامنے گزری تھیں، جہاں بھی سوال آیا تو اس کا جواب اسی انداز سے دے دیا جاتا ہے، امر کا صیغہ آگیا تو اس کے مطابق عمل ہو جاتا ہے سَتَجِدُنَا اَسْمٰی بَنٰی اٰدَمَ عَلٰی اَرْضٍ مَّكِيَّةٍ اور سَتَجِدُنَا اَسْمٰی بَنٰی اٰدَمَ عَلٰی اَرْضٍ مَّكِيَّةٍ ان پر ذکر کیا تھا، تو یہاں بھی اسی طرح سے آداب تلاوت میں سے ہے کہ اس آیت کو سننے کے بعد انسان یوں کہے بَلَىٰ وَاَكَا عَلٰی ذٰلِكَ مِنَ الشّٰهِيْدِيْنَ۔

سُبْحٰنَكَ رَبِّكَ رَبِّ الْعِزَّةِ عَمَّا يَصِفُوْنَ ۝ وَسَلٰمٌ عَلٰی الْمُرْسَلِيْنَ ۝ وَالْحَمْدُ لِلّٰهِ رَبِّ الْعٰلَمِيْنَ ۝

سُبْحٰنَكَ اللّٰهُمَّ وَبِحَمْدِكَ اَشْهَدُ اَنْ لَا اِلٰهَ اِلَّا اَنْتَ اَسْتَغْفِرُكَ وَاَتُوْبُ اِلَيْكَ

اَسْتَغْفِرُ اللّٰهَ الَّذِيْ لَا اِلٰهَ اِلَّا هُوَ الْحَيُّ الْقَيُّوْمُ وَاَتُوْبُ اِلَيْهِ

اَسْتَغْفِرُ اللّٰهَ الَّذِيْ لَا اِلٰهَ اِلَّا هُوَ الْحَيُّ الْقَيُّوْمُ وَاَتُوْبُ اِلَيْهِ

سُبْحٰنَكَ اللّٰهُمَّ وَبِحَمْدِكَ اَشْهَدُ اَنْ لَا اِلٰهَ اِلَّا اَنْتَ اَسْتَغْفِرُكَ وَاَتُوْبُ اِلَيْكَ



ایتما ۱۹ ۹۶ سُورَةُ الْعَلَقِ مَكِّيَّةٌ ۱ رُكُوعُهَا ۱

سورہ علق مکہ مکرمہ میں اُتری، ۱۹ آیتیں ہیں اور ایک رُکوع ہے

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان، نہایت رحم والا ہے

اقْرَأْ بِاسْمِ رَبِّكَ الَّذِي خَلَقَ ۝۱ خَلَقَ الْإِنْسَانَ مِنْ عَلَقٍ ۝۲ اقْرَأْ وَرَبُّكَ

پڑھیے اپنے رب کے نام کے ساتھ جس نے پیدا کیا ۝ پیدا کیا اس نے انسان کو ایک جے ہوئے خون سے ۝ پڑھیے، آپ کا رب

الْأَكْرَمُ ۝۳ الَّذِي عَلَّمَ بِالْقَلَمِ ۝۴ عَلَّمَ الْإِنْسَانَ مَا لَمْ يَعْلَمْ ۝۵ كَلَّا إِنَّ

بہت کرم والا ہے ۝ جس نے سکھایا قلم کے ذریعے سے ۝ اور تعلیم دی انسان کو ان باتوں کی جو انسان جانتا نہیں ۝ یہ کئی بات ہے بے شک

الْإِنْسَانَ لَيْطَلِيَ ۝۶ أَنْ شَآهُ اسْتَغْنَى ۝۷ إِنَّ إِلَىٰ رَبِّكَ الرُّجْعَى ۝۸

انسان البتہ سرکش ہو جاتا ہے ۝ اس سبب سے کہ وہ اپنے آپ کو مستغنی دیکھتا ہے ۝ بے شک تیرے رب کی طرف ہی لوٹنا ہے ۝

أَرَأَيْتَ الَّذِي يَنْهَى ۝۹ عَبْدًا إِذَا صَلَّى ۝۱۰ أَرَأَيْتَ إِنْ كَانَ عَلَى الْهُدَى ۝۱۱

کیا دیکھا آپ نے اس شخص کو جو روکتا ہے ۝ بندے کو جس وقت وہ نماز پڑھے ۝ کیا دیکھا آپ نے کہ اگر وہ بندہ ہدایت پر ہو ۝

أَوْ أَمَرَ بِالتَّقْوَى ۝۱۲ أَرَأَيْتَ إِنْ كَذَّبَ وَتَوَلَّى ۝۱۳ أَلَمْ يَعْلَمْ بِأَنَّ اللَّهَ

یا وہ تقویٰ کا حکم کرتا ہو ۝ آپ بتائیں کہ اگر یہ روکنے والا تکذیب کرتا ہو اور اعراض کرتا ہو ۝ اس کو معلوم نہیں؟ کہ اللہ

يَرَىٰ ۝۱۴ كَلَّا لَئِنْ لَّمْ يَنْتَهُ ۝۱۵ لَنَسْفَعًا بِالنَّاصِيَةِ ۝۱۶ نَاصِيَةٍ كَاذِبَةٍ خَاطِئَةٍ ۝۱۷

دیکھ رہا ہے ۝ ہرگز اس کو ایسا نہیں کرنا چاہیے، اگر یہ باز نہ آیا تو البتہ ضرور نمیشیں گے ہم ناصیہ سے پکڑ کر ۝ ایسی ناصیہ جو کہ جھوٹی ہے خطا کار ہے ۝

فَلْيَدْعُ نَادِيَهُ ۝۱۸ سَدِّعُ الرِّبَانِيَّةَ ۝۱۹ كَلَّا ۝ لَا تَطْعُهُ وَاسْجُدْ وَاقْتَرِبْ ۝۲۰

چاہیے کہ وہ شخص بلا لے اپنے ہم نشینوں کو ۝ ہم بھی عنقریب بلا لیں گے عذاب دینے والے فرشتوں کو ۝ اس کو ہرگز ایسا نہیں کرنا

چاہیے، آپ بھی اس کی بات نہ مانیں اور سجدہ کرتے رہیں اور اللہ کا قُرب حاصل کرتے رہیں ۝

ابتدائی آیات کا شان نزول

بِسْمِ اللّٰهِ الرَّحْمٰنِ الرَّحِیْمِ۔ سورۃ علق مکہ میں نازل ہوئی اور اس کی ۱۹ آیتیں ہیں۔ جمہور فقہاء محدثین مفسرین رحمہم اللہ کے نزدیک اس سورت کی ابتدائی پانچ آیتیں سب سے پہلے نازل ہونے والی آیتیں ہیں، یعنی حضور ﷺ پر وحی کی ابتدائی آیات کے ساتھ ہوئی، مفصل واقعہ ”بخاری، مسلم“ میں موجود ہے، حضرت عائشہ صدیقہ رضی اللہ عنہا کی روایت ہے کہ سرور کائنات ﷺ پر وحی کی ابتدا پہلے خوابوں کے ساتھ ہوئی، جو خواب رات کو دیکھا کرتے تھے صبح کو بالکل روشن صبح کی طرح سامنے آ جایا کرتا تھا، سچے خواب دیکھے، اس کے بعد آپ ﷺ کو خلوت محبوب ہو گئی، اور آپ ﷺ غار حرا میں خلوت اختیار کیا کرتے تھے، ”حرا“ ایک پہاڑ ہے اور اس کی چوٹی پر یہ غار ہے، آج کل اس کو ”جبل ثور“ کہتے ہیں، کئی کئی راتوں کے لئے اپنے ساتھ کچھ زاد لے جایا کرتے تھے اور وہاں راتیں گزارتے، اور اس کے بعد پھر واپس آتے، واپس آ کر پھر کچھ راتوں کے لئے اسی طرح سے زاد لے کر چلے جاتے، حتیٰ کہ ایک دن واقعہ پیش آیا کہ حضرت جبریل علیہ السلام سرور کائنات ﷺ کے پاس آئے، بظاہر معلوم ہوتا ہے انسانی شکل میں آئے، سرور کائنات ﷺ کو خطاب کر کے کہا: اِقْرَأْ، پڑھیے! بعض آثار سے معلوم ہوتا ہے کہ کسی ریشم کے قطعے کے اُپر یہ آیات لکھی ہوئی تھیں، اور وہ حضور ﷺ کے سامنے پیش کر کے انہوں نے کہا کہ اس کو پڑھو (سیرۃ ابن ہشام)۔ تو آپ ﷺ نے فرمایا کہ مَآ اَنَا بِقَارِئٍ! میں تو پڑھنا نہیں جانتا، میں تو پڑھنے والا نہیں ہوں، اور اگر وہ لکھی ہوئی نہ بھی ہوں تو ویسے ہی ابتداء جا کے خطاب کیا کہ پڑھیے، اور جس وقت کسی کو کچھ پڑھنے کے لئے کہا جائے تو ظاہر یہی ہے کہ ذہن جلدی سے منتقل ادھر ہی ہوتا ہے کہ کوئی چیز پڑھوانی مقصود ہے، جس کی بنا پر حضور ﷺ نے کہا: میں تو پڑھنے والا نہیں ہوں، میں پڑھنا نہیں جانتا، تو جبریل علیہ السلام نے حضور ﷺ کو پکڑا، پکڑ کے سینے سے لگایا اور اتنا دبا یا حضور ﷺ فرماتے ہیں کہ مشقت انتہا کو پہنچ گئی، پھر چھوڑا اور پھر کہا: اِقْرَأْ، پڑھیے! آپ نے پھر وہی جواب دیا کہ مَآ اَنَا بِقَارِئٍ! میں تو پڑھنے والا نہیں ہوں، پھر پکڑا، پھر اسی طرح سے سینے کے ساتھ لگا کر دبایا اور پورے زور سے، اور پھر چھوڑا، پھر وہی بات کہی کہ اِقْرَأْ، پڑھیے! آپ نے پھر یہی جواب دیا، تیسری دفعہ پھر جبریل علیہ السلام نے اسی طرح سے سینے کے ساتھ لگایا اور دبایا اور چھوڑا پھر یہ آیات تلاوت کیں، حضور ﷺ کے اُپر ان آیات کالقاء کیا، یہی ابتدائی پانچ آیتیں جو آپ کے سامنے آ رہی ہیں۔

سرور کائنات ﷺ کو سیدہ خدیجہ الکبریٰ رضی اللہ عنہا کا تسلی دینا

تو حضور ﷺ ان آیات کو لے کر واپس لوٹے، دل آپ کا کانپ رہا تھا، بدن پہ کچھ طاری تھی، یہ پہلی وحی تھی جو حضور ﷺ پر اُتری، اس کے اثر سے قلب کے اُپر کچھ ہیبت سی طاری ہو گئی، گھر آ گئے اور گھر والوں سے کہا کہ مجھے کوئی کپڑا اڑھا دو، میرے اُپر کوئی کبیل ڈال دو، وَقُلُوْیْ زَقُلُوْیْ۔ گھر والوں نے اُپر کبیل ڈال دیا، تو جس وقت آپ ﷺ کی طبیعت میں کچھ سکون آیا تو حضرت خدیجہ الکبریٰ رضی اللہ عنہا سے سرور کائنات ﷺ نے واقعہ نقل کیا اور اُس واقعے میں یہ کہا کہ مجھے تو اتنی تکلیف ہوئی اور میرے اُپر اتنی مشقت ڈالی گئی کہ مجھے تو اندیشہ ہو گیا کہ کہیں میری جان ہی نہ نکل جائے، اور اسی طرح سے اگر واقعات پھر

سلسلہ پیش آئے یا دوبارہ کوئی اس قسم کا واقعہ آیا تو مجھے تو اندیشہ ہے کہ شاید میں برداشت نہ کر سکوں، یہ تاثر سرور کائنات ﷺ نے حضرت خدیجہ رضی اللہ عنہا کے سامنے ذکر کیا، تو حضرت خدیجہ رضی اللہ عنہا بہت سمجھ دار عورت تھیں وہ کہنے لگیں: ”كَلَّا وَاللّٰهُ لَا يَخْزِيْكَ اللّٰهُ“ بالکل نہیں، ایسا نہیں ہو سکتا، کوئی واقعہ ایسا پیش نہیں آ سکتا جس میں آپ کے لئے رسوائی کا پہلو ہو، اور یہ بھی ایک رسوائی ہوتی ہے کہ کسی شخص کے اُد پر ایسی ذمہ داری ڈالی جائے جس کو وہ نبھانہ سکے، نتیجہ وہ رسوا ہو جاتا ہے۔ تو حضرت خدیجہ رضی اللہ عنہا فرماتے لگیں کہ اللہ تعالیٰ کی طرف سے آپ کے ساتھ کوئی ایسا معاملہ نہیں ہو سکتا جو آپ کی عزت کے، احترام کے اور آپ کی عظمت کے خلاف ہو، آگے پھر حضور ﷺ کی انہوں نے صفات شمار کیں: اِنَّكَ لَتَكْمِلُ الرِّحْمَ: آپ تو صلہ رحمی کرتے ہیں، رشتہ داروں کے ساتھ بڑا چھابرتاؤ کرتے ہیں، اور اسی طرح سے آپ اپنا حج آدمی کا بوجھ اٹھاتے ہیں، جو کسی کام کا نہ ہو اس کا بوجھ آپ اٹھا لیتے ہیں، حق کے واقعات پر آپ لوگوں کی مدد کرتے ہیں، فقیر آدمی کو آپ مال کما کر دیتے ہیں، اس قسم کی صفتیں حضرت خدیجہ الکبریٰ نے سرور کائنات ﷺ کے سامنے ذکر کیں، جس سے اندازہ ہوتا ہے کہ حضور ﷺ کی یہ چالیس سالہ زندگی جو گزری تھی جس میں سے پندرہ سال خدیجہ رضی اللہ عنہا کے ساتھ گزرے ہیں، کتنی پاک کتنی صاف اور اعتراف سے، کسی قسم کے شبہ سے، انگلی رکھنے سے بالاتر۔ ورنہ آپ جانتے ہیں کہ بیوی سے کسی شخص کا کوئی عیب چھپا نہیں رہا کرتا، اس لئے عام طور پر مشہور ہے کہ کسی کی بیوی اس کی معتقد نہیں ہو سکتی، کوئی بزرگ ہو، بڑا ہو، بیوی اس کی معتقد نہیں ہوتی، کیونکہ اس کی کوئی انسانی کمزوری اس سے چھپی ہوئی ہوتی نہیں، اور تعلقات آپس میں بہت گہرے ہوتے ہیں، پردہ ایک دوسرے سے کسی چیز کا نہیں ہوتا، تو عام طور پر بیوی کے دل میں خاوند کی عقیدت نہیں ہوتی، تو سرور کائنات ﷺ کی بیوی کا آپ ﷺ کے متعلق اس قسم کی عقیدت کا اظہار کرنا اور پورے زوردار الفاظ سے، یہ بھی حضور ﷺ کے معجزے میں شامل ہے، اور یہ قطعی دلیل ہے حضور ﷺ کی زندگی کے بے داغ ہونے کی اور بے غبار ہونے کی، کہ آپ ﷺ کی زندگی کس طرح سے پاک صاف بے داغ، بے غبار تھی، کہ بیوی جو ہر وقت ساتھ رہنے والی ہوتی ہے جس سے کوئی کسی قسم کا حال مخفی نہیں ہوتا وہ بھی آپ کی زندگی کے اُد پر کوئی کسی قسم کی انگلی نہیں رکھ سکتی۔

ورقہ بن نوفل کا حضور ﷺ کی نبوت کی تصدیق کرنا

خدیجہ رضی اللہ عنہا کے چچا زاد بھائی ورقہ بن نوفل مکہ معظمہ میں رہتے تھے، اور یہ ان لوگوں میں سے تھے جنہوں نے جاہلیت کے زمانے میں ہی شرک اور بت پرستی چھوڑ دی تھی، مشرکانہ طور طریقے چھوڑ دیے تھے، اور اس وقت کے مطابق دین حق عیسائیت کو قبول کر لیا تھا، اور یہ تو راد انجیل پڑھتے تھے، لوگوں کے سامنے اس کا ذکر کیا کرتے تھے، بوڑھے ہو چکے تھے، بعض روایات سے معلوم ہوتا ہے کہ نابینا ہو چکے تھے اتنے بوڑھے تھے، تو حضرت خدیجہ رضی اللہ عنہا حضور ﷺ کو اُن کے پاس لے گئیں، چونکہ وہاں اہل علم میں سے وہی تھے، تاکہ ان کا حال اُن کے سامنے ذکر کر کے مزید تصدیق حاصل کر لی جائے، تو سرور کائنات ﷺ جس وقت وہاں تشریف لے گئے تو خدیجہ رضی اللہ عنہا نے کہا ذرا ان کا حال تو سنو، جب سرور کائنات ﷺ نے حال بیان کیا تو ورقہ بن نوفل نے فوراً کہا

کہ یہ تو وہی ناموس ہے، وہی فرشتہ ہے جو حضرت موسیٰ علیہ السلام پر نازل ہوا تھا، وہی آپ پر نازل ہوا ہے، اور پھر آپ ﷺ کا ذکر کیا کہ اللہ تعالیٰ آپ ﷺ کو نبوت دیں گے، آپ ﷺ کو اس طریقے سے رسالت کے مقام پر فائز کیا جائے گا، ساتھ یہ بھی کہا کہ کاش! میں تیری نبوت کے زمانے میں جوان ہوتا تو میں تیری بھرپور امداد کرتا، اور جس وقت آپ کی قوم آپ کو نکال دے گی اگر میں اس وقت زندہ ہوتا تو میں آپ کی مدد کروں گا۔ اس قسم کے الفاظ ورقہ بن نوفل نے بولے، جب اس نے یہ کہا کہ ”جب تیری قوم تجھے نکال دے گی اگر میں اس وقت زندہ ہوتا تو میں تیری مدد کروں گا!“ تو رسول اللہ ﷺ یہ لفظ سن کر کچھ پریشان سے ہوئے، فرمانے لگے کہ ”اَوْ مَخْرَجِيْ هُمْ“ مجھے میری قوم نکال دے گی؟ کیونکہ اُس وقت تک تو آپ ﷺ قوم کے محبوب تھے، ہر کوئی آپ کو عزت اور محبت کی نگاہ سے دیکھتا تھا، سارے امین کہتے تھے، امانت دار کہتے تھے، ہر طرح سے اعتماد کا اظہار کرتے تھے، تو ایسی محبوب شخصیت جس کے ہاتھ سے کسی کا دل نہیں دکھا، کسی کو آپ ﷺ کے ہاتھ سے کوئی تکلیف نہیں پہنچی، اُس کے متعلق یہ کیسے تصور کیا جاسکتا ہے کہ قوم انہیں نکال دے گی؟ اس لئے آپ ﷺ نے حیرانی سے پوچھا کہ کیا مجھے نکال دیں گے؟ تو ورقہ نے کہا کہ ہاں! جو شخص بھی تیرے جیسی چیز لے کر آتا ہے، جیسی تو چیز لایا ہے یعنی دین نبوت، لوگوں کے سامنے جو شخص بھی آیا اس کے ساتھ عداوت کی گئی، لوگ اس کے دشمن ہو جایا کرتے ہیں، اُسی حساب سے آپ کے بھی لوگ دشمن ہوں گے اور آپ کے لئے مشکلات پیش آئیں گی۔ اس واقعے سے کچھ مدت کے بعد ہی ورقہ تو وفات پا گئے، حضور ﷺ کی طرف سے دعوت کا آغاز نہیں ہوا تھا اُس سے پہلے پہلے ورقہ کا انتقال ہو گیا۔^(۱)

ورقہ بن نوفل جنتی ہیں

ایک روایت میں آتا ہے کہ حضرت خدیجہ الکبریٰ رضی اللہ عنہا نے سرور کائنات ﷺ سے پوچھا تھا کہ ورقہ نے آپ کی دعوت کا زمانہ تو نہیں پایا، لیکن جتنا حال اُس کے سامنے آیا ہے، اتنے کی اس نے تصدیق کر دی، تو اب آخرت میں اس کے ساتھ کیا گزرے گی؟ یعنی اس کا ایمان قابل اعتبار ہے یا نہیں؟ آپ ﷺ نے فرمایا کہ اور تو میں کچھ کہہ نہیں سکتا، میں نے خواب کے اندر ورقہ کو دیکھا ہے اور اس کا لباس سفید تھا، اُجلا، صاف ستھرا، اگر وہ جنتی نہ ہوتا تو اس کے اوپر ایسا لباس نہ ہوتا۔^(۲) تو جس کا مطلب یہ ہے کہ ورقہ بن نوفل جنتی ہے، صحابی اس کو نہیں کہہ سکتے، کیونکہ حضور ﷺ کی طرف سے ابھی دعوت کا آغاز نہیں ہوا تھا، جتنا حال اس کے سامنے پیش آیا اتنے کی اس نے تصدیق کر دی، اس لئے اس کا ایمان قابل اعتماد ہے اور اللہ تعالیٰ کے نزدیک معتبر ہے، فترت کا زمانہ تھا، جو پچھلا دین تھا سچا اس کو وہ قبول کیے بیٹھے تھا، حضور ﷺ کا جتنا معاملہ سامنے آیا اس کی اس نے تصدیق کر دی، اس لئے حضور ﷺ کے اس قول سے معلوم یونہی ہوتا ہے کہ وہ ناجی ہے۔

(۱) بخاری ص ۳ - نیز ۲/۴۰، تفسیر سورۃ ابراہیم ۸۸، باب بدء الوحی / مشکوٰۃ ۲/۵۲۲، باب المبعوث و بدء الوحی، فصل اول۔

(۲) ترمذی ۲/۵۴، ابواب الرؤیا، باب ما جاء فی رؤیا النبی ﷺ المیزان والذکر / مشکوٰۃ ۲/۳۹۶، کتاب الرؤیا، فصل ثانی۔

فترتِ وحی اور آپ ﷺ کی بے چینی

بہر حال اطمینان ہو گیا، تو رسول اللہ ﷺ پر اس کے بعد تین سال تک وحی رُک رہی (فتح الباری)، اور اس دوران میں حضور ﷺ بہت پریشان ہوتے تھے اس انتظار میں کہ اللہ کی طرف سے وحی آئے، کیونکہ اس کی لذت ایک دفعہ دیکھ چکے، اللہ کے ساتھ رابطہ قائم ہو گیا، تو انتظار میں پریشان ہوتے تھے، جیسے ایک دین آپ کے سامنے ذکر کیا اسی روایت کے آخر میں ہے کہ کبھی کبھی پریشانی میں یہ دوسرے بھی آنے لگ جاتا تھا کہ میں اپنے آپ کو ہلاک ہی کر دوں، اس بے چینی سے بچنے کا یہ ذریعہ ہے، پہاڑ کی چوٹی پر آپ تشریف لے جاتے کہ اپنے آپ کو گرا دیں، لیکن فوراً اللہ کا کوئی فرشتہ نمایاں ہوتا اور آواز آتی کہ ”إِنَّكَ رَسُولُ اللَّهِ حَقًّا“ تو پھر رسول اللہ ﷺ کو کچھ سکون آ جاتا، تو یہ بڑی بے چینی اور بہت ایک قلبی حیرانیت کی سی کیفیت جس طرح سے ہوا کرتی ہے اُس سے یہ وقت گزرا۔^(۱)

ابتدائی آیات کے متعلق مختلف روایات میں تطبیق

تین سال کے بعد پھر وحی کا آغاز ہوا اُن آیات کے ساتھ جو سورہ مدثر کی ابتدا میں آپ کے سامنے ذکر کی گئیں، اس لئے بعض روایات سے معلوم ہوتا ہے کہ سب سے پہلے اُترنے والی آیات سورہ مدثر کی آیات ہیں، تو اس کی تطبیق محدثین اور شارحین نے یونہی دی ہے کہ ابتدائے حقیقی تو ان آیات کے ساتھ ہوئی ہے، لیکن فترتِ وحی کے بعد جس وقت وحی کا سلسلہ مسلسل شروع ہوا ہے اُس کی ابتدا سورہ مدثر کی ابتدائی آیات کے ساتھ ہوئی ہے۔ اور اسی کے آس پاس ہی سورت فاتحہ اُتر گئی تھی اس لئے بعض روایات سے معلوم ہوتا ہے کہ سورہ فاتحہ سب سے پہلے اُتری (مظہری)۔ بہر حال مسلسل وحی شروع ہونے سے پہلے سورہ فاتحہ نازل ہو گئی ہو تو من وجہ ابتدائے اضافی کے طور پر اُس کو بھی کہہ سکتے ہیں کہ یہ سب سے پہلے اُتری ہے، تو ان تینوں کے متعلق ہی روایات میں آتا ہے، یا تو یہ اُقرأ، اس سورت کے متعلق کہ یہ سب سے پہلے اُتری، یا سورہ مدثر کی ابتدائی آیات کے متعلق، یا سورہ فاتحہ کے متعلق، ان کے درمیان میں نے آپ کے سامنے تطبیق ذکر کر دی۔

جبریل امین علیہ السلام نے اپنا سینہ حضور ﷺ کے سینے کے ساتھ کیوں لگایا؟

یہ واقعہ جو آپ کے سامنے ذکر کیا حضرت عائشہ صدیقہ رضی اللہ عنہا کی زبانی، تو اُس میں یہ ایک لفظ آیا کہ حضور ﷺ نے فرمایا کہ ”عَلَقَنِي“ مجھے جبریل نے مجھے بہت شدت کے ساتھ دبایا، اور تین دفعہ یہ واقعہ پیش آیا۔ اس دبانے سے کیا مقصد تھا؟ حقیقت حال اللہ جانتے ہیں، حضرت شاہ عبدالعزیز صاحب محدث دہلوی رحمہ اللہ نے ”تفسیر عزیزی“ کے اندر یہ بیان کیا کہ صوفیہ کے ہاں جس طرح سے مروج ہے کہ دوسرے شخص کو توجہ دے کر اس کے قلب کے اندر کوئی چیز ڈالی جاتی ہے، اور بعض چیزوں کو نمایاں کیا جاتا ہے اور ابھارا جاتا ہے، توجہ دینے کے مختلف طریقے ہیں، ان طریقوں میں سے ایک طریقہ جو ہے وہی! سینے سے سینہ لگا کر

(۱) بخاری ج ۲ ص ۱۰۳۳ مہلب اول ماہدق بہ رسول اللہ ﷺ من الوحي/ مشکوٰۃ ۲۸/ ۵۲۲ مہلب السبع، فصل اول۔

توجہ دینے کا بھی ہے، جس سے دوسرے کے قلبی احوال پر اپنے احوال کا اثر ڈالا جاتا ہے، اور اُس کے اندر کچھ استعداد پیدا کی جاتی ہے یا اس کی استعداد کو ابھارا جاتا ہے۔ اب اللہ تعالیٰ کی طرف سے چونکہ جبریل علیہ السلام وحی کے امین بن کر آئے تھے، اور اس ذریعے سے اللہ تعالیٰ فیض پہنچانا چاہتے تھے حضور ﷺ کو، اور حضرت جبریل علیہ السلام درمیان میں واسطہ ہیں، تو سرور کائنات ﷺ کے اندر وحی کا قتل پیدا کرنے کے لئے حضرت جبریل علیہ السلام نے سینہ حضور ﷺ کے سینے کے ساتھ لگایا، اور اس طرح سے حضور ﷺ کو توجہ دی، جس سے قلب کے اندر وہ صلاحیت ابھری جو وحی کو برداشت کر سکتی اور وحی کو اپنے اندر سمو سکتی۔

”توجہ اتحادی“ پر خواجہ باقی باللہ رحمہ اللہ کا ایک واقعہ

اس ضمن میں وہ (شاہ عبدالعزیز رحمہ اللہ) ایک واقعہ نقل کرتے ہیں ”توجہ اتحادی“ کے عنوان سے، کہ ایک توجہ اتحادی ہے کہ شیخ جس وقت اپنے مرید کو توجہ دیتا ہے تو مرید کے قلب کی کیفیت بالکل اپنی کیفیت پہ لے آتا ہے، جیسی کیفیت اس کی ہوتی ہے ویسی ہی اس کی ہو جاتی ہے، دونوں آپس میں متحد ہو جاتے ہیں قلبی کیفیات کے اعتبار سے، اس کو توجہ اتحادی کہتے ہیں۔ اس کے ضمن میں انہوں نے ایک واقعہ بیان کیا حضرت خواجہ باقی باللہ رحمہ اللہ کا، ان بزرگوں کے نام سے شاید آپ آشنا نہ ہوں، حضرت مجدد الف ثانی رحمہ اللہ جو ایک معروف بزرگ ہیں ہندوستان کے اندر، جو جلال الدین اکبر کے زمانے میں ہوئے، اور یہ گفر کا سیلاب جو ہندوستان میں آ رہا تھا اُس کے سامنے انہوں نے بند باندھا، اور آج نقشبندی سلسلہ انہی کی طرف منسوب ہے، اور باقی سلسلوں میں بھی وہ مجاز تھے، متفق علیہ قابل اعتماد بزرگ ہیں ہندوستان کے، اور پوری دنیا میں ان کے اثرات ہیں، صرف ہندوستان میں نہیں۔ خواجہ باقی باللہ رحمہ اللہ اُن کے پیر ہیں، حضرت مجدد الف ثانی انہی کے خلیفہ ہیں۔ دہلی میں حضرت خواجہ صاحب رحمہ اللہ تشریف فرما تھے (جب ہمارا سفر ہوا دیوبند کے جلسے کے سلسلے میں^(۱)) تو اُن کی خانقاہ میں میں بھی گیا تھا اور ان کے مزار پہ حاضری دے کے آیا ہوں، دہلی میں قبر ہے حضرت خواجہ صاحب کی، تو جہاں خواجہ صاحب ٹھہرے ہوئے تھے وہاں سامنے کسی نان بائی کی دکان تھی، جس طرح سے لوگ تنور سڑکوں کے کنارے پہ لگا لیتے ہیں، روٹی کا تھوڑا بہت انتظام ہوتا ہے، تو ایک دفعہ حضرت خواجہ صاحب رحمہ اللہ کے ہاں کچھ مہمان آ گئے، اور خواجہ صاحب کے پاس کوئی ایسی چیز نہیں تھی جو مہمانوں کے سامنے بطور مہمانی کے رکھتے، فاقہ تھا، پریشان سے ہوئے کہ مہمان آئے ہیں اور ان کی خدمت کے لئے کوئی چیز نہیں ہے، اسی پریشانی میں دو چار دفعہ جیسے انسان کبھی باہر آتا ہے کبھی اندر جاتا ہے، کوئی صورت سمجھ میں نہ آئی کہ مہمانوں کی خدمت کس طرح سے کی جائے، وہ سامنے جو نان بائی تھا اس نے اندازہ کر لیا کہ خواجہ صاحب کے مہمان آئے ہیں، کچھ حالات ایسے ہیں جیسے خواجہ صاحب کے پاس کچھ ہے نہیں ان کو کھلانے کے لئے، تو وہ مہمانوں کے اندازے سے کھانا تیار کر کے لے گیا، اور خواجہ صاحب کی خدمت میں جا کے پیش کر دیا، تو حضرت خواجہ صاحب رحمہ اللہ پر ایک خوشی کی لہر آ گئی، اللہ تعالیٰ کی طرف سے سرور اور انبساط کی کیفیت جو طاری ہوئی تو اس نان بائی سے کہتے ہیں کہ ٹو ماگ کیا مانگتا ہے؟ تیری کیا خواہش ہے؟ تو وہ نان بائی کہنے لگا کہ جی اور تو کوئی خواہش نہیں، اپنے جیسا

(۱) دارالعلوم دیوبند میں صد سالہ سیاحی اجلاس ۲۳۲۲ تا ۲۳۲۳ء بمطابق ۲۳ تا ۲۴ ربیع الاولیٰ ۱۴۰۰ء بروز جمعہ تا اتوار منعقد ہوا تھا۔

بالیجے! آپ نے فرمایا کہ یہ تیرے لئے مشکل ہے، کچھ اور کہہ، وہ کہنے لگا کہ نہیں جی! بس ایک یہی چاہتا ہوں کہ اپنے جیسا بنادو۔ دو تین مرتبہ حضرت خواجہ صاحب رحمہ اللہ نے اس بات کو دہرایا لیکن وہ نان بابی نہ مانا، اس کا اصرار یہی رہا، اور دل میں ایک کیفیت آگئی تھی کہ جب اس نے اس مشکل وقت میں دیکھو خود بغیر کہنے کے آگے بڑھا ہے، اور آ کے اس نے اس طرح سے تعاون کیا، یہ خوشی کی بات ہوتی ہے، کسی وقت دل کے اندر اس قسم کی بات آ جاتی ہے، تو حضرت خواجہ صاحب اس کے احسان کا بدلہ دینا چاہتے تھے، اور وہ اس پر مصر تھا کہ میں بدلہ یہی لوں گا اگر لیا، کہ مجھے اپنے جیسا بنادیں۔ کہتے ہیں کہ خواجہ صاحب رحمہ اللہ اس کو لے کر کمرے میں چلے گئے اور کمرے میں لے جا کر اس کو توجہ اتحادی دے دی، تو توجہ اتحادی کا اثر ایسا ہوا کہ جب کمرے سے باہر نکلے تو باہر والے لوگ پہچان نہ سکے کہ ان میں سے خواجہ صاحب کون ہیں اور نان بابی کون ہے؟ ظاہری شکل تک تبدیل ہو گئی، بس فرق تھا تو یہی تھا کہ جو اصل خواجہ صاحب تھے خواجہ باقی باللہ وہ ہوش میں تھے، اور وہ نان بابی اس طرح سے تھا جس طرح سے نشے کی کیفیت ہوتی ہے اور وہ مدہوش تھا (آخر تین دن کے بعد بیہوشی کی حالت میں ہی وفات پا گیا۔ ناقل)۔ یہ واقعہ شاہ صاحب رحمہ اللہ نے ”تفسیر عزیزی“ کے اندر لکھا ہے اس ثبوت میں کہ توجہ اتحادی جو ہوا کرتی ہے اُس میں توجہ دینے والا جس کو توجہ دے اس کے قلبی احوال کو اپنے درجے پر لے جاتا ہے، تو حضرت جبریل علیہ السلام نے بھی اسی طرح سے حضور ﷺ کے سینے کے ساتھ سینہ لگا کے توجہ جو دی تو جبریل حامل وحی بن کے آئے تھے، اللہ تعالیٰ کی طرف سے وحی کے امین تھے، تو وحی کے تحمل کی کیفیت پیدا کرنے کے لئے سرور کائنات ﷺ کے قلب میں جبریل نے یہ عمل کیا، اور اللہ تعالیٰ کی طرف سے حضور ﷺ کی طرف بھی وہ کیفیات منتقل کی گئیں، جس کی بنا پر آئندہ آپ ﷺ بھی حامل وحی قرار پائے، اور وحی کی امانت آپ ﷺ کے سینے میں سما گئی۔ اور حقیقت حال اللہ جانتا ہے، ظاہری طور پر اس کی ایک یہ توجیہ ہے جو سمجھ آنے والی ہے اور حضرت شاہ عبدالعزیز صاحب محدث دہلوی رحمہ اللہ نے ”تفسیر عزیزی“ میں لکھی ہے۔

سُورَةُ الْكَافَاتِ کے اُمّی ہونے میں حکمت

تو یہ آیات جو پہلے پہلے نازل ہوئیں اِقْرَأْ بِاسْمِ رَبِّكَ الَّذِي خَلَقَ، آپ چونکہ اُمّی تھے، اُن پڑھ تھے۔ اُمّی کا مطلب، اُمّ: ماں، ماں کی طرف نسبت رکھنے والے، یعنی جیسے ماں کے بطن سے پیدا ہوئے ویسے ہی تھے، نہ کسی مدرسے میں گئے، نہ کسی سکول میں گئے، نہ اہل علم کی صحبت میں رہ کر کوئی کتاب پڑھی، نہ لکھنا سیکھا، اور اللہ تعالیٰ نے یہ بھی سرور کائنات ﷺ کا ایک اعجاز نمایاں کیا، آپ ﷺ کو یہ معجزہ عطا کیا کہ آپ کو لکھنے پڑھنے سے بڑی رکھتا کہ کوئی شخص یہ اتہام نہ لگا سکے کہ چونکہ یہ پڑھے لکھے ہیں، اہل علم کی صحبت میں رہے ہیں، مدرسوں میں رہے ہیں، لائبریریوں کا مطالعہ کیا ہے، پُرانی کتابیں دیکھی ہیں، شاید انہی کو دیکھ دیکھ کے یہ مضمون مرتب کر کے لوگوں کو سناتے لگ گئے۔ اب اگر کوئی منصف شخص ہو تو جاہل سے جاہل بھی ہو تو یہ سمجھ سکتا تھا کہ حضور ﷺ جنہوں نے کبھی کوئی قصیدہ نہیں کہا، کبھی کوئی تقریر نہیں کی، اہل علم میں نہیں بیٹھے، کتاب کا مطالعہ نہیں کیا، آج تک اپنے قلم کے ساتھ ایک خط تک کسی کو نہیں لکھا، تو یکدم اس قسم کی فصیح، بلیغ، اور معانی سے پُر، حکمت سے لبریز کتاب کس طرح سے لے

آئے؟ اور کس طرح سے یہ آیات سنائی شروع کر دیں؟ کس طرح سے یہ بات نمایاں کر دی؟ اگر کوئی شخص انصاف کے ساتھ اس بات پر غور کرتا تو اس کو سمجھنے میں وقت نہ پیش آتی کہ واقعی یہ اللہ تعالیٰ کی طرف سے کتاب آئی ہے، حضور ﷺ کا اس میں ذاتی دخل نہیں ہے، چنانچہ جو منصف مزاج تھے وہ جلد ہی اس بات کو سمجھ گئے، اور جو انکار کرنے والے تھے ضدی، ان کے سامنے تو آپ جانتے ہیں کہ ہزار دلائل پیش کر دیے جائیں، تو جب ایک انبان انکار پر ہی تلا ہوا ہو تو پھر اس کو منوانے کی کوئی صورت نہیں ہوتی۔

تفسیر

اُمّی کو عالم بنانا اللہ کے لئے کوئی مشکل نہیں

تو یہاں ابتدا اسی سے کی گئی اِقْدَاؤُہَا سَمَیْہَکَ الْاٰیٰتِیْ خَلَقَ: پڑھیے، یہ ایجاد قراءت ہے، پڑھیے اپنے رب کے نام کے ساتھ جس نے کہ پیدا کیا، اپنے رب کے نام کے ساتھ پڑھیے جس نے پیدا کیا، یعنی اُس رب کا نام لیجئے اور اس رب کے نام کی مدد سے، اعانت سے، برکت سے پڑھیے۔ لفظ رب کا معنی ہے تربیت کرنے والا، اس میں اشارہ ہے کہ جس نے آپ کی تربیت ابتدا سے اس انداز کے ساتھ کی ہے تو آج اُمّی سے آپ کو پڑھا ہوا بھی بنادیں گے، اور آپ کے اندر پڑھنے کی صلاحیت بھی پیدا ہو جائے گی، جس نے پیدا کیا ابتدا سے، وہ یہ صفت بھی پیدا کر دے گا، ”پڑھیے اُس رب کے نام کے ساتھ جس نے کہ پیدا کیا۔“ خَلَقَ الْاِنْسَانَ مِنْ عَلَقٍ: پہلا خلق عام ہے، ہر چیز کو پیدا کیا، وہ خالق ہے، ہر چیز کا خالق ہے، تو صفت قراءت کا آپ کے اندر پیدا کرنا اس کے لئے کوئی مشکل نہیں، ”پیدا کیا اُس نے انسان کو ایک جیسے ہوئے خون سے“، علق جسے ہوئے خون کو کہتے ہیں، کیونکہ نطفہ رحم کے اندر جب جاتا ہے تو اس کے بعد یہ خون کی کیفیت ہی اختیار کرتا ہے، ”پیدا کیا انسان کو علق سے“ یہ پیدائش کی طرف متوجہ کر دیا گیا وہی! قدرت سمجھانے کے لئے، کہ ابتدا کس طرح سے اٹھائی گئی اور انسان میں اللہ نے کیا کمال دکھایا، تو اسی طرح سے اللہ تعالیٰ اگر کسی اُمّی اُن پڑھ کے اندر بھی قراءت کی صفت پیدا کرنا چاہے، قراءت کی صلاحیت پیدا کرنا چاہے تو اس کے سامنے کوئی مشکل نہیں، اللہ کا نام لیں اور پڑھیں۔ اِقْدَاؤُہَا سَمَیْہَکَ الْاٰیٰتِیْ: پڑھیے، یہ اُمّی کی تاکید ہے، قراءت کیجئے، پڑھیے، آپ کا رب بڑا کرم والا ہے، بہت احسان کرنے والا ہے، جس طرح سے اس کے دوسرے احسانات ہیں ایک احسان اُس کا یہ بھی ہے کہ اللہ تعالیٰ اب علم اِلْقَاءِ کریں گے، آپ کے دل دماغ کو علوم سے بھر دیں گے۔ ”پڑھیے، آپ کا رب بہت کرم والا ہے۔“

قلم کے ذریعے سے بھی اللہ ہی علم دیتے ہیں

الَّذِیْ عَلَّمَ بِالْقَلَمِ: جس نے کہ سکھایا قلم کے ذریعے سے، یہ طریقہ تعلیم کی طرف متوجہ کر دیا، چونکہ عام طور پر دُنیا میں علوم جو محفوظ ہوتے ہیں یا دوسروں کی طرف منتقل ہوتے ہیں تو قلم کے ذریعے سے منتقل ہوتے ہیں، قلم کے ساتھ لکھی ہوئی کتاب ہمارے سامنے آتی ہے ہم اس کو پڑھتے ہیں تو علم حاصل کرتے ہیں، آگے اپنا علم اگر منتقل کرنا ہو تو اکثر و بیشتر کتاب میں لکھ کے منتقل کر دیا جاتا ہے، پڑھے لکھے لوگ اکثر و بیشتر انہی تحریرات کے ذریعے سے ہی علم حاصل کرتے ہیں اور علم پھیلاتے ہیں، تو اس میں ادھر

اشارہ کر دیا کہ قلم کے ساتھ جو علم حاصل ہوتا ہے وہ بھی اللہ کا دیا ہوا ہے، اور اگر اللہ تعالیٰ چاہے کسی کو قلم کی وساطت کے بغیر علم دے دے تو یہ اس کی قدرت میں داخل ہے، آخر تعلیم بالقلم بھی تو اللہ کی جانب سے ہی ہے، ورنہ قلم میں کون سی ایسی خصوصیت ہے جو علم کو منتقل کر دے یا علم کو محفوظ کر لے، اللہ کی قدرت ہے کہ اس نے قلم کے ذریعے سے تعلیم دی، تو جو قلم کے ذریعے سے تعلیم دے سکتا ہے وہ بغیر قلم کے بھی علم دے سکتا ہے۔ چنانچہ حضور ﷺ کو جتنا بھی علم حاصل ہوا اس کے درمیان واسطہ کسی لکھی ہوئی تحریر کا نہیں ہے، کہ آپ نے لکھی ہوئی کتاب پڑھی ہو، بلکہ براہ راست اللہ تعالیٰ نے آپ کے دل و دماغ میں یہ بات ڈال دی۔ ”سکھایا اُس نے قلم کے ذریعے سے۔“

حصولِ علم کے آلات بھی اللہ کے ہی عطا کردہ ہیں

عَلَّمَ الْإِنْسَانَ مَا لَمْ يَعْلَمْ: اور تعلیم دی انسان کو اُن باتوں کی جو انسان جانتا نہیں، یہ ابتدا سے ہی اللہ کا احسان ہے، جس وقت انسان اپنے بطنِ مادر سے پیدا ہوتا ہے تو اَخْرَجْنَاهُ مِنْ بَطْنِ أُمِّهِ كَيْدًا ذَلِيلًا (سورہ نحل: ۷۸) کہ تمہیں ماں کے پیٹوں سے اس طرح سے نکالا تھا کہ تم کچھ بھی نہیں جانتے تھے، تمہیں کچھ بھی علم حاصل نہیں تھا، پھر اللہ تعالیٰ نے کس طرح سے علم حاصل کرنے کے آلات دیے، کان دیے، آنکھیں دیں، دل دیا، دماغ دیا، اور پھر اس کے ساتھ ساتھ ہی ضرورت کے مطابق علم کالقاء قلب میں کرتا چلا گیا، دودھ پینا سکھا دیا، باقی دوسرے کام جو بچہ کرتا ہے، اس کی فطری صلاحیت اُبھرتی جاتی ہے اور وہ سیکھتا چلا جاتا ہے، اور آگے پھر قلم واسطہ بنتا ہے، قلم کے واسطے کے ساتھ پھر اور علوم حاصل ہوتے ہیں، تو جو انسان نہیں جانتا اللہ نے سکھا دیا، اسی طرح سے اگر آپ کو بھی بعض چیزیں معلوم نہیں ہیں تو اب اللہ کا قلم آپ کی طرف بھی متوجہ ہو گیا ہے، آپ کو بھی وہ ساری باتیں سکھادی جائیں گی جو آپ کو معلوم نہیں۔

یہ ہیں ابتدائی آیات جو سرورِ کائنات ﷺ پر اُتریں، اور ان میں حضور ﷺ کے سامنے ایک پیش گوئی کے درجے میں چیز رکھ دی گئی کہ اب آپ کے پڑھنے کا موقع آ گیا اور اللہ تعالیٰ آپ کو تعلیم دے گا، علم آپ کی طرف القاء کرے گا۔

آخری آیات کا پس منظر

اُکلی آیات جو ہیں (مَلَأْنَا الْإِنْسَانَ تَهْلِيًا لِّخ) وہ کچھ مدت کے بعد اُتری ہوئی ہیں، لیکن ان کو رکھ دیا گیا یہیں۔ اس کا شانِ نزول عام تفاسیر میں جو نقل کیا ہوا ہے، کہ اصل یہ واقعہ پیش آیا تھا ابو جہل کے ساتھ، اس کا اولین مصداق ابو جہل ہے، اگرچہ پھر جو بھی شخص ان صفات کا حامل ہوگا اُس پر یہ بات صادق آئے گی۔ سرورِ کائنات ﷺ کو جب اللہ تعالیٰ نے تعلیم دے دی تو آپ اللہ تعالیٰ کی عبادت کرنے کے لئے بیت اللہ کے پاس جاتے تھے اور جا کر نماز پڑھا کرتے تھے، اور اس سے ابو جہل بڑا چڑتا تھا، گویا کہ آپ کے دین کا اظہار لوگوں کے سامنے نماز پڑھنے کے ساتھ ہی ہوتا تھا، نماز سے ابتدا ہوئی۔ ابو جہل روکتا تھا کہ یہ یہاں نماز نہ پڑھیں، ڈانٹ ڈپٹ کرتا تھا، حضور ﷺ اس کی پروا نہیں کرتے تھے۔ ایک دفعہ اس نے یہ کہا کہ اب اگر میں نے ان کو دیکھ لیا کہ یہاں آ کے سجدہ کرتے ہیں تو میں ان کی گردن پر پاؤں رکھوں گا اور ان کی گردن کو روند دوں گا، چنانچہ حضور ﷺ اپنی

عادت شریفہ کے مطابق نماز پڑھنے کے لئے تشریف لائے اور یہ طاعنی سرکش آدمی بھی اپنی اس بات کے مطابق آگے بڑھتا کہ حضور ﷺ کو تکلیف پہنچائے، حدیث شریف میں آتا ہے کہ دیکھنے والوں نے دیکھا کہ وہ اس طرح سے پیچھے کوڑتا ہوا ہٹا آ رہا ہے جیسے کسی چیز سے بچتا ہے، آگے سے جیسے کوئی خطرہ پیش آجائے تو انسان پیچھے کی طرف ہٹتا ہے، تو اس کے ہاتھ اور ہر چیز کی حرکت اس بات پر دلالت کیا کرتی ہے گویا کہ سامنے کوئی چیز ہے اور اس سے یہ بچتا ہوا پیچھے کو ہٹ رہا ہے، ہیبت زدہ ہو کر پیچھے ہٹ گیا۔ لوگوں نے پوچھا کہ کیا بات ہے؟ تو اس نے بتایا کہ میرے اور آپ کے درمیان ایک آگ کی خندق تھی، اور اس آگ کی خندق میں بعضی پروں والی چیزیں تھیں جس سے مجھے بڑا ڈر لگا اور میں پیچھے کو ہٹ گیا۔ تو رسول اللہ ﷺ نے فرمایا کہ اصل کے اعتبار سے وہ اللہ کے فرشتے تھے، اگر یہ اپنے ارادے کے مطابق آگے بڑھتا تو فرشتے اس کا ایک ایک عضو کر ڈالتے، اس کو ریزہ ریزہ کر دیتے اور اس کا ایک ایک عضو علیحدہ کر دیتے۔^(۱) یہ واقعہ پیش آیا۔ تو ان آیات میں اسی ابو جہل کی مذمت ہے جو اللہ تعالیٰ کے انعامات حاصل کر کے اللہ تعالیٰ کے سامنے باغی اور طاغی ہو گیا تھا۔ اور اس ضمن میں یہ بات بھی جاری ہے کہ اللہ کا ایک نیک بندہ جو اللہ کو یاد کرتا ہو اور نماز پڑھتا ہو، خود متقی ہو اور دوسروں کو تقویٰ سکھاتا ہو، اس کے ساتھ اس قسم کا معاملہ، پھر ایسے شخص کی طرف سے جو کہ خود تکذیب کرتا ہے اور اللہ کی باتوں سے اعراض کرتا ہے، یہ کتنا تعجب خیز ہے؟ اور حضور ﷺ کو اطمینان دلایا گیا ہے کہ آپ ان کی باتوں کی بالکل پروا نہ کریں اور باقاعدہ اسی طرح سے اللہ کے سامنے سجدہ ریز رہیں، ان کی باتیں نہ مانیں، اور اللہ کی عبادت کریں، سجدہ کریں اور اللہ کا قرب حاصل کریں، جس طرح سے آخری آیت میں آرہا ہے۔ تو گویا کہ یہاں بھی جس طرح سے پچھلی سورت میں کچھ احسان ذکر کر کے احکام دیے گئے تھے، تو یہاں بھی ابتدا میں حضور ﷺ پر احسانات کا تذکرہ کرنے کے بعد آخر میں وہی عبادت کرنے کا حکم دیا گیا ہے۔

مال پر گھمنڈ کی وجہ سے ابو جہل کی بدکرداری اور اس پر وعید

كَلَّا إِنَّ الْإِنْسَانَ لِرَبِّهِٖ لَكَنَافٍ كَلَّا رَدْعَ كَ لَئِیْ یُحْیٰ ہوتا ہے اور کبھی کبھی حقا کے معنی میں بھی ہوتا ہے جس طرح سے سورہ مدثر کی تفسیر میں ذکر کیا گیا تھا، یہاں عام طور پر مفسرین نے اس کو حقا کے معنی میں کیا ہے، ”یہ بکی بات ہے“ إِنَّ الْإِنْسَانَ لِرَبِّهِٖ لَكَنَافٍ: بے شک انسان البتہ سرکش ہو جاتا ہے، اَنْ تَرٰ اَنْ اَسْتَعْلٰی: اس سبب سے کہ اپنے آپ کو وہ مستغنی دیکھتا ہے، جب وہ دیکھتا ہے کہ میں غنی ہو گیا ہوں، مستغنی ہو گیا ہوں، میرے پاس ہر ضرورت کی چیز موجود ہے، میں کسی کا محتاج نہیں، جب وہ یوں سمجھنے لگ جاتا ہے تو پھر وہ سرکش ہو جاتا ہے، پھر اس کے اندر تواضع نہیں رہتی، ”البتہ سرکش ہو جاتا ہے انسان جس وقت کہ اپنے آپ کو مستغنی دیکھتا ہے“ کہتا ہے مجھے کسی کی ضرورت نہیں، اللہ تعالیٰ نے ضرورتیں پوری کر دیں، اس کو چاہیے تو تھا کہ اللہ کا شکر گزار ہوتا، لیکن یہی استغناء اس کے لئے تکبر کا ذریعہ بن جاتا ہے، اِنَّ اِلٰی رَبِّكَ الْوَحْیُ: بے شک تیرے رب کی طرف ہی لوٹنا ہے، مدحی یہ مصدر ہے، یعنی یہ

بغاوت اور یہ سرکشی طغیان یہ اچھی بات نہیں، آخر لوٹ کے تیرے رب کی طرف ہی آتا ہے، وہاں طغیان کی سزا مل جائے گی۔

اَمْهَنْتَ الذِّنِّیْ یٰمُحْلِ.....: اَمْهَنْتَ: کیا دیکھا کرنے؟ اس کا لغتی معنی یہ ہے، یہ لفظ مقام تعجب میں بولا جاتا ہے، کیا آپ نے ایسا شخص دیکھا؟ اور عام طور پر مترجمین اس کو آغہ بڑی کے معنی میں بھی کر دیتے ہیں کہ بتلائیے ایسے شخص کا حال، یہ بھی اظہار تعجب کے لئے ہے، ”ایسا شخص آپ نے دیکھا؟ اس شخص کی خبر دیجئے کہ یہ کیسا شخص ہے؟“ مطلب یہ ہے کہ بہت ہی قابل تعجب ہے، ”کیا دیکھا آپ نے؟“ خطاب ہر کسی کو ہے، ”کیا دیکھا آپ نے اس شخص کو جو کہ روکتا ہے“ عَنِذَا اِذَا صَلَّی: بندے کو جس وقت کہ وہ نماز پڑھے، یعنی کتنی تعجب کی بات ہے کہ بندے کو نماز پڑھنے سے روکتا ہے جس وقت وہ اللہ کی عبادت کی طرف متوجہ ہوتا ہے، ”کیا دیکھا آپ نے کہ اگر وہ بندہ جس کو روکا جا رہا ہے اگر ہدایت پر ہو، سیدھے راستے پر ہو، یا وہ تقویٰ کا امر کرتا ہو، آپ بتائیں کہ اگر یہ روکنے والا تکذیب کرتا ہو اور اعراض کرتا ہو“ تو بھلا ان دونوں کا آپس میں معاملہ کتنا تعجب کا ہے، کہ جس کو روکا جا رہا ہے وہ نماز پڑھنے والا اور اللہ کو یاد کرنے والا ہے، اور صحیح راستے پر چلنے والا ہے، اور پھر اسی طرح سے لوگوں کو بھی تقویٰ کا امر کرتا ہے، اور جو روکنے والا ہے وہ مکذب ہے اور اعراض کرنے والا ہے، دیکھو! ان کا کیا حال ہے، یہ قابل تعجب ہے، ایسے شخص کے حال پر تعجب کرنا چاہیے، دونوں میں کتنا تفاوت ہے، لیکن اس کے باوجود یہ شخص اللہ کا نام نہیں لینے دیتا، عبادت کرنے سے اور نماز پڑھنے سے روکتا ہے، اَلَمْ یَعْلَمْ بِاَنَّ اللّٰهَ یَرٰی: اس کو پتا نہیں؟ کہ اللہ دیکھ رہا ہے، اس منع کرنے والے کو معلوم نہیں؟ کہ اللہ تعالیٰ دیکھ رہا ہے، اور اللہ تعالیٰ سے کسی کا کوئی حال مخفی نہیں، تو جو نیکی کا حکم دیتے ہیں نیکی کرتے ہیں ان کو بھی اللہ دیکھ رہا ہے، اور جو نیکی کے کاموں سے روکتے ہیں ان کو بھی اللہ دیکھ رہا ہے، اَلَمْ یَعْلَمْ بِاَنَّ اللّٰهَ یَرٰی، یعنی اگر اُس کو یہ بات معلوم ہوتی کہ یہ سارا معاملہ اللہ کے سامنے ہے اور جزا سزا کے متعلق اُس کا تصور صحیح ہوتا تو پھر ایسی حرکت نہ کرتا۔

مجلس پر ناز کرنے والے ابو جہل کا انجام بد

کَلَّا لَیْمَن لَّمْ یَسْتَوْ: یہ گلا ردع کے لئے ہے، ہرگز اس شخص کو ایسا نہیں کرنا چاہیے، لَیْمَن لَّمْ یَسْتَوْ: اگر یہ باز نہ آیا، انتہاء: زکنا، اگر یہ باز نہ آیا، لَنَسْفَعًا بِالنَّاصِیَةِ: ناصیہ کہتے ہیں سر کے اگلے حصے کے بالوں کو، یہ جو پیشانی کے اوپر ہوا کرتے ہیں، اور جب کسی کو یہاں سے پکڑ لیا جائے تو وہ پوری طرح سے قابو آ جاتا ہے، اور ”سَفَع“ گھسیٹنے کو کہتے ہیں، لَنَسْفَعًا میں عین کے اوپر جو تنوین ہے یہ لون خفیفہ سے بدلی ہوئی ہے، ورنہ آپ جانتے ہیں کہ فعل کے اوپر حقیقتاً تنوین نہیں ہوا کرتی، تنوین تو اسم کی علامت ہے، تو یہ نون خفیفہ کا بدل ہے، لَنَسْفَعًا: لام تاکید بانون تاکید خفیفہ، ثقیلہ کی بجائے یہ خفیفہ ہے، ”البتہ ضرور گھسیٹیں گے ناصیہ سے پکڑ کر“ نَاصِیَۃً کَاذِبَۃً خَاطِئَۃً: ایسی ناصیہ جو کہ جھوٹی ہے اور خطا کار ہے، یہ آگے اُس کی صفت بڑھادی گئی چونکہ ابو جہل جو اس کا اولین مصداق ہے وہ ایسے ہی تھا، ”ہم اُس کو ناصیہ سے پکڑ کے گھسیٹیں گے ایسی ناصیہ جو کہ جھوٹی ہے اور خطا کار ہے“، اور ناصیہ کو جھوٹی اور خطا کار کہنے سے یہ کہنا مقصود ہے کہ وہ شخص جھوٹا اور خطا کار ہے، ناصیہ بول کر وہ شخص مراد ہے۔ کَلِّیْدُکُمْ نَاصِیَۃً: نادِی کہتے

ہیں مجلس کو، قرآن کریم میں دوسری جگہ بھی یہ لفظ ہے تَاكُونُ فِي تَاوِيْلِكُمُ التَّكْوِيْنُ (سورہ عکسوت: ۲۹) تم اپنی مجلسوں کے اندر منکرات کا ارتکاب کرتے ہو ایک دوسرے کے سامنے۔ اَلَيْتُمْ تَاوِيْلُهُ: یہاں سے ہم مجلس مراد ہیں جو اس کے پاس بیٹھنے والے ہیں، ہم جلسہ ”چاہیے کہ وہ شخص بلا لے اپنے ہم نشینوں کو“ اپنی مجلس کو بلا لے ہمارے مقابلے میں، کیا مطلب؟ کہ جب ہماری گرفت میں آجائے گا پھر چاہے اپنے ہم نشینوں کو بلا لے پھر یہ چھوٹ نہیں سکے گا، جس جماعت پر جس مجلس پر اس کو ناز ہے کہ میرے پاس بہت بیٹھے والے لوگ ہیں، میری مجلس بہت بھری ہوئی ہوتی ہے، جس کی بنا پر یہ سرکشی کرتا ہے، گردن اٹھاتا ہے، تو پھر یہ اُن کو بلا لے، یعنی اس کا بلانا پھر کچھ کام نہیں آئے گا، ”چاہیے کہ بلا لے یہ اپنی مجلس کو“ سَنَذِمُ الزَّهَّابِيَّةَ: ہم بھی عنقریب بلا لیں گے عذاب دینے والے فرشتوں کو، زہابیہ زین سے ہے، اور یہ زہنیتہ کی جمع ہے، مدافعت کرنے والے فرشتے، دفع کرنے والے، دھکے دینے والے، ”ہم بھی عنقریب بلا لیں گے عذاب دینے والے فرشتوں کو۔“

حضور ﷺ کو کفار کی پروا کیے بغیر عبادت جاری رکھنے کا حکم

گلا: اب اس گلا کا معنی یوں بھی کر سکتے ہیں کہ اس شخص کو ایسے نہیں کرنا چاہیے، آگے بات نئے سرے سے ہو جائے گی، ”اس کو ایسے نہیں کرنا چاہیے، آپ بھی اس کی بات نہ مانیں“ اگر یہ نماز پڑھنے سے روکتا ہے تو آپ بھی اس کی بات نہ مانیں، لَا تُطِيعُوهُ: اس کی اطاعت نہ کریں، اس کی بات نہ مانیں، بلکہ باقاعدہ اسی طرح سے حسبِ عادت اللہ کو سجدہ کرتے رہیں اور اللہ کا قُرب حاصل کرتے رہیں، سجدہ کرنے کے ساتھ اللہ کا قرب حاصل ہوتا ہے، جس طرح سے حدیث شریف میں ہے کہ بندہ اللہ کی طرف سب سے زیادہ قریب سجدے کی حالت میں ہی ہوتا ہے۔^(۱) تو یہ گلا کی ردع اُس کو ہو جائے گی، کہ اُس کو ہرگز ایسا نہیں کرنا چاہیے، اور آپ بھی اُس کی بات نہ مانیں بلکہ باقاعدہ اسی طرح سے عبادت کرتے رہیں، سجدہ کرتے رہیں اور اللہ کا قُرب حاصل کرتے رہیں۔ اس آیت کے اوپر سجدہ تلاوت واجب ہے، ویسے مراد یہاں وہی! نماز پڑھنا ہے، کہ باقاعدہ نماز پڑھتے رہیں اور اللہ تعالیٰ کا قُرب حاصل کرتے رہیں، نماز میں سجدہ آتا ہے اور سجدے میں سب سے زیادہ قُرب اللہ تعالیٰ کا حاصل ہوتا ہے، کثرتِ سجود سے کثرتِ صلوة ہی مراد ہوا کرتی ہے۔ اور گلا یہ بھی ہو سکتا ہے کہ حضور ﷺ سے کہا جا رہا ہے کہ ہرگز آپ اس کی بات نہ مانیں، آپ اس کے ڈراوے سے ہرگز متاثر نہ ہوں، اگر یہ آپ کو دھمکاتا ہے تو آپ اس سے ہرگز متاثر نہ ہوں، اور اس کا کہنا بالکل نہ مانیں، اور باقاعدہ عبادت کرتے رہیے، سجدہ کرتے رہیے اور اللہ کا قُرب حاصل کرتے رہیے۔



(۱) اَلْقُرْبُ مَا تَكُونُ الْقَبْدُ مِنْ تَوَدُّوْهُ وَتَوَسَّاعُ. (مسلم ۱۹۱/۱، مہلب ما یقال فی الرکوع والسجود/ مشکوٰۃ ۸۳/۱، مہلب السجود وفضلہ، فصل اول)

اسیما ۵ ۹۷ سُورَةُ الْقَدْرِ مَكِّيَّةٌ ۲۵ رُكُوعًا ۱

سورہ قدر مکہ معظمہ میں نازل ہوئی اور اس کی ۵ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے

إِنَّا أَنْزَلْنَاهُ فِي لَيْلَةِ الْقَدْرِ ۝ وَمَا أَدْرَاكَ مَا لَيْلَةُ الْقَدْرِ ۝ لَيْلَةُ الْقَدْرِ

بے شک ہم نے اس کو اتارا قدر کی رات میں ۝ آپ کو کیا معلوم کہ قدر کی رات کیا ہے؟ ۝ قدر کی رات

حَيِّزٌ مِّنْ أَلْفِ شَهْرٍ ۝ تَنَزَّلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ

تو ہزار مہینے کے مقابلے میں بہتر ہے ۝ اترتے ہیں فرشتے اور روح اس میں اپنے رب کے حکم سے

مِّنْ كُلِّ أَمْرٍ ۝ سَلَامٌ هِيَ حَتَّىٰ مَطَلَعِ الْفَجْرِ ۝

ہر امر خیر کو لے کر ۝ یہ رات سلامتی ہی سلامتی ہے، یہ رات (باقی رہتی ہے) فجر کے طلوع ہونے تک ۝

ما قبل سے ربط اور سورت کا مضمون

سورہ قدر مکہ معظمہ میں نازل ہوئی اور اس کی ۵ آیتیں ہیں۔ پچھلی سورت میں نزول قرآن کی ابتدا ہوئی، جیسے کہ میں نے عرض کیا کہ یہ وہ آیات ہیں جو سب سے پہلے اُتری تھیں، گویا کہ نزول قرآن کی ابتدا جو ہے وہ ان آیات کے ساتھ ہوئی ہے۔ اب اسی قرآن کی عظمت کو نمایاں کرنے کے لئے ساتھ دوسری سورت رکھ دی گئی، جس سے یہ معلوم ہو جائے کہ قرآن کتنی عظیم الشان چیز ہے، اللہ تعالیٰ نے کیسے مبارک وقت میں اس کو اتارا، اور یہ بتایا کہ ہم اتارنے والے ہیں، یہ کوئی کہانت یا کوئی شاعری یا جنات کے اثر سے پیدا ہونے والی بات نہیں ہے، یعنی قرآن کریم کی آیات اور سورتوں کی ترتیب اگرچہ بعد میں حضور ﷺ نے قائم فرمائی لیکن مناسبت دونوں سورتوں میں اس طرح سے ہو گئی۔ پچھلی سورت میں ابتدائے نزول ہے اور اس میں واضح کیا جا رہا ہے کہ قرآن کریم کا نزول کیسے مبارک وقت میں ہوا، اور ہم اس کو نازل کرنے والے ہیں، اس میں کسی دوسری چیز کا دخل نہیں ہے، اس اعتبار سے سورت کا ما قبل کے ساتھ ربط واضح ہو جائے گا۔

تفسیر

”قدر“ کے دو مفہوم

إِنَّا أَنْزَلْنَاهُ فِي لَيْلَةِ الْقَدْرِ: بے شک ہم نے اس کو اتارا قدر کی رات میں، قدر سے عظمت اور شرف مراد ہو تو ”عظمت اور

شرف والی رات میں، اور قدر اگر اندازہ کرنے کے معنی میں ہو تو ”تقدیر کی رات میں“ جس میں کہ سب امور کی تقدیر ہوتی ہے، ایسی رات میں جس میں کہ اندازے کیے جاتے ہیں، لیلۃ القدر، مراد اس سے وہ رات ہے جس میں اللہ تبارک و تعالیٰ آنے والے واقعات کا اندازہ فرما کر فرشتوں کے سپرد کر دیتے ہیں، جیسے کہ روایات سے معلوم ہوتا ہے۔

”لیلۃ القدر“ کی تعیین

اور اس رات سے کون سی رات مراد ہے؟ یہ تو وعظ میں عموماً آپ سنتے ہی رہتے ہیں، رمضان المبارک میں اکثر و بیشتر اسی سورت کے اُپر وعظ ہوتا ہے، لیلۃ القدر رمضان المبارک میں ہوتی ہے، کیونکہ قرآن کریم میں دوسری جگہ ذکر کیا گیا شہَدَ رَمَضَانَ الَّذِي أُنْزِلَ فِيهِ الْقُرْآنُ (سورہ بقرہ: ۱۸۵)، قرآن کریم کے اتارنے کی نسبت رمضان کے مہینے کی طرف کی گئی، اور یہاں ذکر کیا گیا کہ ہم نے اس کو لیلۃ القدر میں اتارا ہے، ان دونوں آیتوں کو اگر آپ سامنے رکھیں گے تو بظاہر معلوم ہوتا ہے کہ لیلۃ القدر رمضان میں ہے۔ اور پھر روایات صحیحہ نے اس کی تفصیل بتادی کہ رمضان المبارک میں ہوتی ہے اور پھر رمضان المبارک کے آخری عشرے میں ہوتی ہے، اور آخری عشرے میں سے طاق راتوں کے اندر اس کی زیادہ اُمید دلائی گئی ہے، طاق راتوں میں ہوتی ہے، اور طاق راتوں میں سے روایات کا زیادہ رجحان ستائیسویں کی طرف ہے، لیکن یہ قطعی طور پر متعین نہیں کیا جاسکتا کہ ستائیسویں ہی ہے، اس لئے جو لوگ صرف ستائیسویں رات کا اہتمام کرتے ہیں باقی راتوں کا اہتمام نہیں کرتے وہ اس کی فضیلت سے محروم رہ سکتے ہیں، اور جو باقی راتوں کا بھی اہتمام کریں تو اللہ تعالیٰ کی رحمت سے اُمید ہے کہ وہ یہ فضیلت پالیں گے۔

”لیلۃ القدر“ کی اہمیت، اور اس کی وجہ تسمیہ کے متعلق دو احتمال

سورہ نجم دُخان کے اندر لیلۃ مبارکہ کا ذکر آیا تھا اِنَّ اَنْزِلْنَاهُ فِي لَيْلَةِ الْقَدْرِ: برکت والی رات کے اندر ہم نے اس کو اتارا تو وہاں بھی عرض کیا تھا کہ لیلۃ مبارکہ سے مراد بھی یہی لیلۃ القدر ہے۔ اس میں ایک بات تو یہ آگئی کہ اس میں قرآن اتارا گیا، یہ اتنا عظیم الشان واقعہ اس رات میں پیش آیا، نزول کی ابتدا ہوئی یا مجموعی طور پر قرآن کریم کو لوح محفوظ سے نقل کر کے آسمان دُنیا پر پہنچادیا گیا، اور وہاں سے حسب ضرورت تھوڑا تھوڑا اُترتا گیا اور تیس سال میں پورا ہو گیا، نزول کی ابتدا اُسی رات میں ہوئی، ایک تو عظیم الشان واقعہ یہ پیش آیا۔ اور پھر قرآن کریم میں دوسری جگہ ذکر کیا گیا فِیْهِ نَزَّلْنَاهُ كُلَّ اَمْرٍ حَكِيمٍ (سورہ دُخان) اس میں ہر امر حکیم کا فیصلہ ہوتا ہے، حکمت والے امر کا فیصلہ ہوتا ہے۔ اور روایات حدیث سے بھی معلوم ہوتا ہے کہ اس رات میں اللہ تعالیٰ فیصلے فرماتے ہیں اور فیصلے فرمانے کے بعد جس جس شعبے سے وہ چیز متعلق ہوتی ہے اس کو اس شعبے کے کارکن فرشتوں کے سپرد کر دیا جاتا ہے، آنے والے سال کے اندر کتنے لوگ مرنے والے ہیں؟ آنے والے سال میں کتنے پیدا ہونے والے ہیں؟ کتنا رزق اُترے گا؟ کتنی بارش آئے گی؟ کیا کیا حادثے ہوں گے؟ کیا کیا واقعات ہوں گے؟ متعلقہ فرشتوں کو یہ فہرستیں دے دی جاتی ہیں، اس طرح سے اس کو ”تقدیر کی رات“ بھی کہہ سکتے ہیں، کہ آنے والے امور کو مقدر کر کے، اندازہ کر کے ان کو متعلقہ فرشتوں کے سپرد کر دیا جاتا ہے..... بعض روایات سے معلوم ہوتا ہے کہ یہ واقعہ لیلۃ نصف شعبان میں پیش آتا ہے، شعبان کی درمیانی رات، جس کو

”شبِ براءت“ کہتے ہیں، بعض روایات سے یہ معلوم ہوتا ہے، لیکن قرآن کریم کی آیت سے جس طرح سے بات واضح ہے اُس کے مقابلے میں وہ روایات اس قابل نہیں ہیں کہ ان کے ساتھ وہ لکھ لے سکیں، جو صحیح روایات اور قرآن کریم کی آیت سے مطلب واضح ہوتا ہے کہ یہ واقعات لیلة القدر میں ہوتے ہیں وہ (نصف شعبان والی روایات) اس درجے کی نہیں کہ ان کی وجہ سے اس بات کو بدلا جاسکے۔ ہاں! البتہ علماء نے تطبیق دینے کی کوشش کی ہے، کہتے ہیں کہ ہو سکتا ہے کہ اللہ تعالیٰ کی حکمت کے تحت اس قسم کے کام کی ابتدا ہو جاتی ہو پندرہ شعبان کو، اور اختتام پر یہ پہنچ جاتے ہوں لیلة القدر میں، فیصلے اُس وقت ہو جاتے ہوں، سپرد اس رات میں ہو جاتے ہوں، اللہ کی حکمت کے تحت اس عرصے کے درمیان میں یہ بات چلتی رہتی ہو..... تو اس کو بلا تشبیہ اگر سمجھایا جاسکتا ہے تو یوں سمجھ لیجئے کہ جس طرح سے ملک میں سالانہ طور پر بجٹ تیار ہوتا ہے اور بجٹ کا اظہار ہوتا ہے، اور ہر شعبے کے متعلق حکومت کی طرف سے ہدایات جاری کر دی جاتی ہیں، اور یہ ایام انتظام ملکی کے تحت بہت اہم ہوا کرتے ہیں جن میں بجٹ کی تیاری ہوتی ہے، کہ آمد کیا ہوگی؟ خرچ کیا ہوگا؟ کس شعبے میں کتنا خرچ کرنا ہے؟ کس شعبے سے کتنی آمدن ہوگی؟ تو اللہ تعالیٰ کے ہاں بھی کچھ اسی طرح سے (بلا تشبیہ عرض کر رہا ہوں، دُنیا کی حکومت پر اللہ کی حکومت کو قیاس نہیں کیا جاسکتا) تو پندرہ شعبان سے لے کر ستائیس رمضان تک یا جو بھی لیلة القدر ہو اللہ کے علم میں، اُس رات تک یہ سال بھر کا نظم جو ہے وہ کارکنانِ قضا و قدر کے سپرد کر دیا جاتا ہے۔ تو اس قدر سے عظمت والی رات بھی مراد لے سکتے ہیں، عظمت اور شرف والی رات، اور اس سے تقدیر کی رات بھی مراد لے سکتے ہیں کہ جس میں امورِ مقدر کر کے فرشتوں کے سپرد کر دیے جاتے ہیں۔

”لیلة القدر“ کی فضیلت اور اُمتِ محمدیہ کی خصوصیت

وَمَا أَزِلُّكُمْ مَا لَيْلَةُ الْقَدْرِ: آپ کو کیا معلوم کہ لیلة القدر کیا چیز ہے؟ وہ کتنی شرف والی ہے؟ وہ کتنی اہم رات ہے؟ اُسی میں یہ اہم واقعہ پیش آیا کہ ہم نے اس قرآن کو اسی رات میں اُتارا، با عظمت وقت کے اندر یہ با عظمت کتاب اُتری اور اُتارنے والے ہم ہیں، اس سے اس قرآن کی عظمت کو نمایاں کر دیا گیا۔ تو یہ سوال جو ہے یہ بھی اس کے شرف کو نمایاں کرنے کے لئے ہے، آپ کو کیا معلوم کہ لیلة القدر کیا چیز ہے؟ لَيْلَةُ الْقَدْرِ خَيْرٌ مِنْ أَلْفِ شَهْرٍ: یہ قدر کی رات، یہ تو ہزار مہینے سے بہتر ہے، جس کا مطلب یہ ذکر کیا جاتا ہے کہ اگر کوئی شخص ہزار مہینے کی راتوں میں عبادت کرے اور دوسرا شخص لیلة القدر میں عبادت کر لے تو یہ ایک رات کی عبادت ہزار مہینے کے مقابلے میں بہتر ہے، ہزار مہینہ وہ کہ جس میں لیلة القدر نہ آئی ہو۔ یہ خصوصیت ہے جو اللہ تعالیٰ نے اس اُمت کو نصیب فرمائی سرورِ کائنات ﷺ کی برکت سے، کہ پہلی اُمتوں میں لوگوں کی عمریں بہت لمبی ہوتی تھیں، اور ان کو اللہ تعالیٰ کی عبادت کرنے کا بہت موقع مل جاتا تھا، حضور ﷺ کی اُمت کی عمریں چھوٹی ہیں، تو مقدار کے لحاظ سے اس میں عبادت کم رہ سکتی ہے، ان لوگوں کو سینکڑوں سال عمر ملتی تھی، سینکڑوں سال وہ نمازیں پڑھتے تھے، ریاضتیں کرتے تھے، اللہ کا نام لیتے تھے، اور اس اُمت کی عمر اکثر ساٹھ ستر کے درمیان ہی ہے، کوئی کوئی آگے بڑھتا ہے، تو ان کے لئے جب وقت تھوڑا ہے تو وقت تھوڑا ہونے کے ساتھ مقدار کے لحاظ سے عبادت کم رہ جائے گی، تو اللہ تعالیٰ نے یہ شرف دیا کہ ایک رات ایسی رکھ دی کہ جو شخص اس ایک رات میں

عبادت کر لے گا تو یہ ایک رات تراسی سال سے بہتر قرار دے دی گئی، ہزار مہینے کے تراسی سال اور کچھ دن اُد پر بنتے ہیں، تو اس ایک رات کی عبادت کو تراسی سال سے بھی بہتر قرار دے دیا گیا، تو مطلب اس کا یہی ہے کہ اگر آپ اس رات میں عبادت کریں گے جو بھی عبادت کریں گے ایسے سمجھا جائے گا گویا کہ تراسی سال تک رات میں آپ یہی عبادت کرتے رہے ہیں بلکہ اس سے بھی بہتر۔

”لیلیۃ القدر“ کی فضیلت پانے کے لئے اس کا معلوم ہونا ضروری نہیں

تولیلۃ القدر کی اس فضیلت کو پانے کے لئے لیلۃ القدر کا معلوم ہونا ضروری نہیں، بعض اللہ والوں کو کچھ انوار معلوم بھی ہو جاتے ہیں، کچھ اللہ تعالیٰ کے فرشتوں کے نزول کی خبر بھی ہو جاتی ہے، لیکن اس فضیلت کے حاصل کرنے کے لئے اس کا معلوم کرنا ضروری نہیں، آپ اپنے طور پر رات کو عبادت کریں، اگر وہی رات لیلۃ القدر ہوئی تو اللہ کے حساب میں آپ کی عبادت اتنے اضافے کے ساتھ لکھ دی جائے گی، تو اس کا معلوم ہونا کوئی ضروری نہیں، اور نہ اس کے لئے کوئی قطعی طور پر رات متعین ہے، یعنی رائج یہ ہے کہ یہ طاق راتوں میں سے کسی رات میں ہوتی ہے، اکیس، تیس، پچیس، ستائیس اور اٹتیس، تو جو شخص بھی رمضان المبارک کے آخری عشرے میں ان راتوں کا اہتمام کر لے تو غالب اُمید رکھنی چاہیے کہ اللہ تعالیٰ کی طرف سے اُس کو یہ فضیلت حاصل ہو جاتی ہے

خاص اوقات کی برکات صرف انہی اوقات کے ساتھ خاص ہیں

اور وہ فضیلت کسی دوسری رات میں حاصل نہیں کی جاسکتی، یہ بھی اللہ تعالیٰ کی طرف سے اوقات میں بعضی برکتیں رکھی ہوئی ہیں، اس کو یوں سمجھئے، مثلاً ہفتے کے بعد آپ کے ہاں، ہفت روز کے بعد جمعہ آتا ہے، جمعہ کو آپ دو رکعت پڑھتے ہیں خاص ترتیب کے ساتھ، تو اس پر جو فضیلت ہے کہ اللہ تعالیٰ دس دن کے گناہ معاف فرمادیتے ہیں^(۱) اور جب انسان جمعہ کی طرف پیدل جاتا ہے تو اس کو قدم قدم پر ثواب ملتا ہے^(۲) تو یہ جو فضیلتیں نقل کی گئی ہیں، اب باقی ایام میں جو چھ دن ہیں درمیان میں، جمعہ سے لے کر جمعہ تک درمیان میں جو چھ دن آتے ہیں، اگر آپ چھ دن میں ہر روز اس اہتمام کے ساتھ اسی طرح سے خطبہ پڑھ کے دو رکعتیں پڑھتے رہیں تو آپ جانتے ہیں کہ اس پر کچھ بھی اثر مرتب نہیں ہوتا، کیونکہ اس فضیلت کے حاصل کرنے کا وہی ایک خاص وقت ہے، اللہ تعالیٰ نے اُس میں ایک تاثیر رکھی ہے۔ رمضان المبارک کا وقت اللہ تعالیٰ نے خیر و برکت کے لئے متعین کر دیا، جس میں نیکیاں بہت بڑھتی ہیں جو اس موسم میں کی جائیں، اب اگر دوسرے وقت میں آپ چاہیں کہ آپ روزے رکھ کے وہ فضیلت حاصل کر لیں یا رات کو قیام کر کے وہ فضیلت حاصل کر لیں تو نہیں کر سکتے، اُس وقت میں اللہ نے ایسا اثر رکھا ہے۔ نو ذی الحج کو ظہر

(١) أبو حنود/١٥٨ باب الكلام والإمام بخطب/مشكو/١٨/١٢٣ باب التعظيم، فصل ثالث - فهي كقارأنا الجنة التي تليها وازيادة فلا تاكل

(۲) مَنْ اغْتَسَلَ يَوْمَ الْجُمُعَةِ وَغَسَّلَ وَتَكَبَّرَ وَكَتَا وَاسْتَمَعَ وَأَنْصَفَ كَانَ لَهُ بِحُلِّ غُطْرُوهُ تَلَقُّوْهَا آخِرُ سَنَةٍ مِنْ أَمَامِهَا. (ترمذی ۱۱۱۱-)

سے لے کے بعد والا جو وقت ہے وقوف عرفہ کا، اُس میں اللہ تعالیٰ نے یہ اثر رکھا ہے کہ جب ایک خاص مقام میں، اس خاص وقت میں جا کے لوگ ٹھہرتے ہیں تو ان کا حج ہو جاتا ہے، اب اگر کوئی شخص تین سو اسی دن جا کر وہیں ٹھہرتا رہے اور جا کے اسی طرح سے قیام کرتا رہے تو ذرا برابر بھی فائدہ نہیں ہوگا۔ اللہ تعالیٰ نے جو وقت جس نیکی کے بڑھنے پھولنے کے لئے رکھ دیا، وہ نیکی اسی وقت میں کی جائے گی تو بڑھے گی پھولے گی، دوسرے اوقات اس کا مقابلہ نہیں کر سکتے۔ اس لئے جس رات میں لیلة القدر نہ ہو، یہ فضیلت نہ ہو، آپ اگر ہزار مہینے چھوڑیے! کتنے سال ہی عبادت کرتے رہیں تو اُس فضیلت کو حاصل نہیں کر سکتے جو لیلة القدر میں عبادت کرنے کے ساتھ حاصل ہوگی، یہ اللہ تعالیٰ کی طرف سے اوقات میں اس قسم کی تاثیرات رکھی گئی ہیں، اپنی حکمت کے تحت اس نے بعض اوقات کو بعض کے مقابلے میں فضیلت دی ہے، دوسرے دنوں کی عبادت اس کے مقابلے میں نہیں آسکتی۔ لَيْلَةُ الْقَدْرِ أَحَبُّ إِلَيْنَا مِنْ لَيْلَةِ الْفَتْحِ: قدر کی رات ہزار مہینے کے مقابلے میں بہتر ہے۔

تَنَزَّلُ الْمَلَائِكَةُ وَالرُّوحُ فِيهَا: اُترتے ہیں فرشتے اور رُوح، رُوح سے مراد رُوح القدس، جبریل، ان کا ذکر خصوصیت سے کر دیا، یعنی اس رات میں فرشتے اُترتے ہیں اور جبریل علیہ السلام اُترتے ہیں، بِإِذْنِ رَبِّهِمْ: اپنے رب کی اجازت کے ساتھ، اپنے رب کے حکم سے یہ فرشتوں کی فوجیں آتی ہیں، مِنْ كُلِّ أَمْرٍ: بِحُكْمِ أَمْرٍ یعنی ہر امرِ خیر کو لے کے، جس کو دوسری جگہ کُلُّ أَمْرٍ حَکْمِ کے ساتھ تعبیر کیا، فِيهَا يُفْرَقُ كُلُّ أَمْرٍ حَکْمِ (سورہ ذُحُلان) امرِ حکیم: حکمت والا کام، ”ہر امرِ خیر کو لے کر یہ فرشتے اُترتے ہیں۔“

”ہی سَلَمٌ“ میں ترکیبی احتمالات

سَلَمٌ: ہی سَلَمٌ وہ رات سلامتی ہی سلامتی ہے، یعنی ہی مبتدا نکال لیں گے، اور سَلَمٌ خبر بن جائے گا، آگے جوہی ہے ہی حَافِي مَطْلَعِ الْفَجْرِ میں وہ علیحدہ ہے، ہی سَلَمٌ علیحدہ نکالیں گے، ہی نکالیں گے تو ہی ضمیر لوٹ جائے گی لَيْلَةُ الْقَدْرِ کی طرف، ”لیلة القدر سلام ہے“ یعنی سراپا سلامتی ہے، اس میں اللہ کی طرف سے سلامتی ہی سلامتی اترتی ہے۔ اور هُوَ سَلَامٌ بھی تقدیر نکالی گئی ہے، پھر یہ جملہ اَمْرٍ کی صفت بن جائے گی، ”ہر امر جو کہ سلامتی کا باعث ہے۔“ تو لفظ سلام کی ترکیب دو طرح سے ہو سکتی ہے، یا تو یہ رات کو سلامتی کہا جا رہا ہے کہ سراپا سلامتی ہے، اس میں سلام ہی سلام اُترتا ہے، تو پھر ہم اس کو ہی سَلَمٌ کر لیں گے۔ ہی کی ضمیر لوٹ جائے گی رات کی طرف اور سَلَمٌ اُس کی خبر ہوگی، اور سَلَمٌ چونکہ مصدر ہے تو یہ مذکر مؤنث دونوں طرح سے ہی آسکتا ہے، ہی مبتدا، سَلَمٌ خبر، ”یہ رات سلامتی ہی سلامتی ہے۔“ اور هُوَ سَلَمٌ اگر نکال لیا جائے تو پھر یہ اَمْرٍ کی صفت بھی بن سکتا ہے، ”ہر امر کے ساتھ فرشتے اُترتے ہیں، ہر امر جو کہ سلامتی ہی سلامتی ہے“ جس طرح سے کہ اس کو امرِ حکیم کے ساتھ تعبیر کیا گیا وہاں (سورہ ذُحُلان میں)، یہاں امر سلام کے ساتھ تعبیر کیا گیا ہے، ”ہر سلامتی والے امر کے ساتھ، ہر خیر و برکت والے امر کے ساتھ فرشتے اُترتے ہیں۔“ آگے ہی حَافِي مَطْلَعِ الْفَجْرِ: اس کا مطلب یہ ہو گیا کہ وہ رات اسی خیر و برکت کے ساتھ طلوع فجر تک باقی رہتی ہے، ہر رات ہی طلوع فجر تک باقی رہا کرتی ہے، وہ رات بھی طلوع فجر تک باقی رہتی ہے، تو کہنے کا مطلب یہ ہے کہ اسی خیر و برکت کے ساتھ، یہ نہیں

کہ اس کے کسی خاص جزء میں اللہ نے یہ اثر رکھا ہے تو اُس کا خاص جزء باعث برکت ہے یا باعث سلامتی ہے، نہیں اور رات اسی خیر و برکت کے ساتھ طلوع فجر تک باقی رہتی ہے، یعنی یہ خیر و برکت اور سلامتی اس رات میں سارا وقت رہتی ہے، یہ نہیں کہ ایک وقت میں ہو اور ایک وقت میں نہ ہو، ہنّ حَلّی مَطْلَعُ الْفَجْرِ: یہ رات انہی برکات کے ساتھ باقی رہتی ہے طلوع فجر تک، فجر کے طلوع ہونے تک۔

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

ایاتھا ۸ ۹۸ سُورَةُ الْبَيِّنَةِ مَدَنِيَّةٌ ۱۰۰ رُكُوعُهَا ۱

سورۃ بینہ مدینہ میں نازل ہوئی اور اس کی ۸ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان، نہایت رحم والا ہے

لَمْ يَكُنِ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ مُنْفَكِّينَ حَتَّى تَأْتِيَهُمُ

اہل کتاب اور مشرکین میں سے جو لوگ کافر ہیں وہ جدا ہونے والے نہیں تھے حتیٰ کہ آجاتی ان کے پاس

الْبَيِّنَةُ ۝ رَأْسُورٌ مِّنَ اللَّهِ يَتْلُو صُحُفًا مُّطَهَّرَةً ۝ فِيهَا كُتِبَ الْقِسْمَةُ ۝ وَمَا

واضح دلیل ۝ اللہ کی طرف سے رسول جو تلاوت کرتا پاکیزہ صحیفوں کی ۝ ان صحیفوں میں مضبوط اور درست مضامین ہیں ۝ نہیں

تَفَرَّقَ الَّذِينَ أُوْتُوا الْكِتَابَ إِلَّا مِنْ بَعْدِ مَا جَاءَتْهُمْ الْبَيِّنَةُ ۝ وَمَا أُمِرُوا

پھوٹ ڈال ان لوگوں نے جو کتاب دیے گئے مگر بعد اس کے کہ ان کے پاس واضح دلیل آگئی ۝ نہیں حکم دیے گئے یہ لوگ

إِلَّا لِيَعْبُدُوا اللَّهَ مُخْلِصِينَ لَهُ الدِّينَ ۝ حُنَفَاءَ

مگر اس بات کا کہ عبادت کریں اللہ کی اس حال میں کہ خالص کرنے والے ہوں اس کے لئے دین کو، اس حال میں کہ وہ ہر طرف سے ہٹ کر دین حق

وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقِسْمَةِ ۝ إِنَّ الَّذِينَ كَفَرُوا مِنْ أَهْلِ

کی طرف متوجہ ہونے والے ہوں، اور نماز قائم کریں، زکوٰۃ دیں، درست ملت کا طریقہ یہی ہے ۝ اہل کتاب اور مشرکین میں سے

الْكَثِبِ وَالْمُشْرِكِينَ فِي نَارِ جَهَنَّمَ خُلْدًا فِيهَا ۖ أُولَٰئِكَ هُمْ شَرُّ الْبَرِيَةِ ۖ إِنَّ

جو کافر ہیں گے وہ جہنم کی آگ میں جایں گے، ہمیشہ اس میں رہنے والے ہوں گے، اور یہ سب مخلوق میں سے بدتر ہیں ۵ بے شک

الَّذِينَ آمَنُوا وَعَمِلُوا الصَّالِحَاتِ ۖ أُولَٰئِكَ هُمْ خَيْرُ الْبَرِيَةِ ۖ جَزَاءُ لَهُمْ عِنْدَ

وہ لوگ جو ایمان لاتے ہیں اور نیک عمل کرتے ہیں یہ مخلوق میں سے بہتر ہیں ۶ ان کا بدلہ ان کے رب

كَأَنَّهُمْ جَنَّاتٌ عَدْنٍ تَجْرِي مِنْ تَحْتِهَا الْأَنْهَارُ خُلْدًا فِيهَا أَبَدًا ۖ

کے نزدیک بہشتی کے باغات ہیں، ان کے نیچے سے نہریں بہتی ہوں گی، اس میں ہمیشہ ہمیشہ کے لئے رہیں گے،

رَاضِينَ بِاللَّهِ عَنْهُمْ وَرَاضُوا عَنْهُ ۚ ذَٰلِكَ لِمَنْ خَشِيَ رَبَّهُ ۖ

اللہ ان سے خوش، وہ اللہ سے خوش، یہ مقام اس شخص کو حاصل ہوگا جو اپنے رب سے ڈرتا ہے ۷

ما قبل سے ربط اور سورہ بینہ کا مضمون

بِسْمِ اللَّهِ الرَّحْمَنِ الرَّحِيمِ۔ سورہ بینہ مدینہ میں نازل ہوئی اور اس کی ۸ آیتیں ہیں۔ پچھلی سورت میں قرآن کریم کے اُتارنے کا ذکر تھا ایک با عظمت وقت میں، جس سے خود اس کتاب کی عظمت بھی نمایاں تھی، کہ اللہ تعالیٰ اُتارنے والے ہیں اور ایسے مہارک وقت میں اُتارنے والے ہیں، اور یہ سورت جواب آپ کے سامنے آرہی ہے اس سورت میں یہ واضح کیا جا رہا ہے کہ اس کتاب کی قدر کرنی چاہیے تھی مشرکین کو بھی اور اہل کتاب کو بھی، لیکن انہوں نے اس کی قدر نہیں کی، بلکہ اس کو بھی اپنے اختلافات کا نشانہ بنالیا، تو جس کے نتیجے میں دو گروہ ہو گئے، اس کتاب کے ماننے والے اور نہ ماننے والے، تو ان دونوں گروہوں کا انجام ذکر کیا جا رہا ہے۔

تفسیر

لَمْ يَكُنِ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ..... مِنْ أَهْلِ الْكِتَابِ وَالْمُشْرِكِينَ یہ الذین کا بیان ہو جائے گا، جو لوگ کافر ہیں اہل کتاب میں سے اور مشرکین میں سے وہ جدا ہونے والے نہیں تھے۔ مُنْفَكِّينَ یہ لم یکن کی خبر ہے، انفکاک: جدا ہونا، باز آنے والے نہیں تھے، جدا ہونے والے نہیں تھے، جب تک ان کے سامنے واضح دلیل نہ آ جاتی "یعنی اہل کتاب ہوں یا مشرکین، جنہوں نے کفر اختیار کر رکھا ہے وہ اپنے اس کفر کے طریقے پر اتنے اڑے ہوئے اتنے جھے ہوئے ہیں اور اتنے پختہ ہیں کہ جب تک اللہ تعالیٰ کی طرف سے کوئی نمایاں اور واضح دلیل نہ آ جاتی اس وقت تک یہ اپنے کفر سے ہٹنے والے نہیں تھے، تو اللہ تعالیٰ نے ان کے لئے واضح دلیل بھیج دی، جس کے بعد چاہیے تھا کہ یہ اپنے کفر سے باز آ جاتے، لیکن یہ کفر سے باز نہیں آئے،

بلکہ جو چیز اللہ تعالیٰ نے ان کے لئے بھیجی تھی باعث ہدایت بنا کر، اس کو بھی انہوں نے اپنے اختلافات کے نشانہ بنالیا۔ یہ تو ان کے کفر کی پہلے پتلی ذکر کی گئی ہے کہ اپنے طور طریقے پر وہ اس طرح سے جے ہوئے تھے کہ کسی صورت میں ہٹنے والے نہیں تھے، ہر طرف کفر کی ظلمت تھی، اور کوئی آگے روشنی نہیں تھی جس کی بنا پر اس ظلمت سے چھٹکارا پایا جاسکے، تو اللہ تعالیٰ نے یہ رسول بھیجا، اس کے ساتھ اچھے اچھے مضمون اُتارے، واضح واضح باتیں اُتاریں، تو چاہیے تھا کہ اہل کتاب اور مشرکین دونوں ہی اس سے فائدہ اُٹھاتے۔ اَلَّذِينَ كَفَرُوا يَهْتَمُّونَ بِالْآيَاتِ الْكُوفِيَّةِ کا اسم ہے اور مُنْكَرٍ خَبْر ہے۔ "اہل کتاب اور مشرکین میں سے جو لوگ کافر ہیں، جنہوں نے کفر کیا ہے، جدا ہونے والے نہیں تھے حتیٰ کہ آجاتی اُن کے پاس واضح دلیل۔" آگے واضح دلیل کا بیان ہے مَا سَأَلَ قَوْمٌ مِنْهُ إِلَّا أَنْ يَكُونَ كَلِمَةً وَاحِدَةً: اللہ کی طرف سے رسول، تلاوت کرتا ہے پاکیزہ صحیفوں کی، پاکیزہ صحیفوں کی تلاوت کرتا ہے، صحیفہ اصل میں کہتے ہیں اُس ورق کو جس میں کوئی مضمون لکھا ہوا ہو، تو قرآن کریم اُترنے کے بعد چونکہ اسی طرح سے اوراق میں لکھا جانے والا تھا اس لئے اس کو صحف کے ساتھ ہی تعبیر کیا گیا ہے، سورہ عمس کے اندر بھی یہ لفظ آیا تھا۔ مطہرۃ: صاف ستھرے، جس میں کوئی شیطانی دخل نہیں، کسی ناپاک نجس آدمی کا اس میں کوئی دخل نہیں، اصل سے ہی پاک ہے، پاکیزگی کے ساتھ ہی اُتارا گیا، پاک لوگوں پہ اُتارا گیا، پاک لوگ ہی اس سے استفادہ کرتے ہیں، ہر لحاظ سے اس میں طہارت ہی طہارت ہے، "تلاوت کرتا ہے پاکیزہ صحیفوں کی۔"

قرآن کریم میں سابقہ تمام کتب کے مضامین موجود ہیں

فِيهَا كُتِبَ الْقِسْمَةُ: کُتِبَ کتاب کی جمع ہے، اور قِسْمَةُ: مضبوط اور دُرست کو کہتے ہیں، "ان صحیفوں میں مضبوط اور دُرست کتابیں ہیں"، اگر کُتِبَ سے کتاب ہی مراد لے لی جائے تو پھر اس کا مطلب یہ ہوگا کہ اللہ تعالیٰ نے اس رسول پر جو صحیفے اُتارے ہیں سابقہ کتب کے مضامین بھی سارے کے سارے ان کے اندر آگئے، پہلے اللہ کی طرف سے جو کتابیں اُتری ہیں جو کتبِ قیمہ کا مصداق ہیں وہ بھی ساری کی ساری ان صحیفوں میں آگئیں، فَيَا كُتِبَ الْقِسْمَةُ کا معنی یہ ہو گیا کہ ان صحفِ مطہرہ میں جو یہ رسول پڑھتا ہے ان میں پہلی آسانی کتابیں بھی موجود ہیں، توراۃ، انجیل، زبور میں جو مضامین اللہ تعالیٰ نے مخلوق کی ہدایت کے لئے بیان فرمائے تھے وہ سب اس میں موجود ہیں، کیونکہ دین کے اصول تو تمام انبیاء علیہم السلام کے ہاں ایک ہی رہے ہیں، دین کی جو بنیاد ہے وہ توحید ہے، رسالت ہے، معاد ہے، آخرت کا عقیدہ، جن اور فرشتوں کے متعلق عقیدہ، یہ سارے کے سارے مضمون تمام کتابوں کے اندر آئے اور سب کے نزدیک مسلّمہ ہیں، فرق اگر پڑا ہے تو کچھ عملی احکام کے اندر پڑا ہے، ورنہ جہاں تک اصول کا تعلق ہے وہ انبیاء علیہم السلام کے ہمیشہ سے ایک ہی رہے ہیں، تو ان کتابوں کے اندر جو اچھی اچھی باتیں مضبوط مضبوط مضمون آئے ہوئے تھے وہ سارے ان صحیفوں میں موجود ہیں جو یہ رسول پڑھتا ہے جس کو اللہ تعالیٰ نے ہدیہ بنا کر بھیجا ہے، واضح دلیل بنا کر بھیجا ہے..... اور اگر کُتِبَ کتاب کی جمع، اس کو لغوی معنی میں لے لیا جائے یعنی مکتوب، لکھی ہوئی بات، پھر یہ مضمون کے معنی میں ہو جائے گا، تو پھر اس کا ترجمہ کر لیں گے "ان صحفِ مطہرہ میں، ان پاکیزہ صحیفوں میں بڑے مضبوط مضبوط، دُرست اور ٹھیک مضامین موجود ہیں۔"

بَیِّنَةُ: مستقیم، ٹھیک، مضبوط، دُرست۔ اُن صحفِ مطہرہ میں مضبوط، دُرست، ٹھیک ٹھیک مضامین موجود ہیں، ایسے صحیفے رسول پڑھتا ہے، یہ رسول اُس بینہ کا مصداق ہے، جب تک یہ بینہ نہ آجاتی اس وقت تک کُفر سے چھوٹنے کا کوئی طریقہ نہیں تھا، نہ اہل کتاب کُفر سے بچ سکتے تھے نہ مشرکین بچ سکتے تھے۔

اہل کتاب سے شکوہ

وَمَا تَنفَعُكَ الَّذِينَ أُوذُوا بِالْكِتَابِ إِلَّا دُخَانًا مَّا جَاءَهُمُ الْبَيِّنَةُ: اہل کتاب اُس وقت اہل علم سمجھے جاتے تھے، جب یہ کتاب آئی اور اللہ کے رسول نے پڑھ پڑھ کر سنائی شروع کی، تو مشرکین نے بھی اختلاف کیا، اور اہل کتاب تک جب اس کی آواز پہنچی تو اہل کتاب نے بھی اختلاف کیا، اب اُسی کا آگے شکوہ کیا جا رہا ہے، ”نہیں پارٹی بازی کی، نہیں فرقہ بازی کی، نہیں پھوٹ ڈالی اُن لوگوں نے جو کتاب دیے گئے مگر بعد اس کے کہ اُن کے پاس بینہ آگئی“ الْبَيِّنَةُ سے وہی بینہ مراد ہے جس کا ذکر پیچھے آیا، اس بینہ کے آجانے کے بعد پھر اہل کتاب نے آپس میں پھوٹ ڈال لی، بعضے ماننے والے تھے اور بعضے انکار کرنے والے تھے، اور جب اہل کتاب جو کہ اہل علم تھے انہوں نے تفرق کیا تو مشرکین کا تو کیا ہی کہنا، ان کا اختلاف تو نمایاں تھا ہی، یعنی اس بینہ کے آجانے کے بعد انہوں نے قدر نہیں کی، اس روشنی میں اپنے لئے راستہ نہیں دیکھا، راستہ نہیں تلاش کیا، بلکہ اس کو بھی اپنے لئے فرقہ بازی کا ذریعہ بنا لیا۔ ”نہیں پھٹے“ تَنفَعُكَ: پھٹنا، علیحدہ علیحدہ ہو جانا، اختلاف کرنا، ”نہیں جدا جدا ہوئے وہ لوگ جو کتاب دیے گئے مگر بعد اس کے کہ ان کے پاس واضح دلیل آگئی۔“ حالانکہ اختلاف کی کوئی بات نہیں تھی، جو احکام ان کو سابقہ کتابوں میں دیے گئے وہی اس کتاب میں دیے گئے، وہ احکام کیا ہیں؟ وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ: نہیں حکم دیے گئے یہ لوگ مگر اس بات کا کہ عبادت کریں اللہ کی اس حال میں کہ خالص کرنے والے ہوں اُس کے لئے دین کو، حَقَّقَاء: اس حال میں کہ ہر طرف سے یکسو ہونے والے ہوں، حَقَّاء حنیف کی جمع ہے، حنیف اس شخص کو کہتے ہیں جو کہ ہر طرف سے ہٹ ہٹا کے اللہ کی طرف ہو جائے، اَدِیَانِ باطلہ سے ہٹ کر دین حق کی طرف متوجہ ہو جائے، اصل کے اعتبار سے یہ لقب ہے حضرت ابراہیم علیہ السلام کا، اور پھر جو لوگ حضرت ابراہیم علیہ السلام کی ملت کی اتباع کرنے والے ہیں وہ اُسی ابراہیم حنیف کی اتباع میں حَقَّاء کہلاتے ہیں۔ تو ان کو حکم یہی دیا گیا تھا کہ اللہ کے لئے اپنے دین کو خالص کریں، عقیدے کو خالص کریں، ہر طرف سے ہٹ کر اللہ کی طرف متوجہ ہو جائیں اور اللہ کی عبادت کریں، اور نماز قائم کریں، زکوٰۃ دیں، ان کو حکم یہی دیا گیا تھا، اور یہی حکم ان کو اس کتاب میں دیا گیا ہے، تو دونوں باتوں میں اختلاف کیا ہوا؟ یعنی جو چیز ان کو پہلی کتابوں میں بتائی گئی تھی وہی اس کتاب میں بتائی جا رہی ہے، پھر بھی یہ اس کو ماننے نہیں اور اس سے اختلاف کرتے ہیں، ”نہیں حکم دیے گئے وہ مگر یہ کہ عبادت کریں اللہ کی اس حال میں کہ خالص کرنے والے ہوں اس کے لئے دین کو“ دین کا معنی عبادت، بندگی، عقیدہ، ”خالص کرنے والے ہوں اُس کے لئے طاعت کو“ دین طاعت کو بھی کہتے ہیں، ”اس حال میں کہ وہ ہر طرف سے ہٹ کر دین حق کی طرف متوجہ ہونے والے ہوں“ ابراہیم حنیف کی اتباع کرنے والے ہوں، ”اور نماز قائم کریں، زکوٰۃ دیں۔“

”حُتْنُ الْقِيَمَةِ“ کے دو مفہوم

وَذٰلِكَ حُتْنُ الْقِيَمَةِ..... الْقِيَمَةُ صفت کا صیغہ ہے، موصوف اس کا محذوف ہے الْمِلَّةُ الْقِيَمَةُ حُتْنُ الْمِلَّةِ الْقِيَمَةُ، دُرست ملت، مضبوط ملت، ٹھیک ملت کا طریقہ یہی ہے، اور ملتِ قیمر کا مصداق ملتِ ابراہیمی ہے جس کے وہ بھی مدعی تھے، مشرکین بھی مدعی تھے اور اہل کتاب بھی مدعی تھے، تو ملتِ قیمر کا طریقہ یہی ہے جو یہ احکام ان کو دیے گئے تھے، اور وہی اب اس کتاب کے اندر بیان کئے جا رہے ہیں، تو الْقِيَمَةُ کا موصوف ملت نکال لیں تو مطلب یہ ہوگا کہ ملتِ قیمر یعنی ملتِ ابراہیمی، اُس کا طریقہ یہی ہے، کہ اللہ کی عبادت اخلاص کے ساتھ کریں، اور ہر باطل سے ہٹ جائیں، حق کی طرف متوجہ ہو جائیں، نماز قائم کریں، زکوٰۃ دیں، اخلاص کے اندر عقیدے کی صحت ذکر کر دی گئی، شرک وغیرہ سے بچنا، اور اقامتِ صلوٰۃ میں بدنی عبادت ذکر کر دی گئی، یتائے زکوٰۃ میں مالی عبادت ذکر کر دی گئی..... اور الْقِيَمَةُ سے کُتِبَ قیمر بھی مراد لے سکتے ہیں جن کا ذکر اوپر آیا، ذٰلِكَ حُتْنُ الْكُتُبِ الْقِيَمَةُ، جن کُتِبَ قیمر کا اوپر ذکر آیا اُن کا طریقہ یہی ہے، یعنی اِن کُتِبَ قیمر کے اندر یہی بات بیان کی گئی ہے کہ اللہ کی عبادت اخلاص کے ساتھ کی جائے، اور دوسرے دینوں سے ہٹ کر دینِ حق کی طرف متوجہ ہو جائیں، نماز پڑھیں، زکوٰۃ دیں، یہی مضمون اُن کُتِبَ قیمر کا ہے جن کا ذکر پیچھے آیا، اور ان میں کوئی بات بھی ایسی نہیں کہ جس سے اختلاف کی گنجائش ہو، ہمیشہ سے یہی حکم اللہ کی طرف سے آتا رہا ہے۔

مخلوق میں سے بدترین

اِنَّ الَّذِيْنَ كَفَرُوْا مِنْ اَهْلِ الْكِتٰبِ وَالْمُشْرِكِيْنَ فِيْ نَارٍ جٰهَنَّمَ خٰلِدِيْنَ فِيْهَا: اب یہ ان کی بڑائی اور تکبر کے اوپر چوٹ لگائی ہے، کہ مشرکین بھی اپنے آپ کو بڑا سمجھتے ہیں، متکبر ہیں، اللہ کی بات اور اللہ کے رسول کی بات ماننے کے لئے تیار نہیں، اور سمجھتے ہیں کہ ہم ملتِ ابراہیمی پر ہیں، اور ہم سب نے اچھے ہیں، اور یہی حال اہل کتاب کا ہے، الَّذِيْنَ كَفَرُوْا کا مفہوم یہاں یہ ہوگا کہ اہل کتاب اور مشرکین میں سے جو کافر رہیں گے، جو کفر کرتے ہیں، کفر سے باز نہیں آئیں گے، آخر وقت تک جو کافر رہیں گے، ”جہنم کی آگ میں جائیں گے، ہمیشہ اُس میں رہنے والے ہوں گے“ اُولٰٓئِكَ هُمُ شَرُّ الْبَرِيَّةِ: اور یہ بدترین مخلوق ہیں، ہر یہ کہتے ہیں مخلوق کو، شَرُّ الْبَرِيَّةِ کا معنی ”سب مخلوق میں سے بدترین“، یہ جو اپنے آپ کو بہتر سمجھتے ہیں اور برتری کے دُعم میں جلتا ہیں اللہ تعالیٰ کے نزدیک یہ ہر البریۃ ہیں، ہر یہ سے مخلوق مراد ہوگی۔ یہ ایک کلیت کے درجے میں مذمت بیان کرنا مقصود ہوتا ہے، ہر ہر چیز کے ساتھ تفصیلاً مقابلہ کرنا مقصود نہیں ہوتا، کہ آپ یہ کہیں کہ کیا اس قسم کے کافر شیطان سے بھی بدتر ہیں؟ شیطان تو ان سب میں سے بدتر ہے، تو یہ مذمت بیان کرنے کا ایک عنوان ہے کہ بدترین مخلوق ہیں، ساری مخلوق میں سے بدتر لوگ ہیں جو کفر کرتے ہیں، اہل کتاب میں سے ہوں یا مشرکین میں سے ہوں۔ تو یہ نارِ جہنم کی جو خبر دی جا رہی ہے یہ اُن لوگوں کے متعلق ہوگی جو اس کفر پر اڑے رہیں، اللہ کے رسول کا انکار کر کے جو کافر ہو گئے جو اسی کفر پر رہیں گے وہ جہنم کی آگ میں جائیں گے اور وہ بدترین مخلوق ہیں، چاہے وہ اپنے آپ کو سب سے اچھا سمجھتے ہوں مال دار ہونے کی وجہ سے، اچھے خاندان میں ہونے کی وجہ سے، انبیاء علیہم السلام کی

اولاد میں ہونے کی وجہ سے، لیکن اللہ تعالیٰ کے نزدیک خیریت ان چیزوں سے ثابت نہیں ہوتی کہ تم مال دار ہو یا نہیں، اور اللہ تعالیٰ کے نزدیک یہ کوئی برتری کی دلیل نہیں ہے کہ تم نیکوں کی اولاد ہو، اور نہ ہی یہ کوئی برتری کی دلیل ہے کہ تم اچھی جگہ میں حرم شریف میں رہنے والے ہو یا بیت المقدس کے ارد گرد بسنے والے ہو، یہ چیزیں کسی شخص کے اندر خیر نہیں پیدا کرتیں، خیر پیدا ہوتی ہے ایمان اور عقیدے سے، اور وہ ایمان اور عقیدہ ان کا ٹھیک نہیں ہے، تو ایسی صورت میں یہ بدترین خلأقی ہیں۔

مخلوق میں سے بہترین

إِنَّ الْإِنْسَانَ أَمْنُوْا وَعَمِلُوا الصَّالِحَاتِ: بے شک وہ لوگ جو ایمان لاتے ہیں اور نیک عمل کرتے ہیں اُولَئِكَ هُمْ خَيْرُ الْبَرِيَّةِ: یہ بہترین خلأقی ہیں، یہ اُن کے مقابلے میں آگے، مخلوق میں سے یہ بہتر ہیں، معلوم ہو گیا کہ اللہ تعالیٰ کے ہاں بہتری ایمان اور عملِ صالح کے ساتھ نصیب ہوا کرتی ہے، نہ مال دار ہونے کے ساتھ، نہ کسی اچھے خاندان سے منسلک ہونے کے ساتھ، نہ کسی اچھوں کی اولاد میں ہونے کے ساتھ، یا کسی اچھے کے ساتھ تعلق ہونے کی بنا پر، اگر ایمان اور عملِ صالح ہوگا تو اللہ تعالیٰ کے نزدیک بہتر ہیں، اور اگر ایمان اور عملِ صالح کی دولت سے محروم ہیں تو اللہ تعالیٰ کے نزدیک بدتر ہیں۔ یہ ایک اجمال کے طور پر مدح کردی گئی کہ بہترین خلأقی ہیں، باقی! ہر فرد کی تفصیل بیان کرنا مقصود نہیں کہ کیا سارے کے سارے ایمان اور عملِ صالح والے سب فرشتوں سے افضل ہیں؟ وہ تفصیل اپنی اپنی جگہ موجود ہے کہ انسان فرشتے سے افضل ہے؟ کس انداز سے افضل ہے، کس انداز سے افضل نہیں ہے، وَلَقَدْ كُذِّبْنَا بِهِيَ اَذَمَّ (سورہ اسراء: ۷۰) اس آیت کے ضمن میں کچھ اس کی تفصیل عرض کی تھی۔ جَزَاءُ ذُنُوْبِهِمْ عَذَابٌ اَلِيْمٌ: ان کا بدلہ ان کے رَبِّ کے نزدیک جَلُثٌ عَذَابٌ: جھٹکی کے باغات ہیں، پتھریوں میں مَحْتَرِقًا اَلَا لِهٰذَا: ان کے نیچے سے نہریں بہتی ہوں گی خُلْدِيْنٌ وَفِيْهَا اَنْهٰذَا: اس میں ہمیشہ ہمیشہ کے لئے رہیں گے، ان کو اللہ یہ بدلہ دے گا۔ رَافِعِ اللّٰهُ عَنْهُمْ ذَرَسُوْا عَذَابُ: اللہ ان سے خوش، وہ اللہ سے خوش، یعنی آخرت میں جس وقت بدلہ اللہ تعالیٰ کی طرف سے ملے گا، تو بندوں کے خوش ہونے کا مطلب یہ ہے کہ بندوں کی کوئی آرزو باقی نہیں رہے گی جو اللہ پوری نہ کر دیں، اس لئے بندوں میں رضائی رضا، خوشی ہی خوشی ہوگی، دل کے کسی گوشے کے اندر بھی کوئی شکوہ کوئی شکایت اور کوئی طلب اس قسم کی نہیں ہوگی کہ جس کے پورا نہ ہونے کی بنا پر دل میں انقباض آئے کہ اللہ نے ہماری فلانی خواہش پوری نہیں کی، ایسی بات نہیں ہوگی، خوش ہی خوش ہوں گے، ہر مرضی ان کی پوری ہو جائے گی، اور ہر خواہش اُن کی پوری ہو جائے گی۔ بندے تو خوش اس طرح سے ہوں گے، اور اللہ بھی بندوں سے خوش، اللہ کی طرف سے بھی بندوں کا کوئی شکوہ، کوئی شکایت، کوئی ناراضگی کا اظہار نہیں ہوگا، اللہ بھی خوش ہوگا۔

اللہ کی رضا کا اظہار جنت کی اعلیٰ ترین نعمت ہے

تو اللہ تعالیٰ کی طرف سے رضا کا اظہار یہ جنت کے مقامات میں سے سب سے اعلیٰ مقام ہے جیسے کہ روایات و صحیحہ سے معلوم ہوتا ہے، حدیث شریف میں آتا ہے کہ جب جنتی جنت میں چلے جائیں گے تو اللہ تعالیٰ ان پر متوجہ ہوں گے اپنی شان کے مطابق جیسے اُس کی شان ہے، اور اہل جنت سے پوچھیں گے کہ کیا تم سب خوش ہو گئے؟ وہ کہیں گے کہ جی کیوں خوش نہ ہوں، آپ

نے ہمیں یہ نعمت دے دی، یہ نعمت دے دی، تو اللہ تعالیٰ پوچھیں گے کہ کچھ اور بھی چاہیے؟ وہ کہیں گے کہ یا اللہ! اب تو کسی چیز کی کوئی کمی محسوس نہیں ہوتی، ہم اور کیا چاہیں؟ تو اللہ تعالیٰ فرمائیں گے کہ میں تم پر اپنی رضا کا اظہار کرتا ہوں، اب آئندہ کبھی بھی تم پر ناراض نہیں ہوں گا۔^(۱) تو یہ رضا کا اعلان جس وقت ہوگا تو حدیث شریف میں آتا ہے کہ جتنی اتنے خوش ہوں گے کہ جنت کی کسی نعمت پر ان کو اتنی خوشی نہیں ہوگی جتنا اللہ تعالیٰ کی طرف سے یہ اعلان سن کر وہ خوش ہوں گے، تو جس سے معلوم ہو گیا کہ اللہ کی رضا کا حاصل ہو جانا یہ جنت کے مقامات میں سے بھی سب سے اعلیٰ مقام ہے اور جنت کی نعمتوں میں سے سب سے بزرگ نعمت ہے کہ اللہ تعالیٰ اپنی رضا کا اعلان فرمادیں، تو جو اس طرح سے ایمان اور عمل صالح لے کر جائیں گے وہ اللہ سے خوش رہیں گے، اللہ ان سے خوش رہے گا، وہ اللہ سے خوش رہیں گے کہ اللہ کی طرف سے کوئی معاملہ ایسا نہیں ہوگا جس پر ان کے دل میں کوئی شکایت پیدا ہو، اور اللہ ان سے خوش رہے گا کہ کبھی بھی ناراضگی کی کوئی صورت پیدا نہیں ہوگی۔

اللہ کا خوف و خشیت بہت بڑی سعادت ہے

ذَلِكَ لِمَنْ خَشِيَ رَبَّهُ: یہ مقام حاصل کن کو ہوگا؟ ابتدا میں تو بنیاد رکھی گئی ایمان اور عمل صالح پر، لیکن پھر اس کا تکرار کر دیا گیا اس بات کے ساتھ کہ یہ مقام اس شخص کو حاصل ہوگا جو اپنے رب سے ڈرتا رہے، اور جو اپنے رب سے ڈرے گا، بن دیکھے ڈرے گا، وہی ایمان اور عمل صالح کی دولت حاصل کر سکتا ہے، اللہ تعالیٰ کا خوف اور خشیت یہ بہت بڑی سعادت ہے، اگر کسی انسان کو حاصل ہو جائے، اسی کی بنا پر ہی اللہ کی رضا نصیب ہوا کرتی ہے، جتنا بے خوف ہوتے چلے جائیں گے، بد عمل ہوتے چلے جائیں گے، اتنی اللہ کی ناراضگی آئے گی، اور جتنا اللہ کا خوف دل میں بیٹھتا چلا جائے گا اتنا انسان احکام کا پابند ہوتا چلا جائے گا اور اتنا ہی اعلیٰ سے اعلیٰ درجہ انسان کو ملتا چلا جائے گا، تو اللہ کی طرف سے رضا انہی لوگوں کو نصیب ہوتی ہے جو اپنے رب سے ڈرتے ہیں۔

آیاتھا ۸ ۹۹ سُورَةُ الزَّلْزَالِ مَدَنِيَّةٌ ۹۳ رُكُوعُهَا ۱

سورہ زلزال مدینہ میں نازل ہوئی اور اس کی ۸ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع کرتا ہوں اللہ کے نام سے جو بے حد مہربان، نہایت رحم والا ہے

إِذَا زُلْزِلَتِ الْأَرْضُ زِلْزَالَهَا وَأَخْرَجَتِ الْأَرْضُ أَثْقَالَهَا وَقَالَ

جب ہلائی جائے گی زمین خوب ہلایا جائے اور زمین اپنے بوجھ نکال دے گی اور انسان کہے گا

(۱) ہماری ۹۶۹/۲، کتاب الرقاق باب صفة الجنة والدار/مسکوٰۃ ۳۹۶/۲، باب صفة الجنة، فصل ازل۔ نوٹ:- مضمون تموز اساتف ہے۔

الْإِنْسَانُ مَالِهًا ۝ يَوْمَئِذٍ تُحَدِّثُ أَخْبَارَهَا ۝ بِأَنَّ رَبَّكَ أَوْحَىٰ لَهَا ۝

کہ اس زمین کو کیا ہو گیا؟ ۝ اُس دن زمین اپنی خبریں بیان کر دے گی ۝ اس سبب سے کہ تیرے رب نے اس کو حکم دیا ۝

يَوْمَئِذٍ يَصْدُرُ النَّاسُ أَشْتَاتًا لِّيُرَوْا أَعْمَالَهُمْ ۝ فَمَنْ يَعْمَلْ مِثْقَالَ ذَرَّةٍ ۝

اُس دن لوٹیں گے لوگ مختلف حالات پر تاکہ ان کو ان کے اعمال دکھا دیے جائیں ۝ پھر جس شخص نے ذرہ برابر بھلائی کی ہوئی ہوگی

خَيْرٌ أَيْرَ ۝ وَمَنْ يَعْمَلْ مِثْقَالَ ذَرَّةٍ شَرًّا يَر ۝

وہ اس کو دیکھ لے گا ۝ اور جس نے ذرہ برابر کوئی بُرائی کی ہوگی، وہ اس کو بھی دیکھ لے گا ۝

ما قبل سے ربط اور سورت کا مضمون

سورۃ زلزال مدینہ میں نازل ہوئی اور اس کی ۸ آیتیں ہیں۔ پچھلی سورت میں بُروں کے لئے سزا کا ذکر تھا: فَنُثَبِّتُہُمْ فَلَاحِیۡنَ فِیۡہَا، اور اچھوں کے لئے جزا کا ذکر تھا، اور یہ چیز چونکہ ظاہر ہوگی قیامت کے دن، تو اس سورت کے اندر قیامت کا اثبات ہے، اور وہی جزائے اعمال کا ذکر ہے جو مضمون پہلے آپ کی خدمت میں پیش کیا جا رہا ہے۔

سورۃ زلزال کی فضیلت

بعض بعض سورتوں کے فضائل حدیث شریف میں خاص طور پر ذکر کیے گئے ہیں، تو سورۃ زلزال کے متعلق بھی بعض روایات میں آتا ہے کہ اللہ تعالیٰ نے اس کو بھی یہ فضیلت دی ہے، سرور کائنات ﷺ نے فرمایا کہ اس کے تلاوت کرنے پر نصف قرآن کا ثواب ہوتا ہے، (۱) جس طرح سے سورۃ اخلاص کا ثواب ہے، سورۃ فاتحہ کا ہے، اور اسی طرح سے بعض سورتوں کی خاص خاص فضیلت منقول ہے، تو ان میں سے اس کی بھی فضیلت ہے، اس کو نصف القرآن کے برابر ٹھہرایا گیا ہے۔

تفسیر

قیامت کے دن زمین کا زلزلہ

اِذَا زُلْزِلَتِ الْأَرْضُ زِلْزَالَہَا: زلزال مصدر ہے، اور زُلْزِلَتْ کے ساتھ یہ بطور مفعول مطلق کے آیا ہے، جب ہلائی جائے گی زمین خوب ہلایا جاتا، زلزال مصدر ہے، ”ہا“ ضمیر ”ارض“ کی طرف لوٹے گی، اور یہ مصدر کی اضافت مفعول کی طرف ہے، ”جب زلزلے میں ڈالی جائے گی زمین، ہلا ڈالی جائے گی زمین خوب اچھی طرح سے ہلایا جاتا“ یعنی جیسا زلزلہ اُس کی شان کے لائق ہے، یہ زلزلہ غمّہٴ اُولیٰ کے وقت بھی آئے گا، اور علاماتِ قیامت میں بھی داخل ہے، اور یہاں جو واقعات ذکر کئے جا رہے ہیں

(۱) ترمذی ۱۱۷۲، کتاب فضائل القرآن، باب ما جاء فی الزلزلۃ، مشکوٰۃ ۱۸۸/۱، کتاب فضائل القرآن، فصل فی الزلزلۃ، تفسیر فضائل القرآن۔

اس میں بعض نفعِ اولیٰ کے ہیں اور بعض نفعِ ثانیہ کے، بہر حال قیامت کے دن کے حالات ہیں، قیامت کا دن شروع ہو جائے گا نفعِ اولیٰ سے، آگے سارے کا سارا جو بھی ہے وہ ایک ہی دن سمجھا جائے گا، اس لئے جتنے واقعات بھی پیش آئیں گے ان کو ایک دن کی طرف منسوب کیا جاسکتا ہے، حاصل اس کا یہی ہے کہ جب قیامت آجائے گی، زمین کو زلزلہ آئے گا اِنَّ زَلْزَلَةَ السَّاعَةِ هُنَّ وَمَعْظَمُ یہ سورہ حج کی ابتدا میں آیا تھا، کہ قیامت کا زلزلہ بہت بڑا حادثہ ہے، اور یہ زلزلہ آئے گا، زمین میں کچکی طاری ہوگی، نشیب و فراز سب ٹھیک ہو جائے گا، پہاڑ بیٹھ جائیں گے، ایک کفِ دست کی طرح سارے کا سارا میدان بن جائے گا۔

زمین اپنے سارے خزانے باہر پھینک دے گی

وَاٰخِرَ حَتِّ الْاَنْرَاطِ اَنْفَعَالُهَا: اَنْفَعَالُ فِعْلٌ كِي جَمْعٌ هُوَ، فِعْلٌ بُوْجْهٌ كُوْكَتَہِیْہِیْ، ”اور زمین اپنے اَنْفَعَالُ نکال دے گی“ جو کچھ اس کے اندر بوجھ پڑے ہوئے ہیں سب نکال کے باہر پھینک دے گی، اس سے مردے مراد ہیں جو دفن ہوئے ہوئے ہیں، وہ بھی باہر نکل آئیں گے، اور اسی طرح سے خزینے، دھنیں، جتنے زمین کے اندر ہیں سب اُگل دے گی، مال دولت سب نمایاں ہو جائے گا جو بھی مدفون ہے، حدیث شریف میں آتا ہے کہ جس وقت یہ زمین سارے کے سارے خزانے نکال کے باہر پھینکے گی تو یہ بھی انسان کے لئے ایک حسرت اور افسوس کا مقام ہوگا کہ انسان دیکھے گا اور دیکھ کر کہے گا کہ یہی وہ دولت ہے، یہی وہ سونا چاندی، یہی وہ روپیہ پیسہ ہے، جس کی بنا پر میں ان گناہوں میں مبتلا ہوا، ان کی تو کچھ قدر ہی نہیں، یہ تو اسی طرح سے ہیں جس طرح سے کہ ٹھیکریاں اور مٹی کے روڑے پڑے ہوتے ہیں، کوئی ان کی قدر و قیمت نہیں۔^(۱) جو انہی پیسوں کی وجہ سے قطع رحمی کرتا رہا کہ اپنے رشتے داروں کے حقوق ادا نہیں کرتا تھا وہ بھی دیکھ کر پچھتائے گا کہ اس دولت کی وجہ سے میں نے اپنے رشتے داروں سے توڑی، اور اگر کسی نے مال و دولت حاصل کرنے کے لئے کسی کو قتل کیا ہے وہ بھی ہاتھ کاٹے گا کہ یہ ایسی بے قدر چیز تھی جس کی خاطر میں نے کسی کی جان لی تھی، اور چور جس کا ہاتھ کٹا ہو گا وہ بھی دیکھے گا کہ یہ بے قدر چیز تھی جس کی خاطر میں نے اپنا ہاتھ کٹوایا اور یہ ذلت اپنے سر پہ ڈالی، تو حسرت اور افسوس بڑھانے کے لئے اللہ تعالیٰ مال و دولت کے خزانے جتنے بھی ہیں وہ زمین سے نکال کر اُپر پھینک دیں گے، انسان ان کو دیکھے گا، اور اسی طرح سے زمین میں مدفون مردے اور مردوں کے اجزا سب باہر نکل آئیں گے۔

زمین پر انسان تعجب کا اظہار کرے گا

وَقَالَ الْاِنْسَانُ مَا لَہَا: اس وقت تعجب کے ساتھ انسان کہے گا کہ اس زمین کو کیا ہو گیا؟ مَا لَہَا: کیا ہو گیا اس زمین کو، یعنی یہ کس طرح سے ساری چیزیں نکال رہی ہے اور کس طرح سے نکال نکال کر باہر پھینک رہی ہے، اس کو کیا ہو گیا، یہ بطور تعجب کے کہے گا۔ اسی قسم کا تعجب نامہ اعمال کے متعلق بھی انسان ظاہر کرے گا، سورہ کہف میں جس طرح سے آیا تھا، قَالِ هٰذَا الْکُتُبُ لَا یَخَافُ صُفْحَتُہَا وَلَا کِتْمَتُہَا: جب وہ نامہ اعمال اس کے سامنے رکھ دیا جائے گا تو انسان کہے گا کہ اس کتاب کو کیا ہو گیا، اس نے تو نہ کوئی

(۱) دیکھیں مسلم ۳۲۶۱، کتاب الزکاة باب العزیم فی الصدقة قبل ان لا یوجد، مشکوٰۃ ۲۸۶/۳۶۹، باب اھراط الساعۃ، فصل نزل النبی ۴۴/۲۔

چھوٹا عمل چھوڑا نہ بڑا عمل چھوڑا، اِلَّا اَخْطَا (آیت: ۴۹) سب کو ہی اپنے احاطے میں لے لیا۔ یہ تعجب کا اظہار ہے۔ ”انسان کہے گا کہ کیا ہو گیا اس کو؟“

زمین انسان کے اعمال کو ریکارڈ کر رہی ہے

يَوْمَ لَا تُخَدِّثُ أَخْبَارَهَا..... يَوْمَ إِذْ تُخَالَفُ رُحْدًا، جب اس قسم کے واقعات پیش آئیں گے، جس دن ایسا ہوگا، تُخَدِّثُ أَخْبَارَهَا: زمین اپنی خبریں بیان کر دے گی، تُخَدِّثُ تَخَدِّثُ: بیان کرنا، خبریں بیان کرنے سے کیا مراد؟ حدیث شریف میں آتا ہے سرور کائنات ﷺ نے اس آیت کی تشریح فرماتے ہوئے فرمایا^(۱) کہ اس کی خبریں یہی ہیں کہ جو واقعات اس کے اُپر پیش آئے ہیں وہ واقعات یہ نمایاں کر دے گی، بتائے گی کہ فلاں شخص نے میری پشت کے اُپر فلاں وقت میں نیک عمل کیا، فلاں شخص نے میری پشت کے اُپر فلاں وقت میں بُرا عمل کیا، اب آپ جانتے ہیں کہ انسان کی آبادی زمین پر ہی ہے، اور جو کچھ یہ کرتا کرتا ہے، زمین پر ہی کرتا کرتا ہے، تو اللہ تعالیٰ اس کو بتا رہے ہیں کہ تیرے ارد گرد یہ جو مٹی کے ڈھیر ہیں، یہ بھی یوں سمجھو کہ جس طرح سے کیمرا مشینیں لگی ہوئی ہیں، اور جو کچھ کرتے جا رہے ہو سب اس میں ریکارڈ ہوتا چلا جا رہا ہے، تمہاری کوئی چیز نہیں چھپے گی، جب اللہ تعالیٰ کی طرف سے حکم آئے گا تو زمین بول بول کے بتا دے گی کہ میرے اُپر اس نے یہ کیا تھا یہ کیا تھا۔ جیسا کہ پیچھے آپ کے سامنے اعضا کے بولنے کا ذکر آیا تھا کہ جو کچھ انسان کرتا کرتا ہے اس کے اعضا میں بھی ریکارڈ ہوتا چلا جا رہا ہے، اللہ جب چاہے گا وہ ساری کی ساری چیزیں بدن سے بھی اُگلوا لے گا، زمین سے بھی اُگلوا لے گا۔

یہ باتیں آپ کو اس لئے بتائی جا رہی ہیں کہ ہر وقت آپ کے ذہن کے اندر یہ بات موجود رہے کہ ہمارا کوئی جرم چھپ نہیں سکتا، کتنا ہی چھپالیں، کتنا ہی ہم اُس کا اِخفاء کرنے کی کوشش کریں، چھپ نہیں سکتا، بدن سے علیحدہ ہو کر ہم کوئی کام نہیں کر سکتے، زمین سے علیحدہ ہو کر ہم کوئی کام نہیں کر سکتے، فرشتے کا تب اعمال ہم پر مسلط ہیں، ان سے بچ کر ہم کہیں نہیں جاسکتے، تو جب اتنی چیزیں ہمارے پیچھے لگی ہوئی ہیں تو ہم کیوں سوچتے ہیں گناہ کرتے وقت کہ ہمارے اس گناہ کا کسی کو پتا نہیں چلے گا۔ کوئی عمل مخفی نہیں رہے گا، نہ نیکی مخفی رہے گی نہ بُرائی مخفی رہے گی، اگر یہ تصور کسی شخص کے دماغ میں راسخ ہو جائے تو سوال ہی نہیں پیدا ہوتا کہ وہ کہیں بھی کسی جگہ بھی، کسی وقت بھی اللہ تعالیٰ کی معصیت کی جرأت کر سکے، یہ جرأت جب ہوتی ہے اس غفلت کی بنا پر ہوتی ہے کہ ہم سمجھتے ہیں کہ ہم چھپالیں گے، ظاہر نہیں ہوگی، یہاں تو چھپنے کا سوال ہی پیدا نہیں ہوتا، ہر چیز ارد گرد والی آپ کے عمل کی گواہ ہے، اور جب اللہ کو منظور ہوگا اُس کی گواہی دلوادی جائے گی، تو یہاں حضور ﷺ نے فرمایا کہ زمین کی خبریں یہی ہیں کہ انسان کے اعمال کے متعلق گواہی دے گی کہ میری پشت پر فلاں شخص نے فلاں وقت میں یہ کام کیا تھا، یہ سب خبریں بیان کر دے گی۔

يَا أَيُّهَا الَّذِينَ آمَنُوا لَا تَحْزَنْ عَلَيْهِمْ وَلَا تَكُفُّوا عَنْهُمْ سُبْحًا وَلَا مُعَشًى وَلَا مُمْرِسًا (آیت: ۲۰) اور یہ اس کا خبریں بیان کرنا اس وجہ سے ہوگا کہ تیرے رب نے اس کو حکم دیا، اس سبب سے کہ تیرے رب نے

(۱) ترمذی ۱۷۳۲، تفسیر سورۃ الزلزلا، مشکوٰۃ ۲/۸۴، مہلب المصنف، فصل ثانی کی پہلی حدیث۔

پھر ہر نیکی اور ہر بُرائی، زندگی کے اندر جس دور میں بھی کی گئی، انسان اس کو دیکھ لے گا، آنکھوں کے سامنے ساری کی ساری آجائیں گی۔ تو یہ عقیدہ راسخ کیا جا رہا ہے انسان کے دل میں کہ اپنے کسی عمل کو وہ بے کار نہ سمجھے، جو بھی کرے گا تھوڑا کرے، زیادہ کرے، اچھا کرے، بُرا کرے، کہیں کرے، ہر عمل اُس کے سامنے نمایاں ہوگا، اور اس کے اُوپر اللہ تعالیٰ کی طرف سے جزا اور سزا کا سلسلہ قائم ہوگا۔

آیتھا ۱۱ ۱۰۰ سُورَةُ الْغٰثِيَةِ مَكِّيَّةٌ ۱۲ رُكُوعُهَا ۱

سورۃ عادیات مکہ میں نازل ہوئی اور اس کی ۱۱ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع کرتا ہوں اللہ کے نام سے جو بے حد مہربان نہایت رحم والا ہے

وَالْغٰثِيَةِ صَبْحًا ۱ فَاَلْمُؤَيَّرَاتِ

قسم ان گھوڑوں کی جو دوڑنے والے ہیں اس حال میں کہ وہ ہانپتے ہیں ہانپنا ۱ پھر وہ گھوڑے جو کہ آگ نکالنے والے ہیں

قَدْ حَا ۲ فَاَلْمُغِيَّرَاتِ صَبْحًا ۳ فَاَشْرَنَ ۴

زور سے پاؤں مار کر ۲ پھر وہ گھوڑے جو کہ لوٹ ڈالنے والے ہیں صبح کے وقت ۳ پھر وہ اڑاتے ہیں صبح کے وقت میں

تَقْعَا ۴ فَوْسَطْنِ بِهٖ جَمْعًا ۵ اِنَّ الْاِنْسَانَ لِرَبِّهٖ لَكَنُودٌ ۶ وَاِنَّهٗ

گردوغبار ۴ پھر مٹس جاتے ہیں صبح کے وقت میں جماعت میں ۵ بے شک انسان اپنے رب کے لئے بڑا ہی ناشکر ہے ۶ اور بے شک وہ

عَلٰی ذٰلِكَ لَشَهِيدٌ ۷ وَاِنَّهٗ لِحُبِّ الْخَيْرِ لَشَدِيْدٌ ۸ اَفَلَا يَعْلَمُ اِذَا بُعْثِرَ مَا فِی

اس بات پر البتہ گواہ ہے ۷ اور بے شک وہ مال کی محبت میں البتہ بہت سخت ہے ۸ کیا یہ اُس وقت کو نہیں جانتا جب اکھاڑا جائے گا اس چیز کو

الْقُبُوْرِ ۹ وَحُصِّلَ مَا فِی الصُّدُوْرِ ۱۰ اِنَّ رَبَّهُمْ بِهِمْ یَوْمَئِذٍ لَّخَبِيْرٌ ۱۱

جو کہ قبروں میں ہے ۹ اور جو کچھ سینوں میں ہے وہ سارا حاصل کر لیا جائے گا ۱۰ بے شک ان کا رب ان کے متعلق اس دن

پوری پوری خبر رکھنے والا ہوگا ۱۱

تفسیر

گھوڑوں کی پانچ صفات کا تذکرہ

سورۂ غایات مکہ میں نازل ہوئی اور اس کی ۱۱ آیتیں ہیں۔ وَالْغَايَاتُ مُبْعَا: عادیات یہ لفظ غنو سے لیا گیا ہے، غنو کہتے ہیں دوڑنے کو۔ غَدَا يَغْدُو غَدَوًا۔ اور عادیات یہ جمع مؤنث کا صیغہ ہے یہ گھوڑوں کی صفت ہے۔ اور وَاذْقِسِيہ ہے۔ مُبْعَا یہ مفعول مطلق ہے فعل مخذوف کا يَضْمَعْنَ مُبْعَا اور یہ جملہ فعلیہ ہو کے عادیات میں جو ضمیر ہے (جو الف لام بمعنی الذی کی طرف لوٹ رہی ہے، کیونکہ العادیات کا الف لام موصولہ ہے) تو یہ اُس ضمیر سے حال واقع ہو جائے گا، تو بات یوں بن جائے گی ”قسم اُن گھوڑوں کی جو دوڑنے والے ہیں اس حال میں کہ وہ ہانپتے ہیں ہانپنا۔“ مُبْعَا کہتے ہیں وہ خاص آواز جو اُس کے ناک سے پیدا ہوتی ہے جس وقت کہ وہ دوڑ رہا ہوتا ہے، جس کو ہماری زبان میں ہانپنے سے تعبیر کیا جاتا ہے، ہانپتے ہوئے دوڑتے ہیں گھوڑے۔ فَالْمُؤَيَّدَاتُ قَدْ حَا: موریات: یہ بھی اُن گھوڑوں کی صفت ہے۔ یہ لفظ ایداء سے لیا گیا ہے، اَوْزِي يُؤَيِّدُ ایداء: آگ جلانا، آگ نکالنا، اَقْرَبَ مِنْكُمْ اَثَارًا اَلَّذِي تُؤْمَرُونَ (سورۂ واقعہ: ۱۷) یہ لفظ وہاں بھی آیا تھا، تم خیال کرو اُس آگ کا جو تم جلاتے ہو، دیکھو اس کو، بتلاؤ کہ اس کے اندر جو ایندھن جلتا ہے جن درختوں سے وہ پیدا ہوتی ہے اس کو ہم نے پیدا کیا یا تم نے پیدا کیا؟ اَنْتُمْ اَنْتُمْ شَجَرَتُهَا اَمْرٌ مِّنْ اَلْمَشْجُونِ، تو وہاں بھی تُؤْمَرُونَ کا لفظ آیا ہوا ہے، ”پھر وہ گھوڑے جو کہ آگ نکالنے والے ہیں“ قَدْ حَا: قَدْ حَا کا معنی ہوتا ہے ایک چیز کو دوسری چیز پہ مارنا، جس طرح سے دو پتھر ٹکراتے ہیں تو آگ نکلتی ہے، اور یہاں گھوڑے جو آگ نکالتے ہیں وہ ٹاپ مار کر نکالتے ہیں، چونکہ گھوڑے کے پاؤں میں لوہے کے نعل لگے ہوئے ہوتے ہیں، اور جب یہ پتھریلے علاقے میں چلتے ہیں اور دوڑتے ہیں اور زور کے ساتھ جب ان کا پاؤں پتھر پر پڑتا ہے تو جیسے چقماق سے آگ نکلتی ہے اسی طرح سے آگ نکلا کرتی ہے۔ آپ حضرات نے کبھی غور نہیں کیا ہوگا، میں نے تو بار بار دیکھا، یہی جو ہماری سڑکیں ہیں ان سڑکوں پر بھی تانگا اگر زور کے ساتھ دوڑا جا رہا ہو، گھوڑا بھاگا جا رہا ہو رات کے وقت، تو اس وقت بھی شعلے پیدا ہوتے ہیں، کبھی خیال کر لینا، سڑکوں پر جس وقت یہ گھوڑے دوڑتے ہیں، تانگا جس وقت بھاگتا ہے تو گھوڑے ٹاپ جو مارتے ہیں تو اس کے ساتھ آگ کا شعلہ نکلتا ہے۔ فَالْمُؤَيَّدَاتُ قَدْ حَا کا معنی ہو گیا ”پھر وہ گھوڑے جو کہ آگ نکالنے والے ہیں زور سے پاؤں مار کر۔“ فَالْمُؤَيَّدَاتُ مُبْعَا: معیبرات یہ لفظ غَارَا سے لیا گیا ہے۔ اَغَارَ يُغَارِ: لوٹ ڈالنا، غارت گری کرنا۔ معیبرات: وہ گھوڑے جو کہ لوٹ ڈالنے والے ہیں۔ مُبْعَا: صبح کے وقت۔ فَالْمُؤَيَّدَاتُ مُبْعَا: نَفْعَ کہتے ہیں گردوغبار کو، اور یہم کی ضمیر صبح کی طرف لوٹ رہی ہے، اور اَلْمُؤَيَّدَاتُ یہ اَلْمُؤَيَّدَاتُ اَلْمُؤَيَّدَاتُ سے ہے بھڑکانا، برا بیختہ کرنا، اُڑانا، ”پھر وہ اُڑاتے ہیں صبح کے وقت میں گردوغبار“ مٹی اُڑاتے ہیں، اَلْمُؤَيَّدَاتُ اگرچہ کا ماضی کا صیغہ ہے لیکن مفہوم اس کا اسی طرح سے ہوگا، ”پھر اُڑایا انہوں نے صبح کے وقت میں گردوغبار“ یعنی جن کا یہ فعل ہے۔ فَالْمُؤَيَّدَاتُ مُبْعَا: پھر گھس جاتے ہیں صبح کے وقت میں جماعت میں، مجموعوں میں گھس جاتے ہیں، فوجوں میں گھس جاتے ہیں۔

گھوڑوں کی قسم کھانے کا مقصد

یہ آپ کے سامنے پانچ آیتیں آئیں، اور یہ پانچ صفتیں ذکر کی گئی ہیں گھوڑوں کی، مفسرین کا تقریباً اتفاق ہے اس بات پر کہ اس سے وہی اجہاد کے اور لڑائی کے گھوڑے مراد ہیں۔ عرب چونکہ گھوڑے بہت رکھا کرتے تھے، گھوڑا کیا چیز ہے، اللہ کی ایک مخلوق ہے، انسان کا پیدا کیا ہوا نہیں، اور انسان اُس کو جو کچھ کھلاتا پلاتا ہے وہ بھی انسان کا پیدا کیا ہوا نہیں، اللہ کا پیدا کیا ہوا ہے، صرف ظاہری طور پر انسان اُس گھاس اور دانے کے پہنچانے میں واسطہ بنتا ہے، کہ اس نے گھوڑے تک پہنچادیا، اور تھوڑی بہت خدمت انسان گھوڑے کی کرتا ہے، تو یہ گھوڑا جس کی ایک عارضی سی خدمت انسان کرتا ہے وہ گھوڑا انسان کی خدمت کے لئے کتنی مشقتیں اٹھاتا ہے، لڑائی کے وقت میں کس طرح سے ہانپتا ہوا بھاگتا ہے جدھر انسان بھگانا چاہے، اپنا خون پسینہ ایک کر دیتا ہے انسان کی فرماں برداری میں، اور اتنا دوڑتا ہے پہاڑی علاقے میں کہ اس کے پاؤں لگنے کے ساتھ شعلے نکلتے ہیں، گویا کہ آگ کے انگاروں میں وہ دوڑتا جا رہا ہے، یہ نقشہ ہر وقت اُن کے سامنے ہوتا تھا، چونکہ عرب کا علاقہ پہاڑی علاقہ ہے، جس وقت وہ گھوڑے دوڑتے ہیں تو یوں شعلے پیدا ہوتے ہیں۔ اور عادت یہ تھی کہ یہ لوگ رات کو سفر کر کے کسی قبیلے کے پاس جا کر ٹھہر جاتے تھے، اور غارت گری صبح کو کیا کرتے تھے، حملہ صبح کے وقت کرتے تھے، یہ اس وقت کا عام رواج تھا، رات کی تاریکی میں حملہ کرنا وہ بہادری کے خلاف سمجھتے تھے، سفر رات کی تاریکی میں کرتے تاکہ ان کو پتہ نہ چل جائے اور وہ اپنا بچاؤ نہ کر لیں اور کہیں اور نہ بھاگ جائیں، جا کے کہیں قریب ٹھہر جاتے تھے، اور حملہ اور غارت گری جو کیا کرتے تھے لوٹنے کے لئے تو وہ صبح کے وقت ہی کرتے تھے، ایسے وقت میں وہ گھوڑے لوٹ ڈالتے ہیں، وہی نقشہ ان کے سامنے دکھایا جا رہا ہے۔ اور پھر اتنا تیزی کے ساتھ اور اتنی مشقت کے ساتھ وہ گھوڑے دوڑتے ہیں کہ صبح کے وقت جو کہ عام طور پر رات کی شبہم کے اثر سے گرد و غبار کے جمنے کا وقت ہوتا ہے اُس وقت میں بھی وہ مٹی اُڑاتے ہوئے جاتے ہیں، یہ بھی وہی ان کے شدت کے ساتھ چلنے کی طرف ہی اشارہ ہے کہ یوں بھاگتے ہیں کہ ایسے ٹھنڈے وقت میں بھی خوب مٹی اُڑتی ہے۔ اور پھر جان کی بازی لگاتے ہوئے دشمنوں کی فوجوں میں گھس جاتے ہیں، جہاں وہ نیزے بھی کھاتے ہیں، تلواروں کے زخم بھی کھاتے ہیں، آج کل کے محاررے کے مطابق گولیوں سے بھی چھلنی ہو جاتے ہیں، لیکن لگام جس انسان کے ہاتھ میں ہوتی ہے اس کی فرماں برداری میں گھوڑا یہ سب مشقتیں اٹھاتا ہے۔ تو جس طرح سے اللہ تعالیٰ نے آپ کے سامنے مختلف حیوانات اور ان کے منافع ذکر کر کے انسان کو شکر کی طرف متوجہ کیا ہے تو یہاں بھی وہی بات ہے کہ اللہ کی پیدا کردہ ایک مخلوق جس کی تم نے تھوڑی سی خدمت کی دیکھو! تمہاری فرمانبرداری میں کیا کردار ادا کرتا ہے، تو جب تم گھوڑے سے یہ کام لیتے ہو تو کبھی یہ سوچتے نہیں؟ کہ آخر تم بھی کسی کے پیدا کئے ہوئے ہو، اور وہ تمہیں کھانے کے لئے دیتا ہے، اس نے تمہیں اتنی نعمتیں دے رکھی ہیں، کیا اس کے احکام کے تحت تمہیں محنت کرنے کا خیال نہیں آتا؟ تم اس کی فرماں برداری نہیں کر سکتے؟ ان گھوڑوں کی فرماں برداری کو دیکھو کہ کس طرح سے تمہاری خاطر یہ اپنی جان خطرے میں ڈالتے ہیں، لیکن انسان ہے کہ اپنے خالق، مالک کی پروا بھی نہیں کرتا۔ یہی بات ہے جو آگے کہی گئی ان قسموں کے بعد کہ إِنَّ الْإِنْسَانَ لِرَبِّهِ لَكَنُودٌ بے شک

انسان اپنے رب کے لئے بڑا ہی ناشکرا ہے، گنہگار: مبالغے کا صیغہ ہے، بہت ہی ناشکرا ہے، گنہگار: ناشکری کو کہتے ہیں یہ اس کا حاصل ترجمہ ہے، ورنہ گنہگار: اصل میں ہوتا ہے کہ جو شخص راحت یا نہیں رکھتا، تکلیف ہی یاد رکھتا ہے، اللہ کی دی ہوئی نعمتوں کو اس کی فرماں برداری میں نہیں، نافرمانی میں استعمال کرتا ہے، گنہگار: مبالغے کا صیغہ ہے، تو حاصل ترجمہ اس کا یہی ہے کہ انسان اپنے رب کے لئے بڑا ناشکرا ہے، گھوڑے دیکھو کس طرح سے اپنے مالک کے فرماں بردار اور شکر گزار ہیں لیکن ان گھوڑوں کی حالت اس بات پر گواہی دیتی ہے کہ انسان واقعی بڑا ناشکرا ہے، یہ ذکر کیا جا رہا ہے عام عنوان سے، لیکن مراد اس سے کافر ہے۔

آخری آیات کا حاصل

وَإِنَّهُ عَلَىٰ ذَٰلِكَ لَشَهِيدٌ: اور بے شک وہ انسان اس بات پر البتہ گواہ ہے، یعنی انسان خود ہی اگر دیکھے، اپنے گریبان میں جھانکے، تو اس کو خود ہی اپنی یہ حالت سمجھ میں آجائے گی کہ جس طرح سے گھوڑے اپنے مالک کے فرماں بردار ہیں کیا یہ اپنے مالک کا فرماں بردار ہے؟ انسان خود اس کے اوپر گواہ ہے۔ وَإِنَّهُ لَحَبِيبُ الْخَيْرِ لَشَهِيدٌ: اور بے شک وہ انسان البتہ مال کی محبت میں بڑا سخت ہے، مال کی محبت میں بہت سخت ہے، یہ محبت اس کے دل میں بہت پڑی ہوئی ہے۔ أَفَلَا يَعْلَمُونَ إِذَا أَخَذُوا مِمَّا فِي الْقُبُورِ: کیا یہ اُس وقت کو نہیں جانتا جب اُکھاڑا جائے گا اس چیز کو جو کہ قبروں میں ہے، قبروں میں جو کچھ ہے سب نکال کے کھڑی کر لی جائے گی۔ بَعَثُوا الْقُبُورَ: اُلٹ پلٹ کر دینا، اندر کی چیز باہر لے آنا، یہ لفظ پہلے بھی آیا تھا وَإِذَا الْقُبُورُ بُعْثِرَتْ (سورہ انفطار) جب قبور کو اُکھڑا لیا جائے گا۔ وَخُوفَلْ مَا فِي الصُّدُورِ: اور جو کچھ سینوں میں ہے وہ سارا حاصل کر لیا جائے گا، دل کے جذبات بھی نمایاں کر لیے جائیں گے۔ إِنَّ رَبَّكُمْ يَوْمَ يَبْعَثُكُمْ فِيهِ لَمُبَشِّرٌ: بے شک ان کا رب ان کے متعلق اُس دن پوری پوری خبر رکھنے والا ہوگا، اللہ تعالیٰ خبر تو اس وقت بھی رکھتے ہیں انسان کے اعمال کی، انسان کا عمل اللہ تعالیٰ سے کوئی مخفی نہیں، وہ خبر تمام رکھتے ہیں، لیکن اس دن یہ ظاہر ہو جائے گا کہ واقعی اللہ تعالیٰ انسان کے ہر عمل سے اور ہر جذبے سے خوب اچھی طرح سے واقف تھا۔

”إِنَّهُ عَلَىٰ ذَٰلِكَ لَشَهِيدٌ“ کا دوسرا مفہوم شیخ الاسلامؒ کے قلم سے

حضرت شیخ الاسلامؒ لکھتے ہیں کہ ”جہاد کرنے والے سواروں کی اللہ کی راہ میں سرفروشی و جاں بازی بتلاتی ہے کہ وفادار و شکر گزار بندے ایسے ہوتے ہیں، جو آدمی اللہ کی دی ہوئی قوتوں کو اس کے راستے میں خرچ نہیں کرتا وہ پرلے درجہ کا ناشکرا اور نالائق ہے، بلکہ غور کرو تو خود گھوڑا زبان حال سے شہادت دے رہا ہے کہ جو لوگ مالک حقیقی کی دی ہوئی روزی کھاتے ہیں اور اس کی بے شمار نعمتوں سے شب و روز تمتع کرتے ہیں، پھر اس کے باوجود اس کی فرماں برداری نہیں کرتے، وہ جانوروں سے بھی زیادہ ذلیل و حقیر ہیں۔ ایک شائستہ گھوڑے کو مالک گھاس کے تھکے اور تھوڑا سا دانہ کھلاتا ہے وہ اتنی سی تربیت پر اپنے مالک کی وفاداری میں جان لڑا دیتا ہے، جدھر سوار اشارہ کرتا ہے ادھر چلتا ہے، دوڑتا اور ہانپتا ہوا ٹاپیں مارتا اور غبار اٹھاتا ہوا گھمسان کے معرکوں میں بے تکلف گھس جاتا ہے، گولیوں کی بارش میں، تلواروں اور سنگینوں کے سامنے پڑ کر سینہ نہیں پھیرتا، بلکہ بسا اوقات وفادار گھوڑا سوار کو بچانے کے لئے اپنی جان خطرے میں ڈال دیتا ہے، کیا انسان نے ایسے گھوڑوں سے کچھ سبق سیکھا؟ کہ اس کا بھی

کوئی پالنے والا مالک ہے جس کی وفاداری میں اسے جان و مال خرچ کرنے کے لئے تیار رہنا چاہیے، بے شک انسان بڑا ناشکر اور نالائق ہے کہ ایک گھوڑے بلکہ کتے کے برابر بھی وفاداری نہیں دکھلا سکتا“ (تفسیر عثمانی)۔ ”سرفروش مجاہدین کی اور ان کے گھوڑوں کی وفا شعاری اور شکر گزاری اس کی آنکھوں کے سامنے ہے، پھر بھی بے حیائس سے مس نہیں ہوتا“ (تفسیر عثمانی) یہ اِنَّہٗ عَلٰی ذٰلِكَ لَشَهِيدٌ کا ایک اور ترجمہ کیا جا رہا ہے، میں نے ترجمہ کیا کہ بے شک انسان اس بات پر البتہ گواہ ہے، یعنی اس کو باہر سے گواہی لانے کی ضرورت نہیں، اگر خود غور کر لے اور اپنے گریبان میں جھانکے تو اُسے پتا چلے گا کہ میں اپنے مالک اور منعم محسن کا کیا شکر ادا کرتا ہوں، اُس کی دی ہوئی نعمتیں اُس کی فرماں برداری میں صرف کرتا ہوں یا نافرمانی میں صرف کرتا ہوں؟ کسی اور دلیل کی ضرورت نہیں، انسان خود گواہ ہے، یہ ہم نے ضمیر لوٹائی اِنَّہٗ کی انسان کی طرف، اور عَلٰی ذٰلِكَ کا اشارہ ہم نے لے لیا اس ناشکری کی طرف، اور شہید کا معنی گواہ۔ اور حضرت شیخ (الہند) نے دوسرے ترجمے کی طرف اشارہ کیا ہے، وہ ترجمہ کرتے ہیں کہ ”اور وہ آدمی اس کام کو سامنے دیکھتا ہے“ یعنی انسان کی آنکھوں کے سامنے ہے گھوڑے کا کردار، اور پھر اس سے متاثر نہیں ہوتا، تو شیخ الاسلام رحمہ اللہ کا یہ حاشیہ اسی ترجمے کے مطابق ہے، کہ سرفروش مجاہدین کی اور ان کے گھوڑوں کی وفا شعاری اور شکر گزاری اس کی آنکھوں کے سامنے ہے پھر بھی بے حیائس سے مس نہیں ہوتا، یہ مطلب تب ہے کہ جس وقت ہم اِنَّہٗ عَلٰی ذٰلِكَ لَشَهِيدٌ میں شہید سے مراد لیں دیکھنے والا، مشاہدہ کرنے والا، اور ذٰلِكَ سے مراد لیں گھوڑے کا کردار جو پیچھے ذکر کیا گیا، ”بے شک یہ انسان گھوڑے کے کردار کو دیکھنے والا ہے“، اور اس مشاہدہ کرنے کے باوجود اس سے متاثر نہیں ہوتا۔

ناشکری کی اصل وجہ مال کی محبت ہے

وَ اِنَّہٗ لَیَحْسِبُ الْغَیْثُ لَشَہِیدٌ: مال کی محبت میں بڑا سخت ہے، یہ ساری اس کی ناشکری کی وجہ بیان کر دی، کہ اصل بات یہ ہے کہ اس کے دل میں محبت ہونی چاہیے تھی اللہ کی، اور اس کا محبوب حقیقی اللہ ہوتا، وَالَّذِیْنَ اٰمَنُوْا اَشَدُّ حُبًّا لِلّٰہِ (سورہ بقرہ: ۱۶۵) کہ جو مؤمن ہیں وہ اللہ کی محبت میں بڑے سخت ہوتے ہیں، جس وقت وہ اللہ کی محبت میں سخت ہو گئے تو پھر اللہ کی فرماں برداری کو سعادت سمجھیں گے، کیونکہ جس سے محبت ہوا کرتی ہے انسان بالاضطرار اس کی اطاعت کرتا ہے، پھر اللہ کو راضی کرنے کے لئے مال قربان کرے گا، اللہ کو راضی کرنے کے لئے جان قربان کرے گا، اس کی ساری ساری اطاعت اور فرماں برداری اللہ کی رضا کے لئے ہوگی، لیکن یہ ناشکر انسان ناشکر اس وجہ سے ہے کہ اس کے دل میں اللہ کی محبت نہیں مال کی محبت ہے، اس لئے ہر وقت یہ سوچتا ہے کہ میں زیادہ سے زیادہ کماؤں، زیادہ سے زیادہ جمع کر کے رکھوں، تو مال کی محبت میں یہ اللہ تعالیٰ کی فرماں برداری کا خیال نہیں کرتا، اور ”حُبُّ الذِّیَّیْنِ اَسْفَلَ حَظِیْقَتَہٗ“ (۱) یہ مضمون بارہا آپ کے سامنے ذکر کیا جا چکا، کہ دل کے اندر دنیا کی محبت کا آجانا یہ ہر بُرائی کی جڑ ہے، تو مال کی محبت جب انسان کے دل میں آ جاتی ہے تو حریصانہ طور پر وہ زیادہ سے زیادہ مال حاصل کرتا ہے، جائز ناجائز کی پروا نہیں کرتا، اور حاصل ہو جانے کے بعد بخیل ہوتا ہے، اللہ کے راستے میں خرچ کرنے کی کوشش نہیں کرتا۔

آخرت کی یاد دہانی کے ذریعے مال کی محبت پر تنبیہ

آگے اس کو یاد دہانی کروائی جا رہی ہے کہ یہ ناشکری اور یہ مال کی محبت اُس وقت تیرے لئے وبال بن جائے گی جس وقت یہ حالات پیش آئیں گے، تو تجھے معلوم نہیں وہ وقت؟ تجھے اُس وقت کا علم نہیں ہے؟ یہ انسان سے کہا جا رہا ہے، اَفَلَا يَعْلَمُ، يَعْلَمُ کی ضمیر انسان کی طرف لوٹ رہی ہے، کیا انسان اس بات کو نہیں جانتا؟ ایسے انسان کو گویا کہ سمجھایا جا رہا ہے کہ تیرے سامنے وہ وقت نہیں ہے؟ جب قبروں میں جو کچھ ہے سب اکھیڑ لیا جائے گا، سب کچھ نکل کے آجائے گا، کیا وہ انسان نہیں جانتا؟ اس قسم کا ناشکرا انسان، مال کی محبت میں مبتلا انسان، کیا اُس کو علم نہیں؟ جب قبروں میں جو کچھ ہے اُس کو اکھیڑ لیا جائے گا، قبروں سے بھی نکال لیا جائے گا اور جو کچھ سینوں میں ہے وہ بھی نچوڑ لیا جائے گا۔ حُصُول: حاصل کر لیا جائے گا، دل کا کوئی جذبہ مخفی نہیں رہے گا، جو کچھ سینے میں ہے سب نمایاں ہو جائے گا، اور اُس دن نمایاں ہو جائے گا کہ اللہ تعالیٰ بندوں کی بڑی خبر رکھنے والا ہے، در نہ خبر تو اب بھی رکھتا ہے، لیکن اس دن کی طرف جو نسبت کی جا رہی ہے تو اس اعتبار سے کہ اللہ کی خبر اور اللہ کا علم اس دن تمام انسانوں کے سامنے نمایاں ہو جائے گا۔

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

ایاتھا ۱۱ ۱۰۱ سُورَةُ الْقَارِعَةِ مَكِّيَّةٌ ۲۰ رُكُوعُهَا ۱

سورہ قارعہ مکہ میں نازل ہوئی اور اس کی ۱۱ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع کرتا ہوں اللہ کے نام سے جو بے حد مہربان نہایت رحم والا ہے

الْقَارِعَةُ ۱ مَا الْقَارِعَةُ ۲ وَمَا أَدْرَاكَ مَا الْقَارِعَةُ ۳ يَوْمَ يَكُونُ

کھٹکھٹانے والی ۱ کیا ہے وہ کھٹکھٹانے والی؟ ۲ آپ کو کیا معلوم کہ وہ کھٹکھٹانے والی کیا چیز ہے؟ ۳ جس دن کہ ہو جائیں گے لوگ

النَّاسُ كَالْفَرَاشِ الْمَبْثُوثِ ۴ وَتَكُونُ الْجِبَالُ كَالْعُفُوشِ ۵ فَأَمَّا

پھیلائے ہوئے پتنگوں کی طرح ۴ اور ہو جائیں گے پہاڑ زمین اُدن کی طرح ۵ پھر

مَنْ ثَقُلَتْ مَوَازِينُهُ ۶ فَهُوَ فِي عِيشَةٍ رَاضِيَةٍ ۷ وَأَمَّا مَنْ خَفَّتْ

وہ شخص جس کے ترازو بوجھل ہو گئے ۶ وہ پسندیدہ زندگی میں ہوگا ۷ اور وہ شخص جس کے ترازو

مَوَازِينُهُ ۱۱ قَامَهُ هَٰوِيَّةٌ ۱۲ وَمَا أَذْرَاكَ مَا هِيَ ۱۳ نَارًا حَامِيَةً ۱۴

ہلکے ہو گئے ۱۱ اس کا ٹھکانا گڑھا ہے ۱۲ اور آپ کو کیا معلوم کہ وہ گڑھا کیا چیز ہے؟ ۱۳ دہکتی ہوئی آگ ہے! ۱۴

سورت کا مضمون

بِسْمِ اللّٰهِ الرَّحْمٰنِ الرَّحِیْمِ۔ سورہ قارعہ مکہ میں نازل ہوئی اور اس کی ۱۱ آیتیں ہیں۔ اس سورت میں بھی اثباتِ معاد ہے، قیامت کا تذکرہ کر کے یہی ظاہر کیا گیا ہے کہ آخرت میں دو قسم کے کردہ ہوں گے، جن کے لیے ایمان ہے وہ کامیاب ہوں گے، جن کے پاس ایمان نہیں وہ ناکام ہوں گے، اور ”کلی“ سورتوں میں خاص طور پر جو ابتدائی دور میں اُتری ہیں آپ کے سامنے بارہا ذکر کیا جا چکا کہ اسی مضمون کا اثبات ہے۔

تفسیر

قیامت کے حالات

بِسْمِ اللّٰهِ الرَّحْمٰنِ الرَّحِیْمِ۔ سورہ قارعہ مکہ میں نازل ہوئی اور اس کی ۱۱ آیتیں ہیں۔ ”کلی“ سورتوں کی طرح اس میں اثباتِ قیامت ہے، اور جزائے اعمال کی طرف متوجہ کیا جا رہا ہے۔ الْقَارِعَةُ: یہ صفت کا صیغہ ہے قَرَعَ يَفْرَعُ سے جس کا معنی ہوتا ہے کھٹکنا، الْقَارِعَةُ یہاں یہ اَلْعَاقَةُ کی طرح قیامت کے نام کے طور پر استعمال ہوا ہے، ”کھٹکنا“ والی، کیا ہے وہ کھٹکنا والی“ یہ مزید ہول پیدا کرنے کے لئے ہے، کھٹکنا کی مطلب یہ ہے کہ جس وقت وہ آئے گی تو معاملہ ایسا وحشت ناک دہشت ناک ہوگا کہ دل دھڑکنے لگ جائیں گے، اور چیخ و پکار جو ہے یہ بھی انسان کے کانوں کو کھٹکنا کے رکھ دے گی، تو اس لفظ کے اندر اُس قیامت کے حال کی طرف اشارہ ہے اور اس کے ہول کی طرف اشارہ ہے، ”کھٹکنا“ والی، کیا ہے وہ کھٹکنا والی“ وَمَا أَذْرَاكَ مَا الْقَارِعَةُ: آپ کو کیا معلوم کہ وہ کیا ہے کھٹکنا والی، یہ بھی مزید دہشت پیدا کرنے کے لئے ہے کہ اُس کی صحیح کیفیت انسان یہاں جان ہی نہیں سکتا، جس وقت وہ آئے گی تبھی پتا چلے گا کہ وہ کیا چیز ہے۔ يَوْمَ يَكُونُ النَّاسُ كَالْفَرَاشِ الْمَبْثُوثِ: فراش یہ اسم جمع کے طور پر ہے، فَرَّاشَةٌ کی جمع ہے، تو اسم جمع لفظوں کے طور پر مفرد سمجھا جاتا ہے جس کی بنا پر اس کی صفت مفرد آگئی، يَوْمَ يَكُونُ النَّاسُ كَالْفَرَاشِ كَرَّاسٍ فرق کر لیا کرتے ہیں، مَثَقٌ پھیلانے کو کہتے ہیں، فَرَّاش: پتنگے، ”جس دن کہ انسان پھیلانے ہوئے پتنگوں کی طرح ہو جائیں گے“، پتنگوں کے ساتھ تشبیہ جو دی جا رہی ہے وہ کثرت میں اور اُن کے ضعف میں اور اُن کی پراگندگی میں، دیکھا ہوگا آپ نے خاص طور پر برسات کے موسم میں رات کو چراغ پر کس طرح سے پتنگے اکٹھے ہو جاتے ہیں، اور کبھی کدھر کو بھاگتے ہیں کبھی کدھر کو بھاگتے ہیں، پھر وہ اپنی کمزوری کی بنا پر جلدی ہی گر بھی جاتے ہیں، تو انسان بھی کمزور حالت میں ہوں گے اور کثرت میں ہوں گے اور پتنگوں کی طرح گڈمڈ ہوں گے، نفسی نفسی پڑی ہوئی ہوگی، کوئی کسی دوسرے کا خیال

نہیں کرے گا۔ یہاں قرائش مہفوش کے ساتھ تشبیہ دی گئی ہے اور سورہ قمر کے اندر لفظ آیا تھا ”جَزَاءُ مُنْتَشَرٍ“ کا، کہ جس طرح مٹیوں کا ذل ہوتا ہے اور مٹیایں منتشر ہوتی ہیں اس طرح سے لوگ قبروں سے اُنھیں گے اور مٹی ذل کی طرح نکل کے آئیں گے، یہ فصل کھانے والی مٹی جس وقت آیا کرتی ہے تو یہ فوج کی شکل میں آتی ہے، مٹی ذل کا لفظ محاورے میں استعمال ہوتا ہے۔ تو کثرت اور پراگندگی کی طرف اشارہ ہے، ”جس دن کہ ہو جائیں گے لوگ پھیلائے ہوئے بکھیرے ہوئے پتنگوں کی طرح، منتشر کیے ہوئے پتنگوں کی طرح۔“ وَتَكُونُ الْجِبَالُ كَالْعُفُوشِ: اور ہو جائیں گے پہاڑ.....! عھن کہتے ہیں رنگی ہوئی اُون کو، رنگین اُون، اور مہفوش: دھنکی ہوئی۔ یہ دُھنیا جس وقت دُھنسا ہے تو اس وقت جو بہت کمزور ہو کے علیحدہ علیحدہ ہو کے اڑتی ہے، یہ رُوئی وغیرہ کاٹنے کے لئے جس طرح سے جٹی جاتی ہے، دھنکی جاتی ہے، اس طرح سے اُون جس وقت دُھنسا دُھنسا ہے تو وہ بھی ذرہ ذرہ ہو کے اڑتی ہے۔ تو یہ پہاڑ بھی اسی طرح سے دُھنی ہوئی اُون کی طرح ہو جائیں گے، اور اس کو عھن کے ساتھ تعبیر کیا، عھن کہتے ہیں رنگین اُون کو، تو پہاڑوں کے بھی چونکہ رنگ مختلف ہوا کرتے ہیں، تو جس وقت وہ اڑیں گے ذرہ ذرہ ہوں گے تو اس وقت اُن میں مختلف رنگ نمایاں ہوں گے، اس لئے اس کو تشبیہ دے دی گئی رنگین اُون کے ساتھ، یعنی یہ قلعے، یہ محلات، یہ مکانات تو کیا محفوظ رہیں گے، پہاڑ جیسی مضبوط مخلوق یہ بھی دُھنی ہوئی اُون کی طرح ہو جائے گی۔ ”ہو جائیں گے پہاڑ دُھنی ہوئی اُون کی طرح۔“

بوجھل میزان والوں کا انجام اور یہاں ”میزان“ کا مصداق

قَاتَمَنَ تَغْلُثَ مَوَازِينُهُ: پھر وہ شخص جس کے موازین بوجھل ہو گئے، موازین میزان کی جمع ہے، جس کے تول بوجھل ہو گئے، یہاں سے ایمان کے تول مراد ہیں، جس کا ایمان کا تول بوجھل ہو گیا، فَهُوَ فِي عِيشَةٍ رَاضِيَةٍ: عِيشَةٍ زندگی کو کہتے ہیں، اور رَاضِيَةٍ کا لفظ رضا سے لیا گیا ہے، اور یہ وزن اسم فاعل کا ہے، لیکن مَرَضِيَةٍ کے معنی میں ہے، ”پسندیدہ زندگی میں ہوں گے۔“ یا: فِي عِيشَةٍ رَاضِيَةٍ رَاضَا یوں کر لیں گے اس کو، ڈی کذا کے ساتھ جس طرح سے تعبیر کی جاتی ہے، ”رضا والی زندگی، پسندیدہ زندگی میں ہوں گے۔“ جن کا تول بوجھل ہو جائے گا، یعنی ایمان والا تول جس کا بوجھل ہوگا، روایات کی طرف دیکھ کے معلوم یوں ہوتا ہے کہ ایک دفعہ تو تول قائم ہوگا جس میں صرف کفر اور ایمان کو تولا جائے گا، جس سے مؤمن اور کافر علیحدہ علیحدہ ہو جائیں گے، تو جس کے پاس ایمان ہوگا اس کا ایمان والا پلڑا بھاری ہو جائے گا، جس کے پاس ایمان نہیں ہے تو ایمان والا پلڑا ہلکا ہوگا، اس سے تو کافروں کو اور مؤمنوں کو آپس میں ممتاز کر لیا جائے گا، پھر مؤمنوں کے لئے ایک دُوسرا تول قائم کیا جائے گا جس میں ان کی نیکیوں اور بُرائیوں کو تولا جائے گا، جس کی نیکیاں غالب آجائیں گی وہ نجات پائیں گے، جس کی نیکیاں مغلوب ہو جائیں گی وہ جہنم میں چلے جائے گا، چاہے دامنہ جائے، لیکن بُرائیوں کے غالب آجانے کی صورت میں وہ اس بات کے حق دار ٹھہرے گا کہ اس کو جہنم میں بھیج دیا جائے۔ پھر اللہ تعالیٰ اپنی رحمت سے معاف کر دیں، کسی کی سفارش سے معاف کر دیں، یا سزا دینے کے بعد معاف کر دیں، یہ سب صورتیں ہوں گی۔ تو یہاں ایمان و کفر کا امتیاز ہے اور اکثر و بیشتر قرآن کریم میں اور روایات میں مقابلہ انہی دونوں کا ذکر کیا جاتا

ہے، کامل مؤمن کا اور کافر کا، اور جو مؤمن فاسق ہوتا ہے اس کی حالت بین بین ہے جو کہ مقایسہ کے ساتھ خود بخود سمجھ میں آتی ہے، مقابلہ جب بھی ذکر کیا جاتا ہے انہی دو قسموں کا کیا جاتا ہے مؤمن کامل اور کافر۔ ”پس وہ شخص جس کے ترازو بوجھل ہو گئے“ تھوڑی جیشۂ نفاقیت: وہ پسندیدہ زندگی میں ہوگا۔

ہلکے میزان والوں کا انجام..... جہنم کی آگ کے ساتھ حامیہ کی صفت ذکر کرنے کی وجہ

وَأَمَّا مَنْ خَلَعَ مَوَازِينَهُ: اور وہ شخص جس کے ترازو ہلکے ہو گئے، اس کے پاس ایمان نہ ہوا، ایمان والا ترازو ہلکا ہو گیا، قائمہ ہاویہ: امر ٹھکانے کو کہتے ہیں، ہاویہ: گڑھا، کھڈ، ”اُس کا ٹھکانا پھر کھڈ ہے، گڑھا ہے“ وہ کھڈے میں جائے گا، وَمَا أَذْنُكَ مَاهِيَّة: اور آپ کو کیا معلوم کہ وہ کھڈ اور گڑھا کیا چیز ہے؟ مہیہ کے آخر میں جو ہاء ہے وہ سکتہ کی ہے، ضمیر نہیں ہے۔ ”آپ کو کیا معلوم کہ وہ کھڈ اور گڑھا کیا چیز ہے؟“ نائر حامیہ: وہ سراپا گرم آگ ہے، نار: آگ، حامیہ: گرم، ”دہکتی ہوئی تپتی ہوئی آگ ہے“ تو جہنم کی آگ کے ساتھ جو حامیہ کی صفت کا اضافہ کر دیا جاتا ہے کہ وہ گرم ہے، دہکتی ہے، تو اس میں اس بات کی طرف اشارہ کرنا مقصود ہوتا ہے کہ دنیا کی آگوں میں حرارت کبھی کم بھی ہو جاتی ہے، کبھی وہ بجھ بھی جاتی ہیں، ٹھنڈی بھی ہو جاتی ہیں، لیکن جہنم کی آگ نہ ٹھنڈی ہوگی نہ بجھے گی نہ اس کی حرارت کمی آئے گی اس لیے یہ صفت اس کے اندر نمایاں کی جاتی ہے، ورنہ آپ جانتے ہیں کہ آگ گرم ہی ہوتی ہے تو اس صفت کے اضافے کا کوئی فائدہ نہیں، لیکن اس بات کو نمایاں کرنے کے لئے کہ دنیا کی آگوں میں حرارت کی کمی اور اس آگ کا بجھ جانا ٹھنڈا ہو جانا یہ بھی ہوتا ہے، لیکن وہ تو نار ایسی ہوگی جو حامیہ ہی ہے، جس میں گرمی ہی گرمی ہے، اس کے اندر کوئی قسم کی کمی نہیں آئے گی حرارت میں، اور نہ وہ بجھے گی نہ ٹھنڈی ہوگی، وہ ہے ہاویہ جس کے اندر ان کافروں کو ڈال دیا جائے گا۔ تو یہ دونوں فریقوں کے انجام کی طرف اشارہ کر دیا، تو اثبات معاد بھی ہو گیا، اور جزا سزا کا اثبات بھی ہو گیا، مکی زندگی میں سب سے پہلے انہی باتوں پر ہی زور دیا جاتا تھا۔

ابتدا ۸ ۱۰۲ سُورَةُ التَّكْوِيْنِ مَكِّيَّةٌ ۱۶ رُكُوْعًا ۱

سورہ تکوین مکہ میں نازل ہوئی اور اس کی ۸ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع کرتا ہوں اللہ کے نام سے جو بے حد مہربان، نہایت رحم والا ہے

أَلْهَمَكُمُ التَّكْوِيْنَ ۝ حَتَّىٰ زُرْتُمُ الْمَقَابِرَ ۝ كَلَّا سَوْفَ تَعْلَمُونَ ۝

تمہیں غفلت میں ڈال دیا ایک دوسرے کے مقابلے میں کثرت حاصل کرنے نے ۝ حتیٰ کہ جا ملے تم قبروں کو ۝ ہرگز نہیں! عنقریب تمہیں پتا چل جائے گا ۝

ثُمَّ كَلَّا سَوْفَ تَعْلَمُونَ ۝ كَلَّا لَوْ تَعْلَمُونَ عِلْمَ الْيَقِينِ ۝ لَتَكُونَنَّ الْجَحِيمُ ۝ ۱

پھر ہرگز نہیں! عنقریب تمہیں پتا چل جائے گا ۝ ہرگز نہیں! اگر تم جان لو یقین کا جاننا ۝ البتہ ضرور دیکھو گے تم جہنم کو ۝ پھر

لَتَكُونَنَّ الْجَحِيمُ ۝ ۱ ثُمَّ لَتَسْأَلَنَّ يَوْمَئِذٍ النَّعِيمُ ۝ ۲

(ہم کہتے ہیں کہ) تم ضرور دیکھو گے اس جہنم کو ایسا دیکھنا جو کہ بعینہ یقین ہے ۝ پھر البتہ ضرور پوچھے جاؤ گے تم اس دن خوش حالی کے متعلق ۝

تفسیر

”نکاح“ کا مفہوم

سورہ نکاح میں نازل ہوئی اور اس کی ۸ آیتیں ہیں۔ اَلْهَلْمُ الْكَافُّ: اَلْهَلْمُ ماضی کا صیغہ ہے، اَلْهَلْمُ يَلْمُ: غفلت میں ڈالنا، لہو میں ڈالنا، اَلْهَلْمُ: تمہیں غفلت میں ڈال دیا۔ الْكَافُّ: یہ لفظ کثرت سے لیا گیا ہے، ایک دوسرے کے مقابلے میں کثرت حاصل کرنا، مفاخرت، کثرت کا دعویٰ کرنا، یعنی یوں چاہنا کہ دوسرے کے مقابلے میں میرے ہاں اولاد زیادہ ہے، میرے ہاں مال زیادہ ہے، اس جذبے نے تمہیں غفلت میں ڈال دیا، تم اپنے مال و اولاد کے بڑھانے کی فکر میں لگے ہوئے ہو، تمہیں یہ نہیں معلوم کہ اس کا انجام کیا ہونے والا ہے۔ اس نکاح میں آ کے، تفاخر میں آ کے، کثرت حاصل کرنے کے جذبے میں آ کے تم آخرت سے غافل ہو گئے، انجام سے غافل ہو گئے، نکاح نے تمہیں غفلت میں ڈال دیا۔ اُس زمانے میں چونکہ قبائلی زندگی تھی، اور اُس قبائلی زندگی میں ہر قبیلہ دُنیا کے اندر اپنے تحفظ کا خود ذمہ دار ہوتا ہے، اس لئے وہ لوگ کوشش کیا کرتے تھے کہ ہمارے افراد زیادہ سے زیادہ ہوں اور ہمارے پاس اسباب زیادہ سے زیادہ جمع ہوں، اور قبیلے کی سرداری بھی اُسی شخص کو حاصل ہوا کرتی تھی جس کے پاس مال اور جس کے کہنے کے افراد زیادہ ہوتے، اس لئے دوڑ لگی ہوئی تھی، ہر شخص زیادہ سے زیادہ مال جمع کرنے کی اور زیادہ سے زیادہ اولاد اور گھر کے افراد جمع کرنے کی کوشش کرتا تھا، اور اسی فکر میں سارے کا سارا ان کا وقت اور ساری کی ساری صلاحیتیں صرف ہوتی تھیں۔

دورِ حاضر میں ”نکاح“ کا منظر

بالکل آج جس طرح سے کثرتِ اولاد کی تو لوگ فکر نہیں کرتے، بلکہ ”خاندانی منصوبہ بندی“ نے ذہن دوسری قسم کا دے دیا، وہ کہتے ہیں کہ جتنا کنہ چھوٹا ہوگا اتنا زیادہ خوش حال ہوگا، یہ اُلٹا فلسفہ چل پڑا ہے آج، ہاں! آج دوڑ لگی ہوئی ہے معیارِ زندگی بلند کرنے میں، اور معیارِ زندگی بلند ہوتی ہے مال کے ساتھ، اس لئے مال کے اندر نکاح آج کل انتہا کو پہنچا ہوا ہے، معیارِ زندگی بلند کرنے کے لئے اچھے سے اچھا مکان چاہیے، گھر کے اندر اچھے سے اچھا ساز و سامان چاہیے، اور کھانے پینے کی بہتات چاہیے،

بہترین قسم کا لباس چاہیے، فرنیچر چاہیے، یہ ساز و سامان جمع کرنے کے لئے انسان دوڑ لگا رہا ہے کہ میں اپنے محلے میں، اپنے شہر میں، اپنے خاندان میں سب سے ممتاز ہو کے رہوں۔ اور آپ جانتے ہیں کہ یہ چیزیں بغیر مال کی کثرت کے ہوتی نہیں، اس لئے حرام حلال کا امتیاز اٹھا کر لوگ زیادہ سے زیادہ مال جمع کرنے کی کوشش کرتے ہیں، اور پھر اُس مال کو ان کاموں میں صرف کرتے ہیں جو ایک وقتی تفریح ہے اور وقتی ذہنی آسائش ہے، جس کا کوئی اچھا نتیجہ نکلنے والا نہیں، اچھے سے اچھا بہن لیس گے، کیا ہوگا، چند دنوں کے بعد وہ بوسیدہ ہو جائے گا، اچھے سے اچھا کھائیں گے، کیا ہوگا، وہی گوہر بنا کر پھینک دیں گے، کھانے کا نتیجہ یہی ہے جس کا کوئی پائیدار انجام سامنے آنے والا نہیں، اور اچھے سے اچھا مکان بنالیں، سامان بنالیں، تو اور کچھ بھی نہ ہو تو موت ان سب چیزوں کا خاتمہ کر دے گی، آخر پھر انسان خالی ہاتھ! لیکن یہ دوڑ جب لگ گئی تو اب لوگ یہ دیکھتے ہیں کہ پیسے زیادہ سے زیادہ کس طرح سے کمائے جاسکتے ہیں؟ یہ نہیں دیکھتے کہ یہ حلال ہے یا حرام ہے، اور اس کے نتیجے میں ہم پر کوئی وبال آئے گا کوئی پریشانی آئے گی، یہ نہیں سوچتے۔ تو اس وقت تک اثر مال میں ہے معیار زندگی بلند کرنے کے لئے، اُس وقت تک اثر مال میں بھی تھا اور اولاد میں بھی تھا، کہ لوگ ایک دوسرے کے مقابلے میں اولاد بھی زیادہ حاصل کرنا چاہتے تھے، کنبے کے افراد بڑھانا چاہتے تھے، کیونکہ سرداری اسے ملتی تھی جس کے کنبے کے افراد زیادہ ہوں اور جس کے پاس مال بھی بہت ہو۔ تو جب ایک چیز کو مقصود ٹھہرایا گیا، مثلاً آج کل اچھی سے اچھی زندگی گزارنے کو اور معیار زندگی بلند کرنے کو مقصود ٹھہرایا گیا، تو صبح شام اُٹھتے بیٹھتے سوتے جاگتے انسان کے ذہن پر یہی مسلط ہوتا ہے کہ میرے کاروبار میں نفع کتنا ہوگا، اور فلاں جگہ سے مجھے کتنی آمدنی ہوگی، فلاں جگہ جو سرمایہ لگایا ہوا ہے کہیں وہ نقصان میں تو نہیں جا رہا، فلاں چیز کیسے میسر آئے گی؟ کس طرح سے اس کو حاصل کروں گا؟ بس یہی خیالات ہوتے ہیں جو انسان کے دماغ کے اوپر طاری ہوتے ہیں، نہ وہ سوچتا ہے کہ میں کدھر سے آیا ہوں، نہ یہ سوچتا ہے کہ میں نے کہاں جانا ہے، میری آخری منزل کیا ہے، کوئی میرا پیدا کرنے والا بھی ہے یا نہیں، کوئی مجھے دے کر مجھ سے حساب لینے والا بھی ہے یا نہیں، انسان کی طبیعت ادھر متوجہ نہیں ہوتی، اس کو کہا گیا ہے اَلْهَلْمُ الْفَلَاخُ: کہ اس کا اثر نے تمہیں غفلت میں ڈال دیا، تم بالکل ہی غافل ہو گئے، تمہیں پتا ہی نہیں کہ تمہارے اوپر کوئی دوسرا حاکم بھی ہے یا نہیں جس نے تم سے حساب لینا ہے۔

لفظ ”زیارت“ کا مفہوم عربی اور اردو میں الگ الگ ہے

حَلْفِي ذُرِّيَّتُكَ الْكَافِرُ: جتنی کہ تم قبروں سے جا ملے، ذُرِّيَّتُكَ یہ زیارت سے ہے، ہمارے ہاں اردو میں ”زیارت“ کا لفظ بولا جاتا ہے کسی با عظمت شخصیت کے دیکھنے پر، عام آدمی سے ملنے کو ہم اس کی ”زیارت“ کرنا نہیں کہتے کہ میں فلاں کی زیارت کو جا رہا ہوں، ”زیارت“ کا لفظ وہیں بولا جاتا ہے کہ جہاں کسی نہ کسی درجے میں عظمت ہوتی ہے، لیکن لغوی مفہوم کے طور پر یہ لفظ اس معنی سے خالی ہے، یہ مطلقاً ملنے کے لئے بولا جاتا ہے، اس لئے حدیث شریف میں ہے کہ حضرت فضل بن عباسؓ فرماتے ہیں ”رَأَاكَ رَسُوْلُ اللّٰهِ“ (۱) اس کا ترجمہ اگر ہم یوں کریں گے کہ ”حضور ﷺ ہماری زیارت کو آئے“ تو ہماری زبان کے اعتبار سے معنی ذرا

(۱) طحاوی ۲۶۸/۱، مہلب المروءین ہدی المصلیٰ / نغز ایک اور حدیث میں بھی یہ لفظ آیا ہے: رَأَاكَ رَسُوْلُ اللّٰهِ وَرَأَاكَ رَسُوْلُ اللّٰهِ (مسلم ۲۹۱/۲، مہلب المصانیف ائمہ اہل)

گر اس سا ہو جاتا ہے، یہ معنی وہاں نہیں کریں گے چونکہ ہمارے اپنے محاورے میں اس کا مفہوم کچھ غلط سا ہو جاتا ہے، گویا کہ ہم با عظمت ہیں اور رسول اللہ ﷺ ہمیں ملنے کے لئے آئے، وہاں ترجمہ یونہی کریں گے ”حضور ﷺ ہمیں ملنے کے لئے آئے“، جس طرح سے آپ ﷺ کی عادت تھی کہ دوست احباب کے گھر جاتے رہتے تھے تو اس طرح سے ملنے کے لئے وہاں چلے گئے۔ تو ”زیارت“ کا مفہوم عربی میں اس عظمت والے معنی سے خالی ہے جس معنی پر ہمارے محاورے میں یہ لفظ مشتمل ہے، اس لئے یہاں دُنْيُکُمُ الْمَقَابِرُ کا معنی یہ ہو گا حتیٰ کہ تم قبروں سے جا ملے، تم نے قبریں دیکھ لیں، یعنی مرنے تک تم اسی دوڑ میں لگے رہتے ہو ایک دوسرے سے بڑھنے کے لئے، مرنے سے قبل تمہیں ہوش نہیں آتی، اسی طرح سے فکر کرتے ہوئے، ایک دوسرے کے مقابلے میں دوڑ لگاتے ہوئے، مال و اولاد کو زیادہ جمع کرنے کی تگ و دو کرتے ہوئے تم قبروں میں پہنچ جاتے ہو، قبروں سے پہلے تمہیں سنبھلنے کا موقع ہی نہیں ملتا۔ ”حتیٰ کہ زیارت کر لی تم نے مقابر کی، جا ملے تم قبروں کو، جا دیکھیں تم نے قبریں۔“

”نکاث“ کا بے فائدہ ہونا عنقریب معلوم ہو جائے گا

كَلَّا سَوْفَ تَعْلَمُونَ..... کَلَّا اس جذبے کے اوپر ردع ہے، مال و اولاد کی کثرت کوئی ایسی چیز نہیں کہ جس کا فکر کیا جائے یا اس کو مقصود حقیقی ٹھہرایا جائے، کَلَّا: یہ نکاث کوئی چیز نہیں ہے، ہرگز نہیں، یہ نکاث کوئی اچھی بات نہیں ہے، مال و اولاد کے اندر کثرت حاصل کرنے میں ہی اپنی ساری صلاحیتیں کھپا دینا یہ کوئی اچھی بات نہیں ہے، سَوْفَ تَعْلَمُونَ: عنقریب تمہیں پتا چل جائے گا کہ یہ کوئی قابلِ قدر چیز نہیں تھی، عنقریب پتا چل جائے گا یعنی مرتے ہی، جیسے کہ حدیث شریف میں آتا ہے سرور کائنات ﷺ نے فرمایا کہ آدم کا بچہ کہتا ہے میرا مال، میرا مال، اس پہ خوش رہتا ہے کہ میں مال اکھٹا کر رہا ہوں، میرا مال، میرا مال، حالانکہ اُس کے مال میں اس کے لئے کچھ نہیں سوائے اس کے کہ جو اس نے کھا لیا وہ فنا کر دیا، اور جو اس نے پہن لیا وہ بوسیدہ کر دیا، ہاں! البتہ جو اس نے آگے بھیج دیا اُس کو اس نے اپنے لئے ذخیرہ کر لیا، اور باقی جو کچھ رہ گیا وہ اس کا مال نہیں، وہ پرا یا مال ہے، یہ چلا جائے گا، دوسروں کے لئے چھوڑ جائے گا۔^(۱) تو کَلَّا کے اندر یہی بات کہی جا رہی ہے کہ یہ نکاث کوئی اچھی بات نہیں ہے، مال و اولاد کے حاصل کرنے میں، اُس میں کثرت پیدا کرنے میں اپنی صلاحیتوں کو کھپا دینا کوئی اچھی بات نہیں، ہرگز ایسا نہیں کرنا چاہیے، تمہیں عنقریب پتا چل جائے گا کہ یہ کوئی قابلِ قدر چیز نہیں تھی یعنی مرتے ہی پتا چل جائے گا۔ پھر ڈانٹ ہے کَلَّا: پھر ہم کہتے ہیں کہ ہرگز یہ کوئی قابلِ قدر چیز نہیں، سَوْفَ تَعْلَمُونَ: عنقریب تمہیں پتا چل جائے گا، اس کو ماقبل کی تاکید قرار دے لیں تو بھی بات صحیح ہے، یا ”بیان القرآن“ میں حضرت تھانوی رحمہ اللہ نے جس طرح سے دونوں جملوں میں فرق کرنے کے لئے کہہ دیا کہ پہلا مرتے وقت کی بات ہے، اور دوسرا قبروں سے نکل کر جب حشر کی طرف جائیں گے اللہ تعالیٰ کے سامنے پیش ہوں گے محاسبے کے لئے، اس وقت کی بات ہے۔ ”عنقریب تمہیں پتا چل جائے گا“ یعنی مرتے ہی، ”پھر تمہیں پتا چل جائے گا“ یعنی قبروں سے اُٹھتے ہی۔ یہ مختلف

منزلوں کے اندر تمہیں احساس ہوگا کہ ہم جس میں اپنی ملاجعتیں کھا کے آئے ہیں ہم نے کوئی اچھا کام نہیں کیا، اور یہ ٹکڑ کوئی ایسی چیز نہیں کہ جس کی خاطر انسان اس طرح سے فکر مند ہو۔ کُلا کے ساتھ اسی کے اوپر ردع ہے، ”پھر ہرگز نہیں عنقریب تم جان لو گے۔“

اگر تمہیں انجام پر یقین ہوتا تو ٹکڑ چھوڑ دیتے

كَلَّا لَا تَتْلُوْنَ عِلْمَ الْيَقِيْنِ ۚ لَكُمْ لَكُوْۤىۡنُ الْهَجْمِ ۚ لَكُمْ لَكُوْۤىۡنُهَا عَنِ الْيَقِيْنِ کُلا پھر اسی طرح سے ردع ہے اسی بات پر، مال اولاد کی کثرت یہ کوئی حاصل کرنے کی چیز نہیں، ایسی نہیں کہ اس کے اندر انسان کہے، ہرگز تمہیں ایسا نہیں کرنا چاہیے، اگر تم جان لیتے پوری طرح جاننا تو پھر تم اس مال اور اولاد کے پیچھے اتنا نہ پڑتے اگر اس کا انجام تمہیں پوری طرح سے معلوم ہو جاتا، انسان مستقبل میں آگے کی طرف جھانکتا نہیں ہے، یہ وقتی لذتوں کو دیکھتا ہے، ورنہ اگر یقین آجائے کہ اس مال میں تو اُلٹا ہم پھنس جائیں گے، اور یہ اولاد کی کثرت دُنیا میں بھی پریشانی کا باعث بنتی ہے اور آخرت میں بھی اس کا حساب دینا پڑے گا کہ اولاد کی تربیت کیا کی تھی، اس کو کن طریقوں پر لگا گئے تھے، اور مال کے بارے میں سوال ہوگا، کہاں سے کمایا، کہاں خرچ کیا، اس کی پائی پائی کا حساب دینا پڑے گا، اگر تمہیں پوری طرح سے اس بات کا یقین آجائے تو پھر تم اس طرح سے مال کی کثرت کے پیچھے نہ لگو۔ لَوْ کا جواب یوں محذوف نکال لیا جائے گا۔ عِلْمَ الْيَقِيْنِ یہ تَتْلُوْنَ کا مفعول مطلق ہے، ”جان لو تم یقین کا جاننا“ یعنی یقینی طور پر اگر تم جان لو، تمہیں اگر یقین آجائے اس کے انجام کا تو پھر تم اس طرح سے نہ کرو۔

جہنم کو تم ضرور دیکھو گے

لَكُمْ لَكُوْۤىۡنُ الْهَجْمِ: البتہ ضرور دیکھو گے تم جہنم، جہنم کا نام ہے، جہنم تمہاری آنکھوں کے سامنے آجائے گی، ”البتہ ضرور دیکھو گے تم جہنم کو“، لَكُمْ لَكُوْۤىۡنُهَا: پھر ہم کہتے ہیں کہ تم ضرور دیکھو گے اُس جہنم کو عَنِ الْيَقِيْنِ: ایسا دیکھنا جو کہ یقین ہے، عَنِ کے معنی میں ہے، اور یہ مفت ہے مصدر محذوف کی لَمْ لَكُوْۤىۡنُهَا رُوْۤيَةً عَنِ الْيَقِيْنِ: پھر تم دیکھو گے اس جہنم کو ایسا دیکھنا جو کہ بعینہ یقین ہے، نفس یقین، یعنی پوری طرح سے یقینی طور پر دیکھو گے، تمہاری آنکھوں کے سامنے آجائے گی جہنم۔

قیامت کے دن ہر نعمت کے متعلق پوچھا جائے گا

لَمْ تَسْأَلْنِيْ بِمَوْۤدِعِ النَّوْمِ: پھر البتہ ضرور پوچھے جاوے گے تم اُس دن خوش حالی کے متعلق، کہ اللہ تعالیٰ نے جو خوش حالی تمہیں دی تھی اس کے متعلق پوچھا جائے گا کہ تم نے اُس کا کیا حق ادا کیا؟ دُنیا کے اندر کھاتے رہے پیتے رہے اور پوری طرح سے میٹھ اُڑاتے رہے، اس کا حساب آج دو کہ کھانے کے بعد اس کا کیا شکر ادا کیا۔ ”مشکوٰۃ شریف“، ”کتاب الرقاق“ میں روایت ہے سرور کائنات ﷺ فرماتے ہیں کہ اللہ تعالیٰ کے سامنے جس وقت انسان پیش ہوگا تو سب سے پہلے جس چیز کے متعلق سوال ہوگا،

جب نعمتوں کا سوال شروع ہوگا تو سب سے پہلے جو چیز پوچھی جائے گی وہ یہ ہے کہ اللہ تعالیٰ کہیں گے کہ کیا میں نے تجھے نعمت دی تھی؟ کیا میں نے تجھے پینے کے لئے ٹھنڈا پانی نہیں دیا تھا؟^(۱) تو ٹھنڈے پانی کا حساب لیا جائے گا اور صحت کا حساب لیا جائے گا۔ ویسے تو ہر نعمت کے متعلق ہی پوچھا جائے گا، لیکن صحت، خوراک، ٹھنڈا پانی، فرصت، یہ اس قسم کی چیزیں ہیں کہ جن کی انسان واقعی قدر نہیں کرتا، اور بے قدری کے ساتھ اللہ کی ان نعمتوں کو ضائع کر دیتا ہے۔ سرور کائنات ﷺ ایک دفعہ ابو بکر اور عمر رضی اللہ عنہما کی ہر اہی میں کسی انصاری کے ہاں تشریف لے گئے، اور تشریف لے جانے کی وجہ بھی یہ تھی (روایت مفصل ہے) کہ حضور ﷺ گھر سے باہر تشریف لائے، اتنے میں ابو بکر رضی اللہ عنہ آ گئے، آپ ﷺ نے پوچھا، کہ ابو بکر! اس وقت کیسے آنا ہوا؟ وہ کہنے لگے یا رسول اللہ! بھوکا تھا، بھوک لگی ہوئی تھی، باہر نکلا تھا کہ دیکھوں کہیں سے کوئی چیز میسر آئے، آپ ﷺ نے فرمایا کہ میں بھی اسی وجہ سے باہر آیا ہوں، اور اتنے میں حضرت عمر آ گئے، انہوں نے بھی یہی وجہ بیان کی کہ جی فاقے سے بے چین ہو کے آیا ہوں کہ دیکھوں باہر کوئی چیز میسر آئے، کوئی روزی کا انتظام کیا جائے، تو رسول اللہ ﷺ ان دونوں کو لے کر ایک انصاری کے باغ میں چلے گئے، اور وہاں جا کے اُس انصاری کے پاس کچھ کھجوریں کھائیں، اس نے کھجوریں کھلائیں، پانی پلایا، اور بکری ذبح کی، گوشت کھلایا، اُس وقت رسول اللہ ﷺ نے ان دونوں کو متوجہ کیا کہ یہی وہ نعمتیں ہیں جن کے متعلق قیامت کے دن پوچھا جائے گا،^(۲) دیکھو! گھر سے تم بھوکے نکلے تھے اور اللہ تعالیٰ نے تمہیں کیسی کیسی نعمتیں دے دیں۔ تو مطلب یہ ہوا کہ کھانے کے لئے جو میسر آتا ہے، پینے کے لئے جو میسر آتا ہے، وہ بھی اس نعیم میں داخل ہے، اور اللہ تعالیٰ اُس کے متعلق بھی پوچھے گا کہ یہ خوش حالی تم نے جو حاصل کی تھی اور تمہیں یہ اچھی حالت جو ملی تھی تو آخر اس کا نتیجہ کیا نکلا؟ اور تم نے اس کا شکر ادا کیا یا نہیں کیا؟ تو اس لئے مال اور اولاد کی کثرت حاصل کرنے کے پیچھے پڑنے کی بجائے یہ دیکھو کہ جتنا اللہ نے دے رکھا ہے اس کا شکر بھی ادا کرتے ہو یا نہیں؟ ”البتہ ضرور پوچھے جاؤ گے تم اُس دن خوش حالی کے متعلق۔“



(۱) ترمذی ۱۶۳/۲، تفسیر سورۃ العنکبوت/ مشکوٰۃ ۳۳۳/۲، کتاب الرقاق، فصل ۳۱ کا آخر۔

(۲) مسلمہ ۱۶۷/۲، کتاب الاہر بھباب جواز استعناعہ خیرۃ الی دار من یفوی الخ/ مشکوٰۃ ۳۶۹/۲، بہاب الہیافۃ، فصل اول۔

آیتھا ۲ ۱۲ سُورَةُ الْعَصْرِ مَكِّيَّةٌ ۱۲ رُكُوعُهَا ۱

سورہ عصر مکہ میں نازل ہوئی اور اس کی ۳ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع کرتا ہوں اللہ کے نام سے جو بے حد مہربان اور نہایت رحم والا ہے

وَالْعَصْرِ ۱ اِنَّ الْاِنْسَانَ لَفِيْ خُسْرٍ ۲ اِلَّا الَّذِیْنَ اٰمَنُوْا وَعَمِلُوا الصّٰلِحٰتِ

قسم ہے زمانے کی! ۱ بے شک انسان البتہ خسارے میں ہے ۲ مگر جو لوگ ایمان لاتے ہیں اور نیک عمل کرتے ہیں

وَتَوَاصَوْا بِالْحَقِّ ۳ وَتَوَاصَوْا بِالصَّبْرِ ۴

اور ایک دوسرے کو تاکید کرتے ہیں حق کی، اور ایک دوسرے کو تاکید کرتے ہیں صبر کی ۳

تفسیر

سورہ عصر مکہ میں نازل ہوئی اور اس کی ۳ آیتیں ہیں۔ وَالْعَصْرِ: عصر کہتے ہیں زمانے کو، قسم ہے زمانے کی۔ اور قسم جو ہے یہ آپ جانتے ہیں کہ یہ شہادت ہوا کرتی ہے مابعد کے مضمون کے لئے۔ عام زمانہ مراد ہے، یا سرور کائنات ﷺ کا مبارک زمانہ مراد ہے، یا یہ زمانہ مراد ہے جو ہمارے اوپر گزرتا ہے جس میں ہم اپنی عمر پوری کرتے ہیں۔

خسارہ کسے کہتے ہیں؟

اِنَّ الْاِنْسَانَ لَفِيْ خُسْرٍ: یہ جواب قسم ہے، بے شک انسان البتہ خسارے میں ہے، خسارہ کسے کہتے ہیں؟ یہ عموماً لفظ استعمال ہوتا ہے تجارت کے ساتھ، تجارت میں نفع ہو گیا، تجارت میں خسارہ ہو گیا، نفع کا مطلب یہ ہوا کرتا ہے کہ اصل سرمایہ محفوظ رہے اور اس میں آگے ترقی ہو، پانچ ہزار کے ساتھ آپ نے کاروبار شروع کیا اور سال کے بعد حساب کیا تو پانچ کی بجائے دس ہو گیا، تو یہ نفع بخش تجارت ہے کہ آپ کا اصل سرمایہ محفوظ رہا اور اس میں آگے بڑھوتری پیدا ہو گئی، زیادہ ہو گیا۔ اور ایک یہ ہے کہ پانچ ہزار کے ساتھ تجارت شروع کی تھی اور سال کے بعد حساب کیا تو چار یا تین رہ گیا، اس کو کہتے ہیں کہ خسارہ پڑ گیا کہ جو اصل سرمایہ تھادہ بھی ضائع ہو گیا، اس کے مقابلے میں کوئی دوسری اچھی چیز حاصل نہ کی جاسکی، تو خسارے کا یہ مطلب ہوا کرتا ہے۔

انسان کے پاس سرمایہ کیا ہے؟ اور یہ خسارے میں کب رہتا ہے؟

تو انسان خسارے میں ہے، مطلب یہ ہو گیا کہ یہ اپنی قیمتی سے قیمتی چیز صرف کر رہا ہے اور مقابلے میں کوئی اچھی چیز حاصل نہیں کر رہا، ”بے شک انسان خسارے میں ہے۔“ تو اس آیت میں ایک تجارت کا تصور دیا گیا کہ انسان تجارت کرتا ہے

لیکن نتیجہ خسارے میں جاتا ہے۔ انسان تجارت کس چیز کی کرتا ہے؟ انسان کے لیے کیا چیز ہے جو یہ دے رہا ہے اور پھر دیکھو کہ مقابلے میں لے کیا رہا ہے؟ سب سے زیادہ قیمتی چیز انسان کے پاس اس کا وقت اور اس کی یہ عمر ہے، اور یہ ایک ایک سالس جو آ رہا ہے وہ اس کے اس سرمایے کو ختم کر رہا ہے، اور اس کے ساتھ ساتھ انسان کی اپنی صلاحیتیں یہ بھی بہت قیمتی چیز ہیں، آنکھ قیمتی ہے، اس کے اندر بینائی بہت قیمتی ہے، زبان اور اس کی گویائی بہت قیمتی ہے، ہاتھ اور پاؤں کی طاقت، چلنے پھرنے کی صلاحیت، دل اور دماغ کی صلاحیت، سوچنے اور غور کرنے کی صلاحیت، یہ بہت قیمتی چیزیں ہیں، اور جیسے جیسے انسان کے اوپر وقت گزرتا جاتا ہے عمر بھی صرف ہوتی چلی جا رہی ہے اور یہ صلاحیتیں بھی خرچ ہوتی چلی جا رہی ہیں، ایک وقت آئے گا جس وقت آپ اس سرمائے سے خالی ہو جائیں گے، نہ عمر میں سے کوئی لمحہ باقی ہوگا، نہ بدن کی صلاحیتوں میں سے کوئی صلاحیت باقی ہوگی، یہ آپ کا سرمایہ سارے کا سارا آپ کے ہاتھ سے چلا گیا، اب دیکھو! کہ سرمائے کو خرچ کر کے تم نے حاصل کیا کیا؟ اگر اس سرمائے کو خرچ کرنے کے بعد گناہوں کے انبار اکٹھے کر لئے تو اس سے بڑھ کے خسارہ کیا ہے کہ قیمتی سے قیمتی چیز دے کر ہلاکت خریدی، اور اگر اس سرمائے کو خرچ کرنے کے بعد آپ دیکھیں کہ نیکیوں کے ڈھیر اکٹھے کر لئے جس کے نتیجے میں دائمی زندگی حاصل ہوگئی، جنت کی نعمتیں حاصل ہو گئیں، پھر واقعی آپ نے ایک عارضی چیز صرف کر کے بہت قیمتی چیز حاصل کر لی، یہ نفع کی تجارت ہے۔ اس لئے کہہ دیا کہ جو لوگ ایمان، عمل صالح، تواضع بالحق، تواضع بالصبر کرتے ہیں یہ تو خسارے میں نہیں، بلکہ یہ نفع میں ہیں، ان کے لئے توفیق و ظلال ہے، اور ان کے علاوہ باقی انسان جتنے ہیں وہ سارے کے سارے خسارے میں ہیں، عمر انسان کی لمحہ بہ لمحہ ختم ہو رہی ہے، اور اس کا ایک ایک سانس اور ایک ایک ساعت ہاتھ سے جا رہی ہے، لیکن انسان خیال نہیں کرتا، اور دھڑا دھڑا یہ وقت ضائع جا رہا ہے اور اس کے مقابلے میں یہ حاصل کچھ نہیں کرتا۔

سمجھانے کے لئے مثال

سمجھانے کے لئے بزرگ ہمیشہ یہ مثال دیا کرتے ہیں کہ انسان تو یوں سمجھے کہ یہ برف کا تاجر ہے، جس طرح سے ایک آدمی صبح کو برف کا ہلاک لا کے اپنے تخت پوش پر رکھ لیتا ہے، اگر وہ سمجھدار ہے تو اس کی کوشش یہ ہوتی ہے کہ کہ جلد از جلد اس کو بچ کر پیسے کمالوں، اور یہ جلدی نکلے، اور اس کے مقابلے میں پیسے آجائیں، کیونکہ جتنی اس میں دیر ہوتی چلی جائے گی یہ پانی بنتی چلی جائے گی، اور اگر کوئی شخص اس برف کے پاس بیٹھ جائے اور اس کی ٹھنڈک اور اس کی رنگت کو دیکھ کر مزے لیتا رہے، اور لوگ خریدنے کے لئے آئیں تو نہ بیچے، کہے کہ نہیں، مجھے تو یہ بڑی اچھی لگتی ہے، میں تو اس کو اسی طرح سے دیکھتا رہوں گا، میرے لئے یہ بڑی اچھی چیز ہے، میں اس کی ٹھنڈک محسوس کر رہا ہوں اور اس کی رنگت دیکھ کر مزے لے رہا ہوں، تو چند گھنٹوں کے بعد دیکھے گا کہ سوائے ایک گیلیے ٹیڈ (ٹائٹ کی گڈی) کے اس کے ہاتھ میں کچھ بھی نہیں ہوگا، اور چند منٹوں کے بعد ڈھوپ اس کے اس اثر کو بھی ختم کر دے گی، اور جو سرمایہ اس نے اس برف کی خریداری پر خرچ کیا تھا سارے کا سارا ضائع ہو گیا اور اس نے مقابلے کے اندر کچھ بھی حاصل نہ کیا۔ بالکل اسی طرح سے غیر اختیاری طور پر، اس میں آپ کا اختیار کوئی نہیں ہے، آپ کی عمر آپ کے اختیار

کے بغیر برف کی طرح پگھلتی چلی جا رہی ہے، اس لئے جتنا اس کو قیمتی بنانا چاہتے ہیں آپ.....! قیمتی بنانے کا طریقہ یہی ہے کہ اس کے مقابلے میں اچھے سے اچھا عمل کر لیجئے، اور اچھے سے اچھا کوئی ہنر حاصل کر لیجئے، آخرت میں کام آنے والی چیز کو حاصل کر لیجئے، تب تو آپ عمر خرچ کر کے نفع کمائیں گے، اور اگر آپ اس کو گناہوں میں صرف کریں گے، معصیت میں خرچ کریں گے، تو قیمتی سے قیمتی سرمایہ خرچ کر کے آپ ہلاکت خرید رہے ہیں، تو اس سے بڑھ کر اور خسارہ کیا ہوگا؟

قسم کی جواب قسم سے مناسبت

اور یہ بات جو ذکر کی جا رہی ہے کہ انسان خسارے میں ہے زمانہ اس کا گواہ ہے، تاریخ اٹھا کر دیکھ لو، کیسی کیسی قومیں آئیں، اللہ نے اُن کو کیسی کیسی صلاحیتیں دیں اور ان کو سنبھلنے کے لئے کتنا کتنا وقت دیا، لیکن انہوں نے اپنا وقت بھی گنوا یا، صلاحیتیں بھی گنوا لیں، آخر اللہ کے عذاب کا نشانہ بن گئے، وہ سارے کے سارے تاریخی واقعات جو زمانے میں بکھرے ہوئے ہیں وہ اس بات کی دلیل ہیں کہ انسان خسارے میں ہے۔

خسارے سے بچنے والے کون ہیں؟

ہاں البتہ خسارے سے بچنے والے یہ لوگ ہیں جن کی چار صفیتیں ذکر کر دیں إِلَّا الَّذِينَ آمَنُوا وَعَمِلُوا الصَّالِحَاتِ وَتَوَّاصَوْا بِالْحَقِّ وَتَوَّاصَوْا بِالصَّبْرِ: ”جو لوگ ایمان لاتے ہیں“ یہ تو عقیدوں کے صحیح ہونے کی طرف اشارہ ہو گیا، اور کامل ایمان وہی ہوتا ہے کہ جس کے ساتھ پھر عمل صالح بھی ہو ”نیک عمل کرتے ہیں“، عقیدہ بھی صحیح ہو گیا، کردار بھی ٹھیک ہو گیا، اور پھر اس کے ساتھ ساتھ تواصی بالحق بھی کرتے ہیں اور تواصی بالصبر بھی۔ تواصی: ایک دوسرے کو وصیت کرنا، وصیت کا معنی ہوتا ہے دوسرے کو تاکید کرنا، ”ایک دوسرے کو تاکید کرتے ہیں حق کی“، پہلا ہے تکمیل نفس کہ اپنے آپ کو سنبھال لیا، عقیدے صحیح کر لئے اور اپنا کردار اچھا کر لیا، پھر صرف اپنے پر اکتفاء نہیں کرتے بلکہ آگے دوسروں کو بھی حق کی وصیت کرتے ہیں کہ حق کو قبول کرو، حق کا ساتھ دو، سچائی کو اپناؤ، سچائی کو حاصل کرو، اپنے کردار سے بھی اس بات کی تلقین کرتے ہیں اور اپنی زبان کے ساتھ بھی اس بات کی تلقین کرتے ہیں جس کو امر بالمعروف نہی عن المنکر کے ساتھ تعبیر کیا جاتا ہے، تو گویا کمال انسان تبھی حاصل کر سکتا ہے کہ جب خود کامل ہونے کے ساتھ اپنے متعلقین اور اپنے زیر اثر لوگ یا دوسرے اپنے بھائی بند حتیٰ کہ سب انسان، جیسے جیسے ان کے ساتھ تعلق ہوتا چلا جائے اُن کی تکمیل میں بھی کوشش کرے، خود اچھا ہو اور دوسروں کو اچھا کرنے کی کوشش کرے یہ لوگ ہیں جو خسارے سے بچیں گے، بلکہ یہ اپنی عارضی عمر اور عارضی صلاحیتیں خرچ کر کے بہت دائمی نعمتیں حاصل کر لیں گے، یہ نفع میں ہیں، تو اس لئے ان کو فائزوں کے ساتھ تعبیر کیا جاتا ہے، مفلحون کے ساتھ تعبیر کیا جاتا ہے، ان کی یہ تجارت ایسی ہے جو نفع کی تجارت ہے، اور باقی سارے خسارے میں رہ جائیں گے۔ ”ایک دوسرے کو حق کی وصیت کرتے ہیں“ کہ حق قبول کرو، حق کا ساتھ دو، سچائی کو اپناؤ، ایک دوسرے کو کہتے رہتے ہیں، اور اسی طرح سے حق قبول کرنے میں جو رکاوٹیں پیش آتی ہیں، دقتیں پیش آتی ہیں اُن کو برداشت کرنے کی تلقین کرتے

ہیں، صبر کا مفہوم عام ہے، نیکی کرنے میں تکلیف اٹھانا یہ بھی صبر ہے، برائی چھوڑنے میں جو انسان کو تکلیف ہوتی ہے اس کو برداشت کرنا یہ بھی صبر ہے، اور جو مشکلات کا سامنا کرنا پڑتا ہے، حق کے راستے میں مصیبتیں سہنی پڑتی ہیں اُن کو برداشت کرنا یہ بھی صبر ہے، تو صبر کا مفہوم عام ہے۔ تو حق کی تلقین کرتے ہیں اور پھر ساتھ ساتھ ایک دوسرے کو صبر کی تلقین کرتے ہیں، کہ اپنے نفس کے اندر صبر کی کیفیت پیدا کرو، یعنی نیکیوں پر بھی، جموں اور نیکیوں کے اختیار کرنے میں جو تکلیف آتی ہے اُسے برداشت کرو، برائیاں چھوڑو، اور ان کے چھوڑنے میں جو نفس پہ گرائی ہوتی ہے اس کو بھی برداشت کرو، اور اسی طرح سے حق کا ساتھ دینے میں جو دوسری مصیبتیں جھیلیں پڑتی ہیں ان کو بھی جھیلو، اس طرح سے وہ ایک دوسرے کو کہتے سنتے رہتے ہیں، تلقین کرتے رہتے ہیں۔ تو ایمان، عمل صالح، تواصی بالحق، تواصی بالصبر، جو لوگ یہ مفت اپنالیں گے، یہ چار چیزیں حاصل کر لیں گے یہ خسارے میں نہیں، اور ان کے علاوہ باقی جتنے لوگ ہیں سب خسارے میں ہیں۔

سورہ عصر اپنے مضمون کے لحاظ سے مختصر و جامع ہے

تو یہ سورت اپنے اس مضمون کے لحاظ سے مختصر ہونے کے باوجود انتہائی جامع ہے۔ مفسرین نے نقل کیا ہے، جیسے یہاں بھی حضرت شیخ الاسلام رحمہ اللہ لکھتے ہیں کہ امام شافعی رحمہ اللہ نے سچ فرمایا کہ اگر قرآن میں سے صرف یہی ایک سورت نازل کر دی جاتی تو سمجھ دار بندوں کی ہدایت کے لئے کافی ہوتی، بزرگانِ سلف میں جب دو مسلمان آپس میں ملتے تھے تو جدا ہونے سے پہلے ایک دوسرے کو یہ سورت سنایا کرتے تھے (تفسیر عثمانی)۔ ایک دوسرے کو سورت سناتے یا دہانی کے لئے، کہ کامیابی کی زندگی یہی ہے کہ ایمان اور عمل صالح اختیار کیا جائے، اور آپس میں ایک دوسرے کو نیکی کی تلقین کی جائے، اور برائی سے روکا جائے، اور دین کی خاطر مصیبتیں اٹھانے کے لئے صبر کی کیفیت پیدا کی جائے، ان باتوں کی یاد دہانی کے لئے جب آپس میں ملتے اور ملاقات کرتے تو ایک دوسرے کو یہ سورت سنایا کرتے تھے۔

آیتھا ۹ ۱۰۴ سُورَةُ الْهُمَزَةِ مَكِّيَّةٌ ۲۲ رُكُوعًا ۱

سورہ ہمزہ مکہ میں نازل ہوئی اور اس کی ۹ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع کرتا ہوں اللہ کے نام سے جو بے حد مہربان نہایت رحم والا ہے

وَيْلٌ لِّلْكَلِّ هُمَزَةٌ لِّمُرَّةٍ ۝۱ الْيَمَّى جَمَعٌ مَّالًا

خرابی ہے ہر اس شخص کے لئے جو پس پشت میں چھنے والا ہے اور آگے سامنے طعنہ دینے والا ہے ۱ یہ وہ شخص ہے جو مال کو جمع کرتا ہے

وَعَدَدَهُ ۖ لَا يَحْسَبُ أَنَّ مَالَهُ أَخْلَدَهُ ۖ كَلَّا لَيُنْبَذَنَّ فِي الْحُطَمَةِ ۖ

اور اس کو گن گن کر رکھتا ہے ۝ سمجھتا ہے کہ اس کا مال اس کو ہمیشہ رکھ لے گا ۝ ہرگز نہیں، البتہ ضرور پھینکا جائے گا یہ چُورا چُورا کر دینے والی چیز میں ۝

لَوْ مَا أَذْرَكَ مَا الْحُطَّةُ ٥ نَارُ اللَّهِ الْمُوقَدَةُ ٦ الَّتِي تَطْلِعُ عَلَى الْآفَادَةِ ٧

اور آپ کو کیا معلوم کہ وہ پُورا پُورا کر دینے والی کیا چیز ہے؟ ۝ وہ اللہ کی آگ ہے بھڑکائی ہوئی ۝ جو مطلع ہو جائے گی دلوں پر ۝

إِنَّمَا عَلَيْهِمْ مُّوَصَّدَةٌ ۖ لَا فِي عَمَدٍ مُّبَدَّدَةٍ ۙ

وہ آگ ان کے اُپر بند کی ہوئی ہوگی ۵ اس حال میں کہ یہ لوگ لمبے ستونوں میں ہوں گے ۶

ماقبل سے ربط اور سورت کا مضمون

سورہ ہمزہ مکہ میں نازل ہوئی اور اس کی ۹ آیتیں ہیں۔ سورہ نکاح کے اندر مال و دولت کا جو مقابلہ تھا اس سے روکنا مقصود تھا، کیونکہ یہی مقابلہ ہے جو آخرت کے متعلق تیاری سے مانع بنتا ہے، اور اگلی سورت کے اندر انسان کو ایمان اور عمل صالح کی تلقین کی گئی، جس میں یہ بات نکلتی ہے کہ اس میں ایک دوسرے سے سبقت لے جانی چاہیے، مال و اولاد میں سبقت لے جانا یہ کوئی نفع کی بات نہیں ہے، جو اپنی صلاحیتیں ان کاموں میں خرچ کر دیتے ہیں وہ بہت خسارے میں رہتے ہیں، تو اس سورت میں بھی زیادہ تر مال کے جمع کرنے کی ہی مذمت ہے، اور بخیل لوگوں کی یہ عادت ہوتی ہے جو اللہ کے راستے میں خرچ نہیں کرتے، کہ خود خرچ کرتے نہیں اور پھر خرچ کرنے والوں پہ طعن کر کے زبان درازی کر کے ان کا مذاق اڑا کے استہزا کر کے ان کو بھی روکنے کی کوشش کرتے ہیں، تو اس لیے یہاں ہمزہ اور لہزہ دونوں کی مذمت اس میں کی جا رہی ہے، اور مال کی محبت میں مبتلا ہو کے جو لوگ بُرائی میں مبتلا ہوتے ہیں اُن کا انجام بتایا جا رہا ہے۔

تفیر

مال دار بخیل کی بدکرداری

وَيَنْ لِكُلِّ هَمَزَةٍ لُّمُوزَةٌ..... هَمَزَةٌ اور لُّمُوزَةٌ دونوں مبالغے کے صیغے ہیں، پہلا ہمز سے ہے، دوسرا لُمز سے ہے، مفہوم دونوں کا قریب قریب ہے، عیب چننا، طعنہ دینا، هَمَزَةٌ کا مفہوم بیان کر دیا گیا جو کہ پس پشت لوگوں کی غیبت کرتا ہے، لوگوں کے عیوب نکالتا ہے، لوگوں پر تنقید کرتا ہے، هَمَزَةٌ: پس پشت عیب نکالنے والا، عیب بیان کرنے والا، تنقید کرنے والا، بُرائی کرنے والا، اور لُّمُوزَةٌ ہو جائے گا کہ جو لوگوں کے منہ پہ طعنہ دیتا ہے، یعنی سامنے آ کے اس کے منہ کے اُپر طعنہ بازی کرتا ہے اور اس کے عیب اس کو جلتا ہے۔ اور یہ اکثر مال دار، بخیل لوگ جو اپنے آپ کو سمجھتے ہیں کہ ہم معاشرے میں سب سے اُدنچے ہیں، باقی لوگ

ہم سے گھٹیا ہیں، اکثر و بیشتر یہ عادت اُن کی ہوتی ہے، اور یہ ناشی ہوتی ہے کبتر سے، پس پشت بیٹھیں گے تو بھی فخر کرتے ہوئے دوسرے کی بُرائیاں کریں گے کہ وہ کیا چیز ہے ہمارے مقابلے میں؟ وہ تو ایسا ہے، اس میں تو یہ خامی ہے، اس میں تو یہ خامی ہے، اور منہ پر بھی اگر آمناسا منا ہو جائے تو اپنے مال پر فخر کرتے ہوئے اور اپنے خاندان اور اولاد پر فخر کرتے ہوئے بسا اوقات ان کو طعنے دیتے ہیں کہ تم کیا چیز ہو؟ تم تو ہمارے مقابلے میں ایسے ہو، تمہارے اندر یہ کمی ہے یہ خرابی ہے، ہمارے اندر یہ خوبی ہے اور یہ بھلائی ہے، اس طرح سے منہ پر بھی طعنے دیتے ہیں، تو یہ کردار انہی بخیل سرمایہ داروں کا ہے جو مال کی محبت میں جھٹلا ہیں اور دوسروں کی تحقیر کرتے ہیں، تو تحقیر کرتے وقت پس پشت بھی بُرائیاں کی جاتی ہیں اور منہ پر بھی طعنہ بازی ہوتی ہے، کیونکہ ان کے دل میں کسی کی بُرائی تو ہوتی نہیں، وہ دوسروں کے مقابلے میں اپنی بُرائی سمجھتے ہیں، تو اس قسم کے بد زبان زبان دراز لوگ اُن کے لئے یہاں ذیل ذکر کی گئی ہے کہ نتیجہ یہ لوگ تباہ ہونے والے ہیں، ”خرابی ہے ہر اس شخص کے لئے جو کہ عیب چھنے والا ہے پس پشت، اور آنے والے طعنہ دینے والا ہے۔“

سرمایہ دار بخیل ہر وقت شمار میں لگے رہتے ہیں

الَّذِیْ جَمَعَ مَالًا وَّ عَدَدًا: یہ مُنَدَّ، مُنَدَّ وہ شخص ہے جو مال کو جمع کرتا ہے اور پھر گن گن کے رکھتا ہے، دیکھو وہی بات آگئی، مال کو جمع کرتا ہے پھر گن گن کے رکھتا ہے، یعنی اللہ کے راستے میں خرچ نہیں کرتا، بخیل ہے، اور ہر وقت ننانوے کے پھیر میں رہتا ہے، گنتا جاتا ہے ننانوے ہو گئے تو اب سو ہو گیا، سو سے آگے پھر ایک شروع ہو گیا، ننانوے کے پھیر سے نکلتا نہیں، یعنی یہ نہیں کہ سو پورا ہو جائے تو کفایت ہی کر لے، نہیں، سو پورا ہو جانے کے بعد اگلا سو پھر شروع ہو جاتا ہے، گن گن کے رکھتا ہے۔ اور یہ واقعہ ہے کہ مال کی محبت میں جو لوگ جھٹلا ہوتے ہیں اور مال کمانے کے لئے وہ تجارت میں یا دوسرے کاموں میں لگے ہوئے ہوتے ہیں ہر وقت وہ اسی شمار میں ہوتے ہیں کہ فلاں جگہ اتنا سرمایہ لگا ہوا ہے، وہاں سے اتنا نفع آئے گا، فلاں تجارت کے اندر ہم نے اتنا سرمایہ لگایا ہے، وہاں سے اتنا نفع آئے گا، ادھر سے ہمیں اتنا ملنے والا ہے، ادھر سے اتنا آنے والا ہے، اتنا خرچ ہونے والا ہے، اتنا جانے والا ہے، یہی حساب کتاب اُن کا ہر وقت جاری رہتا ہے، اور ویسے بھی اپنا دل بہلانے کے لئے مال شمار کرتا اور گنتا کہ اتنا ہمارے پاس جمع ہو گیا، یہ اُن کا ایک دلچسپ مشغلہ ہوتا ہے، مال اکٹھا کرتے ہیں، گن گن کے رکھتے ہیں، خود توفیق نہیں ہوتی کہ کسی کے ساتھ رواداری برتیں، اور جن لوگوں کو اپنے سے کم تر سمجھتے ہیں جن کے پاس مال نہیں یا اس طرح سے کوئی خاندان، کنبہ، قبیلہ نہیں ان کے اوپر زبان درازی کرتے ہیں، پس پشت بھی ان پر تنقید کرتے ہیں، اور زور و بروہی ان کو طعنے دیتے ہیں۔ تو میں نے جیسے کہا کہ یہ بخیل اور حُب مال میں جھٹلا سرمایہ داروں کا کردار ہوتا ہے تو یہ لفظ اس بات پر دلالت کرتے ہیں الَّذِیْ جَمَعَ مَالًا وَّ عَدَدًا: یہ مُنَدَّ وہ شخص ہے جو کہ مال کو جمع کرتا ہے اور اس کو گن گن کر رکھتا ہے۔

سرمایہ دار بخیل کو اپنے مال پر اعتماد ہوتا ہے

يَضَعُ اَنْفُسَهُ فَاُخْلَفَ: یہ بھی اس سرمایہ دار بخیل کی ایک نفسیاتی کیفیت واضح کی ہے، کہ اس کو مال کے اوپر اتنا اعتماد ہوتا

ہے کہ وہ سمجھتا ہے کہ اس مال کے ساتھ اس کو دوام حاصل ہو گیا، یہ مال اسے مرنے نہیں دے گا، اس کو بچالے گا، اتنا مال پر اعتماد ہوتا ہے کہ اپنے آپ کو ہر خطرے سے گویا کہ بے نیاز سمجھ رہا ہے، ”سمجھتا ہے کہ اس کا مال اس کو ہمیشہ رکھ لے گا۔“ یہ ترجمہ جو میں کر رہا ہوں اس میں اخذ کی ضمیر میں نے مال کی طرف لوٹائی ہے اور اُس کی ضمیر اُس شخص کی طرف لوٹائی ہے (عام تفسیر)، ”وہ مال دار سمجھتا ہے کہ اُس کا مال اس کو ہمیشہ رکھ لے گا“ اس مال داری کی وجہ سے اُس کو خلود نصیب ہو جائے گا، اُس کو مرنا یا نہیں، آنے والے حادثات اُس کو یا نہیں، مال کے اعتماد پر اتنا غافل ہو یا ہوا ہے، سمجھتا ہے کہ مال حاصل ہو گیا تو مجھے سب کچھ ہی حاصل ہو گیا، دوام اور خلود حاصل ہو جائے گا، یہ مال اس کو ہمیشہ رکھ لے گا..... دوسری طرح سے بھی ترجمہ کیا گیا ہے، اخذ کی ضمیر مالک کی طرف اور اُس کی ضمیر مال کی طرف (آلوسی)، ”وہ سمجھتا ہے کہ بے شک اس کا مال، وہ مالک اس مال کو اپنے پاس ہمیشہ رکھ لے گا“ اس کو یہ اندیشہ ہی نہیں کہ یہ مال بھی زائل ہونے والی چیز ہے، وہ سمجھتا ہے یہ مال میرے پاس ہمیشہ رہے گا، اور میں نے یونہی مال دار رہنا ہے۔ اور یہ کتنا بڑا مغالطہ ہے انسان کو، اگر واقعات پر انسان نظر ڈالے تو دیکھے آج ایک شخص سرمایہ دار ہوتا ہے کل کو فقیر ہو جاتا ہے، لٹتے ہوئے دیر ہی نہیں لگتی، کماتے ہوئے زندگی گزر جاتی ہے اور زندگی بھر کی کمائی منٹوں میں چلتی لگتی ہے، یہ واقعات ہر روز آپ کے سامنے پیش نہیں آتے؟ ابھی دو تین دن کی بات ہے، اخبار میں آیا تھا، ایک خاندان سعودی عرب سے آیا، اور کار میں سفر کرتے ہوئے کراچی سے آرہے تھے، وہاں کتنی مدت سے گئے ہوئے تھے، جو کچھ بھی تھا لاکھوں کا مال کار میں تھا، صادق آباد کے پرلی طرف ڈاکوؤں نے لوٹ لیا، کار بھی لے کر بھاگ گئے، سامان بھی سارا لے کر بھاگ گئے، اور وہ محنت مشقت کر کے برہا برس میں جو کما کر لائے تھے ایک منٹ میں اڑ گیا۔ اور یہ ایک واقعہ نہیں، اس قسم کے واقعات روز ہوتے ہیں، آگ لگتی ہے، سیلاب آتے ہیں، چور لے جاتے ہیں، ڈاکو لوٹ کے لے جاتے ہیں، اور اس قسم کے حادثات کا انسان شکار ہو جاتا ہے کہ اس حادثے کے نتیجے میں سارے کا سارا سرمایہ زائل ہو جاتا ہے۔ تو کتنی بڑی غلط ذہنیت ہے کہ وہ سمجھتا ہے کہ یہ مال میرے پاس ہمیشہ رہے گا، اور اس مال کی وجہ سے مجھے دوام حاصل ہو گیا، اور ہر خطرے کا مقابلہ میں اس مال کے ذریعے سے کر سکتا ہوں، یہ کتنی بڑی غلط ذہنیت ہے، اُسی پر انکار کیا جا رہا ہے۔ ”یہ شخص سمجھتا ہے کہ اس کا مال اس کو ہمیشہ رکھ لے گا“ یہ ایک ترجمہ ہے، یَحْصِبُ: یہ شخص سمجھتا ہے، اس کی ذہنیت یہ ہے، ”یہ شخص سمجھتا ہے کہ اس کا مال اس کے پاس ہمیشہ رہے گا یعنی وہ مالک اس مال کو ہمیشہ اپنے پاس رکھ لے گا“ (یہ دوسرا ترجمہ ہے)، دونوں باتیں ہی غلط ہیں، اس کا یہ گمان غلط ہے، نہ مال کسی کو ہمیشہ رکھ سکتا ہے نہ مال کسی کے پاس ہمیشہ رہتا ہے، جب اللہ تعالیٰ کی طرف سے حادثہ آئے تو مال بچا نہیں سکتا، اور جب اللہ تعالیٰ مال چھیننا چاہے تو مالک روک نہیں سکتا، تو ایک اتنی عارضی سی چیز لے کے اس پر اتنی برتری اور اپنے آپ کو فخر اور غرور میں لایا ہوا ہے کہ دوسروں پر زبان درازی کرتا ہے، طعنے دیتا ہے، اور اسی طرح سے پس پشت ان کے عیب نکالتا ہے، یہ اس کی غلط فہمی ہے۔

سرمایہ دار بخیل کا انجام اور جہنم کی آگ کی شدت کا ذکر

كَلَّا لِيُكَلِّمَنَّكَ فِي الْعُقَّةِ: وہ تو سمجھتا ہے کہ مال کے حاصل ہونے سے مجھے خلود نصیب ہو گیا، مجھے ہر قسم کی راحت ہو گئی،

”ہرگز نہیں، البتہ ضرور پھینکا جائے گا یہ حطمہ میں“ حطمہ یہ بھی جہنم کی صفت ہے۔ عَظَمَ تَوْرُ نے کو کہتے ہیں۔ حُطْمَةُ: پُجُوراً پُجُوراً کر دینے والی، ”اس کو ڈال دیا جائے گا پُجُوراً پُجُوراً کر دینے والی چیز میں“ مراد اس سے جہنم کی آگ ہے جو ہر چیز کو ریزہ ریزہ کر کے رکھ دے گی۔ وَمَا أَذْنُكَ مَالِ الْحُكْمَةِ: آپ کو کیا معلوم کہ وہ حطمہ کیا چیز ہے، وہ پُجُوراً پُجُوراً کر دینے والی کیا چیز ہے؟ اِنَّا نُرَاثِلُكَ الْتَوَكُّدُ: وہ اللہ کی آگ ہے بھڑکائی ہوئی۔ اَوْقَدَ: آگ جلانا۔ مُوقَدَةٌ: جلائی ہوئی، ”وہ اللہ کی آگ ہے جلائی ہوئی“، اَلَّتِي تَكْنِي عَلَى الْاِفْتِدَاءِ: جو مطلع ہو جائے گی قلوب پر۔ اِفْتِدَاءُ فُؤَادٍ: کی جمع ہے، فُؤَادٍ: دل کو کہتے ہیں، ”وہ آگ مطلع ہو جائے گی دلوں پر“ اس کا مطلب یہ ہے کہ دنیا کی آگ کی یہ خاصیت ہے اگر اس میں کسی انسان کو پھینک دیا جائے تو یہ بدن کو جلاتی ہوئی دل کی طرف جاتی ہے، لیکن ہوتا یوں ہے کہ دل تک پہنچتے پہنچتے پہلے انسان مر جاتا ہے، اور دل کے جلنے کا انسان کو ادراک اور احساس نہیں ہوتا، جان پہلے ہی نکل جاتی ہے، لیکن وہ آگ ایسی ہوگی کہ وہ تو قلوب تک پہنچے گی اور انسان مرے گا بھی نہیں، یعنی بدن کو جلاتی ہوئی دلوں تک جائے گی اور دل بھی جلیں گے اور انسان مرے گا نہیں۔ وہ سیدھی قلوب پر مطلع ہوگی، اس کا اثر قلوب تک جائے گا، وہ جہانک کے دیکھ لے گی قلوب کو، لفظی معنی اسی طرح سے بنتا ہے، اُس کا اثر براہ راست قلوب تک جائے گا، دنیا کی آگ کی طرح نہیں کہ جب انسان کو ڈال دیا جائے تو دل تک پہنچنے کی نوبت ہی نہیں آتی کہ انسان پہلے مر جاتا ہے، ایسی بات نہیں ہے، ”مطلع ہو جائے گی قلوب پر“، اِنَّمَا عَلَيْهِمْ مُّوَصَّدَةٌ: اور وہ آگ ان کے اوپر بند کی ہوئی ہوگی، مُّوَصَّدَةٌ کا لفظ آپ کے سامنے سورہ بلد میں بھی آیا تھا۔ اَصَدَّ النَّابِ: دروازہ بند کر دینا۔ مُّوَصَّدَةٌ: بند کی ہوئی ہوگی۔ اور اس آگ کے بند ہونے کی صورت میں اس کی تیزی اور حرارت زیادہ بڑھی ہوئی ہوگی، جس طرح سے تندور کے اوپر ڈھکنا دیا ہوا ہو تو حرارت اندر تیز ہو جاتی ہے، ڈھکنا اٹھالیا جائے تو اس میں کمی آ جاتی ہے، یہ جہنم کی آگ اسی طرح سے اُن کے اوپر بند کی ہوئی ہوگی، جس میں حرارت کی کمی کا کوئی امکان نہیں۔ فِی عَصَبٍ مُّسَدَّدَةٍ: اس کا تعلق عَلَيْهِمْ کی ضمیر کے ساتھ ہے بطور حال کے، ”اس حال میں کہ وہ لوگ لمبے لمبے ستونوں میں ہوں گے، لمبے لمبے ستونوں میں ان کو جکڑا ہوا ہوگا، اور وہ آگ کے ستون ہوں گے، ارد گرد بھی ساری آگ ہی آگ ہوگی اور اوپر سے بند بھی کی ہوئی ہوگی۔ تو ایسے مال دار جو مال کی محبت میں مبتلا ہیں، اللہ کے راستے میں خرچ نہیں کرتے، کماتے ہیں، گن گن کے رکھتے ہیں، ذہنیت اُن کی یہ ہوتی ہے کہ مال حاصل ہو گیا تو سب کچھ حاصل ہو گیا، اور یہ مال ہمیں بچا لے گا، اور ہم اس مال کو ہمیشہ اپنے پاس رکھیں گے، ان کی یہ ذہنیت ہے، اور اس کی بنا پر وہ غریبوں کی تحقیر کرتے ہیں، دوسرے لوگوں کے اوپر زبان درازی کرتے ہیں، پس پشت بھی عیب جوئی کرتے ہیں، منہ پر بھی طعنے دیتے ہیں، ان سرمایہ داروں کا، بخیلوں کا، مال کی محبت کے اندر مبتلا ہونے والوں کا انجام یہ ہوگا کہ ان کو ستونوں کے اندر جکڑ کے آگ ان کے اوپر بند کر دی جائے گی، اس طرح سے ان کا انجام ہوگا کہ وہ آگ ان کو پُجُوراً پُجُوراً کر دے گی اور ان کے تپے کچھ نہیں رہے گا۔ فِی عَصَبٍ مُّسَدَّدَةٍ: اس حال میں کہ یہ لمبے لمبے ستونوں میں ہوں گے، اور وہ ستون بھی خود آگ کے ہوں گے، اُن ستونوں میں ان کو جکڑا ہوا ہوگا اور آگ کو ان کے اوپر بند کیا ہوا ہوگا۔

يُنَبِّئُكَ اللَّهُ بِمَنْبِتِكَ أَشْهَدُ أَنْ لَا إِلَهَ إِلَّا أَنَا أَسْتَغْفِرُكَ وَأَتُوبُ إِلَيْكَ

آیتھا ۵ ۱۰۵ سُورَةُ الْفِيلِ مَكِّيَّةٌ ۱۹ رکوہا ۱

سورہ فیل مکہ میں نازل ہوئی اور اس کی ۵ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع کرتا ہوں اللہ کے نام سے جو بے حد مہربان نہایت رحم والا ہے

اَلَمْ تَرَ كَيْفَ فَعَلَ رَبُّكَ بِاَصْحٰبِ الْفِیْلِ ۱ اَلَمْ یَجْعَلْ كِیْدَهُمْ

کیا تو نے نہیں دیکھا، کیسے کیا تیرے رب نے ہاتھی والوں کے ساتھ؟ ۱ کیا نہیں کیا ان کی چال کو

فِیْ تَضَلُّیْلٍ ۲ وَاَرْسَلَ عَلَیْهِمْ طَیْرًا اَبَابِیْلَ ۳ تَرْمِیْهِمْ بِحِجَارَةٍ مِّنْ

غلطی میں؟ ۲ اور بھیجے ان پر پرندے غول در غول ۳ پھینکتے تھے وہ پرندے ان پر پتھر

سَجِّیْلٍ ۴ فَجَعَلَهُمْ كَعَصْفٍ مَّا كُوِّلَ ۵

گھگر سے ۴ پس کر دیا ان کو کھائے ہوئے چارے کی طرح ۵

آیتھا ۴ ۱۰۶ سُورَةُ قُرَیْشٍ مَكِّيَّةٌ ۲۹ رکوہا ۱

سورہ قریش مکہ میں نازل ہوئی اور اس کی ۴ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان، نہایت رحم والا ہے

لَا یَلِیْفُ قُرَیْشٌ ۱ اِلَیْهِمْ رِیْحَةُ الشِّتَآءِ وَالصَّیْفِ ۲ فَلِیَعْبُدُوْا

قریش کے مانوس ہونے کی وجہ سے ۱ یعنی ان کے مانوس ہونے کی وجہ سے سردی اور گرمی کے سفر سے ۲ ان کو چاہیے کہ وہ عبادت کریں

رَبَّ هٰذَا الْبَیْتِ ۳ الَّذِیْ اَطْعَمَهُمْ مِّنْ جَوْءٍ ۴ وَاَمَنَهُمْ مِّنْ خَوْفٍ ۵

اس گھر کے رب کی ۳ جس نے ان کو کھانے کو دیا بھوک سے، اور ان کو امن دیا خوف سے ۵

خلاصہ آیات مع تحقیق الالفاظ

بِسْمِ اللّٰهِ الرَّحْمٰنِ الرَّحِیْمِ۔ سورہ فیل مکہ میں نازل ہوئی اور اس کی ۵ آیتیں ہیں۔ اَلَمْ تَرَ كَيْفَ فَعَلَ رَبُّكَ بِاَصْحٰبِ

الفیل: فیل: ہاتھی کو کہتے ہیں، کیا ٹو نے نہیں دیکھا کیسے کیا تیرے رب نے ہاتھی والوں کے ساتھ، اَلَمْ يَجْعَلْ كَيْدَهُمْ فِي تَضْلِيلٍ: تضلیل یہ باب تفعیل کا مصدر ہے، ضَلَّلَ: کسی کو بھٹکا دینا، غلطی میں ڈال دینا، کیا نہیں بنایا تیرے رب نے ان کی چال کو سراپا غلطی میں، کیا ان کی چال سراسر اللہ تعالیٰ نے تضلیل نہیں ڈال دی، کیا نہیں کیا ان کی چال کو غلطی میں۔ وَ اَنْرَسَلَ عَلَيْهِمْ طَائِفًا اَبَاهِيْلًا: اور بھیجا ان پر پرندوں کو۔ اَبَاهِيْلًا: یہ وزن جمع کا ہے، بعض حضرات تو کہتے ہیں کہ اس کا مفرد کوئی نہیں، اور بعض نے اس کا مفرد ”اِبَاهِلَہ“ لکھا ہے، تو اباہیل کا معنی غول درغول، جھنڈ درجھنڈ، جماعت درجماعت، ”اور بھیجے ان پر پرندے جماعت درجماعت، غول درغول، جھنڈ درجھنڈ“ یعنی کثرت کے ساتھ مختلف ٹکڑیوں کی شکل میں ان کے اوپر پرندے بھیجے۔ تَزَيَّنُوْا بِحُجَارٍ مَّارِيٍّ: ری کرتے تھے وہ ان کو، وہ پرندے مارتے تھے ان کو پتھر کے ساتھ، قِنْ و سَجَلٍ: یہ ”حجارة“ کا بیان ہے، سَجَلٍ یہ معرب ہے سنگ گل کا (مظہری)، جیسے یہ لفظ سائیسویں پارے کے شروع میں بھی آیا تھا، سنگ گل، جس کو ہم کھنکر کہتے ہیں، جو گیلی مٹی پکنے کے بعد پتھر کی شکل اختیار کرتی ہے تو اس کو سَجَلٍ کہا جاتا ہے، کھنکر کے پتھر اس کا معنی ہو جائے گا، کھنکر کے ساتھ تعبیر کریں تو بھی ٹھیک ہے، اور کھنکر کے ساتھ تعبیر کریں تو بھی ٹھیک ہے، ”پھینکتے تھے وہ پرندے اُن پر پتھر کھنکر سے۔“ فَجَعَلَهُمْ كَصَفِّ مَائِدُوْلٍ: عصف کہتے ہیں چارے کو، اور یہ لفظ ذُو الْعَصْفِ وَالْزَيْفَانُ سورہ رَحْمٰن میں گزرا ہے، اور مَائِدُوْل: کا معنی کھایا ہوا، ”کر دیا ان کو کھائے ہوئے چارے کی طرح“ یعنی کھایا ہوا چارہ جس طرح سے بدنما اور پراگندہ بد حال ہوتا ہے، جانور جس کو کھا کے رذی کر کے پھینک دیتے ہیں، بچا ہوا، کچھ کھایا اور کچھ روندنا، کچھ خراب کیا، تو اُس کھائے ہوئے چارے کی طرح ان کو کر دیا۔

سورہ قریش مکہ میں نازل ہوئی اور اس کی ۴ آیتیں ہیں۔ لَا يَلْبِثُ قَرْشِيْشٌ: اَلْفَ اِيْلَاقًا: مانوس ہونا یا مانوس کرنا، یہ لفظ اَلْفَت سے ہے، ”قریش کے مالوف ہونے کی وجہ سے یعنی ان کے مانوس ہونے کی وجہ سے سردی اور گرمی کے سفر سے۔“ رِحْلَه سُر کو کہتے ہیں، اور شتاء: سردی، اور صيف: گرمی۔ اور اگر متعدی کے طور پر ترجمہ کیا جائے تو پھر ترجمہ یوں ہوگا کہ ”قریش کو مانوس کرنے کی وجہ سے“ اور اُس سے بدل آگیا اَلْفَتُ الْبَيْتِ وَالْشَّيْءُ وَالصَّيْفُ: یعنی ان کو گرمی اور سردی کے سفر سے مانوس کرنے کی وجہ سے، فَلْيَتَّخِذُوا اَرْهَابَ هٰذَا الْبَيْتِ: اُن کو چاہیے کہ وہ عبادت کریں اس گھر کے رب کی الَّذِيْ اَخْلَعَهُمْ قِنْ و سَجَلًا: جس نے ان کو کھانے کو دیا بھوک سے وَ اَمَنَهُمْ قِنْ و سَجَلًا: اور جس نے ان کو اَمِن دیا خوف سے۔

تفسیر

دونوں سورتوں کا مشترکہ مضمون اور ماقبل سے ربط

یہ سورہ فیل کا نام تو آپ دیکھ رہے ہیں کہ با صُحْبِ الْفِيلِ میں جو ”فیل“ کا لفظ آیا اس سے لیا گیا ہے، اور یہ دونوں سورتیں ایک مضمون سے متعلق ہیں، قریش جس میں سرور کائنات ﷺ مبعوث ہوئے، جو حرم مکہ میں مقیم تھے، یہ ایک خاندان ہے جو نصر بن کنانہ کی اولاد سے تعلق رکھتا ہے، سرور کائنات ﷺ بھی قریشی ہیں، اور اللہ تعالیٰ نے جس وقت آپ ﷺ کو مبعوث کیا تو سب سے پہلے آپ کے مخاطب یہی قریش تھے، اور قریش کو ٹلکے عرب کے اندر مرکزیت حاصل تھی، اور یہ مرکزیت ان کو حاصل تھی

بیت اللہ کے خادم ہونے کی وجہ سے۔ ان سورتوں میں اللہ تبارک و تعالیٰ نے اسی بیت اللہ کو ذکر کر کے اپنے کچھ احسان جتلائے ہیں اور قریش کو متوجہ کیا ہے اپنی عبادت کی طرف، اور اجمالی اشارہ ہے اُن کی اپنی تاریخ کی طرف۔ یا یوں کہہ لیجئے کہ پچھلی سورتیں جو آپ کے سامنے گزری ہیں اُن میں اکثر و بیشتر ترہیب کی گئی تھی آخرت کا عذاب ذکر کر کے، اور یہ سورت (سورۃ فیل) جواب آپ کے سامنے آرہی ہے اس میں دُنیوی عذاب کا ذکر بھی ہے، کہ اللہ تعالیٰ جس وقت گرفت کرتے ہیں تو فوجوں والے اور بڑے بڑے ساز و سامان والے بچتے نہیں، اللہ تعالیٰ چاہے تو فوجوں والوں کو اور ہاتھیوں والوں کو پرندوں سے تباہ کر دیتا ہے، تو یہ موجودہ مخالفیں اپنی طاقت پر اور اپنے جتنے پہ ناز کریں تو ان کی حماقت ہے۔ اور اللہ تعالیٰ کی طرف سے اس طرح سے تباہ کر دینا، پرندوں کے ذریعے سے فوجوں کا برباد کر دینا، یہ کوئی ایسا مخفی واقعہ نہیں، مکہ والوں نے اپنی آنکھوں سے دیکھا ہے، تو ان کو اس سے عبرت حاصل کرنی چاہیے۔ اس طرح سے بھی آپ اس کو کہہ سکتے ہیں کہ دُنیوی عذاب کے ساتھ ترہیب ہے، جس طرح پچھلی سورتوں کے اندر اُخروی عذاب کے ساتھ ترہیب گزری۔ بہر حال بیت اللہ کی عظمت کو ذکر کیا جا رہا ہے، اور اس عظمت کی وجہ سے جو قریش کو عظمت حاصل تھی اُن کو وہ یاد دلائی جا رہی ہے، اور اس رب کے شکر کی طرف متوجہ کیا جا رہا ہے کہ جس نے اس گھر کو عظمت دی، اور اس گھر کی عظمت کی وجہ سے اس خاندان کو عظمت ملی۔ یہ خلاصہ ہے اس مضمون کا جو دونوں سورتوں کے اندر بیان ہوا ہے، چونکہ مضمون آپس میں متحد تھا، اس لئے دونوں کا ترجمہ اکٹھا کر دیا گیا۔

ابراہیم علیہ السلام کی دُعا کی برکت سے آج پورا مکہ نعمتوں سے مالا مال ہے

واقعہ کی اصلیت یہ ہے کہ حضرت ابراہیم علیہ السلام نے اپنے بیٹے اسماعیل علیہ السلام کو اس جگہ آباد کیا تھا جہاں آج بیت اللہ ہے، اُس وقت اس کی حیثیت قرآن کریم میں اس لفظ سے واضح کی گئی **يُؤَادُّ عِلْفُهُ** ذی ذرّہ (سورۃ ابراہیم: ۳۷) کہ اے اللہ! میں اپنی اولاد کو ایسی وادی میں آباد کر رہا ہوں کہ جس میں کھیتی باڑی نہیں ہے، تو ہزاروں سال پہلے جو اس کی حیثیت تھی آج بھی اُس کی یہی حیثیت ہے، اور آج سے چودہ سو سال پہلے بھی یہی حیثیت تھی کہ مکہ معظمہ کی حدود میں کھیتی نہیں ہوتی، اب باہر سے مٹی لے جا لے جا کر سڑکوں کے کنارے پر ڈال کے فٹ پاتھوں پر کچھ گھاس وغیرہ لگایا جا رہا ہے تو سبزہ کچھ نظر آنے لگ گیا، بہت ہی مشقت کے بعد کچھ پھول لگائے جا رہے ہیں تو سڑکوں میں کچھ رونق نظر آتی ہے، ورنہ جو مکہ کی اپنی زمین ہے اُس میں سبزہ نہیں اُگتا، بالکل سنگلاخ ہے، حضرت ابراہیم علیہ السلام کے زمانے میں بھی ایسے ہی تھی۔ تو وہاں جا کر ان کو آباد کیا، اور اللہ تعالیٰ کی تعلیم و ہدایت کے تحت بیت اللہ کی تعمیر ہوئی، اور اس گھر کے ارد گرد علاقے کو حرم قرار دیا گیا، حضرت ابراہیم علیہ السلام نے دُعا کی تھی کہ میں نے اپنی اولاد کو یہاں آباد کیا ہے، لوگوں کے دل ادھر مائل کر دے اور ان کو پھلوں سے رزق دے، تو اللہ تعالیٰ نے یہ ساری کی ساری دُعائیں قبول کیں، لوگوں کے قلوب بھی ادھر مائل ہوئے، اور رزق اور پھلوں کی وسعت بھی اللہ تعالیٰ نے وہاں کے رہنے والوں کے متعلق کر دی۔

قریش کو مذہبی طور پر تقدس حاصل تھا

اور اس کو جو حرم قرار دیا، حرم آمن، تو اس کا اثر یہ تھا کہ عرب کے لوگ جاہلیت میں مبتلا ہونے کے باوجود، اور کفر و شرک

میں انتہا کو پہنچنے کے باوجود فسق و فجور کی کوئی کسی قسم کی کمی نہیں تھی، لیکن اس کے باوجود اس علاقے کا وہ احترام کرتے تھے، حرم کی حدود میں کوئی کسی پر ہاتھ نہیں اٹھاتا تھا، قتل و غارت بالکل نہیں تھی، لوٹ کھسوٹ نہیں تھی، حضرت ابراہیم علیہ السلام اور اسماعیل علیہ السلام کی اولاد اس گھر کی مجاور تھی، جس کی بنا پر ان کا احترام اہل عرب میں ایسے ہی تھا جس طرح سے ”پیرزادوں“ کا ہوتا ہے، ان کو ہر لحاظ سے قیادت حاصل تھی۔ اور یہ لوگ اپنی معاشی ضرورت کے تحت سفر کرتے تھے، ایک سفر ان کا سردیوں میں ہوتا تھا یمن کی طرف اور دوسرا سفر گرمیوں میں ہوتا تھا شام کی طرف، چونکہ شام کا علاقہ ٹھنڈا ہے، ادھر یہ جاتے تھے گرمیوں میں، اور یمن کا علاقہ گرم ہے، ادھر یہ جاتے تھے سردیوں میں۔ اور ان کے یہ جو دوسرے تھے وہ ان کی خوش حالی کا باعث تھے، اور یہ سفر ان کے لئے باعث خیر و برکت تھے، اس وجہ سے بھی کہ عام تجارتی قافلے چلتے تو ان کے لئے بڑی مشقتیں تھیں، راستے میں جو قبائل آتے ان کے ساتھ ان کو مزاحمت ہوتی، بسا اوقات وہ ان کو لوٹ لیتے، اور ان قبائل کی حدود میں سے انہوں نے گزرنا ہوتا تو ان سے اجازت نامہ حاصل کرتے، ان کو نذرانے دیتے، فیسیں دیتے، ٹیکس ادا کرتے، اور یوں اپنے آپ کو بچتے بچاتے ہوئے تجارتی قافلے لے جایا کرتے تھے، تو آپ جانتے ہیں کہ جب اتنے بھاری اخراجات ان کو راستے میں خرچ کرنے پڑتے تو ان کے نفع کا تناسب کیا ہوگا؟ برخلاف اس کے قریش! یہ چونکہ پیرزادوں کا خاندان تھا، صاحبزادے تھے، اور ان کو مذہبی طور پر نقد س حاصل تھا بیت اللہ کے مجاور ہونے کی وجہ سے، یہ جس وقت سفر پہ نکلتے تو راستے کے قبائل ان کی اٹنا خدمت کرتے تھے، اور ان کے لئے حفاظت فراہم کرتے، کوئی ان کے ساتھ مزاحمت نہیں کرتا تھا، کوئی لوٹ کھسوٹ کا سوال ہی نہیں تھا، بڑی عزت اور احترام کے ساتھ یہ اپنا سامان اٹھا کر لے جاتے یمن کی طرف اور شام کی طرف، اور وہاں سے سامان لے کر آتے تھے، اور اس سے بہت نفع ان کو ہوتا، اور اس نفع کی بنا پر ان کو مکہ معظمہ کے اندر خوش حالی حاصل تھی، تو یوں عزت و راحت اور امن و امان کا گویا کہ ذریعہ بنا ہوا تھا ان لوگوں کے لئے بیت اللہ، اور سارے عرب کے اندر اس بیت اللہ کی عزت تھی۔

ابرہہ کا بیت اللہ پر حملہ کرنے کا واقعہ

ایک تاریخی واقعہ پیش آیا، یمن کے علاقے میں ایک عیسائی بادشاہ تھا ابرہہ، اصل کے اعتبار سے یہ شاہ حبش کا گورنر تھا اور اس کے ماتحت تھا، اور متعصب قسم کا عیسائی تھا، بیت اللہ کی عزت اور احترام جس طرح سے لوگوں کے قلوب میں بیٹھی ہوئی تھی اس کو یہ برداشت نہیں کر سکتا تھا، یمن کے لوگ بھی جو عرب تھے حج کرنے کے لئے ادھر ہی آتے، تو اس نے ارادہ کیا کہ میں بیت اللہ کی مرکزی حیثیت ختم کر دوں اور یمن کے اندر عیسائیت کے زیر اثر کوئی مرکز قائم کر دوں، تو ایک کنیسہ بنایا، گر جا گھر، اور خوب اچھی طرح سے شاہانہ ٹھاٹھ کے ساتھ وہ عمارت بنائی، مزین، اونچی، لمبی چوڑی، اور اس کو ہر طرح سے آراستہ کیا تاکہ اس میں ظاہری کشش پیدا ہو جائے، کیونکہ بیت اللہ تو آپ کو معلوم ہی ہے حاجیوں سے آپ سنتے رہتے ہوں گے کہ بالکل جیسے اُن گھڑت پتھروں کا ایک کوٹھائی تھا، کوئی اس میں اس قسم کی ظاہری زیب و زینت نہیں، اور آج بھی اسی طرح سے پتھروں کا ایک کمرہ کھڑا

ہے، بس ایک غلاف اس کے اوپر چڑھا دیتے ہیں، ورنہ غلاف اگر اُتار دیا جائے تو سوائے اس کے کہ پتھر پہاڑ سے لالا کر چنتے ہوئے ایک دیوار بنالی، نہ اُس میں کوئی روشن دان نہ اُس میں کوئی کھڑکی، نہ اس کے کنگرے نہ منارے، کچھ بھی نہیں، بس ایک سادہ سا کٹھا ہے۔ تو اُس نے اس کے مقابلے میں بہت مزین گھر تیار کر لیا، اور اُس گھر کے تیار ہو جانے کے بعد لوگوں کو اس نے تلقین کی کہ حج کرنے کے لئے مکہ نہ جایا کرو، بلکہ یہیں آیا کرو، صنعاء شہر میں جو اس نے کنیسہ بنایا تھا، یہ بات اہل عرب کو بہت ناگوار گزری، اور اس ناگواری کے نتیجے میں کوئی عربی گیا اور رات کو کوئی موقع ڈال کر اس میں پیشاب کر آیا، یہ ایک قسم کی نفرت کا اظہار تھا کہ ہم اس کا احترام نہیں کر سکتے، ہمارے نزدیک بیت اللہ کے مقابلے میں یہ بیت الخلا کی طرح ہے۔ اور بعض روایات سے یوں معلوم ہوتا ہے کہ کہیں پاس ہی کوئی قافلہ ٹھہرا تھا، اور انہوں نے اپنی ضرورت کے لئے آگ جلائی تھی اور وہ آگ کچھ ہوا کے ساتھ متعدی ہو کے جا لگی اور وہ جل گیا جس نے اس کو غصہ چڑھا دیا، اُس نے اس واقعے کو قرار دیا کہ یہ تخریب کاری کا نتیجہ ہے، اور عربوں نے جان بوجھ کر اس گھر کو برباد کرنے کے لئے آگ لگوائی ہے، اور اسی طرح سے کسی شخص نے ضد میں آ کے اس طرح سے اگر پیشاب پاخانہ کیا تھا تو یہ ایک انفرادی فعل تھا، لیکن وہ اُس کے اس حسد کو بھڑکانے کا باعث بن گیا اور وہ انتقام لینے کے لئے تیار ہو گیا، کہ اگر انہوں نے اس گھر کی عزت نہیں کی اور احترام نہیں کیا، تو جو ان کا گھر ہے، جس کی یہ عزت کرتے ہیں، احترام کرتے ہیں، اس کو بھی رہنے نہیں دوں گا۔ لشکر تیار کیا، کچھ ہاتھی بھی ساتھ تیار کیے، اور ہاتھی ایک ایسا جانور ہے کہ جو عرب میں پایا نہیں جاتا تھا، اور عربوں نے اس کو دیکھا تک نہیں تھا، اور اس قسم کی چیزیں لے کر انسان جب لڑائی میں جاتا ہے تو وہ مقابل پر بہت طاری ہوتی ہے۔ بڑا ہاتھی جس کو آگے آگے لگایا، روایات میں آتا ہے کہ اس کا نام ”محمود“ تھا، اور کوئی ساٹھ ہزار فوج اُس نے مرثب کی مکہ معظمہ پر حملہ کرنے کے لئے۔ جس وقت وہ اپنی جگہ سے چلتا ہے تو راستے میں جتنے عرب قبائل تھے اپنی اپنی حیثیت کے مطابق ہر کسی نے مزاحمت کی اور یہ برداشت نہیں کیا کہ ہمارے علاقے میں سے گزر کر یہ بیت اللہ پہ جا کر حملہ کرے، جتنی جتنی جس کی حیثیت تھی سب نے مزاحمت کی، حتیٰ کہ وہ ان کو شکست دیتا ہوا اور اپنا راستہ صاف کرتا ہوا طائف تک آ گیا، طائف میں بنو ثقیف قبیلہ آباد تھا انہوں نے مزاحمت نہیں کی بلکہ یہ سمجھا کہ جس طرح سے پچھلے لوگ شکست کھاتے آئے ہیں ہم مقابلہ کریں گے تو ہم بھی شکست کھا جائیں گے، تو اپنے بت خانوں کے تحفظ کی ان سے ضمانت لے لی اور ان کے ساتھ تعاون کا وعدہ کر لیا، چنانچہ ثقیف میں سے ایک شخص ”ابورغال“ نامی تھا جو ان کے ساتھ بطور راہنما کے شامل ہو گیا، وہ راستے دکھاتا ہوا آگے لایا، چنانچہ وہ ”ابورغال“ جس وقت مراہے تو اس کی قبر کو یعنی سردر کائنات ﷺ کے زمانے تک تقریباً لوگ رمی کرتے رہے، جاتے تھے، نفرت کا اظہار کرنے کے لئے اس کی قبر کے اوپر سنگ باری کیا کرتے تھے، اس کا ذکر روایات میں آتا ہے، جو بھی اس کی قبر کے پاس سے گزرتا تو دو چار پتھر اٹھا کے مار دیا کرتا تھا نفرت کا اظہار کرنے کے لئے۔

ابرہہ اور حضرت عبدالمطلب کے مابین مکالمہ

تو یہ آگیا اور آ کے مکہ قریب عرفات کی جانب (مفقئس نامی جگہ پر) اس نے پڑاؤ ڈال لیا، اسی راستے سے یہ آیا ہے،

عرفات کی طرف سے آگے مٹی سے ہوتے ہوئے اس نے بیت اللہ کی طرف جانا تھا۔ وہاں پہنچ کر اس نے اللہ مکہ کو پیغام بھیجا، اور اُس وقت مکہ کے اندر سرداری تھی سردار کائنات ﷺ کے دادا عبد المطلب کی، تو عبد المطلب کے پاس اس نے پیغام بھیجا، اور یہ کہا کہ میرا تمہارے سے کوئی جھگڑا نہیں ہے، اگر میرے ساتھ لڑو گے تو مقابلہ نہیں کر سکو گے، میں صرف اس گھر کو گرانے کے لئے آیا ہوں، اگر تم مزاحمت نہ کرو تو میں تمہیں کوئی نقصان نہیں پہنچاؤں گا۔ اور اتفاق ایسا ہوا کہ اُس علاقے میں جدھر آ کے اس کی فوجیں ٹھہری تھیں عربوں کے اُونٹ چرتے پھر رہے تھے، جن میں عبد المطلب کے بھی تقریباً دو سو اُونٹ تھے اور وہ اس کی فوج نے پکڑ لئے، چرواہوں نے جا کے اطلاع دی ہوگی کہ اُونٹ دشمنوں کے ہاتھ میں آ گئے، اور انہوں نے ٹوٹ لئے ہیں، تو عبد المطلب کو یہ اطلاع بھی ہو گئی۔ تو قاصد عبد المطلب کو ساتھ لے کر آیا ابرہہ کے ساتھ گفتگو کرنے کے لئے کہ وہاں چلو اور گفتگو کر لو، معاملہ طے ہو جائے، ہم تمہارے ساتھ لڑنا نہیں چاہتے، ہمارا مقصد تو اس بیت اللہ کو گرانا ہے، عبد المطلب چلے گئے، جس وقت گئے ہیں تو چونکہ بہت وجہ تھے، شکیل تھے، خوبصورت تھے، ابرہہ اٹھا اور اٹھ کر استقبال کیا، اپنے برابر تخت پر بٹھایا، جہاں وہ خود بیٹھا ہوا تھا ان کو برابر بٹھایا، اور بڑے ادب اور احترام کے ساتھ ان کی شخصیت سے متاثر ہو کر گفتگو شروع کی ترجمان کے واسطے سے، ابرہہ نے پچھوایا کہ ان سے پوچھو کہ کیسے آئے ہیں؟ کیا بات کرنے آئے ہیں؟ تو عبد المطلب نے جواب دیا کہ مجھے اطلاع پہنچی ہے کہ آپ کی فوج نے میرے اُونٹ پکڑ لئے، تو میں اس لئے آیا ہوں کہ آپ میرے اُونٹ چھوڑ دیں۔ تو یہ بات سنتے ہی ابرہہ کے تئیر بدل گئے، اور وہ ترجمان کی وساطت سے کہلاتا ہے کہ میں آپ کو دیکھ کے تو بہت متاثر ہوا تھا کہ آپ بڑے آدمی ہیں، شخصیت آپ کی اونچی معلوم ہوتی ہے، آپ کوئی معقول بات کریں گے، تمہیں اتنا خیال نہیں آیا؟ کہ جو گھر تمہاری عزت کا باعث، تمہارے احترام کا باعث ہے، جس کی وجہ سے تمہیں مرکزیت حاصل ہے، میں تو اُس کو گرانے کے لئے آیا ہوں، تمہیں اپنے اُونٹوں کی فکر پڑ گئی اور اس گھر کے متعلق تم نے کوئی بات نہ کی؟ مطلب اس کا یہ تھا کہ اتنی گھٹیا بات آپ نے کی ہے جو آپ کی شخصیت سے جوڑ نہیں کھاتی، میں تو تمہاری حیثیت ختم کرنے کے لئے آیا ہوں، جس کی وجہ سے تمہیں قیادت حاصل ہے، سیادت حاصل ہے، مرکزیت حاصل ہے، تو یہ بیت ہی ختم ہو جائے گا تو اس کے بعد اُونٹوں کی کیا حیثیت رہ جائے گی، تو تم نے بات بیت کی نہیں کی اور اپنے اُونٹوں کی بات کی۔ یہ بات ترجمان کی وساطت سے ابرہہ نے عبد المطلب کے کان تک پہنچائی، تو انہوں نے اپنی شان کے مطابق جواب دیا، کہنے لگے: جی! وہ بیت میرا نہیں ہے، جس کو آپ گرانے کے لئے آئے ہیں وہ میرا نہیں ہے، وہ جس کا ہے وہ جانے، اُونٹ میرے ہیں اس لئے میں نے تو اپنے مال کے متعلق بات کی ہے، اپنے مال کے متعلق میں نے بات کر لی اور جس کا بیت ہے وہ تجھ سے خود سمجھ لے گا، کیونکہ ہم دیکھ رہے ہیں کہ ہم تیری مزاحمت تو کر نہیں سکتے، اس لئے تُو جان اور گھر والا جانے!

قریش کا مکہ کو خالی کر دینا اور ابرہہ کے لشکر کی پیش قدمی اور تباہی

یہ بات کہہ کر عبد المطلب آ گئے، اور تاریخ اور سیرت دونوں کی روایات میں موجود ہے کہ عبد المطلب نے آ کے قریش کے

اندر اعلان کر دیا کہ جس قسم کی یہ فوج ہے اور جتنی تعداد میں ہے، ہم اس کا مقابلہ نہیں کر سکتے، اس لئے ان کا راستہ چھوڑ دو اور اپنے تحفظ کے لئے پہاڑوں میں چلے جاؤ، اور آگے اللہ جانے اور اللہ کا گھر جانے اور یہ دشمن جانے، جو ہو گا دیکھ لیں گے! یعنی قریش کے دل میں اس گھر کی عظمت اتنی تھی کہ وہ بھی یقین کئے ہوئے تھے کہ اس گھر کے اوپر جو بھی تعدی کرے گا، زیادتی کرے گا، وہ اللہ کے عذاب کا نشانہ بنے گا، اتنا اعتماد تھا ان کو۔ چاہے وہ کفر میں مبتلا تھے، شرک میں مبتلا تھے، جیسے کیسے ان کے خیالات تھے، لیکن اس گھر کی نسبت وہ اللہ کی طرف ہی کرتے تھے اور اس گھر کا محافظ اللہ کو ہی سمجھتے تھے۔ چنانچہ وہ سارے کے سارے لوگ مکہ خالی کر کے ارد گرد پہاڑوں میں چلے گئے، اور ابرہہ کو اور غصہ تھا کہ یہ عجیب قسم کے لوگ ہیں، اور وہاں سے اس نے اپنی فوج کو کوچ کا حکم دیا، تو یہ مزدلفہ کو عبور کر کے آگے وادی آتی ہے جہاں آج بھی نشان لگا ہوا ہے، جہاں سے وادی شروع ہوتی ہے وہاں بورڈ لگا ہوا ہوتا ہے وادی مختصر، منیٰ کی طرف سے آئیں تو وہاں بھی، اور وہ وادی ایسی ہے کہ جہاں سے حاجیوں کو حکم ہے کہ ذرا تیز رفتاری سے گزر جایا کریں، یہ وادی مزدلفہ اور منیٰ کے درمیان میں آتی ہے، اب بھی نشان اس پر لگا ہوا ہے، ”وادی محسر“ کا بورڈ لگا ہوا ہوتا ہے۔ جس وقت وہ اس وادی میں پہنچا ہے، اس کی فوج اس وادی میں آگئی، تو اللہ تعالیٰ کی طرف سے اب مدافعت کا وقت آ گیا، تو سمندر کی جانب سے کوئی پرندے آئے، جتنے میں کہتے ہیں کہ کبوتر کے برابر یا کبوتر سے کچھ چھوٹے تھے، سمندر کی طرف سے آئے اور ایک ایک پرندے کے پاس تین تین کنکریاں تھیں، ایک ایک چونچ میں اور ایک ایک ہر پنچے میں، بکڑیوں کی شکل میں آئے، اور آ کر ابرہہ کی فوج کے اوپر سنگ باری شروع کر دی، کہتے ہیں کہ وہ کنکری جو گرتی تھی تو گولی کی طرح جہاں بدن پر لگتی دوسری طرف نکل جاتی اور اپنے زہریلے اثرات بدن کے اندر چھوڑ دیتی، اس سنگ باری سے ہاتھی بھی مر گئے، اور فوج میں بھی افراتفری پڑ گئی، کچھ لوگ وہاں مر گئے، کچھ بھاگے اور بھاگ گئے جہاں جہاں گئے اپنے اپنے وقت پر اس زہر کے اثر سے اُن میں سے کوئی نہیں بچا، سارے کے سارے ہلاک ہو گئے۔ اور یہ جو ہاتھی (محمود) تھا جو آگے آگے لگا رکھا تھا اس کے متعلق بھی ایک روایت کتابوں میں موجود ہے کہ جب یہ وادی محسر میں آیا ہے تو یہ آتے ہی بیٹھ گیا، اس کو اٹھانے کے لئے ہزار کوشش کی گئی لیکن یہ اٹھا نہیں، اور جب اس کا رخ پیچھے کو موڑا گیا یعنی اشارہ کیا کہ ادھر کو چلو، تو اٹھ کے چل دیا، دائیں طرف چل دیا، بائیں طرف چل دیا، لیکن جب اس کو آگے چلنے کے لئے کہتے تو بیٹھ جاتا، یہ اللہ تعالیٰ کی طرف سے گویا کہ اُس حیوان کی فطرت میں بھی یہ بات ڈال دی گئی کہ وہ اس سے آگے نہیں بڑھنا چاہتا تھا کہ آگے جانا اللہ تعالیٰ کے عذاب کا نشانہ بننے والی بات ہے، لیکن انسان جو اس پر سوار تھے وہ نہ سمجھے، وہ اپنی قوت کے ناز میں اور اپنے اس زعم میں کہ ہمارا کوئی مقابلہ نہیں کر سکتا بیت اللہ کی طرف بڑھنا چاہتے تھے، تو یہاں اس سارے لشکر کو برباد اور تباہ کر دیا گیا۔

یہ واقعہ سرور کائنات ﷺ کی ولادت سے تقریباً پچاس دن پہلے پیش آیا ہے، اور اس واقعے کے پچاس دن بعد حضور ﷺ کی ولادت ہو گئی، اور جس وقت آپ ﷺ نے نبوت کا اظہار کیا ہے اُس وقت تک اس واقعے کو دیکھنے والے جو چشم دید گواہ تھے وہ موجود تھے، حتیٰ کہ ایک روایت میں حضرت عائشہ صدیقہ رضی اللہ عنہا کا قول بھی نقل کیا گیا، اور حضرت اسماء رضی اللہ عنہا کا بھی جو

حضرت عائشہ رضی اللہ عنہا کی بہن ہیں کہ ہاتھی کو ہانکنے والے دو شخص بچ گئے تھے، لیکن اپانچ ہو گئے، اندھے ہو گئے، اور ہم نے اُن کو اس بد حالی کے اندر مکہ کی گلیوں میں گداگری کرتے ہوئے دیکھا ہے (تفسیر ابن کثیر)، تو گویا کہ وہ واقعہ ایسے تھا جیسے آنکھوں کے سامنے۔ اس واقعے سے قریش کی عظمت اور زیادہ بڑھ گئی، پہلے بھی لوگوں کے دلوں میں عظمت تھی، لیکن جب یہ واقعہ پیش آیا تو عظمت میں اور زیادہ اضافہ ہو گیا۔

واقعہ اصحابِ فیل تو اتر کی وجہ سے مشاہدے کے درجے میں تھا

تو اللہ تعالیٰ اب یہ چیز جو یاد دلا رہے ہیں اس میں دونوں پہلو ہیں، ان کو یہ یاد دلایا جا رہا ہے کہ تمہیں پتا نہیں کہ اصحابِ فیل کے ساتھ تیرے رب نے کیا کیا تھا؟ خطاب سرورِ کائنات ﷺ کو ہو تو سننا تو بھی دوسروں کو مقصود ہے، مطلب یہ ہے کہ اس بات کو ذہن میں لاؤ، اور وہ ایسی ہے جیسے تمہاری آنکھوں سے دیکھی ہوئی ہے، اور اگر آنکھوں سے دیکھی ہوئی نہیں تھی جیسے حضور ﷺ نے اس واقعے کو آنکھوں سے نہیں دیکھا تھا، لیکن اتنی صحیح روایت کے طور پر اور تو اتر کے طور پر وہ واقعہ موجود تھا گویا کہ مشاہدہ ہے، اور تو اتر آپ جانتے ہیں کہ مشاہدے کا فائدہ ہی دیا کرتا ہے، جب اتنے زیادہ لوگ واقعہ کو نقل کرنے والے ہوں جن کا عقلاً جھوٹ پر کوئی اتفاق نہ ہو سکے تو وہ ایسا ہوتا ہے جیسا کہ اپنی آنکھوں سے دیکھ لیا۔ آج آپ میں سے کتنے افراد ہیں کہ جنہوں نے کراچی شہر نہیں دیکھا، لیکن آپ نے سنا اتنا ہے کہ کراچی شہر کے متعلق، کہ ایسے ہی ہے جیسے آپ نے آنکھوں سے دیکھ لیا، یعنی آپ اگر کراچی جائیں، کراچی پر جس وقت آپ کی نظر پڑے گی تو آپ کے علم میں کوئی اضافہ نہیں ہوگا، آپ وہاں جا کے یوں نہیں کہیں گے کہ واقعی لوگ سچ کہتے تھے کہ پاکستان میں کراچی شہر بھی ہے، یہ کیفیت نہیں ہوگی، جس کا مطلب یہ ہے کہ علم جس انتہا کو پہنچنا چاہیے آپ کا علم اس انتہا کو پہنچا ہوا ہے کراچی کے متعلق کہ کراچی شہر ہے، تو وہاں اس کو دیکھنے کے بعد بھی آپ کے علم میں کوئی اضافہ نہیں ہوگا، یقین جیسے پہلے تھا ویسے ہی ہے۔ تو یہ واقعہ بھی چونکہ تو اتر کے ساتھ منقول تھا تو سرورِ کائنات ﷺ اور وہ لوگ جنہوں نے اس واقعہ کو آنکھوں سے نہیں دیکھا تھا ان کے لئے ایسے ہی تھا گویا کہ آنکھوں سے دیکھا ہوا ہے۔

اصحابِ فیل کا واقعہ ذکر کرنے سے مقصد

اس میں ایک تو قریش کو یاد دہانی ہو گئی کہ دیکھو! اللہ تعالیٰ نے تمہاری حفاظت کس طرح سے کی، اور جو اس بیت اللہ کو اُجاڑنے کے لئے آیا تھا اس کو اللہ تعالیٰ نے برباد کس طرح سے کیا، دونوں پہلو ہو گئے، قریش کے اوپر احسان ہے، اور مخالف اور دشمن کے لئے ایک عذاب کا پہلو ہے۔ اُن کو اب یاد دہانی کروائی جا رہی ہے کہ وہ اُجاڑنے کے لئے آیا تھا حسی طور پر، کہ اینٹ سے اینٹ بجانا چاہتا تھا، اور تم اس اسلام کی اور اس نبی کی مخالفت کر کے اس بیت اللہ کو معنوی طور پر اُجاڑ رہے ہو، کیونکہ جس مقصد کے لئے یہ گھر آباد کیا گیا تھا اس مقصد کی بار بار قرآن کریم میں اُن کو یاد دہانی کروائی گئی کہ حضرت ابراہیم علیہ السلام نے یہ اولاد یہاں کیوں بسائی تھی، اور یہ بیت اللہ جو تعمیر کیا تھا تو کس مقصد کے لئے تعمیر کیا تھا، اللہ کی عبادت کے لئے تعمیر کیا تھا، اور اس لئے تاکہ آپ کی اولاد یہاں پھیلے اور اللہ کی نماز پڑھے، قرآن کریم میں وہی آیت جس کی طرف میں نے آپ کی توجہ دلائی تھی اس میں یہ لفظ بھی

ہیں: اَسْأَلُكَ مِنْ ذُرِّيَّتِي بِوَادِعَتِكَ ذِي زُرْعَةٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ (سورہ ابراہیم: ۳۷) تو لِيُقِيمُوا الصَّلَاةَ کے الفاظ ہیں، تاکہ یہ نماز پڑھیں، نماز پڑھنے کے لئے اُن کو بسایا، اللہ کی عبادت کرنے کے لئے بسایا، اور کفر و شرک سے بچنے کی تلقین! ابتدا ہی سے کی جا رہی تھی، اب اگر کوئی شخص وہاں کفر و شرک کرے اور نماز نہ پڑھے اللہ کی عبادت نہ کرے تو گویا کہ اس نے اس بیت اللہ کے مقصد کو ختم کر دیا، اور نماز پڑھنے والوں کو اور توحید کا نعرہ لگانے والوں کو وہاں سے نکالنا اور وہاں سے باہر بھیجنے کی کوشش کرنا، یا ہلاک کرنے کی کوشش کرنا، یہ ایسے ہی ہے جیسے کہ اس بیت اللہ کی رُوح کو ختم کیا جا رہا ہے اور اس کو اُجاڑا جا رہا ہے۔ اس واقعے کو ذکر کر کے قریش کو متنبہ کیا جا رہا ہے کہ خبردار ہو جاؤ، تمہیں اپنی کثرت پر ناز نہیں ہونا چاہیے، مال داری پر ناز نہیں ہونا چاہیے، اس گھر کو اُجاڑنے والے اچھے نتیجے نہیں پایا کرتے، اُن کا نتیجہ اچھا نہیں نکلا کرتا، یہ واقعہ تمہارا دیکھا ہوا ہے کہ بیت اللہ کو جو ڈھانے آئے تھے ان کا کیا انجام ہوا؟ تم اگر اس کو اُجاڑنے کی کوشش کرتے ہو تو تمہارا انجام بھی یہی ہوگا، اس واقعے میں اشارہ اس بات کی طرف بھی کر دیا۔

سورہ قریش کی تفسیر

اور دوسری سورت میں پھر وہی انعام جنگل یا کہ اسی بیت اللہ کی وجہ سے تو تمہیں یہ عزت حاصل ہے، احترام حاصل ہے، اور تمہارے کھانے پینے کا انتظام اسی بیت اللہ کی برکت سے ہوا، کہ یہاں دادی ایسی ہے کہ جس میں کوئی پیداوار نہیں، تو اللہ تعالیٰ نے کس طرح سے تمہارے لئے ثمرات کا انتظام کیا ہے، رزق کا انتظام کیا ہے، فاقہ کشی کا علاقہ تھا، قحط کا علاقہ تھا، اللہ تعالیٰ نے کتنا کھانے کے لئے دیا، رزق کا انتظام کیا۔ اور ہر جگہ قتل و قتال اور شر و فساد جاری ہے، لیکن یہاں اللہ تعالیٰ نے کس طرح سے تمہیں خوف سے امن دیا ہے، تو اس بیت کی قدر کرو، اور بیت کی قدر کا مطلب یہی ہے کہ اس بیت والے کی عبادت کرو، کسی دوسرے کی عبادت نہ کرو۔ دوسری سورت کے ضمن میں یہی بات یاد دلا کے اُن کو اللہ کی عبادت کی طرف متوجہ کیا جا رہا ہے۔ تو دونوں سورتیں ہی گویا کہ بیت اللہ کی عظمت پر دلالت کرتی ہیں، اور بیت اللہ کو اُجاڑنے والوں کی بد انجامی پر دلالت کرتی ہیں۔ اور بیت اللہ کی وجہ سے جو قریش کو عظمت حاصل تھی، وہ عظمت یاد دلا کے ان کو رُب کی عبادت کی طرف متوجہ کیا جا رہا ہے۔

دونوں سورتوں پر ایک نظر اور!

ایک دفعہ ترجمہ پھر دیکھ لیجئے..... اَلَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ: کیا آپ نے نہیں دیکھا کیسے کیا تیرے رب نے ہاتھی والوں کے ساتھ، کیا اُن کی چال کو تضلیل میں نہیں کر دیا، یعنی اُن کی جو چال تھی بیت اللہ کو ڈھانے کے لئے وہ سب غلطی میں ڈال دی، وہ ضلالت میں چلی گئی، وہ کسی صحیح نتیجے پر نہ پہنچ سکے اپنی اس چال کی بنا پر، جو مقصد تھا اس کو حاصل نہ کر سکے، سراپا غلطی میں ڈال دیا، ”کیا اُن کی چال کو سراپا غلطی میں نہیں ڈال دیا؟“ وَ أَرْسَلْنَا عَلَيْهِمْ طَافُتًا أَهْلًا بِئِذٍ: اور بھیجے اُن کے اوپر غول در غول

پرندے جو مارتے تھے اُن کو پتھروں کے ساتھ، پھینکتے تھے اُن پر پتھر، اور وہ پتھر سنگ گل کے، کھنکر، پس کر دیا اللہ تعالیٰ نے اُن کو کھائے ہوئے چارے کی طرح، جس طرح سے جانور کسی چارے کو روند دیتے ہیں، منہ مار کے ادھر ادھر خراب کر دیتے ہیں، یعنی بد نما بد شکل اور بے کار، اس طرح سے اُن کو اللہ تعالیٰ نے کر دیا، مَقْصُوفًا لِّقَوْلٍ: کھائے ہوئے چارے کی طرح اللہ تعالیٰ نے اُن کو کر دیا۔ تو ان آیات میں گویا کہ اُس سارے مضمون کی طرف متوجہ کر دیا گیا جتنا میں نے آپ کی خدمت میں پیش کیا، تو مخالفین کے لئے اس میں ایک وعید ہے اور قریش کے لئے اس میں ایک قسم کا انعام ہے..... دوسری سورت میں یہی یاد دہانی کہ ”قریش کو مانوس کرنے کی وجہ سے، یا، قریش کے مانوس ہونے کی وجہ سے“ لازم اور متعدی دونوں طرح سے ترجمہ صحیح ہے، قریش یہ وہ خاندان ہے جو نضر بن کنانہ کی اولاد سے تعلق رکھتا ہے، ”سردی اور گرمی کے سفر کے ساتھ مانوس کرنے کی وجہ سے، یا: مانوس ہونے کی وجہ سے“ سردی گرمی کے سفر! یہ سارا ان کی معاشی جدوجہد کا نقشہ اس میں آگیا، کہ سردی میں بھی سفر کرتے ہیں، گرمی میں بھی سفر کرتے ہیں، اور اس سفر کے اندر وہ کیا کیا فوائد حاصل کرتے ہیں، یہ ساری کی ساری چیزیں اُن کے سامنے ہیں، اس لئے ان کو اس بیت کے رتب کی عبادت کرنی چاہیے جس نے اس بیت کو عظمت دی، اور اس بیت کی عظمت کی وجہ سے اس خاندان کو عظمت ملی، ”پس چاہیے کہ وہ قریشی عبادت کریں اس گھر کے رتب کی جس نے ان کو کھانے کے لئے دیا بھوک سے“ بھوک کا ازالہ کیا، کھانے کے لئے دیا، ”اور ان کو امن دیا خوف سے“ خوف سے بچایا اور ان کو امن دیا۔ اور آپ جانتے ہیں کہ انسان کی اجتماعی زندگی میں یہ دو چیزیں ہی انسان کا مقصود ہوتی ہیں، اور کامیاب حکومت وہی ہوا کرتی ہے جس میں عوام کو یہ دو چیزیں حاصل ہوں، رزق کی فراوانی ہو، رزق میں سب کچھ ہی آگیا، صرف کھانے کی بات نہیں، اس میں رہنے سہنے کی ضروریات پہننے کی ضروریات کھانا پینا سب کچھ اس میں آجاتا ہے، جب کہتے ہیں وہاں کے عوام بھوکے ہیں، تو بھوکے سے صرف یہ مراد نہیں ہوتا کہ ان کے پیٹ میں روٹی نہیں ہے، بلکہ ان کی بد حالی کی طرف اشارہ ہوتا ہے، کہ ان کو ضرورت کے مطابق کپڑا میسر نہیں، ضرورت کے مطابق ان کو رہائش میسر نہیں، تو یہ کھانا کھانا اور بھوک کا ازالہ یہ ان کی خوش حالی کی طرف اشارہ ہے، تمہیں خوش حالی دے رکھی ہے، معاشی خوش حالی حاصل ہے، اور دوسرے یہ کہ جان اور مال کا تحفظ ہو، امن و امان ہو، بد امنی نہ ہو، فساد نہ ہو۔ تو بیت اللہ کی برکت سے یہ دونوں باتیں ان کو حاصل تھیں، امن و امان بھی حاصل تھا عافیت بھی حاصل تھی اور رزق کی فراوانی بھی، تو جس گھر کی برکت سے یہ سارے کے سارے فائدے اُٹھارے ہیں اس گھر کے رتب کی ان کو عبادت کرنی چاہیے، اور ظاہری طور پر اس مالی خوش حالی کا باعث یہ سفر بنتے تھے، اور ان سفروں کے اندر ان کی عزت نمایاں تھی، ان کا احترام نمایاں تھا، عوام ان کے ساتھ کس طرح سے عقیدت سے پیش آتے تھے، یہ ساری کی ساری برکات بھی اسی بیت کی تھیں، اس گھر کے مجاور ہونے کی وجہ سے ان کو یہ سارے کے سارا عزت اور احترام حاصل تھا۔



آیتھا ۷ ۱۰ سُورَةُ الْمَاعُونِ مَكِّيَّةٌ ۱۷ رُكُوعُهَا ۱

سورۃ ماعون مکہ میں نازل ہوئی اور اس کی ۷ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان، نہایت رحم والا ہے

اَمَرَعَيْتَ الَّذِي يَكْذِبُ بِالْدينِ ۝ فَاُولَٰئِكَ الَّذِي يَدْعُ الْيَتِيْمَ ۝ وَلَا يَحْضُ

کیا آپ نے دیکھا اس شخص کو جو جھٹلاتا ہے بدلے کو ۝ پس یہی وہ شخص ہے جو دھکے دیتا ہے یتیم کو ۝ اور نہیں برا ہیئت کرتا

عَلٰی طَعَامِ الْمُسْكِيْنَ ۝ فَوَيْلٌ لِلْمُصَلِّينَ ۝ الَّذِيْنَ هُمْ عَنْ صَلَاتِهِمْ

مسکین کے کھانے پر ۝ پس خرابی ہے اُن نماز پڑھنے والوں کے لئے ۝ جو اپنی نماز سے

سَاهُوْنَ ۝ الَّذِيْنَ هُمْ يُرَآءُوْنَ ۝ وَيَسْتَعُوْنَ الْمَاعُوْنَ ۝

غافل ہیں ۝ جو دکھلا داکرتے ہیں ۝ اور برتنے کی چیز کو روکتے ہیں ۝

خلاصہ آیات مع تحقیق الالفاظ

سورۃ ماعون مکہ میں نازل ہوئی اور اس کی ۷ آیتیں ہیں۔ اَمَرَعَيْتَ الَّذِي يَكْذِبُ بِالْدينِ: کیا آپ نے دیکھا اس شخص کو جو کہ دین کی تکذیب کرتا ہے، دین سے جزا مراد ہے، جزا کی تکذیب کرتا ہے، یعنی یومِ دین پر ایمان نہیں لاتا، اس کا عقیدہ یہ نہیں ہے کہ اللہ تعالیٰ اعمال کا بدلہ دے گا، ”کیا دیکھا آپ نے اس شخص کو جو جھٹلاتا ہے بدلے کو“، فَاُولَٰئِكَ الَّذِي يَدْعُ الْيَتِيْمَ: پس یہی وہ شخص ہے جو دھکے دیتا ہے یتیم کو، دَعَا دھکے دینے کے معنی میں، يَوْمَ يَدْعُوْنَ اِلٰی نَارِ جَهَنَّمَ دَعَا سورۃ طور کے اندر غالباً یہ الفاظ آئے تھے، ”دھکے دیتا ہے یتیم کو“، وَلَا يَحْضُ عَلٰی طَعَامِ الْمُسْكِيْنَ: اور مسکین کے کھانے پر برا ہیئت نہیں کرتا، نہ خود کھلاتا ہے نہ دوسروں کو ترغیب دیتا ہے فَوَيْلٌ لِلْمُصَلِّينَ: پس خرابی ہے اُن نماز پڑھنے والوں کے لئے الَّذِيْنَ هُمْ عَنْ صَلَاتِهِمْ سَاهُوْنَ: جو کہ اپنی نماز سے غافل ہیں، سَاهُوْنَ سہو سے لیا گیا ہے، ”جو اپنی نماز سے غافل ہیں“ الَّذِيْنَ هُمْ يُرَآءُوْنَ: جو کہ دکھلا داکرتے ہیں، يُرَآءُوْنَ یہ ربیاء سے لیا گیا ہے، ”جو دکھلا داکرتے ہیں“، وَيَسْتَعُوْنَ الْمَاعُوْنَ: ماعون کے دو معنی ذکر کئے گئے ہیں، ماعون زکوٰۃ کو بھی کہتے ہیں ”زکوٰۃ روکتے ہیں، زکوٰۃ نہیں دیتے“، صَلَوة اور زکوٰۃ دونوں کا ذکر اکٹھا آیا کرتا ہے تو یہاں دونوں کا ہی ذکر آگیا کہ نماز سے غافل ہیں، نماز نہیں پڑھتے اور زکوٰۃ روکتے ہیں، زکوٰۃ نہیں دیتے، اور یا: ماعون کہتے ہیں عام طور پر استعمال کی اشیاء کو جو ایک دوسرے سے انسان لیتا رہتا ہے استعمال کرنے کے لئے، مثلاً آپ کو ضرورت پیش آجاتی ہے آپ دوسرے سے چاقو مانگ لیتے

ہیں، کبھی کوئی ضرورت پیش آگئی کوئی مہمان آگیا تو چار پائی طلب کر لی، کسی کے گھر سے بستر مانگ لیا، اور کسی کے گھر سے کوئی برتن لے لیا، یہ عام طور پر ایک دوسرے سے لے لیتے ہیں، اسی طرح بالائی، لوٹا وغیرہ بوقت ضرورت ایک دوسرے کا لیتے رہتے ہیں تو یہ عام طور پر چھوٹی موٹی استعمال کی اشیاء جو لوگ ایک دوسرے کو عاریہ دیتے رہتے ہیں ماعون سے وہ مراد ہیں، تو یَسْتَعُونُ الْمَاعُونُ یہ اُن کے بخل کی ایک بہت اعلیٰ تصویر ہے، کہ زکوٰۃ تو انہوں نے کیا دینی ہے، کسی مسکین کو کھانا تو کیا کھلاتا ہے، یہ عام استعمال کی چیزیں جو لوگ ایک دوسرے کو عاریہ دے دیتے ہیں، یہ بھی نہیں دیتے کسی کو مانگی ہوئی، یہ اُن کے بخل کی انتہا ہے۔ تو اس سورت کا نام ماعون تو آپ دیکھ رہے ہیں کہ آخری لفظ سے مأخوذ ہے یَسْتَعُونُ الْمَاعُونُ، اور یہ سورت بھی ”کلی“ ہے۔

تفسیر

ما قبل سے ربط

ما قبل میں بیت اللہ کا ذکر آیا تھا اور بیت اللہ کے ان مجاوروں کا ذکر تھا، اس سورت میں سرور کائنات ﷺ کے وقت میں موجود مجاوروں کے کردار کا نقشہ کھینچا گیا ہے، کہ انہوں نے بیت اللہ کی عظمت کو کس طرح سے پامال کیا؟ اور جس مقصد کے تحت بیت اللہ کو بنایا گیا تھا وہ مقصد انہوں نے کس طرح سے تلف کر دیا ہے؟

بیت اللہ کا اصل مقصد اور مشرکین کی اس سے رُوگردانی

بیت اللہ کی حیثیت کیا تھی؟ وہاں بسنے والے اللہ کی نماز پڑھیں، حضرت ابراہیم علیہ السلام کے تذکرے میں خصوصیت سے یہ بات ذکر کی گئی لَیْسَ بِہُمْ اِلٰہٌ اِلَّا اللّٰہُ (سورہ ابراہیم: ۳۷) اے اللہ! میں نے اپنی اولاد کو اس لئے یہاں آباد کیا ہے تاکہ یہ نماز پڑھیں، اور حضرت ابراہیم علیہ السلام کے پہلے جانشین حضرت اسماعیل علیہ السلام، اُن کی خاص طور پر صفت یہ ذکر کی گئی: كَانَ يَأْمُرُ اَهْلَهُ بِالصَّلٰوةِ وَالْزَّكٰوةِ (سورہ مریم: ۵۵) وہ اپنے گھر والوں کو صلوٰۃ و زکوٰۃ کا ہی حکم دیا کرتے تھے، تو جس سے معلوم ہوتا ہے کہ بیت اللہ کے پاس بسنے والوں کو خصوصیت کے ساتھ خاندانی طور پر تاکید تھی نماز کی اور زکوٰۃ کی۔ حضرت ابراہیم علیہ السلام نے بیت اللہ آباد کیا، اور اپنی اولاد کو آباد ہی اس لئے کیا تاکہ اللہ کی نماز پڑھیں، اور حضرت اسماعیل علیہ السلام کا یہ کردار نقل کیا گیا ہے کہ كَانَ يَأْمُرُ اَهْلَهُ بِالصَّلٰوةِ وَالْزَّكٰوةِ، وہ اپنے متعلقین کو نماز اور زکوٰۃ کا حکم دیا کرتے تھے۔ اب اس عظمت والے گھر کی مجاورت اختیار کرنے کے بعد چاہیے یہ تھا کہ یہاں کے لوگ جو اس بیت کے متولی ہیں جو اس کے فوائد حاصل کرتے ہیں وہ بھی نماز اور زکوٰۃ کی پابندی کرتے، اور جس مقصد کے لئے اس بیت کو بنایا گیا تھا اُس کو ہمیشہ پیش نظر رکھتے، حضرت ابراہیم علیہ السلام اور حضرت اسماعیل علیہ السلام نے جس مقصد کے تحت اس گھر کو بنایا تھا اللہ کے حکم کے تحت اُس کو پیش نظر رکھتے، لیکن ان کا کردار اب بالکل بدل چکا ہے، یہ فوائد تو حاصل کرتے ہیں ذمہ داریوں کا احساس نہیں کرتے، پہلی بات تو یہ ہے کہ ان کا عقیدہ ہی خراب ہو گیا، انبیاء علیہم السلام کے عقیدے کو ہی انہوں نے ترک

کر دیا، کہ یہ آخرت کے قائل نہیں رہے، جو بنیادی تعلیم ہے انبیاء علیہم السلام کی، جو نبی آیا اس نے یہی تلقین کی کہ انسان اپنے آپ کو غیر مکلف نہ سمجھے، مہمل نہ سمجھے بلکہ اس کے بُرے کردار کی اس کو سزا ملے گی، اور اس کے اچھے عمل کے اُوپر اس کو جزا ملے گی، ہر نبی کی بنیادی تعلیم یہ تھی، لیکن اب اس بیت اللہ کے مجاور اس عقیدے کو بھی چھوڑ بیٹھے۔

بیت اللہ خیر خواہی کا مرکز تھا، لیکن مشرکین نے اس کو اپنی جاگیر بنا لیا تھا

اور اس عقیدے کے ساتھ ساتھ دوسری بات جو تھی کہ یہ بیت اللہ جو تھا یہ اللہ کی عبادت کا گھر بھی تھا، اور غریبوں کے ساتھ خیر خواہی اور ان کے ساتھ مواسات کا بھی ایک مرکز تھا، ہوا یوں کرتا تھا کہ لوگ اس بیت اللہ پہ نذرانے چڑھاتے اور اس میں تحائف آتے، قریش اُن کو سنبھالتے تھے، مستقل ایک محکمہ تھا جس کے ذمے یہ انتظام ہوتا تھا ہدیوں کا اور تحفوں کا، جو نذرانے، چڑھاوے بیت اللہ میں آتے ان کو سنبھالنا اور پھر غرباء میں اُن کو تقسیم کرنا، مساکین میں تقسیم کرنا، اس طرح سے مساکین کی خیر خواہی بھی ہوتی تھی۔ سرور کائنات ﷺ کے زمانے میں، جس وقت کہ آپ نے رسالت کا اعلان کیا ہوا تھا، یہ جو محکمہ تھا برقاۃ کا جس میں ان عطیات تحفوں اور نذرانوں کا انتظام ہوتا تھا، کہ جو چڑھاوے آتے نذرانے آتے ان کو سنبھالنا، پھر غرباء میں اور مساکین میں تقسیم کرنا، اس کا انچارج تھا ابولہب، ابولہب کے ذمے یہ شعبہ ہوتا تھا، اور ابولہب آخرت کا منکر تھا، اس سے تو اس نے اللہ کے حقوق تلف کر دیے، اور بیت اللہ کے ساتھ تعلق کی بنا پر جو چاہیے تھا کہ اس کی ہمدردی یتیموں کے ساتھ ہوتی، مسکینوں کے ساتھ ہوتی، اُن کو کھانا کھلاتے، ان کے ساتھ محبت اور شفقت سے پیش آتے، تو یہ آخرت کے منکر ہونے کی بنا پر اور مال کی محبت میں جتلا ہو جانے کی وجہ سے انہوں نے اُن عطیات کو اور ان نذرانوں کو اپنی جاگیر بنا لیا، خود اس سے فائدے اُٹھاتے اور کسی غریب، مسکین کے ساتھ کوئی ہمدردی نہیں کرتے تھے۔

مشرکین کے کردار کا نمونہ آج بھی دیکھا جاسکتا ہے

اس کا اگر آپ بلاشبہ جھوٹا سا نمونہ دیکھنا چاہیں تو یہ قبروں کے مجاوروں والی بات دیکھ لیجئے، یہ ایسے ہی مثال کے طور پر ایک بات پیش کر رہا ہوں، کہ بزرگوں کی قبروں کے ساتھ اور بزرگوں کی جگہوں کے ساتھ لوگوں کی جو عقیدت ہے، اُس عقیدت کے تحت وہ وہاں مالی نذرانے بھی پہنچاتے ہیں، ان کا مقصد یہ ہوتا ہے (ابتدا میں یہی مقصد تھا، بعد میں تو جیسے کیسے لوگ بدلتے چلے گئے) مقصد یہ تھا کہ جو اس بزرگ سے تعلق رکھنے والے لوگ یہاں آئیں گے تو ان کی خدمت ہو، ان کو کھانا کھلایا جائے، ان کی رہائش کا انتظام کیا جائے، یہ لنگر جاری ہوتے تھے خانقاہوں کے ساتھ۔ اب بیت اللہ کے پاس بھی لوگ آتے تھے عبادت کے لئے، طواف کے لئے، حج کے لئے، تو ان کے لئے کھانے پینے کا انتظام کرنا آخروہاں کے رہنے والوں کے ذمے تھا، تو لوگ جو نذرانے دیتے، تحفے دیتے، ہدیے دیتے بیت اللہ کی طرف نسبت کر کے، اُس سے انتظام ہوتا تھا ان کے کھانے پینے کا اور لوگوں کے ساتھ ہمدردی اور خیر خواہی کا، اور اُس پر یہ اس طرح سے مسلط ہو گئے جیسے آپ آج کل دیکھ رہے ہیں کہ وہ لوگ خود عیاش

ہو گئے اُن خانقاہوں کی کماپوں کے ساتھ، اور جس مقصد کے لئے ان خانقاہوں کے نام پر وقف کیے گئے تھے اور آمدنی کے ذرائع تھے وہ مقصد ختم کر دیا۔ یہ ایک ادنیٰ سی مثال ہے سمجھانے کے لئے۔ اسی طرح سے وہاں بھی مشرکوں نے غریبوں اور مسکینوں کے حصے پر خود ہی قبضہ کر لیا، اور اگر کوئی یتیم مسکین سامنے آ جائے تو اس کو دھکے دے کر دفع کر دیتے تھے، کوئی ان کی مدد نہیں کرتے تھے، مسکینوں کو نہ کھلاتے تھے، نہ کھلانے کی ترغیب دیتے تھے، یعنی بعض لوگوں کا کردار یہ تھا، بعض اگر چہ سخی بھی تھے اور خرچ کرتے تھے لیکن بیت اللہ کے ساتھ تعلق رکھنے کی بنا پر بیت اللہ کے نذرانوں کے ساتھ ان کا جو معاملہ تھا وہ غلط ہو گیا تھا۔ اب یہ ان کا کردار دکھایا جا رہا ہے کہ نماز کو انہوں نے چھوڑ دیا، زکوٰۃ کو یہ روکنے لگ گئے، غریبوں کے ساتھ شفقت ان کی ختم ہو گئی، جب یہ ان کا کردار ہے تو اب یہ کس طرح سے حق دار ہیں کہ یہ قیادت اور سیادت ان کو حاصل رہے؟

سورہ کوثر میں مشرکین کی قیادت سے معزولی کی پیش گوئی

اگلی سورت (سورہ کوثر) کے اندر نشاندہی کر دی کہ اب آپ کے ساتھ دشمنی رکھنے والے جو بیت اللہ کے حقوق کو تلف کرنے والے ہیں، اب یہ مقطوع ہو گئے، ابتر ہو گئے، اب ان کی کوئی نسل باقی نہیں رہے گی، کوئی خیر و برکت ان میں باقی نہیں رہے گی، اب ان کو محروم کر دیا گیا ہے، تو اگلی سورت میں گویا کہ ان کی معزولی کا باقاعدہ اعلان کیا جا رہا ہے، کہ اب خیر و برکت ان کے لئے نہیں، اب خیر کثیر، خیر و برکت جو کچھ ہے، سب آپ ﷺ کی طرف منتقل ہو جائے گی، اور آپ کے ساتھ عداوت رکھنے والے جن کا کردار اوپر کی سورت میں دکھایا گیا ہے، اب یہ پھیلیں پھولیں گے نہیں، یہ پیش گوئی مکہ کے اندر ہی کر دی گئی جس کا ظہور چند سالوں کے اندر اندر ہو گیا کہ واقعی ایسے لوگ جتنے تھے وہ سارے کے سارے مٹ مٹا گئے، نام و نشان باقی نہ رہا، اور دینی دُنویٰ خیر و برکت، دُنویٰ اُخروی جتنی تھی وہ ساری کی ساری سرور کائنات ﷺ اور آپ کے ماننے والوں کی طرف منتقل ہو گئی، اگلی سورت میں گویا کہ یہ نتیجہ سامنے آ جائے گا۔

سورہ ماعون پر ایک نظر اور!

اَمْهَيْتُ الَّذِي يَكْتُمُ بِالْاِيْمَنِ اَمْهَيْتُ: کیا آپ نے ایسے شخص کو دیکھا؟ معلوم ہو گیا کہ اس قسم کی شخصیات نمایاں تھیں جو آنکھیں اٹھانے سے سامنے نظر آتی تھیں، جنہوں نے مخلوق پر شفقت کرنے کی بجائے اور دین کے عقائد اپنانے کی بجائے یہ غلط طریقہ اختیار کر لیا تھا، آخرت کے قائل نہیں، یوم جزا کے قائل نہیں، اور کوئی یتیم مسکین سامنے آتا ہے تو یتیموں کو دھکے دیتے ہیں اور ان کے اوپر کوئی کسی قسم کی شفقت نہیں کرتے، اور نہ مسکینوں کو کھلاتے ہیں، نہ دُوسروں کو کھلانے کی ترغیب ہی دیتے ہیں، اس طرح سے بغل میں مبتلا ہو گئے۔ اور باقی! وہ نماز جس کے لئے بیت اللہ آباد کیا گیا، جس کے لئے وہاں ابراہیم علیہ السلام نے اپنی اولاد آباد کی تھی، جس کے متعلق احکام حضرت اسماعیل علیہ السلام نے اپنی اولاد کو دیے تھے، یہ ابراہیم علیہ السلام اور اسماعیل علیہ السلام کی اولاد ہونے پر تو فخر کرتے ہیں، لیکن ان مقاصد کو بالکل چھوڑ بیٹھے! نماز سے غافل ہیں، زکوٰۃ دیتے نہیں، اور جو کوئی تھوڑی بہت مذہبی رسمیں

ادا کرتے ہیں وہ بھی بریا کاری کے طور پر اور دکھلاوے کے لیے ہے، دل کے اندر کوئی کسی قسم کا خلوص نہیں ہے، گویا کہ وہاں کے باشندوں کا کردار نمایاں اس میں کر دیا گیا، نماز بھی چھوڑ دی، زکوٰۃ بھی چھوڑ دی اور جو کچھ تھوڑا بہت اپنے آپ کو مذہبی ظاہر کرتے ہیں وہ بھی محض دکھلاوے کے لئے اور دنیوی فائدے حاصل کرنے کے لئے، ورنہ اللہ تعالیٰ کے ساتھ ان کا کوئی مخلصانہ تعلق باقی نہیں رہا، ”یہی ہے جو دھکے دیتا ہے یتیموں کو، اور نہیں برا بیچتے کرتا مسکین کے کھانے پر، پس بربادی ہے اُن نماز پڑھنے والوں کے لئے جو اپنی نماز سے بے خبر ہیں، نماز سے غافل ہیں“ یہ اصل تو مشرکوں کا کردار ہی دکھایا جا رہا ہے جو نماز سے بالکل غافل ہو گئے تھے، اصل کے اعتبار سے ان کا منصب مصلین کا تھا، لیکن اب یہ اپنی نماز کو چھوڑ بیٹھے، لیکن اگر کوئی مسلمان ہو کر اس قسم کی حرکت کرے، یوم جزا پر یقین رکھتا ہو، پھر نماز سے غافل ہے، نماز وقت پر نہیں پڑھتا، یا اچھی طرح سے نہیں پڑھتا، قضا کر دیتا ہے، بالکل چھوڑے ہوئے ہے، لا پرواہی برتا ہے، اسی طرح سے زکوٰۃ نہیں دیتا، لوگوں کے ساتھ مروت اور احسان نہیں کرتا، تو اس کی قباحت اپنی جگہ، لیکن یہاں کردار جو ذکر کیا جا رہا ہے یہ مشرکین کا ہے، ان کی نماز کا ذکر قرآن کریم میں دوسری جگہ بھی آیا ہے، سورۃ انفال میں آیا تھا مَا كَانَ صَلَاتُهُمْ عِنْدَ الْبَيْتِ إِلَّا مُكَاءٌ وَتَهْنِئَةٌ (سورۃ انفال: ۳۵) ان کی نماز بیت اللہ کے پاس کیا ہے؟ سیٹیاں بجاتے ہیں، تالیاں بجاتے ہیں، یعنی جو اصل طریقہ تھا عبادت کا اور نماز پڑھنے کا وہ چھوڑ دیا، اب نماز کی جگہ انہوں نے سیٹیاں بجانا اور تالیاں بجانا اختیار کر لیا، وہاں جاتے ہیں تو اس طرح تالیاں بجا کے اور سیٹیاں بجا کے آ جاتے ہیں، جس طرح سے مختلف لوگوں نے اپنی عبادت کے مختلف طریقے بنائے ممکن ہے مشرکین مکہ بھی کوئی اس قسم کا طریقہ اپنائے ہوئے ہوں کہ وہاں جاتے ہوں گے، بتوں کے سامنے جا کے کوئی باجے بجاتے ہوں گے، سیٹیاں بجاتے ہوں گے، تالیاں بجاتے ہوں گے، یہی اُن کی نماز بن گئی، نماز کو انہوں نے اس طرح سے ضائع کر دیا، مَا كَانَ صَلَاتُهُمْ عِنْدَ الْبَيْتِ إِلَّا مُكَاءٌ وَتَهْنِئَةٌ: ان کی نماز یہی ہے کہ بیت اللہ کے پاس جا کے سیٹیاں بجاتے ہیں اور تالیاں بجاتے ہیں تو یہ جو اصل کے اعتبار سے مصلیٰ تھے، نماز پڑھنے والے تھے، کہ اسماعیل علیہ السلام نے اپنی اولاد کو تاکید کی تھی، لیکن اب یہ سب نماز سے غافل ہو گئے۔ اور درجہ بدرجہ مؤمنین پہ یہ بات صادق آئے گی، اگر ایمان کے باوجود بھی کوئی نماز سے غفلت برتا ہے اور زکوٰۃ نہیں دیتا اور بریا کاری کرتا ہے، تو اس کی مذمت بھی اپنی جگہ ٹھیک ہے، ”پس خرابی ہے اُن نماز پڑھنے والوں کے لئے جو کہ اپنی نماز سے غفلت برتنے والے ہیں“ الَّذِينَ هُمْ يُرْءَوْنَ: جو کہ بریا کاری کرتے ہیں، وَيَسْتَعُونَ الْمَاعُونَ: اور زکوٰۃ کو روکتے ہیں، یا، برتنے کی چیز کو روکتے ہیں، کسی کو دینے کے لئے تیار نہیں ہوتے۔

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

آیتھا ۳ ۱۰۸ سُورَةُ الْكَوْثُرِ مَكِّيَّةٌ ۱۵ رُكُوعًا ۱

سورہ کوثر مکہ میں نازل ہوئی اور اس کی ۳ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان، نہایت رحم والا ہے

اِنَّا اَعْطٰیْكَ الْكَوْثَرَ ۝ فَصَلِّ لِرَبِّكَ وَانْحَرْ ۝ اِنَّ شَانِئَكَ هُوَ الْاَبْتَرُ ۝

بے شک ہم نے آپ کو خیر کثیر دی ۝ پس آپ اپنے رب کے لئے نماز پڑھیے اور قربانی کیجئے ۝ بے شک آپ کا دشمن ہی بے نام و نشان ہے ۝

خلاصہ آیات مع تحقیق الالفاظ

بِسْمِ اللّٰهِ الرَّحْمٰنِ الرَّحِیْمِ - سورہ کوثر مکہ میں نازل ہوئی اور اس کی ۳ آیتیں ہیں۔

بِسْمِ اللّٰهِ الرَّحْمٰنِ الرَّحِیْمِ اِنَّا اَعْطٰیْكَ الْكَوْثَرَ: الْكَوْثَرَ: یہ مبالغہ ہے کُثُرًا، کُثْرًا کہتے ہیں کثیر چیز کو، الْكَوْثَرَ کا معنی ہو جائے گا بہت کثیر، پھر الْكَوْثَرَ سے خیر کثیر مراد ہے یا یہ کوثر کسی چیز کا نام ہے؟ دونوں طرح سے یہاں ترجمہ کیا گیا ہے، الْكَوْثَرَ یہ نام ہے ایک حوض کا یا ایک نہر کا جو جنت میں ہوگی، پھر ترجمہ یہ ہوگا کہ بے شک ہم نے آپ کو حوض کوثر دیا، اور اگر الْكَوْثَرَ سے خیر کثیر مراد لے لیں تو پھر معنی یہ ہوگا کہ بے شک ہم نے آپ کو خیر کثیر دی۔ فَصَلِّ لِرَبِّكَ وَانْحَرْ: صَلَّی اَمْر کا صیغہ آگیا، پس تو نماز پڑھ اپنے رب کے لئے، وَانْحَرْ: اور قربانی دے، ”نحر“ اصل میں اُونٹ کے ذبح کرنے کو کہتے ہیں، جس کا طریقہ یہ ہوتا تھا کہ اُونٹ کو کھڑا کر کے اس کی ایک ٹانگ باندھ کے نیزہ مار کر یا چھری مار کر اس کے حلقوم کو کاٹتے ہیں کھڑا کر کے، اُونٹ آسانی سے اس طرح سے ذبح ہوتا ہے، اس کو ”نحر“ کہتے ہیں۔ جس طرح سے گائے بکری کو لٹا کر اس کی رگیں کاٹی جاتی ہیں تو اُونٹ کو کھڑا کر کے چھری مار کر یا نیزہ مار کر اس کے حلقوم کو کاٹا جاتا ہے، یہاں مطلقاً قربانی دینا مراد ہے، ”پس تو نماز پڑھ اپنے رب کے لئے اور قربانی دے۔“ اِنَّ شَانِئَكَ هُوَ الْاَبْتَرُ: شَانِئَكَ یہ مضاف مضاف الیہ ہیں، شَانِئٌ: دشمن، بدخواہ۔ مصدر اِس کا شَنِئْتُ اُتَا ہے لَا يَخْرُجُ مِنْكَ شَيْءٌ وَرَعَى الْاَلْقَابُ (سورہ مائدہ: ۸) کسی قوم کی عداوت تمہیں اِس بات پر برا بیختہ نہ کرے کہ تم عدل نہ کرو، تو شَنِئْتُ اُتَا عداوت کو اور بدخواہی کو کہتے ہیں، تو شَانِئٌ یہ اسم فاعل کا صیغہ آگیا، ”بے شک تیرا دشمن، تیرا بدخواہ، تجھ سے عداوت رکھنے والا، بغض رکھنے والا“، هُوَ الْاَبْتَرُ: اَبْتَرُ سے ہے، اَبْتَرُ کاٹنے کو کہتے ہیں، اور اَبْتَرُ: کٹا ہوا، اصل کے اعتبار سے یہ لفظ بولا جاتا ہے اُس جانور کے لئے جس کی دُم کاٹ دی جائے، دُم کٹا جانور، پھر یہ لفظ استعمال ہوتا ہے ایسے شخص کے لئے جس کے پیچھے اولاد نہ ہو، اُس کو اَبْتَرُ اس لئے کہتے تھے کہ اس کے مرنے کے بعد اس کا نام لینے والا کوئی نہیں ہوگا تو اَبْتَرُ کا مضمون یہ ہو جائے گا ایسا شخص جس کے پیچھے اُس

کا نام لینے والا کوئی نہ ہو، اس کا مفہوم ہو گیا بے نام و نشان، کہ ”بے شک تیرا دشمن“ ”هُوَ اِلَا بُتْرُ:“ ہو کے ساتھ اس میں مزید تاکید اور حصر پیدا ہو گیا، ”بے شک تیرا دشمن ہی بے نام و نشان ہے، بے شک تیرا دشمن ہی وہ ہے کہ جس کا پیچھے کوئی نام لینے والا نہیں ہوگا، یہ مفہوم اس کا ہو گیا۔

تفسیر

شان نزول

یہ مختصری سورت جو آپ کے سامنے پڑھی گئی اور ترجمہ کیا گیا، حاصل اس کا یہ ہے کہ سرور کائنات ﷺ کے لڑکا پیدا ہوا قاسم، روایات سے معلوم ہوتا ہے کہ آپ کے لڑکے بھی پیدا ہوئے، قاسم، عبداللہ، طیب، طاہر، یہ نام آتے ہیں مکہ معظمہ میں پیدا ہونے والے بچوں کے، یہ علیحدہ بات ہے کہ شارحین کا کچھ اس میں اختلاف ہے کہ طیب، طاہر یہ ایک کا ہی نام ہے، اسی کو طیب کہتے تھے اور اسی کو طاہر، یا یہ علیحدہ علیحدہ بچے ہیں، تو بہر حال مکہ معظمہ میں تین بچے پیدا ہوئے یا چار، اُن میں سے بڑے قاسم تھے جس کی بنا پر آپ ﷺ کو ابو القاسم کہا جاتا تھا، مدینہ منورہ میں آپ کے ہاں ایک لڑکا پیدا ہوا آپ کی باندی ماریہ قبطیہ سے، اس کا نام ابراہیم رکھا گیا، مکہ معظمہ میں آپ کی زینہ اولاد زندہ نہیں رہی، لڑکیاں زندہ رہیں، زینب، اُم کلثوم، رقیہ، اور سب سے چھوٹی فاطمہ، رضی اللہ عنہن، اور لڑکا کوئی زندہ نہیں رہا، بیٹے جتنے پیدا ہوئے سب فوت ہو گئے۔ تو جب آپ ﷺ کے بچے فوت ہو گئے اور آپ ﷺ کے کوئی اور لڑکا نہ ہوا تو مشرکین آپس میں تذکرہ کرتے تھے، جس میں خصوصیت کے ساتھ عاص بن وائل کا نام ذکر کیا گیا ہے، وہ کہتا تھا کہ یہ ابتر ہیں، اِن کی نسل منقطع ہو گئی، جتنے دن تک زندہ ہیں کچھ اپنی بات کر رہے ہیں، جس وقت فوت ہو جائیں گے اُس کے بعد اِن کا نام لینے والا کوئی نہیں ہوگا۔ تو جب مشرکین نے اس قسم کا تذکرہ کیا تو اللہ تعالیٰ نے یہ سورت آپ کی تسل کے لئے اتاری کہ آپ بے نام و نشان رہنے والے نہیں، بے نام و نشان رہنے والا آپ کا دشمن ہے، جس کا مطلب یہ ہوا کہ آپ کی اولاد بھی پھیلے گی، چاہے لڑکیوں سے ہی ہو، نسل آپ کی باقی رہے گی، لیکن روحانی اولاد تو اتنی کثرت کے ساتھ ہوگی کہ جس کا کوئی حساب ہی نہیں۔ اور وَرَفَعْنَا لَكَ ذِكْرَكَ کے اندر جس طرح ذکر کر دیا گیا تھا کہ آپ کا نام تو اتنا اونچا کر دیا گیا کہ اس وقت دیکھ ہی رہے ہیں آپ، کہ دُنیا میں اللہ کے نام کے بعد جتنا آپ کا نام نکارا جاتا ہے کسی اور کا کیا نکارا جائے گا، اور وہ جو دشمن تھے دشمنی کرنے والے اِن کا نام و نشان مٹ گیا، اب اِن کا نام اگر باقی ہے تو اسلامی روایات میں باقی ہے، یعنی وہ بھی حضور ﷺ کے واقعے کو ذکر کرتے ہوئے کبھی اِن کا نام لے لیا جاتا ہے کہ کوئی عاص بن وائل بھی تھا، ورنہ اگر اسلامی روایات اس کے نام کو باقی نہ رکھتیں تو کوئی اس کو پوچھنے والا نہیں، کوئی اس کا نام لینے والا نہیں، نہ اس کے نسب کا پتا، نہ نسل کا پتا، کہ اس کے پیچھے اس کا کوئی نسب چلا، کوئی نسل چلی، یہ بھی معلوم نہیں، اور کوئی اس کا عزت و احترام کے ساتھ نام لینے والا نہیں ہے، تو جو پیش گوئی کی گئی تھی تو لوگوں نے اپنی آنکھوں سے دیکھ لی کہ واقعی آپ کے دشمن ہی بے نام و نشان ہو گئے۔

خلاصہ آیات مع تحقیق الالفاظ

بِسْمِ اللَّهِ الرَّحْمَنِ الرَّحِيمِ۔ سورہ کوثر مکہ میں نازل ہوئی اور یہ تین آیتیں ہیں۔ اِنَّا اَعْطَيْنَاكَ الْكُوفَةَ: بے شک ہم نے آپ کو کوثر دیا، فَصَلَ لِرَبِّكَ وَاَنْتَ: پس آپ اپنے رب کے لئے نماز پڑھیے اور قربانی کیجئے، ”نحر“ قربانی کرنے کو کہتے ہیں، خاص طور پر اُونٹ کے ذبح کرنے کو، ”ذبح“ اور ”نحر“ یہ دو لفظ آیا کرتے ہیں، ذبح ہے بکری کا، گائے کا، بھیڑ کا، ان جانوروں کو لٹا کر ان کی رگیں کاٹی جاتی ہیں، یہ ”ذبح“ ہے۔ اور ”نحر“ ہوتا ہے کہ اُونٹ کو کھڑا کر کے اس کی ایک ٹانگ باندھ لیتے ہیں، اور پھر چھری کے ساتھ یا نیزے کے ساتھ اس کے حلقوم کو یہاں (گردن کی جڑ) سے کاٹ دیا جاتا ہے، اس سے اُونٹ آسانی سے ذبح ہوتا ہے، اس کو ”نحر“ کہتے ہیں، اور یہاں مطلقاً قربانی کرنے کا معنی ہے۔ اِنَّا شَانِئَكَ هُوَ الَّذِي ابْتَدَءَ شَانِئَكَ یہ مضاف الیہ ہیں، شَانِئٌ: یہ اسم فاعل کا صیغہ ہے، اس کا مصدر آتا ہے شَتَّانٌ، قرآن کریم میں دوسری جگہ یہ لفظ استعمال ہوا ہے لَا يَجِدُ مَنَّكُمْ شَتَّانٌ تَوْبَةً عَلَىٰ آلَا تَعْدِلُوا (سورہ مائدہ: ۸) شَتَّانٌ عداوت اور بغض کو کہتے ہیں، تو شَانِئٌ کا معنی ہو جائے گا عداوت اور بغض رکھنے والا، اِنَّا شَانِئَكَ: بے شک تیرا دشمن، تیرے ساتھ بغض اور عداوت رکھنے والا، هُوَ الَّذِي ابْتَدَءَ: ضمیر فصل ہے یہ ظاہر کرنے کے لئے کہ الَّذِي ابْتَدَءَ یہ خبر ہے، اور یہ شَانِئٌ کی صفت نہیں، ابتر یہ بَقْتُ سے لیا گیا ہے، بَقْتُ کا ثنیہ کو کہتے ہیں، اور ابتر یہ مفعول کا معنی ادا کرتا ہے، جس طرح سے اشہد کا معنی مشہور آتا ہے اسی طرح سے ابتر یہ مَبْتُوء کے معنی میں ہے، کٹا ہوا، لفظی معنی اس کا یہ ہے، اور پھر ابتر ایسے جانور کو کہتے ہیں کہ جس کی دُم کٹی ہوئی ہو، اور پھر ایسے شخص کے لئے بھی بولا جاتا ہے کہ جس کے پیچھے اس کی اولاد نہ ہو، اور اس کا کوئی نام لینے والا پیچھے باقی نہ رہا ہو، اُس کو بھی کہتے ہیں کہ فلاں شخص ابتر ہے، مقطوع النسل، جس کے پیچھے اس کا کوئی نام لینے والا نہیں، ”بے شک تیرا دشمن ہی ابتر ہے“ وہی مقطوع النسل ہے، بے نام و نشان ہے، اس کا نام و نشان باقی نہیں رہے گا۔

تفسیر

”کوثر“ کا مصداق

”کوثر“ کا لفظ اس سورت میں جو استعمال ہوا اس سے خیر کثیر بھی مراد لے سکتے ہیں، کیونکہ کوثر یہ تِلْكَ الْيَكْلُومُ کا مبالغہ ہے، خیر کثیر کے معنی میں، بہت ساری چیز کو کوثر کے ساتھ تعبیر کرتے ہیں، تو ”ہم نے آپ کو خیر کثیر دی“، اس کو عام طور پر بھی ذکر کیا جاسکتا ہے، اور کوثر کا مصداق ایک نہر بھی ہے جو جنت میں ہے، نہر کوثر، اور بعض روایات سے معلوم ہوتا ہے کہ قیامت کے دن اُس میدان میں جس میں سارے کے سارے لوگ حساب کتاب کے لئے جمع ہوں گے وہاں بھی ایک حوض ہوگا جس کو ”حوض کوثر“ کہتے ہیں تو جنت کی نہر یا وہ میدان حشر کا حوض وہ بھی اس کا مصداق ہو سکتا ہے۔

”نہر کوثر“ کا تعارف

روایات میں غور کرنے سے معلوم ہوا ہے کہ اصل تو وہ نہر جنت میں ہی ہے، جب سرور کائنات ﷺ معراج پر

تشریف لے گئے تھے تو آپ نے وہ نہر دیکھی، آکر اُس کا وصف آپ نے بیان فرمایا کہ اس کا پانی دودھ سے زیادہ سفید، شہد سے زیادہ میٹھا (ترمذی) اور اس کے نیچے جو مٹی ہے وہ مسک اذفر ہے، (بخاری) یہ بہت خوشبودار کستوری ہے، اور ندی نالوں کے نیچے جس طرح سے کنکریاں ہوا کرتی ہیں تو اُس (نہر کوثر) میں کنکریاں یا قوت اور لوگوں اس قسم کے قیمتی موتی ہیں (طبری)، اور اس کے کناروں پر مجوف موتیوں کے خیمے بنے ہوئے ہیں (بخاری)۔ اور سرور کائنات ﷺ نے فرمایا کہ میں نے اس میں ایسے جانور بھی دیکھے کہ جن کی گردنیں بختی اُونٹ جیسی ہیں (ترمذی)۔ جس وقت یہ لفظ سامنے آیا کرتا ہے تو میرا ذہن اکثر و بیشتر مرغابی کی طرف منتقل ہوتا ہے، یہ جو پانی میں جانور رہتا ہے، آپ نے دیکھا ہوگا کہ اس کی گردن بھی اُونٹ کی طرح ہی ہوتی ہے لمبی، تو وہاں جو جانور ہوں گے ان کی کچھ نہ کچھ تشبیہ ان کے ساتھ ہوگی جیسے یہاں مرغابی ہے، تو وہاں بھی حوض میں نہر میں یہ جانور ہوں گے۔ جس وقت یہ حضور ﷺ بیان فرما رہے تھے تو ایک صحابی (سیدنا عمرؓ) نے کہا کہ یا رسول اللہ! وہ پرندے تو بہت خوش حال ہوں گے جو نہر کوثر میں رہتے ہیں! آپ نے فرمایا کہ ان کے کھانے والے ان سے بھی زیادہ خوش حال ہوں گے، جن کو وہ کھانے کے لئے ملیں گے (ترمذی)۔^(۱)

”حوض کوثر“ کا تعارف

اور ایسے ہی اُس حوض کا ذکر بھی روایات میں کثرت کے ساتھ آیا ہے جو قیامت کے دن اس میدان میں ہوگا جہاں لوگ جمع ہوں گے، اس کا ذکر بھی رسول اللہ ﷺ نے فرمایا کہ بہت وسیع ہے، اور چاروں کونے اس کے برابر ہیں، جس کو ہم ”مربع“ کہتے ہیں، مہینے کی مسافت ہے، اور اس میں برتن اتنے ہیں کہ جس طرح سے آسمان کے ستارے ہیں، میں اپنے اُمتیوں کو اس دن پانی پلاؤں گا، اور جو ایک دفعہ پئے گا اس کو دوبارہ پیاس نہیں لگے گی۔^(۲) اسی موقع کے متعلق ایک روایت میں آتا ہے کہ کچھ لوگ حضور ﷺ کی طرف آنا چاہیں گے اور رسول اللہ ﷺ بھی اُن کو پہچانیں گے کہ یہ میرے اُمتی ہیں، لیکن سامنے فرشتے رُکاوٹ ڈال دیں گے، ان کو وہاں تک پہنچنے نہیں دیں گے، آپ کہیں گے: ”أَصْنِعَايَ، أَصْنِعَايَ“ یہ تو کچھ میرے ساتھی ہیں، یہ تھوڑے سے میرے ساتھی ہیں ان کو آنے دو، تو فرشتے جواب دیں گے کہ ”إِنَّكَ لَا تَذَرُنِي مَا أَخَذْتُكَ“ آپ کو پتا نہیں کہ انہوں نے آپ کے دُنیا سے چلے آنے کے بعد کیا کیا نئے کام کئے، انہوں نے احداث کیا، دین کے اندر بدعتیں نکالیں، نئے نئے طریقے ایجاد کئے۔ تو جس وقت یہ بات سامنے آئے گی تو پھر رسول اللہ ﷺ فرمائیں گے: ”مُخْطَقًا مُخْطَقًا لَيْتَنِي غَيَّرْتُ بَغْدِي“ جن لوگوں نے میرے بعد میرے دین کو تبدیل کر دیا وہ دفع ہو جائیں، دفع ہو جائیں، دُور ہو جائیں،^(۳) دفع دُور جس طرح سے کہتے ہیں تو ”مُخْطَقًا مُخْطَقًا“ یہ بھی ٹھکرانے اور دھتکارنے کا کلمہ ہے۔ تو ایسے بدعتی لوگ، یا حضور ﷺ کے بعد جو انکارِ کُوفۃ کی بنا پر مرتد ہو گئے

(۱) دیکھئے: ترمذی ۸۰۰/۲، ماہب ما جاء فی صفة طہر الجہنۃ/بخاری ۹۷۴/۲، ماہب فی المحوض مختصر/مشکوٰۃ ۳۹۸/۲، ماہب صفة الجہنۃ، فصل ثانی۔ تفسیر طبری۔

(۲) مسلمہ ۲۳۹/۲، ماہب الجہنۃ/حوض لہبہا/مشکوٰۃ ۳۸۷/۲، ماہب المحوض کی دوسری حدیث/تہذیب بخاری ۹۷۴/۲، ماہب فی المحوض۔

(۳) بخاری ۶۶۵/۲، تفسیر سورۃ ناکہ کا آخر۔ ۹۷۴/۲، ماہب فی المحوض مسلمہ ۲۵۰/۲، ماہب الجہنۃ/حوض لہبہا۔ نوٹ:- یہ دو حدیثوں کا مجموعی مضمون ہے۔

تھے، یا میلہ کذاب کے ساتھ شامل ہو گئے تھے، اس قسم کے لوگ حضور ﷺ کے سامنے پیش ہوں گے تو آپ ﷺ ان کو دھکار دیں گے فرشتوں کی اطلاع کے بعد۔ اور آپ ﷺ نے یہ بھی فرمایا کہ انبیاء ﷺ کے اپنے اپنے حوض ہوں گے، اور ہر نبی اپنے امتیوں کو پانی پلائے گا، اور ہر نبی یہ دیکھے گا کہ کس کے حوض کے اوپر لوگ زیادہ آنے والے ہیں، تو حضور ﷺ فرماتے ہیں کہ سب سے زیادہ میرے حوض پر آنے والے ہوں گے، اور میں ان امتوں کے مقابلے میں اپنی امت کی کثرت کے اوپر فخر کروں گا، میری امت سب سے زیادہ ہوگی۔^(۱) تو اصل نہر ہے جنت میں جو حضور ﷺ کو دی گئی، اور اسی نہر سے دو پرنا لے گرتے ہوں گے اس حوض میں جو کہ قیامت کے دن اس میدان میں ہوگا (مسلم ۲۵۰۲)۔ وہاں سے رسول اللہ ﷺ اپنے امتیوں کو پانی پلائیں گے اور اپنے امتیوں کو آثار وضو کے ساتھ پہچانیں گے، وضو کے آثار حدیث شریف میں آتا ہے کہ یہ چمکتے ہوں گے، ان سے یہ امت پہچانی جائے گی۔^(۲) تو اس روایت کی طرف دیکھتے ہوئے معلوم ہوتا ہے کہ پہلی امتوں میں یا تو وضو تھا نہیں، انبیاء ﷺ کے وضو کا ذکر تو آتا ہے ”هَذَا وَضُوءِي وَوَضُوءُ الْأَنْبِيَاءِ قَبْلِي“^(۳) یہی میرا وضو کا طریقہ ہے اور یہی اُن انبیاء ﷺ کے وضو کا طریقہ ہے جو مجھ سے پہلے گزرے ہیں، تو انبیاء ﷺ کے وضو کا ذکر تو آتا ہے، امتوں میں یا تو وضو ہوگا نہیں، اور اگر وضو ہو تو پھر بھی یہ آثار قیامت کے دن جو نمایاں ہوں گے وہ اس امت کی خصوصیت ہے۔ تو اعضائے وضو چمکتے ہوں گے اور ان کے ذریعے سے رسول اللہ ﷺ اپنے امتیوں کو پہچانیں گے۔ تو وہ نہر جو جنت میں ہے اُسی سے پانی آئے گا اس حوض میں، اور سرور کائنات ﷺ کی برکت سے باقی انبیاء ﷺ کو بھی پانی اُسی نہر سے پہنچے گا، اور وہ بھی اپنے اپنے حوض سے اپنے امتیوں کو پانی پلائیں گے۔ تو یہ جو ”کوثر“ ہے جنت میں نہر، یا ”حوض کوثر“ جو محشر میں ہوگا، یہ صحیح روایات سے ثابت ہے، اس کے انکار کی کوئی گنجائش نہیں، اس کے مطابق عقیدہ رکھنا ضروری ہے کہ واقعی ایک نہر ہے جس کو ”نہر کوثر“ کہتے ہیں، یا حوض ہے جس کو ”حوض کوثر“ کہتے ہیں، اور سرور کائنات ﷺ کو اللہ تعالیٰ نے وہ دے دیا، آپ کے لئے وہ ہو گیا، اس میں حضور ﷺ کا اعزاز نمایاں ہے۔

”کوثر“ کا مصداق ”خیر کثیر“ کو بنانا رائج ہے، دلیلِ اوّل

اور اگر اس کو ”خیر کثیر“ کے معنی میں لے لیا جائے تو یہ ایک عام مفہوم ہے، ”بخاری شریف“ (۲/۹۷۴) میں ابن عباس رضی اللہ عنہما سے روایت آتی ہے کہ آپ نے اس کا ترجمہ ”خیر کثیر“ کے ساتھ کیا، تو کسی نے کہا کہ اس سے تو حوض مراد ہے، تو آپ نے فرمایا کہ وہ بھی ”خیر کثیر“ کا ہی حصہ ہے، یعنی جب اس سے ”خیر کثیر“ مراد لے لیا جائے گا تو دنیا اور آخرت میں جو خیر بھی سرور کائنات ﷺ کو ملنے والی تھی وہ سب اس میں آ جائے گی۔

(۱) ترمذی ۷۰۶۲، باب ماجاء فی صفۃ الحوض، مشکوٰۃ ۲/۴۹۳، باب الحوض، فصل ۴، ولفظ الحدیث: اِنْ لِحْنٌ نَّجٍ خَوْضًا... الخ.

(۲) مسلم ۱۲۶۱، باب استحباب اطالة الفرج... الخ، مشکوٰۃ ۴/۴۰۱، کتاب الطہارۃ، فصل ۳، الخ، بخاری ص ۲۵، باب فضل الوضوء والفرج المجنون.

(۳) مشکوٰۃ ۴/۴۱۵، باب سائر الوضوء، فصل ۴، الخ.

دلیل ثانی

اور اس سورت کے شان نزول کی طرف دیکھتے ہوئے بھی اس کو عام رکھنا مناسب معلوم ہوتا ہے، زیادہ اچھا معلوم ہوتا ہے، کیونکہ مفسرین رحمہم اللہ نے لکھا ہے کہ سرور کائنات ﷺ کا لڑکا ”قاسم“ جس وقت فوت ہوا تو بعض مشرکوں نے یہ کہا کہ اس کے زینہ اولاد نہیں ہے، یہ مرجائے گا، پیچھے اس کا کوئی نام نہیں لے گا، جس وقت تک زندہ ہے کچھ اپنی آواز اٹھا رہا ہے، اور اس کے اولاد ہے نہیں، اس کی نسل آگے چلے گی نہیں، اس لئے مرجانے کے بعد اس کے دین کو اور اس کے طریقے کو کوئی باقی نہیں رکھے گا، یہ بے نام و نشان ہو جائے گا۔ تو یہ لفظ انہوں نے استعمال کیا کہ یہ ”آبتر“ ہے، مقطوع النسل ہے، اس کے پیچھے کوئی اس کا نام لینے والا نہیں ہوگا، ایسا کہنے والوں میں خاص طور پر عاص بن وائل کا نام ذکر کیا گیا ہے (جلالین)۔ یہ تو آپ کو معلوم ہی ہے کہ سرور کائنات ﷺ کے دخترِ اولاد تو رہی ہے، چار بیٹیاں تھیں، زینب، اُمّ کلثوم، زقیہ، فاطمہ رضی اللہ عنہا، یہ چار بیٹیاں تو ہیں، اور لڑکے جتنے پیدا ہوئے وہ سب فوت ہو گئے چھوٹی عمر میں۔ مکہ معظمہ میں قاسم، عبداللہ، طیب، طاہر، ان کا نام آتا ہے، اور مدینہ منورہ میں ماریہ قبطیہ کے بطن سے پیدا ہوئے تھے حضرت ابراہیم، لیکن ان میں سے زندہ کوئی نہیں رہا، سب چھوٹی عمر میں فوت ہو گئے۔ تو مشرکین کہتے تھے جب اس کے زینہ اولاد نہیں تو اس کی آگے نسل چلے گی ہی نہیں، جب نسل نہیں چلے گی تو آئندہ اس کا کوئی نام باقی نہیں رہے گا، کوئی نام لینے والا نہیں ہوگا۔ تو اللہ تبارک و تعالیٰ نے یہ سورت اتاری جس میں ایک قسم کی پیش گوئی کر دی گئی کہ یہ لوگ تو سمجھتے ہیں کہ آپ ﷺ مقطوع النسل ہیں اور آپ کا ذکر خیر باقی نہیں رہے گا اور کوئی آپ کا نام لینے والا نہیں ہوگا، لیکن ہم یہ فیصلہ سناتے ہیں کہ ہم نے آپ کو خیر کثیر دے دی، آنے والے وقت میں خیر آپ کے ہی حصے میں ہے، ہر آنے والا وقت آپ کے حق میں پچھلے سے زیادہ اچھا ہوگا، اور آپ کے یہ دشمن بے نام و نشان ہو کر رہ جائیں گے، ان کا نام و نشان باقی نہیں رہے گا۔ یہ پیش گوئی سرور کائنات ﷺ کے سامنے ذکر کر دی گئی، اس میں ایک بشارت کا پہلو ہے، اور دُنیا نے دیکھ لیا کہ ایسا ہی ہوا، کہ رسول اللہ ﷺ کی دخترِ اولاد بھی بہت پھیلی، آپ کی طرف نسبت رکھنے والے حضرت فاطمہ رضی اللہ عنہا کی وساطت سے بہت زیادہ لوگ ہیں، دخترِ اولاد بھی بہت ہے، لیکن اصل ہے رُوحانی اولاد، نبی اُمت کا باپ ہوا کرتا ہے اور اُمتی نبی کی اولاد ہیں، ان کے ذریعے سے سرور کائنات ﷺ کا جتنا ذکر خیر باقی ہے آپ اندازہ کر سکتے ہیں، ساری دُنیا میں کتنی محبت کے ساتھ آپ کا نام لکھا جاتا ہے۔ جہاں اللہ کا نام لیا جاتا ہے، آپ کا نام لیا جاتا ہے، وَرَفَعْنَا لَكَ ذِكْرَكَ کے تحت جس طرح سے ذکر کر دیا تھا، کتنے لوگ آپ کی محبت کے اندر پھلتے جاتے ہیں، اور ہر وقت آپ کا ذکر خیر ہے۔ اور وہ مخالفین جو تھے ان کا نام و نشان باقی نہیں رہا، ان کا اگر کوئی نام باقی بھی ہے تو وہ بھی انہی اسلامی روایات میں اس واقعے کو ذکر کرتے ہوئے تو کبھی کسی کی زبان پہ آجائے گا، ورنہ آج دُنیا کے اندر ان کی نسل کا کوئی شخص ایسا موجود نہیں جو عزت کے ساتھ ان کا نام لینے والا ہو، جو کہتے تھے کہ ان کا نام و نشان مٹ جائے گا، تو دُنیا نے دیکھ لیا کہ مخالفین جو تھے اُن کا نام و نشان مٹ گیا۔

دلیل ثالث

اور اسی طرح سے ماقبل کی طرف دیکھتے ہوئے ”کوثر“ کا مفہوم خیرِ کثیر مراد لے کر یہ بھی ذکر کیا جاسکتا ہے کہ مشرکین کا یہ خیال بھی تھا کہ یہ شخص اپنے آبائی دین سے کٹ گیا، آبائی دین سے علیحدہ ہو گیا، اور جس وقت آثارِ کچھ ہجرت کے شروع ہو گئے تھے، مسلمان کلمہ پڑھنے والے مکہ معظمہ کو چھوڑ کر جا رہے تھے، کوئی حبشہ چلا گیا پھر بعد میں مدینہ منورہ جانا شروع ہو گئے، اور سرورِ کائنات ﷺ کے بارے میں بھی آثارِ کچھ ایسے نظر آنے لگ گئے کہ یہ بھی مکہ چھوڑ کر مدینہ چلے جائیں گے، تو وہ لوگ یہ پروپیگنڈا کرتے تھے کہ اس شخص کا تعلق بیت اللہ سے کتنا جا رہا ہے، اور اپنے آبائی دین سے جدا ہو گیا، تو بیت اللہ کو چھوڑنے کا اور اپنے آبائی دین کو چھوڑنے کا نتیجہ یہ نکلے گا کہ یہ بے نام و نشان ہو جائے گا، اس کا کوئی نام لینے والا باقی نہیں رہے گا، کیونکہ قریش کو جتنی شہرت حاصل تھی، دُنیا کے اندر جو وہ خوش حال تھے وہ بیت اللہ کی ہی برکت سے تھے، اور وہ سمجھتے تھے کہ ہمارا تعلق بیت اللہ کے ساتھ باقی ہے، ہم اس کے مجاور ہیں، اور یہ سارے چھوڑ چھاڑ کے بھاگتے جا رہے ہیں، تو جس وقت ان کا مرکز سے تعلق نہیں رہے گا تو کوئی خیر ان کے حصے میں نہیں آئے گی اور یہ بے نام و نشان ہو جائیں گے اللہ کے اس گھر سے کٹ کر۔ تو جب ہم ”کوثر“ سے ”خیرِ کثیر“ مراد لیں گے تو اس میں یہ بات بھی آسکتی ہے کہ آنے والے وقت میں خیرِ انہی کے حصے میں ہے، اس لئے بیت اللہ کی تولیت اور بیت اللہ کے ساتھ تعلق انہی لوگوں کا بحال رہے گا، اور جو ان کے مخالف ہیں بے نام و نشان وہ ہو جائیں گے، تو اس میں اس بات کی طرف بھی اشارہ ہو سکتا ہے، واقعے کے لحاظ سے چونکہ مکہ معظمہ میں خیر و برکت بیت اللہ کی وجہ سے ہی تھی، اور قریش کو غلبہ اور تسلط حاصل تھا تو بیت اللہ کے تعلق کی بنا پر ہی تھا، تو اس میں یہ اشارہ موجود ہے کہ عنقریب قریش جو مشرک ہیں ان کا تعلق کٹ جائے گا، اور رسول اللہ ﷺ کے حصے میں یہ خیر بھی آجائے گی، اور دشمن سارے بے نام و نشان ہو جائیں گے۔

”خیرِ کثیر“ ملنے پر اَدائے شکر کا حکم

اور درمیان میں یہ جو آیت ہے فَصَلِّ لِرَبِّكَ وَانْحَرْ یہ ایک قسم کا شکر کا مطالبہ ہے کہ اللہ تعالیٰ آپ کو ”خیرِ کثیر“ دے رہے ہیں، آپ اللہ تعالیٰ کی عبادت کیجئے بدنی بھی مالی بھی، اور یہی وہ مشن ہے جس کو حضرت ابراہیم علیہ السلام لے کر آئے تھے، اس لئے حضرت ابراہیم علیہ السلام کا قول بھی آتا ہے اِنَّ صَلَاتِي وَنُسُكِي وَمَحْيَايَ وَمَمَاتِي لِلّٰهِ رَبِّ الْعَالَمِينَ (سورہ انعام: ۱۶۲) ”نُسک“ بھی قربانی کو کہتے ہیں، قربانی کرنا اللہ کے نام پر اور نماز پڑھنا، ایک بدنی عبادت آگئی اور ایک مالی، لِرَبِّكَ کی صراحت خصوصیت کے ساتھ کر دی جس کے ساتھ انکار کرنا مقصود ہے مشرکین پر، کہ وہ بھی نماز تو پڑھتے تھے اپنے خیال کے مطابق، جیسے پچھلی سورت میں آپ کے سامنے آیا تھا قَوْلُ الْمُتَصَلِّينَ میں، تو نماز تو پڑھتے تھے اپنے خیال کے مطابق لیکن بتوں کی، اور قربانی دیتے تھے چڑھا دے چڑھاتے تھے لیکن بتوں پر، اور ان دونوں باتوں میں مشرکین کے ساتھ مخالفت ہے کہ آپ اپنے رب کی نماز پڑھئے اور اپنے رب کے لئے قربانی کیجئے، یہ شکر ہے، گویا کہ آپ عبادت بدنی اور عبادت مالی اللہ تعالیٰ کے لئے کرتے رہے، اللہ تعالیٰ کی طرف

سے فیصلہ ہو گیا کہ آپ کو ”خیرِ کثیر“ ملے گی، اور آپ کے دشمن سارے کے سارے بے نام و نشان ہو جائیں گے، مٹ جائیں گے، کوئی دشمن آپ کا باقی نہیں رہے گا۔

”خیرِ کثیر“ کی پیش گوئی کا دنیا و آخرت میں پورا ہونا

تو جو بشارت اس سورت کے ضمن میں دی گئی تھی آنے والی تاریخ نے بہت جلد اس کی تصدیق کر دی، اور آج آپ بھی مکمل آنکھوں دیکھ سکتے ہیں کہ اللہ تعالیٰ نے آپ ﷺ کو دنیا میں کس طرح سے ”خیرِ کثیر“ دی، آخرت میں بھی آپ ﷺ کو ”خیرِ کثیر“ ملے گی، حتیٰ کہ تمام اولین اور آخرین کے مقابلے میں جس وقت آپ ﷺ کو مقام محمود پر فائز کیا جائے گا، تو رسول اللہ ﷺ فرماتے ہیں کہ اولین و آخرین جتنے بھی ہیں وہ سب میرے پہ غبطہ کریں گے،^(۱) میری حالت کو دیکھ کر ان کو رشک آئے گا کہ اللہ تعالیٰ نے ان کو کیا مقام دیا۔ تو دنیا میں آپ ﷺ کا نام بلند ہوا، آپ ﷺ کا ذکر خیر بلند ہوا، اور آخرت میں بھی سب سے زیادہ فضیلت اور سب سے زیادہ منقبت آپ ﷺ کی نمایاں ہوگی ”اَقْدَرُ وَمَنْ بَعْدَهُ تَحْتَ لِوَانِي“^(۲) آدم علیہ السلام اور آدم کے بعد آنے والے جتنے بھی ہیں سارے کے سارے رسول اللہ ﷺ کے جھنڈے کے نیچے ہوں گے جیسے حضور ﷺ نے ظاہر فرمایا۔ تو دنیا اور آخرت کی ”خیرِ کثیر“ حضور ﷺ کو مل گئی جیسے کہ پیش گوئی اس سورت کے اندر کی گئی تھی۔

آیاتھا ۶ ۱۰۹ سُورَةُ الْكَافِرُوْنَ مَكِّيَّةٌ ۱۸ رُكُوْعُهَا ۱

سورہ کافرون مکہ میں نازل ہوئی اور اس کی ۶ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے

قُلْ يٰۤاَيُّهَا الْكٰفِرُوْنَ ۝ لَا اَعْبُدُ مَا تَعْبُدُوْنَ ۝ وَلَا اَنْتُمْ عٰبِدُوْنَ مَا

آپ کہہ دیجئے: اے کافرو! میں نہیں عبادت کرتا میں اس چیز کی جس کی تم عبادت کرتے ہو ۝ اور نہیں ہوں تم عبادت کرنے والے اس چیز کی

اَعْبُدُوْٓا ۝ وَلَا اَنَا عٰبِدُ ۝ مَا عٰبَدْتُمْ ۝ وَلَا اَنْتُمْ

جس کی میں عبادت کرتا ہوں ۝ اور نہیں ہوں میں عبادت کرنے والا اس چیز کی جس کی تم نے عبادت کی ۝ اور نہیں ہوں تم

(۱) مشکوٰۃ ۴/۴۹۳، باب المحوٰض والشفاعة، فصل ثانی۔ سنن حارمی، رقم ۲۸۳۲۔ ولفظ الحدیث: ثم الوم عن یمن الله مقاماً یعطى الاولون والآخرون۔

(۲) ترمذی ۴/۱۳۷، تفسیر سور قاسم/ مشکوٰۃ ۴/۵۱۳، باب فضائل سید المرسلین، فصل ثانی۔ ولفظہ: ما من نبی یؤمنون اقله فتن یتوآء الا تحلف لیلوانی

عِبُدُوْنَ مَا اَعْبُدُوْهُ لَكُمْ دِيْنُكُمْ وَلِيْ دِيْنِ ۝

عبادت کرنے والے اس چیز کی جس کی میں عبادت کرتا ہوں ۝ تمہارے لئے تمہاری جزا ہے اور میرے لئے میری جزا ہے ۝

خلاصہ آیات مع تحقیق الفاظ

بِسْمِ اللّٰهِ الرَّحْمٰنِ الرَّحِيْمِ۔ سورہ کافرون مکہ میں نازل ہوئی اور اس کی ۶ آیتیں ہیں۔ قُلْ يٰۤاَيُّهَا الْكَافِرُوْنَ: آپ کہہ دیجئے، قُل: اعلان کر دیجئے، کہہ دیجئے اے کافرو! الْكَافِرُوْنَ! اسم فاعل کے اُد پر جس وقت الف لام آجائے تو آپ نے پڑھا ہے کہ یہ الذی کے معنی میں ہوتا ہے، تو يٰۤاَيُّهَا الْكَافِرُوْنَ کا مفہوم وہی ہے جو يٰۤاَيُّهَا الَّذِيْنَ كَفَرُوْا کا ہے، اے وہ لوگو جو کفر کرنے والے ہو، کفر کا معنی انکار، جو میری باتوں کو نہیں مانتے، اللہ کی باتوں کو نہیں مانتے، اللہ کی کتاب کو تسلیم نہیں کرتے، ”اے انکار کرنے والو!“ وَلَا اَعْبُدُ مَا تَعْبُدُوْنَ: نہیں عبادت کرتا میں اس چیز کی جس کی تم عبادت کرتے ہو، وَلَا اَنْتُمْ عِبُدُوْنَ مَا اَعْبُدُ: اور نہیں ہو تم عبادت کرنے والے اس چیز کی جس کی میں عبادت کرتا ہوں، وَلَا اَنَا عَابِدٌ مَّا عْبَدْتُمْ: اور نہیں ہوں میں عبادت کرنے والا اس چیز کی جس کی تم نے عبادت کی، وَلَا اَنْتُمْ عِبُدُوْنَ مَا اَعْبُدُ: اور نہیں ہو تم عبادت کرنے والے اس چیز کی جس کی میں عبادت کرتا ہوں، لَكُمْ دِيْنُكُمْ وَلِيْ دِيْنِ: تمہارے لئے تمہارا دین اور میرے لئے میرا دین۔ دینی، نون کے نیچے جو کسرہ ہے وہ یاء متکلم پر دلالت کرتا ہے، دین سے مراد مذہب اور طریقہ بھی ہو سکتا ہے، ”میرے لئے میرا طریقہ اور تمہارے لئے تمہارا طریقہ“، لِيْ عَمِلِيْ وَلَكُمْ عَمَلُكُمْ (سورہ یونس: ۴۱)۔ اور اس سے جزا بھی مراد ہو سکتی ہے کہ تمہارے لئے تمہاری جزا ہے تمہارا کیا ہوا تمہارے سامنے آجائے گا، اور میرے لئے میری جزا ہے میرا کیا ہوا میرے سامنے آجائے گا۔

تفسیر

شان نزول

یہ سورت سرور کائنات ﷺ کی طرف سے پوری طرح سے براءت کا اعلان ہے کافروں کے ساتھ۔ شان نزول اس کا یہ ہے مفسرین کے ذکر کے مطابق، کہ مشرکین میں سے بعض لوگ ایسے تھے جو اپنے آپ کو سمجھتے تھے کہ ہم مصلح ہیں، مصلحانہ کارروائی کرتے ہیں، اُن کی کوشش یہ تھی کہ سرور کائنات ﷺ کے اس دین کے ظاہر کرنے کے بعد قوم میں جو پھوٹ پڑ گئی ہے، دو پارٹیاں بن گئیں، ایک ”لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ“ پڑھنے والے، اور دوسرے اپنے دین آبائی کے پابند، اس پھوٹ پڑ جانے کے ساتھ گھر گھر لڑائی ہے، گھر گھر کشاکش ہے، خاوند بیوی میں اختلاف ہو گیا، بہن بھائیوں میں ہو گیا، ماں باپ اور اولاد میں ہو گیا، تو ساری کی ساری قوم جو تھی وہ دو حصوں میں بٹی چلی جا رہی ہے، اور دن بہ دن اختلاف میں شدت ہوتی جا رہی ہے، تو کیا ہی اچھا ہو کہ درمیان میں کوئی مصالحانہ نقطہ پیدا کر لیا جائے، ”کچھ لو، کچھ دو“ اصول پر آپس میں صلح کر لی جائے، تو آپس میں اتفاق ہو جائے۔ اس لئے حضور ﷺ کے سامنے بار بار اُن کے وفود آتے تھے، اُن کے نمائندے آتے تھے یہ بات کرنے کے لئے کہ

تھوڑا سا آپ مان جائیں، تھوڑا سا ہم مان جائیں گے، سورہ یونس کے اندر بھی آیا تھا اِنَّتَ بِقُرْآنٍ عَذِيبٍ لِّهٖ (آیت ۱۵) انہوں نے یہ پیش کش کی تھی کہ ہم آپ کے ساتھ اچھی طرح رہ سکتے ہیں، آپ کی بات سنیں گے، صلح صفائی کے ساتھ رہیں گے، لیکن اس قرآن کو چھوڑ کر کوئی اور قرآن لے آ، اَذْبَلْهُ: یا اسی کے اندر کچھ کوئی تبدیلی کر دے، اور تبدیلی وہ یہی چاہتے تھے کہ جو ہمارے مذہب کو بُرا کہا جا رہا ہے اور ہمارے معبودوں کو بُرا کہا جا رہا ہے، یہ آیات اس میں سے نکال دو، تو پھر ہم بھی آپ کے ساتھ رواداری سے پیش آئیں گے، آپ کو تکلیف نہیں پہنچائیں گے، اس قسم کے وہ مطالبے کرتے تھے، اُس سورت میں بھی اس کا ذکر آیا، اور روایات میں موجود ہے، وہ کہتے تھے ہمارے بتوں کو بُرا کہنا چھوڑ دو، کچھ کچھ تم اُن کا لحاظ کر لیا کرو، کچھ ہم آپ کا لحاظ کر لیں گے، اس قسم کی مصالحانہ کوشش بعض لوگ کرتے تھے، اور یہ قصہ چلتا رہتا، حضور ﷺ اپنی جگہ اپنے دین کی تبلیغ کرتے تھے، وہ اپنی جگہ ڈٹے ہوئے تھے، اور کچھ لوگ تھے درمیان کے اندر آپس میں ربط پیدا کروانے والے، کہ کوئی صورت ایسی پیدا ہو جائے کہ دونوں گروہ آپس میں بڑبڑائیں، قوم کے اندر کسی قسم کا اختلاف نہ ہو، لیکن آپ جانتے ہیں کہ بھلا دین حق کے اندر یہ بات کس طرح سے برداشت ہو سکتی ہے کہ شرک کی اجازت دے دی جائے، یا مشرکانہ افعال اور اطوار کے اندر اُن کے ساتھ خود شریک ہو کر ایک مصالحانہ روش کا مظاہرہ کر دیا جائے، ایسا نہیں ہو سکتا۔ یہ کشاکش چلتی رہی، آخر جب کافروں پر بالکل اِتمامِ محنت ہو گیا اور سرورِ کائنات ﷺ کی طرف سے پوری طرح وضاحت ہو گئی تو پھر یہ اعلانِ براءت کر دیا گیا، اس میں صاف صاف ان کو یہ بات سنادی گئی کہ آپس میں مصالحت کسی طرح سے بھی نہیں ہو سکتی، مصالحت کا ایک یہی طریقہ ہے کہ کُفر اور شرک کو چھوڑ کر اللہ کی توحید پر آ جاؤ، اور اگر تم چاہتے ہو کہ کافر ہوتے ہوئے مشرک ہوتے ہوئے تم ہمارے ساتھ جوڑ لگا لو، ایسا نہیں ہو سکتا، نہ ہم تمہارے معبودوں کو پوج سکتے ہیں اور نہ تم مشرک رہتے ہوئے اللہ کے عبادت گزار سمجھے جاسکتے ہو۔

مشرکین کے اصل معبود غیر اللہ ہیں

مشرک اگرچہ اللہ کو بھی پوجتا ہے، لیکن اصل معبود اس کے وہی ہوتے ہیں جو غیر اللہ ہیں، کیونکہ جب کسی کام میں شرک داخل ہو جائے، پھر اللہ تعالیٰ کے ہاں اُس عبادت کی کوئی اہمیت نہیں ہوتی، وہ عبادت دُوسرے کے پلے میں ڈال دی جاتی ہے، اس لئے باوجود اس کے کہ اُن کے معبودوں میں اللہ بھی شامل ہے، لیکن یہاں ان کے معبودوں سے جو تہری کی جارہی ہے تو اس کی وجہ یہی ہے کہ اللہ کا نام لینا ایسے ہی ہے برائے وزنِ بیت، ورنہ اصل عبادت ان کی وہی غیر اللہ کی ہے، اور اگر وہ اللہ کا نام لیتے بھی ہیں تو اللہ تعالیٰ کے نزدیک اس عبادت کا کوئی اعتبار نہیں۔

جملوں میں تکرار کی پہلی وجہ

تو یہ جو دو دفعہ جملے دوہرائے گئے تو حاصل اس کا یہ ہوا کہ نہ تو آئندہ ہمارا آپس میں اتفاق ہو سکتا ہے، نہ ہم تمہارے معبودوں کو پوج سکتے ہیں اور نہ تم ہمارے معبود کو پوج سکتے ہو جس وقت تک کہ شرک سے توبہ نہ کرو۔ اور دُوسرے جملوں میں ماضی کا حوالہ دے دیا گیا، کہ ماضی میں بھی ایسے ہی رہا کہ نہ ہم نے تمہارے معبودوں کو پوجا اور نہ تم ہمارے معبود کو پوجنے والے تھے،

سرور کائنات ﷺ کی پوری زندگی اس بات کے اُپر شاہد ہے کہ بچپن سے لے کر جب سے آپ نے ہوش سنبھالا، جوانی اور نبوت تک پہنچے تک بھی آپ نے کبھی شرکانہ کارروائیوں میں حصہ نہیں لیا تھا، اور کبھی کسی بت کو سجدہ نہیں کیا، کبھی کسی بت کے ہاں چڑھاوا نہیں چڑھایا جس طرح سے مشرکین کرتے تھے، تو ظاہر کر دیا کہ جیسے ماضی میں ہم نے تمہارے معبودوں کو نہیں پوجا، اور تم نے دیکھ لیا کہ ہم پہلے دن سے ہی ان سے دُور رہے ہیں، تو آئندہ بھی ہم سے یہ توقع نہ رکھو۔ اور اسی طرح سے مشرک ہوتے ہوئے جس طرح سے تم ماضی کے اندر اللہ کے عبادت گزار نہیں تھے اسی طرح سے مستقبل میں بھی تم اللہ کے عبادت گزار نہیں ہو سکتے، ایک ہی صورت ہے کہ تم اپنے کُفر اور شرک سے توبہ کرو اور اللہ کی توحید کو اختیار کر لو، اگر تم ایسا کرنے والے نہیں ہو تو پھر تم جانو تمہارا کام جانے، ہمارا دین ہمارے لئے، تمہارا دین تمہارے لئے، تمہارا کیا تمہارے سامنے آ جائے گا، ہمارا کیا ہمارے سامنے آ جائے گا، مصالحت کی کوئی کسی قسم کی منجائش نہیں ہے۔

اُسوۂ ابراہیمی کا احیا

یہ ایسا ہی اعلان ہے جیسے کہ حضرت ابراہیم علیہ السلام نے بھی اتمامِ نجات کے بعد اپنی قوم کے سامنے کر دیا تھا جس کا ذکر سورۃ ممتحنہ میں آپ کے سامنے آیا، اتمامِ نجات کے بعد.....! پہلے پوری طرح سے قوم کو ہمدردی اور خیر خواہی سے سمجھایا جاتا ہے، ایک انسان ہونے کی حیثیت سے اور اپنے رشتہ دار ہونے کی حیثیت سے سمجھانے میں کمی نہیں کی جاتی، لیکن جب مایوسی ہو جائے تو اس کے بعد پھر اعلانِ براءت ہوتا ہے، پھر اللہ تعالیٰ کی طرف سے فیصلہ ہوتا ہے۔ حضرت ابراہیم علیہ السلام کا ذکر آیا سورۃ ممتحنہ میں:

قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ قَالُوا الْقَوْمُ هُمُ الْبَارُونَ وَأَمَّا تَعْبُدُونَ مِنْ دُونِ اللَّهِ فَاغْفِرُوا لَهُمْ وَبَدَأَ بَيْنَنَا وَبَيْنَكُمُ الْعَدَاوَةَ وَالْبَغْضَاءَ أَهَذَا صَحِيحٌ مُؤْمِنًا بِاللَّهِ وَخَدَّاهُ: تو یہاں بھی حضرت ابراہیم علیہ السلام کی طرف سے یہ اعلان ہو گیا، آپ کی طرف سے بھی اور آپ کے ماننے والوں کی طرف سے بھی، انہوں نے صاف صاف اپنی قوم کو کہہ دیا کہ ہمارا تمہارا کوئی تعلق نہیں، ہم نے تمہارا بھی انکار کیا، ہم تمہیں بھی ماننے کے لئے تیار نہیں اور تمہارے معبودوں کو بھی، اور ہماری آپس میں بغض اور عداوت بالکل نمایاں ہو گئی جس وقت تک کہ تم ایمان نہ لاؤ، تو حضرت ابراہیم علیہ السلام کا نمونہ جو قرآن کریم میں ذکر کیا گیا ہے تو گویا کہ سرور کائنات ﷺ اور آپ کے صحابہ نے اسی نمونے کو اپنایا اور کافروں کے سامنے صاف صاف لفظوں میں براءت کر دی کہ ہمارا تمہارا کسی صورت میں آپس میں جوڑ نہیں لگ سکتا اور ہماری آپس میں صلح نہیں ہو سکتی، تو یہ اعلانِ براءت ہے جو اس سورت کے اندر کر دیا گیا۔

”اے کافرو! انہیں عبادت کروں گا میں اُن چیزوں کی جن کی تم عبادت کرتے ہو“، یعنی مستقبل میں، آئندہ کبھی ایسا نہیں ہو سکتا کہ میں تمہارے معبودوں کو مان لوں۔“ اور نہیں تم عبادت کرنے والے اس چیز کی جس کی میں عبادت کرتا ہوں“

مشرک رہتے ہوئے تم کبھی اللہ کے عابد نہیں بن سکتے۔“ اور نہیں ہوں میں عبادت کرنے والا جس چیز کی تم نے عبادت کی“، یعنی ماضی میں بھی ایسے ہی رہا کہ میں نے تمہارے معبودوں کو نہیں مانا۔“ اور نہ تم عبادت کرنے والے ہو اس کی جس کی میں عبادت کرتا ہوں“ یعنی ماضی میں تم اللہ کو پوجنے والے نہیں تھے اور ہم جنوں کو پوجنے والے نہیں تھے، یعنی وہ اگرچہ اللہ کا نام لیتے

تھے لیکن اللہ کی وہ عبادت قابل اعتبار نہیں جس وقت کہ اُس میں شرک شامل ہو۔ تو ماضی کا بھی حوالہ دے دیا۔ ایک ترجمہ تو اس کا اس طرح سے کیا گیا ہے کہ دونوں جگہ میں نے ”ما“ کو موصولہ بنا کر یہ ترجمہ کیا ہے، اور فرق کر دیا دونوں جملوں میں، بظاہر جو تکرار معلوم ہوتا ہے، تو دونوں جملوں میں فرق ہو گیا کہ ایک میں مستقبل مراد ہے، اور دوسرے میں ماضی مراد ہے کہ نہ ماضی میں ایسا ہوا اور نہ مستقبل میں ایسا ہوگا (آلوسی)۔^(۱)

جملوں میں تکرار کی دوسری وجہ

اور دوسرا ترجمہ یہ بھی کیا گیا ہے، جو ابن کثیر رحمہ اللہ نے ذکر کیا کہ پہلے ”ما“ کو موصولہ بنالیا جائے لَا أَعْبُدُ مَا تَعْبُدُونَ، وَلَا أَنْتُمْ عِبُدُونَ مَا أَعْبُدُ اِس میں ”ما“ موصولہ ہے، جس کا مطلب یہ ہے کہ ہمارا معبود میں اشتراک نہیں، تمہارے معبود میرے معبود نہیں، میرا معبود تمہارا معبود نہیں۔ اور آگے ”ما“ کو مصدر یہ بنالیا جائے، مصدر یہ جس وقت بن جائے گا تو مَا عِبَدْتُمْ اور مَا أَعْبُدُ یہ عبادت کے معنی میں آجائیں گے، مَا أَعْبُدُ: عِبَادَتِي، اور مَا عِبَدْتُمْ: عِبَادَتُكُمْ مصدر کی تاویل میں ہو جائیں گے، مطلب یہ ہوگا کہ تمہارا عبادت کرنے کا طریقہ جدا، میرا عبادت کرنے کا طریقہ جدا، میں اُس طرح سے عبادت نہیں کر سکتا جس طرح سے تم عبادت کرتے ہو، تم اُس طرح سے عبادت نہیں کر سکتے جس طرح سے میں عبادت کرتا ہوں، ہمارے معبود بھی علیحدہ علیحدہ، ہمارا طریقہ عبادت بھی علیحدہ علیحدہ، تمہارا طریقہ عبادت جو ہے وہ تمہارا اپنا گھڑا ہوا ہے، کہیں سیٹیاں بجاتے ہو، کہیں تالیاں بجاتے ہو، کہیں ننگے ہو کے طواف کرتے ہو اور ناچتے ہو، یہ تمہارے طریقے ہیں جو تم نے اپنے طور پر ایجاد کر لئے، ہمارا طریقہ عبادت جو اللہ نے ہمیں بتا دیا وہ ہمارا ہے، تمہارا اور طریقہ، ہمارا اور طریقہ، تمہارے اور معبود، ہمارا اور معبود، تمہارے لئے تمہارا دین، ہمارے لئے ہمارا دین، آج کے بعد دوبارہ ہم سے اس قسم کی بات نہ کرنا، جس طرح سے پہلے کرتے رہتے ہو کہ آؤ کوئی درمیانی سا نقطہ نکال کر آپس میں صلح کر لیں، صاف صاف جواب ہے، تمہارا اپنا راستہ، ہمارا اپنا راستہ۔

سورہ نصر کا ماقبل سے ربط

جس وقت نوبت یہاں آجایا کرتی ہے، پھر اللہ تعالیٰ کی طرف سے فیصلہ کن بات سامنے آیا کرتی ہے، اور وہ فیصلہ کن بات وہی ہے جس کا ذکر اگلی سورت میں آ گیا کہ اللہ تعالیٰ کی طرف سے آپ کو نصرت حاصل ہوگی، فتح حاصل ہوگی، پھر لوگ دھڑا دھڑا اس دین کے اندر داخل ہونا شروع ہو جائیں گے اور کفر کا زور ٹوٹ جائے گا۔ چنانچہ ایسے ہی ہوا کہ ہجرت کے بعد پھر غزوات شروع ہوئے، اور یہ غزوات آخر منتہی ہوئے جا کے فتح مکہ پر، اور فتح مکہ کے بعد پھر مشرکوں کا زور ٹوٹ گیا، اور شرک و کفر نے اس سلام کے سامنے گھٹنے ٹیک دیے، پھر اُس کو سراٹھانے کی جرأت نہیں ہوئی سر زمین عرب میں، حضور ﷺ کی زندگی میں وہ علاقہ سارے کا سارا صاف ہو گیا، اُسی فتح اور نصرت کا ذکر اگلی سورت میں آ رہا ہے۔

(۱) یہ تفسیر علامہ دمشقی کی ہے، جبکہ بہت سے مفسرین نے پہلے جملوں کو حال اور دوسرے جملوں کو استقبال پر محمول کیا ہے۔ دیکھیں: جلالین، نسبی، ابن کثیر، وغیرہ

آیتھا ۲ ۱۱۰ سُورَةُ النَّصْرِ مَدَنِيَّةٌ ۱۱۳ رکو عھا ۱

سورہ نصر مدینہ میں نازل ہوئی اور اس کی ۳ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے

اِذَا جَاءَ نَصْرُ اللّٰهِ وَالْفَتْحُ ۝ وَرَأَيْتَ النَّاسَ يَدْخُلُوْنَ فِیْ دِیْنِ اللّٰهِ اَفْوَاجًا ۝

جب آجائے اللہ کی مدد اور فتح ۝ اور آپ دیکھیں لوگوں کو کہ داخل ہوتے ہیں اللہ کے دین میں فوج در فوج ۝

فَسَبِّحْ بِحَمْدِ رَبِّكَ ۖ وَاسْتَغْفِرْ لَهُ ۖ اِنَّهٗ كَانَ تَوَّابًا ۝

تو تسبیح بیان کیجئے آپ اپنے رب کی اُس کی حمد کے ساتھ، اور اس سے استغفار کیجئے، بے شک وہ بہت توبہ قبول کرنے والا ہے ۝

سورہ نصر مدینہ میں نازل ہوئی اور اس کی ۳ آیتیں ہیں۔

بِسْمِ اللّٰهِ الرَّحْمٰنِ الرَّحِیْمِ۔ اِذَا جَاءَ نَصْرُ اللّٰهِ وَالْفَتْحُ: جس وقت آجائے اللہ کی مدد اور فتح، فتح سے پہلے نصر اللہ کا ذکر ہے، جس سے معلوم ہو گیا کہ فتح جو آئے گی تو اللہ کی مدد کے ساتھ ہی آئے گی، اور ہمیں یہی عقیدہ تلقین کیا گیا ہے کہ جو کچھ بھی نعمت حاصل ہوتی ہے براہ راست اللہ کی نصرت اور اس کی توفیق سے ہی حاصل ہوتی ہے، ”جب اللہ کی مدد آجائے اور فتح آجائے“ وَرَأَيْتَ النَّاسَ يَدْخُلُوْنَ فِیْ دِیْنِ اللّٰهِ اَفْوَاجًا: اور آپ دیکھیں لوگوں کو کہ داخل ہوتے ہیں اللہ کے دین میں فوج در فوج، پھر تسبیح بیان کیجئے آپ اپنے رب کی اُس کی حمد کے ساتھ، یعنی تسبیح بیان کیجئے اور تحمید کیجئے، وَاسْتَغْفِرْ لَهُ: اور اس سے استغفار کیجئے، اِنَّهٗ كَانَ تَوَّابًا: بے شک وہ بہت توبہ قبول کرنے والا ہے۔

تفسیر

سُرُوْرِ کائنات ﷺ کو اللہ نے ایسی فتح دی جس کے بعد کفر نے گھٹنے ٹیک دیے

اس میں پیش گوئی کر دی گئی نصرت اور فتح کے حاصل ہونے کی، اور یہ نصرت اور فتح ایسی ہے کہ جس کے بعد لوگ دھڑا دھڑ دین میں داخل ہونا شروع ہو جائیں گے، تو یہ فتح کون سی فتح ہے؟ جس وقت سرور کائنات ﷺ کی سیرت کے واقعات پر نظر ڈالی جاتی ہے تو فتح تو اللہ تعالیٰ نے آپ کو بہت سے میدانوں میں دی، لیکن ایسی فتح کہ جس کے بعد کفر بالکل گھٹنے ٹیک دے اور اس کو مقابلے میں آنے کی جرأت نہ ہو بلکہ بالکل مٹ جائے یہ فتح فتح مکہ ہے، اس لئے قرآن کریم میں جہاں جہاں بھی فتح کا ذکر آیا ہے وہاں ذہن فتح مکہ کی طرف ہی منتقل ہوتا ہے وَالْاٰخِرٰی شَہِیْدُوْہَا نَصْرُ اللّٰهِ وَاللّٰهُ عَلٰمُ الْغُیْبِ (سورہ صف) اس فتح قریب سے بھی

فتح مکہ مراد ہے، اور لَا يَسْتَوِي مِنْكُمْ مَنْ أَلْفَقَ مِنْ قَبْلِ الْفَتْحِ وَلَمْ يَلِكْ (سورہ حدید) تم میں سے وہ لوگ برابر نہیں جنہوں نے فتح سے پہلے لڑائی لڑی اور اللہ کے راستے میں خرچ کیا، تو معلوم ہو گیا کہ یہ فتح ایسی ہے کہ جس نے معیار بدل دیا، کہ پہلے لڑنے والے اور خرچ کرنے والے وہ اُونچے درجے کے ہیں، اور اس فتح کے بعد لڑنے والے اور خرچ کرنے والے اُس درجے کے نہیں، تو یہ معیار صرف فتح مکہ پہ صادق آتا ہے۔ اور حال یہ تھا کہ قریش کے ساتھ تو سرورِ کائنات ﷺ کی مزاحمت چل رہی تھی، اور باقی قبائل جتنے تھے وہ اس وقت کے منتظر تھے کہ دیکھیں دونوں فریقوں میں سے غلبہ کس کو حاصل ہوتا ہے۔ اصحابِ فیل کا واقعہ جو پیش آیا تھا اور عرب اُس کو سنے بیٹھے تھے، اس کے بعد ان کے دل میں اتنی عظمت آگئی تھی قریش کی، کہ وہ سمجھتے تھے کہ کوئی باطل اس کے اُپر غالب نہیں آسکتا، کوئی غلط آدمی ان کے اُپر تسلط حاصل نہیں کر سکتا، اس لئے وہ کہتے تھے کہ اس کو اور اس کو قوم کو چھوڑو، یعنی حضور ﷺ کو ان کی قوم کے ساتھ چھوڑو، جو غالب آئے گا پھر دیکھی جائے گی، وہ منتظر تھے کہ نتیجہ کیا نکلتا ہے، تو جس وقت مکہ فتح ہو گیا اور قریش مغلوب ہو گئے، بلکہ قریش بھی تقریباً سارے کے سارے ہی مسلمان ہو گئے، اور مکہ معظمہ دارُ الاسلام بن گیا، اور اس کے اُپر تسلط پوری طرح سے سرورِ کائنات ﷺ کو حاصل ہو گیا، اب اس دین کے قبول کرنے میں جو رکاوٹ تھی، ختم ہو گئی۔ قریش کا تشدد، قریش کی طرف سے غلط پروپیگنڈا، یہ چیزیں رکاوٹیں بنی ہوئی تھیں، اور ایسے ہی اس بیت اللہ کے تعلق کی بنا پر لوگوں کے ذہن کے اندر قریش کی عظمت وہ بھی ایک قسم کی رکاوٹ تھی۔ اس تسلط کے حاصل ہو جانے کے بعد پھر قبائل فوج در فوج آئے ہیں اور آکر انہوں نے اسلام قبول کیا ہے۔ چنانچہ فتح مکہ کے بعد اگلا سال جو آیا، ۸ ہجری رمضان میں مکہ فتح ہوا، اور ۹ سن جو ہے سرورِ کائنات ﷺ کی سیرت میں یعنی نو ہجری وہ ”سن فود“ کہلاتا ہے کہ اس میں بہت کثرت کے ساتھ فود آئے اور آکر اپنے قبیلے کی طرف سے اسلام قبول کر کے چلے گئے۔

تسبیح، تحمید اور استغفار کا حکم

تو جس وقت آپ یہ دیکھیں تو اس وقت پھر آپ اللہ کی طرف زیادہ متوجہ ہو جائیں۔ اس میں اشارہ ہے اس بات کی طرف کہ آپ کو جس کام کے لئے بھیجا گیا تھا وہ کام پایہ تکمیل کو پہنچ گیا، اب آپ کے سبکدوش ہونے کا وقت آ گیا، آپ نے بہت محنت کی، بہت مشقت اٹھائی، اب اللہ کو یاد کیجئے، تسبیح تحمید کیجئے، سبحان اللہ، الحمد للہ، اللہ کا شکر ادا کیجئے، اور اللہ سے استغفار کیجئے، استغفار کا مطلب یہ ہے کہ یوں سمجھئے کہ آپ کے ذمے جو کام لگایا گیا تھا آپ نے اپنی ہمت اور کوشش میں کوئی کسی قسم کی کوتاہی نہیں کی، لیکن پھر بھی انسان انسان ہی ہوتا ہے، اپنی اپنی شان کے مطابق جو کچھ بھی کمی کوتاہی رہ گئی ہو اس کے متعلق اللہ تعالیٰ سے استغفار کریں، چنانچہ قرآن کریم میں جہاں جہاں بھی حضور ﷺ کو گناہوں سے استغفار کے لئے کہا گیا ہے، تو وہاں ”گناہوں“ سے ایسی ہی باتیں مراد ہیں جو آپ ﷺ کی شان کے مطابق اور آپ کے مرتبے کے لائق کچھ خلافِ اولیٰ کام ہو جاتے ہیں، آپ ﷺ نے نیک نیتی کے ساتھ اچھا سمجھ کر ایک کام کیا، لیکن بعد میں اللہ کے بتلانے سے معلوم ہوا کہ اس میں کچھ مصلحت کے خلاف بات ہو گئی، اس قسم کی چیزوں سے استغفار کیجئے۔

ہر کامیابی اللہ کی عنایت ہے

اور ساتھ یہ بات بھی نمایاں کر دی گئی کہ یہ کامیابی جتنی ہے سب اللہ کی نصرت سے ہے، اللہ کی مدد سے ہے، اور مسلمانوں کو یہ ذہن دے دیا گیا کہ دنیا کے اندر رہتے ہوئے تم کتنی ہی بڑی کامیابی حاصل کر لو، اس کو کبھی بھی اپنی ہمت اور کوشش کا نتیجہ نہ قرار دو، بلکہ یہ سمجھو کہ اللہ تعالیٰ کے دینے کے ساتھ یہ حاصل ہوئی ہے، اللہ کی عنایت ہے، اس لئے اس کے شکر کی طرف متوجہ ہونا چاہیے۔

مذکورہ احکام پر حضور ﷺ کا عمل

چنانچہ اس سورت کے اتر آنے کے بعد سرور کائنات ﷺ بہت کثرت کے ساتھ استغفار کیا کرتے تھے، بہت عبادت کرتے تھے، ”سُبْحَانَكَ وَبِحَمْدِكَ أَسْتَغْفِرُكَ وَأَتُوبُ إِلَيْكَ“ (۱) اس سورت میں جس طرح سے اشارہ کیا گیا یہ الفاظ کثرت سے حضور ﷺ کی زبان پر آتے تھے، بلکہ آپ کی سجدے کی تسبیح بھی یہی ہو گئی تھی ”سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي“ (۲) تو سجدے میں بھی اسی طرح سے پڑھا کرتے تھے۔

حضور ﷺ کے سفر آخرت کی طرف اشارہ

اس سورت میں اشارہ ہے سرور کائنات ﷺ کے سفر آخرت کی طرف، جیسے کہ ابن عباس رضی اللہ عنہما کی روایت میں آتا ہے (۳) کہ اس سورت میں حضور ﷺ کو خبر دے دی گئی کہ اب آپ کے دنیا سے جانے کا وقت قریب آ گیا، اس لئے آپ اب آخرت کی تیاری کی طرف زیادہ متوجہ ہو جائیے، اللہ کی تسبیح اور اللہ کی تمہید کیجئے، اور استغفار کثرت سے کیجئے، جو کام آپ کے ذمے لگایا گیا ہے گویا کہ جب لوگ فوج در فوج دین میں داخل ہونے لگ جائیں گے تو سمجھ لینا کہ اب وہ کام پایہ تکمیل کو پہنچ گیا۔ تو حضور ﷺ کی زندگی میں عرب میں اسلام غالب آ گیا تھا، سب قبائل نے اسلام قبول کر لیا تھا، کچھ یہود باقی رہ گئے تھے جن کا اخراج حضرت عمر رضی اللہ عنہ کے زمانے میں ہوا، تو اس میں فتح جو ذکر کی گئی ہے اس فتح سے فتح مکہ مراد ہے، تو اعلان براءت کے بعد گویا کہ قتل کامیابی کی طرف اشارہ اس سورت میں آ گیا۔



(۱) مسلم ۱۹۲/۱، ابواب ما یقال فی الركوع والسجود

(۲) بخاری ۱۱۳۱/۱، ابواب التسبیح والدعاء فی السجود ۴۴۲/۲، تفسیر سورۃ العصر / مسلم، حوالہ مذکورہ / مشکوٰۃ ۸۲/۱، ابواب الركوع. كَانَ النَّبِيُّ ﷺ يُكْرَهُ أَنْ يَكُونَ فِي ذِكْوَةٍ وَشُجْوَةٍ مِمَّا تَذْكُ... الخ

(۳) بخاری ۴۴۳/۲، کتاب العقیب، سورۃ العصر / ترمذی ۱۵۴۲/۲، کتاب العقیب، سورۃ العصر

آیتھا ۵ ۱۱۱ سُورَةُ الْاَلْهَبِ مَكِّيَّةٌ ۶ رُكُوْعُهَا ۱

سورہ لہب مکہ میں نازل ہوئی اور اس کی ۵ آیتیں ہیں

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان، نہایت رحم والا ہے

تَبَّتْ یَدَاْ اَبِیْ لَهَبٍ وَتَبَّ ۱ مَاْ اَغْنٰی عَنْهُ مَالُهُ وَمَا

ابولہب کے دونوں ہاتھ ٹوٹ گئے اور وہ خود بھی برباد ہو گیا! ۱ کوئی فائدہ نہ دیا اُس کو اس کے مال نے اور اس چیز نے جو

کَسَبَ ۲ سَیَصِلُ نَارًا ذَاتَ لَهَبٍ ۳ وَامْرَاَتُهُ ۴ حَمَّالَةَ الْخَطَبِ ۵

اس نے کمائی ۲ عنقریب داخل ہوگا وہ شعلے والی آگ میں ۳ اور اس کی بیوی بھی جو لکڑیاں اٹھانے والی ہے ۴

فِیْ جِیْدٍ هَاجِلٍ مِّنْ مَّسَدٍ ۵

اس کے گلے میں رسی ہے مونجھ کی! ۵

خلاصہ آیات مع تحقیق الالفاظ

سورہ لہب مکہ میں نازل ہوئی اور اس کی ۵ آیتیں ہیں۔

بِسْمِ اللّٰهِ الرَّحْمٰنِ الرَّحِیْمِ - تَبَّتْ یَدَاْ اَبِیْ لَهَبٍ: ابولہب کے دونوں ہاتھ ٹوٹ گئے، وَتَبَّ: اور وہ خود بھی برباد ہوا، مَاْ اَغْنٰی عَنْهُ مَالُهُ وَمَا کَسَبَ: کوئی فائدہ نہ دیا اُسے اس کے مال نے اور اس چیز نے جو اس نے کمائی۔ اَغْنٰی عَنْهُ کا ترجمہ کئی دفعہ آپ کے سامنے ذکر کیا جا چکا، دُور ہٹانا، کام آنا، فائدہ پہنچانا، اس کا یہ مفہوم ہوتا ہے۔ ”کچھ فائدہ نہ پہنچایا اُس کو اس کے مال نے اور اس چیز نے جو اس نے کمائی“، مَا کَسَبَ یہ اُس کی کمائی ہو گئی۔ سَیَصِلُ نَارًا ذَاتَ لَهَبٍ: عنقریب داخل ہوگا وہ شعلے والی آگ میں۔ نار: آگ۔ ذَاتَ لَهَبٍ: شعلے والی آگ، لپٹ والی آگ، جس کی لائیں نکل رہی ہوں گی۔ وَامْرَاَتُهُ: اس کا عطف سَیَصِلُ کی ضمیر پر ہے، ضمیر مرفوع متصل پر عطف بغیر تاکید لائے جا رہا ہے جس وقت درمیان میں فاصلہ آجائے، اور یہاں فاصلہ درمیان میں آیا ہوا ہے، تو سَیَصِلُ ہوو امرأۃ یہ مفہوم ہو گیا اس کا۔ ”وہ ابولہب بھی داخل ہوگا اور اس کی بیوی بھی“ امرأۃ: اُس کی بیوی، جس کی کنیت اُمّ جمیل تھی۔ حَمَّالَةَ الْخَطَبِ: خطب کہتے ہیں ایندھن کو، حَمَّالۃ کا معنی اٹھانے والی، خطب: لکڑی، ایندھن جو آگ میں ڈالا جاتا ہے آگ کو بھڑکانے کے لئے، لفظی معنی ہے ایندھن کو اٹھانے والی۔ ترکیب میں حَمَّالَةَ الْخَطَبِ کیا واقع ہوا ہے؟ اس کو عام طور پر مفسرین نے علی سبیل ذم منصوب قرار دیا ہے، یعنی اَذْهَبَ حَمَّالَةَ الْخَطَبِ یہ منصوب ہے اس کی بُرائی کی طرف اشارہ کرنے

کے لئے تو اصل تو یہ ہوا کہ اُس بیوی کا تعارف کرایا جا رہا ہے کہ وہ ایندھن اٹھانے والی ہے، لکڑیاں اٹھانے والی ہے، تو مطلب یہ ہو گیا کہ میں بُرائی بیان کرتا ہوں اُس حَتَّالَةِ الْحَطَبِ کی۔ اور مفہوم ظاہر کرنے کے لئے آپ یوں بھی کہہ سکتے ہیں ”اور اس کی بیوی یعنی حَتَّالَةِ الْحَطَبِ۔“ اور حَتَّالَةِ الْحَطَبِ کے عنوان کے ساتھ اس کو ذکر کیا جا رہا ہے تو اُس کی مذمت کی وجہ سے، اس کے فسق اور کمینگی کو نمایاں کرنے کے لئے، تو حطب سے یہ لکڑیاں مراد ہو جائیں ”ایندھن اٹھانے والی، ایندھن کا گٹھا اٹھانے والی۔“ اور اسی طرح سے حَتَّالَةِ الْحَطَبِ کا لفظ عرب کے اندر چغلی کرنے والے کے لئے بھی بولا جاتا ہے، جو ادھر کی ادھر لگا اور ادھر کی ادھر لگا، جس کو فارسی میں ہیزم کش کہتے ہیں جو آگ میں ایندھن ڈال کر آگ بھڑکا دیتا ہے، تو یہ لفظ چغل خور کے معنی میں بھی ہوتا ہے، تو حَتَّالَةِ الْحَطَبِ کا معنی چغلی کھانے والی، چغل خور، یہ بھی ہو سکتا ہے۔ فی حَبِیْبٍ مَا حَبَلٌ مِنْ مَّسَدٍ: حَبِیْبٌ گردن کو کہتے ہیں، اس کی گردن میں رتی ہے، مِنْ مَّسَدٍ: مسد اس ریشے کو کہتے ہیں جس سے رتی بنائی جاتی ہے، چاہے وہ کھجور کا ہو، چاہے ناریل کا ہو، چاہے یہ مونج ہو، کوئی ریشہ جس کے ساتھ رتی بنائی جاتی ہے، اور یہاں عام طور پر کھجور کی رتی مراد لی گئی ہے، تو مسد اس ریشے کو بھی کہتے ہیں، اور بنی ہوئی رتی کو بھی کہتے ہیں جو مضبوط قسم کی موٹی ہو، تو اگر اس سے رتی مراد لی جائے تو پھر یہ من بیان یہ ہے، ”اُس کی گردن میں جل ہے یعنی مضبوط رتی“، جل بھی رتی کو کہتے ہیں، من بیان یہ کے ساتھ اس کی وضاحت کر دی گئی مسد کے ساتھ، کہ عام رتی نہیں بلکہ کھجور کی موٹی اور شدید قسم کی رتی اس کے گلے میں ہے، مِنْ مَّسَدٍ اس کا بیان ہو جائے گا۔ یا ”رتی جو مسد سے بنائی گئی ہے“ کھجور کے ریشے سے یا ناریل کے ریشے سے بنائی ہوئی رتی اس کے گلے میں ہے۔ تو اس رتی سے مراد آخرت میں اُس کے گلے میں جو جہنم کا طوق ہو گا وہ مراد ہے، اور رتی کے ساتھ اس کو ذکر اس لئے کیا کہ پیچھے حَتَّالَةِ الْحَطَبِ کا ذکر آیا ہے، اور حَتَّالَةِ الْحَطَبِ لکڑیاں اٹھانے والے کی مناسبت کے ساتھ یہ رتے کا ذکر آ گیا، کیونکہ عموماً گٹھے اٹھانے والے، لکڑیاں اٹھانے والے رتے میں ہی باندھ کے لاتے ہیں، اس مناسبت سے رتی کا عنوان آ گیا، ورنہ مراد اس سے آخرت میں جہنم میں اس کے گلے کے اندر جو زنجیر ڈالی جائے گی تو اس حَبَلٌ مِنْ مَّسَدٍ سے وہی زنجیر مراد ہے۔

تفسیر

سورۃ اٰہب کی وجہ تسمیہ اور ”ابولہب“ کا مختصر تعارف

یہ سورۃ اٰہب، اس کا نام ثَلَاثُ اٰیَاتٍ تَحْتِیْہِ میں ”اٰہب“ کا لفظ آ گیا، اور سَمِیْعٌ لِّاٰثَاتِہِ یہ بھی ”اٰہب“ کا لفظ آیا، تو یہاں سے اس کا نام ماخوذ ہے کہ اس کا نام سورۃ اٰہب رکھ دیا گیا۔ ”ابولہب“ اس کا اصل نام ہے عبدالعزیٰ بن عبدالمطلب، عبدالمطلب کا لڑکا عبدالعزیٰ، اور اس کی کنیت ہے ”ابولہب“، تو جب یہ عبدالمطلب کا لڑکا ہوا، سرور کائنات ﷺ کے والد عبد اللہ یہ بھی ابن عبدالمطلب ہیں، تو بات صاف ہو گئی کہ یہ حضور ﷺ کا چچا ہے، اور سارے قرآن کریم میں صرف یہ ایک شخص ہے بدبختی کا مارا ہوا کہ جس کا نام لے کر اس کو جہنمی قرار دیا گیا اور اس کی بربادی کا ذکر آیا، ورنہ سرور کائنات ﷺ کے مخالفین جتنے تھے کسی کا

قرآن کریم میں نام نہیں لیا گیا، نام صرف اسی کا لیا گیا، تو اس سے خود بخود یہ بات سامنے آتی ہے کہ یہ کیا بات ہے کہ اس کا نام لے کے اس کی مذمت کی گئی اور اس کو جہنمی قرار دیا گیا حالانکہ مخالفین تو دوسرے بھی تھے، اُن کا نام نہیں لیا گیا، اور پھر صرف اس کا ہی نہیں اس کی بیوی کا بھی ساتھ تذکرہ کیا گیا، اس کی خصوصیت کی کیا وجہ ہے؟

عرب کے اندر عصبیت بہت نمایاں تھی

تو اس کی خصوصیت سمجھنے کے لئے بات اس طرح سے ہے کہ یہ تھا حضور ﷺ کا حقیقی چچا، اور عرب کے اندر اُس وقت نظام تھا قبائلی، قبائلی نظام کے اندر عصبیت ہوتی ہے بہت زیادہ، ہر شخص اپنے رشتے دار کی رعایت رکھتا ہے، اور اُس کے جان، مال، عزت کا تحفظ کیا کرتا ہے، چاہے اس کا رشتہ دار خود قصور وار ہی کیوں نہ ہو، عرب کی تاریخ اس بات پر دلالت کرتی ہے۔ چنانچہ تاریخ میں ایک واقعہ یہ بھی آتا ہے کہ جب میلہ کذاب نے نبوت کا دعویٰ کیا، سرور کائنات ﷺ کی نبوت کے مقابلے میں اس نے اپنی نبوت چالو کر دی، تو بعض لوگ جو بنو حنیفہ سے تعلق رکھنے والے تھے وہ بھی میلہ کے ساتھ ہو گئے، تو کسی نے کسی سے پوچھا کہ تم میلہ کے ساتھ کیوں ہو گئے ہو؟ تو وہ کہتا ہے کہ ہمیں اتنا تو پتا ہے کہ میلہ جھوٹا ہے اور محمد ﷺ سچا ہے، لیکن ہمیں بنو حنیفہ کا جھوٹا قریش کے سچے کے مقابلے میں زیادہ محبوب ہے۔^(۱) یہ وہی عصبیت ہے، عرب کے اندر یہ عصبیت بہت نمایاں تھی جس کے نتیجے میں لوگ صلہ رحمی بہت کرتے تھے کہ اپنے رشتہ دار کے ساتھ وہ دشمنی نہیں کرتے تھے، چاہے وہ غلطی پر ہی کیوں نہ ہو، قصور اسی کا کیوں نہ ہو، لیکن جب بھی کسی کے ساتھ مقابلہ ٹھن جاتا تو وہ رعایت اسی کی کرتے جو ان کے اپنے قبیلے کا فرد ہوتا۔

”بنو ہاشم“ اور ”بنو مطلب“ کی طرف سے بھرپور حمایت

یہی وجہ ہے کہ سرور کائنات ﷺ نے جس وقت اعلانِ نبوت کیا تو بنو ہاشم اور بنو مطلب یہ دونوں خاندان اول سے حضور ﷺ کے ساتھ رہے ہیں، چاہے ان میں سے بعض افراد نے اسلام قبول نہیں کیا لیکن حضور ﷺ کے ساتھ دشمنی بھی نہیں کی، آپ کے سامنے ہے کہ ابوطالب باوجود اس بات کے کہ وہ ایمان نہیں لایا لیکن آخر وقت تک رسول اللہ ﷺ کا حامی رہا اور ہر میدان میں اس نے حضور ﷺ کا ہی ساتھ دیا، حتیٰ کہ جب مشرکین مکہ نے حضور ﷺ کا بایکاٹ کیا تھا تو یہ پورے بنو ہاشم اور اسی طرح سے بنو مطلب یہ حضور ﷺ کے ساتھ اس بایکاٹ میں شریک تھے، باوجود اس بات کے کہ وہ ایمان نہیں لائے، بعض افراد ان میں سے ایمان لائے تھے، اکثر نہیں لائے تھے، لیکن انہوں نے اس مشکل وقت میں ساتھ حضور ﷺ کا دیا اور آپ کو چھوڑا نہیں، یہ اُس زمانے کے لحاظ سے صلہ رحمی کا ایک تقاضا تھا، قبائلی عصبیت کا یہ تقاضا تھا کہ اپنے گھر کا جو فرد ہوتا اس کے جان مال کا لوگ تحفظ کیا کرتے تھے۔ یہی وجہ ہے کہ مشرکین مکہ نے بارہا مشورہ کیا حضور ﷺ کو قتل کرنے کا، لیکن ان کو جرأت اس لئے نہیں ہوتی تھی کہ سارے بنو ہاشم اور بنو مطلب مقابلے میں آجائیں گے، یہی وجہ ہے کہ آخر انہوں نے فیصلہ یہ کیا تھا کہ ہر خاندان

(۱) طبریزی، بخت نے میلہ سے کہا: اشہد انک کذاب وان محمدًا صادق ولكن کذاب ربيعة احب الیہما من صادق معمر (البداية والنهاية ۲/۳۴۰)۔

اور شرح المہذب للہووی، ۳۲/۱۳ پر ہے: لا ینہم کلوا یقولون: کذاب ربيعة غیر من صادق معمر

ایک ایک آدمی شامل کرے، اور ایک ایک آدمی شامل کر کے حضور ﷺ کو یک دم حملہ کر کے ختم کر دیا جائے، پھر بنو ہاشم اور بنو مطلب سب سے تو انتقام لے نہیں سکیں گے، آخر دیت لینے پر راضی ہو جائیں گے اور ہم دیت دے دیں گے، یہ حالات اس بات کی نشان دہی کرتے ہیں کہ بنو ہاشم اور بنو مطلب چاہے وہ ایمان نہیں لائے تھے لیکن حضور ﷺ کے جانی دشمن نہیں تھے، آپ کی جان اور مال کا تحفظ کرتے تھے، اس لئے دشمنوں کو عام طور پر آپ پر دست درازی کا موقع نہیں ملتا تھا۔

”بنو ہاشم“ میں سے ایک ہی بڑا بد بخت نکلا

لیکن ایک بد بخت ہی ایسا نکلا بنو ہاشم میں سے کہ حضور ﷺ کا چچا ہونے کے باوجود حضور ﷺ کا سب سے زیادہ مخالف تھا، حالانکہ اُس وقت کا رواج یہ تھا کہ چچا باپ کی جگہ ہی ہوتا ہے، خصوصیت سے جب کسی بچے کا باپ فوت ہو جائے تو چچا باپ کی طرح ہی اس کی کفالت کرتا ہے، جس طرح سے کہ ابوطالب نے کی تھی۔ تو اس کا حق تو یہ تھا کہ حضور ﷺ کی سرپرستی کرتا، آپ کے ساتھ معاونت کرتا، لیکن اس نے عداوت ایسے انداز میں کی کہ صرف عقیدے کے اختلاف کی بات نہیں، اس کو عداوت اس طرح سے ہو گئی جس طرح سے کوئی ذاتی مسئلہ ہو۔ چنانچہ جب رسول اللہ ﷺ نے اپنی دعوت کا آغاز کیا اور صفا پہاڑ پر کھڑے ہو کر آواز لگائی تھی قریش کو اکٹھا کرنے کے لئے، اللہ تعالیٰ کی طرف سے جب حکم آیا تھا اَنْذَرْتُمْ عَشِيْرَتَكَ الْاَقْدَبِيْنَ تو آپ نے کوہ صفا پر کھڑے ہو کر آواز لگائی تھی، تو سارے کے سارے لوگ اکٹھے ہو گئے آپ کی بات سننے کے لئے جیسا کہ اس زمانے میں رواج تھا، جب سارے اکٹھے ہو گئے تو آپ ﷺ نے اس وقت فرمایا تھا، حدیث شریف میں واقعہ آتا ہے، کہ مجھے یہ بتلاؤ، اگر میں تمہیں یہ خبر دوں کہ اس پہاڑ کے دامن میں کوئی شاہسواروں کا لشکر ہے، گھات لگائے چھپا بیٹھا ہے، اور وہ تم پر حملہ کرنے والا ہے، تو کیا تم میری بات مان جاؤ گے؟ مجھے سچا سمجھو گے؟ یہ سوال کیا تھا اُن تمام بطون اور قبائل سے جتنے وہ سارے جمع ہو گئے تھے جن کے افراد آئے ہوئے تھے کہ اگر میں تمہیں یہ کہہ دوں کہ پہاڑ کے پیچھے ایک لشکر بیٹھا ہوا ہے اور وہ تمہارے اوپر حملہ کرنا چاہتا ہے، تو تم میری تصدیق کرو گے؟ تو سب نے بیک آواز کہا تھا کہ ہاں! ہم تصدیق کریں گے، کیونکہ ”مَا جَزَيْنَا عَلَيْنِكَ اِلَّا صِدْقًا“ کہ ہم نے بارہا آپ کا تجربہ کیا اور ہم نے ہمیشہ آپ کو سچا ہی پایا، تو اُن مشرکین نے جو اس وقت وہاں موجود تھے سب نے حضور ﷺ کے لئے سچائی کی ضمانت دی کہ آپ ﷺ سچ بولتے ہیں ہم آپ کی بات مان جائیں گے۔^(۱) مطلب اُن کا یہ تھا کہ اگرچہ ہمیں نظر نہیں آ رہا تو ہم یہ سمجھیں گے کہ ہماری آنکھیں ہمیں دھوکا دے رہی ہیں، لیکن آپ کی زبان سے غلط بات نہیں نکل سکتی، اتنا اعتماد کا اظہار کیا سب نے جب حضور ﷺ نے یہ بات ان سے پوچھی۔ تو جب یہ تصدیق کروالی تو پھر حضور ﷺ نے اصل بات کہی کہ تم اپنے اس طریق سے باز آ جاؤ، یہ طریق تمہارا کفر کا ہے، شرک کا ہے، اگر تم اس سے باز نہیں آؤ گے تو میں تمہیں ایک اللہ کے عذاب سے ڈراتا ہوں جو عذاب تمہاری گھات میں لگا ہوا ہے اور تم اس عذاب کی گرفت میں آ جاؤ گے (جس طرح سے سمجھانے کا ایک طریقہ ہوتا ہے) تو جب یہ بات سنی تو سارے ہلک گئے، لیکن اس واقعے میں کسی شخص کی طرف سے حضور ﷺ کے مقابلے میں کسی بات کا ذکر نہیں

(۱) بخاری ۷۰۲/۲، کتاب التفسیر، سورۃ الفجر ۱/۲، مشکوٰۃ ۲۶۰/۲، مہاب الإلحد کی زمری حدیث۔

آتا، کہ کسی نے برا کہا ہو اور اس طرح آگے سے کوئی گستاخی کی ہو، سوائے اس ابولہب کے کہ یہ ابولہب کھڑا ہوا، اس نے حضور ﷺ کو خطاب کر کے کہا: ”تَبَّالَكَ سَاوِرُ الْيَوْمِ الْهَذَا يَجْعَلُنَا“ (حوالہ مذکورہ) ہمیشہ کے لئے تیرا ستیا ناس ہو جائے، تُو نے ہمیں اس لئے جمع کیا تھا؟ سارا ون تیرے لئے ہلاکت ہو، خرابی ہو، کیا تُو نے ہمیں اس لئے جمع کیا تھا؟ اور پتھر اٹھایا پھینکنے کے لئے (نسل)، اور پھر وہ اس طرح سے حضور ﷺ کا ذاتی دشمن بن گیا کہ جدھر آپ جاتے پیچھے پیچھے یہ ہوتا، اور عرب کے دستور کے مطابق چچے کی مخالفت لوگوں کے لئے بھی ایک بہت اہمیت رکھتی تھی کہ یہ تو ایک عجیب بات ہے کہ چچا بھتیجے کے مخالف ہو، لوگوں کے لئے شک اور تردد پیدا کرنے والی بات ہوتی، تو جدھر بھی حضور ﷺ تبلیغ کے لئے جاتے پیچھے پیچھے یہ چلا جاتا، بارہا ایسا موقع آیا کہ اس نے پتھر مار مار کر حضور ﷺ کو زخمی کر دیا۔^(۱)

”ابولہب“ کی شدید دشمنی کا اصل راز

اور یہ ذاتی عداوت اس نے جو ٹھان لی تھی تو اُس میں اس بات کا دخل بھی تھا کہ بیت اللہ میں جو رفاۃ کا شعبہ تھا یعنی بیت اللہ کی طرف آنے والے عطیے اور نذرانے، ان کا انتظام کرنا، ان کو سنبھالنا، یہ شعبہ اس ابولہب کے سپرد تھا، بیت اللہ کے نام آنے والے چڑھاوے، نذرانے یہ وصول کیا کرتا تھا، اور یہ وصول کرنے کے بعد پھر جس طرح سے غلط کاروبار کیا کرتے ہیں، تو اس نے اُس کو بھی اپنی عیاشی کا ذریعہ بنالیا، مساکین، یتامی کے اُدپر خرچ نہیں کرتا تھا، وہ آتے تو اس لیے تھے تاکہ یہاں سے مسکینوں کی خدمت کی جائے، یتیموں کی خدمت کی جائے، حاجیوں کی خدمت کی جائے، لیکن یہ شخص خود اُس سے ذاتی فائدہ اٹھاتا، جیسے غبن کیا جاتا ہے، ناجائز تصرف کیا جاتا ہے تو وہ مساکین اور یتامی پہ خرچ نہیں کرتا تھا، جیسے اشارہ آتہ بِنْتُ الْاَزْنٰی کے اندر آپ کے سامنے آیا تھا، اور ایسے شخص کو ہمیشہ خطرہ ہو جایا کرتا ہے کہ یہ آواز اگر اُڑ دکھا گئی اور لوگ اس کے پیچھے لگ گئے تو میرا سارے کا سارا کاروبار خراب ہو جائے گا، تو اس قسم کے حرام کھانے کی جن کو عادت ہو جایا کرتی ہے پھر وہ کبھی دوسری آواز کو برداشت نہیں کرتے جس سے اُن کو نقصان پہنچنے کا اندیشہ ہو، یہی وجہ ہے کہ حق کے مخالف اکثر و بیشتر اسی قسم کے حرام خور ہوا کرتے ہیں جن کو یہ اندیشہ ہوتا ہے کہ اگر اس حق والے کی بات کسی نے سُن لی اور اس کے پیچھے لوگ لگ گئے تو ہمارا یہ کاروبار خراب ہو جائے گا۔ چنانچہ آج کل بھی جتنے یہ ”قبوری“ ہیں، قبروں کی آمدنیوں پر گزارہ کرنے والے، تم ہزار معقول طریقے سے ان کو سمجھاؤ، لیکن یہ نہیں سمجھیں گے، یہ ان کا ایک ذاتی مسئلہ بن جاتا ہے۔ جیسے ہمارے ایک بزرگ فرمایا کرتے تھے کہ ہر جگہ کی چوٹ انسان برداشت کر لیتا ہے، کسی کے پاؤں پہ مارو، گھٹنے پہ مارو، کمر پہ مارو، چوٹ برداشت ہو جاتی ہے، لیکن پیٹ کی چوٹ برداشت کرنی بہت زیادہ مشکل ہے، اس کا برداشت کرنا آسان نہیں ہوتا، اور جب کسی حق کے قبول کرنے کے نتیجے میں کسی کے پیٹ پہ لات لگتی ہو اور وہ سمجھتا ہو کہ اس کے نتیجے میں میری آمدنی خراب ہو جائے گی، جو مجھے کھانے کے لئے مل رہا ہے اس میں نقص پڑ جائے گا، تو پھر وہ مشتعل ہو جاتا ہے، پھر بلا سوچے سمجھے مخالفت پہ تل جاتا ہے۔ تو ابولہب بھی کچھ اسی طرح سے مالی محبت میں مبتلا ہو کر اور اس آمدنی

(۱) اسی قسم کے ایک واقعے کے لئے دیکھیں مصنف ابن ابی شیبہ ۴/۲۴۲، ابولہب لی اذی قریش ﷺ ومالہ منہم۔

کو ناجائز طور پر اپنے تصرف میں رکھتا ہوا چونکہ عیش و عشرت کا عادی تھا، تو اس نے حضور ﷺ کے اس دین کو اور آپ کی اس آواز کو اپنے اس کاروبار کے بھی خلاف سمجھا۔

حضور ﷺ کی عداوت میں ابولہب کی طرح اس کی بیوی بھی پیش پیش تھی

اسی لئے اُس کے ساتھ اس کی بیوی بھی برابر کی شریک تھی، کیونکہ بیگمات بھی جب اس طرح سے عیش و عشرت میں جلا ہو جائیں تو وہ بھی تو آمدنی کے فرق کو برداشت نہیں کر سکتیں، اس کی بیوی اُمّ جمیل یہ حضرت ابوسفیان رضی اللہ عنہ کی بہن ہے، حضرت معاویہ رضی اللہ عنہ کی پھوپھی، اُمّ جمیل بنت حرب، اور یہ بھی معزز خاندان کی تھی، بڑے خاندان کی، بنو امیہ کی لڑکی، اور ابولہب ادھر معزز تھا، دونوں کا جوڑ آپس میں لگا ہوا تھا، یوں سمجھو کہ اُس زمانے کے لحاظ سے ابولہب کی بیوی یہ آج کل کے محاروے کے مطابق مکہ کی ”خاتونِ اول“ تھی۔ جیسے بھٹو کے زمانے میں نصرت بھٹو کو ”خاتونِ اول“ قرار دیا تھا، جو بڑے کی بیوی ہوتی ہے اس کو سمجھتے ہیں کہ سارے ملک میں اول درجے کی عورت یہی ہے تو یہ ”خاتونِ اول“ تھی۔ اسی طرح سے یہاں بھی مکہ معظمہ میں چونکہ بہت بڑی حیثیت تھی ابولہب کی، تو اس کی بیوی بڑے اُونچے خاندان کی تھی، تو اس کو بھی ویسے ہی عزت حاصل تھی، لیکن عداوت میں جس طرح سے ابولہب تیز تھا، اسی طرح سے یہ اُمّ جمیل بھی عداوت میں تیز تھی، عام طور پر روایات میں ذکر کیا گیا ہے کہ باوجود عالی خاندان کے ہونے کے اور اعلیٰ شرف کی عورت ہونے کے پھر بھی وہ خود کاٹنے اکٹھے کر کے لاتی اور حضور ﷺ کے راستے میں بکھیرتی تھی، اور آپ ﷺ کو اس طرح سے پریشان کرتی تھی (عام نقایہ)، تو اس کی مذمت بھی ساتھ کر دی گئی۔

”ابولہب“ کا نام لے کر وعید ذکر کرنے کا مقصد

اور اس میں نام لے کر مذمت کرنے میں یہ پہلو بھی پیش نظر رہنا چاہیے کہ اس میں ظاہر کر دیا گیا کہ اللہ تعالیٰ کے ہاں قدر اگر ہے تو ایمان اور تقویٰ کی ہے، ایمان اور تقویٰ اگر پاس نہ ہو تو کتنا بڑا کوئی شخص ہو، وہ اپنی مالی حیثیت میں، جاہ کے اندر، یا انبیاء علیہم السلام کے ساتھ کسی رشتہ داری رکھنے والا کیوں نہ ہو؟ اللہ تعالیٰ کے ہاں اس شخص کی کوئی قدر و قیمت نہیں! اسی معنی کو سمجھانے کے لئے حضرت نوح علیہ السلام کے بیٹے کا ذکر قرآن میں آیا، نوح علیہ السلام اور لوط علیہ السلام کی بیویوں کا ذکر آیا، اور حضرت ابراہیم علیہ السلام کے باپ کا ذکر آیا، اور یہاں حضور ﷺ کے چچا کا ذکر آ گیا، کہ کوئی شخص یہ نہ سمجھے کہ مال دار ہو کر کوئی اللہ کا محبوب بن جاتا ہے، کوئی بڑے درجے کا ہو کر اللہ کا محبوب بن جاتا ہے، جاہ والا ہو کر، یا کسی اچھے آدمی کے ساتھ رشتے داری کی بنا پر اس کی کوئی قدر و قیمت ہو سکتی ہے، یہ سب باتیں غلط ہیں، اللہ تعالیٰ کے ہاں اگر قدر ہے تو ایمان اور تقویٰ کی ہے، ورنہ عالی سے عالی نبی کا.....! اب حضور ﷺ سے بڑھ کر تو سارے سلسلہ نبوت میں کوئی نہیں، تو آپ کا قریبی سے قریبی رشتہ دار چچا، اگر اس نے آپ کے دین کو قبول نہیں کیا تو جتنی مذمت گویا کہ صراحت کے ساتھ قرآن کریم میں اس کی گئی ہے، اتنی مذمت کسی کی بھی نہیں کی گئی، نام لے کر مذمت کی گئی، اور اس کو چٹلی قرار دیا گیا، اور دکھایا گیا کہ دیکھو! اس کا مال اور اس کی کمائی کوئی کام نہ آئی، یہ بھی جائے گا اور اس کی بیگم صاحبہ جو اس وقت کی ”خاتونِ اول“ تھی وہ بھی ساتھ ہی جائے گی، اور اس کی حیثیت نمایاں کر دی کہ یہ اس کی بیوی.....! ایندھن اٹھانے

والی.....! یہ بطور مذمت کے عنوان ہے، کہ اتنی بڑی ہو کر پھر بھی اپنے بخل کی بنا پر اور خست کی بنا پر لکڑیاں خود ڈھوتی ہے، یہ حَمَالَةُ الْحَصْبِ کا عنوان ہے۔ یا یہ ہے کہ یہ چغل خور.....! جس کا کام ہی یہی ہے کہ ادھر جاتی ہے بھڑکاتی ہے، ادھر کی ادھر لگاتی ہے، لگائی بھجائی کرنے والی عورت، یہ بھی مذمت کے طور پر عنوان اختیار کیا گیا۔ اور اگر حَمَالَةُ الْحَصْبِ کو امْرَأَتُہ کا حال بنا لیا جائے تو پھر اس کا مطلب یہ ہوگا کہ جب جہنم میں داخل ہوگی اس وقت اس کا حال یہ ہوگا کہ وہ ایندھن اٹھانے والی ہوگی، پھر ایندھن سے مراد ہو جائے گا جہنم کی آگ کو بھڑکانے والے اُس کے گناہ اور اس کے جرائم، جب جائے تو اس طرح سے ہوگا کہ گناہوں کا گٹھا سر پہ اٹھایا ہوا ہوگا جو اس کے اوپر آگ بن کے بھڑکے گا (آلوسی)۔ جیسے قرآن کریم میں یَحْمِلُونَ اَوْزَانَهُمْ عَلَى ظُهُورِهِمْ (سورۃ النعام: ۳۱) اس قسم کے لفظ آتے ہیں، و در بوجھ کو کہتے ہیں، کہ وہ قیامت کے دن اپنے بوجھ اٹھائیں گے، تو یہی جو گناہوں کا بوجھ ہے اسی کو حطب کے ساتھ تعبیر کیا گیا کہ اپنے اوپر آگ بھڑکانے کے لئے خود ساتھ سامان لئے جارہی ہے، تو آخرت کے اعتبار سے بھی ہو سکتا ہے۔

”ابولہب“ اور اس کی بیوی کی عبرت ناک موت

اور آگے جو فیچہ لکھا ہے، اس کے متعلق ایک واقعہ لکھا ہے یہاں ”فوائد عثمانی“ میں بھی ہے اور ”بیان القرآن“ میں بھی ہے، دوسری کتابوں میں بھی ہے، کہ اس کی موت بھی کچھ اسی طرح سے واقع ہوئی، جب یہ سورت اُتری تھی اُس وقت تو وہ زندہ تھی، لیکن اس میں اشارہ آگیا کہ اُس کے گلے میں ریشی ہے بھور کی مٹی ہوئی، کہتے ہیں لکڑیاں اٹھائے آ رہی تھی اور اتفاق سے کہیں وہ گٹھا پیچھے کو گرا، اور وہ ریشی ڈھیلی تھی، وہ اس کے گلے میں پڑ گئی، اور اُس گٹھے کا وزن جو پیچھے آیا ریشی گلے میں پڑ گئی تو اسی سے گلا ٹھٹ کے وہ مر گئی، تو دُنیا کے اندر بھی یہ اسی طرح سے مری، اس کا انجام بھی یہ ہوا۔ اور ابولہب کی موت بھی اسی طرح سے قابلِ عبرت ہے، سرورِ کائنات ﷺ جب مکہ معظمہ چھوڑ کر مدینہ منورہ چلے گئے ہیں تو سب سے پہلا بھرپور غزوہ جو پیش آیا وہ بدر کا ہے، ابولہب بدر میں شریک نہیں ہوا، باقی قوم ساری کی ساری گئی ابولہب نہیں شریک ہوا، بلکہ اس نے اپنے بدل میں دوسرے آدمی کو بھیج دیا کچھ پیسے دے کر، یا اُس کے ذمے قرض تھا، وہ قرض معاف کرنے کا وعدہ کر لیا اور یہ کہا کہ میری جگہ تم چلے جاؤ۔^(۱) تو بدر میں تو یہ بچ گیا، لیکن بدر کے کچھ مدت کے بعد ہی اس کے طاعون کا پھوڑا نکلا یا چچک نکلی دونوں قول ہیں، اصل میں ”عدسہ“ کا لفظ آیا ہے، عربی میں ”عدسہ“ اصل میں مسور کے ایک دانے کو کہتے ہیں، تو بعضوں نے اس کا ترجمہ ”چچک“ کے ساتھ کیا ہے، بعض نے ”طاعون“ کے ساتھ کیا ہے، اور اس بیماری کو متعدی سمجھنے کی وجہ سے کوئی اس کے پاس نہیں گیا، نہ اس کا کوئی بیٹا، نہ اس کی کوئی بیوی، اسی حالت میں وہ ذلت کے ساتھ مرا، تین دن تک اس کی لاش پڑی رہی، سڑ گئی (حوالہ مذکورہ) پھر حبشی غلاموں کو کرایہ پر حاصل کر کے اس کی اولاد نے اس کو اٹھوایا، اور انہوں نے گڑھے میں دھکیل کے دُور سے کھڑے ہو کر ہتھ پھینک کر اس کی لاش کو وہاں

(۱) مستدرک حاکم ج ۴ ص ۵۳ / ”سیرۃ مصطفیٰ ﷺ“ جلد ۲ ص ۶۱، از مولانا کاندھلوی۔ نوٹ:- ابوجہل کے بھائی حاکم بن ہشام کو بھیہا قرض کے بدلے۔

دبا دیا (آلوسی)۔ تاریخ میں اس کی وفات کا واقعہ کا یونہی لکھا ہے، بہت ذلت کی موت مرا۔ تو یہ نتیجہ ہوا اس کی اس عزت کا، جاہ کا، اور سرور کائنات ﷺ کے ساتھ عداوت کا، یہ وجوہ ہیں جس کی وجہ سے اس کا نام صراحت کے ساتھ ذکر کیا گیا۔

”ابولہب“ کی عداوت کی انتہا کا ایک واقعہ

اور آپ اس واقعے کو بھی نہ بھولیے! جو سیرت کی کتب میں لکھا ہوا ہے، کہ سرور کائنات ﷺ کی دو صاحبزادیاں اُمّ کلثوم رضی اللہ عنہا اور رقیہ رضی اللہ عنہا، یہ اس کے دونوں بیٹوں کے نکاح میں تھیں، عتبہ اور عتیبہ یہ دو اس کے بیٹے ہیں، انہی کے نکاح میں تھیں، ابھی رخصتی نہیں ہوئی تھی، جب رسول اللہ ﷺ نے اپنے دین کا اظہار کیا، تو حید کا اعلان شروع کیا، تو جب اس اعلان کی مخالفت شروع ہوئی تو اس نے اپنے دونوں بیٹوں کو بلا کے کہا تھا کہ میں تمہارے ساتھ بولوں گا نہیں جس وقت تک تم اپنی بیویوں کو طلاق نہیں دیتے، چنانچہ اس کے دونوں بیٹوں نے حضور ﷺ کی دونوں بیٹیوں کو طلاق دے دی، اور ان میں سے ایک نے غالباً عتیبہ نے حضور ﷺ کے منہ پہ جا کے گستاخی کی تھی، سامنے جا کے، بیٹی کو طلاق بھی دی اور سامنے جا کے گستاخی کی، تو سرور کائنات ﷺ نے اُس وقت بددعا کی تھی کہ اے اللہ! اپنے کتوں میں سے ایک کتا اس کے اوپر مسلط کر دے، چنانچہ سیرت میں واقعہ لکھا ہے کہ یہ ابولہب (بمع عتیبہ) کسی تجارتی سفر میں شام کی طرف گیا تھا تو کسی علاقے میں جا کے جیسے سفر کے دوران میں پڑاؤ کرنا پڑتا ہے، تو وہاں پڑاؤ کیا، تو وہ اپنے اس بچے کی حفاظت بہت شدت سے کرتا تھا، چونکہ دل تو اندر سے جانتا تھا کہ وہ جو بات کہتے ہیں پوری ہو جاتی ہے، ڈرتا تو تھا، اس لئے اپنے اُس لڑکے کو ہمیشہ قافلے کے درمیان لٹاتا اور اس کی پوری حفاظت کا انتظام کیا کرتا تھا، رات کو ایک شیر آیا، سارے قافلے کو عبور کرتا ہوا جا کے اسی عتیبہ کو چیر پھاڑ کر چلا گیا، تو ایک شیر کے ذریعے سے اس کی ہلاکت ہوئی، ایک درندے کے ذریعے سے، تو جو حضور ﷺ نے فرمایا تھا کہ یا اللہ! اس پر اپنے کتوں میں سے کوئی کتا مسلط کر دے، تو اللہ تعالیٰ نے یہ درندہ اس کے اوپر مسلط کر دیا (تفسیر آلوسی)۔ بہر حال اس مخالفت کے نتیجے میں دنیا اور آخرت کی ذلت و رسوائی اس شخص کے حصے میں آئی جو یہاں دکھائی جا رہی ہے۔

ما قبل سے ربط

اور ما قبل کی طرف دیکھتے ہوئے یوں ربط دے سکتے ہیں کہ جیسے اِذَا جَاءَ نَصْرُ اللّٰهِ وَالْفَتْحُ میں حضور ﷺ کے لئے مکمل فتح کی پیش گوئی تھی، تو مگویا کہ دشمن کے ہلاک ہونے کی خبر بھی ساتھ ساتھ ذکر کر دی گئی، کہ آپ فتح پا جائیں گے اور آپ کے دشمن برباد ہو جائیں گے، اور یہی کامل فتح ہوا کرتی ہے کہ اپنی فتح کے ساتھ ساتھ دشمنوں کی بربادی کا ذکر بھی آ گیا۔

سورت کی آیات پر ایک نظر اور!

ترجمہ دیکھ لیجئے..... ”ابولہب کے دونوں ہاتھ ٹوٹ گئے“ ہاتھوں کے ٹوٹنے سے اشارہ ہوتا ہے اُس کی کوشش کے ناکام

ہونے کی طرف، جس وقت کسی کے یار، مددگار، دوست اس سے جدا ہو جاتے ہیں تو انسان کہتا ہے کہ میرا بازو ٹوٹ گیا، ایک شخص کے ساتھ دوسرا معاون ہو، اور وہ معاون مر جائے، جدا ہو جائے، تو اس کو بازو کے ٹوٹنے کے ساتھ تعبیر کیا جاتا ہے، تو اس میں اس بات کی پیش گوئی کر دی گئی کہ جتنا جتنا اس نے بنا رکھا ہے، جتنی جماعت اس نے بنا رکھی ہے، وہ بھی ختم ہو جائے گی اور یہ خود بھی برباد ہو جائے گا، چنانچہ بدر کے اندر اس کے سارے بازو ٹوٹ گئے، اور بعد میں کچھ دنوں کے بعد یہ خود بھی برباد ہو گیا، تو ”بازو ٹوٹنا“ یہ کنایہ ہے اس کے اعوان و انصار کے ختم ہونے سے، اور اپنی کوشش اور اپنے مقصد اور اپنی سکیم میں ناکام ہونے کی طرف اشارہ ہے۔ ”ابولہب کے دونوں ہاتھ ٹوٹ گئے“ وَتَنَبَّ: اور وہ خود بھی برباد ہو گیا، یہ ماضی کے ساتھ تعبیر کیا جا رہا ہے، اصل میں یہ پیش گوئی ہے۔ ”نہیں کام آیا اس کے“ یعنی نہیں کام آئے گا، تحقق وقوع کی وجہ سے اس کو ماضی سے تعبیر کیا جا رہا ہے، ”اس کا مال اور جو کچھ اس نے کمایا“ مَا كَسَبَ کے اندر تجارت سے جو نفع کمایا وہ بھی مراد ہو سکتا ہے، اولاد بھی، اور جتنی بھی انسان اپنی کوشش ہمت کے ساتھ کارروائیاں کرتا ہے مَا كَسَبَ میں سب داخل ہیں، ”نہ کام آیا اس کے کچھ بھی اس کا مال اور نہ اس کی کمائی، عنقریب داخل ہوگا آگ میں جو شعلے والی ہے“ لہب اصل میں شعلے کو کہتے ہیں، اور ”ابولہب“ اس کی کنیت ہے، اور اس میں بھی ”لہب“ کا لفظ آیا، تو سزا کے اندر بھی ذات لہب کا ذکر آ گیا، دونوں میں بڑا اچھا تناسب ہے، ”ابولہب“ اس کو اس لئے کہتے تھے کہ کہتے ہیں یہ بہت خوبصورت تھا، اور اس کا رنگ اس طرح سے چمک دار تھا جس طرح سے چہرے سے شعلے اُٹھ رہے ہوں، ایسا چمک دار اس کا رنگ تھا، اسی چہرے کی خوبصورتی اور حُسن کی بنا پر اس کو ”ابولہب“ کہتے تھے، لیکن یہی اس کی خوبصورتی اس کے لئے مصیبت کا باعث بنی، جیسے دنیا کے اندر اس کا چہرہ دمکتا تھا چمکتا تھا، آخرت میں آگ بھی اس کو ایسی شعلہ زن ملے گی۔ اور کنیت کے طور پر اس کو جو ذکر کیا تو گویا کہ اس نام کے ساتھ اُس آگ کی مناسبت آگئی، اور نام اس لئے نہیں لیا کہ نام میں عبدالعزیزؑ یہ بالکل ہی شرکیہ کلمہ ہے جس کی بنا پر اس سے احتراز کیا گیا اور یہ کنیت ذکر کر دی گئی۔ ”عنقریب داخل ہوگا یہ شعلے والی آگ میں“ یعنی لاٹ والی آگ میں جس سے لائیں نکل رہی ہوں گی۔ ”اور اس کی بیوی بھی“ ذَا مِرَّاثَةٍ کا عطف سَمِیْعُ کے فاعل پر ہے، ”جو لکڑیاں اٹھانے والی ہے“ حَمَّالَةُ الْحَطَبِ کے ترجمے سارے سمجھ میں آ گئے؟ یا تو چغل خور مراد ہے، یا دنیا کے اندر یہ لکڑیاں اٹھانے والی مراد ہے، مذمت کے طور پر اس کو ذکر کیا جا رہا ہے، یا یہ ہے کہ جب وہ جہنم میں داخل ہو رہی ہوگی تو اس نے لکڑیوں کا گٹھا اٹھا رکھا ہوگا، جس سے اشارہ اس کے گناہوں کی طرف ہے، کیونکہ جیسے دنیا میں لکڑی آگ کو بھڑکانے کا ذریعہ ہوتی ہے، آخرت میں گناہ اسی طرح سے ہیں کہ یہ آگ کے بھڑکانے کا ذریعہ بنیں گے، گناہوں کا بوجھ جو اٹھایا ہوا ہوگا تو اس کو حَمَّالَةُ الْحَطَبِ کے ساتھ ذکر کیا۔ ”اور اس کے گلے میں رتی ہے“، حضرت شیخ (الہند رحمہ اللہ) نے ترجمہ کیا ہے ”مونجھ کی“، میں نے جیسے عرض کیا کہ ”مسد“ ایسے ریشے کو کہتے ہیں جس کے ساتھ رتی بنائی جایا کرتی ہے، عام طور پر اس کا معنی کیا گیا ہے کھجور کی بنی ہوئی، کھجور کی چھال وغیرہ سے جو مضبوط رتی بناتے ہیں تو ”مسد“ سے وہی مراد ہے، ”مسد“ اس ریشے کو بھی کہتے ہیں اور اس ریشے سے بنائی ہوئی رتی کو بھی کہتے ہیں، اگر رتی مراد ہو تو وہ بیان یہ ہے، اور اگر وہ ریشہ مراد ہو تو ترجمہ ہوگا ”مسد کی بنی ہوئی رتی“، یا ”اس کے گلے میں ایسی رتی ہے جس کو مسد کہتے ہیں“

یعنی موٹی کجور کی بنی ہوئی رستی اس کے گلے میں ہے۔ یا تو یہ دنیا میں بھی اُس کی ذلت کی طرف اشارہ ہے کہ ایندھن اٹھانے والے جس طرح رستے گلے میں ڈال لیتے ہیں تو یہ بھی گلے میں رستا ڈالے پھرتی ہے اور ایندھن اٹھاتی پھرتی ہے، اور یا یہ آخرت کے طوق اور سلاسل جو اس کے گلے میں پہنائے جائیں گے اُس کی طرف اشارہ ہے۔

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

آیتھا ۴ ۱۱۲ سُورَةُ الْاِخْلَاصِ مَكِّيَّةٌ ۲۲ رکوعمہا ۱

سورہ اخلاص مکہ میں نازل ہوئی اور اس کی ۴ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے

قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ ۝ لَمْ يُولَدْ ۝ وَلَمْ يَكُنْ لَهُ كُفُوًا أَحَدٌ ۝

آپ کہہ دیجئے: وہ اللہ ایک ہے ۝ اللہ بے نیاز ہے ۝ اس نے کسی کو جنم نہیں دیا، اور وہ جنم نہیں گیا ۝ کوئی اس کا ہمسر نہیں ۝

سورہ اخلاص کی وجہ تسمیہ

بِسْمِ اللَّهِ الرَّحْمَنِ الرَّحِيمِ۔ سورہ اخلاص مکہ میں نازل ہوئی اور اس کی ۴ آیتیں ہیں۔ عام طور پر آپ نے دیکھا کہ سورتوں کا نام کسی ایسے لفظ کے ساتھ رکھا ہوا ہوتا ہے جو لفظ اُس سورت میں استعمال ہوا ہو، جیسے پچھلی سورت میں ”لہب“ کا لفظ آیا تھا تو سورہ لہب اس کا نام ہے، اور اِذَا جَاءَ نَصْرُ اللَّهِ فِي الْفَتْحِ میں ”نصر“ کا لفظ آیا تھا تو وہی سورت کا نام ہے، اور قُلْ يَا أَيُّهَا الْكَافِرُونَ میں ”الکافرون“ کا لفظ آیا تھا تو وہی سورت کا نام ہے، اور ”الکوثر، الماعون“ تو اکثر بیشتر سورت کا نام ایسے لفظ کے ساتھ رکھ دیا جاتا ہے جو لفظ اُس سورت میں استعمال ہوا ہو۔ اس سورت کا نام ”الاخلاص“ یہ لفظ ایسا ہے جو اس سورت میں استعمال نہیں ہوا، بلکہ یہ یہاں اس سورت کا یہ نام رکھا گیا ہے اس کے مضمون کی طرف دیکھتے ہوئے، کیونکہ اس کا مضمون خالص توحید پر مشتمل ہے، اور اللہ تعالیٰ کے لئے دین کو خالص کرنے کا مطلب یہی ہے کہ عقیدہ توحید صاف ستھرا رکھا جائے، اور اللہ تعالیٰ کی ذات و صفات میں کسی اعتبار سے بھی کسی کو شریک نہ کیا جائے، مُخْلِصِينَ لَهُ الدِّينَ کا جو بار بار مطالبہ آیا ہے ^(۱) کہ اللہ تعالیٰ کی عبادت ایسے طور پر کرو کہ اللہ کے لئے اپنے عقیدے کو خالص کرو، تو اس کے اندر اُسی اخلاص کا ذکر ہے، عقیدے کے خالص کرنے کا ذکر ہے، خالص توحید اس میں مذکور ہے، تو اس مضمون کی طرف دیکھتے ہوئے اس سورت کا یہ نام رکھ دیا گیا، ورنہ یہ لفظ اس سورت میں استعمال نہیں ہوا۔

(۱) پارہ ۸ سورہ اعراف آیت ۲۹۔ پارہ ۲۳ سورہ غافر آیت ۱۳۔ سورہ غافر: ۶۵۔ پارہ ۳۰ سورہ مائدہ آیت ۵۔

خلاصہ آیات مع تحقیق الالفاظ

سورہ اخلاص مکہ میں نازل ہوئی اور اس کی ۴ آیتیں ہیں۔ قُلْ هُوَ اللَّهُ أَحَدٌ..... قُلْ: کہہ دیجئے، اعلان کر دیجئے، یہ سرور کائنات ﷺ کو حکم دیا گیا، جیسے قُلْ يَا أَيُّهَا الْكَافِرُونَ کے شروع میں بھی یہی قُلْ آیا تھا تو وہاں اس کی وضاحت کی تھی، کہ جب واضح طور پر کسی چیز کو کہنے کا حکم ہو تو اُس کے لئے یہ صیغہ استعمال ہوتا ہے، علی الاعلان کہہ دیجئے، اعلان کر دیجئے، واشکاف الفاظ میں یہ حقیقت بیان کر دیجئے۔ هُوَ اللَّهُ أَحَدٌ: ہُوَ ضمیر شان ہے اور اللَّهُ أَحَدٌ یہ آپس میں مبتدا خبر ہیں، اور هُوَ کو اگر ضمیر شان نہ بنایا جائے تو یہ ضمیر لوٹے گی اُس معبود کی طرف جس کے متعلق مشرکین نے سوال کیا تھا کہ آپ اپنے معبود کا تعارف کرائیں، تو وہ معبود اللہ احد ہے، پھر یوں مفہوم ہو جائے گا، ”آپ کہہ دیجئے وہ اللہ احد ہے۔“ اللَّهُ الصَّمَدُ: اللہ صمد ہے، صمد ٹھوس چٹان کو بھی کہتے ہیں کہ جس کی اوٹ انسان لیتا ہے کسی دشمن سے بچنے کے لئے، بڑی چٹان۔ اور ایسے سردار کو بھی کہتے ہیں کہ جس کے اوپر کسی دوسرے کی سرداری نہ ہو، اور صمد محتاج الیہ کو بھی کہتے ہیں، جدھر لوگ محتاج ہوں اور اپنی حاجات کے لئے ادھر رُجوع کرتے ہوں، اور اللہ تعالیٰ پر یہ لفظ اس معنی کے اعتبار سے صادق آتا ہے کہ اللہ محتاج الیہ ہے، مصیبت اور تکلیف کے وقت میں اسی کا سہارا لیا جاتا ہے، اور اپنی حاجات میں لوگ اسی کی طرف ہی رُجوع کرتے ہیں، وہ محتاج الیہ ہے، اور اللہ تعالیٰ کے ساتھ جب یہ لفظ استعمال ہوا تو اس کا مفہوم یوں نکلے گا کہ اللہ تعالیٰ خود کسی کا محتاج نہیں اور سب کا محتاج الیہ ہے، دوسرے لفظوں میں یوں کہہ سکتے ہیں کہ اللہ کی مدد کے بغیر کسی کا کوئی کام جتنا نہیں، اور اللہ کا اپنا کام کسی دوسرے پر انکلتا نہیں، کہ اگر کوئی دوسرا تعاون نہ کرے تو اللہ کا کام نہ ہو، ایسی بات نہیں ہے، اللہ بے نیاز ہے، اللہ کسی کا محتاج نہیں، اس کا کام کسی دوسرے پر موقوف نہیں کہ اگر کوئی دوسرا تعاون نہ کرے تو اس کا کام نہ ہو، ایسی بات نہیں ہے، ہاں کسی کا کام بغیر اس کی توفیق اور بغیر اس کی مدد کے ہوتا نہیں، الصمد میں یہ مفہوم ہوگا، وہ خود کسی کا محتاج نہیں اور سب اس کی طرف محتاج ہیں۔ اللَّهُ الصَّمَدُ: اللہ صمد ہے، اللہ سب کے لئے محتاج الیہ ہے، وہ خود کسی کا محتاج نہیں، اللہ بے نیاز ہے اور ساری مخلوق اس کی محتاج ہے، اُس کے بغیر کسی کا کام جتنا نہیں اور اس کا کام بغیر کسی کے انکلتا نہیں، یہ صمد کا مفہوم ہے۔ لَمْ يَلِدْ: اُس نے کسی کو جنما نہیں، وَلَمْ يُولَدْ: اور وہ جنما نہیں گیا، لَمْ يَلِدْ کا مفہوم یہ ہے کہ اُس کا کوئی بیٹا نہیں، اور لَمْ يُولَدْ کا مفہوم یہ ہے کہ وہ خود کسی کا بیٹا نہیں، تو نہ اس کا بیٹا ہے نہ باپ۔ وَلَمْ يَكُنْ لَهُ كُفُوًا أَحَدٌ: کفو کہتے ہیں ہم سر کو، برابری والا، جیسے ”کتاب النکاح“ میں آپ پڑھا کرتے ہیں لڑکی کا کفو، کہ لڑکے اور لڑکی کی آپس میں کفایت ہونی چاہیے، ”کفو“ ہم سر کو کہتے ہیں، تو وَلَمْ يَكُنْ لَهُ كُفُوًا أَحَدٌ: اُس کے لئے کوئی کفو نہیں، کوئی اس کا ہم سر نہیں، کوئی اس کے برابر نہیں، کوئی اس کا مثل نہیں، مشابہ نہیں، لَمْ يَكُنْ لَهُ كُفُوًا أَحَدٌ کے اندر اس کی نفی ہو گئی، کوئی اُس کے لئے کفو نہیں ہے، کوئی اُس کے لئے ہم سر نہیں۔

تفسیر

سورہ اخلاص کی فضیلت، ”ثلث قرآن“ کے برابر ہونے کا مفہوم

قرآن کریم سورہ فاتحہ سے شروع ہوا اور سورہ اخلاص پر اس کو ختم کر دیا گیا۔ یہ سورت ان سورتوں میں سے ہے جن کے

کثرت کے ساتھ فضائل حدیث شریف میں بیان کیے گئے ہیں، اور ہر موقع پر آپ کے سامنے اس کا اظہار کرتا آیا ہوں، اس سورت کے متعلق سرور کائنات ﷺ نے فرمایا کہ یہ ”ثلث قرآن“ ہے، ^(۱) ”ثلث“ کا معنی تیسرا حصہ، جس کا مطلب ایک یہ بھی ہوتا ہے کہ اس کی تلاوت کرنے پر اللہ تعالیٰ اپنی مہربانی سے اتنا ثواب دے دیتے ہیں کہ جتنا اصل ثواب ثلث قرآن پہ ملتا ہے، ثلث قرآن کا اصل ثواب اور سورۃ اخلاص کی تلاوت پر تفضلی ثواب جو اللہ تعالیٰ بڑھا کر دیتے ہیں یہ آپس میں برابر ہو جاتے ہیں، تین دفعہ اس کو پڑھ لیا جائے تو گویا کہ پورے قرآن کریم کے پڑھنے کا ثواب حاصل ہو گیا۔ اور اس کو ثلث قرآن قرار دینے کی ایک وجہ یہ بھی ہے کہ قرآن کریم میں زیادہ تر زور جو دیا گیا ہے وہ تین عقیدوں پر ہی ہے، اللہ کی توحید اور رسالت اور معاد، اور توحید کی تفصیلات جتنی قرآن کریم میں ذکر کی گئی ہیں ان کا خلاصہ اس کے اندر ذکر کر دیا گیا، تو گویا کہ تین مضمونوں میں سے ایک مضمون پر یہ سورت مشتمل ہے جس کی بنا پر قرآن کریم کا تیسرا حصہ اس میں آگیا (آلوسی)۔ سورتوں کے فضائل اللہ تبارک و تعالیٰ کی طرف سے اُس کی حکمت کے تحت محض توقیفی ہیں، اس کی وجہ سمجھ میں آئے یا نہ آئے، سرور کائنات ﷺ کی طرف سے جب اطلاع مل گئی تو اُس فضیلت کا عقیدہ رکھنا ضروری ہے، تو لفظ تو حدیث شریف میں اتنا ہی آیا کہ یہ ثلث قرآن کے برابر ہے، باقی اس کی مرادیں دونوں ہو سکتی ہیں، کہ مضامین کے لحاظ سے یہ ثلث قرآن پر مشتمل ہے، یا فضیلت کے لحاظ سے یہ ثلث قرآن کے برابر ہے، دونوں باتیں اس میں ہو سکتی ہیں۔

سورۃ کافرون اور سورۃ اخلاص کی باہمی مناسبت و فضیلت

اور سورۃ الکافرون آپ کے سامنے گزری تھی، اُس میں ذکر کیا تھا کہ سرور کائنات ﷺ نے اس کو زبقرآن کے برابر قرار دیا، قرآن کریم کے چوتھے حصے کے برابر۔ سورۃ الکافرون میں شرک سے اور کفر سے تبری تھی، کافروں سے لاطعلق کا اعلان تھا، وہ منفی پہلو ہے، اور قُلْ هُوَ اللّٰهُ کے اندر یہ مثبت پہلو ذکر کر دیا گیا۔ کافروں کے ساتھ ہمارا کوئی کسی قسم کا تعلق نہیں، ان کے معبودوں کے ساتھ کوئی تعلق نہیں، ہمارا معبود یہ ہے کہ جس کی یہ صفیں ذکر کر دی گئیں۔ اس لئے سرور کائنات ﷺ دونوں سورتوں کو ہی کثرت کے ساتھ پڑھا کرتے تھے، آپ کی خدمت میں عرض کیا تھا کہ آپ ﷺ کی عادت تھی مغرب کے بعد جو دو سنتیں آتی ہیں اور فجر سے پہلے جو دو سنتیں ہیں، تو ان دو رکعتوں میں اکثر و بیشتر حضور ﷺ یہی دو سورتیں تلاوت فرمایا کرتے تھے قُلْ يٰۤاَيُّهَا الْكٰفِرُوْنَ اور قُلْ هُوَ اللّٰهُ اَحَدٌ، صحابہ رضی اللہ عنہم کہتے ہیں کہ اتنی دفعہ ہم نے آپ ﷺ کو یہ پڑھتے ہوئے سنا کہ ہم شام نہیں کر سکتے۔ ^(۲) وظیفے کے طور پر پڑھنے کی تلقین بھی فرمایا کرتے تھے کہ سوتے وقت قُلْ يٰۤاَيُّهَا الْكٰفِرُوْنَ پڑھ لی جائے (ترمذی ۱۷۷۲)۔

(۱) ترمذی ۱۱۷۲، تفسیر سورۃ الزلزال۔ نوٹ:- اکثر روایات میں: ”فصل لیس القرآن“ کا لفظ ہے، دیکھیں: بخاری ۷۵۰۲۔ معکوٰۃ ۱۸۵/۱

فضائل القرآن، فصل اول۔

(۲) ترمذی ۹۸۱، مہلب ماجاء فی الرکعتین بعد المغرب۔ الخ۔ عن الیہ شہود اذ قال: مَا اَعْمِیْ مَا اَعْمِیْ مِنْ رَسُوْلِ اللّٰهِ یَقْرَأُ الرُّکْعَتَیْنِ۔ الخ

شرور سے حفاظت کے لئے آخری تین سورتوں کی اہمیت

قُلْ هُوَ اللَّهُ کا تو بہت ہی زیادہ ذکر آتا ہے، خاص طور پر اگلی دونوں سورتوں کے ساتھ ملا کر، ان تینوں کو مُعَوِّذَات کہا جاتا ہے، اللہ تعالیٰ کی پناہ میں دینے والی سورتیں۔ سرور کائنات ﷺ کی عادت شریفہ یہی تھی کہ رات کو سوتے وقت یہ پڑھ کر اپنے آپ پر دم کیا کرتے تھے، تینوں سورتیں پڑھیں، اپنے ہاتھوں پر دم کر کے اپنے بدن پر پھیر لیا، پھر اسی طرح سے تینوں سورتیں پڑھیں، پھر تین سورتیں پڑھیں، تین دفعہ پڑھا کرتے تھے ان تینوں سورتوں کو اور اپنے آپ پر دم کیا کرتے تھے۔^(۱) اور قوی طور پر تلقین بھی فرمائی کہ صبح شام جو شخص ان کو پڑھتا رہے اللہ تعالیٰ اس کو ہر آفت سے، مصیبت سے، نظر بد، جادو سے، یہ ٹونے ٹونکے جو کچھ لوگ کرنے لگ جایا کرتے ہیں، اس سے اللہ تعالیٰ حفاظت فرماتے ہیں۔^(۲) تو یہ عادت اگر اختیار کر لی جائے تو بہت سارے شرور و فتن سے انسان محفوظ ہو جاتا ہے۔ تو وظیفے کے طور پر بھی اس کے پڑھنے کی تلقین فرمائی۔

سورہ اِخلاص کے مزید فضائل

اور بعض صحابہ رضی اللہ عنہم کا ذکر آتا ہے کہ وہ قُلْ هُوَ اللَّهُ کثرت کے ساتھ پڑھا کرتے تھے، حتیٰ کہ مسجدِ قبا کا امام تھا، وہ جس وقت نماز پڑھتا تو ہر رکعت میں قُلْ هُوَ اللَّهُ ضرور پڑھتا تھا اور اس کے ساتھ پھر اور سورت بھی ملا لیتا، تو پیچھے جو مقتدی تھے انہوں نے اعتراض کیا کہ تو اس طرح سے نہ کیا کر، ایک سورت پر اکتفاء کر لیا کر، ہر رکعت میں تو قُلْ هُوَ اللَّهُ کیوں پڑھتا ہے؟ یا تو قُلْ هُوَ اللَّهُ نہ پڑھا کر، یا دوسری سورت نہ ملایا کر۔ اس نے کہا: میں اسی طرح نماز پڑھاؤں گا، اگر تم چاہو تو میں امامت چھوڑ دیتا ہوں، لیکن مقتدی اس کے تقویٰ کی وجہ سے چھوڑنے کے لئے بھی تیار نہ تھے۔ رسول اللہ ﷺ کے سامنے شکایت ہوئی، آپ ﷺ نے اس سے پوچھا کہ تو ایسا کیوں کرتا ہے؟ تو اس امام نے کہا کہ جی مجھے اس سورت کے ساتھ محبت ہے، اس لیے میں اس کو بار بار پڑھتا ہوں۔ تو سرور کائنات ﷺ نے فرمایا کہ تجھے جو محبت اس سورت کے ساتھ ہے یہی محبت تجھے جنت میں لے جائے گی۔^(۳) تو اس سورت کے ساتھ محبت جنت میں لے جانے والی چیز ہے، حضور ﷺ نے بیان فرمایا۔ اسی طرح ایک اور واقعہ سفر کا ہے کہ ایک امیر قافلہ تھا، حضور ﷺ نے باہر کوئی جماعت بھیجی تو اس کا امیر تھا، وہ نماز پڑھایا کرتا تھا، تو وہ بھی قُلْ هُوَ اللَّهُ ضرور پڑھتا تھا۔ واپسی پر آپ کے سامنے اس کا ذکر کیا گیا، تو آپ نے کہا کہ اس سے پوچھو وہ ایسا کیوں کرتا ہے؟ تو اس امام نے کہا: چونکہ یہ رخصت کی صفت ہے اس لئے میں اس کو محبت سے پڑھتا ہوں۔ تو سرور کائنات ﷺ نے فرمایا کہ اسے بتادو کہ اللہ کو بھی اس سے محبت ہے۔^(۴) بہر حال اس کی بہت فضیلت آتی ہے۔

(۱) بخاری ۵۰۰۲، مہلب فضل المعوقات، ترمذی ۱۷۷۲/۱، مشکوٰۃ ۱۸۶/۱۸، کتاب فضائل القرآن، فصل بآل کا آخر۔

(۲) ترمذی ۱۷۸۲، ابواب الدعوات، مشکوٰۃ ۱۸۸/۱۸، فضائل القرآن، فصل ثانی کا آخر۔ قُلْ هُوَ اللَّهُ أَحَدٌ وَالْمَعْوِذَاتُ جَمْعٌ مِنْ جَمْعٍ وَتُضْعَبُ ثَلَاثٌ مَرَّاتٍ تَكُونُكَ مِنْ قُلْ غُلُو۔

(۳) بخاری ۱۰۷۱، مہلب المجمع بین السورتین الخ، ترمذی ۱۱۸۲، ابواب فضائل القرآن، مہلب ما جاء فی سورۃ الإخلاص۔

(۴) بخاری ۱۰۹۷، مہلب ما جاء فی دعاء النبی امتہ الی تو حید اللہ، مشکوٰۃ ۱۸۵/۱۸، کتاب فضائل القرآن، فصل بآل۔

چند سورتوں کے فضائل و مناقب

آپ کے سامنے اَلْهُتَمُ الْعَکَّاسُ آئی تھی اُس کو سُورِ قرآن کے برابر ٹھہرایا گیا تھا، حضور ﷺ نے صحابہ کرام سے پوچھا کہ کیا تم میں سے کوئی شخص ایسا کر سکتا ہے کہ ہر روز قرآن کریم کا چھٹا حصہ پڑھ لیا کرے، ایک ہزار آیت پڑھ لیا کرے، تو صحابہ کرام نے کہا کہ یہ تو مشکل ہے، ہر روز اتنا کیسے پڑھا جاسکتا ہے؟ تو آپ نے فرمایا کہ اَلْهُتَمُ الْعَکَّاسُ پڑھ لیا کرو، یہ سُورِ قرآن کے برابر ہے۔ اِذَا زُلْزِلَتِ الْأَرْضُ زِلْزَالَهَا فَذُرَّا تُرَابًا ہے کہ اس کو نصف قرآن کے برابر ٹھہرایا۔ اور سورہ یس کے متعلق ذکر آتا ہے کہ اس کو دس قرآن کے برابر ٹھہرایا۔ سورہ فاتحہ کے متعلق آتا ہے کہ اُس کو نصف قرآن کے برابر ٹھہرایا۔ تو یہ ہیں خاص خاص سورتیں جن کے فضائل صحیح احادیث کے اندر آئے ہوئے ہیں، تو اُن میں میں سرفہرست یہ قُلْ هُوَ اللَّهُ ہے۔

قرآن کریم کا پہلا اور آخری درس توحید ہے

فاتحہ سے قرآن کریم شروع ہوا، فاتحہ بھی توحید پر مشتمل تھی، وہاں بھی اللہ تعالیٰ کی توحید کا ذکر تھا، اس کی صفات کا، اَلْحَمْدُ لِلَّهِ رَبِّ الْعَالَمِينَ، اور اسی طرح سے الرَّحْمٰنُ الرَّحِیْمُ، مَلِکُ یَوْمِ الدِّیْنِ، اِیَّاكَ نَعْبُدُ وَ اِیَّاكَ نَسْتَعِیْنُ، اس میں سرور کائنات ﷺ کو بھی تلقین کی گئی تھی کہ ان الفاظ کے ساتھ اللہ تعالیٰ کی توحید کو ظاہر کیجئے، جیسے کہ بعض تفاسیر کے اندر آپ نے پڑھا ہوگا کہ اس سے پہلے بھی لفظ قُلْ مقدر ہے، کہ آپ اللہ تعالیٰ کی صفات کو ظاہر کرنے کے لئے یوں کہیے اَلْحَمْدُ لِلَّهِ رَبِّ الْعَالَمِينَ یہ تلقین ہے اللہ تبارک و تعالیٰ کی طرف سے کہ اس طرح سے کہو، تو وہ صفات بھی اللہ تعالیٰ کی توحید پر دلالت کرتی تھیں اور یہاں آخر کے اندر بھی اللہ تعالیٰ کی توحید کا ذکر کر دیا گیا، اس سے اشارہ اس بات کی طرف ہو گیا کہ اللہ تعالیٰ کے دین میں توحید سب سے زیادہ اہم عقیدہ ہے، اور اس عقیدے کے اندر اگر کسی نے تھوڑا سا بھی خلل ڈال دیا اور اس میں شرک کی ملاوٹ ہو گئی تو آخرت میں پھر نجات نہیں ہے۔

سورہ اخلاص کا شان نزول

شان درود کے اندر ذکر کیا گیا ہے کہ اللہ تبارک و تعالیٰ کا تذکرہ جب سرور کائنات ﷺ کرتے تھے اور توحید کی دعوت دیتے تھے تو مشرکین استہزاء کے طور پر یا تحقیق کے طور پر کہ ان کا اپنا ذہن یہی تھا کہ ہمارے معبود تو کوئی پتھر کا بنا ہوا ہے، کوئی چاندی کا بنا ہوا ہے، کوئی لکڑی کا بنا ہوا ہے، کوئی کیسا ہے، تو وہ کہتے کہ آپ اپنے اِلٰہ کا تعارف کرائیے کہ وہ کس چیز کا بنا ہوا ہے؟ بعض روایات میں یہ بھی ہے، کہ وہ پوچھتے تھے کہ آپ کا معبود کس چیز سے بنا ہوا ہے؟ چونکہ ان کے اپنے معبود مختلف چیزوں سے گھڑے ہوئے تھے، کوئی لکڑی سے، کوئی پتھر سے، کوئی پیتل سے، کوئی چاندی سے، انہوں نے اس طرح سے سوال کیا، (منظہری)۔ اور بعض روایات میں ہے کہ انہوں نے کہا کہ آپ اپنے اِلٰہ کا نسب نامہ تو بیان کیجئے، تو پھر اللہ تعالیٰ کی طرف سے یہ سورت اُتری جس کے اندر اللہ تعالیٰ کا تعارف مکمل کروا دیا گیا، اور شرک کے جتنے شاخے تھے وہ سارے کے سارے ختم کر دیے گئے۔^(۱)

مشرکین بھی اللہ کو پہچانتے تھے

اللہ أَحَدٌ میں تو یہ بات ذکر کر دی کہ ہمارا معبود وہ اللہ ہی ہے، اور اس لفظ کو وہ جانتے پہچانتے تھے، قرآن کریم میں کتنی جگہ یہ آیا ہے کہ اگر آپ ان سے پوچھیں کہ آسمان اور زمین کو کس نے پیدا کیا؟ تو یہ کہیں گے اللہ نے۔ آسمان کی طرف سے بارش کون اتارتا ہے؟ رزق تمہیں کون دیتا ہے؟ تو وہ کہتے ہیں کہ اللہ۔ بہت ساری آیتوں کے اندر یہ ذکر کیا گیا، جس سے معلوم ہوتا ہے کہ وہ لفظ ”اللہ“ سے واقف تھے، اور لفظ ”اللہ“ کو وہ اللہ تعالیٰ کی ذات کے لئے بطور نام کے استعمال کرتے تھے، اور باقی الفاظ اُس کے لئے بطور صفت کے آیا کرتے تھے، تو لفظ ”اللہ“ کو وہ پہچانتے تھے، غیر اللہ کے لئے وہ ”اللہ“ کا لفظ استعمال نہیں کرتے تھے، اس کے لئے اِلَّا کا لفظ استعمال ہوتا تھا، لفظ ”اللہ“ یعنی الف لام کے داخل کرنے کے ساتھ اس کو وہ بھی خاص کرتے تھے اُسی کے ساتھ جس کو زمین و آسمان کا خالق کہتے تھے، موت و حیات کا مالک کہتے تھے، اور عالم کے اندر مدبر، تدبیر کرنے والا قرار دیتے تھے۔

مشرکین کے شرک کی حقیقت

لیکن اس کو ماننے کے ساتھ ساتھ پھر وہ یہ کہا کرتے تھے کہ اس اللہ نے بعض شعبے بعض دوسروں کے سپرد کر کے اُن کو اختیار کر دیا ہے، اب جو چیز چاہیے اب ان چھوٹوں کے سامنے درخواست دی جائے گی، ان کو خوش رکھا جائے گا، ان سے وہ چیز لی جائے گی۔ ورنہ اصل کے طور پر وہ مالک ہر چیز کا اللہ ہی کو قرار دیتے تھے، وہ اللہ تعالیٰ کے ساتھ شریک یوں ٹھہرا لیتے تھے کہ اللہ تعالیٰ نے اپنی حکومت میں ان کو حصے دار بنالیا ہے اور بعض شعبے اللہ تعالیٰ نے ان کے سپرد کر دیے ہیں۔ اور اللہ کی حکومت کو وہ دُنیا کی حکومت کے اُپر قیاس کرتے تھے کہ جس طرح سے ایک صدر مملکت ہوتا ہے، یا بادشاہ ہوتا ہے، وہ حکومت کا نظام چلانے کے لئے مختلف شعبے بنالیتا ہے، اور دوسروں کو ان شعبوں کی سربراہی دے دیتا ہے، وہ اس کے ساتھ حکومت میں شریک ہوتے ہیں، اب اگر کام ہو تو چھوٹوں کے سامنے درخواست دی جاتی ہے، بڑے کے سامنے نہیں جایا کرتے، چھوٹے خود بڑے سے کروالیا کرتے ہیں، اس قسم کا تصور اُن کا تھا۔

اللہ اکیلا بھی ہے، اور صمد بھی ہے!

تو یہاں بتا دیا گیا کہ وہ اللہ ایک ہے، اس نے اپنے ساتھ کسی دوسرے کو شریک نہیں ٹھہرایا ہوا کسی لحاظ سے بھی، نہ ذات میں نہ صفات میں، احدیت اور یکتائی یہاں نمایاں کر دی گئی، لیکن وہ ایسا اکیلا نہیں کہ بالکل الگ تھلگ ہو کے بیٹھ جائے بلکہ وہ صمد بھی ہے، سب کے لئے سہارا ہے، سب اس کے محتاج ہیں، اپنی ضروریات کے لئے اس کی طرف سارے کے سارے رجوع کرتے ہیں، تو یہ مفہوم وہی ہے جَوَائِدُ تَسْتَعِينُ کے اندر بیان کیا گیا تھا، کہ مدد اسی سے طلب کی جاتی ہے، کسی دوسرے سے طلب نہیں کی جاتی، تو حاجات کے اندر رجوع اسی کی طرف ہی کیا جاتا ہے، ضرورتیں پوری کرنے والا کوئی دوسرا نہیں، مصیبت کے وقت

میں اس کے علاوہ کوئی دوسرا سہارا نہیں، تو یکتا ہونے کے ساتھ ساتھ وہ مخلوق کے لئے محتاج الیہ بھی ہے، مخلوق کی کے لئے سہارا بھی ہے، اپنی ضروریات کے لئے مخلوق اُدھر رُجوع بھی کرتی ہے، اَللّٰهُ الْعَمَدُ کے اندر یہ بات آگئی۔

آخری دو آیات میں مزید تین انداز سے شرک کا ردّ

اور یہود و نصاریٰ نے شرک جو اختیار کیا ہوا تھا وہ اللہ کی اولاد قرار دینے کا تھا، مشرکین میں بھی یہ شرک تھا، فرشتوں کو وہ اللہ کی اولاد قرار دیتے تھے، اور اسی طرح سے عیسائی عیسیٰ علیہ السلام کو اولاد قرار دیتے تھے، اور یہودیوں میں عزیر علیہ السلام کو اللہ کا بیٹا قرار دیا گیا۔ تو لَمَّا يَلِدُ کے اندر اُس کی نفی کر دی کہ اللہ کا کوئی بیٹا نہیں، اس قسم کا شریک بھی نہیں، کیونکہ جو بیٹا ہوتا ہے وہ صفات میں باپ کے ساتھ شریک ہوا کرتا ہے۔ اور پھر مخلوق میں سے کسی کو خدا قرار دینا یا اس کے اندر اُلُوہیت کی صفات ماننا اُس کی لَمَّا يَلِدُ میں نفی کر دی کہ اللہ تو وہ ہوتا ہے جو خود کسی کا بیٹا نہ ہو، کسی نے اس کو جتنا نہ ہو، وہ حادث نہیں ہوتا، قدیم ہوتا ہے، اور بیٹا جو ہوتا ہے وہ حادث ہے، پہلے نہیں تھا بعد میں ہوا، تو لَمَّا يَلِدُ کے اندر اس کی نفی ہو گئی کہ مخلوق میں سے کوئی آدمی اللہ نہیں ہو سکتا، کیونکہ وہ تو جتنا ہوا ہوا ہوتا ہے، اور جو جتنا ہوا ہوگا وہ حادث ہوگا، قدیم نہیں ہوگا، تو اللہ کی ذات ایسی ہے کہ نہ اس نے کسی کو جتنا، نہ بیٹے ہونے کے طور پر اس کا کوئی ساتھ شریک ہے، اور نہ اس کا کوئی باپ ہے کہ کسی نے اس کو جتنا ہو، تو جس کا کوئی باپ موجود ہو اس کے اندر اُلُوہیت نہیں مانی جاسکتی، لَمَّا يَلِدُ کے اندر یہ بات واضح کر دی، اور آگے یہ نفی کر دی کہ کسی اور لحاظ سے بھی اس کا کوئی ہمسر نہیں، کوئی اس کی مثل نہیں۔ تو شرک جب بھی آتا ہے تو انہی چیزوں کے اندر ہی آتا ہے، یا ذات میں شرک ہوگا، یا صفات میں ہوگا، یا اولاد کا عقیدہ اختیار کیا گیا، یا مخلوق میں سے کسی دوسرے کو خدا بنایا گیا، ان سب چیزوں کی نفی یہاں کر دی، اور مختصر سے فقرے میں توحید کا پورا تعارف کر دیا گیا۔

قرآن کریم کی ابتدا بھی توحید سے اور اختتام بھی توحید پر

تو قرآن کریم کے مضامین اس سورت پہ جا کے اختتام پذیر ہو جاتے ہیں، اور آگے جو دو سورتیں آرہی ہیں وہ یوں دیکھیے جس طرح سے ان کے اوپر محافظ اور دو پہریدار کھڑے کر دیے گئے، جن کی تفصیل آپ کے سامنے آئے گی تو اس کی حقیقت آپ کے سامنے نمایاں ہو جائے گی، مضامین کے لحاظ سے یہ قرآن کریم کی آخری سورت ہے۔ تو جس طرح سے آپ دیکھتے ہیں کہ ایک درخت بویا جاتا ہے، اور بیج سے اس کی ابتدا ہوتی ہے، اور وہ پھیلتا جاتا ہے، بڑھتا جاتا ہے، اپنے کمال کو پہنچنے کے بعد آخر کار اس کو پھل لگتا ہے تو پھر اس میں سے بیج ہی تیار ہوتا ہے، ابتدا جیسے بیج سے ہوئی تھی تو ہر چیز کی ابتدا جو ہے وہ اسی بیج پہ ہوا کرتی ہے، انتہا اسی سے ہے جس سے ابتدا ہے۔ تو یہاں بھی قرآن کریم کو جس طرح سے توحید کے مسئلے سے شروع کیا گیا، پھر اس کی تفصیلات ہوتی چلی گئیں، اللہ تعالیٰ کی ذات اور صفات پر ایمان لانے کے تقاضے واضح ہوئے، کہ اُس کی عبادت کی جائے، اس کے احکام کو مانا جائے، اسی سلسلے کے اندر ساری تفصیلات ہوتے ہوئے اختتام پر جا کے پھر اُسی بات کو واضح کر دیا گیا اللہ تعالیٰ کی وحدانیت کو۔ تو جہاں سے کتاب شروع ہوئی تھی، وہیں اس کا اختتام ہو گیا، توحید سے شروع ہوئی تھی توحید پر ختم ہو گئی۔ جس طرح سے ایک بہت بڑا

درخت ایک بیج سے شروع ہوتا ہے اور جب انتہا کو پہنچ جاتا ہے تو آخر کار بھی جا کر بیج ہی تیار ہوا کرتا ہے، نہایت وہیں پر جہاں سے بدایہ ہے، تو اس طرح سے انتہا اور ابتدا آپس میں متناسب بھی ہو جاتی ہیں، کچھ اور مناسبات بھی ہیں ابتدا اور انتہا میں، اُن کا ذکر اگلی سورتوں کے اختتام پر کیا جائے گا۔

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ
سُبْحَنَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَى الْمُرْسَلِينَ ۝ وَالْحَمْدُ لِلَّهِ رَبِّ الْعَالَمِينَ ۝
أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَأَتُوبُ إِلَيْهِ

آیتھا ۵ ۱۱۳ سُورَةُ الْفَلَقِ مَكِّيَّةٌ ۲۰ رُكُوعُهَا ۱

سورہ فلق مکہ میں نازل ہوئی اور اس کی ۵ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان، نہایت رحم والا ہے

قُلْ أَعُوذُ بِرَبِّ الْفَلَقِ ۝ مِنْ شَرِّ مَا خَلَقَ ۝ وَمِنْ شَرِّ غَاسِقٍ إِذَا

آپ کہہ دیجئے، میں پناہ پکڑتا ہوں مج کے رب کی ۱ ہر اس چیز کے شر سے جس کو اس نے پیدا کیا ۱ اور تاریک چیز کے شر سے جس وقت

وَقَبَّ ۝ وَمِنْ شَرِّ النَّفَّاثَاتِ فِي الْعُقَدِ ۝ وَمِنْ شَرِّ حَاسِدٍ إِذَا حَسَدَ ۝

کہ وہ پھیل جائے ۱ اور گانٹھوں میں پھونکنے والیوں کے شر سے ۱ اور حاسد کے شر سے جس وقت کہ وہ حسد کرے ۱

آیتھا ۶ ۱۱۳ سُورَةُ النَّاسِ مَكِّيَّةٌ ۲۱ رُكُوعُهَا ۱

سورہ ناس مکہ میں نازل ہوئی اور اس کی ۶ آیتیں ہیں

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان، نہایت رحم والا ہے

قُلْ أَعُوذُ بِرَبِّ النَّاسِ ۝ مَلِكِ النَّاسِ ۝ إِلَهِ النَّاسِ ۝ مِنْ شَرِّ الْوَسْوَاسِ الْخَاسِ

آپ کہہ دیجئے کہ میں پناہ پکڑتا ہوں لوگوں کے رب کی ۱ لوگوں کے بادشاہ کی ۱ لوگوں کے معبود کی ۱ دوسرے ڈالنے والے کے شر سے

الْخَتَّاسِ ۞ الَّذِي يُوْسُوسُ فِيْ صُدُوْرِ الْتَّائِسِ ۞ مِنَ الْجِنَّةِ الْتَّائِسِ ۞

جو کہ پیچھے ہٹ جانے والا ہے ۞ جو لوگوں کے دلوں میں دوسرے ڈالتا ہے ۞ جنوں سے اور انسانوں سے ۞

اَللّٰهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَآلِهِ وَصَحْبِهِ كَمَا تَحِبُّ وَتَرْضَى عِدَّةً مَا تَحِبُّ وَتَرْضَى۔ رَبِّ اشْرَحْ لِيْ صَدْرِيْ وَيَسِّرْ لِيْ اَمْرِيْ وَاحْلُلْ عُقْدَةً مِّنْ لِّسَانِيْ يَفْقَهُوا قَوْلِيْ۔ سُبْحٰنَكَ لَا عِلْمَ لَنَا اِلَّا مَا عَلَّمْتَنَا اِنَّكَ اَنْتَ الْعَلِيْمُ الْحَكِيْمُ۔ رَبِّ زِدْنِيْ عِلْمًا۔ رَبِّ زِدْنِيْ عِلْمًا۔ سُبْحَانَ اللّٰهِ وَالْحَمْدُ لِلّٰهِ وَلَا اِلٰهَ اِلَّا اللّٰهُ وَاللّٰهُ اَكْبَرُ وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ۔ لَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ۔ لَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ۔ لَا اِلٰهَ اِلَّا اَنْتَ سُبْحٰنَكَ اِنِّيْ كُنْتُ مِنَ الظّٰلِمِيْنَ۔ يَا حَيُّ يَا قَيُّوْمُ بِرَحْمَتِكَ اَسْتَغِيْثُ۔

یا حییٰ یا قیوم پر رحمتتک استغیث۔ یا حییٰ یا قیوم پر رحمتتک استغیث۔

سُبْحٰنَ رَبِّكَ رَبِّ الْعِزَّةِ عَمَّا يَصِفُوْنَ وَسَلٰمٌ عَلَى الْمُرْسَلِيْنَ وَالْحَمْدُ لِلّٰهِ رَبِّ الْعٰلَمِيْنَ۔

اَسْتَغْفِرُ اللّٰهَ الَّذِيْ لَا اِلٰهَ اِلَّا هُوَ الْحَيُّ الْقَيُّوْمُ وَاَتُوْبُ اِلَيْهِ۔

اَسْتَغْفِرُ اللّٰهَ الَّذِيْ لَا اِلٰهَ اِلَّا هُوَ الْحَيُّ الْقَيُّوْمُ وَاَتُوْبُ اِلَيْهِ۔

اَسْتَغْفِرُ اللّٰهَ الَّذِيْ لَا اِلٰهَ اِلَّا هُوَ الْحَيُّ الْقَيُّوْمُ وَاَتُوْبُ اِلَيْهِ۔

آخری دو سورتیں مکی ہیں یا مدنی؟

بِسْمِ اللّٰهِ الرَّحْمٰنِ الرَّحِيْمِ۔ سورہ لللق مکہ میں نازل ہوئی اور اس کی ۵ آیتیں ہیں۔ ان دونوں سورتوں کے اوپر ہی اس قرآن کریم میں جو میرے سامنے رکھا ہوا ہے ”مکہ“ لکھا ہوا ہے، لیکن عام طور پر معروف یہی ہے مشہور یہی ہے کہ یہ دونوں سورتیں مدینہ منورہ میں نازل ہوئیں۔ لیکن بسا اوقات یوں بھی ہو جاتا ہے کہ سورت دو دفعہ نازل ہو جاتی ہے، پہلی دفعہ نازل ہوئی، پھر دوسرے موقع پر جو اس کے شان نزول کے مطابق تھا دوبارہ اس کی یاد دہانی کر دادی گئی، تو اس موقع پر جب اس کو پڑھا جاتا ہے تو اس وقت بھی صحابہ کرام رضی اللہ عنہم یوں ذکر کر دیتے ہیں کہ یہ فلا نے واقعے میں نازل ہوئی۔ اس کی تفصیل آپ کے خدمت میں عرض کروں گا۔

آخری دونوں سورتوں کا ترجمہ

بِسْمِ اللّٰهِ الرَّحْمٰنِ الرَّحِيْمِ۔ قُلْ اَعُوْذُ بِرَبِّ الْفَلَقِ: آپ کہہ دیجئے میں پناہ پڑتا ہوں صبح کے رب کی، ومن شَرِّ مَا خَلَقَ: ہر اُس چیز کے شر سے جس کو اُس نے پیدا کیا، مَا خَلَقَ: جو کچھ اُس نے پیدا کیا اُس کے شر سے، ومن شَرِّ غَاسِقٍ اِذَا وَقَبَ: اور غاسق کے

شر سے، غاسق: تاریک چیز، تاریک چیز کے شر سے جس وقت کہ وہ پھیل جائے، وَمِنْ شَرِّ الْوَسْوَاسِ الْخَفِيِّ: اور پھونکیں مارنے والوں کی بُرائی سے، عَقْدَةُ عَقْدَةٍ کی جمع ہے، عقدہ گانٹھ کو کہتے ہیں، ”گانٹھوں میں پھونکیں مارنے والیوں کی بُرائی سے“، وَمِنْ شَرِّ حَاسِدٍ اِذَا حَسَدَ: اور حاسد کے شر سے جس وقت کہ وہ حسد کرے..... سورۃ ناس مکہ میں نازل ہوئی اور اس کی ۶ آیتیں ہیں۔

بِسْمِ اللّٰهِ الرَّحْمٰنِ الرَّحِیْمِ۔ قُلْ اَعُوْذُ بِرَبِّ الْاٰثِنِ: آپ کہہ دیجئے کہ میں پناہ پکڑتا ہوں رَبِّ نَاسِ کی، مَلِكِ الْاٰثِنِ: لوگوں کے بادشاہ کی، اِلٰہِ الْاٰثِنِ: لوگوں کے معبود کی، مِنْ شَرِّ الْوَسْوَاسِ الْخَفِيِّ: وَسُواسِ اَصْلُ کے اعتبار سے مصدر ہے اور یہاں اِسْمِ فاعِل کے معنی میں ہے مُوسِسُ، وَسُوَسُ ڈالنے والے کے شر سے، الْخَفَائِی: یہ وَسُواس کی صفت ہے، خَفَسَ: پیچھے ہٹ جانا، خَفَسَ: جو کہ پیچھے ہٹ جانے والا ہے، دَبَّکَ جانے والا ہے، اَلَّذِیْ یُّوسِسُ فِیْ صُدُوْرِ الْاٰثِنِ: جو لوگوں کے دلوں میں وَسُوَسُ ڈالتا ہے، مِنْ الْجِنَّةِ الْاٰثِنِ: یہ وَسُواس کا بیان ہے، جنوں سے اور انسانوں سے، یعنی وَسُوَسُ ڈالنے والا جنوں سے ہو یا انسانوں سے ہو، میں سب کے شر سے پناہ مانگتا ہوں۔

سورۃ فلق کا خلاصہ آیات مع تحقیق الالفاظ

اَعُوْذُ: عَاذَ یَعُوْذُ: پناہ پکڑنا، کسی تکلیف یا شر سے بچنے کے لئے کسی کی اوٹ میں آنا، کسی کا سہارا لینا۔ اور اِس کے بعد جس چیز کے اوپر باء داخل ہو، اس کی پناہ یعنی مقصود ہوتی ہے، اور جس کے اوپر مین داخل ہو، اس سے بچنا مقصود ہوتا ہے، جیسے آپ ”اعوذ باللہ من الشیطن الرجیم“ پڑھتے ہیں، تو اللہ کی پناہ لی جاتی ہے شیطان رجیم سے بچنے کے لئے، تو یہاں بِرَبِّ الْفَلَقِ کے اوپر باء داخل ہے، اور مِنْ شَرِّ مَا خَلَقَ اس کے بعد جو کچھ ہے سب مین کے نیچے داخل ہے، تو مین کے بعد والی چیزوں سے بچنا مقصود ہوتا ہے، اور باء کے مدخول کی پناہ میں آنا مقصود ہے۔ الْفَلَقُ: یہ لفظ اصل کے اعتبار سے مصدر ہے، فَلَقَ پھاڑنے کو کہتے ہیں، تو فلق مصدر ہے اور یہاں اس سے مراد لی گئی ہے صبح، کیونکہ رات کی تاریکی کے پھٹنے سے یہ صبح نمودار ہوا کرتی ہے، اور یہ لفظ قرآن کریم میں دوسری جگہ بھی استعمال ہوا ہے فَالِقَ الْاٰزْوَاجِ (سورۃ اَنعام: ۹۵) صبح کو پھاڑنے والے والا، اور اسی طرح سے فَالِقَ الْاَصْفِ وَالْاَوَّی (الانعام: ۹۶) بھی ہے، غلے کو چیر کے اس میں سے انگوری نکالنے والا، اور اسی طرح مٹھلی کو پھاڑ کے اس میں سے پودا نکالنے والا، تو فَلَقَ پھاڑنے کے معنی میں ہے، عام طور پر مترجمین نے اور مفسرین نے یہاں سے صبح ہی مراد لی ہے، تو رَبِّ فَلَاقِ کا معنی ہوگا صبح کا رَبِّ، اور مَا خَلَقَ یہ عام آگیا جو کچھ بھی اس نے پیدا کیا ہے۔ مِنْ شَرِّ غَاسِقٍ: غَاسِقٍ: تاریک چیز کو کہتے ہیں، قرآن کریم میں یہ لفظ بھی استعمال ہوا ہے اَقِمِ الصَّلٰوةَ لَدُلُوْا الشَّمْسِ اِلٰی غَسَقِ الْاٰیْلِ (سورۃ اِسراء: ۷۸) نماز قائم کیجئے سورج کے ڈھلنے سے لے کر رات کی تاریکی تک، تو غَسَقِ تاریکی کو کہتے ہیں، تو غَاسِقٍ: تاریک چیز، اس کا مصداق رات بھی ہو سکتا ہے، اور بعض روایات^(۱) سے معلوم ہوتا ہے کہ اس کا مصداق چاند بھی ہے، جس وقت اس کو گہن لگتا ہے، تاریکی میں داخل ہوتا ہے، تو اس کو بھی ”غاسق“ کہتے ہیں۔ اور

جو کچھ ہے، سب وہی ہے جو ”لوح محفوظ“ میں ہے، اللہ تعالیٰ نے اپنے حبیب پاک ﷺ کو جس طرح سے تعلیم دی، آپ ﷺ نے صحابہ کرام کو فرمایا تو اسی ترتیب کے ساتھ قرآن کریم کو جمع کیا گیا، صحابہ کرام کا اجماع ہے اس پر، اس لئے جو سورت جس جگہ رکھ دی گئی اللہ تعالیٰ کے نزدیک کتاب کے اندر وہ وہیں ہی ہے۔

معوذتین کو آخر میں رکھنے میں حکمت

تو یہ دونوں سورتیں ان کو قرآن کریم کے آخر میں رکھا گیا، آخر میں رکھے جانے کی وجہ یہ ہے کہ قرآن کریم ”الحمد للہ“ سے شروع ہوا تھا، مضامین کے لحاظ سے وہ سورہ اخلاص پر ختم ہو گیا، سورہ اخلاص میں اللہ تعالیٰ کی ذات و صفات کی وضاحت آگئی تھی، اور عقیدہ توحید کو بہت واضح طریقے سے مختصر الفاظ میں بیان کر دیا گیا، جیسے کہ اس سورت کی تفسیر میں آپ یہ بات سن چکے ہیں، تو توحید سے شروع کیا گیا تھا، توحید پر اختتام ہو گیا، جیسے ایک تن آور درخت بیج سے شروع ہوتا ہے اور آخر کار جا کے پھل لگ کے پھر بیج ہی تیار ہوتا ہے، تو انتہا وہیں ہوتی ہے جہاں سے ابتدا ہوتی ہے۔ تو قرآن کریم کی انتہا بھی عقیدہ توحید پہ ہوئی جس طرح سے کہ اس کی ابتدا اللہ تعالیٰ کی ذات و صفات کے تذکرے سے شروع ہوئی تھی، ابتدا میں اللہ تعالیٰ کی ذات و صفات کا ذکر آیا تھا، تو آخر میں بھی اسی طرح سے ہو گیا..... تو یہ دو سورتیں آخر میں جو رکھی گئی ہیں تو یہ چونکہ تعوذ پر مشتمل ہیں، یہ ایسے ہیں جس طرح سے اس محفوظ ذخیرے کے لئے دو پہرے دار کھڑے کر دیے گئے ہیں، قرآن کریم کی دولت جس وقت کھل ہو گئی تو یہ دو سورتیں بطور محافظ کے آخر میں رکھ دی گئیں، چونکہ اس میں ہر قسم کے شر سے ہر قسم کی بُرائی سے پناہ مانگی گئی ہے تو دینی، دنیوی ہر قسم کی مصیبتوں سے بچنے کے لئے ان آیتوں کے ساتھ استعاذہ کیا جاتا ہے، تو یہ محافظ اور نگران ہونے کی حیثیت میں آخر کے اندر دونوں رکھی گئی ہیں۔

معوذتین ”مکی“ ہیں یا ”مدنی“؟

ان کے شان نزول میں جو واقعہ نقل کیا جاتا ہے، جو ابھی آپ کی خدمت میں عرض کرنے والا ہوں، اُس سے معلوم ہوتا ہے کہ یہ سورتیں مدینہ منورہ میں اُتریں، لیکن عام مصاحف میں ان کے اوپر ”مکیہ“ لکھا ہوا ہے کہ مکہ معظمہ میں اُتریں، تو کبھی ایسے ہو جایا کرتا ہے کہ مکہ معظمہ میں ایک سورت اُتر آئی، اور پھر مدینہ منورہ میں کوئی واقعہ پیش آ گیا، اُس واقعے کے موقع پر جبریل علیہ السلام نے آ کے دوبارہ اُن سورتوں کی یاد دہانی کروادی، سرور کائنات ﷺ نے ان کو بیان کر دیا، تو دیکھنے والے اور سننے والے اُس واقعے کو بھی اُس سورت کا یا اُس آیت کا شان نزول کہہ دیا کرتے ہیں، اور پھر مفسرین رضی اللہ عنہم اس کی تعبیر کرتے ہیں کہ یہ دو دفعہ نازل ہوئی، اصل بات یہ ہوتی ہے کہ جبریل علیہ السلام کی طرف سے یاد دہانی کروادی گئی کہ اس وقت جو مشکل پیش آئی ہے اس کا حل انہی آیات میں ہے جو آپ کے پاس پہلے آچکی ہیں، اور سرور کائنات ﷺ اُن آیات کو اس موقع پر تلاوت کرتے ہیں، تو سننے والے اُسی واقعے کو اس کا شان نزول قرار دے کر کہہ دیتے ہیں کہ یہ آیتیں اسی موقع پر اُتریں تھیں۔

شان نزول کے متعلق شاہ ولی اللہ رحمہ اللہ کا بیان کردہ اصول

اس لئے حضرت شاہ ولی اللہ رحمہ اللہ نے اپنی کتاب ”الفوز الکبیر“ میں یہ اصول لکھا ہے کہ جہاں یہ آئے ”کَوْلٌ فِیْ کَذَا یَکُوْنُ“ کہ فلاںی سورت یا فلاںی آیت فلاں معالے میں اُتری ہے، ”نزلت فی کذا“ کے طور پر جو ذکر کیا جاتا ہے تو اس کا ہر جگہ یہ مطلب نہیں ہوتا کہ بعینہ یہی واقعہ پیش آیا تھا تو اُس پر وہ سورت اُتری یا وہ آیت اُتری، بلکہ کبھی یوں بھی ہوتا ہے کہ آیت اُتری ہوئی ہے، سورت اُتری ہوئی ہے، اور پھر کوئی واقعہ ایسا پیش آ گیا جس کا حکم انہی آیات سے ثابت ہوتا تھا، یا کسی اشکال کا حل انہی آیات میں تھا جو پہلے اُتری ہوئی تھیں، تو حضور ﷺ تلاوت کرتے یا کسی صحابی کے سامنے ایسا واقعہ پیش آتا تو صحابی اُس آیت کو پیش کر دیتا، تو سننے والے کہتے ہیں کہ یہ آیت اسی بارے میں اُتری، جس کا مطلب یہ ہے کہ اس واقعے کا حل اس میں ہے، اس مشکل کا حل اس میں ہے، یا اس صورت کا حکم اس میں ہے، یہ مطلب نہیں ہوتا کہ واقعہ پہلے پیش آیا اور سورت بعد میں اُتری، نہیں! سورت کے اُتر آنے کے بعد آگے اس کو جس واقعے پر منطبق کر دیا جائے تو عام طور اُس کو کہہ دیا جاتا ہے ”نزلت فی کذا“ کہ یہ سورت فلاں معالے میں اُتری ہے، یہ آیت فلاں معالے میں اُتری ہے۔ مثال کے طور پر آپ یوں سمجھ لیجئے کہ آج ایک چور پکڑا ہوا آجائے، اور اس کے اوپر چوری ثابت ہو جائے، حاکم وقت اس کا ہاتھ کاٹنے لگے تو ہاتھ کاٹنے کی دلیل کے طور پر وہ ذکر کرے کہ ایسے ہی شخصوں کے بارے میں یہ آیت اُتری ہے: السَّارِقُ وَالسَّارِقَةُ فَاقْطَعُوْا اَیْدِیْہُمَا (سورہ مائدہ: ۳۸) سزا دیتے وقت وہ اس آیت کی اگر تلاوت کرے اور کہے کہ یہ آیت ایسے ہی واقعے کے بارے میں اُتری ہے، تو اُس کا مطلب یہ ہے کہ اُتر تو بہت پہلے چکی، لیکن یہ جو واقعہ پیش آیا ہے تو اس پر چونکہ یہ منطبق ہوتی ہے تو یوں سمجھو کہ یہ واقعہ بھی ویسے ہی ہے جیسے کہ شان نزول کے وقت میں کوئی واقعہ پیش آیا تھا، ایسی صورت میں ”نزلت فی کذا“ کے ساتھ تعبیر کر دیا جاتا ہے۔ تو چونکہ ان دونوں سورتوں میں ہر قسم کے شر اور فتن سے پناہ مانگی گئی ہے، تو ہو سکتا ہے کہ مکہ معظمہ میں جب مشرکین ہر لحاظ سے آپ کو تنگ کر رہے تھے، آپ کو پریشان کر رہے تھے، طرح طرح سے وہ آپ کی مخالفت کرتے تھے، تو ان کے شر سے بچنے کے لئے اللہ تعالیٰ نے بطور دُعا کے اور بطور ذکر کے یہ سورتیں اتاری ہوں، اُس وقت یہ ”مکی“ ہو گئیں، بعد میں اُسی طرح سے یہودی کی طرف سے آپ ﷺ کو تکلیف پہنچی، اور یہود نے آپ ﷺ کو پریشان کرنا شروع کیا، حضور ﷺ کو پریشان کرنے کے لئے تدابیر اختیار کیں، تو جبریل علیہ السلام نے آکر دوبارہ انہی سورتوں کی یاد دہانی کروادی، اور حضور ﷺ نے انہی سورتوں کے ساتھ اپنی اُس مشکل کا حل نکالا، تو جس کی بنا پر یہ بھی کہا جاسکتا ہے کہ یہ اُس واقعے میں اُتریں، اور یہ بھی کہا جاسکتا ہے کہ یہ مکہ معظمہ میں اُتری تھیں، دونوں طرح سے ان کو ذکر کیا جاسکتا ہے۔

معوذتین کا شان نزول

ان سورتوں کے شان نزول میں عام طور پر جو بات مشہور ہے وہ یہ ہے کہ مدینہ منورہ میں ایک شخص تھا لبید بن اعصم، ”یہودی“ کا لفظ اس کے ساتھ استعمال کیا جاتا ہے، بعض روایات سے معلوم ہوتا ہے کہ وہ منافق تھا (بخاری) یہودیوں کے ساتھ

اس کا اختلاط تھا، ملتا جلتا تھا، لبید بن اعصم، اُس نے سرور کائنات ﷺ پر جادو کیا! (۱) آپ ﷺ کے خادم کی وساطت سے، کوئی لڑکا نوجوان، اُس کے متعلق بھی لکھا ہے کہ یہود کا کوئی لڑکا حضور ﷺ کے پاس آتا جاتا تھا آپ کی خدمت میں (منظری)۔

یہودی بچے آپ ﷺ کی خدمت میں آتے رہتے تھے

روایات میں یہ چیز آتی ہے کہ سرور کائنات ﷺ اپنے پاس یہود کو بھی آنے دیتے تھے، ”مشکوٰۃ شریف“ میں ایک واقعہ ہے کہ ایک یہودی لڑکا تھا، حضور ﷺ کی خدمت کرتا تھا، وہ بیمار ہو گیا، رسول اللہ ﷺ اپنے چند صحابہ کے ساتھ اس کی عیادت کے لئے گئے، اور وہاں جا کے دیکھا تو اس کا باپ بیٹھا ہوا تھا، رسول اللہ ﷺ نے اس کے باپ کو خطاب کر کے کہا، اے یہودی! کیا میرا ذکر تمہاری کتاب توراۃ میں آتا ہے؟ توراۃ میں آتا ہے؟ اس نے انکار کیا کہ نہیں جی! ہم تو اپنی کتاب میں آپ کا کوئی ذکر نہیں پاتے، وہ لڑکا جو بیمار پڑا ہوا تھا اس نے کہا کہ نہیں یا رسول اللہ! آپ کا ذکر کتاب میں آتا ہے، یہ واقعہ جس وقت ہوا تو وہ لڑکا پھر مسلمان ہو گیا، تو آپ ﷺ نے صحابہ کرام سے فرمایا کہ اس بوڑھے کو یہاں سے اٹھا دو اور اپنے بھائی کو تم سنبھال لو۔ (۲) تو اس بچے کی تولیت مسلمانوں کی طرف منتقل ہو گئی۔ اُس روایت میں یہ صراحتاً موجود ہے کہ یہودی بچے بھی حضور ﷺ کی خدمت میں آگرتے تھے اور کوئی خدمت سرانجام دیتے تھے تو آپ ﷺ اس کو برداشت کرتے تھے، آپ ﷺ کے اخلاق عالیہ کا تقاضا یہی تھا تاکہ بچے مانوس ہوں اور مانوس ہونے کے بعد وہ ایمان لے آئیں، جیسے اس واقعے میں وہ لڑکا مسلمان ہو گیا، اور آپ ﷺ نے اللہ کا شکر ادا کیا کہ اللہ نے اس کو جہنم کی آگ سے نجات دلا دی۔ ایسے ہی کوئی لڑکا آتا جاتا تھا، اُس کی وساطت سے اُس لبید بن اعصم نے سرور کائنات ﷺ کے سر کے بال جو کٹکھی کرتے وقت نکلا کرتے ہیں وہ بال حاصل کر لئے (منظری)۔

حضور ﷺ کے بالوں کی مقدار

کیونکہ آپ ﷺ کی عادت شریفہ تھی کہ سر کے اوپر لمبے لمبے بال رکھتے تھے۔ رسول اللہ ﷺ نے صرف حج اور عمرہ کے موقع پر استرا پھر دیا ہے، ورنہ اکثر آپ کے سر کے اوپر لمبے لمبے بال رہے ہیں، وَفَرَّةٌ لِّئِنَّهُ، بَجَعَةٍ تَمِينَ قَسَمَ کے بال آتے ہیں، کانوں کے برابر تک ہوں تو ان کو وفرة کہتے ہیں، اور کندھے سے اوپر کانوں سے نیچے ہوں تو اس کو لومة کہتے ہیں، اور کندھوں تک پہنچ جائیں گردن کی جڑ تک تو اس کو جعة کہتے ہیں، تو جب کٹوائے ہوئے دیر ہو جاتی تھی توجہ ہو جاتے تھے، اور جب تازے تازے کٹوائے ہوتے تو دیکھنے والے اس کو وفرة سے تعبیر کرتے تھے، اور کچھ وقت گزر جائے تولیۃ کی حد میں آ جاتے تھے۔ یا جس طرح سے روایات میں آتا ہے کہ آپ کے بال سیدھے نہیں تھے، بلکہ گھٹکھریا لے تھے، تو گھٹکھریا لے بال جب کٹکھی نہ کی ہوئی ہو تو ذرا

(۱) پر واقعہ دیکھیں: بخاری ۳۶۲/۱، باب صفة اہلبیس - ۸۵۷/۲، باب السحر - ۸۵۸/۲، باب هل يستخرج السحر - ۸۹۵/۲، باب ان الله يامر بالعدل - ۹۳۵/۲، باب تكمير الدعاء - مسند ۲۲۱/۲، باب السحر - مشکوٰۃ ۵۳۳/۲، باب المعجزات، فصل اول -
(۲) دلائل النبوة بیہقی ۲۷۶/۲، باب ما جاء في صفة اليهودی الذی اعترف - الخ - مشکوٰۃ ۵۱۸/۲، باب اسماء النبی ﷺ، فصل ثالث -

سکڑ کے اوپر کوہوتے ہیں، کنگھی کر لی جائے تو نیچے کوچھیل جاتے ہیں۔ تو رسول اللہ ﷺ کے بالوں کا ذکر اسی طرح سے تین لفظوں کے ساتھ حدیث شریف میں آیا ہے۔

حضور ﷺ پر جادو کس طرح کیا گیا تھا؟

تو جب بال لمبے ہوتے، تو کنگھی جب کی جاتی تو بال اکھڑتے تھے، اور وہ بال جو اکھڑے ہوئے ہوتے تھے، اُس یہودی نے اس لڑکے کی وساطت سے وہ بال حاصل کر لئے، اور اسی طرح سے آپ ﷺ جو کنگھی استعمال کرتے تھے، معلوم ہوتا ہے کہ اس کے بھی کچھ دندانے حاصل کر لئے (مظہری)، اور اُن بالوں کے اندر جادو کروایا اپنی لڑکیوں سے، لبید بن اعصم کی لڑکیاں اس جادو کرنے میں شریک تھیں، گیارہ گرہیں لگائی گئیں اُنہی بالوں میں یا تانت جو کمان میں استعمال ہوتی ہے اُس میں، بہر حال یہی اجزا ذکر کئے گئے ہیں اُس جادو کے، مشط، مشاطة، مُشَاطَة ان بالوں کو کہتے ہیں جو کنگھی کرنے سے گرتے ہیں، مشط کنگھی کو کہتے ہیں، گیارہ گرہیں لگا کے جادو کر کے کھجور کا جو خوشہ ہوا کرتا ہے، زکھجور کا خوشہ، اس کے اوپر جو لفافہ ہوتا ہے پھل کے نکلنے وقت، خوشے کا وہ لفافہ لیا گیا، اور اس کے اندر اس کو بند کر کے ایک ویران کنواں، ”بیر ذردان“ یا ”بیر ذی اردان“ دونوں قسم کے لفظ روایت میں آتے ہیں، اس کنویں کے اندر کوئی نیچے پتھر پڑا تھا، پتھر کے نیچے جا کے وہ دبا دیا گیا (بخاری)، جو طریقہ تھا اُس وقت میں اُن کے جادو کرنے کا، تو حضور ﷺ پر جادو کر کے وہاں دفن کر دیا۔

جادو کا اثر حضور ﷺ پر کس حد تک ہوا تھا؟

اُس کا اثر رسول اللہ ﷺ پر یہ پڑا کہ آپ ﷺ بدنی بیماری میں مبتلا ہو گئے، طبیعت گھٹی گھٹی سی رہتی، یادداشت متاثر ہو گئی، بایں معنی کہ ایک کام آپ ﷺ نے نہ کیا ہوتا تو آپ ﷺ کے خیال میں ہوتا کہ میں نے کر لیا ہے، اور ایک کام کیا ہوتا تو آپ ﷺ کو خیال ہوتا کہ شاید میں نے نہیں کیا، اس طرح سے رسول اللہ ﷺ کے اوپر کچھ اثر پڑ گیا تھا۔ عام طور پر شارحین اس واقعے کو یوں ہی نقل کرتے ہیں جادو کی تفصیل کرتے ہوئے کہ رسول اللہ ﷺ پر کیا اثر پڑ گیا تھا، لیکن یہ کسی روایت میں نہیں آتا کہ امور دینیہ میں حضور ﷺ کے کوئی خلل پڑا ہو، مثلاً نماز نہ پڑھی ہو اور خیال کر لیا ہو کہ پڑھ لی، یا نماز پڑھ لی ہو پھر خیال آ گیا ہو کہ نہیں پڑھی تو دوبارہ پڑھنے کے لئے متوجہ ہو جائیں، یا قرآن کریم کی کوئی سورت آپ بھول گئے ہوں، یا اس بیماری کے اثر سے کوئی اور اس قسم کی باتیں آپ ﷺ نے کرنی شروع کر دی ہوں جو دینی نقطہ نظر سے غلط تھیں، ایسا کسی روایت میں کوئی اشارہ نہیں ہے، جس سے معلوم ہوتا ہے کہ صرف یہ بدنی تکلیف کی حد تک یا دنیوی امور کی حد تک رسول اللہ ﷺ کے اوپر اثر ہو گیا تھا، باقی دینی امور، یا دینی جس کے تحفظ کا وہ اللہ نے لیا ہوا ہے، اس میں کوئی کسی قسم کا خلل واقع نہیں ہوا۔

جادو والے واقعے پر منکرین حدیث کا اعتراض اور اس کا جواب

اور یہ بات کہ نبی پر جادو ہو سکتا ہے یا نہیں ہو سکتا؟ مفسرین نے یہاں بھی اٹھائی، قرآن کریم میں ایک آیت آتی

ہے کہ مشرکین مسلمانوں کو کہا کرتے تھے اِنْ تَتَّبِعُوْنَ اِلَّا مَا جُلَاۤءُ مَنۡحُوۡمًا^(۱) تم پیروی نہیں کرتے مگر ایسے آدمی کی جس کے اوپر جادو ہو یا ہوا ہے، زجل مسکور کی تم پیروی کرتے ہو، یہ مشرکین مسلمانوں سے کہتے تھے۔ اب یہ منکرین حدیث قسم کے لوگ جن کی عادت ہے کہ اپنے خیال کے مطابق ایک چیز تجویز کر کے جس چیز کو اُس کے خلاف دیکھتے ہیں تردید کرنا شروع کر دیتے ہیں، تو اس آیت کے ذریعے سے وہ اُن روایات کو رد کرنا چاہتے ہیں جو ”صحیح مسلم“ اور ”صحیح بخاری“ کے اندر موجود ہیں، متفق علیہ روایات ہیں، سرور کائنات ﷺ کے اوپر جادو ہونے کی روایات صحیحین کے اندر موجود ہیں، اُن کو وہ رد کرتے ہیں کہ دیکھو! قرآن تو کہتا ہے کہ مشرکین کہتے تھے نبی کو زجل مسکور، اور کہتے تھے کہ تم زجل مسکور کے پیچھے لگے ہوئے ہو، تو ان روایات کو اگر تسلیم کر لیا جائے تو یہ روایات بھی نبی کو مسکور ثابت کرتی ہیں، تو جب یہ نبی کو مسکور ثابت کرتی ہیں تو پھر تو مشرکین کی بات سچی ہو گئی، لہذا یہ واقعات سارے کے سارے غلط ہیں، قرآن کریم کی آیت کے خلاف ہیں، نبی پر جادو نہیں ہو سکتا۔ پھر اس کو وہ دلیل بناتے ہیں کہ دیکھو حدیث شریف میں کیسی کیسی روایتیں آتی ہیں جو قرآن کریم کے خلاف ہیں، اس لئے حدیث کا اعتبار کوئی نہیں! اپنے طور پر ایک ذہنی خاکہ بنا لیتے ہیں اور اس کے اوپر منطبق کرنے کی کوشش کرتے ہیں، جس وقت اس کی مطابقت ان کے ذہن میں نہیں آتی تو حدیث شریف کو رد کر دیتے ہیں اپنے فہم کے اعتبار سے، حالانکہ چودہ سو سال سے یہ واقعات احادیث کی کتابوں میں تمام اُمت کے علماء پڑھتے آرہے ہیں، پڑھاتے آرہے ہیں، کبھی کسی کو اشکال نہیں ہوا کہ یہ حدیث قرآن کریم کی آیت کے متعارض ہے، اور جب یہ متعارض ہے تو ”بخاری“ کی روایت غلط ہے، ”مسلم“ کی روایت غلط ہے، حضور ﷺ پر جادو بالکل نہیں ہوا، یہ روایتیں جھوٹی ہیں اور غلط ہیں، معلوم ہو گیا کہ ”بخاری، مسلم“ میں بھی اس قسم کی غلط روایتیں آ جاتی ہیں اور ذخیرہ حدیث سے اعتماد اٹھا دیا گیا۔ لیکن یہ بات ان کی اپنی ذہنی اختراع ہے، ہمیں اس بارے میں کوئی کسی قسم کا اشکال نہیں، مشرکین جو کہتے تھے، یہ مکہ کا واقعہ ہے، مشرکین کہتے تھے مسلمانوں کو کہ تم زجل مسکور کے پیچھے لگ گئے ہو، تو اُس کا مطلب یہ تھا کہ مسکور بول کر وہ مجنون مراد لیتے تھے کہ یہ دیوانہ ہے، ہمارے معبودوں کی مخالفت کرتا ہے، اس لئے اس کو کوئی تکلیف پہنچ گئی، جس طرح سے جادو زدہ آدمی کی عقل خراب ہو جاتی ہے اس کی بھی عقل خراب ہو گئی، اور یہ جو توحید کی باتیں کرتا ہے اور ہمارے معبودوں کی مخالفت کرتا ہے یہ ایسے ہے جیسے دیوانے کی بڑ ہوتی ہے، اس کی یہ باتیں کوئی عقل کی نہیں ہیں، تو مضامین توحید کے اعتبار سے وہ کہتے تھے کہ اس کی تو عقل ٹھکانے معلوم نہیں ہوتی جو اپنے آباء و اجداد کے طریقے کے خلاف باتیں کرتا ہے اور آبائی دین کو غلط قرار دیتا ہے اور ہمارے معبودوں کو اس طرح سے برا بھلا کہتا ہے، اور ہمارے دین کو غلط قرار دیتا ہے، یہ کوئی عقل کی بات نہیں، ساری برادری سے ٹکر لے لی، سارے ٹک کی مخالفت کر لی، یہ ایک آدمی اس قسم کی باتیں کرتا ہے، یہ کون سی سمجھ داری ہے کہ سب کو مخالف کر کے بیٹھ گیا، تو ایسے دیوانے کے پیچھے لگے ہوئے ہو؟ تو وہ زجل مسکور کہہ کے دیوانہ مراد لیتے تھے، اور دیوانہ کہتے تھے ان مضامین کے بیان کے اعتبار سے جو انبیاء ﷺ توحید کے بارے میں بیان کیا کرتے ہیں، اور پچھلے انبیاء ﷺ کے واقعات جو قرآن کریم میں ذکر کئے گئے

ہیں تو وہاں بھی بعض اُمتوں کا قول اپنے نبی کے بارے میں یہی نقل کیا گیا ہے، مُسَحَّرِينَ کا لفظ سورۃ شعراء (آیت ۱۵۳، ۱۵۴) میں آیا تھا، کہ ایک اُمت (قومِ شمود اور قومِ شعیب) نے اپنے نبی سے کہا کہ آپ تو مُسَحَّرِينَ میں سے ہیں، تو مسحورین سے وہی مسحورین مراد ہے، تو وہاں دیوانگی مراد ہے اور وہ دیوانگی کہتے تھے ان مضامین کے بیان کرنے کو جو کہ توحید پر مشتمل ہیں، لہذا اُن کا یہ قول غلط تھا، اُن مضامین کے اعتبار سے مکہ معظمہ میں ردّ شرک کے اعتبار سے حضور ﷺ کو مسحور قرار دینا یہ غلط تھا، اور آپ رَجُلٌ مَسْحُورٌ نہیں تھے، اور یہ بات اُن کی غلط ہے۔

نبی پر جادو کا اثر ہو جانا قرآن سے ثابت ہے

باقی! یہ کہ جادو کے اثر سے کوئی بدنی تکلیف پہنچ جائے یہ کوئی نبوت کے منافی نہیں ہے، آخر انبیاء ﷺ بھی انسان ہوتے ہیں، بشر ہوتے ہیں، تو بشر اور انسان جن حادثات سے متاثر ہوتا ہے ان حادثات سے انبیاء ﷺ متاثر ہو جاتے ہیں، خاص طور پر آپ جادو کا واقعہ ہی دیکھنا چاہیں تو حضرت موسیٰ علیہ السلام کا واقعہ بڑا طویل قرآن کریم میں آیا ہے، جس وقت موسیٰ علیہ السلام کے مقابلے میں جادو گر آئے تھے (واقعہ آپ کے سامنے مفصل گزر چکا، اُس کی تفصیل اس وقت ذکر کرنا مقصود نہیں ہے) مقابلے میں آ کے انہوں نے اپنی لاشیاں اور ترسیاں پھینکی تھیں، یہ ایک جادو تھا، ترسیاں اور لاشیاں پھینکنے کے بعد وہ سانپ کی شکل میں نظر آئیں، لوگوں کو بھی نظر آئیں، لوگوں نے دیکھا، اور موسیٰ علیہ السلام پر بھی ان کے جادو کا اثر پڑا، موسیٰ علیہ السلام کی آنکھوں پر بھی ان کے جادو کا اثر آیا یُخَيِّلُ إِلَيْهِ مِنْ سِحْرِهِمْ أَتْهَاتُتُ (سورۃ طہ: ۶۶) موسیٰ علیہ السلام کے خیال میں ان کے جادو کے زور سے یہ بات ڈال دی گئی کہ یہ تو سب بھاگی پھر رہی ہیں، چاہے وقتی طور پر ہی صحیح، جادو گروں کے جادو کا اثر موسیٰ علیہ السلام پر بھی ہوا، قرآن کریم کے اندر خود مذکور ہے، اسی لئے تو موسیٰ علیہ السلام نے یہ خوف محسوس کیا دل میں کہ اب میں لاشی پھینکوں گا وہ بھی تو سانپ ہی بنے گا، تو لوگ فرق کس طرح سے کریں گے؟ وہ کہیں گے جادو گروں نے بھی سانپ بنادیا، موسیٰ علیہ السلام نے بھی سانپ بنادیا، موسیٰ علیہ السلام نے صرف لاشی کا سانپ بنایا اور جادو گروں نے لاشیوں اور ترسیوں دونوں کے بنادے، تو اس سے عوام سمجھ جائیں گے کہ غلبہ جادو گروں کو ہو گیا، یہ پریشانی تھی جو حضرت موسیٰ علیہ السلام کو پیش آئی جس کی بنا پر اللہ تعالیٰ نے کہا تھا کہ خوف کرنے کی بات نہیں، جو تیرے ہاتھ میں ہے ڈال دے، یہ سب نکل جائے گا جو کچھ سامنے ہے، خیر! واقعے کی تفصیل آپ کے سامنے آچکی، بہر حال وہاں سے اتنا اشارہ تو نکلتا ہے کہ جادو گروں نے جو تصرف کیا تھا تو جس طرح سے باقی لوگوں کی چشم بندی کر دی تھی اور ان کی آنکھوں پر اور قوتِ خیالیہ کے اوپر اثر ڈال دیا تھا، اسی طرح سے حضرت موسیٰ علیہ السلام کی آنکھوں پر اور آپ کی قوتِ خیالیہ پر بھی جادو گروں نے اثر ڈال دیا تھا، تو جس سے یہ ثبوت ملتا ہے کہ نبی پر بھی جادو اور تعویذ گنڈے کا اس قسم کا اثر ہو سکتا ہے کہ اُس کو کوئی کسی قسم کی تکلیف پہنچ جائے یا اس کی قوتِ خیالیہ متاثر ہو جائے، ایسا ہو سکتا ہے، موسیٰ علیہ السلام کے واقعے کے اندر اس کا ثبوت موجود ہے۔

اور یہاں بھی روایات میں جو تفصیل ذکر کی گئی اُس تفصیل کے تحت بھی یہی بات آتی ہے کہ حضور ﷺ پر اتنا سا اثر رہ گیا تھا کہ طبیعت گھٹی گھٹی رہتی تھی، بندی رہتی ہے، اور قوتِ خیالیہ اتنی سی متاثر ہو گئی کہ آپ ﷺ نے جو کام کیا ہوتا وہ یادداشت میں نہ

رہتا، معلوم ہوتا کہ نہیں کیا، یا نہیں کیا ہوتا تھا تو خیال ہوتا کہ کر لیا، اس قسم کا کچھ اثر آپ ﷺ کے دماغ پر ہو گیا تھا جس سے کچھ حواس متاثر ہو گئے، تو یہ بات شانِ نبوت کے منافی نہیں۔ باقی! جہاں تک امورِ دینیہ کا تعلق ہے، وحی کا تعلق ہے، یا حضور ﷺ کے اعمالِ شرعیہ کا تعلق ہے، یا اقوالِ شرعیہ کا تعلق ہے، کسی روایت میں کوئی اشارہ نہیں آتا کہ حضور ﷺ کے ان کاموں کے اندر خلل پڑا ہو، کیونکہ اس بارے میں اللہ تعالیٰ کی طرف سے تحفظ ہے، تکفل ہے، اس میں خلل نہیں آ سکتا۔ یہ ایسے ہی ہے جیسے دشمنِ حسی طور پر کوئی تکلیف پہنچا دے، اب ایک مشرک نے پتھر مارا اور آپ ﷺ کا دانت ٹوٹ گیا، ہونٹ زخمی ہو گیا، تو یہ بھی تو ایک مشرک کا تصرف تھا جس سے حضور ﷺ کو تکلیف پہنچی۔

آزاد فکر کے حامل شخص کا ایک اور اعتراض اور اس کا جواب

ایک آدمی نے مجھ سے پوچھا، کہنے لگا کہ ادھر تو آپ لوگ کہتے ہیں کہ حضور ﷺ سب سے زیادہ خوبصورت تھے، میں نے کہا کہ بالکل کہتے ہیں، اور واقعہ ہے کہ سب سے زیادہ خوبصورت تھے۔ وہ کہتا ہے: ادھر یہ بھی کہتے ہو کہ اُحد میں کسی مشرک نے پتھر مارا تھا اور آپ ﷺ کا دانت ٹوٹ گیا اور ہونٹ زخمی ہو گئے، تو ہونٹ زخمی ہونا اور دانت ٹوٹنا یہ تو ایک عیب ہے، تو یہ کیسے صحیح ہو سکتا ہے کہ ایک نبی کو عیب لگ جائے؟ جس وقت لوگ آزاد روی سے سوچتے ہیں تو اس وقت ایسے ہی واہیاتِ قسم کے شبہات اور بیہودہ قسم کے دوسوے دل میں آتے ہیں، جب وہ کوئی صحیح تربیت حاصل نہیں کرتے، صحیح طریقے سے علم حاصل نہیں کرتے، اپنے طور پر مقدمے جوڑ جوڑ کے نتیجے نکالتے رہتے ہیں۔ تو یہ بھی شیطان کے انہی وساوس میں داخل ہے جن کے ساتھ وہ انسان کا عقیدہ خراب کرتا ہے، جس کا ذکر اگلی سورت میں آ رہا ہے۔ کہتا ہے: دانت کا ٹوٹ جانا اور زخم کا لگ جانا یہ تو ایک عیب ہے، تو یہ عیب نبی میں کس طرح سے لگ گیا؟ گویا کہ وہ اپنی عقل کے تحت اس بات کو لے کر کہ حضور ﷺ تو بہت حسین تھے، ان روایات کو رد کرنا چاہتا تھا جن میں ذکر آیا کہ مشرک کے پتھر لگنے کے ساتھ حضور ﷺ کا ہونٹ زخمی ہو گیا تھا اور دانت ٹوٹ گیا تھا، کہ اگر نبی سب سے زیادہ خوبصورت ہوتا ہے اور اس میں کوئی کسی قسم کا عیب نہیں، تو یہ دانت کا ٹوٹنا اور ہونٹ کا زخمی ہونا یہ سب روایتیں من گھڑت ہیں، یہ کسی صورت میں صحیح نہیں ہو سکتیں۔ میں نے کہا کہ بھائی! بات اصل میں یہ ہے کہ حُسن اور خوبصورتی وہ ہوتی ہے جو خلقی ہو، تناسبِ اعضا، اور باقی اللہ کے دین کا کام کرتے ہوئے جہاد میں تو اگر کوئی جہاد کا نشان پڑتا ہے تو اصل کے اعتبار سے اللہ کے نزدیک اس سے حُسن میں اضافہ ہوتا ہے، اس سے حُسن میں خلل نہیں آتا، بدن کے اوپر جہاد کا یا کسی فرض کی ادائیگی کا نشان نہ ہونا یہ عیب ہے، اور اگر کوئی شخص اللہ کے راستے میں جہاد کرتا ہو انکڑے ٹکڑے بھی ہو جائے یہ عیب نہیں یہ خوبی ہے، اور واقعہ روایات کی روشنی میں یہی مطلب ہے، حضور ﷺ فرماتے ہیں کہ اللہ تعالیٰ کو دو نشان بہت پسند ہیں، ایک وہ نشان جو جہاد میں لگے اور ایک وہ نشان جو اللہ کا کوئی فرض ادا کرتے ہوئے انسان کے بدن پر پڑ جائے۔^(۱) جس کی شارحینِ مثال دیتے ہیں کہ سردیوں میں وضو کرنے کی بنا پر ہاتھ پاؤں پھٹ گئے، نماز پڑھنے کی بنا پر گھٹنوں پر اور پاؤں پر نشان پڑ گئے، پیشانی پر بسا اوقات نشان

(۱) ترمذی ۱۰۲۹۶، ابواب الجہاد سے کچھ پہلے/مشکوٰۃ ۲/۳۳۳، کتاب الجہاد، فصل ۵۱ کا تقریباً آخر۔

پڑ جاتا ہے نماز پڑھتے ہوئے، اسی طرح سے اللہ کا کوئی فرض ادا کرتے ہوئے انسان کے بدن کے اوپر جو نشان پڑتا ہے، یہ نشان اللہ تعالیٰ کو بہت زیادہ محبوب ہے، اور جہاد کرتے ہوئے کوئی زخم کا نشان پڑ جائے یہ بہت ہی زیادہ محبوب ہے، تو اس قسم کے نشان خوبی میں داخل ہیں، یہ عیب میں داخل نہیں ہیں۔ اور جو شخص ایسے طور پر اللہ کی طرف جائے گا کہ اس کے بدن کے اوپر اللہ کی عبادت کرتے ہوئے یا اللہ کا فرض ادا کرتے ہوئے کوئی نشان نہیں ہے تو آخرت میں یہ ایک عیب سمجھا جائے گا، روایات کے اندر صراحتاً یہ بات مذکور ہے (حوالہ مذکورہ)۔ اس لئے جہاد میں زخمی ہو جانا یا چہرے کے اوپر زخم کا آ جانا، ہم اس کو خوبی سمجھتے ہیں، ہم اس کو عیب نہیں سمجھتے۔ تو انبیاء علیہم السلام اللہ کے دین کے لئے جہاد کرتے ہوئے زخمی ہوں اور اسی طرح سے کوئی نشان پڑ جائے تو یہ عیوب میں نہیں آتا۔ تو عرض کرنے کا مقصد یہ ہے کہ لوگ اپنے طور پر ضابطے بناتے ہیں ذہنی طور پر، اور ان ضابطوں کے اوپر جب روایات کو وہ منطبق نہیں پاتے تو یہ نہیں سمجھتے کہ ہمارے ضابطے غلط ہیں، جو کچھ ہم نے ذہنی طور پر سوچا وہ بات غلط ہے، الٹا روایات پہ اعتراض شروع کر دیتے ہیں کہ یہ روایات غلط ہیں، گویا کہ ان کا ذہن تو بہر حال صحیح، اور قرآن کریم کی وہ آیت اور حدیث کی وہ روایت جو ان کے ذہن کے مطابق نہ ہو وہ غلط، یوں کر کے یہ لوگ دوسروں کو بھی گمراہ کرنے کی کوشش کرتے ہیں۔ تو اسی طرح سے یہ جادو کا قصہ ہے، تو جس طرح نبی ظاہری طور پر دشمن کی کارروائی کے ساتھ ظاہری طور پر متاثر ہو سکتا ہے تو جادو ٹاٹو ٹکا اس قسم کی بات کا اثر بھی اگر نبی کے اوپر پڑ جائے تو یہ شان نبوت کے منافی نہیں، انسان ہونے کی حیثیت سے بشر ہونے کی حیثیت سے اس قسم کے اثرات نبی کے اوپر آ سکتے ہیں۔

حضرت کشمیریؒ کی تحقیق

اور حضرت سیدنا شیخنا الانور رحمہ اللہ سید محمد انور شاہ صاحب کشمیری صدر دارالعلوم دیوبند، ”بخاری“ پڑھایا کرتے تھے، تو ان روایات پر انہوں نے کافی طویل کلام کی ہے، اور ایک جگہ وہ لکھتے ہیں کہ روایات کی طرف دیکھتے ہوئے میں اس نتیجے پر پہنچا ہوں کہ سرور کائنات ﷺ پر جو جادو کیا گیا تھا وہ جادو اس قسم کا تھا جس کو ہمارے ہاں مرد کو باندھنا کہتے ہیں کہ مرد کو باندھ دیا، مرد کو باندھنے کا مطلب یہ ہوتا ہے کہ جادو کی ایک قسم ایسی ہے کہ وہ جادو جب لوگ کر دیتے ہیں تو مرد کے اوپر بندش لگ جاتی ہے، وہ بیویوں کے کام کا نہیں رہتا، اور کہتے ہیں کہ آج بھی یہ جادو مروج ہے، لوگ ایک دوسرے پہ کر دیتے ہیں، اور کتابوں کے اندر اس کا حل بھی لکھا ہوا ہے، تو حضور ﷺ کے اوپر گھٹن جو طاری ہوئی تھی وہ اس معاملے میں تھی، بیوی کی طرف رغبت ہوتی لیکن اپنے آپ کو قادر نہ پاتے، اور عین موقع پر جا کے اس طرح سے احساس ہو جاتا جیسے کہ طبیعت سرد ہو گئی، یہ تھا حقیقت کے اعتبار سے جادو کا اثر سیدنا انور شاہ صاحب رحمہ اللہ کی تحقیق کے مطابق، انہوں نے روایات میں یہ قرائن بیان کئے ہیں،^(۱) کیونکہ سب روایتوں میں الفاظ کچھ مختلف قسم کے ہیں کہ حضور ﷺ پر اثرات کیا واقع ہو گئے تھے۔ بہر حال اثر متفق علیہ ہے کہ اثر ہو گیا

(۱) فیہن الباری ۶/۶، کتاب الطبہ باب هل يستعرج السحر۔ واتضح مما قلنا ان الحديث صحيح. والله يتعلق بأمر النساء خاصة. ولا يس

تھا، کہ جس کی بنا پر کوئی بدنی تکلیف سی ہوگئی تھی، چاہے وہ بدنی تکلیف اس حد تک ہو کہ طبیعت میں گھٹن رہتی تھی، یا درداشت متاثر ہوگئی تھی، یا وہ بدنی تکلیف اس درجے کی ہو کہ آپ پر یہ اثر پڑ گیا تھا کہ بیویوں کی طرف آپ ﷺ کی رغبت ہوتی لیکن بعد میں طبیعت سردی ہو جاتی اور اپنے آپ کو اس معاملے میں قادر نہ پاتے، سید انور شاہ صاحب رحمہ اللہ نے ”فیض الباری“ کے اندر طویل کلام کے بعد اس بات کو ثابت کیا ہے کہ وہ جادو اس قسم کا تھا، اور آج بھی یہ مروج ہے، لوگ ایک دوسرے پہ کر دیتے ہیں، اور پھر تفاسیر کے اندر اور شروح میں اس کے علاج بھی لکھے ہوئے ہیں۔ بہر حال! اس کی تفصیل تو مقصود نہیں، عرض یہ ہے کہ جادو اس قسم کا ہو گیا تھا۔

عَرَوْرِ کائنات مَلِیْکُہ سے جادو کے اثرات کیسے ختم ہوئے؟

تو آپ ﷺ اس سلسلے میں پریشان تھے، ایک دن آپ ﷺ نے حضرت عائشہ صدیقہ رضی اللہ عنہا سے کہا کہ اللہ تعالیٰ نے مجھے میری بیماری کے بارے میں تفصیل بتادی، کہ میں لینا ہوا تھا، دوفرشتے آئے، ایک میرے پاؤں کی طرف کھڑا ہو گیا، دوسرا میرے سر کی طرف کھڑا ہو گیا، ایک دوسرے سے پوچھتا ہے: مَتَا وَجَعَ الرَّجُلُ؟ اس آدمی کو کیا تکلیف ہے؟ دوسرے نے کہا: مَظْبُوتٌ! اس پر کسی نے جادو کیا ہوا ہے، اُس نے سوال کیا کہ کس نے کیا ہے؟ دوسرے نے جواب دیا کہ لبید بن اعصم نے، اُس نے پوچھا کہ کس چیز میں کیا ہے؟ دوسرے نے جواب دیا کہ کنگھی میں، اور کنگھی سے گرے ہوئے بالوں میں، اور ٹرکھجور کے خوشے کے اوپر والے لفافے میں۔ پھر اس نے سوال کیا کہ یہ کہاں دفن کیا ہوا ہے؟ تو اس نے جواب دیا کہ بُر ذروان میں۔ یہ بُر ذریق کا کنواں تھا، ویران سا پڑا ہوا، جو آباد نہیں تھا، ”بُر ذروان“ بھی آتا ہے، اور ”ذی اردوان“ بھی نام آتا ہے، تو اس کنویں کو کشف کی حالت میں حضور ﷺ کو دکھایا گیا کہ یہ کنواں ہے، اور یہ اس کی حالت ہے، یہ کیفیت ہے۔ تو حضور ﷺ اُٹھے، اور صحابہ کی جماعت کو ساتھ لیا، اور اس کنویں پر پہنچ گئے۔ جب اس کنویں پر پہنچے ہیں، تو جا کے آپ ﷺ نے فرمایا کہ یہ کنواں ہے جو مجھے دکھایا گیا ہے، وہاں جو کھجور کے درخت کھڑے تھے انتہائی درجے کے بدنما، گلے ہوئے سڑے ہوئے، حدیث شریف میں لفظ آتے ہیں ”وَلَكَلَا“ فَكَلَهَا زُمُؤُسُ الشَّيْطَانِ“ (بخاری) وہ درخت ایسے تھے گویا کہ وہ سانپوں کے پھن ہیں، یعنی ایسے بدنما تھے جس طرح سے سانپ کے پھن کو دیکھ کر بیت آتی ہے تو وہ ایسے بدنما تھے۔ ایک آدمی کنویں میں اُترا اور چٹان کے نیچے سے یہ جادو کی پوٹلی نکالی گئی، نکالنے کے بعد اس کو کھول دیا گیا، اور اُس میں گیارہ گرہیں تھیں، اور ان دونوں سورتوں کی گیارہ آیتیں ہیں، جبریل علیہ السلام یہ سورتیں لے کر آئے، اور یہ آیتیں پڑھی گئیں، ساتھ ساتھ وہ گرہیں کھولی گئیں، تو حضور ﷺ پر سے جادو کا اثر زائل ہو گیا (آلوسی)۔ اور وہاں لفظ یہ آتے ہیں: ”كَأَنَّمَا أُنْشِطَ مِنْ عِقَالٍ“ کہ رسول اللہ ﷺ ایسے ہو گئے گویا کہ آپ کی رشتی کھول دی گئی (ابوداؤد، وفی البعاری: نُحِط)۔ عِقَال کہتے ہیں گھسنے کے اوپر جو رشتی ڈالی ہوئی ہوتی ہے، یہ اونٹ وغیرہ کو جو باندھتے ہیں تو گھٹنا بندھا ہوا ہوتا اونٹ اُٹھ نہیں سکتا، اس کے اوپر پابندی لگی ہوئی ہوتی ہے، اور جب وہ رشتی کھول دی جاتی ہے تو اونٹ ہوشیار ہو جاتا ہے اور اُٹھ جاتا ہے، تو نُحِط مِنْ عِقَالٍ کا مطلب یہ ہے کہ جس طرح سے اونٹ کی رشتی کھل جانے کے بعد اونٹ اپنی بندش چھوٹ جانے سے کچھ ہوشیار سا

ہو جاتا ہے، تو رسول اللہ ﷺ کے بدن سے بھی اسی طرح سے بندش کھل گئی، گویا کہ آپ رشی میں کسے ہوئے تھے اور ان کے کھول دینے کے بعد رسول اللہ ﷺ سے وہ بندش اُٹھ گئی۔ اور جاؤ کے متعلق یہ لکھا ہے کہ جس کیفیت کے ساتھ یہ کیا گیا ہو، اُس کی اس ہیئت کذائی کو اگر کھول دیا جائے اور زور کر دیا جائے تو جاؤ کے اثرات ختم ہو جاتے ہیں، کسی چیز میں وہ کیا گیا ہے تو اس کو منتشر کر دو، اس کی ہیئت کذائی کو ختم کر دو، تو ایسی صورت میں اس کے اثرات ختم ہو جاتے ہیں، تو یہ سورتیں جو اُتریں تو ان کے ساتھ دم بھی کیا گیا، اور وہ گرہیں بھی کھولی گئیں تو رسول اللہ ﷺ سے وہ اثرات ختم ہو گئے۔

معوذتین ”مکی“ ہیں یا ”مدنی“؟

جب شان نزول کے اندر یہ واقعہ بیان کیا جائے گا تو یہ دلیل ہے اس بات کی کہ یہ سورتیں مدینہ منورہ میں اُتریں، اس لئے میں نے تطبیق آپ کی خدمت میں عرض کی کہ ہو سکتا ہے کہ مشرکین کے شر سے بچنے کے لئے مکہ معظمہ میں بھی اللہ نے یہ تلقین کی ہو، اور مدینہ منورہ میں جب یہودی طرف سے اس قسم کی تکلیفیں پہنچی شروع ہوئیں تو اس وقت پھر جبریل علیہ السلام کی وساطت سے اللہ تعالیٰ نے ان سورتوں کی یاد دہانی کروائی، اس لئے بعض لوگوں نے ان کو مدینہ منورہ میں نازل ہونے والی قرار دیا کہ نزول فی کذا، اس واقعے میں اُتری ہیں، اور بعض لوگوں نے ان کو ”مکی“ قرار دیا کہ مکہ معظمہ میں مشرکین کے شر سے بچنے کے لئے اللہ تعالیٰ نے یہ دونوں سورتیں القاء کی تھیں، تلقین کی تھیں، جبریل علیہ السلام کی وساطت سے پہنچائی تھیں۔ تو دونوں باتیں صحیح ہو سکتی ہیں کہ ان کو ”مکیہ“ بھی کہا جائے اور ”مدنیہ“ بھی کہا جائے، چونکہ پہلے مکہ میں نازل ہوئیں اس لئے مصاحف کے اوپر ان کو ”مکیہ“ قرار دیا گیا ہے، اور بعض مصاحف میں غالباً ان کے اوپر ”مدنیہ“ بھی لکھا ہوا ہوگا، مفسرین علیہم السلام کی کلام سے تو یونہی معلوم ہوتا ہے کہ یہ مدینہ منورہ میں نازل ہوئیں، یہ دونوں باتوں میں میں نے آپ کے سامنے تطبیق دے دی۔

معوذات کے پڑھنے پر حضور ﷺ کا اخیر زندگی تک اہتمام

تو سرور کائنات ﷺ اس کے بعد ان دونوں سورتوں کے ساتھ ہمیشہ استعاذہ کرتے تھے، عادت شریفہ تھی، رات کو سوتے وقت قُلْ هُوَ اللَّهُ سمیت، قُلْ هُوَ اللَّهُ کو بھی ساتھ شامل کر کے، کیونکہ یہاں ان کو معوذات کہا جاتا ہے، معوذات جمع کا صیغہ ہے اور یہ سورتیں دو ہیں، یا تو قُلْ هُوَ اللَّهُ کو شامل کر لیا جائے تو تین ہو گئیں، یا آیات کے اعتبار سے ان کو معوذات کہا جاتا ہے۔ لیکن آپ ﷺ کے عمل میں یہ تینوں سورتیں ہیں، سونے سے قبل آپ ﷺ تینوں سورتوں کو پڑھتے تھے، پڑھ کے اپنے آپ کو دم کیا کرتے تھے، ایک دفعہ تینوں سورتیں پڑھ لیں، ہاتھ پر دم کیا، بدن کے اوپر پھیر لیا، اور پھر تینوں پڑھ لیں پھر دم کیا اور بدن پر جہاں جہاں ہاتھ پہنچتا ہے سارے بدن پہ پھیر لیا، پھر اسی طرح سے یہ تین پڑھ لیں ہاتھوں پہ دم کیا اور سارے بدن پہ پھیر لیا۔ اس طرح سے اگر انسان رات کو اپنے اوپر دم کر کے سو جائے تو یہ جاؤ دونوں کا اور اس قسم کی حاسدانہ کارروائیاں جو بھی لوگ کرتے ہیں، شیاطین الالس والجن نقصان پہنچانے کے لئے جو بھی کارروائیاں کیا کرتے ہیں، اللہ تعالیٰ اُن سب سے تحفظ دیتا ہے، تو حضور ﷺ ان سورتوں کے نازل ہونے کے بعد پابندی کے ساتھ ان سورتوں سے اپنے آپ کو دم کیا کرتے تھے۔ عائشہ صدیقہ رضی اللہ عنہا

فرماتی ہیں کہ مرض و وفات میں جب رسول اللہ ﷺ بالکل کمزور ہو گئے، نہ تو آپ ﷺ کو زبان سے کچھ پڑھنے پہ قدرت تھی، آخر وقت میں جا کے اتنا ضعف ہو گیا تھا، اور نہ آپ ﷺ اپنے ہاتھوں کو حرکت دے کر اپنے بدن کے اوپر ہاتھ پھیر سکتے تھے، جب یہ کیفیت ہو گئی تھی تو میں یہ معوذات پڑھا کرتی تھی، پڑھ کے رسول اللہ ﷺ کے ہاتھوں پہ دم کر دیتی، اور پھر آپ ﷺ کا ہاتھ پکڑ کے میں خود ہی آپ کے بدن پر پھیر دیتی، یعنی پڑھتی حضرت عائشہ رضی اللہ عنہا تھیں، اور ہاتھ حضور ﷺ کا استعمال کرتی تھیں بطور برکت کے^(۱) جس سے معلوم ہوتا ہے کہ زندگی کے آخر تک سرورِ کائنات ﷺ نے استعاذہ کے لئے انہی سورتوں کو استعمال کیا ہے۔

معوذتین کے ساتھ بچھو کے کاٹنے کا علاج

اور ایک روایت میں یہ بھی آتا ہے کہ ایک دفعہ حضور ﷺ کو بچھو نے کاٹ لیا، ”مشکوٰۃ شریف“ میں روایت ہے، آپ ﷺ نماز پڑھ رہے تھے، جب ہاتھ نیچے رکھا سجدے کے لئے گئے تو ہاتھ پر بچھو نے کاٹ لیا، تو حضور ﷺ نے جلدی سے جھوٹا اٹھا کے اس کو مار بھی دیا، لیکن بچھو کی تکلیف تو آپ کو معلوم ہی ہے جیسے ہوا کرتی ہے، تو نبی بھی آخر انسان ہوتا ہے، بشر ہوتا ہے، جن چیزوں سے عام انسان بشر متاثر ہوتے ہیں نبی بھی متاثر ہوتا ہے، تو رسول اللہ ﷺ کو بھی تکلیف ہوئی، جب تکلیف ہوئی تو آپ ﷺ نے پانی منگوا یا جس میں نمک ڈالا گیا، نمکین پانی، تو آپ ﷺ اس طرح سے اس پانی کو اوپر بھی ڈالتے تھے جیسے ٹکور کی جاتی ہے، پانی ڈالتے جاتے تھے اور معوذتین پڑھ کے انگلی کے اوپر دم بھی کر رہے تھے، اور ساتھ یہ بھی فرمایا کہ ”لَعَنَ اللَّهُ الْعُقُوبَ مَا نَدَّغُ نَبِيًّا وَلَا غَيَّةَ“ اور ایک روایت میں ہے کہ ”مَا نَدَّغُ مُصَلِّيًّا وَلَا غَيَّةَ“ اللہ تعالیٰ اس بچھو کے اوپر لعنت کرے! نہ یہ نبی کو چھوڑتا ہے نہ غیر نبی کو، نہ نمازی کو چھوڑتا ہے نہ غیر نمازی کو، کوئی ہو جو اس کی زد میں آجاتا ہے یہ ڈنگ مار ہی دیتا ہے۔^(۲) تو وہاں بھی معوذتین کے ساتھ دم کرنے کا ذکر ہے کہ معوذتین پڑھ کے آپ اپنی انگلی کے اوپر دم کر رہے تھے اور اسی طرح سے نمکین پانی بھی ڈالتے جا رہے تھے۔ اور عام طور پر صحابہ کرام رضی اللہ عنہم کو بھی تلقین کی ان کے پڑھنے کے لئے۔

چاروں ”قُلْ“ پڑھنے کی اہمیت

اور قُلْ يَا أَيُّهَا الْكَافِرُونَ کے متعلق میں نے پہلے ذکر کر دیا تھا کہ بعض صحابہ رضی اللہ عنہم کو آپ ﷺ نے یہ بھی کہا تھا کہ رات کو سوتے وقت قُلْ يَا أَيُّهَا الْكَافِرُونَ پڑھ کے سویا کرو۔^(۳) اس لئے ہمارے مشائخ میں یہ مروج ہے کہ وہ ان تین کے ساتھ اُس روایت پر عمل کرنے کے لئے جس میں قُلْ يَا أَيُّهَا الْكَافِرُونَ کا ذکر آیا ہوا ہے، اُس کو بھی ساتھ شامل کر لیتے ہیں، اور چاروں قل پڑھنے کی تلقین کیا کرتے ہیں، کہ رات کو چاروں قل پڑھ کے اسی طرح سے دم کر کے انسان سوئے، تو اللہ تعالیٰ مختلف قسم کے شرور سے حفاظت فرماتے ہیں، صبح بھی پڑھ لی جائیں، شام بھی پڑھ لی جائیں تو اللہ تعالیٰ کی طرف سے تحفظ حاصل ہو جاتا ہے، جہاں اور

(۱) بخاری ۵۰/۲، مہلب فضل المعوذات، مشکوٰۃ ۱۳۴/۱، مہلب عیادة المریض، فصل اول۔ مشکوٰۃ ۱۸۶/۱، کتاب فضائل القرآن، فصل اول کا آخر۔

(۲) شعب الایمان ۱۶۹/۳۔ رقم ۲۳۳۱۔ نیز مشکوٰۃ ۳۹۰/۲، کتاب الطب، فصل ثالث۔

(۳) ترمذی ۱۷۷۲، کتاب الدعوات، مہلب فیمن یقرأ القرآن عند منامہ سے لگا باب، مشکوٰۃ ۱۸۸/۱، کتاب فضائل القرآن، فصل ثانی کا آخر۔

تعویذ گندے کیے جاتے ہیں ان سب سے اعلیٰ اور سنت کے مطابق جس میں کسی قسم کا اشکال نہیں ہے، ان سورتوں کے ساتھ تعویذ کرنا ہے۔ اور اس سے پہلے حضور ﷺ مختلف دُعائیں پڑھا کرتے تھے، لیکن جس وقت یہ دونوں سورتیں اتر آئی ہیں تو پھر رسول اللہ ﷺ نے باقی سب وظیفے چھوڑ دیے تھے،^(۱) صرف یہی استعمال فرماتے تھے، آپ ﷺ کے عمل میں یہ چیز موجود ہے۔

تو شان نزول کی تفصیل آپ کے سامنے آگئی جس سے معلوم ہو گیا کہ اگر ان کو ”مکیہ“ قرار دیا جائے تو پھر وجہ وہ ہے، اور ”مدنیہ“ قرار دیا جائے تو اس کی وجہ یہ ہے۔ اب آگے دیکھئے ان کے مضامین.....!۔

سورہ فلق کے مضامین

معوذتین میں بیان کردہ چیزیں

اللہ تعالیٰ کی طرف سے تلقین کی جا رہی ہے کہ آپ یوں کہیے، اللہ کے کہنے کے تحت یہ چیز ادا کی جا رہی ہے۔ پہلی سورت میں اللہ تعالیٰ کے اسماء میں سے رَبِّ فَلَق کو ذکر کیا گیا ہے، اور آگے چار چیزیں ذکر کی گئیں جن کے شر سے حفاظت مطلوب ہے، مَا خَلَقَ کَا شَرٍّ، غَاسِقَ کَا شَرٍّ، نَفَا ثَات کَا شَرٍّ، اور حَاسِدَ کَا شَرٍّ۔ ایک صفت ذکر کی گئی اور چار شرور سے حفاظت چاہی گئی۔ اور اگلی سورت میں اللہ کی تین صفتیں ذکر کی گئیں رَبِّ النَّاسِ، مَلِکِ النَّاسِ، اِلٰہِ النَّاسِ یہ تین صفتیں آگئیں، انسانوں کا رَبِّ، انسانوں کا بادشاہ، اور انسانوں کا معبود، اور جس شر سے حفاظت طلب کی گئی ہے وہ صرف ایک ہے و سَوَاسِ خَنَاسِ کَا شَرٍّ، و سَوَاسِ ذَا لِنِے وَا لِنِے خَنَاسِ کے شر سے حفاظت طلب کی گئی اور اللہ کی صفتیں تین ذکر کی گئیں۔ جس وقت آپ ان دونوں سورتوں میں غور کریں گے تو آپ کو معلوم ہوگا کہ پہلی سورت میں جن شرور سے حفاظت طلب کی گئی ہے وہ اکثر و بیشتر بدنی ہیں اور اس دُنیوی زندگی میں پیش آنے والی تکلیفیں ہیں۔

بعض چیزیں فطرت کے لحاظ سے موذی ہیں

مَا خَلَقَ یہ عام ہو گیا ایسی چیزیں جن کی فطرت میں اور جن کی طبیعت میں اللہ تعالیٰ نے شر رکھا ہے، جو کسی عداوت یا بغض کی بنا پر نہیں، اپنی طبیعت کے مقتضائے جو تکلیف پہنچاتی ہیں، مَا خَلَقَ سے وہ چیزیں مراد ہو جائیں گی، اُن کے شر سے حفاظت، جس طرح سے سانپ، بچھو، شیاطین یہ اپنی فطرت کے لحاظ سے موذی ہیں، تکلیف پہنچاتے ہیں، ان کے اندر خیر نہیں، شر ہی شر ہے، تو ان سے تحفظ ہو جائے گا، مَا خَلَقَ عام ہو گیا، اس سے مراد ہو جائیں گے وہ موذیات جو اپنی طبعی خاصیت کے طور پر انسان کو تکلیف پہنچاتے ہیں، جیسے فاری میں ایک شعر آتا ہے کہ:

مقتضائے طبیعت لعین است

نیش گر دم نہ از کین است

کہ بچھو جو دمگ مارا کرتا ہے، کسی دشمنی کی بنا پر نہیں، اُس ملعون کی طبیعت کا تقاضا یہی ہے۔ تو بعض چیزیں ایسی ہوتی ہیں کہ اُن کی

(۱) ترمذی ۲۶۲۲، مہلب ماجا، فی الرقیۃ بالمعوذتین، مشکوٰۃ ۳۹۰/۲، کتاب الطب، فصل فی کاف۔

طبعی طور پر خاصیت ہے کہ وہ تکلیف پہنچاتی ہیں، چاہے کوئی عداوت اور دشمنی نہیں ہوا کرتی، اپنے طبعی تقاضے سے تکلیف پہنچایا کرتی ہیں۔ اسی کو واضح کرنے کے لئے عام طور ایک واقعہ بطور لطیفہ کے مشہور ہے..... معنوی چیز کو سمجھانے کے لئے لفظوں میں ایک مثال کے طور پر تعبیر یہ ہمیشہ سے دنیا میں بیان کا ایک حصہ آیا ہے، تو اسی طرح سے اس فطری تکلیف دینے والی چیزوں کی مثال کے طور پر یہ بات ذکر کی جاتی ہے..... کہ ایک بچھونہر کے کنارے پر پہنچا، وہ نہر کو عبور کرنا چاہتا تھا، لیکن وہ پانی کی بہتات کو دیکھ کر ڈر گیا کہ اگر میں اس پانی میں اترتا تو پانی مجھے بہا کے لے جائے گا، اتنے میں ایک کچھوے نے اسے دیکھ لیا کہ یہ بچھونہر سے پہ پریشان کھڑا ہے، تو کچھو گیا، جا کے پوچھا: کیا بات ہے میاں بچھو! پریشان کیوں ہو؟ وہ کہنے لگا: میں نہر عبور کرنا چاہتا ہوں لیکن پانی بہت زیادہ ہے، اگر میں نیچے اتر گیا تو مجھے بہا کے لے جائے گی۔ وہ کہنے لگا: اس میں فکر کی کون سی بات ہے؟ میری کمر پہ چڑھ جاؤ، میں تمہیں دوسرے کنارے چھوڑ آتا ہوں! یہ کتنا بڑا احسان تھا جو کچھو بچھو پر کر رہا ہے، تو بچھو اس کی کمر پر بیٹھ گیا اور کچھوے نے تیرنا شروع کیا، جب وہ نہر کے وسط میں گیا تو کچھوے کو محسوس ہوا جیسے اس کی کمر کے اوپر کوئی چیز رگڑی جا رہی ہے، تو کچھو پوچھتا ہے کہ میاں بچھو! یہ کیا ہے؟ وہ جب ڈنگ لگاتا ہے، سوئی لگانے کی کوشش کی، تو کچھو تو پتھر جیسا سخت ہوتا ہے، اس میں اس کی سوئی کیسے جائے؟ تو اس کو رگڑ محسوس ہوئی۔ تو بچھو کہتا ہے کہ کچھو صاحب! مجھے یقین ہے کہ میں آپ کو کوئی نقصان نہیں پہنچا سکتا، لیکن میں عادت سے مجبور ہوں، عادت تو پوری کرنی ہے، تو عادت کی مجبوری ہے ڈنگ مارنا، ورنہ اُس کو یقین ہے کہ کوئی نقصان تو پہنچا یا نہیں جاسکتا۔ اس مثال کے ساتھ یہ بات واضح کی گئی کہ بسا اوقات بعض چیزیں محض عادت پوری کرنے کے لئے تکلیف پہنچاتی ہیں، اگرچہ اُن کو یقین ہو کہ جس کو تکلیف پہنچانے کی ہم کوشش کر رہے ہیں اس کو تکلیف پہنچے گی نہیں، لیکن ان کی فطرت کا تقاضا ہوتا ہے کہ کوشش کریں تکلیف پہنچانے کی۔ تو ماخلق میں ایسی چیزیں آجائیں گی جن کی فطرت میں اور جن کی طبیعت میں ایذا رسانی رکھی گئی ہے، اُن کے شر سے حفاظت ہو گئی۔

دُنیا میں اکثر و بیشتر شرور رات کی تاریکی میں پھلتے ہیں

اور آگے غاسق: تاریک چیز، اس سے اگر رات مراد لے لی جائے یا چاند جب گہن لگ جائے وہ مراد لے لیا جائے، تو تاریکی جب پھیلتی ہے، خوب اچھی طرح سے جمع ہو جاتی ہے، سمٹ جاتی ہے، پھیلنا سمٹنا ان دونوں سے گہرائی کی طرف اشارہ ہے، تو اکثر و بیشتر شرور جو دُنیا کے اندر پھیلتے ہیں وہ رات کی تاریکی میں پھیلتے ہیں۔ معلوم نہیں آپ حضرات کو کبھی واسطہ پڑا ہے یا نہیں پڑا؟ یہ وظیفے کرنے والے، گنڈے تعویذ، جاؤ کرنے والے یہ بھی اپنا عمل رات کو کرتے ہیں، رات کی تاریکی میں، کیونکہ دن کی روشنی میں ان کے اثرات کم ہوتے ہیں، رات کی تاریکی میں زیادہ ہوتے ہیں۔ چور، اچکے، ڈاکو، اکثر و بیشتر رات کو پھیلتے ہیں۔ اور موذی قسم کے جن رات کو پھیلتے ہیں، حشرات الارض سانپ وغیرہ درندے جتنے ہیں وہ سب رات کو پھیلتے ہیں، اور ان کی طرف سے نقصان پہنچنے کا اندیشہ رات کو زیادہ ہوتا ہے، فصلیں رات کو اُجاڑتے ہیں، دن کو چھپے رہتے ہیں، اور اسی طرح سے باقی واقعات

بھی اکثر و بیشتر رات کو پیش آتے ہیں، تو اس لئے ”غاسق“ کی طرف ”شر“ کی نسبت کی گئی کہ ان سب تکلیفوں سے اللہ تعالیٰ حفاظت فرمائے، رات کی تاریکی جس وقت عام ہو جاتی ہے تو اس وقت بھی اکثر و بیشتر شرور پھیلنے لگتے ہیں۔

اور تیسرے نمبر پر التَّائِبَاتِ فِي الْعَقَدِ آگیا، گرہوں میں پھونکیں مارنے والے نفوس، مذکر ہوں یا مؤنث دونوں کو یہ لفظ شامل ہو جائے گا، اور واقعے کے لحاظ سے چونکہ پھونکیں مارنے والی عورتیں تھیں، لبید بن اعصم کی لڑکیاں، ان کو بھی یہ لفظ شامل ہو جائے گا۔ ان کے شر سے اُس واقعے کی خصوصیت کے لحاظ سے پناہ مانگی گئی، کہ یوں کوئی جادو کرے، ٹوٹا کرے، دم کرے، پھونک مارے ہمیں متاثر کرنے کی کوشش کرے، اس کے شر سے بھی تحفظ کی دعا کی گئی۔ دعاؤں: پھونکیں مارنے والی، فِي الْعَقَدِ: گرہوں میں۔ اس سے وہی جادوگر قسم کی عورتیں مراد ہو گئیں، یا نفوس مراد ہو گئے، تو مذکر مؤنث دونوں کو شامل ہو جائے گا۔

”حسد“ کی مذمت اور اس کا نقصان

”اور حاسد کے شر سے جس وقت کہ وہ حسد کرے“، حسد کا معنی آپ کی خدمت میں میں نے عرض کر دیا، کسی کی اچھی حالت دیکھ کر جلنا اور یہ تمنا کرنا کہ یہ اچھی حالت اس سے زائل ہو جائے، تو اس میں زوال کی تمنا ہوتی ہے، اپنے لئے حصول کی تمنا نہیں ہوتی، اس لئے حسد کبیرہ گناہ ہے، اخلاق رزیلہ میں سے ایک بدتر قسم کا رزیلہ ہے، اس میں اللہ تعالیٰ کی تقسیم کے اوپر ایک اعتراض ہے کہ یہ چیز اللہ نے اس کو کیوں دے دی؟ یہ تو اس قابل نہیں تھا، اس کو نہیں ملنی چاہیے تھی۔ تو یہ اللہ کی تقسیم پر اعتراض ہے، جس کی بنا پر حسد کے بارے میں بڑی وعید آئی ہے، حضور ﷺ نے فرمایا کہ حسد حاسد کی نیکیوں کو یوں کھا جاتا ہے جس طرح سے کہ آگ لکڑی کو کھا جاتی ہے۔^(۱) نیکیاں یوں بھسم ہو جاتی ہیں۔ بلکہ حضرت شاہ عبدالعزیز صاحب محدث دہلوی رحمہ اللہ نے ”تفسیر عزیزی“ میں بیان فرمایا کہ اکثر و بیشتر شرور کا منبع، جو انسانوں کی طرف سے دوسرے انسان کو شرور پہنچتے ہیں، تکلیفیں جو پہنچتی ہیں، قتل، غارت، لوٹ، مار، جو کچھ بھی ہے، اکثر و بیشتر اس کا منبع حسد ہے، کہ ایک شخص کو دوسرے پر حسد ہوتا ہے تو حسد کی وجہ سے پھر وہ کارروائیاں کر کے اس کو نقصان پہنچانے کی کوشش کرتا ہے۔ فرماتے ہیں کہ سب سے پہلے اللہ تعالیٰ کی معصیت اور نافرمانی آسمان پر جو ہوئی تو وہ بھی حسد کی وجہ سے ہوئی کہ ابلیس نے آدم علیہ السلام پہ حسد کیا، جس کے نتیجے میں ابلیس کا شر پھیلا، تو سب سے پہلی نافرمانی آسمان پر حسد ہی ہے کہ ابلیس نے حسد کیا آدم علیہ السلام پر، اور زمین پر آدم علیہ السلام کے آجانے کے بعد سب سے پہلی نافرمانی وہ بھی حسد کی وجہ سے پیش آئی، کہ قاتیل نے حسد کیا ہاتیل پر، جس کے نتیجے میں قتل کا واقعہ پیش آیا کہ قاتیل نے ہاتیل کو قتل کر دیا، وہ واقعہ آپ کے سامنے سورہ مائدہ میں گزر چکا ہے، تو آسمان میں بھی پہلے یہی معصیت پیش آئی، اور آدم علیہ السلام کے اترنے کے بعد زمین میں بھی سب سے پہلے یہی معصیت پیش آئی، تو اکثر و بیشتر شرور اور آفات جو انسانوں کو انسانوں سے پہنچتے ہیں ان کا منشا حسد ہوا کرتا ہے۔ لیکن حسد سے نقصان کب پہنچتا ہے؟ جس وقت کہ حاسد اُس حسد کے مقتضا پر عمل کرے اور اس پر عمل کر کے نقصان پہنچانے کی کوشش کرے، اگر دل میں جلتا رہے تو اس میں محسود کا کوئی نقصان نہیں ہے، اس لئے اس حاسد کے شر کو إِذَا حَسَدَ کے ساتھ مقید

کر دیا کہ ہم حاسد کے شر سے پناہ پکڑتے ہیں جس وقت کہ اپنے حسد کے مطابق وہ کارروائی کرے، تو حسد حرام ہے اور باطنی بیماریوں میں سے ایک بیماری ہے۔

”حسد“ اور ”غبطہ“ میں فرق

اور ایک آیا کرتا ہے اس کے مقابلے میں ”غبطہ“ اور ”رَشْک“! جس کا مطلب یہ ہوتا ہے کہ کسی کے اندر اچھی صفت کو دیکھ کر انسان للچائے کہ کاش! کہ یہ مجھے بھی حاصل ہو جائے، یعنی دوسرے سے زوال کی تمنا نہیں ہوتی، اپنے لئے حصول کی تمنا ہوتی ہے، تو یہ جو تمنا ہے، یہ شرعاً بعض صورتوں میں مطلوب ہے، اس کو ”غبطہ“ کہتے ہیں۔ کبھی کبھی ”حسد“، ”غبطہ“ کے معنی میں بھی آجاتا ہے، جیسا کہ ”فضائل قرآن“ میں ایک روایت آتی ہے، اور ”مشکوٰۃ شریف، کتاب العلم“ میں بھی موجود ہے، سرور کائنات ﷺ فرماتے ہیں: ”لَا حَسَدَ إِلَّا فِي اثْنَتَيْنِ“ کہ حسد نہیں مگر دو آدمیوں کے بارے میں، تو وہاں ”حسد“ سے بالاتفاق ”غبطہ“ مراد ہے، رَشْک نہیں کرنا چاہیے، مگر دو آدمیوں پر، یعنی دو آدمی ایسے ہیں کہ جن کو دیکھ کر انسان کے دل میں تمنا آتی چاہیے کہ کاش! میں بھی ایسا ہو جاؤں، یعنی وہ دو عظیم نعمتیں ہیں کہ کسی کے پاس اگر موجود ہوں تو انسان کی رال ٹپکے اور دل کے اندر یہ تمنا ابھرے کہ یہ نعمت مجھے بھی حاصل ہو جائے، تیسری کوئی نعمت نہیں ہے جس کے متعلق رَشْک کیا جائے، یعنی ان دو نعمتوں کے مقابلے میں کوئی نعمت، نعمت نہیں ہے، ان دو نعمتوں پر رَشْک کرو، اور کسی دوسرے کے پاس ہو تو اس جیسا بننے کی تمنا کرو، ایک نعمت ذکر فرمائی کہ اللہ تعالیٰ کسی کو مال دے، پھر اس کو توفیق دے حق میں خرچ کرنے کی، تو اس کی طرف دیکھ کر تمنا ہونی چاہیے کہ اللہ ہمیں بھی مال دے اور ہم بھی اسی طرح سے حق میں خرچ کریں جس طرح سے یہ شخص حق میں خرچ کرتا ہے، اور ایک وہ شخص ہے جس کو اللہ تعالیٰ علم دین دے دے، حکمت دے دے، قرآن کا علم دے دے، اور پھر وہ اس کو لوگوں کے اندر پھیلاتا ہو، تو اس کی حالت دیکھ کر بھی رَشْک کرو کہ کاش! کہ اللہ تعالیٰ ہمیں بھی یہ نعمت دے دے، اِنَّهُ لَنَالِ الْخُلَاقَةِ، جس کو اللہ تعالیٰ حکمت دے دے اور پھر وہ اس کی تعلیم دیتا ہو، لوگوں کو حکمت سکھاتا ہو، یا قرآن کا علم اللہ تعالیٰ کسی کو دے دے اور وہ اس کی اشاعت کرتا ہو، اس کی حالت بھی اس قابل ہے کہ اس کو دیکھ کر رَشْک کیا جائے، اور انسان تمنا کرے کہ ہمیں بھی یہ نعمت حاصل ہو جائے۔^(۱)

سورۃ ناس کے مضامین

یہ سارے کے سارے چار شرط جو آپ کے سامنے پیش کئے گئے ہیں ان کا تعلق اسی بدنی زندگی کے ساتھ اور دنیوی زندگی کے ساتھ ہے جس سے انسان کو تکلیف پہنچتی ہے، اور اگلی سورت میں جو شر ذکر کیا گیا ہے، وہ ہے شیطان کا، و سوسہ ڈالنے والے کا، اس کا اثر براہ راست ایمان پر اور عقیدے پر پہنچتا ہے، اور ایمان اور عقیدہ اگر متاثر ہو جائے شیطان کے شر سے، تو آپ جانتے ہیں کہ روحانیت برباد ہوگئی اور آخرت برباد ہوگئی، تو دوسری سورت سورۃ ناس کھل اس مضمون پر مشتمل ہے کہ شیطان جو کہ مَوَسْوِس

(۱) بخاری ۱۷۱۱، باب الاغتباط فی العلم والحکمة۔ ۷۵۱/۲، باب اغتباط صاحب القرآن۔ مشکوٰۃ ۳۲/۱۵، کتاب العلم، فصل اول۔ ۱۸۳/۱، کتاب فضائل القرآن، فصل اول۔

ہے، خناس ہے، اس کے شر سے پناہ مانگی گئی ہے، اور اس کے دوسرے اور شر کا تعلق ہوتا ہے ایمان کے ساتھ، ایمان خراب کرنے کے متعلق، جیسا کہ پہلے آپ کے سامنے تفصیل کی جا چکی، اور پہلی سورت کی تفصیل آپ کے سامنے کل آگئی تھی اور یہ کچھ مضمون باقی ہے جو آج ادا کیا جا رہا ہے، تو چونکہ ایمان کی حفاظت مطلوب ہے، اور ایمان کے خراب ہونے کی وجہ سے انسان کی آخرت برباد ہوتی ہے تو اس سورت میں اللہ تعالیٰ کے جو اسماء ذکر کئے گئے ہیں، یا اللہ تعالیٰ کی جو صفات ذکر کی گئی ہیں، یہ ایمان کے لئے منشا بنتی ہیں۔

عقیدہ ربوبیت کی اہمیت

مثلاً سب سے پہلے ربّ ناس کا ذکر کیا، جس میں اللہ تعالیٰ کی ربوبیت کا ذکر ہوا، تو اللہ تعالیٰ کی ربّ ہونے کی جو صفت ہے، ربوبیت والی صفت، یہ وہ صفت ہے کہ جس سے سب سے پہلے انسان کو رُوشناس کروایا گیا، اور یہی معرفت ربّ کی ابتدائی منزل ہے۔ یاد ہوگا! جس وقت اللہ تعالیٰ نے آدم علیہ السلام کو پیدا کرنے کے بعد اس کی ساری اولاد کو موجود کیا اور ان سے عہد اور میثاق لیا تو اللہ تعالیٰ نے اپنے اسماء میں سے جس اسم کو ذکر کیا تھا وہ ربّ ہی ہے، اَللّٰھُ ہر پتلم: کیا میں تمہارا ربّ نہیں ہوں؟ (سورہ اعراف: ۱۷۲)، تو گویا کہ ربّ ہونے کا تذکرہ اللہ تعالیٰ نے سب سے پہلے کیا، اور انسان کو پہلے اپنی اسی صفت سے رُوشناس کرایا، اور اللہ تعالیٰ کی معرفت کی ابتدا جو ہے وہ یہی ربوبیت سے ہوئی۔ ربّ کہتے ہیں پالنے والے کو، ضرورتیں پوری کرنے والے کو، جو درجہ بدرجہ کسی چیز کو اُس کی تکمیل تک پہنچاتا ہے، آہستہ آہستہ تدریجاً درجہ کمال تک پہنچاتا ہے وہ ہوتا ہے ربّ۔ تو انسان کو پیدا کیا، پیدا کرنے کے بعد اُس کو درجہ بدرجہ ایک کمال تک پہنچایا۔ یہ اللہ تعالیٰ کی جو ربّ ہونے کی صفت ہے جس کا تعلق انسان کی تربیت سے ہے، اس کو سب سے پہلے ذکر کیا گیا یعنی آدم کے سامنے، اور اقرار لیا گیا، قالوا ہنّی: سب نے اقرار کیا کیوں نہیں، ٹوہی ہمارا ربّ ہے..... اور زندگی کے اندر بھی اس ربوبیت کے عقیدے کی تاکید کی گئی، قرآن کریم میں مذکور ہے اِنَّ الْاِنْسَانَ کَانَ اِرْبَابًا لِّہٖ ثُمَّ اَنۡصَحَاۤہُمُوۡا فَتَوَلَّی عَلَیۡہُمُ الْکُفۡرُ (م فصلت: ۳۰) جو لوگ کہہ دیتے ہیں کہ ہمارا ربّ اللہ ہے، یعنی انہوں نے جو عہد اور میثاق عالم رُوحانیت میں کیا تھا، اُسی کا اس زندگی میں آ کے وہ اقرار کرتے ہیں، اور اللہ کو اپنا ربّ کہتے ہیں، اور ربّ کہنے کے بعد پھر اسی کے اوپر ڈٹ جاتے ہیں اور جھڑپتے ہیں، یہی لوگ ہیں جن کے اوپر فرشتے اُتریں گے اور ان کو بشارتیں دیں گے۔ تو معلوم ہو گیا کہ ربوبیت کا عقیدہ ایک بہت بنیادی عقیدہ ہے، اللہ تعالیٰ کو ربّ جاننا، ربّ ماننا، زندگی کے اندر بھی اسی کے اوپر استقامت مطلوب ہے..... اور آپ یہ بھی سنتے اور پڑھتے رہتے ہیں کہ مرنے کے بعد جس وقت انسان قبر میں چلا جائے گا تو انسان کا امتحان جو لیا جائے گا اس میں جو تین سوال ذکر کئے گئے ہیں حدیث شریف میں، جو انسان سے پوچھے جائیں گے، ان میں سے پہلا سوال بھی یہی ہے یَعْنِیْ ذٰلِکَ؟ حیران کن ہے؟ تو معلوم ہو گیا کہ ربّ ہونے کا عقیدہ ہی سب سے پہلے انسان کے قلب میں ڈالا گیا اللہ تعالیٰ کی جانب سے، اور زندگی کے اندر اسی کے اوپر استقامت کا مطالبہ کیا گیا، اور قبر میں جانے کے بعد سب سے پہلے امتحانی سوال بھی یہی ہے یَعْنِیْ ذٰلِکَ؟ تو جو اس کا جواب صحیح دے گا وہ کامیاب ہو جائے گا۔

عقیدہ ربوبیت کا حاصل

تو اللہ تعالیٰ کے متعلق ربوبیت کے عقیدے کا حاصل یہ ہے کہ جب پیدا کرنے والا وہ، پالنے والا وہ، درجہ کمال تک پہنچانے والا وہ، تو ہر قسم کی عبادت اور اطاعت کا حق دار بھی وہی ہے، جس کا کھائیے اسی کا گائیے، جب کھلاتا وہ ہے اور ہر قسم کی ضرورتیں پوری وہ کرتا ہے تو پھر کسی دوسرے کی حاکمیت انسان تسلیم کرے، اور دوسرے کے سامنے انسان جھکے، اور اپنی پستی کا اظہار کرے، یہ نہیں۔ ہر لحاظ سے بالادستی انسان کے دل اور دماغ پر اللہ تعالیٰ کی ہی ہونی چاہیے، جس کی ربوبیت کا ہم نے اقرار کیا ہے اور جس کے متعلق ہم نے مانا کہ ہماری مشکلات کا دُور کرنا، ہماری حاجات کا پورا کرنا، یہ سب اسی کے ہاتھ میں ہے، تو یہ جو احتیاج ہے انسان کا اللہ تعالیٰ کی طرف، وہ صفت ربوبیت میں خوب نمایاں ہے، اور یہی ہے جہاں سے انسان کے ایمان کی ابتدا ہوتی ہے۔

مکمل اختیارات کا مالک صرف اللہ ہے

اور لفظ رَبِّ کے بعد دوسرے نمبر پر ذکر کیا گیا مَلِكِ النَّاسِ: لوگوں کا بادشاہ، یہ اُس سے آگے کچھ ترقی ہو گئی، کہ جب ہم اس کو ضرورتیں پوری کرنے والا کہتے ہیں تو ضرورتیں پوری وہی کر سکتا ہے کہ جس کو ہر قسم کے اختیارات حاصل ہوں، اور وہ کسی دوسرے کی مرضی کا پابند نہ ہو، ہر طرح سے اُس کو بالادستی حاصل ہے، مکمل اس کو اختیارات ہیں، جو چاہے کرے، اس کو پوچھنے والا کوئی نہیں، تَوْفَعَالُ لِمَا يُؤَيِّدُ، يَفْعَلُ مَا يَشَاءُ، یہ شان ہوگی تو تب جا کے رَبِّ والی صفت صحیح ثابت ہو سکتی ہے کہ جس کی جو ضرورت پوری کرنا چاہے اس کو کوئی روکنے والا نہ ہو، اور اس کے سامنے کوئی کسی قسم کی رُکاوٹ پیدا کرنے والا نہ ہو، تو یہ شان بھی اللہ تعالیٰ کی ہے، فَعَالُ لِمَا يُؤَيِّدُ، يَفْعَلُ مَا يَشَاءُ ہے، اُس کے فیصلے کے سامنے کوئی رُکاوٹ نہیں کر سکتا، اور وہ جو کچھ کرنا چاہے، جو تصرف کرنا چاہے، کسی کو دینا چاہے تو کوئی روک نہیں سکتا، کسی سے کچھ لینا چاہے تو کوئی منع نہیں کر سکتا، یہ صفت اُسی اللہ کی ہے، اور اسی کو مَلِكِ النَّاسِ کے لفظ کے ساتھ تعبیر کیا گیا کہ بادشاہ بھی وہی ہے، اس سے اوپر حکومت کسی کی نہیں، اس کی حکومت سب پر ہے۔ تو مَلِكِ النَّاسِ کے اندر یہ ذکر کر دیا گیا، اختیارات بھی ہر قسم کے اسے ہی حاصل ہیں، ہر قسم کی قدرتیں اس کے لئے ثابت ہیں، جو چاہے وہ کر سکتا ہے، اُس کے فیصلے کے سامنے کوئی رُکاوٹ پیدا کرنے والا نہیں، مَلِكِ النَّاسِ میں اس درجے کا تعارف کروا دیا گیا۔

”إِلَهُ“ صرف وہی ہے!

تو جب ضرورتیں پوری کرنے والا وہی، ہر قسم کے اختیارات رکھنے والا وہی، ہر قسم کی قدرتوں کا مالک وہی، تو اس کے بعد آئے گا اِلَٰه النَّاسِ کا درجہ، کہ پھر انسان اس نتیجے پر پہنچے گا کہ اُس کے علاوہ معبود بھی کوئی نہیں، کوئی ایسا نہیں جو عبادت کا حق دار ہو، کہ اُس کے سامنے انسان اپنی عبودیت کا اقرار کرے، اُس کے سامنے اپنے آپ کے تذلل کا اظہار کرے، اللہ کے علاوہ کوئی

دوسری ذات ایسی نہیں۔ تو درجہ بدرجہ ان صفات میں غور کرنے کے بعد انسان اس عقیدے پر پہنچے گا کہ الہ بھی وہی ہے، عبادت اسی کی کرنی چاہیے۔

مذکورہ تین صفات کا مقصد

ان تین باتوں کو اگر کوئی شخص پیش نظر رکھے تو شیطان کبھی اس کے ایمان کو خراب نہیں کر سکتا، اُس کے ایمان کی بنیاد قلب کے اندر مضبوط رہے گی، اس لئے شیطان کے وسوسے سے جس وقت پناہ مانگنے کا ذکر کیا گیا تو اللہ تعالیٰ کی صفات وہی ذکر کی گئیں جو کہ انسان کے ایمان کے لئے مشابہتی ہیں، جن میں غور کرنے کے بعد انسان کا ایمان صحیح ہوتا ہے۔

”وسواس“ اور ”خناس“ کی وضاحت اور شیطان کے وسوسے سے بچنے کا طریقہ

اُس شیطان کو وسواس کے لفظ کے ساتھ ذکر کیا گیا مبالغہ، جیسے زَيْنْدُ عَزْلٌ میں آپ پڑھتے ہیں کہ مصدر کا حمل مبالغہ ہوتا ہے، گویا کہ وہ سراپا وسوسہ ہی وسوسہ ہے۔ وسوسہ اُس خیال کو کہتے ہیں جو دل کے اندر آئے اور وہ شرکی طرف داعی ہو، بُرائی کی طرف لے جانے والا ہو، اس کو وسوسہ کہا جاتا ہے۔ اور اگر دل کے اندر ایسا خیال آئے جو اس کو نیکی کی ترغیب دینے والا ہو، نیکی کی طرف لے جانے والا ہو، تو اس کو اِلهام سے تعبیر کرتے ہیں، وہ وسوسہ نہیں ہوتا، وہ اِلهام کہلاتا ہے۔ حدیث شریف میں آتا ہے کہ انسان کے ساتھ فرشتہ بھی رہتا ہے جو اس کو خیر کی تلقین کرتا ہے، اور انسان کے ساتھ شیطان بھی رہتا ہے جو اُس کے دل کے اندر بُرائی کا خیال ڈالتا ہے، پھر آگے انسان اپنے ارادے کے ساتھ جدھر کو ہو جاتا ہے اس کو تقویت حاصل ہو جاتی ہے (دیکھئے مظہری)۔ تو یہ وسوسہ ڈالنے والا شیطان یہ انسان کے ساتھ لگا رہتا ہے، اور جب انسان کو غافل پاتا ہے تو اس کے دل کے اندر بات ایسی ڈالتا ہے جو اس کے لئے شرکی طرف داعی بن جاتی ہے، تو اس کا حل یہی ہے کہ اللہ کو یاد رکھا جائے، حدیث شریف میں آتا ہے: ”إِذَا دُكِرَ لِلَّهِ خُتَسٌ“ شیطان اپنا منہ انسان کے قلب کے اوپر لگائے ہوئے ہے اور اس میں بُرے خیالات ڈالتا رہتا ہے، لیکن جب اللہ کو یاد کیا جائے تو پھر یہ پیچھے کو دبک جاتا ہے، پیچھے کو ہٹ جاتا ہے، وہاں چونکہ ”خُتَسٌ“ کا لفظ استعمال کیا گیا اسی لیے اس شیطان کو ”خناس“ کہتے ہیں، یہ جلدی سے پیچھے کو ہٹ جاتا ہے، جس وقت اللہ کے ذکر والا ڈنڈا اس کے سامنے آتا ہے، اللہ کا نام آتا ہے، تو اس طرح سے بھاگتا ہے جس طرح سے کتا ڈنڈے کو دیکھ کر بھاگتا ہے۔ تو شیطان کو اپنے قلب سے دُور ہٹانے کا ذریعہ ہے ذکر اللہ، اللہ کو یاد کیا جائے، اللہ کی صفات میں غور کیا جائے، اللہ کی طرف دھیان رکھا جائے، تو پھر یہ شیطان وسوسہ نہیں ڈالتا، إِذَا دُكِرَ لِلَّهِ خُتَسٌ، جب اللہ کی یاد کی جاتی ہے قلب میں، اللہ کا ذکر کیا جاتا ہے، تو پھر یہ پیچھے کو ہٹ جاتا ہے، بھاگ جاتا ہے، اس لئے اس کو خناس کہتے ہیں۔ ”یہ وسوسہ ڈالتا ہے لوگوں کے سینوں میں“ صدور صد کی جمع ہے، صد سینے کو کہتے ہیں، سینہ بول کر دل مراد ہے، نسبت دونوں طرف ہی ہوتی ہے، سینے کا راز، دل کا مجید، سینے کا مجید، دل کا راز، دونوں طرح سے کہتے ہیں، چونکہ سینے میں

دوست ہوا کرتے ہیں، جن کی صحبت سے اور جن کی باتوں سے متاثر ہونے کے بعد انسان دنیا اور آخرت برباد کر بیٹھتا ہے اُن کے شر سے بھی پناہ مانگنے کی ضرورت ہے۔

تو یہ دونوں سورتیں جو آپ کے سامنے پڑھی گئیں اس تفصیل سے معلوم ہو گیا کہ روحانی شر ہو یا بدنی شر ہو، دونوں سے بچنے کے لئے یہاں اللہ تعالیٰ کے ساتھ تعویذ کیا گیا ہے، اللہ کی پناہ پکڑی گئی ہے، اور اس پناہ کے حاصل ہو جانے کے بعد انسان ہر قسم کی کامیابی سے ہمکنار ہوتا ہے، ہر دولت اور ہر نعمت جو انسان کو حاصل ہو، وہ محفوظ رہتی ہے۔

معوذتین کے متعلق حجۃ الاسلام حضرت نانوتوی رحمہ اللہ کا مضمون

اس مضمون کو سمجھانے کے لئے علمائے کرام رحمہ اللہ نے مختلف انداز سے گفتگو کی ہے، اور یہاں ”فوائد عثمانی“ میں حضرت مولانا شبیر احمد صاحب عثمانی رحمہ اللہ نے حضرت مولانا محمد قاسم نانوتوی رحمہ اللہ، بانی دارالعلوم دیوبند کی طرف سے ایک مضمون نقل کیا ہے یہ سمجھانے کے لئے، جس کا حاصل یہ ہے کہ ایک باغبان جس وقت کوئی پودا لگاتا ہے، اور اس پودے کے سائے اور پھل سے وہ فائدہ اٹھانا چاہتا ہے تو اس کو چند ایک کام کرنے پڑتے ہیں، اور اس پودے کی نشوونما کے لئے پوری حفاظت کا انتظام کرنا پڑتا ہے، حفاظت مختلف قسم کی چیزوں سے ہوتی ہے، پہلے تو یہ دیکھنا پڑتا ہے کہ کوئی سبزہ خور جانور جس کی فطرت ہی ہے سبزہ کھانا، وہ آ کے کہیں اُس پودے کو کھانہ جائے، ایسا بھی ہوتا ہے کہ آپ ایک پودا بوتے ہیں، کوئی جانور آتا ہے اور اس کو کھا جاتا ہے، چاہے اس کے دل میں کوئی عداوت نہیں ہوتی، لیکن فطرت اس کی یہی ہے سبزہ خوری، اس لئے وہ سبزہ کھ کے کھا گیا۔ اور پودے کے اُگنے کے بعد جو دوسرا کام کرنا پڑتا ہے، وہ یہ ہے کہ اس کے لئے اس کی نشوونما کے جو طبعی اسباب ہیں وہ مہیا کئے جائیں، بقدر ضرورت اس کو پانی دیا جائے، اس کے لئے روشنی کا انتظام ہو، دھوپ کا انتظام ہو، یہی وجہ ہے کہ اگر وہ پودا سائے میں آ جائے، وہاں روشنی نہ پہنچے، دھوپ نہ پہنچے، تو بسا اوقات وہ پودا خشک ہو جاتا ہے، اس کی نشوونما صحیح نہیں ہوتی، پانی اس کو نہ ملے تو بھی اس کی نشوونما صحیح نہیں ہوتی۔ اور پھر تیسرے نمبر پر بعض آفتوں سے بچانے کے لئے انتظام کرنا ہوتا ہے کہ اس کے اوپر کورانہ پڑے، سردی نہ پڑے، کوئی اور اس قسم کی باہر کی آفت نہ آ جائے اس پودے کے اوپر جو اس کو خشک کر دے اور اس کا مادہ حیات ختم ہو جائے، اس لئے سردیوں میں دیکھا ہوگا آپ لوگوں نے، جو لوگ سبزیاں بیجتے ہیں یا پھلوں والے پودے بیجتے ہیں وہ سردیوں میں ان کے اوپر کوئی سایہ سا کر دیتے ہیں تاکہ کورانہ وغیرہ پڑے تو اس کی حفاظت رہے، برف باری سے یہ بچا رہے۔ اور چوتھے نمبر پر جس چیز کا خیال کرنے کی ضرورت ہے، وہ یہ ہے کہ کوئی دشمن آ کے دشمنی کی بنا پر نہ اُس کو اکھیڑ کے پھینک دے، ایسا بھی ہوتا ہے بسا اوقات کہ آپ نے ایک اچھا پودا لگا یا لیکن کوئی بدخواہ اور کوئی دشمن آیا اور اس کو اکھیڑ کے پھینک گیا۔ اگر ان چاروں آفتوں سے وہ پودا بچ جاتا ہے تو پھر اُمید کی جاسکتی ہے کہ اس کے سائے سے اور اس کے پھل سے اس کا مالک فائدہ اٹھائے گا، بقول حضرت مولانا شبیر احمد صاحب عثمانی رحمہ اللہ کے کہ اس تقریر میں اتنا اضافہ کر لیا جائے کہ اس چیز کی بھی نگاہداشت کی ضرورت ہے کہ جب اُس پودے کی غٹھل یا بیج زمین میں دبایا جائے تو زمین میں دبائے جانے کے بعد بھی اُس بیج کی حفاظت بائیں معنی ضروری ہے کہ اس کو کیڑا نہ لگ جائے،

دیمک نہ لگ جائے، کوئی مخفی چیز اُس کے اصل جوہر کو چھو نہ لے، جس کی بنا پر وہ پودا اُسے ہی نہیں، لیکن آپ جانتے ہیں کہ یہ حفاظت جو ہے یہ انسان کی دسترس سے باہر ہے، زمین میں بیج دبانے کے بعد، شعلہ دبانے کے بعد، پھر انسان بے بس ہے، اب آگے اُس کی حفاظت اللہ ہی کے ہاتھ میں ہے، وہی اُس کو اُگائے گا، وہی اس کو محفوظ رکھے گا، بیج ڈالنے کے بعد پھر آگے انسان کا کوئی زور نہیں چلتا۔ تو بیج محفوظ رہ جائے، بیج کے محفوظ رہ جانے کے بعد پودا جب اُگے تو اس کو سبزہ خور جانوروں سے بچایا جائے، اور اس کے لئے اسباب طبعیہ مہیا کئے جائیں، اور آفات خارجیہ سے اس کی حفاظت کی جائے، اور دشمن کی نظر سے اس کو بچایا جائے، جب یہ سارے درجے طے ہو جاتے ہیں تو پھر وہ پودا پھلتا ہے پھولتا ہے اور مالک اس سے فائدہ اٹھاتا ہے۔ تو یہاں بھی اللہ تبارک و تعالیٰ نے اس نعمت کی تکمیل کے بعد انہی چیزوں سے ہمارے لئے تعوذ کی تلقین کی، شَيْءٌ مَّا خَلَقَ کے اندر تو ایسی چیزیں ہو گئیں جیسے کہ تفصیل آپ کے سامنے ذکر کی گئی، جن کی فطرت میں ہی ایذا رسانی ہے، وہ کسی دشمن کی بنا پر تکلیف نہیں پہنچاتیں بلکہ ان کی فطرت کا تقاضا ہے۔ اور شَيْءٌ غَالِبٌ إِذَا وَقَبَ کا مطلب یہی ہے کہ بعض چیزیں ایسی ہیں جن کا ہمارے ساتھ تعلق ہوتا ہے، لیکن پھر وہ ٹوٹ جاتا ہے، اور ٹوٹنے کی بنا پر پھر ہمیں نقصان ہوتا ہے، جیسے روشنی کا ہمارے ساتھ تعلق تھا، سورج کی گرمی کا تعلق تھا، اور اندھیرا چھا جانے کے بعد وہ ربط ہم سے ٹوٹ گیا، جس میں پھر مختلف قسم کے شرور پیش آتے ہیں، تو یہ ایسے ہی ہے جیسے پودے سے اس کے اسباب طبعیہ منقطع ہو جائیں، اس کے لئے ہوا کا انتظام نہ ہو، اس کے لئے روشنی اور گرمی کا انتظام نہ ہو، یا اس کے لئے پانی کا انتظام نہ ہو، یہ رشتہ ٹوٹ جائے تو یہ بھی نقصان پہنچانے والی بات ہے۔ اور التَّلَفُّتُ فِي الْعَقْدِ یہ ایسے ہے جیسے باہر کی آفات ہوتی ہیں کہ باہر کی کوئی آفت آتی ہے، آگے پودے کو خراب کر دیتی ہے، پالا پڑ گیا، کورا پڑ گیا، برف باری ہو گئی، ژالہ باری ہو گئی، جس سے پودے کا نقصان ہو جاتا ہے، تو جادو کے اثرات جو ہیں یہ بھی باہر سے آگے انسان کی صلاحیتوں کو دباتے ہیں، اور اس دبانے کے ساتھ انسان مرض میں مبتلا ہو جاتا ہے اور تکلیف پاتا ہے، تو التَّلَفُّتُ فِي الْعَقْدِ ایسے ہی ہے جیسے باہر کی آفات ہوتی ہیں جو آگے پودے کو خراب کرتی ہیں۔ اور شَيْءٌ حَاسِدٌ ایسے ہی ہے جیسے دشمن کی دشمنی، کہ کوئی دشمن کی بنا پر آئے اور آگے اس پودے کو اکھیر کے پھینک دے۔ ان سب آفات سے تحفظ حاصل کرنے کے لئے، حفاظت حاصل کرنے کے لئے اللہ کی پناہ پکڑی گئی۔ اور اگلی ساری سورت کے اندر باطن کی حفاظت ہو گئی، کہ اللہ تعالیٰ باطن کی بھی حفاظت کرے، ہمارے شجرہ ایمانی کا جو بیج قلب کے اندر ہے کوئی دشمن اس کو نقصان نہ پہنچائے، چونکہ اس کی حفاظت سب سے زیادہ اہم ہے اس لئے اس تعوذ میں اللہ تعالیٰ کی تین صفتوں کا ذکر کیا گیا، جبکہ پہلی چار تکلیفوں سے بچنے کے لئے صرف ایک صفت کا ذکر آیا رَبُّ لَلْق۔ تو حضرت مولانا قاسم نانوتوی رحمہ اللہ کے اس بیان سے ان دو سورتوں کا مضمون ذرا اچھی طرح سے سمجھ میں آ جاتا ہے۔

قرآن کریم کی ابتدا اور انتہا میں مختلف مناسبتیں

اب قرآن کریم کے اختتام کی بات آگئی، یہ بھی ایک کمال کی بات ہوتی ہے کہ کتاب کا آغاز اور کتاب کا اختتام آپس میں متناسب ہو، اُن کا بھی آپس میں کوئی ربط اور نسبت ہو، یہاں بہت واضح قسم کی نسبتیں موجود ہیں۔

- ۱۔ قرآن کریم کا افتتاح کیا گیا تھا سورہ فاتحہ سے، جیسے کہ کچھ تفصیل آپ کے سامنے قُلْ هُوَ اللَّهُ أَحَدٌ پر ذکر کر دی گئی تھی، کہ اُس کی بھی مناسبت ہے ابتدا سے، کہ اللہ کی صفات ذکر کر کے توحید کا تذکرہ آیا تھا تو اختتام بھی توحید پر ہو گیا۔
- ۲۔ اور اِس کے بعد آخری الفاظ جو ہیں اُن کے ساتھ بہت واضح مناسبت ہے، وہاں بھی اللہ تعالیٰ نے اپنی صفات جو ذکر کی تھیں اَلْحَمْدُ لِلَّهِ رَبِّ الْعَالَمِينَ تو وہاں بھی رَبِّ الْعَالَمِينَ کا ذکر تھا، تو رَبِّ نَاسِ کو رَبِّ الْعَالَمِينَ کے ساتھ مناسبت ہے۔
- ۳۔ اور آگے مَلِكٌ يَوْمَ الدِّينِ، اُس میں مالک اور مَلِكٌ دونوں قراءتیں ہیں، مَلِكٌ یوم الدین بھی قراءت ہے، مَلِكٌ یوم الدین بھی قراءت ہے، یوم دین کا مالک، یوم دین کا بادشاہ، تو مَلِكٌ یوم الدین کی قراءت ہو تو مَلِكٌ النَّاسِ کو بہت ہی مناسبت ہے اُس کے ساتھ، اور اگر مَلِكٌ کی قراءت ہو مَلِكٌ یوم الدین، تو مَلِكٌ اور مَلِكٌ میں بھی کوئی خاص فرق نہیں ہے، مالک کہہ دیا جائے، بادشاہ کہہ دیا جائے، یہ مفہوم قریب قریب ہے، تو اس لفظ کو اُس کے ساتھ مناسبت ہے۔
- ۴۔ اور آگے ہم سے جو کہلوا یا تھا اِيَّاكَ تَعْبُدُوْا اِيَّاكَ تَسْتَعِيْنُ ہم تیری ہی عبادت کرتے ہیں، تجھ سے ہی مدد مانگتے ہیں، تو اس کا حاصل یہی تھا کہ ہم تجھے معبود مانتے ہیں، کیونکہ جس کو معبود مانا جائے عبادت اسی کی ہوتی ہے، تو اِلٰه النَّاسِ کی اُس مضمون کے ساتھ مناسبت ہے، گویا کہ ہم نے وہاں اقرار کیا تھا کہ ہم تجھے معبود مانتے ہیں، اِلٰه کا ذکر وہاں بھی آیا، اِيَّاكَ تَعْبُدُوْا ہم تیری ہی عبادت کرتے ہیں، تو عبادت اسی کی کی جاتی ہے جس کو اِلٰه مان لیا جائے، تو اِلٰه النَّاسِ کی مناسبت اُس کے ساتھ واضح ہے۔
- ۵۔ اور آگے اِهْدِنَا الصِّرَاطَ الْمُسْتَقِيْمَ میں جو دُعا سکھائی گئی تھی، وہاں اُس کے مثبت اور منفی دونوں پہلو تھے، اچھے لوگوں کے راستے پر چلنے کی توفیق دے اور بُرے لوگوں کے راستے سے بچا، آخری آخری الفاظ جو آئے تھے وہ یہی تھے کہ جو مغضوب علیہم ہیں یا جو ضالین ہیں ہمیں اُن کے راستے سے بچا۔ مغضوب علیہم: جن کے اوپر تیرا غضب ہوا ہے۔ ضالین: جو کہ بھٹکے ہوئے ہیں، دونوں کے درمیان میں اُس وقت فرق ذکر کر دیا گیا تھا، مغضوب علیہم وہ ہوتے ہیں جو جان بوجھ کر کسی غلطی میں مبتلا ہوں، علم تو اُن کو ہے لیکن عمل کی توفیق نہیں، بھٹکے ہوئے ہیں، ضالین وہ ہوتے ہیں جو علم کے بغیر جہالت کی بنا پر بھٹکے ہوئے ہیں، تو بد عمل کی وجہ یا تو یہی ہوتی ہے کہ جان بوجھ کر انسان کج روی اختیار کرتا ہے، یا جہالت کی بنا پر کرتا ہے، تو دونوں قسم کی غلطیوں سے بچنے کے لئے اللہ تعالیٰ سے دُعا کی گئی تھی کہ اے اللہ! ہمیں اچھے لوگوں کے راستے پر چلا، اچھے لوگوں کی تفصیل آگئی تھی اَنْعَمْتَ عَلَيْهِمْ کے تحت، جن پہ تیرا انعام ہے، اور دوسری جگہ منع علیہم یعنی جن کے اوپر اللہ کا انعام ہوا ان کی تفصیل یہ تھی اِنَّ النَّاسَ لَشَقِيْقُوْنَ وَالصَّٰلِحِيْنَ (سورہ نساء: ۶۹)، یہ ہیں منع علیہم چار گروہ، جن کے راستے پر چلنے کی توفیق مانگی گئی تھی، کہ ہمیں نبیوں کے راستے پر چلا، صدیقین کے راستے پر چلا، شہداء کے راستے پر چلنے کی توفیق دے، صالحین کی اتباع کی ہمیں توفیق دے، ان چار گروہوں کی اتباع کی توفیق مانگی گئی تھی اور مغضوب علیہم اور ضالین کے راستے سے بچنے کی توفیق مانگی گئی تھی، کہ ہمیں ایسے لوگوں کے راستے پر نہ چلانا جن کے اوپر تیرا غضب ہے، یعنی ہم ایسے راستے پر نہ چلیں جس کی بنا پر ہم بھی مغضوب ہو جائیں، اور اسی طرح سے ہم ایسے راستے پر نہ چلیں جس کی بنا پر ہم بھی ضلالت کی دادی میں جا گریں اور ضالین میں ہمارا بھی شمار ہو جائے۔ تو مغضوب علیہم اور ضالین کے راستے سے بچنے کی جو دُعا وہاں کی گئی تھی کہ یا اللہ! ہمیں ان سے بچا،

ان کے راستے پر ہمیں نہ چلانا، تو یہ شَرُّ الْوَسْوَاسِ الْخَنَّاسِ الَّذِي يُوَسْوِسُ فِي صُدُورِ النَّاسِ کے مضمون کی مکمل مناسبت اُس کے ساتھ ہے، کیونکہ انسان غضب والا راستہ اختیار کرتا ہے اور ضلالت والا راستہ اختیار کرتا ہے تو اس میں شیطان کا بہکاوا ہوتا ہے، انسان کو شیطان بہکاواتا ہے جس کی بنا پر وہ ایسی حرکتیں کرتا ہے جس کی بنا پر اللہ کا غضب آگیا، اور بہکاواتا ہے جس کی بنا پر ہدایت کے راستے کو چھوڑ کر وہ ضلالت کی طرف آتا ہے، تو شیطانی وسوسے، چاہے وہ شیطان جنوں میں سے ہو یا انسانوں میں سے ہو، جتنے بھی بہکانے والے ہیں اور بہکا کے اللہ کے غضب کی طرف اور اللہ کی لعنت کی طرف لے جانے والے ہیں، اُن کے شر سے یہاں بھی تحفظ کی دعا کی گئی ہے، تو جیسے وہاں توفیق مانگی گئی تھی کہ ہمیں ان کے راستے پر نہ چلانا جس کی بنا پر ہم پر بھی غضب آجائے اور ہم بھی ضلالت کی وادی میں جا گریں، تو یہاں اُس کو ان الفاظ سے ادا کر دیا گیا کہ اے اللہ! ایسے لوگ چاہے وہ جنوں میں سے ہیں یا انسانوں میں سے ہیں جو قلوب کے اندر وسوسہ ڈالتے ہیں، وسوسہ ڈالنے کے بعد وہ برائی کی طرف لے جاتے ہیں، مگر ابی کی طرف انسان کو لے جاتے ہیں، ہمیں ان کے شر سے محفوظ رکھ، تو جب انسان ان کے شر سے محفوظ رہے گا تو ضلالت اور غضب ہر قسم کی چیز سے وہ بچ جائے گا، تو اس مضمون کو سورہ فاتحہ کے آخری مضمون کے ساتھ مناسبت تامہ ہے۔

قرآن کی ابتدا ”باء“ سے ہے اور اختتام ”سین“ پر کیوں؟

لطفی کے طور پر حضرت شاہ عبدالعزیز صاحب محدث دہلوی رحمۃ اللہ علیہ نے حکیم سنائی کا ایک قول نقل کیا ہے، یہ ایک علمی لطیفہ ہے، کہ قرآن کریم کی ابتدا جو اس وقت آپ کے سامنے ذکر کی گئی وہ سورہ فاتحہ سے ہے، اور اختتام سورہ الناس پر، یہ مناسبت آپ کے سامنے دونوں سورتوں کی واضح کی گئی۔ شاہ صاحب رحمۃ اللہ علیہ کہتے ہیں کہ حقیقی ابتدا حروف کے اعتبار سے قرآن کریم کی ہوئی ”بسم اللہ“ کی ”باء“ سے، آپ دیکھ رہے ہیں جہاں کتاب اللہ شروع ہوئی تو ”بسم اللہ الرحمن الرحیم“ یہ پہلے کلمات ہیں، اور ان میں پہلا حرف ”باء“ ہے، اور حروف کے لحاظ سے اختتام جو ہوا ہے، وہ ہے: مِنْ الْجِنَّةِ وَالنَّاسِ کی ”سین“ پر، تو ابتدا ”باء“ سے ہوئی اور اختتام ”سین“ پہ ہوا، اور جس وقت ”باء“ اور ”سین“ کو اکٹھا کر لیا جائے تو کیا بن جایا کرتا ہے؟ ”بس!“ ”باء“ اور ”سین“ کو اکٹھا کر لیں تو ”بس“ ہو گیا، اسی مضمون کو حکیم سنائی نے اپنے ایک شعر کے اندر ادا کیا۔

اول وآخر قرآن زچہ باء آمد وسین
یعنی اندر رو دیں رہبر تو قرآن بس!

کہ اللہ تعالیٰ نے اپنی کتاب کی ابتدا جو ”بسم اللہ“ کی ”باء“ سے کی، اور اختتام اس کا ”الناس“ کی ”سین“ پر کیا، اس میں اس بات کی طرف اشارہ کر دیا کہ ”در رو دین رہبر تو قرآن بس!“ کہ دین کے معاملے میں تیرا راہنما قرآن ہے، بس یہ کافی ہے، ”بس“ کا معنی کافی (تفسیر عزیزی)۔ تو پھر یہ وہی مضمون ہے جس کو ”حَسْبُنَا كِتَابُ اللَّهِ“ ^(۱) کے اندر ادا کیا جاتا ہے، کہ ہمارے لئے اللہ کی کتاب کافی ہے، دین کی راہنمائی کے لئے ہمیں کسی اور چیز کی ضرورت نہیں، تو قرآن کریم کے ابتدائی حرف اور آخری حرف کے ساتھ یہ ”حَسْبُنَا كِتَابُ اللَّهِ“ کا معنی پیدا ہو گیا۔

(۱) یہ حضرت عمرؓ کا قول ہے دیکھئے بخاری ۲۸۸۲، مسلم ۳۲۲۲، ابوبکر ترک الوصیۃ

حدیث اور فقہ، قرآن کے مخالف نہیں ہیں!

لیکن میں تھوڑی سی وضاحت کر دوں آپ کے سامنے، ”حَسْبُنَا كِتَابُ اللَّهِ“ کا یہ معنی نہیں کہ کتاب اللہ کے بعد حدیث کی ضرورت نہیں، کتاب اللہ کے بعد فقہ کی ضرورت نہیں۔ اور ”حَسْبُنَا كِتَابُ اللَّهِ“ کہہ کر لوگ انکار حدیث کو اختیار کریں، ”حَسْبُنَا كِتَابُ اللَّهِ“ کہہ کر لوگ فقہ کا انکار کریں، یہ ان کی اپنی جہالت ہے، ”حَسْبُنَا كِتَابُ اللَّهِ“ کا یہ معنی نہیں ہے۔

سُنَّتِ رَسُولِ اللَّهِ ﷺ اور فقہ تفقہ یہ کتاب اللہ سے کوئی علیحدہ چیزیں نہیں ہیں، نفی جو ہوا کرتی ہے وہ غیر کی ہوا کرتی ہے، یہ کتاب اللہ کا غیر نہیں، یعنی مغایر نہیں ہیں، یہ کتاب اللہ کے مخالف نہیں، یہ کتاب اللہ کا ہی ایک حصہ اور اسی کی ایک تشریح ہیں، جن لوگوں کو یہ دونظر آتی ہیں کہ کتاب اللہ علیحدہ ہے، اور سُنَّتِ رَسُولِ اللَّهِ ﷺ علیحدہ ہے، اور یہ دونوں مل کے ایک دین کا مزاج ان کو نظر نہیں آتا، دو علیحدہ علیحدہ چیزیں نظر آتی ہیں، حقیقت یہ ہے کہ جس وقت وہ حدیث کو چھوڑتے ہیں تو اپنے خیال کے مطابق تو انہوں نے صرف حدیث کو چھوڑا، لیکن واقعہ یہ ہے کہ ان سے قرآن بھی چھوٹ جاتا ہے، قرآن بھی ان کے ہاتھ میں نہیں رہ سکتا۔ ایک کاغذ کی کتاب ان کے ہاتھ میں رہ جائے تو رہ جائے، جہاں تک اللہ تعالیٰ کی ہدایت کا تعلق ہے اور اللہ تعالیٰ کے علم کا تعلق ہے وہ ان کے ہاتھ میں نہیں رہتا۔

بھینگے کا واقعہ

جیسے مولانا رومی رحمہ اللہ نے ایک مثال ذکر کی، ”بھینگا“ تو آپ نے سنا ہوگا جس کو فارسی میں ”لوچ“ کہتے ہیں، ”گلستان“ (باب ۸) میں ایک فقرہ ہے ”یک دو بیند لوچ“ ”لوچ ایک کو دو دیکھا کرتا ہے، چیز ایک ہوتی ہے اور لوچ کو دو نظر آتی ہیں، ہماری زبان میں اس کو ”بھینگا“ کہتے ہیں، جس کی آنکھوں کا زاویہ علیحدہ علیحدہ ہوتا ہے، یہ آنکھ مستقل دیکھتی ہے، یہ آنکھ مستقل دیکھتی ہے، تو جب سامنے ایک چیز رکھی ہوگی تو یہ آنکھ بھی دیکھے گی اس چیز کو، یہ بھی دیکھے گی اُس چیز کو، تو چیز ایک ہوگی لیکن اس کو نظر دو آئیں گی، اس کو کہتے ہیں ”بھینگا“، ”لوچ“، عربی کے اندر اس کے لئے لفظ ”أَحْوَل“ استعمال کیا جاتا ہے۔ تو مولانا رومی کہتے ہیں کہ ایک اُستاد کے پاس ایک لڑکا پڑھتا تھا اس کا شاگرد، وہ احوال تھا یعنی بھینگا، اُستاد نے کہا کہ جاؤ، الماری میں ایک بوتل پڑی ہے، وہ اُٹھا لاؤ۔ وہ جس وقت گیا تو جا کے الماری کو کھول کے دیکھی تو بوتلیں دو تھیں، اُس کو وہ دو نظر آ رہی تھیں، وہ وہاں کھڑا ہوا شور کر رہا ہے کہ اُستاد جی! کون سی بوتل اُٹھا کے لاؤں؟ یہاں تو دو بوتلیں ہیں۔ وہ کہتا ہے کہ اپنا بھینگا پن چھوڑ دے، بوتل ایک ہی ہے، اُٹھا لا! وہ کہتا ہے: جی! میں تو آنکھوں سے دیکھ رہا ہوں کہ دو ہیں، تو میں کون سی اُٹھا کے لاؤں؟ تو اُستاد نے غصے میں کہا کہ ایک توڑ دے، دوسری لے آ۔ تو جس وقت اس نے ایک کو توڑا تو دوسری بھی ساتھ ہی غائب ہو گئی، کیونکہ وہ تو ایک ہی تھی، اُس کے دیکھنے میں دو آ رہی تھیں۔^(۱) تو اس طرح سے احوال جس وقت ایک چیز کو دو سمجھ لیتا ہے تو جب وہ ایک کو چھوڑتا ہے تو دوسری بھی ساتھ ہی جاتی ہے۔ بالکل یہ بھی روحانی قسم کا بھینکا پن ہے، باطنی قسم کا بھینکا پن، جو قرآن اور حدیث کو دو علیحدہ حقیقتیں سمجھتے ہیں۔

(۱) ”مشوی“ دفتر اول، ص ۱۲/ ”کلمہ مشوی“ از حضرت تھانوی، ج ۱، ص ۱۲۱، بعنوان: داستان آن بادشاہ محمود کہ نصرائیاں را مکتوب از تعصب۔

حدیث اور فقہ، قرآن کی شرح ہیں

اور اگر اللہ تعالیٰ نظر کسی کی صحیح کر دے، اور بصیرت اس کی صحیح ہو، تو وہ سمجھے گا کہ کتاب اور حدیث یہ دونوں علیحدہ علیحدہ چیزیں نہیں، کتاب اللہ متن ہے، حدیث اس کی شرح ہے، اور فقہ اس سے آگے دوسرے درجے کی شرح ہے۔ فقہ کو چھوڑ دو گے، حدیث ہاتھ سے چھوٹ جائے گی، اور حدیث کو چھوڑ دو گے، قرآن ہاتھ سے چھوٹ جائے گا، یہ تو رشتہ ان کا آپس میں اس طرح سے ہے کہ ان کا آپس میں متن اور شرح والا تعلق ہے، شرح جو ہوا کرتی ہے وہ متن سے کوئی علیحدہ چیز نہیں ہوا کرتی۔ قرآن کریم نے کہہ دیا: اَقِیْمُوا الصَّلَاةَ نماز پڑھو، اتنا لفظ آگیا۔ اب یہ پڑھنی کس طرح سے ہے؟ اس کی کچھ تفصیل حدیث میں بتا دی گئی، اور مزید جزئیات جو پیش آئیں علمائے اُمت نے، فقہائے اُمت رضی اللہ عنہم نے اُن جزئیات کی تفصیل کر دی، تو کیا وہ سارے کے سارے احکام اَقِیْمُوا الصَّلَاةَ کے نیچے نہیں آ گئے؟ قرآن کریم نے کہہ دیا: اَتُوا الزَّكَاةَ زکوٰۃ دیا کرو۔ لیکن اب زکوٰۃ کسے کہتے ہیں؟ کس کس چیز میں سے زکوٰۃ دینی ہے؟ کتنی کتنی ادا کرنی ہے؟ کس کو دینی ہے؟ یہ تشریحات کچھ حدیث نے بتا دیں، اور کچھ جزئیات اگر حدیث میں صراحت کے ساتھ نہیں آئیں تو فقہائے اُمت نے اشاروں کے ساتھ وہ اخذ کر لیں، اب حدیث اور فقہ سارے کا سارا مل کر اَتُوا الزَّكَاةَ کی تفصیل ہے۔ اسی طرح سے روزے کا ذکر ہے اور دوسری چیزوں کا ذکر ہے، قرآن کریم نے تو کلیات بیان کی ہیں، اور اُن کلیات کی تشریح حدیث نے کی ہے، اور فقہائے اُمت رضی اللہ عنہم نے اور علمائے اُمت رضی اللہ عنہم نے حدیث اور قرآن کے اشارے سمجھ کے کی ہے، تو یہ تو اجمال اور تفصیل کا فرق ہے، کھیتے کے تحت جزئیات کو ذکر کرنے والی بات ہے، ان کا آپس میں کوئی تعارض اور کوئی تناقض نہیں کہ آپ سمجھیں کہ جو فقہ پہ عمل کرتے ہیں وہ حدیث پر نہیں کرتے، جو حدیث پر کرتے ہیں وہ قرآن پر نہیں کرتے، اور قرآن پر عمل کرنا ہو تو ان دونوں کو چھوڑنا پڑے گا، یہ گمراہی ہے جس کے اندر لوگ مبتلا ہیں۔ منکرین حدیث حقیقت کے اعتبار سے منکر قرآن بھی ہیں، یہ نہیں ہو سکتا کہ کوئی شخص قرآن کو مانے اور حدیث کو نہ مانے۔ حجیت حدیث کے متعلق مضمون مفصل ہے اُس کے ذکر کرنے کی گنجائش نہیں، میں نے ذرا سا اشارہ کر دیا کہ ”حَسْبُنَا كِتَابُ اللَّهِ“ کا یہ معنی نہیں ہے کہ ان چیزوں کی ضرورت نہیں، بلکہ ”حَسْبُنَا كِتَابُ اللَّهِ“ کا مطلب یہ ہے کہ اصل بنیاد دین کی کتاب اللہ پر ہی ہے، باقی کتاب اللہ کے بیان کردہ طریقے کے مطابق جو بھی ہمارے سامنے چیز آئے گی..... اکتاب اللہ نے ہی اطاعت رسول کو ضروری قرار دیا، کتاب اللہ نے ہی اہل ذکر کی طرف رجوع کرنے کو ضروری قرار دیا، اہل استنباط کی طرف رجوع کرنے کو ضروری قرار دیا، اہل علم سے پوچھنے کو ضروری قرار دیا، فَتَنُوا أَهْلَ الدِّمَاسِ اِنْ كُنْتُمْ لَا تَخْلُقُوْنَ (سورہ انبیاء: ۷) اِنْ اَصُولُوْنَ سے ہی اتباع حدیث بھی ثابت ہے اور اتباع علماء بھی ثابت ہے، ان کے مان لینے سے کتاب اللہ کا انکار لازم نہیں آتا، یا کتاب اللہ سے بغاوت لازم نہیں آتی، بلکہ کتاب اللہ پر عمل کرنے کی صورت یہی ہے کہ ان چیزوں کو مان کر اس کی اتباع کی جائے۔

انسانی بدن کی ہر ضرورت زمین سے پوری ہوتی ہے

دوسرے الفاظ میں یوں سمجھ لیجئے کہ اللہ تعالیٰ نے انسان کو دو چیزوں سے مرکب کیا ہے، ایک بدن اور ایک روح،

انسان کا بدن ارضی ہے، زمین کے اجزا سے تیار ہوا ہے، اور روح عالمِ امر سے آئی ہے اللہ تعالیٰ کی طرف سے، نَفْثُ فِیْہِمْ رُیُوْیٌ^(۱) اس کا نفع اللہ کی جانب سے ہوا ہے، تو بدن تو تیار ہوا زمین کے اجزا سے، اس کی تو ساری کی ساری ضرورتیں اللہ تعالیٰ نے زمین سے پوری کیں۔ اب آپ دیکھ لیجئے! آپ کی بدنی ضرورت کے لئے اور بدنی زندگی کو باقی رکھنے کے لئے جتنی چیزیں ضروری ہیں سب زمین سے نکلتی ہیں، کھانے کی جتنی چیزیں ہیں سب زمین میں موجود، پہننے کی جتنی چیزیں ہیں سب زمین میں موجود، یہ آپ کی گھڑی ہوگئی، عینک ہوگئی، جو کچھ بھی ہے سب زمین سے نکل رہا ہے، اور زمین سے ہی ساری چیزیں نکال نکال کے آپ کی بدنی ضرورتیں پوری کی جاتی ہیں، اور جس وقت آپ کی زندگی ختم ہو جائے گی تو آپ کا بدن زمین کی طرف ہی راجع ہو جائے گا۔ تو زمین جب آپ کے لئے اصل ہے تو آپ اس کی چیزوں کو استعمال کرتے ہیں، یہیں سے غلے نکال نکال کر کھاتے ہیں، یہیں سے فروٹ نکال نکال کر کھاتے ہیں، تو آپ کا ربط چونکہ زمین کے ساتھ ہے اس لئے کبھی آپ زمینی اشیاء کھاتے ہوئے اکتاتے نہیں، کبھی آپ ایسے طور پر رہتے نہیں کہ پھر کبھی ضرورت نہ پیش آئے، وقتی طور پر آپ کھالیں گے، آپ کی بھوک مٹ جائے گی، مزید کھانے کو جی نہیں چاہے گا، تھوڑی دیر کے بعد پھر رغبت ہو جائے گی، اور زمین کو جب سے آپ نے کھانا شروع کیا ہے تو آپ کے کھانے کے ساتھ زمین ختم نہیں ہوئی، اور یہ پرانی نہیں ہوئی، یہ انتہا کو نہیں پہنچتی۔

زمین سے ضرورت پوری کرنے کے طریقے ماہرین ہی جانتے ہیں

آپ کے بدن کا ربط زمین کے ساتھ ایسا ہے کہ اس پر اگر آپ غور کریں گے تو معلوم ہوگا کہ ہماری ہر ضرورت زمین سے نکلتی ہے، لیکن زمین سے ضرورت نکلنے کا یہ معنی نہیں کہ تم مٹی پھا نکنا شروع کر دیا کرو اور یہی تمہاری زندگی کے لئے کافی ہے، زمین سے ضرورتیں نکلتیں ہیں لیکن نکالنے کا ایک طریقہ ہے، آپ کو گندم کی ضرورت ہے تو وہ زمین سے نکلے گی لیکن ایک خاص طریق کے مطابق، آپ کو لباس کے لئے کپاس کی ضرورت ہے کہ آپ کپڑا بنانا چاہتے ہیں تو کپاس بھی زمین سے نکلے گی لیکن ایک خاص ترتیب کے تحت جو ماہرین نکالیں گے، آپ کو بیٹھے کی ضرورت ہے تو گڑ، شکر، چینی جو کچھ ہے سب زمین سے نکلے گا لیکن ایک خاص ترتیب کے مطابق جو کہ ماہرین نکالیں گے، اب اگر کوئی آدمی یہ سن لے کہ زمین ہی ہماری غذا کا مرکز ہے اور جا کے وہ اینٹ، پتھر کھانے شروع کر دے تو یہ غلطی اُس کی ہے، اور اس اینٹ پتھر کے کھانے کے بعد پھر مر جائے تو کہے کہ لوگ تو کہتے تھے کہ زمین کے کھانے کے ساتھ زندگی ملتی ہے، یہ تو زمین کا کھانا اُلٹا موت کا ذریعہ بن گیا۔ تو ماہرین جانتے ہیں کہ زمین میں سے چیزیں کیسے نکالی جاتی ہیں اور کیسی کیسی چیزیں نکلتی ہیں، اور جو جاہل ہے جو کسی چیز کو جانتا نہیں کہ زمین کی کیا خصوصیت ہے، اس میں سے کیا چیزیں نکلتی ہیں، کس طرح سے نکالی جاتی ہیں، اُس کو کسی میدان میں لے جا کر کھڑا کر دو اور کہو کہ اس میں تمہارا لباس ہے، اس میں تمہاری خوراک بھی ہے، اس میں تمہاری دوا بھی ہے، اس میں تمہاری مٹھائی بھی ہے، اور اس میں تمہاری خوشبو بھی ہے اور ہر قسم کی رنگت ہے، وہ کہے گا کہ کیسی باتیں کرتے ہو، یہ تو سوائے مٹی کے ذہیر کے اور کچھ بھی نظر نہیں آ رہا، جو زمین کی خصوصیت نہیں

جانتا، زمین کے معاملے میں ماہر نہیں ہے، وہ تو زمین کو دیکھ کر یہی کہے گا کہ یہ تو مٹی کے ڈھیر ہیں، تو آپ کہتے ہیں کہ اس میں لباس بھی ہے، خوراک بھی ہے، دوا بھی ہے، زیب و زینت کا سارے کا سارا سامان بھی ہے، خوشبو بھی ہے، جتنے بھی تلذذات ہیں وہ بھی سب اس میں، غلط بیانی کرتے ہو، یہ تو سارے کا سارا مٹی کا ڈھیر ہے۔

روح کی ہر ضرورت قرآن سے پوری ہوتی ہے

بالکل اسی طرح سے سمجھ لیجئے آپ کہ اللہ تعالیٰ نے جب روح عالمِ امر کی طرف سے بھیجی تو روح کی ضرورت کے لئے یہ کائنات ہمارے لئے اتاری جس کو قرآن کریم کہتے ہیں، جیسے انسان کے بدن کی ہر ضرورت زمین سے پوری ہوتی ہے تو روح کی ہر ضرورت قرآن سے پوری ہوتی ہے، یہی وجہ ہے کہ حضور ﷺ نے ذکر فرمایا کہ یہ کتاب اللہ ایک ایسی چیز ہے کہ جس سے علماء کا پیٹ نہیں بھرتا ”لَا يَشْبَعُ مِنْهُ الْعُلَمَاءُ“^(۱) اس کو دیکھیں، پڑھیں، کوئی کتاب ایسی نہیں کہ جس کو بار بار پڑھنے کے بعد رغبت تازہ رہے، ایک دفعہ پڑھیں گے، دودفعہ پڑھیں گے، تیسری دفعہ ہاتھ لگانے کو جی نہیں چاہتا، لیکن اس کو جب پڑھونی نویلی، اور کتنی کثرت کے ساتھ اور بار بار آپ پڑھتے ہیں، کبھی طبیعت نہیں اُکتاتی، وقتی طور پر آپ تھک جائیں گے، چھوڑ دیں گے، دوسرے وقت پھر اسی طرح سے تروتازہ۔ علماء کا اس سے پیٹ نہیں بھرتا، کثرتِ تکرار کے ساتھ یہ پُرانی نہیں ہوتی، لَا تَنْفَعُنِي عُجَائِبُهُ (حوالہ مذکورہ) اس کے عجائبات ختم نہیں ہوتے، قیامت تک اس کے عجائبات اسی طرح سے چلتے رہیں گے۔

قرآن سے روح کی ضرورت کی چیزیں کون نکال سکتا ہے؟

لیکن یہ چیزیں اس شخص کے لئے ہیں جس کو اللہ تعالیٰ نے علم دیا اور جو اس کو استعمال کرنا جانتا ہے، اور اس میں سے ضرورت کی چیزیں نکالنا جانتا ہے، تو وہ ہر ضرورت کی چیز اس قرآن میں سے نکال لے گا۔ جیسے کہ زمین دار آدمی، کاشت کار، جس کو زمین سے چیزیں نکالنے کا سلیقہ ہے، وہ ہر چیز زمین میں سے نکال لیتا ہے، ماہرین طبقات الارض کو سب چیزیں زمین کے اندر معلوم ہو جاتی ہیں اور اپنے طریقے کے مطابق وہ نکال لی جاتی ہیں، اسی طرح سے علماء جن کو اللہ تعالیٰ علم صحیح دیتا ہے وہ دین کی اور اپنی روح کی ہر ضرورت قرآن کریم سے نکال لے گا، نکالنے کا اُس کو طریقہ معلوم ہے، اس کو نظر آتا ہے کہ کن الفاظ میں یہ بات بیان کی گئی ہے اور اس کو اخذ کرنے کا کیا طریقہ ہے۔ لیکن جاہلوں کے سامنے، جو اس کی مہارت نہیں رکھتے، جن کو علم صحیح حاصل نہیں ہے، ان کے سامنے جس وقت اس کتاب اللہ کو پیش کیا گیا اور یہ کہا گیا کہ اس میں سب کچھ ہے، ہر چیز کی تفصیل ہے، تمہاری ہر ضرورت پوری کرنے کے لئے یہ کتاب ہی اُتری ہے، وہ کہتے تھے ”أَسَاطِيرُ الْأَوَّلِينَ“ ہمیں تو اس میں کچھ نظر ہی نہیں آتا سوائے اس کے کہ لوگوں کے قصے کہانیوں سے بھری ہوئی کتاب ہے، جس طرح سے ایک غیر ماہر زمین کو دیکھ کر ایک مٹی کا ڈھیر سمجھتا ہے، تو کافر، مشرک، بے بصیرت، عقل کا اندھا، وہ اس کتاب کو بھی دیکھ کر سمجھتا ہے کہ اس میں سوائے قصے کہانیوں کے ہمیں تو کچھ نظر نہیں آتا، لیکن جن کو اللہ تعالیٰ علم اور بصیرت دیتے ہیں ان کو سب کچھ اسی سے نکلتا ہوا نظر آتا ہے۔

(۱) ترمذی ۱۱۸۲/۲، ماہر ماجا، فی فہم القرآن مشکوٰۃ ۱۸۶/۱، کتاب فضائل القرآن، فصل ثانی، عن المحارث

حدیث اور فقہ کو قرآن کے منافی کہنا جہالت ہے

اس لئے ہم کہہ سکتے ہیں کہ منافی بھی زمین کا حصہ ہے، یہ زمین سے علیحدہ چیز نہیں ہے، ہمارے کپڑے بھی زمین کا حصہ ہیں یہ زمین سے کوئی علیحدہ چیز نہیں ہیں، جتنی خوشبو میں اور جتنی ضرورتیں ہیں.....! یہ کھڑی ہوگئی، عینک ہوگئی، یہ لکڑی ہوگئی، جو کچھ ہے، ہم جانتے ہیں کہ یہ زمین کا ہی حصہ ہیں زمین سے علیحدہ چیز نہیں ہے، اور جس کو یہ نسبت معلوم نہیں وہ کہے گا کہ اس کا زمین سے تعلق ہی کوئی نہیں، زمین تو ایک مٹی جیسی ہے اور یہ لوہا اس میں سے کیسے نکل آیا؟ یہ لکڑی اس میں سے کیسے آگئی؟ یہ گوشت اس میں سے کیسے آگیا؟ لیکن جاننے والے جانتے ہیں کہ یہ سب زمین کے حصے ہیں، زمین کے ساتھ ان کی کوئی منافات نہیں ہے۔ اسی طرح سے قرآن کریم سے رسول اللہ ﷺ نے تشریح کرتے ہوئے جو مضامین بیان کئے یعنی احادیث یہ بھی قرآن کریم سے ایسے ہی تعلق رکھتے ہیں، جیسے آپ کا گوشت آپ کی خوراک اور آپ کا لباس زمین سے تعلق رکھتا ہے۔ اور اسی طرح سے ماہرین اس میں سے ہر ضرورت کو نکالتے ہیں جس طرح سے زمین سے ہر ضرورت کو نکالتے ہیں، لیکن جاہل جو کہ اس حقیقت کو سمجھتا نہیں اس کو قرآن کریم میں کچھ بھی نظر نہیں آتا، اور وہ سمجھتا ہے کہ یہ چیزیں قرآن کریم سے کوئی نسبت نہیں رکھتیں، تو ان کا آپس میں تعارض اور تناقض جن لوگوں کو معلوم ہوتا ہے یعنی حدیث اور فقہ کا قرآن کے ساتھ، یہ ایسے ہی ہے جیسے کوئی جاہل کہے کہ غلط ہے کہ یہ لباس زمین کے ساتھ تعلق رکھتا ہے یا زمین کا عنصر ہے، اسی طرح سے ان لوگوں کا ان میں منافات کا قول کرنا غلط ہے، ماہرین کے نزدیک جیسے زندگی کی ساری کی ساری رونق جو کچھ بھی ہے یہ زمین کا حصہ ہے، اسی طرح سے ہمارے نزدیک حدیث ہوگئی، فقہ ہوگئی، یہ ساری کی ساری کتاب اللہ کا حصہ ہے، اس سے کوئی علیحدہ چیز نہیں ہے۔ اس لئے ”حَسْبُنَا كِتَابُ اللَّهِ“ کا یہ معنی نہیں کہ کتاب اللہ کے بعد حدیث کی ضرورت نہیں، فقہ کی ضرورت نہیں، ”حَسْبُنَا كِتَابُ اللَّهِ“ سے اس کی نفی نہیں ہوتی، ”حَسْبُنَا كِتَابُ اللَّهِ“ سے نفی ہوتی ہے قرآن کریم کے معیار کتابوں کی، کہ دین کی راہنمائی حاصل کرنے کے لئے ہم کتاب اللہ کے علاوہ کسی دوسری کتاب کے محتاج نہیں، ہمیں ہر قسم کی ہدایت اسی کتاب سے ملے گی، اور سرور کائنات ﷺ کی تفصیل کے تحت ملے گی، اور علماء کے اجتہادات اور استنباطات کے تحت ملے گی، یہ چیزیں قرآن کریم کی تشریح ہیں، یہ قرآن کریم کے منافی چیزیں نہیں ہیں۔ تو ”بس“ کا مطلب یہ ہو گیا کہ دین کی راہنمائی کے لئے کتاب اللہ کے بعد ہمیں کسی چیز کی ضرورت نہیں، باقی کتاب اللہ کو سمجھیں گے احادیث کی تشریح کے تحت، اور علمائے اُمت، محققین، مجتہدین کے اجتہادات اور ان کے استنباطات کے تحت، اس لحاظ سے کتاب اللہ کافی ہے۔ تو یہ جو اختتام ہوا ”ہا“ اور ”سین“ کے ساتھ تو اس میں یہ نکتہ عجیب ہے، حکیم سنائی بخشد کا یہ شعر جو آپ کے سامنے پڑھا گیا:

یعنی در رہ دیں رہبر تو قرآن بس

اول و آخر قرآن زچہ ہا آمد و میں

يٰۤاَيُّهَا الَّذِيْنَ اٰمَنُوْا عَلٰۤى سُلٰلٰتٍ مِّنْهُ سُلٰتٌ ۚ وَالتَّحٰنُثُ لِرَبِّ الْعٰلَمِيْنَ ۝

يٰۤاَيُّهَا الَّذِيْنَ اٰمَنُوْا اِنَّ لَّآ اِلٰهَ اِلَّا اَللّٰهُ اَسْتَغْفِرُ لَكُمْ وَاَكُوْبُ اِلَيْكُمْ

اللہ تعالیٰ کا لاکھ لاکھ شکر ہے کہ اُس نے اس کو اختتام تک پہنچانے کی توفیق دی، اور حدیث شریف میں آتا ہے کہ ”مَنْ لَمْ يَشْكُرِ النَّاسَ لَمْ يَشْكُرِ اللَّهَ“ جس نعمت کے حاصل ہونے کا واسطہ انسان ہے تو اُس انسان کا شکر یہ ادا کرنا بھی ضروری ہے، تو یہ جو قرآن کریم کیستوں کے اندر جمع ہوا اس میں سارے کا سارا تعاون ہمارے محترم قاری نسیم الدین صاحب کا ہے، اور یہ سارے کا سارا خرچ انہوں نے برداشت کیا ہے، اس لیے ہم اُن کے لئے بھی دعا کرتے ہیں کہ اللہ تعالیٰ انہیں جزا دے اور اُن کی اس خدمت کو اللہ تعالیٰ قبول فرمائے، اور میرے لیے بھی یہ آخرت میں نجات کا باعث بنے، اور آپ سب حضرات کو اور مجھے بھی اللہ تعالیٰ اس کے اچھی طرح سے سمجھنے اور اس پر عمل کرنے کی توفیق دے۔

اختتامی دعا

اَللّٰهُمَّ اِنِّیْ اَسْأَلُكَ بِاَنَّكَ اَنْتَ اللّٰهُ. لَا اِلٰهَ اِلَّا اَنْتَ الْاَحَدُ الْعَزِیْزُ الَّذِیْ لَمْ یَلِدْ وَلَمْ یُولَدْ وَلَمْ یَكُنْ لَہٗ کُلُوْا اَحَدٌ. لَا اِلٰهَ اِلَّا اَنْتَ سُبْحَانَكَ اِنِّیْ کُنْتُ مِنَ الظّٰلِمِیْنَ. یَا عَزِیْزُ یَا قَیُّوْمُ بِرَحْمَتِكَ اَسْتَغِیْثُ. یَا عَزِیْزُ یَا قَیُّوْمُ بِرَحْمَتِكَ اَسْتَغِیْثُ. یَا عَزِیْزُ یَا قَیُّوْمُ بِرَحْمَتِكَ اَسْتَغِیْثُ. سُبْحَانَ رَبِّکَ رَبِّ الْعِزَّةِ عَمَّا یَصِفُوْنَ. وَسَلَامٌ عَلَی الْمُرْسَلِیْنَ. وَالْحَمْدُ لِلّٰہِ رَبِّ الْعَالَمِیْنَ. اللّٰهُمَّ صَلِّ وَسَلِّمْ وَتَبَارَکْ عَلٰی سَيِّدِنَا مُحَمَّدٍ وَآلِہٖ وَحَظْبِہٖ کَمَا تُحِبُّ وَتَرْضٰی عِنْدَ مَا تُحِبُّ وَتَرْضٰی. لَا اِلٰهَ اِلَّا اللّٰهُ الْحَلِیْمُ الْکَرِیْمُ. سُبْحَانَ اللّٰہِ رَبِّ الْعَرْشِ الْعَظِیْمِ. وَالْحَمْدُ لِلّٰہِ رَبِّ الْعَالَمِیْنَ. اَسْأَلُكَ مُوْجِبَاتِ رَحْمَتِکَ وَغَزَائِمَ مَغْفِرَتِکَ. وَالْغَیْبِیَّۃَ مِنْ کُلِّ شَیْءٍ وَالسَّلَامَۃَ مِنْ کُلِّ اَذِیْمٍ وَالْبِصَیْثَۃَ مِنْ کُلِّ ذَنْبٍ لَا تَدْرُکُ لَنَا ذَنْبًا اِلَّا غَفَرْتَهُ وَلَا هَآءَا اِلَّا فَرَجْتَهُ وَلَا ذَنْبًا اِلَّا قَضَیْتَهُ وَلَا حَاجَۃَ مِنْ حَوَائِجِ الدُّنْیَا وَالْاٰخِرَةِ هِیْ لَکَ رِضًا اِلَّا قَضَیْتَهَا یَا اَرْحَمَ الرَّاحِمِیْنَ. اَللّٰهُمَّ اِنَّا نَسْأَلُکَ الْعَفْوَ وَالْعَافِیَۃَ فِی الدِّیْنِ وَالدُّنْیَا وَالْاٰخِرَةِ. اَللّٰهُمَّ اِنَّکَ عَفُوٌّ کَرِیْمٌ تُحِبُّ الْعَفْوَ فَاعْفُ عَنَّا. رَبَّنَا لَا تُؤَاخِذْنَا اِنْ لَیْسَ لَنَا اِخْطَاۡءٌ رَبَّنَا وَلَا تُجِزِلْنَا عَلَیْنَا اِصْرًا کَمَا حَسْبُنَا عَلَی الدِّیْنِ مِنْ قَبْلِکَ رَبَّنَا وَلَا تُحَمِّلْنَا مَا لَا طَاقَۃَ لَنَا بِہٖۤ وَاعْفُ عَنَّا وَاعْفِرْ لَنَا وَارْحَمْنَا اَنْتَ مَوْلَانَا فَانصُرْنَا عَلَی الْقَوْرِ الْکَافِرِیْنَ. رَبَّنَا لَا تُؤَاخِذْنَا اِنْ لَیْسَ لَنَا اِخْطَاۡءٌ رَبَّنَا لَا تُجِزِلْنَا اَوْ اِخْطَاۡنَا. رَبَّنَا وَلَا تُحَمِّلْنَا مَا لَا طَاقَۃَ لَنَا بِہٖۤ وَاعْفُ عَنَّا وَاعْفِرْ لَنَا وَارْحَمْنَا اَنْتَ مَوْلَانَا فَانصُرْنَا عَلَی الْقَوْرِ الْکَافِرِیْنَ. اَللّٰهُمَّ اِنَّا نَعُوْذُ بِکَ مِنَ الْیَقَیْنِ مَا ظَہَرَ مِنْہَا وَمَا بَطَنَ. اَللّٰهُمَّ اِنَّا نَعُوْذُ بِکَ مِنَ الْیَقَیْنِ مَا ظَہَرَ مِنْہَا وَمَا بَطَنَ. اَللّٰهُمَّ اِنَّا اَرَدْنَا بِعِبَادَتِکَ فِتْنَةً فَاقْبَلْہَا اِلَیْکَ غَوْرًا

مَفْتُونِينَ. إِذَا أَرَدْتَ بِعِبَادِكَ فِتْنَةً فَاقْبِضْنَا إِلَيْكَ غَيْرَ مَفْتُونِينَ اللَّهُمَّ اِنْسُ وَخَشْتِي فِي قَبْرِى اللَّهُمَّ
ارْحَمْنِي بِالْقُرْآنِ الْعَظِيمِ وَاجْعَلْهُ لِي إِمَامًا وَنُورًا وَهُدًى وَرَحْمَةً. اللَّهُمَّ ذَكِّرْنِي مِنْهُ مَا نَسِيتُ وَعَلِّمْنِي مِنْهُ
مَا جَهِلْتُ وَارْزُقْنِي تِلَاوَتَهُ آتَاءَ اللَّيْلِ وَآتَاءَ النَّهَارِ وَاجْعَلْهُ لِي حُجَّةً يَارَبَّ الْعَالَمِينَ. اللَّهُمَّ إِنِّي عَبْدُكَ وَابْنُ
عَبْدِكَ وَابْنُ أُمِّتِكَ. نَاصِيَتِي بِيَدِكَ. مَاضٍ فِي حُكْمِكَ. عَدْلٌ فِي قَضَائِكَ. أَسْأَلُكَ بِكُلِّ اسْمٍ هُوَ لَكَ سَمِيَةٌ
بِهِ نَفْسِكَ أَوْ أَوَّلَتْهُ فِي كِتَابِكَ أَوْ عَلَّمْتَهُ أَحَدًا مِنْ خَلْقِكَ أَنْ تَجْعَلَ الْقُرْآنَ رَبِيعَ قَلْبِي وَنُورَ صَدْرِي وَجَلَاءَ
حُزْنِي وَذَهَابَ هَمِّي وَغَمِّي. اللَّهُمَّ اجْعَلِ الْقُرْآنَ رَبِيعَ قَلْبِي وَنُورَ صَدْرِي وَجَلَاءَ حُزْنِي وَذَهَابَ هَمِّي وَغَمِّي.
اللَّهُمَّ اجْعَلِ الْقُرْآنَ رَبِيعَ قَلْبِي وَنُورَ صَدْرِي وَجَلَاءَ حُزْنِي وَذَهَابَ هَمِّي وَغَمِّي. اللَّهُمَّ إِنَّا نَسْأَلُكَ عِلْمًا نَافِعًا
وَعَمَلًا صَالِحًا مُتَقَبَّلًا وَرِزْقًا حَلَالًا وَاسِعًا. وَشِفَاءً مِنْ كُلِّ دَاءٍ. اللَّهُمَّ إِنَّا نَسْأَلُكَ تِمَامَ الْعَافِيَةِ. اللَّهُمَّ إِنَّا
نَسْأَلُكَ دَوَامَ الْعَافِيَةِ. اللَّهُمَّ إِنَّا نَسْأَلُكَ الشُّكْرَ عَلَى الْعَافِيَةِ. اللَّهُمَّ إِنَّا نَسْأَلُكَ الْغِنَى عَنِ النَّاسِ. اللَّهُمَّ
بَلِّغْنَا وَبَلِّغْ مَنْ أَوْصَانَا بِالدُّعَاءِ وَبِجَمِيعِ مَنْ لَهٗ حَقٌّ عَلَيْنَا عَلَى الْبَقَاصِ فِي الدُّنْيَا وَالْآخِرَةِ. وَاكْشِفْ عَنَّا
وَعَنْهُمْ سَائِرَ الْكُرْبَاتِ فِي الدُّنْيَا وَالْآخِرَةِ أَنْتَ أَعْلَمُ بِهِمْ وَبِمَقَاصِدِهِمْ وَكُرْبَاتِهِمْ. أَنْتَ أَكْرَمُ
الْأَكْرَمِينَ أَرْحَمُ الرَّاحِمِينَ حِينَ كَرَّمْتَ تَسْتَغْنِي أَنْ تُرَدِّدَ الْعَبْدَ صِفْرًا إِذَا رَفَعَ الْأَكْفَ إِلَيْكَ.

یارب! یا اللہ! یا رحمن! یا رحیم! یا ارحم الراحمین! یارب! یا اللہ! یا رحمن! یا رحیم! یا ارحم الراحمین! یارب! یا اللہ! یا رحمن! یا رحیم! یا ارحم الراحمین! اس خدمتِ نوں قبول فرما، اس دے اندر چیزِ حیاں کو تہیاں ہویاں اُنہاں تو درگزر فرما، یا اللہ! ہمارے دوست، ہمارے محسن، قاریِ نسیم الدین صاحبِ نوں دُنیا اور آخرت وچ خیر نصیب فرما، صحت و عافیت نال نواز، دُنیا اور آخرت دے اندر راحت اور عزت نصیب فرما، اپنی مرضیات تے چلن دی توفیق دے، یا اللہ! اس خدمتِ نوں قبول فرما، ساڈے ساراں واسطے اس نوں نجات دا ذریعہ بنزادے، اے اللہ! اپنی کتاب نال تعلق نصیب فرما، صحیح سمجھ عطا فرما، مجھنڈ دی اور عمل کرنڈی توفیق عطا فرما۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَثَبَّ عَلَيْنَا إِنَّكَ أَنْتَ الثَّوَابُ الرَّحِيمُ - رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَثَبَّ عَلَيْنَا إِنَّكَ أَنْتَ الثَّوَابُ الرَّحِيمُ - اللَّهُمَّ اسْئُرْ غَوْرَاتِنَا وَامِنْ رَوْعَاتِنَا. اللَّهُمَّ اسْئُرْ غَوْرَاتِنَا وَامِنْ رَوْعَاتِنَا. اللَّهُمَّ لَا مَلْجَأَ مِنْكَ إِلَّا إِلَيْكَ. اللَّهُمَّ اسْئُرْنَا بِسُورِكَ الْحَمِيدِ اللَّهُمَّ اسْئُرْنَا بِسُورِكَ الْحَمِيدِ

وَصَلَّى اللّٰهُ تَعَالٰى عَلَى خَيْرِ تَلْقِيَةٍ مُّحَمَّدٍ وَّآلِهِ وَصَلَّوْهُ أَجْمَعِينَ.



